

ఆంధ్ర గ్రంథములు.

— పద్య కావ్యములు. —

	ప్రతి 1-కి రుప్రతి 2	అ
అప్పకవీయము, గిడుగు రామమూర్తిపంతుల విమర్శతో	3	0
ఆముక్తమాల్యద, (విష్ణుచిత్తీయము)	...	6 0
ఆంధ్ర భాగవతము, పద్య కావ్యము	...	8 0
,, ఉత్తమ ప్రతి, 2 సంపుటములు	...	10 0
అపివర్ణము, పద్య కావ్యము, పెద్దచు	...	1 8
,, టీక	...	4 0
ఆంధ్ర భారతము, పద్య కావ్యము:—		
ఆది సభాపర్వములు గల సంపుటము	...	3 0
ఆరణ్యపర్వము	...	(అచ్చు)
విరాటోద్యోగపర్వములు	...	(అచ్చు)
భీష్మ ద్రోణపర్వములు	...	,,
కర్ణశల్యసౌప్తికస్త్రీపర్వములు	...	,,
శాంతిపర్వము	...	3 0
అనుశాసనిక, అశ్వమేధ, ఆశ్రమవాస, మాసల, మహాప్రస్థానిక,		
స్వర్గారోహణపర్వములు	...	3 0
ఆదిపంచకము, ఒక టేసంపుటము	...	(అచ్చు)
యుద్ధపంచకము, స్త్రీపర్వము	...	,,
శాంతిసప్తకము	...	5 4
ఆనందరంగరాట్టండము	...	1 8
ఆంధ్ర నామసంగ్రహము, ఆంధ్ర నామశేషము, సాంబనిఘంటువు,		
అట్టబైండు	...	1 4
డిటా క్యాలిగోబైండు	...	1 8
ఉత్తర రామాయణము, కంకంటి పాపరాజప్రణీతము,		
చక్కనికూర్పు	...	3 8
ఉత్తరహరివంశము, నాచన సోమనాథకృతము	...	1 12
కివికర్ణరసాయనము, (మాంధాతృచరిత్ర)	...	1 8
కాశీఖండము, క్రొత్తకూర్పు	...	1 8

గోపీనాథ రామానుజము, 2 సంపుటములు	...	10	0
చాటువద్యమణిచుంజరి, ప్రథమభాగము, కొత్తకూర్పు	...	1	8
చిత్రభాగము, చరిగోళ భక్తనాథిది	...	1	8
చెప్పి బసవపురాణము, పాఠవికృతము	...	1	4
ఛందోదర్పణము (ఆంధ్రసంఘము)	...	1	0
జైమినీగౌరవము, అశ్వమేధవ్యము	...	1	4
గళకుమారచరిత్రము, పద్యము కేతనకవి	...	1	8
దశావతారచరిత్ర, చక్కనికొత్తకూర్పు	...	1	0
ధర్మసాఖ్యము, పటే, భగవద్గీతములలోని	...	1	0
నరసభూపాలీయము, అట్టబైండు	...	1	0
నలచరిత్ర, ద్విపద, చక్రపురి రాఘవాచార్యప్రణీతము	...	1	4
నిర్వచనోత్తర రామాయణము, తిక్కనామాత్యప్రణీతము	...	1	0
పంచతంత్రము, నారాయణకవిది	...	1	0
,, క్యాలిగోబైండు	...	1	6
,, వేంకటనాథరాజకవికృతము	...	1	4
,, క్యాలిగోబైండు	...	1	10
పారిజాతాపహరణము, చిన్ననైజు, కొత్తకూర్పు	...	0	12
,, సాంధ్రటికాతాత్పర్యము	...	3	0
బ్రహ్మాత్తరఖండము, కొత్తకూర్పు, శ్రీధరమల్లె వేంకటరామకవి	...	1	8
బసవపురాణము, పిడపర్తి సోమనాథకవి	...	2	8
భాస్కరరామాయణము, చక్కనికొత్తకూర్పు	...	6	0
మనుచరిత్ర, సటీక, వావిళ్ల రామస్వామిశాస్త్రిగారి వ్యాఖ్యానముతో చిన్ననైజున మేలుకాగితములమీద స్ఫుటమైన అక్షరములతో చక్కంగ ముద్రితము	...	4	0
మార్కండేయపురాణము, మారసకృతము	...	2	8
భక్తిరసశతకసంపుటము I 20 శతకములు	...	3	0
,, II ,,	...	3	0
,, III ,,	...	3	0
నీతిశతకసంపుటము I ,,	...	3	0
రంగనాథరామాయణము, ద్విపద, చక్కనికొత్తకూర్పు	...	3	8

	ప్రతి 1-4 రు.	ల.
రాఘవ పాండవీయము, సటీక, నవ్యర్థి ప్రబంధ రాజము ...	3	0
లంకావిజయము (రావణదమ్మీయము) సటీక ...	1	4
వసుచరిత్రవిమర్శనము ...	1	4
వసుచరిత్ర, సటీక, రామరాజభూషణ ప్రణీతము ...	5	0
వాసిష్ఠ రామాయణము, ద్విపద, తరిగొండ వెంకమ్మ ...	1	4
విక్రమార్కచరిత్ర, జక్కనకవిది ...	1	4
విష్ణుపురాణము, వెన్నెలకంటి సూరనార్య ప్రణీతము, లఘుటిప్పణము ...	3	8
వివేకసింధు, కొండనార్య ప్రణీతము ...	1	0
వేంకటాచలమహాత్మ్యము, తరిగొండ వెంకమ్మ ...	1	8
వైశ్యపురాణము, శ్రీగురు భాస్కరాచార్యకృతము ...	1	4
వీరభద్ర విజయము, పోతనకృతము ...	1	0
శకుంతలాపరిణయము, కృష్ణకవికృతము ...	1	0
శశి రేఖాపరిణయము, అప్పప్పకవికృతము ...	1	0
శృంగారనైషధము, శ్రీనాథకవిది ...	1	8
శృంగారశాకుంతలము, పినవీరభద్రకవి ...	1	0
శేషధర్మము, తామరపల్లి తమ్మయ్య ...	1	0
శుకసప్తతి, కదిరిపతికృతము ...	1	8
సమీరకుమారవిజయము, సూతనముద్రితము ...	1	8
సానందోపాఖ్యానము, శ్రీ శివరామకవి విరచితము ...	1	0
సీతారామాంజనేయసంవాదము, సటీక, తాత్పర్యము ...	4	8
„ అట్టబైండు ...	2	8
సుదక్షిణాపరిణయము, తెనాలి అన్నయకవి (క్రొత్తకూర్పు) ...	1	0
హరివంశము, క్రొత్తకూర్పు, ఎఱ్ఱాప్రగడ ...	4	8
హరవిలాసము, శ్రీనాథకవి ...	1	0
హరిశ్చంద్రోపాఖ్యానము, శంకరకవి ...	1	0
హరిశ్చంద్రనలోపాఖ్యానము, సటీక, రామరాజభూషణకవి ...	3	8

వావిళ్ల రామస్వామిశాస్త్రులు అండ్ సన్స్,

292, ఎస్.ప్లస్ వేడ్, చెన్నపురి.


భక్తకృష్ణమహాప్రభుగారి

గ్రంథాలయము - 58-400

విజయవాడ

9-1-66

5-10-0-443



శ్రీరస్తు


187

శ్రీ పరశురామవంతుల లింగమూర్తి గురుమూర్తి కృతము.

సీతారామాంజనేయసంవాదము.

టీకాతాత్పర్యవివరణసహితము.

11964



చెన్నపురి:

వావిళ్ల రామస్వామిశాస్త్రులుఅండ్ సన్స్

వారిచే బ్రహ్మచరము.

1934

All Rights Reserved

PLACED ON THE SHELF
10.1.26

Q35,1A1
G84

PRINTED BY V. VENKATESWARA SASTRULU
OF V. RAMASWAMY SASTRULU & SONS
AT THE 'VAVILLA' PRESS, MADRAS - 1934.

SRI VENKATESWARA
CENTRAL LIBRARY &
RESEARCH CENTRE.
Acc No 11964
Dus
TIRUPATI.

11964

పీఠిక.

సీతారామాంజనేయ మనుసీప్రబంధము రచించినకవి పరశురామపంతులలింగమూర్తి. ఇతఁడు నియోగిబ్రాహ్మణుఁడు. రామమంత్రితిమ్మమాంబలకుమారుఁడు ఇతనినివాసస్థలము నిజామురాష్ట్రములోని వరంగల్లునకుఁ జేరిన మట్టివాడ. నేటివఱ కీకవివంశీయులు లింగమూర్తి కవిపాదరజముచేఁ బవిత్రీకృతమైన ప్రాచీనగృహమున నెవసించుచున్నారు. ఈవంశమున నీయనకుఁ బూర్వము కవులున్నటులఁ దెలియదు. ఆంధ్రమున నీకవివర్మఁడు రచించినగ్రంథములఁ జేర్కొందుము.

- 1 రతిమన్తధవిలాసము
- 2 జీవన్ముక్తిప్రకరణము
- 3 బ్రహ్మనారదసంవాదము
- 4 తారకయోగము
- 5 మానసశతకము (కందములు)
- 6 సీతారామాంజనేయము

ఇందు సీతారామాంజనేయము, రతిమన్తధవిలాసము అను రెండు గ్రంథములే యిండుక పెద్దవి. మిగిలినకబ్బములు శతకప్రాయములు. రతిమన్తధవిలాసము మూఁడాశ్వాసములప్రబంధము. ఈగ్రంథము కవి బాల్యమున రచించినటుల నందలిభావలోపములు వ్యాకరణలోపములు సాక్ష్యము లగుచున్నవి. గద్యములో “శ్రీమదాంజనేయచరణకమల నేవావిధేయ శృంగారకవితాచమత్కారధౌరేయ పరశురామపంతుల లింగమూర్తినామధేయప్రణీతం బైనరతిమన్తధవిలాస మను శృంగార ప్రబంధమందు” అని ప్రాశికొనియున్నాఁడు. దీనింబట్టి యశావనమున నీగ్రంథము కవి రచించియుండునని తేలుచున్నది. సీతారామాంజనేయము లిఖించునప్పటికి కవిస్థితిగతులు మాత్రము. ఈతనిమానసము

శృంగారరసమునుండి విముఖమై వేదాంతరసమున నోలలాడఁ దొడఁ గెను. కవితయు నిగ్గుతేటి వశంపదయై భావబింబముల నిర్జీవకథాంశములలో పైతము చిత్రించుశక్తి కల దయ్యెను. రతిమన్తధ్వనిలాసము హనుమంతునకుఁ గృతి యీయఁబడినది. గద్యమున హనుమద్భక్తుడనని కవి చెప్పికొనెను. గ్రంథమున గురుప్రశంస లేదు. తుదకు స్వవంశ విషయమేని చెప్పికొనియుండ లేదు. సీతారామాంజనేయ మిఁకవి తనయు త్వరవయస్సున రచించియుండును. ఇందులకుఁ గవితాధారయు వేదాంతపాండిత్యము మనకు దృష్టాంతములు కాఁగలవు. ఈకవి బాల్యమున సామాన్యునివలె విద్యాజ్ఞానశూన్యుడై తన గ్రామమగు మట్టివాడకు సమీపముననున్న “ఈదులవాయ” యను గ్రామమున సంచరించుచుండ సమీపజైలమున వసించు మహాదేవయోగి యను నొక మహాత్ముడు రామమంత్రోపదేశ మొనరించె ననియు, నాగిరియందె యామంత్ర రాజముసిద్ధించువఱకువసించి యోగివలనిసెలవంది యాయన దయచేసిన షట్పక్రసీతారామస్వరూపము నిజగ్రహమునఁ బ్రతిష్ఠించె ననియుఁ జెప్పటయే కాక నేటివఱకు నాసీతారామమూర్తిస్వరూపము వంశీయులు భక్తితాత్పర్యములతోఁ బూజించుచున్నారు. కవి, తాను మహాదేవగురుశిష్యుడననియు, షట్పక్రసీతారామోపాసకుడననియు సీతారామాంజనేయగద్యమున నిటుల “శ్రీమన్నారాయణ మహాదేవగురుకరుణాకటాక్ష వీక్షణవిమలీకృత నిజహృదయకమలకర్ణి కాంతస్సందర్శితాఖండ సచ్చిదానందరనైకసూర్తిషట్పక్రసీతారామమూర్తి పరశురామపంతుల లింగమూర్తి గురుమూర్తి ప్రణీతము” అని వ్రాసికొనియున్నాడు. మఱియు నీకవివర్యుఁ డార్జించిన శ్రీరాముమాడయు స్ఫటికవినాయకవిగ్రహము మరకతలింగము సాలగ్రామములు పైతము వంశీయులు శ్రద్ధాభక్తులతోఁ బూజించుచున్నారు. ఎట్టివిపత్కాలముననేని తాఁ గడించినవిగ్రహముల మట్టివాడయందొంచియే పూజింపవలయునని కవి యాజ్ఞయొసంగెనట. నేటికి వంశజు లటులే సల్పుచున్నారు. కవికి గురుమూర్తిపదము బిరుద నామము. ఇది యిక్కవి రామమంత్రోపదేశకుఁ డై నిజామురాష్ట్రమున నఖిలదిశలఁ బల్లకి నెక్కి తిరిగి వెక్కండ్రు శిష్యుల గడించి వారివలనఁ బొందెనట.

కవి తనగురుపరంపర నిటులఁ జెప్పికొన్నాఁడు.

శ్రీదత్తాత్రేయుఁడు

జనార్దనయోగి

ఏకోగురుస్వామి

నరహరిమహేశగురుస్వామి

నాగోజీరామగురుఁడు

కోనేరుగురుఁడు

మహాదేవగురుఁడు

ఇందు కడపటివాఁ డగుమహాదేవగురుఁడే ప్రకృతకవి కుపదేశ మొనరించినదేశికుఁడు. ఈదేశికనామము రతిమన్తభవిలాసమునఁ గాన రామిచే నప్పటి కీకవి భక్తియోగాభ్యాస మొనరించి యుండఁ డని తెలియుచున్నది. సీతారామాంజనేయమునఁ దనదేశికు నిటుల స్తోత్ర మొనరించి యున్నాఁడు.

సీ. “అఖిలభూతంబుల నాడించుమాయను

సొంపుగా నెవ్వఁ డాడింపుచుండు

గురుజనంబుల కెల్ల గురువులై తగుహరి

హరుల కెవ్వఁడు గురు వగుచునుండు

విబుధలోకంబుల వెలిగించి వెలుంగుల

మించి యెవ్వఁడు వెలిగించుచుండు

ప్రభువుల కెల్ల సత్ప్రభు వైనబ్రహ్మకుఁ

బ్రహ్మ వాచు నెవ్వఁడు పరఁగుచుండు

తే. సగుణనిర్గుణహూపుఁ డై నెగడుచుండు
 నమ్రహాదేవగురువరు నభినుతింప
 సకలనిగమాగమాంతశాస్త్రంబు లోప
 వనఁగ మముబోంట్లకు నుతింప నలవి యగునె.”

ఈపద్యమువలన మహాదేవయోగి దైవసముఁ డని తోఁచు చున్నది. ఎంతవాఁడో కానిది లింగమూర్తికవికి గురువు కాఁగ లఁడా! కవి తాను, మహాదేవయోగి గురుఁ డని యిట్లు చెప్పి కొనెను.

తే. “అమ్రహాదేవగురుచరణారవింద
 వరపరాగాంశభజనతత్పరుఁడఁ బరశు
 రామపంతులకులజాతరామమంత్రి
 మాళితివ్వాంబికా ప్రియాత్మజుఁడ నేను.”

కొండాకచోట నిక్కవి తనదేశికుని సీతారామస్వామికి సమా నునిగ నీక్రిందిపద్యములోఁ జెప్పికొని యున్నాఁడు.

క. “ప్రణవాత్మకసదసత్కా
 రణసంపూర్ణప్రభాభిరామసగుణని
 ర్గుణనిర్వికారనారా
 యణసీతారామగురుమహాదేవశివా.”

కవి తానీగ్రంథమున బ్రహ్మాండపురాణాంతర్గతమగు అధ్యాత్మ రామాయణమునందలి శ్రీరామహృదయమును విస్తరించి వ్రాసితి ననియు శ్రీరాముండు స్వప్నమునఁ బ్రత్యక్షమై కృతి రచింపు మనె ననియు వ్రాసికొనియున్నాఁడు.


ఈకవి యీగ్రంథమును మూఁడాశ్వాసములుగ విభజించి క్రమముగఁ దారకయోగము సాంఖ్యయోగము అమనస్కయోగము అని పేరులఁ బెట్టియున్నాఁడు.

రజతగిరియందు శంకరుండు పేరోలగముఁ దీర్చియుండుతఱిఁ దనపరిచర్యలయం దప్రమత్తురాలగు పార్వతినఁ జూచి శంకరుండు

సంతసించి నీ యభీష్టంబుఁ దీర్తు నెద్దియేని వరము కోరు మనె నట. అందులకుఁ బార్వతి పవిత్రమగుమంత్ర రాజ ముపదేశింపుమనికోర శంకరుఁడు నీకుఁదగినది శ్రీరామమంత్రమని దాని నుపదేశించెనట. పిమ్మట పార్వతి శంకరునిఁజూచి శ్రీరామతత్త్వస్వరూప మెట్టిదని ప్రశ్నింప, శ్రీరాము ననుమతిచే నీత హనుమంతున కెఱింగించిన యంశము శంకరుఁడు పార్వతికెఱింగించెనట. ఇదియే యీ గ్రంథావతారిక.

కవికాలము తెలిసికొనుటకు గ్రంథమున నాధారములు లేవు. రతిమన్త ధవిలాసము కవిస్తుతిలో అయ్యలరాజు రామభద్రుని పేర్కొని యుండుటచే పదునాఱవశతాబ్దమునకుఁ గడపటివాఁ డనువిషయము స్థూలదృష్టికిఁ దోచును. కవికిఁ గడపటివంశవృక్ష మీక్రింది విధముగ నున్నది.

పరశురామపంతులలింగమూర్తి.



ఈవంశవృక్షమునందలి పట్టాభిరామయ్య గ్రంథకర్తయగు లింగమూర్తికవి కై దవతరమువాఁడు. ఈపట్టాభిరామయ్యకు వయస్సు 40 సంవత్సరము లుండును. ఈయనవద్దనుండి తరమునకు ముప్పదియేండ్ల చొప్పున లెక్కించినచో ప్రకృతకవి యిప్పటికి రమారమి 150 సంవ

త్సరముల పై కాలమువాఁడగును. అధ్యాత్మ రామాయణము, శుకచరిత్రము లోనగు గ్రంథముల విరచించిన మహాకవియు లింగమూర్తికవి కుమారుఁడు శిష్యుఁడు నగురామమూర్తి తనతండ్రి లిఖించిన రతిమన్దఫవిలాసమునకు శుద్ధప్రతి వ్రాయుచుఁ గ్రింద, “ప్లవంగసంవత్సర జ్యేష్ఠ బ ౧౩ గురువారమువఱకు పరశురామపంతులురామన్న గారు రతిమన్దఫవిలాసము పూర్వప్రతిలోనున్న క్రమాన వ్రాసిరి.” అని వ్రాసికొనెను జీర్ణమయమై యున్న గ్రంథమువలనను, ప్రకృత వంశీయులకు రామమూర్తికవి యైదవపురుషుఁడగుటవలనను ప్లవంగ సంవత్సర మిప్పటికిఁ బదియేండ్లక్రిందను డెబ్బదియేండ్లక్రిందను గతించినది కాక నూటముప్పదిసంవత్సరములక్రింద గతించినదై యుండును. అంతకు ముందు లింగమూర్తిగారు రమారమి యిరువదినంవత్సరములక్రింద నుండె ననుకొనినను సీతారామాంజనేయ మిప్పటికి నూటయేబది సంవత్సరములక్రిందః—అనఁగా క్రీ. శ. 1760 ప్రాంతములో విరచింపఁబడి యుండుననుట నిస్సందేహము. కవిజీవిత మింక విడిచి కావ్యము విమర్శింతము.

సీతారామాంజనేయసంవాదము.

ఇది యితనితక్కిన గ్రంథములకంటె శ్రావ్యముగఁ బ్రాథముగ నిర్దుష్టముగా నున్నది. కావ్యమంతయు యోగశాస్త్రమగుటచేఁ గవితావిమర్శమునకు వీలు కానరాదు. అందందుఁ గలస్వతంత్రపద్యములచేఁ గవిశక్తిసామర్థ్యములుగుర్తింపవచ్చును. ప్రాచీనకవులపద్యముల పోలికల ననుసరించి వ్రాయఁబడినపద్యములు కొన్ని సీతారామాంజనేయమున కలవు.

సీ. “స్వామియై నిగమాతిభూమియై సురపురో

గామియై యభిజాకామి యుండ

హరియై హలహలాహరి యై భవదంశు

ధారియై ప్రసవాయుధారి యుండ.....”

వసుచరిత్రము, చతుర్థాశ్వాసము. పు.తి.రే.

“ఏకమై పరమై విశోకమై సత్య ము
 లోకమై వ్యాపకాలోక మగుచు
 సారమై చిదచిదాకారమై యతినిర్వి
 కారమై విగతసంసార మగుచు.....”

సీతారామాంజనేయము ఆ-2 ప-6.

“హా యను గాధినందనమఖారినిశాటమదాపహారిబా
 హా యను గ్రావజీవదపదాంబురుహా యను రాజలోకసిం
 హా యనుఁ బోషితార్థనివహా యనుఁ గానల కేఁగితే నిరీ
 హా యను నిర్వహింపఁగలనా? నిను బాసి రఘూద్వహా యనున్.”
 రామాభ్యుదయము, ఆ-5, ప-10.

“మాయను మిథ్యగాఁ దెలియుమా యను దత్కృత మెల్లఁ గల్లను
 మ్మా యను మేను నే ననకుమా యను సాక్షిని నీవు చూచుకొ
 మ్మా యనుఁ జూడఁగా నితరమా యను నే నని నిశ్చయించుకొ
 మ్మా యనుఁగాకపో నితరమా యనుమానముమానుమాయనున్.”
 సీతారామాంజనేయము ఆ-3, ప-143.

ఇట్టిపోలికలచే నీకవి ప్రాచీనకవులకవిత్వముపై గౌరవభావము
 వాఁడనియు రసార్థియనియుఁ బాఠకులు తలంతురుగాక. కఠినతమ
 యెవేదాంతశాస్త్రమును, కవితాప్రపంచమున వెలయించుట సామా
 త్యము కాదు. అందును నీకవి వర్ణనాంశములలో నిరోధ్యపద్య
 లు, సర్వతఃప్రాసపద్యములు, చతుఃప్రాసపద్యములు వ్రాసి తనశక్తిని
 ప్రదించియున్నాడు. విస్తరభీతిచే నుదాహరింప మానితిమి. ఈలింగ
 రత్నకవిమొదలు కడకు వంశవృక్షములోనివారందఱును కవులు
 పండితులుగను రామమంత్రోపాసకులుగ నున్నారు. ఈ పవిత్ర
 సంశయమునఁ బట్టాభిరామయ్యగారును వారిపుత్రులును గవితాపరి
 ణములేనివారుగ నున్నారు. ఈ సీతారామాంజనేయమునకు సర్వం
 చుగ మొదట వ్యాఖ్యానమొనరించిన శ్రీపాలపర్తి నాగేశ్వర

శాస్త్రనిగూర్చిన విశేషాంశములు తెలియరావు. సీతారామాంజనే
యమువలెనే యీకవి రచించిన రతిమన్తధవిలాసముకూడ ముద్రించి
భాషాలోకమున కుపకృతి యొనరింప శ్రీవావిళ్లవారి నడిగికొనుచు
బ్రకృతాంశమును ముగించుచున్నారము.

ఇట్లు భాషాసేవకులు,
శేషాద్రిరమణకవులు, శతావధానులు.

మొదటికూర్పు పీఠిక.

మాతృభాషయందుఁ బ్రాథము లై పండితైక వేద్యము లై వాదానువాదప్రతివాదభూయిష్ఠములై శాస్త్రజ్ఞానము లేనివారలకు దురవగాహము లైన ద్వైతాద్వైతవిశిష్టాద్వైతసంబంధము లగు వేదాంతగ్రంథము లనేకములు గలవు; గాని యందఱకుఁ దేటతెల్ల మగుదేశభాషయందు సామాన్య లగు వేదాంతజిజ్ఞాసువులకు సులభముగ సిద్ధాంతస్వరూపమును దెలుపు వేదాంతగ్రంథములు మాత్రము మిక్కిలి తక్కువగ నున్నవి. ఇట్టికొఱతయన్ని మతములవారికిఁ గలదని చెప్పట సాహసముగాదు గాని చాలవఱకు విశిష్టాద్వైతులకుమాత్రమొకొఱత దీర్పఁబడినది. ఏలయనః సుమారు 5000 సంవత్సరములకు ముందునుండియే భూతయోగి మహాయోగి సరోయోగి శతకోపాదు లగువిశిష్టాద్వైతులు తమసిద్ధాంతమును ద్రావిడభాషలోనికే బద్యరూపముగ మార్చ నారంభించిరి. తరువాతను వారిమతము ననుసరించియే లోకాచార్యాదులు తత్త్వత్రయతత్త్వశేఖరాదిగ్రంథములఁ బెక్కింటిని వచనరూపముగ నెల్లరకుఁ దేటతెల్లమగునట్లు రచించిరి. ఇంతియకాక, క్రీ. శ. 16 శతాబ్దములో నుండు కృష్ణదేవరాయలు, సంకుసాలనరసింహకవి మున్నగువారు తమవిష్టుచిత్రియకవి కర్ణరసాయనాదిగ్రంథములయం దీమతస్వరూపమును జక్కఁగ వివరించి యాంధ్రభాషయందును విశిష్టాద్వైతసిద్ధాంతమును వెలయించిరి. తరువాతినారును ముముక్షుజనకల్పకము మున్నగు కొన్ని పద్యకావ్యములను రచించిరి. పిదప నూఱుసంవత్సరములనుండి యఱవమునుండి తెలుఁగున కెల్లగ్రంథములు మార్పుకొనఁబడుచున్నవి గదా!

ఇట్లై కొంతవఱకు ద్వైతగ్రంథములు గూడఁ గల్గెటభాషలోనికి మార్పుకొనఁబడినవఱట! కాని యల్పవ్యాప్తి గల యామతగ్రంథము లంతగాఁ బ్రసిద్ధిపొందినవి గావు.

ఇంక ననాదియై లోకమునం దత్యంతవ్యాప్తి గలయదైవతమతమును దెలుపు దేశభాషాగ్రంథములు సుమారు 400 సంవత్సరముల క్రిందటివఱకు లేనట్లు కనబడుచున్నది. అఱవభాషలోఁ గొన్ని గల వందురు గాని యవియు సంతప్రసిద్ధములుగా లేవు. తెనుఁగునందు నిఱివల వాసుదేవమనసము మున్నగు కొన్ని వచనగ్రంథములు బయలు వెడలినవి గాని యందు సర్వవిషయములను పోదాహరణముగఁ జర్చింపఁ బడకుండుటయే కాక యాశైలియు సహృదయహృదయరంజకముగా నుండ లేదనియుఁ జెప్పవచ్చును.

ఇంకఁ బద్యకావ్యమై సరసకవితావిలసితమై యదైవతమతమునకు సంజీవిని యనందగి విలసిల్లు వేదాంతగ్రంథరత్నము—

సీతారామాంజనేయసంవాదము.

ఇయ్యది మూఁడాశ్వాసముల ప్రబంధము. దీనిని బరశురామ పంతుల లింగమూర్తి గురుమూర్తి యనుకవి రచించెను. ఇతఁడు నియోగిబ్రాహ్మణుఁడు. రామమంత్రికిని దివ్యాంబకును బుత్తుఁడు. శ్రీరామభక్తుఁడు. మహాదేవ యోగికి శిష్యుఁడు. ఇతని కాలాదులను గూర్చి యాధారము లేవియు దొరకనందున సుమారు 100-150 సంవత్సరములక్రింద నుండియుండెనని యూహింపవలసియున్నది. ఇతఁడదైవతమతమును వివరింపఁబూనియుఁ దాను యోగాభ్యాసపరుఁడగుటవలన రాజయోగమును, బాలలోఁ జక్కెరను గలిపినట్లు, అదైవతమతమునందుఁ గలిపి యేకముగ సమన్వయించియున్నాఁడు.

ఈ వేదాంతమును భార్యతీదేవి శివుని బ్రశ్న నేయఁగా నతఁడు పూర్వకాలమున రామవట్టాభిషేకానంతరము జరిగిన సీతారామాంజనేయసంవాదమును భార్యతీకిఁ దెలిపినట్లు గ్రంథకర్త గ్రంథాదియందుఁ బొందుపఱచియున్నాఁడు.

ఇందు మొదటఁ బ్రథమాశ్వాసమునందుఁ దారక యోగమును నిరూపించుచు, తొలుత యోగాభ్యాసమువలనఁ బ్రాణవాయువు స్వాధీన మగుననియు, వాయువునకు మనసునకును సంబంధముండుట వలన వాయుజయముతోఁగూడ మనోజయము గలుగుననియు, నింద్రియముల కన్నిటికి మననే ప్రభువుగాన వెంటనే యింద్రియజయము గూడఁ జేకూరుననియు, నీట్లన్నియు జయింపఁబడెనేని సంసారమునకు ముఖ్యకారణములగు కామక్రోధాదులు నశించి జీవునకు బ్రహ్మసంద సుఖము గలుగుననియు, సహేతుకముగ సయుక్తిముగ యోగఫల మును నిరూపించి పిదప యోగాభ్యాసము నేయువా రనుసరింపఁదగిన యాహారాది నియమములు మొదలుకొని—యోగమతలక్షణము, పంచముద్రాలక్షణము, సూర్యచంద్రమండలకళానిర్ణయము, హంస తత్త్వోపదేశము మున్నగువానిని విపులముగ వివరించి తారక యోగ మును ముగించెను.

రెండవయాశ్వాసమునందుఁ బరబ్రహ్మస్వరూపము, భావాభావ పదార్థస్వరూపము, మాయాస్వరూపము, ప్రపంచ కారణస్వరూపము, సూక్ష్మశరీరసృష్టిప్రకారము, జీవబ్రహ్మైక్యవిచారము, ఓంకారస్వరూప నిరూపణము, పంచకోశవివేచనము, దృగ్దృశ్యవివేకము, ఆరుగుత్వాది లక్షణము, సద్రూపలక్షణము, ప్రళయవివరణము, చిద్రూపలక్షణా ఖండలక్షణాదులను సహేతుకముగ నిరూపించి సాంఖ్యయోగమును బూర్తిచేసెను.

ఇక మూడవయాశ్వాసమున, అమనస్కు యోగలక్షణము, తద్వర్తనము, వైరాగ్యభోధోపరతుల తారతమ్యము, వైరాగ్యశబ్ద విమర్శనము, గురుశుక్రాషావిచారము, మహావాక్యార్థవివరణము, సుస్థిత ప్రజ్ఞలక్షణము, పంచదశ యోగాంగవిభాగము, యోగిలక్షణము మున్నగువానిని సాంగముగ వివరించి యమనస్కు యోగమును ముగించెను. ఈమూడు యోగములును రాజయోగ భేదములే కావున నీగ్రంథము రాజయోగ నిరూపక మనందగియున్నది.

ఈకావ్యమునందు విషయమువలెనే కవిత్వమును జాల సమంజసముగ నే యున్నది. దురవగాహ మగువేదాంతమును సులభశైలిలోఁ గ్లిష్టపదసందర్భము గలుగకుండఁ బద్యములో నిముడ్చుట సామాన్యమగుపని కాదు కదా! వేదాంతములో నెంతయో యనుభవము కలిగి వశ్యవాక్కులు గలకవికిఁ గాని యిట్టిసామర్థ్యము గలుగ నేరదని చెప్పవచ్చును. ఇంతియ కాక యీకవి తన గ్రంథమునం దచ్చటచ్చట నేకాక్షర ద్వ్యక్షర ముక్తపదగ్రస్తాదిశబ్దచిత్రములు గలపద్యములఁ బెక్కింటిఁ జొప్పించి నిజపాండిత్యప్రకర్షను వెల్లడించియున్నాఁడు. ఇట్టి యుత్తమగ్రంథ మెంతయో శ్రమపడి పూర్వము ద్రితగ్రంథముల కన్న మిన్నయగునట్లు సులభశైలిలో నద్వైతవిషయములనెల్లఁ జక్కఁగఁ జర్చించు టీకాతాత్పర్యములతో ముద్రింపఁబడినది. విచారించి చూచినఁ బెక్కువిషయములఁబట్టి యీగ్రంథ మద్వైతులకుఁ బరమోపకారకమగునని నొక్కి వక్కాణింపవలసియున్నది. ఇక మన దేశమునందు నూటికిఁ దొంబదిమంది యద్వైతజిజ్ఞాసువు లీగ్రంథమును దప్పక చదువుచుండుటంబట్టియే యీగ్రంథప్రాశస్త్యము వెల్లడియగుచుండ వేఱుగ వ్రాయ నక్కఱలేదు గదా! కాఁబట్టి రాజయోగజిజ్ఞాసువులందఱు నీగ్రంథమును జదివి తత్స్వరూపమును జక్కగ నెఱింగి బ్రహ్మానందము నొందుదురుగాక!

ఉత్పల. వేంకటనరసింహాచార్యులు.

శ్రీ ర స్తు.

విషయ సూచిక.



విషయము.	పుట.	విషయము.	పుట.
పీఠిక.		షడ్విధసమాధుల వివరణములు.	60
		పంచమహాపాపముల వివరణము.	62
ఇష్ట దేవతాస్తోత్రము.	1	త్రివిధపాపవివరణము.	”
వ్యాఖ్యాతృకృతస్తుతి.	”	శ్రీరామనామార్థము శీవుండు	
సంస్కృతకవిస్తోత్రము.	11	పార్వతీకిఁ దెలుపుట.	64
సుకవివర్ణనము.	12	శ్రీరామనామప్రభావము.	67
ఆంధ్రకవినుతి.	14	శ్రీరామనామమంత్రాధికారివివరణము.	73
కుకవినందనము.	”	అష్టభోగముల వివరణము.	76
కృతికర్తృభాగ్యప్రశంస.	21	శ్రీరామనామమంత్రోపాసనాఫలము.	77
గురువరంపరాభివర్ణనము	23	అస్విత్తక్యాదిచతుర్విద్యావివరణము.	79
షడధ్యముల వివరణము.	30	పంచక్షేత్రవివరణము.	81
చతుష్టప్తికలావివరణము.	33	అష్టపాశవివరణము.	”
చతుర్దశవిద్యలు.	34	అష్టకష్టముల వివరణము.	”
అజ్ఞానభూమికావివరణము.	37	పార్వతీసంశయ వివరణము.	85
మహాత్యాగిలక్షణము.	38	రామాయణకథాసంగ్రహము.	86
జ్ఞానభూమికావివరణము.	39	శ్రీరామవట్టాభిషేకము.	88
ప్రథమాశ్వాసము.		సీత హనుమంతునకుఁ దారకయోగంబు	
కథాప్రారంభము.	42	బోధించుట.	93
కైలాసపర్వతవర్ణనము.	”	అభ్యాసాదియోగనిర్ణయము.	105
బ్రహ్మవరమైనయర్థము.	43	అహింసాలక్షణము.	111
ప్రమాణవివరణము.	59	సత్యలక్షణము.	112
చతుర్విధశుశ్రూషావివరణము.	”	అస్త్రేయలక్షణము.	”
షట్పాపస్థములు.	60	బ్రహ్మచర్యలక్షణము.	”
అష్టదశపురాణములు.	”	అఋగ్గోపనిషత్సూక్తము.	113

విషయము.	పుట.	విషయము.	పుట.
కౌచలక్షణము.		అమైశ్వర్యములవివరణము.	127
త్రివిధతపోలక్షణము.		యోగాభ్యాసఫలనిరూపణము.	133
సంతోషలక్షణము.		యోగాభ్యాసులకు ముఖ్యము లగునాహు	
స్వాధ్యాయలక్షణము.		రాదినియమములు.	134
ఈశ్వరప్రణిధానలక్షణము.		యోగమతలక్షణము.	135
యోగాసనములలక్షణము, పీఠాసనము		పంచముద్రాలక్షణము.	138
స్వప్రకాసనము		సూర్యచంద్రమండలకళానిర్ణయము.	142
పద్మాసనము		చిత్రకళాసాక్షాత్కారము.	162
మతాంతరపద్మాసనము.		జ్ఞానసూర్యోదయవర్ణనము.	168
యోగాసనము.		మానసికస్నానవిధి.	171
కూర్మాసనము.		జ్ఞానచంద్రోదయవర్ణనము.	174
ఉత్తానకూర్మాసనము.		ముక్తికాంతానమాగమము.	176
భద్రాసనము.		మహాభోగిలక్షణము.	179
సిద్ధాసనము.		హంసతత్త్వోపదేశము.	193
మతాంతరసిద్ధాసనము.		శరీరగతములగు నిదాపింగళాదుల	
సింహాసనము.		వివేచనము.	195
కుక్కుటాసనము.		నాదబిందుకళావివరణము.	207
గోముఖాసనము.		హంసశబ్దార్థవిచారము.	211
ధనురాసనము.		అష్టదశపద్మమున హంస తిరుగునప్పుడు	
మయూరాసనము.		గలిగెడుగుణవిశేషములవివరణము.	213
కపాలాసనము.		హంసాచిలయస్థానసూచనము.	217
ముక్తాసనము.		రేచక పూరక మంభకముల వివరణము.	219
టిట్టిభాసనము.		షట్కములములనిర్ణయము.	221
పశ్చిమతానాసనము.		హంసస్థానసూచనము.	225
పూర్వతానాసనము.		బిందునాదకళాప్రకారాంతరసూచ	
అర్చకాసనము.		నము.	228
కామదహనాసనము.		అమనస్కనిరూపణము.	230
ప్రాణాయామలక్షణము.		అధికారి తారతమ్యమున యోగసిద్ధియగు	
బంధత్రయవివరణము.		టకు గాలనిర్ణయముఁ జెలుపుట.	233
సమాధిలక్షణము.		ద్వితీయాశ్వాసము.	
ప్రత్యాహారలక్షణము.		వరప్రహ్లాదస్వరూపనిర్ణయము.	241
ధ్యానలక్షణము.		భావాభావపదార్థనిర్ణయము.	250
ధారణలక్షణము.		మాయాస్వరూపనిర్ణయము.	258

విషయము.	పుట.	విషయము.	పుట.
ఈశ్వరవిచారఘట్టము.	270	పంచప్రళయములవివరణము.	435
విశ్వముననుసరించుదాననిమిత్తకారణములు.	275	చిద్రూపలక్షణము.	442
జీవనిర్ణయము.	277	ఆనందలక్షణము.	446
సూక్ష్మశరీరసృష్టిప్రకారము.	282	అఖండలక్షణము.	449
సూక్ష్మశరీరపంచీకరణచక్రము.	288	తృతీయాశ్వాసము.	
జీవసూక్ష్మదేహతత్త్వాదులే యీశ్వరసూక్ష్మదేహతత్త్వములు.	289	అంజనేయుఁడు శ్రీరాముని వినుతించు దండకము.	461
స్థూలశరీరపంచీకరణచక్రము.	291	శ్రీరాముఁడాంజనేయుని కమనస్కయోగంబు చెబుట.	494
జీవస్థూలదేహతత్త్వాధిదేవతలే యీశ్వరస్థూలదేహతత్త్వములు.	291	సమాధియందు మనస్సు కలదాలేదాయని ప్రశ్న పేయుట.	518
బ్రహ్మప్రణవ చక్రము.	292	సమాధియందు మనస్సు కలిగినను తద్వికారంబు లంటవనుట.	523
స్థూలశరీరనిర్ణయము.	296	అమానిత్వాదివివరణము.	546
సూక్ష్మశరీరనిర్ణయము.	298	గుణాతీతలక్షణములవివరణము.	547
ఈశ్వరశరీరవివేచనము.	300	సర్వము బ్రహ్మమనువానివర్తనము.	550
జీవేశ్వరైక్యవిచారఘట్టము.	309	బ్రహ్మవిద్యుప్రవిద్యర బ్రహ్మవిద్యరీయ బ్రహ్మవిద్యరిష్టలక్షణము.	562
అష్టపురములవివరణము.	312	వైరాగ్యబోధోపరతుల తారతమ్యకారణ రూప కార్యాచార్యప్రకారము.	567
తత్త్వమసి యనుసామవేదమహావాక్యార్థనిర్ణయము.	317	వైరాగ్యశబ్దార్థవిమర్శనము.	572
జీవ బ్రహ్మైక్యవిచారము.	322	బోధశబ్దార్థవివరణము.	578
ఓంకారస్వరూపనిరూపణము.	326	గురువేదబ్రహ్మమనిబోధించుట.	579
పంచకోశములవివేచనము.	332	గురుశుక్రా ముఖ్యులని చెప్పుట.	581
పంచకోశాదిక మనాత్మ యని నిరూపించుట.	333	మహావాక్యార్థవివరణము.	589
దృష్టాంత్యవివేకము.	357	సుస్థితప్రజ్ఞానిలక్షణము.	598
సాక్షిత్వమననము.	385	పంచదశయోగాంగములవిభాగము.	614
భగవద్గీత.	392	చిత్తలయము గలపురుషునిలక్షణము.	617
ఆరూఢునిలక్షణము.	401	వైరాగ్యబోధోపరతులు గలయోగి లక్షణము.	627
ఆరురుక్షునిలక్షణము.	418	జీవన్ముక్తునిలక్షణము.	627
తత్త్వోపదేశార్థుండగునారురుక్షుని లక్షణము.	420	అంజనేయుఁడు శ్రీరాముని వినుతించుట.	638
సాధకునిలక్షణము.	429		
గద్యూపలక్షణము.			

నీతిశతకసంపుటము—౧

ఇందు 1 నుమతి, 2 భాస్కర, 3 వేంకటేశ, 4 గువ్వలచెన్ను, 5 చంద్రశేఖర, 6 వేమన(పద్యములు), 7 శరభాంకలింగ, 8 శుమార, 9 తుమారీ, 10 తోలంక శ్రీమదనగోపాల, 11 సీతి, 12 జగన్నాయక, 13 తుక్కటేశ్వర, 14 రామలింగేశ, 15 నమశ్శివాయ, 16 బాలసీతి, 17 రామచంద్ర, 18 శ్రీకృష్ణసీతి, 19 మానిసీ, 20 రఘురామశుభోదయశతకములు గలవు. వెల రూ. 2-0-0

నీతిశతకసంపుటము—౨

(అచ్చగుచున్నది)

భక్తిరసశతకసంపుటము—౧

భక్తిరసశతకముల మొదటిసంపుటములలో భక్తిరసోద్బోధకములగు ఈ క్రింది శతకములను చేర్చి ముద్రింపించితిమి. శతకములన్నియు సిద్ధప్రముగ మనోహరముగ ముద్రింపబడి విపులములగు పీఠికలతో నలగారుచున్నవి. 1 వృషాధిప, 2 చెన్నమల్లు (సీసములు), 3 సర్వేశ్వర, 4 ఒంటిమిట్ట రఘువీర, 5 దేవసీందన, 6 నారాయణ, 7 దాశరథి, 8 సింహాద్రినారసింహ, 9 కృష్ణ, 10 మాతృ, 11 ఉన్నవరాజగోపాల, 12 మానసబోధ, 13 చిత్తబోధ, 14 ఆంధ్రనాయక, 15 ప్రసన్నరాఘవ, 16 రామతారక, 17 రామరాఘవ, 18 రామప్రభు, 19 భద్రాద్రిరామ, 20 మారుతిశతకములు గలవు. వెల రూ. 2-0-0

భక్తిరసశతకసంపుటము—౨

ఇందు 1 సూర్యనారాయణ, 2 రాజలింగ, 3 రఘుకులతిలక, 4 మహిషాసురమర్దని, 5 ఉద్దండరాయ, 6 గొట్టుముక్కలరాజగోపాల, 7 రుక్మిణీవతి, 8 జ్ఞానప్రసూనాంబికా, 9 ముకుంద, 10 శివ, 11 రమాధీశ్వర, 12 భక్తచింతామణి, 13 సీతాపతి, 14, మహిజామనోహర, 15 పార్థసారథి, 16 రాజశేఖర, 17 రంగేశ్వర, 18 మాధవ, 19 కామేశ్వరీ, 20 విశ్వనాథశతకములు గలవు. వెల రూ. 2-0-0

భక్తిరసశతకసంపుటము—౩

ఇందు 1 నారాయణ (పోతనకవి), 2 కాళహస్తీశ్వర, 3 రమణీమనోహర, 4 భద్రాద్రిరామ(వేదాంతము), 5 యాదగిరింద్ర, 6 నృకేశరి, 7 నృసింహ, 8 భద్రాద్రి, 9 నమదేవనందన, 10 వీరనారాయణ, 11 సదానందయోగి, 12 శివముకుంద, 13 రామరామ, 14 సంపంగిమన్న, 15 శ్రీకృష్ణ, 16 లక్ష్మీ, 17 రంగశాయి, 18 కాళహస్తీ, 19 ముకుందరాఘవ, 20 సర్వలోకేశ్వరశతకములు గలవు. వెల రూ. 2-0-0

ఈశతకసంపుటములు చిన్న నైజాలో పెద్దక్షరములతో ముద్రింపబడి ముద్దులు గులుకు చక్కని కాలికోబైండుతో నలగారుచున్నవి.

వావిళ్ల రామస్వామిశాస్త్రులు అండ్ సన్స్,

292, ఎన్.ప్ల.నెడ్, మదరాసు.

శ్రీహయగ్రీవాయనమః.

శ్రీ సీతారామాంజనేయ సంవాదము

ఊకాతాత్పర్యవిశేషార్థము.

—♦—
పీ ఠ క.

—ॐ ఇష్టదేవతాస్తోత్రము. ॐ—

అవతారిక. పరశురామపంతుల లింగమూర్తి గురుమూర్తి యను గ్రంథకర్త శిష్టల యాచారము ననుసరించి మంగళము నాచరించుచు గ్రంథార్థమును గూడ సూచించుచున్నాఁడు.—

శా. శ్రీమద్వివస్వనిజాంఘ్రిపద్మములు సంసేవించుచు భక్తిచే
ధీమంతుం డగునాంజనేయుని నసద్దేహేంద్రియాతీతచి
ద్భూమానందుడ వీవ నే నని కృప నోబ్ధించుశ్రీజానకీ
రామబ్రహ్మము నంతరంగమున నారాధింతు నశ్రాంతమున్ |

—ॐ వ్యాఖ్యాతృకృతస్తుతి. ॐ—

శా. శ్రీలోకేశుఁ డెవండు సర్వమున దాఁ జెల్వొందియున్ సర్వమున్
అలోకించుట నన్యుఁ డయ్యును నమస్తాధారతన్ సర్వమై
లీలన్ వెల్లు విచారదృష్టి నరయన్ లే దన్య మెవ్వానికిన్
జాలం గొల్చెద నయ్యనాదినిధను న్నచ్చిత్వమోదాత్మనిన్.

ఉ. సుందరమాంబకున్ ప్రథితసువ్రతకున్ పరదేశమంత్రికిన్
నందనుడన్ రమేశకరుణాపరిలబ్ధకవత్సశక్తిని
స్పందిండు రామదాసబుధపూత్రుడ వెన్నెలకంటివంశ్యుడన్
సుందరరామనామకుడ సూరిజనైకవిధేయచిత్తుడన్.

తే. శంకరాచార్యుపదముల సాగి మ్రొక్కి
యస్తదీయగురుశ్రేణి నభినవించి
యెసంగ వివరింతు శ్రీరామహృదయ మేను
ఘనులకరుణచే విన్నంత గనినయంత.

* సీతారామా—1

చ. అనిశము పాముఁజేరి విషమై చెడుపాలునుబోలె నద్దణం
బును గుణహీనుఁ జేరి చెడుఁ బొల్పుగఁ దోయపుబిందువైన శు
క్తినిఁ బడి ముత్య మైనగతిఁ గల్గిపహీనునిఁ జేరి దోషమై
నను మహనీయుమై తగుఁ గనక బగతీస్థలి నిట్టితత్త్వమున్.

క. కని నిశ్చయించి సాహసమును బూనితి నప్రబుధముగ్ధాత్ముడ న
య్యుని నిది యూర్జుల యాదృతిఁ గని వర్ధిలు నాపయోధిగగనార్కముగా!

టీక. శ్రీమ...ముల-శ్రీమల్ = శోభాయుక్తములైన, దివ్య = శ్రేష్ఠములై
(లేక, లోకాతీతములైన), నిజ = తన, అంఘ్రీవద్వములు = పాదకమలములను (ఇచ్చు
ద్వితీయార్థమునందు ప్రథమ), భక్తిచేత=అపరోక్షజ్ఞానమునకు సాధనమగు అనః
భక్తిచే (బాహ్యభక్తి, అనన్యభక్తి, ఏకాంతభక్తి అని భక్తి మూడు విధముల
అందు బాహ్యభక్తి పరోక్షజ్ఞానమును (అనఁగా: తనకంటె నధికం దగువరమేశ్వరుఁ
డకఁడున్నాఁ డనుజ్ఞానమును) కలిగించును. అనన్యభక్తి అపరోక్షజ్ఞానమును (అనఁగా
తనకును ఈశ్వరునకును భేదము లే దనుజ్ఞానమును) కలుగఁజేయును. ఏకాంతభక్తి య
మానందానుభవమును గలిగించును), సంసేవించుచుకొ, ధీమంతుండు=వివేకముగలవాఁడ
(పరబ్రహ్మము నిత్యమనియు ప్రపంచ మనిత్యమనియు జ్ఞానము గలవాఁడు), అగునాం
నేయునికొ = వినహనుమంతుని, అస...డవు-అసల్ = లేని (అసత్యములైన), దేహ
(స్థూలము సూక్ష్మము కారణము మహాకారణము అను) దేహములును, ఇంద్రియ
ఇంద్రియములను, అతీత=అతిక్రమించిన (దేహేంద్రియాదులకంటె వేఱైన), సల్
సత్యస్వరూపుడవును, చిత్ = జ్ఞానస్వరూపుడవును, భూమానందుడవు = పరమానం
స్వరూపుడవును అగు, ఈవ=నీవే, నేను (జీవుఁడే బ్రహ్మమనుట), అని, కృపకొ=ప
మానుగ్రహముచే, బోధించు = తెలిసిోనునట్లుచేయు, శ్రీ...బ్రహ్మముకొ-శ్రీ=అక్షై
శ్వర్యయుక్తమగు, జానకీరామబ్రహ్మముకొ = సీతాసహితరామబ్రహ్మమును (ఇచ్చుట
సీతను మాయఁగాను, రాముని పరబ్రహ్మముఁగాను జెప్పియున్నాఁడు), అంతరం
మునకొ=మనసునందు, అశ్రాంతముకొ=సర్వకాలములయందును, ఆరాధింతుకొ=సేవి
తును (ధ్యానింతు ననుట).

తాత్పర్యము. అనన్యభక్తిచే దనపాదముల నెప్పుడును సేవించుచు దత్వ
భావమువలన దృఢమగు వివేకవైరాగ్యములు గలిగి యుత్తమాధికారియై యున్న మాన
మంతునకు “తత్త్వమసి” = “ఆబ్రహ్మమే సీవు” అను మహావాక్యముయొక్క యర్థ
మును గరుణవెలయ నుపదేశించు నాసీతారామబ్రహ్మమును సర్వకాలములయందును
ధ్యానించెదను.

అవ. ఇట్లు తన యిష్టదైవ మగు శ్రీరాముని పరబ్రహ్మరూపునిగా వర్ణించి యీ పద్యమున సీతాదేవిని మూలప్రకృతిరూపముతో నభివర్ణించుచున్నాడు.—

సీ. తనరజోగుణముచేఁ దనరంగ నేదేవి

గల్పించు నఖిలలోకములనెల్లఁ
దనసత్త్వగుణముచే నొనరంగ నేకొమ్మ
పోషించు నీసర్వభూతములను
దనతమోగుణముచేఁ దగ నేవధూమణి
జగములనెల్ల సంక్షయముఁజేయుఁ
దాశుద్ధసత్త్వప్రధానయై యేరామ
రామాంకమున నజస్రము వసించు

తే. సట్టిభువనైకమాత దయాసమేత, సద్గుణవ్రాత నిర్మలస్వాంతపూత
భక్తజనమానసోద్యానపారిజాత, సీత కరుణించి నన్ను రక్షించుఁగాత.

టీ. ఏదేవి = మూలప్రకృతియగు నేసీతాదేవి, తనరజోగుణముచేఁ = తనకుఁ గలరజోగుణముచేత, తనరంగఁ = ఒప్పునట్లుగా, అఖిలలోకములనెల్లఁ = నానావిధము లగు భేదములంగల యీ బ్రహ్మాండములనెల్లను, కల్పించుఁ = సృష్టించునో (ఇచ్చట కల్పించు ననుటచే వాస్తవముగ నీ ప్రపంచము బ్రహ్మమునకంటె వేఱు కాకున్నను వేఱుగానున్నట్లు తోఁడఁజేయుచున్నది యని భావము.) ఏకొమ్మ = ఏస్త్రీ, తనసత్త్వ గుణముచే = తనకుఁగల సత్త్వగుణముచేత (శుద్ధసత్త్వమనియు, మలినసత్త్వమనియు సత్త్వగుణము రెండువిధములు. అందు రజస్తమోగుణములతోఁ గొంచె మైనను సంబంధ పడనిది శుద్ధసత్త్వము; అట్లుకానిది మలినసత్త్వము. ప్రకృతమున అమలినసత్త్వమును గూర్చియే చెప్పఁబడియున్నది యని తెలిసికొనవలయును.) ఒనరంగఁ = ఒప్పునట్లుగా, ఈసర్వభూతములను, పోషించుఁ, ఏవధూమణి = ఏనారీరత్నము, తనతమోగుణముచేఁ = తనకుఁగల తమోగుణముచేత, తగఁ = ఒప్పునట్లుగా, జగములనెల్లఁ = లోకముల నంతయు, సంక్షయముచేయుఁ = నశింపఁజేయునో, ఏరామ = ఏయవతి, తాఁ = తాను, శుద్ధసత్త్వప్రధానఁ = శుద్ధసత్త్వమే ప్రధానముగాఁ గలదియై (శుద్ధసత్త్వస్వరూపిణి యై యనుట.) రామాంకమునఁ = పరబ్రహ్మస్వరూపుఁడగు శ్రీరామునితోడవై, అజస్రముఁ = సర్వకాలములయందును, వసించుఁ = నివసించునో (మాయాశక్తి పరబ్రహ్మమునకు నిత్యానపాయని. అనఁగా: అగ్నియందున్న యుష్ణశక్తియును బోలె నెప్పుడును పరబ్రహ్మమును విడువకుండునది యని భావము.) అట్టిభువనైకమాత = ఆ లోకజననియు, దయాసమేత = దయగలదియు, సద్గుణవ్రాత = శ్రేష్ఠము లగుగుణసమూ

హములు గలదియు, నిర్మలస్వాంత = పవిత్ర మగుహృదయము గలదియు, పూత=నిర్వి
కారస్వరూపము గలదియు (బ్రహ్మము మాయయు నొక్కటియే కావున నిట్లు చెప్పఁ
బడెను.) భక్త...పారిజాత-భక్తజన = భక్తజనులయొక్క, మానస = మనస్సులనియెడు,
ఉద్యాన = ఉద్యానవనమునందు, పారిజాత = పారిజాతవృక్షమువంటిదియు (తనను
ధ్యానించినవారికి కోరినకోర్కెల నొసంగునది యనుట), ఆగు, సీత, నన్ను, కరు
ణించి = దయఁజూచి, రక్షించుకొనకాతక = రక్షించునుగాక (ఆపదలనుండి తొలఁ
గించును గాక.)

తా. గుణసామ్యము (సత్త్వరజస్తమోగుణములు ఎక్కువతక్కువలు లేక
సమానములుగా నుండుట.) స్వరూపముగాఁ గలది యగుటచే దనరజస్వత్త్వస్తమో
గుణములమూలమున సృష్టిస్థితిసంహారములను జేయుచు శుద్ధసత్త్వస్వరూపముతోఁ
బరబ్రహ్మమునందు భేదముగా నిలిచియుండు నాలోకజనని మూలప్రకృతి (మూల
ప్రకృతి యగు సీతాదేవి) కోరినకోర్కెల నొసంగి నన్ను రక్షించు గాక (ఓంకార
మునందు ఆకార ఉకార మకారము లను మూఁడువర్ణములు కలవు. ఇవి మూఁడును
క్రమముగ సత్త్వరజస్తమోగుణము లనియు, మకారము వైనున్న యర్థమాత్ర గుణ
సామ్యస్థితి యనియు, ఇవియన్నియుఁ గలిసి యేర్పడిన “ఓమ్” అనుఅక్షరము ప్రకృతి
యనియు, ఆ అక్షరముయొక్కయర్థము పరబ్రహ్మమనియు నుపాసించవలయు నని
చెప్పఁబడి యున్నది. దీనిచే ప్రకృతికిని బ్రహ్మమునకును గలసంబంధమును బాతకు
లూహింతురు గాక.)

అవ. ఇట్లు ప్రకృతిపురుషుల వినుతించి, బ్రహ్మ విష్ణు రుద్ర లనుపేళ్లతో
సత్త్వరజస్తమోగుణములు ఉపాధులు (ఆవరణములు)గాఁ గలిగి విలసిల్లుపరమాత్మ ప్రతి
బింబముల వినుతించుచున్నాఁడు.—

సీ. తతశుద్ధసత్త్వప్రధానవిగ్రహుల నిష్ఠుల రజస్వత్త్వతమోగుణకుల
స్వసుధర్మ శృంగార వైరాగ్యవేషుల విశ్వోద్భవస్థితివిలయకరులఁ
దప్తకాంచనర సీధర చంద్రనర్థుల శుభకమండలుచక్రశూలధరుల
ఘనసత్య వైకుంఠ కైలాసవాసుల వరహాంశుగవృషవాహనులను

తే. పద్మచైత్యగ్యయుతుల భాషావధూప్ర
సన్నమంగళచేతాసర్వమంగ
ళాధిపతుల సాక్షాత్పరమాత్మమయుల
బ్రహ్మవిష్ణుమహేశులఁ బ్రస్తుతింతు.

టీ. తత...విగ్రహాలకొ - తత = వ్యాపించిన, లేక, ప్రసిద్ధమైన, శుద్ధసత్త్వ ప్రధాన = శుద్ధసత్త్వరూప యగుమాయయే, లేక, త్రిగుణములను లయము నొందు స్థానమైనచిత్పృతియే, విగ్రహాలకొ = శరీరములుగాఁ గలిగినట్టియు (మాయామయము లగుశరీరములు గలవారు, లేక, సర్వమునకు సధిష్ఠాన మైనప్రకృతితో నభిన్నులై యుండువారు అని భావము.) రజస్సత్త్వతమోగుణతులకొ = రజోగుణము సత్త్వగుణము తమోగుణము (ఈగుణములకు కార్యము లగుఘోరవృత్తి, శాంతవృత్తి, మూఢవృత్తి) కలిగినట్టియు (ఆవృత్తులవలన క్రమముగా సృష్టిస్థితిసంహారములు జరుగు నని భావము), స్వ...వేషులకొ - స్వ = స్వకీయ మైన, సుధర్మ = శ్రేష్ఠ మగుధర్మము (వర్ణధర్మములు, ఆశ్రమధర్మములు మొదలగునవి.) శృంగార = వస్త్రభూషణాద్యలంకారములు, లేక శృంగారసము, వైరాగ్య = విరక్తి, ఇవియే, వేషులకొ = వేషములుగాఁ గలిగినట్టియు (బ్రహ్మ ధర్మపరుఁడనియు, విష్ణువు శృంగారపరుఁడనియు, ఈశ్వరుఁడు వైరాగ్యపరుఁ డనియు భావము.), విశ్వ...కరులకొ - విశ్వ = ప్రపంచముయొక్క, ఉద్భవ = సృష్టిని, స్థితి = రక్షణమును, విలయకరులకొ = ప్రళయమును ఆచరించునట్టియు, తప్త...వర్ణులకొ - తప్త = పుటము వేయఁబడిన, కాంచన = సువర్ణ మయొక్కయు (కాంతియొక్క యాధి క్యమును జెప్పుటకై ఇచ్చట “తప్త” అనువిశేషణము వేయఁబడినది.), నీరధర = మేఘము యొక్కయు (నీటితోఁగూడియున్న మేఘము మిగులఁ గాంతి గలదై యుండును గావున నీట “నీర” పదము ప్రయోగింపఁబడినది.), చంద్ర = చంద్రునియొక్కయు, వర్ణులకొ = వర్ణమువంటి వర్ణముగలిగినట్టియు (ఇవి క్రమముగా రజస్సత్త్వగుణముల వర్ణములు కావున త్రిమూర్తులకును ఇవి బాహ్యోపాధులని తెలిసికొనవలయును. బ్రహ్మకు లోపలను వెలుపలను గూడ రజోగుణమే; విష్ణువునకు లోపల సత్త్వము, వెలుపల తమస్సు; రుద్రునకు లోపలఁ దమస్సు, వెలుపల సత్త్వము అవరణము లని యెఱుంగు నది.), శుభకమండలు చక్ర శూలధరులకొ = శుభకరము లగు కమండలువు చక్రము శూలము ధరించినట్టియు, ఘనసత్యవైకుంఠ కైలాసవాసులకొ = శ్రేష్ఠములగు సత్యలోక వైకుంఠ కైలాసములయందు నివసించువారును, వరహంసభగవృషవాహనులను = శ్రేష్ఠ ములగు హంస గరుడ నందికేశ్వరులు వాహనములుగాఁ గలిగి నట్టియు, పద్మజైశ్వర్య యుతులకొ = పద్మణిములసమృద్ధి గలిగినట్టియు (అధికమగుప్రభావము, హైర్యము, కీర్తి, సంపద, జ్ఞానము, వైరాగ్యము, అనునవి పద్మణిములు), భాషా...పతులకొ - భాషాపదా = సరస్వతీదేవికిని, ప్రసన్నమంగళదేవతా = ప్రసన్నురాలగు, లేక, దయయే, సుభావముగాఁగల లక్ష్మీదేవికిని, సర్వమంగళా = పార్వతీదేవికిని, అధిపతులకొ = ప్రభువు లయినట్టియు (గుణశ్రయశక్తులను ప్యాధీనముగాఁ జేసికొనియుండువా

రనుట.), సాక్షాత్...మయులక్ - సాక్షాత్ = ప్రత్యక్షమైన, పరమాత్మమయులక్ = నిర్వికారపరబ్రహ్మమే స్వరూపముగాఁ గలిగినట్టియు ('పరమాత్మవిభాగస్థాః' అను శాస్త్రమును అనుసరించి యీ బ్రహ్మ విష్ణు మహేశ్వరులు పరమాత్మరూపులే. సృష్ట్యాదియందు గుణములు మూడును విజృంభింప నారంభించినపుడు వానిలో ప్రతిబింబించి సర్వవ్యాపకమగు నాపరబ్రహ్మము మూడువిధములుగాఁ జెప్పబడుచున్నది. అని తెలిసికొనవలయును.), బ్రహ్మవిష్ణుమహేశ్వరులక్, ఇష్టులక్ = అధికముగా, ప్రస్తుతింతుక్ = స్తోత్రముచేయుచున్నాను.

తా. సత్త్వరజస్తమోగుణములు లయము నొందుటకు (ఉత్పత్తిస్థితిలయములం జెందుటకు అని కూడ గ్రహించవలయును. వస్తువైనను తా నుత్పత్తి జేందిన స్థలము నందె, అనఁగా ఉపాదానకారణమునందె, లయమునొందును గదా!), స్థానమగు చిత్సృక్పతియే, లేక, మాయయే, దేహములుగాఁ గలిగి రజస్సత్త్వతమోగుణవృత్తుల నాశ్రయించుచు వర్ణాశ్రమధర్మములు, శృంగారము, వైరాగ్యము అనునవియే వేషములుగాఁ గలిగి నామరూపాత్మక మగుసకలప్రపంచమును (ఈ ప్రపంచమునందు పేర్లను రూపములును దప్పఁ బరబ్రహ్మమునకంటె నన్యమగుపదార్థ మేదియును లేదు.) బుట్టించుచు రక్షించుచు సంహరించుచు, ఎఱుపు నలుపు తెలుపు అనుశరీరచ్ఛాయ గలిగి, కమండలు చక్రకూలముల ధరించుచు, సత్యలోక వైకుంఠ కైలాసములయందు విలసిల్లువారును, హంసగరుడవృషభవాహనులును, ప్రభావము ధైర్యము మొదలగు వద్ధుణములచే నొప్పువారును, సరస్వతీ లక్ష్మీ పార్వతీనాయకులును, బరబ్రహ్మరూపులును అగుబ్రహ్మవిష్ణుమహేశ్వరుల వినుతించెదను.

ఆవ. ఇట్లు బ్రహ్మవిష్ణుమహేశ్వరుల నుతించి, వారలయధీనతలోనుండి వారికి సృష్ట్యాదికార్యములు చేయఁ గల సామర్థ్యముల నిచ్చు త్రిగుణశక్తులఁ బ్రార్థించుచున్నాడు.—

శా. బ్రహ్మాండంబు సృజింపఁ బెంప సమయింపఁ జాలుసామర్థ్యముల్
బ్రహ్మోపేంద్రనగేంద్రచాపులకు సంపాదించుచు న్నార్పికిన్
బ్రహ్మతైకవివేక మిచ్చుచును సంభావించుచు బ్రోచునా
బ్రాహ్మీమంగళదేవతాగిరిజలం బ్రార్థింతు నశ్రాంతమున్. 4

టీ. బ్రహ్మాండంబుక్ = ప్రపంచమును, సృజింపక్ = సృష్టించేయుటకును, పెంపక్ = పృథ్వి జేందించుటకును, సమయింపక్ = నశింపఁజేయుటకును, చాలు...ముల్ - చాలు = తగిన, సామర్థ్యముల్ = శక్తులను, బ్రహ్మ...చాపులకుక్ - బ్రహ్మ = చతుర్ముఖునకును, ఉపేంద్ర = విష్ణువునకును, నగేంద్రచాపులకుక్ = శివునకును (త్రిపురనంహర

మున రుద్రుడు మేరుపర్వతమును ధనుస్సుగా ధరించె నని పురాణగాథ కలదు. దానింబట్టి, నగేంద్రచావుడు=పర్వతము ధనుస్సు గాఁగలవాఁడు, అనుపదము ప్రయోగింపఁబడెను.), సంపాదించుచుకొ = కలుగఁజేయుచు (ఈత్రిమూర్తులు నిర్వికారులే కావున వీరలకు సృష్ట్యాది కార్యములు చేయుసామర్థ్యము స్వయముగా లేదు. వీరి సాన్నిధ్యమువలన త్రిగుణశక్తులే యీ కార్యములను జేయును. అవి శక్తియుక్తులగు నీ త్రిమూర్తులయం దారోపింపఁబడును. అని తెలిసికొనవలయును.), వారికిఁ=ఆత్రిమూర్తులకు, బ్రహ్మతైక్యవివేకముకొ = నిర్గుణపరబ్రహ్మజ్ఞానమును (తామును ఒక్కటియే అనుజ్ఞానమును), ఇచ్చుచును సంభావించుచుకొ = ఇచ్చి గౌరవించుచు (అవిద్య జీవులకు స్యాధీనముకాక వారిని లోఁబఱుచుకొని వారికి బంధములు గలిగించును. ఈగుణశక్తులట్లుగాక బ్రహ్మవిష్ణుమహేశ్వరులకు లోఁబడి వారలకు బంధమును గలిగింపకున్నవి యనియు, అట్లగుటచే వారలకు బ్రహ్మతైక్యజ్ఞానము దృఢముగా నున్నదనియు భావము.), ప్రాచుర్యాబ్రాహ్మిమంగళదేవతాగిరిజలకొ = రక్షించునట్టియా సరస్వతీలక్షీపార్వతులను (ఇచ్చట రక్షించుటకు ననఁగా బంధము గలుగఁజేయుకుండుటయే యని తెలిసికొనవలయును.) అశ్రాంతముకొ=ఎల్లప్పుడును, ప్రార్థింతుకొ.

తా. చతుర్ముఖునకు సృష్టిజేయుటయందును, విష్ణువునకు రక్షించుటయందును, రుద్రునకు సంహరించుటయందును సామర్థ్యమును గలుగఁజేయుచు, తమవికారములచే బంధమును గలిగింపక వారికి “అహం బ్రహ్మస్మి”=“నేనే బ్రహ్మమును” అనుజ్ఞానమును దృఢముచేయుచు నుండు త్రిగుణశక్తులగు వాణీలక్షీపార్వతుల ధ్యానించెదను.

అవ. గణేశుని బరబ్రహ్మరూపునిగా స్తోత్రముఁ జేయుచున్నాఁడు:—

క. వరవిశ్వాద్వితీహేతువు

పరముఁడు పురుషుఁడు ప్రకృతి బ్రహ్మముపరమే

శ్వరుఁ డంచుఁ దజ్జు లెవ్వనిఁ

బరికింపుదు రగ్గణాధిపతి నర్చింతున్.

5

టీ. ఎవ్వనికొ = ఏమహాత్ముని, వరవిశ్వాద్వితీహేతువు = ప్రపంచోత్పత్తికారణ భూతుఁడు (ఉత్పత్తినితలయములకుఁ గారణమనుట.), పరముఁడు = ప్రకృతికిని పురుషునకును అధికుఁడగువాఁడు, పురుషుఁడు=జీవస్వరూపుఁడు, ప్రకృతి = ఉపాదానకారణ భూతుఁడు (“వరవిశ్వాద్వితీ” అనుటచే నిమిత్తకారణభూతుఁ డనుటనుగూర్చి చెప్పఁబడెనని తెలియునది. లేక, మాయారూపుఁడును; పరబ్రహ్మమునకును, మాయకును భేదములేదు గావున నిట్లు చెప్పఁబడెను.), బ్రహ్మము=చతుర్ముఖుఁడు, పరమేశ్వరుఁడు = రుద్రుఁడు, అంచుకొ=అని, తజ్జులు=తత్త్వవేత్తలు, పరికింపుదురు=విచారించురో, లేక, ధ్యానిం

రనుట.), సాక్షాత్...మయులకొ - సాక్షాత్ = ప్రత్యక్షమైన, పరమాత్మమయులకొ = నిర్వికారపరబ్రహ్మమే స్వరూపముగాఁ గలిగినట్టియు ('పరమాత్మవిభాగస్థాః' అను శాస్త్రమును అనుసరించి యీ బ్రహ్మ విష్ణు మహేశ్వరులు పరమాత్మరూపులే. సృష్ట్యాదియందు గుణములు మూడును విజృంభింప నారంభించినపుడు వానిలో ప్రతిబింబించి సర్వవ్యాపకమగు నాచరబ్రహ్మము మూడువిధములుగాఁ జెప్పబడుచున్నది. అని తెలిసికొనవలయును.), బ్రహ్మవిష్ణుమహేశులకొ, ఇమ్ములకొ = అధికముగా, ప్రస్తుతింతుకొ = స్తోత్రముచేయుచున్నాను.

తా. సత్త్వరజస్తమోగుణములు లయము నొందుటకు (ఉత్పత్తిస్థితిలయములం జెందుటకు అని కూడ గ్రహింపవలయును. వస్తువైనను తా నుత్పత్తికొ జెందిన స్థలము నందె, అనఁగా ఉపాదానకారమునందె, లయమునొందును గదా!), స్థానమగు చిత్ప్రకృతియే, లేక, మాయయే, దేహములుగాఁ గలిగి రజస్సత్త్వతమోగుణవృత్తుల నాశ్రయించుచు పద్మాశ్రమధర్మములు, శృంగారము, వైరాగ్యము అనునవియే వేషములుగాఁ గలిగి నామరూపాత్మక మగుసకలప్రపంచమును (ఈ ప్రపంచమునందు పేర్లను రూపములును దప్పఁ బరబ్రహ్మమునకంటే నన్యమగుపదార్థ మేదియును లేదు.) బుట్టించుచు రక్షించుచు సంహరించుచు, ఎఱుపు నలుపు తెలుపు అనుశరీరచ్ఛాయ గలిగి, కమండలు చక్రశూలముల ధరించుచు, సత్యలోక వైకుంఠ కైలాసములయందు విలసిల్లువారును, హంసగరుడవృషభవాహనులును, ప్రభావము శైర్యము మొదలగు వడ్డుణములచే నొప్పవారును, సరస్వతీ లక్ష్మీ పార్వతీనాయకులును, బరబ్రహ్మరూపులును అగుబ్రహ్మవిష్ణుమహేశ్వరుల వినుతించెదను.

ఆవ. ఇట్లు బ్రహ్మవిష్ణుమహేశ్వరుల నుతించి, వారలయధీనతలోనుండి వారికి సృష్ట్యాదికార్యములు చేయఁ గల సామర్థ్యముల నిచ్చు త్రిగుణశక్తుల బ్రార్థించుచున్నాడు.—

శా. బ్రహ్మాండంబు సృజింపఁ బెంప సమయింపం జాలుసామర్థ్యముల్
బ్రహ్మోపేంద్రనగేంద్రచాపులకు సంపాదించుచు న్నార్పిరికొ
బ్రహ్మతైకవివేక మిచ్చుచును సంభావించుచుం బ్రోచునా
బ్రాహ్మిమంగళదేవతాగిరిజలం బ్రార్థింతు నశ్రాంతమున్. 4

టీ. బ్రహ్మాండంబుకొ = ప్రపంచమును, సృజింపకొ = సృష్టించియుటకును, పెంపకొ = వృద్ధి జేపించుటకును, సమయింపకొ = సజింపఁజేయుటకును, చాలు...ముల్ - చాలు = తగిన, సామర్థ్యముల్ = శక్తులను, బ్రహ్మ...చాపులకుకొ - బ్రహ్మ = చతుర్ముఖునకును, ఉపేంద్ర = విష్ణువునకును, నగేంద్రచాపులకుకొ = శివునకును (త్రిపురసంహార

మున రుద్రుఁడు మేరుపర్వతమును ధనుస్సుగా ధరించె నని పురాణగాథ కలదు. దానింబట్టి, నగేంద్రచాపుఁడు=పర్వతము ధనుస్సు గాఁగలవాఁడు, అనుపదము ప్రయోగింపఁబడెను.), సంపాదించుచుఁ = కలుగఁజేయుచు (ఈత్రిమూర్తులు నిర్వికారలే కావున వీరలకు సృష్ట్యాదికార్యములు చేయుసామర్థ్యము స్వయముగా లేదు. వీరి సాన్నిధ్యమువలన త్రిగుణశక్తులే యీకార్యములను జేయును. అవి శక్తియుక్తులగు నీ త్రిమూర్తులయం దారోపింపఁబడును. అని తెలిసికొనవలయును.), వారికిఁ=ఆత్రిమూర్తులకు, బ్రహ్మతైక్యవివేకముఁ = నిర్గుణపరబ్రహ్మజ్ఞానమును (తామును ఒక్కటియే అనుజ్ఞానమును), ఇచ్చుచును సంభావించుచుఁ = ఇచ్చి గౌరవించుచు (అవిద్య జీవులకు స్యాధీనముకాక వారిని లోఁబఱచుకొని వారికి బంధములు గలిగించును. ఈగుణశక్తులట్లుగాక బ్రహ్మవిష్ణుమహేశ్వరులకు లోఁబడి వారలకు బంధమును గలిగింపకున్నవి యనియు, అట్లగుటచే వారలకు బ్రహ్మతైక్యజ్ఞానము దృఢముగా నున్నదనియు భావము.), ప్రాచునాబ్రహ్మామంగళదేవతాగిరిజలఁ = రక్షించునట్టియా సరస్వతీలక్ష్మీపార్వతులను (ఇచ్చట రక్షించుటకు ననఁగా బంధము గలుగఁజేయకుండుటయే యని తెలిసికొనవలయును.) అశ్రాంతముఁ=ఎల్లప్పుడును, ప్రార్థింతుఁ.

తా. చతుర్ముఖునకు సృష్టిజేయుటయందును, విష్ణువునకు రక్షించుటయందును, రుద్రునకు సంహరించుటయందును సామర్థ్యమును గలుగఁజేయుచు, తమవికారములచే బంధమును గలిగింపక వారికి “అహం బ్రహ్మస్మి”=“నేనే బ్రహ్మమును” అనుజ్ఞానమును దృఢము చేయుచు నుండు త్రిగుణశక్తులగు వాణీలక్ష్మీపార్వతులు ధ్యానించెదను.

అవ. గణేశుని బరబ్రహ్మరూపునిగా స్తోత్రముఁ జేయుచున్నాఁడు:—

క. వరవిశ్వాద్గతిహేతువు

పరముఁడు పురుషుఁడు ప్రకృతిబ్రహ్మముపరమే

శ్వరుఁ డంచుఁ దజ్ఞు లెవ్వనిఁ

బరికింపుదు రగ్గణాధిపతి నర్చింతున్.

5

టీ. ఎవ్వనిఁ = ఏమహాత్ముని, వరవిశ్వాద్గతిహేతువు = ప్రపంచోత్పత్తికిఁగారణభూతుఁడు (ఉత్పత్తిస్థితిలయములకుఁ గారణమనుట.), పరముఁడు = ప్రకృతికిని పురుషునకును అధికుఁడగువాఁడు, పురుషుఁడు=జీవస్వరూపుఁడు, ప్రకృతి = ఉపాదానకారణభూతుఁడు (“వరవిశ్వాద్గతి” అనుటచే నిమిత్తకారణభూతుఁ డనుటనుగూర్చి చెప్పఁబడెనని తెలియునది. లేక, మాయారూపుఁడును; పరబ్రహ్మమునకును, మాయకును భేదములేదు గావున నిట్లు చెప్పఁబడెను.), బ్రహ్మము=చతుర్ముఖుఁడు, పరమేశ్వరుఁడు = రుద్రుఁడు, అంచుఁ=అని, తజ్ఞులు=తత్త్వవేత్తలు, పరికింపుదురు=విచారించురో, లేక, ధ్యానిం

కురో (చిత్తశుద్ధిజ్ఞాతై యాయారూపములతో ధ్యానింతురో యనుట.), గణాధిపతిః=ఆవిష్ణుశ్వరుని, ఆర్చింతుః=పూజించెదను.

తా. ఈ ప్రపంచమునకు నిమిత్తకారణముగాను, ఉపాదానకారణముగాను ఉన్న ప్రకృతిపురుషాతీతమగు పరబ్రహ్మమనియు, జీవరూపుడనియు, బ్రహ్మరూద్రాదిస్వరూపములతో నున్నాడనియు తత్త్వజ్ఞానము గలవారిచే సర్వకాలములయందును ధ్యానింపఁబడుచున్న (లేక, ఆధికారభేదములచే ననేకవిధములుగా నేవింపఁబడుచున్న) యాగజేశ్వరుని బూజించుచున్నాను.

అవ. ఇట్లు దేవతల ప్రార్థించి, దేవతల నుపాసించునట్లు తత్త్వవేత్తనుగూడ నుపాసించుట చిత్తశుద్ధికరమని ధ్యానించుచున్నాడు:—

మ. తనరం గాయముచేత రామచరణద్వంద్వై కదాస్యంబు హే

చ్చినభక్తిం దగువాక్కుచే ననిశమున్ శ్రీరామనామప్రతి

ర్తనముం జిత్తముచేత రామపరతత్త్వధ్యానముం జేయుశ్రీ

హనుమంతున్ సముపాశ్రయింతు మదభీష్టార్థంబు సిద్ధింపఁగన్. 6

టీ. తనరక్=విప్లవస్థితిగా, కాయముచేత=శరీరముచే, రామ...దాస్యంబున్=రామ = శ్రీరామనియొక్క, చరణద్వంద్వ = పాదయుగ్మముయొక్క, దాస్యంబున్=సేవను, తగువాక్కుచేత = యుక్తమైన (వేదాధ్యయనము, సత్కర్మభాషణము మొదలగు వాఙ్మయతపస్సుతో కూడిన దగుటచే నిర్మలమైన) వాక్కుచేత, అనిశమున్=ఎల్లప్పుడును, శ్రీరామ...జిత్తనమున్-శ్రీరామ=శ్రీరామనియొక్క, నామ = నామధేయముయొక్క, ప్రతిర్తనమున్ = జపమును, చిత్తముచేత = మనస్సుచేత, తదీయ...ధ్యానమున్-తదీయ = ఆశ్రీరామనిసంబంధ మైన, పరతత్త్వ = యథార్థస్వరూపముయొక్క (బ్రహ్మస్వరూపముయొక్క), ధ్యానమున్=ధ్యానించుటను, హేచ్చినభక్తితో, చేయునాహనుమంతున్, మదభీష్టార్థంబు-మత్=నాచేత, అభీష్ట=కోరఁబడిన, అర్థంబు=విషయము, సిద్ధింపఁగన్ = సిద్ధించునట్లుగా (ఈ గ్రంథము నిర్విఘ్నముగాఁ బరిసమాప్తియగుటకై యనుట.) సముపాశ్రయింతు=ఆశ్రయించెదను.

తా. మిగుల భక్తిగలవాడై తనశరీరముచే శ్రీరామపాదసేవయు వాక్కుచే దన్నాచుప్రణామమును మనస్సుచే బరహార్థస్వరూపధ్యానంబును గావించుచుఁ ద్రికరణశుద్ధిగా నాశ్రీరామని సేవించుచున్న యాహనుమంతుని భక్తాగ్రేసరుని నాశ్రయించెదను. అవ్విభుఁడు నాకభిమతార్థముల సమకూర్పును గాక !

అవ. “యస్య దేవే పరా భక్తిః యథా దేవే తథా గురౌ”=“ఎవనికి దేవుని యందు అధికముగ భక్తియుండునో గురువునందు గూడ నట్లే యుండునో వానికిని” అనున్యాయము ననుసరించి కవి గురువుల వినుతించుచున్నాడు:—

క. ఆరయ మద్బాల్యంబున, గారవమునఁ జిత్తశుద్ధికరముగ నాకుం [న్.
దారక యోగముఁ దెలిపిన, నారాయణగురువులనుమనంబునఁగొలుతు

టీ. ఆరయక్ = విచారింపఁగా (లేక, పరతత్త్వస్వరూపమును విచారించుటకు, విచారించు శక్తిగలుగుటకు), మద్బాల్యంబునక్-మల్ = నాయొక్క, బాల్యంబునక్ = బాల్యమునందు ('చెప్పిన విషయములను గ్రహించి వానిని మనస్సునందు నిలుపుకొనఁ గలవాఁడు బాలుఁడు' అనువాక్యము ననుసరించి యిచ్చట బాల్యశబ్దమునకు అర్థము చెప్పవలయును. లేకున్న బాలుఁడు వేదాంతశాస్త్రోపదేశమునకుఁ దగియుండఁడుగాదా!), గారవమునక్ = ప్రేమతో, చిత్తశుద్ధికరముగక్ = మనసును బరిశుద్ధము చేయునట్లుగా, నాకుక్, తారకయోగముక్ = అక్షిపురుషునుపాసించువిధమును (యోగస్వరూపము ఈ ప్రథమాశ్వాసమునందు వివరింపఁబడును.) తెల్పిన నారాయణగురువులను = ఊహ దేశించిననారాయణుఁ డనుగురువును, మనంబునక్ = మనస్సునందు, తలఁతుక్ = స్మరించెదను.

తా. నేను బ్రహ్మవిద్యార్థి నై యున్న కాలమున న న్ననుగ్రహించి మనసును బరిశుద్ధము చేయఁజాలతారకయోగము నుపదేశించి పరమార్థ తత్త్వమును దెలిసికొనుట యందు శక్తిని గలిగించిన నారాయణగురువును మదిలొక దలంచెదను.

అవ. మఱియొకగురువునకు పందన మాచరించుచున్నాఁడు.—

సీ. ఘనపాపమును మాపఁ దనుతాపమును బాపఁ
దనరూపమును జూపఁ దనరువాని
దనుకాయమును ద్రోయఁ బెనుమాయ నొగి మాయ
ముగఁ జేయ గుటి డాయఁ దగినవాని
మును కారణశరీరమును జీఱ నవి కార
వర కారణముఁ జేరఁ బరఁగువానిఁ
దనయందు జగమందుఁ దాఁ బొందుగా నొందు
చెలు వొందువిందుగాఁ దెలియువాని

తే. నిగమనిగదితసుగుణము లగణితముగ
మిగుల నిగుడఁగ సగుణుడై యగుణుఁ డగుచుఁ
బగలు రే యన కొకరీతి నెగడువాని
శ్రీమహాదేవగురుని భజింతు నెపుడు.

8

టీ. ఘనపాపమునక్ = అధికమైనపాపమును (బ్రహ్మజ్ఞానమునకుఁ బ్రతిబంధక ములై యుండు వానిని), పాపక్=పాపగొట్టుటకును, తనుతాపమునక్=శరీరమునందలి

సంతాపములను (అధ్యాత్మికము, అధిభౌతికము, అధిదైవికము అనుతాపప్రయమును; వాతవైత్ర్యాదులవలనఁ దనకుఁ గలుగువ్యాధులు అధ్యాత్మికతాపము, ఇతరజంతువులవలనఁ గలుగుబాధ యాధిభౌతికతాపము; ఎండ వాన గాలి మొదలగువానివలనఁ గలుగు తాపము అధిదైవికతాపము అని యెఱుఁగునది.), మాపణ్ = నశింపఁజేయుటకును, తన రూపమును=తనయథార్థస్వరూపమును (బ్రహ్మస్వరూపమును), చూపణ్=కనఁబఱుచుట కును (అపరోక్షబ్రహ్మసాక్షాత్కారమును గలిగించుటకు), తనరువానిన్=శక్తిగలవానిని, తనుకాయమునున్=నూత్నశరీరమును, త్రోయన్ = నశింపఁజేయుటకుఁగా (హృదయ గ్రంథిని ఛేదించుటకు; అనఁగా: తనకంటె బ్రహ్మము వేఱను భ్రాంతిని తొలగించుకొనుటకు), పెనుమాయన్=గొప్పదియగునట్టి (సకలలోకములను దనకు వశములను గావించుకొని త్రిష్టనట్టి సామర్థ్యము గల) మాయను, ఒగిన్=సంపూర్ణముగ, మాయముగన్= కరువదనిదానినిగా, చేయన్=చేయుటకును, గుఱిడాయతనినవానిన్=లక్ష్యముగా నాశ్రయించ నర్హుం డైనవానిని (ఈయన నాశ్రయించిన హృదయగ్రంథియు, అవిద్యయు నశించుట కేసంశయమును లేదనుట.), మును=మొట్ట మొదట, కారణశరీరమును=అవిద్యా స్వరూపమైన కారణశరీరమును, జీఱన్=నశింపఁజేయఁగాను, అవికారవరకారణమున్= నిర్వికార మగు నుత్తమమైన పరబ్రహ్మమును, చేరన్=పొందుటకును, పరఁగువానిన్= తనినవాని (లేక, సమర్థుఁడగువానిని), పరబ్రహ్మమును అపరోక్షానుభవపూర్వకముగఁ దెలిసికొనినవానిని, తనయందున్=తనలో, జగము=ప్రపంచము (కలదు), అందు=అప్రపంచమునందు, తాన్=తాను, పొందుగా నొందుచెలుపున్=బాగుగా చెందునట్టిసమృద్ధిని (తా నాప్రపంచమునందుండుటను), ఒందువిందుగాన్ = ఒందుచున్నసంతోషముతో, తెలియువానిన్=తెలిసికొనువానిని (తనయందు ప్రపంచ మున్నదనియు, తా నాప్రపంచమందున్నాడనియు బాగుగఁ దెలిసికొనియున్నవానిని), నిగమ...ములు-నిగమ= వేదములందు, నిగదిత=చెప్పఁబడిన, సుగుణములు, అగణితముగన్=లేక్కనుమిక్కిలియై, మిగులన్=అధికముగ, నిగుడఁగన్ = నిలచియుండుటచేత, సగుణుండై = గుణవంతుండై, అగుణుండు = నిర్గుణుండు, అగుచున్ (పరబ్రహ్మరూపముతో వర్ణింపఁబడుచుండుటచే నిట్లు చెప్పఁబడినది.), వగలు రే యనకన్ = వగలు రాత్రి అని భేదములేక (కాలపరిచ్ఛేదమునఁగా ఈకాలమునఁ గలఁడు, మఱియొక కాలమున లేఁడు అను భేదము లేక), ఏకరీతిన్ = ఒకటేవిధముగా, నెగడువానిన్ = విహరించువానిని, శ్రీమహాదేవగురున్ = శోభాయుక్తుఁడగు మహాదేవుఁ డనుగురువర్యుని, ఎప్పడున్, భణింతున్ = నేపించెదను.

తా. బ్రహ్మజ్ఞానమునకు విఘ్నములైయుండు నానావిధము లగుపాపములను నశింపఁ జేయుచు అధ్యాత్మికాదితాపములను బోగొట్టి తనసత్యస్వరూపమును బ్రత్యక్షముగ

చూపగలసామర్థ్యము గలవాఁడును, సూక్ష్మశరీరమును ధ్వంసముచేసి ఆవిద్యను తొలగించి కృతార్థులుగాఁ దలంచువారలకు శరణ్యుఁడును, కారణశరీరమును ధ్వంసముకావించి నిర్వికారపరబ్రహ్మముతో నైక్యముఁ జెంది యుండువాఁడును, “మయ్యేవ సకలం జాతం మయి సర్వం ప్రతిష్ఠితం, మయి సర్వం లయం యాతి తద్య)స్తాద్వయ మస్మ్యహమ్” “ప్రపంచము నాయందే జనించినది. నాయందే నిలచియున్నది. నాయందే లయమగును. సర్వకారణభూతుఁడగు పరబ్రహ్మము నేనే” అనువిషయమును జక్కఁగ నెఱింగి యున్నవాఁడును, నిర్గుణస్వరూపుఁ డయ్యును శాస్త్రోక్తములగు సకల నద్గుణములును గలవాఁ డగుటచే సగుణుఁడై తూడనుండువాఁడును, కాలపరిచ్ఛేదము లేక నొకరీతిగ నుండువాఁడునగు నామహాదేవగురువును నేనించెదను. (ఈకవికి నారాయణుఁడు అనియు మహాదేవుఁడనియు నిరువురుగురువులు. అందు నారాయణుఁడు పద్యమున వర్ణింపఁబడి యున్నాఁడు. ఈపద్యమున మహాదేవగురువు విజ్ఞానవంతుఁడుగఁ గొన్నిచోట్లను గేవల పరబ్రహ్మరూపుఁడుగ మఱికొన్నిచోట్లను వర్ణింపఁబడి యున్నాఁడని తెలిసికొనవలయును.)

సంస్కృతకవిస్తోత్రము. ౧౦

అవ, ఈక్రింద నాలుగుపద్యములచే గవిప్రశంస చేయుచున్నాఁడు.—(ఇది యాంధ్రకవులయాచారము).

శా. లోకాలోకపరీతే ధూచరమహాలోకోపకారంబుగా

శ్రీకల్యాణకరోరుకావ్యచయముల్ సిద్ధంబుఁ గావించి సు
శ్లోకుల్ పుణ్యమతుల్ జగద్గురువు లై శోభిల్లుచున్నట్టి వా
శ్రీకివా్యసమయూరబాణకవి కాళీదాసులం గొల్చెదన్. 9

టీ. లోకా...ఉపకారంబుగా - లోకాలోక = చక్రవాళిపర్వతమువలెను (ఇది ‘సప్తసమద్రములకు ఆవల నున్నపర్వతపంక్తి’ అని పౌరాణికులు చెప్పుదురు. ఈ లోకాలోకపర్వతముల కావల భూమి లేదు.) పరీత=వ్యాపించిన, భూ=భూమియందు, చర=సంచరించుచున్న, మహత్=అధిక మైన (లెక్కకు మిక్కిలి యగు), లోక = జనులకు, ఉపకారంబుగా - ఉపకార మగునట్లుగా, శ్రీ...చయముల్ - శ్రీ = శోభాయుక్తము లైనవియు (ప్రసిద్ధిఁజెందిన), కల్యాణకర = శుభమును కలిగించునవియు (జ్ఞానము నొసంగునవి యనుట.) ఉరు = విశాలములయినవియునగు, కావ్య=రామాయణము మొదలగుకావ్యములయొక్క, చయముల్=సమూహములను, సిద్ధంబుఁగావించి = నిర్మించి, సుశ్లోకుల్=చక్కనికీర్తి గలవారును (‘సద్యే యశసి చ శ్లోకక’ శ్లోకమనగాఁ బద్యము, కీర్తి’ అని అమరము.) పుణ్యమతుల్ = నిర్మలమైన హృదయములు గల

వారును, జగద్గురువులు = త్రిభువనములకును గురువులును, వి=ఆగుచు, శోభిల్లుచున్నట్టి, వాల్మీకి వ్యాస మయూర బాణకవి కాళీదాసులకు = వాల్మీకి వ్యాసుడు మయూరుడు బాణుడు కాళిదాసుడు మొదలగుసంస్కృతకవులను, కొల్పెదన్ = సేవించెదను (కొనియాడెద ననుట.)

తా. సకలజనులకును పరిపూర్ణజ్ఞానము నొసంగుచు బరలోకసౌఖ్యములను గూడఁ గలిగించుచు మిగులఁ బ్రసిద్ధి జెందియున్న విశాలము లగుకావ్యముల నిర్మించి సప్తసముద్రముద్రిత మగుసీఘ్రమండలమునం దున్నవారల కందఱకు మహోపకారమును గావించి లోకగురువులై పరిశుద్ధము లగుచిత్తములతో రాజిల్లుచుఁ దమకీర్తిచే లోకముల నెల్లఁ బావనముఁజేయుచున్న వాల్మీకి వ్యాస మయూర బాణ కాళిదాసుల నభినుతించెదను.

— సుకవివర్ణనము. —

తే. మహితగురులఘువర్ణధర్మములు నియమములుఁ గలితకర్తృకర్తృక్రియలను దెలిసి
నామరూపావ్యయవిలక్షణంబు లాత్మ
నెఱింగినకవీశ్వరుండె కవీశ్వరుండు.

10

టీ. మహిత...ములు-మహిత=ఓప్పచున్న (లేక, గౌరవార్హములైన), గురు = గురువులును, లఘు=లఘువులైనట్టియు, వర్ణ=అక్షరములయొక్క (“దీర్ఘస్వంయుక్తాద్యః పూర్ణానుస్వారపూర్వవర్ణశ్చ” దీర్ఘమును, విసర్గలున్నయక్షరమును, సంయుక్తాక్షరమునకును బూర్ణానుస్వారమునకును ముందున్నయక్షరమును గురువు లనఁబడును. మిగిలినవి లఘువులు.) ధర్మములు=స్థితులును, నియమములు=యతిప్రాసనియమములును, కలిత... క్రియలను-కలిత=ఓప్పచున్న, కర్తృ=కర్తలను, కర్మ=కర్మలను, క్రియలను = ధాతువులను, తెలిసి=తెలిసికొని, నామ...లక్షణంబులు - నామ = ప్రాతిపదికములయొక్కయు (ప్రాతిపదిక మనఁగా విభక్తిప్రత్యయములుగాని, వానికి సంబంధించిన వికారములుగాని కలుగక ముందున్న శబ్దరూపము; రామ, కృష్ణమొ.) రూప=విభక్తిరూపములయొక్కయు, అవ్యయ = అవ్యయములయొక్కయు, విలక్షణములకు=చక్కనిలక్షణములను (అనఁగా: స్వరూపములను), ఆత్మ = తనలో, ఎఱింగిన కవీశ్వరుండె = తెలిసికొనిన కవీశ్వరుండె, కవీశ్వరుండు=కవి యనుటకుఁ దగినవాఁడు.

ఈపద్యమునందు బ్రహ్మవేత్తృపరముగ మఱియొకయర్థము కూడ స్ఫురించుచున్నది:—

టీ. గురు...ధర్మములు-గురు = ఉత్తమములును, లఘు = అధమములైన, వర్ణ = శాతులయొక్క, ధర్మములు = ఆచారనియమములను, నియమములు = యోగాంగము

లగుకొంచము, తపస్సు మొదలగువానిని (నియమము లనుటచే యోగము సమగ్రముగ అని అర్థము. కేవలము నియమములనిమాత్రమే తెలిసికొనినందున సంతప్రయోజనము లేదుగదా.) కలిత కర్తృ కర్త క్రియలను - కలిత = ఒప్పుచున్నట్టి (అనగా: ప్రసిద్ధము లైన), కర్తృ=చేయువాడు, కర్త=చేయబడునది, క్రియ = చేయుట అను వానిని (వీనియధార్థస్వరూపము ననుట. ఇచ్చట 'క్రియ' అనగా ఫల మని కొందఱు. అది విచారింపవలసియున్నది.), తెలిసి, నామరూప...ముల - నామరూప = నామ రూపములయొక్కయు (అనగా: నామరూపాత్మక మగు నీప్రపంచముయొక్కయు), అవ్యయ = ఈ నామరూపములవలన వికారముజెందని పరబ్రహ్మముయొక్కయు, విలక్షణములకొ = చక్కనిలక్షణములను, ఆత్మకొ = తనలో, ఎఱిగిన కపి శ్వరుండు = తెలిసిన పండితోత్తముడే (ప్రపంచము మిథ్య యగుటచేత అది సర్వ కాలములయందును గనబడుచునే యుండును గావునను, పరబ్రహ్మము తనకంటె వేఱైనవాడు గావున నచ్చట జేయవలసినకార్య మేదియును లేకపోవుటచేతను, ఈప్రపంచ బ్రహ్మములక్షణములకొ జక్కగ నెఱుగుటయే పురుషార్థమని భావము.), కపిశ్వరుండు=పండితశ్రేష్ఠుండు (బ్రహ్మజ్ఞాని యనఁదగినవాఁ డనుట).

తా. గురువులు, లఘువులు, యతిప్రాసములు, కర్తృ కర్త క్రియలు, ప్రాతి పదికములు, విభక్తిరూపములు, అవ్యయములు మొదలగువానిధర్మముల బాగుగ నెఱింగి చక్కగఁ బ్రయోగింపఁ గలకవియే కవి. (బ్రహ్మవేత్తృపరమునందు) మాయాకల్పిత మగు ప్రపంచముయొక్కయు నిర్వికారుడగు పరమాత్మయొక్కయు లక్షణముల బాగుగ నెఱింగి భ్రాంఠిరహితుడై, చేయువాడు, చేయుట, చేయబడునది అను త్రిపుటియొక్క యధార్థత త్వమును (అనగా: ఈత్రిపుటి పరబ్రహ్మమునకంటె వేఱు కాదనువిషయమును, లేక, దీనివలనఁ గలుగుఫలము లనిత్యములు గావున ఈకర్తృత్వాదు లను బరిత్యజింపవలయు ననుటను) బాగుగ నెఱింగి చిత్తము స్థిరమగుటకై (లేక, పరమా నందానుభవ మెప్పుడు జరుగుచుండుటకై) ధ్యానయోగము నాచరించుచు “నైవ తస్య కృతే నాథో నాకృతే నేహ కశ్చన” “జ్ఞాని కర్తను జేసినను జేయకున్నను సమానమే” అను గీతావాక్యము ననుసరించి తన కెట్లున్నను బాధ లేదు గాన లోకసంగ్రహము కొఱకై (అనగా: లోకులను జక్కనిమార్గ మునందు నడిపించునిమిత్తముగ తనకులమున కుచిత మగు ధర్మముల బాగుగ తెలిసి యాచరించుచు నుండు బ్రహ్మజ్ఞానియే బ్రహ్మ జ్ఞాని. ఇతరులు లోకవంచకులు.

వ. అట్లు గావునకొ.

11

టీ. అట్లుగావునకొ=వైపర్యమునందు చెప్పబడినవాఁడే కపిశ్వరుండుగావున.

॥ ఆంధ్రకవినుతి. ॥

ఉ. నన్నయభట్టు నాంధ్రకవినాథునిఁ దిక్కనసోమయాజినిం
బన్నుగ సోమనత్కవిని భాస్కరబమ్మెరపోతరాజుల^౧
మున్ను ప్రసిద్ధి గాంచుకవిముఖ్యుల నందఱ నెమ్మనంబులో
నెన్ని నమస్కరించెద నభీష్టఫలాప్తి దనర్చునట్లుగాన్. 12

టీ. ఆంధ్రకవినాథుని^౧=ఆంధ్రకవులలో నుత్తముఁడగు, నన్నయభట్టు, తిక్కన
సోమయాజిని, ఐన్నుగ^౨=ఐవ్వనట్లుగా, సోమనత్కవిని^౩=చక్కనికవి యగు నాచన
సోమన యనువానిని, భాస్కరబమ్మెరపోతరాజుల^౪=హళక్కిభాస్కరుని (భాస్కర
రామాయణకవి), బమ్మెరపోతరాజును, మున్ను = పూర్వమున, ప్రసిద్ధిగాంచు కవి
ముఖ్యుల^౫=ప్రసిద్ధిజెందిన కవిశ్రేష్ఠులను, అందఱు^౬=అందఱిని (వైద్యేషివవారిఁ గాక
తిక్కనవారలఁ గూడ నందఱిని), నెమ్మనంబులో^౭=మనసులో, ఎన్ని = పొగడి, అభీష్ట
ఫలాప్తి = కోరినఫల (గ్రంథనిర్మాణసామర్థ్యము) లాభము, తనర్చునట్లుగా^౮= కలుగు
నట్లుగా, నమస్కరించెద^౯.

తా. ఆంధ్రకవులలో ముఖ్యుఁ డగు నన్నయభట్టును, తిక్కనసోమయాజిని,
ఐత్తమకవి యగు నాచనసోముని, హళక్కి భాస్కరుని, బమ్మెరపోతరాజును,
మఱియుఁ బూర్వకాలముందుఁ బ్రసిద్ధిగాంచినకవిశ్రేష్ఠుల నందఱను వినుతించి నమస్క
రించెదను. వారియనుగ్రహమువలన నా ఊగ్రంధరచనయందుఁ దగినసామర్థ్యము కలు
గును గాక!

॥ కుకవినిందనము. ॥

క. శుద్ధపదయుక్తి దోషగి యబద్ధమును నిబద్ధిగా నిబద్ధినొగి మహా
బద్ధముగాఁ గనుకుకవుల, నౌద్ధత్యముమానుకొననభినందింతున్.

టీ. శుద్ధపదయుక్తి^౧=చక్కనిపదములను బ్రయోగించుటను, దోషగి=విడిచి,
అబద్ధము^౨= వ్యాకరణనిబంధము లేనియపశబ్దమును, నిబద్ధిగా^౩= పరిశుద్ధ మైనదాని
నిగా, నిబద్ధి^౪=పరిశుద్ధమైనదానిని, ఒగి^౫=వరుసగా, మహాబద్ధముగా^౬=మిగుల నపరి
శుద్ధముగాను, కుకవుల^౭= (భ్రమించు) కుకవులను (భాషాజ్ఞానము లేనికవులను),
నౌద్ధత్యము^౮= గర్వమును (పరులకావ్యములను దిరస్కరించుటను), మానుకొను^౯=
విడుచుటకై, అభినందింతు^{౧౦}=కొనియాడెదను.

తా. సుశబ్దములఁ బ్రయోగించుట మాని యపశబ్దముల సుశబ్దములఁగను, సుశబ్ద
ముల నపశబ్దములఁగను భ్రమించుచుఁ బరు లొనరించినగ్రంథములఁ దిరస్కరించుటయే
బనిగా నంచరించుచుండు కుకవులఁ గొనియాడెదను. వారు నాగ్రంథమువైపునకు
రాకుండెదరుగాక!

అవివేకిపరమైన యర్థము:—

టీ. శుద్ధపదయుక్తిః=పరిశుద్ధమగు మోక్షమును జెందుటను (మోక్షమనఁగా: తనరూపమును దా దెలిసికొనుటవలన కలుగు భ్రాంతినివృత్తి కావున మోక్షము సర్వకాల ములయందును తనకు సిద్ధించియే యున్నది. ఇట్లున్నను, ఆమోక్షమును జెందుటకు ప్రయత్నింపక అజ్ఞానులు చెడుచున్నారని యభిప్రాయము.), తోఁఁగి, అబద్ధముఁ= అసత్యమగుదానిని (ప్రపంచమును), నిబద్ధిగాఁ=సత్యముగాను, నిబద్ధిఁ= సత్యమును (పరబ్రహ్మమును), ఒగిఁ, మహాబద్ధముగాఁ= మిగుల నసత్యమైనదానినిగాను, కను కుకవులఁ= (తమ భ్రాంతివలన) చూచుచున్న (లేక, భావింపుచున్న) దుష్పండితులను (యథార్థజ్ఞానము లేకున్నను, పండితులమని యభిమానించుకొనుచుండు నజ్ఞానులను), కౌద్ధత్యముఁ=కుతర్కవిజృంభణములను, మానుగొఱకుఁ, అభినందింతుఁ.

తా. నిర్మలమై స్వభావసిద్ధమై యున్న మోక్షమువైపునకు పోక యసత్యమగు ప్రపంచమునే సత్యముగాను, పరబ్రహ్మము నసత్యముగాను తలంచుచు నీవిషయముఖ ములే సత్యము లనియు, నింతకంటె నితరములగు సౌఖ్యములు లేవనియు భ్రాంతిఁజేంది పరమానందరూప మగు మోక్షమును గూడ ధిక్కరించుచు దమ కేమియుఁ దెలియ కున్నను సర్వమును దెలిసితిమని విఱ్ఱిపీగుచు గుతర్కముల నాచరించుచుండు నవివేకులకు నమస్కారము. వా రీదెనకు రాకుండుదురు గాక !

అవ. ఈకవి యష్టదేవతాప్రార్థనము ముగించువాఁడై యీక్రిందిపద్యమున నకల భూతములకును నమస్కారము నాచరించుచున్నాఁడు:—

మ. గరిమఁ స్వర్ణ మనేక భూషణము లై కన్పట్టుచందంబునం
బరమాత్మం డఖిల ప్రపంచమయుఁ డై భాసిల్లు నట్లాటచే
సురసిద్ధోరగయక్షకిన్నరనరస్తోమాదిశశ్వచ్చరా
చరరూపోజ్జ్వలసర్వభూతములకుఁ సద్భక్తితో మొక్కెదన్. 14

టీ. గరిమఁ= గౌరవముచేత, స్వర్ణము = బంగారు (ఒక్కటియైనను), అనేక భూషణములు వి=నానావిధములగు (నామములును రూపములును గల) భూషణములుగా నేర్పడి, కన్పట్టుచందంబునఁ= కనబడునట్లు, పరమాత్మండు = నిర్గుణ నిర్వికార పర బ్రహ్మము, అఖిల ప్రపంచమయుండు వి=అనేకవిధములగు భేదములగల యీ ప్రపంచ మంతయును దానేయై, భాసిల్లుఁ=ప్రకాశించుచున్నాఁడు. అట్లుకొలచేఁ=కాబట్టి, సుర...భూతములకుఁ - సుర, సిద్ధ, ఉరగ = నాగకుమారులు, యక్ష, కిన్నర, నర (వీరియొక్క), స్తోమ = సమూహములే, ఆది = మొదలుగాఁగల, శశ్వత్=పలుమాఱు తిరుగు (జన్మ పరంపరల నొందు), చర=జంగమములును (సంచరించగలిగినవి), అచర= స్థావరములును (కదల నేరనివి) అగు, రూప=మనుష్యులు మృగములు పక్షులు కొండలు

పృథ్వులు మొదలగురూపములతో, ఉజ్జ్వలం=ప్రకాశించుచున్న, సర్వం=సమస్తములైన, భూతములకుఁ=జంతుజాలమునకు, సద్భక్తితో=మిగులభక్తితో, మ్రొక్కెదఁ=నమస్కరింతును.

తా. సువర్ణ మొక్కటి యయ్యెను అనేకభేదములు గల భూషణములై యున్నట్లు పరబ్రహ్మ మొక్కడయ్యెను, నానాభేదములు గల ప్రపంచమై తోచుచున్నాడు. కావున సీప్రపంచములో నెద్దియు నాబ్రహ్మమునకంటె నితరము కాదు. కాబట్టి దేవసిద్ధనాగయక్షకిన్నరమనుష్యసమూహములకును, మఱియు ననేకవిధములై జంగమస్థావరరూపములగు సకలభూతసంఘంబులకును నమస్కారము చేసెదను. (ఈ భూతములు బ్రహ్మరూపము లగుటచే సత్యములయ్యెనుగల్పితమగు కర్మసంబంధముచే పలుమాఱు జన్మించుచు, మృతినొందుచు, ఒకదేహమును బరిత్యజించుచు, మఱియొకదేహమును గ్రహించు తిరుగుచుండును. కావున భూతభవిష్యద్వర్తమాన కాలములయందలి సకలప్రపంచమునకును నేను మిగుల భక్తితో వందనముల నాచరించెదననుట.)

అవ. తా సీప్రబంధము నొనర్చుటకుఁ గల కారణము సీక్రింద వివరించుచున్నాడు.—

వ. అని యిష్టదేవతాప్రార్థనంబును సద్గురుకీర్తనంబును సంస్కృతాంధ్ర సత్కవిస్తోత్రంబును గావించి యేను ముముక్షుజన హితంబును సంసారసాగరోత్తారకంబును దారకసాంఖ్యమనస్కాత్మకంబును జీవబ్రహ్మైక్యసాక్షాత్కారసాధారణకారణంబునైన రాజయోగంబంతయు నొక్కప్రబంధంబుగా రచియింప నిశ్చయించి పరమైకాంతంబు శ్రీగురుమంత్రదేవతాతత్త్వానుసంధానంబు నేయుచున్న సమయంబున.

15

టీ. అని = ఇట్లు, ఇష్టదేవతాప్రార్థనంబును = ఇష్టదేవతలను వేడుటయును, సద్గురుకీర్తనంబును = సద్గురువులనుతించుటయు, సంస్కృతాంధ్ర సత్కవిస్తోత్రంబును = సంస్కృతకవుల నాంధ్రకవుల నుతించుటయును, గావించి=చేసి, ఏను=నేను, ముముక్షు...హితంబును - ముముక్షు = మోక్షమునుగోరు, జన = మనుష్యులకు, హితంబును = మేలు నేయునదియును, సంసార...బును-సంసార = సంసారమనియెడు, సాగర = సముద్రమునుండి, ఉత్తారకంబును = తరింపఁజేయునదియు, తారక...కంబును-తారక = తారకయోగము, సాంఖ్య=సాంఖ్యయోగము, అమనస్క=అమనస్కయోగము, ఆత్మకంబును=స్వరూపముగాఁ గలదియును, జీవ...కారణంబును-జీవ=జీవునకును, బ్రహ్మ=పరబ్రహ్మమునకునుగల, విశ్వ = అభేదమును, సాక్షాత్కార = ప్రత్యక్షముగాఁ దెలిసికొనుటయందు, సాధారణ = సుఖమైన, కారణంబును = సాధనంబును, విస, రాజ

యోగంబు అంతయు = రాజయోగమును సంపూర్ణముగా, ఒక్కప్రబంధంబుగా = ఒక్కకావ్యముగా, రచియింపఁ = చేయుటకు, నిశ్చయించి, పరమై...బునఁ - పరమ = శ్రేష్ఠమైన, ఏకాంతంబునఁ = విజనస్థలమునందు, శ్రీ...అనుసంధానంబునఁ - శ్రీ = శోభాయుక్తఁడైన, గురు = గురువగుమహాదేవాచార్యుఁడె స్వరూపముగాఁగల, మంత్ర దేవతా = తారకమంత్రాధిదేవత (యగు శ్రీరామమూర్తి) యొక్క, తత్త్వ = పరమార్థ పరబ్రహ్మస్వరూపముయొక్క, అనుసంధానంబునఁ = ధ్యానమును, చేయుచు, ఉన్న సమయంబునఁ.

తా. ఇట్లు ఇప్టదేవతలఁ బ్రార్థించి సద్గురువులఁ గొనియాడి సంస్కృతాంధ్ర కవులకు నమస్కరించి సంసార మనునమద్రమును దరింపఁజేయుటకును, జీవునకును బ్రహ్మమనకును భేదము లేదనువిషయము ప్రత్యక్షముగఁ దెలియఁజేయుటకును, సుఖమగుసాధనమై, మోక్షపేక్ష గలవారలకు మిగుల మేలుచేయు రాజయోగమును దారకసాంఖ్యామనస్కాము లగు మూఁడుభేదములు గలదానిని సమగ్రముగాఁ గావ్యముచే వర్ణింపఁ బూని నే నేకాంతస్థలమునందుండి మహాదేవగురురూపుఁ డగు శ్రీరామనివరమార్గరూపమును (నాకును బ్రహ్మమనకును భేదములేదు; అను విషయమును) ధ్యానించుచుండఁగా (పైపద్యముతో నన్వయించుకొనవలయును.)

సీ కమనీయవరదివ్య కాంచనచేలంబుఁ గాషాయవస్త్రంబుగా ధరించి
చాపబాణంబులుచంచత్కమండలు దండముల్లాఁగ హస్తములఁబూని
రమణీయరత్నహారంబురుద్రాక్షమాలిక గా గళంబున లీలఁ దాల్చి
సీతావధూతిని శ్రీ రాజయోగాహ్వయాధ్యాత్మ విద్యగా నవధరించి
తే. ప్రేమ మిఱంగ శ్రీరామ రామ రామ
యనుచుఁ దనవేరు నుడువుచు నద్భుతముగ
శ్రీమహాదేవగురుఁ డైన రామవిభుఁడు
గరుణతోడుత నెదుర సాక్షాత్కరించె.

16

టీ. కమనీయ...చేలంబు-కమనీయ = రమ్యమైన, పర=శ్రేష్ఠమైన, దివ్య=దేవ లోకసంబంధమైన, కాంచనచేలంబునఁ = సువర్ణవస్త్రమును, కాషాయవస్త్రంబుగాఁ = కాషాయవస్త్రమగునట్లుగా (కాషాయవస్త్రమువలె) ధరించి, చాపబాణంబులు = ధనుస్సుబాణంబులును, చంచత్...దండముల్ - చంచత్ = ప్రకాశించుచున్న, కమం డలు = కమండలములు, దండముల్ = దండము, ఇవి, కాఁగఁ = ఆగునట్లుగా, హస్తములఁ = చేతులయందు, పూని=ధరించి, రమణీయరత్నహారంబునఁ = మనోహర మగురత్నాలహారము, రుద్రాక్షమాలికగాఁ, గళంబునఁ = కంఠమునందు, లీలఁ = విలాసముగా, తాల్చి = ధరించి, సీతావధూతినిఁ = సీతాదేవిని, శ్రీ...విద్యగాఁ -

* సీతారామా—౩

శ్రీ = విష్ణుచున్న, రాజయోగ = రాజయోగమనియెడు, అభ్యు = పేరుగల, అధ్యాత్మ విద్యగాఁ = ఆత్మవిద్యగా, అనధరించి = స్వీకరించి (పార్శ్వముననుచుకొని), ప్రేమ మిఱంగుఁ = ప్రీతి యధికమగుచుండగా (నన్నుగ్రహించి), శ్రీరామరామరామ, అనుచుఁ, తనదుపేరుఁ = తనదివ్యనామమును, నుడువుచుఁ = చెప్పుచు, అద్భుత ముగఁ = ఆశ్చర్యము గలుగునట్లుగా, శ్రీమహాదేవ గురుఁడు అయిన = శ్రీమహాదేవ గురు స్వరూపుఁ డైన, రామవిఘ్నఁడు = శ్రీరామమూర్తి, కరుణతోడుతఁ = దయతో, ఎదురఁ, సాక్షాత్కరించెఁ = ప్రత్యక్షమయ్యెను.

తా. మనోహర మగుపీతాంబరము కాషాయవస్త్రముగ, ధనుర్బాణంబులు కమండలు దండములుగ, రత్నహారంబులు రుద్రాక్షమాలికలుగ, సీతామహాదేవిరూపమును దాల్చిన వేదాంతవిద్యగా, తననామధేయము నెఱిగించుట తారకజపముగ నాశ్రీరామమూర్తి మహాదేవగురుస్వరూపముతో నామై గరుణ వెలయఁ బ్రత్యక్షమయ్యెను.

(ఇచ్చట శ్రీరామమూర్తికిని, మహాదేవాచార్యునకును అభేదము చెప్పబడి యున్నది. శ్రీరామునకుఁ గలపీతాంబరము మొదలగునవి అన్నియు మహాదేవయతీం ద్రునకుఁ గలకాషాయవస్త్రము మొదలగునవిగా వర్ణింపబడి యున్నవి. కావున ప్రత్యక్ష మైవఁడు రామమూర్తియే యనియు, ఆయనను గురుస్వరూపునిగా నీ కవి భావించె ననియు పాఠకులు తెలిసికొందురు గాత.)

వ. ఇట్లు శిష్యవాత్సల్యంబున సాక్షాత్కరించి మదీయక్షీర్ణదండనము స్కారంబులు చతుర్విధపురుషార్థప్రద చతురక్షరసమన్విత నారాయణస్తరణపూర్వకంబుగా నంగీకరించి కలకల నవ్వుచు శరీరత్రయ విలక్షణావస్థాత్రయసాక్షి పంచకోశవ్యతిరిక్త సచ్చిదానందస్వరూప ప్రత్యగాత్మండవైననీవ సత్యజ్ఞానానందస్వరూపపరమాత్మండవైన నేను; సత్యజ్ఞానానందస్వరూపపరమాత్మండ వైన నేన సచ్చిదానందస్వరూప ప్రత్యగాత్మండవైననీ వని సోఽపనిషత్సారభూతార్థంబైన పరమతత్త్వరహస్యార్థంబుపదేశించి యీయభేదవిజ్ఞానదృష్టి చేత నిరంతరంబు నన్నవలోకించు చుజీవన్ముక్తిసుఖంబనుభవించుచుము. ప్రారబ్ధభోగావసానసమయంబున ఘటాకాశంబు మహాకాశంబునం గలనీనవిధంబున నాయందు విదేహకైవల్యంబు నొందెదు సందేహంబు లేదని యాజ్ఞాపించి యిప్పుడీవు బ్రహ్మాండపురాణంబునం దధ్యాత్మ రామాయణంబుమామహేశ్వర సంవాదరూపంబైన యొప్పునందు శ్రీరామహృదయంబును నితిహాసంబు సీతారామాంజ

నేయ సంవాదంబునఁ బ్రవర్తిల్లు నది సంక్షేపరూపంబు గావున నయ్యర్థంబు విస్తరించి యొక్క ప్రబంధంబుగా రచించి నాపేర నంకితంబు నేయుము సర్వపాపవినిర్ముక్తుండవై కృతార్థుండ వయ్యెద వని యానతిచ్చి తిరోహితుండయ్యె నంతట మేల్కని పరమానంద భరితాంతఃకరణుండవై.

17

టీ. ఇట్లు = ఈ ప్రకారముగ, శిష్యవాత్సల్యంబునకే = శిష్యునియందలి ప్రీతి చేత, (గురుజనులయందున్న ప్రేమకు భక్తి అనియు, స్త్రీలయందున్న ప్రీతి కనురాగ మనియు, సోదరీ సోదర పుత్రశిష్యాదులయందుఁగల ప్రీతికి వాత్సల్యమనియు పేరు.) సాక్షాత్కరించి = ప్రత్యక్షమై, మదియదీర్ఘదండనమస్కారంబులు = నా సాష్టాంగ నమస్కారములను, చతు...గాఁ - చతుర్విధ = నాలుగువిధములైన, పురుషార్థ = ధర్మార్థకామమోక్షము లనుపురుషార్థముల (పురుషార్థము లనఁగా: పురుషునిచే నవ శ్యము సాధింపఁబడవలయునవి. వీనిలో దేనినైనను సాధింపకుండిన జన్మము నిరర్థకము. అందు ధర్మ మోక్షములు ప్రధానములు; అర్థకామము లప్రధానములు అనఁగా: అర్థ కామముల విడిచియొనను ధర్మ మోక్షముల నార్జింపవలయును. ధర్మ మోక్షములకు విరుద్ధకామములు పనికిరావనుట.) ప్రద=ఇచ్చునట్టి, చతురక్షర=నాలుగుఅక్షరములతో, సమన్విత = కూడిన, నారాయణ = నారాయణ అనెడు పేరుయొక్క, (ఈనారాయణ పదమునందలి నాలుగు అక్షరములును, క్రమముగ నాలుగుపురుషార్థములను గలుగఁ జేయు నని భావము.) స్వరూపూర్వకంబుగాక = స్వరించుటయే (లేక, ఉచ్చరించుటయే) మొదలగునట్లుగా ఉచ్చరించుచు, అంగీకరించి, కలకలనవ్వుచుక, శరీర...ఆత్మఉడవు - శరీరత్రయ = స్థూలసూక్ష్మకారణము లనుమూడు శరీరములకును, విలక్షణ = లేనట్టియు, అవస్థాత్రయ = జాగ్రత్త స్వప్నము సుషుప్తి అనియెడు మూడు అవస్థలకును, సాక్షి = చూచునట్టి, పంచకోశ = అన్నమయము, ప్రాణమయము, మనోమయము, విజ్ఞాన మయము, ఆనందమయము అనునైదుకోశములకంటెను, (కోశ మనఁగా : ఆవరించు నది. పరమాత్మ స్వరూపము తెలియకుండునట్లు ఆవరించుచున్నవి గావున ఈ అన్నమయాదులకుఁగూడఁ గోశములని పేరు గలిగెను.) వ్యతిరిక్త = వేరైనట్టియు, సత్ = సత్యా మాత్రస్వరూపుడైనట్టియు, (సత్త అనఁగా : ఉనికి. ఇదియే పరబ్రహ్మమునకును జీవు నకును స్వరూపము. చిత్ = చైతన్యము, ఆనంద = ఆనందము, స్వరూప=స్వరూపము గాఁగల, ప్రత్యగాత్ముండవు అయిన = జీవుండవైన, (సర్వదేశములయందును, సర్వకాల ములయందును, సర్వవస్తువులయందును ఉండుట అనునొక స్వరూపముతో నిలిచి యుండుట.) చైతన్యము = (జ్ఞానము) ఆనందము (ఇదియే జీవునియాకారము.), నీవ =

నీవే, సత్యజ్ఞానానందస్వరూప పరమాత్మండను = సచ్చిదానంద స్వరూపముగాఁగల పర
బ్రహ్మస్వరూపుండను, అయిన, నేన = నేనే, సచ్చిదానందస్వరూప ప్రత్యగాత్మండవు,
అయిన, నీవు, అని, సర్వ... అర్థంబు-సర్వం=సారాంశమును, ఉపనిషత్సారభూతం=ఉప
నిషత్తులయొక్క పరమాభిప్రాయము, అర్థంబు అయిన = విషయమైన, పరమత త్వరహ
స్యార్థంబు=పరత త్వమనియెడు రహస్యవిషయమును, ఉపదేశించి, ఈ... దృష్టిచేత్-
ఈ=మైనవివరింపబడిన, అ భేదవిజ్ఞానదృష్టిచేత్=జీవబ్రహ్మైక్యము నెఱుంగుట యనెడు
దృష్టిచేత, నిరంతరంబు= సర్వకాలములయందును, నన్ను= పరబ్రహ్మస్వరూపుం
డగు నన్ను, అవలోకించుచు=చూచుచు (నేను పరబ్రహ్మమును ఒక్కటియే యని
నిదిధ్యాసనముచేయుచు), జీవన్ముక్తిసుఖంబు=బ్రతికియుండియే మోక్షమునుజెందుట
(భ్రాంతినివిడుచుట) వలనఁ గలుగునానందమును, (‘నేను మనుష్యుండను బ్రహ్మజుండను’
అనుమొదలగు నభిమానము లున్నంతకాలము బహువిధము లగుదుఃఖములు కలుగును.
‘నాకీప్రపంచమునందలి వికారము లంటవు. నాకును పరబ్రహ్మమునకును భేదములేదు’
అనుజ్ఞానము దృఢముగఁ గలిగెనేని యీ దుఃఖములు వానిని బాధింపవు. ఇదియే జీవ
న్ముక్తి) అనుభవింపుము, ప్రా... సమయంబున-ప్రార్థన=ప్రస్తుతశరీరమునందు సుఖదుఃఖ
ఫలముల నొసంగుట కారంభించిన కర్తవ్యమొక్క, భోగ=ఆనుభవముయొక్క, ఆవసా
నంబున= ఆంతమునందు (మరణసమయమునందు ప్రార్థకర్త మనుభవించిన నే
యాశరీరము తొలగిపోవును. ఇదియే మరణము.) ఘటాకాశంబు = కుండలోని
యాకాశము, మహాకాశంబున=సర్వవ్యాపక మగునాకాశమందు, కలసినవిధంబున=
అప్రయత్నముగనే వికృతమును జెందినట్లు, (ప్రతిష్ఠలమునందును ఆకాశముకలదు
గదా! కుండలోపల నున్నయాకాశము, లేక, కుండలోపల జలములో బ్రతిబింబించిన
యాకాశము ఆకుండపుగిలిపోవఁగానే మహాకాశములో నప్రయత్నముగఁ గలసి పోవుట
ప్రత్యక్షము.) నాయందు= పరబ్రహ్మస్వరూపుండ నగునాలోన, విదేహకైవల్యంబు
= దేహోపాధి లేకపోవుటచేతఁ బరిపూర్ణ మగునైక్యమును (మోక్షమును), ఒందెడు =
పొందఁగలవు. సందేహంబు లేదు, అని, ఆజ్ఞాపించి, ఇప్పుడు, ఈవు=నీవు, బ్రహ్మాండ
పురాణంబునందు= ఆధ్యాత్మరామాయణంబు, ఉమామహేశ్వరసంవాదరూపంబై =
పార్వతీపరమేశ్వరుల ప్రశ్నోత్తరరూపంబుగ, ఒప్పు=కలదు, అందు=ఆ ఆధ్యాత్మ
రామాయణంబునందు, శ్రీరామహృదయంబు, ఇతిహాసంబు=కథ, సీతారామాంజనేయ
సంవాదంబు=సీతారామహనుమంతులసంవాదముతో, ప్రవర్తిల్లు=ఉన్నది. (సీతా
రామాంజనేయులసంవాదమే ఆశ్రీరామహృదయమునందలివృత్తాంతము అనుట.) అది=
ఆకథ, సంతేజరూపంబు = మిగులసంగ్రహంబుగా నున్నది, కావున=, అయ్యర్థంబు=
ఆకథయందలివిషయంబును, విస్తరించి, ఒక్కప్రబంధంబుగా= ఒకకావ్యముగా, రచి


యించి=చేసి, నా పేరే=నా పేరుతో, అంకితంబు సేయుము=నాకు కృతి యిప్పు, సర్వ పాపవినిర్మత్తుండవు వి=పాపరహితుడవై, కృతార్థుండవు అయ్యెదవు, ఆని, ఆనతిచ్చి= ఆజ్ఞాపించి, తిరోహితుండు = అంతర్ధానముఁ జెందినవాఁడు, అయ్యెన్, అంతటన్ = తర్వాత, మేల్గుని = ధ్యానమును జాలించి, పరమ...నై=పరమ = అధికమగు, ఆనంద = సంతోషముతో, భరిత=నిండిన, అంతఃకరణుండను వి=మనస్సుకలవాడ నై, (ఉత్తర పద్యముతో నన్వయము.)

తా. ఇట్లామహాదేవగురురూపుఁ డగుశ్రీరామమూర్తి శిష్యునియందలి ప్రేమా తిశయముచేఁ బ్రత్యక్ష మై, ధర్మార్థకామమోక్షముల నొసంగఁజాలనక్షరములు గల నారాయణనామము నుచ్చరించుచు నేనొనర్చు సాష్టాంగనమస్కారముల నంగీకరించి పకపక నవ్వుచు, “నాకంటె నీవు గాని నీకంటె నేను గాని వేఱు కాము. నీవు స్థూలసూక్ష్మకారణశరీరములకంటె వేఱై జాగ్రదాదు లగునవస్థలఁ జూచుచుఁ బంచ కోశముల సతిక్రమించి సచ్చిదానందస్వరూపుడవై యున్నావు. నేనును అట్లై యున్నాను. కావున మన కిరువురకును భేద మింపుకైనను లేదు. ఈఅభేదదృష్టిని మనసునందు స్థిరముగ నిలిపిని జీవన్ముక్తి ననుభవింపుము. ప్రారబ్ధానుభవము ముగిసినపిదప ఘటాకాశము మహాకాశమునం దైక్యముఁ జెందునట్లు నాయం దైక్యము నొందెదవు” అని సర్వోపనిషత్సార మగువిషయము నుపదేశించి, మరల “ప్రస్తుతము నీవు చేయవలసినకార్య మొకటి కలదు. బ్రహ్మాండపురాణంబునఁ బార్వతీపరమేశ్వర సంవాదరూపముగ నధ్యాత్మరాయణము కలదు. దానియందు సీతారామాంజనేయ సంవాదరూప మగుశ్రీరామహృదయ మను నితిహాసము మిగుల సంక్షేపముగ నున్నది. దాని విస్తరించి యొకకావ్య మొనరించి నాకుం గృతి యిప్పు. దీనిచే పాపహరహితుడవై, కృతకృత్యుడ వగుదువు.” అని యాజ్ఞాపించి యంతర్ధానము జేరెదను. తర్వాత నేనును సమాధిని విడిచి యాచార్యుని పరమానుగ్రహమువలన నుల్లాసముఁ జెందుమనస్సుతో.

—౧౧ కృతిక ర్తృభాగ్యప్రశంస. ౧౧

శా. శ్రీవిశ్వేశ్వరపార్వతీప్రియదముక్ శ్రీజానకీరామమహా
కావ్యవిరూఢము మారుతాత్మజసుబోధ్యం బెత్తగన్ శ్రీమహా
దేవాచార్యవరాంకితంబుగను థాత్రి న్రాజయోగంబు సం
భావింపన్ రచియింపఁ గల్గె నిక నాభాగ్యంబు సామాన్యమే? 18

టీ. శ్రీ...దముక్ - శ్రీ = సంపద్యుక్తులైన, విశ్వేశ్వర = ఈశ్వరసమము,
పార్వతీ = పార్వతీదేవికిని, ప్రియదముక్ = సంతోషము గలిగించునట్టియ, శ్రీ...



భూతము-శ్రీజానకీ = సీతాదేవియొక్కయు, రామ=శ్రీరామనియొక్కయు, వాక్య= వాక్యములనుండి, ఆవిర్భూతము = పుట్టినట్టియు, మారుతాత్మజనుబోధ్యంబు = అంజనేయనకు బాగుగఁ దెలుపఁ దగినది. (అంజనేయున కుపదేశించినది.) ఏ=అయిన, రాజయోగంబు = తారకసాంఖ్యామనస్కరూప మగురాజయోగమును, తగ్గ = ఒప్పునట్లుగా, శ్రీ...గను-శ్రీమహాదేవాచార్యపరమహాదేవయతి యను నాచార్యశ్రేష్ఠునకు, అంకితంబుగను=నమర్పితంబుగ, ధాత్రి = భూమియందు, సంభావింపఁ = సర్వజనులును గౌరవించునట్లుగా, రచియింపఁ కల్గె = చేయుటకుఁ దట్టమయ్యెను. (కావ్యముగా రచించుట శటస్థ మయ్యె ననుట.) ఇంక = ఇప్పుడు (లేక ఇట్లుగటచేత), నాభాగ్యంబు = నాయదృష్టము, సామాన్యమే = స్వల్పమైనదా?

తా. పార్వతీపరమేశ్వరులకు సంతోషకరమై, మహానుభావుఁ డగు హనుమంతునకు సీతారాములు చేసినయుపదేశమే స్వరూపము గాఁ గలిగిన యీ రాజయోగమును, ఒక ప్రబంధముగా రచియింప నమకూరెను. అందును సదాచార్యులలో నుత్తమోత్తముఁ డగుమహాదేవాచార్యుఁడు కృతిపతి యయ్యెను. ఇంక నాభాగ్యమునకు మితి గలదా?

క. దివ్యము భవ్యంబగు, మత్కావ్యము సంతతముమోక్షకాములచేశ్రీ తవ్యము వక్తవ్యముమం, తవ్యముభావ్యమునుగీర్తితవ్యముగాదే?

టీ. దివ్యము = శ్రేష్ఠమయినదియు, భవ్యంబు = క్షేమకర మైనదియు, అగు మత్కావ్యము = అయిన నాకావ్యము, సంతతము = ఎల్లప్పుడును, మోక్షకాములచే = మోక్షేచ్ఛగలవారిచే, శ్రీతవ్యము=వినఁదగినదియు, వక్తవ్యము = పఠింపఁ దగినదియు, మంతవ్యము = మననము, (లేక విచారణము చేయఁ దగినదియు), భావ్యమును = అన్నిటిలో నుత్తమమని తలఁపఁదగినదియు, గీర్తితవ్యము = కొనియాడఁదగినదియు, కాదే=కాకుండునా? (అగుననుట.)

తా. వైషద్యమునందు వర్ణింపఁబడినవిధముగ నుపదేశ మొనర్చినవారు, దాని గ్రహించినవారును, ఆచరిత్రమును మిగుల నాదరముతో గ్రహించినవారును, గృతిపతియును, ఉత్తమోత్తములై యుండుటచే నేను రచింపఁబోవుకావ్యము పరమపవిత్ర మైనదియు లోకులకు క్షేమము కలిగింపఁ జాలినదియుఁ గాఁగలదు. మోక్షేచ్ఛగల ప్రతిమనుజుఁడును సదా దీని నాకర్షించుచుఁ బఠించుచు దీని యర్థమును మననము సేయుచు దీనికంటె నుత్తమ మైనది మఱియొకటి లేదని ప్రశంసించఁగలరు. దీనికి సంశయములేదు.

వ. అని విచారించి సంతోషభరితచిత్తుండ నై మదీయాచార్యపరంపరావతారంబు నభివర్ణించెద.

టీ. అని = మైనఁ జెప్పినవిధముగ, విచారించి, సంతోషభరితచిత్తుండనువి = సంతోషముచేఁ బూర్ణ మగుమనస్సు గలవాఁడ నై, మదీయ...అవతారంబుకొ - మదీయ = నాసంబంధముగల, ఆచార్య = గురువులయొక్క, పరంపరా=పరుసయొక్క, అవతారంబుకొ = క్రమమును, అభివర్ణించితికొ=వర్ణించితిని. (గ్రంథారంభమునకు ఉప క్రమించితి నని భావము.)

తా. మైన వర్ణించినవిధముగా నామహాభాగ్యమును గూర్చియుఁ గావ్యము యొక్క మాహాత్మ్యమును గూర్చియు విచారించి మిగుల సంతోషముతోఁ దత్క్షణమే కావ్యము నుపక్రమించి దాని మొదట నలంకారంబుగ నాగురుపరంపరను వర్ణింప నారంభించినాఁడను.

—గురుపరంపరాభివర్ణనము. ౨౨—

అవ. వంశము రెండువిధములు:—విద్యావంశము, జన్మచేఁగలుగువంశము. అందు శరీరమును మాత్ర మొసంగఁగలజన్మవంశముకంటె సర్వవ్యవహారసాధన మగుజ్ఞాన మొసంగిన విద్యావంశ ముత్తమ మను నభిప్రాయమును సూచించుచు కవి మొట్టమొదట గురుపరంపర నభివర్ణించుచున్నాఁడు:—

శా.సత్తామాత్రుఁడు నిర్విశేషుఁడు తనూసర్వేంద్రియప్రాణహృ
చ్చిత్తాహంకృతిధీప్రకాశకుఁడు సచ్చిత్తోషకాయుండు వి
ద్యత్తాపాంధతమఃప్రదీపమయుఁ డాత్మస్వామి భాసిల్లె శ్రీ
దత్తాత్రేయగురుం డనంగ జగదంతర్యామి యై మున్నిలన్. 21

టీ. సత్తామాత్రుఁడు=సత్తయే, (ఉనికియే, లేక దేశకాలవస్తువులవలనఁగలుగు మార్పులు లేక పోవుటయే), స్వరూపముగాఁ గలవాఁడును, నిర్విశేషుఁడు=భేదములు, విచారములు, ధర్మములు లేక నేకస్వరూపుఁడై యుండువాఁడును, తను...ప్రకాశ వుండు-తను=స్థూలసూక్ష్మకారణశరీరములను, సర్వేంద్రియ=సమస్తములగు నింద్రియము లను, ప్రాణ=ప్రాణములను, హృత్=మనస్సును (సంకల్పముఁజేయునంతఃకరణము), చిత్త, (సందేహించునట్టియంతఃకరణము) అహంకృతి=అహంకారమును, ' (ఇది. "ఈపని నెట్లై ననుజేయుదును" అని యుక్తాయుక్తవిచారణముకూడఁ జేయక త్వరపడు నంతఃకరణము), ధీ=బుద్ధిని (ఇది యుక్తాయుక్తవిచారపూర్వకముగఁ గార్యములను నిశ్చయించు నంతః కరణము. అంతఃకరణ మొక్కటియేయైనను, ఆయావృత్తులచే, అనఁగా: ఆయావృత్తులు గలిగినసమయములయందు ఆయాపేర్ల చే వ్యవహరింపఁబడుచున్నది. అని తెలిసికొన వలయు), ప్రకాశకుఁడు=ప్రకాశింపఁజేయువాఁడును, సత్...కాయుండు-సత్=సత్య మును, చిత్=జ్ఞానము, తోష=ఆనందమును, కాయుండు=స్వరూపముగాఁ గలవాఁడును,

విద్యల్...మయుడు-విద్యల్=జ్ఞానులయొక్క, తాప=తాపత్రయ మునందు
తమః=గాఢాంధకారమునకు, ప్రదీపమయుడు=దీపముతో సమానుడు
వాడు) అగు, ఆత్మస్వామి=పరబ్రహ్మరూపుడు, శ్రీదత్తాత్రేయగురుండు
శ్రీదత్తాత్రేయాచార్యుఁ డనుపేరి, జగదంతర్యామి యై = సర్వజగత్తులను
వాడై, ఇలకై=ఈభూమియందు, మున్ను=పూర్వకాలమున, భాసిల్లెకై=ప్ర
(కలఁ డనుట.)

తా. దేశ కాల వస్తువులచే గల్గుభేదములు లేక (సర్వదేశములయందు
కాలములయందును సర్వవస్తువులయందును ఒక్కరూపముగ నుండుచు)
చిత్తాహంకారములకు సాక్షియై సచ్చిదానందరూపుఁ డై యాశ్రితు లగువా
త్రయముల నడంచుచు, నొక్కటాటస్థపరబ్రహ్మము (భ్రాంతి లేరీతినుండు
జగంబుల నియమించుచు, దత్తాత్రేయాచార్యుం డనుపేరి భూమిపై వె
చుండెను.

క. ఆదత్తాత్రేయగురు, శ్రీదివ్యపదారవిందసేవాదిశ్రీ

మోదుండు ప్రత్యక్షప్రహ్లాదుం డన శ్రీజనార్దనాహ్వయుఁడొ

టీ. ఆదత్తా...దుండు - ఆ దత్తాత్రేయగురు = దత్తాత్రేయాచార్యునిచేరి
శ్రీ=మంగళకరము లైనట్టియు, వివ్య=ఉత్తమోత్తమము లైనట్టియు, పదారవింద
కమలములయొక్క, సేవాది=సేవ మొదలగునవియే (లేక, సేవ మొదలగువా
గలిగిన), శ్రీమోదుండు=సంపదచే సంతోషించువాండు, (లేక, సంపదయే స
ముగాఁ గలవాండు) అగు, శ్రీజనార్దనాహ్వయుండు=జనార్దనుఁడనుయోగి,
ప్రహ్లాదుండు అనకై = ప్రత్యక్షముగాఁ గానవచ్చుచున్న ప్రహ్లాదుఁడొ య
దివ్యకై=ప్రకాశించుచుండెను.

తా. ఆదత్తాత్రేయగురువునకు శిష్యుఁడై యమృతహాసభావుని పాదసేవయే
మహాన్నతపదవిగ నానందించుచు బ్రత్యక్షముగాఁ గానవచ్చుప్రహ్లాదుఁడొ
జనార్దనయోగి జగత్ప్రసిద్ధుఁడై యుండెను.

మ. తనసౌశీల్యము శాస్త్రచింతనము నాతజ్ఞానముంజూచి నె
చ్చినకూర్చిని జదివ్యరూపములతో శ్రీభారతీమోక్షకా
మిను లేతెంచి యహర్నిశంబు దను నెత్తిం గొల్వఁగా శ్రీజనా
ర్దనయోగీశ్వరుం డొప్పె నెల్లెడ నవిద్యాభ్యాసతమారాండు

టీ. తనసౌశీల్యము=తనసత్ప్రవర్తనము, శాస్త్రచింతనముకై = శాస్త్రవిచారమునకు,
ఆత్మజ్ఞానముకై=ఆత్మజ్ఞానమును, చూచి, మెచ్చినకూర్చికై=అధికమైనప్రేమచేత,

దివ్యరూపములతో = తమలతో తరము లగునాకారములతో, శ్రీ భారతీమోక్షకామి నులు = లక్ష్మీ-సరస్వతీ-పార్వతులు. (సదాచారమును జూచి లక్ష్మీయు, శాస్త్రజ్ఞానమును జూచి సరస్వతియు, బ్రహ్మజ్ఞానమును చూచి పార్వతియు చెంతజేరి రనియు, ఈజనార్దనయోగి విష్ణుబ్రహ్మహేళ్యరూపుడనియు భావము.) ఏతెంచి = వచ్చి, అహర్నిశంబుకొరేయుం బవలు, తనకొరేతనను, నెమ్మికొరేప్రేమతో, కొల్వకొరే = నేపించు చుండగా, శ్రీ జనార్దనయోగీశ్వరుండు, ఎల్లడకొరే అంతటను, అవిద్యాధాన్తమూర్తాం డుండై = అవిద్య యనెడి (లేక, అజ్ఞాన మనెడి) చీకటికి సూర్యునివంటివాడై, (జీవులకు అవిద్య యనునది ఆవరణము కావున దానిని దొలగించి వారిని ముక్తులను జేయుచు అనుట.) ఒప్పెకొరే = ప్రకాశించెను.

తా. అజనార్దనయోగీశ్వరునిధర్మప్రవర్తనమును జూచి లక్ష్మీయు, విద్యాసమృద్ధిని జూచి సరస్వతియు, బ్రహ్మజ్ఞానమును జూచి పార్వతియు నాయన నాశ్రయించి శ్రీ స్వరూపములతో మిగుల ననురాగవతులై, నేపించుచుండిరి. ఇట్లవరిమిత మగు ప్రభావ మతోగూడి త్రిమూర్తులస్వరూపము గలవాడై యాశ్రితులయజ్ఞానమును ధ్వంసము గావించి, మోక్షము నొసంగుచు నాఘుచుండు ప్రకాశించుచుండెను.

తే. అజనార్దనగురున కత్యద్భుతముగ

శ్రీమదేకోగురుస్వామి శిష్యుడయ్యె
మును వసిష్ఠమహామునీంద్రునకునర్థి
దాశరథి భక్తుడైనచందంబు దనర.

24

టీ. అజనార్దనగురునకుకొరే, అత్యద్భుతముగకొరే = మిగుల నాశ్చర్యముగ, శ్రీమదేకోగురుస్వామి = బ్రహ్మజ్ఞానము గలయేకోగురుస్వామి యయవాడు, మును = పూర్వకాలమున, వసిష్ఠమహామునీంద్రునకుకొరే = వసిష్ఠమహర్షికి, అర్థికొరే = ఆదరముతో, దాశరథి = శ్రీరాముండు, శిష్యుడైనచందంబు = శిష్యుడైనవిధము, తనరకొరే = బుచ్చనట్లుగా, శిష్యుండు, అయ్యెకొరే.

తా. మున్నారామభద్రుండు వసిష్ఠమహామునికి శిష్యుడైనట్లు బ్రహ్మవేత్తలలో నగ్రేసరుం డగు నేకోగురుస్వామి యాజనార్దనయోగీంద్రునకు శిష్యుడయ్యెను.

సీ. తనదువై రాగ్యంబుంగనుంగొనిసిగ్గుచే

సనకాదిమునులజువెనుకనొదుగఁ

దనదుసద్భక్తిచే దగఁగట్టువడియింట

శ్రీకృష్ణుఁడాత్మీయసేవజేయఁ

దనదువిజ్ఞానతీర్థమునందుఁ గ్రుంకుచు

గంగాదినదులెల్ల గంతు లిడఁగఁ

దనదుపూర్ణాత్మ సంతతసమాధినిజూచి

ప్రహ్లాదుఁడాశ్చర్యపరతనొంద

తే స్వకృతగీతాదిశాస్త్రభాష్యంబు లెల్ల
వేదతుల్యంబు లై ధాత్రి వెలయుచుండ
వామదేవశుకార్జునవ్యాసభీష్మ
సదృశుఁ డేకోజనార్దనస్వామి వెలసె.

25

టీ. తనదువైరాగ్యంబు = తనకుఁగలవైరాగ్యాతిశయమును, కనుగొని = చూచి, సిగ్గుచే = తమకట్టివైరాగ్యము లేదనునవమానముచేత, సనకాదిమునులు = బ్రహ్మ యొక్క మానసపుత్రులగు (సంకల్పముచేతనే జనించినవారలగు) సనకసనందనాది ఋషులు, అజువెనుక = బ్రహ్మదేవుని వెనుకభాగమున, డాఁగ = దాఁగుచుండఁగా, (ఇచ్చట బ్రహ్మమానసపుత్రులగువారు బ్రహ్మకు సమీపమునం దుండుట స్వభావమేయైనను, విశోగురుస్వామియొక్క వైరాగ్యమును జూచి, సిగ్గుజెందుటచే గలిగినదిగా నుత్పేక్ష చేయఁబడెను.) తనదుసదృశిచే = తనయొక్క అత్యుత్తమమైనభక్తిచేత, తగ = ఒప్పునట్లుగా, కట్టువడి, ఇంట = తనగృహమునందు, నిలిచి, శ్రీకృష్ణుఁడు, ఆత్మీయ సేవ = తనయొక్క సేవ, చేయ = చేయుచుండఁగా, తనదువిజ్ఞానతీర్థమునందు = తనయొక్క బ్రహ్మజ్ఞాన మనియెడుతీర్థముందు, త్రుంకు = స్నానముచేయుచు, గంగాదినదు లెల్ల = గంగ మొదలగు లోకపావనము లైననదులన్నియు, గంతులిడఁగ = విట్టివీగుచుండఁగా, (గంగాదినదులు లోకమును బావనము సేయుట స్వాభావికమే యైనను అది యేకోగురుస్వామియొక్క జ్ఞానతీర్థమునందు మునుంగుటవలన గలిగినదిగా నిచట నుత్పేక్షింపఁబడెను.) తన...సమాధిని - తనదు = తనయొక్క, పూర్ణ = సర్వవ్యాపకుడైన, ఆత్మ = పరబ్రహ్మమునకు సంబంధించిన, సంతత = అధికమగు (లేక, సర్వకాలసర్వావస్థలయందు నొక్కటేరిగిగానున్న), సమాధిని = ధ్యానమును, చూచి, (పరమాత్మ సర్వవ్యాపకుఁడు గావున ఆయన నెఱింగినయోగి ఏయేవిషయముల సంకల్పించినను సర్వము సమాధి నాచరించినట్లే యగునని తెలిసికొనవలయును) ప్రహ్లాదుఁడు, ఆశ్చర్యపరత = మిగుల నాశ్చర్యము గలిగియుండుటను, ఒంద = పొందుచుండఁగా, స్వకృతగీతాదిశాస్త్రభాష్యంబులు ఎల్ల = తనచే రచియింపఁబడిన భగవద్గీతా భాష్యము మొదలగునవి యన్నియు, (విశోగురుస్వామిచే రచియింపఁబడినవ్యాఖ్యానము లేవియును గానరావు. కావునఁ బ్రకృతమున నీకవి శంకరభగవత్పాదులకును విశోగురు స్వామికిని అభేదము చెప్పినాడని తోచుచున్నది.) ధాత్రి = భూమియందు, వేదతుల్యంబులు వి = వేదములతో సమానములై, వెలయుచు = ప్రకాశించుచు (లేక, ప్రసిద్ధి జెందుచు), ఊండ = ఊండఁగా, వామదేవ-శుక-అర్జున-వ్యాస-భీష్మ-సదృశుఁడు = వామ

దేవాదులతో సమానుడు అగు, ఏకోజనార్దనస్వామి=జనార్దనయోగీంద్రుని శిష్యుడగు ఏకోగురుస్వామి, (కుమారుని పేరుతోఁగూడ తండ్రి పేరును, శిష్యుని పేరుతోఁగూడ గురువు పేరును కలిపి చెప్పట కొన్ని దేశములలో నాచారము. ఆంధ్ర కావ్యములలోఁ బలుచోట్ల నిట్టిప్రయోగములను జూడవచ్చును.) వెలనె = ప్రసిద్ధుడై యుండెను.

తా. తనవైరాగ్యమును జూచి సిగ్గుపడి సనకసనందనాదులు సశ్యలోకమును విడిచివచ్చుటకు సందేహించుచుండ తనభక్తిచే గట్టువడి భక్తపరాధీనుడగు. శ్రీకృష్ణుడు తనగృహమునందే వసియించి సర్వవిధముల తోడ్పడుచుండ ద్రిభువనపావనము లని ప్రఖ్యాతిఁ జెందియున్న గంగాదిపుణ్యనదు లన్నియుఁ దన బ్రహ్మజ్ఞానతీర్థమున నోలలాడి మిగులఁ బ్రభావమును సంపాదించుకొనుచుండఁ దా రచించిన గీతా భాష్యాదులు వేదములట్లు పరమప్రమాణములై తనరారుచుండ నజ్ఞనార్దనయోగీంద్ర శిష్యుడగు ఏకోగురుస్వామి వాచుదేవుడు, శుకుడు, అర్జునుడు, వ్యాసుడు భీష్ముడు మొదలగువారిలో సమానుడై ప్రసిద్ధి గాంచెను. (ఆమృతహాతుని పరబ్రహ్మ నిష్ఠను జూచి ప్రహ్లాదుడు నైతము ఆశ్చర్యపడుచుండెనుట.)

క. ధరలో నారాయణునకు, నరుగతి నేకోజనార్దనస్వామికి శ్రీ
నరహరిమహేశ్వరుండ, చెచ్చెరువుగసద్భక్తి మెఱయిశిష్యుండయ్యెన్.

టీ. ధరలో = భూమిపై, నారాయణునకు = శ్రీకృష్ణునకు, నరుగతి = అర్జునుని యట్లు, ఏకోజనార్దనస్వామికి = జనార్దనయోగీంద్రుని శిష్యుడగు ఏకోగురుస్వామికి, నరహరిమహేశ్వరుండ = నరహరి మహేశ్వరుడను మహాత్ముడు, (ఇచ్చట మహేశ్వరుఁ డనునది నరహరి యనునాతని తండ్రి పేరుగా నుండునని యూహింపవలసియున్నది. అట్లు గాకున్నను యతులకు శివవాచకములను విష్ణువాచకములను అగుపదములను ఉపపదములుగ చేర్చుట కలదు. ఉదా:—శివనారాయణ తీర్థుడు; మొదలగునవి.) అచ్చెరువుగ = ఆశ్చర్యము కలిగించునట్లుగ, సద్భక్తి మెఱయె = మిగులభక్తితో, శిష్యుండు అయ్యె, (భక్తితో నాయేకోగురుస్వామి నాశ్రయించె ననుట.)

తా. శ్రీకృష్ణునికి అర్జునుడు శిష్యుడైనట్లు ఆయేకోగురుస్వామికి నరహరి మహేశ్వరుఁ డనుమహాత్ముడు మిగుల భక్తియుక్తుడై శిష్యుడయ్యెను. (ఈగురు శిష్యులు లోకమున కాశ్చర్యము గలిగించుచుండిరనుట.)

చ. అతఁడు సమస్తభూతబహిరంతరనావృతబోధమూర్తియై
వితతసమాధి నుండునెడ వేల్పులు సూచి యితం డయారె యా
శతధృతియో రమావరుడొ శంకరుడొ శుకుడొ యటంచు న
దృఢతమును బొందుచుండఁ బరిపూర్ణత నొప్పె ధరాతలంబునన్.

టీ. ఆతడు = ఆనరహరిగురువు, సమస్త...మూర్తి-సమస్తభూత = ఆకాశాది పంచభూతములయొక్కయు, లేక, పంచభూతవికారము లగు సకల ప్రాణులయొక్కయు, బహిరంతః=లోపల వెలుపల, అనావృత=అపరింపబడని (అజ్ఞానావరణములేని), బోధ = అపరోక్షజ్ఞానమే (బ్రహ్మమే తానని యెఱుంగుటయే), మూర్తి విఃస్వరూప ముగాఁగలవాఁడై (స్వప్రకాశస్వరూపుఁడై యనుట.), వితతసమాధిక్ = ఎక్కువైన దానమునందు (ధ్యాననిష్ఠుఁడై యనుట.), ఉండునెడన్ = ఉన్నప్పుడు, వేల్పులు = దేవతలు, చూచి, ఇతండు=ఈయోగి, అయారే=ఆహా! ఆశతదృశియో=ఆబ్రహ్మయో, రమావరుడో = విష్ణువో, శంకరుడో = రుద్రుడో, శుకుడో = శుకమహర్షియో, (అగునుగాని సామాన్యుఁడు కాఁడు; అని అధ్యాహరము.) అటంచున్=అనుచు, అద్భుత మునున్=అశ్చర్యమును, పొందుచున్, ఉండన్ = ఉండఁగా, పరిపూర్ణతన్ = సంపూర్ణుడై, (సర్వగుణములచేత సంపూర్ణుడై, లేక, పరబ్రహ్మరూపుఁడై యనుట.), ధరాతలంబునన్=భూమియందు, ఒప్పెన్=ప్రసిద్ధిగాంచెను.

తా. సర్వప్రపంచమునకును లోపల వెలుపల నిండియున్నట్టియు, అజ్ఞానావరణము లేనట్టియు, స్వప్రకాశస్వరూపముగలిగి నిర్వికల్పసమాధియందు (ధ్యానించువాఁడు, ధ్యానము, ధ్యానింపఁదగినది అనుభేదములు లేనిసమాధియందు) ఉండునప్పుడు నరహరియోగిని జూచి దేవత లందఱు, 'ఆహా! యీతడు బ్రహ్మయో, విష్ణువో, రుద్రుడో, శుకమహర్షియో కాని సామాన్యుఁడు కాఁడు' అని యాశ్చర్యపడుచుందురు. ఇట్లు సర్వభూతములకు నాశ్చర్యకరము లగు సద్గుణసమృద్ధితో ప్రత్యక్ష పరబ్రహ్మమో యన నాతడు భూమియందుఁ బ్రసిద్ధి జెందియుండెను.

క. ఆనరహరిసద్గురునకు, శ్రీ నాగోరామగురుఁడు శిష్యుండై వి

జ్ఞానంబునఁ బ్రత్యక్ష, శ్రీ నారాయణుఁ డనం బ్రసిద్ధి వహించెన్. 28

టీ. ఆనరహరి సద్గురునకున్=నరహరి యనుగురువునకు, శ్రీ నాగోరామగురుఁడు= బ్రహ్మజ్ఞానవంతుఁ డగునాగోరాముఁ డనువాఁడు, శిష్యుండు వి, విజ్ఞానంబునన్ = పరబ్రహ్మమే తానని తెలిసికొనుటయందు, శ్రీ నారాయణుండు లోకోత్తమ మగునారాయణమహర్షి, (ధర్మము నశించినప్పుడు దానినుద్ధరించుటకు నారాయణమహర్షి యను పేర నవతరించిన విష్ణువు), అనన్ = అనఁగా, ప్రసిద్ధి = విఖ్యాతిని, వహించెన్ = పొందెను.

తా. నాగోరామగురువనువాఁడు ఆనరహరిగురునకు శిష్యుండై బ్రహ్మజ్ఞానప్రభావముచే నారాయణమహర్షియొక్క యపరావతారమో యన ప్రసిద్ధి జెందెను.

శా. రాజన్తూర్తులతోడఁ బెంపెనగువై రాగ్యోపరత్యాళులు
త్రేజం బొప్ప సహాయులై మెఱయ నద్విప్రబోధస్ఫుర

ద్రాజాస్య స్వరియించి మోక్షసుఖసామ్రాజ్యంబుతో నొప్పె నా
నాగోరామగురుండు పండితులు కోర్కెల్ల సేవింపగన్. 29

టీ. రాజన్తర్జులతోడన్ = ప్రకాశించుచున్న యాకారములతో (మనుష్య
రూపమును దాల్చియునుట.), పెంపు ఎనంగు=వృద్ధిపొందుచున్న, వై... ఆకులు-వైరాగ్య
= ఇహపరలోకములయందు ఇచ్చలేకపోవుట (చిత్తవిక్రాంతి) అనెడు, ఆకులు =
చెలులు, ఉత్తేజంబు = అధిక మగులేజును, ఒప్పన్ = ప్రకాశింపఁగా (నకలలోకముల
యందును ప్రసిద్ధి కలుగునట్లు), సహాయులు వి=సహాయభూతురాండ్రై, మెఱయన్ =
ప్రకాశింపఁగా (వైరాగ్యము, ఉపరతి యనియెడు చెలికత్తెలతోఁగూడిన అనుట.),
అద్ది...స్యన్-అద్దివ్య్=ఆయు త్రమమైన, ప్రబోధ = బ్రహ్మజ్ఞాన మనియెడు, స్ఫురత్ =
ప్రకాశించుచున్న (సౌందర్యముగల), రాజాస్యన్ = స్త్రీని, పరియించి = వివాహమాడి,
నాగోరామగురుండు = నాగోరామగురువు, పండితులు = విద్వాంసులు (లేక, బ్రహ్మ
జ్ఞానులు), కోర్కెల్ల సేవిం = కోరిన కోర్కెలు సిద్ధించుటకై, సేవింపగన్ = సేవించు
చుండఁగా, మోక్ష...తోన్ - మోక్షసుఖ = బ్రహ్మసంద మనియెడు, సామ్రాజ్యంబు
తోన్ = చక్రవర్తిత్వముతో (పరమానందమే రాజ్యమునుట.), ఒప్పెన్ = ప్రకాశించు
చుండెను.

తా. ఆనాగోరామగురువు వైరాగ్యోపరతులు చెలికత్తెయలుగఁ గలిగి, జగ
త్ప్రసిద్ధి జెందియున్న బ్రహ్మజ్ఞాన మను నుత్తమకాంతను వివాహమై, మోక్షసుఖ
మనియెడు సామ్రాజ్యమునకుఁ బ్రభువై బ్రహ్మవేత్త లగువారలకోర్కెల నెఱవే
ర్చుచు తత్త్వార్థమును బలుమాఱు వివరించి, సంశయములనెల్లఁ దొలఁగించి జ్ఞానమును
దృఢము చేయుచు సుప్రసిద్ధుడై యుండెను.

క. ఆనాగోరామనకున్, శ్రీనారాయణున కిజానిచెలువున భక్తుం
డై నెగడె నెల్లదిక్కులఁగోనేరుగురుండు తత్త్వకోవిదుఁ డగుచున్.

టీ. ఆనాగోరామనకున్ = ఆనాగోరామగురువునకు, శ్రీనారాయణునకున్ =
శ్రీవిష్ణునకు, అజానిచెలువునన్ = బ్రహ్మవల్లె ("నారాయణం పద్మభవం వసిష్ఠం" అని
వేదాంతవిద్యాసంప్రదాయమునకు మొదటిగురువు విష్ణువు; ఆయనకు శిష్యుఁడు బ్రహ్మ
దేవుఁడు; ఆయనకు వసిష్ఠుఁడు అని చెప్పఁబడి యున్నది. దాని ననుసరించి ఇచ్చట
నీయుసమానము ప్రస్తావించఁబడిన దని తెలిసికొనునది.) కోనేరుగురుండు = కోనేరు
డనుగురువుభక్తుండు వి (శిష్యుడై యనుట.), తత్త్వకోవిదుఁడు అగుచున్ = తత్త్వ
జ్ఞానముకలవాడై, ఎల్లదిక్కులఁగో = అన్నిదిక్కులయందును, నెగడెన్ = ప్రసిద్ధి
నొందెను.

తా. శ్రీమన్నారాయణమూర్తికి బ్రహ్మదేవుడు శిష్యుఁడైనట్లు రామగురువునకుఁ గోనేరుగురువు శిష్యుఁడయ్యెను. బ్రహ్మపేతలలో నున్న ప్రాణకమలయందుఁ బ్రసీద్ధిఁ గాంచెను.

శా. ఆకాశీతలనేతుమధ్యకలితజ్యాధీశ్వరోద్వచ్చిర
శ్రీకోటిరమణి ప్రభార్చితనిజాంఘ్రిద్వంద్వపంకేరుహం
డాకాశాదిసమస్తతత్త్వసముదాయాతీతవిశ్వేశుఁడై
శ్రీకోనేరుగురుండు మోక్షవరలక్ష్మీకాంతుఁడై రంజిలెన్.

టీ. ఆ...పంకేరుహండు - ఆకాశీతలనేతుమధ్య = కాశీక్షేత్రము నేతువుపాటుఁ గల మధ్యదేశమునం దంతటను, కలిత = ప్రకాశించుచున్న, శ్వర = ప్రభువులయొక్క, ఉద్యత్ = ప్రకాశించుచున్న, శిరః = శిరస్సులలో శ్రీకోటిర = కాంతిగల కిరీటములయందలి, మణి = రత్నములయొక్క, ప్రభా = లచేత, అర్చిత = పూజింపఁబడిన (అలంకరింపఁబడినది అనుట.), నిజ = స్వస్థియైన అంఘ్రిద్వంద్వ పంకేరుహండు = కమలములవంటి పాదములు గలవాఁడును ప్రభువులచేతను నమస్కరింపఁబడువాఁడును, ఆకాశ...విశ్వేశుండు - ఆకాశ ఆకాశము మొదలగు, సమస్త=సకలములైన, భూతసముదాయ = పంచభూతయొక్కయు వానివలనఁ బుట్టిన సకల ప్రాణులయొక్కయు సమూహమును, అతిక్రమించినవాఁడును, విశ్వేశుండు = ప్రపంచమును నియమించువాఁడును వి, ...కాంతుండు - మోక్ష = మోక్షమనియెడు, పద = స్థానమనెడి, లక్ష్మీ = (మోక్షలక్ష్మి), కాంతుండు=ప్రియుండు-భర్త వి, ఆకోనేరు గురుండు = ఆరాధన గురువు, రంజిలెన్ = ప్రకాశించుచుండెను.

తా. ఆకోనేరుగురువు కాశీరామేశ్వరమధ్యదేశమునం దున్నసకల ప్రాణులచేతను సాష్టాంగముగా నమస్కరింపఁబడుచు ఆకాశాదిసమస్తప్రపంచముల అతీతుడై శుద్ధపరబ్రహ్మరూపుడై సర్వదా మోక్షసుఖము ననుభవించుచుండెను.

పరబ్రహ్మము పడఁధ్వతీతుఁ డయినను తత్త్వాధ్వతీతుఁడనిమాత్రము మునఁ జెప్పటకు హేతువేమన; తత్త్వాధ్వము కడపటి ద్రౌదధ్వముల యంతయు గారణమగుటచే నిట్లు చెప్పఁబడెను.

— పడఁధ్వములవివరణము. —

మంత్రాధ్వము పదాధ్వము వర్ణాధ్వము తత్త్వాధ్వము భువనాధ్వము కళాధ్వము అని అధ్వములు ఆఱువిధములు. అందు—

౧. మంత్రాధ్యము:—సద్యోజాతము, వామదేవము, ఆఘోరము, తత్పురుషము, ఈశానము, హృదయము, శిరస్సు, శిఖి, కవచము, నేత్రము, అస్త్రము అని షడునొకండు విధములు.

౨. పదాధ్యము:—మహాదేవ సద్భావేశ్వర మహాలేజ యోగాధిపతి ముంచ ముంచ ప్రథమప్రథమ సర్వసర్వ భవభవ భవోద్భవ సర్వభూత సుఖప్రద సర్వ సాన్నిధ్యకథ బ్రహ్మ విష్ణురుద్ర పర అనార్పితానార్పిత అస్తుతాస్తుత పూర్వస్థితి సాక్షి సాక్షి తురుతురు వతంగ వతంగ పింగ పింగ జ్ఞాన జ్ఞాన శబ్ద శబ్ద సూక్ష్మ సూక్ష్మ శివ సర్వసర్వ ఓం నమశ్శివ ఓం నమోనమ నమశ్శివ ఓం నమరూపి అరూపి ప్రథమ ప్రథమ లేజస్తేజ జ్యోతిర్జ్యోతి అరూప జనగ్ని ఆధూమ అభస్మ అనాది నా బానా ధూధూధూ ఓంభూః ఓం భువః ఓంఁసువః అనిధన నిధన నిధనోద్భవ శివసర్వ ఋరా పరాత్మ భువనేశ్వర ధ్యానహార ఓంనమశ్శివ సర్వ ప్రభు శివ ఈశానమూర్ధ్ని తత్పురుషవక్త్ర ఆఘోరహృదయ వామదేవగుహ్య సద్యోజాతపాద ఓంనమః గుహ్యతి గుహ్య గోప్త అనిధన సర్వయోగాధీకృత సర్వవిద్యాధిప జ్యోతిరూప పరమేశ్వర పరమేశ్వర ఆచేతనాచేతనా వ్యోమ్నిక్ వ్యోమిక్ వ్యోమ్ని వ్యాపిక్ వ్యాపిని వ్యోమవ్యాపిని వ్యోమరూప సర్వవ్యాపిని శివానంత ఆనాథ ఆనాశ్రితద్రువ కాశ్వతయోగ పీఠ సంస్థిత నిత్యయోగి ధ్యానహార ఆద్యోంకారములని ఎనుబడియొకటి.

౩. వర్ణాధ్యము:—అం ఆం ఇం ఈం ఊం ఋం ౠం ఏం ఐం ఔం అం ఆః; కం ఖం గం ఘం జం చం ఛం జం ఝం ఞం టం ఠం డం ఢం ణం తం థం దం ధం నం పం ఫం బం భం మం యం రం లం వం శం షం సం హం శం ఊం అని ఏనుబడి యొకవిధము.

౪. తత్త్వాధ్యము:—పుణివి ప్రకృతి బుద్ధి అహంకార మన శ్లోత్త్ర త్వక్ చక్షు ద్విహృస్పృణ వాక్ పాణి పాద పాయు గుహ్య శబ్ద స్పర్శ రూప రస గంధ ఆకాశ వాయు వహ్ని జల మాయ కాల నియతి కాలా విద్యా రాగ పురుష సదాశివ ఈశ్వర శుద్ధవిద్య శివశక్తు లనుతత్త్వములు ముప్పదియూలు. లేక, భూతపంచక జ్ఞానేంద్రియపంచక కర్మేంద్రియపంచక ప్రాణపంచక శబ్దాదిపంచకములును నాది చతుష్టయమును శరీరత్రయమును అవస్థాత్రయమును అజ్ఞానమును, ఇవియే ముప్పదియూలు తత్త్వములు. జ్ఞానేంద్రియ కర్మేంద్రియ ప్రాణశబ్దాదివిషయపంచకములు మానసాది చతుష్టయమునుగూడి యిరువది నాలుగు తత్త్వములు. వైఛిత్సేన ముప్పదియూలుతత్త్వములును షడ్భావవికార షట్కౌశికషడూర్తి ఆరిషడ్వర్గములును, జీవత్రయ గూత్రయ కరత్రయములును, వచనాదానగమనవిసర్గానందములును, సంకల్పాధ్యపసాచూభిమానావధారంబులును, వైచిత్ర్యాదిచతుష్టయమును, దిగ్విగార్కాదిచతుర్దశేంద్రియాధిష్ఠానదేవతలును, అనునవి యన్నియుంగూడి త్రింబదియూలు తత్త్వములు.

౫. భువనాధ్వము:—భద్రకాలి వీరభద్ర త్రిలోచననభ లిప్పునివాస
 త్రిదశేశ్వరత్యక్ష విభుశంభుదంష్ట్రవజ్రఫణీంద్ర ఉదుంబరగ్రనన మారుత
 అనంత వృషధర వృషబలి ప్రియ భూతపాల జ్యేష్ఠ శర్వసురేశ్వర పదపా
 నర్వజ్ఞ ఈశానవిద్యాధిప ప్రకామదప్రసాద శ్రీధర రత్నధర లక్ష్మీధర జటా
 ధర ధన్వయాప నిధీశ మేఘవాహన కవ్వపంచళిఖ పంచాంతక త్తయంతక
 వాయువేగ లఘు శ్రీఘ్ర సునాదమేఘనాదజలాంతక గీర్ణ బాహు బయభద్ర
 బల పాశహస్త ఆతిబల బలదంష్ట్ర లోహిత ధూమ్రవిరూపాక్ష ఊర్ధ్వకోక
 క్రూరదంష్ట్రదంష్ట్ర మారణ నిర్మతి ధర్మపతి అధర్మపతి వియోక్తసంయోక్తక
 ధాతృమర మృత్యు ధర్మఅత్యంతక భస్మాంతక వజ్రబాహు దహనజ్వలననా
 సింగళహుతాశన అగ్నిరుద్ర త్రిదశాధిప పినాకిశాస్త్ర అవ్యయ విభూతి విష్ణు
 దేహబుధఅజకపాలీశ రుద్ర విష్ణు బ్రహ్మ హంతుకేశ్వర కూశ్మాండ కాలాగ్నిరుద్ర
 ఔమకృమారనైష్ఠవ బ్రహ్మభైరవకృత అకృతశ్శలేశ్వర సుబ్రాహ్మ్య పా
 ఇంద్రగాంధర్వ యక్షరాక్షసపైశాచ సుస్థలేశ్వర శంఖకర్ణ కాలాంజన మ
 మహాండ ద్విరండ నకలాండస్థాణు స్వరాక్ష భద్రకర్ణగోకర్ణ మహాలయ ఆవిము
 ణోటివస్త్రాపద భీమేశ్వర మహేంద్ర అట్టహాస విమలేశ్వర నఖిల నాఖిల
 గయాక్ష మహాదైరవ కేదార శ్రీశైల మహాకాళ మధ్యమేశ్వర అమృతేశ్వర
 హరిశ్చంద్ర ఆకులేశ్వర డుండిముండి భారభూతి ఔషధిపుష్కరనైమిశ
 అంగుష్ఠమాత్రార్క ఈశాన ఏకేక్షణ ఏకమింగళ ఉద్భవ అభవ వామదేవ మ
 శిఖేద ఏకవీర శ్రోధ చండ తూర పంచాంతక సంపర్తజ్యోతిష మహాశ్రోధ మ
 ఏకశివ అనంత అజ ఉమాపతి ప్రచండ ఏకపాద ఈశాన భవ ఉగ్ర భీమ
 సూక్ష్మ శివోత్తమ ఏకనేత్ర ఏకరుద్ర త్రిమూర్తీశ్రీకంఠ శిఖండి వామదేవ
 కాళ కలవికర్ణ బలవికర్ణ బలప్రమథవ సర్వభూతదమన మనోన్మని అనాత్రిత
 అనంత వ్యోమరూపవ్యాపి ఊర్ధ్వగామిని రోచిద మోచిక దీపిక ఇంద్రిర శాం
 శాంతి విద్యాప్రతిష్ఠనివృత్తి అని భువనములు ఇన్నుటయిరువదిసాలుగు.

౬. కళాధ్వము:—నివృత్తి, ప్రతిష్ఠ, విద్య, శాంతి, శాంత్యర్థితమని కళ
 ఈ పంచ కళలలో మంత్ర పద వర్ణ తత్త్వభువనములును, ఈతత్త్వములలో భు
 చేయున్నవి. వీనినికేవలవివరణము కైవల్యనవనీత ప్రశమప్రకరణమున అబు
 పద్యమునం జూడవలెను.

మఱియు సర్వసమయమంత్రములును సప్తకోటిభేదములు కలవై ఉ
 మంత్రాధ్వమందు పదునొకండు మంత్రములుమాత్రము చెప్పబడు సేతువేమని
 పరమశివుని పంచముఖములయందే సకలాగమమంత్రములును పుట్టుటచేత సద్యో

పంచమంత్రములును ఆమంత్రములకు ముఖ్యములయిన పడంగ దేవతామంత్రములునుచేరి పదునొకండుమంత్రము లని చెప్పబడెను.

మఱియు—శ్లో. 'మకారం మననం చైవ త్రకారం త్రాణముచ్యతే, మననత్రాణ మిత్యాహు ర్మంత్రమిత్యభిధీయతే.' అనున్యాయముచేత పరబ్రహ్మము మననమునకును రక్షణమునకును విలక్షణమగుటవలన మంత్రాధ్వారీతమును సర్వదేశవ్యాపకత్వము గలుగుటవలన పదాధ్వారీతమును ఆపర్ణమగుటవలన వర్ణాధ్వారీతమును సర్వతత్త్వవిలక్షణమగుటవలన తత్త్వాధ్వారీతమును సర్వస్వామి యగుటవలన భువనాధ్వారీతమును నిష్కళ మగుటవలన కళాధ్వారీతమును అగును.

శా. ఆఠోనేరుగురూత్తముం గొలిచి దివ్యాధ్వారీత్యయోగంబు దా శ్రీకల్యాణగుణప్రసిద్ధుఁ డగుచున్ శ్రీమన్మహాదేవలోకై కాచార్యుఁడు సంగ్రహించె నతిసౌఖ్యం బొప్ప సాందీపనిక్ శ్రీకృష్ణుండు భజించి విద్య నొనరం జేకొన్న చందంబునన్. 32

టీ. శ్రీకృష్ణుండు, సాందీపనిక్=సాందీపనియను గురువును, భజించి = సేవించి, విద్యలు = అఱువదినాలుగువిద్యలను, ఒనరక్ = ఒప్పునట్లుగా, చేకొన్నచందంబునక్ = గ్రహించిన విధమున, శ్రీమన్మహాదేవలోకై కాచార్యుఁడు=బ్రహ్మవేత్త యగుమహాదేవుఁ డను లోకగురువు, ఆఠోనేరుగురూత్తముక్ = ఆఠోనేరుగురుశ్రేష్ఠుని, కొలిచి = సేవించి, తాక్ = తాను, శ్రీ...ప్రసిద్ధుఁడు-శ్రీ = మోక్షసమృద్ధిగల, కల్యాణగుణ = శాంతి, ఇంద్రియ నిగ్రహము మొదలగు సద్గుణములతో, ప్రసిద్ధుఁడు అగుచుక్ = ప్రసిద్ధి జెందుచు, అతిసౌఖ్యంబు = అధికమగునానందము (లేక, మోక్షసుఖము), ఒప్పక్ = కలుగునట్లుగా, దివ్యాధ్వారీత్యయోగంబుక్ = ఉత్తమమగు జీవబ్రహ్మైక్యమును (లేక దానికి సాధన మగురాజయోగమును), సంగ్రహించెక్ = తెలిసికొనెను.

తా. శ్రీకృష్ణమూర్తి సాందీపని సేవించి అఱువదినాలుగువిద్యలను గ్రహించినట్లు బ్రహ్మవేత్తయగు మహాదేవుండనుగురువరుండు మనోనిగ్రహము, ఇంద్రియనిగ్రహము మొదలగు సమస్త సద్గుణములకు నిధియైన యాఠోనేరుగురువు నాశ్రయించి జీవబ్రహ్మైక్యమును దెలిసికొనుటకు ముఖ్యసాధన (సుఖసాధన) మగురాజయోగమును గ్రహించి బ్రహ్మసందమును గైకొనియెను.

—ॐ చతుష్షష్టికలావివరణము. ॐ—

అఱువదినాలుగు విద్యలు:—శ్లో. ఇతిహాసాగమా చైవ కావ్యాలంకార నాటకమ్, గాయకత్వం కవిత్వం చ కామశాస్త్రం దురోపరం. దేశభాషావిజ్ఞానం లిపికర్తచ వాచకం, సర్వాణి చాపధానాని స్వరశాస్త్రం చ శాకునం. సాముద్రికం రత్నశాస్త్రం

* సీతారామా—5

రథాశ్వగజకౌశలం, మల్లకాస్త్రం సూదకర్త భూరుహాణాం చ దోహదం. గంధ వాదో ధాతువాదః ఖనివాదో రసస్యచ, జాలవాదోఽగ్నిసంస్తంభో ఖడ్గస్తంభో జలస్య చ. వాచస్తంభో వయస్తంభో వశ్యాకర్షణమోహనం, విద్వేషణోచ్ఛాటనం చ మారణం కాలవంచనం. పరకాయప్రవేశశ్చ పాదుకాస్థి రేవ చ, వాక్సిద్ధిర్భుటికాస్థి రైంద్ర జాలిక మేవ చ. అంజనం పరదృష్టే స్తు వంచనం స్వరవంచనం, మణిమంత్రప్రధా దీనాం సిద్ధయ శోచరకర్త చ. చిత్రలోహశక్త్యుద్ధారువేణు చర్మాంబరక్రియాః, అదృశ్యకరణం దండకరణం న్యుగయానిధిః. వాణిజ్యం పాశుపాట్యం చ కృషి రాసన కర్తచ, లావకుక్కుటమేషాదియుద్ధకారక కౌశలం, చతుష్టప్తికలా స్వేతాః కలావిద్విః ప్రక్షిప్తితాః.

—ॐ చతుర్దశవిద్యలు. ॐ—

పదునాలుగువిద్యలు:—శ్లో. 'అంగాని వేదా శ్చత్వారో మిమాంసాన్యాయ విస్తరః, పురాణం ధర్మకాస్త్రం చ విద్యా హ్యేతా శ్చతుర్దశ.'

—ॐ అష్టాదశవిద్యలు. ॐ—

పదునెనిమిదివిద్యలు:—శ్లో. 'ఆయుర్వేదో ధనుర్వేదో నీతికాస్త్రార్థకాస్త్రయోః, వేదాంగాని చ వేదాని మిమాంసా న్యాయవిస్తరః, ధర్మకాస్త్రపురాణం చ విద్యా హ్యష్టాదశకాయతీ.'

సీ. అఖిలభూతంబుల నాడించుమాయను

సాంపుగా నెవ్వఁ డాడింపుచుండు

గురుజనంబుల కెల్ల గురువులై తగుహరి

హరుల కెవ్వఁడు గురు వగుచు నుండు

వివిధలోకంబుల వెలిగించువెలుగుల

మించి యెవ్వఁడు వెలిగించు చుండుఁ

బ్రభువుల కెల్ల సత్ప్రభు వైన బ్రహ్మకుఁ

బ్రభుఁ డౌచు నెవ్వఁడు పరఁగుచుండు

తే. సగుణనిర్గుణయాపుఁ డై నెగడుచుండు

నమ్రహాదేవగురువరు నభినుతింప

సకలనిగమాగమాంతశాస్త్రంబు లోప

వనఁగ మముఁజొంట్రకు నుతింప నలవి యగునె?

33

టీ. ఎవ్వఁడు = ఏమహానుభావుఁడు, అఖిలభూతంబుల = సమస్తజీవులను, ఆడించుమాయను = శరీరాదులయందు ఆత్మ యనుబుద్ధిని గలిగించి ప్రమింపఁజేయు

నట్టిమాయను, సొంపుగాఁ = అందముగ, అడించుచుఁ ఁండుఁ = నటించుజేయు
 చుండునో (సర్వకార్యములయందు ప్రవర్తించు జేయుచుండునో), ఎవ్వఁడు, గురు
 జనంబుల కెల్లఁ = గురువు లగువారలకందఱకును, గురువులు వి = ఆచార్యులై (లేక
 జనకులై), తగుహరిహరులకుఁ = ఒప్పునట్టి విష్ణురుద్రులకు, గురువు అగుచుఁ =
 ఆచార్యుడై (లేక జనకుడై), ఁండుఁ = ఁండునో, ఎవ్వఁడు, వివిధలోకంబులఁ =
 సకలవిధము లగుప్రపంచములను, వెలిగించువెలుగులఁ = ప్రకాశింపజేయు సూర్య
 చంద్రాగ్నులను, మించి = అతీతయించి (సూర్యాదులకంటె నధిక మగుప్రకాశముగల
 వాడై యనుట.), వెలిగించుచుఁ ఁండుఁ = ప్రకాశింపజేయుచుండునో (వర
 బ్రహ్మముయొక్క ప్రకాశమువలననే చంద్రుఁడు సూర్యుఁడు అగ్ని మొదలగు తేజ
 స్సులు ప్రకాశించుచున్నవి యని భావము.), ఎవ్వఁడు = ఏమహానుభావుఁడు, ప్రభు
 వులకుఁ ఎల్లఁ = ఇంద్రుఁడు మొదలగు లోకపాలకులకందఱికింగూడ, సత్, ప్రభువు =
 అధిపతి. అయిన బ్రహ్మకుఁ = అగునట్టిహిరణ్యగర్భునకు, ప్రభుఁడు అగుచుఁ = నియా
 మకుడై (అధికారియై), వరగుచుఁ ఁండుఁ = ప్రకాశించుచుండునో (ఇట్లు చెప్పు
 టచే, బ్రహ్మ విష్ణువు రుద్రుఁడు ఈశ్వరుఁడు నదాశివుఁడు అనునట్టి పంచభూతస్పృష్టి
 కర్తలందఱకును నియామకుఁడు అనినట్లయ్యెనునని తెలిసికొనునది.), ఎవ్వఁడు, సగుణ...
 డై - సగుణ = శాంతి మొదలగునద్గుణములతోఁ గూడి (ఉపాసన చేయుటకు దగినదియై,
 చిత్తశుద్ధిని గలిగింప సాధనమైనట్టియు), నిర్గుణ = గుణము లేవియును లేనిదై (నిర్వి
 కల్పముగ ధ్యానించుటకు దగినదియై యుండునట్టియు), రూపుఁడు వి = రూపములు
 గలవాడై, నెగడుచుండుఁ, ప్రకాశించుచుండునో, అమృతదేవ గురువరుఁ = అట్టి
 మహాదేవాచార్యుని, అభినుతంప = స్తోత్రము చేయుటకు, సకల...బులు-సకల = సమస్తము
 లైన, నిగమ = వేదములయొక్కయు, ఆగమ = కామికము మొదలగు నిరుపదియెనిమిది
 యాగమములయొక్కయు, అంత = తుదలు, (వేదములకు అంతములగు నుపనిషత్తులను,
 ఆగమముల కంతము లగుచరా, క్రియా, యోగ, జ్ఞాన పాదము లనునాల్గింటియందుఁ
 జెప్పఁబడు షడధ్వములతోఁ గూడిన కర్తృసాదాఖ్య కర్తృసాదాఖ్య అమూర్తిసాదాఖ్య
 మూర్తిసాదాఖ్య శివసాదాఖ్య మహాసాదాఖ్యములును), కాస్తంబులు = బ్రహ్మసూత్ర
 ములు మొదలగు వేదాంతకాస్త్రములును, ఓపవు = సమర్థములుకావు (ఈషద్యమున మహా
 దేవాచార్యునకును వరబ్రహ్మమునకును అభేదమునుజెప్పెను). అనినఁ = అని చెప్పఁగా,
 మముబోంట్లకుఁ = మాయట్టి యల్పజ్ఞులకు, నుతింపఁ = స్తోత్రము చేయుటకు, అలవి
 అగునె = శక్యమగునా?

తా. ఆమహాదేవాచార్యుఁడు సకలజీవులను సంసార భ్రాంతిలోఁ జిక్కించి త్రిప్పు
 నట్టి మాయను దనచేఁ జిక్కించుకొని త్రిప్పుచున్నాఁడు. గురువు లని చెప్పఁదగువారల

కందఱకు నాచార్యులై సకలజగత్తులకును గారణభూతులై యుండు హరిహరులకుఁ గూడ జ్ఞానోపదేశకుడై కారణభూతుడై యున్నాఁడు. నానావిధములగు ప్రపంచములను గూడ నవరిమిత మగుశక్తితోఁ బ్రకాశింపఁజేయు సూర్యుదులకుఁగూడఁ గాంతి నొసంగుచున్నాఁడు. ఇంద్రుఁడు యముఁడు మొదలగు నమస్తలోకపాలకులకునుగూడ నాజ్ఞాపించుచు వారల కధిపతియై యున్న చతుర్ముఖునకుఁ గూడ ప్రభువై యున్నాఁడు. ఆయాచార్యుని రూపము నగుణ మై ఉపాసకుల ననుగ్రహించుచుండును. నిర్గుణమై నిర్వికల్పముగ ధ్యానింపఁబడుచు, నవరోక్షజ్ఞానమునకు విషయమై మోక్షమును గోరువారి దయఁ జూచుచుండును. ఇట్టి మహాప్రభావసంపన్నుఁడగు నాగురుశ్రేష్ఠుని వేదాంతముల నుపనిషత్తులు గాని ఆగమాంతము లగు షడధ్వసహితములైన కర్మసాధాఖ్యము మొదలగు నవిగాని బ్రహ్మసూత్రము మొదలగు శాస్త్రములు గాని వర్ణింపనేరవు. ఇట్లుండ నమృహాత్ముని వర్ణింప నే నెంతవాఁడను?

ఆవ. ఇట్లు విద్యావంశమును వర్ణించి మిగుల సంక్షేపముగ జన్మవంశమును వర్ణించుచున్నాఁడు.—

తే. అమృహాదేవగురుచరణారవింద

నరపరాగాంశభజనతత్పరుండఁ బరశు

రామపంతులకులజాత రామమంత్రి

మాళితిష్ఠాంబికాప్రియాత్మజుండ నేను.

34

టీ. అ...రుండఁ-అమృహాదేవగురు = కోనేరుగురునకు శిష్యుఁడైన యామహాదేవాచార్యునియొక్క, చరణారవింద=పాదపద్మముయొక్క, పర=శ్రేష్ఠమైన, పరాగ=రేణువుయొక్క, అంశ=అల్పభాగమును (స్వల్ప మగుపాదధూళిని), భజన=సేవించుట యందు, తత్పరుండఁ=ఆసక్తి గలవాఁడను (ఆమహాదేవాచార్యుని శిష్యుఁడను అనుట.), పరశు...జుండఁ=పరశురామపంతులకులమందుఁ బుట్టిన (ఈకవి యింటిపేరు పరశురామపంతులవారు), రామమంత్రి మాళి=మంత్రిలలో నుత్తముఁడగు రామయ్య ఆనువానికిని, తిష్ఠాంబికా=తిమ్మాంబ యనునామెనును, ప్రియాత్మజుండఁ=ప్రియపుత్రుఁడను (ఈకవిపేరు లింగమూర్తి, గురుమూర్తి), అయిన నేను.

తా. కోనేరుగురుశిష్యుఁడగునామహాదేవాచార్యునకు శిష్యుఁడనై పరశురామపంతుల రామయ్యనను దిష్ఠాంబికనును పుత్రుఁడనై యున్న నేను. (ఈపద్యము షష్ఠ్యంతములతోను వాసికావలనుండు పంచముతోను జేర్చి యేకవాక్యముగా నన్వయించుకొనవలయును.)

క. శ్రీరామనామమంత్రా, కారునకు నసంగనిర్వికారునకు మహా

కారునకు నిర్జితాహం, కారున కజ్ఞానభూమి కారునకున్. 35

టీ. శ్రీరా...నకు-శ్రీరామ=రామునియొక్క, నామ=పేరు గలిగినట్టియు, మంత్ర=తారకమంత్రమే, ఆకారునకు=స్వరూపముగాఁ గలిగినట్టియు (రామదేవతా స్వరూపుడైనట్టియు, తారకమంత్రరూపుఁ డైనట్టియు), అ...నకు-అహంక=ప్రపంచ వికారములతో సంబంధము లేనట్టియు, నిర్వికారునకు=షడ్వికారములు లేనట్టియు, (అస్త్రీ=కలఁడు, జాయలే=పుట్టుచున్నాఁడు, వర్ధలే=వృద్ధిఁజెందుచున్నాఁడు, వివరిణ మలే=మార్చునొందుచున్నాఁడు, అవక్షీయలే=క్షీణించుచున్నాఁడు. నశ్యలి=నాశనమును జెందుచున్నాఁడు. అని చెప్పటకు వీలైనస్థితులు అటును వికారము లనఁబడును.) మహా కారునకు=సర్వవ్యాపక మైన (లేక విరాట్పురుషరూపమైన) ఆకారము గలిగినట్టియు, (ఇచ్చట మహాంకారునకు అని పాఠాంతరము గలదు. అప్పుడు “పూజనీయమైన హింకారమే స్వరూపముగాఁ గలవాఁడు” అని యర్థము.) ని...నకు-నిర్జిత=జయించఁ బడిన, అహంకారునకు=అహంకారము గలిగినట్టియు, అ...నకు-అజ్ఞాన భూమికా= ఏడువిధము లగు అజ్ఞానభూమికలకు, దూరునకు=దూర మైనట్టియు (అజ్ఞాన భూమి కలు లేనట్టియు).

తా. శ్రీరామస్వరూపుఁడును, తారకమంత్రమే యాకారముగఁ గలవాఁడును, ప్రపంచముతోఁ గాని, యందలివికారముతోఁ గాని సంబంధము లేనివాఁడును, గర్భస్థుఁ డగుట పుట్టుట వృద్ధిఁజెందుట మార్చునొందుట (లేక, ముసలితనమునొందుట) క్షీణించుట చచ్చుట యనియెడునాటువికారములు లేనివాఁడును, విరాట్పురుషరూపుఁ డును, అహంకారమును జయించినవాఁడును, అజ్ఞానభూమికలయందుఁ జిక్కుబడిని వాఁడును.

అజ్ఞానభూమికావివరణము. ౧౭

బీజజాగ్రము, జాగ్రము, మహాజాగ్రము, జాగ్రత్స్వప్నము, స్వప్నము, స్వప్న జాగ్రము, సుషుప్తి అని అజ్ఞానభూమిక లేడు. 1 అందు నామరూపరహితాఖండ పరి పూర్ణసచ్చిదానందపరబ్రహ్మమందు జగత్సృష్టికి కారణముగఁ గలిగిన తెలివియే బీజ జాగ్రము; 2 అవిభక్తమగునా తెలివికి ముందులేని భేదము సూక్ష్మముగఁ గలిగి ప్రపంచాభిముఖమగుట జాగ్రము; 3 అలోకవాసన ప్రబలుట మహాజాగ్రము; 4 జాగ్రద్దశ యందు చూడనివి సంకల్పించి, నిష్ప్రయోజకముగ మనోరాజ్యమేలుట జాగ్రత్స్వప్నము; 5 అజాగ్రమందు కల్పితస్వరూపములఁ జూచుట స్వప్నము; 6 మఱచి దానిఁ దలఁచుట స్వప్నజాగ్రము; 7 ఆత్మ ప్రతిబింబముగాఁ దోచుచున్న జగద్విషయము సుఖమని దాన మునుగుట సుషుప్తి.

క. ధీరునకు భక్తజనమందూరునకు నిరంతరాత్యుదారునకు నిరా ధారునకు నిఖిలజగదా, ధారునకు ననాద్యఖండితశరీరునకున్, 36

టీ. ధీరునకుఁ = అత్తానాత్మజ్ఞానముగలిగినట్టియు, భక్త...నకుఁ-భక్తజన = భక్తులగువారికి (శిష్యులగువారికి) మందారునకుఁ=కల్పవృక్షమువంటివాఁ డగునట్టియు (తత్సార్థమును జక్కఁగ నుపదేశించి బ్రహ్మసందానుభవము నొనఁగొనట్టియు అనుట.) నిరం...నకుఁ-నిరంతరం=ఎప్పుడును, అత్యుదారునకుఁ=మిగుల దానము చేయునట్టియు (మహాత్మాగియైనట్టియు), నిరాధారునకుఁ = వేఱొకపదార్థము తన కాధారముగ లేనట్టియు, సకల జగదాధారునకుఁ=సమస్త ప్రపంచమునకు ఆధారభూతుఁడైనట్టియు, అనా...నకుఁ - అనాది = పుట్టుక లేనట్టియు, అఖండిత = నాశనము లేనట్టియు, శరీరునకుఁ=శరీరముగలవాఁడును.

తా. స్వయముగ సంపూర్ణమగు పరబ్రహ్మజ్ఞానము గలిగి కల్పవృక్షమువలె నాశ్రితు లగుశిష్యులఁ గృతార్థులఁజేయుచు, మహాత్మాగి యై యుండువాఁడును, తాను మఱియొకయాధారము నపేక్షించక స్వతంత్రుఁ డై నిలిచి తనయందు సకల ప్రపంచ మును స్థిరముగ నిలుపుకొని యుండువాఁడును, ఉత్పత్తినినాశములు లేనివాఁడును.

—॥ మహాత్మాగిలక్షణము, ॥—

క. జనియును మృతియును ధర్మంబు నధర్మము సౌఖ్యదుఃఖములు లేవని నె వ్వునమునఁ దలంచు నెవ్వరి, డనఘమతీ యతఁడపో మహాత్మాగి ధర్మఁ.

క. వ్యాపకునకుఁ ద్రిశరీరా, లేపకునకు నిర్జితావలేపకునకు ధీ దీపకునకు సచ్చిత్సుఖి, రూపకున కనంతవిశ్వరూపాత్మనకున్. 37

టీ. వ్యాపకునకుఁ = సర్వమును వ్యాపించియున్నవాఁడును, త్రి...నకుఁ - త్రిశరీర = స్థూలసూక్ష్మ కారణశరీరములను (లేక, శరీరములయందు), అలేపకునకుఁ = సంబంధము లేనివాఁడును, నిర్జిత అవలేపకునకుఁ=జయింపఁబడిన గర్వము గలవాఁడును (ఇచ్చట గర్వ మని చెప్పటచే, సర్వవిధము లగుదుర్గుణములను గూర్చియుఁ జెప్పనట్లే యని యూహించునది.), ధీ దీపకునకుఁ = తనజ్ఞానశక్తిచే బుద్ధిని బ్రకాశింపఁజేయు వాఁడును, సల్ చిల్ సుఖరూపకునకుఁ=సచ్చిదానంద స్వరూపుఁడును, అ...నకుఁ-అనంత=తుదిలేని, విశ్వ=ప్రపంచమే, రూప = స్వరూపముగాఁగల పరబ్రహ్మమే, అత్మ నకుఁ=శరీరముగాఁగలవాఁడును, (పరబ్రహ్మరూపుఁడును అనుట.)

తా. సకలలోకములను వ్యాపించి, స్థూలసూక్ష్మ కారణశరీరములతో (వానివికార ములతో) సంబంధపడక గర్వము మొదలగు సకల దుర్గుణములను జయించి యుండు వాఁడును, తనజ్ఞానశక్తిచే బుద్ధిని బ్రకాశింపఁజేయువాఁడును, సచ్చిదానంద స్వరూపుఁ డును, సకల ప్రపంచమయ్యుండును అయినపరబ్రహ్మమే తానై యుండువాఁడును.

క. శ్రీమద్ధత్తాత్రేయమహామునిసదృశునకు శ్రీమహాదేవగురు స్వామికీ దతసర్వాంత, ర్యామికి విజ్ఞానధూమి కారామునకున్. 38

టీ. శ్రీమ...నకు-శ్రీమత్ = సంపద్యుత్పదైన, దత్తాత్రేయమహామని = దత్తాత్రేయుడను యోగీశ్వరుతోడ, (వైదికసంప్రదాయము నశించినకాలమున దానిని మరల సుద్ధరించుటకై యశ్రీమహామనికి దత్తాత్రేయుడనుపేర విష్ణువు జన్మించెనని యొకగాథ కలదు) నదృశునకు-సమానుఁ డైనవాఁడును, తత...కి-తత= విస్తారమైన, సర్వ=సమస్తమునకును (నానావిధము లగు సకలప్రపంచమునకును అనుట.) అంతర్యామికి=లోపల నుండి నియమించినవాఁడును (అనఁగా: ప్రతిభూతములను వాని వాని కార్యములయందుఁ బ్రసర్తింపజేయువాఁడును), వి...కు-విజ్ఞానభూమికా = విడుజ్ఞానభూమికలే, ఆరామునకు=విహారస్థానములుగాఁ గలవాఁడును (జ్ఞాననిష్ఠుఁడు ననుట), అగు, శ్రీమ...కి-శ్రీ = శోభాయుత్పదైన (లేక బ్రహ్మజ్ఞానవంతుడైన), మహాదేవగుర్వామికి=ఆచార్యస్వామి యగు మహాదేవునకు.

తా. అశ్రీమహామని దత్తాత్రేయరూపముతో నవతరించిన శ్రీమన్నారాయణునితో సమానుఁడును, సకలలోకములకు నంతర్యామిస్వరూపుఁడును, జీవబ్రహ్మైక్య సమాధినిష్ఠుఁడును ఆచార్యులలో నుత్తముఁడు నగుమహాదేవాచార్యునకు.

ॐ జ్ఞానభూమి కావివరణము. ॐ

శుభేచ్ఛ, విచారణ, తనమానస, సత్త్వావత్తి, సంసక్తిసామిక, పదార్థభావని, తుర్యగ అని జ్ఞానభూమిక లేదు. అందు శుభేచ్ఛయనఁగా : బహుజన్మార్జిత సుకృత పరిపాకమువలనఁ గాకతాళీయన్యాయముగ దైవికముచేత జ్ఞానముగలవాడై, “అయ్యో నేనేల మూఁడుడ నయితిని? ఈయపార సంసారసాగర మెట్లు దాటఁగల?”ని పరితపించి సజ్జనులచేరువఁ జేరి వారి యపారకరుణాపూరనేవనంబున దురాచంబు లగుతాపంబులు దీటి పిమ్మట వారల యుపదేశబలంబున సత్కర్మాచరణమును వేదాంతశాస్త్రపరిజ్ఞానమును ఇహపరలోకభోగవిరక్తియుఁ గలిగి మోక్షము నపేక్షించుట. విచారణ యనఁగా: అదైవతశాస్త్రపరిజ్ఞానంబును సత్సంగమంబును వైరాగ్యంబును గలిగి బ్రహ్మమెయ్యది యని విచారించుట. తనమానసయనఁగా: ఈరెండు భూమికలసాధన పూర్ణముగఁ గలిగి దారుణము లగు విషయైంద్రియముల త్రిప్పలోఁ దగులక, మనసును తీజింపజేయుట. దీనికి అసంగమమని మఱియొకపేరు గలదు. ఆయసంగమము సామాన్యమని విశేషమని ద్వివిధము. మఱియు నది సామాన్యవిశేష భేదములచేత నాల్గు విధములు. అందు సామాన్యసంగమమనఁగా: శబ్దాదివిషయములయందు నేను కర్తను భోక్తను గురువును శిష్యుడను బాధ్యుడను బాధకుడనుగాను, సుఖదుఃఖము లీశ్వరాధీనములు. యోగవియోగభోగరాగాదులు కాలవశములని యెంచి దేనియం దాశలేక యుండుట. సామాన్యసామాన్యసంగమమనఁగా: సంచితకర్మములచేత లభ్యములైన సుఖ

దుఃఖములయందు ప్రియాప్రియములు లేక, వాని నంటకముందు విచారించిన వేదాంత మహావాక్యార్థనిశ్చయమందుఁ జేరుట. విశేషాసంగమమనఁగా: సత్సహవాసమువలనను, అపరోక్షజ్ఞానమువలనను, పురుషప్రయత్నమువలనను, జ్ఞానశాస్త్రములసంగతాభ్యాసము వలనను, పరమవస్తువు కరతలామలకమై కనఁబడుచుండఁగా, సంసారసాగరోత్తారక మై, పరతత్త్వస్థితిఁ జెంది, సకలమునీశ్వరాధీనమనుటను, కర్తృమే సుఖదుఃఖములకుఁ గారణమగు టను మాని మానియై పరమశాంతి గలిగియుండుట. విశేషవిశేషాసంగమమనఁగా: బాహ్య భృంతరములను ఊర్ధ్వాధః ప్రదేశములను దిక్కులను ఆకాశమును స్థావరజంగమజంతువు లను వీరకటి వెలుతురులను చిజ్జడములను సకలవస్తువులను ఆవస్థానుభవములను వేఱుగాఁ జూడక అఖండాకారముగఁ జూచుచు చిత్తవైశ్రాంతి గలిగి నిస్సంకల్పుండై ముందు దర్శించిన యాత్మయందు మనస్సుకరుగుట. ఈమూఁడు భూమికలలో దేనినైన సభ్యా సముచేయఁబడిని మృతులైనయోగులు దేవవిమానములయందు దేవతా స్త్రీలతో కూడి స్వర్గవైకుంఠకైలాసాది పుణ్యఁగాఁకములయందు సకలదివ్యభోగములు చిరకాల మనుభవించినవెనుక, స్తో. “శుచీనాం శ్రీమతాం గేహే యోగభ్రష్టో హి జాయతే, అథవా యోగినా మేవ కులే భవతి ధీమతాం.” అను గీతావచనప్రకారముగ భూలోకంబున శ్రీమంతులయింటఁ బుట్టి పూర్వము తాను విడిచిన నెలవునఁ జేరి క్రమముగా నావల్ల భూమిక నెక్కును. మూఁడు భూమికలవఱకు జన్మము గలదు. తక్కిన భూమికలయందు జన్మము లేదు. సత్త్వాపత్తియనఁగా: ఈ మూఁడుభూమికల సభ్యసించి యింద్రియాఙ్గీ ములయం దాశ మాని శుద్ధాంతరంగుడయి యితరసంకల్పములు లేక బ్రహ్మనిష్ఠ గలిగి యుండుట. సంసక్తినామికయనఁగా: ఈనాల్గుభూమికల యభ్యాసమువలన విషయ సంగమ గుణశ్రయసంగమంబులు లేక బ్రహ్మనిష్ఠయందు పట్టుదప్పక యుండుట. పదార్థ భావనయనఁగా: ఈయొదుభూమికల యభ్యాసవిశేషముచేత అంతర్బహిర్మధ్యదృశ్యములు లేక స్వాత్మారాముండయి బ్రహ్మము నేననుట. తుర్యగ యనఁగా: ఈయాఱుభూమికల మార్గముల నెఱిగి యేమిట భేదములేమిఁ దెలిసి పరబ్రహ్మమాత్రముగా నుండుట. దీనిలో మొదటి మూఁడుభూమికలు జగద్వ్యాపారముగలవి గనుక జాగ్రదవస్థయగును. నాల్గవభూమికయందు నామరూపములుగల జగత్తు స్వప్నమువలె తోచుచు గాన అది స్వప్నావస్థయగును. ఇట్టి యనుభవముగలవాఁడే బ్రహ్మవిదుఁడు. విదవభూమిక నిర్వి కల్పమై సుషుప్తివలె సుఖముగా జగము తోచుటవలన అది సుషుప్త్యవస్థయగును. అట్టి యనుభవముగలయోగియే బ్రహ్మవిద్వరుఁడు. ఆఱవభూమిక సర్వవాసనాత్యయమైనది గనుక గగనమున మునిగిన ఘటమువలె బాహ్యభృంతరములు లేనిదై సముద్రమున మునిగినకుండవలె లోపల వెలుపల పరిపూర్ణమై జగము పరమాత్మ ప్రకాశముగాఁ దోచుట వలన, అదియే తురీయావస్థ. ఇట్టి అనుభవము గలవాఁడే బ్రహ్మవిద్వరియుండు. ఇదియే

జీవన్ముక్తి. సప్తమభూమిక అవాప్తానసగోచరము. దానిని బ్రహ్మ విష్ణు రుద్ర జీవ శూన్య కాల ప్రధానాదినామములచే పెక్కుండు పెక్కుగతుల జేర్కొందురు. అది నామ రూపములు లేనిదైనను కల్పితనామరూపములచే జెప్పబడును. అట్టి యనుభవముగల యోగియే బ్రహ్మవిద్యరిష్టండు; అదియే విదేహముక్తి.

వ. సమర్పితంబుగా నాయొనర్పం బూనిన శ్రీసీతారామాంజనేయసంవాదంబును వేదాంతగ్రంథమునకుఁ గథాప్రారంభం జెట్టి దనిన, 39

టీ. సమర్పితంబుగాఁ=సమర్పణము చేసి (కృతియిచ్చి), నాయొనర్పంబూనిన=నేను రచించుటకుఁ బూనుకొన్న, శ్రీసీతారామాంజనేయసంవాదం బను వేదాంతగ్రంథమునకుఁ=శోభాయుక్త మగుసీతారామాంజనేయసంవాద మనుపేరు గలయదైవ్యతగ్రంథమునకు, కథాప్రారంభంబు=కథయొక్క యారంభము (లేక, క్రమము=గ్రంథము నందలి విషయములు విచారించుట), ఎట్టిది అనినకొ=వివిధమైన దనఁగా.

తా. ఇట్లు గురుపరంపర నభివర్ణించి, పరశురామపంతుల రామచూడాత్యపుత్రుఁడగునేను (లింగమూర్తి గురుమూర్తి యనువాఁడను) నాగురువగు మహాదేవాచార్యునకుఁ గృతి యిచ్చి సీతారామాంజనేయసంవాద మను పేరు గల యొక యదైవ్యతగ్రంథమును రచియింప నుపక్రమించితిని. దానియందలి విషయముల సీక్రిందఁ గ్రమ్మక్రమముగా వివరించెదను.

శ్రీ రస్తు.

శ్రీ సీతారామాంజనేయసంవాదము

ప్రథమాశ్వాసము.

కథాప్రారంభము.

— శైలాసపర్వతవర్ణనము. —

అవ. ఈ గ్రంథమున వర్ణింపఁబడుచరిత్ర బ్రహ్మాండపురాణములొని గౌరీ శంకర సంవాదము గావున నావిషయమును మొట్టమొదట వర్ణించుటకై యీ శ్రిందఁ శైలాసపర్వతమును వర్ణించుచున్నాఁడు.



సుఖదశుద్ధసత్త్వా

వాసము శివపార్వతీనివాసము సుమహా

భాస మనాభాసము కై

లాసము తనరారుఁ జిద్విలాసం బగుచున్.

40

టీ. శ్రీ సు...సము - శ్రీ = సమృద్ధిగల, సుఖ = ధర్మార్థకామమోక్షములనియు, పురుషార్థములవలనఁ గలుగుసుఖమును (లేక ఇహలోకమునందును, పరలోకమునందును, పరిపూర్ణ మగునానందమును), ద = ఇచ్చునట్టి, శుద్ధసత్త్వ = పరిశుద్ధ మగునత్త్వగుణము (రజోగుణమును తమోగుణమును విడిచి పరిశుద్ధమగు సత్త్వగుణము నాశ్రయించి యున్న అనుట) మునులకు, ఆవాసము = నివాస మైనదియు, శివ...సము-శివ = శంకరు నకును, పార్వతీ = పార్వతీదేవికిని, నివాసము = ఉనికిపట్టు అయినదియు, సు...సము - సుమహత్ = మిక్కిలి యధిక మైన, భాసము (లేక ఆభాసము) = కాంతిగలదియు, అనాభాసము = తనవై నివసించువారలకుఁ గలమర్మగుణములను నశింపఁజేయునట్టిదియు, (అగు) శైలాసము = శైలాసపర్వతము, చిద్విలాసంబు అగుచున్ = సత్యజ్ఞానానందస్వరూపుఁ

దగు పరబ్రహ్మముయొక్క విలాసములవంటి విలాసములు గలది యై (పరబ్రహ్మమువలె ననుట), తనరారూఁ = విష్ణుచుండును. కే (కేళియో)లాసః యస్యసః = శిరస్సునందు (పార్వతీపరమేశ్వరుల) విలాసము గలది కేలాసము. కేలాస ఏవ కైలాసః = కేలాసమే కైలాసము, 'కీలయోః ఆననం యస్యసః కీలాసః' = భూమియందును జలమునందును నివసించునది కీలాసము. అనఁగా: స్ఫటికము. (తస్య అయం కైలాసః = అస్ఫటికమునకు సంబంధించినది కైలాసము, స్ఫటికమయమైనది యనుట.)

తా. ధర్మార్థకామమోక్షంబుల నొసంగఁ జాలు సత్త్వగుణము శాస్త్రయించి, పరమశాంతులై యున్నమునులకు నివాసమై తన్నాశ్రయించినవారలకుఁ గల ఆహం కారము మమకారము డంబము మొదలగు సకలదుర్గుణముల నడంచుచు, పరబ్రహ్మ మునుంబోలె కైలాస మనునొకపర్వతము మిగుల ప్రకాశించుచుండును. దానిపై పరమానందముతో పార్వతీపరమేశ్వరులు నివసించుచుందురు. (వైషద్యమునందు చిద్విలాసము అనుటచేత కైలాసపర్వతమును పరబ్రహ్మముతో పోల్చి యున్నాఁడు. కావున నీ పద్యమునందుఁ బరబ్రహ్మపరమగు రెండవయర్థముకూడఁ గలదు. 'కేళీనాం సమూహః కైలం' కేళియనఁగా నానందము. వానియొక్క సమూహము కైల మనఁబడును. "కైలేన ఆస్యత ఇతి కైలాసః, కైలం ఆసో యస్య సః కైలాసః" కైలముచే నిలుచు వాఁడు, కైలము డానికి గాఁ గలవాఁడు, ఆనందరూపుఁ డనుట. ఈవ్యుత్పత్తిచే కైలాస పదము పరబ్రహ్మమునందు కూడ వర్తించును.)

❧ బ్రహ్మపరమైన యర్థము. ❧

టీ. శ్రీ=ధర్మార్థకామము లను సంపత్తును, సుఖ = పరమానందరూపమగు మోక్షమును, ద = (కర్మమార్గముచేతను, జ్ఞానమార్గముచేతను, తనను సేవించువారలకు) ఇచ్చునట్టి, శుద్ధసత్త్వ = రజోగుణములతోఁ గాని తమోగుణములతోఁ గాని కొంచె మైనను సంబంధములేని (లేక తిరస్కరింపఁబడని పరిశుద్ధ మగుసత్త్వగుణమై స్వరూపముగాఁ గలమాయకు), ఆవాసము = నివాసమైనట్టియు (మాయకంటె వేఱుగాక తనను కర్మయోగముచే సేవించువారలకు ధర్మార్థకామములను, జ్ఞానయోగముచే సేవించు వారలకు మోక్షమును ఇచ్చునట్టి అని భావము.), శివ = ఆనందస్వరూపుఁడగు (లేక మంగళకరుఁడగు) పురుషునకును (జీవునకును), పార్వతి = మలినసత్త్వప్రధాన యగు నవిద్యకును, (జీవుఁడు బ్రహ్మమునకంటె వేఱుకాఁడు. అవిద్యయు మాయకంటె వేఱుకాదు. అగ్నికంటె దానియందున్న యుష్ణశక్తియు, యుష్ణశక్తికంటె నగ్నియు వేఱు కానట్లు పరబ్రహ్మమునకంటె మాయయు మాయకంటె పరబ్రహ్మంబును వేఱు కాదు. కావున నిచ్చట "జీవుఁడును అవిద్యయును బ్రహ్మయం దున్నవి" అని చెప్పఁ

బడియున్నది. పార్వతీశబ్దమునకు అవిద్యయని యర్థము చెప్పట బోపచారిక మని తెలిసికొనవలయును.) నివాసము, సుమహాభాసము = సూర్యుడు చంద్రుడు అగ్ని మొదలగువానిని ప్రకాశింపజేయజాలు లేజన్ముగలదియు, ఆనాభాసము = ఈశ్వరుడు జీవుడు ప్రపంచము అను మొదలగువికారము లేదియును లేనిదియు, అగు కైలాసము=పరబ్రహ్మము (లేక పరబ్రహ్మము. ఇది యుపమాంకారము కావున విశేషణములయందు మాత్రము శ్లేష యుండినజాలును. విశేష్యమగు కైలాసపదమునందుకూడ అర్థద్వయము నంగీకరించినచో శ్లేషాలంకారమగును.) చిద్విలాసంబుఅగుచుకొ, అపరోక్షజ్ఞానమే రూపముగాఁ గలదియై, తనరారుకొ.

తా. శుద్ధసత్త్వప్రధానమగుమాయకు నాశ్రయమై తనను కర్మయోగముచే నుపాసించువారలకు (బ్రహ్మమువేఱు; తాను వేఱు అను భేదదృష్టి కలిగి సుఖములు కావలయునని పరబ్రహ్మమును సగుణరూపముతో నేవించువారలకు అనుట.) ధర్మార్థకామముల నొసంగుచు, జ్ఞానయోగముచే నుపాసించువారలకు, (జీవబ్రహ్మైక్యమును తెలిసికొనిన వారలకు (మోక్షము నిచ్చుచు, జీవావిద్యలు తానే యై, నిర్వికారుడై సూర్యచంద్రాగ్నుల సహితము ప్రకాశింపఁ జేయజాలుదివ్యలేజన్ముతో జ్ఞానరూపుడగు నాపరబ్రహ్మము ప్రకాశించుచున్నది.

వ. అది మఱియు నాదిమధ్యాంతవిహీనంబును స్వజాతీయవిజాతీయ స్వగత భేదశూన్యంబును నిత్యాపరోక్షస్వప్రకాశావహానితానంత కోటిసూర్యచంద్రానలాలోకంబును పెదశాస్త్రపురాణోతిహాసా గమాగమ్యంబును బహువిధవర్ణధర్మకర్మగుణనామరూపవికారశక్తి విరహితంబును బ్రహ్మాంద్రాద్యమరాసురోరగగరుడగంధర్వకిన్నర కింపురుష సిద్ధసాధ్య విద్యాధర చారణాప్సరోయక్షగుహ్యకభూత భేచర దేవర్షి బ్రహ్మబుషీశ్వర యోగీశ్వర మునీశ్వర యతీశ్వర కవీశ్వరాద్యుపాస్యంబును నిత్యనిర్గుణ నిర్వికల్ప నిర్వికార నిరంజన నిర్విషయాతీంద్రియావాజ్ఞానసగోచరాప్రమేయ శుద్ధ బుద్ధ ముక్త కేవలాఖండ సచ్చిదానందమయంబునైన తురీయాతీత పరతత్త్వ కైలాసంబున నవ్యక్తమహాదాది సప్తావరణపరివేష్టితంబును జతుర్దశ లోక కందర మందరంబును సార్వభౌమాది హిరణ్యగర్భాంతా నంద గండశైలభాసురంబును భానుసోమనక్షత్ర తారాగ్రహ పావక సౌదామన్యాది వివిధ తేజోరత్న శర్మరిలంబును బ్రవిమల వైరాగ్యోపరత్యేకాంతాత్యంత ముముక్షుతాధిత్య కాధ్యాత్మానంద జీవనాభిషిక్తనిర్మల నిశ్చలతాకలికా కలితఫలిత నిష్కామకర్మా

పాసనా యాగయోగ జపతప స్సత్యశౌచదయాశీల వ్రతదానాది
 నానావిధానోకహోద్యానవిరాజితంబును శాస్త్రపుష్పవేత నిగ
 మాగమాంత కల్పలతావిలసితంబును షడ్విధసమాధి సౌఖ్యవిభ్రా
 జితంబును బరమాధ్యాత్మ విద్యానంద జలాభిషిక్త నిర్మల చిత్త
 వృత్త్యంగణ శమదమోపరతితిత్యక్షా శ్రద్ధాసమాధానామానిత్వా
 దంభిత్యాది కల్పాణగుణ మణిగుణ రంగవల్లీప్ర కాశితంబును నిరతి
 శయకైవల్యభాండాగారశోభితంబును ఫలకామనాభావస్వభావ
 నియతకర్తాచరణ చిత్తశుద్ధి సర్వకిర్తపరిత్యాగ గురుభక్తి వేదాంత
 శ్రుణ మనన నిదిధ్యాసనజ్ఞానాది సోపానసమన్విత విజ్ఞానరాజ
 మార్గలలితంబును బంచాక్షరీ మహామంత్ర మాణిక్యతోరణాలం
 కృతంబును బ్రణవనాద మంగళవాద్యరవ పూరితంబును నగు
 తురీయ మహాస్థాన మంటపాంతరంబున సర్వోపనిషత్సారభూత
 బ్రహ్మైకత్వదర్శనరూపాంకారసింహాసనాసీనుండై శుద్ధసత్త్వప్ర
 థానమాయామయదివ్యశోభన విగ్రహుండును సర్వజ్ఞత్వ సర్వే
 శ్వరత్వసర్వాంతర్యామిత్యసర్వప్రప్తత్వసర్వరక్షకత్వసర్వసంహారక
 త్యాద్యగణితసమగ్రసుగుణపరిగ్రహుండును సత్యజ్ఞానానందస్వరూ
 పుండును సర్వవ్యాపకుండును దేవదేవుండునగు శ్రీమహాదేవుండు
 మూర్తిమంతంబు లై నచతుర్వింశతి తత్త్వంబులును నిచ్చాజ్ఞాన
 క్రియాదిశక్తులును హృషీకేశ్వరవాణీశ్వర సురేశ్వర నందికేశ్వర
 భృంగీశ్వర విఘ్నేశ్వరకుమారాది ప్రమథగణాధీశ్వరులును బ్రాహ్మీ
 మాహేశ్వరాదిన స్తమాతృకలును స్వసాన్నిధ్యంబున నిజకరుణా
 కటాక్షవీక్షణంబు నపేక్షించి కొలువ స్వస్వరూపావలోకనంబు
 నేయఁచు నాత్మారాముండై యున్న సమయంబునఁ దదీయవామార్థశరీ
 రిణియఁ బరాపర ప్రకృతిస్వరూపిణియు నిఖిలజగదుపాదానకారణ
 భూతయు నఖిలలోకైకమాతయుఁ ద్రిభువన గోపినియు విశ్వమోహి
 నియు ధీముఖయు జ్ఞానవిజ్ఞానలోచనయు విషయవిరక్త్యధరయు
 విచారమందస్థితయు నిర్తమతానిరహంతాహస్తయుయోగబోధస్త
 నియు సందేహమధ్యయుసంసారచక్రనాభయు రాగద్వేషజఘనయుఁ
 గామలోభోరుదుగళయు సంకల్పవికల్పచరణయుఁ గాలానుగత
 కర్తయానయు వేదాంతవిద్యావ్యసనవసనోపరతికంచుక ధారిణియు

రజస్సత్వతమోగుణగ్రంథినీబంధకంచకబంధ వేణీబంధ ము...
 రయు ఫలత్యాగపూర్వవర్ణాశ్రమోచితధర్మానుష్ఠానేశ్వర ప్రణేధా
 నాచార్యోపాసనేంద్రియాత్మవినిగ్రహస్థితప్రజ్ఞత్యాది సాత్త్విక
 గుణభూషణాలంకారిణీయు శుద్ధవాసనావాసితయు నిత్యానపాము
 నియు దేవదేవియు నగుశ్రీమహాదేవి యతిప్రీతిపూర్వకంబుగా
 జతుర్విధశుశ్రూషలు గావించుచు నేవించుచు బూజించుచు భావించు
 చుచు నమస్కరించుచు నారాధించినం బ్రసన్నుండై మెచ్చి నగు
 నెయ్యది యిష్టం బిచ్చెద నడుగు మనిన సంతోషభరితచిత్తము
 యమృతకాశిని చిటునవ్వు నగుచు నిట్లనియె.

41

టీ. అది=అమహాకైలాసపర్వతము, (పరబ్రహ్మమనియు రెండవయర్థముకలదు.
 ఈవచనమునందు పరబ్రహ్మమునకును, కైలాసమునకును అభేదమును వర్ణించుచున్నాము.
 మఱియుఁ, అది...నంబును-అది=మొదలు, మధ్య=నడుమ, అంత=తుదియు, విజ్ఞానము
 బును = లేనిదియు (పర్వతపక్షమునందు మిగుల విశాల మైన దనియు, బ్రహ్మపక్షము
 నందు ఉత్పత్తిస్థితివిశాళములు లేనిదనియు నర్థము.), స్వజ్ఞా...బును-స్వజ్ఞాతీయము =
 తనజాతికి సంబంధించినవానివలనఁ గాని, విజ్ఞాతీయము = మఱియొకజాతికి సంబంధించిన
 వస్తువులవలనఁ గాని, స్వగత=తనయందేయున్న యనేకపదార్థములవల్లఁ గాని కలఁగి,
 భేద=భేదముతో, కూన్యంబును=లేనిదియును, ('ఏక మే వాద్వితీయం బ్రహ్మ' అను
 శ్రుతిప్రకారము ఆ పరబ్రహ్మమునకు తనజాతిలోఁ జేరిన మఱియొక బ్రహ్మములేదు
 గాని యితరజాతిలోఁ జేరిన మాయాప్రపంచము మొదలగువానివలనఁ గాని, తమలోను
 లనే యుండు నింద్రియములు మనస్సు మొదలగువానివల్లఁగాని భేదము లేదు.
 అనఁగా : ఆయనయొక్కండే యనుట. ఈవిశేషణమునకు పర్వతపక్షమున సంతచక్రము
 యర్థము దొరకుట లేదు. అయినను అనేకపర్వతములును, పృథ్వీములును, భూకా
 మేర్పడుచుటకు పీలులేకుండ చుట్టు నావరించియున్న వనియు, ఆపర్వతములమీది
 మొలచియున్నతీరగెలు మొదలగునవి కూడ నట్లే దాని నావరించి యున్నవని కాని;
 లేక, ప్రపంచమునందున్న సకల పర్వతములును, పృథ్వీములు రాళ్లు మొదలగునవి
 యును, ఆపర్వతమునందు మొలచియున్నతీరగెలు మొదలగునవియును అనఁగా: ప్రపంచము
 మంతయు, ఆకైలాసపర్వతముయొక్క కాంతిచే తెల్లనై యేది కైలాసమో యేది
 యితరపదార్థమో అనుభేదమును కనిపెట్టుటకు పీలులేక; యున్నది అని కాని నెవ్వ
 పచ్చును.) నిత్య...లోకంబును - నిత్య = శాశ్వతమైన, అపరోక్ష = సకల జనులనును
 ప్రత్యక్షమైన (బ్రహ్మపక్షమునందు జ్ఞానులకు ప్రత్యక్షమైన), స్వప్రకాశ=తనయొక్క

కాంతిచే, అపహసిత = తిరస్కరింపబడిన, అనంతకోటి = లెక్కలేనికోట్లసంఖ్యగల, సూర్య = సూర్యులయొక్కయు, చంద్ర = చంద్రులయొక్కయు, అనల = అగ్ని హోత్రములయొక్కయు, అగోకంబును = కాంతి గలదియు (రెండుపక్షములయందును 'అపరోక్ష' అను స్థలమునతప్ప తక్కినచోట్ల సమానమే. అచ్చటివిశేషమును అచ్చటనే చూపియున్నాను.) వేద...బును-వేద=చతుర్వేదములచేతను, శాస్త్ర=అటు శాస్త్రములచేతను, పురాణ=పదునెనిమిది పురాణములచేతను, ఇతిహాస=భారతరామాయణాదీలిహాసములచేతను, అగమ=కామికముమొదలగు నిరుపదియెనిమిది అగమములచేతను, అగమ్యంబును = చక్కగాఁ దెలియఁదగినదియును (పరబ్రహ్మపరమున, అగమ్యంబును = తెలియ నలవికానిదియును అనియర్థము), బహు...బును-బహువిధ=అనేక విధములగు, వర్ణ=నలుపు పనుపు మొదలగువర్ణములు, ధర్మ=(పాడుగగుట పొట్టియగుట మొదలగు) ధర్మములును, కర్త=(కదలుట, నడచుట మొదలగు) పనులును, గుణ = (స్వభావసిద్ధములైన గుణములకంటె వేఱైన) గుణములును, నామ = (కైలాసములను పేరుకంటె వేఱగు) పేర్లును, రూప = (సహజమై యుండు తెలుపుకంటె వేఱైన) రూపంబును, వికార = (సిద్ధముగా నుండుట అనుదానికంటె వేఱగు) వికారములును, శక్తి = (కఠినముగానుండుట అనుదానికంటె నితరములగు) శక్తులును, (శీలయొక్కకఠినత్వము, అగ్నియొక్కవేడిమి, మంచుయొక్క చల్లదనము, ఇవి యన్నియు వానివానిశక్తు లనఁబడును.) విరహితంబు=లేనిదియు, (బ్రహ్మణాదివర్ణములును, ఆవర్ణములకుఁ దగిన ధర్మములు, ఆచారములు, సత్త్వరజస్తమోగుణములు, సకలవిధము లగునామరూపములు, ఉండుట పుట్టుట మొదలగువికారములు, సర్వస్వతంత్రుఁడును, దేనితోను సంబంధపడకయుండుట, వాశరహితుఁ డగుట, అనాదియగువిజ్ఞానమే స్వరూపముగాఁ గలిగి యుండుట, సర్వమును దెలిసికొనుట, సర్వకాలములయందును తృప్తి గలిగి యుండుట అనునట్టి యాఱుశక్తులును, లేనివాఁడు అని పరబ్రహ్మపక్షమునం దర్థము.) బ్రహ్మే...బును-బ్రహ్మ = చతుర్ముఖుండును, ఇంద్ర = దేవేంద్రుఁడును, అని=మొదలుగాఁగల, అమర = దేవతలును, అసుర = రాక్షసులును, ఉరగ=అనంతంబు (వాసుకి మొదలగుసర్పములు)ను, గరుడ = గరుడులును, గంధర్వ = గంధర్వులును, కిన్నర = అశ్వముఖు (మనుష్యశరీరము గలకిన్నరు)లును, కింపురుష = (నరముఖము అశ్వశరీరము గల విశ్వవసు వరాహను ప్రభృతు లగు) కింపురుషులును, సిద్ధ, సాధ్య, విద్యాధర, చారణ (దేవేంద్రునిచారులు లోకవృత్తాంతమును దెలిసికొనివచ్చి, యాయనకుఁ జెప్పవారు.) అపురీ = అపురసలు (రంభ ఊర్వశి మొదలగు వారు), యక్ష = (కుబేరుండు మొదలగు) యక్షులును, గుహ్యక = (మాణిభద్రుండు మొదలైన) గుహ్యకులును, భూత = గ్రహములును (ఉరగ అనుపదముమొదల లిప్పటి

వఱకుఁ జెప్పఁబడినవారందఱును దేవతలేయైతఱు, వేఱువేఱుఱు గలవారుగావున
 ప్రత్యేకముగాఁ జెప్పఁబడిరి, ఖేదర = సూర్యుడును, దేవర్షి = నారదాదులును,
 (వీరు దేవతలలోఁబుట్టి మునులైరి గావున దేవర్షు లనఁబడుచున్నారు) బ్రహ్మఋషిశ్వర
 సనకాదులును, (భక్తి యోగాదుల నవలంబింపక కేవలజ్ఞాననిష్ఠులై పరబ్రహ్మనిష్ఠులై
 యున్నమునులు గావున వీరలకు బ్రహ్మఋషు లని పేరు. బ్రాహ్మణులై జన్మించి ఋషు
 లైనవారికిఁ గూడ సీపేరు గలదు గాని యావిశేషణమునందు మునీశ్వర అని సామా
 న్యమునివాచికమగు పదము కలదు. గావున నిచ్చట నాయర్థముఁ జెప్పటకు వీలులేదు.
 ఈపదము మొదలు విశేషణాంతరమువఱకు ప్రతిపదమునందును గానవచ్చు ఈశ్వరశబ్దము
 శ్రేష్ఠవాచకమని తెలిసికొనవలయును) యోగీశ్వర = కపిలుండు దత్తాత్రేయుండు మొద
 లగుమహాయోగులును, మునీశ్వర = అగస్త్యాదులును, యతీశ్వర = గోవిందభగవత్పాదులు
 శంకరాచార్యులు మొదలగు యతులును, కవీశ్వర = వాల్మీకిలోనగుకవులును, ఆది =
 మొదలగువారిచేత, ఉపాస్యంబును = నేవింపదగినదియును (ఈవిశేషణమునకు పర
 బ్రహ్మపక్షమునందును, పర్వతపక్షమునందును అర్థ మొక్కటియే.), నిత్య...నును -
 నిత్య = భూతభవిష్యద్వర్తమానకాలములందు నాశనమును జెందక సర్వకాలములందును
 స్థిరమై యుండునట్టియు, నిర్గుణ = సత్త్వము రజస్సు మొదలగు గుణములు లేనిదియు,
 నిర్వికల్ప = చిత్తము లేనిది యగుటచే, సంకల్పించుట, సంశయించుట మొదలగునవి
 లేనిదియు, నిర్వికార = వికారములు లేనిదియు, నిరాకార = రూపము లేనిదియు, నిరం
 జన = ఇతరసాధనములతో పనిలేక తనను తానే యెఱుంగునదియు (స్వప్రకాశ
 మైనది అనుట), నిర్విషయ = శబ్దము స్పర్శము మొదలగువిషయములు లేనిదియు
 (విషయములతో సంబంధపడనిదియు, లేక విషయములు కూడ తనకంటె వేఱుగాక
 పోవుటచే, “విషయములను జెలిసికొనుట” అనుమాట లేనిదియు), అతీంద్రియ = ఇంద్రి
 యములకు గోచరము గానిదియు, అవాఙ్మనసగోచర = వాక్కుచే చెప్పటకును, మన
 స్సుచే భావించుటకును గూడ వీలు కానిదియు, అప్రమేయ = ఇంతయని పరిమితిఁజెప్ప
 టకు వీలు లేనిదియు (క ప్రత్యక్షము మొదలగు నేప్రమాణములకును గోచరము
 కానిదియు), శుద్ధ = నిర్మల మైనదియు, బుద్ధ = జ్ఞానముచే తెలియఁదగినదియు, ముక్త =
 ఇతరపదార్థములతో సంబంధము లేక స్వతంత్రమై యుండునదియు, (ఇచ్చట స్వతంత్ర
 మనఁగా: “నిపదార్థముతోఁ గాని, యేగుణముతోఁ గాని సంబంధము లేక యున్నది”
 అని యర్థము. వైన నొకవిశేషణములో “పరబ్రహ్మమునకు స్వతంత్ర శక్తిలేదు”
 అని చెప్పఁబడియున్నది. దానికి “తన్ను ప్రేరేపించువాఁడు లేక తాను యథేచ్ఛముగా
 ప్రసంగమును ఆజ్ఞాపించుట అనుశక్తిలేదు” అని యర్థము.) కేవల = తనకంటె
 చెందవపదార్థము లేనివాఁడును, అఖండ = విభాగములు చేయుటకు వీలులేనిదియును,

సచ్చిదానందమయంబును=సత్యజ్ఞానానందస్వరూపంబును, ఐన, తురీ...బునక్ - తురీ
య = నుషువ్యవస్థకంటె నావలనుండు తురీయావస్థను (జాగ్రత్సృష్ట సుషుప్త్య
వస్థలు క్రమముగ సత్త్వరజస్తమోగుణస్వరూపము లనియు, ఆయవస్థలకావలనుండు
తురీయావస్థ శుద్ధసత్త్వస్వరూపమైనదనియు తెలిసికొనవలయును.), అతీత = అతిక్ర
మించిన, విదవయవస్థకంటె, (ఈయవిదవ యవస్థ, మైనఁ జూపఁబడిన నాల్గవయవస్థలోని
కడభాగమేకాని క్రొత్తదికాదు.) పర = మిగిలిన, తత్త్వ=పరబ్రహ్మ మనెడు, కైలా
సంబునక్=కైలాసమునందు, అవ్య...బును-అవ్యక్త=మూలప్రకృతియును, మహత్ =
ప్రపంచోత్పత్తికి ప్రథమావస్థ యగు మహత్తత్త్వము, ఆది = మొదలుగాఁ గల,
సప్తావరణ = ఏడుప్రాకారములచేత, పరివేష్టితంబును = ఆవరింపఁబడినదియును,
మూలప్రకృతి, మహత్తత్త్వము, శబ్దస్పర్శరూపరసగంధము లనియెడు నేడును
పరబ్రహ్మమునకు ఆవరణములు అనఁగా: పరబ్రహ్మమును దెలిసికొనకుండునట్లు చేయు
నది. ఈయేడింటిని ఆస్థానమంటపముయొక్క ప్రాకారములుగా చెప్పియున్నాఁడు.
ఇట్లే యీవిశేషణములయం దంతటను, వేదాంతమునకు సంబంధించిన విషయముల
నన్నిటిని, వృక్షములు గుహలు మొదలగుదానినిగాఁ జెప్పియున్నాఁడు.) చతు...బును-
చతుర్దశలోక = పదునాలుగులోకములనియెడు, కందర = గుహలచే, సుందరంబును =
మనోహర మైనదియు, సార్వ...బును - సార్వభౌమాది = చక్రవర్తిమొదలు, హిరణ్య
గర్భాంత=చతుర్దుఖబ్రహ్మవఱకు నుండువారియొక్క, ఆనంద = సుఖము లనెడు (అనేక
తారతమ్యములతో నున్న ఆనందము లనియెడు), గండకైల = జాటుడురాళ్లచేత, భాసు
రంబును=ప్రకాశించు చున్నవియును (అనఁగా: చక్రవర్తి, మనుష్యగంధర్వులు, ఆదేవతల
లోని గంధర్వులు, పితృదేవతలు, ఆజానజానులను దేవతలు, కర్తృదేవతలు, దేవతలు,
ఇంద్రుఁడు, బృహస్పతి, నవబ్రహ్మలు, చతుర్దుఖబ్రహ్మ, వీరియానందములు క్రమముగా,
నొకరి యానందముకంటె నొకరియానందము నూఱురె ట్లధికము.) భాను...రిలంబును-
భాను=సూర్యుఁడు, సోమ=చంద్రుఁడు, నక్షత్ర=నక్షత్రములు, తార=అశ్విని మొదలగు
నిరువదియేడునక్షత్రములు. (అశ్విని మొదలగు నిరువదియేడునక్షత్రములు తప్ప మిగిలి
నవి నక్షత్రములని సామాన్యముగాఁ జెప్పఁబడును. అశ్విన్యాదులకు తారలు అనిచేరు.)
గ్రహ=అంగారకాదిగ్రహములును (చంద్రసూర్యులనుగూఁటించి యిదివఱకే చెప్పఁబడి
యున్నది.) పావక=అగ్నియును, సౌదామని = మేఘపుంబును, ఆది = మొదలుగాఁగల,
వివిధ=నానావిధములైన, తేజః=దీప్తులనెడు, రత్న=మణులచే, శర్మరిలంబును=గండిసుక
గలదియును, ప్రవి...బును-ప్రవిమల=నిర్మలమైన, వైరాగ్య, ఉపరతి = చిత్తవిత్రాంతి
యును, ఏకాంత = నిశ్చలచిత్తమును, అత్యంతముముక్షుతా = శీఘ్రముగ మోక్షము
కావలయు ననుదృఢనిశ్చయమును (లేక స్థిరమగు కోరికయును), అనెడు, అధిత్యకా=

పర్వతము వైభాగమునందలి (పర్వతము వైభాగమునందు మొలచియున్న అనుట.)
 అధ్యాత్మనంద=బ్రహ్మనంద మనియెడు, జీవన=జలముచేత, అభిషిక్త=తడుపఁబడినట్టియు,
 నిర్మల నిశ్చలత్వ కలికా=చాంచల్యము లేక యుండుట అనియెడు మొగ్గలచేత (లేక
 పిండలచేత), కలిత=ఓప్పుచున్నట్టియు, ఫలిత=ఫలిపక్వములైనట్టియు, నిష్కామ=కోరిక
 లేని, కర్త=కర్తలును, (కర్తము ఇష్టమనియును, అపూర్త మనియును రెండువిధములు. అం
 దిష్టములనఁగా స్తో. 'అగ్నిహోత్రం తపఃసత్యం వేదానాం చానుపాలనం, ఆతిథ్యం
 వైశ్వదేవం చ ఇష్టమి త్యభిధీయతే'=అగ్నిహోత్రము చేయుట, జపము నాచరించుట,
 సత్యము పలుకుటఁ జేదాధ్యయనము చేయుట, ఆతిథిపూజ, వైశ్వదేవము అనునవి
 ఇష్టకర్తలు. స్తో. 'వాపీకూపతటాకాదిదేవతాయతనాని చ, అన్నప్రదాన మారామః
 పూర్త మిత్యభిధీయతే.' = 'చెఱువులు బావులు మొదలగువానిని ద్రవ్వించుట, దేవా
 లయంబులు కట్టుట, అన్నదానము, తోటలు వేయించుట అనునవి ఆపూర్తకర్తలు)
 (ఉపాసన=మంత్రజపపూర్వకముగా దేవతలను ధ్యానించుటయు, యాగ=యజ్ఞములును,
 యోగ = అష్టాంగములతోఁగూడిన రాజయోగము మొదలగు యోగములును, జప =
 గాయత్రి మొదలగుమంత్రముల జపించుటయును, తపః=శరీరమును శోషింపఁజేయునట్టి
 కృశ్రము చాంద్రాయణము మొదలగువ్రతంబును, సత్య యధార్థముఁ జెప్పటయును,
 శౌచ = లోపల వెలుపల పరిశుద్ధముగా నుండుటయును, దయ = భూతములయందు
 ప్రేమతోనుండి వానికప్టముల నోర్వలేక పోవుటయును, శీల = సత్సృభావంబును,
 వ్రత = బ్రహ్మచర్యాది వ్రతంబులును, దాన = ఈడియు, ఆది=మొదలైనవి యనియెడు,
 నానావిధ = అనేకవిధములైన, అనోకహ = వృక్షములతోఁగూడిన, ఉద్యాన = ఉపవన
 ములచేత, విరాజితంబును = ప్రకాశించుచున్నదియును, శాస్త్ర...బును - శాస్త్ర =
 తర్కము మొదలగుశాస్త్రము లనియెడు, పుష్ప = పూవులతోడ, ఉపేత = కూడిన,
 నిగమ = వేదములయొక్కయు, ఆగమ=కామికము మొదలగునాగమములయొక్కయు,
 అంత = కొన లనియెడు (వేదముయొక్క కొనలు ఉపనిషత్తులు. ఆగమముల యొక్క
 కొనలు చర్య, క్రియ, యోగ, జ్ఞానపాదములయందుఁ జెప్పఁబడు కర్మసాదాఖ్య
 కర్తృసాదాఖ్య మొదలగునవి అని తెలిసికొనవలయును.), కల్పలత = కల్పవృక్షముల
 చేత విలసితంబును, వడ్డి...బును - వడ్డిధ = ఆఱువిధములైన, సమాధి = సమాధులని
 యెడు (మనసు నొకవస్తువునం దేకాగ్రముఁజేసి యావస్తువును రూపసహితముగాఁ
 గాని రహితముగాఁ గాని ధ్యానించుట సమాధి యనఁబడును.), సౌధ = రాజగృహ
 ములచేత, విభ్రాజితంబును = మిగుల ప్రకాశించుచున్నదియును, పరమ...బును -
 పరమ=నిరతిశయమైన (దీనికంటె నధికమగునది లేదనుట.), అధ్యాత్మవిద్య = బ్రహ్మ
 జ్ఞానమువలనఁగలిగిన, ఆనంద = బ్రహ్మనంద మనియెడు, జల = నీటిచేత, అభిషిక్త=తడు

వజ్రజిన, నిర్మల = పరిశుద్ధమైన, చిత్తవృత్తి = మనోవృత్తి యనియెడు (మనస్సు అనుట.)
అంగణ = ముంగిటియందున్న, శమ = మనోనిగ్రహము, దమ = ఇంద్రియములజయించుట, ఉపరతి = చిత్తవిక్రాంతి (లేక సన్యాసము), తితిత్వా = శీతోష్ణాదుల సహించుట,
శ్రద్ధా = శ్రద్ధ, సమాధాన = గురువుపదేశించిన విషయములను శాస్త్రములఁ జూచియు
తనబుద్ధిచే విచారించియు నిశ్చయించుకొనుట, ఆమానిత్వ = నిరభిమానము, అదంభి
త్వ = డంబము లేకపోవుట, ఆది = మొదలైన, కల్యాణగుణ = సద్గుణములనియెడు, మణి
గణ = రత్నములతో నమర్చియున్న, రంగవల్లీ = ముగ్గులచేత ప్రకాశితంబును, నిరతి...
బును-సిరతిశయ = మహత్తరమైన, కైవల్య = మోక్షమనెడు, భాండాగార = బొక్క
సముచేత, శోభితంబును = ప్రకాశించునదియును, ఫలకామ...లలితంబును - ఫలకామ
నాభావ = ఫలములనుగోరని, స్వభావనియత = ఆయాగుణస్వభావములనుబట్టి శాస్త్ర
ములయందు విధింపఁబడిన, కర్మ = తమతమకులములకుఁ గలకర్మలను, ఆచరణ = ఆచ
రించుటవలనఁగలిగిన, చిత్తశుద్ధి = మనస్సుశుద్ధియును, సర్వకర్మపరిత్యాగ = సకలములగు
దుష్కార్యములను విడచివెట్టుటయును, గురుభక్తి, వేదాంత = వేదాంతవాక్యములను,
శ్రవణ = వినుట, మనన = మనసునందు విచారణ సేయుట, నిదిధ్యాసన = నిశ్చయించిన
విషయమును ఏకాగ్రచిత్తముతో ధ్యానించుట, జ్ఞాన = స్వస్వరూపజ్ఞానంబును, ఆది =
మొదలైనదనెడు, సోపాన = మెట్లతోడ, సమన్విత = కూడిన, విజ్ఞాన = బ్రహ్మసూత్ర
మనెడు, రాజమార్గ = రాజపీఠలలో, లలితంబును = మనోహరమైనదియును, పంచ...
బును-పంచాక్షరీ = 'నమశ్శివాయ' అను అయిదక్షరములు గల, మహామంత్ర = గొప్ప
మంత్రమనెడు, మాణిక్య = మాణిక్యమైన, తోరణ = వెలుపఁబాసిండ్లచేత, అలంకృతం
బును = అలంకరింపఁబడినదియును, ప్రణవ...తంబును - ప్రణవసూత్ర = పదివిధములగు
హింకారనాదము లనియెడు (ఈదశవిధనాదములను గూర్చి ముందు గ్రంథకర్తయే
సవిస్తరముగ వివరింపఁ గలఁడు.), మంగళవాద్య = శుభకరములైనవాద్యములు, రవః
ధ్వనిచేత, పూరితంబును = నిండింపఁబడినదియును, అగు = అయినట్టి, తురీయ...బును
తురీయ = ఉన్నత్యవస్థయనియెడు (జాగ్రదాది మూడవస్థలవలె సహజముగా వచ్చు
నది గాక యవరోక్ష బ్రహ్మజ్ఞానమువలనఁ గలుగునట్టి యాయున్నత్యవస్థయే బ్రహ్మ
సందానభవ మనియును నిర్వికల్పసమాధి యనియును జెప్పఁబడినది.), మహాస్థాన
మంటప = గొప్పకొలుపుకూటముయొక్క, అంతరంబున = లోపల, (ఇచ్చట ఈ యున్న
త్యవస్థకును, పరబ్రహ్మమునకును నామములందుఁ దప్ప రూపములందు భేదములేదు.
కావునఁ బరబ్రహ్మమునకు ఆపరణములగు మూలప్రకృతి మొదలగువానిని ఈ ఆస్థాన
మంటపమునకు ప్రాకారములు గాను మణియు నాయావస్తువులను సోపానములు
గాను వర్ణించి యున్నారు.) 'కందరసుందరమును కందకైలల భాసురంబును' అనుచో

రమణీయం బగునొకానొక కైలాసగుహలో నున్నదనియు, ఒకానొకవిశాలమగు బండపై నమర్చబడినదనియు “అధిత్యక...ఉద్యాన” అను విశేషణబలమువలన నా గుహయు బండయు పర్వతముయొక్క ప్రభాగమునందు (శిఖరమునకంటె కొంచెము క్రింద) నున్న వనియు, అర్థముచెప్పట యుక్తమని తోచుచున్నది. లేకున్న నాస్థాన మంటపమందు గుహలు గండశైలములుండుటకు వీలులేదు గదా. “అగుహ శిఖరమున కంటె గొంత క్రిందనున్నది.” అని చెప్పకున్నయెడల నచ్చట గండశైల ముండుటకు వీలుండగని తెలియవలయును.) సర్వో...నుండై-సర్వ = అశేషములైన, ఉపనిషత్ = వేదాంతములయొక్క, సారభూత = సారాంశమైన, బ్రహ్మత్వకత్వ = జీవుడును బ్రహ్మ యును ఒక్కటియే అనువిషయమును, దర్శక = చూపునట్టి, రూప = స్వరూపముగల, హింకార=ప్రణవ మనియెడు, హింకారమును ధ్యానించినవారు శీఘ్రముగ జీవబ్రహ్మై క్యమును దెలిసికొందురనిభావము. హింకారమునకు అర్థ మాపరబ్రహ్మయే కావునను “తజ్జ పస్తదర్శభావనం” = “దానిని జపించుట దానియర్థమును మనసున ధ్యానించుట” సాక్షాత్కారమునకు సాధనములు “అది యనగా హింకారము” అను యోగసూత్ర మునుబట్టి జపకాలమునందు ఆపరబ్రహ్మమును (అనగా: ఆయన యథార్థస్వరూపమును) స్మరించుచుండుట యత్యవశ్యక మగుటచేతను, దీనికి శ్రవణాలుగుడ సాహాయ్య మయ్యేసేని జీవబ్రహ్మైక్యజ్ఞాన మతిశీఘ్రములొక గలుగు ననుటకు సంశయమే లేదని తెలిసికొనవలయును. సింహాసన = సింహాసనమునందు, అసీనుండై = కూర్చున్నవాడై, శుద్ధ...డును - శుద్ధసత్త్వ = శుద్ధసత్త్వమే, (లేక గుణసామ్యావస్థయే) గుణసామ్య మనగా: మూడుగుణములును ఎక్కువ తక్కువలులేక యుండుట; లేక గుణసామ్యా స్వ సత్త్వరజస్తమము లను భేదములు లేక, వాని కన్నిటికి నాధారమైయుండు గుణత్వ జాతి) ప్రధాన = ముఖ్యముగాగల (అదియే స్వరూపముగాగల యనుట.), మాయామయ - మాయ = మాయయే ఆకారముగాగలగినట్టియు, దివ్య = శ్రేష్ఠమై నట్టియు (ఆమాయ ఆవరణము కాగలది అయినను, దానివికారములతోగొంచె మైనను సంబంధపడ కుండునట్టి అనుట.), శోభన = ఉపాసకులకు శుభముల నొసంగు నట్టియు, విగ్రహుండును = శరీరము గలవాడును, (“మాయాం తు ప్రకృతిం విద్యాన్తాయినం తు మహేశ్వరమ్” = “మాయయే ప్రకృతి. ఆమాయ ఉపాధిగాగల వాడు ఈశ్వరుడు” అను శ్రుతి ననుసరించి, యిచ్చట ఈశ్వరస్వరూపము వర్ణింపబడె నని చెప్పవలయును.) సర్వ...డును - సర్వజ్ఞత్వ = సమస్తమును దెలిసికొనుట, సర్వేశ్వరత్వ = సమస్తమునకును ప్రభు వగుట (లేక సమస్తప్రపంచమును ఆజ్ఞాపించుట.), సర్వాంతర్యామిత్వ = సమస్తప్రపంచమునందును వ్యాపించి తనమాయాశక్తిచే దానిని స్వకర్తానుగుణముగా నడుపుట (“ఈశ్వర స్సర్వభూతానాం హృదోశ్చైర్జ్ఞః తిష్ఠతి

భ్రామయన్ సర్వభూతాని యంత్రారూఢాని సూయయా” = “శరీర మనుయంత్ర ముపై నెక్కియున్న యీసకలజీవులను, దనమాయాశక్తిచే తత్త తక్కర్తానుగుణముగఁ ద్రిష్టచు, నావరమేశ్వరుఁడు సర్వభూతములహృదయములయందును **క్షాన్వాడు**” అను గీతావాక్య మీవ్యాఖ్యానమునకుఁ బ్రమాణము.) సర్వస్వప్రకృత్య = సకలమును సృష్టిచేయుట, సర్వరక్షకత్వం = సమస్తమును బాలించుట, సర్వసంహారకత్వం = సర్వమును లయింపఁ జేయుట, ఆది = మొదలగు, అగణితం = లెక్కపెట్టఁగూడని, సమగ్రం = సంపూర్ణములైన, సుగుణపరిగ్రహించును = సద్గుణములు గలవాఁడును, సత్సత్త్వానానందస్వరూపుఁడును, సర్వవ్యాపకండును, దేవదేవుండును - దేవ = ఇంద్రియాదిదేవతలకు, (లేక ఇంద్రియాదిదేవతలకు), దేవుండును = దేవత యగువాఁడును (అనఁగా: నియామకుఁ డగు వాఁడును, లేక తనవ్రతాశముచే నింద్రియములఁ బ్రకాశింపఁజేయువాఁడును), అగు శ్రీమహాదేవుఁడు = అయినశోభాయుక్తుఁడగు సాంబమూర్తి, మూర్తిమంతంబులు = ఆకారములను ధరించినవి, అయిన చతుర్వింశతితత్త్వంబులును = స్థూలశరీరమునందుండు నిరుపది నాలుగుతత్త్వములును (ఆకాశాదిభూతము లైదు, జ్ఞానేంద్రియములు అయిదు, కర్మేంద్రియములు అయిదు, ప్రాణము లయిదు, మనోబుద్ధి చిత్తాహంకారములు నాలుగు, యవి యిరుపదినాలుగుతత్త్వములు.), ఇచ్ఛా...లును-ఇచ్ఛా = సృష్టి చేయవలయునని తలంచుట అనుశక్తియును, జ్ఞానం = జీవరూపమును ప్రవేశించి సమస్తమును దెలిసికొనుచుండుశక్తియును, క్రియాం = ప్రాణరూపముతో శరీరమునందుండి సమస్తము లగుకర్మేంద్రియములచేతను పనులఁజేయించునట్టిశక్తియును, ఆదితత్త్వంబును = మొదలగు నానావిధము లగుశక్తులను (సత్త్వశక్తి, రజశ్శక్తి, తమశ్శక్తి మొదలగునవి యనుట.), హృషీ...లును-హృషీకేశ్వరం = విష్ణువు, వాణీశ్వరం = బ్రహ్మ, సురేశ్వరం = ఇంద్రుఁడు, నందికేశ్వరం = నంది, భృంగీశ్వరం = భృంగి, విఘ్నేశ్వరం = వినాయకుఁడు, కుమారం = కుమారస్వామి, ఆది = మొదలైన, ప్రమథగణం = ప్రమథులసమూహము యొక్క (ప్రమథులు శివునిసభయందు సభ్యులు), అధీశ్వరులును = ప్రభువులును, బ్రాహ్మీ...లును - బ్రాహ్మీమహేశ్వర్యాది = బ్రాహ్మీ మహేశ్వరి మొదలగు సప్తమాతృకలును, (బ్రాహ్మీ, మహేశ్వరి, హూమరి, వైష్ణవి, వారాహి, ఇంద్రాణి, చాముండి అనువా రేడుగురు మాతృక లనబడుదురు.) స్వసాన్నిధ్యంబున = తనసమీపమున, నిజ...బు = నిజ (రుద్రుని) యొక్క, కరుణాం = దయతోఁగూడిన, కటాక్షవిక్షణంబు = కడగంటిచూపును, అపేక్షింబి = కోరి (దయించునపుర్యముగ నారుండు) తమవైపుఁ జూచునా యని కోరుచు అనుట.), కొలువ = నేవించుచుండఁగా, స్వస్వరూపావలొకనంబు = తనస్వరూపమును (అనఁగా: పరబ్రహ్మస్వరూపమును) చూచుటను (లేక అనుభవించుటను), చేయుచుం = బ్రహ్మనుభవము చేయుచు (పరమానంద

సముద్రమున మునిగి అని భావము.), అత్తారాముండు విఠనలొక దాను ఆనందించుచున్నవాడై, ఉన్నసమయంబునకొక ఉన్నప్పుడు, తదీ...యొక-తదీయఃఅయిశ్వరునియొక్క, వామార్థంబడమదగునగభాగమే, శరీరిణియొక=శరీరముగాఁ గలదియు, పరాపరప్రకృతి స్వరూపిణియొక = పరాప్రకృతి అపరాప్రకృతి పరాపరప్రకృతి అను మూడుప్రకృతులను స్వరూపముగాఁ గలదియు (ఈప్రకృతులను గూర్చి మూలమునందే స్పష్టము చేయఁబడును.) నిఖిలజగదుపాదానకారణభూతయొక=సమస్త జగత్తునకును ఉపాదానకారణమైనట్టియు, నిఖిల...యొక - నిఖిల = సమస్తమైన, లోక = లోకములకు, ఏక = ముఖ్యమైన, మాతయొక=తల్లియును, త్రిభువనగేహినియొక = మూడులోకములను దనకుఁ గుటుంబముగాఁ గలదియు, విశ్వమోహినియొక = ప్రపంచమును మోహింపఁ జేయుచదియు, ధీమతుభయక = పరిశుద్ధమగు బుద్ధియే ముఖ్యముగాఁగలదియు, జ్ఞాన...యొక - జ్ఞాన = పదపదార్థవిజ్ఞానము (మహావాక్యములయందలి పదములయొక్క వాక్యార్థము. ఆనఁగా: వైకే దోఁచునర్థము యొక్కయు లక్ష్యార్థము. ఆనఁగా: వాక్యార్థములయందున్న విరోధములను బోగొట్టుటకై యూహింపవలసిన యర్థముయొక్క జ్ఞానము.), విజ్ఞానము = అనుభవపూర్వకమైన జ్ఞానమును, లోచనయొక=కన్నులుగాఁగలదియును, విషయ...యొక-విషయ= శబ్దస్పర్శాదివిషయములందలి, విరక్షి=వైరాగ్యమే, అధరయొక=పెదవిగాఁ గలదియును (వైరాగ్యమునకంటె నధికమగునానందము లేదు గావునను అధరామృతము నాస్వాదించుట పరమానందకరము గావునను ఇట్టియొపమానము చెప్పఁబడినది. ఇట్లే తక్కినచోట్లను అచ్చటసందర్భముల కనుకూలముగ పోలిక గల దని యూహింపవలయును.), విచారమంద...యొక-విచార = బ్రహ్మవిద్యవిచార మనునదియే, మందస్మితయొక = చిఱునవ్వుగా గలదియును (పరిశుద్ధముగా నుండుటయే ఇచ్చట బ్రహ్మవికారమునకును చిఱునగవునకును పోలిక.), నిర్వ...యొక - నిర్వమతా = ఇది నాది యను సభిమానము లేకుండుట, నిరహంతా=నేను అను అభిమానములేకుండుట (అనునవియే), హస్తయొక=హస్తములుగాఁ గలదియును (సర్వకార్యములను జేయుటకు హస్తములే ముఖ్యసాధనములైనట్లు ముక్తినిజెందుటకు అహంకారమనుకారముల విడుచుటయే ప్రధానసాధనము గావున నిట్లు పోల్చఁబడిను.) యోగబోధస్తనియొక = రాజయోగంబును (లేక కర్మయోగంబును) జ్ఞానంబును స్తనములుగాఁ గలదియు, (క్షీరమును అమృతమును వర్షించు స్తనములతో బ్రహ్మానందామృతమును వర్షించు యోగజ్ఞానములకుఁ దగినపోలిక గలదని యెఱుఁగఁగదినది.) సందేహమధ్యయొక=నేను జీవుఁడనో, బ్రహ్మంబునో అనునట్టిసందేహమే నడుముగాఁగలదియును (ఇచ్చట “కలదా లేదా అను సందేహమునకు ఆశ్రయ మగు మిగుల సన్ననగు నడుము గలది” అని రెండవయర్థము గలదు.) సంసారచక్రనాభియొక

=సంసార చక్రమే బొడ్డుగాఁ గలదియును (సంసార మనఁగా: పురుషుని బహువిధము లగు కార్యములనుండు ప్రవర్తింపఁజేయు అహంకారము. అది చక్రమువలె ఆద్యంతములు లేనిది కావున ఆద్యంతములు లేకుండుట అనునది అహంకారచక్రములకును, గుండ్రముగా నుండుట అనునది చక్రనాథులకును క్రమముగా పోలిక లని యెఱుంగు నది.), రాగ...యుక్-రాగ = తనకుఁ గావలసిన వస్తువులయందుఁ బ్రేమ, ఆవస్తువును సంపాదించవలయునని త్వర, ద్వేష=తన కక్కఱలేనివస్తువుల వైరము, వానిని బరిత్యజించుట, జఘనయుక్=కటిపురోభాగముగాఁ గలదియు ("క్లిజే తు జఘనం పురః" "జఘన మనునది కటిపురోభాగమునకు పేరు. అది నపుంసకలింగము" అని అమరము.), కాన్...యుక్ = పరస్మి పరధనాదులను గోరుటయు, లోభ = తనధనమును బరుల కీయక తానైనను అనుభవింపకయిండుటయు, ఆను నవియే, ఉర్యుగయుక్ = తోడలుగాఁ గలదియును, సంకల్పవికల్పచరణయుక్ = సంకల్ప వికల్పములే పాదములుగాఁ గలదియును (సంకల్పవికల్పములే నకలవిధములగు ప్రవర్తనములకును సాధనములు గావునఁ జరణములతోఁ బోల్పఁబడినవి. దుర్గుణములన్నియును బరిత్యజింపవలసినవని సూచించుటకై యథః కాయరూపముగ వర్ణింపఁబడియున్నవి.), కాలా...యుక్-కాల = కాలములచేత, అవగత=వచ్చిన, పుణ్యపాప మిశ్రకర్తములే, యానయుక్ = నడకలుగాఁ గలదియును, వేదాం...యుక్-వేదాంత విద్యావసన = బ్రహ్మవిద్య యని యెడు వస్త్రమును, ఉపరతికంచుక = చిత్తవిశ్రాంతి యనియెడు అవికను, ధారిణియుక్ = ధరించినదియు, రజస్వత్వ...సురుచిరయుక్ - రజః = రజోగుణము యొక్కయు, సత్త్వ = సత్త్వగుణముయొక్కయు, తమః = తమోగుణముయొక్కయు, గ్రంథి=ముడులను, (సత్త్వగుణము జాగ్రదవస్థ, దానికిని రజోగుణ మగు స్వప్నావస్థకును మధ్యనుండు సంధియును, ఇట్లే తమోగుణరూపమగు సుషుప్త్యవస్థకును స్వప్నావస్థకును మధ్యనుండు సంధియును, ఇట్లే జాగ్రదవస్థకును సుషుప్తికిని మధ్యనుండు సంధియును అను నీ మూడు సంధులును, అనఁగా: ముట్టును.) నీవీబంధ = పోకముడియు కంచుకాబంధ = అవికముడియు, వేణీబంధ=జడముడియు, కొప్పును, అగునట్లుగా, సురుచిరయుక్ = ప్రకాశించుచున్నదియును (వైన వర్ణించియున్న మూడుముడులును, ఈ పార్వతీదేవికిఁ గలపోకముడి మొదలగు మూడుముడులుగా నున్నవి యనుట.), ఫలత్యా...కారిణియుక్-ఫలత్యాగపూర్వక = ఫలమును గోరకుండుటయై ప్రధానముగాఁగల, వర్ణ=బ్రహ్మశాదివర్ణములకును, ఆశ్రమ=బ్రహ్మచర్యము మొదలగు ఆశ్రమములకును, ఉచిత=తగిన (అనఁగా: వేదమునందు విధింపఁబడిన), ధర్మ = స్నానము సంధ్య మొదలగు నిత్యకర్మములతోను, శ్రాద్ధము మొదలగు నైమిత్తికకర్మములతోను గూడిన నకలవిధముల ధర్మములు, అనుష్ఠాన=వాని నాచరించుటయు (లేక ఫలత్యాగపూర్వక

ముగ సర్వధర్మములను ఆచరించుటయు), ఈశ్వరప్రణిధాన = భగవద్ధ్యానమునకు, ఆచార్యోపాసన=సద్గురుసేవ, ఇంద్రియ = జ్ఞానేంద్రియములయొక్కయు కర్మేంద్రియములయొక్కయు, ఆత్మ = మనస్సుయొక్కయు, వినిగ్రహ=జయించుట, స్థితప్రజ్ఞత్వ=దృఢమగు పరమార్థజ్ఞానము కలిగియుండుట, ఆది = మొదలైన, సాత్త్వికగుణ = సత్త్వగుణమును సంపాదించుకొనుటవలన గలిగిన చక్కని మనోవృత్తులు (దీనికే దైవసంపదయని పేరు.) అనియెడు, భూషణ = నగలు, అలంకారిణియ్యు = అలంకారముగాఁ గలదియును, శుద్ధవాస...య్యు = శుద్ధ = సత్త్వరజస్తమోగుణములులేని (అనఁగా: శుద్ధసత్త్వప్రాయ మైన), వాసనా = మనోవృత్తులచేతను, చందనము పుష్పములు మొదలగు సుగంధములచేతను, ఈరంటికిని శుద్ధసత్త్వము సమానమే. వాసితయ్యు = పరిమళించుచున్నదియును, (నివసించబడినదియును అనఁగా: పరిశుద్ధము లగు మనోవృత్తులకాధారమైనదియును అని రెండవయర్థము. “వాసనా ద్వివిధా ప్రోక్తా శుద్ధాచ మలినా తథా, మలినా జన్తకృతోవ్రీక్తా శుద్ధా జన్తవినాశినీ” “శుద్ధవాసన యనియు మలినవాసన యనియు, వాసన మనోవృత్తి, లేక మనస్సునం దున్నసంస్కారము రెండువిధములు. అందు శుద్ధవాసన పునర్జన్మమును నశింపఁ జేయును. మలినవాసన దానిని గలిగించును” అని తెలిసికొనవలయును.) నిత్యానపాయనియ్యు = శివుని నెప్పుడు నెడఁబాయనిదియు, దేవదేవియ్యు = స్వప్రకాశరూపుఁ డగు పరమశివునకు భార్యయును అగు, శ్రీమహాదేవి = బ్రహ్మవిద్యాస్వరూపిణి యగుపార్వతీదేవి, అతిప్రియపూర్వకంబుగా = మిగుల ప్రీతితో, చతుర్విధశుక్రావళు = నాలుగువిధములగు సేవలను (శిష్యులు గురువులకు సేయు సేవకు శుక్రావళి యనిపేరు), కావించుచు = చేయుచు, నేమించుచు = పూజించుచు, భావించుచు = ధ్యానము చేయుచు, నమస్కరించుచు, ఆరాధించిన = ఆపరమేశ్వరునిమనసునకు సంతనమును గలిగింపఁగా, ప్రసన్నుండు వి = అనుగ్రహదృష్టిచే జూచుచు, నుముఖుడై, మెచ్చి, నీకుఁ ఎయ్యది ఇష్టంబు = నీకేమి కావలయును?, ఇచ్చెదఁక, అడుగుము, అనిన = అని చెప్పఁగా, సంతో...వి-సంతోష = ఆనందముచేత, భరిత = నిందింపఁబడిన, చిత్తయై = మనస్సుగలదై, అస్తుత్తకాశిని = ఆపార్వతీదేవి, చిటునవ్వు నగుచుకొని, ఇట్లు అనియె = ఈక్రింద రాఁబోవువిధముగా చెప్పెను.

తా. మొదలు నడుమ తుది యనునవి లేక యేవిధ మగునితరవస్తువులవలనఁగూడఁ భేదములు చెందక, స్థిరమై ప్రత్యక్షమై యున్న తనకాంతిచే ననేకకోట్ల సూర్యచంద్రాగ్నుల దిగస్కరించుచు వేదశాస్త్రాగమాదులయందు సుప్రసిద్ధమైన బహువిధము లగు వర్ణములచేతఁగాని, తనకు విరుద్ధములగు పొట్టితనము మొదలైన ధర్మములచేతఁగాని, నడక మొదలగు వసులచేతఁగాని, యితరగుణములచేతఁగాని, వైలాస మనుప్రసిద్ధమైన యొకపేరు తప్ప యితరములగు పేర్లచేతఁగాని, తెలుపుగాని యితరరూపములచేతఁగాని,

వికారములచేతఁ గాని, కఠినత్వము అనునదితప్ప తక్కినశక్తులచేతఁ గాని ఆశ్రయింపఁ బడక (కైలాస మని మిగుల ప్రసిద్ధిఁజెందిన తెల్లనివర్ణము గలదియై అనుట) బ్రహ్మ, దేవేంద్రుఁడు మొదలగుదేవతలును, సిద్ధ సాధ్య విద్యాధర చారణ గంధర్వాదులును, నారదాదులగు దేవమునులును, దత్తాత్రేయుఁడు మొదలగు యోగీశ్వరులును, అగస్త్యుని మహర్షులును, సనకసనందనాదులును, సర్వకాలములయందును సేవించుచుండ నాకైలాస పర్వతము నాశరహితంబును రూపము గుణములు వికారములు సంకల్పములు మొదలగు నవి లేనిదియు, విసాధనముచేతనైనను తెలిసికొనుటకు పీలుకానిదియు, శబ్దాదివిషయములతోఁగూడ సంబంధపడనిదియు, ఇంద్రియములకుఁ గాని మనస్సునకుఁ గాని గోచరముగాక, ప్రత్యక్షాది ప్రమాణములచేతఁ దెలియ రానిదియు, ఇది యంతయని పరిమితి చెప్పుటకు పీలులేనిదియు, పరిశుద్ధమై సకలప్రకంచమునకంటె వేఱై అనుభవసహిత మగు జ్ఞానమునకుం దక్క మఱి దేనికిని గోచరముగాక సచ్చిదానందరూపమైయుండు నా తురీయాతీతపరబ్రహ్మమో యనఁ బ్రకాశించుచుండును. పరబ్రహ్మరూపమగు నాకైలాస పర్వతమున అవ్యక్తము మొదలగు నేమ ప్రాకారములచేత నలంకరింపఁబడినదియు, పదునాల్గు లోకములను గుహయందు నిర్మింపఁబడినదియు చక్రవర్తిమొదలు చతుర్ముఖునివఱకు ననేకతారతమ్యములతో నున్నయానందము లనియెడురాళ్లవైఁ గట్టఁబడినదియు, సూర్యుఁడు చంద్రుఁడు అగ్ని నక్షత్రములు మెఱపులు మొదలగు జ్యోతితులే రత్నములుగా, నారత్నములయొక్క చూర్ణమే యిసుకగాఁ గలదియునై, బ్రహ్మనుభవ మనియెడు నొకకొలుపుకూటమున రాజిల్లుచుండెను. దానిసమీపమున పరిశుద్ధమగు వైరాగ్యమే యేకాగ్రచిత్తముతో ధ్యానము చిత్తవిశ్రాంతి, మిగుల త్వరగా మోక్షము కావలయునని ఇచ్చ అను పర్వతాగ్రభాగమున మొలచి బ్రహ్మానందమున నీరు పోయుటచే పెరిగి నిష్కామకర్మము యాగములు యోగములు జపములు కృహము చాంద్రాయణము మొదలగు తపస్సులు ఉపాసనలు సత్యమువలకుట పరిశుద్ధత్వము దయ మంచినస్వభావము దానము వ్రతము మొదలగు ఫలవృక్షములు మనసు నిశ్చలముగా నుండుట యనియెడు పిండెలతో నొప్పి ఫలించుచుండును. వేదాంతములును, అగమాంతములును అనియెడు కల్పవృక్షపుత్రీకెలును శాస్త్రములనియెడి పుష్పములచే నొప్పుచుండును. ఇట్లాఫలవృక్షములతోడను, పూఁగిఁగెలతోడను రాజిల్లునుపవనంబులు లేకకు మిక్కిలియై యాకొలుపుకూటమునకుఁ జాట్టును గ్రమ్ముకొని యుండును. షడ్విధసమాధు లనియెడుపేడలు, దానిపార్శ్వములయందుఁగలవు. మఱియు, పరిశుద్ధమగు చిత్తవృత్తి యనియెడు దానిముంగిలి, బ్రహ్మానందమునియెడు బలముచేఁ దడుపఁబడి మనోనిగ్రహము ఇంద్రియనిగ్రహము చిత్తశాంతి పీర్వు శ్రద్ధ తృప్తి గర్వము లేకపోవుట దంబము లేకపోవుట మొదలగు సద్గుణములే రత్నములుగా, నారత్నములచే ముగ్గులు పెట్టి యలంక

రింపఁబడి యుండును. అచ్చట సర్వాధిక మగుమోక్ష మనియెడుబొక్కన మొకటి గలదు. ఫలమును గోరక వేవోక్తకర్తల నాచరించుటయు, మనశ్శుద్ధియు, సర్వకర్మల కాస్త్రోక్తవిధానంబున విడుచుటయు, గురుభక్తియు, వేదాంతవాక్యములనుటయు, విచారించుటయు, వానియర్థమును ధ్యానించుటయు, బ్రహ్మనెఱుంగుటయు ననుసోపానములచే నలంకరింపఁబడి, అనుభవజ్ఞాన మనియెడు రాజనీధియొకటి దానిసమీపమునకుఁ బోవుచుండును. పంచాక్షరీమంత్ర మనియెడు మాణిక్యములచే జెక్కఁబడి ద్వారములు మిగులఁ బ్రకాశించుచుండును. పదివిధములగు ఓంకారధ్వనులు మంగళవాద్యములై యెప్పుడును అచ్చట మ్రోయుచుండును. ఇట్టికొలుపుకూటమున, ఉపనిషద్ధమగు జీవబ్రహ్మైక్యమును ప్రత్యక్షముగఁ జూపఁజాలు ఓంకార మనియెడు సింహాసనమువై శుద్ధసత్త్వప్రధాన యగుమాయయే యాకారముగాఁ గలిగి సర్వజ్ఞత్వ సర్వేశ్వరత్వ సర్వాంతర్యామిత్వ సృష్టిస్థితి సంహారకత్వములు మొదలగు సకలకల్యాణగుణములచే నొప్పుచు, సత్యజ్ఞానానందస్వరూపుడై, దేవతలకు దేవతయై యుండు నా మహాదేవుఁడు కొలువు దీటి యుండెను. ఆమృహాత్ముని దయారసపూర్ణము లగు కటాక్షములఁ గోరుచు, స్వరూపములఁ దాల్చిన యిరువదినాలుగుతత్త్వములును, ఇచ్ఛాశక్తి, జ్ఞానశక్తి, క్రియాశక్తి అను శక్తులును, విష్ణువు బ్రహ్మ ఇంద్రుఁడు మొదలగు దేవతలును, సందికేశ్వరుఁడు భృంగీశ్వరుఁడు విఘ్నేశ్వరుఁడు మొదలగు ప్రమథులును, బ్రాహ్మి మొదలగు సత్తమాత్మకలును, కుమారస్వామియును సేవించు చుండిరి. అప్పరమశివుఁడు బ్రహ్మసభము సేయుచు పరమానందపరమకుఁ డై యుండెను. అట్లున్న సమయంబున, నమృహాత్ముని శరీరమునందలి వామభాగమే తనశరీరముగాఁ గలదియ, పరాప్రకృతి ఆపరాప్రకృతి పరాపరాప్రకృతి అనియెడు మూఁడు ప్రకృతులును స్వరూపముగాఁగలదియు, సకలప్రపంచమునకు ఉపాదానకారణ మైనదియు (కార్యరూపముగాఁ బరిణామములు చెందుకారణము ఉపాదానకారణ మనఁబడును. కుండకు మట్టి ఉపాదానకారణము; గుడ్డకు నూలు ఉపాదానకారణము), సకలలోకమునకుఁ దల్లియు, మూఁడులోకములు తనకుఁ గుటుంబముగాఁ గలదియ, సకలప్రపంచమును మోహింపఁ చేయునదియు, బ్రహ్మజ్ఞానముచేఁ బ్రకాశించుబుద్ధియే ముఖముగా జ్ఞానమును అనుభవనహితజ్ఞానమును నేత్రంబులుగ వైరాగ్యము పెదవిగ వేదాంతవిచారము చిటునగవుగ మమకారములు లేకుండుట అహంకారములు లేకుండుట అనునవి హస్తములుగ రాజయోగము జ్ఞానము అనునవి స్తనములుగ సంశయము నడుముగ సంసారచక్రము బొడ్డుగ అభిలాష వైరము అనునవి కటిపురోభాగముగ కామము లోభము అనునవి తొడలుగ సంకల్ప వికల్పంబులు పాదములుగ కాలము ననుసరించి పచ్చుప్రార్థకర్తములు నడకలుగఁ బ్రకాశించుచు, బ్రహ్మజ్ఞాన మనియెడు చీరెయు, చిత్తవిక్రాంతి యనియెడుఁ బాదయు, జాగ్రత్స్వప్న సుషుప్త్యవస్థాసంధు

లనియెడు కోకముడి అవికముడి కొప్పు అనునవియు, ఫలాపేక్ష లేకుండ తనవర్ణమునకును ఆశ్రమమునకును దగినకర్మల నాచరించుట వరమేశ్వరధ్యానము గురుసేవ ఇంద్రియములను మనస్సును జయించుట దృఢమగు విజ్ఞానము అను మొదలగు సద్గుణములు అనియెడు భూషణములును, తనసౌందర్యమునకు సొంపు గూర్చుచుండఁ బరిశుద్ధ మగు మనోవృత్తులనియెడు సువాసనలచేఁ గలుగు పరిమళము వ్యాపించుచుండ నప్పార్వతి సర్వకాలముల యందును ఆపరమశివుని విడువక యాశ్రయించియే యుండునది యైనను అధిక మగు భక్తిని అనురాగమును జూపుచు నాలుగువిధము లగు (అనఁగా: స్థానశుశ్రూష మొదలగు) శుశ్రూషలఁజేసి నేపించుచుఁ బూజ లొనర్చుచు, మనసున తచేకనివృత్తో ధ్యానము చేయుచు మ్రొక్కుచు, నామహాత్మునకు మిగుల సంతోషమును గలిగించెను. అప్పుడనుగ్రహదృష్టితో నాశంకరుండు వరమేశ్వరిం జూచి “నీకిష్ట మేమి? ఇచ్చెదను అడుగుము” అనుటయు నద్దేవి యానందభరితాంతరంగయై చిటునగ వొప్పు నీక్రిందఁ జెప్పఁబోవువిధంబునఁ బ్రశ్న చేసెను.

అ ప్రమాణావివరము. అ

ప్రత్యక్షము, అనుమానము, ఉపమానము, శబ్దము, ఆధాపత్తి, అనుపలబ్ధి అని షేదాంతంబు లంగీకరించు ప్రమాణములు ఆఱు. ప్రమాణమనఁగా: ఒకవస్తువు కల దని నిర్ధారణ చేయుటకుఁ దగినయుపాయము. ఇందు ప్రత్యక్ష మనగా: చెవి కన్ను మొదలగు సింద్రియములతో నేవస్తువునైనను తెలుసుకొనుట; అనుమాన మనఁగా: ఏది యైన గుఱుతుమబట్టి యిచ్చట నీవస్తువు కలదని నిర్ణయించుట. పొగను జూచి యిచ్చట యగ్ని యున్నదని చెప్పట; చల్లదనమును జూచి యావస్తువు పచ్చిది యని నిర్ణయించుట; ఉపమానమనఁగా: తానొకమాటు చూచి యున్నవస్తువును బట్టి, దానిని పోలియున్న మఱియొక వస్తువును గ్రహించుట; శబ్దమనఁగా: ఆవు లగు వారు, లేక సర్వజ్ఞులగువారు చెప్పిన దానినిబట్టి వస్తుతత్త్వమును నిర్ణయించుకొనుట; ఆధాపత్తి అనఁగా: కారణమునకు విరుద్ధ మగు కార్యమును జూచి దానికిఁ దగిన కారణము నూహించుట; దేవదత్తుఁడు బలిసియున్నాఁడుగాని నాఁడు పగలు భోజనము సేయఁడు అను మొదలగు సందర్భములయందు భోజనము బొత్తిగా లేకయుండిన బలియంట సంత వింపదు గావున నాఁడు రాత్రి భోజనము చేసి తీరవలయును అని నిర్ణయించుకొనుట; అనుపలబ్ధి అనఁగా: ఈవస్తువు లేదు గనుక కానరాలేదు. కావున నిచ్చట దాని యభావ మున్నది యని యభావముల నిర్ణయించుట.

అ చతుర్విధ శుశ్రూషావివరణము. అ

౧. గురుని గృహారామక్షేత్ర పశుధనధాన్యములు రక్షించుట స్థానశుశ్రూష.

౨. దేశికునకు అభ్యంగనన్నానపాదసంవాహనాదులఁ జేయుట అంగశుశ్రూష.

౩. గురుఁడే తల్లి దండ్రీ చుట్టము స్నేహితుఁడు విద్య ధనము దాత వైవము రక్షకుఁ డని తలఁచుట భావశుశ్రూష.

౪. గురువున కిష్టములగు పదార్థము లడుగక మునుపే తుట్టిగఁ దెచ్చియిచ్చుట యాత్మశుశ్రూష.

పట్నాస్త్రములు.

“తర్కో వ్యాకరణం ధర్మశాస్త్రం మీమాంస మిత్యపి, వైద్యశాస్త్రం జ్యోతిషం చ పట్నాస్త్రాణీతి కథ్యతే.”

అష్టాదశపురాణములు.

“బ్రాహ్మం పాద్యం వైష్ణవం చ శైవం భాగవతం తథా, తథాన్యం నారదీయం చ మార్కండేయం చ సత్తమం. ఆగ్నేయ మప్తమం వైవ భవిష్య స్తవమం స్మృతం, దశమం బ్రహ్మకైవర్తం లైంగ మేకాదశం స్మృతం. వారాహం ద్వాదశం చైవ స్కాందం చాత్ర త్రయోదశం, చతుర్దశం వామనం చ కార్త్యం పంచదశం తథా. మాత్స్యం చ గారుడం వైవ బ్రహ్మాండం చ తతఃపరమ్.”

షడ్విధసమూఘుల వివరణములు.

శ్లో. “సవికల్పా నిర్వికల్ప సమాధి ర్ద్వివిధా భవేత్,

దృశ్యశబ్దానువిద్ధోఽయం సవికల్పః పునర్ద్విధా.”

“సమాధి సవికల్పమని నిర్వికల్పమని ద్వివిధము. అందు సవికల్పము దృశ్యానువిద్ధసవికల్పమని శబ్దానువిద్ధసవికల్పమని యిరు తెఱఁగులు గలదియగును.” ఈరెండును నిర్వికల్ప మొక్కటియునుగూడ మూఁడువిధములయ్యెను. ఈ మూఁడును బాహ్యం తరభేదములచేత 1 బాహ్యదృశ్యానువిద్ధసవికల్పసమాధియని, 2 బాహ్యశబ్దానువిద్ధ సవికల్పసమాధియని, 3 బాహ్యనిర్వికల్పసమాధియని, 4 అంతరదృశ్యానువిద్ధసవికల్ప సమాధియని, 5 అంతరశబ్దానువిద్ధసవికల్పసమాధియని, 6 అంతరనిర్వికల్పసమాధియని అఱువిధములు. అందు 1 తనకంటె అన్యములుగ తోచెడు బ్రహ్మవిష్ణురూదేశ్వరసదాశివాదిపీఠికాంతమగుసమస్తచేతనములును తృణాదిమేరుపర్వతమైన అచేతనములును తన తెలివியందే పుట్టిగట్టినవి కాఁబట్టి అవి తనప్రజ్ఞానకల్పితములని, ఆప్రజ్ఞానమే పరబ్రహ్మమని, ఆపరబ్రహ్మమే తానని చూచుట బాహ్యదృశ్యానువిద్ధసవికల్పసమాధి. 2 శివరామగోవిందనారాయణవాసుదేవమహాదేవాని సకలనామములలో తనచెవి వినఁబడిన నామము తాను గానని విడిచి సర్వనామవిలక్షణమయిన పరబ్రహ్మ వస్తువు తానని యోచించుటే బాహ్యశబ్దానువిద్ధసవికల్ప సమాధి. 3 కామాదిస్వల్పప్రతిపక్షము గల

వృత్తులు తనయందుఁ గలిగినప్పుడు వానినన్నిటిని అప్పుడప్పుడు ఒక్కటొక్కటిని క్రమముగా నేను గానని నిగ్రహించి వీనికన్నిటికిని విలక్షణమైన పరబ్రహ్మము తానని భావించుటే అంతర్వ్యక్తానువిధసవికల్పకసమాధి. 4 రాగ ద్వైషకామక్రోధలోభ మోహమదమత్సరేర్ష్యాదర్పాహంకారాది స్వజ్ఞప్తివర్జితమైన సకలాంతర వస్తునామ ములను నేను గానని విడిచి సర్వవిలక్షణమైనపరమాత్మ తానని యూహించుటే అంతర శబ్దానువిధసవికల్పకసమాధి. 5 ఈపరబ్రహ్మవికల్పకసమాధులయందు సుస్థిరత గలిగి అంతరబాహ్యములయందు తనకు నన్యమేమియు తోచక, తోచినను సముద్రము నందు ముంచినకుండ లోపల వెలుపల పరిపూర్ణమై ఆకాశమందుంచిన కుండ లోపల వెలుపల శూన్యమైనట్లుండుటే బాహ్యనిర్వికల్పకసమాధి. 6 వైనఁ జెప్పినవృత్తులేవియు లేక అఖండపరిపూర్ణసచ్చిదానందపరబ్రహ్మస్వరూపమయి ఉండుటే అంతరనిర్వికల్పక సమాధి.

ఆ. ప్రాణనాథ తనదుపలిని గొల్పుటకంటె, వేటుపనులుగలవెచారుమతికి గాననీడు నేపఁగావించుటయే కాని, యిందుకోర్కి లేదఖండమూర్తి.

టీ. ప్రాణనాథ = ఓప్రాణేశ్వరా! చారుమతికి = మంచిమనస్సుగలస్త్రీకి, తనదుపలిని = తనభర్తను, గొల్పుటకంటె = సేవించుటకంటెను, వేటుపనులు, కలవె=ఉన్నవా? (లేవు అనుట), కానక=కావున, అఖండమూర్తి = ఓసర్వవ్యాపకా! నీదు నేపక కావించుట ఎ కాని=నీకు నేప చేయుటయే తప్ప (నా నేపను ప్రేమతో స్వీకరింపవలయు ననుటయే తప్ప), ఒండుకోర్కి = మఱియొకయిచ్చ, లేదు.

తా. ఓసర్వవ్యాపకా! ప్రాణనాయకా! పతివ్రత లగుస్త్రీలకు బలిసి సేవిం చుటకంటె కావలసినది వేటేమియు లేదుగదా! కావున నాకును మిమ్ము సేవించు చుండవలయు ననుటకంటె వేఱొకకోర్కి లేదు.

ఆ. అయిననీ కభీష్టమడుగుమిచ్చెదనని, యానతిచ్చితిరిమహాత్మ యివుడు గాననాకు నెల్లమానవులకు మెలుగలుగనొకటియడుగవలసెననఘ.

టీ. ఐనక = అట్లు అయినప్పటికిని, మహాత్మ, ఇవుడు, నీకు, అభీష్టము = కావలసినదానిని, అడుగుము, ఇచ్చెదను, అని, ఆనతిచ్చితిరి = ఆజ్ఞచేసితిరి. కానక, అనఘ=పాపరహితుండ వైననయోమహాత్మా!, ఎల్లమానవులకు = సకల జనులకును, మెలు కలుగక=మెలగునట్లుగా, ఒకటిక=ఒకదానిని, నాకుక అడుగక, వలసెక.

తా. ఓపాపరహితా! మహానుభావా! భర్త సేవకంటె నితరమైనది పతి వ్రతల కక్కఱ లేకపోయినను పతియాజ్ఞను పరిపాలించుట ముఖ్యధర్మము కావున నాకు లోకహితార్థముగా, నొక్కదాని నడుగవలసినవచ్చినది. "నీకీష్టమైనదాని నడు

గుము ఇచ్చెదను" అని మీరు నన్ను ఆజ్ఞాపించియుంటిరి గదా! దాని మీటుట సరియగునా?

అవతారిక. ఇట్లు గౌరీప్రత్నమునకుఁ గారణమును వర్ణించి యీక్రింద ప్రశ్న స్వరూపమును వర్ణించుచున్నాఁడు.—

క. నిఖిలకలుషచక్షయకర, మఖిలాభీష్టప్రదం బనంతావ్యయచి మా.

తృష్ణదముజగదధికత్యభిముఖకరమగుమంత్ర రాజముంగృహ జెప్తు

టీ. నిఖిల...ముక్తి-నిఖిల = సమస్తమైన, కలుష = పాపములయొక్క (పంచ మహాపాపములయొక్క, లేక అంహము మొదలగు త్రివిధపాపములయొక్క), సంక్షయ=నాశనమును, కరముక్తి=చేయనట్టిదియు, అఖిల...దంబుక్తి-అఖిల = సమస్తములగు, అభీష్ట=కోరినపదార్థములను, ప్రదంబుక్తి = ఇచ్చునట్టిదియు, అనంత...దముక్తి-అనంత=మితిలేనిదియు, అవ్యయ = నాశనము లేనిదియు (ఎంత అనుభవించినను తరుగనిదియు), చిల్ = జ్ఞానస్వరూపమువలన (బ్రహ్మస్వరూపమును వెలుసుకొనుటవలన) గలిగిన, సుఖ=మోక్షసుఖమును, దముక్తి=ఇచ్చునట్టిదియు, జగ...రముక్తి-జగత్ = ముట్టొక ములకును, అధిపతి=ప్రభు వైనవరబ్రహ్మమును, అభిముఖకరముక్తి=ఎదుటనుండునట్లుగాఁ జేయునదియును, అగుమంత్ర రాజముక్తి=అయిన మహామంత్రమును, కృప=దయతో, చెప్పమా=ఉపదేశింపుము.

తా. సకలపాపములను నశింపజేసి ధైర్యహితముష్టికములగు సకలభోగముల నిచ్చుటయే కాక శాశ్వతమగు బ్రహ్మానంద సుఖమును గూడ నొసఁగి పరబ్రహ్మసాక్షాత్కారమునుగూడఁ గలిగించుచు నుపాసకుల నుద్ధరింపఁజాలు నొకమహామంత్రమును నాకు దయతో నుపదేశింపవలయును.

— పంచమహాపాపములవివరణము —

కల్లుద్రావుట, గురువత్తిఁ గవయుట, విప్రుల జంపుట, బ్రహ్మస్వవిషయమైన మ్రుచ్చిమియు; ఇవి గలిగినతూరజనులఁ బ్రీతిఁ బొందుటయును మహాపాపములు. (బ్రహ్మస్వవిషయము=బ్రహ్మజ్ఞానమునకు సంబంధించిన, మ్రుచ్చిమి=బొంగతనము.)

— త్రివిధపాపవివరణము —

శ్లో. “విహిత స్యాననుష్ఠానా స్మిషిధస్య చ సేవనాత్, అనిగ్రహః చెప్పింది యాణాం నరక పతన మృచ్ఛ్యతి.”

తా. “విధింపఁబడిన కర్మల నాచరింప కుండుట, నిషేధింపఁ బడిన వాని నాచరించుట, ఇందియముల నిగ్రహింప కుండుట (అనఁగా: ధర్మమునకు విరుద్ధ మని తలంపక యేయిందియ మెట్లు పోయిన నట్లు పోనిచ్చుట) అను నీమూటివలనను పురుషుఁడు

వతితుఁ డగును.” (వతితుఁడనఁగా: బహిష్కారము జేందినవారికంటె నెక్కువగా, నెవ్వరితోడను ఏవిధముగా నైనను సంబంధపడనివాఁడు. వైవర్తింపఁబడిన మూటిలో మొదటి పాపమునకు అంహమనియు, రెండవదానికి అగము అనియు మూడవదానికి వినము అనియు సంకేతనామములు.)

తే. అనిన విని నవ్వి గిరిజ కీట్లనియె శంభుఁ

డడుగరానిరహస్యార్థ మడిగితివు

దగ నిది మదీయనితేప మగుపదార్థ

మైన నెఱింగింతు నీకు నెయ్యంబువలన.

45

టీ. అనినఁ = అని-పార్వతి ప్రశ్నింపఁగా, విని, నవ్వి, శంభుఁడు, ఇట్లు, అనియెఁ, ఈవు=నీవు, అడుగరానిరహస్యార్థంబుఁ = అడుగకూడని మిగుల రహస్య మగు విషయమును (సంపూర్ణ మగువధికారము గలవానికిఁ గాని చెప్పకూడదు. అని దాచియుంచిన విషయమును), అడిగితివి, తగఁ = ఒప్పునట్లుగా, ఇది=నీకుఁ జెప్పఁబోవు విషయము, మదీ...పము-మదీయ=నాసంబంధమైన, నితేపము = నిధి, అగుపదార్థము = అయినవస్తువు (ఒకనిధివలె నాచే మిగుల ప్రేమింపఁబడువస్తువు), ఐనఁ = అయినప్పటికిని, నెయ్యంబువలనఁ = నీయందున్న ప్రేమాలిశయమువలన, నీకుఁ, ఎఱింగింతుఁ = ఊహదేశించెదను.

తా. వైన చూపఁబడినవిధముగాఁ బార్వతీదేవి ప్రశ్నచేయఁగా, దానిని విని “ఏదియో అడుగు నని తలంచు చుంటిని. అట్లుగాక చక్కనిప్రశ్న చేసినది” అని నవ్వి, యా యీశ్వరుఁ డిట్లని చెప్పెను. ఓపార్వతీ! అడుగఁ గూడనివిషయమును అడిగితివి. నీప్రశ్నమునకుఁ జెప్పవలసినయుత్తరము అతిరహస్యమైనది. సర్వసాధారణముగ బయలు పఱుపఁ దగినదికాదు. ముఖ్యముగ నాచే పెన్నిధివలె ప్రేమింపఁబడుచుండునది. అట్లయి నను, నీయందు ప్రేమ యధికము గావున నీకు నవిస్తరముగా నెఱింగించెదను వినుము.

అవ. ప్రశ్నమునకు శివుఁ డిచ్చినయుత్తరమును వర్ణించుచున్నాఁడు.—

తే. శ్రీమనోరామ శ్రీరామరామరామ

యనుచు రమియింతు రామునియంద రామ

నామము వరానన సహస్రనామతుల్య

మట్లు గావున దీని నీ వవధరింపు.

46

టీ. వరానన=సుందరమగుముఖము గలిగినట్టియు, శ్రీ...రామ-శ్రీ=బ్రహ్మజ్ఞాన మను సంపదతోఁ గూడిన, మనః = (నా) మనస్సును, రామ = రమింపఁజేయునట్టి (అనఁగా: ఆనందపఱుచునట్టి), ఓపార్వతీ, శ్రీరామరామరామ అనుచుఁ = శ్రీరామ రామరామ అని జపము చేయుచు, రామునియంద = పరమానందరూపుఁడగు నావర

బ్రహ్మనునందే (లేక రామకదముచే జెప్పబడు మహావిష్ణువునందే), నేను, రమి యింతుక = క్రిడించుచుందును. (అనఁగా: ఆనందము నొందుచుందును.) నామము = ఈరామనామము, సహస్రనామ తుల్యము = కృష్ణ విష్ణు మొదలగు పేర్లు వేయింటితో (లేక ప్రసిద్ధములగు విష్ణుసహస్రనామములతో) సమానము. అట్లు కావునక, దీనిక, నీవు అవధరింపు = తెలిసికొనుము. (ఈపద్యమున మొదటిపాదమందు, రామనామమును మూడుమాటులు చెప్పట స్థూల సూక్ష్మ కారణములను మూడుశరీరములకును దానినభిమానించు మువ్వరు జీవులకును, జాగ్రత్త మొదలగుమూడువస్థలకును, పవిత్రతకలిగించుటకును, ఆధ్యాత్మికము మొదలగు మూడుతాపములను శాంతి నొందించుటకును, శక్తిగలదై యుండుననియు నీవిషయమును సూచించుటకే అట్లు చేయబడిన దనియు తెలిసికొనవలయును.)

తా. ఓసుందరాననా! మనోహరిణీ! పార్వతీ! నేను శ్రీరామరామరామయని జపముచేయుచు, సర్వకాలములయందు నారామునియందే నిలచి నూనందించు చుండెదను. ఈరామనామ మితరనామములు వేయింటికంటె నధికమై జపించినవారలకు భోగమోక్షముల నొసంగును. కావున దీనిని గ్రహింపుము. రామనామమంత్రమే సకలమంత్రములలో నుత్తమము.

❀ శ్రీరామనామార్థము శివుండు పార్వతికిఁ దెలుపుట. ❀

ఆవ. ఈరామనామమంత్రముయొక్క యర్థమును వివరించి, 'ఈమంత్రమె యన్నిటిలో నుత్తమము' అనువిషయమును ఈక్రింద మూడుపద్యములచే నిరూపించుచున్నాడు:—

క. ఆదిపర బ్రహ్మప్రతి, పాదక మత్యంతపరమపావనము సుమీ

యీదిన్యమంత్ర రాజము, మోదితథర్థార్థకామమోక్షప్రదమున్. 47

టీ. ఈ...జము-ఈదివ్య=శ్రేష్ఠమైన, మంత్రరాజము = మంత్రములలోనుత్తమమగు రామమంత్రము, ఆ...కము-ఆని=ప్రపంచమునకు నాదికారణమగు, లేక "అహమాదిశ్చ మధ్యం చ భూతానా మంత యేవ చ "నేను (పరబ్రహ్మమును) సమస్తభూతములకును, ఆది మధ్య అంత స్వరూపుడను" (అనఁగా: ఈభూతములు పుట్టుటకును, నిలుచుటకును స్థానభూతుడను) అనుగీతావాక్యమునుబట్టి ఉత్పత్తిస్థితిప్రళయకారణభూతుడగు (ఇచ్చట ఆదికల్పముచే మధ్యాంతములుకూడ చెప్పబడినవని తెలిసికొనునది) పరబ్రహ్మ=పరబ్రహ్మమును, ప్రతిపాదకము = తెలియఁజేయునది (రామనామము పరబ్రహ్మవాచక ముట), అత్యంతపరమపావనము=మిక్కిలి పవిత్రములని చెప్పఁదగిన వస్తువులలోనెల్ల బివిత్రమైనది. మోది...దముక్-మోదిత=మంత్రజపముచే సంతసించు

వారికి (అనగా: సర్వకాలములయందును రామనామధ్యానమును జేయుటయే యానందముగాఁ గలవారికి), ధర్మార్థకామమోక్ష=ధర్మము మొదలగు నాలుగు పురుషార్థములును, ప్రదముక్=ఇచ్చునది.

తా. ఓపార్వతీ! ఈరామనామమంత్రము సకలమంత్రములలోను శ్రేష్ఠమైనది. ఏల యనగా: ఇతరమంత్రము లన్నియును ఉపాధివశమున ననేకవికారములు చెందినట్లు తలంపఁబడుచున్న పరబ్రహ్మమునుగూర్చి (అనగా: బ్రహ్మవిష్ణురుద్రేంద్రాదిదేవతలను గూర్చి) చెప్పును. ఈమంత్రమట్లుగాక పరమానందస్వరూపుడై జ్ఞానయోగుల కందఱును, విశ్రమస్థాన మైనవా రందఱును (క్రీడించుస్థాన మైన) శుద్ధపరబ్రహ్మమును గూర్చి చెప్పును. ఈకారణమువలన సర్వకాలములయందును మిగుల స్త్రీతితో నీమంత్ర ముపాసన చేయువారలకు ధర్మార్థకామమోక్షము లనియెడునాలుగుపురుషార్థములును గలుగును.

అవ. ఇట్లు సామాన్యముగా మంత్రార్థమును జెప్పి దానిని వివరించువాడై రామశబ్దము పరబ్రహ్మను జెప్పవిధమును నిరూపించుచున్నాఁడు:—

క సత్యజ్ఞానానంద, ప్రత్యగ్భిన్నాత్మనందు బ్రహ్మాదిబుధుల్ [బరునకున్.
నిత్యము రమించుచుండఁగఁ, గాత్యాయని! రామపదము గలిగెఁ

టీ. ఓకాత్యాయనీ=ఓపార్వతీ! సత్య...నందుక్-సత్య = కాలమువలనఁగాని, దేశమువలనఁగాని, వస్తువులవలనఁగాని భేదముఁ జెందక (అనగా: సర్వకాల సర్వదేశ సర్వావస్థలయందు నొక్కరితిగ నిలిచి) సత్యమై యుండునట్టియు, జ్ఞాన = ఒకదానిచే తెలిసికొనఁబడక తానన్నిటిని జూచుచు స్వయంప్రకాశస్వరూపముతో నుండునట్టియు, ఆనంద=ఏడుకఠిములతోను సంబంధము లేక పరమానందరూపుఁ డైనట్టియు, ప్రత్యక్ష కూటస్థునికంటె (అనగా: ఘటాకాశమువలె శరీరోపాధియం దున్నఅభిన్నబ్రహ్మమున కంటె) జీవునికంటె వేఱుకాని, ఆత్మనందుక్=పరమాత్మనియందు, బ్రహ్మాదిబుధుల్=బ్రహ్మ మొదలగు దేవతలు (లేక జ్ఞానయోగులు), నిత్యముక్=సర్వకాలములయందును, రమించుచుండఁగఁ=క్రీడించుచుండఁగఁ (అనగా: జీవబ్రహ్మైక్యజ్ఞానము కలిగి యాజ్ఞానముచే మోక్షరూప మగు పరమానందము ననుభవించుచుండుటచేత), పరునకున్ = ఆపరబ్రహ్మమునకు, రామపదము = రామరామము, (“రమయతీతి రామః, రమంతే అస్మిక్ ఇతి రామః=రమింపఁజేయువాఁడు గాన రాముఁడు, లేక యాతనియందు రమింతురు కావున రాముఁడు” అనువ్యుత్పత్తిచే, రామశబ్దము పరబ్రహ్మవాచక మగునని తెలిసికొనవలయును.) కలిగెఁ. (రామశబ్దముచే పరబ్రహ్మమును చెప్పుచున్నా రనుట.)

తా. ఓపార్వతీ! చతుర్ముఖుఁడు మొదలగుజ్ఞానయోగులందఱును జీవాభిన్నుఁడగు నాపరమాత్మనియందే సర్వావస్థలయందును క్రీడించుచుండురుగదా! ఇట్లు సకలయోగులకును క్రీడాస్థాన మగుటవలన నాపరబ్రహ్మమునకు రామనామము కలిగెను.

* సీతారామా—9

కావున రామనామమంత్రము శుద్ధపరబ్రహ్మమును బోధించునదియే యని నిశ్చయించుకొనవలయును.

అవ. రామనామము విష్ణువుయొక్క యవతారములలో నొక్కటి యగురామావతారమునుగూర్చి చెప్పనని లోకమునఁ బ్రసిద్ధి కలదు గదా! ఇది ఖరబ్రహ్మవాచకమే యని నిర్ణయించుట యెట్లు! అను సంశయము నీక్రిందిపద్యముతో నివారించుచున్నాడు:—

తే. రామపదవాచ్యుఁ డాదినారాయణుండే

యతనికిని నాకు భేద మింతైనఁ గలుగ

దద్యయ బ్రహ్మమయుల మట్లగుటవలన

నింతి నాయంద నేను రమింతు నెపుడు.

49

టీ. రామపదవాచ్యుఁడు=రామపదముచే చెప్పఁతగినవాఁడు, ఆదినారాయణుండు = ఆదిపురుషుఁడగువిష్ణువే, అగును. (విష్ణుమూర్తియవతారములలో నొక్కదానిని చెప్పనది యగుటచే నారామనామము విష్ణువాచక మగు ననుటలో సంశయము లేదనుట.) అతనికిని=ఆవిష్ణువునకును, నాకుకొ, భేదము, ఇంత వినకొ = కొంచెమైనను, కలుగదు = లేదు. అద్యయబ్రహ్మమయులము = మే మిరువురము కేవలపరబ్రహ్మస్వరూపులము (అనఁగా: ఉపాధు లగుశరీరములు వేరువేరుగా నున్నను, ఆశరీరములయందున్న పరమాత్మనకు భేదము లేదు కావున మే మిరువురము నొక్కటియే. మఱియు ఈరామనామము విష్ణువును చెప్పనదియే యనినను విష్ణుశరీరోపాధియందున్న పరబ్రహ్మమును గూర్చియే చెప్పను గాని దేహమునుగూర్చి చెప్పుదుగదా! ఈరామనామముచూత్రమే కాదు. పేరైనను కేవలశరీరమును గూర్చి చెప్ప ననుట సంభవించదు. నేను అనుశబ్దమునకు అర్థ మగునట్టిజీవస్వరూపమే నీవు వాఁడు అను మొదలగుపదములకుఁగూడ నర్థమగునని విచారణచే న్నట్టి మగుచుండుటచేత, లోకమునందలి యేపేరు గాని శరీరమును గూర్చి చెప్పుటయే సంభవించదు. “ఇది శరీరము” అను మొదలగు స్థలములయందు వ్యవహరింపఁ బడుశరీరాది నామములు కూడ ఆయాభూతముల స్వరూపములతోనున్న పరబ్రహ్మమునే చెప్పవలయును. పరబ్రహ్మభిన్న మగువస్తువే లేదుగదా! కావున వాచ్యార్థము (వైకితోచునట్టియర్థము.) విష్ణువే యైనను లక్ష్యార్థము (ఊహింపఁతగినయర్థము, లేక విచారణచే నిర్ణయింపఁదగినయర్థము) పరబ్రహ్మమే యగును. అట్లు అగుటవలనకొ, ఇంతి = ఓపారత్తి! నేను, నాయంద = ఆత్మ స్వరూపమునందే, (నలువదియారవపద్యమున “రమింతు రామనియందు” అని చెప్పఁబడియున్నది. దాని కిది వ్యాఖ్యాన మని తెలుసుకొనవలయును.) ఎపుడుకొ, రమింతుకొ = క్రీడించెదను.

తా. ఓపార్వతీ! ఈరామనామము రామావతారమును గూర్చి చెప్పినది యగుటచే విష్ణువాచక మనుటలో సంశయము లేదు. అట్లేనను ఇది విష్ణుశరీరోపాధియందున్నపరబ్రహ్మమునుగూర్చియే చెప్పను గాని శరీరమును గూర్చి యెన్నటికిని జెప్పదు. ఆపరబ్రహ్మమునకు స్వభావముగ నేయుపాధులును లేవు కావున రుద్రనామముగల నేనును, విష్ణునామము గలయాహరియును నొక్కటియే. కావున నీరామనామము విష్ణువాచక మైనట్లే రుద్రవాచక మగును. ఇంత యేల? భ్రాంతివలన గనుగొన నేరక పోవుటయే కాని చక్కగ విచారించిన లోకమున వ్యవహారమునందున్న సర్వనామములు నిట్టివేకదా! అనఁగా: పరబ్రహ్మము నెఱిగించునవియేకదా! ఇట్లుగటచేత నేను సర్వకాలములయందును రామపదవాచ్యుఁ డగునాపరబ్రహ్మమునందే, అనఁగా: నాయందే క్షీడించుచుందు నని తెలిసికొనుము. “రమియింతు రామునియందు” అని చెప్పట “రామునకును నాకును భేదము కలదు” అని నిరూపించుటకుఁ గాదనియు, “పరబ్రహ్మమును దెలిసికొనవలయును” అను మొదలగువాక్యములయందువలెనే ఆరామపదము పరబ్రహ్మవాచకముగా మాత్రమే యుపయోగింపఁబడిన దనియుఁ దెలిసికొనుము. వైదిరూపించినయుక్తివలన “రామనామము పరబ్రహ్మమును జెప్పను” అనువిషయములోఁ గొంచెమైనను సంశయింపవలసినపని లేదు.

— శ్రీ రామనామ ప్రభావము. —

అవ. ఇట్లు రామనామమంత్రార్థమును వివరించి, సాధకులకు దానియం దభిరుచిని గలిగించుటకై యర్థవాద ముపక్రమించుచున్నాఁడు:—

తే. రామ తారకపావనరామనామ

మంత్రపాపంబు నడగించు నంతయథుము

శ్వపచుఁ డైనను జేయఁగాఁ జాలఁ డనఁగఁ

దత్ప్రభావంబు నెన్నంగఁ దరమె నాకు.

50

టీ. రామ=పార్వతీ! తారకపావనరామనామము = సంసారమును దరింపఁజేయఁగల (తేక, ఓంకారార్థమైనపవిత్రమగు రామనామము.) ఎంతపాపంబుకొ, అడఁగించుకొ=పోగొట్టునో, అంతయథుముకొ=అంతపాపమును, శ్వపచుఁడు ఐనను=కుక్కమాంసము తినుచండాలుఁడైనను, (ఈజాతి మిక్కిలి యధిక మగుతమోగుణముగలది యగుటచేత నిట్లు చెప్పఁబడెను.) చేయఁగా చాలఁడు=చేయలేడు, అనంగకొ=అని చెప్పఁచుండఁగ, తత్ప్రభావంబుకొ=ఆమంత్రముయొక్క సామర్థ్యమును, నాకుకొ వర్ణింపకొతరము ఎ=నేను వర్ణింపఁగలనా?

తా. ఓపార్వతీ! ఈరామనామ మెంతపాపమును బోగొట్టగలదో అంతపాపమును జండాలుండు కూడ జేయలేఁ డని చెప్పుదురు. ఇట్లుండ దీని ప్రభావమునుగూర్చి నే నేమని వర్ణింపఁగలను? అయినను నాశక్తికొలది కొంత వర్ణించి చెప్పెదను.

క. ఈరేడుజగములందును, నారీమణి విమలరామనామముచేతం

జీరఁబడనిఘనదుర్భర, ఘోరమహాఘంబు లేదు కోరి వెదకినన్. 51

టీ. నారీమణి = స్త్రీరత్న మగు ఓపార్వతీ! ఈరేడుజగములందున్ = ఈపదునాలుగు లోకములయందును, విమల...చేతన్ - విమల = పవిత్రమైన, రామనామము చేతన్ = రామనామమంత్రముచేత, జీర...ఘంబు - జీరఁబడని = నశింపఁజేయఁబడని, ఘన=అధికమైన, దుర్భర=పిర్వరాని, ఘోర = భయంకరమైన, మహత్ = గొప్పదైన, అఘంబు=పాపము, కోరివెదకినన్=కావలయునని వెదకినప్పటికిని, లేదు=దొరకదు.

తా. ఓపార్వతీ! ఈపదునాలుగులోకములయందు నెచ్చట వెదకినను, ఎంత శ్రద్ధతో విమర్శించినను, రామనామజపము నశింపఁజేయలేని పాపమేలేదు. (అనఁగా: ఎంతగొప్ప దైనను, ఎంతభయంకరమైన దైనను, ఎన్నిమాటులు మనఃపూర్వకముగాఁ జేయఁబడిన దైనను పాపము రామనామజపముచే దత్తుఁజేయఁ దగిన మగును.)

తే. బ్రహ్మహత్యా యతము మద్యపానదశశ

తమును గుర్వంగనాకోటిగమనదురిత

మపరిమిత హేమచౌర్యంబు లనవరతము

రామనామాభిహతము లోరాజవదన.

52

టీ. ఓరాజవదన = చంద్రునివంటి ముఖము గల యోపార్వతీ! బ్రహ్మహత్యా యతము = పదివేల బ్రహ్మహత్యలును, మద్యపానదశశతంబు = వేయిమద్యపానదోషములును, గుర్వంగనాకోటిగమనదురితము=కోటిసంఖ్య గలగురుపత్నులఁ గవయుదోషంబును (ఇచ్చట ఆయుతాదిశబ్దములకు “లెక్కకు మిక్కిలి యైనవి” అనియే యర్థముగాని, ఆయాసంఖ్యలుమాత్రమే యర్థములుగావని చెలిసికొనవలయును.) అపరిమిత హేమచౌర్యంబులు=లెక్కకు మిక్కిలియగుస్వర్ణస్త్రీయమహాపాపములును (స్వర్ణస్త్రీయమనఁగా: బంగారమును దొంగిలించుట (పరులధనము నపహరించుట,) ఈవిధముగ పంచమహాపాత్రకములలోని నాలుగుపాపములను గూర్చియు చెప్పఁబడియుండుటచే వైనాలుగుపాపములలో దేనినైనను చేసినవారితో స్నేహముచేయుట యనునైదవపాపమును గూర్చి కూడ చెప్పఁబడియెను.) అనవరతమున్ = ఎల్లప్పుడును, రామ...ములు-రామనామ = రామమంత్రముచేత, అభిహతములు=పోగొట్టఁబడినవి, (ఈపాపము లన్నిటిని రామమంత్రము పోగొట్టు ననుట.)

తా. ఓపార్వతీ! పదివేలబ్రహ్మహత్యలు గాని, లెక్కకు మిక్కిలి యగు మద్యపానదోషములు గాని, గురువధూనంగమదోషములు గాని, సువర్ణస్త్రీయములు గాని, ఇట్టిపాపులతో సహవాసము చేయుటవలనఁ గలుగుదోషములుకాని (అనఁగా: మహాపాపములు అని చెప్పఁబడు అయిదును), రామమంత్రజపముచే నిమిషమాత్రమున తొలఁగిపోవును. ఈపాపములన్నియు, రామమంత్రమును జూచిన నెప్పుడును భయపడుచుండును.

సీ. బ్రహ్మహత్యాఖ్యపాపతమోర్కబింబంబు

మధుపానదోషాభ్రమారుతంబు

తపనీయచౌర్యపాతకశైలభిదురంబు

గురువధూగమనాఘకుంజరహరి

జననీపితృభ్రాతృవనితార్థకాచార్య

గోవధారణోరుదావవహ్ని

పరసతీసంగమపరధనహరణాది

ఘోరపంఖోరగక్రూరబర్హి

తే. యన్మతభాషణవల్లీమహాలవిత్ర

మార్కదూషణపంకేరుహద్విశ్లేంద్ర

మఖిలకలుషాంబునిధిబడబానలంబు

రామనామంబు హిమశైల రాజతనయ.

53

టీ. హిమశైలరాజతనయ = పర్వతరాజగు హిమవంతునకుఁ బుత్రిక వగు నో పార్వతీ! రామనామంబు = రామమంత్రము, బ్రహ్మ...బంబు - బ్రహ్మహత్యాఖ్య = బ్రహ్మహత్య యనియెడుపేరుగల, పాప = పంచమహాపాతకములలో మొదటిదగు పాపమును, తపః = చీకటికి, అర్కబింబంబు = సూర్యబింబమువంటిది. (సూర్యుఁ డుదయింపఁగానే, యెంతగాఢమగు చీకటియు విచ్చిపోవునట్లు ఈ రామనామము స్మరింపఁబడినతోడనే బ్రహ్మహత్య తొలంగిపోవుననుట.) మధు...తంబు - మధుపాన దోష = మద్యపానమనియెడు, అభ్ర = మేఘమునకు, మారుతంబు = ప్రబలమగువాయు వువంటిది. తప...రంబు - తపనీయచౌర్యపాతక = స్వర్ణస్త్రీయపాప మనియెడు, శైల=పర్వతమునకు, భిదురంబు = వజ్రాయుధమువంటిది. గురు...హరి - గురువధూగమ నాఘ=గురువధూగమనపాప మనియెడు, కుంజర = వీనుఁగునకు, హరి = సింహమువం టిది, జననీ...వహ్ని-జననీ = తల్లియొక్కయు, పితృ=తండ్రియొక్కయు, భ్రాతృ = అన్నదమ్మలయొక్కయు, వనితా = స్త్రీలయొక్కయు, అర్థక = శిశువులయొక్కయు,

ఆచార్య=గురువులయొక్కయు, గో = గోవులయొక్కయు, వధ = సంహారమనియెడు, అరణ్య=అరణ్యమునకు, ఉరుదావవహ్ని = గొప్ప (అరణ్యమునంతయును దహింపఁగల) దావానలమువంటిది. పర...బర్హి - పరసతీసంగమ = పరస్త్రీసమాగమము, పరధన హరణ=ఇతరులధనముల నపహరించుట, ఆది = మొదలుగాఁగల, ఘోర = భయంకరము లైన, పంక = పాపములనియెడు, ఊరగ = సర్పములకు, శ్రూరబర్హి = శ్రూరమైన నెమలివంటిది. (నెమలి సర్పముల కెంతశత్రు వైనను గొంతశాంతగుణముగలదియయ్యెనేని యొకానొకసర్పము నొకానొకప్పుడు చంపక విడిచినను విడువవచ్చును గావున నట్టిశంక కవకాశము లేకుండుటకై ఇచ్చట శ్రూరపదము ప్రయోగింపఁబడినది.) అన్య...త్రము-అన్యతభాషణ=అసత్యమాడుట యనియెడు, వల్లీ=తీరగెరు, మహాలి త్రము=గొప్ప (మిగులపదునుగల) కొడవలివంటిది. ఆర్య...ద్రము - ఆర్యదూషణ= పెద్దలఁదిరస్కరించుట యనియెడు, పంకేరుహ = పద్మములకు, ద్విపేంద్రము = గజ శ్రేష్ఠమువంటిది. అఖ...లంబు-అఖల = సమస్తమైన, కలుష = పాపములనియెడు, అంబునిధి=సముద్రమునకు, బడబానలంబు=బడబొగ్గివంటిది.

తా. ఓపర్వతరాజపుత్రీ! ఈరామసామము సూర్యుఁడు చీకటిని పోఁగొట్టు నట్లు బ్రహ్మహత్యను పోఁగొట్టును. గాలి మేఘముల చెదరఁగొట్టునట్లు మధ్యపాన మహాపాపమును చెదరఁగొట్టును. వజ్రాయుధము కొండల నురుమాడునట్లు స్వర్ణస్త్రేయ మహాపాపమును ధ్వంసము చేయును. సింహము మదగజమును బరిమార్చునట్లు గురు వధూసంగమమహాపాపమును రూపుమాపును. దావానలము మహారణ్యములఁ గాల్పు నట్లు తల్లి తండ్రి యన్న తమ్ములు శిశువులు స్త్రీలు గురువులు మొదలగువారినివధించు పాపములఁ గాల్చినేయును. శ్రూరస్వభావము గల నెమలి తాఁ జూచినపాములనెల్ల వధించునట్లు పరస్త్రీసంగమ పరధనాపహారాదిమహాపాపములఁ దలలేత్తకుండునట్లు చేయును. మిక్కిలి పదను గలకొడవలి మృదువగుతీరగెను అతిసులభముగ ఛేదించు నట్లు అసత్యభాషణదోషమును ఛేదించును. మదపుటేనుగు తామరతీరగల నున్మూలించు నట్లు సజ్జనదూషణ మనియెడు పాపము నున్మూలించును. ఇంత యేల! బడబానలము మహాసముద్రముల నింకించునట్లు సకలవిధము లగుపాపముల నింకించును. దీనితో సమానమగునది మఱియొకటి లేదు.

తే. రమణి యవశముచేనై న రామనామ

మమర వర్తింపఁ బడుచుండ నఖిలపాత

కములచే విడ్వంబడునుమ్ము సుమతి యపుడె

సింహ మతిభీతమ్మగముల చేతఁ బోలే.

టీ. రమణి = ఓపార్వతీ! అవశముచేత్ ఐనన్ = మనఃపూర్వకముగా గాక నేదియో యొకకారణముచేత నైనను, రామనామము, అమరన్ = బిష్వనట్లుగా, కీర్తింపఁబడుచుండన్ = ఉచ్చరింపఁబడఁగా, సుమతి = ఆరామనామము నుచ్చరించిన మహాత్ముఁడు, సింహము, అతిభీతమృగములచేత పోలెన్ = తనను చూచినతోడనే మిగుల భయముఁజెందుననుభావము గలలేళ్లచేతవలె, అపుడె = రామనామోచ్చారణఁ జేసినసమయమునందే, అఖిలపాతకములచేత్ = సమస్తము లైనపాతకములచేతను, విడ్వంబడున్ సుము=విడిచిపెట్టఁబడును సుమా!

తా. ఓపార్వతీ! రామనామమును జపింపవలయు ననియు అట్లు జపించిన సకలపాపములును దొలగి పోవు ననియుఁ జెలియక పోయినను, ఆజపమునందు శ్రద్ధ లేక పోయినను, ఏదియైన నొకకారణమువలనఁ బ్రమాదమువలన నైనను రామనామము నొక్కమాత్రెనను స్మరించినఁ జాలును. సింహ మనినపేరు వినినతోడనే భయముఁజెంది పరుగిడులేళ్లు ఆసింహమును బ్రత్యక్షముగాఁ జూచిన నచ్చట బొత్తిగనే నిలవనియట్లు, రామనామమనినతోడనే భయము నొందుపాపములు ఆనామము నుచ్చరించినక్షణము ననే సంపూర్ణముగ తొలగిపోవుచు.

లే. అనవరతరామనామకీర్తనపరుండు

వెనుకటియఘంటులఁ దలంచి వెఱవవలదు

ఘనత నేనుఁగు నెక్కి కుక్కలను గాంచి

భయపడఁగ నేల మనుజుఁ డోపంకజాక్షి.

55

టీ. ఓపంకజాక్షి = పద్మములవంటినేత్రములు గలపార్వతీ! అన...రుండు=అనవరత=ఎల్లప్పుడును, రామనామ = రామనామముయొక్క, కీర్తన = జపించుటయందు; పరుండు = అనన్తగలవాఁడు. (లేక, రామనామకీర్తనమే ముఖ్యముగాఁగలవాఁడు; అనఁగా: మనఃపూర్వకముగా నాజపము నాచరించువాఁడు) వెనుకటియఘంటులన్ = తానంతకు పూర్వము చేసిన పాపంబులను, తలంచి, వెఱవన్ వలదు=భయపడనక్కఱ లేదు. (ప్రమాదముగా రామనామమును జపించినను, సకలపాపములు పోవుచుండ సర్వకాలములయందును భక్తియుక్తుడై యాజపము నాచరించువానికి పాపభయము గల్గునా యని భావము.) మనుజుఁడు = మనుష్యుఁడు, ఘనతన్=గొప్పగా, ఏనుఁగును, ఎక్కి, కుక్కలను, కాంచి=చూచి, భయపడఁగన్ ఏల=ఏల భయపడవలయును.

తా. ఓకమలలోచనా! రామనామమును జపింపవలయు ననుసంకల్పమే లేక ప్రమాదమువలన నొక్కమాటు “రామ” యనినను, సకలపాపములు తొలగిపోవు చుండ సర్వకాలములయందును భక్తియుక్తుడై రామమంత్రజపము నాచరించువాఁడు

“ఇంతకుముందు నే ననేక పాపముల నాచరించితినే” అని ఏల భయపడవలయును? ఏనుగుపై నెక్కినవాడు క్రిందనున్న కుక్కలు తన్ను కఱచునని భయపడునా? ఎప్పు టికిని భయపడఁడు.

క. ఇలలోన రామరామము, సులభంబై వెలుఁగుచుండఁజాలకఁగఁబలుకం
గలనాలుక కలుగఁగన, ల్పులుమిన్నక నరకములను బొందెదరకటా.

టీ. ఇలలోన = భూమియందు, రామనామము, సులభంబు వి = సుఖముగ దొరకునదియై, వెలుఁగుచుకొండఁ = ప్రకాశించుచుండఁగా, చులకఁగ, పలుకం గల నాలుక = ఉచ్చరించుకొని గలనాలుక, కలుగఁగ = ఉండఁగ, అల్పులు = జ్ఞాన హీనులు, మిన్నక = నిరర్థకముగ, నరకములనుకొ, బొందెదరు, అకటా = అయ్యో!

తా. ఇట్లు రామనామము సర్వజనులకును అనాయాసముగనె దొరకునదియై యున్నను, దానిని సుఖముగ నుచ్చరింపఁగలవారలయి యుండినను (అనఁగా: దాని ననాయాసముగనే యుచ్చరింపఁ గలిగి యున్నను.) జ్ఞానహీను లగువారు ఆమంత్ర జపమును జేయక పాపములకు లోబడి నరకములఁ జెందు చున్నారు. ఆహా! ఇంత కంటె వేతాశ్చర్య మేమి గలదు!

ఉ. ప్రాపుగ రామనామము నిరంతరముకొ భజించువారికిం
బాపము లేదటంచుఁ బెనుపాముచు బట్టఁగవచ్చు నగ్నిసం
దీపితలోహాఖండము నతిత్వరితంబుగ మ్రొంగవచ్చు బ
లోపముఁ బెంచు పెద్దపులికోటలుఁ దీయఁగవచ్చు నిధరన్. 57

టీ. ఇధరన్ = భూమియందు, ప్రాపుగ = ఆశ్రయ మగునట్లుగ, (అనఁగా: ఆరామునే శరణుముగా నమ్మి) రామనామముకొ, నిరంతరముకొ = ఎల్లప్పుడును, భజి యించువారికొ = సేవచేయువారికి (అనఁగా: జపము చేయుచు, దానియర్థమును, పర బ్రహ్మమును, మనసున ధ్యానము చేయువారికి పాపము లేదు.), అటంచుకొ = అని చెప్పుచు, పెనుపామునుకొ = పెద్దపామును, ఁట్టఁగవచ్చుకొ = (శపథము చేయుటకై) పట్టుకొనవచ్చును. అగ్ని...డముకొ-అగ్ని = అగ్నిహోత్రముచే, సందీపిత = బాగుగఁ గాల్పఁబడిన, లోహాఖండముకొ = ఇనుపతునుకను, అతిత్వరితంబుగకొ = మిగుల త్వరితో మ్రొంగకొ, వచ్చుకొ, బత్...టలు - బత్కోపము = విశేష మగుకోపమును, పెంచు = వృద్ధిఁజేపించు, పెద్దపులికోటలు, తియ్యఁగకొ వచ్చుకొ.

తా. రామనామమే శరణ మని నమ్మి దానిని సర్వదా జపించుచు దానియర్థ మగు పరబ్రహ్మమును సర్వదా ధ్యానించుచు నుండువారలకుఁ బాప మేమాత్రము నంట దని చెప్పుచు నెట్టిఘోర ప్రతిజ్ఞల నైనను జేయవచ్చును. అత్యుగ్ర మగుసర్పమును

జేతితో పట్టుకొనవచ్చును. బాగుగఁ గాలినియునువతునక నైనను మ్రింగవచ్చును. మిగులఁ గోపము కలిగియున్న పెద్దపులిని సమీపించి దానికోరిలను గూడ బలాత్కారముగ నూడఁబెరుకవచ్చును. ఇట్లెన్నిసాహసములు చేసినను సత్యప్రభావమువలన నాపురుషున కేమియును బాధ కలుగనేరదు.

క. ఏపాపమునైనఁ దగం, బాపఁగలదు రామనామభజనపరునకుఁ
బాపము గలదనిపలుకుమ, హాపాతకియగుమునడఁపనది యోపదిలన్.

టీ. అది = ఆరామనామము, ఏపాపమును ఐనఁ = ఎట్టిమహాపాపమునైనను, తగఁ = విప్పనట్లుగా, పాపఁగలదు = పోగొట్టఁగలదు. (అయినను) ఇలఁ = ఈ భూమి యందు, రామ...నకుఁ - రామనామ = రామనామమును, భజన = సేవించుటయే, పరునకుఁ = ప్రధానముగాఁగల పురుషునకు (ఎప్పుడును రామనామజపము సేయుపురుషునకు నూడ) పాపము, కలదు, అని, పలుకు...అఘముఁ - పలుకు = చెప్పనట్టి, మహాపాతకి = మహాపాపాత్మునియొక్క, అఘముఁ = పాపమును, అడఁపఁ = పోగొట్టుటకు, ఓపదు = సమర్థముకాదు.

తా. ఇట్టిప్రభావము కలిగియైనను ఆరామనామము సకల పాపములను హరింపఁ గలదే కాని “రామనామజపము చేయువానికిఁ గూడఁ బాపము కలదు” అని చెప్పి పాపాత్ముని పాపమును మాత్రము పోగొట్టినేరదు.

— శ్రీరామనామమంత్రాధికారివివరణము —

అవ. ఈరామమంత్రము సకలమంత్రములలో శ్రేష్ఠమనుటకు మఱియొకకారణమునుగూడఁ జూపుచు తజ్జపమున సధికారుల నిరూపించుచున్నాఁడు.

సీ. ద్విజవరేణ్యులకును విప్రోత్తములకు యో

గీశ్వరులకును యతీశ్వరులకు

భక్తివై రాగ్యసంపద్విశిష్టులకు నే

కాంతవాసులకు వేదాంతులకును

జండాలుపుల్కు సశ్వపచకంకిరాత

శబరహూణాంగనాసంగతులకు

బ్రహ్మహత్యాసురాపానహేమస్తేయ

గురువధూసంగమకరవరులకు

తే. సుందరీక్షత్రియోరవ్యశూద్రులకును

మఱియు నానావిధానేకమానవులకుఁ

బరమపాపన మై శుభప్రదము నైన

రామనామంబు శరణంబు రాజవదన!

టీ. ఓరాజవదన = చంద్రునిపంటిముఖము గలయోపార్వతీ ! ద్విజవరేణ్యుల
 కును = ('జన్మనా జాయతే శూద్రః కర్మణా జాయతే ద్విజః' పుట్టినప్పుడు కేవల
 బ్రాహ్మణుఁ డనునామ మొక్కటియే యుండును గావున నప్పుడు ఆశిశువు శూద్ర
 ప్రాయుఁడగును. వీడవ నుపనయనసంస్కారము జరుగఁగానే ద్విజుండని చెప్పబడును.
 అనువాక్యముల ననుసరించి ఉపనయనసంస్కారసంస్కృతు లగు) బ్రాహ్మణోత్తములకును,
 విప్రోత్తములకుఁ ("వేదపాఠేన విప్రః స్యాత్" "వేదాధ్యయనమువలన విప్రుఁడగును"
 "విశేషేణ పరాక్ పాతీతి విప్రః" "విశేషముగఁ బరులఁ గడలేర్చువాఁడు." ఇది సర్వ
 పురుషార్థసాధన మగు వేదాధ్యయనము వలనం గాని కలుగదుగదా? అను మొదలగు
 వాక్యములం బట్టి) విప్రు లనఁదగినవారిలో శ్రేష్ఠులగువారికిని, యోగీశ్వరులకును =
 యోగము చేయువారిలో (అనఁగా జీవబ్రహ్మము లొక్కటియే యని తెలుసుకొనువార
 లలో, లేక, తారకాదియోగముల నభ్యసించువారలలో) శ్రేష్ఠులగువారలకును, యతీశ్వ
 రులకుఁ = బ్రహ్మజ్ఞానమునకై యత్నించు సన్యాసిశ్రేష్ఠులకును, భక్తి = గురువేదాంతవాక్య
 ములయందు శ్రద్ధయనునట్టియు (లేక, వైపభక్తియనునట్టియు,) వైరాగ్య ఇహలోక
 భోగములయం దిచ్చలేకపోవుట యనునట్టియు, సంపత్ = సంపదలచేత, విశిష్టులకుఁ = కూడి
 కొనినవారికిని, ఏకాంతవాసులకుఁ = ఏకాంతస్థులము లగునరణ్యము మొదలగువానియం
 దుండి పరమేశ్వరసాక్షాత్కారము కొఱకుఁగాని చిత్తవిక్రాంతికొఱకుఁగాని ప్రయత్నించు
 వారికిని, వేదాంతులకుఁ = వేదాంత శాస్త్రజ్ఞానము కలిగి (అనఁగా: పరోక్షజ్ఞానము
 కలిగి) యున్నవారికి, చండాల...కుఁ - చండాల = మాలవాండ్లు, పుల్కస = ఉరీయల
 యందలి మాంసమును దినువారు, శ్వపచ = కుక్కమాంసమును తినువారు, కంక = పక్షులను
 తినువారు, కిరాత = బోయలు, శబర = ఎలుకులు, హూణ = హూణులు, (అనఁగా అండ్ల
 యులు = ఇంగ్లీషువారు) వీరియొక్క; అంగనా = స్త్రీలతో, సంగతులకుఁ = సమాగమముఁ
 జేసినవారికిని (అనఁగా: అనాచారపరులై యుండువారికిని,) బ్రహ్మ...కుఁ, బ్రహ్మ
 హత్యా = బ్రహ్మహత్య, సురాపాన = కల్లుద్రాగుట, హేమస్తేయ = సువర్ణమును దొంగిలిం
 చుట, గురుపహసంగమ, (ఈమహాపాపములను) కర = చేసినవారిలో, వరులకుఁ = శ్రేష్ఠు
 లైనవారికిని, (అనఁగా: కేవలమనాచారపరులగుటయేకాక, పంచమహాపాపములనఁబడు
 బ్రహ్మహత్యాదులఁ బలుమాటు లొనరించిన వారికిని,) సుంద...కును = సుందరీ = స్త్రీలు,
 క్షత్రియ = క్షత్రియులు, ఊరవ్య = వైశ్యులు, శూద్రులకును, (సర్వవర్ణములవారికిని
 అనుట, ఇతరమంత్రములకు అన్నివర్ణములవారు నధికారులు కారు. అని తెలుసుకొనవల
 యును) మఱియుఁ, నానా...లకుఁ - నానావిధ = అనేకవిధములైన, (అనఁగా: ఆచార
 ములయం దనేక భేదములుగల,) అనేక = లెక్కకు మిక్కిలియగు (అనఁగా: అనేకజాతి
 భేదములుగల,) మానవులకుఁ = మనుష్యులకును, కరమపావనము వి = పవిత్రము లగు

పదార్థములలో నెల్లఁ బవిత్రమై, శుభప్రదమును ఐన రామనామంబు = సకలశుభముల నిచ్చునట్టిదియు నైనఆరామనామమే, శరణంబు=రక్షకము.

తా. ఓపార్వతీ ! ఉపనయన సంస్కారమును మాత్రముఁ జెంది నిష్ఠాపరులై ద్విజశ్రేష్ఠు లనిపించుకొనువార లైనను, సకలవిధము లగుజ్ఞానములకు నాధారమగువేదమును బాగుగ నభ్యసించి దానియందుఁ జెప్పఁబడిన స్నానసంధ్యాది కర్మల నాచరించుచు దాము కడతేరి పరులం గడలేర్చుసామర్థ్యము గల విప్రులైనను, తారకసాంఖ్యా మనస్కరూప మగుయోగము నభ్యసించుచు, నిశ్చలచిత్తు లగుమహాత్ములైనను, బ్రహ్మజ్ఞానమునకై ప్రయత్నించుచు శాస్త్రోక్తప్రకారముగ సకలకర్మలఁ బరిత్యజించిన సన్న్యాసులైనను, గురువులయందును, దైవమునందును మిగుల భక్తిగలిగి యుపాసనలఁ జేయువారైనను, పరిపూర్ణ మగువైరాగ్యము గలిగి మోక్షమును గోరువారైనను, వనములు మొదలగు నేకాంతస్థలములయందుండి చిత్తవిశ్రాంతి కై ప్రయత్నించుచు గాని తనకత్యధిక మగుస్థితి గలంకవలయునని పరమేశ్వరసాక్షాత్కారముఁ గోఱుచుగాని యుండువారైనను పరోక్షజ్ఞానము (పరబ్రహ్మ మొక్కఁడున్నాఁడు అనుజ్ఞానము లేక, పరబ్రహ్మమే నేను అనుజ్ఞానము) కలిగి యది యనుభవపూర్వకముగ దృఢము కావలయు నని ప్రయత్నించువారు అయినను, యీరామనామమునే ఆశ్రయింపవలయును. పరబ్రహ్మము నెఱింగించు సీరామమంత్రమునకంటె శ్రేష్ఠమగునది మైఁ జూపఁబడిన యధికారులస్థితి నభివృద్ధి నేయఁగలది వేటొక్కటిలేదుగదా. వీరేకాదు. మిగుల సనాచారపరులైనమాలవారు, ఉరియలలోని మాంసము తినువారు, కుక్కలఁ దినువారు, పక్షులఁ దినువారు, బోయలు, ఎఱుకులు, హూణులు, మొదలగు (తాఁకుటకు నైతము వీలులేని) జాతులవారి స్త్రీలతో సంబంధముకలవారైనను, కేవల మనాచారమాత్రమేకాదు. బ్రహ్మహత్య, మద్యపానము, సువర్ణమును దొంగలించుట, గురువధూసంగమము అనుమహాపాపములను నైతము పలుమాతాచరించినవారైనను, తమపరిశుద్ధికై రామనామమునే యాశ్రయింపవలయును. స్త్రీలు గాని క్షత్రియాదిజాతులవారు గాని, యీమంత్రజపమునం దధికారులే! ఇంత యే! పరమపవిత్రమై సకలశుభములఁ గలిగించునది యై యన్న ఈరామనామ మెట్టిమనోవైకల్యము కలవారి నైనను, ఏజాతికలవారి నైనను బ్రోవఁగలదు. వారి నభివృద్ధిజేయఁ గలదు. ఇట్లు ఆధికారిభేదము లేక సకలవిధము లగునారును, సకల జాతులవారును ఈమంత్రజపమున (లేక, నామజపమున) నధికారులై యుండుటయే దీనిని ఇతరమంత్రములకును గలభేదము. ఇతరమంత్రములకు నధికారినియమము కలదు. దీని కానియమములేదు. వీఁడు వాఁడు అనక నిది సర్వజనుల నాధ్యక్షించును కావున నిది సర్వమంత్రములలో నుత్తమ మనుటకు సంధియును లేదు.

చ. కనదురు రామనామమునకంటె ఘనం బగుపాపనాశసా
 ధనము నిరంతరేష్టఫలదాయక మైనవిశేష కారణం
 బును మఱి లేదు లోకమున మూఢులెఱుంగరు దాని నాశ్రయిం
 చిన సకలార్థసంపదలు చేకులు సిద్ధము శైలనందనా. 60

టీ. శైలనందనా = పార్వతీ! కన...కంటె - కనత్ = ప్రకాశించుచున్న, ఉరు=గొప్పది యైన, రామనామమునకంటె, ఘనంబు = శ్రేష్ఠమైనది. అగుపాపనాశ సాధనము = విసట్టిపాపముల నశింపఁ జేయఁగలయుపాయము, నిరం...కము-నిరంతర= సర్వకాలములయందును, (లేక, అటంక మేమియును లేకుండ) ఇష్ట = కోరిన, ఫల = ఫలములు, దాయకము=ఇచ్చునట్టిదియు, విసవిశేష కారణంబును = అగునట్టిముఖ్యమైన కారణంబును, (అనఁగా: యుపాయంబును,) లోకమునక, మఱి=మఱియొక్కటి, లేదు, మూఢులు-ఎఱుంగరు = ఈవిషయమును తెలిసికొనలేదు. దానిక = ఆరామనామమును, ఆశ్రయించినక, సకలార్థసంపదలు = సకలవిధము లగునష్టఫలనమృద్ధులు, చేకురుక = కలుగును, సిద్ధము=యథార్థము.

తా. ఓపార్వతీ! ఈలోకమున సకలపాపముల నశింపఁజేయుటకుఁ గానీ, కోరిన కోర్కెల నొనంగుటకుఁగానీ, రామనామమునకంటె శక్తిగలపదార్థము వేఱొకటి లేదు. అయినను, ఈవిషయమును మూఢులు తెలిసికొనలేదు. వివేకవంతులై యారామనామము నాశ్రయించిరేని వారు పొందరాని చెడ్డయును లేదు. ఇది యథార్థము.

అష్టభోగములవివరణము.

శ్లో. దాసో భృత్యస్సతో బంధుర్వస్తు వాహనమేవ చ,

ధనధాన్యసమృద్ధికౌచ్చప్యష్టభోగాః ప్రక్షీర్తితాః."

ఇచ్చట దాసుఁ డనఁగా, తనవలన జీతము తీసుకొనుచు నేవచేయువాఁడు, భృత్యు డనఁగా తనయనుగ్రహమును కోరి కాని, లేక తనయం దున్న గౌరవమువలనఁగాని తనకు లోఁబడి తనకార్యములఁ జక్కఁబెట్టువాఁడు; ఈఅష్టభోగములకంటె కోరతగినది మఱి యేదియుండదు కావున వీని నిచ్చట వివరించియున్నాము.

తే. అబల శ్రీ రామరామనామాఖ్యమంత్ర

మీప్పితంబుల నర్థుల కిచ్చుచుండఁ

గాంచి నెఱి సిగ్గుపడుచుండుఁ గల్పతరువు

కామధేనువు నల్లుచింతామణియును.

61

టీ. అబల=పార్వతీ! శ్రీ...త్రము-శ్రీ = బ్రహ్మవిద్యారూపముగలచిత్పక్వతికి, (లేక, లక్ష్మీకి,) రామ = మనోహరుడైన, రామ = రామనియొక్క, (లేక, విష్ణువు

యొక్క, లేక, పరబ్రహ్మయొక్క) నామ = పేరని, ఆఖ్య = ప్రసిద్ధిజెందియున్న (రామనామమనియెడు) మంత్రము. (మంతారం త్రాయత ఇతి మంత్రః ధ్యానించువానిని రక్షించునది), అర్థలకుఁ = యాచకులకు, ఈప్రీతంబులకుఁ = కోర్కులను, ఇచ్చుచుండఁ = ఇచ్చుచుండఁగా, కాంచి=చూచి, కల్పతరువు=కల్పవృక్షంబును, కామధేనువు= కోరినకోర్కుల నీయఁ జాలుకామధేనువును, ఆలఘు=గొప్పది యగు (అనఁగా: కోరిన కోర్కుల నిచ్చువానిలో నుత్తమమగు) చింతామణియును, నెఱికుఁ = మిగుల, సిగ్గు పడుచుండుకుఁ.

తా. ఓపార్వతీ! మూలప్రకృతికి మనోహరం డగు, (లేక, లక్ష్మీనాయకుడగు) నా రామనినామమంత్రము తన్ను సేవించువారలకు కోరినకోర్కుల నెల్ల—(మోక్షమునుసహితము) నిచ్చుచుండుటను జూచి, “మన కట్లన్నికోర్కులిచ్చుటకు శక్తి లేదు కదా! నిరర్థకముగా కల్పవృక్షము కామధేనువు చింతామణి అను ప్రసిద్ధినిమాత్రము జెంది యున్నాము. ఈ ప్రసిద్ధి హాస్యకారణ మగుచున్నది” అని కల్పవృక్షాదులు మితి లేని లజ్జచే బాధింపఁబడుచుండును. (అనఁగా: కల్పవృక్షమునకంటెను, కామధేనువునకంటెను, చింతామణికంటెను అధికముగా ఈరామనామము భక్తలయభీష్టముల నొసంగు ననుట.)

శ్రీ రామనామమంత్రోపాసనాఫలము. ౧౧

సీ. ధర్మార్థలకు సర్వధర్మంబులొనగూర్చు
నర్థార్థలకుఁ జేయు నర్థములను
గామార్థలకు నెల్లకామంబుల నొసంగు
నాత్మజార్థల కిచ్చు నాత్మజులను
శ్రీధృతిస్థితియశశ్చేయస్సుఖక్షమా
విద్యార్థులకు వాని వెలయ నిచ్చు
చిత్రచామరగజాశ్వప్రభుత్వార్థుల
కవియు సంపాదించు ననవరతముఁ

తే. జంద్రసూర్యాలయంబుల స్వర్గలోక
సత్యవైకుంఠకైలాసపదనములను
గోరువారల కవియుఁ జేకూటఁ జేయు
రామనామంబు విలసిల్లి రాజవదన.

62

టీ. రాజవదన = పార్వతీ! రామనామంబు, విలసిల్లి = ప్రకాశించి, ఆనవరతముఁ = ఎల్లప్పుడును, ధర్మార్థలకుఁ = ధర్మమును కోరువారికి (అనఁగా: పృథులూ

చారధర్మముల నేకాగ్రచిత్తముతో నాచరించి దానిచే కృతార్థులు కాండలంచు వారికి), సర్వధర్మంబులు = సమస్తమైన ధర్మములను, ఒసగూర్చుట = కలిగించును (అనఁగా: వారితలంపు ప్రకారము ధర్మముల చక్కగ నాచరించుసామర్థ్యమొనంగి దానిమూలమున వారి నుద్ధరించును). అర్థార్థలకు = ధనము గోరువారికి, అర్థములను = ధనములను, చేయుట = కలిగించును. కామార్థలకు = సకలవిధము లగుభోగముల ననుభవించుదలంచువారికి, ఎల్లకామంబులను = కోర్కెల నెల్లను (అనఁగా: భోగసాధనములను), ఒసంగుట = ఇచ్చును, ఆత్మజార్థలకు = సంతానమును గోరువారికి, (లేక, సత్పుత్రులను గోరువారికి), ఆత్మజులను = పుత్రులను, ఇచ్చుట, శ్రీ... లకు = శ్రీ = సంపత్తు, ధృతి = ధైర్యము, (అనఁగా: ఆపదలు కలిగినను జలించకుండుట) స్థూతి = సర్వవిషయములను బాగుగ జూపియందుంచుకొని సమయోచితముగ స్తంభింపగల సామర్థ్యము. యశః = కీర్తి, శ్రేయః = సర్వకాలములయందును, శుభవరంపరలు, సుఖ = శరీరమునకును మనస్సునకును, సుఖము, ఊహ = హిర్ష్య, (అనఁగా: క్రోధము లేకుండుట) ఇట్లు చెప్పుటవలన కామాదిశత్రువుల జయించుసామర్థ్యము. అని కూడ నర్థము.) విద్యా = సకలవిద్యలు (అనఁగా: వేదాదిచతుర్దశవిద్యలు లేక, అస్మిక్షేపి మొదలగు రాజవిద్యలు) వీనిని, అర్థలకు = కోరువారికి, వానికొ = పైజెప్పినధనాదుల, వెలయకొ = విప్రునట్లుగా, (లేక, యభివృద్ధియగునట్లుగా) ఇచ్చుట, ఛత్ర... లకు = ఛత్ర = శ్వేతచ్ఛత్రము, చామర = వింజామరములు, గజ = ఏనుగులు, అశ్వ = గుఱ్ఱములు, ప్రభుత్వ = రాజ్యాధిపత్యము (వీనిని అర్థలకు = కోరినవారికి,) అవియుకొ = ఆచిత్రాదులనుగూడ, సంపాదించుకొ = కలిగించును, (ఇచ్చుట ఛత్రాదులు ప్రభుత్వమునకు అంగములే అయినను, మరల ప్రత్యేకముగా జెప్పబడి యున్నవి కావున ప్రభుత్వమునకు “స్వల్పరాజ్యాధిపత్యము” అనియును, ఛత్రాదిపదములకు “ఏకచ్ఛత్రాధిపత్యము” అనియును అర్థము) చంద్రసూర్యాలయంబులకొ = చంద్రలోక సూర్యలోకములను, స్వర్గ... లను = స్వర్గలోక, సత్య = బ్రహ్మలోకము, వైకుంఠ, కైలాస, సదనములనుకొ = స్థానములను, కోరువారలకుకొ, అవియుకొ, చేకూరకొ చేయుకొ = ఇచ్చును.

తా. ఓపార్వతీ! ఈరామనామమంత్రము సర్వకాలములయందును, ఇతరసాధనములతోఁ బనిలేకయే ధర్మములకొ గోరువారికి ధర్మముల నొసంగును. (అనఁగా: మనసును నిర్మలము చేసి ధర్మమునందు స్థిరతఁజేయును.) ధనములనుగాని సకలవిధములగు భోగములనుగాని సత్పుత్రులనుగాని, గోరువారలకు అవియెల్ల నొసంగును. సకలవిధములగు సమృద్ధులను గావలయునని గాని, చిత్తము స్థిరముగ నుండవలయు నని కాని, చక్కని ధారణాశక్తి కావలయు నని కాని, కీర్తి కావలయు నని కాని, సర్వకాలములయందును శుభములు కలుగుచుండవలయు నని కాని, శరీరమున కారోగ్యమును సుఖము

మనుమనకు విశ్రాంతిసుఖము కలుగవలయునని కాని, కామశ్రోధాదులబాధ తొలంగవలయు నని కాని, విద్యాభివృద్ధి కావలయు నని కాని, తన్నాశ్రయించినవారి కెల్ల వాని నొసంగును. ఇంతమాత్రమే కాదు. రాజ్యము కావలయునన్నను, ఆశ్వసమృద్ధిగఁగ సమృద్ధి కావలయు నన్నను, కట్టకడకు ఏకచ్ఛత్రము వింజామరములు (అనఁగా: చక్రవర్తిత్వము) కావలయునన్నను, వాని నొసంగును. ఇంతయే కాదు. ఏపుష్కముల నాచరింపకయే, చంద్రసూర్యలొకములను గాని, స్వర్గ సత్య వైకుంఠ కైలాసలొకములను గాని కావలయునని కోరినను నన్నిటిని ఒసంగును.

అస్వీక్ష్య క్యాదిచతుర్విద్యావివరణము

“అస్వీక్ష్యత్రయీ వార్తా దండసీతిశ్చ శాశ్వతీ,

విద్యా హ్యేతా చతస్రస్సుర్లోకసంస్థితీహేతవః.”

అస్వీక్ష్యత్రయీ, వార్త, దండసీతి, అని లోకాధారములగు విద్యలు నాలుగు. ఇవి శాశ్వతములైనవి.

“అస్వీక్ష్యక్యాంతు విజ్ఞానం దండసీత్యాం నయానయా,

అర్థానర్థౌ చ వార్తాయాం ధర్మాధర్మౌ త్రయాస్థితౌ.”

అస్వీక్ష్యక్యందు సకలవిధములగు (తర్కవేదాంతాదిసంబంధములైన) జ్ఞానములు, దండసీతి (ఆర్థశాస్త్రము) యందు సీతి దుర్నితులు, వార్త (ఆర్థికవిషయములని వ్యవహారింపఁబడుచున్నది.) అందు మనుష్యులకు హితములును అహితములును అనువిషయములు త్రయ (వేదములు) యందు ధర్మాధర్మములు విమర్శింపఁబడియుండును. ఈనాలుగింటిని సమకూర్చుకొని పురుషుఁడు తనజీవయాత్ర నడుపవలయును.

వ. అదియునుంగాక.

63

టీ. అదియునుకాక=ఇట్లు కోరినతోర్కుల నిచ్చుటయే కాక.

సీ నిఖిలరోగంబుల నిర్మూలముగఁ జేయు

భవభయంబులనెల్లఁ బాఱఁదోలు

బంధనంబులఁ బటాపంచలు గావించి

నొలయునాపదలను నులిమివైచు

శాస్త్రవవిజయంబు సతతంబు సమకూర్చు

దూలించు బహువిధదుఃఖములను

దలఁజూప కుండ దుర్దశలను దొలఁగించు

సకలశుభంబుల సంగ్రహించు

తే. బరమపావనమంగళప్రదము గానఁ
గలితధర్తార్థకామమోక్షములలోన
నెనఁగుభక్తుల కొసఁగని దెద్ది లేదు
ఏమి చెప్పుదు శ్రీరామనామమహిమ.

64

టీ. నిఖిలరోగంబులకు = సమస్తమైనవ్యాధులను, నిర్మూలముగకు = నిశ్శేషము
లగునట్లుగా చేయుకొ (పోఁగొట్టుననుట) భవభయంబులకు = జన్మములవలన (అనఁగా:
జననమరణములవలన, లేక, సంసారమువలన) కలుగుభయములను, ఎల్ల = అన్నిటిని,
పాఱుకొ, తోలకొ = పోఁగొట్టును. బంధనంబులకు = సకలవిధములగు నిర్బంధములను
(అనఁగా: అష్టపాశములవలనఁ దనకుఁ గలిగినట్లు తోచుచున్ననిర్బంధములను,) పటా
పంచలు గావించుకొ = చెదరి పోవునట్లు చేయును. ఒలయునాపదలనుకొ = వచ్చు
చున్న యష్టకష్టములను, నులిమివైచుకొ = నశింపఁజేయును. సతతంబుకొ = ఎల్లప్పుడును,
కౌత్రవవిజయంబుకొ = శత్రుజయమును, సమకూర్చుకొ, బహువిధదుఃఖములను = అనేక
విధములైనదుఃఖములను, (లేక, సర్వదుఃఖములకును కారణము లైన పంచక్షేపములను,) తూలించుకొ = ధ్వంసముచేయును. దుర్దశలనుకొ = హీనములైనస్థితులను, తలఁజూప
కుండకొ = కొంచమైనను పుట్టకుండ, తొలఁగించుకొ = అణచివేయును. సకలశుభంబులకు
= సమస్తవిధములగు శుభములను, సంగ్రహించుకొ = సంపాదించును. పర...దము - పరమ
పావన = పవిత్రము లగునానిలో నెల్ల పవిత్రమును, మంగళప్రదము = సకలము లగుశుభ
ముల నిచ్చునదియు, కానకొ = కావున, కలి...లోనకొ = కలిత = ప్రసిద్ధములైన, ధర్తార్థ
కామమోక్షములలోనకొ, ఎనఁగుభక్తులకుకొ = ఒప్పుచున్న (లేక, మిగుల శ్రద్ధగల)
భక్తులకు (అనఁగా: తన్ను సేవించువారలకు) ఒసఁగనిది = ఇయ్యకుండునది, ఎద్ది = ఏదియును,
లేదు, (అనఁగా: నాలుగుపురుషార్థములలో దేనిని కొరినను దానినిచ్చుననుట) శ్రీరామ
నామమహిమకొ = రామనామప్రభావమునుగూర్చి, ఏమి చెప్పుదుకొ = ఏమనిచెప్పఁగలను.

తా. అట్లు అన్నికేర్పూలనిచ్చుటయే కాక సాధకునకుఁ (అనఁగా : జపము
చేయువానికి) గల సకలవిధవ్యాధులను నిశ్శేషముగ ధ్వంసముఁజేయును. జన్మమరణ
రూప మగుసంసారమువలన జనించిన భయమును నివృత్తిచేయును, (అనఁగా: ముక్తినిగలి
గించును. సకలవిధనిర్బంధములను జెడరఁగొట్టును. అష్టకష్టములను దొలఁగించును. సకల
శత్రువుల జయింపఁగల సామర్థ్యము నిచ్చును. ఇంతయేకాక యేవిధములగు దుఃఖము
లున్నను సర్వదుఃఖములకు మూలకారణములగు పంచక్షేపములతోఁగూడఁదొలఁగించును.
(అనఁగా: మఱియొప్పుటికిఁగూడఁ గలుగకుండునట్లుచేయును.) సకలదుర్దశలను పోఁగొట్టి
శుభములఁగలిగించును. ఈరామనామము పవిత్రములగువానిలో నెల్ల పవిత్ర మైనదియు,

సకలవిధములగు మంగళముల సంపాదించుసామర్థ్యము గలదియునగుటచే దన్నాశ్రయించిన భక్తులు ధర్మార్థకామమోక్షములలో దేనిని గోరినను దాని నొసంగును. ధర్మార్థకామమోక్షములకంటె వేరై కోరదగినవస్తువేదియును లోకమున లేదు కదా! కావున ఓపార్వతీ! ఈరామనామప్రభావము సెంత యని వర్ణింపఁగలను? నాకీవర్ణన మలవిగాదు.

పంచక్షేత్రవివరణము.

అవిద్యాక్షేత్రము, అభినవక్షేత్రము, అస్థిగతక్షేత్రము, రాగక్షేత్రము, ద్వేషక్షేత్రము అని ఖ్లేత్రము లైదువిధములు. అందు నేను జీవుఁడనని నిర్ణయించుట అవిద్యాక్షేత్రము, సంసారమును, దానికి కారణమయిన మనస్సును పరిత్యజింపకుండుట అభినవక్షేత్రము. విషయాభిలాష కలిగి విఱివీఁగుచుండుట అస్థిగతక్షేత్రము. అర్థములయందు అధికానురక్తి కలిగియుండుట రాగక్షేత్రము. ఉదరపోషణార్థము పరుల నాశ్రయించి వారివలన తనయభిమతము గొనసాగనందున వారల దూషించుట ద్వేషక్షేత్రము.

అష్టపాశవివరణము.

క. దయయు జుగుప్సయు మోహము, భయమును సంశయము గులము బలశీలము లన్నియుఁ గూడ నష్ట పాశము, లయి వెలయును వాని నాత్ముఁ డంటకయుండున్.
(శుకచరిత్రము.)

అష్టకష్టములవివరణము.

శ్లో. “బుణం యా చ్ఛాచ వృద్ధత్వం జారచోరదరిద్రతాః,
రోగశ్చ భుక్తశేషశ్చాపృష్టకష్టాః ప్రక్షీర్తితాః.”

క. అచ్చటనే సరస్వతీయును, నచ్చటభాగీరథీయును యమునానదియుఁ నచ్చట సమస్తతీర్థము, లేచ్చట శ్రీరామనామ మెప్పుడు కలుగున్.

టీ. శ్రీరామనామము, అచ్చట = విష్ణులమునందు, ఎప్పుడు = కలుగు = జపింపఁ బడుచుండునో, అచ్చటనే = అష్టలమునందే, సరస్వతీయు = సరస్వతీనదియును, అచ్చట = అష్టలమునందే, భాగీరథీయు = గంగానదియును, అచ్చట, సమస్తతీర్థములు, (కలుగు) యమునానదియు, (కలుగు) అని అధ్యాహార్యము.)

తా. విష్ణులమునందురామనామజపము సర్వకాలములయందును జరుగుచుండునో అష్టలమునందే సర్వతీర్థోత్తమములని చెప్పఁదగిన గంగాయమునాసరస్వతులు, మఱియు లోకమునఁగల సకలతీర్థములును ఎప్పుడును నివసించుచుండును. కావున నాష్టలము సర్వతీర్థమయమై చూచువారలకును గూడ మోక్షమును గలిగించుచుండును.

తే తవిలి శ్రీ రామనామసుధారసంబు

నమృతమై గ్రోలుభక్తుల కమృత మేల?

నమర నమృతాంధసులచేత నదియె మిగులఁ

గోరఁబడుచుండుఁ గావున వారిజాక్షి.

66

టీ. వారిజాక్షి = కమలములవంటి నేత్రములుగల యోపార్వతీ !, అమరఁ = ఒప్పునట్లుగా, అమృతాంధసులచేతఁ = అమృతమును పానముచేయునట్టి దేవతలచేత కూడ, అదియె=ఆరామనామమే; మిగులఁ=అధికముగ, కోరఁబడుచుండు, కావునఁ, (దేవతలు అమృతమును పానము చేసినవా రయ్యును, ఆరామనామమును మిగుల శ్రద్ధతోఁ గోరుచుందురు కావున) తవిలి = తత్పరులై (అనఁగా : రెండవపనిలేకుండ అమృతమై రామనామమంత్రప్రభావమువలన మరణము లేనివారై, అనఁగా : జనన మరణరూపమగు సంసారమునుండి ముక్తులై) శ్రీరామనామసుధారసంబుఁ = శ్రీరామ నామామృతమును, గ్రోలు భక్తులకుఁ=పానముచేయు సుపానకులకు, అమృతము=క్షీర సముద్రమునుండి చిలికి సంపాదించియున్న యమృతము, వీల=ఎందుకు ?

తా. కమలమువలె విశాలనేత్రములుగల యోపార్వతీ ! సంసారబంధ విముక్తులై (అనఁగా: అహంకార మమకారముల బాధవలన బహుముఖములుగఁ దిరుగుచుండు మనసును నిలిపి పరమశాంతిని బూని) సర్వకాల సర్వావస్థలయందును రెండవపని లేక యీ శ్రీరామనామామృతమును పానముచేయుచుండు భక్తులకు, ప్రసిద్ధమగు నమృతముతో పనియే లేదనుట నిశ్చయము. వీలయనఁగా : మిగుల శ్రమపడి యమృతమును సంపాదించి, దానిని బానము చేయుటవలన జరామరణ భయంబులనుండి తొలఁగినవారైనను, దేవతలు ఆయమృతము మోక్షప్రదము కాకపోవుటచే నీ శ్రీరామనామామృతమునే సర్వకాలములయందును గోరుచుందురు. ఇట్లుండ రామనామమంత్ర సాధనకు, క్షీర సముద్రములోఁ బుట్టిన యాయమృతముతో పనియే లేదుకదా !

తే. కోరి మును గాననిమనుష్యుఁ బేరు వాడి

చీరిన నతం డతనిచెంతఁ జేరినట్లు

త న్నెలుంగక తనపేరుఁ దలఁచినంతఁ

గరుణచే రాముఁ డపుడె సాక్షాత్కరించు.

67

టీ. కోరి=ఇష్టపడి, మునుఁ = ఇంతకుపూర్వము, కానని మనుష్యుని = చూడని మనుష్యుని, పేరువాడి పీరినఁ = పేరుపెట్టి పిలువఁగానే, అతండు = ఆమనుష్యుఁడు, అతనిచెంతఁ = పిలిచినవానిసమీపమునకు, చేరునట్లు, తనుఁ, (రాముని) ఎఱుంగక = తెలిసికొనకయున్నను, తనపేరుఁ, తలఁచినంతఁ = స్మరింపఁగానే, అపుడె = అక్షణముననే, రాముఁడు, కరుణతోఁ=దయతో, సాక్షాత్కరించుఁ=ప్రత్యక్షమగును.

తా. ఒక మనుష్యుని, మన మెఱుంగకున్నను బేరుపెట్టి పిలిచినచో వాడు మన దగ్గరకు వచ్చునట్లు, ఆరాముని మన మెఱుంగకున్నను, (అనగా నారాముని రూపము లేక యారాముని తత్త్వము మన కింతకుముందు ప్రత్యక్షము కాకున్నను) అమృతాత్మని నామమును జపించినయెడల నాదయామయుడు తత్క్షణమే ప్రత్యక్షమగును.

సుగంధివృత్తము. రామ రామ రామ రామ రామ రామ యంచు శ్రీ
రామ రామ రామ రామ రామ రామ యంచు శ్రీ
రామ రామ రామ రామ రామ రామ యంచుఁ ద
న్నామకీర్తనంబుఁ జేసినం గలుంగు మోక్షమున్. 68

టీ. తన్నామకీర్తనంబు = ఆ రామనామముయొక్క స్మరణను, (తక్కిన యర్థము సులభము.)

తా. “ప్రిష్టాన్ని చ నామాని పఠేద్రామస్య యో నరః, స త్రయోపాధి రహితో మోక్షం సమధిగచ్ఛతి” “ఏమనుష్యుడు రామనామమును పదు నెనిమిదిమాటులు (అనగాః ఒక్కొక్కపర్యాయమునకు ఆఱునామములుగా మూడుమాటలు) జపించునో వాడు క్రమముగా స్థూలనూత్న కారణశరీరములను మూడు ఉపాధుల నతిక్రమించి మోక్షమును జెందును” అను వాక్యము ననుసరించి, రామనామజపమువలన మోక్ష మవశ్యముగ సిద్ధించును.

క. నిరతంబు రామనామ, స్మరణంబునకంటె మోక్షసాధన మితిరం
బరయంగ లేదు ధరలోఁ, బరిమసులభ మైనలసదుపాయం బబలా.

టీ. అబలా = ఓపార్వతీ!, నిరతంబు = ఎల్లప్పుడును, రామనామస్మరణంబున కంటె = రామనామజపము సేయుటకంటె, ఇతిరంబు = వేఱైన, మోక్షసాధనము = మోక్షమును సాధింపఁగలిగినట్టియు, పరమసులభము = మిగుల సులభమైనదియు, ఐన లస దుపాయము = వినట్టి శ్రేష్ఠమైనయూపాయము, ధరలో = ఈ భూమిలో, అరయంగ = విచారింపఁగా, లేదు.

తా. పార్వతీ! మనస్సునకును, శరీరమునకును శ్రమ కలిగించు మోక్షసాధనము లనేకములున్నను ఈ రామ నామ జప మంతసులభమైనవి, ఇంత దృఢముగా మోక్ష ఫలము నిచ్చునవి ఎవ్వయింను లేవు. కావున నీ రామనామము నకల మనుష్యులచేతను ఉపాసంపదగినది.

వ. అని యిట్లు శ్రీ రామమంత్రంబును దత్ప్రభావంబు నుపదేశించిన నాకర్ణించి పరమానందభరితస్వాంత యై యిక్కింతమణి యత్యంత భక్తిపూర్వకంబుగా ననెక ప్రణామంబు లొచరించి విను

తించి స్వామీ తన్మంత్రాధిష్ఠానదేవతాశ్రీరామతత్త్వస్వరూపం బెట్టిది యెఱిగింపుమనిన నొక్కొంత విచారించి శ్రీరామహృదయం బను పరమేతిహాసంబు గల దందు శ్రీరామతత్త్వం బతివిస్పష్టంబుగా విలసిల్లునది యతిరహస్యంబు గావున నెవ్వరికి గోచరంబు గాకుండు దాని నేఁ దెలియం జెప్పెద వినుమని శ్రీమహాదేవుం డప్పార్వతీ దేవి కి ట్లనియె.

70

టీ. అని, ఇట్లు, శ్రీరామమంత్రంబును, తత్ప్రభావంబు = ఆరామమంత్రము యొక్క సామర్థ్యమును, ఉపదేశించినఁ = తెలియఁజేయఁగా, ఆకర్ణించి=విని, పర... యై-పరమ = అధికమగు, అనంద = సంతోషము చేత (అనఁగా : లోకుల నుద్ధరించుటకు చక్కనియూపాయము దొరకెను గదా యను సంతసముచేత,) భరిత = సంపూర్ణమైన, స్వాంతయై=మనస్సు కలదియై, అక్కంతామణి=ఆస్తిరత్నమగు పార్వతీదేవి, అత్యంత భక్తిపూర్వకంబుగాఁ = అధికమగు భక్తితో, అనేక ప్రణామంబులు = అనేక నమస్కార ములను, ఆచరించి=చేసి, వినుతించి=స్తోత్రముచేసి, “స్వామీ=పీఠభువా ! త... పంబు- తన్మంత్ర=ఆశ్రీరామనామ మంత్రమునకు, అధిష్ఠానదేవతా = దేవతయగు (అనఁగా : మంత్ర మెవ్వనినిఁగూర్చి జపింపవలయునో ఆదేవతయగు,) శ్రీరామ = శ్రీరాముని యొక్క, తత్త్వస్వరూపంబు = యథార్థస్వరూపము, ఎట్టిది (రాముని యథార్థస్వరూప మేమి ?) ఎఱిగింపుము = తెలియఁజేయుము” అనినఁ = అని చెప్పఁగా, ఒక్కొంత = కొంచెము, విచారించి = ఆలోచనచేసి, (అనఁగా : అతిరహస్యమగు నీ శ్రీరామతత్త్వ స్వరూపము నీయమకుఁ జెప్పవచ్చునా మాడదా ?, అది చెప్పట కీయమ తగినయధి కారిణి యగునా కాదా ? అని కొంత విచారించి) “శ్రీరామ హృదయంబును=శ్రీరామ హృదయమును పేరుగల, పరమ... ఇతిహాసంబు=శ్రేష్ఠమగు నొక్క పూర్వకథ గలదు, అందుఁ = ఆకథయందు, శ్రీరామతత్త్వంబు = శ్రీరాముని యథార్థస్వరూపము, (అనఁగా : ఆ యథార్థ స్వరూపమును, గూర్చిన వివరము), అతివిస్పష్టంబుగాఁ = మిగుల స్పష్టముగ, విలసిల్లుకొ = ప్రకాశించుచుండును, అది = ఆకథ, (లేక, ఆ తత్త్వస్వరూపము) అతి రహస్యంబు = మిక్కిలి రహస్యమైనది. (అనఁగా : మిగుల సుత్రములగు నధికారులకుఁ గాని, చెప్పరానిది) కావునఁ = కాబట్టి, ఎవ్వరికిఁ, గోచరంబు కాక ఉండుఁ = తెలియకుండును. (అనఁగా : దాని నెవ్వరు నెఱుంగరు.) దానిఁ = ఆ తత్త్వస్వరూపమును (లేక, కథను,) ఏఁ = నేను, తెలియఁ జెప్పెదఁ = బాగుగ బోధపడునట్లుగా నీకు చెప్పెదను, వినుము” అని, శ్రీమహాదేవుండు = శోభాయుక్తుడగు నా యీశ్వరుండు, పార్వతీదేవికిఁ, ఇట్లు=ఈక్రిందరాఁబోవు విధముగ, అనియెఁ = చెప్పెను.

తా. వై జెప్పినవిధముగ నాపరమేశ్వరుడు రామమంత్రము నుపదేశించి దాని సామర్థ్యము తెలుపఁగానే “లోకుల నుద్ధరించుటకు చక్కని యుపాయము దొరకెను గదా” అని మిగుల సంతసించి యాపార్వతీదేవి తనప్రియుని గొనియాడి పలుమాలు నమస్కరించి యిట్లనియె. “ఓ స్వామీ! మీరు మంత్రమును దాని ఫలమును దెలియఁ జేసితిరి; గాని ఆమంత్రమునకు అధిదేవతయగు శ్రీరాముని తత్త్వస్వరూపమునుగూర్చి వివరింపలేదు. కావున దానిని వివరించి యనుగ్రహింపవలయును” అని వేడుకొనఁగానే, ఆపరమేశ్వరుడు మొదట కొంత సంకల్పించియు పార్వతీదేవి మిగుల జ్ఞానవతి యగుట చేత శ్రీరామతత్త్వస్వరూపమును ప్రకటింప నిశ్చయించి ఇట్లనియె. “ఓపార్వతీ! రామహృదయమును నొక కథ గలదు. అది సాధారణముగ నందఱును తెలియునది కాదు. అట్లయినను నీవు జ్ఞానవతి వగుటచే, నీకు దాని వివరించి చెప్పెదను. అందు నీ వడిగిన విషయమంతయు స్పష్టము కాఁగలదు.” అని చెప్పి క్రింద రాఁబోవువిధముగ శ్రీరామహృదయమును జెప్పట కారంభించెను.

— పార్వతీసంశయవివరణము. —

శ్రీరాముని యథార్థస్వరూపమును గూర్చి పార్వతికి సంశయము కలదని యధ్యాత్మరామాయణమునం దున్నది.

“వదంతి రామం పర మేక మాద్యం నిరస్తమాయాగుణసంప్రసారమ్,

భజంతి చాహర్నిశమప్రమత్తాః పరం పదం యాంతి తథైవ సిద్ధాః”

“ఓపరమేశ్వరా! ఈరాముడు అద్వితీయుడగు పరబ్రహ్మమనియు, సకల జగత్తులకును కారణభూతుడనియు, మాయతోఁగాని దానిగుణములగు సత్త్వరజస్తమ స్ఫులతోఁగాని, సంబంధ మేమియును లేని పరిశుద్ధుడనియు చెప్పుచున్నారు. ఇంత మాత్రమేకాక నారామునిపై వర్ణింపఁబడిన స్వరూపముతోనే రేయుంబవ లొక్కరికిగ మనసును రెండవదానిపైకిఁ బోనియక సేవించుచున్నారు. ఆసేవయందు సిద్ధిజెందిన వారు పునరావృత్తి రహితమగు మోక్షమును గూడఁ జెందుచున్నారు. ఇది భక్తజనులలో ప్రత్యేకమయ్యె యున్నది.

“వదంతి కేచిత్పరమోఽపి రామః స్వావిద్యయా సంవృతమాత్మసంజ్ఞమ్,

జానాతి నాత్మాన మతః పరేణ స బోధితో వేద పరాత్మతత్త్వమ్.

యది స్త జానాతి కుతో విలాపః సీతాకృతే లేన కృతః పరేణ,

జానాతి నైనం యది కేన దేవః సమోఽపి సర్వైరసి జీవజాతైః.”

“ఇట్లున్నను మఱికొందఱు మఱియొక విధముగఁ జెప్పుచున్నారు. ఈ రాముడు పరబ్రహ్మస్వరూపుడగుటలో సంశయములేదు; కాని అట్లయినను ఆయన

తన యథార్థస్వరూపము నెఱుంగలేడు. అజ్ఞానము ఆవరించి యుండుటచేత తాను సామాన్య డనియే తలంచెను గాని, పరమాత్మరూపుఁ డని యెఱుంగఁడు. ఈకారణము వలననే ప్రతిష్ఠలమునందుండును, రామునకు యథార్థస్వరూపము దెలియుటకై ఇతరు లగు అగస్త్యుఁడు మొదలగువారే బోధించుచుండినట్లు ఆరామాయణమువలనఁ దెలియు చున్నది. మఱియు ఆరామునకు స్వయముగానే తనయథార్థస్వరూపము తెలిసియుండిన యెడల నిర్వికారుఁడైనతాను సీతానిమిత్తమై దుఃఖించునా ! ఆయనకు తనస్వరూపమే ఎప్పుటికిని తెలియదనిన సకలజీవులతో సమానుఁడే యగును గదా! అప్పు డాయన పర బ్రహ్మ మగుట ఎట్లు? కావున రాముఁడు పరబ్రహ్మమే యైనను అజ్ఞానావరణము కలిగి యున్నాడనవలయును.”

(“ఓపరమేశ్వరా ! ఈరెంటియందును ఏది సత్యమో యని (అనఁగా: రామునకు మాయాగుణములతో సంబంధము కలదా లేదా? యని) నాకు సంశయము కలుగుచున్నది. ఈసంశయమును పోగొట్టుఁడు” అని పార్వతీదేవి ప్రశ్నచేసెనని తెలుసుకొన వలయును.

— రామాయణకథాసంగ్రహము. ౭ —

అవ. మైన వర్ణించినవిధముగ శ్రీరామహృదయమును జెప్పెదనని ప్రతిజ్ఞ చేసి దానికుపోద్ఘాతముగ రామాయణకథను సంక్షేపముగా వర్ణించుచున్నాఁడు,—

సీ ఆదినారాయణుం డార్తరక్షణపరా

యణుఁడు లోకోపకారార్థముగను

శ్రీరామచంద్రుఁ డై ఊతిపై నవతరించి

ప్రేమతో సీతను బెండ్లియాడి

సాకేతపురమున సంభ్రమించుచు నుండి

జగముల రక్షింప జననివరము

జనకునివాక్యంబు సమకూర్చి చెల్లింపఁ

దమ్ముఁడు భార్యయుఁ దాను గూడి

తే. తాపసులవేషములు దాల్చి తాల్చిమీఱ

దండ కారణ్యభూములఁ దగఁ జరించి

సకలరాక్షసగణముల సంహరించి

యరిగి సీతానిమిత్తమై యంతమీఁద.

71

టీ. అర్త... ఖండు-అర్త=అధ్యాత్మికాది తాపత్రయమువలన బాధపడువారిని, రక్షణ=రక్షించుటయే, పర=శ్రేష్ఠులగు, అయనుఁడు=గతిగాఁ (పనిగా) గల, ఆదినారాయణ

బండు=నకలజగత్తులకు నాదికారణభూతుడగు మహావిష్ణువు, లోకోపకారార్థముగను= దుష్టుల శిక్షించి శిష్టుల రక్షించి లోకమున కుపకారము చేయుటకై, శ్రీరామచంద్రుడు వి=రాముడను పేర దశరథునకుఁ బుత్రుడై, క్షీతివై=భూమియందు, అవతరించి=పుట్టి, ప్రేమతో=అనురాగముతో, సీతను, పెండ్లియాడి, సాకేతపురమునకు=అయోధ్యాపట్టణమునందు, సంభ్రమించుచుకు=సంతసించుచు, ఉండి=పండ్రెండుసంవత్సరములుండి, (వివాహమైనపిదప రాముడు పండ్రెండుసంవత్సరములకు అరణ్యమునకు పోయె ననుట రామాయణమున ప్రసిద్ధము.) జగములకు=ప్రపంచములను, రక్షింపకు=రావణబాధ లేకుండ రక్షించుటకును, జననివరముకు=కైకకు దశరథుఁ డంతకు పూర్వమిచ్చియున్న వరములను, జనకునివాక్యముకు= దశరథునిమాటను, (లేక, ప్రతిజ్ఞను,) సమహర్షి చెల్లింపకు=స్థించునట్లుచేయుటకును, తమ్ముడు=లక్ష్మణుడు, భార్యయును=సీతాదేవియును, తానుకు, మాడి, తాపసుల వేషములు=బుష్పలవేషములను (అనఁగా: నారచీరలు మొదలగువానిని), తాల్చి=ధరించి, తాల్చి=ఓర్పు, మిరకు=అతిశయించునట్లుగా, (అనఁగా: ఈవననాసము చేయవలసినదెన్నె యని కొంచెమైనను విసిగొనక) దండకారణ్య భూములకు=దండకారణ్యమునందు, తగకు=ఒప్పునట్లుగా, చరించి=తిరిగి, సకలరాక్షస గణములకు= సమస్తరాక్షసులను, (అనఁగా: విరాధఖరదూషణాదులను,) సంహరించి, (ఈరాక్షసపథయె రావణునకు రామునిపై శ్రోధముకలిగించినది కావున నీవధను చెప్పటచే రావణసంహారమునకుఁ గారణము సీతావహారాదులను గూర్చి చెప్పినట్లే యని యూహించునది.) అంతమీదకు=అటుతర్వాత (అనఁగా: సీత రావణుని యంతకపురమున నున్న దని అంజనేయువలన నెఱిగినపిదప) సీతానిమిత్తమై=సీతను గొనివచ్చుటకై, అరిగి=లంకకుఁ జని.

తా. భక్తులతాపశ్రయమును జ్ఞార్ముటయే ముఖ్యమగు కార్యముగాఁ గలిగి సంచరించు నామహావిష్ణువు దేవతలప్రార్థనమువలన రావణసంహారముచేసి లోకమున కుపకారము చేయుటకై రాముఁ డను పేర దశరథపుత్రుడై భూలోకమున జన్మించి, భూమికి పుత్రికయై సీత యనుపేర జనకునియింటఁ బెరుగుచున్న లక్ష్మీదేవిని వివాహమయ్యెను. అనివాహమున కనంతరము పండ్రెండు సంవత్సరములు సకలభోగముల ననుభవించుచు నయోధ్యయందుండి తాను వచ్చిన పనిని (రావణసంహారమును) శీఘ్రముగ నిర్వహించు తలంపునఁ దనతండ్రియగు దశరథుని ప్రతిజ్ఞను బరిపాలింపవలయుననియొక దట్టికిచ్చిన వరములఁ జెల్లింపవలయు ననియు మిషచే సీతాలక్ష్మణులతోఁగూడి బుష్పివేషము ధరించి దండకారణ్యమును బ్రవేశించెను. అచ్చట విరాధుఁడు ఖరదూషణాదులు మొదలగు రాక్షసుల ననేకుల సంహరించి నూప్యత్రాంతమువలనఁ గోపించి, రావణాసురుఁడు మాయచే సీతాదేవిని లంకకుఁ గొనిపోవ, సుగ్రీవసహాయమువలన నాయమను వెదకించి,

హనుమంతునివలన లంకలో నాయను యుండుట నెఱింగి యాలంకకు వానరసైన్య సమేతుడై చనియెను.

మ. రణభూమిం దగ రావణాసురునిఁ బుత్రభ్రాతృబంధూరువా
రణగంధర్వశతాంగయుక్తముగ నస్త్రశ్రేణిచేఁ ద్రుంచి ల
క్ష్మణసుగ్రీవహనూమదాదియుతుఁ డై కాంక్షించి సీతావధూ
మణితో వచ్చె నయోధ్యకారులు నుతింపం బుష్పకారూఢుడై.

టీ. రణభూమి = యుద్ధభూమియందు, తగ = ఒప్పునట్లుగా, పుత్ర...ముగ = పుత్ర = పుత్రులతో, భ్రాతృ = సోదరులతో, బంధు = బంధువులతో, ఉరు = గొప్పవియగు, వారణ = నీనుఁగులతో, గంధర్వ = గుఱ్ఱములతో, శతాంగ = రథములతో, యుక్తముగ = కూడినట్లు, రావణాసురుని, అస్త్రశ్రేణి = బాణసమూహముచేత, ద్రుంచి = సంహరించి, లక్ష్మణ...తుడై = లక్ష్మణ, సుగ్రీవ, హనూమత్ = హనుమంతుడు, అది = మొదలగు వారితో (ఇచ్చట ఆదిశబ్దమువలన విభీషణుఁడు మొదలగురాక్షసులకూడఁ జెప్పఁబడిరి), యుతుడై = కూడినవాడై, కాంక్షించి = కోరి, పుష్పకారూఢుడై = పుష్పకమునువిమానము నెక్కి (ఇది కుబేరునిగెలిచి రావణుఁడు సంపాదించిన విమానము), సీతావధూమణితో = స్త్రీరత్నముగ సీతాదేవితో, ఆర్యులు = మహాత్ములు, నుతింప = స్తోత్రములఁజేయుచుండ, అయోధ్యకు = (తనరాజధానియగు) నయోధ్యాపట్టణమునకు, వచ్చె.

తా. ఇట్లు సీతను గొనితెచ్చుటకై లంకాపట్టణమునకుఁ జని, అచ్చట రావణాసురుని పుత్రమిత్రబంధుసహితముగాఁ జతురంగసైన్యసమేతముగా రూపుమాపి లోకముల భయముఁ బాపెను. తమ్ముడగు లక్ష్మణునితోను, సుగ్రీవుఁడు, హనుమంతుడు మొదలగు వానరులతోను, విభీషణాదిరాక్షసులతోను, దనకు ప్రాణసమానయగు సీతాదేవితోనుఁ గూడి పరమానందభరితస్వాంతుఁ డగుచు పుష్పకవిమానము నధిష్ఠించి యయోధ్యాపట్టణమును జేరెను. మహాత్ములందఱు తన కౌర్యధైర్యాదుల వినుటించుచుండఁ జీరవిసౌగము వలన నాతురులైయున్న పురజనుల పరమానందభరితులఁ గావించెను.

తే. ఇట్లరుగుదెంచి రాముఁడు హితపురోహి

తౌర్యబాంధవసచివభృత్యప్రభృతులు

ననుజులును గొల్క సక్తుడై జనకజాభి

యుక్తుడై యంతఁ బట్టాభిషిక్తుడయ్యె.

73

టీ. అంత = పిమ్మట, రాముఁడు, ఇట్లు = పైఁజెప్పినట్లు, ఆరుగుదెంచి = అయోధ్యాపట్టణమునకు వచ్చి, హిత...లును = హిత = మిత్రులును, పురోహిత = పురోహితులును (లేక, గురువులును), ఆర్యు = పెద్దలును, బాంధవ = బంధువులును, సచివ = మంత్రులును, భృత్య =

సేవకులును, ప్రభృతులును=మొదలగునందఱును, అనుజులును=తమ్ములగు లక్ష్మణ, భరత, శత్రుఘ్నులును, కొల్వఁ=సేవించుచుండఁగా, సత్తుడై=ప్రీతిగలవాడై (లోకము ననుగ్రహించు నిచ్చగలవాడై అనుట.) జనకజాభియుత్తుడై=సీతాదేవితోఁగూడినవాడై, పట్టాభిషిక్తుడయ్యె=పట్టాభిషేకముఁ జేసికొనియెను.

తా. మైనవర్ణించినవిధముగా నయోధ్యాపురముఁ జేరినపిమ్మట మంత్రిపురోహిత బంధుగురుమిత్ర సేవకాదిజనంబులును దమ్ములును కాలోచితమగురీతి సేవించుచుండిరి. రామ భద్రుండును ప్రజల ననుగ్రహింపవలయు ననుతలంపున సీతాసమన్వితుడై పట్టాభిషేక మహోత్సవము ననుభవించి కులక్రమాగతమగు రాజ్యభారము వహించెను.

శ్రీరామపట్టాభిషేకము. ౧౦

సీ. శృంగార మేపార సీతాంగనామణి

మును నిజవామాంకమున వసించు

దనపాదుకలు శిరంబున మోచి ముందట

హనుమంతుఁ డతిభక్తి ననుసరింప

ధవళాతపత్రమాతతధనుర్బాణముల్

దాల్చి లక్ష్మణుండు కైదండ నలర

సరి నిరుగడల వింజామరంబులు పూని

భరతశత్రుఘ్నులు పరిధవించ

తే. ననుపమోజ్జ్వలరత్నసింహాసనమున

నమరఁ గూర్చుండి కోటిసూర్యప్రకాశుం

డై వసిష్ఠాదిమునిసమూహములచేతఁ

జెలఁగి రాముండు పట్టాభిషిక్తుడయ్యె.

74

టీ. సీతాంగనామణి = సీతాదేవి, శృంగారమేపారక-శృంగారము = శృంగార రసము, (లేక సౌందర్యము,) ఏపారక=అభివృద్ధియగుచుండఁగా, మును=ముందు, నిజ వామాంకమునక, నిజ = తనయొక్క, వామాంకమునక=ఎడమతోడవై, వసించు= ఉండఁగా, హనుమంతుండు, అతిభక్తి=మిగులభక్తితో, తనపాదుకలు=తనపావుతోళ్లను, శిరంబున మోచి=తలపైనుంచుకొని, ముందటక=ఎదుట, అనుసరింపక=నిలచియుండఁగా (లేక, సేవించుచుండఁగా) లక్ష్మణుండు, ధవళాతపత్రము=తెల్లనిగొడుగును, ఆత... ములు=ఆతత=గొప్పయిగు, ధనుః=ధనువును, బాణములు=బాణములును, తాల్చి=ధరించి, కైదండక=చేతిప్రక్కన, అలరక=ఉండఁగా భరతశత్రుఘ్నులు, సరిక=సమముగా, ఇరుగడలక=రెండుపార్శ్వములయందును, వింజామరంబులు=సురటిలను, పూని=ధరించి,

* సీతారామా—12

పరిధవింపకొ = పిచ్చుచుండఁగా, అను...మునకొ = అనుపమ = సరిలేని, ఉజ్జ్వల = ప్రకాశించుచున్న, రత్న = నవరత్న ఖచితమైన, సింహాసనమునకొ = సింహాసనముపై, అమరకొ = బాగుగా కూర్చుండి, కోటిసూర్యప్రకాశుడై = కోటిసూర్యులకు సమానమైన కాంతిగలవాడై, వసిష్ఠాదిమఃని సమూహములచేతకొ = వసిష్ఠుఁడు మొదలగుబుద్ధుల సమూహములచేత (అనఁగా బెక్కండ్రుమునులచేత), చెలఁగి = ప్రకాశించి, రాముండు, పట్టాభిషిక్తుఁడయ్యెకొ = పట్టాభిషేకముఁ జేయఁబడియెను. (వసిష్ఠాదిమునులందఱు నారాముని నభిషేకించిరిని భావము.)

తా. ఆపట్టాభిషేకసమయమున సౌందర్యరాశి యగుసీతాదేవి రాముని యెడమ తొడపైఁ గూర్చుండి యుండెను. ఆగ్రభాగమున పరమభక్తుఁ డగునాంజనేయుఁ డవ్యహత్యనిపాదుకల శిరమునఁ దాల్చి నేవించుచుండెను. శ్వేతచ్ఛత్రంబును ధనుర్బాణంబులును గూడ ధరించి లక్ష్మణుండు చేతి ప్రక్క నిలచి యుండెను. భరతశత్రుఘ్నులును సురటిల వీచుచు సుభయపార్శ్వముల నలంకరించు చుండిరి. ఇట్టి మహావైభవముతోఁ దనరారుచు కోటి సూర్యప్రకాశుఁడై యొప్పుచున్న యారాజచంద్రుని నవరత్న ఖచిత సింహాసనముపై నిలిపి వసిష్ఠాదిమహామునులు అభిషేకము నొనర్పిరి.

ఆవ. ఇట్లు పట్టాభిషేకమును వర్ణించి యామహోత్సవమును ఉపసంహరింపఁచేయుచు రామహృదయము నుపక్రమించుచున్నాఁడు. —

వ. ఇట్లు పట్టాభిషిక్తుఁడై శ్రీరామచంద్రుండు హితపురోహితా మాత్యసుహృద్విద్యదాబ్రహ్మణదాసదాసీజనంబులకును నానాదేశాధీశ్వరులకును విభీషణ సుగ్రీవ జాంబవత్సుషేణ నలనీలగజగవయగవాక్షగంధమాదనాదులకును పందిమాగధపాతకలోకంబునకును దక్కినవారలకందఱకును మనోరథంబులు దీరం దగినరథతురగవారణగోభూహిరణ్యాగ్రహారరత్నదివ్యవస్త్రాభరణ గంధమాల్యాదు లొసంగి సత్కరించి యంతటఁ దనపురోభాగవర్తియుఁ బుణ్యకీర్తియు నిటలతటఘటితాంజలియును గృతకార్యుండును నిరాకాంక్షుండును నిత్యానిత్యవస్తువివేకయుక్తుండును సకలవిద్యై హికాముష్టికభోగవిరక్తుండును శమాదిపట్కంపవృత్తియుతుండును ముముక్షు తానమన్వితుండును మహాబుద్ధిమంతుండు నైనహనుమంతుం గనుంగొని కరుణారసంబు పొంగార జనకజాంగనామణి నెమ్మొగంబుఁ జూచి మనకు నిత్యభక్తుండును మదీయజ్ఞానానక్తుండును బరమభాగవతశిఖామణియు నైన యితనికి మద్దివ్యతత్త్వ

స్వరూపం బుపదేశింపు మనిన బంగారంబునకుఁ బరిమళంబుగలిగిన
తేటంగున నుప్పొంగి మందస్థితముఖారవిందయై విశ్వమోహిని
యైనసీతామహాదేవి యాంజనేయుని కభిముఖయై యిట్లనియె. 75

టీ. ఇట్లు = వైకృతజెప్పినవిధముగా, శ్రీరామచంద్రుడు, పట్టాభిషిక్తుడై =
పట్టాభిషేకము నొనర్చుకొని, హిత...లకుఁ-హిత=ఇష్టలకు, పురోహిత = పురోహితు
లకు, అమాత్య=మంత్రులకు, సుహృత్=స్నేహితులకు (మొట్టమొదటఁ గొంచె మనిష్ట
ముగాఁ దోచునట్లున్నను శంకింపక యుత్తరకాలమున శుభముఁ గూర్చుగల బోధనేయు
వారు హితులు; ఇతరులు సుహృత్తులు), విద్యత్=విద్వాంసులకు, బ్రాహ్మణ = బ్రాహ్మణు
లకు, దాస=సేవకులకు, దాసీజనంబులకుఁ=దాసీజనులకును, నానాదేశాధీశ్వరులకుఁ =
సకలదేశముల ప్రభువులకును, విభీషణసుగ్రీవజాంబవత్పుష్యేణనలీలగజగవయగవాక్ష
గంధమాదనాదులకుఁ = విభీషణుఁడు మొదలగు రాక్షసులకును సుగ్రీవుఁడు జాంబ
వంతుఁడు సుష్యేణుఁడు నలుఁడు నీలుఁడు గజుఁడు గవయుఁడు గవాక్షుఁడు గంధమాద
నుఁడు మొదలగు వానరభట్టాకశ్రేష్ఠులకును, వంది...నకుఁ - వంది = స్తుతిపాఠకుల
యొక్కయు, మాగధ=రాజవంశావళినిఁ గొనియాడువారియొక్కయు, పాతక=గాయ
కులయొక్కయు, లోకంబునకుఁ = సమూహమునకును, తక్కినవారలకందఱకుఁ =
మిగిలిన సకలవిధము లగుజనులకును, మనోరథంబులుదీరకఁ=శోరురులు దీరునట్లు (సమృ
ద్ధిగా), తగి...దులు-తగిన=వారివారియోగ్యతకు నుచితములగు, రక్ష=రక్షములు, తురగ=
గుఱ్ఱములు, వారణ=పినుగులు, గో=గోవులు, భూ=భూమి, హిరణ్య=సువర్ణము, అగ్ర
హార=అగ్రహారములు, రత్న=నవరత్నములు, దివ్య=శ్రేష్ఠములైన, వస్త్ర = వస్త్రములు,
ఆభరణ=సొమ్ములు, గంధ=గంధము, మాల్య=పుష్పమాలికలు, ఆదులు=మొదలగువానిని,
ఓనఁగి=ఇచ్చి, సత్కరించి=గౌరవించి, అంశటఁ = తర్వాత (వారలనందఱను స్వస్థాన
ములకుఁ బంపిన పిదప), తనపురోభాగవర్తియుఁ = తనయగ్రభాగమున నుండునట్టి
వాఁడును, పుణ్యకీర్తియుఁ = పవిత్ర మగుకీర్తి గలిగినట్టివాఁడును (ధర్మవరుఁడగుటచే
లోకమున మిగులఁ బ్రశంసింపఁబడుచున్నట్టియు), నిట...లియుఁ-నిటలతట = భాల
భాగమున, ఘటిత=కదిలించఁబడిన, అంజలియుఁ=చేమోడ్చుఁ గలిగినవాఁడును, కృత
కార్యుండును=తనకార్యమును సాధించినవాఁడును, నిరాకాంక్షుండును = ఆశయేమియు
లేనివాఁడును (సువర్ణఅగ్రహారాదులలో దేనినిఁ గోరనట్టియు), నిత్యానిత్యమస్తువిషే
యుక్తుండును = బ్రహ్మము నిత్యము ప్రపంచ మనిత్యము అను విషేకము గలిగినట్టి
వాఁడును, సకల...మును-సకలవిధ=సమస్తవిధములగు, ఐహిక=పూర్వజన్మ కర్తవ్యమువలనఁ
గలిగి ఆనిత్యములై యిహలోకమున ననుభవించఁబడుచున్నవియు, ఆముష్మికభాగ=యజ్ఞా
దులవలనఁ బుట్టి స్వర్గార్థమయిన దనుభవించఁ బడుచున్నవియు సగౌరవములయందు,

విరక్తుండును = వైరాగ్యముకలవాఁడును, శమా...డును-శమాది = శమము మొదలగు (శమ, దమ, ఉపరతి, తితిక్ష, శ్రద్ధ, సమాధానము లను), షట్క = ఆఱుగుణముల యొక్క, సంపత్తి = సంపదతో, యుతుండును = కూడియున్నవాఁడును, ముము... డును - ముముక్షుతా = మోక్షేచ్ఛచే, సమన్వితుండును = కూడియున్నవాఁడును (సాధనచతుష్టయ సంపత్తి గలవాఁడును), మహాబుద్ధిమంతుండును = అధిక మగు సూక్ష్మ బుద్ధి గలవాఁడును, ఐన హనుమంతుఁ = అయిన యాంజనేయుని, కనుంగొని=చూచి, కరుణారసంబు = దయారసము, పొంగారణ = అభివృద్ధి యగుచుండ, జనకజాంగనా మణిమొగంబుఁ=సీతాదేవిముఖమును, చూచి, మనకుఁ, నిత్యభక్తుండును = ఎప్పుడును మిగులభక్తితో సేవయొనర్చువాఁడును, మదీ...ను - మదీయ = నాదగు (నాసంబంధ మైన), జ్ఞాన = యథార్థజ్ఞానమునందు (నాస్వరూపమును యథార్థముగాఁ దెలిసికొనుట యందు), ఆసక్తుండును=ఇచ్చ గలవాఁడును, పర...యుఁ-పరము = శ్రేష్ఠులగు, భాగ వత=భగవద్భక్తులలో, శిఖామణియుఁ = శిరోరత్నమువంటివాఁడును, ఐనయితనికిఁ = అగు సేవానుమంతునికి, మద్ది.. పంబుఁ-మల్ = నాయొక్క, దివ్య=శ్రేష్ఠమగు (లేక, లోకోత్తరమైన), తత్త్వస్వరూపంబుఁ=యథార్థస్వరూపమును (బ్రహ్మస్వరూపమును), ఉపదేశింపుమనినఁ = ఉపదేశింపవలయునని చెప్పఁగానె, బంగారమనకుఁ=సువర్ణము నకు, పరిమళంబు = సువాసన, కలిగిన తెఱంగునఁ = కలిగినవిధంబున, ఉపొంగి = సంతోషించి, మంద...దయె-మందస్థిత = చిఱునగవుతోఁ గూడిన, ముఖారవిందయై = ముఖపద్మము కలదియై (సర్వసాక్షి, సర్వవ్యాపకుడై, “జీవునికంటె నభిన్నుడైయున్న బ్రహ్మమును తెలిసికొనుట కింతప్రయత్నము కావలయునా” అను సభిప్రాయముచే సీతాదేవి నవ్వె నని తెలిసికొనవలయును), విశ్వ = సకలప్రపంచమును, మోహినియై = మోహింపఁజేయునది యైన (మాయాస్వరూపిణి యైన) సీతామహాదేవి, ఆంజనేయు నికిఁ, ఆభిముఖయై = ఎదురై, ఇట్లనియె = ఈక్రింద రాఁబోవు విధముగా నుపదేశించెను.

తా. రామభద్రుఁడు పట్టాభిషేకోత్సవము వైన వర్ణించినవిధముగా మహావైభవముతో ముగియఁగానే హితపురోహితమంత్రిమిత్రదాసదాసీజనులకును ఆభిషేకోత్సవమును జూడవచ్చిన రాజులకును విభీషణాదిరాక్షసులకును సుగ్రీవాదివానరులకును జాంబవదాదిభల్లూకవరులకును వందిమాగధాదులకును మఱియు సకలవిధము లగు వారికిని, వారివారిమనస్సులు తృప్తి జెందునట్లు రథగజతురగసువర్ణాగ్రహారాదిబహువిధ బహుమానములనింగి వీడ్కొల్పెను. హనుమంతుఁడు మాత్రము నిత్యానిత్యవస్తువివేకము వైరాగ్యము శమాదిషట్కసంపత్తి మోక్షేచ్ఛ యనుజ్ఞానసాధనములచే బ్రకాశించుచు రామునియొక్క యథార్థస్వరూపము తెలిసికొనఁ గోరుచు నుండువాఁడగుటచేత

నమ్మహాత్ముఁ డిచ్చు బహుమానముల నపేక్షింపక ఫాలభాగంబునఁ జేమోడ్చుఁ గదియించి యెదుట నిలచియుండెను. ఇట్లు తన కంతటి మహాకార్యమును సాధించియు నేమియుఁ గోరకున్న సత్స్వభావుఁడగు నాహనుమంతుని మహాబుద్ధిమంతుని నవలోకించి యాతని మనోరథము నూహించి దయారసము మఱియు నుపొంగ నీతాదేవితో నిట్లనియె. “దేవీ! ఈతఁడు మనయెడల మిగుల భక్తికలవాఁడు. పరమభాగవతులలో శిరో రత్నముంబోలువాఁడు. నాయథార్థస్వరూపము నెఱుంగఁ దలంచుచున్నాఁడు. కావున నీతనికి లోకోత్తరమగు నాయథార్థస్వరూపము నెఱింగింపుము” అని యిట్లు రామ చంద్రుఁ డాజ్ఞాపింపఁగానే జగన్తోహిని యగు నానీతాదేవియు బంగారమునకు నుగంధముఁ గలిగినట్లు సంతసించి యాయాంజనేయుని కెదురై ముఖకమలంబున చిఱుగవు తఱుకొత్త నిట్లని యుపదేశింప నారంభించెను.

— సీత హనుమంతునకుఁ దారక యోగంబు బోధించుట. —

మ. సుమతీ! రాముఁడు నిర్వికారము సదా శుద్ధంబు బుద్ధం బచిం
త్య మవాచ్యం బతులం బతీంద్రియము సత్రామాత్రముక్ స్వప్రకా
శము నిర్ద్వంద్వము నిర్వికల్ప మజముక్ సత్సంవిదానందరూ
ప మమూర్తం బజరంబు కేవలపర బ్రహ్మంబు చింతింపఁగన్. 76

టీ. సుమతీ = ఓ సూక్ష్మబుద్ధిగల హనుమంతుడా!, చింతింపఁగన్ = బాగుగ విచారించినయెడల, రాముఁడు, నిర్వికారము = షడ్వికారములు లేనట్టియు, సదా=ఎల్లప్పుడు, శుద్ధంబు=దేనితోను సంబంధము లేక స్వచ్ఛమై యుండునట్టియు, బుద్ధంబు = జ్ఞానస్వరూపమైనదియు, అచింత్యము = మనసుచే తలంపరానిదియు, అవాచ్యంబు = నోటిచే వచింపరానిదియు, అతులంబు=తనతో సమానమగు మఱియొకవస్తువు లేనిదియు (లోకోత్తర మైనదియు), అతీంద్రియము = ఇంద్రియములకు గోచరము కానిదియు, సత్రామాత్రముక్ = సర్వకాలములందును సర్వదేశములందును సర్వవస్తువులయందును ఒక్కటే విధముగ నుండుటయే స్వరూపముగాఁ గలదియును (నిత్యమైనదియును), స్వప్రకాశము=పరునిసహాయము లేక స్వతంత్రమై ప్రకాశించునదియు (అనఁగా: తెలిసికొనఁబడునదియు, పరబ్రహ్మమును తెలిసికొనువాఁడు మఱియొకఁడు లేడని భావము), నిర్ద్వంద్వము=సంబంధములు శీతోష్ణములు మొదలగుద్వంద్వములు (ఒకటి విడచిన మఱియొకటి పురుషుని నాశ్రయించియే యుండుస్వభావము గలగుణములు) లేనిదియు, (వానిచే బాధింపఁబడనిదియు), నిర్వికల్పము = సంకల్ప వికల్పములు లేనిదియును, అజముక్=ఉత్పత్తి లేనిదియు, సత్సం...పము-సత్=సత్యము, సంవిత్=జ్ఞానము, ఆనంద=ఆనందము, రూపము=స్వరూపముగాఁ గలదియు, ఆమూర్తంబు = ఇంద్రియము

లకు గోచర మగునాకారము లేనిదియు, అజరంబు=ముదిమి లేనిదియునగు, కేవల...
బు-కేవల = అద్వితీయమైన (తనకంటె నన్య మగు వస్తువు లేని), పరబ్రహ్మంబు = పర
బ్రహ్మస్వరూపుడే.

తా. ఆంజనేయా ! రాముని సామాన్యమచుష్కనిగా భావింపుచున్నా వేమో
ఆఘసుని యథార్థస్వరూపమును దెల్పెద వినుము. ఉండుట పుట్టుట అభివృద్ధి యగుట
పరిణామముఁ జెందుట తీరించుట నశించుట యనురూపములతో ప్రత్యక్షములైయున్న
వికారములతో సంబంధముఁ జెందనిదనియు, నిర్మలమైయుండునదనియు, జ్ఞానరూప
మనియు, లేక, వివేకు లగుమహాత్ముల కెఱుంగవచ్చున దనియు, 'ఇది యిట్లును'
యూహింపరానిదనియు, వాక్కుల కగోచర మైనదనియు, దృష్టాంతములఁ జెప్పి నిరూ
పింప నశక్యమైనదనియు, ఇంద్రియములకు గోచరముకానిదనియు, ఉనికియే స్వరూప
ముగాఁ గలదనియు, పరులచే నెఱుంగఁబడకఁ దన్నుతానే యెఱుంగునది (అనఁగాః
తనంతఁదానే ప్రకాశించునది) యనియు, సుఖదుఃఖాదిద్వంద్వములతోఁ గాని లేక భేద
వాదు లొనర్చు నానావిధములగు వికల్పములతోఁగాని (అనఁగాః "చైతన్యరూపునియందు
జీవబ్రహ్మ భేదముకలదు. జ్ఞాన మాత్మకు గుణమేకాని స్వరూపముకాదు." అను మొదలగు
విరుద్ధకల్పనలతోఁగాని) పుట్టుక ముదిమి మొదలగువానితోఁగాని సంబంధములేనిదనియు,
సత్యజ్ఞానానందరూపమైనదనియు, నేదము లేపరబ్రహ్మమునుగూర్చి యుద్ఘోషించు
చున్నవో అట్టిబ్రహ్మమే యారాముడని తెలిసికొనుము.

అవ. ఇట్టిరాముండు నిర్వికారుఁ డగునేని యాశనివలనఁ బ్రపంచము పుట్టుననుట
సంభవింపదుకదా. అట్లైన రాముని (పరబ్రహ్మమును) జగత్కర్తనుగాఁ జెప్పుశ్రుతు
లప్రమాణములు కావచ్చును. శ్రుతి యప్రమాణ మగుట సప్తతముగాదు కదాయని
సమాధానము జెప్పచున్నాఁడు.—

క. అవి కారుఁడయ్యుఁ గనకము, వివిధాభరణంబులై నవిధమున నితఁడే
దివియై భువియై రవియై, కవియై సర్వాత్మఁడై ప్రకాశించుదగన్.

టీ. అవికారుఁడయ్యున్ = స్వయముగ నెట్టిమార్పును జెందనివాఁడయ్యును,
కనకము=సువర్ణము, వివిధాభరణములైనవిధమునన్ = అనేక విధము లగు నాభరణము
లైనట్లు, ఇతఁడే = ఈపరబ్రహ్మ మగురాముడే, దివియై = ఆకాశరూపుడై, భువియై=
భూస్వరూపుడై, రవియై=సూర్యస్వరూపుడై, కవియై=బ్రహ్మస్వరూపియైన చంద్రుడై
(లేక, శుక్రగ్రహస్వరూపుడై), సర్వాత్మఁడై = సర్వప్రపంచరూపుడై, తగన్ =
ఓష్ణనట్లుగా, ప్రకాశించున్=ప్రకాశించుచున్నాఁడు.

తా. పరబ్రహ్మము నిర్వికారుఁ డని చెప్పుట కాతీవమేమియులేదు. ప్రపంచ
మాబ్రహ్మమునకంటె వేఱగునేని యప్పుడు ఆ ప్రపంచముయొక్క యుత్పత్తివలనఁగాని,

స్వరూపముగాఁ గలవాఁ డగుటచేతను) మఱియొకసత్త (ఊనికి) యున్నదనిన రెండుసత్తలకుఁ గల భేదమును నిరూపించుటకు వీలులేకపోవుటచేతను పరబ్రహ్మమునకంటె నితరమగుపదార్థముండుటకే వీలులేదు.

మఱియుఁ ఊత్పత్తి వినాశము అనుపదములయర్థమునుగూర్చి విచారణీయాంశము కొంత గలదు. ఎట్లనినః ఊత్పత్తి యనఁగా నింతకుఁ బూర్వము లేనిపదార్థము క్రొత్తగా పుట్టుటయా? లేక అంతర్ధానమైయుండునది ప్రకాశించుటయా? క్రొత్తగాఁ బుట్టుట యుత్పత్తి శబ్దార్థమనిన నది యుక్తియుక్తము కానేరదు. అభావమునుండి భావముత్పత్తి యగునట ప్రత్యక్షవిరుద్ధముగదా! కావున నీవిషయమున నవశ్యముగ రెండవ పక్షమునే యంగీకరింపవలయును. (అనఁగాః ఏదియో యొకకారణమునఁ గొంతకాలము నుండియుఁ బ్రకాశింపకున్న పదార్థము ప్రకాశించుటయే యుత్పత్తి శబ్దార్థమనవలయును.) ఈయుక్తి ననుసరించియే విచారించిన, అంతర్ధానమునుఁ జెందుటయే వినాశ శబ్దార్థమని చెప్పవలసివచ్చును. కొంతకాల మవిచ్ఛిన్నముగఁ బ్రకాశించుచుండుటయే స్థితశబ్దమునకుఁ గూడ నర్థమని యేర్పడును.

ఇప్పు డాలోచించి చూడుము. మూల ప్రకృతిచే ప్రపంచము పుట్టింపఁబడును. (అనఁగాః మూలప్రకృతిచే ప్రపంచముతోఁచునట్లు చేయఁబడును.) అని యర్థమేర్పడును. మూలప్రకృతి యనినను అజ్ఞానమనినను ఒక్కటియే యని యిదివఱకే చెప్పియున్నాను. కావున “మూలప్రకృతి ప్రపంచమును సృష్టించును.” అనిన “అజ్ఞానముచే ప్రపంచ మున్నట్లు తోఁచును” అనియే యర్థము. అజ్ఞానలకుఁ గూడ ప్రారబ్ధపశమునఁ గొంతకాలమువఱకు (అనఁగాః బ్రళయమగునంతవఱకు) ఇహపరలోకరూప మగుప్రపంచము తోఁచుచు మఱికొంతకాలము (అనఁగాః వారివారికర్తలు ఫలముల నిచ్చుట కభిముఖము లగునంతవఱకు) దోఁపదు. కావున ప్రపంచాంతర్ధానరూపమగు వినాశముగూడ మూలప్రకృతిచేతనే చేయఁబడుచున్నదని శ్రుతులు చెప్పుచున్నవి. ఈ ప్రపంచ మంతయు నజ్ఞానకల్మితమే యని యెఱింగినవారలగుటచేత, వారికది బ్రహ్మభిన్నముగా నెప్పటికిని తోఁపదు. కావున నెట్లు చూచినను పరబ్రహ్మమునకు వికారములు కలుగనక్కఱలేదని తెలిసికొనుము. ఆమూలప్రకృతియు నేనే యని నిశ్చయించుకొనును.

అవ. ఇట్లు చెప్పినను పరబ్రహ్మము కర్తయగుటకు వీలులేకపోవుటచే శ్రుతికి విరోధము వచ్చియే తీరును. సృష్టియనఁగా సుత్పత్తి యైనను, వికాస మైనను, దానికొక కర్త యవశ్య ముండితీరవలయును గదా. అజ్ఞానమే దానికి కర్త యనిన పరబ్రహ్మము జగత్కారణమని చెప్పుశ్రుతులకు విరోధము వచ్చును. కావున మూలప్రకృతి పరబ్రహ్మమునకంటె వేఱనియు, ఆపరబ్రహ్మము దానిమూలమున ప్రపంచమును సృజించుచున్నాడనియు, ఇట్టివాఁ డగుటచే నాబ్రహ్మము సవికారమే యనియు, కర్త యనియు

జెప్పితీరవలయును. పరబ్రహ్మమునకుఁ గలశక్తియే ప్రకృతి యని శ్రుతులు చెప్పుచున్నవిగదా! అనిన సమాధానముఁ జెప్పుచున్నాఁడు:—

క. అమలుఁ డగునితనిసాన్ని

ధ్యమువలన సృజింతు జగ మతంద్రితనై యి

ట్లమర జడులచేఁ దత్సృ

ష్టము కల్పింపఁబడు నీయసంగునియందున్.

79

టీ. అమలుఁడు=నిత్యసిద్ధుఁడు (నిర్వికారుఁడు), అగునితనిసాన్నిధ్యమువలన=అయినయీపరబ్రహ్మముయొక్క సామీప్యమువలన (అనఁగా: ఈరాముఁడు నాసమీపమున నుండుటచేత), అతంద్రితనై = ఏమఱుపాటులేనిదాననై, జగము = లోకము, సృజింతు=సృష్టిచేయుచున్నాను, ఇట్లమర= ఈవిధముగా నుండఁగా, జడులచే= అజ్ఞానులచేత, తత్సృష్టము=నాచేజేయఁబడిన సృష్టి, ఈయసంగునియందున్ = నిర్వికారుఁ డగు (లేక, దేనితో సంబంధము లేని) యీరామునియందు, కల్పింపఁబడున్= ఆరోపింపఁబడును.

తా. ఇట్లాత్మ నిర్వికారుడైనను శ్రుతులయందుఁ గొన్నిచోట్ల నాయనయే జగత్కర్తయని చెప్పఁ బడి యున్నది. మూలప్రకృతికిని ఆబ్రహ్మమునకును భేదము లేదని యిదివఱకే నిరూపించి యున్నాను. పారమార్థికస్థితి యిదియే యైనను, వేదము జనుల గ్రమక్రమముగ నుద్ధరించుతలంపుచే నారంభమున నిట్లు చెప్పుచున్నది. తిమిరరోగము గలవాఁ డొకచంద్రబింబమును రెండుగాను మూడుగాను చూచినట్లు లోకులును తమభ్రాంతివలనఁ బరబ్రహ్మమునందు భేదమున్నట్లు తలంచుచున్నారు. వేదముకూడ తత్త్వస్వరూపము వానికి సుఖముగ గోచరమగుటకై మొట్టమొదట వారపలంబించియున్న భేదమునే యాధారము చేసికొని యుపదేశించుచుఁ గ్రమక్రమముగ యుత్తలచే దానిని నిరాకరించి పరమార్థతత్త్వమును మనసున నాటింపఁ బ్రయత్నించుచున్నది. ఇంతియేకాని ఆశ్రుతికి భేదమును జెప్పుటయందుఁ దాత్పర్యములేదు. ఒకని. కొకగొప్పవిషయము బోధింపవలయు ననిన మొట్టమొదట వారికిఁ గలజ్ఞానమును తలంపులను గమనించి వానికిఁదగినట్లు బోధయొనర్చుచుఁ గ్రమక్రమముగఁ జిత్తమును బరివర్తముఁ జేసియే కదా యావిషయము నుపదేశింపవలయును. ఇట్లు చేయక యొక్కమాఁ జిట్టివిషయముల నుపదేశించిన వారిమనసు (శిష్కులమనసు) దానిని సంపూర్ణముగ గ్రహింపలేక, నాకు నర్థముఁ దెలిసె నని యభిమానించుచు ముందున్నస్థితియందు నిలవనొల్లక యుభయభ్రష్టమై చెడిపోవు ననుటయు ప్రత్యక్షసిద్ధమే కదా. కావున మూలప్రకృతి పరబ్రహ్మమునకంటె వేఱనియు, అది పరబ్రహ్మశక్తియనియు, ఆశక్తి

మూలముననే పరబ్రహ్మము సృజించుచున్నాడనియుఁ జెప్పటవలన దోషమేమియును లేదు.

యథార్థస్థితిలో నిట్లు చెప్పినను పరబ్రహ్మముమాత్రము నవికారుఁడుకా నక్కఱలేదు. ఏలయనినః లోకమునందు కర్తృత్వము రెండు తెఱఁగులై యున్నది. కొందఱు స్వయముగఁ గొన్నిసాధనములఁ గైకొని కార్యముల సాధించు చున్నారు. మఱి కొందఱు తామేమియుఁ జేయకయే పరులచే నర్వకార్యములఁ జేయించుచున్నారు. ఈరెండు తెఱఁగులవారిని కూడ లోకమునఁ గర్తలనియే చెప్పుచున్నారు. ఇందు మొదటిది సాధనసాధ్యకర్తృత్వము (సాధనములఁ గైకొనియే కార్యముల సాధించుట వలనఁ గలుగు కర్తృత్వము), రెండవది సాన్నిధ్యమాత్రసాధ్యకర్తృత్వము (స్వయముగ సాధనములఁ గైకొన వున్నను తనసామీప్యమువలనఁ బరులచేఁ గార్యముల సాధింపఁజేయుటవలనఁ గలుగకర్తృత్వము) ఈరెండవకర్తృత్వము పరబ్రహ్మమునకుఁ గలదు. ఆయనయుఁ దనకంటె వేఱుగా నున్నప్రకృతిచేఁ బ్రపంచసృష్టినిఁ జేయించుచుండ వచ్చును గదా!

ఈప్రకృతి పరబ్రహ్మమునకు శక్తియే యైననుగూడ నీకర్తృత్వమునకు భంగము రాదు. పురుషునికంటె వానియం దున్నశక్తి వేఱునుటలో సంశయమేమియును లేదు. శక్తికిని శక్తిగలవానికిని సమవాయసంబంధము (అనఁగాః నిత్యసంబంధము) కలదని తార్కికు లందురు గాని అది వేదాంతులకు సప్తతమ కాదు గదా. యథార్థస్థితిలో పదార్థములు రెండైనప్పుడు అవి యొక్కటిగా నే యున్నట్లు భ్రాంతివలనఁ దోఁపవచ్చునేకాని అట్టినిత్యసంబంధము కూడ నొకటి కలదనుట యుక్తిహీనుముకదా! ఇట్లు సర్వమును విమర్శించిన భ్రాంతిసిద్ధ మగు భేదము నాశ్రయించి పరబ్రహ్మమునందు కర్తృత్వ ముఁగొనిపఁబడుచున్నను ఆపరబ్రహ్మమునకు మాత్రము వికారములు కలుగ నక్కఱలేదు.

ఈతత్త్వము నెఱుంగలేక యజ్ఞానులగువారు నాచే (మూలప్రకృతిచే) జేయఁబడుచున్న సకలకార్యములను నిర్వికారుఁ డగునాపరబ్రహ్మమునం దుఁగొనించుచున్నారు. అప్పుహాత్తునకు దేనిలోను సంబంధము లేకుండినను, ఆకాశమువలె నర్వవ్యాపకుడై యుండుటచేత నాప్రకృతియందుఁగూడ వ్యాపించియే యున్నాఁడు. కావున నట్లు కల్పించుచున్నారు. మాయ ఆబ్రహ్మమున కుపాధి యనియు, పరబ్రహ్మము తన యందుండుటచే నామాయయే సర్వమును సృజించుచున్న దనియు, బ్రహ్మమునకు నీసృష్టితో నేమియు సంబంధము లేదనియుఁ చెలిసికొన లేకున్నారు. కావుననే యాయనకుఁ గల సాన్నిధ్యమాత్రసాధ్యకర్తృత్వమును, సాధనసాధ్యకర్తృత్వమునుగా భావించి పరబ్రహ్మముకూడ నవికారమే యనుచున్నారు. “బ్రహ్మమునకు సాన్నిధ్యమాత్ర సాధ్య

కర్తృత్వము గలదనిచెప్పినను, ఆయన నిర్వికారుఁ డగుటకు వీలులేదు. పరులచేఁ గార్యములఁ జేయింపవలయునన్నను, గర్తయగువారికి సంకల్పము మొదలగునవి యుండియే తీరవలయును గదా! అనుటయు యుక్తియుక్తముగాదు. అయస్కాంతశీల యునుము నాకర్షించుచున్నది కదా! ఆశీలకు సంకల్పము గల దనుట కవకాశము గలదా? కావున సాన్నిధ్యమాత్రసాధ్యకర్తృత్వము గలవాఁడు సంకల్పము మొదలగు వికారములు కలిగియుండవలయు ననుట నియమము గాదు. కావున నీవేదాంతసిద్ధాంతమే శ్రుతికిఁ గూడ విరుద్ధము కాదని తెలిసికొనవలయును.

అవ. వైనిరూపించినవిషయమును అనుభవసిద్ధముగ నిరూపించి చూపుచున్నాఁడు.—

వ. అదియెట్లనిన నాకర్షింపు మయోధ్యానగరంబున నతినిర్మలం బయిన రఘువంశంబునం దితనిజన్మంబును విశ్వామిత్రసహాయత్వంబును దన్తఖరక్షణంబు నహల్యాశాపశమనంబును హరధనుర్భంగంబును మత్స్యాణిగ్రహణంబును పరశురామపరాక్రమభంజనంబును బురప్రవేశంబును దండకారణ్యగమనంబును విరాధవధంబును శూర్పణఖాకర్ణనాసికాచ్ఛేదనంబును ఖరదూషణత్రిశిరః ప్రముఖ రాక్షసఖండనంబును మాయామూర్చిచహరణంబును మాయాసీతాపహరణంబును జటాయుకబంధమోక్షలాభంబును శబరీపూజనంబును సుగ్రీవసమాగమంబును వాలివధంబునుసీతాన్వేషణంబును సముద్రసేతుబంధనంబును లంకానిరోధంబును భీమసంగ్రామంబున భ్రాతృపుత్రపౌత్రబాంధవహితజనాదిసహితంబుగా రావణహరణంబును విభీషణరాజ్యప్రదానంబును బుష్పకారోహణంబును మత్స్యమేతంబుగా సాకేతపురగమనంబును రాజ్యాభిషేకంబును మొదలుగాఁ గలకార్యంబు లన్నియు నాచేత నాచరితంబు లయ్యె నట్లుగుచుండ నిర్వికారుం డఖిలాత్మకుం డైనయీరామునియం దజ్ఞానులచే నారోపింపఁబడుఁ గావున.

80

టీ. అది యెట్లనిన = ఆయారోపణ యెట్లనఁగా, అకర్షింపుము = వినుము, అయోధ్యానగరంబున = అయోధ్యాపట్టణమునందు, అతినిర్మలంబైన = మిగులపరిశుద్ధ మగు, రఘువంశంబునందు = రఘుమహారాజుయొక్క వంశమునందు, ఇతని జన్మంబు = ఈరాముండు పుట్టుటయు, విశ్వామిత్రసహాయత్వంబును = విశ్వామిత్రునికి సహాయుండగుటయు, తన్త...బును - తల్ = ఆవిశ్వామిత్రమహామునియొక్క, మఖి = యజ్ఞమును, రక్షణంబును = రక్షించుటయు, ఆహ...బును - ఆహల్యా = అహల్య యొక్క, శాపశమనంబును = శాపమును బోగొట్టుటయు, హరధనుర్భంగంబును =

శివునివిల్లు విఱచుటయు, మత్స్యా...బును-మత్ = నాయొక్క, పాణిగ్రహణంబును = వివాహంబును (అనఁగా: నన్ను వివాహముఁ జేసికొనుటయు), పర...బును - పరశురామ=పరశురామనియొక్క, పరాక్రమ=శౌర్యమును (లేక, బలమును), భంజనంబును = అడంచుటయు, పురప్రవేశంబును=మరల అయోధ్యాపట్టణమునకు వచ్చుటయు, దండకారణ్యగమనంబును = దండకారణ్యమునకుఁ బోవుటయు, విరాధవధంబును = విరాధుఁడనురక్కనుని సంహరించుటయు, శూర్ప...బును - శూర్పణఖా = రావణాసురుని చెలియలగు శూర్పణఖయొక్క, కర్ణ = చెవులను, నాసికా = ముక్కును, ఛేదనంబును = కోయుటయు, భర...బును-భర=భరుఁడు, దూషణ=దూషణుఁడు, త్రిశిరః=త్రిశిరుఁడు, ప్రముఖ=మొదలుగాఁగల, రాక్షస=రాక్షసులయొక్క, భండనంబును=భండించుటయును, మాయా మారీచ హరణంబును=మాయ లేడియై వచ్చినమారీచుని సంహరించుటయు, మాయాసీతాపహరణంబును=రావణుఁడు మాయా సీత నెత్తికొని పోవుటయు (రావణుఁడు మాయాసీతను గొనిపోయెననుట యధ్యాత్మ రామాయణ సంప్రదాయము వాల్మీకిరామాయణమున నీవిషయము ప్రత్యేకముగ భండింపఁబడియుండకపోవుటచేత నామునికేకూడ నిదియే యభిప్రాయమని తోచుచున్నది. ఒకవిషయము సామాన్యముగా నొకచోటఁ జెప్పఁబడినప్పుడు మఱియొచ్చుట నైనను దానిని గూర్చిన విశేషమున్నయెడల గ్రహింపవచ్చు ననుట సుప్రసిద్ధము.), జటా...ను-జటాయు=గృధ్రరాజగు జటాయువునకును, కబంధ = కబంధుఁడగు తాక్షునకును, మోక్షలాభంబును = మోక్షము నిచ్చుటయు, శబ...బును-శబరి=శబరి యనుబోయవనిత, పూజనంబును=పూజించుటయు (లేక, శబరి ననుగ్రహించుటయు), సుగ్రీ...బును-సుగ్రీవ=సుగ్రీవునితో, సమాగమంబును=స్నేహముఁ జేయుటయు, వాలివధంబును=వాలినిసంహరించుటయు, సీతాస్వేషణంబును-సీతా=సీతయొక్క (ను), అస్వేషణంబును=వెదకుటయు (లేక, వెదకించుటయు), సముద్రసేతుబంధనమును=సముద్రమున సేతువుం గట్టుటయు, లంకానిరోధంబును=లంకను ముట్టడించుటయు, భీమ...బును-భీమ=భయంకరమైన, సంగ్రామంబును=యుద్ధమునందు, భ్రాతృ...గా-భ్రాతృ = తమ్ములు, పుత్ర = కుమారులు, పౌత్ర = మనుమలు, బాంధవ=బంధువులు, హితజన=ఇష్టజనులు, ఆది=మొదలుగవారితో, సహితంబుగా=కూడునట్లుగా, రావణహరణంబును=రావణునిసంహరించుటయు, విభీషణరాజ్యప్రదానంబును = విభీషణునికి లంకారాజ్య మొసంగుటయు, పుష్పకారోహణంబును = పుష్పకవిమానము నెక్కుటయు, మత్స్యమేతంబుగా = నాతో కూడి, సాకేతపురగమనంబును = అయోధ్యా పట్టణమునకు వచ్చుటయు, రాజ్యాభిషేకంబును = ఘట్టాభిషేకముఁ జేసికొనుటయు మొదలుగాఁ గలకార్యంబులన్నియు, నాచేత నాచరితంబులయ్యె = నాచే నాచరింపఁబడినవి. అట్లగుచుండ = ఇట్టికార్యముల

నన్నిటిని నేనే చేసియున్నను, నిర్వికారుండు=వివికారములను లేనివాఁడును, అఖలాత్మకుండు = సకలప్రపంచరూపుఁడును, ఏన, ఈరామునియందుక, అజ్ఞానులచేతక, ఆరోపింపఁబడుగావునక = ఆరోపణ చేయఁబడుచున్నది గాన (అనఁగా: ఈకార్యముల నన్నిటిని రాముఁడే చేసె నని జ్ఞానశూన్యు లగువారు తలంచుచున్నారు గావున ననుట.)

తా. నేను (మూలప్రకృతి) చేయుకార్యముల నీరామునియందు (పరబ్రహ్మము నందు) నారోపించుచునును వివరించెదను వినుము. ఈరామునకు పుట్టుక గాని, కాయ క్రోధాదులతో సంబంధము గాని లేదు. శత్రువులుగాని, మిత్రులుగాని లేరు. హర్ష శోకములు లేవు. ఈవికారము లన్నియు నాచే (జ్ఞానముచే) గల్పింపఁబడినవి. ఇట్లున్నను అజ్ఞానులగువారు ఈరాముఁడే రఘువంశమున జనించి, విశ్వామిత్రునకుఁదోడ్పడి యమ్మ హస్తనియజ్ఞమును గొనసాగించి, అహల్యాశాపమును దీర్చి శివుని ప్రియవిఠించి నన్ను బెండ్లి యాడెననియు, పరశురామునిభంగపఱచి యయోధ్యకుఁజేరి యచ్చట కొంతకాలముండి లక్ష్మణునితోను నాతోను గూడి దండకారణ్యమును బ్రవేశించెననియుఁ జెప్పుచున్నారు. అచ్చట విరాధుండు మొదలగురాక్షసుల ననేకుల సంహరించి, మునుల కభయమిచ్చి, మాయచే బంగరులేడియై వచ్చినమారీచుని సంహరించె ననియు, మరలి యాశ్రమమునకు వచ్చునప్పటికి, మాయామయమగు రూపముతోనున్న నన్ను రావణుండు గొనిపోవఁగా నాకై బహువిధముల విలపించెననియు, నన్ను వెదకుచు సరణ్యములఁ దిరిగి తిరిగి జటాయొ కబంధులకు మోక్ష మిచ్చి, శబరిచే పూజలఁగొని, వారు చెప్పినచాప్యన సుగ్రీవునితో మైత్రి జేసెననియు భావించుచున్నారు. సుగ్రీవునకుఁ బ్రియంబుగా వాలినిఁ ద్రుంచి, వానరరాజ్యమును సంపాదించి యిచ్చి వానిసహాయముచే నన్ను వెదకించి తెలిసికొని లంకాపురమును నిరోధించి రావణుని సంహరించి, యారాక్షసరాజ్యమును విభీషణున కిచ్చెననియు, పుష్పకారూఢుండై నాతోఁగూడి యయోధ్యకు వచ్చి పట్టాభిషిక్తుఁడయ్యె ననియుఁ దలంచుచున్నారు. ఈకార్యముల నన్నిటిని నే నాచరించితినిగాని రాముఁ డాచరింపలేదు. ఇట్లై నను భ్రాంతివలన నజ్ఞానులగువారు నిర్వికారుండై సర్వమయుండై యున్న యీరామునియందే వీనినెల్ల నారోపించుచున్నారు. వైన నిరూపింపఁబడి యున్నట్లు ఈతనిసాన్నిధ్యమువలన నే నీకార్యములనెల్ల నాచరించుచుండుట నెఱుంగ లేక యిట్లు భ్రాంతి నొందుచున్నారు. కావున,

అవ. ఈక్రిందిరెండుపద్యములచే రామతత్త్వస్వరూపవ్యాఖ్యానము నుపసంహరించుచున్నాఁడు.—

ఉ. రాముండు నిర్వికారుండు నిరామయుఁ డవ్యయుఁ డక్షరుండు నిష్కాముఁ డతీంద్రియుం డజుఁ డకర్తయభోక్తయస్థగుండంతరా

రాముడు నిర్వికల్పుడు నిరంజనుఁ డద్వయుఁడైనయాపరం
ధాముడు గాని చారుగుణధాముడు గాఁడు సమీరనందనా! ౯

టీ. సమీరనందనా = వాయుపుత్రుడవగు నాంజనేయా! రాముడు, నిర్వికల్పములు లేనివాఁడును, నిరామయుడు=శరీరము లేనివాఁడగుటచే రోములు లేనివాఁడును, అద్వయుడు=నాశము లేనివాఁడును (లేక, స్త్రీ పురుషాదిలింగ భేదములు లేనివాఁడును), అక్షరుడు=నశించనివాఁడును, నిష్కాముడు=కోరఁదగినది లేనివాఁడును (పరమానందమే ఆయనకు స్వరూప మగుటచేతను జనులచే గోరఁబడునదియైనానందమే యగుటచేతను, పరబ్రహ్మము కోరవలసినవదార్థ మేవియు నుండదని భావము...), అతీంద్రియుడు = ఇంద్రియములకు గోచరముకానివాఁడును, అజుడు = ఉత్పత్తిలేనివాఁడును, అకర్త=యేకార్యమును జేయనివాఁడును, అభోక్త=ఏఫలమును అనుభవించనివాఁడును, ఆచంగుడు=దేనితోను సంబంధపడనివాఁడును, అంతరారాముడు=నకలభూములయందు అంతర్యామియై విహరించువాఁడును, నిర్వికల్పుడు=సంకల్పవికల్పములు లేనివాఁడును, నిరంజనుడు=మఱియొకదాని సహాయములేకయే స్వయముగఁ బ్రకాశించువాఁడును, అద్వయుడు=తనకంటె వేఱగు పదార్థము లేనివాఁడును, అయిన=అనన్యత, నట్టి, ఆపరంధాముడుగాని=ఆపరమాత్ముడేకాని, చారు...గాఁడు-చారు=మనోహరములైన, గుణ=గుణములకు, ధాముడుగాఁడు=ఆధారభూతుఁడు కాఁడు. (అనఁగా: సగుణుఁడును శరీరవిశ్మయమును కాఁడనట.)

తా. ఓ ఆంజనేయా! వికారములు లేనివాఁడును, దేనితోను సంబంధములేనివాఁడును, అద్వితీయుఁడును, శరీరము మొదలగునవి లేనివాఁడగుటచే రోగములు మొదలగునవి లేనివాఁడును, కామక్రోధాదులు లేనివాఁడును, ఇంద్రియములకు గోచరము కానివాఁడును, ఒకపనిని జేయుటగాని, దానిఫలము ననుభవించుటగాని లేనివాఁడును, అంతర్యామి యగువాఁడును, జాతిభేదములు వినాశము లేనివాఁడును, ప్రత్యక్షాదిప్రమాణములతో నక్కఱలేకయే స్వయముగఁ బ్రకాశించువాఁడునగు నాపరబ్రహ్మమీరాముడు. లోకు లనుకొనునట్లు శరీరాదియుక్తుఁడు కాఁడు. అని తెలిసికొనుము.

క. మాయాగుణానుగతుఁడై, పాయక నానావిధప్రపంచం బితఁడే
చేయు ననితోచు నేమియుఁ, జేయఁడసంగుండక ర్తసిద్ధమువత్సరజి

టీ. వత్స=బిడ్డా! మా...డై-మాయా=మాయయొక్క, గుణ=సత్త్వరజస్తమగుణములను, అనుగతుఁడై=అనుసరించువాఁడై, పాయక=విడువక, నానా...చంబు-నానావిధ=అనేకవిధములైన, ప్రపంచంబు=లోకములను, ఇతఁడే=ఈరాముడే, చేయునని = చేయుచున్నాఁడని (అనఁగా: సృష్టించుచున్నాఁడని), తోచుచు, ఏమియును.

జేయఁడు=యథార్థస్థితిలో ఈరాముఁ డేకార్యమును జేయువాఁడుకాఁడు, అనంగుండు= వాస్తవములో నాయనకు దేనితోను సంబంధములేదు. అకర్త = ఇట్లుగుటచే నేమియుఁ జేయఁడు, సిద్ధము=ఈవిషయము సిద్ధాంతమైనది.

తా. ఓహనుమంతుడా! సత్త్వరజస్తమోగుణముల వికారమువలన (అనఁగా: సత్త్వరజస్తమోగుణములే మాయ కావున నదిచేయుచుండుకార్యములవలన (సర్వవ్యాపకుఁడగు నీరాముండు కర్తయైసట్లు తోచుచుండును. ఆగుణములయందు వ్యాపించియున్న పరమాత్మునిసహాయముచే నాగుణములే యిట్లు సృష్ట్యాదలను చేయుచున్నవని తెలిసికొననేరక జను లిట్లు భ్రాంతి గాంచుచున్నారు. పరబ్రహ్మమాత్ర మేమియును జేయువాఁడు కాఁడనుట సిద్ధాంతము.

అవ. ఇట్లుపరమేశ్వరుండు సంక్షిప్తముగ సీతాకృతిోపదేశరూపమున రామ తత్త్వము నెఱింగించి పార్వతీదేవికిఁ గలిగినసంశయము నివారించి యాతత్త్వముననే విస్తరించి చెప్పు నుద్దేశముతో నాంజనేయకృత ప్రశ్న మీక్రింద నభివర్ణించుచున్నాఁడు.—

వ. అనిన విని హనుమంతుండు సీతాదేవి కిట్లనియె. 83

టీ. అనినవిని=అని చెప్పఁగాఁకని, హనుమంతుండు, సీతాదేవికిట్లనియె=సీతాదేవిని జూచి యీక్రిందివిధముగా ప్రశ్నఁజేసెను.

తా. ఓపార్వతీ! ఈవిధముగ సీతాదేవి శ్రీరామతత్త్వము నుపదేశించిన విని హనుమంతుఁ డామెతో నిట్లనియెను.

తే. రామచంద్రుండు తారక బ్రహ్మ మగుట
సత్య మగుఁ గాని యిష్టహాసర్వమయుని
సులభముగఁ గాంచు పరమసుసూత్ర మెద్ది
నా కెఱింగింపవచ్చు లోకై కజనని!

84

టీ. లోకైకజనని-లోకైక=సకలలోకములకును ముఖ్యమైన, జనని=తల్లీ! (సీతాదేవీ!) రామచంద్రుండు, తారక బ్రహ్మమగుట=సంసారమును తరింపఁజేయఁగల పరబ్రహ్మస్వరూపుడై యుండుట, సత్యమగుఁగాని=యథార్థమే యగునుగాని, ఇష్టహాసర్వమయుని=సకల ప్రపంచరూపుఁడగు నీసర్వవ్యాపకుని, సులభముగఁ, కాంచు... త్రము-కాంచు=తెలిసికొనుటకు వీలగు, పరమ=శ్రేష్ఠమైన, సుసూత్రము=సుఖమగునుపాయము, ఎద్ది=ఏది, (కలదు) నా కెఱింగింపవచ్చు.

తా. ఓలోకమాతా సీతా! నీవాక్యములవలన రాముండు పరబ్రహ్మమనువృత్తాంతము బాగుగఁ దెలియవచ్చెనుగాని యనుభవసిద్ధముగ స్పష్టముగాలేదు. కావున దానిని స్పష్టముగాఁ జేసికొనుటకుఁ దగినయుపాయము కలదేని దయచే నానతిష్ఠు. ఆయుపా

యము మిగులఁ గష్టసాధ్యముగాక సులభముగ నుండవలయును. అట్లుండినగాని మముఁ బోంట్లకు సాధ్యము కాదు గదా.

అవ. వైప్రశ్నమునకు సీతాదేవి చెప్పినయుత్తరము నభివర్ణించుచు నాత్మతత్త్వమును ప్రకటింప నుపక్రమించుచున్నాఁడు.—

వ. అనిన విని నవ్వుచు సీతాదేవి హనుమంతున కి ట్లనియె. 85

టీ. అనిన విని, నవ్వుచుకొ, సీతాదేవి, హనుమంతునకుకొ = హనుమంతునితో, ఇట్లనియెకొ = ఈ క్రిందివిధముగాఁ జెప్పెను.

తా. ఇట్లు హనుమంతుఁడు ప్రశ్నజేయఁగా విని ఆతని యజ్ఞానమునకు (అనఁగా: తనకంటె వేఱుగాని పరబ్రహ్మమును వేఱుగానున్నట్లు భావించుచుండుటకు) నాశ్చర్యపడి నవ్వి క్రమక్రమముగా నాతనిచిత్తమును నిర్మలముజేసి జీవబ్రహ్మైక్యము నుపదేశించు నదియై సీతాదేవి యాతని కి ట్లనియె.

తే. ప్రత్యగాత్మస్వరూపుఁడై పరఁగుతనకు
రమణపరమాత్మఁడై నశ్రీరామునకును
నమర నై క్యానుసంధానసరణి యెద్ది
యదియ యోగంబు సదుపాయ మాంజనేయ!

86

టీ. ఆంజనేయ! ప్రత్యగాత్మస్వరూపుఁడై = జీవరూపుఁడై, పరఁగుతనకుకొ - పరఁగు = ఒప్పుచున్న, తనకుకొ, రమ...త్మఁడు - రమణ = సర్వేశ్వరుండై, పరమాత్మఁడు = పరబ్రహ్మ రూపుఁడు, విసశ్రీరామునకుకొ, నమ...సరణి - సమరస = వేఱువేఱుపరాని (అనఁగా: స్వాభావికమైన), వికృత = భేదమును (అనఁగా: 'నేను' అనుపదమున కర్థమైనజీవుఁడును పరమాత్మయు నొక్కటియే యనువిషయమును), అనుసంధాన = ధ్యానించుటకు (అనఁగా: శరీరాభిమానము మొదలగుదోషములవలన కలుగు సంశయముల నివారించుకొనుచు జీవ బ్రహ్మైక్యజ్ఞానమును మనసున దృఢము చేసికొనుటకు), సరణి = తగినమార్గము, ఎద్ది = విది, (కలదో) అదియ = ఆమార్గమే, యోగంబు = యోగమని చెప్పఁబడును. అదియ = అదే, సదుపాయము = పరమాత్ముని యథార్థరూపము నెఱుంగుటకుఁ జక్కనియుపాయము.

తా. ఓ ఆంజనేయా! వినుము. నీవు, పరబ్రహ్మము నాకంటె వేఱని తలంచు చుండుటచే, నవ్వుహాస్యమిది చెలిసికొనుట కుపాయ మేదియని ప్రశ్నజేయుచున్నావు. యథార్థస్థితిలో నీకంటె (జీవునికంటె) రాముఁడు (బ్రహ్మము) వేఱు కాదు. కావున అనాదినుండియు వచ్చుచున్న భ్రాంతిచే వేఱువేఱుగాఁ గానవచ్చుచుండు జీవబ్రహ్మము లిరువురు నొక్కటియే యని కాస్త్రసిద్ధాంతములచేతను, గురూపదేశముచేతను, యుక్తుల చేతను నిశ్చయించుకొని యావిషయమును మనసునందు దృఢముఁ జేసికొనుటకై పలు మాటలు ధ్యానము మాత్రము చేయఁబడుచుండవలయునే కాని మఱి యేమియు నక్కఱ

లేదు. ఈ ధ్యానమున కనుకూలమగుమార్గ మేదికలదో అది యోగమని చెప్పబడును. ఈయోగ మొక్కటియే పరమాత్ముని యథార్థస్వరూపము నెఱుంగుటకుఁ జక్కని యుపాయ మని తెలిసికొనుము.

ॐ అభ్యాసాదియోగ నిర్ణయము. ॐ

అవ. సీతాదేవి నవ్వుటకుఁ గలకారణమును విశదముచేయుచు నాయమచే జెప్పఁ బడిన యుత్తరమును వివరించుచున్నాఁడు.—

వ. ఆయోగం బభ్యాసయోగంబు జ్ఞానయోగం బన ద్వివిధం బై యొప్పునం దభ్యాసయోగంబు ప్రాణాయామంబన విలసిల్లు నదియుఁ బ్రాకృతంబు వైకృతంబు గేవలకుంభకంబు ననం ద్రివిధంబయ్యె నందుఁ బ్రాకృతంబు మంత్రయోగంబు వైకృతంబు లయయోగంబు గేవలకుంభకంబు హతయోగం బీత్రివిధప్రాణాయామయోగులకు యమనియమాసనప్రాణాయామంబులు పూర్వాంగంబులు ప్రత్యా హారధ్యానధారణాసమాధు లుత్తరాంగంబు లగు నందహేంసా సత్యాస్తేయబ్రహ్మచర్యాపరిగ్రహంబులు యమంబులు. శౌచతప సస్సంతోషస్వాధ్యాయేశ్వరప్రణిధానంబులు నియమంబులు. వీరా సన స్వస్తికాసన పద్మాసన యోగాసన కూర్మాసన భద్రాసన సిద్ధాసన సింహాసనాదికంబులు చతురుత్తరాశీత్యాసనంబులగు నీమూఁ డింటి నభ్యసించి యంతటఁ బ్రాణనిరోధంబు నేయం దగు నందు స్వభావ నియతరేచకపూరకకుంభక క్రమంబులచేత నేకవింశతినహస్రపట్కు తాధికసంఖ్యాజపామంత్రానుష్ఠానంబు మంత్రయోగంబు. ప్రతిదివసా భ్యస్తరేచకాదిత్రివిధానిలసంయమనపూర్వకంబుగాఁ బ్రాణవృత్తి యం దపానంబు నపానవృత్తియందుఁ బ్రాణంబును లయంబుగావిం చుట లయయోగంబు. మూలబంధోఽధ్యానబంధజ్ఞానబంధరబంధ పూర్వకంబుగా రేచకపూరకంబుల నుడిగించి ప్రాణాపానంబుల రెంటిని రేయింబగ లొకచందంబునఁ గుంభించుట హతయోగం బివి త్రివిధప్రాణాయామంబులు. విషయంబులవలన నింద్రియంబుల మరలించుట ప్రత్యాహారంబు. సగుణనిర్గుణాత్మకవస్తుచింతనంబు ధ్యానంబు. మూలాధారాదిదేశంబులఁ జిత్తంబు నరికిట్టుట ధారణా యోగంబు. నిర్మలనిశ్చలచిత్తవృత్తి నిర్గుణబ్రహ్మత్వంబు సంపాదిం చుట సవికల్పనిర్వికల్పత్వకసమాధియోగం బిట్లష్టాంగంబులు గలిగి

యభ్యాసయోగంబు ప్రకాశించు నదియ పరిపక్వచిత్తులకు యోగ్యం
బతిదన్లభం బిది యణిమాద్యవైశ్వర్యంబుల నొసంగుచు నాత్మజ్ఞా
నంబు ప్రకటంబుగాఁ జేయు మఱియుఁ బ్రవిమలచిత్తులకు జీవబ్రహ్మై
క్యజ్ఞానమాత్రంబు నిచ్చు నతిసులభం బైనవిజ్ఞానయోగంబు రాజ
యోగం బనంబడు నీరెంటికి శ్రీరామచరణకమలభక్త కారణంబు.
దానికి వైరాగ్యంబు మూలంబు వినుము. 86

టీ. ఆయోగంబు=జీవబ్రహ్మైక్యజ్ఞానమును మనసున దృఢముఁ జేసికొనుట మార్గ
మని చెప్పబడినయోగము, అభ్యాసయోగంబు = అభ్యాసయోగము (మనసునకుఁ దగిన
పరిపాకము తేనెప్పుడు దానినిఁ గ్రమక్రమముగా నభ్యాసమువలన నిగ్రహించి పరి
పక్వముఁజేయుట కుపయోగించుయోగ మభ్యాసయోగము. పరిపక్వమైన పిదప దానిని
జ్ఞానబలమువలనఁ బరమాత్మనితో నేకమునేయ నుపయోగింపఁబడుయోగము జ్ఞాన
యోగము అని తెలిసికొనవలయును.) జ్ఞానయోగంబు = జ్ఞానయోగము, అనన్ = అని,
ద్వివిధంబై = రెండువిధములుగలదై, ఒప్పున్ = ఉన్నది. అందున్ = ఈ అభ్యాసజ్ఞాన
యోగములలో, అభ్యాసయోగంబు = అపరిపక్వచిత్తులకై చెప్పబడిన యభ్యాస
యోగము, ప్రాణాయామంబనన్ = ప్రాణాయామ మనుపేర (వాయువునుబంధించుట),
విలసిల్లున్ = ప్రకాశించుచున్నది. (వాయువును బంధించుటయే మనోనిగ్రహమునకుఁ
బ్రధానోపాయము గావున నభ్యాసయోగమునకు ప్రాణాయామ మనుపేరు కలిగినదని
తెలిసికొనవలయును.) అదియున్ = ఆ ప్రాణాయామము, ప్రాకృతంబున్ = స్వభావసిద్ధ
మైన ప్రాణాయామ మనియు, వైకృతంబు = వైకృతప్రాణాయామ మనియు (స్వభావము
గాక ప్రయత్నమువలనఁ గలిగినప్రాణాయామ మనియు), కేవలకుంభకంబు = కుంభక
ప్రాణాయామ మనియు (బలాత్కారముగా వాయువును స్తంభించుటవలనఁ గలిగిన
ప్రాణాయామ మనియు), అనన్, త్రివిధంబయ్యెన్ = మూడువిధములై యున్నది.
అందున్ = ఆ మూడువిధము లగుప్రాణాయామములలో, ప్రాకృతంబు = ప్రాకృతప్రాణా
యామమనునది, మంత్రయోగంబు = అజపామంత్రము ననుష్ఠానము చేయుటయే స్వరూ
పముగాఁగల మంత్రయోగము. వైకృతంబు = వైకృతప్రాణాయామమనగా, లయ
యోగంబు=ప్రాణవాయువులలో ఒకదానిని మఱియొకదానియందు లయము చేయు
టయే స్వరూపముగాఁగల లయయోగము. కేవలకుంభకంబు = కుంభకప్రాణాయామ
మనగా, హఠయోగంబు=(వాయువును వెలికి రానీక బలాత్కారముగా లోన బంధించి
బంధములచే నాభి మొదలగు బ్రహ్మరంధ్రమువఱకు నచ్చటచ్చట నరికట్టుచునుండుటయే
స్వరూపముగాఁగల హఠయోగము, ఉడ్యాణబంధము మొదలగు బంధములనుగూర్చి

వెనుక వివరింపబడును.) బంధములచే నాభి మొదలగు బ్రహ్మరంధ్రమువఱకు నచ్చటచ్చట నరికట్టుచునుండుటయే స్వరూపముగాఁ గల హతయోగము. ఈత్రివిధప్రాణాయామయోగులకుఁ = మూఁడువిధములగు సీప్రాణాయామయోగము నభ్యసించువారికి, యమనియమాసనప్రాణాయామంబులు = యమము, నియమము, ఆసనము, ప్రాణాయామము అనునవి, పూర్వాంగంబులు=యోగమునకుఁ బూర్వమే యభ్యసించఁబడవలసినవి. ప్రత్యాహరణ్యానధారణసమాధులు = ప్రత్యాహరము, ధ్యానము, ధారణ, సమాధి అనునవి. ఉత్తరాంగంబులగుఁ = యోగాభ్యాసమునకు ప్రారంభించిన పిదప నభ్యసించఁబడవలసినవి అగుచున్నవి. అందుఁ=ఆయమనియమాదులలో, అహిం...బురు-అహింసా=వరుని హింసించకుండుట, సత్య=సత్యముఁబలుకుట, ఆస్తేయ=వరధనమును హరింపకుండుటయు, బ్రహ్మచర్య = బ్రహ్మచర్యవ్రతమును, అపరిగ్రహంబులు=ఓకనియీవిని గ్రహింపకుండుటయు, యమంబులు=అనునివి యమము లనఁబడును. శౌచం...బులు - శౌచ=వెలువల లోపల పరిశుద్ధముగ నుండుట, తపః=కృచ్ఛ)ము చాంద్రాయణము మొదలగు వ్రతముల నాచరించుట, సంతోష = తనకు భగవంతుఁ డిచ్చినదానికిఁ దృప్తిఁబడుట, స్వాధ్యాయ = వేదాధ్యయనముఁజేయుట, ఈశ్వరప్రణిధానంబులు = ఈశ్వరధ్యానము, నియమంబులు=ఇవి నియమము లనఁబడును. వీరాసన, స్వస్తికాసన, వద్దాసన, యోగాసన, కూర్మాసన, భద్రాసన, సిద్ధాసన, సింహాసనాదికంబులు=వీరాసనము, స్వస్తికాసనము, వద్దాసనము, యోగాసనము, కూర్మాసనము, భద్రాసనము, సిద్ధాసనము, సింహాసనము మొదలగునవి (యోగము చేయునప్పుడు శరీరము నుంచుకొనవలసిన భేదములే యాశ్చేర్లలో వ్యవహరింపఁబడుచున్నవి), చతుర్ముక్తరాశీత్యాసనంబులకుఁ = ఆసనములని చెప్పఁబడును. ఇవి రిక్తి. ఈమూఁడింటకుఁ = ఈయమనియమాసనముల, అభ్యసించి=అతివరుచుకొని, అంతటకుఁ=పిదప, ప్రాణనిరోధంబు=ప్రాణవాయువు నాటంకపఱుచుటయే స్వరూపముగాఁ గలప్రాణాయామమును (లేక, ప్రాణాయామమని పిలువఁబడుచున్నయోగమును), అందుఁ=ఆయోగమునందు, స్వభా...చేతఁ-స్వభావనియత = మనుజులకు స్వాభావికముగా దైవముచే నియమింపఁబడియున్న, రేచక=వాయువును వెలువలికివదలుట (నిశ్వాసము), పూరక=వాయువును లోనికిఁ బీల్చుట (ఉచ్ఛ్వాసము), కుంభక=వాయువును లోపలనిలుపుకొనుట (ఇది యుచ్ఛ్వాస, నిశ్వాసములకు నడుమ నుండుస్థితి), (ఊర్ధ్వకుంభకము ఆధఃకుంభకము ఈరెండును కుంభకములలోని భేదములు.) వీనియొక్క విక్రమంబులచేతఁ=వరుసలచే, ఏక...నంబు - ఏకవింశతినహస్తపట్కతాధికసంఖ్య = ఇరువదియొక్కవేయునాఱునూఱుసంఖ్యగల, అజపామంత్రానుష్ఠానంబు = అజపాగాయత్రీమంత్రమును ఆనుష్ఠించుట (స్వభావసిద్ధములైన రేచక, పూరక, కుంభకములు, అనఁగా: నిశ్వాసోచ్ఛ్వాసములు. స్వస్థుఁ డగువానికి దినమున కిరువదియొక్క

వేల నాణునాణుమాణులు తిరుగుచుండును. ఇవి “హంస” అను మంత్రమును జపించుచున్నవి యని యోగి భావింపవలయును. హంసమంత్రమునకు “అహం సః = నేనే బ్రహ్మ” అని యర్థము. ఈమంత్రమునకే అజపామంత్రమనిపేరు. మైః జెప్పినవిధముగా భావించుటయే అజపామంత్రానుష్ఠానము. ఇదియే మంత్రయోగ మని తెలిసికొనవలయును.) మంత్రయోగంబు=మంత్రయోగ మనఁబడును. [ఇదియే ప్రాకృత (స్వాభావిక) ప్రాణాయామయోగము.] ప్రతి...బుగాఁ - ప్రతిదివస = ప్రతిదినమునందును, అభ్యస్త=అలవాటు చేయఁబడిన, రేచకాది=రేచకము మొదలగు, త్రివిధ = మూఁడు విధములైన, అనిలసంయమనపూర్వకంబుగాఁ = వాయునిరోధములే ప్రధానముగా (అనఁగా: వాయువును నిరోధించుటవలన), ప్రాణవృత్తియందుఁ = ప్రాణవాయువు చేయునట్టికార్యమునందు, అపానంబును = అపానవాయువును, అపానవృత్తియందుఁ = అపానవాయువుచేయునట్టి కార్యమందు, ప్రాణంబును = ప్రాణవాయువును, (నాసికయందును గుడమునందును జనించువాయువులు ప్రాణాపానములు. యోగమువలన వాని స్థానములను మార్చుటయే లయయోగము.) లయంబుగావించుట = లీనమగునట్లుచేయుటయే, లయయోగంబు = లయయోగ మని చెప్పఁబడును. [ఇదియే మైత్ర్య (అస్వాభావిక) ప్రాణాయామయోగము] మూలబంధోఽద్యాణబంధజాలంధరబంధపూర్వకంబుగాఁ = మూలబంధము, ఉద్యాణబంధము, జాలంధరబంధము అను బంధములములమున, రేచక పూరకంబులఁ = నిశ్వాసోచ్ఛ్వాసములను, ఉడిగించి = నశింపఁజేసి, ప్రాణాపానంబులఁ-ప్రాణ = నిశ్వాసనరూపమగు ప్రాణవాయువును, అపానంబులఁ = ఉచ్ఛ్వాసనరూప మగునాపనవాయువును, రెంటిఁ = ఈరెంటిని, రేయింబగలొక్కచందంబునఁ = రాత్రింబగలు నొక్కటేవిధముగనే, కుంభించుట = హింపవాయువును స్తంభించుట, హఠయోగంబు = హఠయోగమని చెప్పఁబడును. (ఇదియే కేవలకుంభక ప్రాణాయామయోగము.) ఇవి త్రివిధప్రాణాయామంబులు = ఈ చెప్పఁబడిన మంత్రలయహఠయోగములే కేవలకుంభకము లని చెప్పఁబడిన మూఁడువిధములగు ప్రాణాయామయోగములు, లేక యోగమునకు పూర్వార్థమని చెప్పఁబడిన ప్రాణాయామయోగములు, విషయంబులవలనఁ = శబ్దస్పర్శరూపరసగంధములనియెడువిషయములనుండి (అనఁగా: ఆవిషయములపైఁజి బోసిన), ఇంద్రియంబులఁ = జ్ఞానేంద్రియములను (జ్ఞానేంద్రియముల సహాయములేనిది కర్తేంద్రియములు సంచరింపవు కావున జ్ఞానేంద్రియములను నిరోధించినచోఁ గర్తేంద్రియములు కూడ విరుద్ధము లగును.), మరలించుట = త్రిప్పట, ప్రత్యాహరణంబు=ప్రత్యాహరణ మనఁబడును. (ఇది యోగముల కుత్తరాంగము లని చెప్పఁబడిన వానిలో మొదటిది.) సగుణ...నంబునగుణ = గుణములతోఁ గూడినట్టిగాని, నిర్గుణత్వక=గుణములేనట్టిగాని స్వరూపముగల, వస్తు=పరమాత్మ వస్తువును, చింతనంబు=మనసున

భావించుట (విష్ణోదిరూపములతోఁ గాని శుద్ధస్వరూపముతోఁ గాని ఆపరమాత్మను ధ్యానించుట), ధ్యానంబు=ధ్యాన మనఁబడును. మూలా...బులక్ - మూలాధార = మూలాధారచక్రము, ఆది=మొదలగు, దేశంబులక్ = స్థలములయందు, చిత్తంబుక్ = మనసును, అరికట్టుట=నిరోధించుట (లేక, నిలుపుట), ధారణయోగంబు=ధారణాయోగ మనఁబడును. నిర్మల...వృత్తిక్-నిర్మల = పరిశుద్ధమైనట్టియు, నిశ్చల=చలించునట్టియు, చిత్తవృత్తిక్ = మనోవ్యాపారముచేత, నిర్గుణత్వంబుక్ = త్రిగుణశూన్యమైన పర బ్రహ్మభావమును, సంపాదించుట = కలుగఁజేసికొనుట (అనఁగా: ధ్యానించువాఁడు ధ్యానము ధ్యానింపఁబడునది అను భేదములులేక యేకరూపముతో నిలుచుట), సవి... గంబు-సవికల్ప = భేదసహిత మైనదియు, నిర్వికల్పాత్మక్=భేదరహితమైనదియు (అను రూపములు గల), సమాధియోగంబు=సమాధియోగము అని చెప్పఁబడును. (సగుణపదార్థమును గాని, నిర్గుణపదార్థమును గాని ధ్యానింప నారంభించినప్పుడు యోగచిత్తము నకు ధ్యాతృధ్యానభేదములును బాహ్యము లగు మఱియొన్ని భేదములును గూడఁ దోచుచుండును. కావున ప్రథమావస్థయందు దీపమాధికి సవికల్పసమాధియనియు వైభేదము లన్నియు తోచకుండు నట్టి యంత్యావస్థయందు నిర్వికల్పసమాధియనియుఁ బేరని తెలిసి కొనవలయును.) ఇట్లు = ఈవిధముగా, అష్టాంగంబుల = శమాదు లగు నెనిమిదియవ యవంబులును గలిగి, అభ్యాసయోగంబు = అభ్యాసయోగము, ప్రకాశించుక్ = ఒప్పు చుండును. ఆది=ఆ అభ్యాసయోగము, అపరివర్తచిత్తులకుక్ = పరిశుద్ధము గాని మనసు గలవారికి, యోగ్యంబు = తగినది, అతిదుర్లభంబు = సాధించుటకు మిగుల నశక్యమైనది. ఇది = ఈ యభ్యాసయోగము, అణిమాద్యష్టైశ్వర్యంబులక్ = అణిమ మొదలైన యష్టసిద్ధులను, ఒసంగుక్ = ఇచ్చును. ఆత్మజ్ఞానంబుక్ = బ్రహ్మజ్ఞానమును, ప్రకటంబుగాఁజేయుక్ = విస్తారముగాఁ జేయును (అనఁగా: దృఢముఁ జేయును.) మఱియుక్, ప్రవిమలచిత్తులకుక్ = నిర్మలమగు మనసు గలవారలకు, జీవ...బుక్-జీవ = 'నేను' అను పదమునకు అర్థమగుచున్న జీవునకును, బ్రహ్మ = సర్వైశ్వర్యుడగు పర మాత్మకును గల, ఐక్యజ్ఞానమాత్రంబుక్ = ఆభేదమును తెలిసికొనుటను మాత్రమే, ఇచ్చుక్, అతిసులభంబైన=సాధించుటకు మిగుల సులభమగు, విజ్ఞానయోగంబు = జ్ఞాన యోగము, రాజయోగంబనంబులక్ = రాజయోగమని చెప్పఁబడును. (రాజయోగ మనఁగా : యోగములలో నుత్తమమైనది.) ఈరెంటికిక్=ఈయభ్యాస జ్ఞానయోగములకు రెంటికిని, శ్రీరామచరణకమలభక్తి కారణంబు=రాముని పాదపద్మములయందలి భక్తియే హేతువు (అనఁగా : శ్రీరామభక్తివలన సీయోగములు సిద్ధించునట్లు.) దానికిక్ = ఆ రామభక్తికి, వైరాగ్యంబు=ఇహపరలోకభోగములయందు విచ్ఛేదముండుట, మూలంబు = కారణము, వినుము.

తా. ఆయోగము అభ్యాసయోగమనియు, జ్ఞానయోగ మనియు రెండువిధములై యున్నది. అభ్యాసయోగమునకు ప్రాణాయామమనికూడ వ్యవహారము గలదు. ప్రాణాయామ మనగా వాయునిరోధము. ఈయభ్యాసయోగమునందు వాయునిరోధమే ప్రధానమగుటచే దీని కీపేరు వచ్చినది. ఆఅభ్యాసయోగము, లేక ప్రాణాయామయోగము, ప్రాకృతప్రాణాయామయోగ మనియు, వైకృతప్రాణాయామయోగ మనియు, కేవలకుంభకప్రాణాయామయోగ మనియు మూడువిధములై యున్నది. ఈ మూడింటిలో ప్రాకృతప్రాణాయామము మంత్రయోగమనియు, వైకృతప్రాణాయామము లయయోగ మనియు, కుంభకప్రాణాయామము హఠయోగ మనియుఁ జెప్పబడుచున్నవి.

ఈమూడువిధము లగుప్రాణాయామయోగములను, లేక అభ్యాసయోగములను అనుష్ఠించువారు యమము, నియమము, ఆసనము, ప్రాణాయామము అనువానిని బూర్వమున నభ్యసించవలయును. ప్రత్యాహారము, ధ్యానము, ధారణ, సమాధి యను వానిని పిదప నాచరింపవలయును. ఈవెప్పిన యష్టాంగములలో పరమ హింసించ కుండుట, సత్యమునే వలకుట, దొంగలించకుండుట, ఒకరిధనమును వారిచ్చినను గైకొన కుండుట అను గుణములు యమములనబడును. లోపల వెలుపల పరిశుద్ధముగ నుండుట, కృచ్ఛ్రము, చాంద్రాయణము మొదలగు తపముల నాచరించుట, తనకు భగవంతుఁ డిచ్చినదానితోఁ దృప్తి జెందియుండుట, వేదాధ్యయనము నొనర్చుట, పరమేశ్వరుని యందలిభక్తి, లేక పరమేశ్వరుని ధ్యానించుట అనువివి నియమము లనబడును. ప్రాణాయామముఁ జేయునప్పుడు వాయువు సెచ్చటెచ్చట నరికట్టవలయునో, ఎట్లెట్లు విడువవలయునో వానికన్నిటికి ననుకూలముగ నుండునట్లు చేతులు కాళ్లు మొదలగు నవయవముల నమర్చికొనుటయే యాసన మనబడును. ఆయాసనములు వీరాసనము, స్వస్తికాసనము, భద్రాసనము మొదలగు ననేక భేదములతో నెనుబడినానిగు విధములై యున్నవి. ఇట్టియమనియమాసనముల బాగుగ నభ్యసించిన పిదప ప్రాణాయామము నభ్యసించవలయును. ప్రాణాయామ మనగా వాయువును నిరోధించుటయే. అదియే యభ్యాసయోగస్వరూపమనికూడ నివివరితే చెప్పియున్నాను. ఆప్రాణాయామము మూడువిధము లనికూడఁ దెలియఁజేసియున్నాను. అందు మంత్రయోగమని చెప్పబడు ప్రాకృతప్రాణాయామమును వివరించెద వినుము. లోకమునందలి ప్రతిభూతమును సాధారణముగ వెలుపలనుండి లోనికిని లోపలనుండి వెలికిని వాయువు నార్పించుచు విడుచుచు నున్నదికదా. వెలికి వచ్చువానిని నిశ్శ్వాసమనియు, లోనికి బోవుదానిని యుచ్ఛ్వాసమనియుఁ జెప్పుచున్నాము. కాస్తమునందు వీనికి క్రమముగ రేచక పూరకము లనునామధేయములు గలవు. రేచకపూరకముల మధ్యమునఁ గొంతకాలము

వాయువు లోన నిలుచుచున్నది. దానికే కుంభకమని పేరు. ఇట్లు స్వాభావికములై యున్న రేచకపూరకకుంభములలో హంస మత్రాంతరముల నిలిపి ధ్యానించుట మంత్రయోగము. ఇదియే ప్రాకృత ప్రాణాయామము. కుంభకములలో సూర్ధ్వకుంభక మనియు, అధః కుంభక మనియుఁ గూడ భేదములు గలవు. ఇక వైకృతప్రాణాయామ మనఁగా దినదినమును ప్రాణముల నిరోధించుట యభ్యాసముఁ జేసిచేసి ప్రాణమునం దపానమును, అపానమునందు ప్రాణమును (అనఁగా: ఉచ్ఛ్వాసములలో నొకదాని యందు మఱియొకదానిని) లయము గావించుట. ఇదియే లయయోగము. వాయువును బలాత్కారముగ లోపల నిలిపి రేచకపూరకముల సంపూర్ణముగ నశింపజేయుట కేవల కుంభకము. ఇదియే హతయోగము. రేచకపూరకముల నశింపజేసి ప్రాణాపాన ముల (అనగా: నిశ్శ్వాసోచ్ఛ్వాసముల) బంధించుటకు మూలబంధము, ఉడ్యాణ బంధము, జాలంధరబంధము నను నుపాయములు కలవు. ఈ విధముగ అభ్యాసయోగ మునకు పూర్వాంగము లగుయమనియమాసనప్రాణాయామములు వివరింపఁబడెను. ఇక నుత్తరాంగంబుల వివరించెద వినుము.

శబ్దస్పర్శాది విషయముల ననుసరింపనీక శ్రోత్రాదీంద్రియముల నిర్బంధించుట ప్రత్యాహారము. సగుణరూపముగాఁగాని, నిర్గుణరూపముగాఁగాని వరమాత్మని ధ్యానించుట ధ్యానమనఁబడును. మూలాధారము, స్వాధిష్ఠానము మొదలగు స్థలములయందు వాయుసహితముగ మనసును నిర్బంధించుట ధారణయనఁబడును. ధ్యానింపఁబడుచున్న వస్తువునందు చిత్తముఁజేర్చుట సమాధి. అది రెండువిధములు. ధ్యానించువాడు ధ్యానము ధ్యానింపఁబడునది అనుభేదము లేనమాధియందుఁ గానఁబడునో, అది సవికల్పకసమాధి. వినమాధియందుఁ గానరాదో అది నిర్వికల్పకసమాధి. ఇట్లభ్యాస యోగమునకుఁ గల యష్టాంగములస్వరూపములను గ్రమ్ముగ వివరించితిని. ఈయభ్యాస యోగము చిత్తపరిపాకము లేనివారికిఁ గావలయును. దీనిని సాధించుట మిగులఁ గష్టము. ఇది సాధింపఁబడియెనేని అణిమామహిమాదులగు నష్టసిద్ధుల నొసంగును. బ్రహ్మజ్ఞానమును బ్రకటించును. పరిశుద్ధమగు మనసుగలవారల కీయోగముతోఁ బనిలేదు. వారలు జ్ఞాన యోగమునే యాశ్రయించినఁ జాలును. ఆయోగమునకే రాజయోగమనికూడఁ బేరు గలదు. ఇది వారలకు బ్రహ్మజ్ఞానముమాత్ర మొసంగును. ఈ రెండుయోగములలో నేది సిద్ధింపవలయునన్నను శ్రీరామ పాదపద్మములయందు భక్తి యత్యావశ్యకము. ఆ భక్తియు వైరాగ్యము లేక గలుగనేరదు. ఈ జ్ఞానయోగమును వివరించెద వినుము.

అహింసాలక్షణము.

ఉత్సాహ. “ఈరు పేను నల్లి చీమ యీగ మొదలుజంతులఁ

గూరసర్పవృశ్చికాదిగురువిషప్రదావళిఁ

ఘోరమృగముల న్నధింపఁ గోర కునికి నాగమో
త్తిరుహింస నేయ రెండు నొప్పు నాయహింసకున్.”

తా. “ఈదు పేను నల్లి ఈఁగ చీమ లోనగు స్వల్పజంతువులను, క్రూరము లయిన పాములు లేళ్ళు మండ్రగబ్బలు మొదలగు విషజంతువులను, భయంకరములయిన శరభములు సింహములు ఏనుఁగులు పులులు చిఱుతపులులు అడవిపందులు మొదలగు మృగములను చంపకయ్యుండుటయు, వేదోక్తములగు యజ్ఞములయందు పశువుల జంపుట యును ఈరెండును ఆహింసయే.”

సత్యలక్షణము.

క. “ఉన్నది కన్నది విన్నది
యున్నట్లుగఁ బలుకుటయును నొరునకు నత్యా
పన్నత గలుగఁగఁ గల్యా
ణోన్నతి గలకల్లమాటయును సత్యమగున్.”

తా. “ఉన్నసంగతి యున్నట్లుగను, చూచినసంగతి చూచినట్లుగను, విన్నసంగతి విన్నట్లుగను తప్పక చెప్పటయును, ఒకనికి సంభవించిన ఆపద దప్పి మేలుగలుగుటకై యాడిన కల్లమాటయును సత్యమే యగును.”

అస్తేయలక్షణము.

క. “ప్రస్తుతిగ నెట్టిదశవర
వస్తువులం ద్రికరణముల వర్జించుట తా
నస్తేయ మనుచుఁ జెప్పదు
రస్తమితాజ్ఞానతంత్రు లయినమునీంద్రుల్.”

తా. “ఎట్టికష్టకాలముం దయినను పరులసొమ్ము నపహరింప మనసునఁ దలంపక ఆప హరింపుమని నోటఁ జెప్పక చేత ముట్టక యుండుటే అస్తేయము.”

బ్రహ్మచర్యలక్షణము.

క. “కాంతల నందఱ నామర
ణాంతకముగఁ బరిహరించు టది మే లొండే
నెంతయు నిశ భార్యావ్రత
సంతుష్టిని జెంద బ్రహ్మచర్యంబ యగున్.”

తా. “స్త్రీసంవర్కంబు మరణించుదనుక లేకయైనను, ఋతుకాలములయందు తనభార్యం గలసి తనివినొందుచున్ననయినను బ్రహ్మచర్యంబు.”

అపరిగ్రహలక్షణము.

ఆ. “దానపూర్వకంబుగా నెవ్వ రేమైన
నొసంగ సంగ్రహింప కునికి సత్కృ
తముగ శిష్యు లొసంగుద్రవ్యంబుఁ గొనుట యా
ననఘ! తదపరిగ్రహంబు వత్స.”

తా. “ధనధాన్యాదులను దానపూర్వకంబున నెవ్వరిచ్చినను పుచ్చుకొనక శిష్యు
లిచ్చిన పుచ్చుకొనుట అపరిగ్రహము.”

శౌచలక్షణము.

తే. “శౌచములు రెండు తెఱఁగులై చనుఁ బ్రసిద్ధి
మృత్తికాజలములచేత మెఱయుబాహ్య
మమలి నాభ్యంతరపుశౌచ మనఁగ భావ
శుద్ధి యని కద వచియింతు రిద్దమతులు.”

తా. “బాహ్యపరిశుద్ధియని అంతరపరిశుద్ధియని పరిశుద్ధి రెండువిధములు. వానిలో
మృత్తికచేతను జలముచేతను చేయబడునది బాహ్యపరిశుద్ధి. కామక్రోధలోభ మోహ
మదమత్సరదంభములు మొదలయిన దుర్గుణముల సంఘముతోడను, ఆణవకార్మిక మాయిక
మాయే యతిరోధానము లనెడుపంచమలములతోడను గూడక మనస్సు నిర్మలమైయుం
డుటే అంతరపరిశుద్ధియని విజ్ఞానసంపన్నులగు పండితులు పలుకుదురు.”

త్రివిధతపోలక్షణము.

శ్లో. “దేవ ద్విజ గురు ప్రాజ్ఞపూజనం శౌచమార్జవమ్,
బ్రహ్మచర్య మహింసా చ శారీరం తప ఉచ్యతే.
అనుద్వేగకరం వాక్యం సత్యప్రియహితం చ యత్,
స్వాధ్యాయాభ్యసనం చైవ వాఙ్మయం తప ఉచ్యతే.
మనఃప్రసాదసౌమ్యత్వం మాన మాత్మవినిగ్రహః,
భావసంశుద్ధి రిత్యేత త్తపో మానస ముచ్యతే.”

తా. “దేవతలను బ్రాహ్మణులను గురువులను పండితులను పూజించుట, బాహ్యపరి
శుద్ధి, ఆణకువయ్య, బ్రహ్మచర్యవ్రతమును అహింసయుఁ గలిగియుండుట శరీరసంబంధ
మైనతపస్సు; మనోవేదనగలుగఁజేయునవి గాక సత్యమై వివసాంపై మేలుగలుగఁ
జేయునవియై యుండు మాటలాడుటయును, వేదమూలమంత్రములను పఠించుట
యును, వాక్సంబంధమైన తపస్సు; మనస్సునకు సమాధానమయిన మంచినడవడియును,

వాఙ్మయమనమును, మనోనిగ్రహమును, 'మనశ్శుద్ధిగలిగియుండుటయును మనస్సంబంధ మైనవస్తువు.'"

క. మనమున వాక్కునఁ గాయం

బునఁ దలఁపులఁ బలుకులను బ్రబుద్ధత సుపవా
సనిరూఢి యిద్ధపూర్వో
క్తనియతిఁ బ్రచరించు టిదియ తప మగుఁ జేర్చిక్.

సంతోషలక్షణము

క. ఆపదలను శోభనముల

నాఁచక చనఁ జూచుచును స్వయంస్వాగతవి
త్తాపత్తిని ముద మందుట
దీపితసంతోష మని కథింతురు ప్రాజ్ఞుల్.

తా. శుభాశుభకార్యములను నిలువక తగిన కాలములయందే జరిపించుచు పేరాశ
పడక తనకు లభించిన ద్రవ్యముతోడనే తృప్తిపొందుట సంతోషము.

స్వాధ్యాయలక్షణము.

తే. మఱియు స్వాధ్యాయమన మూలమంత్రపఠన

మది విచారింప వాచిక మని యుపాంశు
వనియు మానసికం బని యనఘ మూఁడు
తెఱఁగు లై యుండుఁ దెలిపెదఁ దెలియ వినుము.

క. ఒరులు వినఁ గొనుట వాచిక

మొరులు వినక యుండఁ గొనుటయు నుపాంశువు న
క్షరవిరళముఁ గొని మది సం
స్మరియించుట మానసికము స్వాధ్యాయ మగున్.

తే. అందు వాచికజపమున కధికతర ము

పాంశుజప మయ్యుపాంశుజపమున కధిక
తరము మానసజప మగు దాని కధిక
తరము లేదని తెలియు మోధర్షనిరత.

తా. స్వాధ్యాయము వాచికమని ఉపాంశువని మానసికమని మూఁడువిధములు.
అందు అన్యునికి వినఁబడునట్లు పఠించుట వాచికము; అన్యునికి వినఁబడకుండునట్లు పఠిం
చుట ఉపాంశువు; ప్రత్యక్షరమును విరళించి ఘనఘనందే జపించుట మానసికము.

వినాశమువలనఁ గాని ఆపరబ్రహ్మమునకు వికారములు కలుగు నని చెప్పవచ్చును గాని ప్రకృతవిషయముమాత్ర ముట్టిదికాదు. ప్రపంచమునకును పరబ్రహ్మమునకును భేదముకొంచె మైనను లేదు. ఎంత విచారించి చూచినను ఈ ప్రపంచమున నామరూపములకంటె నితర మగుపదార్థ మేనియును గానవచ్చుట లేదుగదా! కావున, సువర్ణముచే జేయఁ బడిన భూషణములు ఎన్నిరూపభేదములు కలవి యైనను వానికిఁ గారణమగుసువర్ణమున కంటె వేఱుకానట్లు ఈ ప్రపంచము ఎన్ని నామరూపభేదములు కలవియైనను కారణభూత మగుపరబ్రహ్మమునకంటె వేఱగునది కానేరదు. ఆభూషణములయందలి వికారములవలన సువర్ణమున కేమియు వికారముఁ గలుగునట్లు ప్రపంచమునందలి వికారములవలనఁగూడ నాపరబ్రహ్మమునకు వికారములు గలుగనేరవు. కావున నోయాంజనేయ! మనకెన్ని భేదములతోఁ గానవచ్చుచున్నను ఈభూమి ఆకాశము మొదలగు భూతములుగాని, సూర్య చంద్రాదిగ్రహములు గాని, జంగమస్థావరములు గాని యీరామునికంటె బ్రహ్మము వేఱు కా వని తెలిసికొనుము!

అవ. ఇట్లు చెప్పినచో 'పరమాత్మ కర్త' అని చెప్పుశ్రుతులకేకాదు. 'పరబ్రహ్మమునందు సత్త్వరజస్తమోగుణరూప యగు నొకశక్తి గలదు. ఆశక్తి ప్రపంచమునుఁ బుట్టించును.' అని చెప్పు శ్రుతులకుఁ గూడ నప్రామాద్యము వచ్చును. అనిన సమాధానమును జెప్పుచున్నాఁడు.—

క. త్రిగుణాత్మికయై యనిశము, జగములఁబుట్టింపఁ బెంపసమయింపఁగాఁ దగుమూలప్రకృతియ నే, నగుదుఁజుమీ సత్యముగ మహాగుణశాలి.

టీ. మహాగుణశాలి=నద్గుణవంతుఁడ వగు నోయాంజనేయా! త్రిగుణాత్మికయై= సత్త్వరజస్తమోగుణములే స్వరూపముగాఁ గలిగి, అనిశము= ఎల్లప్పుడును, జగముల=లోకములను, పుట్టింపఁ, పెంపఁ, సమయింపఁగా= సశింపఁజేయుటకును, (అనఁగా: సృష్టిస్థితిసంహారములఁ జేయుటకు), తగు...ప్రకృతియ-తగు = సామర్థ్యము గల, మూలప్రకృతియ=మూలప్రకృతియే (మాయాశక్తియే), సత్యముగ=నిజముగా, నేనగుదుఁజుమీ=నేను అయి యున్నాను సుమా!

తా. మూలప్రకృతి యనుశక్తి పరబ్రహ్మమునందు కల దనియు ఆశక్తియే ప్రపంచమును సృజించుచు సంహరించుచు నున్నదనియు వేదములు చెప్పుచున్నవనుట సత్యము. మూలప్రకృతియనినను, అవిద్యయనినను, అజ్ఞానమనినను, మాయ యనిన నొక్కటియే. ఆశక్తిని నేనే యని తెలిసికొనుము. వేద మిట్లు చెప్పినను పరబ్రహ్మమునకు మాత్రము వికారము కలుగ నక్కఱలేదు. యథార్థస్థితిలో నీమూలప్రకృతి కూడ నాబ్రహ్మమునకంటె వేఱుకానేరదు. వేఱైయుండిననే కాని యాయనకు వికారమును గలిగింపనేరదుగదా, ఆపరబ్రహ్మ మొక్కఁడే సత్తాస్వరూపుఁ డగుటచేతను (ఉనికియే

౨. స్వస్తి కాసనము.

క. విక్కలతోడలనడుములం

దొక్కటఁ బదతలము నిడి సమున్నతి నొడలికొ

నిక్కించిన నీయాసన

మక్కజముగ స్వస్తి కాహ్వాయం బగు జగతికొ.

తా. జంఘోరువులనడుమ పాదములఁ జొనిసి శరీరము చక్కగ నిక్కించె నేని స్వస్తికాసన మనుట.

౩. పద్మాసనము.

శా. వామాంకంబున దక్షిణాంఘ్రియును దద్వామేతరాంకంబునకొ

వామాంఘ్రికొ ఘటియించి పశ్చిమదిశావ్యాప్తంబులొ చేతులకొ

నేమం బారంగఁ గాళ్లయంగుళములం జేకొన్నఁ బద్మాసనం

బొ ముక్కుంగొనఁ జూపునుం జుబుకహృద్వాస్యసంగముం గల్గినకొ.

తా. ఎడమతొడమీఁద కుడిపాదమును కుడితొడవై ఎడమపాదమును నిలిపి వెనుక ప్రక్కగ కుడిచేత నెడమతొడమీఁదనున్న కుడికాలి పెద్దచేలును ఎడమచేత కుడితొడ మీఁదనున్న ఎడమకాలి పెద్దచేలును పట్టుకొని తొమ్మన గడ్డముంచి భ్రూమధ్యమందు దృష్టి నిలిపెనేని పద్మాసనమగును.

౪. మతాంతరపద్మాసనము.

సీ. అది పద్మబంధంబె యగు నైన నుత్తాన

చరణంబు లూరుసంస్థములు గాఁగ

నూరుమధ్యంబున నుత్తానకరతల

ద్వయమును రాజదంతములమొదట

హత్తియుండెడిరసనాగ్రంబుఁ దొంటిభా

తినయున్న చుబుకంబు దృష్టి గలిగి

మారుతం బల్లనఁ బూరించు చుండిన

నది పద్మ మగు మతాంతరమునందు

తే. మతీయు నిది మత్స్యమతము పద్మమునఁ బూర్వ

మట్ల యుండుచు సంస్ఫుటహస్తయుగ్మ

మున గుదాకుంచనముఁ జలదనిలవూరి

తము విసర్జనవిధియు ధ్యానమును వలయు.

తా. ఎడమతొడవయిన కుడిపాదమును, కుడితొడవై నెడమపాదమును, వెలికిల నుంచి హస్తములు రెండుతొడలవయి వెలికిలనుంచి నాసాగ్రమందు లక్ష్యమంచి దంత మూలమున నాలుక హత్తించి వక్షమందు గడ్డంబుంచి మెల్లమెల్లగ వాయువును పూరించు చుండెనేని మతాంతరపద్ధాననమగును. మఱియు మనుపటివలె పద్ధానమందుండి చుబు కంబు వక్షంబున హత్తించి చిత్తంబునందు ధ్యానంబుచేయుచు అపానమును ఊర్ధ్వముగా రేచించి కుండలీశక్తియుక్తముగ నిలిపి ప్రాణవాయువును విడువఁగా నధికజ్ఞానబోధ కలుగును. దీనిచేత నాడిద్వారమందు గాలి నిల్చును. మృతులగువారు ముక్తులగుదురు. ఇదే బద్ధపద్ధానము. ఇదే ముక్తపద్ధానము.

౫. యోగాసనము.

క. యోగవటజానుయుగసం

యోగంబునఁ బదతలంబు లుర్వి నిలిపి లో

నీఁగినకరముల నుండిన

యోగాసన మంధ్రు దీని యోగవిధిజ్ఞుల్.

తా. హంసదండము మోకాళ్ళక్రిందనుంచుకొని పాదముల నేలవయి నిలిపి తొడలనడుమ, చేతులఁ జొనిపి పిక్కబట్టుకొని అత్తావలొకనముఁ జేయుచుండెనేని యోగశాస్త్రవేదులు దీనిని యోగాసనమందురు.

౬. కూర్మాసనము.

క. వీడఁబడినగుల్ఫంబులఁ

గూడఁగ సంధించి పట్టి గుడ మలవడఁగాఁ

బీడించినఁ కూర్మాసన

మీడితమతి నెఱుఁగుదురు యమింద్రులు దీనికొ.

తా. ఆధారమునకు ఉభయపార్శ్వములయందు రెండుకాళ్ళమడిమలు హత్తించి నిక్కి చక్కఁగా గూర్చుండెనేని కూర్మాసనము.

౭. ఉత్తానకూర్మాసనము.

తే. కుక్కుటాసనబంధంబుఁ గూర్చినట్టి

కరయుగంబుల మెల్లనఁ గనుదరంబు

బంధనముఁ జేసి వెలికిలఁబడినకూర్మ

మట్ల పడఁగ నుత్తానకూర్మాసనంబు.

తా. కుక్కుటాసనస్థుడైయుండి రెండుచేతులతో కంఠముపట్టుకొని కూర్మమువలె వెలికిలఁబడియుండెనేని యుత్తానకూర్మాసనము.

౮. భద్రాసనము.

తే. అండములక్రింది నెలవులయందు నుభయ
పార్శ్వములు రాయ రెండుగుల్ఫములఁ బెట్టి
పారిపదములఁ గరములఁ బట్టి నిశ్చ
లాత్మఁడై యుండెనేని భద్రాసనంబు.

తా. అండములకు క్రింది ప్రక్కలయందు చీలమండలనునిచి మడిమల రెంటిని రెండుచేతులబట్టి కదలకుండిన భద్రాసనమగును. ఈయాసనస్థుడగువాఁడు సర్వవిషములను వ్యాధులను జయించును.

క. భాసురపద్మాసనసిద్ధాసనము గృహస్థవర్తనాతీతులకున్ (?).

తా. గృహస్థాశ్రమస్థులు పద్మాసనస్థులై యుండుట యుత్తమమైనను గృహస్థులకు పద్మాసనమును తక్కినయాశ్రమస్థునకు సిద్ధాసనమును మేలనుట.

౯. సిద్ధాసనము.

కా. యోనిస్థానముఁ బారి భాగఘటనాముక్తిన్ని బంధించుచుకొ
దాన న్నేడ్రిముమీఁద నోజ నొక పాదం బూన సిద్ధాసనం
బొ నందింద్రియనిగ్రహంబును సుదేవస్థాణుభావంబు యో
గానందైకమనంబు భ్రూయుగళమథ్యాలోకముం గల్గినన్.

తా. ఎడమకాలిమడమ నూలాధారమందు కుడికాలిమడమ లింగస్థానము దుంచి శిరోగ్రీవభుజంబులఁ జక్కగా నిక్కించి భ్రూమథ్యావలోకనముఁ జేయుచుండిన సిద్ధాసనమగును. దీనిచే నింద్రియనిగ్రహము శరీరపాటవము నిర్మలచిత్తవృత్తి గలుగును.

౧౦. మతాంతరసిద్ధాసనము.

క. వెండియును సవ్యగుల్ఫము,దండముపైఁ బెట్టి మీఁద దక్షిణగుల్ఫం
బుండఁగ నవక్రముగఁ గూర్చుండిన సిద్ధాసనంబయ్యాఁబత్తుమునన్.

తా. లింగముమీఁద నెడమ మడమనుంచి దానిపై కుడిమడమనుంచి ముందువలె నాసాగ్రము నీక్షించుచుండిన నిది మతాంతరసిద్ధాసనమనుట. దీనిని ప్రాసనమని ముక్తాననముచి గుల్ఫాసనమని బహువిధములఁ జెప్పుదురు. ఇది సకలాసనములలో మేలైనది. ముక్తిద్వారకవాటపాటనపట్టువైనది.

౧౧ సింహాసనము.

శా. అండాధస్థులి నూరుపార్శ్వముల సవ్యాసవ్యగుల్బద్వయం
బొండ్రింటిం గ్రమహీనభంగి నిడి దోర్బుద్ధాంగుభ్రాజ్ఞానులం
దుండ నేవ్ ప్రసరించి నిక్కి వివృతాస్యం దై నసింహాసనం
బొండేమిం గనఁ బోక నాసికముఁ దా నోలిం బరీక్షింపఁగన్.

తా. అండములక్రింది నెలపులయందు తొడలవెనుక భాగములు సోఁతునట్లు కుడి
యెడమమడమల మార్చియుంచి కుడియెడమ చేతుల ప్రేళ్లను మోఁకాళ్లమీఁద శవ్యంబుగ
వెడల్పుగనుంచి నిక్కికూర్చుండి నోరు తెఱచికొని భ్రూమధ్యమందలి చిద్బిందువును
తిలకించుచున్న సింహాసనమగుట.

౧౨. కుక్కుటాసనము.

క. జలజాసనంబునం గర,ములు జానూరువులమధ్యమునఁ జొనిపి ధరన్
నిలిపి గగనమున నంగం,బలవడనిలువంగఁగుక్కుటాసనమయ్యెన్.

తా. పద్మాసనముననుండి మోఁకాళ్ల తొడలనందుల చేతులను దూర్చి హస్తముల
నేలనాని పై నెగసినట్లుండిన కుక్కుటాసనమగును.

౧౩. గోముఖాసనము.

క. వామదిశ పృష్ఠపార్శ్వము, ధామముగా దక్షగుల్ఫతలమును నట్లు
వ్యామపుగుల్ఫమువలనిడ, గోముఖమియాసనంబుగోముఖభాతిన్.

తా. ఎడమకాలిమడమ కుడివీపుప్రక్కను కుడికాలిమడమ నెడమవీపువైపు
గాను మోఁకాలిమీఁద మోఁకాలు గదియనుంచి యొడలు చక్కగ నిక్కించి భ్రూమ
ధ్యవలొకనము చేయుచుండెనేని గోముఖాసనంబగును.

౧౪. ధనురాసనము.

క. మునుపాదాంగుష్ఠంబులు
దనచేతులు చెవులు దాఁక ధనువు దివియున
య్యనువున నెడమఁగుడిఁ దివియ
ధనురాసన ముండు యోగత త్వవిధిజ్ఞుల్.

తా. పాదాంగుష్ఠముల రెంటిని రెండుచేతుల ధనురాకృతిగ వీపు వెనుక చెవులకు,
రిగాఁ బట్టియుండిన ధనురాసనమగును.

౧౫. మయూరాసనము.

మహా స్రగ్ధర ధరణి స్త స్తస్థలంబుల్దగుల నిలుపుచున్దండముంబోలెడత్కూర్పరయుగ్మనృస్తనాభీభవనతలయుగోద్భాసియై యున్న తాస్య స్థిరుఁడై యాకాశదేశస్థితి నిలిచినఁ దా శ్రీమయూరాసనంబౌ హరియించువ్రోగదోషాయతనవిషసమూహంబుల న్రంహయుక్తి.

తా. చేతుల నేలనూని మోచేతుల నాభియిరుప్రక్కలనుంచి ముఖము పైకెత్తి కాళ్లు చాచి నెమలితోఁకవలె పైకెత్తిన మయూరాసనమగును. దీనిచే నుదరగుల్మి రోగములును సర్వపాపములును చేగముగా నశించును. జఠరాగ్ని ప్రజ్వరిల్లి విషమునయిన జీర్ణింపఁజేయును.

౧౬. కపాలాసనము.

సీ. ఊర్ధ్వసంస్థితనాభియును నధస్తాలువు
సూర్ధ్వభానుఁడు నధోయుక్తిశశియు
సూర్ధ్వపాదంబులు నొగి నధశ్శిరమును
గలయది విపరీతకరణసంజ్ఞ
గలకపాలాసనక్రమ మయ్యె గురువాకృ
మున నది సిద్ధించు జనుల కెలమి
నిత్యంబు నభ్యాసనిరతున కీకపా
లాసనం బఖిలరోగాళిఁ జెఱచు

తే. జఠరవహ్ని వర్ధిలఁ జేయు జగతి నట్టి
సాధకునకు నాహారంబు సంగ్రహింప
జను బహుళముగ నల్పభోజనముచేత
ననిల వేగంబు విడిపించు సతనితనువు.

తా. ఈయాసనము ప్రతిదినము యామమాత్రమభ్యాసము చేయుచుండిన మూఁడు నెలలకు పిదప పరీపలితవిరహితాంగుండును మృత్యుంజయుండునగును.

శ్లో. “నాభిస్థానే వసే దగ్ని వృద్ధః స్థానే దివాకరః,
భ్రూమధ్యే వర్తతే చంద్ర శ్చంద్రాగ్రే చ వసే న్ననః.”

తా. తలక్రిందుగ నిలిచి భ్రూమధ్యమునందలి చిద్బిందువును చూచుచుండేనేని కపాలాసనమనుట.

౧౭ ముక్తాసనము.

క. పదగుల్ఫంబున గుడముం, గదియంగా నిల్చి యంకగతమై యుండం
బడ మొకటి సంఘటించిన, నది ముక్తాసనమవక్రమగుమే నమరక.

తా. ఎడమకాలి మడమచే మూలాధారమును గప్పి కుడియడుగు నెడమతోడ
మీఁద నుంచిన అది ముక్తాసనమగును.

౧౮ టిట్టిభాసనము.

క వెలికిలఁ జరణతలంబులు, దలమీఁదం జేర్చి ధరణితలమున నిలుపం
గలిగెడు నట్లుగఁ గరములు, నలపశ్చిమమెత్తఁడిట్టిభాసనమయ్యెన్.

తా. పాదములు వెలికిలనుండ శిరస్సుపైఁ గదియించి చేతులతోఁ బూనికగా
నిలిచి వెనుకటిభాగము పైకెత్తఁగాఁ డిట్టిభాసనమగును.

౧౯. పశ్చిమతానాసనము.

చ పదముల భూమి దండములభాతిగఁ జూచి కరాంగుళంబులన్
బదయుగళాగ్రము ల్బిగియఁబట్టి లలాటము జూనుయుగ్గముం
బదిలముగా ఘటంప నిది పశ్చిమతానము దీనరోగము
ల్లదియపు పశ్చిమంబునను గాలియగున్ జతరాగ్ని కార్మ్యముల్.

తా. నేలమీఁద రెండుకాళ్లు చక్కగాఁ జూచి రెండుకాళ్లుబొటనప్రేళ్లు రెండు
చేతులఁ బట్టికొని మోకాళ్లమీఁద లలాట ముంచెనేని పశ్చిమతానాసనము. ఇందున
వాయువు పశ్చిమమార్గముగా నడుచుటవలన జతరాగ్ని ప్రజ్వరిల్లి కడుపుపల్పునై రోగ
ములు నశించును.

౨౦. పూర్వతానాసనము.

తే. వరుస మీఁగాళ్లు నేల మోపంగ మడిచి
మడమలును బిటుదులు గూర్చి మస్తకంబు
నడుముం గరకూర్పరంబుల నదిమి మోపి
నడు మెగయ నున్నఁ బూర్వతానం బటండ్రు.

తా. కాలిప్రేళ్లు మడిచి భూమిమీఁద నిల్చి మడమలును పిటుదులును జేర్చి శిర
స్సును జేతులతోడను నడుమును మోచేతులతోడను అదిమిపట్టుకొని నడుమును నిక్కిం
చిన పూర్వతానాసన మగును.

౨౧ అర్భకాసనము.

చ. పదతలము ల్గిరాతలముపైఁ గడుడగ్గఱ నిల్చి లోతోడల్
గదినెన జంఘలు న్నటి లలాటము మోపినజూనుయుగ్గమున్

బ్రదులక యుండుహస్తపరిపీడితజానువు గల్గియుండెనే
నిది యగు నర్భకాసన మహీనసుఖాస్పదమండ్రు సంయముల్.

తా. పిఱుదులు క్రింద మోపియైనను గొంతు గూర్చుండి మోకాళ్లను చేతులతో చుట్టి పట్టుకొనిన అర్భకాసనము. ఇది యత్యంత సుఖాస్పదము.

౨౨. కామదహనాసనము.

చ. అవనితలంబుఁ బొందఁగఁ బదాంగుళిమూలములోన నిల్చి జా
నువులు నభస్థలంబునన నూల్కానఁ బారి యుగంబు యోనియున్
దవులఁగ యోగదండఘటనాస్థితి హస్తలంబు లుండెనే
నవిరళ మైనకామదహనాసన మం డ్రిది యోగతత్పరుల్.

తా. మనిశ్రేష్ఠ నేలమీద నిల్చి మోకాళ్లక్రింద నూనక పిఱుదులు మడమలు నొరయునట్లుండి హంసదండములమీదఁ జేతుల నూని నిక్కి భ్రూమధ్యాలోకనము చేయుచున్న యోగకాస్తవేదులు కామదహనాసన మని పలుకుదురు.

ప్రాణాయామలక్షణము.

తే. ప్రణవపంచాక్షరాష్టాక్షరాదికముల
మాత్రగాఁ జేసి పూరకమాత్రలకును
రెట్టికుంభకమున నిల్చి రేచకంబు
నాడిశోధన మట్ల చేయంగవలయు.

తే. సోముదెస గాలిఁ గొనుచు సుషుమ్నఁ బట్టి
సూర్యుడెస వీడి క్రమ్యుట సూర్యువలని
పింగళింబునఁ గొనిపట్టి పిదప నిగుడ
విడువవలయు యథాశక్తి మడుగ కెప్పుడు.

తా. ఓంకారము పంచాక్షరము అష్టాక్షరము మొదలగుమంత్రములలో ఒక్క మంత్రమును ఒక్కమాత్రగాఁజేసి పూరకమందు నిర్ణయములగు మాత్రలకంటె రెట్టిగా కుంభకమునందు నిలిపి రేచకమునందు పూరకమందలిమాత్రలలో సగము నిర్ణయించి సుషుమ్న నాడియందలి వింతలఁ జూడవలయును. మఱి యెడమముక్కున ప్రాణవాయువును పూరించి సుషుమ్నయందు నిల్చి కుడిముక్కున విడిచి మరల కుడిముక్కున పూరించి సుషుమ్నయందు నిల్చి యెడమముక్కున విడుచుచు నీతీరున నెల్లప్పుడు యథాశక్తిగ ప్రాణాయామము చేయుచు నుండవలయును. ఈప్రాణాయామము ప్రాకృతమని వైకృతమని కుంభకమని త్రివిధము. అందు నేటిదినము సూర్యోదయము మొదలు రేచటి

సూర్యోదయమువఱకు మూలాధార కమలంబున గణపతికి ఆఱునూఱును, స్వాధిష్ఠాన కమలమున బ్రహ్మకు ఆఱువేలును, మణిపూరకకమలంబున విష్ణుదేవునకు ఆఱువేలును, అనాహతకమలంబున రుద్రునకు ఆఱువేలును, విశుద్ధకమలంబున నీశ్వరునకు సహస్రంబును, ఆగ్నేయకమలంబున సదాశివునకు సహస్రంబును, సహస్రారంబున గురువునకు సహస్రంబును, అజపాగాయత్రీమంత్రజపమును సమర్పించుటే ప్రాకృతప్రాణాయామము. రేచక పూరక కుంభక క్రమములచేత తొలుత అధస్సంచారముగల ప్రాణవాయువు నందు ఊర్ధ్వసంచారముగల యపానమును, వెనుక అపానమందు ప్రాణమును చేర్చుట వైకృతప్రాణాయామము. మూలబంధ ఉడ్యాణబంధ జాలంధరబంధముల గావించి రేచక పూరకములను నిలిపి ప్రాణాపానములను రెంటిని రేయింబవ లొక్కఁగ నిలుపుట కుంభకప్రాణాయామము. రేచకమనఁగా ప్రాణవాయువును మూలాధారమునుండి బ్రహ్మరంధ్ర పర్యంతము సుషుమ్నానాళద్వారముగ సుత్థాపనముచేయుట; పూరకమనఁగా బ్రహ్మరంధ్ర పర్యంతము రేచించిన వాయువును మరల సుషుమ్నానాళద్వారముగ మూలాధారమునఁ జేర్చుట. కుంభకమనఁగా రేచించిన వాయువును బ్రహ్మరంధ్రమందు మాత్రాసంఖ్యగ నిలుపుట. ఇదే యూర్ధ్వకుంభకము. పూరించిన వాయువును మాత్రాసంఖ్యగ మూలాధారమున నిలుపుట అఘోకుంభకము.

బంధ త్రయవివరణము.

తే. గుహ్యమున వామపాదంబుఁ గూర్చి యితర
పాదమూలంబు నాభినిఁ బరగఁ జుబుక
మురమునను జేర్చ నివి బంధవరము లంద్రు
ఆర్యనుత వీనిఁ దెలియు మీ వాత్త యందు.

క. మడమను యోనిస్థానము, విడువక బంధించి యూర్ధ్వపీఠిక పానుక్
వడి నాకుంచనమునఁ గొని, పడ నాకర్నింప మూలబంధం బయ్యెక్.

తే. కృత్రిమము లేక నాభికీఁ గ్రిందు మీఁదు
బలిమి మై బంధనము నేయ వలయు దీనిఁ
బరమయోగీంద్రు లుడ్యాణబంధ మంద్రు
బంధములలోన నుత్తమం బంద్రు దీని.

తే. కంఠ మాకుంచనము చేసి కడు దృఢముగ
హృదయమునఁ జుబుకము నిల్ప నిదియ కాదె
భవ్యజాలంధరాభిఖ్యబంధ మూర్ధ్వ
భాగమున నున్న యమృతనిబంధకంబు.

తా. అంఘ్రిమూలమున మూలాధారచక్రంబుఁ బీడించి బ్రాహ్మంబు బిగియఁబట్టి అని శివయోగసార భాగవతాది గ్రంథములలో చెప్పఁబడియున్నది గనుక గురుగూర్వ ములయం దపానుని సంచార మగుటవలన నెడమమడమచేత గురుస్థానమును బంధించు టయే మూలబంధము. కుడిమడమచేత నాభిని బంధించుటే ఉద్యానబంధము. గడ్డము తొమ్మనందుంచుటే జాలంధరబంధము. ఈబంధత్రయమందు సుస్థిరులై హఠయోగసిద్ధి గల యోగీంద్రులు వార్ధక్యాది వ్యాధిమృత్యు భయములు లేక మోక్షసామ్రాజ్యపట్ట భద్రులయి యుందురు. సత్యము.

సమాధిలక్షణము.

సమాధి సవికల్పక మని నిర్వికల్పక మని ద్వివిధము. అందు సవికల్పకము దృశ్యానువిధసవికల్పక మని శబ్దానువిధసవికల్పక మని యిటుతెఱంగులు కలది యగును. ఈరెండును నిర్వికల్ప మొక్కటియును గూడి మూఁడువిధము లయ్యెను. ఈమూఁడును బాహ్యంతరభేదములచేత బాహ్యదృశ్యానువిధ సవికల్పకసమాధి యని బాహ్యశబ్దానువిధ సవికల్పకసమాధి యని బాహ్యనిర్వికల్పకసమాధి యని అంతరదృశ్యానువిధ సవికల్పక సమాధి యని అంతరశబ్దానువిధ సవికల్పకసమాధి యని అంతరనిర్వికల్పకసమాధి యని అఱువిధములు.

ఆ. ఎదుటఁ గానుపించు నెల్లచిదాభాస

కళలు తనకు వేటు గా వటంచుఁ

దెలియు తెలివి నెఱుఁడు దెలియుట బాహ్యదృ

శ్యానువిధ మనఁగ నలరు వత్స.

క. అంతర మగు ద్విదళంబున, వింతగఁ జూపట్టుకళల వీక్షించుచుఁ దా సంతసమందుచు నుండుట, యంతర్దృశ్యానువిధ మనఁబడు సుమతీ.

తే. బాహ్యమునఁ బెక్కుగా వినఁబడెడిశబ్ద

తతులఁ దెలిసెడు దెలివియె తా నటంచుఁ

దెలిసి యానందరసమునఁ దేలుచుంట

బాహ్యశబ్దానువిధమై పరగు వత్స.

క. అంతర్దృశ్యదయనభంబున, సంతత మొగిమ్రోయు ప్రణవశబ్దంబుల నా ద్యంతమువినుతను దెలియుట, యంతర్దృశ్యానువిధమనఁబడుట.

ఆ. బాహ్యదృశ్యశబ్దపటలంబుఁ గనునాత్మఁ

గనుట బాహ్యనిర్వికల్ప మాంత

రథద్వశ్యశబ్దరాశిఁ గన్గొనునాత్మఁ
గనుట లోనినిర్వికల్ప మనఘ

మఱియొకవిధమగు ప్రాణాయామము. కుడిముక్కు-ఇడ, ఇదే సూర్యనాడి. ఎడమ ముక్కు-సింగళ, యిదే చంద్రనాడి. వీనియందు సంచరించు ప్రాణవాయువును బ్రహ్మ బీజమైన ప్రణవమందలి అకార ఉకార మకారములను మూఁటిని మూఁడుమాత్రలనుగాఁ జేసికొని వానిలో అకారముచేత సూర్యనాడిని పండ్రెండుమాత్రలకాలమును, మకారముచేత చంద్రనాడిని పదియాఱుమాత్రలకాలమును పూరించు ఉపకారముచేత రెండునాడులను చేర్చి పదిమాత్రలకాలము సుషుప్త్యయందు కుంభించి పిదప నడి నాళంబుచేత క్రమంబుగా పూరించుట ప్రాణాయామము. ఇట్లు బాలకౌమారయావన వృద్ధనిష్క్రలనెడు పేర్లగలప్రాతఃకాలము మధ్యాహ్నకాలము సాయంకాలము అర్ధ రాత్రకాలము వీనియందు ప్రతిదినమును ప్రతివేళను ఇరువదిమార్లు తప్పక ప్రాణాయామము చేయుచుండెనేని వాయువు స్థిరపడి వెనుక కేవలకుంభకమునకు మార్గమగును. ఈ ప్రాణాయామలక్షణము లనేకవిధములుగ నుండును గావున గురూపదేశమునఁ దెలిసికొనవలయును.

ప్రత్యాహారలక్షణము.

వర్షరూప ధ్వనిరూపములయిన సకలశబ్దములను వినుట, మృదువు కఠినము ఉష్ణము శీతము మొదలగు స్పర్శములను తెలిసికొనుట, పొట్టి పొడుగు లావు సన్నము నలుపు తెలుపు ఎఱుపు ఆకుపచ్చ మిశ్రములని పదివిధములయిన రూపములఁ జూచుట, ఉప్పు పులుసు కారము తీపు చేదు ఒగరు అనుషడ్రసములను ఎఱుఁగుట, సుగంధ దుర్గంధ మిశ్రగంధములను మూరుకొనుట, సుశబ్దములను అవశబ్దములను పలుకుట, ఇచ్చుట, పుచ్చుకొనుట, లోనగుపనులను జేయుట, నడుచుట, ఎగురుట, పరుగెత్తుట, మొదలగు పనులను గావించుట, మలవిసర్జనము చేయుట, సురతాదులచేత నానందించుట, సంశయించుట, నిశ్చయించుట, చంచలించుట, అభిమానించుట అనుగుణములనండి శ్రోత్రము త్వక్కు చర్మపు జీర్వా ఘ్రాణము వాక్కు హస్తము పాదము పాయువు గుహ్యము అనెడు పదునాలుగింద్రియములను త్రిప్పుట ప్రత్యాహారము.

ధ్యానలక్షణము.

క. మానసకమలమునందున, శ్రీనారాయణనిమూర్తిఁ జింతించుచు లో
ధ్యానము సేయుట సగుణ, ధ్యానంబనియండు సుజను లమలవివేకా.
సీ. కమలాసనస్థుండై కాయంబు నిక్కించి
కరము లూరులఁ జేర్చి కనులు ఘూసి

దేహేంద్రియప్రాణధీమనాదికమెల్ల
 దృశ్యమేగానుదద్భృక్కునేను
 దృశ్యమేగానుదద్భృక్కునేననువృత్తి
 దృశ్యంబకానఁదద్భృక్కునేన
 యనివిజాతిప్రత్యయనివృత్తిగాసజా
 తిప్రత్యయప్రవృత్తిక్రమమున
 తేనాత్మదానైనయందాఁకనయ్యశేష
 దృశ్యదృగ్వృత్తులనునిషేధించుకొనుచు
 ననిశమాత్మావలోకనమందుచుంట
 నిర్గుణధ్యానమనఁజెల్లునిర్మలాత్మ.

తా. ధ్యానము సగుణధ్యానము నిర్గుణధ్యానము అని రెండువిధములు. అగున
 హృదయవద్దమందు తటస్థలక్షణస్వరూపుఁడయిన విరాట్పురుషుని నిలిపి మనస్సుచేత
 సమస్తసత్త్వలను గల్పించి షోడశోపచారములను చేసి ధ్యానించుటయే సగుణధ్యానము.
 పద్మాసనంబుననుండి శరీరంబు నిక్కించి హస్తంబులను తొడలపై నుంచి శేత్ర
 ములు మూసి స్థూల సూక్ష్మ కారణశరీరములును వదునాలు గింద్రియంబులును దశవిధ
 ప్రాణంబులును దృశ్యములు. ఆ దేహేంద్రియప్రాణంబులు నేగాను. వీనిని వీక్షించు
 సాక్షిని. సాక్షిని నేననెడు వృత్తియను దృశ్యమే గనుక అవృత్తిని జూచు సాక్షిని అను
 మాయాకల్పితములై జ్ఞాతీయములగు యష్టత్ప్రీతిప్రత్యయగోచరాదులనెడు బహి
 ర్దృశ్యములను, సజాతీయములగు అస్తత్ప్రీతిప్రత్యయగోచరాదులనెడి యంతర్దృశ్య
 ములను, అదృశ్యములకు సాక్షి ననెడు వృత్తిని నిషేధించుచు సత్యజ్ఞానానంద నిర్మలా
 ఖండస్వరూపమై సర్వదృక్కుగు పరబ్రహ్మము తా ననెడు ధార్మ్యము గలుగుదాఁక
 ఎల్లప్పుడు నిర్వికల్ప బ్రహ్మనిష్ఠ గలిగియుండుటే నిర్గుణధ్యానము.

ధారణాలక్షణము.

మూలాధారము స్వాధిష్ఠానము మణిపూరకము అనాహతము విశుద్ధము ఆగ్నే
 యము సహస్రారము అనెడు కమలములయందు వానికి నధిదేవతలైన గణపతి బ్రహ్మ
 విష్ణు రుద్ర ఈశ్వర సదాశివ గురుచరణములను ఆక్కడక్కడ ధ్యానించునపుడు
 మనస్సును నిలుపుటే ధారణాయోగము. ప్రత్యగాత్మనైన సేనే పరమాత్మను. ఆ పర
 మాత్మయే ప్రత్యగాత్మ అని నిష్ఠచేయుచుండుటే సమాధి అని ఈశిష్యముగ అభ్యాస
 యోగము ఎనిమిదంగములు కలిగియుండును. అది చిత్తపరిపాకము లేనివారికి తగినది.
 మిక్కిలి కష్టతరమైనది. ఈ అభ్యాసయోగమును వాడుక చేసినవారికి అజిమాద్యద్భవిస్తే

శ్వర్యముల నిచ్చును. బ్రహ్మజ్ఞానమును వృద్ధిబొందించును. చిత్తపరిపాకము గలవారికి జీవేశ్వరైక్యజ్ఞానము నిచ్చును. అతి సులభమైన జ్ఞానయోగమే రాజయోగమని చెప్పఁ జూడును. ఈయభ్యాసయోగ జ్ఞానయోగసిద్ధికి శ్రీరాముని పాదారవిందములయందు భక్తి గలిగియుండుటే కారణము అని తాత్పర్యము. ఈ తాత్పర్యము దుదాహరింపఁబడిన పద్యములు శుకచరిత్రము శివయోగసారములయందలివని యెఱుంగవలయును.

అమైశ్వర్యములవివరణము.

సీ. అణుజంతువులయందు నణువై చరించుట
యణిమాహ్వయైశ్వర్య మలఘుచరిత
యబ్జజాండాదిమహాన్తహం డై యుండుట
మహిమాఖ్యభూతి నిర్మలవిచార
బ్రహ్మాండమునకంటె భార మై యుండుట
గరిమాఖ్యసంపత్తి కలుషదూర
యమరాద్రిసదృశుండై యతిసూక్ష్మగతి నుండుట
లఘిమావిభూతి సల్లలితహృదయ

తే. వాంఛితార్థావలంబనావాప్తి ప్రాప్తి
గగనగమనాదిసిద్ధి ప్రాకామ్య మర్క
శశిముఖ నియామకత్వ మీశత్వ మఖిల
జీవవశ్యప్రవృత్తివశిత్వ మనఘ.

తా. అణుప్రమాణములైన ప్రాణులయందు పరమాణుప్రమాణుండై యుండుట అణిమ. బ్రహ్మ విష్ణు రుద్ర మహేశ్వర నదాశివ విరాట్పురుషాండములకంటె పెద్ద వాడైయుండుట మహిమ. బ్రహ్మాద్యండములకంటె భారమైయుండుట గరిమ. మేరు వంతటి బరువు గలిగియుండి దూది లేశమువలె లేలికయై యుండుట లఘిమ. ఇట్టి పదార్థములను లభింపఁజేసికొనుట ప్రాప్తి. గగనగమనాదిసిద్ధి ప్రాకామ్యము. సూర్య చంద్ర మహేంద్ర ఉపేంద్ర అగ్ని ప్రముఖ దేవతలను పనులలో నియమించుట నియామకత్వము. సకల జంతువులను వశముచేసికొనుట వశిత్వము.

శా. ప్రత్యక్షౌపగమంబుఁ బావనము నభ్యాసంబు గావింపఁగా
నత్యంతోరుసుఖంబు ధర్మ మతిగుహ్యం బుత్తమం బాద్యము
సత్యం బాగమసిద్ధి మాదిమునిరాటస్సత్యము నేద్యము
నిత్యానందము రాజయోగము మహానిర్వాణమార్గం బగున్. 87

టీ. ప్రత్యక్షావగమంబు-ప్రత్యక్ష = ప్రత్యక్షముగాఁ గానవచ్చు ప్రపంచమును,
(అనఁగా : ప్రపంచభ్రాంతిని,) అవగమంబు=నశించజేయునదియు, పావనమును = పరి
శుద్ధమైనదియునగు, అభ్యాసంబుఁ గావించఁగాఁ=అభ్యాసము నాచరించినట్లైన, అత్యంత
...ఖంబు-అత్యంత=నశించఁగి, ఊరు = అధికమైన, నుఖంబు = చిత్తశాంతిని గలిగించు
నదియు, ధర్మము=పుణ్యరూపమైనదియు, అతిగుహ్యంబు = మిగుల రహస్యమైనదియు,
ఉత్తమంబు=శ్రేష్ఠమైనదియు, ఆద్యమును = అనాదిసిద్ధమైనదియు, సత్యంబు = శాశ్వత
మైనదియు, ఆగమసిద్ధము-ఆగమ=కామికము మొదలగు నిరుపదియేనిమిది యాగమంబు
లందును, సిద్ధము=ప్రసిద్ధమైనదియు, ఆది మునిరాట్రుంస్తుత్యమును-ఆదిముని = పురాతను
లగు సనకాది మహామునులకు, రాట్ = ప్రభువులైన (లేక, గురువులైన) దక్షిణా
మూర్తి మొదలగువారలచే, సంస్తుత్యమును=స్తోత్రము చేయఁదగినదియు, వేద్యమును =
మోక్షేచ్ఛగలవారిచే నవశ్యము తెలియఁబడతగినదియు, నిత్యానందము-నిత్య = ఎడ
తెగని, ఆనందము = బ్రహ్మరూపమగు పరమానందము నొసంగునదియు, విన రాజ
యోగము = యోగములలో నుత్తమమగు జ్ఞానయోగము అయిన, మహానిర్వాణ
మార్గంబు=ప్రసిద్ధమగు మోక్షమార్గమై, అగున్=సిద్ధించును. (ఈ రాజయోగమే మోక్ష
మునకు చక్కని త్రోవ.)

తా. ఈజ్ఞానయోగమునకే రాజయోగమని పేరు. ఇది మిగులఁ బరిశుద్ధమైనది.
మోక్షేచ్ఛ గలవారిచే నవశ్యముఁ దెలియఁదగినది. అనాదిసిద్ధమై దక్షిణామూర్తి హయ
గ్రీవుఁడు మొదలగు జగద్గురువులచే స్తోత్రపూర్వకముగా నాచరింపఁబడుచుండినది. వేద
ములలోను ఆగమములలోను ప్రసిద్ధమై “ఇదియే సర్వయోగములలో శ్రేష్ఠతమమైనది
సత్త్వమైనది ఆనందస్వరూపమైనది” అని కొనియాడఁబడుచుండునది. రహస్యములలో
నెల్ల రహస్యతమమైనది. దీని సభ్యాసముచేయఁగా అవిద్యాప్రభావమువలనఁ దనకంటె
వేఱుగాఁ గానవచ్చు నీ ప్రపంచము నశించును. (తనకంటె సన్యముగాఁ గానరాదు.)
నిరతిశయమగు బ్రహ్మానందము (తానే బ్రహ్మమని తెలిసికొనుటవలనఁ గలుగు నానం
దము) కలుగును. ఈ రాజయోగమే మోక్షమునకు మార్గమని తెలిసికొనుము.

ఆ. రాజగుహ్య మైనరాజయోగంబును

శ్రద్ధధాను లగుచు జనము లెల్ల

సంశ్రయింప లేక సంసారపనధిలో

మునుఁగుచుండుదురు విమూఢు లగుచు.

88

టీ. జనములెల్ల = మనుష్యులందఱును, శ్రద్ధధానులగుచు = శ్రద్ధగలవారలై,
రాజగుహ్యమైన=రహస్యములలోనెల్ల రహస్యమగు, రాజయోగంబున్ = ఈజ్ఞానయోగ

మును, సంక్రయింపలేక = ఆక్రయింపక, విమూఢులగుచుకొనుట = అజ్ఞానమున, సంసార వనధిబాక = సంసారసముద్రమున మునుగుచుండుదురు.

తా. ఇట్లు పరమరహస్యమగు సీరాజయోగమును సద్గురువుల యనుగ్రహము వలన నెఱింగి శ్రద్ధావంతులై యభ్యాసముచేసి కడతీర నిచ్చయింపక సంసారసముద్రమున మునుగుచుండు జేలుచు బాధ నొందుచున్నారు. ఈయోగ మెంత సులభమైనను వారు దాని నాక్రయింప లేకున్నారు. వారి యజ్ఞానమున కేమందము?

క. ఈరాజయోగమార్గం, చిరేడుజగంబులందు నెవ్వ రెఱుంగ రాత్తారామలసదపాంగా, పారకృపాయుక్తులై నభక్తులు దక్కన్. 89

టీ. ఈరాజయోగమార్గంబు = ఈజ్ఞానయోగపద్ధతిని, ఈరేడు జగంబులందుకొనుట = పదునాలుగు లోకంబులందును, ఆత్మా... క్తులు-ఆత్మారామ = సర్వాంతర్యామియగు శ్రీరామనియొక్క, లసత్ = ప్రకాశించుచున్న, అపాంగం = కడగంటి చూపులయొక్క, (అపాంగశబ్దమునకు సేత్రాంతమనియే యర్థమైనను లక్షణావృత్తిచే కడగంటిచూడని యర్థము చెప్పబడినది.) కృపాయుక్తులు = దయతోఁగూడిన, 'వినభక్తులు, తక్కు = తప్ప, ఎవ్వరెఱుంగరు = ఎవ్వరును తెలిసికొనలేరు.

తా. ఈరాజయోగ మెంతరహస్యమైన దైనను అంతర్యామిస్వరూపుఁ డగు సీరామనియందు భక్తికలిగి యీతని దయారసమునకుఁ బాత్రులై యుండువారలకుఁ గరతలామలకంబుగఁ దెలియును. ఇతరు లెవ్వరు నట్లు ఎఱుంగలేరు. కావున ఈయోగము సిద్ధించుటకు భక్తి ప్రధానము.

అవ. ఇట్లు రాజయోగమును సామాన్యముగాఁ బ్రశంసించి విశేషముగ వివరించుటకై మొట్టమొదలు దానిని విభాగించుచున్నాఁడు:—

టీ. రాజయోగంబు ముక్తికి రాజపథము

రాజగుహ్యంబు పరమంబు రాజవిద్య
యదియు మూఁడువిధంబుల నలరుచుండు

సాంఖ్య తారక స దమనస్కము లనంగ.

90

టీ. రాజయోగంబు = ఈజ్ఞానయోగము, ముక్తికి = మోక్షమునకు, రాజపథము = రాజమార్గమువంటిది, రాజగుహ్యంబు = మిగులరహస్యమైనది, పరమంబు = శ్రేష్ఠమైనది, రాజవిద్య = సకలవిద్యలలో నుత్తమమైనది. అదియుకొనుట = ఆ రాజయోగముకూడ, సాంఖ్య...ములు-సాంఖ్య = సాంఖ్యయోగము, తారక = తారకయోగము, సత్ = శ్రేష్ఠమైన, అమనస్కములు = అమనస్కయోగము, అనంగ = అన, మూఁడువిధంబులకొనుట = మూఁడుభేదములుగలదియై, అలరుచుండుకొనుట = ఒప్పుచుండును.

* సీతారామా—17

తా. ఈరాజయోగమే మోక్షమునకు రాజమార్గము. అది రహస్యము. సర్వోత్తమము. విద్యలలో నెల్ల శ్రేష్ఠతమ మైనది. సాంఖ్యము, తారకము, అమనస్కము అను భేదములు కలిగి యారాజయోగము మూఁడువిధములై యొప్పుచున్నది.

అవ. ఈవైజ్ఞేయ మూఁడింటిని అభ్యసించుటవలన గలుగు శ్రయోజనముల వివరించుచు, సహేతుకముగా తారకయోగమును వివరింప నుపక్రమించుచున్నాఁడు:—

తే. తారకంబు మనశ్శుద్ధికారకంబు

సాంఖ్య మాత్మస్వరూపవిచారకంబు

అనుభవజ్ఞాన మమనస్కు మట్లు గాన

నాద్య మెఱింగింతు మొదల నీవవధరింపు.

91

టీ. తారకంబు = తారకయోగమనునది, మన...కంబు-మనః = మనస్సుయొక్క, శుద్ధి=శుద్ధిని, కారకంబు=చేయునది, సాంఖ్యము = సాంఖ్యయోగము, ఆత్మస్వరూప విచారకంబు-ఆత్మస్వరూప=జీవస్వరూపమును (లేక బ్రహ్మస్వరూపమును), విచారకంబు= విచారించునట్టిది, అమనస్కము=అమనస్కయోగము, అనుభవజ్ఞానము=అవరోక్షానుభవ జ్ఞానమును కలిగించునది, అట్లుగావునక=అట్లుగుటచేత, మొదలక=మొట్టమొదట, ఆద్యము=మొట్ట మొదటిదైన తారకయోగమును, ఎఱింగింతుక=తెల్పెదను, నీవు, అవధరింపుము=వినుము.

తా. వైన వర్ణింపఁబడిన మూఁడింటిలోఁ దారకయోగమువలన జితశుద్ధి కలుగును. సాంఖ్యయోగమువలన నాత్మతత్త్వము లేటవడును. అమనస్కయోగమువలన సవరోక్షానుభవము కలుగును. అన్నిటికంటె మొదట జితశుద్ధి కావలయును గావున దానికి సాధన మగుతారకయోగమును మొట్టమొదట వివరించుచున్నాను.

అవ. తారకయోగమునం దభిరుచి గలిగించుటకై యర్థవాదము నుపక్రమించుచున్నాఁడు:—

ఉ. తారక ముద్భవాంబునిధితారక మంబుజసంభవాదిబృం

దారకసన్నతం బఘవిదారక మంచితరాగరోషసం

హారకముం బ్రధానపరిహారక మాత్మసుఖానుభూతివి

స్తారక మాగమాంతసువిచారకమై తనరారు మారుతీ.

92

టీ. మారుతీ=అంజనేయా! తారకము=తారకయోగము, ఉద్భ...మును-ఉద్భవ =జన్మమనియెడు (లేక సంసార మనియెడు), అంబునిధి=సముద్రమును, తారకము = తరింపఁజేయునది, అంబు...బును-అంబుజసంభవాది=బ్రహ్మ మొదలగు, బృందారక=దేవతలచేత, సన్నతంబు=స్తోత్రము చేయఁబడునది. అఘ...మును-అఘ = పాపమును, విదా

రకమును = ధ్వంసము చేయునది, అంచిత...మును-అంచిత=ఓప్పమును, రాగ = కామమును, రోష=ద్వేషమును, సంహారకమును=పోగొట్టునది, ప్రధా...మును-ప్రధాన=మాయను, పరిహారకమును = ధ్వంసము చేయునదియు, ఆత్మ...మును-ఆత్మనుభు = బ్రహ్మనందముయొక్క, అనుభూతి = అనుభవమును, విస్తారకమును, = విస్తరింపజేయునది, ఆగ...కమై-ఆగమ = వేదములయొక్క, అంతః = కడపటిభాగ మగుజ్ఞానకాండమును (లేక, అచ్చట చెప్పబడు బ్రహ్మమును), సువిచారకమై=బాగుగవిచారించునదియై, తన రామకై=ఓప్పచుండును.

తా. ఓఅంజనేయా! ఈతారకయోగము సంసారసముద్రమును తరింపజేయునది. సకలపాపములను ధ్వంసముఁ జేయునది. బ్రహ్మ విష్ణువు మొదలగుసకలదేవతల చేతను గొనియాడఁ బడునది. అజ్ఞానము హరించి రాగద్వేషములు నడంచి యాత్మజ్ఞానమును విస్తరింపఁ జేయునది. అతినూత్నమగు వేదాంతార్థమును కరతలామలకముఁ జేయునది.

క. తారకయోగము దెలియఁగ, నేరక వేదాంతవాక్యనికురంబముచే నూరక వాదించుచుఁజెడు, వారికి మోక్షంబుగలదెవాయుకుమారా!

టీ. వాయుకుమారా=అంజనేయా! తారకయోగముకై=తారకయోగము, తెలియఁగనేరక=తెలిసికొనలేక, వేదాం...ముచేకై-వేదాంతవాక్య = వేదాంతవాక్యములయొక్క, నికురంబముచేకై సమూహముచేత, ఊరక=నిరర్థకముగా, వాదించుచుకై=వాదముచేయుచు, చెడువారికికై = చెడిపోవుచున్నవారికి, మోక్షంబు గలదె=ముక్తియున్నదా?

తా. ఓవాయుపుత్రా! ఇట్లు తారకయోగము మహోపకారముఁ జేయునదియై యుండ దీనిని తెలిసికొని యభ్యసింపలేక ఊరక కొన్ని వేదాంతవాక్యముల నేర్పుకొని వాదములఁ జేయుచుండిన మోక్షము దొరకునా?

తే. రాజయోగంబుఁ బూని నిరంతరంబు

పట్టుగా నభ్యసింపంగఁ బ్రాల్మమాలి

కొన్ని వేదాంతయుక్తులు గూడఁబెట్టి

పలుక నేర్చిన బ్రహ్మనుభవము గలదె?

94

టీ. రాజయోగంబు = రాజయోగమును, పూని = అవలంబించి, నిరంతరంబు = ఎల్లప్పుడును, పట్టుగాకై = ఉత్సాహముతో, అభ్యసింపంగకై = అలవాటుచేయుటకు, ప్రాల్మమాలి, కొన్ని వేదాంతయుక్తులు, గూడఁబెట్టి, పలుకనేర్చినకై = నిరర్థకముగా వాదము నేయుటకు తెలిసినంతమాత్రముననే, బ్రహ్మనుభవము కలదె? .

తా. అపరోక్షబ్రహ్మనుభవము (నేనే షరబ్రహ్మ మని యనుభవపూర్వకముగఁ దలసికొనుట.) మోక్షమని చెప్పఁబడును. పూనికతో సీరాజయోగమును అభ్యాసముఁ జేయుటకు ప్రాలుమాలి వేదాంతయుక్తులును మాత్రము కొన్నిటిని గూర్చిని మాటలాడనేర్చినవారికందఱుకును బ్రహ్మనుభవము (మోక్షము) కలుగునా? ఓషితోఁ బ్రయత్నించి కార్యమును నిర్వహించినయెడల ఫలము కలుగును గాని మాటలతోఁ గలుగునా? కావున సీతారకయోగమును అవశ్యముగా నభ్యసించవలయును.

సీ. దారుణగాఢాంధకారం బడంగునే వసుధపైఁ గృతదీపవార్తవలన
నాఁకొన్న మనుజునియాకలి దీటునే ఘనసరసాన్నవర్ణనమువలన
నెఱిపేదవాని పేదఱికంబు పోవునే ద్రవ్యప్రభావకీర్తనమువలన
రోగపీడితుని బల్రోగంబు దీటునే కలితౌషధప్రసంగంబువలన

తే. జండిపడి బుద్ధి లో వెలి నిండి మిగుల
దట్ట మైనట్టియజ్ఞానతమము దెగునె
తర్కితవిచిత్రశబ్దబోధంబువలన
ఫలితయోగానుభవదృష్టివలనఁ గాక.

95

టీ. వసుధపై = భూమిమీఁద, కృత...లనక-కృత = చేయఁబడిన, దీప = దీపములనుగూర్చిన, వార్తలవలనక = ప్రసంగమువలన (అనఁగా: దీపవృత్తాంతమును చెప్పఁగానే), దారు...బు-దారుణ=భయంకరమైన, గాఢ=దట్టమైన, అంధకారంబు = చీకటి, అడంగునే=పోవునా? ఘన...లనక-ఘన = శ్రేష్ఠమగు, సరస=రుచిగల, అన్న = అన్నమును, వర్ణనమువలనక = వర్ణించుటవలన, అఁకలి-అఁకొన్న = అఁకలికొనిన, మనుజుని=మనుష్యునియొక్క, అఁకలి, తీటునె = పోవునా? ద్రవ్య...లనక-ద్రవ్య = ధనముయొక్క, ప్రభావ = సామర్థ్యమును, కీర్తనమువలనక = చెప్పటవలన, నెఱి... కంబు-నెఱిపేదవాని=మిక్కిలి బీదయైనవాని, పేదఱికంబు = బీదతనము, పోవునే = పోవునా? కలి...లనక-కలిత=ఒప్పుచున్న, ఔషధ=ఔషధములయొక్క, ప్రసంగంబు వలనక = వృత్తాంతమువలన (అనఁగా: ఔషధములను గూర్చి మాట్లాడుటచేత), రోగ...బు-రోగపీడితుని=రోగముచే బాధపడుచున్న వానియొక్క, బల్రోగంబు=అధికమైనరోగము, తీటునే=పోవునా? జండిపడి=మొండియై, బుద్ధి=బుద్ధియందు, లోక = లోపలను, వెలి = వెలుపలను, నిండి = మిగులదట్టమై, ఐనట్టియజ్ఞానతమము = ఐనయజ్ఞాన మనియెడుచీకటి, ఫలి...గాక-ఫలిత = ఒప్పుచున్న, యోగ = రాజయోగముయొక్క, అనుభవ=అనుభవముయొక్క (లేక, అనుభవమువలనఁ గలిగినదృష్టివలనఁగాక జ్ఞానమువలనఁదప్ప), తర్కి...లనక-తర్కిత = విచారింపఁబడిన (లేక, వాదింపఁబడిన),

విచిత్ర = నానావిధములగు, శబ్ద=శబ్దములయొక్క, బోధంబువలనక = జ్ఞానమువలన
(అనఁగా: వేదాంతవాక్యములను విచారించుటవలన), తెగునె = నశించునా? (నశింప
దనుట.)

తా. విఫలమైనను కార్యమును నిర్వహించినప్పుడే సిద్ధించునుగాని మాటలవలన
సిద్ధింపదు. దీపమును వెలిగింపక, “ఈదీపము లిట్టివి. ఆదీపము లట్టివి. వానిప్రకాశము
మిగుల నధికమైనది.” అని యూరక మాటలు చెప్పచుండిన చీకటి నశించునా?
భోజనముఁబెట్టక “అతరాలు మిగుల రుచి గలవి. ఈసిండివంటలు మిగుల మనోహర
ములైనవి” అని యాహారపదార్థములను గూర్చి ప్రశంసఁ జేయుచుండిన నాకలి
తీటునా? ధనము నొసంగినచో పేదఱికము బోవునుగాని ఆట్లుగాక “ధన మున్న
యెడల నెన్నియో మహాకార్యముల సాధింపవచ్చును.” అని ధనముయొక్క మహా
త్వముఁ గొనియాడినమాత్రమున దరిద్రులు ధనవంతులగుదురా? జౌషధములను
గూర్చియు వానిశక్తులను గూర్చియుఁ బ్రశంసించిన రోగములు కుదురునా? వివియును
మాటలవలనఁ గానేరవు. శ్రమ కోర్చి కార్యముల సాధింపవలయును. అనాదిసంఘియు
బుద్ధియందు వ్యాపించి స్థిరమై యేయూపాయముచేతఁ గూడ నశింపని యీయజ్ఞానాంధ
కారము గూడ వైఁజెప్పినట్లే మాటలతోఁ దీటునదికాదు. చిత్రచిత్రము లగువాద
ములతోఁ దీటునదికాదు. శ్రమ కోర్వవలయును. తారకయోగము నభ్యసించవల
యును. మనసును శబ్దాదివిషయములనుండి మరల్పవలయును. అపరోక్షబ్రహ్మజ్ఞాన
మును జెందవలయును.

యోగాభ్యాసఫలనిరూపణము.

క. యోగాభ్యాసమువలనసదాగతిచిత్తేంద్రియములదర్పములడఁగున్
రాగద్వేషాదులుచను, బాగుగ నాత్మకుసుఖానుభవముంగలుగున్.

టీ. యోగాభ్యాసమువలనక = ఈరాజయోగము నభ్యసించుటవలన, సదా...
ములు-సదాగతి=ప్రాణవాయువు, చిత్త=మనస్సు, ఇంద్రియములు=జ్ఞానేంద్రియకర్మేం
ద్రియములయొక్క, దర్పములు=గర్వములు (అనఁగా: విశ్మయమును కలిగించునట్టి
స్వభావములు), అడంగున్ = నశించును. రాగద్వేషాదులు = కామము శ్రోధము
మొదలగునవి, చనున్ = పోవును. బాగుగన్ = చక్కఁగా, అత్మకున్ = తనకు (లేక
దేవునకు), సుఖానుభవమున్ = బ్రహ్మసందానుభవము, కలుగున్.

తా. ఈతారకయోగము నభ్యసించినయెడల మొట్టమొదట ప్రాణవాయువు
స్వాధీనమగును. వాయువునకును మనస్సునకును సంబంధ ముండుటచేత వాయుజయము
తోఁగూడ మనోజయము కలుగును. ఇంద్రియముల నన్నిటికి మనసే ప్రభువు కావున

వెంటనే యింద్రియజయముకూడఁ జేకూరును. ఇట్లన్నియు జయింపఁబడెనేని సంసారమునకు ముఖ్యకారణము లగుకామక్రోధములు నశించి జీవునకు బ్రహ్మసందసుఖము కలుగును.

అవ. ఇట్లు తారకయోగమును బ్రశంసించి దానివలనఁ గలుగుఫలమును విస్తరించి చెప్పుచు దానిని వివరింప నుపక్రమించుచున్నాఁడు:—

వ. అట్లు గావున యోగాభ్యాసంబు ముముక్షువున కవశ్యకర్తవ్యం బట్లు గుట తత్ప్రకారం బెఱింగించెద సావధానచిత్తుండ వై వినుము. 97

టీ. అట్లుగావునకొ = యోగాభ్యాసము మిగుల నుపయోగకారి యగుటచేత, యోగాభ్యాసంబు = రాజయోగాభ్యాసము, ముముక్షువునకుకొ = మోక్షేచ్ఛగలవానికి (డు), అవశ్యకర్తవ్యంబు = ముఖ్యముగ చేయవలసినది, అట్లుగుటకొ, తత్ప్రకారంబు = ఆరాజయోగాభ్యాసవిధమును (లేక, తారకయోగాభ్యాసవిధమును), ఎఱింగించెదకొ = చెప్పెదను. సావధానచిత్తుండవై = శ్రద్ధగలవాడవై (లేక, ఏకాగ్రచిత్తుండవై), వినుము.

తా. ఇట్లు అభివృద్ధికి మిగుల నాధార మగుటచే మోక్షేచ్ఛగలవారందఱు సీతారకయోగము నభ్యసించి తీరవలయును. కావున దీనిస్వరూపమును వివరించెద వినుము.

— యోగాభ్యాసులకు ముఖ్యము లగునాహారాదినియమములు. —

అవ. ఈక్రిందిరెండుపద్యములచే యోగాభ్యాసమునకుఁ దగినయధికారుల నిరూపించుచున్నాఁడు:—

చ. వనరుచు నేమియుం దిననివానికి మిక్కిలి వెక్కసంబుగాఁ
దిని యెగఁబోయువానికిని దీఱనినిద్దుర యెల్ల ప్రాద్దుఁ బై
కొనఁ బడియుండువానికిని గొంకక రేపగ లొక్కరితి మే
లొకని వసియించువానికి నగోచరము ల్వరయోగలక్ష్యముల్. 98

టీ. వర...ములు-వర = శ్రేష్ఠములగు, యోగ = తారకయోగముయొక్క, లక్ష్యములు = గురులు, వనరుచుకొ = కృచ్ఛ్రచాంద్రాయణాదులచే శరీరమును శోషింపఁ జేయుచు, ఏమియుం దిననివానికికొ = కొంచెమైనను ఆహారమును తీసికొనని వానికి, మిక్కిలి వెక్కసంబుగాకొ = అధికముగా, తిని, ఎగఁబోయువానికికొ = నిట్టూర్పులు నిగుడ్పువానికిని, తీఱనినిద్దుర = ఎప్పటికిని ముగియనినిదుర, ఎల్లప్రాద్దుకొ = అన్ని కాలములయందును, వైకొనకొ = క్రమ్ముచుండఁగా, పడియుండువానికికొ = శయనించుచుండువానికిని, కొంకక = సంశయింపక (లేక, ఆలయక), రేపగలొక్కరితికొ = రాత్రిం

బగ్ లొక్కటే విధముగా, మేల్కొని వసియించువానికి = నిదురింపకయే యుండు వానికిని, అగోచరములు = గోచరములు కానేరవు (ఇట్టివా రాయోగమును సాధింపలేరనుట).

తా. మితిలేక భోజనము సేయువాడును, బొత్తిగ భోజనము సేయక నుపవాసము చేయువాడును, ఎప్పుడు నిదురించుస్వభావముకలవాడును, బొత్తిగ నిదురయేలేనివాడును ఈయోగము నభ్యసించనేరరు.

క. యుక్తాహారవిహారుడు, యుక్తస్వప్నావబోధుడురుకర్తములకై మై.

యుక్తవిచేష్టం డగుఘన, యుక్తున కగుఁ బరమరాజయోగము సుఖతీ. యుక్తా...రుడు-యుక్త = మితమగు, ఆహార = ఆహారము, విహారుడు = సంచారము గలవాడును, యుక్త...ధుడు-యుక్త = మితమగు, స్వప్న = నిదురయు, అవబోధుడు = జాగ్రతయుఁ గలవాడును, ఉరు...లకై = అధికములగు, కర్తములకై = పనులయందు, యుక్తవిచేష్టండు = మితమగువృత్తిగలవాడు (అనగా: తన పనులను జేయుటలో మితముగ శ్రమపడువాడు), అగుఘనయుక్తనకు = అయిన యోగనిష్ఠునకు, పర...గము-పరమ = శ్రేష్ఠమగు, రాజయోగము = తారకయోగము (లేక, తారకసాంఖ్యామనస్కరూపమగు రాజయోగము), సుఖమై = ఆనందరూపమై, అగుకై = సిద్ధించును.

తా. మఱియేమనిన, యోగాభ్యాసము సేయువానికి ఆహారము, నిదురయు, విహారింబును పరిమితములై యుండవలయును. అంత యధికములుగాఁ గాని మిగుల స్వల్పములుగాని యుండరాదు. వాఁ డేమని జేసినను తగినంత శ్రమను తీసికొనవలయును; గాని అధికముగ నాయాసపడఁగూడదు. ఇట్లన్ని విషయములయందును మితి గలిగి యుండుపురుషునకు యోగము సులభముగ సిద్ధించును.

ॐ యోగమతలక్షణము. ॐ

ఆవ. యోగము నాచరించునప్పు డుండవలయునియమముల నీక్రిందిరెండువద్యములచేఁ జెప్పుచున్నాడు:—

సీ. వితతమై విజనమై విమలమై సుఖమై పా

సంగువివిక్తదేశమునందు

సమభూమియందు నిశ్చలముగా మిట్టుప

ల్లములు గాకుండఁ జేలవముగాఁగ

వరుసఁ గుశాజినవస్త్రంబు లనువుగాఁ

బఱచి యొప్పుగ వానిపైఁ దిరముగ

బూని పద్మాసనాసీనుడై యామీందఁ

గాయమధ్యమమును గళము శిరముఁ

తే. జక్కఁగా నిక్కి దృక్కులు ముక్కు చక్కిఁ

జిక్క దక్కించి తక్కినదిక్కు గనక

మిక్కిలి దశేంద్రియంబుల స్రుక్క జేసి

ఫలితముగ యోగ మభ్యసింపంగ వలయు.

100

టీ. వితతమై = విశాలమై, విజనమై = సందడిలేనిదై, విమలమై = పరిశుద్ధమై, సుఖమై = ఈగలు దోమలు మొదలగువాని బాధలేక సౌఖ్యము గలుగునట్లు చేయునదియై, పాసంగు = ఉన్న, వివిక్త = వికాంతమగు, దేశమునందు = స్థలమునందు, సమభూమియందు, నిశ్చలముగా = స్థిరముగా, మిట్టుపల్లములుగాకుండ = ఒకపార్శ్వమున ఎత్తుగను మఱియొకపార్శ్వమున తగ్గుగ నుండకుండునట్లును, పేలవముగా = మృదువుగానుండునట్లును, వరుస = క్రమముగా, కుశా...బులు-కుశ = దర్భాసనము, అజిన = కృష్ణాజినము, వస్త్రంబులు = వస్త్రము (పీనిని), అనువుగా = చక్కగా, పఱచి, ఒప్పుగ, వానివై = అదర్భాసనాదులమీద, తిరముగ = స్థిరముగా, పూని = యత్నముతో, పద్మా...నుడై - పద్మాసనా = పద్మాసనమునందు, అసీనుడై = కూర్చుండి, అమీంద = తరువాత, కాయమధ్యమము = నడుమును, గళము = కంఠమును, శిరము = తలను, చక్కగా నిక్కి = వక్రత లేకుండ నిక్కి, దృక్కులు = చూపులను, ముక్కుచక్కి = ముక్కువై పునకు, చిక్క = ప్రసరించునట్లు, తక్కించి = కూర్చి, తక్కినదిక్కు గనక = రెండవవైపును జూడక, దశేంద్రియంబుల = జ్ఞాన కర్మేంద్రియములబదింటిని, మిక్కిలి, స్రుక్కజేసి = అడంచి (అనగా: వానివిషయములనుగూర్చి పోసక నిలిపి), ఫలితముగ = సిద్ధియగునటుల, యోగము = రాజయోగమును, అభ్యసింపంగవలయు = అభ్యాసము చేయవలయును.

తా. విశాలముగాను, నిర్మలముగాను, జలశూన్యముగాను, ఈగలు, దోమలు మొదలగు వానిబాధ లేనిదిగాను బ్రకాశించుచుండు రహస్యస్థలము నొకదానిని యోగాభ్యాసస్థలముగా నేర్పఱచుకొనవలయును. ఆప్రదేశము సమభూమియై యుండవలయును. అందు గ్రమముగ దర్భాసనకృష్ణాజినవస్త్రముల నొకదానివై నొకదాని బఱచి యీయాసనమును సమముగ నమరింపవలయును. దానివై కూర్చుండి యోగాభ్యాసమున కారంభించునప్పుడు నడుము, మెడ, శిరస్సు అను వానిని జక్కగనిలిపి తన దృష్టులను నానాగ్రమమునందు జేర్చి రెండవవైపునకు జలింపనీక నిలువవలయును.

మ. యతఃచిత్తమరుద్ధశేంద్రియతనువ్యాపారుడై మానియై
హతకామాదివికారుడై గతభయుం డై బ్రహ్మచారివ్రత
స్థితుడై శాంతమనస్కుడై స్వగురుమూర్తిప్రోక్షలక్ష్యార్థసం
గతి యామద్వయమభ్యసంపదగుయోగం బంచితోద్యోగుడై.

టీ. యత...రుడై - యత = నియమింపబడిన, ధీ = బుద్ధి, చిత్త = మనస్సు,
మరుత్ = ప్రాణము, దశేంద్రియ = జ్ఞానేంద్రియకర్తేంద్రియములు తను = శరీరము,
(వీనియొక్క,) వ్యాపారుడై = వృత్తులుగలవాడై, మానియై = మానముగలవాడై,
హత...రుడై - హత = హోగొట్టబడిన, కామ = కామము, ఆది = మొదలగు, వికారుడై =
వికారములుగలవాడై (కామక్రోధాదులను జయించి అనుట.), గతభయుండై = అభ్య
త్తికము మొదలగు తాపములవలనఁ గలుగు భయములేనివాడై, బ్రహ్మచారివ్రతస్థితుడై,
బ్రహ్మచర్యవ్రతమును బూనినవాడై, శాంతమనస్కుడై = చిత్తశాంతిగలవాడై, స్వగు
...గతిఁ - స్వగురుమూర్తి = తనకు గురువగుమహాత్మునిచే, ప్రోక్షం = ఉపదేశింపబడిన,
లక్ష్య = గుఱియొక్క, అర్థ = విషయముతో (అనఁగా: తనగురువు తన్ను ధ్యానింపుమని
చెప్పిన విషయముతో), సంగతిఁ = సంబంధము గలుగునట్లుగా, యోగంబు = ఆతారక
యోగమును, అంచి...గుడై - అంచిత = ఒప్పుచున్న, ఉద్యోగుడై = ప్రయత్నముగల
వాడై, యామద్వయము = రెండుజాములకాలము, అభ్యసంపదగున్.

తా. ఇట్లు మిగులనియమము గలిగి బుద్ధి (నిశ్చయించునంతఃకరణము), చిత్తము
(సంశయించునంతఃకరణము), ప్రాణవాయువు, దశేంద్రియములు అనువానివృత్తుల
నడంచి దానిమూలమున శరీరచాంచల్యమును నిలిపి మానవ్రతమును బూని కామక్రోధాది
వికారములఁ దొలగించి చిత్తశాంతి గల్గి నిర్భయుండై బ్రహ్మచర్యమును బూని తనకు
గురు పువదేశించినలక్ష్యముపై జిత్తమును నిలిపి రెండుజాములకాలము పూనికతో
యోగాభ్యాసము నాచరింపవలయును.

క. మారుతి యీనియమంబులు

తారకసాంఖ్యామనస్కృతత్పరులకు సా

ధారణము లగుచు వెలయుం

దారకయోగుల కతిప్రధానము లందున్.

102

టీ. మారుతి = అంజనేయ! ఈనియమంబులు = వైదేశ్యబడిన అధికారిదేశము
మొదలగునియమములు, తారకసాంఖ్యామనస్కృతత్పరులకుఁ = తారక, సాంఖ్య, అను
నస్కము లనుమూఁడువిధములగు రాజయోగము నాచరించువారలకుఁ గూడ, సాధార
ణములగుచుఁ = సమానములై, వెలయున్ = ఒప్పుచున్నవి. (తారక సాంఖ్యామనస్క
ములలో దేని నాచరించినను వైనియమముల నవలంబింపవలసినదే యనుట.) అందున్ =

ఆమూఁడువిధము లగుయోగముల నాచరించువారలలో, తారకయోగులకుఁ = తారక యోగము నాచరించువారలకు, అతిప్రధానములు=మిగుల నావశ్యకములు (వా రీనియమముల తప్పక నవలంబింపవలయు ననుట).

తా. ఓఅంజనేయా! వైనఁ జెప్పియున్న ఆహారదేశకాలాదినియమములు తారక యోగము నభ్యసించువారలకుఁ గాని, సాంఖ్యయోగము నభ్యసించువారలకుఁగాని, అమ నస్కయోగము నభ్యసించువారలకుఁగాని యావశ్యకములే. ఇతరులవిషయ మెట్లున్నను తారకయోగము నభ్యసించువారుమాత్రము వీని నవశ్య మాదరింపవలయును.

—ॐ పంచముద్రాలక్షణము. ॐ—

అప. ఇట్లు నియమవిభాగమును జెప్పి తారకయోగమును వర్ణించువాఁడై మొట్ట మొదట నాదబిందుకళాసాక్షాత్కారమునకు ననుకూలము లగుటచేత యోగాంగములలో ప్రధానములని చెప్పఁదగినముద్రల నుద్దేశపూర్వకముగా వివరించుచున్నాఁడు.—
క. వరుసకఁ ఖేచరి యన భూ, చరి యన మధ్యమయనంగ షణ్ముఖయనంగ
వరశాంభవి యనఁ గల వీ, ధరలోపల ముద్రలై దుతారకమునకున్.

టీ. ఈధరలోపలకఁ = ఈభూమియందు, తారకమునకుఁ = తారకయోగమునకు, వరుసకఁ = క్రమముగా, ఖేచరియనకఁ = ఖేచరియనియు, భూచరియనకఁ = భూచరి యనియు, మధ్యమయనకఁ = మధ్యమయనియు, షణ్ముఖయనకఁ = షణ్ముఖయనియు, వరశాంభవి యనకఁ - వరశ్రేష్ఠమగు, శాంభవియనకఁ = శాంభవియనియు, ముద్రలైదు = అయిదుముద్రలు (కలవు). (ఖేచరి మొదలగు నైదింటికిని ముద్రలనిపేరు. వీనిలక్షణములు క్రమక్రమముగఁ జెప్పబడును.)

తా. తారకయోగ మనఁగా, నాదము బిందువు కళ అనువానిని ప్రత్యక్షముగ ననుభవించి పిదప వానికి లయస్థానమగు వరబ్రహ్మమునం దైక్యమగుటయే. ఈనాదబిందు కళలు సాధారణములైనయింద్రియవ్యాపారమునకు గోచరము లగునవి కావు; కావున వాని ననుభవించుటకై యనుకూలము లగునట్లు యింద్రియమనస్సుల నంతర్ముఖములఁ జేయుటకు ముద్రయనిపేరు. ఈముద్రలైదువిధములు. 1 ఖేచరి, 2 భూచరి, 3 మధ్యమ, 4 షణ్ముఖ, 5 శాంభవి యనునవి.

ఆ. సద్గురూపదేశసరణిచే నీయైదు

ముద్రలను విశేషముగ నెఱింగి

యభ్యసింపవలయు నటమీఁదఁ దారకం

బొందుఁ బ్రణవనాదబిందుకళల.

104

టీ. సద్గు... చేకఁ - సత్ = శ్రేష్ఠఁడగు, గురు = గురువుయొక్క, ఉపదేశసరణిచేకఁ = ఉపదేశమార్గముచేత (గురు వుపదేశించినట్లు), ఈయైదుముద్రలకఁ = వైఁ జెప్పబడిన

యయిదుముద్రలను, విశేషముగఁ=చక్కఁగా, ఎఱింగి=తెలిసికొని, అభ్యసించవలయున్
=అభ్యాసము చేయవలయును. అటమీదఁ=ఇట్లు భ్యాసము చేసినపిదప, ప్రణ...
శలన్-ప్రణవ=ఓంకారరూపములైన, నాద = దశవిధనాదముల యొక్కయు, బిందు=
జ్ఞాత (సర్వమును తెలిసికొనుచుండునంతర్యామి), మనస్సు, బుద్ధి, చిత్తము, అహంకారము
(ఈనాల్గింటికిని అంతఃకరణమనిపేరు.) వీనియొక్కయు, కళలన్=సమష్టిజీవుఁడు(సర్వ
ప్రపంచము నభిమానించుచు నవిద్యచే నాపరింపఁబడియుండుచైతన్యము.) వ్యష్టిజీవుఁడు
(తానున్నయొక్కశరీరమును మాత్రమే యభిమానించుచుండు జీవుఁడు.) వీరి యథార్థ
స్వరూపములయొక్కయు మూలమున(అనఁగా: ఈనాదబిందుకళలను పరిశోధించుటచేత),
తారకంబు=ఓంకారమున కర్థమగు శుద్ధపరబ్రహ్మము (లేక, పరబ్రహ్మమును), పొందున్
=చెందును. (సాధకుఁడే బ్రహ్మమగును, లేక బ్రహ్మసాక్షాత్కారము గలుగును అనుట.)

తా. గురూపదేశముచే నీయైదుముద్రలయొక్క స్వరూపమును బాగుగఁ దెలిసి
కొని యభ్యసించవలయును. యోగమున కివియే ముఖ్యాంగములు. ఇట్లు అభ్యాసము
చేసినయెడల మొట్టమొదట నాదబిందుకళలు గోచరములగును. వానిని విమర్శింపఁగా
విమర్శింపఁగా పరబ్రహ్మము శేషించును. తనకును బ్రహ్మమునకును భేదము లేదనువిష
యము స్పష్టమగును. శ్రద్ధాయుక్తుడై యీముద్రలలో నొక్కదాని నభ్యసించినను
ఈఫలము కలుగుటలో సంశయము లేదు.

వ. అది యెట్లంటేని.

105

టీ. అదియెట్లంటేని=ఆ బ్రహ్మప్రాప్తి యెట్లు కలుగు ననఁగా.

ఆ. కనులు మూసి యైనఁ గనువిచ్చి యైన భూ

మధ్యమమునఁ జూపు మలఁచి నిలిపి

యూర్ధ్వముఖము గాఁగ నొనరఁ జూచిన నది

భేచరి యనుముద్ర కీశవర్య.

106

టీ. కీశవర్య=వానరశ్రేష్ఠుఁడవగు నోయాంజనేయా! కనులు మూసి యైనన్, కను
విచ్చియైనన్ = బాగుగ కనులఁదెఱచికొని, భూమధ్యమమునన్ = కనుబొమలనడిమి
భాగమునందు, చూపున్=దృష్టిని, మలఁచి=మరలించి (సామాన్యముగ నన్నివైపులకును
ప్రసరించుదృష్టిని భూమధ్యవైపునకుఁ ద్రిప్పి), నిలిపి=స్థిరముఁజేసి, ఊర్ధ్వముఖముగఁ
=వైఁగా, ఒనరన్=లేస్తగా, చూచినన్=చూచినట్లయిన, అది=ఆచూపు, భేచరియను
ముద్ర=భేచరిముద్ర (అగున్).

తా. కనులను సంపూర్ణముగా మూసికొనికొని బాగుగఁ దెఱచికొనికొని బొమల
నడిమిభాగమున దృష్టినిలిపి వైభాగమునకుఁ జూచుట భేచరిముద్ర యని చెప్పఁబడును.

దృష్టి భ్రామధ్యమునకుఁ బ్రసరించుటయే కష్టము. కనులు తెఱచియున్నప్పు డొకవే ప్రసరించినను ప్రసరింపవచ్చునుగాని, మూసియున్నప్పు డెట్లు ప్రసరించును? అని సం యించెదవేమో! బాహ్యదృష్టివిషయమున నిట్టిసంశయము కలుగవచ్చును కాని యంః ర్ద్వైవిషయమునఁ గాదు. కనులు మూసి భ్రామధ్యము జూచుట యనఁగా చూచ చున్నామని సంకల్పించుటయే కాని మఱి యేమియు కాదని తెలిసికొనవలయును.

క. లోచనములు గడలింపక, యాచార్యోక్తస్వనాసికాగ్రం బెపుడుఁ గోచరముగఁజూచిననది, భూచరియనుముద్రయగునుబోధశరణ్యా

టీ. బోధశరణ్య-బోధ=జ్ఞానమే, శరణ్య=రక్షకముగాఁ గలయోయాంజనేయా! (బ్రహ్మజ్ఞానమును గోరుచున్నవానుమంతుఁడా) లోచనములు = కన్నులను, కడలింపక= చలింపఁజేయక (రెప్ప లార్పక దృష్టినిఁ జెదరనీక), ఆచా...గ్రంబుఁ-ఆచార్యోక్త= గురువుచే నుపదేశింపఁబడిన, స్వనాసికాగ్రంబుఁ = తనముక్కునొనను, ఎపుడుఁ = యోగాభ్యాసము చేయునంతకాలము, గోచరముగఁ=కనఁబడునట్లుగా, చూచినఁ = చూచినట్లయిన, అది=ఆచూపు, భూచరియనుముద్ర=భూచరియ నెడుముద్ర, అగుఁ.

తా. ఓవివేకవంతుఁడా! కనులు కదలనీక ముక్కునొనపై దృష్టిని నిలిపి చూచు నట్టిముద్రకు భూచరిముద్ర యనిపేరు.

ఆ. కనులు సగము మూసి ఘననాసికామధ్య

నీమయందుఁ జూపుఁ జెదరనీక

నిలిపి మీఁద సున్న నిటలంబు గాంచిన

మధ్యలక్ష్య మగుఁ గుమారతిలక!

108

టీ. కుమారతిలక=పుత్రరత్నమా! (సీతాదేవిచే హనుమంతుఁడు పుత్రునివలెఁ బ్రేమింపఁబడుచుండుఁ గావున నిట్లు సంబోధింపఁబడియెను.) కనులు సగముమూసి=కన్ను లను సగభాగము మూసి సగము తెఱచి, ఘన...దుఁ-ఘన=గొప్పదియగు, నాసికా= ముక్కుయొక్క, మధ్యనీమయందుఁ=నడుమ, చూపుఁ=దృష్టిని, చెదరనీక, నిలిపి, మీఁదనున్న=పైభాగమునందున్న, నిటలంబుఁ=భ్రామధ్యమును, కాంచినఁ=చూచి నట్లయిన, మధ్యలక్ష్యమగుఁ=మధ్యమాముద్ర యగును.

తా. ఓ పుత్రరత్నమా! అట్లే కనులను సగము మూసి సగము తెఱచి ముక్కు యొక్క నడిమిభాగమునందు దృష్టిని నిలువవలయును. అచ్చటనుండి పైభాగముననున్న భ్రామధ్యమును గాంచవలయును. ఇట్లు చూచుటకు మధ్యమాముద్ర యని పేరు.

లే. కర్ణ లోచననాసాయుగంబు మూసి

మలచి భ్రామధ్యమమునఁ జూపులను మనము

నిలిపి వరనాదబిందుచిత్కళలఁ గనుట

షణ్ముఖముద్ర యంద్రు సజ్జనులు వత్స!

109

టీ. వత్స=కుమారా! సజ్జనులు = సత్పురుషులు, కర్ణ...గంబుక-కర్ణ = చెవుల యొక్కయు, లోచన = నేత్రములయొక్కయు, నానా = ముక్కులయొక్కయు, యుగంబుక=జతలను, మూసి, మలఁచి=త్రిప్పి, భూమధ్యమమునకొ = కనుబొమల నడుమ, చూపులను=దృష్టులను, మనము=మనస్సును, నిలిపి, వరనాదబిందుచిత్కళలకొ = శ్రేష్ఠములగు నాదబిందుకళల, కనుట = చూచుట, షణ్ముఖముద్ర యంద్రు=షణ్ముఖముద్రయని చెప్పుదురు.

తా. పుత్రకా! చెవులను గన్నులను ముక్కులను మూసి దృష్టిని మనసుతోఁ గూడ భూమధ్యమమందు స్థిరముగ నిలిపి నాదబిందుకళల ననుభవించుటకు షణ్ముఖముద్రయని పేరు. ఈముద్రయందే కాదు. అన్నిముద్రలయందును గూడ దృష్టి యే యేకమనను దుండునో మనసుకూడ నాచూర్ణమనందే యుండవలయు ననుట నియమము.

క. అంతర్లక్ష్యము బహిరత్యంతవినిశ్చలనుదృష్టి యపగతపవన

స్వాంతవికారముగలయది, వింతయగుచునొప్పుశాంభవీముద్రయనన్.

టీ. అంతర్లక్ష్యము-అంతః=లోపల, లక్ష్యము=కుఠియఁ (అనఁగా: కనులు సంగ్రహముగ మూసి మనసును, చూపును, నాదబిందుకళలయందుంచుట. మనసు భావించుచున్న లక్ష్యమునందే చూపుకూడ నున్నట్లు తలంచుట, అనఁగా: తా నాలక్ష్యమును చూచుచున్నట్లు తలంచుట.), బహి...దృష్టి-బహిః=వెలుపల, అత్యంత=మిగుల, వినిశ్చల=చలించని, సుదృష్టి=చక్కనిరూపును (బాహ్యమునందున్న పదార్థములలో నేదియో యొకదానిని తెప్ప వేయక చూచుచు మనసునుకూడ నచ్చటనే నిలుపుట. ఇది వెలిచూపనఁబడును. ఇంతకుముందు వివరింపఁబడియున్నది లోచూపు), అప...రము-అపగత=నశించిన, పవన=ప్రాణవాయువుయొక్కయు, స్వాంత=మనస్సుయొక్కయు, వికారము=వికారములను (నిశ్చలమగు ప్రాణవాయువు నిశ్చలమగు మనస్సు), కలయది = కలిగియుండునది (లోచూపుగాని వెలిచూపుగాని స్వరూపముగాఁ గలిగి వాయువికారములను వానితోఁగూడ చిత్తవికారములను భ్రష్టమము చేయునది.), వింతయగుచుకొ = అశ్చర్యకరమైనదగుచు, శాంభవీముద్రయనన్ = శాంభవీముద్రయనుపేర, ఒప్పుకొ = ప్రకాశించును.

తా. ఒకపదార్థమునందు దృష్టినిలుపుట యనునియమము లేక కేవలము వెలుపలికిఁగాని లోపలికిఁగాని చూచుచు (వెలుపలికి చూచుట యనఁగా కనులు తెఱచి చూచుట, లోపలికి చూచుట యనఁగా కనులు మూసి చూచుట, మూసి చూచుట

యనుట కర్థము నిదివఱకే వివరించియున్నాము.) మనసు స్థిరము చేసి ప్రాణాయామా భ్యాసమువలన వాయువును బంధించి నాదబిందుకళల ననుభవించవలయును. ఇట్టిచూపు లకు శాంభవీముద్ర యని పేరు. వాయునిరోధము కూడ నీ శాంభవీముద్రయందు మాత్రమేకాక నన్నిముద్రలయందు నావశ్యకమే యని తెలిసికొనవలయును.

ॐ సూర్యచంద్రమండల కళానిర్ణయము. ॐ

అవ. ఇట్లు పంచముద్రలయొక్క స్వరూపమును వివరించి యిదివఱకు సంక్షేప ముగాఁ జెప్పబడియున్న ముద్రాభ్యాసఫలమును వివరించుచున్నాఁడు. —

మ. అమరేంద్రార్చితపూర్వవర్ణితనితాంతాంతర్వహిర్వ్యుల
క్ష్యము లుద్యద్వరమండలత్రయకళాసందర్శనాభ్యాసయో
గము లీ రెండును నాదబిందురుచిసాక్షాత్కారసద్భేదభూ
తము లై యొప్పు నిరంతరం బలఘుతక్ ధ్యానంబు గావించినన్.

టీ. అమ...ములు-అమరేంద్రార్చిత = దేవేంద్రనిచేఁ బూజింపఁబడునట్టియు,
పూర్వ = ఇంతకుముందు, వర్ణిత = వర్ణింపఁబడిన, నితాంత = అధికములైన, అంతః =
లోచూపు, బహిః = వెలిచూపు, మధ్యలక్ష్యములు = నడిమిచూపు, ఈయవియు (అంత
గృహీర్తవ్యులక్ష్యరూపములైన పంచముద్రలును), ఉద్య...ములు - ఉద్యత్ = ప్రకా
శించుచున్న, వర=శ్రేష్ఠములైన, మండలత్రయ = సూర్యచంద్రాన్నిమండలములయొక్క,
కళ=చిత్కళలను, (ఈచిత్కళలు ౩౮. శ్లో. “ధూమ్రార్చిర్దష్టా (?) జ్వలినీ విస్ఫులింగినీ,
సుశ్రీస్వరూపా కపిలా హవ్యకవ్యవహః దశ” ఇవి పదియు నన్నికళలు. శ్లో. “తపినీ
తాపినీ ధూమ్రా మరీచి ర్ద్యావినీ రుచిః, సుషుమ్నా భోగదా విశ్వా బోధినీ ధారుణీ
క్షమా” ఇవి ౧౨ ను సూర్యకళలు. శ్లో. “అమృతా మానదా పూషా తుష్టిః పుష్టి రతి
ర్భృతిః, శశినీ చంద్రికా కాంతి ర్జ్యోతాన్నిశ్రీః ప్రీతి రంగదా, పూర్ణా పూర్ణామృతా
కామదాయన్యః స్వరజాః కలాః” ఈ ౧౬ చంద్రకళలు. వీనిలక్షణములను త్రిపురార్ణ
వాదిగ్రంథములలో చూచుకొనవలయును.) సందర్శన = చూచుటకు కారణములైన,
అభ్యాసయోగములు = ఇంతకుముందు వివరింపఁబడియున్న యమనియమాదులును, ఈ
రెండును=ముద్రలు యమనియమాదులు నను నీ రెంటిని, నిరంతరంబు=నర్వకాలము, అల
ఘుతక్ = అధికముగా, ధ్యానంబు గావించినక్ = ధ్యానించినట్లయిన (అనఁగా: అభ్య
సించిన), నాద...ములై-నాద = దశవిధనాదములయొక్కయు, బిందు = అంతఃకర
ణముయొక్కయు, రుచి = అంతఃకరణమునుండి ప్రతిఫలించి యున్న యాత్మవైతన్యము
యొక్కయు, సాక్షాత్కార=చూపునకు (వానిని బ్రత్యక్షముఁ జేసికొనుటకు), సత్ =
చక్కని, హేతుభూతములై=కారణము లై, ఒప్పుక్=ప్రకాశించును.

తా. దేవతలచేత గూడ వినుతింపఁ దగిన యోయాంజనేయ ! పై వివరింపఁబడిన ముద్రలలో భేచరి, కాంభవి, వజ్రుఖి అనునవి అంతర్లత్యము (లోపలిచూపు కలవి). భూచరియును కాంభవియును జుహ్వర్లత్యములు (వెలుపల చూపుకలవి). మధ్యమ మధ్య లత్యము. (మధ్యలత్య మనఁగా: సంపూర్ణ మగువెలిచూపు గాక సంపూర్ణ మగు లోచూపు గాక నుండుమధ్యస్థమైన చూపు కలది.) ఇంతకు బూర్వమే వివరింపఁబడి యున్న యమ నియమాదులు మనసును పరిశుద్ధము చేయఁగలిగినవి. మనసు పరిశుద్ధ మైననే కాని స్థిరమై సూర్యచంద్రాగ్నిమండలములయందలి ముప్పదియెనిమిదిచిక్రశలను జూడనేరదు. కావున మనశ్శుద్ధికై ప్రయత్నించుతారకయోగికి సూక్ష్మపదార్థములఁ జూచుటకై ముద్ర రెట్టావశ్యకములలో అట్లే సూక్ష్మపదార్థములఁ జూచునప్పుడు మన స్సును నిశ్చలముగఁ జేయుటకై యమనియమాదిరూప మగునభ్యాసయోగము కూడ ముఖ్యమే. ఈరెంటిని శ్రద్ధాయుక్తుడై యలవాటు చేసినయెడల శీఘ్రకాలమున నాద బిందుకళాసాక్షాత్కారము కలుగును.

ఆ. నాదబిందుకళల నయమొప్పఁ జూచుచు

నింద్రియముల మనము నివృత్తఁ జేసి

సత్కవీశ్వరుండు స్వప్రకాశాత్మచి

త్సుఖముఁ గాంచుఁ బరమసులభముగను.

112

టీ. సత్క...రుండు-సత్=శ్రేష్ఠుడైన, కవీశ్వరుండు = విద్వాంసుండు (జ్ఞాని), ఇంద్రియములకై = దశేంద్రియములను, మనముకై = మనస్సును, ఇవృత్తఁజేసి=నిశ్చలములుగఁజేసి, నాదబిందుకళలకై = నాదబిందుకళలను, నయమొప్పకై = బాగుగ, చూచుచుకై, స్వప్ర...ముకై - స్వప్రకాశ = స్వయంప్రకాశుడైన, ఆత్మ = జీవుని యొక్క, చిత్సుఖముకై=బ్రహ్మానందమును (జీవబ్రహ్మము లొక్కటియే యని తెలుసుకొనుటవలనఁ గలుగు నానందము), పరమసులభముగకై=మిగులసులభముగా, కాంచుకై = చూచును.

తా. ఇట్లు నాదబిందుకళాసాక్షాత్కారము కలుగఁగానే మనసు అచ్చటిచిత్రములఁ జూచుచు, చూచుచు నితరవ్యాపారముల మాని యంటే చీనమైపోవును. సాధకుఁడగుజీవుండు వాస్తవముగ పరబ్రహ్మమునకంటె వేఱుకాకపోవుటచేతను అజ్ఞానముచే నావరింపఁబడియున్న మన సొక్కటియే భేదభ్రాంతికిఁ గారణ మగుటచేతను (అయ్యో) అప్రయత్నముగనే పరబ్రహ్మమునందు లీనుఁడగును.

చ. లలితనినాదబిందుకళలకై గుటిఁ జేసిన మానసేంద్రియం

బులు వెలిలోపలం దిరుగఁబోవక వానిని జూచుచుండ ని

శృల మగుదేహ మయ్యెడ విచారముచే బరమాత్మ తత్త్వమున్
సులభముగా నెఱుంగఁబడు సుమిది చక్కనిత్రోవ యారయన్.

టీ. లలిత...శలన్-లలిత = ఒప్పుచున్న, నినాద = దశవిధప్రణవనాదములను,
బిందు = అంతఃకరణమును, కళలన్ = చిత్తశలను, గుఱిఁజేసినన్ = లక్ష్యములుగాఁ
జేసినచో (ముద్రలసహాయమున ఆ నాదబిందుకళలనే చూచుచుండినచో), మాన...
బలు-మానస = మనస్సు, ఇంద్రియంబులు = దశేంద్రియములు, వెలిలోపలన్ = వెలు
పలికిఁగాని లోపలికిఁగాని, తిరుగఁబోవక = సంచారముచేయఁబోక (బాహ్యము లగు
శబ్దాదులనుగాని, అంతరములగు ప్రాణాదులనుగాని చూడక), వానిని = ఆనాదబిందు
కళలనే, చూచుచుండన్ = చూచుచునుండఁగా, ఆయ్యెడన్ = ఆసమయమున, దేహము,
నిశ్చలమగున్ = చలించనేరదు. విచారముచేన్ = బాగుగ విచారించి, పరమాత్మ
తత్త్వమున్ = పరమాత్మయొక్క యథార్థస్వరూపము, సులభముగాన్, ఎఱుంగఁబడు
నుష్టు = తెలిసికొనఁబడును సుమా!, ఆరయన్ = విచారించఁగా, ఇది = ఈ వర్ణింపఁబడినది,
చక్కనిత్రోవ = మంచిమార్గము.

తా. నాదబిందుకళలను గుఱిఁజేసి చూచినయెడల మనసుగాని ఇంద్రియములు
గాని లోపలను వెలుపలను సంచరింపక నా నాదబిందుకళలనే చూచుచు నిలిచి
యుండును. అప్పుడు శరీర మిండుకయైనను చలించదు. బాహ్యము లగుశీతోష్ణాదులవలనఁ
గలుగు దుఃఖములుగాని అంతరము లగుమనోవ్యాధులు మొదలగువానివలనఁ గలుగు
దుఃఖములుగాని ఆయోగిని బాధింపనేరవు. కావున మనస్సు నీవిధముగా నిశ్చలముచేసి
శాస్త్రసహాయముచేతను గురూపదేశముచేతను స్వబుద్ధిచేతను పరమాత్మస్వరూపమును
గూర్చి విచారించినయెడల నది స్పష్టమగును. జీవబ్రహ్మము లాక్కటియే యనువిషయము
అనుభవపూర్వకముగ గోచర మగును. ముక్తి కలుగును. కావున నీ రాజయోగమునకంటె
చక్కని ముక్తిమార్గము మఱేమియును లేదు.

అవ. అట్లు ఫలములతోఁగూడ యోగాభ్యాసప్రకారమును నిరూపించి దానియం
దభిరుచి కలిగించుటకై యర్థవాదము నుపక్రమించుచున్నాఁడు:—

ఆ. నాదబిందుకళల నాదరింపనియోగి

ఇంద్రియములు మనము నిట్లునట్టు

బరువు లిడఁగ వానిఁ బట్టుఁ జాలక కుండు

నిట్టివాఁడు పరము నెట్లు గాంచు.

114

టీ. నాదబిందుకళలన్ = నాదబిందుకళలను, అదరింపనియోగి = అంగీకరింప
కుండుయోగి (అనఁగా: వాని నభ్యాసము చేయనివాఁడు), ఇంద్రియములు, మనమున్,
ఇట్లు నట్లు పరువులిడఁగన్ = ఇటునటు పరుగులెత్తుచుండ, వానిన్ = ఆ ఇంద్రియమనస్సు

లను, పట్టజాలక = నిలిపివేసినచేత, కుండు = ఆయాసపడుచుండును. ఇట్టివాడు, పరము = పరబ్రహ్మమును, ఎట్టుగాంచుకొనఁజాలఁడు.

తా. ఇట్లు మహాపాపములగు నాదబిందుకళల నాశ్రయింపకుండినవాడు ఇంద్రియములను మనసును నిగ్రహింపజాలఁడు. అవి బాహ్యములైన శబ్దాదివిషయముల గూర్చి పరుగులిడుచుండఁ బట్టుకొననేరఁడు. ఇట్లు చిత్తశాంతియే లేనివాడు అతినూత్న మగుపరమాత్మతత్త్వమునుగూర్చి విచారించుటయు దానిని నిగ్రహించుటయు అనుభవించుటయు నెట్లు సంభవించును? ఎట్లు చూచినను వాడు నిర్భక్తుఁడు కావలసి నదియే.

సీ. గాలంబు లేనిచో జాలకాగ్రణిచేతఁ

బాతీనజాలముల్ పట్టువడునె ?

సరియురి లేనిచో శకునాంతకునిచేతఁ

జొక్కంపుఁబడులు చిక్కువడునె ?

యోదంబు లేనిచో నొగి మావటీనిచే

గజరాజములు నరికట్టువడునె ?

తగుకోల లేనిచో మృగయావినోదిచే

ఘోరమృగంబులు కొట్టువడునె ?

తే. రాజితానందతారక రాజయోగ

పావనసమాధి లేనిచో బరమశుష్క

తర్కవేదాంతవాదతత్పరులచేత

నింద్రియమనంబులు వినిగ్రహింపఁబడునె ?

115

టీ. జాల...చేతఁ-జాలక = వలవేయువారిలో, అగ్రణిచేతఁ = శ్రేష్ఠుడగు వానిచేత (వలవేయుటలోఁ బురుషున కెంతనేర్పన్నను అనుట), గాలంబులేనిచో = గాలము లేక పోయిన యెడల, పాతీనజాలములు = మత్స్యసమూహములు, పట్టు వడునె=చిక్కునా? సరియురిలేనిచో = తగిన ఉచ్చులేనియెడల, చొక్కంపుపట్టులు = అందమైనపట్టులు, శకునాంతకునిచేతఁ = పక్షులవేటాడువానిచే, చిక్కువడునె = పట్టుకొనఁబడునా? మావటీనిచేతఁ = మావటీవానిచేత, ఓదంబు = అంకుశము, లేనిచో = లేకుండినయెడల, ఒగి = బాగుగ, గజరాజములు = ఏనుగులు, అరికట్టు వడునె = నిర్బంధింపఁబడునా? మృగయావినోదిచేతఁ = వేటయం దాసక్తిగలవానిచే తగుకోలలేనిచో = తగినవాణము లేకుండినయెడల, ఘోరమృగంబులు = భయంకరము లగుమృగములు, కొట్టువడునె=నంహరింపఁబడునా? రాజి...సమాధి-రాజిత=ప్రకాశించు చున్న, ఆనంద = ఆనందరూపమైన, తారక = తారక మనుపేరుగల, రాజ=శ్రేష్ఠమైన,

* సీతారామా—19

యోగ=యోగముయొక్క, పావన=పరిశుద్ధమైన, సమాధి = నిష్ఠ, లేనిచోక్ = లేక పోయినయెడల, వర...చేతక్-పరమ = మిగుల, శుష్క = నిరర్థకములైన (లేక, నిస్సారములైన), తర్క=తర్కశాస్త్ర సంబంధ మైనట్టియు, వేదాంత = వేదాంతశాస్త్ర సంబంధమైనట్టియు, వాద = వాదములయందే, తత్పరులచేతక్ = ఆసక్తిగలవారిచేత, ఇంద్రియమనంబులు, వినిగ్రహింపఁబడునె = లోఁబఱచుకొనఁబడునా?

తా. ఇంద్రియములను మనసును నిగ్రహించుటకు సీరాజయోగముతప్ప వేటొక యుపాయమే లేదు. ఎన్ని వేదాంతయుక్తులను సంపాదించిన నెన్ని వాదములఁ జేసినను ప్రయోజనములేదు. తారకయోగమునే యాశ్రయించి తీరవలయును. అనాదినుండియు బహువిధము లగువాసనలచే నాక్రమింపఁబడియున్న చిత్తము మాటలతో స్వాధీన మగునా? చేపలఁ బట్టఁబోయినవాఁడు చక్కని గాలమును సంపాదించి జలమున వైవకున్న నామత్ప్రయములు చిక్కునా? దృఢమైనయొరిని సంపాదించక బోయవాఁడు పక్షులఁ జిక్కించుకొనఁగలుగునా? మావటివానియొద్ద వాడియగునంకుశము లేనియెడల మదగజంబులు మాటలచే స్వాధీనము లగునా? కానేరవు గదా. ఇట్లే యింద్రియములను మనసును గూడ నాదబిందుకళల నాశ్రయింపనివానికి స్వాధీనములు కానేరవు.

క. జన మంజనంబుఁ గైకొని

ఘనమగుధనమును నెఱుంగుకై వడిని నిరం

జనతారకయోగముఁ జే

కొని పరతత్త్వమును దెలియ గుఱివడునంతన్.

116

టీ. జనము=మనుష్యులు, అంజనంబుఁ = కాటుకను, కైకొని = తీసికొని, ఘన మగు=అధికమగు, ధనముఁ = ద్రవ్యమును, ఎఱుంగుకై వడిఁ = తెలిసికొనుటకు, నిరంజనతా...ముఁ-నిరంజన = రెండవదానితోఁ బనిలేక స్వయముగనే బ్రహ్మసాక్షాత్కారమును గలిగింపఁజాలు, తారకయోగముఁ = తారకయోగమును (లేక, జ్ఞానయోగమును), చేకొని=స్వీకరించి, అంతక్=పిమ్మట, పరతత్త్వముఁ=పరబ్రహ్మముయొక్క యథార్థ స్వరూపమును, తెలియఁ = తెలిసికొనుటకు, గుఱివడుఁ = ఇంద్రియమనంబులు నిశ్చలము లగును. (జ్ఞానయోగప్రభావమువలన నింద్రియములను మనస్సునుగుదిరి, పురుషునకు బ్రహ్మము నెఱుంగఁ గలసామర్థ్యము గలుగఁజేయునని భావము. మోక్షమునకు జ్ఞానమే ప్రధానసాధనము—శ్లో. “బోధోఽన్యసాధనేభ్యో హి సాక్షాన్తోక్షైకసాధనమ్, పాకస్య వహ్నివద్జ్ఞానం వినా మోక్షో న సిద్ధ్యతి.” “కర్మ మొదలగు నితరసాధనములు జ్ఞానమును కలిగించునే కాని మోక్షము నియ్యవు. మోక్షమునకు బ్రత్యక్షసాధనము జ్ఞానమే. వీని కన్నిటికంటె నన్నియే ప్రధానమైనట్లు మోక్షమున కీజ్ఞానమే ప్రధానము” అని యాత్మబోధ.)

తా. లోకమున భూమిలో నిక్షేపించబడినధనమును తెలిసికొనఁగోరువారు దానికి సాధన మగుధనాంజనమును సంపాదించునట్లు పరమాత్ముని యథార్థస్వరూపమును ఎఱుంగఁగోరువారు తారకయోగాభ్యాసమును దప్పక చేయవలయును. అట్లు చేసిన యెడలఁ బరమాత్ముని యథార్థరూపమును (అనఁగా: ఆయనకును తనకును భేదములే దను విషయమును) సులభముగఁ తెలిసికొనవచ్చును.

తే. పలలమును జూపి డేగను బట్టురీతి
సమృతసమనాదబిందుకళానుభూతి
సుఖము నొందించి మరిగించి చొక్కజేసి
యింద్రియమనంబుల వినిగ్రహింపవచ్చు.

117

టీ. పలలము = మాంసమును, చూపి, డేగను, పట్టురీతి = పట్టుకొనునట్లు, అమృ...ఖము = అమృతసమ = అమృతముతో సమాన మగు, నాదబిందుకళ = నాద బిందుకళలయొక్క, అనుభూతి = అనుభవ మనియెడు, సుఖము = సుఖమును, ఒందించి = పొందించి, మరిగించి = ఆసుఖమునం దాసక్తికలిగించి, చొక్కజేసి = పరవశము లగునట్లు చేసి, ఇంద్రియమనంబుల, వినిగ్రహింపవచ్చు = జయింపవచ్చును.

తా. మాంసమును జూపి దానిపై నానచే వచ్చినడేగను ఎంతసులభముగాఁబట్టు కొనవచ్చునో ఈనాదబిందుకళలు జూపిపూడ ఇంద్రియములను మనసును అంతసుల భముగా నిగ్రహింపవచ్చును. ఈనాదబిందుకళలు అమృతసమానములు. అమృతమును బానముఁ జేయఁవాని కెంతకాలమునకైన నెట్లు తృప్తికలుగదో అట్లే నాదముల విన నప్పుడుకాని బిందుకళలను చూచునప్పుడుకాని మనసునకుఁ దృప్తి జనింపదు. కావున నామనస్సునకు వానినిఁజూపి యందు రుచిని కలిగించినయెడల నది (మనస్సు) యచ్చట నుండి చలింపక తన్మయ మగును. కొంతకాలమునకు ఈన్యమై పూడ పోవును. ఆమన సుతోపూడ ఇంద్రియములును తన్మయత్వమును జెంది ఈన్యములగును. ఇంతకంటె చక్కని మనోనిగ్రహోపాయ మేదికలదు.

ఆ. వేద మట్లు గాన నాదబిందుకళాను
భవముఁ దెలిపె మొదలఁ బండితులకుఁ
దత్ప్రకార మెల్లఁ దగ నెఱిగించెద
విస్తరించి తెలియ వినుము వత్స!

118

టీ. వత్స = బాలుఁడా! వేదము, మొదల = మొట్టమొదట, పండితులకు = జ్ఞానులగువారికి (లేక, మోక్షేచ్ఛగలవారికి), నాదబిందుకళానుభవము = నాదబిందు కళలయొక్క యనుభవము, తెలిపె = చెప్పెను. కాన = అట్లుగుటచేత, అట్లు = వేదోక్త

ప్రకారముగా, తత్ప్రకారమెల్లఁ = అనాదబిందుకళలవిధము సంతయును, తగఁ =
=ఽపప్సనట్లుగా, విస్తరించి=వివరించి, ఎఱిగించెదఁ = తెలియఁజేసెదను, తెలియవినుము
=చక్కగ విని గ్రహింపుము.

తా. ఈకారణమువలన మోక్షేచ్ఛగలవారు మొట్టమొదట నాదబిందుకళల
సభ్యసింపవలయు నని వేదము చెప్పుచున్నది. కావున యానాదబిందుకళల సీక్రింద
వివరించెదను వినుము.

తే. సద్గురుప్రోక్షముద్రచే శ్రవణయుగము

మూసి యాలింపఁ బ్రణవంబు మ్రోయు మొదలఁ

జిణి యనుచు సంతటను జిణిజిణి యటంచు

మించి రెండవమాటు ఘోషించు ననఘ!

119

టీ. అనఘ=పాపరహితుండ వగునోయాంజనేయ! సద్గురుప్రోక్షముద్రచేఁ =
గురు పువదేశించినముద్రనాశ్రయించి, శ్రవణయుగముఁ = రెండుచెవులను, మూసి,
అలింపఁ=వినఁగా, మొదలఁ=మొట్టమొదట, ప్రణవంబు=ఓంకారము, చిణియనుచుఁ
= చిణియనుచు, మ్రోయుఁ = ధ్వనించును. అంతటఁ = పిదప, మించి = అధికముగ,
రెండవమాటు, చిణిచిణియటంచుఁ = చిణిచిణి యనుచు (చిరిగజ్జల మ్రోతవలె),
ఘోషించుఁ=ధ్వనించును.

తా. గురు పువదేశించినమార్గము ననుసరించి చెవుల మూసి వినినచో నోంకార
నాదము 'చిణి' యని యొకమాటును 'చిణి, చిణి' యని చిఱుగజ్జల మ్రోతవలె మఱి
యొకమాటును మ్రోగును. శరీరమునందుఁ బ్రాణవాయువుల సంచారమువలనఁ బుట్టు
ధ్వనియే నాదమనియు నిది యోంకారరూపమున నుండుటచే నోంకారనాదమనిచెప్పఁ
బడుననియు అదియే పదివిధములుగా వినవచ్చు ననియు తెలిసికోవలయును.

అవ. ఇట్లు నాదబిందుకళలప్రభావమును జెప్పి వానిస్వరూపముల నిరూపించు
వాఁడై మొట్టమొదట దశవిధనాదముల వర్ణించుచున్నాఁడు:—

శా. కంటి న్నెమ్మది గంటి సద్గురుని నింకఁ మేనిలో బువ్వు లా

ఱింటఁ బూజ లొనర్తు నంచు గర మర్థిఁ దేహి దామున్ను గా

ఘంటానాదముఁ జేసెనో యనఁగ నోంకారంబు హృద్విధియఁ

మింటఁ మ్రోయుఁ దదారవంబుగతి నామిందఁ విజృంభించుచున్.

టీ. దేహి=జీవుఁడు, సద్గురునిఁ=సద్గురుస్వరూపుఁ డగువరబ్రహ్మమును, కంటిఁ=
చూచితిని, నెమ్మదిగంటిఁ=చిత్తశాంతినిఁ బొందితిని. ఇకఁ=ఇంక, మేనిలోపువ్వులా
ఱింటఁ=శరీరము నందున్నయాఱుకమలములచే (ఆధారకమలము, స్వాధిష్ఠానకమలము,

మణిపూరకకమలము, అనాహతకమలము, విశుద్ధకమలము, ఆజ్ఞాకమలము ఈవిఱును
షడాధారకమలము లనియు షడాధారచక్రము లనియుఁ జెప్పఁబడుచున్నవి.) పూజ
లానర్తక్=పూజను చేసెదను, అంచుక్=అని, కరము=మిక్కిలి, ఆర్థిక్=ప్రీతితో,
తాక్=తాను, మున్నుగా=పూజనారంభించుటకుముందు, ఘంటానాదముఁజేసెనో
యనఁగ్=ఘంటానాదము నొనరించెనోయనునట్లు, హృద్విధి యన్పింటక్=హృదయ
మనియెడునాకాశమున, ఓంకారంబు = ఓంకారము, తదారవంబుగతిక్=ఆఘంటా
నాదమువలె, ఆమిఁదక్=విఱుగజ్జలధ్వని వినఁబడినపిదప, విజృంభించుచుక్=అభివృద్ధి
యగుచు, మ్రాయుక్=మ్రోగును.

తా. “నాకు సద్గురురూపుఁ డగువరమాత్మనిదర్శనమైనది. ఇంక నవ్వుహాత్తునకు శరీర
మునం దున్న యాఱుకమలములతోను బూజఁజేయవలయును.” అని తలంచుచు జీవుఁడు
మొట్టమొదట “అగమార్థం తు దేవానాం గమనార్థం తు రక్షసాం, కురు ఘంటారవం
తత్ర దేవతాహ్వనలాంఛనమ్” అని ఘంటను వాయించెనో యనునట్లు హృదయాకాశ
మునం దొంకారధ్వని మూఁడవమాటు మ్రోయును.

సగ్ధర. కామక్రోధాద్యసద్రాక్షిసగణవిజయాకాంక్షీ యై ప్రత్యగాత్మ
శ్రీమన్నారాయణం డంచితేవిమలమహాచిత్తశంఖంబు నిండక్
సేమం బారంగఁ బూరించినగతి మొఱయుం జిత్కళాదర్శకం బై
భూమానందప్రదంబై స్ఫుటనిగమశిరోభూషణోంకార మంతన్.

టీ. అంతక్, ప్రత్య...ణండు - ప్రత్యగాత్మ = జీవుఁడను, శ్రీమన్నారాయ
ణండు, కామ...క్షీయై-కామక్రోధాది = కామము, క్రోధము మొదలగు, అసత్ =
దుష్టులైన, రాక్షసగణ = రాక్షససమూహముయొక్క, విజయ = విజయమును (రాక్షసుల
జయించుటకు), ఆకాంక్షీయై=కోరుచున్నవాడై, అంచి...బుక్-అంచిత = ఒప్పుచున్న,
విమల=పరిశుద్ధమైన, మహా = గొప్పదైన, చిత్త = మనస్సు అనియెడు, శంఖంబుక్ =
శంఖమును, నిండక్ = నిండునట్లుగా, సేమంబారంగ్ = తేమ మభివృద్ధియగునట్లు,
పూరించినగతిక్ = ఊఁచెనో యనునట్లు, చిత్కళాదర్శకంబై-చిత్కళా=చిత్తశలను,
దర్శకంబై = చూపునదియై, భూమానందప్రదంబై = బ్రహ్మానందము నొసంగునదియై,
స్ఫుట...రము-స్ఫుట=ప్రసిద్ధమైనట్టియు, నిగమశిరః = వేదాంతములకు, భూషణ=అలం
కారభూతమైనట్టియు, ఓంకారము, అంతక్=పిదప, మొఱయుక్=ధ్వనించును.

తా. జీవుఁ డనునారాయణమూర్తి కామక్రోధాదులనురాక్షసుల సంచారింప
నెంచి వారితో యుద్ధము చేయువాడై మొట్టమొదట మన స్థనియెడుశంఖమును
బూరించెనో యనునట్లు నాల్గవమా తాయోంకారము శంఖనాదమువలె మ్రోయును.

ఆనాదమును వినునప్పుడు చిత్కళలు కానఁబడును. మనసునకు పరమానందము కలుగును. వేదములయందేమి యాగములయందేమి యీనాదము (దశవిధనాదములు) మిగులఁ బ్రశంసింపఁబడియున్నవి.

మ. నలువొప్పుం దగు బ్రహ్మదండి నొకవీణాదండముం జేసి పుష్టజాతంబుల మెట్లుగా నిలిపి పంచప్రాణముల్ తంతులై యలరంగాఁ గొని ముక్తికామిని సహస్రారంబునం దుండి నిచ్చులు వాయించె ననంగ నొప్పుఁ బ్రణవస్వానంబుదానంతటన్.

టీ. అంతః=తర్వాత, ముక్తికామిని = మోక్షమనియెడు స్త్రీ, నలువొప్పు= సొంపుమీఱఁగా, తగు...డి=తగు=యుక్తమైన, బ్రహ్మదండి= బ్రహ్మదండి యను పేరుచే వ్యవహరింపఁబడు వెన్నెముకను, ఒకవీణాదండము= ఒకవీణగా, చేసి, పుష్టజాతంబుల=పడఁధారకమలములను, మెట్లుగానిలిపి = మెట్లుగాపొందుపఱచి, పంచప్రాణములు = ప్రాణవాయువు లైదును, తంతులై=తీగలై, అలరంగా= ఒప్పుచుండఁగా, గొని = గ్రహించి, సహస్రారంబునందుండి = సహస్రారచక్రమునఁ దాను గూర్చుండి (ఈచక్రము శిరమునందు కలదని శాస్త్రము), నిచ్చులు=మిక్కిలి, వాయించె ననంగఁ, తా=తాను, ప్రణవస్వానంబు=ఓంకారధ్వని, ఒప్పు=ప్రకాశించును.

తా. వీవునందు పొడుగై వ్యాపించియున్నయెముకకు బ్రహ్మదండియని యొగ శాస్త్రమునందుఁ బేరు. ఇఁడా, పింగళ, సుషుమ్న మొదలగు నాడులును మూలాధారము మొదలగు పడఁధారచక్రములును (ఈనాడులనుగూర్చియు చక్రములను గూర్చియు గ్రంథముననే వివరింపఁబడును.) యీ బ్రహ్మదండి నాశ్రయించియున్న వనిచెప్పదురు. మోక్ష మనియెడు స్త్రీ సహస్రారకమలమునందుఁ గూర్చుండి యీబ్రహ్మదండిని వీణగాను దాని నాశ్రయించియున్న పడఁధారకమలములను మెట్లుగాను ఇఁడాపింగళాది తంతులగానుచేసి వాయించెనేమో యన నాప్రణవనాదము వీణానాదరూపమై యైదవ మాటు మ్రోయును.

తోటకవృత్తము.—

అమృతాంగన బోధమయాత్తుని శు, ధమనఃపవనంబులు తాళముగా నమరం గొని పాడుచునాడినయ, ట్లమలప్రణవారవమంతఁ దగున్.

టీ. అంతః=అటుపిమ్మట, అమృతాంగన = ముక్తికాంత, బోధ...బులు-బోధమయ=జ్ఞానరూపుడైన, ఆత్మని=జీవునియొక్క, శుద్ధ=నిర్మలమగు, మనఃపవనంబులు=మనస్సును, ప్రాణవాయువులను, తాళముగా, అమరంగొని = బాగుగ గ్రహించి, పాడుచు, ఆడినయట్లు = అడుచున్నదో యనునట్లు, అమలప్రణవారవము-అమల =

నిర్మలమైన, ప్రణవ = హింకారముయొక్క, ఆరవము = ధ్వని, తగున్ = చిహ్నము (తాళనాదమువలె వినవచ్చు ననుట).

తా. మఱియుఁ అజవమాటు ఆప్రణవనాదము తాళనాదమువలె వినవచ్చును. అప్పుడు, జ్ఞానరూపుఁడగుజీవుని పరిశుద్ధమైనమనస్సును ప్రాణవాయువును తాళములనుగాఁ గైకొని పాడుచు నుక్తికాంత పరమానందముతోఁ బాడుచున్న దేమో యని తలంప వీలగుచుండును.

సీ. సలలితేంద్రియగోపికలు వరప్రీతిచేఁ
జను దెంచి తనుఁ బొంది సంతసింప

బ్రహ్మదండిలతావిభాస్వదాధారాది
కపికావళి మహావికాస మొందఁ
బ్రస్ఫుటికృతపటుస్ఫుటఁ గుండలీంద్రుఁ డ
త్యానందకరముగా నాడుచుండఁ
బొందుగా భూమధ్యబృందావనమ్మనఁ
బ్రత్యక్షబోధగోపాలమూర్తి

తే. విమలమానసపవనహస్తముల చేతఁ
దనసుఖమ్నా మురళి లీలఁ దాల్చి మధుర
గాన మొనరించె ననంగ నోంకార మలగ్గు
వేణునాదస్వరూపమై వెలయు నంత.

123

టీ. అంతః=పిమ్మట, ప్రత్య...మూర్తి-ప్రత్యక్ష=తనకంటె పెంజుకాని, బోధ=జ్ఞానస్వరూపమగుపరబ్రహ్మమనియెడు, గోపాలమూర్తి = శ్రీకృష్ణుఁడు, భ్రూమ...మ్మనన్-భ్రూమధ్య=బొమలనడిమిభాగ మనియెడు, బృందావనమ్మనన్ = బృందావనము నందు, సల...గోపికలు-సలలిత=మిగులమనోహరములైన, ఇంద్రియ=ఇంద్రియములను, గోపికలు=గోపికాస్త్రీలు, వరప్రీతిచేన్=ప్రియుండనుననురాగముచేత (లేక, పరబ్రహ్మమను భక్తిచేత వకారపకారములకు భేదము లేదు కావున వరప్రీతి యనుచోట వరప్రీతి అనికూడ నన్వయింపవచ్చును. ఇచ్చట ఇంద్రియములకు నాయకుఁడు పరబ్రహ్మమని యు గోపికలకు శ్రీకృష్ణమూర్తి యనియు తెలియునది.) చను దెంచి=వచ్చి, (తనసమీపము నకువచ్చి యనుట.) తనున్=తనను, పొంది=ఆశ్రయించి, సంతసింపన్=సంతోషించునట్లు గాను, బ్రహ్మ...వశీ-బ్రహ్మదండి=బ్రహ్మదండి యనిచెప్పఁబడు వెన్నెముక యనియెడు, లతా = తీగయందు (లేక, వృక్షశాఖయందు), విభాస్వత్ = ప్రకాశించుచున్న, ఆధారాదిక=మూలాధారము మొదలగుపట్పుక్రము లనియెడు, పికావళి=ఘోకిలగుంపు, మహా

వికాసమొందక = మిగులసంతోషించుచుండగా, కుండలీంద్రుడు = కుండలియనుశక్తికి ఆధారభూతుడుగనున్న సర్పరాజు, ప్రస్ఫు...టక - ప్రస్ఫుటికృత = విచ్ఛిబడిన, ఖటు=స్పష్టమైన, స్ఫుటక=పడగతో, అత్యానందకరముగాక=మిగుల నానందముకలుగు నట్లుగా, అడుచుండక, విమ...చేతక-విమల=నిర్మలమగు, మానస=మనస్సు, పవన=ప్రాణ వాయువను, హస్తముల చేతక=చేతులతో, పొందుగాక=చక్కగా, తన...శిక్ష-తన= తనయొక్క, సుఖమ్న=సుఖమ్న నాడి యనెడు, మురళిక్ష=వేణువును, లీలక=విలాస ముగా, తాల్చి=ధరించి, మధు...ముక్ష-మధుర=మనోహరమగు, గానముక్ష=గానమును, ఓసరించెనగక=చేసెనోయనునట్లు, ఓంకారము, అల...మై-అలఘు=అధికమగు, వేణు నాదస్వరూపమై=వేణునాదమే యాకారముగాగలదై, వెలయుక్ష=ప్రకాశించును.

తా. ఇంద్రియము లనియెడుగోపికలకు తన (జ్ఞానస్వరూపుఁడైనకృష్ణుని యొక్క) సాన్నిధ్యముచే పరమానందమును గల్గించుచు బ్రహ్మాదండి యనెడు పృథ్వి కాళి నాశ్రయించి యున్నమూలాధారము మొదలగుపట్నకృముల నెడుకోయిలలు సంతసముతో మారుపల్కునట్లుచేయుచు మూలాధారచక్రమునందు ఆధఃకుండలియు శిరసునం దూర్ధ్వకుండలియుఁగలదని యోగులు చెప్పుదురు. వీనిని గూర్చికూడ ముందు ముందు వివరింపబడును. ఇచ్చటమాత్రము కుండలిశబ్దమునకు సర్పమని యర్థముకావు నను యోగులుకూడ నీకుండలులు సర్పస్వరూపములే యని చెప్పి యుండుట చేతను కుండలీంద్రుడు సర్పరాజు అని కవి చెప్పియున్నాడు.) ఊర్ధ్వకుండలి యధఃకుండ లియు ననునాగేంద్రునకు స్వయముగనే పడగవిప్పి యాడునంతప్రమోదమును జనింపఁ జేయుచు జ్ఞానరూపుఁడైన (అనఁగా: పరబ్రహ్మమును) శ్రీకృష్ణుడు భూమధ్యభాగ మనెడుబృందావనమునఁజేరి ప్రాణము మనసు అనెడు రెండుచేతులతో సుఖమ్న నాడి యను వేణువును బట్టికొని గానము చేసెనో యనునట్లు ప్రణవనాదము పిదప వేణునాద రూపముతోఁ బ్రకాశించును.

సుగంధివృత్తము.—

కూర రాగరోషవైరికోటి నెల్ల ద్రుంపఁగాఁ
గోరి యాత్మ రాముఁ డుండ ఘోరసంగ రాధ మై
భూరి భేరి కారవంబుఁ బోరుకొల్పినట్టు లోం

కారనాద మొప్పు వింతగాఁ గుచూర! యంతటన్.

124

టీ. పుమార=పుత్ర! అంతటక = తదనంతరము, ఆత్మరాముడు = అంతరాత్మమి యగు జీవుడు (లేక, పరబ్రహ్మము), కూర...నెల్లక-కూర=భయంకరులగు, రాగ= కామము, రోష=క్రోధము మొదలగు, వైరి = శత్రువులయొక్క, కోటి నెల్లక=సమూ

హమునంతయును, త్రుంపఁగాఁగోరి=సంహరింపఁదలంచి, ఘోర...ర్థమై=ఘోర=భయం కరమగు, సంగరాధమై = యుద్ధముకొఱకై, ఊడఁ = తగినసన్నాహముతో నుండఁగా, భూరి భేరికారవంబుఁ-భూరి=అధికమగు, భేరికా = భేరియొక్క, ఆరవంబుఁ=ధ్వనిని, బోరుకొల్పినట్లులు = కలిగించినట్లు, వింతగాఁ = విచిత్రముగా, హింకారనాదము = హింకారధ్వని, ఒప్పుఁ=భేరినాదసమానమై ప్రకాశించును.

తా. ఓపుత్రా! సిమ్మట కామము రాగము (తన కున్నవానిని దానే యనుభవింపవలయు ననునిచ్చి) ద్వేషము మొదలగు శత్రువుల సంహరింపఁ బ్రయత్నించుచు యథార్థమై అంతర్యామిరూపుఁ డగుజీవుఁడు మొట్టమొదటఁ బ్రస్థానభేరి (రాజులు యుద్ధమునకుఁ బోవునప్పుడు మ్రొయింపఁబడుభేరి) గంభీరముగ మ్రొయించునో యనునట్లు ఎనిమిదవమాటు ప్రణవనాదము భేరిధ్వనిరూపముతో విజృంభించును.

మ. అమరేంద్రాదుల గెల్పుసొంపలరుమాయాకాంత నాడింపఁగా

నమలాత్తుం డగునల్లమాప్రభువరుం డాత్మీయవిద్యామృదం

గము వాయించె ననంగ నొప్పులలితోంకారస్వనం బంత హృ

ద్య మచింత్యం బతులం బవాచ్యమయి నిత్యానందమై మారుతీ!

టీ. మారుతీ=ఓంజనేయా! అంతఁ = సిమ్మట, అమలాత్తుండగు = నిర్మలహృదయుండగు, అల్లమాప్రభువరుండు=అల్లమాప్రభురాయుండనఁబడు నీశ్వరుండు (ఈతనిని గూర్చి ప్రభులింగలీలయందు జెప్పఁబడియున్నది. లేక, లక్ష్మీదేవికి నాయకుండగు నాపురుషోత్తమండు, ఇచ్చట అల్ల, మాప్రభువరుండు అని పదచ్ఛేదము.) అమరేంద్రాదులఁ=ఇంద్రుండు మొదలగునమస్తదేవతలను, గెల్పు...కాంతఁ=గెల్పు=గెలువఁగలిగిన, సొంపు=సామర్థ్యముచే, అలరు=ప్రకాశించునట్టి, మాయాకాంతఁ=మాయయనెడు స్త్రీని, ఆడింపఁగాఁ = నృత్యముచేయించుటకై, ఆత్మీ...గముఁ=ఆత్మీయ=తనదగు, విద్యా = జ్ఞానమనెను, మృదంగముఁ = మద్దలను, వాయించెననంగఁ = మ్రొయించెనోయనునట్లు, హృద్యము = మనోహరమై, అచింత్యంబు = తలఁచునశక్యమై, అతులంబు = ఉపమానములేనిదై, లలి...నంబు-లలిత = సుందరమైన, హింకారస్వనంబు = హింకారధ్వని, అవాచ్యమై = ఇది యిట్టిదనిచెప్పుటకు నశక్యమైనదై, నిత్యానందమై-నిత్య = శాశ్వతమగు, ఆనందమై = ఆనందమేరూపముగాఁగలదై, ఒప్పుఁ = మృదంగనాదస్వరూపముతో ప్రకాశించును.

తా. ఓంజనేయా! వినుము. శైవశాస్త్రములయందు అల్లమాప్రభుండని పేర్కొనఁబడుచున్న పరమేశ్వరమూర్తి యొకఁడు కలఁడు. సర్వమూర్తులను బరబ్రహ్మమయములే కావున “అల్లమాప్రభుండు” అనుపదమునకుఁ గూడ ‘పరబ్రహ్మమ’ అనియే యర్థమగును. ఆపరబ్రహ్మము, దేవేంద్రుండు మొదలగుదేవతలనుగూడ లోఁబఱచుకొను

సామర్థ్యముగల మాయాశక్తిచే, నృత్యము చేయింపవలయు ననుచుచే జ్ఞాన మని యెడుమృదంగమును జేబూని వాయించుచున్నాడో యనునట్లు తొమ్మిదవమా తాప్రణవసాదము మృదంగసాదరూపముతో శ్రవణగోచరంబగును.

సీ. నిఖిలేంద్రియములను నీలకంఠంబు ల

త్యంతసంతోషనృత్యములు సలుప

ధర్తామృతార్ద్రీకృతమనోవసీస్థలి

శమముఖసుగంధసస్యము లిగుర్ప

సమరసానందనిర్మలముచే దాపదా

వాసలం బెల్ల జల్లార్పబడంగ

భ్రామధ్యదేశనభోవీధి జిత్కళా

విద్యుల్లతాతతుల్ వెలయుచుండఁ

తే దతచిదాకాశమధ్యసంగతసమగ్ర

రాజయోగసమాధిథారాధరంబు

మోదవర్షంబు గురియుచు మ్రోసె ననంగఁ

బ్రణవదశమనినాద మొప్పారు సంత.

126

టీ. అంతః=తదనంతరంబున, తత...రంబు-తత=విశాలమగు, చిదాకాశ=జ్ఞాన మనియెడు నాకాశముయొక్క, మధ్య=నడుమ, సంగత=నిలిచియున్న, సమగ్ర=పరి పూర్ణమగు, రాజయోగ=జ్ఞానయోగముయొక్క, సమాధి=నిష్ఠయనియెడు, ధారాధరంబు =మేఘము, నిఖి...ములు-నిఖిల=సమస్తములగు, ఇంద్రియములు, అనునీలకంఠంబులు= అనియెడు నెమళ్లు, అత్యంత సంతోషనృత్యములు=పరమానందమువలన నధికములగు నృత్యములను, సలుపఁ=చేయుచుండఁగా, ధర్తా...స్థలిక-ధర్త=ధర్తృమనెడు, అమృత= జలముచే, ఆర్ద్రీకృత=తడుపఁబడిన, మనః=మనస్సనియెడు, అవసీస్థలిక=భూమియందు, శమ...ములు-శమ=శమము, ముఖ=మొదలగు, సుగంధ=నద్దులుమునియెడు, సస్యములు= పంటలు, ఇగుర్పక=చిగిరింపఁగా, సమ...చేక-సమరసానంద=జీవబ్రహ్మము లొక్క టియే యనుజ్ఞానమువలన కలిగెడు బ్రహ్మనందమును, నిర్మలముచేక=ప్రవాహముచేత, తాపదావాసలంబెల్లక = తాపత్రయమనుదావాగ్ని యంతయు, చల్లార్పబడంగక = నశింపఁజేయఁబడుచుండఁగా, భ్రా...వీధి-భ్రామధ్యదేశ = బొమలనడిమిభాగమని యెడు, సభోవీధిక=ఆకాశమునందు, చిత్క...తులు-చిత్కళా=చిత్కళలనెడు (ఇవి మొదల వివరింపఁబడును), విద్యుల్లతా=మెఱపుతీగలయొక్క, తతులు=సమూహములు, వెలయుచుండక=ప్రకాశించుచుండఁగా, మోదవర్షంబు=ఆనందమనియెడు వర్షమును, పరియుచుక, మ్రోసెననంగక=ధ్వనిచేసెనోయనునట్లు, ప్రణ...దమ-ప్రణవ=ఓం

కారముయొక్క, దశమ=పదియవదియగు, నినాదము=ధ్వని, ఒప్పారుక్=మేఘధ్వనివలె ప్రకాశించును.

తా. ఇంద్రియము లనియెడుమయూరముల కపరిమితమగు నానందమునుఁ గలిగించి వానిచే మనోహరములగు నృత్యములఁ జేయించుచు ధర్మ మనియెడు జలముచే నంతకు మున్న తడిసి పదునైయున్న మనఃక్షేత్రమునందు సుగుణము లనియెడుపైరు చిగుర్చునట్లు చేయుచు ఆనందమనెడు జలప్రవాహముచే తాపత్రయమనియెడు దావాగ్నిని జల్లార్చుచు రాజయోగనిష్ఠ యనియెడుమేఘము భ్రూమధ్యస్థాన మనియెడు నాకాశమున నిల్చి (మేఘము చిదాకాశమునం దున్నదని మూలమునందుఁ జెప్పబడియున్నది. మెఱపులు మాత్రము భ్రూమధ్యాకాశమునందు కలవని చెప్పియున్నాడు. మేఘ మొకచోటను మెఱపులు మఱియొకచోట నుండుట సంభవింపదు. కావున “భ్రూమధ్యస్థానమనునాకాశమునందు నిలచి” అని చెప్పియున్నాను. వీనివలన మూలమునకు విరోధమురాదు. చిదాకాశ మనఁగా జ్ఞానమే కావున నది యెన్నిచోట్లనుండ వచ్చును కదా! చిత్కళ లనుమెఱపులతో రాజిల్లుచు బ్రహ్మానంద మనెడు వర్షమును గురియుచు ధ్వనిచేయుచున్నదో యనఁగ మేఘధ్వనిరూపమై ప్రణవనాదము పదియవ మాటు మ్రోగును.

వ. ఇట్లు చిణీనాదంబు చిణీచిణీనాదంబు ఘంటానాదంబు శంఖనాదంబు వీణానాదంబు తాళనాదంబు వేణునాదంబు భేరీనాదంబు మృదంగనాదంబు మేఘనాదం బనం బరఁగు దశవిధప్రణవనాదంబుల శ్రీగురూపదేశ పూర్వకంబుగా శ్రుతియుక్త్యనుభవంబుల చేత నెఱుంగవలయు మఱియును.

12

టీ. ఇట్లు=ఈవిధముగా, చిణీనాదంబు=చిణీయనుధ్వని, చిణీచిణీనాదంబు=చిరుగజ్జలవంటి మ్రోత, వీణానాదంబు=వీణాధ్వని, ఘంటానాదంబు=ఘంటాధ్వని, శంఖనాదంబు=శంఖధ్వని, తాళనాదంబు=తాళముయొక్కధ్వని, వేణునాదంబు=పిల్లన గ్రోవియొక్కధ్వని, భేరీనాదంబు=భేరియొక్కధ్వని, మృదంగనాదంబు=మద్దలయొక్కధ్వని, మేఘనాదంబు=మేఘధ్వని, అనంబరఁగు=అనుపేర్చితోనొప్పు, దశవిధప్రణవనాదంబులక్=పదివిధములగు ఓంకారములను, శ్రీగురూపదేశ పూర్వకంబుగాఁ=గురువుపదేశించినవిధముగా, శ్రుతి...చేతక్-శ్రుతి=వేదవాక్యముల చేతను, యుక్తి=(వేదమునందుఁ జెప్పబడిన యర్థమును నిరూపించుచు నచట కలగుసంశయముల నివారింపఁ జాలు) యుక్తుల చేతను, అనుభవంబుల చేతక్=స్వానుభవంబుల చేతను, ఎఱుంగవలయుక్=తెలిసికొనవలయును. మఱియుక్=ఇదియును గాక.

తా. ఓఅంజనేయా! గురూపదేశక్రమమున వేదవాక్యములయొక్కయు యుక్తుల యొక్కయు సహాయముచే, 1 చిణీనాదము, 2 చిణీచిణీనాదము (చిరుగజ్జలమ్రోత వంటిది), 3 ఘంటానాదము, 4 శంఖనాదము, 5 వీణానాదము, 6 తాళనాదము, 7 వేణు నాదము, 8 భేరినాదము, 9 మృదంగనాదము, 10 మేఘనాదము నను పదితెఱంగులై ప్రణవనాదము రాజిల్లుచున్నదని నిశ్చయించుకొనవలయును. ముద్రాభ్యాసముచే వాని నన్నిటి ననుభవించవలయును. ఇదియునుగాక.

అవ. ఇట్లు నాదభేదముల నిరూపించి యాక్రింద ప్రణవార్థమును వివరించి నాదానుభవఫలమును నిరూపించుచున్నాడు:—

తే భూరినాదం బకారంబు పుణ్యపురుష!

విమలబిందువు లనదు కారము గపీంద్ర!

కళ మకార మూమూడును గలియఁ గూర్పు

ఘనతరోంకార మగు సదాగతికుమార!

128

టీ. పుణ్యపురుషఃపుణ్యాత్తా! భూరినాదంబు-భూరి=గొప్పదగు, నాదంబు=మైన వివరింపఁబడిన పదివిధము లగునాదము, అకారంబు=ఓంకారమునకు అవయవమగు నకారము (అనఁగా: అకారార్థమగుట; అకారము, ఉకారము, మకారము అను మూడును ఓంకారమున కవయవములు.) కపీంద్ర=వానరశ్రేష్ఠ! విమల=నిర్మలమగు, బిందువు (అంతఃకరణము), లసత్=ప్రకాశించుచున్న, ఉకారము=ఓంకారావయవభూతమగు నుకారము (అనఁగా: ఉకారార్థము), సదాగతికుమార=వాయుపుత్ర! కళ=చిత్తకళ, మకారము=ఓంకారమునకు అవయవమగు మకారము (అనఁగా: మకారార్థము.), ఈ మూడును, కలియఁగూర్పు=చేర్చఁగా, ఘనతరోంకారమగు=ఘనతర=ప్రసిద్ధమగు, ఓంకారమగు=ప్రణవమగును. (అనఁగా: అకారఉకారమకారములుగలసి ప్రణవమగును. నాదబిందుకళలు దానియర్థము. అకారము, ఉకారము, మకారము అను మూడును ఓంకారముల కవయవములు.)

తా. ఓపుణ్యాత్తా! వానరశ్రేష్ఠ! వాయుకుమారా! ఓంకారమునకు అకారము ఉకారము మకారము అను మూడవయవములు కలవు. అందుఁ బైవర్ణింపఁబడియున్న దశవిధనాదములే అకారమున కర్థము. ఉకారమనఁగా బిందువు. చిత్తకళలే మకారమున కర్థము. బిందుకళలనుగూర్చి క్రమక్రమముగ వివరింపఁబడును. ఈకారణమువలన ఓంకారమునకు నాదబిందుకళ లని యర్థ మేర్పడుచున్నది.

వనమయూరవృత్తము —

గౌరవయ కారము నుకారము మకారం

బారయఁగఁ గూడి యొక యక్షర మనాదోయం

కార మనఁగా నిఖిలకారణము నైఘం

టారవమురీతి హృదయాబ్జమున మ్రోయున్.

129

టీ. గౌరవ...ముక్-గౌరవ = ఘనమైన, అకారముక్, ఉకారమును, మకారము, అరయఁగఁ=విచారించఁగా, కూడి=ఈమూఁడువర్ణములు గలసి, ఒకయత్సరము= ఒకవర్ణమును, అనాద్యోకారము-అనాది = అనాదిసిద్ధమైన, హింకారము=ప్రణవము, అనఁగాఁ=అయి, నిఖి...మునై-నిఖిల=సమస్తమునకు, కారణమునై=కారణభూతమై, ఘంటారవమురీతిఁ=ఘంటాధ్వనివలె, హృదయాబ్జమునఁ = హృదయకమలమునందు, మ్రోయున్=ధ్వనించును. (దశవిధనాదములను వినఁబడినపిదప చెవులుమూసినను మూయ కుండినను గూడ నొకటేరీతిగ ప్రణవము ఘంటానాదమువలె మ్రోచుచునే యుండు నని తెలిసికొనవలయును.)

తా. పైనవివరించినట్లుగా పదివిధములగు ప్రణవనాదముల వినినయోగి తుద కయ్యోంకారము ఘంటానాదమువలె సర్వకాలములయందు నొకటేరీతిగ హృదయ కమలమున మ్రోచుచుండును. ఈఘంటానాదము పైన వర్ణింపఁబడియున్న ఘంటా నాదమువలె నశించునది కాదు. శంఖనాదము మొదలగురూపములతో మార్పు జెందు నదికాదు. పై వర్ణింపఁబడియున్న ఘంటానాదము ప్రణవావయవమైన అకారమునకు అర్థమగునది; ఇప్పుడు చెప్పఁబడిన ఘంటానాదము అవయవి (అకార, ఉకార, మకార ములు చేరఁగా నేర్పడినది) యైన యోంకారమే స్వరూపముగాఁ గలది. కావున దశ విధనాదముల ననుభవించుటవలన, నాదబిందుకళాత్మకమైన యనాదిసిద్ధమగు నోం కారము సర్వకాలములయందును సాక్షాత్కరింపఁ గలయట్టిసామర్థ్యము సాధకునకుఁ గలుగును.

అవ. ఇట్లు నాదానుభవమువలని ప్రయోజనమును నిరూపించి దానియం దభి రుచి గలిగించుటకై యర్థవాదము నారంభించుచున్నాఁడు:—

క. హృదయసదనమునఁ బొదలెడి

సదమలనాదామృతంబు చవి గొన కున్నన్

మది గదలుచుఁ గుదురదు గలు

గదు మొదటిపదము ముదము గదుర దుదయ మై.

130

టీ. హృదయసదనమునఁ=హృదయ మనెడుగృహమునందు, పొద...న్నన్ - పొదలెడి=ఒప్పుచున్న, సత్=శ్రేష్ఠమైన, అమల = నిర్మలమైన, నాద=నాదమనియెడు (దశవిధనాదములకును బిదిప చెవులుమూసినను తెఱచినను ఘంటానాదమువలె వినఁబడు ప్రణవ మనియెడు) అమృతమును, చవిగొనకున్నన్ = రుచి చూడకపోయినయెడల, మది=మనస్సు, కదలుచున్ = చలించుచు, కుదురదు=స్థిరము కాదు. మొదటిపదము =

అనాదిసిద్ధమైన మోక్షము, కలుగదు=లభింపదు. ముదముఁబ్రహ్మసందము, ఉదయమై = పుట్టి, కదురదు=అభివృద్ధి జెందదు.

తా. ఓప్రత్యకా! మైన వివరింపఁబడినట్టియు అవయవియైనట్టియు నాదభిందు కళాన్వరూపమైనట్టియు ఓంకారము తెలిసికొనినను దెలిసికొనకున్ననుగూడ హృదయ కమలమున నెప్పుడును మ్రోగుచునేయున్నది. నాదానుభవమువలనఁగాని దానియునికి తెలియరాదు. ఇట్లు ప్రయత్న పూర్వకముగ దానియునికిని దెలిసికొనకున్న మనసు నిశ్చలముకాదు. అఘంటానాదము అమృతమువలె మనసున కానందమును గలిగించును. అట్టి యానందము ననుభవించుటకును మరగకున్న మనసునకు శాంతి కలుగు టెట్లు? మన శ్వాంతిసాధ్యమైనమోక్షము దొరకు టెట్లు? కావున సర్వవిధములను నాదానుభవము నకై ప్రయత్నింపవలయును.

క. నాదం బంచితపరమా, హ్లాదము చిత్తప్రసాద మపగతగురుసం

వాదము గతభేదం బని, వేదంబులు పలుకు వేదవేదాంతజ్ఞా! 131

టీ. వేదవేదాంతజ్ఞా - వేద = వేదములను, వేదాంత = వేదాంతశాస్త్రమును (ఉపనిషత్తులను), జ్ఞా=తెలిసిన యో హనుమంతుఁడా! వేదంబులు=వేదములు, నాదంబు= ఈ ప్రణవనాదము, అంచి...దంబు-అంచిత = ఒప్పునట్లు చేయఁబడిన, పరమ = శ్రేష్ఠ మగు, ఆహ్లాదము = సంతోషము గలది యనియు (అనఁగా: సంతోషింపఁజేయునది యనియు), చిత్తప్రసాదము - చిత్త = మనసును, ప్రసాదము = నిర్మలముఁ జేయునది యనియు, అప...దము-అపగత=పోయిన, గురు=అధిక మగు, సంవాదము=వివాదములు గలది యనియు (అనఁగా: వివాదములు లేని దనియు, నాదము కల దనువిషయముఁ గూర్చి కాని అది చిత్తమును పరిశుద్ధముఁ జేయు ననువిషయమునుగూర్చి కాని యేమతస్థులకుఁ గూడ వివాదములేదు. అందఱు నీవిషయము నేకవాక్యముగ నంగీకరించి యున్నారని భావము), గతభేదంబు=భేదములు లేని దనియు (పదివిధములుగాఁ గానవచ్చుటయే కాని వాస్తవస్థితిలో నాదమునం దాభేదములు లే వని భావము), అని = ఈవిధముగా, పలుకుకొ=చెప్పుచున్నవి.

తా. వేదవేదాంతముల నెఱింగిన యో యాంజనేయా! యీనాదము మిగుల నానందమును గలిగించునది యనియు, మనస్సును నిర్మలముఁ జేయునది యనియు, దీని కిట్టిసామర్థ్యము కల దనువిషయము ఏమతస్థులు కాని యాక్షేపింప రనియు, మైనఁ జూపఁబడియున్న పది భేదములను మనోవైకల్యము ననుసరించి వచ్చినవేకాని యీ నాద మునకు (ఘంటానాదమునుగూర్చి 129-వ పద్యమునందుఁ జెప్పఁబడియున్నది.) వాస్తవ స్థితిలో నా భేదము లేవియు లేవనియు వేదములు జెప్పుచున్నవి.

తే. ప్రణవనాదరసామృతపానరతుని

విమలనయనము లనిమిషత్వము వహింప

మనసుదేవాలయంబున మనికి మరగి

సలలితకళావిభూతిచే వెలయుచుండు.

132

టీ. ప్రణ...ములు-ప్రణవనాద = ఓంకారనాదమువలనఁ గలిగిన, రస=ఆనంద మనియెడు, అమృతపాన=అమృతమును పానము చేయుటయందు, రతుని = ఆసక్తి గల పురుషునియొక్క, విమలనయనములు = నిర్మలములగుకనులు, అనిమిషత్వము = రెప్ప పాటులేకుండుటను (దేవతగానుండుటను అనికూడ రెండవయర్థము), వహింపఁ = ధరిం పఁగా, మనసు = ఆతనిమనసు, దేవాలయంబున = దేవగృహమునందు (పురుషుఁడు అమృతపానము చేయువాఁడు కావునను, కన్నులుకూడ ననిమిషత్వము కలవి కావునను ఆపురుషుని శరీరము దేవగృహము అని భావము.) మనికిని మరగి=ఁకొండుటయందు రుచి గలిగి, సల...లితే-సలలిత = ఒప్పుచున్న, కళావిభూతిచే = చిత్రశాసంపదచేత (తేజస్వమృద్ధితో అని రెండవయర్థము. దేవలోకమున నివసించుటచే దేవతలతో సమాన మయ్యె నని భావము.), వెలయుచుండు = ప్రకాశించుచుండును.

తా. ప్రణవనాదామృతమును బానము సేయుపురుషుఁడు అమృతమును పానము చేసిన దేవతపండివాఁడు అగును. వానికన్నులకుఁ గూడ నిమేషము (రెప్ప పాటు) లేకుం డును. ఇట్లనిమిషుఁడగు నాపురుషునిమనస్సు దేవలోకమున నున్నట్లు పరమానంద మనుభవించుచు నత్యద్భుతము లగుకళలచే (ఇచ్చట కళలనఁగా విద్యలును చిత్రశాసనమున) బ్రకాశించును. పురుషుఁడు దేవతయైనప్పుడు వానిశరీరము దేవలోక మనుటలో సంశయ మేమి ?

నీ. అనిమిషుం డజరుండు నమృతుండు పటుశక్తి

ధరుండు సిద్ధుండు విద్యాధరుండు

యోగీశ్వరుండు సాధ్యుం డింద్రుండును శుచి

సమవర్తియును బుణ్యజనుండు భువన

పతియును వరసదాగతియును సుకృతార్థుఁ

డభవుఁ డనంతుండు నఖిలమిత్రుఁ

డతికళాశాలి మహాబుధుండు కనీశ్వ

రుండును సుమనోగురుండు ఘనుండు

ఆ. హంసవాహనుండు సమృతుండు శివుండు

పరమపురుషుఁ డగుచుఁ బరఁగు చుండుఁ

బవనతనయ ! వినుము ప్రణవనాదామృత
పానతృప్తుఁడైనపావనుండు.

133

టీ. బవనతనయ = అంజనేయా ! వినుము, ప్రణ...డైన - ప్రణవనాద =
ఘంకారనాద మనియెడు, అమృతపాన = అమృతమును పానముచేయుటచేత, తృప్తుఁ
డైన = తృప్తిజేందిన, పావనుండు = పరిశుద్ధుండు, అనిమిషుండు = దేవత యని యర్థము
(రెప్ప పాటులేనివాడని భావము). అజరుండు = మునలితనము లేనిదేవత యని యర్థము
(నశించనిస్వభావము గలవాడని భావము). అమృతుండు = మరణము లేనిదేవత యని
యర్థము (ముక్తుడని భావము). పటుశక్తిధరుండు-పటు = అధికమైన, శక్తి = సర్వజ్ఞ
త్వము మొదలగు సకలవిధములగు శక్తులను, ధరుండు = ధరించినవాడు (శక్తి యాయుధ
ముగా గలకుమారస్వామి యని యర్థము.) సిద్ధుండు = సిద్ధుఁ డనుదేవజాతివాడు (ముక్తి
సిద్ధిని జెందినవాడని భావము). విద్యాధరుండు = విద్యాధరజాతివాడు (జ్ఞానముకల
వాడని భావము). యోగీశ్వరుండు = సత్తబ్బుఫలలాలీనివాడు (యోగులలో సత్తముఁ
డని భావము). సాధ్యుండు = సాధ్యజాతిలాలీనివాడు (బ్రహ్మజ్ఞానము సాధించినవాడని
భావము). ఇంద్రుండు = దేవరాజగునింద్రుండు (పరబ్రహ్మము తానే యని యెఱింగిన
వాడు కావున సాక్షాత్పరమేశ్వరుండే యని భావము. 'ఇది పరమైశ్వర్యే' అనుభావపు
నుండి ఇంద్రశబ్దము జనించెను. కావున దానికి పరమేశ్వరుడని యర్థము). శుచి =
అగ్ని (పరిశుద్ధుడని భావము). సమవర్తియును = యముండు (సర్వభూతసముండై
వర్తించువాడని భావము). పుణ్యజనుండు = నిర్మతి (పుణ్యాత్ముఁ డని భావము). భువన
పతియు = జలమునకుఁ బతియగు వరుణుండు (లోకనాయకుఁ డని భావము). వరసదా
గతియును-వర = శ్రేష్ఠులగు, సత్ = సత్పురుషులకు, ఆగతియును = ఆశ్రయము ఁడగువాడు
(వాయుదేవుడని యర్థము). సుకృ...డు-సుకృత=బాగుగ నొనరింపఁబడిన, అర్థుండు =
యోగరూఢుడు (అనగా: మనోనిగ్రహరూప మగు కార్యముగలవాఁ డని భావము.)
బాగుగ సంపాదించఁబడిన వుదేరుడని యర్థము. అభవుండు = ఈశాన్యదిక్కున కధిపతి
యగు నీశ్వరుండు, జన్మరహితుఁ డని భావము. (ఇంద్రాదులనుగూర్చి క్రమముగఁ
జెప్పుటవలన జ్ఞానయోగిని దిక్పాలకులకు సామ్యముఁ జూపవలయునని కవికి సభిప్రాయ
మున్నట్లు లోచించుచున్నది.) అనంతుండు = శేషుండు (సర్వవ్యాపకుఁ డని భావము.),
అఖలమిత్రుండు = సూర్యుండు (సర్వభూతములకును హితుడని భావము.), అతికళాశాలి =
చంద్రుండు (విద్యావంతుండు, లేక, చిత్రశీలఁ జూచువాడని భావము.), మహా
బుధుండు = బుధగ్రహము (విద్వాంసుడని భావము.), కవీశ్వరుండు = శుక్రగ్రహము
(జ్ఞానియని భావము.), సుమ...ండు-సుమనః = దేవతలకు, గురుండు = ఆచార్యుఁ డగు

బృహస్పతియని యర్థము. (చక్కని మనసుగలవారిలో నుత్తముఁ డని భావము.) హంస వాహనుండు = హంసయే వాహనముగాఁ గలచతుర్ముఖుండు (భ్రాంతిని తొలగించి బ్రహ్మమును ప్రకటింపఁజాలు హంసమంత్రమును నాధారముగాఁ జేసికొనినవాఁడని భావము), అచ్యుతుండు=విష్ణువు (నాశరహితుఁ డని భావము). శివుండు = త్రిమూర్తుల లోని రుద్రుండు (అనందస్వరూపుఁ డని భావము). పరమపురుషుండు = పరబ్రహ్మము, అగుచుకొనుట, పరఁగుచుండుకొనుట = స్రవకాశించుచుండును.

తా. ఓ ఆంజనేయా! వినుము. ప్రణవనాద మనెడురమ్యతమును పానముఁజేసి తృప్తిని జెందిన పరిశుద్ధుండు లోకోత్తరుం డగును. ముద్రాభ్యాసబలమువలన నాతనికి రెప్పపాటు కలుగదు. శరీరమునకంటె భిన్నుఁ డగుటచే జరామరణములతో నాతనికి సంబంధములేదు. పరబ్రహ్మమునకంటె వేఱుకానివాఁ డగుటచే (అనఁగా: అభేద జ్ఞానము కలవాఁ డగుటచే) సకలవిధము లగుసామర్థ్యములు నాతనియందే యుండును. మఱియు నాతఁడు మోక్షసిద్ధినిొందినవాఁడును బ్రహ్మజ్ఞానము కలవాఁడును రాజయోగ మును జక్కగ నభ్యసించువాఁడును ఆ యోగసిద్ధినిఁ జెందినవాఁడు నై యుండును. పరబ్రహ్మమునకంటె భిన్నుండు కాకపోవుటచే నాతఁడే సర్వేశ్వరుండు. శత్రుమిత్రులు సుఖదుఃఖములు మొదలగువానియందు రాగద్వేషములు లేనివాఁడు. నిర్వలఁడు పుణ్యమయుండు. సకలలోకముల వానివానికార్యములయందుఁ బ్రవర్తించఁజేయు వాఁడు. సత్పురుషుల కాశ్రయఁజేయుండు. కృతార్థతను చెందినవాఁడు. పుట్టుక లేనివాఁడు. నాశనము లేనివాఁడు. సకలభూతములయందును మైత్రి కలవాఁడు కాంతికాలి. విద్వాంసుండు. జ్ఞానపంతుండు. సద్గుణపంతు లని చెప్పఁతగినవారలలో నెల్ల నుత్తముఁడు. ప్రపంచమునకంతకును శ్రేష్ఠుండు. ఈతఁడు హంసమంత్రము నాధారముగాఁ జేసికొని మోక్షార్థమై ప్రయత్నించుచుండును. ఇట్లగుటచే వీని రెప్పటి కిని నాశము లేదు. పరమానందస్వరూప మగుమోక్షమే యీతని స్వరూప మగును. కావున ఆ పరబ్రహ్మమే యీ సాధకుండు. (సర్వజీవులును పరబ్రహ్మమునకంటె వేఱుకానివారేయైనను యేజీవుని యజ్ఞానము తొలంగునో వానికిమాత్రమే యీ యభేదజ్ఞానము కలుగును. కావున వాఁడుమాత్రమే బ్రహ్మాభిన్నుఁ డయ్యెనినని వ్యవహరింపఁబడుచున్నాఁడు.) ఇట్టివాఁ డగుటచేత నాసాధకుండు అనిమిషుండును అజరుండును అమృతుండును (దేవత) శక్తిధరుండును (కుమారస్వామియును) సిద్ధుండును విద్యాధరుండును యోగియు సాధ్యుండును (ఇది దేవతలలోనియొకజాతి) ఇంద్రుండును అగ్నియు యముండు పుణ్యజనుండును (నైర్మతి) వరుణుండును వాయువు కుజేరుండు ఈశానుండు శేషుండు సూర్యుండు చంద్రుండు బుధుండు శుక్రుండు బృహస్పతియు మేఘుండును బ్రహ్మ విష్ణు రుద్రులును పరబ్రహ్మంబునై సకలదేవమయుండుగా నున్నాఁడని చెప్పఁబడుచున్నాఁడు.

❖ చిత్కళాసాక్షాత్కారము. ❖

అవ. ఇట్లు నాదానుభవమును ప్రశంసించి కళలనుగూర్చి చెప్పుటకై ప్రతిజ్ఞ చేయుచున్నాడు.—

ఆ. ఆంజనేయ! యింక సంతర్భహిర్వధ్య
దృగ్విలోకితప్రదీప్తచిత్క
భావిభూతి యెల్ల భావించి చెప్పెద
నాదరించి చూడు మాత్తయందు.

134

టీ. ఆంజనేయా!, ఇంక = ఇప్పుడు, అంతః...యెల్లఁ-అంతః = లోపలి, బహిః=వెలుపలి, మధ్య = నడిమి, దృక్ = దృష్టులచేత (అనఁగా: పంచముద్రలచేత,) విలోకిత = చూడఁబడిన, ప్రదీప్త = ప్రకాశించుచున్న, చిత్కళావిభూతియెల్లఁ = చిత్కళలసంపదసంతయును, భావించి=వివరించి, చెప్పెదఁ, ఆత్తయందుఁ = మనసు నందు, ఆదరించి=గౌరవించి, చూడుము = విచారించుము. (లేక అనుభవమునను: చెచ్చి కొనుము.)

తా. ఓఆంజనేయా! వైన నిరూపింపఁబడియున్నపంచముద్రల నభ్యసించి చూడఁగాఁ గానవచ్చునట్టిచిత్కళలను గూర్చి వివరించెదను. చక్కగఁ జెలిసికొనుము.

అవ. ఆచిత్కళలు పుట్టుస్థానమును చెప్పుచున్నాడు:—

ఆ. కనులు రెండు గురునియనుమతిఁ గొని మూసి
బొమలనడిమిద్విదళకమలమునను
విమలదృష్టినిలిపి శమలలితాత్మఁడై
చూడవలయు లక్ష్మశోభనముల.

135

టీ. కనులరెండుఁ=రెండునేత్రములను, గురునియనుమతిఁ = గురువుయొక్క యాజ్ఞను, కొని = పొంది, మూసి, బొమ...నఁ-బొమలనడిమి=కనుబొమలకు మధ్య భాగమందున్న, ద్విదళకమలమునఁ=రెండుదళములు గలయాజ్ఞాకమలమునందు, విమల దృష్టినిలిపి=వరిశుద్ధమగుచూపును నిలిపి, శమలలితాత్మఁడై-శమ=శాంతిచేత, లలిత=మనోహరమైన, ఆత్మఁడై = మనసుగలవాడై, లక్ష్మ...ములఁ - లక్ష్మ్య = గురులనియెడు (అనఁగా: చిత్కళలనియెడు), శోభనములఁ=శుభకరపదార్థముల, చూడవలయుఁ.

తా. సాధకుఁ డగువాఁడు చిత్తశాంతి గల్గి గురుపదేశబలమువలన కనులనుమూసి (అనఁగా: అంతర్లక్ష్మ్యముచే భ్రూమధ్యముననున్న రెండుదళముల కమలమునందు మనసును చూపుచు నిలిపి) చూడవలయును. చిత్కళ లన్నియు నచ్చటఁ గానవచ్చును.

136

137

టీ. ఇట్లు=ఈవిధముగా, కనుచూపుమేరకొ=చూచినంతవఱకును, తిలకించుచును, లక్షకొ=తనకన్నులకు, గోచరమైన=కానవచ్చిన, హృదయాకాశంబునందు=మునకును, యెడు నాకాశమునందు, కేవలనిరాకారమైన=ఇది యిట్టిదనిచెప్పరాని, గుణరహిత కాశంబు = స్వభావసిద్ధ మగుశబ్దగుణము లేని యాకాశమును, సజి... = సజి... దట్టమైనట్టియు, సిఘ్రం=భయంకర మైనట్టియు, నీరంధ్రం=పడకపోయినట్టియు, నిరంధ్రం=కారమైన=అచిమిత మగుచీకటియే స్వరూపముగాఁగల, నిరాకాశము నుండు రాకాశము

మనఃబడునాకాశమును, ప్రశ...రంబు-ప్రశయ = ప్రశయకాలమునందు, ప్రజ్వలత్ = మండుచున్న, జ్వాలా=జ్వాలలచే, ఆభీల=భయంకర మగు, దావానలాకారంబు=దావాన్ని వంటిరూపముగలది, ఐనమహాకాశంబు = ఐనట్టిమహాకాశం బనునాకాశంబును, వివి... తంబు-వివిధ=అనేకవిధములై, విచిత్ర=చిత్రములై, వితత=వ్యాపించునవియై, అపరిమిత= మితిమీరినవి యైయున్న, ద్యుతి=కాంతులచే, భరితంబు=నిండింపఁ బడినది, ఐనతత్త్వా కాశంబు = ఐనట్టితత్త్వాకాశ మనునాకాశంబును, ప్రచం...రంబు-ప్రచండ=తీవ్రము లగునట్టి, శతకోటిమార్తాండమండల = నూఱుకోట్లసంఖ్యగల సూర్యమండలములయొక్క, ప్రభా=కాంతులచే భాసురంబు = ప్రకాశించుచున్నది, ఐనసూర్యాకాశంబు = ఐనట్టి సూర్యాకాశ మనియెడు నాకాశంబును, అనుపంచాకాశంబులకు=అను పేరుగలయైదా కాశములను, అపలోకింపవలయును = చూడవలయును. (ఇదియే వియన్తండలము) మఱియును.

తా. అవి యేవనిన శబ్దగుణరహిత మగునాకాశము పరాకాశము మహాకాశము తత్త్వాకాశము సూర్యాకాశము ననునవియే. అందు శబ్దగుణరహిత మగునాకాశమునందు గుణము లేకపోవుట యొక్కటియేకాని యితరము లగురూపము భేదము లేవియును లేవు. పరాకాశ మనునది దట్టమై భయంకరమై యున్నయంధకారముచే వ్యాపింపఁబడి యుండును. మహాకాశ మనునది ప్రశయకాలమునందలియన్నివలె నతిభయంకరముగా నుండును. తత్త్వాకాశమునందు లెక్కకు మిక్కిలిగ బహువిధము లగుకాంతులు లేజరిల్లు చుండును. అనేకకోట్లసంఖ్యగలసూర్యు లొక్కమాత్రే యుదయించినట్లు సూర్యాకాశము రాజిల్లుచుండును. ఇట్టిరూపములతో నున్న యిందాకాశములను బాగుగఁ జూడ వలయును.

ఆ. ఆంజనేయ! విను తదాకాశపంచక

మధ్యమమున వెలుగుమహితకళల

చంద మెల్ల నీకు ముందుగా వినిపింతు

సందియములు మాని పొందు వాని.

138

టీ. ఆంజనేయ! వినుము. తదా...మునకు-తదాకాశపంచక=పైనఁజెప్పినయైదు ఆకాశములయొక్క, మధ్యమమునకు = నడుమ (అనగా ఒకయాకాశము కనఁబడి రెండవయాకాశము కనఁబడుటకుఁ బూర్వము) వెలుగు...మెల్లకు-వెలుగు = ప్రకాశించునట్టి, మహిత=విప్రుచున్న, కళలచందమెల్లకు=చిత్రకళలయొక్కవిధమునంతయు, నీకు, ముందుగా, వినిపింతు, వానికు=ఆకళలను, సందియములుమాని = సంశయముల బోగొట్టుకొని, పొందు=ఆశ్రయింపుము.

తా. ఇట్టియైదాకాశములఁ జూచునప్పుడు వానిమధ్యభాగమునందు చిత్కళలనేకవిధములుగఁ గానవచ్చును. ఓ అంజనేయా! వానిని వివరించెదను వినుము. ప్రత్యక్షముగఁ గనుఁగొనుము.

అవ. ఇట్లు సర్వచిత్కళలకును ఆధారములైన యాకాశముల నిరూపించి యందుఁ గానవచ్చు కళలను వర్ణించుచున్నాఁడు:—

సీ. మందాకినీసుధాసందోహదుద్ధాబ్ధి
సౌందర్యలహరులచందమునను
మందారమల్లికాకుందారవిందోరు
చందనపుష్పరుక్మయమువగిది
నిందిరాసుందరీమందిరాంతర్దక
రందనిర్మలరుచిప్రతీతిరీతి
నిందుభృన్నందిసంక్రందనకరిమృగేం
ద్రఫణీంద్రదీప్తిబృందములభాతి

తే. హారనీహారడిండిరశారదాభ్ర
హారకర్పూరతారకాకారకాంతి
కరణి నాకాశపంచగాంతరమునందు
మండితము లగుఁ జిత్కళామండలములు.

139

టీ. చిత్కళామండలములు = చిత్కళాసమూహములు, మందా...మునన్ = మందాకినీ = ఆకాశగంగయొక్క, సుధాసందోహ = అమృతసమూహముయొక్కయు, దుద్ధాబ్ధి=తీరసముద్రముయొక్కయు, సౌందర్య=సుందరములైన, లహరులచందమునన్ = అలలయట్లును, మందా...గిదిన్ = మందార=కల్పవృక్షముయొక్కయు, మల్లికా=మల్లె తీరగయొక్కయు, కుంద=మొల్లితీరగయొక్కయు, అరవింద = తామరయొక్కయు, ఉరుచుచందన = చందనపుష్పముయొక్కయు, పుష్ప = పుష్పలయొక్క, రుక్మయము వగిదిన్ = కాంతిసమూహమువలెను, ఇంది...రీతిన్ = ఇందిరాసుందరీమందిర=లక్ష్మీదేవికి గృహ మగుపద్మముయొక్క (పద్మములలో మిగుల సుత్తమ మైనదనియు, శ్రేష్ఠమగు మకరందము అమితముగాఁ గలదనియు సూచించుటకై యీవిశేషణ మువయోగింపఁ బడెను. మహాత్ము లాదరించువదార్థము లోకోత్తరమైయుండు ననిభావము.) అంతః = లోపలనున్న, మకరంద=తేనియయొక్క, నిర్మల = ప్రవాహముయొక్క, రుచిప్రతీ రీతిన్ = కాంతిసమూహమువలెను, ఇందు...భాతిన్ = ఇందుభృత్ = ఈశ్వరుని యొక్కయు, నంది = నందికేశ్వరునియొక్కయు, సంక్రందనకరి = ఇంద్రునిగజమగు

నైరావతముయొక్కయు, మృగేంద్ర = సింహముయొక్కయు, ఫణింద్ర = సర్ప
రాజగు శేషునియొక్కయు, దీప్తబృందములభాతిన్ = కాంతినమాహములవలెను,
హర...రణిన్-హర = ముత్యాలహరముయొక్కయు, నీహర = మంచుయొక్కయు,
డిండిర = సురుగుయొక్కయు, శారదాశ్రు = శరత్కాలమేఘముయొక్కయు, పీఠ =
వజ్రరత్నముయొక్కయు, కర్పూర = పచ్చకర్పూరముయొక్కయు, తారకా = నక్షత్ర
ములయొక్కయు, ఆకార = రూపములయొక్క, కాంతికరణిన్ = లేజస్సులవలెను,
ఆకాశపంచకాంతరమునందున్ = మైజెప్పబడిన యెదుటికాశములనడుమ, మండితము
లగున్ = ప్రకాశించును, (తెల్లనివై ప్రకాశించునట.) (ఇదియే తారకామండలము.)

తా. ఆయాకాశపంచకముయొక్క నడుమఁ గానఁబడుకళలు ఆకాశగంగ
యొక్కయు నమృతముయొక్కయు పాలనముద్రముయొక్కయు తరంగములవలె నతి
స్వచ్ఛము లగుచుఁ బ్రకాశించును. కల్పవృక్షములు మల్లెలు మొల్లలు తామర శ్రీగంధ
మునను వృక్షములయందలి పుష్పములయొక్క కాంతులవలె రాజిల్లును. లక్ష్మీదేవికి
నాశ్రయమగుటచే లోకోత్తరమై యున్న కమలమునందలి మకరందధారవలె మిగుల
నానందకరములై స్వచ్ఛములై తనరారును. ఈశ్వరునియట్లు నందికేశ్వరునివలె నైరావ
తమరీతి సింహముక్రియ శేషునిభంగి శోభిల్లును. ముత్యములు మంచు సురుగు శర
త్కాలమేఘములు వజ్రరత్నము కర్పూరము నక్షత్రములు వీనియట్ల నేకవిధములగు
నాకారములతో నొప్పుచుండును.

సీ. సద్యస్త మోనాశ ఖిద్యోతమానస
ద్విద్యుల్ల తాప్రభావీధివగిది
హృద్యతాపావేద్య ఖిద్యోతసందోహ
విద్యమానద్యుతివితతికరణి
ఘోరాంధకారకృద్భూరినీలసవారి
వారివాహచ్చవిప్రజమురీతి
నీలవై డూర్యప్రవాళాబ్జరాగము
క్తాఫలగోమేధికములభాతి

తే. శుద్ధమాణిక్యమరకతశోణరత్న
తప్తతపనీయరుచులచందమున హృదయ
మండితాకాశపంచకమధ్యమమునఁ
గానఁబడుచుండుఁ జిన్నయకళలు వత్స!

140

టీ. వత్స = పుత్రకా, చిన్నయకళలు = చిత్కళలు, హృద...మునన్-హృదయ
= హృదయాకాశమునందు (మనసునందు), మండిత = ఒప్పుచున్న, ఆకాశపంచక = విదా

కాశములయొక్క, మధ్యమునకొక = నడుమ, సద్య...గిరికొక-సద్యః=తత్క్షణమే, తమో
నాశ = చీకటిని బోగొట్టిరట్టియు, విద్యోతమానః=ఆకాశమునః బ్రకాశించుచున్న
ట్రియు, సత్ = శ్రేష్ఠమైనట్రియు, విద్యుల్లతా = మెఱపులతోగలయొక్క, ప్రభావీధి
పగిరికొక=కాంతిసమూహమువలెను, హృ...రణికొక-హృద్య = మనోహరము లైనట్రియు,
క్షపా=రాత్రులయందే, వేద్య=తెలియఁదగినట్రియు (మిడుగుఁలుబురుగులకాంతి వగలు
కానరాదు కావున నిట్లు చెప్పఁబడెను) విద్యోత=మిడుగుఁలుబురుగులయొక్క, సం
దోహ=సమూహమునందు, విద్యమాన=ఉన్న, ద్యుతివితతికరణికొక = కాంతిసమూహము
వలెను, ఘోరా...రీతికొక-ఘోర = భయంకరమైన, అంధకారకృత్ = చీకటినిఁజేయు
చున్న, భూరి=అపరిమితములైన, నీల=నల్లలైన, సవారి=జలముతోఁగూడిన (ఇదిహేతు
గర్భవిశేషణము. మేఘమునందు నీరున్నప్పుడు మిగుల నల్లగఁపఁడును.) వారివాహ=మేఘ
ములయొక్క, ఛవి=కాంతులయొక్క, వ్రజమరీతికొక=సమూహమువలెను (ఈమూఁడు
పాదములచే విద్యున్నండల మేఘముండలములు చెప్పఁబడెను.) నీల...భాతికొక-నీల=ఇంద్ర
నీలముయొక్కయు (ఇది నల్లనిరత్నము): వైడూర్య = వైడూర్యరత్నముయొక్కయు
(ఇది పిల్లి కన్నులవలె నుండురత్నము), ప్రవాళ=వగడము యొక్కయు, అజ్జరాగ=వద్ద
రాగముయొక్కయు, ముక్తాఫల=మత్తములయొక్కయు, గోమేధికముల=గోమేధికరత్న
ములయొక్కయు, భాతికొక=కాంతివలెను, శుద్ధ...మునకొక-శుద్ధమాణిక్య=పరిశుద్ధమగు
మాణిక్యముయొక్కయు, మరకత=మరకతరత్నముయొక్కయు, (ఇదిఆకుపచ్చరత్నము)
శోణరత్న = శోణులయొక్కయు, రుచులచందమునకొక=కాంతులవలెను (దీనిచే బోధితి
ర్పఁడలము చెప్పఁబడెను). కానఁబడుచుండుకొక.

తా. మఱియు, నంధకారమును బోనాడుచు త్తణత్తణమునకు మేఘముచే బరి
పూర్ణముగఁ గప్పఁబడిన యాకాశమునందు మెఱయు మెఱపులవలెను, రాత్రులయందే
కాని ప్రకాశింపని మిడుగుఁలుబురుగులయొక్క కాంతులవలెను, చీకటిఁ గ్రమ్ము
నట్లు చేయుచు జలసహితములై యాకాశమంతయు న్యాపించియున్న మేఘములరిగిన
ఇంద్రనీలము వైడూర్యము వగడము వద్దరాగము మత్తము గోమేధికము మొదలగు
రత్నములకైవడి మాణిక్యము మరకతము శ్రేష్ఠమగు నుపర్ణము మొదలగువానిసోలికను
ఆచిత్రములు పైఁ జెప్పఁబడిన యైదాకాశముల మధ్యభాగమునందును సాధకునకు
గానవచ్చును.

శా. చందాంశుప్రభ లుట్టివడ్డగతి భాస్వచ్చిత్కళాకోటులు
ద్దండస్ఫూర్తు లఖండఖండములునై తండోపతండంబులై
నిండారం గనుపట్టువెండియును హృన్నీరేజమధ్యాంచితా
ఖండాకాశపరంపరాంతరమునకొక గమ్యంబులై యంతటన్. 141

టీ. వెడియుక్ = మఱియును, హృన్నీ... మునక్ - హృన్నీ లేజ = హృదయకమ
లముయొక్క (మనస్సుయొక్క), మధ్య = నడుమ, అంచిత = విచ్చే
దము లేని, ఆకాశపరంపరా = వైఃజేష్వరబడిన పంచాకాశమలవరుసయొక్క, అంతర
మునక్ = మధ్యభాగమునందు, గమ్యంబులై = తోచుచున్నవియై, చండాంశుప్రభలు =
సూర్యకాంతులు, ఉట్టిపడ్డగతిక్ = ఆకస్తికముగఁ దోచినట్లు, భాస్వ... టులు-భాస్వత్ =
ప్రకాశించుచున్న, చిత్కళాకోటులు = చిత్కళాసమూహములు, ఉద్దండస్ఫూర్తులక్ =
అమితము లగుకాంతులచే, ఖండఖండములునై = విచ్ఛేదములు గలవి యగుచు (అనఁగాః
ఒకదానికిని మఱియొకదానికిని నడుమ నవకాశ ముండునట్లు), తండ్రిపతండుంబులై =
లేక్కు మిక్కిలియై, నిండారక్ = సంపూర్ణముగ (నర్వవ్యాపకములై అనుట), కను
పట్టుక్ = కానవచ్చును. (ఈపద్యమునందు కూడ జ్యోతిర్తండలమును గూర్చియే చెప్పఁ
బడె నని తెలిసికొనవలయును.) అంతటక్ = ఆపిదమ.

తా. ఇంతమాత్రమే కాదు, ఆయాకాశపంచకములనడుమ సూర్యకిరణములు
లేక్కు మిక్కిలియై యాకస్తికముగ నువయించి తమకాంతిచే దృష్టలను జేదరించుచు
తండ్రిపతండుములగ తాను జూచుచున్న యాకాశమును దంతటను వెల్లివిరిసినట్లు
గానబడును.

ॐ జ్ఞానసూర్యోదయవర్ణనము ॐ

సీ. తరుణబోధాచుణోదయదీప్తి నజ్ఞాన
గురుతమ వజ్రహృద్గ్రహల నడఁగ
పుల్లపడ్డలజాతములమీఁద నిక్కి హం
సము త్రినేణీసంగమమున మెలఁగ
విమలేంద్రియేందీవరములెల్ల ముకులింప
మన మనుశశి సుఖవనధి జాఱ
సలతజ్ఞానవిజ్ఞానకోశంబు ల

నోన్యసంగతములై యనఁగి వెనఁగ
తే. నాతతాజాండపిండాండజాతములను
బూని వెలిగించుఁ బటుతరస్ఫూర్తితోడ
ఘనతరాంతర్వృదాకాశమున వెలుంగు
మండితాఖండచిద్భానుమండలంబు.

టీ. ఘనత...మునకొ-ఘనతర = శ్రేష్ఠమైన, అంతర్భూతాకాశమునకొ=లోపల నుండు హృదయాకాశమునందు, వెలం...లంబు-వెలంగు=ప్రకాశించుచున్న, మండిత=ఓప్పుచున్న, అఖండ=సర్వవ్యాపక మైన, చిద్భానుమండలంబు=జ్ఞానమనియెడు సూర్య మండలము, తరు...దీప్తిక-తరుణి=కోమల మైన, బోధ=జ్ఞానమనెడు, అరుణోదయ=అరుణోదయముయొక్క (ఇది సూర్యోదయమునకు ముందు కలుగును. అని సర్వలోక ప్రసిద్ధము), దీప్తి = కాంతిచేత, అజ్ఞానగురుతమము = అజ్ఞానమనియెడుగొప్పయంధ కారము, అజ్ఞహృద్గుహలకొ = అజ్ఞానులయొక్క హృదయము లనెడుగుహలయందు, అడంగొ = దాగుచుండగా, ఘట్ట...మీదకొ-ఘట్ట = వికసించిన, షడ్జలజాతముల మీదకొ=షడాధారకమలములమీద, నిక్కి=నిలిచి (లేక, తలయెత్తి; అజ్ఞానకమలము నకుం బై నున్న సహస్రారకమలమునకొ జేరియునుట), హంస = హంసపక్షి, (హింకారము నకు హంస యనునొకయవయవము కలదు. అదియె జీవుడని తూడక చెప్పుదురు. ఆహంస కును హంసపక్షికినికొ గవి యభేదాధ్యవసాయమును జేసినాడు.) త్రివేణీసంగమములకొ-త్రివేణీ=ఇడా, పింగళా, సుషుమ్నాదులకు (ఇవియే గంగాయమునాసరస్వతు లని యోగకాస్త్రజ్ఞులు చెప్పుదురు). సంగమమునకొ = చేరిక యగుభ్రూమధ్యమునందు, మెలంగొ = సంచరించుచుండగా, విమత...ములు-విమత = శత్రువులగు, ఇంద్రియ= ఇంద్రియము లనెడు, ఇందీవరములెట్లకొ=కలవలన్నియు, ముకుతోపకొ, మనసనుశశి= మన స్సనియెడు చంద్రుడను, సుఖవనధికొ = ఆనందమనునమద్రమునందు, జాఱకొ = పడకగా (అస్తమింపకగా), నల...బులు-నలలిత = మనోహరము లగు, జ్ఞాన=జ్ఞానమును నట్టియు (ఇది సామాన్య మగు తెలివి), విజ్ఞాన = అనుభవపూర్వకజ్ఞాన మనునట్టియు, కోకంబులు=నక్రవాకపక్షులు, అన్యోన్యసంగతములై=ఒకదానితో నొకటిచేరి, అనంగి= లోబడి, పెనంగొ = క్రీడింపకగా, ఆత...ములకొ - ఆతత = వ్యాపించియున్న, అజాండ = బ్రహ్మాండములయొక్కయు, పిండాండ = ఆబ్రహ్మాండములందలి జనుల యొక్కయు, జాతములకొ=సమూహములను, పటు...తోడకొ-పటుతర=మిగుల నధిక మైన, స్ఫూర్తితోడకొ = స్వశీయమైన ప్రకాశముచే, పూనివెలిగించుకొ = ప్రయత్న పూర్వకముగకొ బ్రకాశింపజేయుచు.

తా. ఇట్లు బహువిధములగు కళలు కానబడినపిదప బ్రహ్మాండముల నన్నిటి నొక్కమాత్రే వెలిగింపజాలు మహాప్రకాశముతో పైవర్ణింపబడిన హృదయాకాశము యొక్క మధ్యభాగమున జ్ఞానసూర్యుడొదయించును. ఇదియు నొక చిక్కిలేదు. ఈ సూర్యోదయమునకు కొంచెముకొ బూర్వమున, (అనగా : ఆప్రకాశము సంతృప్తముగ వెలికిరాకమునుపే) అజ్ఞానమనియెడు గాఢాంధకారము విచ్చి బ్రహ్మజ్ఞానకూన్యల హృదయములనెడు గుహలలోకొ దాగును. ప్రత్యక్షమునకొగూడ సూర్యోదయమునకు

బూర్వము అరుణోదయముననే చీకటి విచ్చిపోవుటయు పర్వతగుహలలోఁ దప్ప నితర స్థలములం దెచట నది కానరాకపోవుటయుఁ గలదు కదా. మఱియు జీవరూపుఁడగు హంస పడఁధారకమలముమీఁద నెక్కి హంసపక్షివలె సంచరించుచుండును. కలువలును బోలె నింద్రియములన్నియు వానివాని వృత్తుల మాని ముకుళించును. మనస్సనెడి చంద్రుఁడును ఆనందసముద్రమున మునిగి యస్తమించును. పరోక్షజ్ఞానము, అపరోక్ష జ్ఞానము ననెడు చక్రవాకములు (బ్రహ్మము కలఁడని తెలిసికొనుట పరోక్షజ్ఞానము; ఆబ్రహ్మము నేనే యని తెలిసికొనుట యపరోక్షజ్ఞానము) ఒకటితో నొకటి కలసి యానందించును. చక్రవాకములు రాత్రులయందెల్ల విరహతాపముచే బాధింపఁబడు చుండుననియు సూర్యోదయము కాఁగానే ఒకదానితో నొకటి చేరుననియు ప్రత్యక్ష ముగనే తెలియఁబడుచున్నదికదా. ఇట్లు జ్ఞానసూర్యోదయముకాఁగానే మనస్సును ఇంద్రియములను శాంతినిొందును. అనుభవజ్ఞానము చేహారును. అజ్ఞానము తొలగును.

ఆ. సకలకర్తృములకు సాక్షియై స్వప్రకా

శతఁ దమోఘ్నుఁ డగుచుఁ జక్షురాది

కప్రవర్తకత్వగరిమ భాసిలుసత్స్వ

భావుఁ డగుచుఁ జిద్విభావసుండు.

143

టీ. చిద్విభావసుండు = జ్ఞానసూర్యుఁడు, సత్స్వ...గుచుకొ - సతే = త్రికాలముల యందును నాశములేక నిలుచునట్టి, స్వభావుఁడగుచుకొ = స్వభావముగలవాఁడగుచు, సకలకర్తృములకుకొ = ఇంద్రియములను మనస్సును జేయు కర్తృముల కన్నిటికిని, సాక్షియై = సాక్షిరూపుఁడై (వాని నన్నిటిని దెలిసికొనుచు), స్వప్రకాశతకొ = పరుల సహాయములేక స్వతంత్రముగఁ బ్రకాశించువాఁడగుటచే, తమోఘ్నుఁడగుచుకొ = అజ్ఞానమును బోఁగొట్టువాఁడగుచు (చీకటిని బోఁగొట్టువాఁడని యర్థాంతరము. తనకు మఱియొకని ప్రకాశముతో నావశ్యకము లేదనుటచే నితర పదార్థములన్నియుఁ దన ప్రకాశముచేతనే ప్రకాశించుచున్నవని యర్థ మేర్పడుచున్నది. అజ్ఞాన మున్నయెడల వస్తువులు ప్రకాశించుట సంభవింపదు. కావున 'తమోఘ్నుఁడు' అని చెప్పఁబడి యున్నది.) చక్షు...గరిమకొ - చక్షురాదికొ = నేత్రములు శ్రోత్రములు మొదలగు నింద్రియములను, కప్రవర్తకత్వగరిమకొ = ప్రవర్తింపఁజేయువాఁడను గౌరవముచే (కన్నులనుండిగాని చెవులనుండిగాని వెలుపలికిఁ బ్రసరించి విషయములఁ బ్రకాశింపఁ జేయు జ్ఞానమే పరబ్రహ్మము ఆయనయే జ్ఞానసూర్యుఁడు. వాస్తవస్థితిలో నాయనకంటె వేఱగు వస్తువే లేదుకదా) భాసిలుకొ = ప్రకాశించును.

తా. అజ్ఞానసూర్యుఁడు సర్వకార్యములకును (అనఁగా : మనసుగాని యింద్రియ ములుగాని ఏయేకార్యములు చేసినను వానికెల్ల) సాక్షి యగుచు స్వయంప్రకాశ

స్వరూపుడగుటచే నజ్ఞానాంధకారమును దొలగించుచు నేత్రములు మొదలగు సింద్రియముల నన్నిటిని వాని కార్యములయందుఁ బ్రవర్తింపఁజేయుచుఁ బ్రత్యక్ష సూర్యునివలెఁ బ్రకాశించును.

క. భూమధ్యోదయశైలము

పై మొదలం దోచి యంతఁ బ్రవిమలహృదయ

వ్యోమారూఢుం డింద్రియ

తామరసానందకరుఁడు దానై వెలుంగున్.

144

టీ. మొదలక = మొట్టమొదట, భూ...ముపై-భూమధ్య = భూమధ్య మనెడు, ఉదయశైలముపైకొ = ఉదయవర్షతముమీఁద, తోచి = ఉదయించి, అంతకొ = తర్వాత, ప్రవి...ధుండు-ప్రవిమల = నిర్మలమగు, హృదయ = హృదయాకాశమును, ఆరూఢుండు = అధిష్ఠించినవాడుగాను, (ఆక్రమించినవాడుగాను), ఇంద్రి...రుండు-ఇంద్రియ=ఇంద్రియములనెడు, తామరస=కమలములకు, ఆనందకరుండు = ఆనందమును కలిగించువాడుగాను, తానై=తానే, వెలుంగున్ = ప్రకాశించును.

తా. ఆజ్ఞానసూర్యుండు భూమధ్యమనెడు నుదయవర్షతముపై మొట్టమొదట నుదయించును. ఇంద్రియములను పద్మములకు నానందమును కలిగించుచు నంతకంతకు హృదయాకాశమధ్యభాగము నధిష్ఠించును.

❧ మానసిక స్నానవిధి. ❧

సీ. అంతకు మున్నె నీ వపరోక్షవిజ్ఞాన

చక్షువుల్ దెఱచి యజ్ఞానమోహ

నాంగి తాదాత్మ్యరూపాలింగనము మాని

చయ్యనఁ దనువనుశయ్య డిగ్గి

చారువై రాగ్యవిజ్ఞానోపరతులచే

మానసస్నానకర్తములఁ దీర్చి

యనిశంబు బుద్ధింద్రియప్రేరకుండెవ్వఁ

డాదేవసవితృమహాప్రకాశ

తే. మెలమి నేలంచు లోచనాంజలులచేత

ఘనతరానందబాష్పకార్యంబు లిచ్చి

మొదల సందేహమందేహముఖవరప్ర

ణాశ మొనరించి యంత నానందమలర.

145

టీ. అంతకుమున్నె=అసూర్యోదయముకంటె కొంచెముముందుగానె, సీవు=జీవుడవైన సీవు, అప...పులు=అపరోక్షవిజ్ఞాన = జీవబ్రహ్మములాక్కటియే యను నపరోక్షజ్ఞానమనియెడు, చక్షువులు=నేత్రములను, దెఱచి (మేల్కొని), అజ్ఞా...నము=అజ్ఞాన=అజ్ఞానమనియెడు, మోహనాంగి = స్త్రీయొక్క, (లేక, స్త్రీని), తాదాత్మ్యరూప=తాదాత్మ్యస్వరూపమైన, (ఎఱ్ఱగఁ గాలిన యిసుపముద్దయందు అగ్నియొందుటచే కాలప్పటమొదలగు నగ్నిగుణము లాయినమునకే యున్నట్లు భ్రాంతిచేత భానింపబడుచున్నది. వాస్తవస్థితిలో నాగుణములకును ఇసుమనకును సంబంధమే లేదుకదా. ఇట్లు బొత్తిగ సంబంధములేని రెండుపదార్థముల నెడతెగని సంబంధమునకే తాదాత్మ్యసంబంధమనిపేరు. ప్రకృతము జీవావిద్యలకుఁగల సంబంధ మిట్టిదేకాని స్వభావసిద్ధమైనది కాదని తెలిసికొనవలయును.) అలింగనము=కొంగిలిన, (లేక, కొంగిలించుకొనుటను), మాని=విడిచి, చయ్యన=శీఘ్రముగ, తనువనుశయ్యిడి=శరీరమును పాన్పునుదిగి (శరీరాభిమానమును వదిలి అనుట), చారు...లచే=చారు = మనోహరములగు, వైరాగ్య = వైరాగ్యము చేతను, విజ్ఞాన = అనుభవజ్ఞానముచేతను, ఉపరతులచే = చిత్తకాంతిచేతను, మాన...ముల=మానస = మానసికమైన (మనస్సునందుమాత్రమే సంకల్పపూర్వకముగఁ జేయఁదగిన) స్నానకర్తముల=స్నానమును, తీర్చి=ముగించి (వైరాగ్యజ్ఞానకాంతులచే బరిశుద్ధుడవై అనుట), అనిశంబు = ఎల్లప్పుడును, బుద్ధి...కుండు=బుద్ధింద్రియ = బుద్ధిని ఇంద్రియములను, ప్రేరకుండు = ప్రేరేపించువాడు, ఎవ్వడు = ఎవ్వడుగలఁడో, అదేవ...శము=అదేవ=స్వయంప్రకాశస్వరూపుడైన, నవితృ = సూర్యునియొక్క (పరమాత్ముడను సూర్యునియొక్క), మహల్=గొప్పదియగు, ప్రకాశము = లేజస్సు (ఇది గాయత్రీమంత్రార్థము నవితృశబ్దమునకు సూర్యుడని యర్థముఁజెప్పి ఈమంత్రమును సూర్యపరముగ నన్వయింతురు. అశబ్దమునకే “సృష్టికర్త=పరబ్రహ్మము.” అని యర్థముఁజెప్పి దీనినే పరబ్రహ్మపక్షమునందుఁగూడ నన్వయింతురు. ఇచ్చట జ్ఞానసూర్యుడని చెప్పటచేత నీ రెండర్థములను సమన్వయించుకొనవలయును. విష్ణు రుద్రాదిదేవతలగు నర్థములు ఈమంత్రమున కనేకములుగలవు. తఱచుగా నవియన్నియు నవితృశబ్దమునకుఁజెప్పబడు సృష్టికర్తయను నర్థము నాశ్రయించియే వచ్చుచున్నవి. విశేషములు భావ్యమునందు చూచునది.) ఎలమి= సంతోషపూర్వకముగ (ఈపదము కేవలము పాదపూరణార్థముపయోగింపఁబడె ననిన లెక్కగ నుండును.) నేనంచు=నేనే యని తలంచుచు (అజ్ఞానసూర్యుడగు పరబ్రహ్మమునకు నాకును అనఁగా : జీవునకును, భేదము లేదని నిశ్చయించుకొని), లోచనాంజలులచేత= నేత్రములనియెడు దోయిళ్లచే, ఘన...బులు=ఘనతర=అధికములగు, ఆనంద=ఆనందమువలనబుట్టిన, బాష్పక=కన్నీరు కల్గిన (కన్నీటితో నింపఁబడిన), అర్హ్యంబులు=అర్హ్యములను, ఇచ్చి, మొదల=మొట్ట

మొదట, సందే...శము-సందేహము=సంశయములనెడు (పరబ్రహ్మము నెట్లుగుదును? అను మొదలగు సంశయములనెడు), మందేహముఖవర = మందేహుఁడు మొదలగు అటువది యాఱుకోటి రాక్షసవీరులయొక్క, ప్రకాశము=నాశనమును, ఒనరించి=చేసి (అర్ఘ్య ప్రదానమునఁగా గాయత్రీ మంత్రాభిమంత్రముగు నాయుదకము సూర్యశత్రువులగు మందేహాదిరాక్షసులను ఒకదీప్తివమునఁ బడవేయునని శ్రుతి చెప్పుచున్నది. ఈజ్ఞాన సూర్యునియందును గవి సూర్యధర్మముల నారోపించుచున్నాఁడు గావున సర్వప్రదాన మునుగూర్చి కూడ చెప్పినాఁడు. ఈ అర్ఘ్యప్రదానమునందానందబాష్పములే యుదక మనియు, అనుభవజ్ఞానమునకు విఘ్నకారకములగు సంశయములే మందేహాది రాక్షసు లనియుఁ జెప్పటచే, జ్ఞానసూర్యోదయమువలన నానంద మధికమగుననియు, సంశయము దీఱుననియు తాత్పర్య మేర్పడుచున్నది.) అంతః=పిమ్మట, ఆనందము, అలరణ్ = అభి వృద్ధియగుచుండఁగా.

తా. అట్లాసూర్యుఁ డాకాశమధ్యము నధిష్ఠించుటకుఁ బూర్వమే యవరోక్షజ్ఞాన మనెడు కన్నులఁ దెఱచి మేల్కొంచి యజ్ఞానమనియెడు భార్యతోఁ గ్రీడించుట మాని శరీరమనెడు శయనమునుండి డిగ్గి వైరాగ్యజ్ఞానము చిత్తశాంతి అను నిర్మలజలములచే మనోమయమగు స్నానము నాచరించి విసూర్యుఁడు బ్రహ్మము బుద్ధి యుద్రియములు మొదలగువాని ప్రేరేపించుచున్నాఁడో అట్టి స్వప్రకాశ స్వరూపుఁడగువాని (జ్ఞాన సూర్యుని) ప్రకాశమునకు నమస్కారము అని వలకుచు కన్నులను దోయిల్లయందు ఆనందబాష్పములను జలము నింపి యర్ఘ్యమొసంగుము. ఆయర్ఘ్యముచే సందేహము లనియెడు మందేహాదిరాక్షసుల నాశమొనరింపుము (సూర్యునితో నుదయాస్తమయ కాలములయందు, మందేహాదులను పేరుగల అటువదియాఱుకోట్ల రాక్షసులు యుద్ధము సేయుదురనియు, గాయత్రీమంత్రముచే నభిమంత్రముగు సర్వజలము వజ్ర యుధమై వారిదీప్తిపాంతరమున బడవైచి సూర్యునకు కల్గబాధను తప్పించుననియు వేదము చెప్పుచున్నది. ఇట్లు అర్ఘ్యప్రదానమైన పిమ్మట సంతోషయుక్తుఁడవై.

క. మానజపము నిర్వృత్తి

ధ్యానముఁ గావించి యక్రియాత్కార్యనముం

బూని యొనరించి చిదఖం

దానందం బనుభవింపవయ్య! మహాత్మా!

146

టీ. మహాత్మా=గొప్పబుద్ధిగల యాంజనేయా, మానజపము=మాన=మానమని యెడు, జపము, (గాయత్రీ జపమును) నిర్వృ...నము=నిర్వృత్తి=అంతఃకరణవృత్తులు లేకుండుట యనియెడు, ధ్యానము, కావించి = చేసి, అక్రియాత్కార్యనము=

అక్రియా = నిష్క్రియుండగు (అనగా : కార్యములను జేయని, లేక, నిష్క్రియత్వ మనియెడు) అత్తార్చనము = అత్తయొక్క (లేక, బ్రహ్మయొక్క) పూజను, పూని = ప్రయత్నముతో (దేవతార్చనను), ఒనరించి = చేసి, చిద...దంబు-చిత్ = జ్ఞానము చేత, (లేక, బ్రహ్మముచేత, లేక, జ్ఞానస్వరూపమును, లేక, బ్రహ్మమయమును.) అఖండ = పరిపూర్ణమైన, అనందంబు = బ్రహ్మనందమును, అనుభవింపవయ్య. (ఇదియే భోజనము సేయుట.)

తా. ఓ బుద్ధిమంతుడా ! పిమ్మట మానమనెడు గాయత్రీజపమును ముగించి మనస్సంతర్హమగుట యనెడు దేవతార్చనము నాచరించి యింద్రియవ్యాపారములు లేకపోవుట యనెడు దేవతార్చనను దీర్చి బ్రహ్మనందమును నాహారమును భుజింపుము.

లే. అట్లఖండసుఖామృతావాప్తిః జెంది

చిత్తవిశ్రాంతితాంబూలసిద్ధిః గాంచి

మురిసి యసమానమూర్తివై ముక్తికాంత

తో వినోదింపవయ్య! వాతూలతనయ!

147

టీ. వాతూలతనయ = వాయుపుత్రుడవగు నాంజనేయ, అట్లు = వైఃజేషినవిధముగా, అఖం...వాప్తిః - అఖండ = పరిపూర్ణమును, సుఖ = బ్రహ్మనందమనియెడు, అమృతావాప్తిః = అమృతమును పొందుటను (లేక, అమృతలాభమును), చెంది = పొంది, (అనగా : భుజించి), చిత్త...సిద్ధిః - చిత్తవిశ్రాంతి = చిత్తశాంతియనెడు, తాంబూలసిద్ధిః = తాంబూలలాభమును, కాంచి = పొంది, మురిసి = సంతోషించి, అస... ర్తివై - ఆసమాన = సాటిలేని, మూర్తివై = స్వరూపముగలవాడనై, ముక్తికాంతతో = ముక్తియనెడు స్త్రీతో, వినోదింపవయ్య = క్రీడింపవయ్య !

తా. ఆంజనేయా ! యీవిధముగ బ్రహ్మనంద మనునమృతమును భుజించి చిత్త విశ్రాంతి యనెడు తాంబూలమును స్వీకరించి సాటిలేని యానందముతో ముక్తికాంతతోఁ గూడి విహరింపుము.

ॐ జ్ఞానచంద్రోదయవర్ణనము. ॐ

సీ. కామాదిఖగములగజిబిజులడఁగ దే

హాభిమానాదిత్యుఁ డస్తమింప

సలయవిక్షేపకషాయరసాస్వాద

ధీంద్రియాబ్జములు నిద్రించుచుండ

విలసదాత్మాకారవృత్తికైరవజాత

మింపొంది వికసింప నెటుకమఱపు

లనుచక్రయుగమున కతివియోగము గల్గ

ఖండవిజ్ఞాననక్షత్రతతుల

తే. తెలివి వెల్వెలబోవ నిర్మలమనశ్చ

కోరతృష్ణానలంబు చల్లాట నంత

ననితరముగ హృదాకాశమున వెలుంగు

మండితాఖండచిచ్ఛంద్రమండలంబు.

148

టీ. అంతః=తర్వాత, కామా...జులు-కామాది = కామము మొదలగు, భగ
ముల=పక్షులయొక్క, గజిబిజులు = నందడి, అడగ్ = నశింపఁగా, దేహాభిమానా
దిత్యుఁడు=దేహాభిమాన మనెడుసూర్యుఁడు, అస్తమింపఁ = అస్తమానమునుజెందఁగా,
సలయ...ములు-సలయ = ఆవరణము, (స్వయంప్రకాశ మగు బ్రహ్మస్వరూపమును లేని
దానినిగాఁ దలంచుట), విక్షేప=విక్షేపము, (పరబ్రహ్మవైపునకు బోవుట వదలి ప్రపం
చాభిమానము కలిగియుండుట), కషాయ=పరబ్రహ్మమువైపునకు గాని, ప్రపంచమువైపు
నకు గాని తిరుగక చిత్తము స్తంభితమైయుండుట, రసాస్వాద=చిత్తము భూతరూపము
లతోఁ బరిణామమునుజెంది యాశబ్దాదులయనుభవమే పరమానంద మని భావించుట,
ధీం...ములు-ధీ=బుద్ధి, ఇంద్రియ=ఇంద్రియములు అనియెడు, అజ్ఞములు=కమలములు,
నిద్రించుచుండఁ = మునుషింపఁగా, విల...తము-విలనత్ = ప్రకాశించుచున్న, అత్తా
కార=బ్రహ్మకారరూపములగు, వృత్తి = చిత్తవృత్తులనియెడు, కైరవజాతము = కలువల
సమూహము, ఇంపొంది=అందముగా, వికసింపఁ = వికసింపఁగాను, ఎఱుకపఱపులు =
జ్ఞానాజ్ఞానములు, అనుచక్రయుగమునకుఁ = అనియెడు చక్రవాకపక్షులజతకు, అతి
వియోగముగల్గఁ =మిగుల వియోగము గల్గఁగా, ఖండవిజ్ఞాన = భేదజ్ఞానమనెడు, నక్షత్ర
తతుల తెలివి = నక్షత్రములకాంతి, వెల్వెలబోవఁ=నశింపఁగాను, నిర్మల...బు-నిర్మల=
పరిశుద్ధమగు, మనః=మనస్సనెడు, చకోర = చకోరపక్షియొక్క, తృష్ణ = దస్పిక యని
యెడు (ఆశ యనియెడు అని భావము.) అనలంబు = అన్ని, చల్లాటఁ = శాంతింపఁ
గాను, మండి...లంబు - మండిత = ప్రకాశించుచున్నట్టియు, అఖండ = సర్వవ్యాపక
మైనట్టియు, చిత్ =జ్ఞానరూప మైనట్టియు, చంద్రమండలంబు=చంద్రునిబము, హృదా
కాశమునఁ = హృదయాకాశమునందు, అనితరముగఁ=సాటిలేనిదిగా, వెలుంగుఁ =
ప్రకాశించును.

తా. పిదప నాహృదయాకాశమునందే వర్ణింప నశక్య మగుకాంతితో జ్ఞాన
చంద్రమండల ముదయించును. అప్పుడు కామక్రోధాదు లనెడు పక్షులయంద్రేకము
నశించి పోవును. దేహాభిమానమనెడు సూర్యుఁడు సంపూర్ణముగ నస్తమించును. ఆవర

ణము విక్షేపము కషాయము రసాస్వాదము బుద్ధి యింద్రియములు అనునవి కమలముల
యట్లు ముకుళించును. (అనఁగా: వ్యాపారరహితములై నిలుచును.) అంతర్దుఖము తైన
చిత్తవృత్తులు కలువలవలె బాగుగ వికసించును. జ్ఞానాజ్ఞానము లనెడు చక్రవాకము
లకు సంపూర్ణ మగు వియోగము కలుగును. భేదజ్ఞాన మనెడు నక్షత్రములు కాంతి
శూన్యము లగును. నిర్మలచిత్తము చక్షోరపక్షియట్లు ఆ చంద్రనికిరణములచే ఆశయన
దాహమును చల్లార్చుకొనును. కావున నీ జ్ఞానచంద్రోదయమువలన దేహభీమానము
సంపూర్ణముగ నశించును. కామక్రోధాదులు బొత్తిగ నశించును. తనకును బ్రహ్మము
నకును భేదము లేదనుజ్ఞానము దృఢమగును. అజ్ఞాన మనునది బొత్తిగనే కానరాదు.
తాపత్రయము నశించును.

—ॐ ముక్తికాంతాసమాగమము. ॐ—

వ. అయ్యవసరంబున సుషుమ్నాంతఃపురంబున నప్రమేయతురీయ
శయ్యాంతలంబున హంసయానయు దుర్నిరీక్షకళాభాసమానయు
మూలాధారమంజీరయు స్వాధిష్ఠానకింకిణీసమన్వితమేఖలయు మణి
పూరక కాంచీకలాపయు హృదయకీలితానాహతరత్న భూషితయుఁ
గంఠవిభ్రాజితవిశుద్ధమంగళసూత్రాలంకృతయు భూమిధ్యప్రకాశ
మానసదమలద్విదళలాలాటి కాశోభితయు సూర్యచంద్రమండలతా
టంకయుగళవిరాజితయు ధగద్ధగాయమానసౌదామనీలతాశరీరిణి
యు శుద్ధసత్త్వదుకూలావృతయు సచ్చిదానందస్వరూపిణియు నైన
ముక్తికాంతను యోగజ్ఞానకరంబుల గాఢాలింగనంబు చేసి నానావిధ
ప్రణవనాదంబులనుకంకణమేఖలామంజీరశింజితగళరవమణితాద్యా
రవంబులు చెలంగ విచారజనితజ్ఞానానందరసమధురాధరామృతం
బనుభవించుచుఁ బరమశమం బనుచిటు చెమట మోడమి నిర్నిద్రా
త్సుద్రముద్రాలక్ష్యదృగ్దృశనమనోభావనాజ్ఞానంబుల నేకరూపం
బులుగావించి వితతాపరిమితానుపమితపరమోపరతిసుఖరసికుండవు
సమాత్మరతుండవు సంస్పృష్టాత్మ్యంతమృత్తస్థానుండవు సందర్శితానంత
కలామండలుండవు ప్రగళితబిందుండవు నై యానందింపుము. 149

టీ. అయ్యవసరంబునకే = ఆనమయమనందు, సుషుమ్నాంతఃపురంబునకే =
సుషుమ్నానాడియనెడు సంతఃపురమనందు, అప్ర...బునకే-అప్రమేయం = ప్రమాణము
లకు గోచరముగాని (చూచుటకుఁ గాని యూహించుటకుఁ గాని పోల్చుటకుఁ గాని పీలు
లేని; ఎవ్వరిచేతను చెప్పఁబడుటకు నశక్యమైన), తురీయ = ఉత్తమస్థితి యనెడి

సుషుప్త్యవస్థ మూడవది. దానికి తర్వాత కలుగు నాల్గవయవస్థ మన్మస్యవస్థ యని పేరు. లేక, సంకల్పవికల్పములు లేకుండ మనసు నిశ్చలమై యుండుస్థితికి మన్మస్యవస్థ యని పేరు. శయ్యాతలంబునకొక యనమునందు, హంసయానముకొక హంసవలె మనోహరముగ నడచునది. (ఓంకారమున కవయవ మగుహంసయే యాధారముగాఁ గలది యనుట.) దుర్ని...యు-దుర్నిరీక్ష = చూచుట కశక్యమైన, కళా = చిత్రశలచే, (కాంతిచే,) భాసమానయుకొక ప్రకాశించుచున్నదియును, మూలా...యుకొక-మూలాధార=మూలాధారకమలమే, మంజీరయుకొక = అదియలుగాఁ గలదియు, స్వాధి...లయుకొక-స్వాధిష్ఠాన = స్వాధిష్ఠానకమల మనెడు, కింకిణీసమన్విత = చిఱుగజ్జలతోఁ గూడిన, మేఖలయుకొక=పిఠ్టాణము గలదియు, మణి...యుకొక-మణిపూరక = మణిపూరకకమల మనియెడు, కాంచీకలాపయుకొక=మొలనూలుగలదియు, హృద...యుకొక-హృదయ=పక్షిప్లమునందు, కీలిత = ఉంచఁబడిన, అనాహత = అనాహతకమల మనెడు, రత్నభూషితయుకొక=రత్నముచే నలంకరింపఁబడినదియు, కంఠ...తయుకొక-కంఠ = కంఠమునందు విభ్రాజిత=ప్రకాశించుచున్న, విశుద్ధ = విశుద్ధకమల మనెడి, మంగళసూత్ర = మంగళసూత్రముచే, అలంకృతయుకొక = అలంకరింపఁబడినదియు, భ్రూమ...తయుకొక-భ్రూమధ్య = బొమలనడిమిభాగమునందు, ప్రకాశమాన=ప్రకాశించుచున్న, సదమల = నిర్మలమైన, ద్విదళ = రెండుదళములు గల యాజ్ఞానకమల మనెడి, లఱాటికా = రావిరేకతో, శోభితయుకొక = ప్రకాశించుచున్నదియు, సూర్య...తయుకొక-సూర్యచంద్రమండల=సూర్యచంద్రబింబముల నెడు, తాటంకయుగళ = కర్ణ భూషణములజతచే, విరాజితయుకొక=ప్రకాశించుచున్నదియు, ధగ...యుకొక-ధగధగాయమాన = మెఱయుచున్న, సౌదామనీలతా=మెఱపుఁదీఁగెవంటి, శరీరిణియుకొక=శరీరముగలదియు, శుద్ధ...యుకొక-శుద్ధసత్వ=నిర్మల మగుసత్త్వగుణ మనెడి, దుహల=సన్ననివస్త్రముచే, ఆవృతయుకొక = ఆవరింపఁబడియున్నదియై, సచ్చి...ణియుకొక - సత్ = త్రికాలములయందు నేకరూపముతో నుండుట, చిత్=జ్ఞానము, ఆనంద=ఘరమానందము (ఇవియే), స్వరూపిణియుకొక=స్వరూపముగాఁ గలదియు, ఐనముక్తికాంతను = ఐనట్టి మోక్షము నెడుస్త్రీని, యోగ...లకొక-యోగ = యోగ మనునట్టియు, జ్ఞాన=బ్రహ్మజ్ఞాన మనునట్టియు, కరంబులకొక=హస్తములచేత, గాఢాలింగనంబుచేసి = బాగుగఁ గొనిలింపుకొని, నానా...బులు - నానావిధ = అనేకవిధములగు, ప్రణవనాదంబులు = ప్రణవధ్వనులు, అను...బులు - అను=అనెడి, కంకణ = కంకణముయొక్కయు, మేఖలా = పిఠ్టాణముయొక్కయు, మంజీర=అందియలయొక్కయు, శింజిత = ధ్వనులను (భూషణధ్వనికి శింజితమని పేరు). గళరవ=రతినమయమున కంఠమునందు పుట్టుధ్వనియగు, నుణిత=మణితధ్వనియు, ఆది = మొదలగు, ఆరవంబులు = ధ్వనులు, చెలంగకొక = అభివృద్ధియగుచుండఁగా, విచార...

తంబుకొ-విచార = బ్రహ్మవిచారమువలన, జనిత=పుట్టిన, జ్ఞాన = జ్ఞానముయొక్కయు,
 ఆనందరస=బ్రహ్మనందముయొక్కరసముచేత, మధుర=తియ్య నైన, అధరామృతంబుకొ
 = అధరమునందలి యమృతమును, అనుభవించుచుకొ, పరమశవంబు - పరమ = అధిక
 మగు, శవంబు = శాంతి, అను=అనెడి, చిఱుచెమట, పొడమకొ = పుట్టగా, నిర్మి...
 బులకొ-నిర్మిద్రా = సర్వకాలములయందును బ్రకాశించుచున్నట్టియు, అక్షుద్ర=అధిక
 మైనట్టియు, ముద్రా = సత్యజ్ఞానానందరూపము నిత్యత్వము పరిశుద్ధత్వము అనుచిహ్న
 ములచేత, లక్ష్య = ఊహించదగినట్టియు, దృక్ = నేత్రముయొక్కయు, వచన =
 వాక్కుయొక్కయు, మనః = మనస్సుయొక్కయు, భావనా = కార్యములను, జ్ఞానం
 బులకొ = ఆకార్యములయందు ప్రతిఫలించి విషయములఁ బ్రకాశింపఁ జేయుచున్న
 జ్ఞానశక్తిని, ఏకరూపముగావించి = ఒక్కటిగాఁ జేసి, (సర్వేంద్రియములును జేయు
 వ్యాపారములు వానియందు ప్రతిఫలించియున్న జ్ఞానమునకంటె వేఱుకావని నిశ్చ
 యించుకొని) వితత = విస్తారమైనట్టియు, అపరిమిత = మితి లేనట్టియు, అనుపమిత =
 సాటిలేనట్టియు, పరమ=శ్రేష్ఠమైనట్టియు, ఉపరతి=చిత్తశాంతి యనియెడు (రతి యని
 యెడు అని భావము.) సుఖరసికుండవు = సుఖము ననుభవించువాడవును, సమరసాత్మ
 రతుండవు=అధికుఁ డనియు స్వల్పుఁడనియు భేదములేనివాడవును, సంస్పృ...డవు -
 సంస్పృష్ట = తాఁకఁబడిన (గ్రహింపఁబడిన యని భావము.) అత్యంత = మిగులరహస్య
 మైన, స్థానండవు = స్థానముకలవాడవును (పరబ్రహ్మముకలవాడవనిభావము.), సంద
 ...డవు - సందర్శిత=చూపఁబడిన, అనంత=అపరిమితమైన, కలా=విద్యయొక్క (లేజ
 స్ఫులయొక్క యని భావము. ఇచ్చట కలాశబ్దమునకు నొకపక్షమున కామశాస్త్రప్రసి
 ధము లగుబంధములనియు రెండవపక్షమునఁ జిత్తశలనియు నర్థము). మండలుండవు
 =సూూూూూ కలవాడవును, ప్రగ...డవై - ప్రగళిత=జాఁచిన (అనఁగా: సంకల్పరహిత
 మైన), బిందుండవై=బుద్ధిగలవాడవై, ఆనందింపుము=సుఖంపుము.

తా. ఇట్లు చంద్రోదయ మైనప్పుడు నీవు సుఖమును యనెడు సంతోషపురమున
 చేరి యచ్చట తురీయావస్థ (మనోలయము) యనుశయనమువై బరుండుము. అప్పుడు
 జీవరూపుఁ డని చెప్పఁబడిన హంసపక్షియే వాహనముగాఁ గలిగి (లేక, హంసపక్షి
 వలె మందగమనము కలదియు), అపరిమితమై చూచుటకుఁగూడ నశక్యమైన దివ్య
 లేజస్సుగలదియు, మూలాధారచక్రము అనెడు సందియలతోను స్వాధిష్ఠాన మనెడు
 ఒడ్డాణముతోను మణిపూరకమును మొలనూలుతోను, హృదయమునం దనాహత
 మనెడుశ్రేష్ఠ మగురత్నముతోను, కంఠమునందు విశుద్ధచక్రమనెడు మంగళసూత్రము
 తోను, భ్రూమధ్యమునందు రెండుదళములుగల యాజ్ఞాచక్రమనెడు రావిరేకతోను
 ప్రకాశించునదియు, ప్రత్యక్షములగు సూర్యచంద్రమండలములే కర్ణభూషణములుగాఁ

గలదియు, మిగులఁ బ్రకాశించుచున్న మెఱపులీవియవంటి దేహము కలదియు, రజస్తమోగుణసంగ్రహము లేనిశుద్ధసత్త్వ మనెడు శుభ్రవస్త్రమును ధరించినదియు, సత్యజ్ఞానానందములే స్వరూపములుగాఁ గలదియు అగుముక్తికాంత భార్యయై నినుఁ జేరును. నీవు రాజయోగము జ్ఞానము అనుహస్తములచే నాయువతిని గాఢాలింగనముఁ జేసి కొని దశదిప్రప్రణవనాదములే అందియలు మొదలగు భూషణముల నాదములుగాను కంఠధ్వని మణితము మొదలగు నితరధ్వనులు గాను వెలుంగ బ్రహ్మవిచారమువలన జనించినయవరోక్షానుభవమువలన కలిగినబ్రహ్మాండ మనెడు సధరామృతమును బానము సేయుచు రతిక్రీడలం దేలుము. అప్పుడు చిత్తశాంతియనెడి చెఱుట యొడఁదెల్ల నాశ్రమించును. మఱియు మిగుల జాగరూకుఁడవై శ్రేష్ఠములగు ముద్రాలక్ష్యములనువానిని జూచుదృష్టిని వాక్కును మనస్సును మనోగతములగువాసనలను జ్ఞానమును వీనినన్నిటి నొక్కటిగాఁ జేసి యాముక్తికాంతయొక్క మనస్సును నీమనస్సును ఒక్కటియై యొప్పార సధికమై సాటిలేనిదై యున్నచిత్తశాంతి యనెడు రతిసుఖము నీకు పరమానందకర మగును. సర్వభూతములయందును పరబ్రహ్మరూపము సమానమయ్యె యున్నదనుట నీకు మిగులసంతసముఁ గలిగించును. ఏజీవులకుఁ గూడ లేనిసుఖము నీకు దొరకదుగదా ! నీ కప్పుడు సకలమర్తములును (రహస్యములలో నెల్ల రహస్యమగుబ్రహ్మము మన్మథకళాస్థానము) గోచరము లగును. బహువిధము లగువిద్యలఁ (మన్మథకాస్త్రముల) జూప నవకాశము దొరకును. బుద్ధి లయమును జెందును. ఇట్లు చంద్రోదయసమయమున పరమానందము ననుభవింపుము.

— మహాభోగిలక్షణము. ౧౯ —

ఆ. ఆత్మరతిని మరగి యంతంత కుపరతి
సుఖములను జెలంగి సురుచిరాత్మ
సమరతులను బొంగి సంపూర్ణ కామత
రాజభోగి వగుము రాజయోగి!

150

టీ. రాజయోగి=రాజయోగమును ఆచరించుచున్న, యోజనీయా!, ఆత్మరతిఁ-ఆత్మ=పరబ్రహ్మమునందు, రతిఁ=ప్రీతిగలిగియుండుటకు, మరగి=అభ్యాసవఱుచుకొని, అంతకంతకుఁ=అప్పటప్పటికి, ఉపరతిసుఖములకు = చిత్తశాంతియనియెడుపరమానందముచేత, చెలంగి = సంతోషించి, (లేక, అభివృద్ధి నొంది), సురుచిర = మనోహరమగు, ఆత్మ జీవాత్మ పరమాత్మలయొక్క, సమరతుల = అభేదజ్ఞానరూపము లగు క్రీడలచేత, పొంగి=సంతోషించి, సంపూర్ణకామతఁ-సంపూర్ణ=నిండిన, కామతఁ = కోర్కులు గలవాఁడ వగుటచేత ఆత్మయే పరమానందరూపుఁడు కావునను, ఆనందమును

కంటె వేటగు నితరవస్తువేదియుఁ గోరఁబడఁదగినది లేదుకావునను, ఆత్మయే, లేక, బ్రహ్మయే తానని యెఱింగినవానికిఁ గోర్కు లుండుటకే యవకాశము లేదని భావము. (రాజువలె సుఖము ననుభవించువాఁడవు). అగుము.

మహాభోగిలక్షణము:—

“క. నమభావన నెందు విరోధము వడయక కోర్కులెల్లఁ దా వీడ్కొని ప్రాప్తము ననుభవించు నెవ్వఁ, డమలమతీ యతఁడ పో మహాభోక్త ధర్మ.”

(జ్ఞానవాసిష్ఠము.)

తా. కావున నోయాంజనేయా ! రాజయోగము నాచరించుచున్న నీవిభముగా చంద్రోదయసమయమునకు జీవబ్రహ్మైక్యజ్ఞానము దృఢపడ నాత్మస్వరూపమునంద తృప్తి జెంది యప్పటప్పటికిఁ జిత్తకాంతి యధిక మగుచుండ సర్వభూతములయందును సమభావముఁ గలిగి కోర్కులేవియును లేనివాఁడవై రాజభోగిని కమ్ము. కోర్కు లేన్ని విధములుగా నున్నను సర్వజనులచేతను గోరఁబడునది యానందమొక్కటియే. ఆయా నందమే నీకు స్వరూపము. ఇట్లుండ నీవు కోరవలసినవదార్థ మేది యుండును.

ఆ. ఫాలమునను దృష్టివై గుండలీంద్రుండు
మస్తకమునఁ జంద్రమండలంబు
నమర నమృతమయత హతధర్మ కామార్థ
పరుండ వగుము త్రిపురహరుండ వగుచు.

151

టీ. ఫాలమునఁ = భ్రూమధ్యమునందు, దృష్టి = కన్నను (చూపును అనిభావము). వై = ఆదృష్టికి వైఁగా, గుండలీంద్రుండు = శేషుండు (ప్రణవకుండలి యనుపేరు గల సర్పరాజు అని భావము). మస్తకమునఁ = శిరస్సుపై (సహస్రారమందు అని భావము). చంద్రమండలంబును = చంద్రబింబంబును (జ్ఞానచంద్రమండలమును అని భావము). అమరఁ = ప్రకాశించుచుండఁగా, త్రిపురహరుండ వగుచుఁ - త్రిపుర = త్రిపురాసురుల పురములను (జాగ్రత్సృష్టనుషువుల నని భావము), హరుండవగుచుఁ = పోగొట్టిన వాఁడవై, (రుద్రునివంటివాఁడవై యనుట). అమృతమయతఁ = మోక్షస్వరూపము గల వాఁడవనుటచేత, హత...డవు-హత = పోగొట్టఁబడిన, ధర్మ కామార్థ పరుండవు = ధర్మ కామార్థములుకలవాఁడవు, అగుము = కమ్ము.

తా. ఇట్లు చిత్రశీలఁ జూచునప్పుడు నీదృష్టి (నేత్రము, చూపు) భ్రూమధ్యము నందుండును. ఊర్ధ్వకుండలి (సర్పము, కుండలియనెడిశక్తి) శిరమునందుండును. భ్రూమధ్యమున నుదయించిన దగుటచే శిరస్సుపై చంద్రమండలముకూడ నిలచియుండును. ఇట్లు మూడవకన్న సర్వభూషణము చంద్రుండు అనువానితోడఁ బ్రకాశించువాఁడ వగు

టచే బ్రత్యక్షముగ నీవు రుద్రుడవే యగుదువు. ఇంతయేకాదు, ఆయాశ్వరసివలే నీవును ద్రిపురముల (శరీరత్రయమును, లేక, జాగ్రత్స్వప్న సుషుప్త్యవస్థలను) ధ్వంసము చేసినవాడవే కదా! ఇట్లు రుద్రతుల్యుడవై మోక్షస్వరూపుడవే యగుటచేత ధర్మార్థ కామములఁ దిరస్కరించి వర్తింపుదువు.

చ. తొలుత ననాదికాలకృతదుష్కృతపుణ్యవిమిశ్రకర్తకో

టు లనుసమిచ్చయంబులఁ గడు స్థానితంబుగఁ జేయుచున్ సము

జ్జ్వలసదఖండచిద్వరసువర్ణమయామలదివ్యసహ్నిమం

డలము వెలుంగు నంతట విడంబితహృద్గనాంతరంబులన్. 152

టీ. అంతటన్ = అనంతరము, విడం...బునన్ = విడంబిత = వికాలమైన, హృద్గనాంతరంబునన్ = హృదయాకాశమధ్యమందు, తొలుతన్ = ముందుగా, సము...లము-సముజ్జ్వల=మిక్కిలిలేజిల్లుచున్న, సత్ = ప్రసిద్ధమైన, అఖండ = అపరిచ్ఛిన్నమైన (అనఁగా: సర్వవ్యాపకమైన), చిత్ = జ్ఞానస్వరూపమైన, వర=శ్రేష్ఠమైన, సువర్ణమయ = బంగారువియు, అమల=నిర్మలమును, దివ్య = అప్రాకృతమైన, సహ్నిమండలము=అగ్నిమండలము, అనా...టులు-అనాదికాల = ప్రపంచనిర్మాణసంకల్పకాలము నకుఁ బూర్వము, కృత = చేయఁబడిన, దుష్కృత = పాపముల నొనఁగెడు (అనఁగా దుఃఖమునిచ్చు, పుణ్య=పుణ్యముల నొనఁగెడు (అనఁగా: సుఖము నిచ్చు). విమిశ్ర = పుణ్యపాపములనొనఁగెడు (అనఁగా: కేవలము సుఖముగాని దుఃఖముగాని కాని మధ్య ఫలము నిచ్చు.) కర్తకోటులు = కర్తృసముదాయములు, అనుసమిచ్చయంబులన్ - అను=అనునట్టి, సమిత్ = ఇంధనములయొక్క (లేక, సమిధలయొక్క), చయంబులన్ = గుంపులను, కడున్ = మిక్కిలి, స్థానితంబుగఁజేయుచున్ = బూదిచేయుచు, వెలుంగున్ = ప్రకాశించును.

తా. ఇట్లు చంద్రమండలము కానవచ్చినపిదప జ్ఞానరూపమైనసవర్ణముతో సమాన మగుకాంతి కలిగి రాజిల్లనన్నిమండలము లోచనగోచరం బగును. అది ప్రత్యక్షమైన తోడనే అనాదినుండియుఁ జేయఁబడుచు వలుమాటు శరీరములఁ దాల్చి యనుభవింపఁ బడుచున్న సుఖదుఃఖమిశ్రఫలముల నిచ్చుపుణ్యపాపమిశ్రకర్తములు అగ్నియందు వేల్వఁబడిన సమిధలయట్లు భస్మమగును.

మ. ఉరురాగాదిగుణాజసంఘము ననాద్యోంకారమంత్రంబుచే

త రయం బార వధించి యాత్మవిషయేద్భుతేణితోఁ గూడఁ జె

చ్చెర నానావిధవాసనాజ్యములతోఁ జిద్వహ్నిమధ్యంబునన్

వరుస న్వేలిచి సౌఖ్యసోమరసపానం బంతఁ గావింపవే. 153

టీ. అంతః=పిష్టట, ఉరు...ఘముక్-ఉరు = అధికములైన, రాగాదిగుణ = కామక్రోధాదిగుణము లనెడు, ఆజసంఘముక్ = మేకలను (యజ్ఞపశువులను), అనా...బుచేత్-అనాది=పురాతన మైన, హింకారమంత్రంబుచేత్ = హింకార మనెడు మంత్రముచేత, రయంబారక్ = శీఘ్రముగ, వధించి=సంహరించి, అత్త...జితోక్-అత్త=మనసునకుసంబంధించిన, విషయ = శబ్దాదివిషయము లనెడు, ఇద్ధ = సమిధల యొక్క, శ్రేణితోక్=సమూహముతో, కూడక్, చెచ్చెరక్ = శీఘ్రముగ, నానా... లతోక్-నానావిధ = అనేకవిధములైన, వాసనా = సంస్కారములనెడు, (పుణ్యకర్మములఁ జేయువానికిఁగాని పాపకర్మములఁ జేయువానికిఁ గాని ఆయావిషయములయందు దీవినకల్పములు మనసు నెప్పటికిని విడిచి పోకుండును. ఇట్లు మనసున స్థిరములై యుండి దేశకాలానుగుణముగా కార్యములఁ జేయించువృత్తులకు వాసన లని పేరు. దేశవాసన శాస్త్రవాసన లోకవాసన అనుమూడును అందు ముఖ్యములు). ఆజ్యములతోక్=నేతులతో, చిద్వ...బునక్ - చిత్ = జ్ఞానస్వరూపమైన, వహ్ని = అగ్నియొక్క, మధ్యంబునక్ = నడుమ, వరునక్ = శ్రమముగ, ప్రేలిచి = హోమముచేసి, సౌఖ్యంబ్రహ్మనందమనియెడు, సోమరస = సోమరసముయొక్క, పానంబుక్ = త్రాగుటను, కావంపవే=చేయుమా! (సోమయాజివి కష్టముట.)

తా. అప్పుడు నీవు చేయవలసినకార్య మొకటి గలదు. కామక్రోధలోభమోహాదులైనదుర్గుణము లనెడుయజ్ఞపశువుల నోంకారమంత్రముచే వధించి శబ్దస్పర్శాది విషయము లనుసమిధలతోఁ జేర్చి శాస్త్రవాసన లోకవాసన మొదలగువాసనలే ఘృత ధారలుగ నాయగ్నిమండలమున హోమముఁ గావింపుము. బ్రహ్మనంద మనుసోమరసమును బానముచేసి సోమయాజి వగుము.

తే. అప్పుహోజ్యులసూర్యసోమాగ్నిమధ్య
సీమయం చంద్రః గనుపట్టు శీతధామ
చండ ధామానలాత్త కాఖండ ధామ
మండలాదిహిరణ్మయమండలంబు.

154

టీ. అంతః = తర్వాత, అమృ...యందుక్-అమృహోజ్యుల=ఆచ్ర కాశమానములైన, సూర్య = సూర్యమండలముయొక్కయు, సోమ = చంద్రమండలముయొక్కయు, అగ్ని=అగ్నిమండలముయొక్కయు, మధ్యసీమయందుక్=నడుమ, శీతధామ=చంద్రునియొక్కయు, చండధామ=సూర్యునియొక్కయు, అనల=అగ్నిహోత్రునియొక్కయు, ఆత్మక=స్వరూపముగల, అఖండధామ-అఖండ=అచరిమిత మైన, ధామ=కాంతి గలిగినట్టియు, మండలాది=ఈసూర్యచంద్రాగ్నిమండలముల కుత్సృతిస్థానమగునట్టియు, హిర

జ్ఞాయమండలంబు = హిరణ్మయమండలమును నొకదివ్యతేజస్సు, కనుకట్టుక = కానవచ్చును.

తా. ఇట్టిసూర్యచంద్రాగ్నిమండలములు కానవచ్చినపిదప నామండలములకెల్ల సుత్పత్తిస్థాన మగుహిరణ్మయమండలము తోచును. అది సూర్యచంద్రాగ్నులకాంతుల కంటె నధిక మగుకాంతి గలిగి తేజరిల్లును.

సీ. మహనీయవై శాఖమధ్యాహ్న కాండసం
కలితమార్తాండమండలముపగిదిఁ

జారునిర్మలశరత్సమయరా కాసము
జ్వలపూర్ణచంద్రమండలముపగిదిఁ

దత్తహేమాభిదీప్తజ్వాలికాజాల
విలయకాలాగ్నిమండలమురీతి

నీలతోయదమధ్యనిర్గతకమనీయ
వితతసౌదామనీలతికభాతిఁ

తే. బరగి నీవారశూకంబుకరణి సూక్ష్మ
మై విమలమై యవర్ణమై యప్రమేయ
మై యచింత్యప్రకాశ మై యలరు చుండుఁ
జండరుచుల హిరణ్మయమండలంబు.

155

టీ. మహ...గిరికా-మహనీయ = తీవ్రమైన, వై శాఖ = వై శాఖమాసమునందలి, మధ్యాహ్న కాండ = మధ్యాహ్న సమయముతో, సంకలిత = కూడియున్న, మార్తాండమండలముపగిదికా = సూర్యమండలమువలెను, చారు...భంగికా-చారు = మనోహరమై, నిర్మల = పరిశుద్ధమైయున్న, శరత్సమయ = శరత్కాలమునందలి, రాకా = పూర్ణిమయందు, సముజ్వల = ప్రకాశించుచున్న, పూర్ణచంద్రమండలముపగిదికా = పూర్ణచంద్రమండలమువలెను, తత్త...మండలమురీతికా-తత్తహేమ = పుటమువేయఁబడినబంగారమువలె, అభిదీప్త = బాగుగఁ బ్రకాశించుచున్న, జ్వాలికా = జ్వాలలయొక్క, జాల = సమూహము గల, విలయకాల = ప్రళయకాలమునందలి, అగ్నిమండలమురీతికా = అగ్నిమండలమువలెను, నీల...భాతికా-నీల = నల్లనైన, లోయద = మేఘముయొక్క, మధ్య = నడుమనుండి, నిర్గత = వచ్చిన, కమనీయ = మనోహరమైన, వితత = విస్తారమైన, సౌదామనీలతికభాతికా = మెఱపుతీవీయవలెను, పరగి = ఒప్పి, నీవార శూకంబుకరణికా = పరిమంఠివలె, సూక్ష్మమై = స్వల్పపరిమాణముగలదియై, విమలమై = నిర్మలమైనదై, అవర్ణమై = దీని కీవర్ణము కలదు అని చెప్పుటకు వీలులేనిదై, అప్రమేయమై = ప్రమాణములకు

గోచరముకానిదై, అచింత్యప్రకాశమై=మనసు చేత నూహించుటకైన నలవికాని కాంతి కలదియై, చండరుచులకై=తీవ్రములైనకాంతులచే, హిరణ్యయమండలంబు = ఆహిరణ్యయమండలము, అలరుచుండుకై=ప్రకాశించుచుండును.

తా. మఱియు వైశాఖమాసమునందలి మధ్యాహ్నకాలమున వెలుంగుసూర్యమండలమువలెను నిర్మలమైనశరత్కాలమునందలి పున్నమనాటిపూర్ణచంద్రమండలమునీటిని పుటము వేయబడి మిగులఁ బ్రకాశించునువర్ణమువలె దనరారుజ్వాలలు గలిగి ప్రళయకాలమున నత్సుగ్రమైపెంపొందు నగ్నిమండలముకైవడి నీలవర్ణముకలిగి చీకటులఁ గ్రవ్వఁజేయుచు నాకాసమున దట్టమైనిలచియున్న మేఘమునుండి నిర్గమించు మెఱపువలె ఆహిరణ్యయమండలము ప్రకాశించును. దానిపరిమాణముమాత్రము పరిమల్లుభాతిని నతిసూక్ష్మము. దాని కీవర్ణముగల దని వర్ణించుటకుఁగాని దానిప్రకాశ మింతయని పరిమాణమును చెప్పటకుఁ గాని ప్రత్యక్షము మొదలగు నేప్రమాణముచేతనైనను గోచరము చేసికొనుటకుఁ గాని శక్యము కాదు. ఈహిరణ్యయమండలము మిగుల నిర్మలమైనది అని మాత్రము చెప్పవచ్చును.

క. అది యాపోజ్యోతి యనం

గదలక ద్విదశమునఁ దనరుకళ యామీఁదక

మొదలిటి వెలుంగు వెలుంగు న

ల్లదె యాత్మారామతత్త్వ మగు ననిలసుతా!

156

టీ. అనిలసుతా=ఓంజనేయా ! అని=ఆహిరణ్యయమండలము, ఆపోజ్యోతియనకై=అమృతజ్యోతియనుపేరుతో, కదలక=చలించక, ద్విదశమునకై = రెండుదశములు గలయాజ్ఞాకమలమునందు, తనరుకళ = ఒప్పుచున్నచిత్రకళ, (ఈహిరణ్యయమండలము కానవచ్చినచో చిత్రకళ ముగియును) ఆమీఁదక = ఆహిరణ్యయమండలమున కనంతరమున, మొదలిటి వెలుంగు = సర్వమునకుఁ గారణమగు ననాదిసిద్ధమైన ప్రకాశము, వెలుంగుకై=ప్రకాశించును. అల్లదె=ఆప్రకాశమే, ఆత్మా...త్వము-ఆత్మ = తనయందు, (లేక, తాను జీవుఁడు), ఆరామ = క్రీడించునట్టి (లేక, ఉద్యానముగాగల), (అంతర్యామియైయున్న పరబ్రహ్మముయొక్క) తత్త్వము=యథార్థస్వరూపము, అగుక.

తా. ఓ వాయుపుత్రుడా! ఈహిరణ్యయమండలమునకే ఆపోజ్యోతియనిపేరున ఇది పూర్వము చెప్పబడియున్న వియన్మండల, నక్షత్రమండలాదులవలె శీఘ్రముననె నశించక చిరకాలము భ్రూమధ్యమున నిలిచియుండును. ఇట్లు నిలిచియున్నంతమాత్రమున దీనిఁ బరమాత్మునిగా భావించవలదు. అది కొంతకాలము నిలిచి యుండి తుదకు నశించును.

ఇదియును కళయే. దీనినాశమున కావల సేప్రకాశము జ్ఞానసేత్రమునకు గోచరమగునో అదియే శ్రీరామునియధార్థస్వరూప మని (బ్రహ్మమని) తెలిసికొనుము.

అవ. ఇట్లు చిత్కళల వర్ణించి ఆచిత్కళలు లయము నొందినస్థానమే పరమాత్మతత్త్వమని నిరూపించి దాని నీక్రింద వర్ణించుచున్నాడు.—

మత్తకోకిల.—

కోటిసూర్యులు కోటిచంద్రులు కోటికోటితటిల్లత
లూటిగాఁ బరిపాటిగా నొకచోట నిల్చినరీతి న
మైటివెల్లుఁ దగం ద్రి కూటముమీఁదఁ జూడుము దృశ్యమున్
దాటి మాయను మాటిమాటికిఁదాల్చిచే నటు మీటుచున్. 157

టీ. అమైటివెల్లుఁ = ఆయపరిమితమగునాత్మప్రకాశమును, కోటిసూర్యులు = కోటిసంఖ్య గలసూర్యబింబములును, కోటిచంద్రులు = కోటి సంఖ్య గలచంద్రబింబములును, కోటికోటితటిల్లతల్ = కోటికోట్లసంఖ్యగలమెఱపుతీఁగలును, సూటిగాఁ = గుటిగా, పరిపాటిగాఁ = క్రమముగా, (లేక, అన్నియుంగలసి) ఒకచోట నిల్చినరీతిన్ = ఒక్కస్థలమునందున్నయట్లు, దృశ్యమున్ = చూడఁబడుచున్నపదార్థమును, దాటి = అతిక్రమించి, తాల్చిచేతన్ = ధైర్యముచేత, మాటిమాటికిన్ = పలుమాఱు, మాయన్ = మాయను (లేక, అజ్ఞానమును), అటమీటుచున్ = తొలగించుకొనుచు, త్రికూటముమీఁదన్ = భ్రుమధ్యభాగమున, తగన్ = ఒప్పునట్లుగా, చూడుము—(దానినే యాత్మస్వరూపముగా నెఱుంగు మనుట.)

తా. ఆపరబ్రహ్మముయొక్క కాంతిని వర్ణించుట యశక్యము. వినును గొంత వర్ణించెదను వినుము. భ్రుమధ్యమునం దాకాంతి కానవచ్చునప్పుడు సూర్యుఁడును చంద్రుఁడును మెఱపులును అనేకకోట్ల సంఖ్యలు గలవియై తమతమసంపూర్ణకాంతులు వెల్లివిరియ నొక్కచోట నిలిచియున్నట్లు కానవచ్చును. ఇని యంత దివ్యతేజ మైనను మాయావశంగతులై ప్రపంచభ్రాంతిగలిగి యుండువారలకు నంధకారప్రాయమై యుండును. కావున నో యాంజనేయా! నీవు నామరూపాత్మక మగు సీప్రపంచము నందలి యభిమానమును వదలి మాయను గెలిచి జీవాభిన్న మై యుండునాదివ్యతేజమును జ్ఞానసేత్రముచే వీక్షింపుము.

అవ. ఇట్లు పరబ్రహ్మమును గూర్చి సామాన్యముగా వర్ణించి తదీయస్వరూప స్వభావముల వివరించుచున్నాడు:—

వ. ఇట్లు భ్రుమధ్యవీధియందలి హృదయాకాశంబునం గనిపించువియ న్నండల తమోమండల మేఘుమండల విద్యున్నండల తారామండల

జ్యోతిర్మండల సూర్యమండల చంద్రమండల వహ్నిమండల హిర
ణ్యమండలంబు లనుదశవిధమండలంబులును బూర్వోక్తదశవిధ
నాదంబులును వక్ష్యమాణబిందుకోశాత్తకహంసతత్త్వంబును మహా
కాశమధ్యంబునంగనిపించుజీమాతంబులచందంబున నెవ్వనియందుఁ
దోఁచు ననిలాదిభూతచతుష్టయంబునఁ దత్కార్యంబున నంటని
మింటిపగిదినిన్నింటి నెవ్వండంటకుండునాదిత్వం డఖిలరూపంబులఁ
బ్రకాశింపం జేయుకై వడి నెవ్వఁడు చింతాత్మండై యిన్నింటి వేర్వేఱ
విభజించియెఱుంగు నతండ యీబిందునాదకళాతీతస్వప్రకాశనిత్య
శుద్ధబుద్ధము క్తపరిపూర్ణ సచ్చిదానందస్వరూపప్రత్యగభిన్న పరమా
త్మారాముం డగువిశుద్ధసత్వప్రధానయుఁబరమవైరాగ్యబోధోపరతి
స్వరూపిణియు బిందునాదకళాత్మకయుఁ గేవలబ్రహ్మజ్ఞేయవిద్యామ
యయునైన నన్నాశ్రయించి యద్వితీయాపరోక్షబ్రహ్మచైతన్యస్వ
రూపకుం డైనయీయాత్మారామునియం దాత్మకారాకారితవృత్తి
గతచిదాభాసకుండవైననీపుప్రచండాతపమధ్యనితీప్రదీపకలికవిధం
బున జ్ఞానకర్తేంద్రియపవనమనోవృత్తివిలయపూర్వకంబుగా నేకీభూ
తుండవై నివాతదీపంబుభంగి నిస్తరంగసముద్రంబుపాలిక విగతా
శేషవర్ణపాదపంబుచాడ్చున నీలపీతాదివర్ణశూన్యగగనంబుకరణి
స్వప్నజ్ఞానపునరుత్థానవిరహిత సుషుప్తిరీతి నిశ్చలండవు నిశ్చేషం
డవు నిశ్శబ్దండవు నిర్వికల్పనిరాకార సుఖస్వరూపుండవు బాహ్య
భ్యంతరములు మఱచి నిరుపమ రాజ యోగతురీయసమాధిం బొందు
మని యుపదేశించి వెండియు నిట్లనియె.

153

టీ. ఇట్లు=వైని నిరూపింపఁబడినవిధముగా, పూర్వమధ్యవీధియందలి హృదయా
కాశంబునక=పూర్వమధ్యమునందు కనఁబడుచిత్తాకాశమునందు, కని...బులు-కనిపించు
వియన్తండల=ఆకాశపంచకమండలంబును (మండలశబ్దమునకు సమాహ మని యర్థము.)
తమోమండల = అంధకారమండలంబును, మేఘమండల = మేఘమండలంబును, విద్యు
న్తండల = మెఱపులమండలంబును, తారామండల = నక్షత్రమండలంబును, జ్యోతి
ర్మండల=కాంతిమండలంబును, సూర్యమండల = సూర్యమండలంబును, చంద్రమండల =
చంద్రమండలంబును, వహ్నిమండల = అగ్నిమండలంబును, హిరణ్యమండలంబులు =
హిరణ్యమండలంబును, అను దశవిధమండలంబులు=అనెడు ఐదితెఱంగులైన మండలం
బులును, పూర్వోక్త దశవిధనాదంబులును=ఇంతకుఁ బూర్వమే వివరింపఁబడియున్న చిఱి

నాదము మొదలగు దశవిధ ప్రణవనాదములును, వత్స...బును-వత్సమాణ = ఇక
 మీద వివరింపబడఁబోవు, బిందుకోశాత్తక = బుద్ధియనెడు నావరణమే స్వరూపము
 గాఁగల, హంసతత్త్వంబును = జీవుని యథార్థస్వరూపమును, మహాకాశమధ్యంబునఁ =
 ప్రసిద్ధమగు నాకాశమునందు, కనిపించు జీమాతంబుల చందంబునఁ = కనబడుచున్న
 మేఘమువలె, ఎవ్వనియందుఁ = ఏపదార్థమునందు, తోఁచుఁ = కనుపించుచుండునో,
 అని...యంబుఁ-అనిల=వాయువు, ఆది=మొదలగు, భూతచతుష్టయంబుఁ = నాలుగు
 భూతములను, తత్కార్యంబులఁ = వానివలనఁబుట్టిన సర్వపదార్థములను, అంటని మింటి
 పగిదిఁ = స్పృశింపని ఆకాశ మట్లు (అనఁగా : సర్వవ్యాప్తకమయ్యై నాకాశము ఇతర
 భూతములతోఁగాని వానినుండి పుట్టిన పదార్థములతోఁ గాని సంబంధింపనట్లు.)
 ఇన్నింటిఁ = ముందుఁజెప్పఁబడిన మండలాదుల నన్నింటిని, ఎవ్వండు = ఏవస్తువు, అంట
 కుండుఁ, ఆదిత్యుండు = సూర్యుండు, అఖిలరూపంబులఁ = సమస్తవిధములగు రూప
 ములను, ప్రకాశింపఁజేయువడిఁ = ప్రకాశింపఁజేయునట్లు, ఎవ్వండు, చిన్మాత్రుండై =
 జ్ఞానమాత్రస్వరూపుండై, ఇన్నింటిఁ = ఈచెప్పఁబడినవానినన్నిటిని, వేర్వేఱఁ = ప్రత్యేక
 ముగా, విభజించి = విభాగముచేసి (ఇది దీనికంటె వేఱు, ఇది దీనికంటె వేఱు అని)
 ఎఱుంగుఁ = తెలిసికొనుచున్నాఁడో, అతండ=వాడే, ఈభిం...ముండు-ఈభిందునాద
 కళాతీత=వైఁ జెప్పఁబడిన నాదభిందు కళల నతిక్రమించి, స్వప్రకాశ = ఇతరులసహా
 యములేక తనంతఁ దానే ప్రకాశించుచు, నిత్య=నాశములేనివాడై, శుద్ధ=నిర్మలుండై,
 బుద్ధ=జ్ఞానరూపుండై (లేక, జ్ఞేయరూపుండై, జ్ఞేయ మనఁగా జ్ఞానముచే నెఱుంగఁబడఁ
 దగినది), ముక్త=సంసారబంధ విరహితుండై, పరిపూర్ణ = సర్వవ్యాప్తుండై, సత్ = దేశ
 కాలములవలన భేదములేని యునికియు, చిత్ = ఇతరసాధనములతోఁ బనిలేకయే
 ప్రకాశించుచు, పరులఁ బ్రకాశింపఁజేయుచునుండు సామర్థ్యముగల జ్ఞానంబును,
 ఆనంద=సుఖంబును, స్వరూప = స్వరూపముగాఁ గలవాడై, ప్రత్యగభిన్న-ప్రత్యక్ =
 జీవునికంటె, అభిన్న=వేఱుకానివాడై, పరమ = శ్రేష్ఠుడైయున్న, ఆత్మారాముండు =
 అంతర్యామి, (పరబ్రహ్మము), అగుఁ = ఆవును, విశుద్ధ...నయ్యఁ-విశుద్ధసత్త్వ=నిర్మల
 మగు (అనఁగా : రజస్తమోగుణ సంస్పర్శలేని) సత్త్వగుణమే, (ప్రసిద్ధములగు సత్త్వరజ
 స్తమోగుణములుకాక గుణసామ్యవస్థ యనునది, అనఁగా త్రిగుణములు నెక్కువ తక్కు
 వలాలేక సమానముగానుండు స్థితి యనునది, యొకటి కలదనియు ఆదియే శుద్ధసత్త్వ
 మనియుఁ జెప్పుదురు. మఱి కొందఱు త్రిగుణముల లయస్థానమే శుద్ధ సత్త్వమందురు.
 ఎట్లన్నను “రజస్తమోగుణముల సఽస్పర్శలేని సత్త్వగుణమునకు శుద్ధ సత్త్వమనిపేరు.”
 అను సిద్ధాంతమునకు భంగములేదు. అన్నియును సమానములుగా నున్నప్పు డొకదాని
 నొకటి యేమియుఁ జేయఁజాలవు. లయ సమయమున రజస్తమోగుణములు వికారము

లగుటచే, లేక, మాలిన్యములగుటచే, శుద్ధమగు తత్త్వమే శేషించును.) ప్రధానయుక్ = ముఖ్యస్వరూపముగాఁగలదియు, పర...ణియుక్ - పరమ = శ్రేష్ఠమగు వైరాగ్య = వైరాగ్యము, బోధ = జ్ఞానము, ఉపరతి = చిత్తశాంతి (అనునవియే), స్వరూపిణియుక్ = స్వరూపములు గాఁగలదియు, బిందునాదకళాత్తియుక్ = నాదబిందుకళలే దేహముగాఁ గలదియు, కేవల...యయుక్ - కేవల = పరిపూర్ణమైన (లేక, అద్వితీయమైన,) బ్రహ్మ = పరబ్రహ్మమునకును, ఆత్మ = జీవునకునుగల, ఐక్య=అభేదము, విద్యామయయుక్ = తెలిసికొనుట యను స్వరూపముగల బ్రహ్మజ్ఞానమే యాకారముగాఁగలదియు (మూలప్రకృతికిఁ జిహ్నకృతి యనియుఁ జిచ్ఛక్తియనియుఁ బేర్లుగలవు. ఈశక్తికి జ్ఞానమే యాకారము. వైరాగ్యము లాకికజ్ఞానము చిత్తశాంతి అనునవికూడ జ్ఞానాకారములొని భేదములే యగుటచేత, లేక జ్ఞానమునకు సాధనములుగాను దానిచే సాధింపబడ తగినవిగాను ఉన్నవియే కావున, నవికూడ యాశక్తికి స్వరూపములేయగును. వాస్తవస్థితిలో నీ ప్రపంచమంతయు జ్ఞానముకంటె వేఱుకాదు. కావునను, ప్రపంచమే మాయ కావునను పైవర్ణింపబడిన నాదబిందుకళ లన్నియునుగూడ ఆశక్తికి స్వరూపములే యగునని భావము.) ఐన = ఐనట్టి, నన్నాశ్రయించి (సీతాదేవి తానే మూలప్రకృతియని చెప్పిన విషయమును జ్ఞాపింపఁ దెచ్చికొనవలయును), అద్వి...కుండు-అద్వితీయ = తనకంటె నితరమగు పదార్థము లేనట్టియు, అపరోక్ష = ప్రత్యక్షమైనట్టియు, బ్రహ్మచైతన్య = సర్వవ్యాపకమైన జ్ఞానమే, స్వరూపకుండు = స్వరూపముగాఁ గలవాఁడు, ఐన యీ యాత్మారాముని యందుక్ = అగు నీ రామునియందు, ఆత్మా...డవు - ఆత్మకారకారిత = పరబ్రహ్మరూపముతో నేర్పఱుపఁబడిన (మనోవృత్తి యేయేపదార్థమును గ్రహించునో ఆయారూపము గలది యగును. కావున పరబ్రహ్మసాక్షాత్కారమునకై ప్రసరించుచున్న చిత్తవృత్తి పరబ్రహ్మకారము గలదియే యగు నని భావము.) వృత్తి = మనోవృత్తిని, గత = పొందియున్న, చిత్ = జ్ఞానమయొక్క, ఆభాసకుండవు = ప్రతిబింబస్వరూపుండవు. (మనస్సు జడము. దానివృత్తులు నట్టివే. ఆత్మజ్ఞానస్వరూపుండు, సర్వవ్యాపకకుండు, కావున యీచిత్తవృత్తులయందుఁగూడ వ్యాపించి వానికి పదార్థములఁ బ్రకాశింపఁ జేయుశక్తి నొసంగుచున్నాఁడు. వెలుపలనున్న ఘటాదిపదార్థములను గాని స్వస్వరూప మగుబ్రహ్మమును గాని గ్రహింపవలయు ననిన, పైన నిరూపింపఁబడినవిధముగా పరబ్రహ్మ ప్రకాశమే ఆచిత్తవృత్తిని ప్రకాశింపఁజేయవలయును. ఈకారణమువలన బ్రహ్మసాక్షాత్కారసమయమునందు “నేను బ్రహ్మము నెఱింగితిని.” అని తలంచుట భ్రాంతి. బ్రహ్మము నెఱుంగువాఁడు (అనఁగా: నప్పటిచిత్తవృత్తినిఁ బ్రకాశింపఁజేయువాఁడు) కూడ బ్రహ్మమే యగును కదా. కావున భేద మేమియును లేదని భావము.) ఐన నీవు=

ఐనట్టి జీవస్వరూపుడవు నీవు, ప్ర...బునక్ - ప్రచండ = తీవ్రమైన, ఆతప = ఎండ
యొక్క, మధ్య = నడుమ, నిక్షిప్త = ఉంచబడిన, దీపకశికవిధంబునక్ = దీపమువలె,
జ్ఞాన...బుగాక్ - జ్ఞాన = జ్ఞానరూపములైన, (లేక, జ్ఞానాశ్రయములైన), కర్తేంద్రియ =
శ్రోత్రములైనట్టియు, కార్యములఁజేయు వాగాదిరూపములైనట్టియు, దశేంద్రియముల
యొక్కయు, పవన = ప్రాణములయొక్కయు, మనః = మనస్సుయొక్కయు, వృత్తి =
వ్యాపారములయొక్క, విలయపూర్వకంబుగాక్ = నాశముతోఁగూడ, ఏకీభూతుండవై =
ఏక్యమునుజేంది, నివాతదీపంబుభంగిక్ - నివాత = గాలిలేని స్థలమునందలి, దీపంబు
భంగిక్ = దీపమువలెను, నిస్త...కక్ - నిస్తరంగ = ఆలలులేని, సముద్రంబుపోలికక్ =
సముద్రమువలెను, విగ...ద్బునక్ - విగత = పోయిన, అశేష = సమస్తమైన, స్వర్ణ = ఆకులు
గల, పాదపంబుచాడునక్ = చెట్టువలెను, నీల...రణిక్ - నీల = నలుపు, పీత = పసుపు,
ఆది = మొదలగు, వర్ణశూన్య = వర్ణములులేని, గగనంబుకరణిక్ = ఆకాశమువలెను,
స్వప్న...రీతిక్ - స్వప్న = కలయు, అజ్ఞాన = ఏమియుఁ దెలియకుండుటయా, పున
రుత్థాన = మరల మేల్కలుగుటయు, విరహిత = లేని, సుఖప్రీతిక్ = సుఖప్రియవస్థయట్లును,
నిశ్చలుండవు = చలనము లేనివాడవును, నిశ్శేషుండవు = రెండవపదార్థము లేనివా
డవును, నిశ్శబ్దుండవు = శబ్దగుణము లేనివాడవును (పంచభూతములకంటె వేఱగువాడవు
ననుట.) నిర్వి...పునై - నిర్వికల్ప = సంకల్పవికల్పములులేక, నిరాకార = ఆకారములేక,
సుఖస్వరూపకుండవు నై = కేవలము ఆనందమే స్వరూపముగాఁగలవాడవును నై,
బాహ్య...లు - బాహ్య = వెలుపలనున్న పదార్థములను, ఆభ్యంతరంబులు = లోపలనున్న
పదార్థములను, మఱచి, నిరు...మాధిక్ - నిరుపమ = సాటిలేని, రాజయోగ = తారక
యోగరూపమైన, తురీయసమాధిక్ = ఉన్నత్యవస్థయనెడునిష్ఠను (ఉన్నత్యవస్థయనఁగా
మనోలయము,) పొందుము, అని, ఉపదేశించి = చెప్పి, వెండియుక్ = మఱియు,
ఇట్లనియెక్ = ఇట్లు చెప్పెను.

తా. పదివిధములైన ప్రణవనాదములనుగూర్చియు వియన్తండల, తమోమండల,
మేఘమండల, విద్యున్తండల, తారామండల, జ్యోతిర్తండల, సూర్యమండల, చంద్ర
మండల, వహ్నిమండల, హిరణ్మయమండలములను పదివిధముల (ఈ మండలములను
గూర్చి యాయాస్థలములందే వివరింపబడియున్నది.) విలసిల్లు కళలనుగూర్చియు నిది
వఱకే చెప్పియున్నాము. వీని కన్నటికి నాధార మగుపదార్థ మొక్కటి యుండవలయు
ననియు, నది వీనికంటె వేఱుగా నుండవలయుననియు నెట్టివానికైన దోపకమానదు.
ఈ నాదములును, గళలును వచ్చుచుఁ బోవుచుండినను వాని కాధారభూత మగుపదా
ర్థము చంచలము కానక్కఱ లే దనుటయొక బ్రత్యక్షసిద్ధమే. మరుఘ్నులు పశువులు
మొదలగుపదార్థములు వచ్చుచుఁ బోవుచుండినను పుట్టుచు నశించుచుండినను వాని

కాధార మగుభూమికి మార్చేమియుం గలుగ దనుట సర్వజనవిదితమేకదా. కావున నీ నాదబిందుకళ లుత్పత్తినాశములు కలవి యైనను వీని కాధారభూత మగుపదార్థము నకు చలనము లేదు. మేఘములు పచ్చుచుఁ బోవుచుండినను వాని కాధారమయ్యున్న నేమార్పును జెందకుండు నాకసమువలె నేపదార్థము ఈ నాదబిందుకళల యుత్పత్తి వినాశములవల్ల మార్పుఁజెందక వీని కాధారభూతమగుచు నున్నదో అదియే పరబ్రహ్మము. మఱియుఁ ఆకాశము సకలభూతభౌతికములయందును వ్యాపించియు, వానితో సంబంధపడకుండునట్లు యీ బ్రహ్మముకూడ నీ నాదబిందుకళలయందు వ్యాపించియు వీని వికారములతో సంబంధపడదు. ఆధార మగుపదార్థమునకు నాధేయపదార్థ (ఆధేయ మనఁగా ఒకవస్తువు నాధారముచేసికొనియుండునది. గృహమాధారము, దానియందును నివసించియున్నపురుషుఁడు ఆధేయుఁడు) గతవికారములతో సంబంధము కలుగుటచే వీలులేదు. పురుషుఁ డంగహీనుఁ డైన వాని కాధార మగుగృహముకూడ నంగహీనమగు ననుట ప్రత్యక్షవిరుద్ధముకదా. ఈపక్షము నంగీకరింపక నాధేయపదార్థమునకుఁ గల యుత్పత్తినాశాదివికారము లన్నియు నాధారమునకుఁ గూడ కలవనిన నట్టియాధార మాధారమే కానేరదు. తాను పుట్టుటకంటెఁ బూర్వమునను వినాశమునకంటె నావలనను గూడ స్థిరమై యొకపదార్థ ముండునేని తాను ఆపదార్థము నాశ్రయించి పుట్టవచ్చును, నశింపవచ్చును; గాని తనతోకూడ నుత్పత్తి నొందుచు నశించుచు నున్నపదార్థము నాశ్రయించియే తానుండుట సంభవింపనేరదు కదా! ఉత్పత్తినాశము లనఁగా ఆవిర్భావ (కనఁబడుట) తిరోభావ (కనఁబడకుండుట) ములే యని యారంభముననే యుక్తియుక్తముగ నిరూపించియున్నాము. కావున నేయాధేయపదార్థమైనను పుట్ట వలయు నన్నను నశింపవలయు నన్నను దానియాధారము మాత్రము స్థిరముగానుండవల యును. త్రాటియందు సర్పభ్రాంతి కలిగినను తొలఁగినను త్రాడుమాత్రము వికారములం లేక స్థిరముగ నుండుటయు, అందు తోచినసర్పమునకు మాత్రమే యుత్పత్తినాశము లతో సంబంధముండుటయుఁ బ్రత్యక్షముగఁ జూచుచునే యున్నాముకదా! కావున నీనాదాదుల కెన్నివికారము లున్నను వానియాధార మగుపరబ్రహ్మమునకు దేనితోను సంబంధము లేదు. ఇదియును గాక నాపరబ్రహ్మము జ్ఞానరూపమగుటచే నీనాదబిందు కళల నన్నిటిని బ్రత్యేకముగాఁ దెలిసికొనుచున్నాఁడు. సూర్యప్రకాశముచే సర్వపదార్థ ములును బ్రకాశించునట్లు ఈపరమేశ్వరునిశక్తిచేతనే యన్నియు వెలుగుచున్నవి. చూచువారికిఁ జూడఁబడుపదార్థములయందలి వికారములు కలుగుననుట సంపూర్ణముగ నే సంభవింపదుకదా. రోగినిఁ జూచుపురుషునికి రోగము కలుగునా? కావున సర్వసాక్షి యగుటచే నుత్పత్తినాశములు కూడ నీయనకు గోచరములు కావలసినవియే. కావున నీయన నిత్యుఁడు. నిర్వికారుఁడు. సకలప్రపంచమునకు నాధారభూతుఁడు ముద్ర

ఎవలన గోచరములైననాదబిందుకళ లెట్టివో ప్రత్యక్షాదులవలన గోచర
 ప్రపదార్థములుకూడ నట్టివే. కావున నాదబిందుకళల కాధారభూతుఁడును
 తో సంబంధములేనివాఁడును వానికి సాక్షియు నగునీపరబ్రహ్మమే సర్వ
 కాధారభూతుఁడును సర్వప్రపంచగతవికారములతో సంబంధింపనివాఁడును
 సాక్షియునై యున్నాఁడని తెలిసికొనవలయును. సర్వాధారుఁ డగుటచే
 నిర్వికారుఁ డగుటచే పరిశుద్ధుఁడును, సకలబంధవిముక్తుఁడును, సర్వసాక్షి
 ప్రకాశస్వరూపుఁడును నాదబిందుకళలు మొదలగు సకలప్రపంచమున
 వాఁడునై యాపరమేశ్వరుఁడు తనరారు చున్నాఁడు. ఈ బ్రహ్మమే
 సత్యజ్ఞానానందస్వరూపుఁడును, అంతర్యామియు నగు నీఘనుఁ డిట్టివాఁడై
 కరును గోచరుఁడు కాఁడు. ఈమహాత్మునిస్వరూపము జీవునికంటె వేఱగునది
 కను ఈజ్ఞానమును సంపాదించుకొనుటకు నన్నాశ్రయింపవలయును. వైరా
 య చిత్తశాంతి అనునవియే నాయాకారము. నాదేహ మంతటను జీవ
 మునకంటె వేఱగుపదార్థమే లేదు. రజస్తమోగుణములలో సంబంధములేని
 యేమే నాకు ముఖ్యమైనది. ఇట్టి నన్నాశ్రయించిన (వైరాగ్యాదులనాశ్ర
 వ్యము సుఖముగ గోచరమగును. అది యెట్లనిన వినుము. ఈరామునికంటె
 పార్థమేదియు లేదు. నీకంటె నాఘనునిరూపము వేఱుకాకపోవుటచే నీవు
 ప్రత్యక్షముఁ జేసికొనుట యనునదియే సంభవింపదు. తనరూపము తనకు
 కాదనుటయు కలదా? కావున నీవిషయమునందు జ్ఞానమొక్కటియే
 “నేను వేఱు, రాముఁడు (బ్రహ్మము) వేఱు” అని భ్రాంతిచే భావించు
 గానిని విడచి “మాకిరువురకును భేదము లేదు.” అని తెలిసికొనుట మాత్రమే
 పు డంతర్ముఖ మైనచిత్తవృత్తియందుఁ బ్రతిబింబించియున్న బ్రహ్మప్రతి
 ప్రతి ఆపరబ్రహ్మమునందే యొక్కమగుదువు. అది యెట్లనిన వినుము. ఏవస్తువు
 ఏనప్పుడు గాని వినునప్పుడుకాని చిత్తవృత్తి యాయాయొద్దియములముల
 యాయాపదార్థములతోఁ బరిణామమునుజెందును. అది పంచభూతముల
 ది కావున జడపదార్థము. స్వయముగాఁ బ్రకాశించుకత్తిగాని యితరపదార్థ
 కంటఁజేయుకత్తిగాని దానికిలేదు. పరమాత్మజ్ఞానస్వరూపుఁడును సర్వవ్యాపకుఁ
 నాచిత్తవృత్తులయందుఁగూడఁ బ్రతిబింబించి వానిమూలమున బాహ్యపదా
 ,కాశించఁ జేయును. ‘ఇది ఘటము’ అని బాహ్యపదార్థమును గూర్చినజ్ఞానము
 చిత్తవృత్తియు దానియందలి యాత్మప్రతిబింబమును ఎట్లు నియతముగ
 డై ‘ఇది బ్రహ్మము.’ అని బ్రహ్మమును గూర్చినజ్ఞానము కలిగినప్పుడు కూడ
 నందలి బ్రహ్మప్రతిబింబమును అవశ్యముగ నుండును. జ్ఞాన మనఁగా

బ్రహ్మప్రతిబింబసహితచిత్తవృత్తియేకాని వేటొకటి గాదు. ఓహనుమంతుడా! ఇష్టాడు గ్రహింపుము. బ్రహ్మజ్ఞానరూపమై బ్రహ్మవతితును వ్యాపించి బ్రహ్మకారముతోఁ బరిణమించినచిత్తవృత్తియందలి బ్రహ్మప్రతిబింబమే నీవు. (జీవుఁడు). నీకును ఆపరబ్రహ్మమునకును భేదమేమికలుగును? పరబ్రహ్మము సర్వాధార మనియుఁ బ్రపంచమంతయు సాధేయ మనియు భేదమును జెప్పితివి గదా యనెద వేమో! వినుము. సూక్ష్మమగుపరమాత్మ తత్త్వము సుఖముగఁ దెలియుటకై లోకదృష్టి ననుసరించి మొట్టమొదట భేదము నంగీకరించితిని గాని వేతేమియులేదు. మైన నిరూపింపఁబడినవిధముగా జ్ఞానము సాశ్రయించియే నామ రూపాత్మక మగునీ ప్రపంచమంతయు నావిర్భావతిరోభావములఁ జెందుచున్నది. కావున నినియంతయు నాజ్ఞానమునకంటె వేఱు కానేరదు. స్వప్నమునందుఁ దోఁచుపదార్థములు జ్ఞానము సాశ్రయించి జనించుచు నశించుచు నుండుటచే నెట్లనత్యము లని చెప్పఁబడుచున్న వో అట్లే జాగ్రదవస్థయందలిపదార్థములు కూడ నసత్యములే కావున బ్రహ్మమునకంటె నితరమగుపదార్థము లేదనుట నిశ్చయము. ఇట్లు బ్రహ్మప్రతిబింబభూతుఁడవగునీవు ఎండయందలి నీవమువలె నాపరబ్రహ్మమునం దైక్యమగుదువు. అప్పుడు నీకుఁ గర్తేంద్రియములవలనఁగాని జ్ఞానేంద్రియములవలనఁగాని ప్రాణమనోవృత్తులవలనఁగాని చాంచల్యము కలుగదు. అవి యన్నియు నీకంటె ముందుగానే యాపరబ్రహ్మమునందు లీనము లగును. కావున నీవు గాలి లేనిచోట నున్న దీపమువలె, తరంగములేని సమద్రముభంగి, ఆకులు లేనివృక్షమట్లు, నలుపు పసుపు మొదలగువర్ణములు లేనియాకాసమరీతి, స్వప్నములుగాని జాగ్రతగాని యజ్ఞానము గాని లేనిసుషుప్త్యవస్థఫోలిక, చలనము లేనివాడవును రెండవపదార్థము లేనివాడవును శబ్దగుణరహితుఁడవును ఇదియిట్టిది అని తలంచుట కశక్యమైనదియు రూపమేమియులేనిదియు నగుపరమానందమే స్వస్వరూపముగల వాడవు నగుదువు. అట్లు బ్రహ్మైక్యముఁ జెంది వెలుపల లోపల యనుభేదములేక సర్వమును నీవయై తురీయమును పేరుగలరాజయోగనిష్ఠం బొంది సుఖింపుము. అని యిట్లు సీతాదేవి తత్త్వాగ్రధము నుపదేశించి బిందుస్వరూపము నింతవఱకుఁ జెప్పకుండుటచే దానిని గూర్చి వివరించునది యై యిట్లనియె.

అవ. ఇట్లు రాజయోగనిష్ఠ నభివర్ణించి యీక్రింద బిందుస్వరూపమును వివరించుచు దానికిఁ గల హేతువును జెప్పుచున్నాఁడు:—

తే. అట్టిపూర్ణసమాధి మనోనిలముల

చలన ముడుగక కాని గోచరము గాదు

అవియు బిందువుచాంచల్య మడఁగ కున్న

నిశ్చలంబులు గావు వినిశ్చితాత్మ!

టీ. వినిశ్చితాత్మ = మనోనిగ్రహము గలయోయాంజనేయా, అట్టి...మాధి-
అట్టి=పూర్వోక్తమైన, పూర్ణసమాధి = సంపూర్ణ మగుయోగనిష్ఠ, మనః = మనస్సు
యొక్కయు, అనిలముల = ప్రాణవాయువులయొక్కయు, చలనము = చాంచల్యము,
ఉడుగక కాని=నశించిననేకాని, గోచరముకాదు, అవియొక్క = ఆమనఃప్రాణములును,
బిందు...ల్య-బిందువు = బుద్ధియొక్క, చాంచల్యము = కదలిక, అడగకున్నట్ = విడు
వకపోయేనేని, నిశ్చలంబులుగావు=చలనము లేకయుండవు.

తా. ఆత్మజ్ఞానము గలయోయాంజనేయా ! మనస్సు ప్రాణవాయువు అనునవి
కదలక నిలిచిననే కాని యాసంపూర్ణ యోగనిష్ఠ స్థితిపదు. ఆమనఃప్రాణంబులును
బిందువునకు గలచాంచల్యము నశింపకుండినచో నిశ్చలంబులు కావు. కావున యోగి
యగువాడు మొట్ట మొదట బిందురూపమును దెలిసికొని దానిని స్థిరముజేయఁబ్రయ
త్నింపవలయును. ఇట్లు చేసిన మనఃప్రాణములు స్థిరము లగును. యోగనిష్ఠవలన గలుగు
పరమానందము కూడ చేకూరును.

హంసతత్త్వోపదేశము. ౧౬

అవ. ఇట్లు బిందుస్వరూపము నెఱుంగుట యావశ్యక మని చెప్పి దానికంటె
బూర్వము హంసస్వరూపము నెఱింగించువాడై దానికి హేతువును నిరూపించు
చున్నాడు:—

తే. అట్టిబిందువుచాంచల్య మడగ దెందు
హంసతత్త్వంబు నెఱుంగక యట్లు గాన
దాని వివరింతు విను మది గానఁబడిన
గాలి బిందువు మనమును గదల కుండు.

160

టీ. అట్టి = పూర్వోక్తమైన, బిందువుచాంచల్యము = బుద్ధియొక్కచలత్వము,
హంసతత్త్వంబు = జీవునియథార్థస్వరూపమును, ఎఱుంగక = తెలిసికొనక పోయిన,
ఎందుక = ఎప్పటికిని, అడగదు = నశింపదు, అట్లుగానక=కావున, దానిక = ఆజీవ
తత్త్వమును, వివరింతుక = తెలియఁజేయుదును వినుము, అదిగానఁబడినక = ఆస్వరూప
ముతెలిసినచో, గాలి=ప్రాణవాయువు, బిందువు = బుద్ధి, మనమును = మనస్సును కదల
కుండుక = చలంపవు.

తా. పైన వివరింపఁబడిన కారణమువలన బిందుస్వరూపము నెఱుంగుటయు
దానిని స్థిరముజేయుటయు మిగుల నావశ్యము. అయినను హంసతత్త్వమును దెలిసి
కొనకపోయినయెడల నాబిందువు స్థిరము కానేరదు. కావున నాహంసతత్త్వము నెఱిం
గించెద వినుము.

తే. కంజపుంజానుగతసౌఖ్యగతుల మెఱసి
 యాతతబ్రహ్మసంస్థాన మగుచు లలిత
 మానసానందకరమై సమత్వ మమర
 సత్యరతి నొప్పు నీహంసచక్ర మనఘ!

161

టీ. అనఘ = పాపరహితుడా, ఈహంసచక్రము = ఈక్రింద వివరింపబడఁ
 బోవుహంసచక్రము, కంజ...తునక్-కంజపుంజ = షడాధారకమలములను, అనుగత =
 అనుసరించుట చేతఁ గలిగిన, సౌఖ్యగతులక్ = సుఖములచే, మెఱసి=ప్రకాశించి, ఆత
 ...నము-ఆతత-సర్వవ్యాపకమైన, బ్రహ్మ = పరబ్రహ్మమే, సంస్థానము = ఉనికిపట్టుగా
 గలది, అగుచుక్, లలి...మై-లలిత = మనోహరమై, మానస = మనస్సునకు, ఆనంద
 కరమై=ఆనందమును గలిగించునదియై, సమత్వము=భేదములు లేకుండుట (త్రికాలముల
 యందు నొకటిరీతిగ నుండుట), అమరక్ = బిష్కచుండఁగా, సత్యరతిక్-సత్య = పర
 బ్రహ్మముయొక్క, రతిక్=సంబంధముచే, బిష్కచ్=ప్రకాశించును.

తా. పాపరహితుడా! పరబ్రహ్మమన కాధారమై షడాధారచక్రముల ననుస
 రించి బహువిధములగుసుఖములఁ గలిగించుచు మనసునకు లోకసంబంధమైనట్టియు
 బ్రహ్మసంబంధమైనట్టియు నానందము నిచ్చుచు హంసకు విహరింపనమగు నొక యష్ట
 దళపద్మము హృదయస్థానమునఁ గలదు. ఆచక్రము హంసమునకంటె వేఱుకాదు. శిష్యు
 లకు సుఖముగఁ దెలియుటకై హంసముకంటె నది వేఱనియు దీనియందు హంస విహ
 రించుచున్నదనియు చెప్పబడుచున్నది గాని వేఱేమియు లేదు.

అవ. ఇట్లు హంసతత్త్వజ్ఞాన మావశ్యకమని చెప్పి దానివలనఁ బ్రయోజనమును
 నిరూపించుచున్నాడు:—

ఆ. వినుము పాలు నీళ్లు విభజింప నేర్చిన
 పరమహంసపగిదిఁ బ్రవిదితాద్య
 పరమహంసుడైన పరమహంసుఁ డసార
 సారములను బంపఁ జాలు ననఘ,

162

టీ. అనఘ = పాపరహితుడా! వినుము, పాలునీళ్లు = పాలను-నీళ్లను, విభ
 జింపఁ=వేరుచేయుటకు, నేర్చిన = సమర్థమైన, పరమహంసపగిదిక్=శ్రేష్ఠమగు హంస
 పక్షివలె, ప్రవి...సుండు-ప్రవిదిత = తెలియఁబడిన, ఆద్య = అనాదిసిద్ధమగు, పరమ =
 శ్రేష్ఠమైన, హంసుండు=పరబ్రహ్మస్వరూపము గలవాఁడు (జీవస్వరూపముగలవాఁడు),
 విసపరమహంసుండు=విసట్టి బ్రహ్మవేత్త (ఇచ్చట పరమహంసశబ్దముచే పరమహంసా
 శ్రమమును స్వీకరించిన సన్యాసి చెప్పబడె), అసారసారములక్-అసార=నిస్సారమగు

ప్రపంచమును, సారములకొనసారభూతుడగు పరబ్రహ్మమును, పంపజాలుకొనవేటుపటుప
సమర్థుడగును.

తా. పరిశుద్ధహృదయముగల యోయాంజనేయా! లోకమునందు హంస నీటి
నుండి పాల నెట్లు వేటు చేయగలవో, అట్లే పరబ్రహ్మరూపముగు నీహంస నెఱిగిన
మహాత్ముడు నిస్సారముగు ప్రపంచమునుండి సారభూతుడగు పరమాత్ముని వేటుచేసి
యెఱుంగగలడు.

లే. చటులసంసారదుఃఖనాశనకరంబు

హంసతత్త్వార్థవిజ్ఞాన మతిరహస్య
మట్లు గావునఁ జెప్పెద నవధరింపు
పరమాభాగవతోత్తమ భక్తవరద.

163

టీ. పరమ... త్తమ-పరమ=శ్రేష్ఠులగు, భాగవత = భగవద్భక్తులలో, ఉత్తమ =
ముఖ్యుడవగు నాంజనేయా! భక్తవరద-భక్త=భక్తులకు, వరద=వరముల నిచ్చువాడా!
అతిరహస్యము=మిక్కిలి రహస్యమైన, హంస...నము-హంస=దేవస్వరూపముగు హంస
యొక్క, తత్త్వ=యథార్థస్వరూపమును, ఆర్థ=విషయముయొక్క, విజ్ఞానము=తెలివి,
చటు...రంబు-చటుల=దుస్సహమైన, సంసార=సంసారరూపముగు, దుఃఖ=దుఃఖమును,
నాశనకరంబు=నశింపఁజేయునది, అట్లుగావునకొనకాబట్టి, చెప్పెదకొన, అవధరింపుము=
వినుము.

తా. భగవద్భక్తులలో శ్రేష్ఠుఁ డగునట్టియు శరణన్నవారిఁ గరుణించునట్టియు
నోహనుమంతుడా! యీహంసతత్త్వము నెఱుంగుటవలన త్తమమాత్రముననే యతి
తీవ్రముగు సంసారదుఃఖము నశించును. కావున నాహంసతత్త్వమును వివరించెద
వినుము.

◀ శరీరగతములగు నిదాపింగళాదుల వివేచనము. ▶

అవ. ఇట్లు సహేతుకముగాను స్తోత్రపూర్వకముగాను ఉపక్షేప (వస్తునిరూపణ
కారంభించుట) సహితముగాను ప్రతిజ్ఞఁజేసి దానిని విస్తరించువాడై ఉపాద్భాతరూప
ముగా దేహసన్నివేశము నభివర్ణించుచున్నాడు:—

వ. మాతృపితృభుక్తాన్నసంభూతరక్తశుక్లబిందుజనితంబై త్వగ్దాంసరుధిర
మజ్జాస్థిస్నాయువు లనుషట్కౌశంబులు గలిగి యొప్పునీస్థూలశరీ
రంబునందు డెబ్బదిరెండు వేలనాడులు గల వందు గుదంబునకంటె
రెండంగుళంబులమీఁదట లింగంబునకంటె రెండంగుళంబుల
క్రిందట నథోముఖాగ్రంబై మూడుకోణంబులు దనర దేహమధ్య

మస్థానం బున మూలాధారచక్రంబలరు నది మొదలు సహస్రారంబు
తుదగాఁ బృథ్వభాగంబున వీణాదండంబుభంగిసమస్తనాడికామూల
కందంబై మూలార్ధ్యచ్ఛిన్నవంశాభంబై షడాధారసమన్వితంబై
యుండు దీర్ఘాస్థిబ్రహ్మదండి యనం బరఁగు. నాబ్రహ్మదండి మూలా
ధారాగ్ర కోణస్థయై కుండలీనామపరాశక్తియు క్తయై ప్రాణాగ్ని
బిందునాదనిలయయై సావిత్రీసరస్వతీనామికయై బ్రహ్మరంధ్రగతయై
సుషుమ్నానాడి ప్రవర్తిల్లు. దద్వామదక్షిణపార్శ్వంబులయందాధా
రంబు మొదలుకొని నాసికాగ్రపర్యంతంబు వ్యాపించి నాడీచక్రసం
స్కృత లై పితృయాన దేవయాన సంజ్ఞకలై చంద్రసూర్యమండలం
బులంబొంది యిడాపింగళ లనునాడులోప్పుచుండు; నాడీమండలంబు
నాశ్రయించి కుక్కుటాండంబువిధంబున నాడీచక్రం బమరు నా
నాడిక లన్నాడీచక్రసముదితలట్లుగావున గాంధారిహస్తజిహ్వాయను
నాడులు నేత్రాంతవ్యాపినులు పూషాలంపూషానాడులు కర్ణద్వ
యానుగతులు శుక్లాఖ్యనాడిభ్రామిమధ్యంబునొందుపూణరంధ్రయు
గ్గంబు శ్రోత్రరంధ్రయుగ్గంబు భ్రామిమధ్యంబు దిగువం గలసి యుండు
నచ్చోట శృంగాటకంబు చతుష్పథం బని విలసిల్లు గంగాయమునా
సరస్వతు లనువేళ్లు గలయి డాపింగళాసుషుమ్నులు గూడినభ్రామి
ధ్యస్తానంబు ద్రికూటంబనఁ ద్రివేణీసంగమం బనఁ దగు వాక్పాసారిణి
యైన సరస్వతీనాడి జిహ్వంతగామిని యగు విశ్వోదరీనాడి చతు
ర్విధాన్నంబుల భక్షించుచు గంతస్థయైనఁయస్వినీనాడి త్సుతృష్ణల
నొదవించుచు జలపానం బాచరించి మఱియు నాడీచక్రసముద్భూత
లైనమూఁడునాడు లధోముఖలై యుండు నందు రక్తావ్వాయనాడి
శుక్లంబును సినీవాలీనాడి మూత్రంబును గుహానాడి మలంబును
బహిర్గతంబుగఁజేయు శంఖినీదామినీనాడులు భక్షితాన్నరసంబుల
గ్రహించి కపాలకుహారంబు నొంది శిరంబున నమృతంబు గావించు
నదియునుంగాకహృదయంబున నేకోత్తరశతనాడులు దనర్చునందొ
క్కనాడి యూర్ధ్వగామిని యగు నన్నాడిమూర్ధంబు మోక్షమూర్ధం
బని వేదాంతంబులు పలుకు నిల్లు వివరించి చెప్పినవెల్ల ముఖ్యనాడులు
వీనిలోని డాపింగళాసుషుమ్నులు శ్రేష్ఠనాడు లందు బ్రహ్మనాడిసకల
నాడికాశిరోమణి యగుని తైఱంగునం దిర్యగూర్ధావధఃప్రసృతలై

పరమసుషిరప్రథానలైన ద్విసప్తతిసహస్రనాడులయందుఁ జలనథా
వనకంపనాకుంచనశోషణధర్మంబు లైనదశవిధప్రాణంబులు మెలంగు
నందు హృదయస్థానంబున వసియించి ప్రాణం డిడాపింగళాఖ్య
నాడికారంధ్రద్వయంబువలన నుచ్ఛ్వాసరూపంబుచేత బాహ్యంబు
నకు నిర్గమించి ద్వాదశాంగుళపర్యంతం బరుదెంచి యచ్చట నడంగు
గుదస్థానంబునందుండి యపానుండు నిశ్శ్వాసరూపంబుచేతఁ బ్రాణ
నకునధోముఖంబుగా నెదురు నడుచుచు నధోముఖనాడీ త్రితయంబు
వలన మలమూత్రశుక్లంబుల వెడలించుచుండుఁ గంతదేశంబున
వసించి యుదానుండు మనంబునందలి సంకల్పవికల్పంబుల జిహ్వ
ద్వ్యప్తస్థానంబులవలన శబ్దరూపంబుగాఁ బలికించుచు సుషుప్త్యవసరం
బున సకలేంద్రియంబుల సంగ్రహించి, యుపశమింపఁజేయుచుఁ
బ్రజోధసమయంబున వానినెల్ల నెప్పటిచోట్ల నుంచుచు మఱియు
లోకాంతరగమనాగమనంబుల సమర్థుండై యొప్పుచు నగ్నిష్టోమమ
యుండై సుషుమ్నారంధ్రంబు నాశ్రయించి బ్రహ్మరంధ్రంబున కుద్గ
మించుచుండు సర్వశరీరంబునవ్యాపించి వ్యానుండు బాహ్యశీతోష్ణం
బుల నభ్యంతరంబునకు నాంతరశీతోష్ణంబుల బాహ్యంబున కిచ్చుచు
భక్షితాన్నరసంబు నంతటఁ బ్రసరింపఁ జేయుచుండు నాభిస్థానస్థితుఁ
డగు సమానుండు జతరానలంబుఁ బ్రజ్వలింపఁజేసి ప్రాణ్యుపశుక్త
చతుర్విధాన్నంబులం బచనంబుచేసి యెల్లనాడులకుం బంచిపెట్టు నా
గుండుద్ధారంబుఁ గూర్చుం డున్నీలనంబుఁ గృకరుండు ఊతంబు దేవ
దత్తుండు విజృంభణంబు సర్వవ్యాపి యైనధనంజయుండు మృతంబైన
విడువక దేహస్థౌల్యంబుఁబుట్టించుచుండు నిటులదశవాయువులతోఁ
గూడి దణేంద్రియాన్వితంబై కామరాగద్వేషాదివికారసహితంబై
విషయసుఖగ్రహణంబుకొఱకు నధోముఖంబై శ్రవణేంద్రియంబు
వలనఁ ద్వివిధశబ్దంబులఁ ద్వగింద్రియంబువలనఁ బంచవిధస్పర్శంబుల
నేత్రేంద్రియంబువలన పద్మర్ణంబుల జిహ్వేంద్రియంబువలనపక్షిధ
రసంబుల స్పృశేంద్రియంబువలనఁ ద్రివిధగంధంబుల ననుభవించుచు
వెండియు వాక్పాణిపాదపాయూపస్థలతోడం గూడి పచనాదాన
గమనవిసర్గానంతకర్మంబుల నొనర్చుచు మనంబు ప్రవర్తించుచుండు
నమనంబుఁ గరణంబుగాఁ గైకొని తత్పవనమనోగ్రస్థితయుఁ గర్తృ

యమునా సరస్వతులు అనుపేర్లు, కల యిడాపింగళసుఖములు = కలిగిన (పూర్వోక్త యిడాపింగళా సుఖమునాడులు, కూడిన భూమధ్యస్థానము = కలయునట్టిబొమల నడిమిప్రదేశము, త్రికూటంబనఁ = త్రికూటమనియు, త్రివేణీసంగమంబనఁ = త్రివేణీ సంగమ మనియు, తగుఁ = చెప్పఁబడుచున్నది. వాక్ప్రసారిణి = మాట లాడుటకు శక్తిని గలిగించునది, విససరస్వతీనాడి = విసట్టిసరస్వతి యనునాడి, జిహ్వంతగామిని యగుఁ = నాలుకయొక్క కొనను జెందియుండును. విశ్వదరీనాడి = విశ్వదరి యను పేరు గలనాడి, చతుర్విధాన్నంబులఁ - చతుర్విధ = నాలుగువిధములగు (భోజ్య, లేహ్య, చోష్య, పానీయములు చతుర్విధాహరములు) అన్నంబులఁ = ఆహారములను, భక్షించుఁ. కంఠస్థ = కంఠమునందుండునది, విసవయస్వినినాడి = విసవయస్విని యను పేరు గలనాడి, త్వుత్ప్రస్థలఁ = ఆకలిదప్పలను, ఒదవించుచుఁ = కలుగఁజేయుచు, జలపానం బాచరించుఁ = నీరు ద్రావును, మఱియుఁ, నాడీచక్రసమద్యూతలు = నాడీచక్రమునుండిపుట్టినవి, విసమూడునాడులు, అఘోముఖలైయుండుఁ = క్రిందికి వ్యాపించి యుండును. అందుఁ = ఆమూఁటిలో, రక్తాహ్వయనాడి = రక్తాహ్వయమును పేరుగలనాడి, శుక్లంబుఁ = వీర్యంబును, సినివాలినాడి = సినివాలి యనుపేరుగలనాడి, మూత్రంబుఁ = మూత్రమును, కుహూనాడి = కుహూయనుపేరుగలనాడి, మలంబుఁ = మలమును, బహిర్గతంబుగఁజేయుఁ = వెలికిఁగొట్టును. శంఖసి దామినినాడులు = శంఖసి, దామిని యనుపేరుగలనాడులు, భక్షి...రసంబుఁ - భక్షిత = భుజింపఁబడిన, అన్న = ఆహారముయొక్క, రసంబుఁ = రసమును (శరీరమునం దన్నము పరిపాకమును జెందినపిదప ద్రవరూప మగును. దానికే యన్నరసమని పేరు), గ్రహించి = తీసికొని, కపాల కుహారంబుఁ - కపాల = కపాలముయొక్క, కుహారంబుఁ = రంధ్రమును, ఒంది = పొంది, శిరంబునఁ = శిరస్సునందు, అమృతంబుఁ = అమృతమును, కావించుఁ = చేయుచుండును. అదియునుంగాక, హృదయంబునఁ = అొమ్మునందు, ఏకోత్తరశత నాడులు = చూటపిక్కనాడులు, తనర్పుఁ = ఉన్నవి. అందుఁ = ఆనాడులలో, ఒక్క నాడి, ఊర్ధ్వగామినియగుఁ - ఊర్ధ్వ = పైకి, గామినియగుఁ = వ్యాపించునదియగును. అన్నాడీమార్గంబు = ఆనాడియొక్కమార్గము, మోక్షమార్గంబని = మోక్షములకు మార్గ మని (ఆనాడిమార్గముగ నిర్గమించిన జీవుఁడు మోక్షమును జెందునని; ఇచ్చట మోక్ష మనఁగా దేవయానమార్గము నాశ్రయించి చతుర్దుఖునిలోకమునకుఁ బోయి కల్పాంతమునందు నాయనతోఁగూడ ముక్తినిఁజెందుటయే.) వేదాంతంబులు పలుకుఁ = వేదాంతశాస్త్రములు చెప్పును. ఇట్లు వివరించి చెప్పినవెల్లఁ, ముఖ్యనాడులు = నాడులలో ముఖ్యములగునవి. వీనిలోఁ = ఈముఖ్యనాడులలోఁగూడ, ఇడాపింగళాసుఖములు, శ్రేష్ఠనాడులు = శ్రేష్ఠతమములైనవి. అందుఁ = ఆనాడులలో, బ్రహ్మనాడి = హృదయము

సం దున్న నూటయొక్కనాడులలోఁ బైకి ప్రసరించునున్నదని చెప్పబడియున్న మోక్షమార్గమగునాడి, సకలనాడికాశిరోమణియగున్ = అన్ని నాడులలోను శిరోరత్నము వంటిదై యున్నది. ఇత్రైగుణన్ = ఈవిధముగా, తిర్క్య...తై = తిర్క్యన్ = అడ్డము గాను, ఊర్ధ్వ = మైఁగాను, అధః = క్రిందుగాను, ప్రసృతతై = వ్యాపించినవై, పరమ...నలు - పరమ = సూక్ష్మములైన, సుషిర = రంధ్రములే. ప్రధానలు = రూపములుగాఁగలవి, ఐన ద్విసప్తతిసహస్రనాడులయందున్ = ఐనట్టి డెబ్బదిరెండువేల నాడులలో, చలన...బలు-చలన=కదలుట, ధావన = పరుగెత్తుట (లేక వ్యాపించుట), కంపన=వణఁగుట, ఆకుంచన = ముడుచుకొనుట, శోషణ=ఎండునట్లుచేయుట (ఆనఁగాః బడలికను చెందించుట, లేక చెందుట), ధర్మకంబులు = అనుధర్మములుగల, ఐనదశవిధ ప్రాణంబులు = ఐనట్టి పదిప్రాణవావులలో, మెలగున్ = సంపరించు చుండును. అందున్ = ఆదశవిధప్రాణవాయువులలో, ప్రాణుఁడు=ప్రాణ మనియెడువాయువు, హృదయస్థానంబున వసియుంచి=వత్సస్థలమునందుండి, ఇడా...లనన్-ఇడాసింగశాఖ్య=ఇడాసింగళలనుపేర్లుగల, నాడికా = నాడులయొక్క, రంధ్రద్వయంబులనన్ = రంధ్రములమార్గమున, ఉచ్ఛ్వాసరూపంబుచేతన్ = శ్వాసగా (ఉచ్ఛ్వాసనిశ్వాసశబ్దములను యభేచ్ఛముగా వాడుకొనుటగూడఁగలదు. నిశ్వాసశబ్దమునకు “వెలికివచ్చుగాలి” యనియు సుచ్ఛ్వాసశబ్దమునకు “లోనికిపోవుగాలి” యనియు సర్థమైనను ఇచ్చట సుచ్ఛ్వాసపదము నిశ్వాసార్థమున నుపయోగింపఁబడియున్నది కదా), నిర్గమించి=వెలుపలకువచ్చి, ద్వాదశాంగుశపర్యంతంబు=పన్నెండు అంగుళముల దూరమువఱకు, అరుచెంచి = వచ్చి, ఆచ్ఛటన్ = ఆస్థలమునందు, ఆడంగున్ = నశించిపోవును. గుదస్థానంబునందుండి, అపానుండు = అపానవాయువు, నిశ్వాసరూపంబుచేతన్ = నిశ్వాసరూపముతో, ప్రాణునకున్ = ప్రాణవాయువునకు, అధోముఖంబుగాన్ = క్రిందిభాగముగా, ఎదురు నడుచున్, అధోముఖనాడీత్రితయంబులనన్ = నాడీపక్రమునుండి అధోముఖముగఁ బ్రసరించుయున్నమూఁడునాడులమార్గమున, మలనూత్ర శుక్లంబులన్, వెడలించుచుండున్, కంఠదేశంబునన్ = కంఠమునందు, వసియించి=నిలిచి యుండి, ఉదానుండు = ఉదానవాయువు, మనంబునందలసంకల్పవికల్పంబులన్, జిహ్వద్వ్యస్తానంబులనన్ = జిహ్వమొదలగు నెనిమిదిస్తానంబులమూలమున (జిహ్వ కంఠము దంతములు దవ్వడలు శిరస్సు నాసిక కొండనాలుక పెదవులు ఇవియే శబ్దములు పుట్టునట్టియష్టానములు.), శబ్దరూపంబుగాన్ = పదరూపములుగా, పలికించుచు = చెప్పనట్లుచేయుచు, సుషుప్త్యి వసరంబులన్ = సుషుప్తిసమయములయందు, సకలేంద్రియంబులన్ = సమస్తేంద్రియములను, సంగ్రహించి=తనలోనికిఁ దెచ్చుకొని, ఉపశమింపఁజేయుచున్ = విశ్రమించునట్లుచేయుచు, ప్రబోధసమయంబునన్ = మరలమేల్కొంచినప్పుడు, వానిస్థైర్యన్ =

ఆయింద్రియములన్నిటిని, ఎప్పటిచోట్లనుంచుకొ, మఱియుకొ, లోకాంతరగమనా
 గమనంబులకొ=వరలోకమునకుఁబోవుట అచ్చటనుండి మరలివచ్చుట అనువానియందు,
 సమర్థుండై = శక్తిగలివాండై, ఒప్పుచుకొ, అగ్నిప్రోమమయ్యుండై = అగ్నిప్రోమయజ్ఞ
 రూపుండై, సుషుమ్నారంధ్రంబుకొ=సుషుమ్నానాడియొక్క రంధ్రమును, ఆశ్రయించి,
 బ్రహ్మరంధ్రంబునకొ = సహస్రారచక్రమువఱకు, ఉద్దమించుచుండుకొ = పైకిపోవు
 చుండును, వ్యాసుండు = వ్యాసవాయువు, సర్వశరీరంబునకొ = శరీరమునందంతయు,
 వ్యాపించి, బాహ్యశీతోష్ఠంబులకొ-బాహ్య = వెలుపలనుండు, శీత=చలి, ఉష్ణంబులకొ=
 వేడి (వీనిని), అధ్యంతరంబునకుకొ = లోనికిని, ఆంతరశీతోష్ఠంబులకొ=లోపల నుండు
 శీతోష్ఠములను, బాహ్యంబునకుకొ = వెలుపలికిని, ఇచ్చుచుకొ, భక్షితాన్నరసంబుకొ =
 భుజింపఁబడిన యన్నరసమును, అంతటకొ = శరీరమునందంతటను, ప్రసరింపఁజేయు
 చుండుకొ = వ్యాపించునట్లు చేయుచు నుండును. నాభిస్థానస్థితుండగు సమానుండు =
 నాభియందున్న సమానవాయువు, జఠరానలంబుకొ = జఠరాగ్నిని, ప్రజ్వలించఁజేసి,
 ప్రాణ్య...బులకొ-ప్రాణి=జీవులచేత, ఉపభుక్త=భుజింపఁబడిన, చతుర్విధాన్నంబులకొ =
 నాలుగువిధములైన యాహారములను, పచనంబుచేసి = వత్సములఁజేసి, ఎల్లనాడులకుకొ=
 సమస్తములగు నాడులకును, పంచిపెట్టు=పంచియిచ్చును. నాగుండు = నాగవాయువు,
 ఉద్ధారంబుచు=లేనుపును, కూర్పుండు=కూర్చువాయువు, ఉన్నీలనంబును = కమలతెఱచు
 టను, కృకరుండు = కృకరవాయువు, క్షుతంబు = తుమ్మటను, దేవదత్తుండు = దేవదత్త
 వాయువు, విజృంభణము=ఆపులింతను, సర్వవ్యాపియైన ధనంజయుండు=శరీరమునం దంత
 యును వ్యాపించియున్న ధనంజయవాయువు, మృతంబైనకొ = మరణమును జెందినను,
 విడువక=ఈ శరీరమును విడువక, దేహస్థాల్పంబుకొ = శరీరమునకు వాపును, పుట్టించు
 చుండుకొ, ఇటులకొ=ఈవిధముగా, దశవాయువులతోకొ = పదివాయువులతో, కూడి-
 దశేంద్రియాన్నికంబై = జ్ఞానేంద్రియములైదు కర్మేంద్రియములైదును గలసి పది
 యింద్రియములతోఁ గూడినదియై, కామ...తంబై-కామరాగద్వేషాదివికార=కామము
 రాగము ద్వేషము మొదలగువికారములతో (కామమనఁగా తనకు లేనిదానిని కావలయు
 నని కోరుట; రాగ మనఁగా తన కున్న దానినే సర్వకాలములయందు ననుభవింపవలయు
 నని కోరుచుండుట; ద్వేష మనఁగా తన కనిష్టమగు విషయమునందుండు ననూయ),
 సహితంబై=కూడినదియై, విషయ...కుకొ-విషయ = శబ్దాదివిషయములవలనఁ గలిగిన,
 సుఖ = ఆనందముయొక్క, గ్రహణంబుకొ=గ్రహించుటకై, అధోముఖంబై,
 శ్రవణేంద్రియంబువలనకొ = చెవులవలన, ద్వివిధశబ్దంబులకొ=రెండువిధము లగు శబ్దము
 లను, (శబ్దము ధ్వనిరూపమనియు అక్షరరూపమనియు రెండువిధములై యున్నది.),
 త్వరింద్రియంబువలనకొ=చర్మమువలన, పంచవిధస్పర్శంబులకొ = ఐదువిధములగు స్పర్శ

ములను (చల్లదనము వేడిమి సమత్వము కాఠిన్యము మృదుత్వము అను నివి పంచవిధ స్పర్శములు), నేత్రేంద్రియంబువలనఁ = నేత్రమువలన, పద్మర్జంబులఁ = ఆఱురూపములను (నలుపు పనుపు ఆకుపనుపు తెలుపు చెంగావి లేక, ఊదా చిత్రము అను నివి షడ్విధరూపములు), జిహ్వేంద్రియంబువలనఁ = నాలుకవలన, షడ్విధరసంబులఁ = ఆఱువిధము లగు రుచులను, ఘ్రాణేంద్రియంబువలనఁ = నాసికవలన, త్రివిధగంధంబులఁ = మూడువిధము లగు వాసనలను (సుగంధము దుర్గంధము మిశ్రగంధము ఇవి త్రివిధగంధములు), అనుభవించుచుఁ, వెండియుఁ = మఱియు, వాక్ష్వా...డఁ - వాఁ = వాక్కుతోను, పాణి = హస్తములతోను, పాద = పాదములతోను, పాయు = పాయువుతోను, ఉపస్థలతోడఁ, కూడి, పచ...బులఁ - పచన = మాటలాడుట, ఆదాన = ఒకదానిని స్వీకరించుట, గమన = నడచుట, విసర్జ = మలవిసర్జనము చేయుట, ఆనంద = ఆనందించుట, కర్తంబులఁ = అను కార్యముల, ఒనర్చుచుఁ = చేయుచు, మనంబు = మనస్సు, ప్రవర్తించుచుండుఁ = సంచరించుచుండును. అమృతంబుఁ = ఆ మనస్సును, కరణంబుగాఁ = సాధనముగా, కైకొని = అంగీకరించి, తప్స...తయుఁ - తత్ = ఆ, షపన = ప్రాణమునకు, మనః = మనస్సునకును, అగ్రస్థితయుఁ = ప్రైభాగమునందు ఉన్నదియు, కర్తృత్వభోక్తృత్వాది ధర్మసమేతయుఁ = ఒకకార్యమును జేయుట దానిఫలము ననుభవించుట అను ధర్మములు గలదియు, విసబుద్ధి = విసత్తిబుద్ధి, విలసిల్లుఁ = ప్రకాశించుచున్నది. ఆదియే = ఆ బుద్ధియే, బిందు వనం బరంగుఁ = బిందువని చెప్పబడుచున్నది. ఆది = ఆ బిందువు, సర్వ...యుఁ - సర్వ = సమస్తములైన, కార్య = కార్యములకును, కారణ = కారణములకును, ఆశ్రయయుఁ = ఆధారమైనదియు, నిఖి...యుఁ - నిఖిల = సమస్తమైన, వాసనా = సంస్కారములచేత, వాసితయుఁ = ఆశ్రయింపబడినదియు, అగుఁ = అగుచున్నది. కావునఁ = కాబట్టి, అమృ...తోఁ - అమృతస = ఆమనస్సుతోను, మారుత = వాయువులతోను, ఇంద్రియ = దశేంద్రియములతోను, శరీరంబులతోఁ = శరీరముతోను, విషయ = శబ్దాదివిషయములకు, అభిముఖ్యయై = ఎదురై (అనగా: విషయముల గ్రహించునదియై), తచ్చాంచల్యంబువలనఁ = ఆ విషయములు, లేక విషయముల గ్రహించునట్టి యింద్రియములు, లేక మనోవృత్తులు చలించుచుండుట చేత, తానును = ఆ బిందురూపమైన బుద్ధియును, చలించుచుఁ = కదలుచు, బహి...చుఁ - బహిః = వెలుపలనుండునట్టియు, అంతః = బాహ్యంబుననుండునట్టియు, విషయ = విషయములయొక్క(ను), అనుభవంబు = అనుభవించుట చేయుచుఁ, సుషుప్తియందుఁ = సుషుప్తిస్థితిలో, అజ్ఞానాకారంబగుచుఁ = అజ్ఞానస్వరూపము గలదియై, జాగ్రత్స్వప్నంబులయందుఁ = జాగ్రత్స్వప్నావస్థలయందు, బుద్ధ్యాద్యాకారంబై తోచుచును = బుద్ధి మొదలగు రూపములతో కనబడుచును, అనాదికాలంబుననుండి, ముక్తిపర్యంతంబుఁ = మోక్షము కలుగునంతవఱకు, అనంత

కర్తృబు లాచరించుచున్ = మితిలేనికర్తృలఁ జేయుచు, తత్ఫలంబులను = వానియొక్క ఫలములను, భుజించుచున్ = అనుభవించుచు, అవిచారరూపిణియై = బ్రహ్మవిచారము లేక పోవుట అనునదియే స్వరూపముగాఁ గలదియై, నిరంతరపర్యటనశీలయై - నిరంతర = సర్వకాలములయందును, పర్యటన = సంచరించుచుండుటయై (అనఁగా: చరించుచుండుటయై), శీలయై = స్వభావముగాఁ గలదియై, ఉండున్, మఱియున్.

తా. తలదండ్రులు భుజించిన యాహారరసమువలన నేర్పడు శోణితశక్తుబిందువులవలన నీచేహము జనించును. చర్మము మాంసము రక్తము మజ్జ (ఎముకలలోపలనుండు “మూలగ” యని వ్యవహరింపఁబడుచున్న కొవ్వు) యెముకలు నరములు అను నాఱు కోశములతో నిది యొప్పుచుండును. ఇట్టి యీష్ఠాలశరీరమునందు డెబ్బదిరెండువేల నాడు లున్నవి. వానిస్థితి యెట్లనిన: గుదస్థానమునకంటె రెండంగుళములమీఁద లింగస్థానమునకంటె రెండంగుళములక్రిందనుండు ప్రదేశమునకు దేహమధ్య మని పేరు. అచట మూలాధార మనుపేరుగల యొకచక్రము గలదు. అది త్రికోణాకారమై యుండును. దానియగ్రము క్రిందివైపునకుఁ దిగియుండును, అచ్చటనుండి బ్రహ్మరంధ్రమువఱకు మొనకభాగమున వీణాదండ మనుపేరు నొకయెముక వ్యాపించియున్నది. అది మూలము నందును అగ్రమునందునుకూడ ఛేదించఁబడిన వెదురుగొట్టమువలె నుండును. అదియే యీ చెప్పిననాడులకు నాధారము. దాని నాశ్రయించియే యీనాడు లన్నివైపులకును వ్యాపించుచున్నవి. షడాధారచక్రములును నిలచియున్నవి.

ఇక నాడులనుగూర్చి వినుము. అన్నిటిలోను ముఖ్యతమమగు సుషుమ్న యను నాడి వై వర్తింపఁబడియున్న మూలాధారమునందలియంచు నాశ్రయించి బ్రహ్మదండి మూలమున నాసికాగ్రమువఱకు వ్యాపించియున్నది. అనాడినే సావిత్రియనియు, సరస్వతియనియుఁ జెప్పుదురు. ఊర్ధ్వకుండలియు నధఃకుండలియు ననుశక్తులును (సర్వాకారముతో కుండలి యను పేరుగల యొకశక్తి కలదనియు దాని కధోభాగమున పడగయు సూర్ధ్వభాగంబున పుచ్చంబునుం గలదనియు వానికిఁ గ్రమముగా నధఃకుండలి యూర్ధ్వకుండలి యని పేర్లు గలవనియు యోగులు చెప్పుదురు.) ప్రాణవాయువులును జఠరాగ్నియు బిందునాదములును ఆ నాడియందే కలవు. ఈ సుషుమ్న నాడికి నెడమ భాగమునందొడ యనునాడియు కుడిభాగమునందొడ యనునాడియుం గలవు. ఇవియు మూలాధారము మొదలు నాసికాగ్రమువఱకు వ్యాపించియుండును. వీనినుండియే నిశ్వాసము వచ్చును. ఎడమముక్కునుండి వచ్చునిశ్వాసము ఇడానాడినుండి వచ్చును. కుడిముక్కునుండి వచ్చునది పింగళానాడినుండి వచ్చును. ఈనాడులకుఁ గ్రమముగా పితృయానమనియు దేవయానమనియుఁ బేర్లు గలవు. వీనినే ధూమాదిమార్గమనియు

అర్చిరాదిమార్గమనియుఁ గూడ నందురు. యజ్ఞాదికర్తృనిష్ఠులు ధూమాదిమార్గమునఁ బరలోకమునకుఁ బోవుదురు. కర్తృఫలము ననుభవించి భూలోకమునకు మఱిలవత్తురు. ఉపాసనలఁజేసినవారు అర్చిరాదిమార్గమున (అనఁగాఁ : బింగళానాడిమూలమునఁ బరలోకమునకుఁ బోవుదురు. అచ్చటఁ జతుర్ముఖునితోడ ముక్తలగుదురు. కావున నీ రెండునాడులును బ్రధానములైనవి. ఇందు మొదటిది చంద్రమండలము నాశ్రయించియున్నది. రెండవది సూర్యమండలము నాశ్రయించియున్నది. కావుననే వీనికిఁ గ్రమమున చంద్రనాడియనియు సూర్యనాడియనియుఁ బేర్లు. ఈ నాడులుకూడ మూలాధారమునుండియే యూర్ధ్వముగా వ్యాపించియున్నను సుషుమ్నానాడివలె నచ్చటనే జనించినవి కావు. నాభీనాశ్రయించి కోడిగుడ్డువంటియాకారముతో నాడిచక్రమును పేర నొకచక్రము కలదు. డెబ్బదిరెండువేలనాడులును ఆచక్రమునుండియే జనించుచున్నవి. వైఃజేషీన ఇడాసింగళానాడులు కూడ నిట్టివే.

మఱికొన్నినాడులుగూర్చి చెప్పెద వినుము. గాంధారి హస్తీహ్వయను రెండు నాడులును నాడిచక్రమునుండి నేత్రమువఱకు వ్యాపించి దృష్టిగి గలిగించుచున్నవి. పూష, యలంపూష యనునాడులు కర్ణములవఱకు వ్యాపించి వినునట్టిక క్షేపి గలిగించును. శుక్లయనునాడి భ్రూమధ్యము నాశ్రయించియుండును. ఆభ్రూమధ్యమునకు క్రింది భాగము నాసికారంధ్రములు రెండును శ్రోత్రరంధ్రములు రెండును కలసి యొక్కటియై యుండును. ఆస్థలమునకు శృంగాటక మనియుఁ జతుష్పథ మనియు పేరు. ఇడాసింగళానాడులకు గంగాయమునలని పేర్లుగలవు. సుషుమ్నానాడి సరస్వతి యనిపేరుగల దని యివఱకే చెప్పియున్నాము. ఈమూడునాడులును భ్రూమధ్యమునఁగలయును. కావున నాస్థానమునకుఁ ద్రికూట మనియుఁ ద్రివేణీసంగమ మనియుఁ బేరు; మఱియు సరస్వతి యనునాడి నాడిచక్రమునుండి నాలుకకొనవఱకు వ్యాపించి మాటలాడించును. విశ్వాదరి యనునాడి యాహారమును భుజించును. వయస్విని యనునాడి కంఠమునం దుండి యాకలి దప్పులఁ గలిగించుచు జలపానము నాచరించును. ఇదియునుఁగాక యానాడిచక్రమునుండి క్రిందికి వ్యాపించునాడులు కొన్నిగలవు. అందు మూడుప్రధానములు. వానిలో రక్తాహ్వయ మనునాడి శుక్రశోణితములను సినీవాలినాడి మూత్రమును కుహూనాడి మలమును వదలించును. శంఖసి దామినీ యనురెండునాడులు అన్నరసమును గొనిపోయి శిరసునందుఁ జేర్చి యచ్చట దాని నమృతముగాఁ జేయుచుండును. లంబికాయోగము నాచరించువారు ఆయమృతము జిహ్వాకు సోకుటచేతనే జరామరణములు లేనివారలగుచున్నారు.

ఇవి యన్నియును గాక హృదయస్థానమునందు నూఱునొక్కనాడులు గలవు. ఆం దొక్కనాడిమూత్రము బ్రహ్మరంధ్రమువఱకు వ్యాపించియుండును. దానికి బ్రహ్మ

నాడి యని పేరు. దానిమూలమునఁ బ్రాణత్యాగముఁ జేసినవారు మోక్షము నొందుదురని వేదాంతశాస్త్రములయందుఁ బ్రసిద్ధమై యున్నది. ఈవిధముగా వర్ణింపఁబడియున్న నాడులు డెబ్బదిరెండువేలనాడులయందును బ్రధానములై యున్నవని తెలిసికొనవలయును. ఇవి గాక సూర్యముఖముగాను ఆధోముఖముగాను దిర్యజ్ఞముగాను బ్రసరించి యుండునాడు లెన్నియో గలవు. మైవివరింపఁబడి యున్న నాడులలోఁగూడ నిడాపింగళా సుఖమ్ములు ముఖ్యములు. మోక్షమార్గ మనిచెప్పఁబడియున్న బ్రహ్మనాడి యన్ని నాడులకును శిరోరక్ష మమంటిదని తెలిసికొనవలయును.

ఈవిధముగాఁ బ్రైకిని క్రిందికిని ప్రక్కకును వ్యాపించి సూక్ష్మమగురంధ్రములే స్వరూపముగాఁ గల డెబ్బదిరెండువేల నాడులయందును ప్రాణాదిదశవిధవాయువులును సంచరించుచు కదలఁట కదలించుట పరుగెత్తుట ముడుచుట చూచుట ఎండునట్లు చేయుట అనుకార్యముల నాచరించుచున్నవి. ఆవాయువులలోఁ బ్రాణ మనువాయువు హృదయ స్థానమున దుండి యిడాపింగళానాడులమూలమున పండ్రెండంగులములపఱకు వెలికిఁ బోవుచు పచ్చుచుండును (ఇదియే నిశ్వాసము). ఆపానవాయువు గుడస్థానమునందుండి యధోముఖముగ సంచరించుచు నచటనుండు నాడులమూలమున మలమూత్ర శుక్లశోణితముల వెలివడఁజేయుచుండును. ఉదాన మనువాయువు కంఠ దేశమున దుండి సుఖమ్ము నాడి నాశ్రయించి బ్రహ్మరంధ్రముపఱకు సూర్యముఖముగా వ్యాపించుచుండును. మనసునందు పుట్టినసంకల్పవికల్పముల నాలుక దవుడలు మొదలగునవయవములచేఁ బలికించును. సుఖప్రవృత్తయందు ఇంద్రియముల నన్నిటిని తనకడకుఁ జేర్చి భద్రముగనుంచి మరల జాగ్రదవస్థరాగానే వానినన్నిటిని స్వస్థానములయందునిలుపును. జీవుఁడు దేహమును విడచిపోవునప్పుడును మరల శరీరమునందుఁ బ్రవేశించునప్పుడు నీవాయువే యాధారము. దీని కన్నిప్రేమమే స్వరూపము. వ్యాన మనువాయువు నర్వశరీరమును వ్యాపించి వెలుపలి శీతోష్ణముల లోనికి నీడ్చుచు లోపలి శీతోష్ణముల వెలికిఁ దరుముచుండును. అన్నరసమును శరీరమున కంతకుఁ బంచియిచ్చుచుండును. సమాన మనువాయువు నాభి స్థానముననుండి జఠరాగ్నికి జ్వాలఁగలిగించి భుజించినయాహారమును బక్వముఁ జేసి దానిరసమును నాడుల కన్నిటికిని బంచి యిచ్చును. నాగ మనువాయువు త్రేసుపురు గలిగించును. కూర్మ మనువాయువు కన్నులమూయునట్లుఁ దెరిచునట్లుఁజేయును. కృకర వాయువు తుమ్మనట్లు చేయును. దేవదత్తవాయు వాపులింతను గలిగించును. ధనంజయ మనువాయువు మృతమైనశరీరమును సహితము విడువక యుబ్బునట్లుఁ జేయును.

ఈచెప్పఁబడినదశవిధవాయువులలోను పదియింద్రియములలోను గూడి మనస్సు శ్రోత్రేంద్రియమువలన శబ్దమును గ్రహించుచు నేత్రేంద్రియమువలన సకలవిధములగు

రూపులను జూచుచు త్వరిందియమువలన స్వర్గములను గ్రహించుచు ప్రాణేందియము వలన గంధము నాఘ్రాణించుచు జీవేంద్రియమువలన రుచుల నాస్వాదించుచు నుండును. అదియే హృదయకమలము. విషయసుఖముల గ్రహించుటకై యది యథో ముఖముగానున్నది. కర్తేందియములసహాయమువలన మాటలాడుట యిచ్చుట నడచుట వినర్జించుట యానందించుట యనుకార్యములగు గూడ నదియే చేయును. హృదయకమల మును స్థానముగాఁగైకొని బుద్ధిసంచరించుచుండును. అది ప్రాణవాయువునకును మనసు నకు నగ్రభాగమునందుండును. దానికి బిందు వని పేరు. సకలవిధములగువాసనలకును కార్యకారణములకును అదియే యాశ్రయము. సుషుప్త్యవస్థయందు దది యజ్ఞానరూప మునుఁ జెందును. జాగ్రదవస్థయందు అంతఃకరణరూపమును జెందును; దానికి స్వభావ ముగఁ జలనములేదు. అయినను ప్రాణవాయువులయొక్కయు మనసుయొక్కయు కదలికచే నదియుఁ గదలినట్లుండును. అనాదికాలమునుండియు మోక్షము గలుగువఱకు బహువిధము లగుకర్మలనాచరించునదియు వానిఫలముల ననుభవించునదియు నాబిందువే. కర్తృత్వ, భోక్తృత్వములు అబిందువునకేకాని యాత్మకు లేవు. ఇదియునుగాక.

❧ నాదబిందుకళావివరణము. ❧

అవ. ఇట్లు బిందువును వర్ణించి నాదబిందుకళలయభార్థ్యస్వరూపమును జెప్ప చున్నాఁడు:—

క. ప్రతనుప్రాణమనోగ్ర, స్థితబుద్ధియై బిందు వందుఁ జెలఁగెడియాత్మ ప్రతిబింబమెకళ పవనోన్నతఘోషమెనుమ్ము ప్రణవనాదమువత్సా.

టీ. వత్సా=బిడ్డా! ప్రత...ద్ధియై-ప్రతను=స్థూల సూక్ష్మకారణము లను భేదములు గల శరీరములయొక్కయు, ప్రాణ=దశవిధ ప్రాణవాయువులయొక్క, మనః = మనస్సు యొక్కయు, అగ్ర=వైభాగమునందు, స్థిత=ఉన్న, బుద్ధియై, బిందువు=బిందువనఁబడును. అందుఁ=దానియందు (అబుద్ధియందు), చెల...బింబమే-చెలఁగెడి = ప్రకాశించునట్టి, ఆత్మ=పరబ్రహ్మముయొక్క, ప్రతిబింబమే=బింబమే, కళ=చిత్తశయనఁబడును. పవనో ...మె-పవన = ప్రాణవాయువులయొక్క, ఉన్నత-అధికమైన, ఘోషమే = సంచార ధ్వనియే (అనఁగా: వాయువు నాడులయందు సంచరించుధ్వనియే), ప్రణవనాదము సుష్టు=దశవిధ ప్రణవనాదము లనఁబడును సుమా! (వాయువు ధ్వనియే అన్ని తెఱంగుల వినవచ్చునని భావము.)

తా. ఓపుత్రా! అతిసూక్ష్మము లగుప్రాణవాయువులయొక్కయు మనసు యొక్కయు నగ్రముననుండుబుద్ధియే (జాగ్రదవస్థయందు బుద్ధియనియు సుషుప్త్యవస్థ యందు సర్వేందియ లయస్థానమగుజ్ఞానమనియు వ్యవహరింపఁబడుచున్న పదార్థమే) బిందువనఁబడును. దానియందు ప్రతిఫలించియున్న పరమాత్మప్రతిబింబమే చిత్కళ.

వైవివరింపఁబడియున్న నాడులయందు ప్రాణవాయువులు సంచరించుటవలనఁ గలుగు శబ్దమే ప్రణవనాదము. ఇట్లు వీనిస్వరూపముల బాగుగ నెఱుఁగుము.

క. ఆనాదబిందుకళలం, గానంబడుచుండువానిఁ గనుపురుషుండై ప్రజ్ఞానఘనుడైనరాముఁడు, నానావిధతత్త్వములకు నాథుఁడు పుత్రా.

టీ. పుత్రా=పుత్రుఁడా! ఆనాదబిందుకళలక=వైనవివరింపఁబడిన నాదబిందు కళలయందు, కానంబడుచుండువానిక=కనఁబడుచుండుపదార్థముల నన్నిటిని, కనుపురుషుండై=నర్వసాక్షియై చూచుచున్నవాడై, ప్రజ్ఞా...డు-ప్రజ్ఞాన=జ్ఞానమే (లేక జ్ఞానము యొక్క), ఘనుడైన = ఘనీభావముఁ జేరినట్లున్న (లేక మద్దయైన, ఉప్పురాలియందు ఎచ్చటఁ జూచినను లవణరసమునకంటె నితర మేదియు లేనట్లు, ఆపరబ్రహ్మమునం దెచట జూచినను జ్ఞానమునకంటె వేఱగు పదార్థము లేదని భావము), రాముఁడు = పరబ్రహ్మస్వరూపుడైన శ్రీరాముఁడు, నానా...ములకు - నానావిధ = అనేక విధములైన, తత్త్వములకుక=ప్రాణములు ఇంద్రియములు మొదలగు సకలపదార్థములకును, నాథుఁడు=ప్రభువైనవాఁడు.

తా. ఓకుమారా! ఈనాదబిందుకళలయందు నేవేవి కానవచ్చునో వాని నన్నిటిని చూచుచుండు సాక్షియే శ్రీరాముఁడు. జ్ఞానమే స్వరూపముగాఁ గలవాఁడు. స్థూలములును సూక్ష్మములు నగుభూతభౌతికముల కన్నిటికిని ప్రభు వగువాఁడు.

ఆవ. ఇట్లు ప్రసంగమువలన నాదబిందుకళలపరమార్థస్వరూపమునుగూర్చియుఁ బరమాత్మనిస్వభావమును గూర్చియుఁ జెప్పి తదుపసంహారపూర్వకముగాఁ బ్రకృతమునుపక్రమించుచున్నాఁడు:—

సీ. అట్టిశ్రీరామతత్త్వాభాసకళతోడ
నెనసినయాబిందు వెల్లప్రాద్దు
మార్తాండచంద్రాగ్నిమండలాన్వితసూక్ష్మ
చక్షురగ్రమునకు సరి నధోము
ఖంబుగా నున్నహృత్కమలంబుతో బహి
ర్ముఖమై స్వవిషయానుభూతిఁ దగిలి
మానక పవమానమానసేంద్రియదేహ
సంగతి నూరక సంచరించు

తే. నట్లు గావున దశనాడికాంతరస్థ
దశవిధేంద్రియపవనచిత్తముల నెల్ల
హంసతత్త్వానుభవమున నడచి నిలిపి
యంచలముగఁ జేయు మంతట నాంజనేయ.

టి. అంజనేయ, అట్టి...తోడకొ-అట్టి = పూర్వోక్తమైన, క్రీరామతత్త్వ = రాముని యథార్థస్వరూపముగ వర్తమాముయొక్క, ఆభాస=ప్రతిబింబమైన, కళతోడకొ = చిత్రకళతో, ఎనసినయాబిందువు-ఎనసిన=కూడియున్న, ఆబిందువు=ఆబుద్ధి, ఎల్లప్రాప్తు = సర్వకాలమునందును, మార్తా...నకుకొ-మార్తాండ = సూర్యునియొక్కయు, చంద్ర = చంద్రునియొక్కయు, అగ్నిమండల = అగ్నియొక్కయు మండలముతో, అన్నిత = కూడుకొనియున్న, సూక్ష్మచక్షుః=జ్ఞాననేత్రముయొక్క, అగ్రమునకుకొ=చివరకు(భ్రూమధ్యమునకు), సరికొ=సూటిగా, అధోముఖంబుగానున్న = క్రిందివైపునకు దిరిగియున్న, హృత్కమలంబుతోకొ = హృదయకమలముతోకొ గూడ (మనస్సుతో హృదయకమల మనుపేరక గమలాకారమై యధోముఖమగుమాంసపిండ మొకటి హృదయమునక బ్రత్యక్షముగనున్నది. అదియే మనసున కాధారమని యోగులు చెప్పుదురు), బహిర్ముఖమై = వెలుపలికివచ్చి (బాహ్యవృత్తి కలదియై యనుట), స్వవి...గిలి-స్వవిషయ = తనకు విషయము లగుశబ్దదులను, అనుభూతిదగిలి=అనుభవించుటయందు మరగి, మానక = విడువక, పవ...పతికొ-పవమాన=ప్రాణవాయువులతోను, మానన=మనస్సుతోను, ఇంద్రియ = ఇంద్రియములతోను, దేహ = స్థూలసూక్ష్మశరీరములతోను (కారణశరీరము సర్వవృత్తులకును లయస్థానము గావున యాబిందువునకు (అనగా బుద్ధికి) ఆశరీరముతో సంబంధమున్నను చలనము గల్గుటకు వీలులేదు కావున నాశరీరమునుగూర్చి యిచట చెప్పబడలేదు.) సంకతికొ=సంబంధించి, ఊరకసంచరించుకొ=నిష్కారణముగ లోపలికిని వెలుపలికిని దిరుగుచుండును. కావునకొ, దశ...సెల్లకొ-దశనాడికా=ముఖ్యము లైనపదినాడులయొక్కయు, అంతర=లోపల, స్థ=ఉన్న, దశవిధ = పదివిధము లగు, ఇంద్రియ=ఇంద్రియములు, పవన=ప్రాణవాయువులు, చిత్తములసెల్లకొ=మనసు వీని సన్నిహితుని, హంస తత్త్వానుభవమునకొ = అనుభవపూర్వకముగ జీవుని యథార్థస్వరూపమును దెలిసికొనుటచే, అడచి = నశింపఁజేసి, నిలిపి=నిశ్చలనమునుచేసి, అచలముగకొ = కొంచె మైనను కదలకుండునట్లుగ, చేయుము. అంతటకొ=సిద్ధప.

తా. ఓఅంజనేయా! వరమాత్మప్రతిబింబమని చెప్పఁబడి యున్నకళతోకొ గూడి, యాబిందువు సర్వకాలములయందు భ్రూమధ్యమునకు జక్కగఁ గ్రింద పక్షస్థలమునం దధోముఖముగా నున్న హృదయకమలముయొక్కయగ్రమున నిలచియుండును. ఆహృదయకమలమాలమున వెలికి వచ్చుచు సకలవిధము లగువిషయముఖముల ననుభవించుచుఁ బ్రాణవాయువులతోను మనసుతోను ఇంద్రియములతోను గూడి సర్వదా సంచరించుచుండునే కాని యొక్కచో నిలువదు. అది నిలువకున్న మనకిప్రాణములు స్థిరము లగుటయుఁ దారకయోగనిష్ఠ కుదురుటయు సంభవింపదు కదా! కావున హంస తత్త్వస్వరూపము నెఱింగి యాబిందువును స్థిరముగఁ జేయుము. పైన వర్ణింపఁబడి

యున్న పదినాడులలోను విహరించునిద్రయప్రాణమనంబుల నిశ్చలములఁ జేయుము.

అవ. హంసతత్త్వానుభవము నభివర్ణించుచున్నాఁడు:—

ఆ. ఇంద్రియముల నిగ్రహించి ప్రాణములతో
మానసమును గూర్చి వానితోడ
హంస యనఁగ నొప్పు నక్షరద్వయము యో
జించి సంతతము భజింపవలయు.

168

టీ. ఇంద్రియములతో, 'నిగ్రహించి' = జయించి, ప్రాణములతో = ప్రాణవాయువులతో, మానసముతో = మనస్సును, కూర్చి = చేర్చి, వానితోడ = ఆ ప్రాణములతోను, మనసతోను, హంసయనఁగ = హంసయనెడు, ఒప్పునక్షరద్వయంబుతో = ఒప్పుచున్న రెండక్షరములను, యోజించి = చేర్చి, సంతతము = ఎల్లప్పుడును, భజింపవలయుతో = జపింపవలయును. అది ఎట్లంటేని = ఆజపించుట యెట్లఁగా.

తా. మొట్టమొదట నింద్రియముల వానివానివృత్తులనుండి మరలించి వానితోఁ బ్రాణములఁ జేర్చి యందు మనసును సంధించి (అనఁగా: నన్నిటి నేకాగ్రముగఁ జేసి) యాప్రాణమనస్సులతోఁగూడ హం, స అను రెండక్షరములనుజేర్చి సర్వకాలములయందును సేవింపవలయును. (ధ్యానింపవలయును అనుట. ఇదియే హంసతత్త్వానుభవము. ఇదియే అజపగాయత్రి.)

అవ. సంక్షేపముగాఁ జెప్పఁబడిన హంసతత్త్వానుభవమును (లేక హంసమంత్ర జపప్రకారమును) విస్తరించుచున్నాఁడు:—

సీ. అనిశంబు పద్మాసనాసీనుడై చూపు
లమరంగ నాసికాగ్రమున నిలిపి
యింద్రియంబుల నెల్ల నిట్టట్టు వోనీక
మది చేతఁ దిరముగాఁ గుదియఁబట్టి
ప్రాణాదిదశవిధపవనంబులను వికా
రము లంటకుండఁ జొక్కముగ నునిచి
కామరాగాదిసంకల్పచగ్గనము గా
స్వాంతంబు నరసి నిశ్చలముఁ జేసి

తే. యనిలమానసములతోడ హంసమంత్ర
మమరఁ గూర్చి జపించుచు సంతమీఁద
హృదయనభమున బిందువు గదల కుండఁ
బెంపుగా నాదకళల వీక్షింపవలయు.

169

టీ. అనిశంబు=ఎల్ల వృషుడు, వద్దాసనాసీనుడై=వద్దాసనమునఁగూర్చుండి, మాపులు, అమరంగ్=చక్క, నాసికాగ్రమునక=ముక్కుకొనయందు, నిలిపి=ఊచి, ఇంద్రియంబులనెల్లక, ఇట్టట్టుపోసక=చలింపసక, మదిచేతక=మనోబలముచేత, తిరముగాక=నిశ్చలముగా (లేక దృఢముగా), తుదియఁబట్టి=నిర్బంధించి, ప్రాణా...లక-ప్రాణాది=ప్రాణము మొదలగు, దశవిధపవనంబులక=పదివిధములగు వాయువులను, వికారములు=మార్పులు, అంటకుండక=కలుగకుండ, చొక్కముగనునిచి=బాగుగనిలిపి, కామ...ముగాక-కామరాగాది=కామము రాగము మొదలగు, సంకల్పవర్జనముగాక=సంకల్పములు లేకుండునట్లుగా, స్వాంతంబుక=మనసును, అరసి=విమర్శించి, నిశ్చలముచేసి=చలనము లేకుండజేసి, అనిలమానసములతోడక-అనిల=ప్రాణవాయువులతోను, మానస=మనస్సుతోను, హంసమంత్రము=హంసయ నెడు మంత్రమును, అమరక=ఓప్పనట్లుగా, కూర్చి=చేసి, జపించుచుక=జపముచేయుచు, అంతమీఁదక=తర్వాత, హృదయనభమునక=హృదయాకాశమునందు, బిందువు కదలకుండక=బుద్ధి చలింపకుండజేసి, పెంపుగాక=దినదినమున కభివృద్ధి యగునట్లుగా, నాదకళలక-నాద=దశవిధప్రాణవనాదములను, కళలక=చిత్తకళలను, వీక్షింపవలయుక=చూడవలయును.

తా. సాధకుఁ డగువాఁడు వద్దాసనస్థితుడై కూర్చుండి దృష్టిని నాసికాగ్రముపై నిలిపి (లేక నాసికాగ్రమును జూచువానివలె దృష్టినిఁగదలక నిలిపి) ఇటునటు వీక్షింపక దశవిధేంద్రియములఁ జలింపసక మనశ్చక్తిచే స్థిరములఁ గావించి యామనస్సునుగూడ కామము రాగము మొదలగు సంకల్పవికల్పములచే జెడరకుండునట్లు ఏకాగ్రభావము నొందించి ప్రాణవాయువులకు వికారములు లేకుండునట్లుచేసి ఆమనఃప్రాణములతో హంసమంత్రమును గూర్చి జపింపవలయును. (అనఁగా: ప్రాణముతోఁ జేర్చి హంసమంత్రమును జపించుచు మనసు నామంత్రాది దేవతయందే నిలువవలయును.) ఇదియే హంసతత్త్వానుభవము. ఇట్లు సర్వకాలములయందు నాచరించుచు హృదయాకాశమునందున్న బిందువు చలింపకుండునట్లుఁ జేయవలయును. హంసతత్త్వానుభవము కలుగఁగానే బిందువు తనంతఁదానే నిలుచును. అచట సాధకుఁ డాచరింపవలసిన ప్రయత్న మేదియును లేదు, ఇట్లాబిందువు స్థిరముకాఁగానే నాదకళలు గోచరము లగును. కావున నీహంసతత్త్వానుభవము రాజయోగికి ప్రథమకర్తవ్యము.

—హంసశబ్దార్థవిచారము. ౧—

ఆవ. ఇట్లు మంత్రము నెఱింగించి దానియర్థమును వివరించుచున్నాఁడు:—

ఆ. నాదబిందుకళల కాదియై ద్రష్టయై
సర్వదృశ్యములకు సాక్షి యగుచు

జితస్వరూప మైన శ్రీరామతత్త్వమా
నమల మగుహాకార మాంజనేయ !

170

టీ. ఆంజనేయ ! నాదబిందుకళలకుఁ - నాద = ప్రణవనాదములకు, బిందు = బుద్ధికి, కళకుఁ = చిత్తశక్తు, ఆదియై = కారణభూతుడై, ద్రవ్యయై = ఆనాదబిందుకళలను జూచువాడై, సర్వ...లకుఁ - సర్వ = సమస్తములైన, దృశ్యములకుఁ = ఈకనబడుపదార్థముల కన్నిటికిని, సాక్షియగుచుఁ = ప్రకాశకుడగుచు, చిత్స్వరూపము = జ్ఞానస్వరూపము, ఐన శ్రీరామతత్త్వము - ఐన = ఐనట్టి, శ్రీ = శోభాయుక్తుడైన, రామతత్త్వము = శ్రీరామునియొక్క యథార్థస్వరూపము (అనఁగా: బ్రహ్మము), అమలము = పరిశుద్ధము, అగుహాకారమాఁ - అగు = ఐన, హాకారమాఁ = హాకారమగును. (అనఁగా: పరబ్రహ్మస్వరూపము హాకారార్థ మనుట.)

తా. ఓఆంజనేయా! ఆహంసమంత్రమును జపించునప్పుడు దానికర్థమగు పదార్థమును భావించుచుండవలయును గావున దాని నెఱింగించెద వినుము. ఆమంత్రమునందు హాకారము, సకారము, అనుస్వారము అనునవి కలవు. అందు నాదబిందుకళల కుత్సత్తి స్థానమైనట్టియు వానిని వేరువేరుఁ దెలిసికొనునట్టియు, వానినే యననేల? సకలప్రపంచమునుఁ దనజ్ఞానశక్తిచేఁ బ్రకాశింపఁజేయునట్టియు నాశ్రీరాముడే (బ్రహ్మమే) హాకారమున కర్థమైయున్నాడు.

లే. మహితదేహేంద్రియప్రాణమానసాది

దృశ్యరూపిణియును జడాత్మికయుఁ ద్రిగుణ
కలితయు ననాదియు మహావికారి యైన

ప్రకృతి యగును సకారంబు పరమపురుష.

171

టీ. పరమపురుష = పురుషశ్రేష్ఠా ! ఆంజనేయా, మహి...ణియును - మహిత = విష్ణుచున్న, దేహ = దేహము, ఇంద్రియ = ఇంద్రియములు, ప్రాణ = ప్రాణములు, మానసాది = మనస్సు మొదలైన, దృశ్య = దృశ్యములే (కనబడు ప్రపంచమే), రూపిణియును = స్వరూపముగాఁ గలదియు, జడాత్మికయుఁ = చైతన్యశక్తిలేనిదియు, త్రిగుణకలితయుఁ = సత్త్వరజస్తమోగుణములతోఁ గూడినదియు, అనాదియుఁ = అనాదిసిద్ధమైనదియు, మహావికారి = లేక్కమిక్కిలియగు మార్పులుకలదియు, ఐన ప్రకృతి = ఐనమాయాశక్తి, సకారంబు = సకారము, అగుఁ = అవును. (ప్రకృతియే సకారార్థమనుట.)

తా. పురుషరత్నమా! దేహము ఇంద్రియములు మనసు మొదలగుదృశ్యపదార్థములే స్వరూపముగాఁ గలిగినట్టియు, అచేతనమైనట్టియు, సత్త్వరజస్తమోగుణమయమైనట్టియు, నానావిధములగు వికారముల కాశ్రయమైనట్టియు మూలప్రకృతియే యీమంత్రమునందలి సకారమున కర్థము.

అవ. ఈక్రిందిపద్యమున ననుస్వారార్థనిర్ణయపూర్వకముగ పదార్థవివరణమును ముగించి వాక్యార్థమును వివరించుచున్నాడు:—

క. వినుమా పురుషప్రకృతుల

ఘనతాదాత్మ్యంబు మధ్యగతబిందువు గా

పున హంస యనఁగ జీవుం

డనిలమనోయుక్తుడగుచు నతఁడు వెలుంగున్.

172

టీ. వినుము. ఆపు...బు - ఆపురుషప్రకృతుల = ఆమాయాబ్రహ్మములయొక్క, ఘన=అధికమైన, తాదాత్మ్యంబు=తాదాత్మ్యసంబంధము, మధ్యగతబిందువు=హకార సకారములకు నడుమనున్న యనుస్వారము. (అనఁగా: హంసమంత్రమునందలి హకార సకారములకు నడుమనున్న యనుస్వారమునకు మాయాబ్రహ్మలసంబంధమే యర్థమనుట.) కావున, హంసయనఁగ = హంసయనఁగా, జీవుండు = (హంసపదమునకు జీవుఁడర్థమనుట) మాయయనిన నవిద్యయనిన నొకప్రకృతియే కావునను దానిచే నావరింపఁబడియున్న బ్రహ్మమే జీవుండు కావునను ఇట్లుఁ జెప్పఁబడిను.) అతఁడు = అజీవుండు, అనిలమనోయుక్తుడగుచు = ప్రాణములతోను మనసుతోను గూడినవాడై, వెలుంగున్ = ప్రకాశించును.

తా. అజీవబ్రహ్మల కనాదినుండియుఁ గలయభేదసంబంధమే యనుస్వారమున కర్థము. కావున హంసయను మంత్రమునకు జీవుఁడని సముదాయార్థము. మాయచే నావరింపఁబడియున్న బ్రహ్మమునే కదా జీవుఁడనుచున్నాము. అజీవుఁడే ప్రాణవాయువులతోను మనసుతోను గూడి విహరించుచుండును.

అష్టదశపద్యమున హంస తిరుగునప్పుడు గలిగెడు గుణవిశేషముల వివరము.

అవ. ఈహంసను పక్షిరూపముగా పఠించుచున్నాడు:—

వ. ఇట్లు నిర్వికారుం డైనపురుషునకుఁ గేవలజడాత్మిక యైనప్రకృతికిం బ్రత్యేకంబు గాఁ గర్తృత్వభోక్తృత్వాదిరూపసర్వసంసారంబు ఘటింప దట్లు గావున హకారస్వరూపకుం డైనయాత్మం డాత్మశక్తి యైనసకారంబుతో నన్యోన్యతాదాత్మ్యధ్యానరూపంబునఁ గూడి హంసస్వరూపకుం డైనజీవుం డైనవద్వారపురంబునం బ్రనేశించి వివిధేంద్రియ ప్రాణమనోయుక్తుం డైన పంజరాంతరంబున మెలంగు పులుంగు తెఱంగునం జిక్కి వెడల నుపాయంబు గానక నానావిధ భోగంబు లనుభవించుచుం గ్రీడించునట్టిహంసకు నన్నిసోములు

పక్షంబు లోంకారంబు శిరంబు ద్రినేత్రంబు ముఖంబు రుద్రరుద్రా
ణులు చరణంబులై యొప్పార భానుకోటి ప్రతీకాశంబై కాష్ఠంబుల
యందు వహ్నియుఁ దిలయందుఁ దైలంబు క్షీరంబులయం
దాజ్యంబు వ్యాపించి యున్న చందంబున బ్రహ్మాది స్తంబవర్యంత సర్వ
భూతంబులయందు హృదయకమలం బధిష్ఠించియుండు నందుఁ
బూర్వదళంబునఁ బుణ్యమతియు నాగ్నేయదళంబునఁ నిద్రాల
స్యాదులు యామ్యదళంబునఁ గ్రౌర్యశేముషియు నైర్మతిదళంబునఁ
బాహుద్ధియుఁ బశ్చిమదళంబునఁ గ్రీడయు వాయవ్యదళంబున గమ
నాదిమనీషయు సౌమ్యదళంబున రతిప్రీతియు నీశాన్యదళంబున
ద్రవ్యాదానంబు మధ్యంబున వైరాగ్యంబుఁ గేసరంబుల జాగ్రదవ
స్థయుఁ గర్ణికయందు స్వప్నంబు లింగంబున సుషుప్తియుఁ బొందుచుండు
మఱియు నెప్పుడు పద్మత్యాగి యగు నప్పుడు నాదంబున విలీనం
బగునది తురీయం బన్నాదం బాధారాది బ్రహ్మరంధ్రపర్యంతంబు
శుద్ధస్ఫటికసంకాశం బై నిండియుండు నదియే పరమార్థతత్త్వ
రహస్యం బని యోగీశ్వరులచేతఁ జెప్పబడు నట్లగుటంజేసి. 173

టీ. ఇట్లు=ఈవిధముగా, నిర్వికారుండు = మార్పులు లేనివాడు, ఐనపురుష
నకుఁ=ఐనట్టి బ్రహ్మమునకును, కేవలజడాత్మిక - కేవల = సంపూర్ణముగా, జడాత్మిక =
చైతన్యము లేనిది, ఐనప్రకృతికిఁ=ఐనట్టి మాయకును, ప్రత్యేకంబుగాఁ=వెవ్వేటుగా,
కర్తృత్వ...రంబు-కర్తృత్వ = ఒకదాని నాచరించుట, భోక్తృత్వ=దానిఫలము ననుభ
వించుట, ఆదిరూప=మొదలైన యాకారముగల, సర్వ = సమస్తమైన, సంసారంబు,
ఘటించడు=కలుగ నేరదు. అటుగావునఁ=కాబట్టి, హకారస్వరూపకుండు = హకారమే
స్వరూపముగాఁ గల (హకారమున కర్థమైన), ఐనయాత్మండు = ఐనట్టి బ్రహ్మము, ఆత్మ
శక్తి = తనశక్తి (పరబ్రహ్మయొక్క శక్తియే ప్రకృతి యని మునుపే నిరూపించి
యన్నాము.) ఐనసకారంబుతోఁ=ఐనట్టి సకారముతో, అన్యో...బునఁ-అన్యోన్య=
ఒకదానితో నొకదానికిఁగల, తాదాత్మ్య=తాదాత్మ్యమును (తాదాత్మ్య మనగా భ్రాంతి
సిద్ధసంబంధమని మునుపే నిరూపించియున్నాము), ధ్యానంబునఁ=ధ్యానించుట యను
స్వరూపముతో, కూడి=చేరి (సంబంధపడి), (అనఁగా: పురుషునితో ప్రకృతియుఁ బ్రకృ
తితో: బురుషుండును చేరినట్లుతో:చి) హంసస్వరూపకుండు = హంసమంత్రరూపుండు,
ఐనజీవుడై=ఐనట్టి జీవుడుగా (మాయతో సంబంధించుటవలన బ్రహ్మమునకు జీవత్వము
కలిగె నని భావము), నవద్వారపురంబునఁ=తొమ్మిదిద్వారములగుల యీ దేహమందు,

ప్రవేశించి, వివి...భక్తుడు-వివిధ = అనేకములైన, ఇంద్రియ = ఇంద్రియములతోను, ప్రాణ=ప్రాణవాయువులతోను, మనః=మనస్సుతోను, యుక్తుడై = కూడినవాడై, పంజరాంతరబునకొ = పంజరములోపల, మెల...గునకొ - మెలగుచున్న, పులుగుతెలుగునకొ = పక్షివలె, చిక్కి, వెడలకొ = వెలికిబోవుటకు, ఉపాయంబు, కానక = తెలిసికొనలేక, నానావిధభోగంబులు-నానావిధ = అనేకవిధములైన, భోగంబులు = పుణ్యపాపమిశ్రకర్మములవలనఁ బుట్టిన సుఖదుఃఖ మిశ్రఫలముల యనుభవములను, అనుభవించుచుకొ, క్రిడించునట్టి హంసకుకొ = క్రిడించుచున్న హంసకు (జీవునకు), అగ్నిసోములు = అగ్నియును, జంద్రుడును, పక్షంబులు = టెక్కలు (ఈజీవుని హంసపక్షిగా వర్ణించుచున్నాడు.), హంకారంబు = ప్రణవము, శిరంబు = శిరస్సు, త్రినేత్రంబు = జ్ఞాననేత్రమును, ముఖంబు = మొగము, రుద్రరుద్రాణులు-రుద్ర = ఈశ్వరుడును, రుద్రాణులు = పార్వతియును, చరణంబులై = పాదంబులై, ఒప్పారకొ = ఒప్పుచుండగా, భానుకోటి = కోటి సూర్యులతో, ప్రతీకాశంబై = సమానుడై, కావ్యంబులయందుకొ, పన్నీయుకొ = అగ్నియును, తిలలయందుకొ = నువ్వులయందు, తైలంబు = నూనెయు, క్షీరంబులయందుకొ = పాలయందు, ఆజ్యంబు = ఘృతంబును, వ్యాపించియున్న చందంబునకొ = వ్యాపించియున్నట్లు, బ్రహ్మది...యందుకొ - బ్రహ్మది = చతుర్ముఖుడు మొదలు, స్తంబవర్ణంతః = గణికపోచవఱకుఁగల, సర్వభూతంబులయందుకొ = సకలజంతువులయందును, హృదయకమలంబు = హృదయవద్దమును, అభిష్ఠించియుండుకొ = ఆశ్రయించియుండును (జీవుఁడగు నీహంస లేనిచోటే లేదనుట). అందుకొ = ఆ హృదయకమలమునందు, పూర్వదళంబునకొ = తూర్పుదిక్కునందున్న రేకుపై నాహంస సంచరించునప్పుడు, పుణ్యమతియుకొ = పుణ్యములఁ జేయవలయు నను నిచ్చయు, అగ్నేయదళంబునకొ = అగ్నిదిక్కున నుండుదళమున సంచరించునప్పుడు, నిద్రాలస్యాదులు-నిద్ర = నిదురయును, ఆలస్య = సోమరితనమును, ఆదులు = ఆకలి దప్పి మొదలగునవియును, యామ్యదళంబునకొ = దక్షిణపువైపుననున్న రేకునందు, క్రౌర్యశేషముషియుకొ = క్రూరబుద్ధియు, నైర్మతిదళంబునకొ = నైర్మతిపార్శ్వముననున్న రేకునందు, పాపబుద్ధియుకొ = పాపముచేయవలయునను తలంపును, పశ్చిమదళంబునకొ = పడమటిరేకునందు, క్రీడయుకొ = ఆటయందలి యిచ్చయు, వాయవ్యదళంబునకొ = వాయువుదిక్కుననున్న రేకునందు హంస తిరుగునప్పుడు, గమ...షయుకొ - గమన = నడచుట, ఆషి = మొదలగువానియందలి, మసీషయుకొ = బుద్ధియును, సౌమ్యదళంబునకొ = కుజేరునిదిక్కునం దున్న రేకునందు, రతిప్రీతియుకొ = రతియందలి యిచ్చయు, ఈశాన్యదళంబునకొ = ఈశాన్యదిక్కునం దున్న రేకునందు, ద్రవ్యాదానంబుకొ - ద్రవ్య = ద్రవ్యమును, ఆదానంబుకొ = ఇయ్యవలయునని (లేక తీసికొనవలయునని), మధ్యంబునకొ = వద్దముయొక్క నడిమిభాగమునందు హంస

నిలిచియున్నప్పుడు, వైరాగ్యంబుకొనెరాగ్యమును, కేశరంబులకొనె పద్మకేశరముల
యందు, జాగ్రదవస్థయు, కర్ణికాయంబుకొనెమిద్దలయందు, స్వప్నంబుకొనెస్వప్నావస్థయు,
లింగంబునకొనెతామరమంపయందు, హంసయున్నప్పుడు, సుషుప్తియుకొనెసుషుప్తివస్థ
యును, పొందుచుండుకొనె కలుగుచుండును. మఱియుకొనె, ఎప్పుడుకొనె ఏ సమయము
నందు, పద్మత్యాగియగుకొనెఆ హంసపద్మమును విడుచునో, అప్పుడుకొనె ఆసమయమున,
నాదంబుకొనెప్రణవనాదమునందు (ప్రణవమునకు పరబ్రహ్మయర్థము కావునను సాక్షి
యగుజీవునకు నాదమునందు నిలయముసంభవింపదు కావునను ఇచ్చటినాదశబ్దముచే పర
బ్రహ్మమే చెప్పబడెనని యూహించునది.), విలీనంబులకొనె లయమునొందును. అదికొనె
ఆదైక్యము, తురీయాంబుకొనెతురీయావస్థ, అన్నాదంబుకొనె ప్రణవార్థమగునాపరబ్రహ్మము,
ఆధారాది బ్రహ్మరంధ్ర పర్యంతంబుకొనె ఆధారము మొదలు బ్రహ్మరంధ్రమువఱకు, శుద్ధ...
శంభై-శుద్ధ=నిర్మలమైన, స్ఫటిక= స్ఫటికరత్నముతో, సంకాశంబై= సమానమైనదై,
నిండియుండుకొనె= వ్యాపించియుండును. అదియొకొనె ఆబ్రహ్మమే, పర...బని-పరమార్థ=
సత్యమైన, తత్త్వ=స్వరూపముయొక్క (జీవస్వరూపముయొక్క), రహస్యంబని=గోప్య
విషయమని (అనగా: నందఱును తెలియకకర్మమగుజీవయథార్థస్వరూపమని), యోగీశ్వ
రులచేతకొనెశ్రేష్ఠు లగుయోగులచే, చెప్పంబుకొనె= పలుకబడుచున్నది (బ్రహ్మ సర్వ
వ్యాపకుడై యైనను యొకదేశమునందే యున్నాడని చెప్పట శిష్టులకు సుఖముగా
పెరియుకొనె కనియెఱుగునది). అట్లుగుటంజేసి, కావున.

తా. పరబ్రహ్మము నిర్వికారుడగుటచేతను మాయయు చేతన మగుటచేతను
కర్తృత్వ భోక్తృత్వాదిరూప మగునీసంసార మిం దెవ్వరికిని సంభవింపదు. సంసార
మన్ననో యనుభవసిద్ధముగనున్నది. కావున నీమాయాబ్రహ్మల కేదియో సంబంధ మొకటి
యొండితీరవలయును. ఆసంబంధముకూడ సత్యమైనచో నెప్పటికిని నశింపదు. కావున
ముక్తి యరునదియే లేకపోవలసివచ్చును. కావున నాసంబంధము తాదాత్మ్యసంబంధ
ముగా నుండవలయును. సంయోగసంబంధ మనినయెడల పరమాత్మ నవికారుడు కావలసి
వచ్చుటచేత నది యుక్తము కానేరదు. (సమవాయసంబంధము వేదాంత మతములొలేదు.)
కావున నధ్యాసరూపమగుతాదాత్మ్యసంబంధమే యిచ్చటఁ జెప్పనొప్పియున్నది. మాయా
బ్రహ్మలనాదు లగుటచే వారలకుఁ గలసంబంధముకూడ ననాదియే కావలసివచ్చుచున్నది.
ఇట్టితాదాత్మ్యసంబంధముచే నాపరబ్రహ్మము మాయాసహితుడై శరీరమునఁ బ్రవేశించి
నకలసంసారము ననుభవించుచు హంస (జీవుడు) యని పేర్కొనబడు చున్నాడు.
ఆహంస పంజరమునందుఁ జిక్కినహంసపక్షివలె వెలికి బోనేరక శరీరమునందే విహరించు
చున్నది. ఆహంసకు చంద్రాగ్నులు రెక్కలు. ఓంకారము శిరస్సు, జ్ఞాననేత్రము ముఖము.
ఈశ్వరుడును పార్శ్వతియుఁ బాదములు. ఇట్టిరూపముతో నాహంస తిలలయందు తైలం

బును తీరమునందు ఘృతంబును వ్యాపించియున్నట్లు చతుర్ముఖబ్రహ్మముమొదలు గణిక పోచవఱకుఁగలసర్వపదార్థములయందును వ్యాపించియున్నది. హృదయకమలము నాశ్రయించి కోటిసూర్యులవలె వెలుఁగుచున్నది. ఆహృదయకమలమున నెనిమిదిదళములుగలవు. అందుఁ దూర్పున నున్నదళముపై నీహంస విహరించు చుండునేని మనసునందు పుణ్య కార్యవిషయములగు సంకల్పములు జనించును. ఆగ్నేయదిశయందలి దళమున నిద్రయు నాలస్యము మొదలగునవి కలుగును. దక్షిణదళంబున శ్రూరబుద్ధియు నైర్మతిదిశయందలి దళమున పాపవృత్తులు నుద్భవించును. పశ్చిమదళమున నాహంస విహరించునప్పుడు క్రీడయందలి యభిరుచియు వాయవ్యదళమున నిలచి యున్నప్పుడు నడువవలయు ననుతలంపును ఉత్తరదళమున నున్నప్పుడు రతియందలి యిచ్ఛయు ఈశాన్యదళమున ధనధాన్యము నందలి సంకల్పమును సంభవించును. కమలమధ్యమునం దున్నప్పుడు వైరాగ్యము పుట్టును. కేసరములందునుఁ గర్ణికయందును తొడిమెయందును క్రమముగ జాగ్రత్త్వపుసుఖపుష్టవస్థ లనుభవించుటచును. ఇదియునుఁగాక నాహంస వద్దము నెప్పుడు విడుచునోయప్పుడు ప్రణవార్థమని యినివఱకుఁ జెప్పఁబడియున్న ఘంటానాదమునందు లయము నొందును. ఆనాదము మూలాధారముమొదలు బ్రహ్మరంధ్రమువఱకు నేకవిధముగ వ్యాపించియున్నది. అదియే పరబ్రహ్మతత్త్వరహస్యమని యోగులు చెప్పుదురు. కావున.

— హంసాదిలయస్థానసూచనము. —

క. దేశికనాథునిమహాదుఃపదేశమువలనక వివేకదృష్టివలనఁ ద

న్నాశస్థలము సుఖమ్నా, దేశంబని దానికీలుఁ దెలియఁగవలయున్.

టీ. దేశి...నక-దేశికనాథుని = సద్గురునియొక్క, మహత్ = గొప్పదియగు, ఉపదేశమువలనక=బోధవలనను, వివేకదృష్టివలనక=జ్ఞానదృష్టివలనను, తన్నాశస్థలము = అజీవరూప మగుహంసయొక్క లయమునకు (అనఁగా: ఆహంస పరబ్రహ్మమునందు లీన మగుటకు) స్థానము. సుఖమ్నా దేశం బని=సుఖమ్నా నాడిమధ్యభాగమని (హృదయకమలమునందు దహరాకాశమనుపేర నొకయాకాశముకలదని శ్రుతులయందు చెప్పఁబడియున్నది. యోగశాస్త్రమునందు సుఖమ్నా నాడిమధ్యభాగమే దహరమని చెప్పఁబడియున్నది. ఆసుఖమ్నా నాడిహృద మూలాధారముమొదలు బ్రహ్మరంధ్రమువఱకుఁ నున్నది కావున నెట్లుచెప్పినను విరోధము కలగదని తెలిసికొనవలయును.), దానికీలు = దాని రహస్యమును, తెలియఁగ వలయుక = తెలిసికొనవలయును.

తా. ఆచార్యునియుపదేశము ననుసరించియు బహువిధము లగుయొక్తుల ననుసరించియుఁ జూచిన నాహంస లయము నొందునట్టిస్థానము సుఖమ్నా నాడిమధ్యప్రదేశమని తెలిసికొనవలయును.

ఆ. సర్వభూతహృదయజలజాతములయందు

సమతః బవనమానసములతోడ

హంస యనుచుఁ బలుకునతఁడె నే నను కీలుఁ

దెలిసి తలఁప నదియుఁ బొలియు నంత.

175

టీ. అంతః = పిదప, సర్వ...యందుఁ - సర్వభూత = సమస్తప్రాణుల యొక్క, హృదయజలజాతములయందుఁ = హృదయకమలములయందు, లేక సుషుమ్నానాడిమధ్యభాగములయందు, సమతః = భేదములేకుండ, పవనమానసములతోడఁ - పవన = ప్రాణములతోను, మానసములతోడఁ = మనస్సుతోను కూడి, హంస యనుచుఁ = హంసయని, పలుకునతఁడె = జపము సేయువాడె (బ్రహ్మభిన్నుఁ డగు పురుషుడె), నేననుకీలుదెలిసి = నేను (జీవుఁడు) అనునట్టిమర్త్యమును గ్రహించి (అనగా బ్రహ్మమునకు జీవునకును భేదములేదని గ్రహించి), తలఁపఁ = ధ్యానింపఁగా, అది యుఁ = 'జీవుఁడు సుషుమ్నానాడిమధ్యమున పరబ్రహ్మముతో నైక్యమగుచున్నాఁడు. కొంతకాల మాయనతో వేఱుగనుండెను' అను మొదలగుభావనలు, పొలియుఁ = నశించి పోవును.

తా. సమస్తభూతములయొక్కయు హృదయకమలముల నాశ్రయించి 'హంస' యని పలుకుచు సంచరించువాడనె నేను. వానికిని నాకును భేదములేదు. అని మర్త్యమును దెలిసికొని ధ్యానము చేసి నేని తాను వేఱు, హంసమంత్రాధిదేవత యగుజీవుఁడు వేఱు, తా నాజీవుని ధ్యానము చేయుచున్నాఁడు అను భేదము లన్నియు నశించును. జీవుఁడు బ్రహ్మమనందు లయ మగుచున్నాఁడు. సుషుమ్నానాడిమధ్యమునఁ దేలుచు న్నాఁడు అనునట్టిభావనయే నశించును.

అవ. ఈవిధముగా మంత్రమును మంత్రార్థమును ప్రత్యక్షముగ నామంత్రార్థమును భావింపలేనివారికి నుపకారముగ నాహంసను పక్షిరూపముగ భావనచేయవచ్చుననియు నుపదేశించి యాధ్యానము తుద కెట్టిఫలము నొసంగునో దానినిఁ గూడ వివరించి యీక్రింద నుపసంహరించుచున్నాఁడు:—

ఆ. ఈరహస్య మెఱింగి యేకాగ్రచిత్తుఁ డై

సంతతము భజింపఁ జాలు నేని

యనిలమానసములు హంసంబుతోఁగూడ

విలయ మొందు మొదలివెలుగునందు.

176

టీ. ఈరహస్యమెఱింగి = ఈవివరింపఁబడిన రహస్యవిషయమును దెలిసికొని, ఏకాగ్రచిత్తుఁడై = స్థిరమగుమనస్సుకలవాడై, సంతతముఁ = సర్వకాలమునందును, భజింపఁ జాలునేనిఁ = సేవింపనేర్చినచో, అనిలమానసములు = ప్రాణవాయువును మనస్సును,

హంసంబుతోఁగూడక = హంసపక్షివలె వర్ణింపఁబడియున్న జీవునితోఁగూడ, మొదలి వెలుంగునందుక = ఆనాదిసిద్ధ మగుపరబ్రహ్మప్రకాశమునందు, విలయమొందుక = నశించును.

తా. ఈరహస్యవిషయమును గ్రహించి ఏకాగ్రమగుమనస్సుతో నెప్పుడును ధ్యానించు నేని వానిమనఃప్రాణములు జీవరూప మగుహంసతోఁ గూడ అనాదిసిద్ధమగు పరబ్రహ్మమునందు లీనము లగును. (అనఁగా మోక్షము కలుగును.)

—రేచక పూరక కుంభకముల వివరణము. ౧౬—

అవ. హంసమంత్రము ప్రాణవాయువుతోఁగూర్చి జపింపఁబడవలయునని చెప్పఁ బడియున్నదికదా. దానివిధానము సీక్రింద వివరించువాడై మొట్టమొదట రేచక పూరక కుంభక స్వరూపములను జెప్పుచున్నాఁడు:—

సీ. హృదయగతప్రాణుఁ డేతెంచునాసికా

వివరంబువలనను వెలికి ద్వాద

శాంగుళపర్యంత మది రేచకం బగు

నరుదెంచునంతలో నర్థసమయ

మచ్చోట లయ మగు నది బహిఃకుంభకం

బారీతి లోపలి కరుగునదియె

పూరకం బననొప్పు బూరించునంతలో

నర్థకాలంబు దా నడఁగు నచట

తే. నదియె యాంతరకుంభకం బనఁగఁ దనరుఁ

బొసఁగ నిబ్బంగి రేచకపూరకాది

గతులచే విహరించు నీగాలి వానిఁ

గలసి మదితోడ హంసంబు మెలఁగునపుడు.

177

టీ. హృదయగతప్రాణుఁడు = హృదయస్థానమునం దున్నప్రాణవాయువు, నాసి...వలనక-నాసికా = ముక్కుయొక్క, వివరంబువలనక = ద్వాదశమునుండి, వెలి కికె=వెలుపలికి, ద్వాదశాంగుళపర్యంతము = పండ్రెండంగుళములదూరమువఱకు, ఏతెంచుక=వచ్చును, అది = ఆవచ్చుట, రేచకంబగుక=రేచక మని చెప్పఁబడును. అరుదెంచునంతలోక=వచ్చినంతసమయములో, అర్థసమయము = సగముకాలము (అనఁగా వచ్చుట కెంతకాలము పట్టునో దానిలో సగముకాలము.), అచ్చోటక=బయట, లయమగుక = లీనుడైయుండును (అనఁగా: లోనికిఁ బోక నిలిచి యుండు ననుట). అది= ఆనిలచియుండుట, బహిఃకుంభకంబు=బహిఃకుంభకము (వెలుపలఁ గలుగునట్టికుంభకము)

ఆరీతిక్ = ఆవిధముగా, లోపలికరుగునదియె = లోపలికిఁ బోవుటయే, పూరకంబన నొప్పుకొనుట = పూరకమని చెప్పబడును. పూరించునంతలోక్ = పూరించుటకు పట్టినంత కాలములో, అర్థకాలంబు = సగముసమయము, ఆచటక్ = ఆస్థలమునందు (లోపల), తానడఁగుక్ = కదలక నిలిచి యుండును, అదియె = ఆలోపల నిలుచుటయే, అంతర కుంభకం బనఁగఁదనరుక్ = అంతరకుంభక (లోపలజరుగు కుంభకము) మని చెప్పబడును. పాసఁగక్ = అందముగా, ఇబ్బంగిక్ = ఈవిధముగా, రేచకపూరకాదిగతులచే = రేచకము పూరకము మొదలగువానిచే, ఈగాలి=ఈ ప్రాణవాయువు, విహరించు = తిరుగుచున్న, వానిక్ = ఆ రేచక పూరక కుంభకములను, కలసి, మనితోడక్ = మనసుతోఁ గూడి, హంసంబు=హంసమంత్రము (రేక హంస), మెలఁగునపుడు = సంచరించుచున్నప్పుడు (అనఁగా ఆ రేచక పూరక కుంభకములతోఁ గలసి మనసు తిరుగుచుంటున్న, దానితోఁ గూడి హంసము సంచరించుటయు స్వాభావిక మనుట. ఉత్తరపద్మముతో నన్వయము).

తా. హృదయమునం దున్న ప్రాణవాయువు నాసికనుండి పండ్రెండంగుళములు వెలికివచ్చును. అదియే రేచక మనఁబడును. వచ్చినకాలములో నర్థభాగము వెలుపల నిలుచును. దానికి బహిఃకుంభక మని పేరు. ఇట్లే లోపలికిఁ జనుటకు పూరక మనియు నర్థ సమయములో నడంగియుండుటకు సాంతరకుంభక మనియుఁ బేరు. ఈవిధముగా సంచరించుచున్న గాలి నాశ్రయించి మనసు సంచరించును. దానితోఁగూడి హంసయు విహరించుచుండును.

తే. పూరకము సహంకారంబు పొందుపఱచి

కుంభకంబున బిందువుఁ గూర్చి యంత

రేచకమున సకారంబుఁ జూచి వానిఁ

దెలియు తెలివియె నే నని తెలియవలయు.

178

టీ. పూరకమునక్ = పై వివరింపఁబడిన పూరకమునందు, హకారంబు = హంస మంత్రమునందలి “హ” యను నక్షరమును, పొందుపఱచి=చేర్చి (ఉన్నట్లు సంకల్పించి యనుట), కుంభకంబునక్ = కుంభకమునందు, బిందువుక్ = హకారమునకు పార్శ్వముననున్న అనుస్వారమును, కూర్చి=చేర్చి, అంతక్ = పిదప, రేచకమునక్ = పైన వివరింపఁబడియున్న రేచకమునందు (నిశ్వాసమునందు), సకారంబుక్ = హంస మంత్రమునందలి “స” యను వర్ణమును, చూచి=ఉన్నట్లు భావించి, వానిక్ = ఆ రేచక పూరక కుంభకము లనువానితోఁ గూడి విహరించుమనస్సును ఆ రేచకాదులతోఁ జేర్పఁబడిన హంసమంత్రమును, తెలియు తెలివియె = తెలిసికొనునట్టిజ్ఞానమేను (వీని నన్నిటిని), నే నని తెలియవలయుక్ = జీవస్వరూపమని తెలిసికొనవలయును.

తా. హంసమంత్రము నీ ప్రాణవాయువుతోఁగూర్చి జపింపవలయును. ఎట్లనినః పూరకమునందు హకారము కలదనియు అంతరకుంభకమునందు అనుస్వారము కలదనియు రేచకమునందు సకారము కలదనియు భావింపవలయును. ఇట్లు భావించి జపించునప్పుడు “ఆ జపమును దెలిసికొనుజ్ఞానమే నా యథార్థస్వరూపము” అని తెలిసికొనుచుండవలయును.

—ॐ షట్కమలములనిర్ణయము. ॐ—

అవ. ఇట్లు మంత్రానుష్ఠానప్రకారమును వివరించి సాధకులకు సుపకారముగ నుండుటకై దానిసంఖ్యను వివరించుచున్నాఁడు:—

తే. ఇట్లనిలమానసములతో నెనసి హంస

యాఱుకమలంబులందు నహర్నిశంబు

లీలచే నిరువదియొక్కవేలయాఱు

నూఱునూఱులు విహరించు మేరతోడ.

179

టీ. ఇట్లు=ఈవిధముగా, హంస=హంసపక్షి, అనిలమానసములతో=వాయువుతోను, మనసుతోను, ఎనసి=కూడి, అఱుకమలంబులయందు=మూలాధారము మొదలగు నాఱుకమలములయందును, అహర్నిశంబు = రేయంబవలు, లీలచే=విలాసముతో, ఇరువదియొక్కవేల యాఱునూఱుమాఱులు, మేరతోడ=మితితో, విహరించు=తిరుగును. (మనుష్యునకు, లేక జంతువునకు, ఒకసూర్యోదయముమొదలు రెండవసూర్యోదయము లోపల ఇరువదియొక్కవేల యాఱునూఱుమాఱులు శ్వాసతిరుగును. ఇది స్వస్థుని విషయము. జాడ్యగ్రస్తుడై కాని పరుగెత్తుట మొదలగువానివలన నలసటఁగాని యున్నప్పుడు ఈపరిమితిని శ్వాసనంచారము మించును. తగ్గుటమాత్రమెప్పటికిని లేదు.)

తా. ఇట్లేహంస వాయువుతోఁగూడి యన్నికమలములయందును విహరించుచుండును. సూర్యోదయముమొదలు మరల సూర్యోదయమువఱకు నావిహారములసంఖ్య యిరువదియొక్కవేలు నాఱునూఱులై యున్నది. పురుషునకు దినమున కిరువదియొక్కవేల యాఱునూఱుమారులు శ్వాస తిరుగుచుండు ననియు దానితోఁగూర్చి హంసమంత్రమును జపింపవలసినచుట్టుచే నదియు నన్నిమాఱులు జపింపఁబడునదియే యగుననియు తెలిసికొనవలయును.

వ. అట్లు గావున గుడస్థానంబున వశషసవర్ణగంభై, చతుర్దశాయుక్తంభై తప్తకాంచనపుష్పకసన్నిభంభై, మహీనిలయంభై, పూణకారణంభై, మూలాధారచక్రంబు విలసిల్లు నందు వినాయకున కాఱునూఱు

లును లింగస్థానంబున బభమయరలవర్ణగంబై, షడ్వశసమన్వితంబై, రక్తవర్ణంబై, జలాలయంబై, రసనాకారణంబై, స్వాధిష్ఠానచక్రంబై, రంజిల్లు, నందు జతుర్ముఖున కాటువేలును, నాభిస్థానంబున దశవర్ణంబై, తథదధనపపవర్ణగంబై, దశదళోపేతంబై, తేజోనివాసంబై, పీతవర్ణంబై, నేత్రకారణంబై, మణిపూరచక్రంబై ప్రకాశింబై, నందు శ్రీమహావిష్ణున కాటువేలును; హృదయస్థానంబున కఖగంబై, చచజరుఖ టతవర్ణగంబై, ద్వాదశదళోపేతంబై, శ్వేతవర్ణంబై, మరున్తందిరంబై, త్వగింద్రియకారణంబై, యనాహతచక్రంబై, నందు రుద్రున కాటువేలును; గంఠస్థానంబున దశాకారాదిపాదవర్ణగంబై, షోడశదళయుతంబై, నీలవర్ణంబై, గగనసదనంబై, కారణంబై, విశుద్ధచక్రంబలరు; నందు జీవాత్మనకు సహస్రంబున భూమిధ్యస్థానంబున హంక్షమృనవర్ణంబులుగలిగి, ద్విదళలలితంబై, మాణిక్యవర్ణంబై, యంతఃకర్ణభవనంబై యాజ్ఞాచక్రంబొంబై, నందు బరమాత్మనకు సహస్రంబును; బ్రహ్మరంధ్రస్థానంబున నోంకావర్ణగంబై, సహస్రదళశోభితంబై, కోటిసూర్యప్రకాశమాసంబై, ధీవిలయస్థలంబై, సహస్రారచక్రం బలరారు; నందు శ్రీగురుస్వామి సహస్రంబును, శ్రీమద్దేశికోక్తాసముద్రాలక్ష్యమంత్రధ్యానక్రమ పూర్వకంబుగా సమర్పించుసద్గురుభక్తుండు జీవన్ముక్తు డగునట్లొప్పించు నప్పదు.

11-0

టీ. అట్లుగావునకాఁబట్టి, గుదస్థానంబునకాఁ, వశవనవర్ణగంబై=వ, శ, వ, వ అనువర్ణములు గలదియై, చతుర్దళయుక్తంబై = నాలుగుదళములతోఁగూడి, తప్త... భంబై-తప్తకాంచన = పుటమువేయఁబడిన బంగారుయొక్క, పుష్ప = కమలముతో, సన్నిభంబై=సమానమై, మహీనిలయంబై=భూమి కాధారస్థానమై, పూజాకారంబై = నాసికకు కారణమై, మూలాధారచక్రంబు = మూలాధారమనుచక్రము, విలసిల్లుకొన్న ప్రకాశించుచుండుచు, అందుకొ = ఆమూలాధారచక్రమునందు, వినాయకునకు విఘ్నేశ్వరునకు (విఘ్నేశ్వరుండు మూలాధారచక్రమునకు నధిష్ఠానదేవత యని యర్థము. ఆఱునూఱులును = మైన వర్ణింపఁబడినకాంస మంత్రజపములూ ఆఱునూఱుమాఱులూ లానర్చిన జపమును, లింగస్థానంబునకాఁ, బభమయ రలవర్ణగంబై = బ, భ, మ, య, ర, ల, అనువక్షరములతోఁ గూడినట్టియు, షడ్వశసమన్వితంబై = ఆఱురేకులతోఁ గూడినట్టియు, రక్తవర్ణంబై = ఎఱ్ఱనిదై, జలాలయంబై=జలభూతములకాశ్రయమై, రసనా

కారణంబై = జిహ్వేంద్రియమునకుఁ గారణమై, స్వాధిష్ఠానచక్రంబు = స్వాధిష్ఠాన మను
 పేరుగలచక్రము, రంజిల్లం = ప్రకాశించును. అందుకొ = ఆస్వాధిష్ఠానచక్రమందు,
 చతుర్ముఖునకుఁ = దానియధిదేవతయైన బ్రహ్మకు, ఆఱువేలును = ఆఱువేలజపంబును, నాభి
 స్థానంబుకొ = నాభియందు, డడతదధనపధవర్ణగంబై = ధ, ధ, ణ, త, ధ, ద, ధ, న,
 ప, ధ అనునక్షరములు గలదియై, దశదశోపేతంబై = పదిరేకులతోఁ గూడి, లేజో
 నివాసంబై = అగ్నిభూతమున కాశ్రయమై, పీతవర్ణంబై = పచ్చనివర్ణము గలదియై,
 నేత్రకారణంబై = నేత్రేంద్రియమునకు హేతువై, మణిపూరకచక్రంబు = మణిపూరక
 మనుపేరు గలచక్రము, ప్రకాశించుకొ = ప్రకాశించును. అందుకొ = ఆమణిపూరక
 చక్రమునందు, శ్రీమహావిష్ణునకుఁ = అధిదేవతయై యున్న విష్ణువునకు, ఆఱువేలును
 = ఆఱువేలజపంబును, హృదయస్థానంబునకొ = వక్షస్థలమునందు, క ఖ గ ఘ ఙ చ ఛ
 జ ఝ ఞ ట ఠ వర్ణగంబై = క, ఖ, గ, ఘ, ఙ, చ, ఛ, జ, ఝ, ఞ, ట, ఠ అను నక్షరములుగలది
 యై, ద్వాదశదశోపేతంబై = పంద్రెండుదశములతోఁ గూడినదియై, శ్వేతవర్ణంబై =
 తెల్లనివర్ణము గలదియై, మరున్మంసిరంబై = వాయుభూతమునకు ఆధారమై, త్వగింద్రియ
 కారణంబై = త్వగింద్రియమునకుఁ గారణమై, అనాహతచక్రంబు = అనాహత మను
 పేరుగలచక్రము, తనరుకొ = ఒప్పును. అందుకొ = ఆచక్రమునందు, రుద్రునకుఁ = అధి
 దేవతయైన యాశ్వరునకు, ఆఱువేలును = ఆఱువేలజపంబును, కంఠస్థానమందుకొ = కంఠ
 మునందు, అకారాదిహోడశస్వర్గకంబయి = అకారము మొదలు పదియొఱువర్ణములు
 గలదియై, హోడశదశయంతంబై = పదియొఱువర్ణములతోఁ గూడినదియై, నీలవర్ణంబయి =
 నల్లనివర్ణముగలదియై, గగనసదనంబయి = ఆకాశభూతములకు నాధారమై, శ్రోత్రకా
 రణంబయి = శ్రోత్రేంద్రియమునకుఁ గారణమై, విశుద్ధచక్రంబు = విశుద్ధ మనుపేరు
 గలచక్రము, అలరుకొ = ఒప్పుచున్నది. అందుకొ = ఆవిశుద్ధచక్రమునందు, జీవాత్మ
 నకుఁ = అధిష్ఠానదేవతయై యున్న జీవునకు, సహస్రంబయి = పదినూఱులు, భ్రూ
 మధ్యస్థానంబునకొ = బొమల నడిమిభాగమున, హంత్కమ్మును వర్ణంబులు గలిగి = హం,
 త్తం అను రెండక్షరములతోఁ గూడి, ద్విదశలలితంబై = రెండు దశములతోఁ బ్రకా
 శించు, మాణిక్యవర్ణంబై = మాణిక్యమువంటి వర్ణముగలదియై, అంతఃకరణభవనం
 బయి = అంతఃకరణమునకు నివాసస్థానమై, ఆజ్ఞాచక్రంబు = ఆజ్ఞ యనుపేరు గల
 చక్రము, ఒప్పుకొ = ప్రకాశించును. అందుకొ = ఆయాజ్ఞాచక్రమునందు, పర
 మాత్మనకుఁ = అధిష్ఠానదేవతయైన పరబ్రహ్మమునకు, సహస్రంబయి = పదినూఱుల
 జపమును, బ్రహ్మరంధ్రస్థానంబునకొ = శిరస్సునందు, హింకారవర్ణగంబయి = హిం
 కారమనువర్ణముగలదియై, సహస్రదశోభితంబయి = సహస్రదశములతోఁ గూడి,
 కోటిసూర్యప్రకాశమానంబయి = కోటిసూర్యులయట్లు కాంతిగలిగి, ధీమయస్థలంబై =

బుద్ధిలయమునొందుటకు స్థానమై, సహస్రారచక్రంబు = సహస్రారమనుచక్రము, ఆల రాదుక్ = ఒప్పుచుండును. అందుక్ = ఆసహస్రారచక్రమునందు, శ్రీగురుస్వామికి = గురువునకు (నిత్యసిద్ధుఁ డగువరబ్రహ్మమే గురుశబ్దముతోఁ జెప్పబడును.), సహస్ర జపంబును, శ్రీమ...గాక్-శ్రీమత్ = బ్రహ్మవిద్యాసంపన్నుడైన, దేశిక=సద్గురువుచేత, ఉక్త=చెప్పబడిన, ఆనన = యోగాసనము మొదలగునాననములు, ముద్రాలక్ష్యముద్ర, మంత్ర = మంత్రము, ధ్యానక్రమపూర్వకంబుగాక్ = వీనిని ధ్యానించుటయే ప్రధానముగా (అనఁగా: తన కుపదేశ మిచ్చినగురువు ఏయాసనమును చెప్పినో దాని నభ్యసించి, యేముద్రను చెప్పినో దానిని జూచుచు, ఏమంత్రమును జెప్పినో దాని నుపాసించుచు, సము...డు-సమర్పించు = ఇచ్చునట్టి (అనఁగా: అట్లు సంకల్పించునట్టి), సత్ = శ్రేష్ఠుడైన, గురు = గురువుయొక్క, భక్తుడు, జీవన్ముక్తుడు = బ్రతికియే మోక్షముఁ జెందువాఁడు, అగుక్ = అవును. అట్లు = ఆవిధముగా, ఒప్పించునప్పుడు = జపమును ఆయా దేవతలకు సమర్పించునప్పుడు.

తా. ఈశ్వాస షడాధారచక్రములయందు విహరించుచుండును గావున నేయే చక్రము నాశ్రయించి యెంతెంతజపము జరుగునో దానినిగూర్చి చెప్పెద వినుము. గురుస్థానమునందు వ, శ, ష, స అను నాల్గక్షరములతోఁ గూడిన నాలుగుదశములు కలదియు పుటము వేసినబంగారముతో సమాన మగుకాంతి గలదియు పృథ్వీభూతమున కాధారమైరదియు పూర్ణేంద్రియమునకుఁ గారణ మైనదియు నగుమూలాధార మనునొక చక్రము కలదు. దాని కధిదేవత విఘ్నేశ్వరుడు. ఆచక్రమునందు ఆఱునాఱు మాఱులు జపము జరుగును. ఆవినాయకున కది యర్పించబడును; ఇట్లే లింగస్థానమున స్వాధిష్ఠాన మనుమఱియొక చక్రము కలదు. బ, భ, మ, య, ర, ల, అను వర్ణములతోఁ గూడినయాఱుదశములు కలిగి రక్తవర్ణముతో నాచక్రము రంజిల్లుచుండును. అది జల భూతమున కాధారము. జిహ్వేంద్రియమునకుఁ గారణము. దానికధిదేవత బ్రహ్మ. ఆచక్రమునందు జరుగునాఱువేలజపము ఆబ్రహ్మకు సమర్పించబడును. నాభియందు మణిపూరకచక్రము కలదు. అది పచ్చనివర్ణము కలిగి అగ్ని భూతమునకు నివాసస్థానమై నేత్రేంద్రియమునకుఁ గారణమై డ, ఘ, ణ, త, థ, ద, ధ, న, ప, ఫ అనుబీజాక్షరములతోఁగూడినపదిదశములు గలదియై యొప్పుచుండును. దాని కధిదేవత విష్ణువు. ఆయన కాఱువేలజపము సమర్పించబడును. హృదయస్థానమునందు దనాహత మనుచక్రము కలదు. అది తెల్లనిది. వాయుభూతమునకు నివాసమైనది. త్వగింద్రియమునకుఁ గారణమైనది. క, ఖ, గ, ఘ, ఙ, చ, ఛ, జ, ఝ, ఞ, ట, ఠ అనుపండ్రెండక్షరములతోఁ గూడినపండ్రెండుదశములు దానికిఁ గలవు. దానికి రుద్రుఁ డధిదేవత. ఆయనకుఁ గూడ జపములొ నాఱువేలు సమర్పించబడును. కంఠస్థానమునందు విశుద్ధమను

చక్రముఁ బ్రకాశించుచున్నది. అకారము మొదలగు పదియాఱుచ్చులతోఁ గూడిన పది యాఱుదశములతోను నీలవర్ణముతోను అది రాజిల్లును. ఆకాశమునకు నివాసస్థానమై శ్రోత్రమునకుఁ గారణభూతమై యున్న యాచక్రమునకు జీవుఁ డధిదేవత. యాతని కొక సహస్ర మచట నర్పింపఁబడును. భ్రూమధ్యస్థానమునందు హం, ఊం అనునక్షరము లతోఁగూడినరెండుదశములతో నొప్పనాజ్ఞాచక్రము గలదు. అది మనసునకు నివాస స్థానము. మాణిక్యవర్ణము. దానియధిదేవత పరబ్రహ్మము. ఆయనకు నొక్కసహస్ర మర్పిం పఁబడును. బ్రహ్మరంధ్రమునందు శోఠిసూర్యప్రకాశమై హింకార మనునీజముతోఁ గూడినసహస్రదశములతో నొప్పచు సహస్రార మనుపేరుగలకమలము కలదు. సుషు త్రియందు బుద్ధి మొదలగునవి లయ మగుస్థాన మదియే. దానికి గురు వధిదేవత. ఆయనే కొకసహస్ర మర్పింపఁబడును. (అనఁగా: సర్వకాలములయందును వాయుసంచార మును గమనించుచు నాయాసంఖ్యలు ముగియఁగానే యాయాదేవతల కర్పించినటుగా భావించవలయు నని తెలిసికొనుము. ఈవిధముగా సద్గురు పువదేశించిన ముద్రలు లక్ష్యము జపము వీనిని ధ్యానించుచు నీహంసమంత్రము ననుష్ఠింపవలయును. ఈవిధ ముగా నర్చనసేయునప్పుడు నింకొకవిశేషము గావచ్చును.

క. కుడియెడమనాడులందుక

నడుచు న్వాయువులు వాని నడవడి వెలి లోఁ

బొడగనుచు నెపుడు మెలంగుక

నడిమినడక నంటి నెవ్వనంబు కుమారా.

181

టీ. కుమారా = పుత్రా! వాయువులు = ప్రాణవాయువులు, కుడియెడమనాడు లందుక = కుడిభాగమునందును ఎడమభాగమునందును నున్నసింగళేడానాడులయందు, నడుచుక = సంచరించుచుండును. నెవ్వనంబు = మనస్సు, వానినడువడిక = వానిసంచార మును, వెలిక = వెలువలను, లోక = లోపలను, బొడగనుచుక = చూచుచు, ఎపుడు = ఎల్ల ప్పుడు, నడిమినడకనంటి = ఆరెండునాడులకు మధ్యనున్నసుషుమ్నానాడి నాశ్రయించి, మెలంగుక = సంచరించుచుండును.

తా. ఓపుత్రా! నీవు హంసమంత్రానుష్ఠానము చేయునప్పుడును ఆజపము నాయాదేవతలకు సమర్పించునప్పుడును ప్రాణవాయువు కుడి, యెడమభాగములయం దున్నయిడా, సింగళానాడులమూలమున సంచరించుచుండును. మనస్సుమాత్రము నడుమ నున్న సుషుమ్నానాడియందు నిలచి వానినిఁ జూచుచుండును.

హంసస్థానసూచనము.

క. ఆరెంటికిని విలక్షణ, మై రాజిల్లెడుసుషుమ్నయం దమలాజ్ఞాం

భోరుహమున హంసుం డా, త్తారాముండు సర్వసాక్షియై వెల్లు సుతా!

నీతారామా—29

చేత దానికి గోచరమగు విషయమే లేదు. ఇట్టి యాబ్రహ్మతత్త్వము నెఱుంగుట యశ క్యము. గావున నచ్చట నాదబిందువుల నారోపించి ముద్రాభ్యాసపాటవమువలనఁ జూడ నారంభించినచో వానికి నడుమఁ జిత్కళ యుదయించును. చిత్కళ యనఁగా బిందువునందుఁ బ్రతిబింబించియున్న బ్రహ్మప్రతిబింబమే యని యిదివఱకే చెప్పి యున్నాము కదా! ఆబ్రహ్మతేజస్సు కానరాఁగానే నాదబిందువు లడఁగిపోవును.

ఆ. భూరిహంసనాదపూర్వోత్తరారణి

జనితచిత్కళాగ్ని ఘనత మెఱసి

స్వాదివస్తువులను స్వస్వరూపంబుగాఁ

జేయకున్నె పైని జేరునపుడు.

185

టీ. భూరి... శాగ్ని-భూరి=అధికమైన, హంస=హంసమనునట్టియు, నాద=నాద మనునట్టియు, పూర్వోత్తరారణి=రెండుఅరణులనుండియు (అరణి యనఁగా యజ్ఞాదుల యందు అగ్నిని మధించుదారువు, పూర్వారణి యనఁగా క్రిందనుంపఁబడునది), జనిత= పుట్టిన, చిత్కళా=చిత్కళయనెడు, అగ్ని, ఘనతమెఱసి=అధికమై, స్వాదివస్తువులకొ- స్వ=తాను, ఆది=మొదలైన, వస్తువులకొ=నకలపదార్థములను, పైనికొ=మీఁద, చేరు నపుడు, స్వస్వరూపంబుగాఁ జేయకున్నె=తనస్వరూపము గలవిగాఁ జేయదా? (అనఁగా అరణులయందుఁ బుట్టునగ్ని తానాక్రమించియున్న అరణులనుగూడ తనయట్లే అగ్ని మయములనుగాఁ జేసి తనయందు లయము నొందించునట్లు ఈచిత్కళగూడ హంస నాదమువలనఁబుట్టి తుదకు వానిని తనలోఁ జేర్చికొని స్వస్వరూపముతో (బ్రహ్మస్వరూప ముతో) నిలుచు నని భావము.)

తా. అరణులయందుఁ బుట్టినయగ్ని తా నభివృద్ధి యొనర్పడు నకలపదార్థములను స్వస్వరూపముగాఁ జేయునట్లు ఈచిత్కళయను నగ్నికూడ నాదబిందువులను నరణుల యందుఁ బుట్టి యభివృద్ధిజెంది సర్వపదార్థములను స్వస్వరూపముగాఁ జేయును. ఆపర బ్రహ్మతేజస్సునందే తుదకు నాదబిందువులు కలయును. ఇందు నందియములేదు.

— బిందునాదకళాప్రకారాంతరసూచనము. —

ఆవ. శైవమతానుసారముగ నాదబిందుకళాస్వరూపము నభివర్ణించుచున్నాడు:—
క. అంగము నిర్తలబిందువు, లింగము నాదంబు పరమలింగాంగమహా సంగ మెమంగళకళయని, లింగంబు దెలియుదురుచలింపనియుక్తిన్.

టీ. అంగము=ప్రణవాంగమైనజీవుఁడు, (ప్రణవము ప్రపంచస్వరూపమే కావున ప్రపంచాంతర్యాతుఁడగుజీవుఁడు కూడ దానియవయవమేయని భావము.) నిర్తల=పరి శుద్ధమైన, బిందువు=బిందువని చెప్పఁబడును, లింగము=అబిందువునందు ప్రతిబింబించి యున్న పరమేశ్వరుని ప్రకాశమే, నాదము="నాదము" అని చెప్పఁబడును. పర...

గమ-పరమ=శ్రేష్ఠమైన, లింగ = పైవర్ణింపఁబడిన పరమేశ్వరుని ప్రకాశముయొక్కయు,
 అంగ=అంగస్వరూపుడైన జీవునియొక్కయు, మహాసంగమే=పరిపూర్ణమగు నైక్యమే,
 మంగళకళయని = శుభకరమైనకళయని, లింగాంగులు=పైఁ జెప్పినలింగాంగజ్ఞానము గల
 వారు (అనఁగా: బ్రహ్మవేత్తలు; శ్రేష్ఠమతస్థుఁ డనికూడ నొకయర్థము స్ఫురించుచున్నది.
 వారిమతమునందు స్థూలసూక్ష్మకారణశరీరములఁ గ్రహముగ నభిమానించుచున్న విశ్వ
 త్రైజస్వప్రాజ్ఞులకు నిష్ఠలింగ ప్రాణలింగ భావలింగములను వ్యవహారములుకలవు. సర్వశరీర
 ముల నభిమానించుచేవున కాత్మలింగ మనియు శుద్ధపరబ్రహ్మమునకు మహాలింగమనియు
 పేర్లు. ఆత్మలింగమునందు ఇష్టలింగ ప్రాణలింగ భావలింగముల నేకముజేసి (అనఁగా:
 ఆత్మలింగమునకంటె వారు మువ్వురును వేఱుకారని తెలిసికొని) ఆయాత్మలింగమునుగూడ
 మహాలింగమునందు (అనఁగా: శుద్ధపరబ్రహ్మమునందు) జేర్పవలయు ననియు (అనఁగా:
 నాత్మలింగమహాలింగములకు భేద మెవ్వటికిని లేదని తెలిసికొనవలయుననియు) వారి
 సిద్ధాంతము. ఈరహస్యము నెఱుంగలేనివారికి నుపకారమొనర్చుటకై యుపాసనార్థము
 లింగధారణము వారిమతమున నేర్పడినది.) చలింపనియుక్తి = స్థిరమగుజ్ఞానముచే,
 తెలియుదురు=తెలిసికొనుచున్నారు.

తా. శ్రేవులు(లేక బ్రహ్మజ్ఞానులు) జీవుఁడు భిందువనియు బ్రహ్మము నాదమనియు
 స్వతస్సిద్ధమగు జీవబ్రహ్మైక్యమే కళ యనియుఁ జెప్పుదురు. శరీరము భిందువనియు
 ధరింపఁబడుప్రాణలింగము (లేక జీవరూపుఁడగు నాత్మలింగమున కభిన్నుఁడగు మహాలి
 గము) (పరమాత్మ) నాదమనియు యాయాత్మలింగమహాలింగములకుఁ గలయభేదమే
 కళ యనియు శ్రేవులు చెప్పుదురు. (అని మఱియుక యర్థము.)

ఆ. అట్లు గావునఁ గళహంసనాదంబుల

రూప మడఁచి తనదురూపుఁడేసి

తాను తానయైన తత్త్వంబునం దైక్య

మొందు బయలు బయల నొందినట్లు.

187

టీ. అట్లుగావున=పైనిరూపించినహేతువువలన (భిందువని చెప్పఁబడియున్న
 బుద్ధియందు ప్రతిబింబించియున్న పరబ్రహ్మమే కళ యగుటవలన), కళ=చిత్తకళ, హంస
 నాదంబులరూపము = హంసపక్షిరూపముగవర్ణింపఁబడియున్న జీవునియొక్కయు దశ
 విధములగు ప్రణవనాదములయొక్కయరూపము, అడఁచి=నశింపఁజేసి, తనదురూపుఁడేసి=
 తనస్వరూపమునందైక్యముచేసికొని, తానుతానయైనతత్త్వంబునందు=తాను (ఆచిత్తకళ)
 తనరూపమునకంటె వేఱుకాని పరబ్రహ్మమునందు, బయలుబయలనొందినట్లు = ఘటా
 కాశము మహాకాశమున లీనమైనట్లు, విక్యమొందు=ఆభేదముగఁ గలసిపోవును.
 (బ్రహ్మమై నిలుచు ననుట.)

తా. ఇట్లనాదిసిద్ధ మగుజీవబ్రహ్మైక్యమే కళ గావున నది నాదబిందువుల నశించజేసి తనయందుఁ జేర్చికొని ఘటాకాశము మహాకాశమున లీనమైనట్లు తనకంటె నభిన్నుఁడగుపరమాత్మనియం దైక్యమగును.

మ. కలహంసాన్వితనాదబిందు కళలై క్యంబెప్పు డౌ నప్పు డు
జ్జ్వలకర్పూరశిఖిప్రణాశముగతిన్ సర్వేంద్రియోపేతకా
నిలచి త్రంబులు శిరాన్యమై చనఁగఁ దా నిర్వాతదీపాపమా
చలసచ్చిత్తునిగ్రహాత్మక డలరున్ సంపూర్ణుడై యంతటన్. 183

టీ. కల...శలు - మనోహర మైన, హంస = హంసపక్షి యని జెప్పఁబడిన జీవునితో, అన్విత = కూడిన, నాదబిందుకళలు = ప్రణవనాదములును బుద్ధియు జితకుశయు, ఐక్యంబెప్పుడౌన్ = ఏనమయమునఁ దనతో (బ్రహ్మతో), నేకీభవించునో, అప్పుడు=ఆనమయమున, ఉజ్జ్వల...గతిన్ - ఉజ్జ్వల=ప్రకాశించుచున్న, కర్పూరశిఖి = కర్పూరదీపముయొక్క, ప్రణాశముగతిన్ = నాశనమువలె (అనఁగా: కర్పూరదీపమును గర్పూరమును గూడ నొకమాత్రె నశించినట్లు, సర్వే...బుఁ-సర్వేంద్రియ = సమస్తేంద్రియములతో, ఉపేతక = కూడిన, (ఇచ్చట స్వార్థమందు కప్రత్యయము.) అనిల = వాయువులును, చిత్త్రంబులు = మనస్సును, శూన్యమైచనఁగన్ = స్వరూపసహితము లై పోఁగా, తాన్ = తాను, నిర్వా...త్తుఁడు-నిర్వాత=గాలి లేనిచోటనున్న, దీపాపమా=దీపముతో సమానమైనట్టియు, అచల=నిశ్చలమైనట్టియు, సత్ = సత్తామాత్రమైనట్టియు, చిత్ = జ్ఞానరూపమైనట్టియు, సుఖ = ఆనందమైనట్టియు, విగ్రహాత్మకఁడు = రూపముగల (అనఁగా: ప్రపంచవిలక్షణుఁ డైనపరబ్రహ్మము. (ఈప్రపంచము అసత్య, అజ్ఞాన దుఃఖ రూపమైనది. బ్రహ్మము సత్యజ్ఞానసుఖరూపుఁడైనవాఁడు. కావున బ్రపంచమునకంటె బ్రహ్మవేఱు. విలక్షణపదమునకు వే అనియే యర్థమని తెలిసికొనవలయును) అంతటన్ = సర్వదేశములయందును, సంపూర్ణుఁడువి=కొఱత లేక వ్యాపించియున్నవాఁడై (అనఁగా: నద్వితీయుఁడై), అలరున్ = ప్రకాశించును.

తా. ఈవిధముగా హంసయు నాదబిందుకళలును దనలో నైక్యముఁ జెందఁగానే యాపరబ్రహ్మము ఇంద్రియప్రాణమనస్సులు అన్నియందుఁ గలసినకర్పూరము వలె రూపరహితములు కాఁగానే యాసత్యజ్ఞానానందస్వరూపుఁ డగుపరమాత్మఁడు గాలిలేనిచోట నున్నదీపమువైవడి నిశ్చలుఁడై యద్వితీయుఁడై ప్రకాశించును.

—ॐ అమనస్కునిరూపణము. ॐ—

ప. ఇట్లు హంసనాదబిందుకళలతో సకలేంద్రియసమన్వితమనః ప్రాణంబు లెప్పుడు విలయం బగు నప్పు డయ్యవస్థ తురీయం బనియు నున్నని

యనియు సహజామనస్కం బనియుఁ జెప్పనొప్పు నట్టిపూర్ణ నిర్వికల్ప సమాధియం దద్వితీయాపరోక్షస్వయంప్రకాశమానాఖండ సచ్చిదానందస్వరూపపరమాత్మారామ చైతన్యమాత్రుండవై యుండు మని యుపదేశించి వెండియు నిట్లనియె.

189

టీ. ఇట్లు = ఈవిధముగా, హంస...తోక్ష-హంస = హంసపక్షిగా వర్ణింపఁబడి యున్న జీవునితోడను, నాదబిందుకళలతోక్ష = ప్రణవనాదబుద్ధిచిత్కళలతోడను, సక...లు-సకలేంద్రియం=సర్వేంద్రియములతోడను, సమన్విష్టం=కూడిన, మనః = మనస్సున, ప్రాణంబులు=ప్రాణమును, ఎప్పుడువిలయంబగుక్ష = ఎప్పుడు పరబ్రహ్మమునందు లీనము లగునో, అప్పుడయ్యవస్థ = అప్పుడు ఆచిత్రాదిలయావస్థ, తురీయం బనియుక్ష = తురీయావస్థయనియు (ఈతురీయావస్థ రెండువిధములు. అందు స్వభావసిద్ధముగానే ప్రతి దినమును ప్రతిజీవునకును సుషుప్త్యవస్థకుఁ బిదప నంతకంటె మిగుల సుఖకరమై లభించు చుండు నది యొకటి. తారకయోగవిచారమునందుఁ జెప్పఁబడినరీతిగ మనసు మొదలగునవి పరబ్రహ్మమునందు లీనమైనపుడు శాశ్వతసుఖములు గలిగించుచు జీవ బ్రహ్మైక్యానుసంధానాభ్యాసపాటవమువలనఁ గలుగునది మఱియొకటి), ఉన్మనియ నియుక్ష=ఉన్మన్యవస్థయనియు, సహజామనస్కంబనియుక్ష = స్వభావసిద్ధమైన యమ నస్కమనియు, చెప్పనొప్పుక్ష = చెప్పఁబడుచున్నది. అట్టి...దుక్ష-అట్టి = అటువంటి, పూర్ణ = ఖాఁతలేనట్టియు, నిర్వికల్ప = ధ్యానించువాఁడు, ధ్యానింపఁబడునది, ధ్యానము అను మొదలగు భేదములు లేనట్టియు, సమాధియందుక్ష = నిష్ఠయందు, అద్వి...వై-అద్వితీయం=రెండవవాఁడు లేనట్టియు, అపరోక్ష=ప్రత్యక్ష మైనట్టియు, స్వయం ప్రకాశమాన = మఱియొకదానిసహాయము లేక తనంతఁ దానే ప్రకాశించునట్టియు (ఇచ్చట ప్రకాశమనఁగా జ్ఞానమే ప్రకాశించుట అనఁగా తెలిసికొనుటయే), అఖండ = విభాగములు లేనట్టియు, సచ్చిదానందస్వరూప = సత్యజ్ఞానానందస్వరూపమైన, పరమ=శ్రేష్ఠమైన, ఆత్మారామ = అంతర్యామియైన, చైతన్యమాత్రుండవై=జ్ఞానమే స్వరూపముగాఁ గలవాఁడవై, ఉండుము అని ఉపదేశించి=ఉండుము అని బోధించి, వెండియుక్ష=మఱియు, ఇట్లనియెక్ష=ఈక్రిందివిధముగాఁ జెప్పెను.

తా. ఈవిధముగా ప్రాణేంద్రియసహితముగ మనస్సెప్పుడు పరబ్రహ్మమునందు లీనమగునో ఆస్థితికి తురీయావస్థయనియు, సుప్త్యవస్థయనియు, సహజామనస్కమనియుఁ బేర్చె. ఇదియే నిర్వికల్పసమాధి యనఁబడును. ఇట్టి సమాధియందు నిలచి సర్వ పరిపూర్ణుండును అద్వితీయుండును జీవునికంటె నభిన్నుండును స్వప్రకాశస్వరూపుండును అంతర్యామియు నగుశ్రీరామునితో నభిన్నుండ వై యుండుము. మోక్షమును జేందుము, అని యుపదేశించి యాసీతాదేవి మఱియు నిట్లనియె.

అవ. ఇట్లు నవి స్తరముగ రాజయోగము నెఱింగించి మరల దానినే సం

చెప్పుచున్నాడు:—

సీ. పరమహంసంబు రే పగలు చింతింపంగ

బిందు విందందుఁ గంపింపకుండు

దశవిధప్రణవనాదము లాలకింపంగఁ

దుదను ఘంటానాద మొనవి మ్రోయు

బహులక్షలక్ష్యముల్ పరికించి చూడంగ

సురుచిరంబై స్వయంజ్యోతి యొప్పు

యామద్వయంబు యోగారూఢుడై వాని

భ్యానింపఁ దన్వయత్వంబు గలుగు

తే. నట్టియున్ననియందు మనోనిలములు

వివిధవిషయేంద్రియములతో విలయమొందు

నిదియె సూనర్వవేదాంతవిదితపరమ

రాజయోగంబు దేవతారాజి వినుత!

140

టీ. దేవతారాజివినుత = దేవతాసమూహములచే స్తోత్రములు చేయఁబడుచున్న
సద్గణములు గలయాంజనేయా, పర...సంబుక్-పరమ = శ్రేష్ఠమైన, హంసంబుక్ =
హంసపక్షి యని చెప్పఁబడి యున్న జీవునిఁగూర్చి, రేపగలు = రేయింబవలు, చింతింపంగ
గ్ = ఆలోచన నేయఁగా (ఈజీవునకును బ్రహ్మమునకును భేదములేదని భ్యానింపఁగా),
బిందువు = బుద్ధి, ఇంద్రుడు = ఇటునటు, కంపింపకుండుక్ = కదలనేరదు, దశ...ములు =
దశవిధ = పరివిధము లగు, ప్రణవనాదములు = హింకారనాదములు, అలకింపంగక్ = విను
చుండఁగా, తుదక్ = అంతమునందు, ఘంటానాదము = ఘంటానాదరూప మగునోం
కారధ్వని, ఒదవి మ్రోయుక్ = పుట్టి మ్రోగును, బహులక్షలక్ష్యములు = బహు = అనేకము
లైన, లక్ష = లక్షసంఖ్యలు గల, లక్ష్యములు = గుఱులు (చిత్రశీలు), పరికించి = విమర్శ
పూర్వకముగా, చూడంగక్ = చూచుచుండఁగ, సురుచిరంబై = మిగులఁ బ్రకాశించుచు,
స్వయంజ్యోతి = స్వప్రకాశస్వరూపమగు పరబ్రహ్మము, ఒప్పుక్ = ప్రకాశించును. (కాన
వచ్చునటు. ఇచ్చట కానబడుట యనఁగా నేత్రములకు గోచరమగుట కాదు. పర
బ్రహ్మ ఇంద్రియములకు గోచర మగువాఁడు కాఁడుగదా. మఱియు, హంసనాద
బిందుకళలు నశించినప్పుడుగాని పరబ్రహ్మము కానరాఁ దని చెప్పఁబడియుండుటచే పర
బ్రహ్మము కానవచ్చునప్పటికి దానిని చూచుటకు మనస్సే యుండదుగదా! నాదాదుల
తోపాటు మనసు కూడ లీనమగు నని రూపింపఁబడియే యున్నదికదా! కావున భర

మందప్రజ్ఞానకు సంవత్సరంబునకుఁ గేవలమూఢాత్మనకు ద్వాదశ
వర్షంబులకుఁ బరమసూక్ష్మతారకయోగసిద్ధియగునని యోగశాస్త్రం
బుల వినంబడు దివ్యజ్ఞాన విజ్ఞానసంపన్నుండైన యాచార్యునిసాన్ని
ధ్యంబున వసియించి స్థానాంగభావాత్మశుశ్రూషలు గావించుచు
నిరంతరంబు నేవించు మహానుభావునకు నిరంతరాయంబుగా శీఘ్ర
కాలంబున నిర్గుణ బ్రహ్మసాక్షాత్కారం బగు సందేహింపవలదు. 191

టీ. ఇద్విధంబునఁ=ఈవిధముగా, ప్రతిదివసంబు = ప్రతిదినము, యా...బుఁ-
యానుద్వయ = రెండుజాములకాలము, నియమంబుఁ=నిష్కర్షన, తప్పక=విడువక,
అభ్యసించినఁ=ఈ తారకయోగము నలవాటు చేసినయెడల, నిర్మ...నకుఁ=నిర్మల =
పరిశుద్ధమైన, నిశ్చల=కదలని, చిత్తవృత్తిగల = మనోవ్యాపారముగల, పురుషసకుఁ,
షడ్జానంబులకుఁ = ఆఱునెలలకును, మందప్రజ్ఞానకుఁ = అల్పబుద్ధిగలవానికి, సంవత్స
రంబునకుఁ = పండ్రెండుమాసములకును, కేవలమూఢాత్మనకుఁ=మిగులఁ మూఢుడైన
వానికిని, ద్వాదశవర్షంబులకుఁ = పండ్రెండుసంవత్సరములకును, పరమ...నని - పరమ
సూక్ష్మ=మిగుల సూక్ష్మమగు, తారకయోగ=తారకయోగము, సిద్ధియగునని = సిద్ధించునని,
యోగశాస్త్రంబులఁ=యోగశాస్త్రములయందు, వినంబడుఁ, దివ్య...డు-దివ్య=శ్రేష్ఠ
మైన, జ్ఞాన=బ్రహ్మ మొకటి కలదను పరోక్షజ్ఞానముతోను, విజ్ఞాన = బ్రహ్మమే నేనని
యనుభవపూర్వకమగు నపరోక్షజ్ఞానముతోను, సంపన్నుండు = కూడినవాడు, విన
యాచార్యునిసాన్నిధ్యంబునఁ = వినట్టి సద్గురువునొద్ద, వసియించి = ఉండి, స్థానాంగ
భావాత్మశుశ్రూషలు=అంగశుశ్రూష భావశుశ్రూష ఆత్మశుశ్రూష అనియెడు చతు
ర్విధశుశ్రూషలును (స్థానశుశ్రూష యనఁగా : గురువునకు గల గృహక్షేత్రాదులను
విచారించుట; అంగశుశ్రూష యనఁగా : నా గురువునకు అభ్యంజనము అలంకారము
మొదలగునవి చేయుట; భావశుశ్రూష యనఁగా : ఆ గురువునే పరబ్రహ్మముగా
భావించి ధ్యానించుట; ఆత్మశుశ్రూష యనఁగా గురువు కోరినదానిని, లేక గురువునకు
నావశ్యక మగుదానిని తనశక్తిగలయంతవఱకు సంపాదించి తెచ్చియిచ్చుట.) కావించు
చుచుఁ=చేయుచు, నిరంతరంబు=నరవకాలములయందును, నేవించు...నకుఁ=నేవించు =
సేవచేయునట్టి, మహానుభావునకుఁ = మహాత్మునకు, నిరంతరాయంబుగాఁ = విఘ్నము
లేకుండ, శీఘ్రకాలంబునఁ=త్వరలో, నిర్గు...గుఁ=నిర్గుణ=సత్త్వరజస్తమోగుణములు
లేనట్టి, బ్రహ్మ=పరబ్రహ్మముయొక్క, సాక్షాత్కారంబు = ప్రత్యక్షానుభవము (అనఁగా :
బ్రహ్మమే తా నను ననుభవము.) అగుఁ=అగును, సందేహంబువలదు = సందేహము లేదు.

తా. ఈవిధముగా దినమునకు రెండుజాములకాలము యోగాభ్యాసమును జేయు

చుండిన పరిశుద్ధ మగుమనస్సుగలవానికి నాటుమాసములకు యోగసిద్ధి గలుగును. కొంత మందబుద్ధిగలవానికి సంవత్సరమునకును మిగులమూఢుఁడగువానికి పండ్రెండుసంవత్సరములకును యోగసిద్ధి గలుగును. ఇది యోగశాస్త్రసమ్యక్తము. అనుభవపూర్వక మగు బ్రహ్మజ్ఞానము గలగురువు నాశ్రయించి యమృహాత్ముని సేవించుచు స్థాన, భావ, అంగ, శుశ్రూషలు చేయుచు భక్తియుక్తుఁడై యుండు మహాత్మునికి షణ్మాసములకంటెఁ బూర్వముననే యోగసిద్ధి కలుగుటకూడ కలదు. గురుభక్తులకు నిర్విఘ్నముగఁ దత్ప్రీతి కలగును.

అవ. తారకయోగవ్యాఖ్యానమును ముగించి సాంఖ్యయోగవ్యాఖ్యానమునకు పోష్ఠాశ్రముగాఁ గవి పార్వతి ప్రశ్నము నభివర్ణించుచున్నాఁడు:—

మ. అని బోధించిన నాంజనేయుఁడు తురీయానందముంబొంది చ
య్యన సీతాలలనాశిరోమణికి సాష్టాంగప్రణామంబుచే
సె నటంచుకొ బరమేశ్వరుండు కృపచే శ్రీపార్వతీదేవికి
వినుపింప నిచ్చిని రాముఁ డేమనియె నావృత్తాంతముం జెప్పవే. 192

టీ. అని బోధించినకొ=ఇట్లు బోధింపఁగా, అంజనేయుఁడు, తురీయానందముకొ=తురీయావస్థయందు గలుగు బ్రహ్మనందమును, పొంది, చయ్యనకొ= తక్షణమే, సీతాలలనాశిరోమణికి = నారీరత్న మగు సీతాదేవికి, సాష్టాంగ...బు-సాష్టాంగ = ఆష్టాంగయుక్తమగు, శ్లో. 'ఉరసా శిరసా దృప్త్యా మనసా పచసా తథా, పద్మాస్త్రం కరాభ్యాం కర్ణాభ్యాం ప్రణామోఽష్టాంగఉచ్యతే.' 1 పక్షస్థలము, 2 లలాటము, 3 హస్తములు, 4 పాదములు, 5 చెవులు ఈ అవయవములు నేలకుసోకునట్లు నమస్కరించుటయు, 6 నేత్రములతో భక్తియుక్తముగఁ జూచుటయు, 7 మనసుతోఁ జక్కగ ధ్యానించుటయు, 8 వాక్కుతో "నమస్కారము" అని చెప్పటయు, 9 వ్యాపారములతోఁ గూడి చేయఁబడు నమస్కారము సాష్టాంగనమస్కార మనఁబడును. ప్రణామంబు = నమస్కారము, చేసెకొ, అటంచుకొ=అని, కృపచేకొ = దయతో, పరమేశ్వరుండు = ఈశ్వరుండు, శ్రీ పార్వతీదేవికికొ, వినుపింపకొ=చెప్పఁగా, విని, రాముఁ డేమనియెకొ=పిదప రాముఁ డేమని చెప్పెను? ఆవృత్తాంతముకొ = ఆవిషయమును, చెప్పవే = ఓ పరమేశ్వరా! నాపై దయచే నానతిమ్ము, అని యడుగుటయుకొ=అని పార్వతీదేవి ప్రశ్నచేయఁగానే (ఈశ్వరుండు రెండవయాశ్వాసమునందలివిషయమును సమాధానముగాఁ జెప్పుచున్నాఁడని శేషము.)

తా. ఈవిధముగా సీతాదేవి హనుమంతులకుఁ దారకయోగము నుపదేశింపఁగానే యామహాత్ముఁడును బరమనిష్ఠతో దాని నభ్యసించి తురీయావస్థయందలి బ్రహ్మనందము ననుభవించి యత్యంతభక్తితో సీతాదేవికి నమస్కరించెను. అని పరమేశ్వరుండు సర్వ

మందప్రజ్ఞానకు సంవత్సరంబునకుఁ గేవలమూఢాత్మనకు ద్వాదశ
వర్షంబులకుఁ బరమసూక్ష్మతారకయోగసిద్ధియగునని యోగశాస్త్రం
బుల వినంబడు దివ్యజ్ఞాన విజ్ఞానసంపన్నుండైన యాచార్యునిసాన్ని
ధ్యంబున వసియించి స్థానాంగభావాత్మశుశ్రూషలు గావించుచు
నిరంతరంబు నేవించు మహానుభావునకు నిరంతరాయంబుగా శ్రీ స్రు
కాలంబున నిర్గుణ బ్రహ్మసాక్షాత్కారం బగు సందేహింపవలదు. 191

టీ. ఇవిధంబునకొకవిధముగా, ప్రతివివసంబు = ప్రతిదినము, యా...బుకొ
యామన్వయ = రెండుజాములకాలము, నియమంబుకొ = నిష్కర్షణ, తప్పక = విడువక,
అభ్యసించినకొ = ఈ తారకయోగము నలవాటు చేసినయెడల, నిర్దు...నకుకొ - నిర్దు...
పరిశుద్ధమైన, నిశ్చల = కదలని, చిత్రవృత్తిగల = మనోవ్యాపారముగల, పురుషనకుకొ,
షడ్జానంబులకుకొ = ఆరునెలలకును, మందప్రజ్ఞానకుకొ = అల్పబుద్ధిగలవానికి, సంవత్స
రంబునకుకొ = పండ్రెండుమాసములకును, కేవలమూఢాత్మనకుకొ = మిగులఁ మూఢుండైన
వానికిని, ద్వాదశవర్షంబులకుకొ = పండ్రెండుసంవత్సరములకును, పరమ...నని - పరమ
సూక్ష్మ = మిగుల సూక్ష్మమగు, తారకయోగ = తారకయోగము, సిద్ధియగునని = సిద్ధించునని,
యోగశాస్త్రంబులకొ = యోగశాస్త్రములయందు, వినంబడుకొ, దివ్య...దు-దివ్య = శ్రేష్ఠ
మైన, జ్ఞాన = బ్రహ్మ మొకటి కలదను పరోక్షజ్ఞానముతోను, విజ్ఞాన = బ్రహ్మమే నే నని
యనుభవపూర్వకమగు నపరోక్షజ్ఞానముతోను, సంపన్నుండు = కూడినవాఁడు, ని
యాచార్యునిసాన్నిధ్యంబునకొ = వినట్టి నద్వైతపునర్ధ, వసియించి = ఉండి, స్థానాంగ
భావాత్మశుశ్రూషలు = అంగశుశ్రూష భావశుశ్రూష ఆత్మశుశ్రూష అనియెడు ముగ్గురు
విధశుశ్రూషలును (స్థానశుశ్రూష యనఁగా : గురువునకుఁ గల గృహక్షేత్రాదులను
విచారించుట; అంగశుశ్రూష యనఁగా : నా గురువునకు అభ్యంజనము అలంకారము
మొదలగునవి చేయుట; భావశుశ్రూష యనఁగా : ఆ గురువునే పరబ్రహ్మముగా
భావించి ధ్యానించుట; ఆత్మశుశ్రూష యనఁగా గురువు కోరినదానిని, లేక గురువునకు
నావశ్యక మగుదానిని తనశక్తిగలయంతవఱకు సంపాదించి తెచ్చియిచ్చుట.) కానిం
చుచుకొ = చేయుచు, నిరంతరంబు = సర్వకాలములయందును, నేవించు...నకుకొ = నేవించు =
నేవచేయునట్టి, మహానుభావునకుకొ = మహాత్మనకు, నిరంతరాయంబుగాకొ = విచ్ఛిన్నము
లేకుండ, శ్రీ స్రుకాలంబునకొ = త్వరలో, నిర్దు...గుకొ - నిర్దు...నత్వరజస్తమోగుణములు
లేనట్టి, బ్రహ్మ = పరబ్రహ్మముయొక్క, సాక్షాత్కారంబు = ప్రత్యక్షానుభవము (అనఁగా :
బ్రహ్మమే తా నను ననుభవము.) అగుకొ = అగును, సందేహంబువలదు = సందేహములేదు.

తా. ఈవిధముగా దినమునకు రెండుజాములకాలము యోగాభ్యాసమును జేయు

చుండిన పరిశుద్ధ మగుమనస్సుగలవానికి నాటుమాసములకు యోగసిద్ధి గలుగును. కొంత మందబుద్ధిగలవానికి సంవత్సరమునకును మిగులమూఢుఁ డగువానికి పండ్రెండుసంవత్సరములకును యోగసిద్ధి గలుగును. ఇది యోగశాస్త్ర సమ్యక్తము. అనుభవపూర్వక మగు బ్రహ్మజ్ఞానము గలగురువు నాశ్రయించి యష్టహోత్తుని సేవించుచు స్థాన, భావ, అంగ, శుశ్రూషలు చేయుచు భక్తియుక్తుడైయుండు మహాత్మునికి వజ్రాసములకంటెఁ బూర్వముననే యోగసిద్ధి కలుగుటకూడ కలను. గురుభక్తులకు నిర్విఘ్నముగఁ దత్త్విద్ధి కలుగును.

అవ. తారకయోగవ్యాఖ్యానమును ముగించి సాంఖ్యయోగవ్యాఖ్యానమునకు పోద్ధాతముగాఁ గవి పార్వతి ప్రశ్నము నభివర్ణించుచున్నాఁడు:—

మ. అని బోధించిన నాంజనేయుఁడు తురీయానందముంబొంది చ
య్యన సీతాలలనాశిరోమణికి సాష్టాంగ ప్రణామంబుచే
సె నటంచుక బరమేశ్వరుండు కృపచే శ్రీపార్వతీదేవికి
వినుపింప నిన్ని రాముఁ డేమనియె నావృత్తాంతముం జెప్పవే. 192

టీ. అని బోధించిన = ఇట్లు బోధింపఁగా, ఆంజనేయుఁడు, తురీయానందము = తురీయావస్థయందు గలుగు బ్రహ్మనందమును, పొంది, చయ్యన = తక్షణమే, సీతాలలనాశిరోమణికి = నారీరత్నమగు సీతాదేవికి, సాష్టాంగ...బు-సాష్టాంగ = ఆష్టాంగయుక్తమగు, స్తో. 'ఉరసా శిరసా దృష్ట్యా మనసా పదసా తథా, పద్భ్యాం కర్ణాభ్యాం ప్రణామోఽష్టాంగఉచ్యతే.' 1 వక్షస్థలము, 2 లలాటము, 3 హస్తములు, 4 పాదములు, 5 చెవులు ఈ అవయవములు నేలకుసోకునట్లు నమస్కరించుటయు, 6 నేత్రములతో భక్తియుక్తముగఁ జూచుటయు, 7 మనసుతోఁ జక్కగ ధ్యానించుటయు, 8 నాక్కుతో "నమస్కారము" అని చెప్పటయు, 9 వ్యాపారములతోఁ గూడి చేయఁబడు నమస్కారము సాష్టాంగనమస్కార మనఁబడును. ప్రణామంబు = నమస్కారము, చేసెన్, అటంచుక = అని, కృపచే = దయతో, పరమేశ్వరుండు = ఈశ్వరుండు, శ్రీ పార్వతీదేవికి, వినుపింప = చెప్పఁగా, విని, రాముఁ డేమనియె = విదవ రాముఁ డేమని చెప్పెను? అవృత్తాంతము = అవిషయమును, చెప్పవే = ఓ పరమేశ్వరా! నావై దయచే నానతిమ్ము, అని యడుగుటయు = అని పార్వతీదేవి ప్రశ్నచేయఁగానే (ఈశ్వరుండు రెండవయాశ్వాసమునందలివిషయమును సమాధానముగాఁ జెప్పచున్నాఁడని శేషము.)

తా. ఈవిధముగా సీతాదేవి హనుమంతునిమఁ దారకయోగము నుపదేశింపఁగానే యామహాత్ముడును బరమనిష్ఠతో దాని నభ్యసించి తురీయావస్థయందలి బ్రహ్మనందము ననుభవించి యత్యంతభక్తితో సీతాదేవికి నమస్కరించెను. అని పరమేశ్వరుండు సర్వ

మును బోధింపఁగానే యస్పార్వతియుఁ బదప రాముఁ డేమి చెప్పెను? దానిఁ గరుణతో నానతీయవలయునని ప్రశ్నించెను.

అవ. 193, 194, 195 పద్యములు మహాదేవాచార్యుని సంబోధనలు, ఆశ్వాసాంతమునం దిట్టిపద్యముల వ్రాసి కృతిపతిని సంబోధించుట యాంధ్రకవుల సంప్రదాయము.

చ. పరమదయాసముద్ర! గుణభద్ర! కరాంచితబోధముద్ర! భాస్కరశతకోటిధామ! జితకామ! బుధాంబుధిసోమ! విస్ఫురన్నిరతిశయప్రభావ! ఘననిర్మలభావ! మహార్ద్రభావ! శంకరహరిధాతృరూప! చిదఖండకలాప! జగత్ప్రదీపకా! 193

టీ. పరమ...ద్ర-పరమ = అధికమైన, దయా=దయకు, సముద్ర = సముద్రము వంటివాఁడా, గుణభద్ర = సద్గుణములచే మనోహరుఁడగువాఁడా, కరాం...ద్ర-కర= హస్తమునందు, అంచిత=విప్లవము, బోధముద్ర = జ్ఞానముద్ర కలవాఁడా, (అంగుష్ఠ తర్జనీసంయోగమునకు జ్ఞానముద్ర యని పేరు), భాస్క...ధామ-భాస్కరశతకోటి = శతకోటిసంఖ్య గల సూర్యులతో సమానమగు, ధామ = కాంతికలవాఁడా, జితకామ = జయించిన కామక్రోధాదులు గలవాఁడా, బుధాం...సోమ - బుధ = విద్వాంసు లని యెడు, అంబుధి=సముద్రమునకు, సోమ = చంద్రునివంటివాఁడా, (విద్వాంసు లితనిని జూచి సంతోషించునట.) విస్ఫు...భావ - విస్ఫురత్ = ప్రకాశించుచున్న, నిరతిశయ = తనకంటె నధిక మైనది మఱి యొకటి లేని (అనగా: సర్వాధిక మైన), ప్రభావ=సామర్థ్యము కలవాఁడా, ఘన నిర్మలభావ-ఘన = శ్రేష్ఠమైనట్టియు, నిర్మల= పరిశుద్ధ మైనట్టియు, భావ = మనస్సుగలవాఁడా, మ...వ-మహా = మిగుల, ఆర్ద్ర= మృదువగు, భావ = మనస్సుగలవాఁడా, శంకరహరిధాతృరూప = రుద్రబ్రహ్మవిష్ణురూపా! చిదఖండకలాప-చిత్=జ్ఞానమే (బ్రహ్మమే), అఖండ = అధికమైన, కలాప= భూషణముగాఁ గలవాఁడా! జగత్ప్రదీపకా-జగత్ = లోకమును, ప్రదీపకా=ప్రకాశింపఁజేయువాఁడా!

క. జగదింద్రజాలకల్పక!, సగుణగుణరూప! పరమ సత్యాలాపా!

నిగమాగమాంతవినుతా!, త్రిగుణాతీతస్వభావ! ధీనుతభావా! 194

టీ. జగ...క-జగత్ = ప్రపంచ మనియెడు, ఇంద్రజాల = ఇంద్రజాలమును, కల్పక=నిర్మలమైనవాఁడా, సగుణగుణరూప = సగుణనిర్గుణస్వరూప, పర...లాపా - పరమ=శ్రేష్ఠమైన, సత్య = యథార్థమైన, ఆలాపా = సంభాషణము గలవాఁడా! నిగ...నుతా-నిగమ = వేదములయొక్కయు, ఆగమ = ఆగమములయొక్కయు, అంత=

అంతములయందు, వినుతా = స్తోత్రములు చేయబడుచున్నవాఁడా! త్రిగు...న - త్రిగుణ=సత్త్వరజస్తమోగుణములను, అతీత = అతిక్రమించిన, స్వభావ = స్వభావము కలవాఁడా! ధీమతభావా-ధీ=జ్ఞానముచేత, నుత=స్తోత్రము చేయఁదగిన, భావా=మనస్సు గలవాఁడా.

మూలిని:—

కలుషచయవిరామా! ఖండితాశేషకామా!

సులభసుఖవిచారా! సూరిచేతోవిహారా!

విలయజననదూరా! విశ్వరూపావికారా!

సలలితశుభకీర్తి! సచ్చిదానందమూర్తి!

195

టీ. కలు...రామా - కలుష = పాపముయొక్క, చయ = సమూహమునకు, విరామా=నశింపఁజేయువాఁడా! ఖండితాశేషకామా - ఖండిత = జయింపఁబడిన, అశేష కామా=సకలవిధంబులగు కామములను గలవాఁడా! సులభసుఖవిచారా-సులభ = అనా యాసముగా లభించిన, సుఖవిచారా = బ్రహ్మనందవిచారము గలవాఁడా! సూరిచేతో విహారా - సూరి=విద్వాంసులయొక్క, చేత=మనస్సులందు, విహారా = విహరించునట్టి వాఁడా! విలయజననదూరా-విలయ = నాశమును, జనన = పుట్టుకయు, దూర = లేని వాఁడా! విశ్వరూప = సకలప్రపంచరూపుఁడ వైనవాఁడా! అవికార=నిర్వికారుఁడా! సలలితశుభకీర్తి-సలలిత = మనోహరమగు, శుభ=మంగళకరమగు, కీర్తి=కీర్తి గలవాఁడా! సచ్చిదానందమూర్తి = సత్యజ్ఞానానందస్వరూపుఁడా! (ఇని యన్నియును గృతిపతి యగు మహాదేవగురువర్మని సంబోధనములు. ఇట్టివాఁడ వగు నో మహాదేవాచార్యా, యీ సీతారామాంజనేయసంవాదము నాకర్ణింపుమని శేషము.)

గద్య. ఇది శ్రీమన్నారాయణమహాదేవ గురుకరుణాకటాక్షపీక్షణవిమలీ కృతనిజహృదయకమలకర్ణి కాంతస్సందర్శితాఖండ సచ్చిదానందర వైకస్థూర్తిషట్పుక్ర సీతారామమూర్తి పరశురామపంతుల లింగ మూర్తిగురుమూర్తిప్రణీతంబైన శ్రీసీతారామాంజనేయసంవాదం బను యోగశాస్త్రంబునందుఁ దారకయోగానుభవవిచారం బను నది ప్రథమాశ్వాసము.

టీ. ఇది, శ్రీ...మూర్తి-శ్రీమల్ = బ్రహ్మజ్ఞానయుక్తులగు, నారాయణ=నారా యణుఁడనుపేరు గలిగినట్టియు, మహాదేవగురు = మహాదేవుఁడనుపేరు గల గురువుల యొక్క, కరుణ = దయాయుక్తమైన, కటాక్షపీక్షణ = కడగంటిచూపుచేత, విమలీ కృత=శుభ్రము చేయబడిన, నిజ=స్వకీయమైన, హృదయకమల = హృదయకమలము

యొక్క, కర్ణికాంత=లోపల, సందర్శిత=చూపబడిన, అఖండ=పరిపూర్ణమైన, సచ్చిదానందరస = సత్యజ్ఞానానందస్వరూపుఁ డగు పరమాత్మయొక్క, రస=ఆనందముయొక్క, ఏక=ముఖ్యమైన, స్ఫూర్తి = ప్రకాశము గలిగినట్టి, షట్పత్ర = షడాధారచక్రముల యందు విహరించుచున్న, సీతా = సీతాదేవితోఁ గూడిన (మాయాసహితుఁడగు), రామమూర్తి = రాముఁడే స్వరూపముగాఁగల, పర...మైన - పరశురామపంతుల = పరశురామపంతులు అను గృహనామముగల, లింగమూర్తి గురుమూర్తి = లింగమూర్తి గురుమూర్తి యను పేరుగల కవిచే, ప్రణీతంబైన = రచియింపబడిన, శ్రీ...దంబును - శ్రీ = శోభాయుక్తయైన, సీతా=సీతాదేవియొక్కయు, రామ = రామసియొక్కయు, ఆంజనేయ = హనుమంతునియొక్కయు, సంవాదంబు = సంవాదరూపముగు (లేక సీతారామాంజనేయసంవాద మను పేరుగలది.) అనుయోగశాస్త్రంబునందు = ఐన యోగశాస్త్రమందు, తార...నది-తారకయోగ = అక్షిపురుషునిగూర్చిన (లేక ప్రణవమునందు గూర్చిన) యోగముయొక్క, ఆనుభవ=ఆనుభవముయొక్క, విచారంబునది = విచారమును పేరుగల, ప్రథమాశ్వాసము.

తా. ఈ గ్రంథమును రచించిన కవీంద్రుఁడు లింగమూర్తి గురుమూర్తి యను పేరు గలవాఁడు, పరశురామపంతులకులమునందుఁ బుట్టినవాఁడు, అణిమాద్యష్టైశ్వర్యములతో నొప్పుమహాత్ములు, నారాయణ మహాదేవాచార్యులను నిరవధింపని సీయనగు గురువులు. వారి యనుగ్రహముచే స్వానుభవపూర్వకముగ జీవబ్రహ్మైక్యజ్ఞానము గలవాడై యీకవి సీతారామాంజనేయసంవాదరూప మగు (యోగమాయ, పరబ్రహ్మ, జీవసంవాదరూపమగు) సీ గ్రంథమును రచించెను. ఇందు ప్రణవార్థధ్యానరూపమైన తారకయోగమును వర్ణించునట్టి ప్రథమాశ్వాసము ముగిసెను.

ఇట్లు వెన్నెలకంటి సుందరరామశర్మచే వివరింపబడిన సీతారామాంజనేయసంవాద తాత్పర్యమునందు ప్రథమాశ్వాసము ముగిసెను.

ప్రథమాశ్వాసము సంపూర్ణము.

శ్రీ ర స్తు.

శ్రీసీతారామాంజనేయసంవాదము

ద్వితీయాశ్వాసము.



అవ. చెండపయాశ్వాసమును బ్రారంభింపఁబోవుచు కవి యాంధ్ర కవుల యాచారము ననుసరించి కృతిపతిని సంబోధించుచున్నాఁడు:—

దత్తాత్రేయగురు
ప్రాదుర్భూతాపరోక్షపరమజ్ఞాన
శ్రీదయిత! మహాదేవ! మ
హాదేవాచార్య! వినమితామరవర్యా!

1

టీ. శ్రీద...దయిత-శ్రీ=శోభాయుక్తుడైన, దత్తాత్రేయ=దత్తాత్రేయుడనెడు పేరుగల, గురు = ఆచార్యునివలన, ప్రాదుర్భూత = పుట్టిన, అపరోక్ష = ప్రత్యక్షమైన (అనఁగా: జీవునకును బ్రహ్మమునకును భేదము.), పరమ = అత్యుత్తమమైన, జ్ఞాన=జ్ఞాన మనెడు (బ్రహ్మజ్ఞానమనెడు), శ్రీ=సంపదకు, దయిత=ప్రియుడా! (ఆశ్రయభూతుడైనవాడా!) మహాదేవ=అధికమగుకాంతిగలవాడా! (దివ్యగీషాస్యనామరద్యునియని మోదమద స్వప్నకాంతిగతిమి అనుభాతుపాతమునలన దివ్యభాతువునకు కాంతి యని యర్థము కలదు.) మహాదేవాచార్య=నాకు గురువగు నోమహాదేవయతీంద్ర! వినమిత= నమ్రులైన, అమరవర్యా = దేవతాశ్రేష్ఠులుకలవాడా!

తా. దత్తాత్రేయుఁ డనుపేరుగల యాచార్యుని యనుగ్రహమువలన నపరోక్ష బ్రహ్మజ్ఞానమును సంపాదించి ప్రత్యక్షపరబ్రహ్మరూపుఁడవై వెలుఁగొందు చున్నట్టియు దేవతలచే ననుసక్రింపఁబడునట్టియు నో మహాదేవాచార్యా!

అవ. ప్రథమాశ్వాసాంతమునఁ జేయఁబడినపార్వతీప్రశ్నమునకు నుత్తర ముపక్ర మించుచున్నాఁడు:—

వ. అవధరింపుము శ్రీమహాదేవుం డప్తుహాదేవి కి ట్లనియె. 2

టీ. అవధరింపుము = వినుము. మహాదేవుఁడు = ఈశ్వరుఁడు, అప్తుహాదేవికి = ప్రథమాశ్వాసాంతమునందుఁ జూపఁబడిన విధముగా ప్రశ్నజేసినపార్వతీదేవికి, ఇట్లని యెన్ = ఈక్రింద రాఁబోవువిధముగా నుత్తరము చెప్పెను.

తా. ఈరెండవయాశ్వాసమునందుఁ జెప్పబోవువిషయమును దయతో నాకర్జింపుము. అట్లు తారకయోగమును దెల్పఁగ నె పార్వతీదేవి వరమేశ్వరుని రాముఁడుపదేశించిన విషయ మేమని ప్రశ్నజేసి యుండెనుగదా? దాని కీశ్వరుఁడు త్వర మిట్లుచెప్పెను.

అవ. ఈయుత్తరమును వివరించుచున్నాఁడు:—

క. శ్రీరాముఁ డపుడు శ్రీసీ

తారామముఖంబుఁ జూచి తలయూచి మహా

కారుణ్యకటాక్షముచే

మారుతవరసుతునిఁ గాంచి మందస్మితుఁ డై.

3

టీ. అపుడు=సీతయుపదేశించినపిదప, శ్రీరాముఁడు=శ్రీరాముఁడు, శ్రీ...బుక్ - శ్రీ=శోభాయుక్తరాలైన, సీతారామ=నారీరత్న మగుసీతాదేవియొక్క, ముఖంబుక్ = చూచి, తలయూచి=సీపు చెప్పినది మేలుగ నున్నది. అని యంగీకరించి, మహా...చేక్ -మహాకారుణ్య = అధికమగుదయతోఁ గూడిన, కటాక్షముచేక్ =శ్రీగంటిచూపుతో, మారుతవరసుతునిక్ =వాయుదేవునిపుత్రుఁ డగుసాంజనేయుని, కాంచి = చూచి, మందస్మితుఁడై = చిఱునగవు నగుచు.

తా. ఓపార్వతీ! అట్లు తనయాజ్ఞచే హనుమంతునకు తారకయోగము నుపదేశించిన సీతాదేవిని జూచి మెచ్చుకొని యాశ్రీరాముఁడు హనుమంతుని దెన దృష్టి సారించి చిఱునగవుతో.

అవ. సాంఖ్యయోగంబుఁ జెప్పటకుఁ బ్రతిజ్ఞఁ జేయుచున్నాఁడు:—

లే. తెలిసెనయ్య! సీతాదేవి దెలియఁజెప్పఁ

గలితతారకయోగప్రకార మెల్ల

నింక నీపయిఁ గరుణచే నెఱుకపఱుతు

సాంఖ్యయోగంబు విను మాప్రసంగ మనఘ!

4

టీ. అనఘ = పాపరహితుఁడా! సీతాదేవి, తెలియఁజెప్పక్ = బాగుగ బోధింపఁగా, కలి...ల్లక్ - కలిత = ఒప్పుచున్న, తారకయోగ = తారకయోగముయొక్క, ప్రకారమెల్లక్ =విధాన మంతయును, తెలిసెనయ్య=చక్కగ బోధపడెను. ఇంకక్ = తరువాత, నీపయిఁగరుణచేక్ =నీపైనిదయచేత, సాంఖ్యయోగంబుక్ = సాంఖ్యయోగమును, ఎఱుకపఱుతుక్ =తెలియఁజేయుదును, ఆప్రసంగముక్ = ఆవివరమును, వినుము.

తా. సీతాదేవి వివరముగఁ జెప్పిన తారకయోగ మంతయును జక్కగ నీకుఁ దెలిసెయ గదా? నీపై దయచే నిప్పుడు నేను సాంఖ్యయోగమును వివరింపబోవుచున్నాను. వినుము.

వ. సాంఖ్యమనస్కంబు లుపనిషదర్థప్రతిపాదకంబు లందుఁ దొలుత సాంఖ్యంబు తేటపడ వివరించెద నిశ్చలచిత్తుండ వై విను మని యిట్లనియె. 5

టీ. సాంఖ్యమనస్కంబులు = అత్తస్వరూపమును విచారము నేయునది యని చెప్పఁబడిన సాంఖ్యయోగమును; అనుభవజ్ఞానమని చెప్పఁబడిన యమనస్కయోగమును ఈరెండును, ఉప...బులు-ఉపనిషదర్థ = ఉపనిషత్తులయొక్క యర్థమును, ప్రతిపాదకంబులు = తెలియఁజేయునవి, అందుకొ, తొలుతకొ = మొట్టమొదట, సాంఖ్యంబు = సాంఖ్యయోగమును, తేటపడకొ = స్పష్ట మగునట్లుగా, వివరించెదకొ, నిశ్చలచిత్తుండవై = ఏకాగ్రచిత్తముతో, వినుమని, ఇట్లనియెకొ.

తా. ఓహనుమంతుఁడా! సాంఖ్యమనస్కయోగములు రెండును ఉపనిషత్ తాత్పర్యమును వివరించునవి. అందు సాంఖ్యయోగమును మొట్టమొదట వివరించెదను. సావధానచిత్తుండవై వినుము అని చెప్పి ఈక్రిందివిధముగా వివరింప నుపక్రమించుచున్నాఁడు.

— పర బ్రహ్మ స్వరూపనిర్ణయము. ౧ —

అవ. ఈయోగమునందు బ్రహ్మస్వరూపమును వివరించుటయే ప్రధానము గావున సద్భారోపాపవాదన్యాయము ననుసరించి దాని ప్రకటించువాడై మొట్టమొదట శుద్ధ బ్రహ్మస్వరూపమును తెలియఁజేయుచున్నాఁడు:—

సీ. ఏకమై పరమై విశోకమై సత్యమలోకమై వ్యాపకాలోక మగుచు
జ్ఞానమై జగదధిష్ఠానమై ముక్తినిదానమై మాయావిహీన మగుచు
నందమై కేవలానందమై సంతతాస్పందమై శ్రుతిపద్మకంద మగుచు
సారమై చిదచిదాకారమై యతినిర్వికారమై విగతసంసార మగుచు
తే. జిలుఁగు మెలనులకలకలు గలిగికొనుచు

మెలఁగు ప్రకృతినిఁ దగులక మిగిలి వెలుఁగు

వెలుఁగు వెలుఁగంగఁ జేయుచుఁ గలయవెలుఁగుఁ

బరమపరిపూర్ణ నిర్గుణ బ్రహ్మ మనఘ!

6

టీ. అనఘ = పరిశుద్ధుఁడ పగునాంజనేయా! పర...బ్రహ్మ-పరమ = శ్రేష్ఠమైన, పరిపూర్ణ = సర్వవ్యాపకమైన, నిర్గుణ = సత్త్వాదిగుణములులేని, బ్రహ్మము = పరబ్రహ్మము, ఏకమై = తనకంటె రెండవపదార్థము లేనిదై [అనఁగా : సజాతీయవిజాతీయస్వగత భేదములులేనిదై: ఒకవృక్షమునకు మఱియొకవృక్షముతోఁ గలుగు భేదము సజాతీయ భేదము. వృక్షత్వ మనుజాతి రెంటియందును సమానమే కదా. ఆవృక్షమునకే రాతితోఁ గల భేదము విజాతీయ భేదము. వృక్షమునం దున్న వృక్షత్వజాతికంటె పాపాణ

* సీతారామా—31

మనం దున్న పాపాణిత్వజాతి వేటుకదా. అవృక్షమునంచే యున్న పత్రపుష్పాదులలోఁ బరస్పరము గల భేదము స్వగత భేదము. పత్రత్వజాతికంటె పుష్పత్వజాతివేటు కావున వానికి పరస్పరము భేదముకలదు. అయినను వృక్ష మనుపదము కిది యన్నియు నర్థమే కావున సీ భేదము స్వగత (తనయందేయున్న) భేదము] పరమై = ప్రపంచమున కంటె వేటై, విశోకమై = దుఃఖము లేనిదై (పరమానందరూపమై), సత్యము = నాశము లేనిదై, అలోకమై = చూచువాడు చూడఁబడునది చూపు అను మొదలగు త్రిపు టులు లేనిదై (కర్త కారణము కార్యము; జ్ఞాత జ్ఞేయము జ్ఞానము; ద్రష్ట దృశ్యము దర్శనము; చేయువాడు చేయుపాధనము సేత; తెలిసికొనువాడు తెలిసికొనఁబడు నది తెలివి; చూచువాడు చూడఁబడునది చూపు అను సీతోష్ఠిదియు కలసి ప్రపంచ మగు నని కొందఱు చెప్పుదురు. మఱికొందఱు 1. ప్రపంచప్రాణములు, 2. పంచ కర్తేంద్రియములు, 3. పంచజ్ఞానేంద్రియములు, 4. మనోబుద్ధ్యహంకారచిత్తము లనెడు నాలుగువిధములగు సంతకరణములు, 5. పుణ్య, పాప, మిశ్రరూపము లైన (లేక అగామినంచితప్రార్థిరూపము లైన) మూడువిధము లగుకర్మములు, 6. జాగ్రత్స్వప్న సుషుప్త్యవస్థలు, 7. పంచభూతములు, 8. స్థూలశరీరము, 9. వీని కన్నిటికి కిని కారణమైనయజ్ఞానము. ఈతోష్ఠిదియుఁ గలసి ప్రపంచ మగునందురు. ఎట్లన్నను : ఈసర్వప్రపంచముతోను ఆపరబ్రహ్మమునకు సంబంధము లేదనుట ముఖ్యాంశము) వ్యాపకా...చుక్ - వ్యాపకం = అంతట నిండిన, అలోకమగుచుక్ = (జ్ఞానమను) ప్రకాశమై స్వరూపముగాఁ గలదై, జ్ఞానమై = చేతస్వరూపమై, జగదధిష్ఠానమై = ఈప్రపంచమునకంతయు నాధారమై (ప్రపంచము కలదనితోచుట భ్రాంతి. రజ్జునర్పభ్రాంతి యందు రజ్జువాధారమై నట్లు బిగ్గిరింపియందుమాడ బ్రహ్మయాధారము), ముక్తినిదానమై = మోక్షమునకు నాదికారణమై (బ్రహ్మజ్ఞానమువలననే కాని మోక్షము కలుగదు. కావున నిట్లు చెప్పఁబడెను,) మాయావిహీనమగుచుక్ = మాయాసంబంధము లేనిదై, అందమై = పరమానందరూప మగుటచే మనోహరమై, కేవలానందమై - కేవల = దుఃఖస్వరూప లేక నిర్మల మగు, ఆనందమై = సర్వాధిక మగునానందమే రూపముగాఁ గలదియై, సంతతాస్పందమై - సంతత = సర్వకాలమందును, అస్పందమై = నిశ్చలమై, శ్రుతిపద్యకందమగుచుక్ - శ్రుతి = వేదమనెడు, పద్య = కమలమునకు, కందమగుచుక్ = ఉత్పత్తిస్థాన మగుగడ్డయై (ఈబ్రహ్మము నాధారము చేసికొనియే వేదములు ప్రవర్తించుచున్నవని భావము), సారమై = విచారింపఁగా సర్వజంతువులయందును సారాంశముగ నిలుచునదియై (విచారించిన బ్రహ్మమునకంటె వేఱగుపస్తువు లేదనుట) చిదచిదాకారమై = చేతనాచేతనరూపమై, అతినిర్వికారమై = పుట్టుక మొదలగు సమస్తవిధము లగువికారములును లేనిదై, విగత...గుచుక్ - విగత = పోయిన, సంసారమగుచుక్ =

సంసారముగలదియై (సంసారమనగా సహంకారము - అది లేనిదై యనుట.), జిలు... ననుచుఁ-జిలుగు=ఇవి యిట్టి వనిచెప్పుటకు పీలులేని, మెలసుల=సంబంధములుగల, కల కలు=బహువిధము లగువికారములు, కలుగుకొనుచుఁ=పొందుచు, మెలగుప్రకృతిఁ-మెలగు = సంపరించునట్టి, ప్రకృతిఁ = మాయను, తగులక = ఆశ్రయింపక, మిగిలి...గుఁ-మిగిలి=ఆమాయకంటె వేఱై, వెలుగు = ప్రకాశించునట్టి, వెలుగుఁ=చిచ్చక్షిని (ఇది బ్రహ్మకు స్వస్వరూపమే), వెలుగుంగఁజేయుచుఁ = ప్రకాశించునట్లు చేయుచును (అనగా స్వప్రకాశుఁడగుచును), కలయవెలుగుఁ = సంపూర్ణముగ ప్రకాశించును.

తా. ఆంజనేయా! వినుము. సృష్టికిఁపూర్వము పరబ్రహ్మ మొక్కటియే కలదు. సృష్టియనిన నామరూపములు ప్రకాశించుటయే యనియు బ్రహ్మ మొక్కఁడే బహు విధములుగ (అనగా : బహునామరూపములతో నున్నట్లు) తోచుచున్నాడనియు నిదివఱకే చెప్పియున్నాను. ఈవిషయమునే వివరించెదను. జగత్ కారణ మగునాపర బ్రహ్మము సజాతీయ విజాతీయ స్వగత భేదములు లేనిది, ఎట్లుచూచినను త్రికాలముల యందును దానికంటె వేఱగుచెడవపదార్థము లేదు. మఱియు అసత్యజడదుఃఖరూప మగు ప్రపంచమునకంటె నది భిన్నము సత్యస్వరూపమైనది, దుఃఖము లేనిది, అవయవ ములు లేని దగుటచేత సంకోచవికాసములు లేనిది. ఇట్లు చెప్పుటచే బ్రహ్మమునకంటె వేఱుగ బ్రపంచమున్నదని తలంపవలదు. “ప్రపంచమునకంటె వేఱు” అనగా “బ్రహ్మ మునకుగల ధర్మములు ప్రపంచధర్మములకంటె వేఱు” అనుట. ఈగుఱుతువలన బ్రహ్మ మును నిర్ణయింపవచ్చునని ఇట్లు చెప్పితిమి. ఆపరబ్రహ్మముయొక్క ప్రకాశమే యంత టను వ్యాపించియున్నది. ఆ బ్రహ్మము జ్ఞానరూపము. ప్రపంచమును సృజించును, పెంచును. నశింపఁజేయును. సృష్టిప్రళయములు నామరూపముల యావిర్భావతీరోభావములే యనియు ప్రపంచ మనునది బ్రహ్మభిన్నముగాఁదోచుట భ్రాంతియే యనియు మొట్ట మొదటనే నిరూపింపఁబడినది. ఆధారములేక భ్రాంతి పుట్టదు గావున ఈ ప్రపంచ భ్రాంతికి నధిష్ఠానము బ్రహ్మ. (అనగా : బ్రహ్మనుజూచి ప్రపంచమని తలంచుచున్నారని తెలిసికొనవలయును). ఈభ్రాంతి తొలఁగుటయే ముక్తి కావున దానికి నీబ్రహ్మమే (అనగా : బ్రహ్మజ్ఞానమే) ముఖ్యసాధనము. కొందఱీ బ్రహ్మమునందు మాయకలదు అందురు. అదియు యుక్తముకాదు. బ్రహ్మము ప్రకాశస్వరూపుఁడు. మాయ తమో రూపిణి. మార్మసికిని చీఁకటికిని సంబంధములేనట్లు బ్రహ్మ మాయలకు సంబంధములేదు. ఆయన మిగుల మనోహరుఁడు. పరమానందరూపుఁడు. నిశ్చలఁడు. శ్రుతులని యొ నాయననుగూర్చియే బోధించును. కర్మలు మొదలగు ననేకవిషయములనుగూర్చి వేదము చెప్పుచున్నను దాని తాత్పర్యమును విచారించిన పరబ్రహ్మమును గూర్చియే చెప్పునది

యగును. బ్రహ్మము నెఱుంగలేనివారలకుఁ జిత్తశుద్ధి గలుగుటకై కర్మాదులు చెప్పబడి యున్నవి. కాని వేఱుకాదు. సర్వప్రపంచములందును సారభూతమైన దిదియే. సర్వ వ్యాపకమగుటచే జ్ఞానాజ్ఞానములు (అనఁగా : చేతనాచేతనములు రెండును బ్రహ్మము యొక్క స్వరూపములే) సాక్షియగుటచే నీయనకుఁ బ్రపంచవికారము లేనియునంటవు. ఈకారణములవల్లనే సంసారసంబంధములగు సుఖదుఃఖములతో నీయనకు సంబంధము లేదు. ప్రకృతము మనము తలంచునట్లు ఈయన సుఖకాఁడు, దుఃఖకాఁడు. మఱియు బహువిధములగు నట్లకొని ప్రపంచరూపముతోనున్న మాయతో సంబంధింపక దానిని బ్రకాశింపజేయుచున్న చిచ్ఛక్తిని (అనఁగా : జీవుని బ్రకాశింపజేయుచు సర్వపరిపూర్ణుడై యాబ్రహ్మమే ప్రకాశించుచున్నాఁడు.)

క. నిష్కారణము నిరీహము

నిష్కంపము నిష్క్రియంబు నిష్కల్మషము

నిష్కలము నిష్కలంకము

నైష్కర్మ్యప్రాప్యనిర్గుణబ్రహ్మ మగున్.

7

టీ. నైష్క...హ్మ-నైష్కర్మ్య = ఫలేచ్ఛలేక కర్మల జేయునట్టి నిష్ఠచేత (లేక శాస్త్రోక్తముగాఁజేయబడిన సన్న్యాసముచేత), ప్రాప్య = పొందఁగిన, నిర్గుణ = సత్త్వాదిగుణరహితుడైన, బ్రహ్మ, నిష్కారణము = కారణములేనిదియు (అనఁగా : బ్రహ్మ మొకదానినుండి పుట్టలేదనుట), నిరీహము = మనస్సులేనందున కోర్కెలులేనిదియు, నిష్కంపము = సర్వవ్యాపియగుటచే జలనములేనిదియు, నిష్క్రియంబు = ఇంద్రియాదులు లేనిదగుటచే గార్యముల జేయనిదియు, నిష్కల్మషము = (సర్వసాక్షియగుటచే నెట్టి మాలిన్యములతోను, అనఁగా పరమాణ్వాదిపరిమాణములతో నుండుట కర్మ సంబంధముచే సుఖదుఃఖాదుల ననుభవించుట మాయాసంబంధముఁ గలిగియుండుట. అను మొదలగు) మాలిన్యములతో సంబంధములేనిదియు, నిష్కలము = చిత్కలకంటె వేఱైనదియు (లేక 'కలాతు షోడశో భాగః' అను నిఘంటువువలన కలాశబ్దమునకు పది యాఱవపాలు అని యర్థము. కావున లక్షణావృత్తిచే నిష్కల మనఁగా విభాగములు లేని యఖండస్వరూపమైనదియు అని మాడ నర్థము చెప్పవచ్చును), నిష్కలంకము = మాయ లేనిదియు, అగున్ = అగుచున్నది.

తా. మఱియు నాపరబ్రహ్మమునకు సత్త్వరజస్తమోగుణములుగాని చేష్టలుగాని కామక్రోధాదులుగాని, మఱియు నేవిధమగు దోషములుగాని విభాగములుకాని మాయగాని యేవిధమగు చాంచల్యముగాని లేవు. అది యొకదానివలని నొకప్పుడు పుట్టినది కాదు. భూతభవిష్యద్వర్తమానములయందు నొకటే విధముగ నుండునది. కర్మాభిమాన

మును వదలి జ్ఞానమును సంపాదించినచో నట్టిపురుషున కది దొరకును. భేదబుద్ధి యున్నంతకాలము దాని నెఱుంగుట యశక్యము.

క. హానాదానవిహీన, జ్ఞానాజ్ఞానాతిరిక్తసత్యానంద

జ్ఞానప్రధానతజ్జని, దానాధిష్ఠాన మానిధాన మదీనా.

8

టీ. అదీనా=ఛైర్యకాలివగు నోయాంజనేయా, ఆనిధానము = బ్రహ్మరూపమైన యానితేజము, హా...నమైనము-హాన = విడచుటగాని, ఆదాన = స్వీకరించుటగాని, విహీన = లేనిదియు (ఆబ్రహ్మము సర్వప్రపంచమయము కావున పరిత్యజించుటకుఁగాని యంగీకరించుటకుఁగాని దానికంటె రెండవదియగు పదార్థమే లేదనిభావము.) జ్ఞానాజ్ఞాన=జ్ఞానమునకంటెను అజ్ఞానమునకంటెను(ఇచ్చట జ్ఞానాజ్ఞాన శబ్దములచే బ్రహ్మ ప్రతిబింబసహితములై వెలికివచ్చి విషయములఁ బ్రకాశింపఁజేయునట్టియు అట్లు చేయునట్టియు చిత్తవృత్తులు చెప్పఁబడెనని తెలిసికొనవలయును.) అతిరిక్త = వేఱైనట్టిదియు, సత్య = సర్వకాలములయందును సర్వదేశములందు నొకటేరితిగ నుండుట, ఆనంద = ఆనందము, జ్ఞాన=చైతన్యము, ప్రధాన=ముఖ్యముగాఁగలదియు, తజ్జ = ఆములప్రకృతి వలనఁబుట్టిన అవ్యక్త మహదహంకారాది సర్వప్రపంచమునకును, నిదాన=మూలకారణమైన జ్ఞానశక్తికి, అధిష్ఠానము = ఆధారమైనదియునై యున్నది. (ఈప్రపంచమునందు నామరూపములకంటె నితరమగు పదార్థములేదు కావునను, ఆ నామరూపములకు తత్తద్విషయకమైన జ్ఞానమునకంటె నితరమగు స్వరూపము లేకపోవుటచేతను, సర్వప్రపంచమునకును జ్ఞానమే మూలకారణమని చెప్పఁబడెను. త్రాటియందుఁ జూచు పాము యొక్క నామరూపములకు నప్పటి భ్రాంతిజ్ఞానమునకంటె భిన్నమగుస్వరూపములేనట్లు బ్రహ్మాయందు తోచు జగమునకుఁగూడ జ్ఞానమునకంటె నన్యమగు స్వరూపములేదని తెలిసికొనవలయును. భ్రాంతి జ్ఞానముకూడ జ్ఞానమే. భ్రాంతి యనునది మనోవికారము. కావున దానివలన జ్ఞానమునకు మార్పుగలుగదు.)

తా. ఓఛైర్యకాలీ! ఆపరబ్రహ్మము సర్వమయమగుటచే “ప్రపంచములో నీ పదార్థము బ్రహ్మముకాదు, ఈపదార్థము బ్రహ్మము” అని తిరస్కారమునకుఁగాని యంగీకారమునకుఁగాని విషయ మగునదికాదు. లోకమున వ్యవహారమునందున్న జ్ఞానాజ్ఞానములకంటె నదివేఱు. నిత్యవిజ్ఞానస్వరూపుడగు నాబ్రహ్మముయొక్క ప్రకాశముచే బ్రకాశించుచుఁ జిత్తవృత్తులు బాహ్యంతరవిషయములఁ బ్రకాశింపఁజేయుచుండును. అప్పు డాచిత్తవృత్తులను మనము జ్ఞానము లనుచున్నాము. ఆచిత్తవృత్తులు జనింప నప్పుడు నిత్యవిజ్ఞానరూపుఁ డట్లేయున్నను విషయములు బ్రకాశించుట లేదని మనకు దోచుచున్నది. అస్థితిని యజ్ఞానమునుచున్నాము. ఇవి రెండును బ్రహ్మముకాదు. ఆయన

నిత్యవిజ్ఞానరూపుఁడు అనందరూపుఁడు సత్యస్వరూపుఁడు. ప్రకృతివలనఁ బుట్టినదని చెప్పఁబడుచున్న ప్రపంచమునకు చిచ్ఛక్తియే మూలకారణము. సమస్త ప్రపంచమును భ్రాంతివలననే తోచుచున్నది కావున దానికి జ్ఞానమే స్వరూపము. ఎండమావులయందు తోచునీటికి భ్రాంతిజ్ఞానమున కంటె నితరమగు స్వరూపము లేదను ప్రత్యక్షసిద్ధమేకదా. ఇట్లు ప్రపంచమూలకారణమని సిద్ధాంతమైన జ్ఞానశక్తికిఁగూడ నిత్య విజ్ఞానస్వరూపుఁడగుటచే నాబ్రహ్మమే యాధారభూతుఁడు.

క. ప్రస్థానత్రయవేద్యుఁడనస్థాత్రయసాక్షి సర్వవస్తుస్తోమాం
తస్థుం డద్ధిరవిశ్వభ,నస్థిత్యంతాదిమూర్తి వాయుకుమారా!

9

టీ. వాయుకుమారా=అంజనేయా! ప్రస్థా...ద్యుఁడు-ప్రస్థానత్రయ=ఉపనిషద్గీతా బ్రహ్మసూత్రములవలన, వేద్యుఁడు = తెలియఁదగినవాఁడును, అవస్థాత్రయసాక్షి - అవస్థాత్రయ=జాగ్రత్స్వప్నశుషుప్తవిస్థలకు, సాక్షి = సాక్షియును (ఆయవస్థలయందున్న విషయములఁ బ్రకాశింపఁజేయువాఁడును), సర్వ...స్థుండు-సర్వ=సమస్తమైన, వస్తు=వస్తువులయొక్క, స్తోమ=సమూహమయొక్క, అంతస్థుండు = లోపల నున్నవాఁడును, అస్థి...మూర్తి-అస్థిర = (యథార్థమును విచారించిన) శూన్యమగు, విశ్వ = ప్రపంచమయొక్క, భవ=ఉత్పత్తిని, స్థితి=ఉనికిని, అంత = నాశనమునకును, ఆదిమూర్తి=కారణమైన స్వరూపముగలవాఁడును, (ప్రకృతవద్యముతో సంబంధము).

తా. వాయుపుత్రా! ఉపనిషత్తులు గీతలు బ్రహ్మసూత్రములు మఱియు నితరములగు శాస్త్రములన్నియు నాబ్రహ్మమునుగూర్చియే చెప్పును. జాగ్రత్త స్వప్నము శుషుప్తియనునూడవస్థలను ఆవరబ్రహ్మముచేతనే (అనఁగా: నిత్యజ్ఞానముచేతనే) మనము తెలిసికొనుచున్నాము. ఆమహాత్ముడే ప్రపంచమునందలి సర్వవదార్థములయందు నేకరూపముతో నున్నాఁడు. యథార్థస్థితిలో శూన్యమైనను ఈ ప్రపంచము పుట్టినట్లును నిలిచి యున్నట్లును నశించినట్లును తోచుటకు నాబ్రహ్మమే కారణము (అనఁగా: శూన్యమయ్యను సర్వము త్రాటియందు ఉత్పత్తిస్థితి వినాశములతోఁ దోచినట్టి ప్రపంచము బ్రహ్మమునందుఁ దోచుచున్నదనుట.)

పంచచామరము. ఇలాజలానలానిలాంబరేందుభానుమండలో

జ్వలాలాఖిలావిలామలాత్తజాలకాంతరస్థచం

చలాచలావిలాసశూన్యసంతతాపరోక్షచి

త్కళాకలాపలాలితప్రకాశకుం డతం డగున్.

10

టీ. అతండు=అయినఆబ్రహ్మము, ఇలా...కుండు-ఇలా = భూమియొక్కయు, జల=ఉదకమయొక్కయు, అనల=అగ్నియొక్కయు, అనిల = వాయువుయొక్కయు,

అంబర = ఆకాశముయొక్కయు, ఇందు = చంద్రునియొక్కయు, భాసు = సూర్యుని
యొక్కయు, మండల = మండలముననుబట్టియు, ఉజ్జ్వల = ప్రకాశించుచున్న, అఖిల = సమస్త
మైన, ఆవిల = ఆపరిశుద్ధ (పాప) జీవులయొక్కయు, అమల = నిర్మలమైన (పరిశుద్ధ)
జీవులయొక్కయు, ఆత్మ = అంతర్భామియగునట్టియు (ఇచ్చట సంతర్భామియనఁగాః
ప్రత్యగాత్మ. వైచిత్ర్యాయఁబడిన జీవపదమునకు జంతువనియర్థము. ఇదివఱకు చెప్పఁబడిన
పంచభూతములును చంద్రసూర్యులును ఇప్పుడు చెప్పఁబడినజీవుఁడును కలిసి యెనిమిదియు
పరమేశ్వరుని మూర్తులు), జాలక = సోరణగండ్లయొక్క, అంతరస్థ = లోపలనున్నట్టియు,
చంచల = చలించునట్లు గానవచ్చునట్టియు, అచల = స్వభావముగా చంచలము కానట్టియు,
ఆవిలాస = ప్రకాశించుకుండుట యనుధర్మముతో, శూన్య = రహితమైన (అనఁగాః చిత్త
వృత్తులు జ్ఞానసహాయముచేతనే బాహ్యవస్తువులను ప్రకాశించజేయుచున్నవి గావున
ఆజ్ఞానము ప్రతివానికిని స్పష్టముగనే తెలియుచున్నదని భావము.), సంతత = సర్వవ్యాపక
మైన, అపరోక్షచిత్ = అపరోక్షజ్ఞానమనెడు, (అపరోక్ష మనఁగాః ప్రత్యక్షము 'అహం
బ్రహ్మస్మి' అనుజ్ఞాన మపరోక్షజ్ఞానము.) (కళా = కళలయొక్క లేక కాంతులయొక్క,)
కలాప = సమూహముయొక్క (జ్ఞానమునందు భేదము లేకపోయినను చిత్తవృత్తులభేదము
ననుసరించి మూఢులచే భేదములు కల్పించఁబడుచున్నవి. బాహ్యవస్తువులఁ దెలిసికొను
సమయమునందువలెనే "అహంబ్రహ్మస్మి" అని స్వస్వరూపము నెఱుంగునప్పుడుకూడ భేద
ములుకల్పించఁబడుచున్నవి. కావున "కలాకలాప" అని కవిప్రయోగించియున్నాఁడు),
లాలిత = మనోహరమైన, ప్రకాశకుఁడు = ప్రకాశముగలిగించువాఁడు (అనఁగాః కాంతి
సమూహమును ప్రకాశించజేయువాఁడు; "అహంబ్రహ్మస్మి" అని చిత్తవృత్తికలిగినప్పుడు
సాధకునకు "చిత్తవృత్తి బాహ్యవస్తువులను ప్రకాశించజేసినట్లు పరబ్రహ్మమును ప్రకా
శించజేయునా? లేక ఆపరబ్రహ్మమే చిత్తవృత్తిని ప్రకాశించజేయునా? సర్వసాక్షి
యగుపరబ్రహ్మమును చిత్తవృత్తి ప్రకాశించజేయుట సంభవించదు; ప్రకాశించజేయ
దని చెప్పినయెడల "అహంబ్రహ్మస్మి" అని చిత్తవృత్తి జనించుటకే వీలులేదు. కావున
నిందలనిశ్చయ మెట్లు? అని సంశయము కలుగును. చిత్తవృత్తికి రెండవదానిని ప్రకా
శించజేయగలసామర్థ్యము నిచ్చినదికూడ పరబ్రహ్మప్రకాశమే. కావున "పరబ్రహ్మము
చిత్తవృత్తిని ప్రకాశించజేయునేకాని చిత్తవృత్తి పరబ్రహ్మమును ప్రకాశించజేయ
నేరదు. అనుటయే సిద్ధాంత మనిభావము.) అగును.

తా. పృథివ్యావస్తేజోవాయ్వాకాశములు పుణ్యపాపమిత్రకర్తవశగతులై దేవ
స్థావరమనుష్యదేహములం దున్నజీవులను సోరణగండ్లయం దాబ్రహ్మమే యున్నాఁడు.
"భూమియను మొదలగు వ్యవహారము లన్నియు పరబ్రహ్మకుఁగల యాయా యుపాధు
లను బట్టి వచ్చినవే కాని వేఱుకాదు. మఱియు నాయన నిత్యప్రకాశస్వరూపుఁడై

యున్నను చిత్తవృత్తులయందుఁ బ్రతిఫలించి జ్ఞానమని సర్వలోక ప్రసిద్ధముగ వ్యవహరింపఁబడు చున్నను చంచలుఁడుగాఁ గానవచ్చుచున్నాఁడు. అది మనభ్రాంతియే కాని యాయనస్వరూపము కాదు. అమహాత్ముఁడు నిశ్చలుఁడు “అహం బ్రహ్మస్మి” అను జ్ఞానముఁ బరబ్రహ్మముఁ బ్రకాశింపఁజేయుచున్నట్లు కానవచ్చుచున్నది. కావున మనము వ్యవహరించుచుండు జ్ఞానము పరబ్రహ్మము కాదు అని సంశయింపవలదు. “అహం బ్రహ్మస్మి” యనునదికూడఁ జిత్తవృత్తియే. దానియందును పరబ్రహ్మప్రకాశము కలదు. అప్పుడును నాకు ‘అహం బ్రహ్మస్మి’ అనుజ్ఞానము కలిగినది అను తెలివికూడఁ గలుగుచున్నది. ఇది సాక్షిలేమన్న సంభవింపదు కదా! జ్ఞానములు రెండు కలవనుటకు వీలులేదు. కావునను సాక్షికూడ జ్ఞానస్వరూపుఁడే కావునను “అహం బ్రహ్మస్మి” యను చిత్తవృత్తియందలి జ్ఞానమునకును సాక్షిభూతముగానున్న జ్ఞానమునకును భేదముకలుగదు. కావున సర్వప్రకాశక మగుజ్ఞానమే పరబ్రహ్మ మని తెలిసికొనుము.

క. ఆద్యం డపరిచ్ఛేద్యం డ, విద్యాధ్యాంతద్యమణిసువిద్యాసదోష్ట
వేద్యండు గర్తశతర్కా, భేద్యం డనవద్యం డగునభేదాత్మం డజా!

టీ. ఆజా = జన్మరహితుఁ డగుపరబ్రహ్మమే స్వరూపముగాఁ గలయోమాంజనేయ! బ్రహ్మభేదము సర్వజీవులకు సాధారణమైనను ప్రస్తుత సందర్భము ననుసరించి యాంజనేయుని సంబోధించిరేకాని యాంజనేయనకుఁ దప్ప మఱియెవ్వరికిని యాయన భేదములేదను నభిప్రాయమువలన కాదు. ఆద్యండు=(ఆబ్రహ్మము) సృష్టి, స్థితి, సంహారము, తిరోధానము (కనఁబడకుండునట్లుచేయుట, లేక కనఁబడకపోవుట), అనుగ్రహము (సర్వభూతములును నిలుచుటకు నాధారమొసంగుట) అను నీయైదుకార్యములను కారణభూతుఁడును బ్రహ్మ, విష్ణు, రుద్ర, ఈశ్వరసదాశివులను సృష్టికర్తలే స్వరూపముగాగలిగి వారలకుఁగూడ కారణభూతుఁడై యున్నవాఁడును.) అపరిచ్ఛేద్యండు = ఇంతయనిపరిమాణమునుగల్పించుటకు శక్యముకానివాఁడును, అవిద్యాధ్యాంతద్యమణి-అవిద్యా=అజ్ఞానమనెడు, ధ్యాంత=చీకటికి, ద్యమణి=సూర్యునిపంటివాఁడును (ఈయనను దెలిసికొనిన నజ్ఞానమునశించుననుట), సువిద్యా=చక్కనిజ్ఞానముచేత, సద్యః=తక్షణమే (స్వస్వరూపముకంటె వేఱుకానివాఁడు అగుటచే “నాకు సంసారముతో సంబంధము లేదు.” అనుజ్ఞానము కలిగినవేటనే), వేద్యండు=తెలియఁదగినవాఁడును, కర్క...డు=కర్కశ=కఠినములైన, తర్క=తర్కములచే, అభేద్యండు=భేదింపరానివాఁడును, (క్లో-“యత్నే నానుమితోఽప్యర్థః కుశలై రనుమాత్పుభిః, అభియుక్తతలై శ్చావై రన్యతై వోపపాద్యతే. నైహతర్కేణ మతిరవరేయా - తర్కాప్రతిష్ఠానాత్” = “ఎంతసమర్థులైనవారు అనుమానముచేసినను ఈపరమాత్మతత్త్వమును యథార్థముగా తెలిసికొననేరరు.

బ్రహ్మనుగతించిన విరుద్ధాభిప్రాయములు తర్కముచేఁ దొలంగును. బ్రహ్మవిషయమున తర్కము ప్రవర్తింపదు” అను మొదలగు ప్రమాణముల ననుసరించుచుచిన కేవల తర్కవాదములచే పరబ్రహ్మము తెలియఁబడ దనుటయే సిద్ధాంతమని భావము.) అనవద్యుఁడు = ఏ విధములగు దోషములును లేనివాఁడును, అభేదాత్మ్యుఁడు = జీవునితో అభేదము లేక పోవుటయే స్వరూపముగాఁ గలవాఁడును (లేక సాధ్యము సాధనము సాధకుఁడు మొదలగు భేదములు లేకపోవుటయే అనఁగా, సర్వపరిపూర్ణుఁ డగుటయే, యాకారముగాఁ గలవాఁడును), అగున్.

తా. ఉత్పత్తివివాశములు లేనివరబ్రహ్మస్వరూపుఁడ వగు నోయాంజనేయ! ఆ బ్రహ్మమున కాద్యంతములు లేవు. ఆయన “ఇచ్చట నున్నాఁడు ఇచ్చట లేఁడు” అని చెప్పటకు వీలు లేనివాఁడు (అనఁగా: సర్వవదార్థములయందు నొకటేవిధముగా సర్వకాలములయందు సర్వదేశములయందు నొకటే రీతిగా వ్యాపించియున్నాఁడు.) ఆయన నెఱింగిన నజ్ఞానము సూర్యసాన్నిధ్యమునఁ జీకటివలె ధ్వంసమగును. జ్ఞానముకలిగిన యుత్తరక్షణంబుననె యాయన గోచరుం డగును. ఆజ్ఞానమును సంపాదించకముం దెన్ని తర్కములచే నెంతయత్నముతో విచారించినను ఆయన తెలియఁబడువాఁడు కాఁడు. అద్వితీయస్వరూపుఁడు.

క. భూతానుభూతమిథ్యా, భూతద్వైతమయపంచభూతోత్థజగజ్జాతానుస్యూతాజా, ద్వైతాత్మక డతండు వాయుతనయ! మహాత్మా!

టీ. మహాత్మా-మహాత్ = గొప్పది యైన, ఆత్మా = బుద్ధిగలవాఁడా, వాయుతనయ = వాయువుత్పాద వగునాంజనేయా, ఆతండు = ఆపరబ్రహ్మము, భూ...త్వండు-భూత = సకలజంతువులచేతను, అనుభూత = అనుభవించబడుచుండియు, మిథ్యాభూత = యథార్థములుకాకుండియు నజ్ఞానమువలనఁదోచుచుండుటచే త్రికాలములయందునసత్యములని చెప్పఁదగిన, ద్వైతమయ = భేదరూపములైన (లేక పంచీకృత, అపంచీకృతములనెడు రెండువిధములగు భేదములగులిగిన), పంచభూత = పంచభూతములనుండి, ఉత్థ = పుట్టిన, జగత్ = ప్రపంచములయొక్క, జాత = సమూహములయందు, అనున్యూత = వ్యాపించి యున్నవాఁడును, స్తో. “అస్మి భాతి ప్రియం రూపం నామచే త్యంతపంచగం, ఆద్యత్రయం బ్రహ్మరూపం జగద్రూపం తతోద్వయం” “ఉండుట, ప్రకాశించుట, ప్రేమింపఁబడుట, రూపము, నామము అనునీయైదంశములును ఎల్లవారికి ననుభవములూ నున్నవి. (“అందు మొదటిమూఁడంశములును సశ్యజ్ఞానానందస్వరూపుఁ డగుపరమాత్మనిరూపములు. తక్కిన రెండంశములును ప్రపంచమయొక్కరూపములు”) (అనుప్రమాణమును బట్టి పరబ్రహ్మము తన సశ్య (ఉండుట) జ్ఞాన (ప్రకాశించుట; జ్ఞానమునకంటె నితరమగుప్రకాశము లేనేలేదు.) ఆనంద : (ప్రేమింపఁబడుట, సర్వజనులచేతను ప్రేమింపఁ

బడునది యానందమేకాని మఱేమియు కాదు. రూపములతో ప్రపంచమునందు వ్యాపించియున్నాడని తెలియవచ్చుచున్నది యని భావము.) అజ=పుట్టుక లేనట్టియు, (లేక ప్రపంచరూపిణియైయున్నతనశక్తితో, “అజామేకాం” అనుశ్రుతి మాయకు నజ యని పేరుగలదని చెప్పచున్నది.) అద్వైత=భేదము లేనట్టియు, ఆత్మ=స్వరూపము గలవాఁడు, (రెండవయర్థమున బ్రహ్మమునకును దచ్చక్తియగు మాయకును భేదము లేదని భావము) అగును.

తా. ఓవాయుపుత్రా! నూత్నబుద్ధిగలవాఁడా! వినుము. ఈప్రపంచమునందు నూత్నస్థూల భేదములు లేక పరస్పరభేదములుగల వంచభూతములును మన కనుభవముగా నున్నవికదా! అవి యజ్ఞానమున్నప్పుడే తోచును. గావున ద్రికాలములయందు నసత్యములే యగును. అజ్ఞానము (అనఁగా: నజ్ఞానకార్యములగు నహంకారంబులు) విజృంభింప సుష్టుక్తియందు నివికానకుండుటయే దీనికి (భూతములు త్రికాలములయందు నసత్యములు అనుటకు) ప్రత్యక్షదృష్టాంతము. శుక్తియందు రజతమువలె నజ్ఞాన మున్నప్పుడు మాత్రము తోచుచు నాయజ్ఞానము లేనప్పుడు తోచకనుండునట్టివస్తువులు ఆభాస మాత్రము తోచుటయేతప్ప యథార్థముగా లేనివేయని చెప్పటలో సంతయ మేమికలదు? అట్టిప్రపంచభూతములవలనఁ బుట్టినదియగుటచే బ్రపంచముకూడ మిథ్యయే. ఈప్రపంచము నందు నామరూపములకంటె ఇతరమగుపదార్థము లేదని ఇదివఱకె చెప్పియున్నానుగదా! అట్టిప్రపంచమునందుఁగూడ నీపరబ్రహ్మము వ్యాపించియున్నాఁడు. అదియుఁ బ్రత్యక్షమే. మన కనుభవముగానున్న ఊనికి ప్రకాశము అనందము “ఈప్రపంచమున్నది. ప్రకాశించుచున్నది. దీనివలన మనకానుభుము గలుగుచున్నది.” అనువ్యవహారము బ్రహ్మరూపములే. సత్యజ్ఞానానందస్వరూపుఁడగుటచేతను భ్రాంతిచే బ్రపంచరూపుడై తోచుచుండుటచేతను ఆబ్రహ్మముయొక్కరూపములు ప్రపంచమునకేయున్నట్లుతోచుచున్నవి. ఆయన ఉత్పత్తిస్థితిప్రళయములు లేనివాఁడు. ప్రపంచకారణమని చెప్పబడు మాయ కంటె వేఱు కాఁడు.

—ॐ భావాభావపదార్థనిర్ణయము. ॐ—

క. భావాభావమయావి, ర్భావతిరోభావరహితభావుం డన్యా

భావస్వభావుఁ డతులని, భావసుపావకసుధాంశుభాప్రదుఁ డరయన్.

టీ. అరయన్=విచారింపఁగా (ఆబ్రహ్మము), భావా...వుండు-భావ=ద్రవ్యాది భావపదార్థము లనునట్టియు (లేక ఉండుట యనునట్టియు), అభావ=ప్రాగభావము మొదలగు నభావము లనునట్టియు (లేక లేమి యనునట్టియు), మయ=స్వరూపముగల, ఆవిర్భావ=ఉత్పత్తియు (లేక ప్రకాశించుటయు), తిరోభావ=నాశమును (లేక ప్రకాశింపకుండు

టయు), రహిత = లేని, భావుండు = ఉనికిగలవాఁడును, (న్యాయశాస్త్రప్రసిద్ధములగు ద్రవ్యములు గుణములు కర్తలు జాతిభేదము నిత్యసంబంధము అనునవి భావములు.) వస్తువుపుట్టుటకు పూర్వమునందును నశించుటకు పిదపను గలుగు నభావములు రెండు. ఒక వస్తువు మఱియొకవస్తువు కాదను నభావంబును, ఒకవస్తువు బొత్తుగనే లేదనుభావంబును— ఈనాలుగు నభావపదార్థములు. వీనికిఁ గ్రమముగ ప్రాగభావ ప్రధ్వంసాభావ అత్యంతా భావ అన్యోన్య్యాభావములనిపేరు. ఇవియన్నియు నభావములే కావున నభావరూపమగు పదార్థ మొక్కటియేయని యెన్నఁబడుచున్నది. ప్రపంచమునం దంతటను ఈద్రవ్యాని సప్తకమునకంటె భిన్నమగుపదార్థము లేదని వారి (వైశేషికుల) సిద్ధాంతము. వేదాంత మతమునందు సర్వదేశ, సర్వకాల, సర్వవస్తువులయందుండుట భావమనియు, అట్లు లేకుండుట యభావమనియు చెప్పఁబడియున్నది. మొదటిపక్షమున నీబ్రహ్మము భావ రూపముగాఁగాని యభావరూపముగాఁగాని యుండువాఁడు కాఁడనిభావము. రెండవపక్ష మున ఉండుట భావములేకుండుట యభావము. ఈరెంటిని ప్రకాశించుట ప్రకాశింప కుండుట యనియే యర్థము. కావున నీబ్రహ్మమున కట్టి యావిర్భావ తిరోభావములు లేవనుట (అనఁగా: సర్వకాలములయందు నొకటేవిధముగ ప్రకాశించుచు సత్తనీకాని అసత్తనీకాని (అనఁగా: కలదనిగాని లేదనిగాని) చెప్పుటకు వీలులేనివాఁడై యున్నాఁడు. బుద్ధికి గోచరమగు దానిని కలదనియు కానిదాని లేదనియు చెప్పుచున్నాము. ఈచర బ్రహ్మము బుద్ధికిఁగూడ సాక్షిగావున దానికి గోచరుఁడుకాఁడు. బుద్ధివృత్తి కంతర్బుధమగు శక్తికలదు గావున గోచరుఁడు కాకను పోఁడు. కావున నాయన నేశబ్దముతోఁగూడ చెప్పుటకు వీలులేదనిభావము.) అన్యభావస్వభావుఁడు=తనకంటె రెండవదిలేకుండుటయే స్వభావముగాఁగలవాఁడు (అప్వితీయుఁడు), అతు...డు-అతుల=భావోత్తరలేజోరూపు లైన, విభావను=సూర్యునకును, పావక = అగ్నికిని, సుధాంశు = చంద్రునకును, భా= కాంతిని, ప్రదుండు=ఇచ్చువాఁడు.

తా. బాగుగఁ బ్రయత్నపూర్వకముగ విచారించినచో “ఉన్నవి” అని చెప్పఁ బడు పదార్థములను “లేవు” అని చెప్పఁబడు పదార్థములనుగూడ నాబ్రహ్మమే. మన యింద్రియములకు గోచరమగువానిని “గలవి” అనియు నట్లుకానివానిని “లేవు” అనియుఁ జెప్పుచున్నాము. ఇంద్రియములకు సాక్షియగు బ్రహ్మవిషయమున నిం దేవిధ ముగాఁ గూడఁ జెప్పుటకు వీలు లేదు కదా! మఱియు, నావిర్భావ తిరోభావరూపము లైన యంతృత్తివివాశములు (అనఁగా: “పుట్టుక” యనిన యావిర్భావము; “నాశము” అనినఁ నిరోభావము. ఇవిసఱకు లేనివస్తువు త్రొత్తగాఁ బుట్టుటకాని నశించుటకాని యెన్నటికిని గలుగదు) ఆయనకు లేవు. ఆయనకంటె నితరమగునది యెద్దియును లేదు. ఏకత్వమే యాయనకు స్వభావము. ప్రకాశరూపుఁ డగుటచే నాయన నాశ్రయిం

చియే సూర్యచంద్రాగ్నులు ప్రకాశించుచున్నారు. లోకమును బ్రకాశింపఁ జేయుచున్నారు.

క. ఆప్తసుఖప్తవిలుప్తా, లిప్తవ్యాప్తప్రదీప్తలింగరహితసం

ప్రాప్తాప్రాప్తవిహీనః జప్తియే సర్వప్రపంచసాక్షి మహాత్మా. 14

టీ. మహాత్మా = గొప్పబుద్ధిగలయోమాంజనేయా ! ఆప్త...ప్తియే-ఆప్త=పొందఁబడిన (అనఁగా: అందఱికి ననుభవములోనున్న), సుఖప్తి = సుఖస్వప్రవస్థయందు, అవిలుప్త=నశించినిదియు, (మనస్సే సర్వవిషయములను గ్రహించుచున్నది యనియు అంతకంటె నితరమగు పదార్థమేదియును ఆమనస్సునకు మననశక్తిని గలిగించుటలేదనియుం దలంచుచున్నారు. సంకల్పవికల్పములే మనస్సునకు స్వరూపమునుట నిర్వివాదాంశము. సుఖప్తియం దాసంకల్పవికల్పములేవు గావున మనస్సులేదు. అయినను నిదురనుండి మేల్కొంచినవాడు “నేనింతవఱకు సుఖముగనిదురించితిని” అని స్మరించుచున్నాఁడు. ఈస్మృతికి ననుభవసంస్కారము కారణమై యుండవలయునుకదా, కావున మనస్సు మొదలగునవి నశించినప్ప డేజ్ఞానము సుఖప్తిసుఖమును చెలిసికొనియెనో అదియే బ్రహ్మము అనిభావము.) అలిప్త=చేసిలోను సంబంధపడనిదియు (తెలిసికొనునట్టి పదార్థము తెలియఁబడువానిలో సంబంధించునటు విరుద్ధముకదా ; యని భావము), వ్యాప్త=సర్వవ్యాప్తకమైనదియు, ప్రదీప్త=మిగులఁ బ్రకాశించునదియు, లింగరహిత=సూక్ష్మశరీరము; లేక గుఱుతులేనిదియు (అనఁగా: సూక్ష్మశరీరమునకు అవస్థయగు స్వప్నావస్థలేనిదియు, లేక తనకుసాధించుటకు తగినగుఱుతులేనిదియు అనుట), సంప్రాప్త=వచ్చుట (లేక పుట్టుట), ఆప్రాప్త=రాకుండుట (లేక నశించుట), విహీన=లేనట్టియు (లేక కర్తృవశగతమై పలు మాఱువచ్చుచుఁ బోవుచుండు స్వభావముగల స్థూలశరీరము; అనఁగా: దానికి సంబంధించిన జాగ్రదవస్థ లేనిదియు. వైనిరూపింపఁబడిన మనోవ్యతిరేకజ్ఞానము సుఖప్రవస్థయందెట్లు సర్వేంద్రియ లయమైనను స్వతంత్రముగ నాయవస్థయందలి యజ్ఞానమును చెలిసికొనియెనో అట్లే సర్వేంద్రియవ్యాపారములుగల జాగ్రదవస్థయందును మనోవ్యాపారములు మాత్రమేకల స్వప్నావస్థయందును సకలవిషయముల స్వతంత్రముగానే గ్రహించుచున్నది. ఇంద్రియములు మొదలగునవి ఆసర్వవ్యాప్తకమగు జ్ఞానముయొక్క సహాయము వలననే విషయముల గ్రహించునుగాని వేఱేమియుంకాదు. కావున జాగ్రదాద్యవస్థలెట్లు మాఱినను ఆజ్ఞానమునకు మాత్రము మార్పుకలుగదని భావము.), జప్తియే=అయినట్టి జ్ఞానమే, సర్వప్రపంచసాక్షి = భూతభవిష్యద్వర్తమానకాలములయందలి ప్రపంచమున కంతయును సాక్షియైనపరబ్రహ్మము (జాగ్రదాదులవలన జ్ఞానమునకు మార్చేమియులేదు గావునను జ్ఞానమనిన ప్రపంచముయొక్క స్థితినిఁ చెలిసికొనుచుండినట్లే యుత్పత్తివినిాశములనుకూడ తెలిసికొనవలసినదియే యగుటచేతను అది (ఆజ్ఞానము) నిత్యమైయుండి

తీరవలయు నని భావము. “ప్రజ్ఞానంబ్రహ్మ” అను శ్రుతిజ్ఞానమే బ్రహ్మయని చెప్పుచున్నది. “మాసాబ్దయుగకల్పేషు గతాగమ్యే వ్యవేకథా, నోదేహీ నాస్తమే త్యేక సంవి దేహీ స్వయంప్రభా” “ఒకదివసమునందలి జాగ్రత్స్వప్నసుషుప్త్యవస్థలయందు జ్ఞాన మెట్లైకరూపమైయుండునో అట్లే మానమునందును సంవత్సరయుగకల్పములయందునుకూడ నది [జ్ఞానము] యేకరూపముతో నుండును. భవిష్యత్కాలాదులయందువలెనే భూతమాసాదులయందు కూడ నుండును. కావున నీజ్ఞానము నిత్యము. జ్ఞానమును దెలిసికొనుటకు మఱియొకజ్ఞానము కలదనుట విరుద్ధము కావున నది స్వప్రకాశము” అని పంచదశి చెప్పుచున్నది.

తా. ఓనూత్నబుద్ధిగల యాంజనేయ! సర్వానుభవసిద్ధమైన సుషుప్త్యవస్థయందు సర్వేంద్రియములును మనసుతోఁగూడ లయమునొందినప్పుడు గలసర్వాభావము నొకజ్ఞానము తెలిసికొనుచుండునట్లు మన యనుభవములొనరున్నది. దీనికి నిదురనుండి మేల్కొనినవాఁడు నిద్రయందలి చిత్తాభావమును స్మరించుటయే దృష్టాంతము. అనుభవము లేక స్మృతికలుగదు కదా! కావున నయ్యనుభవమునకుఁ గారణమగుజ్ఞాన మెద్దియో యదియే బ్రహ్మము. అది సర్వసాక్షి యగుటచే దృశ్యములగు పదార్థములతో సంబంధించదు. చూచునది చూడఁబడువానికంటె వేఱుగా నుండితీరవలయుననుట నియమముకదా! ఈ విధముగనే యాబ్రహ్మమునకు స్వప్నజాగ్రదవస్థలతోఁగూడ సంబంధములేదు. ఇంద్రియాదులు లేనప్పుడుకూడ సర్వమును గ్రహింపఁగలజ్ఞాన మొకటియున్నదని సిద్ధాంతమయ్యెను. కావున నింద్రియాదు లున్నపుడుకూడ నాజ్ఞానమే సర్వమును గ్రహించుచున్నదని సిద్ధాంతముచేయుట మిగుల యుక్తియుక్తమై యుండును. వేఱువేఱు లక్షణముల నిరూపించుటకు వీలు లేనప్పుడు “జ్ఞానములు రెండు లేక ననేకములు కలవు” అని చెప్పుటకంటె విరోధము వేఱొకటి యుండునా! కావున జ్ఞాన మొక్కటయే తనశక్తిచే నింద్రియచిత్తంబులఁబ్రకాశింపఁజేయుచు నితర సహాయములేక స్వయముగా ప్రకాశించుచున్నది. ఆజ్ఞానమే బ్రహ్మము. దానికి నుత్పత్తియు వినాశంబునులేవు. స్థూలసూక్ష్మకారణశరీరంబులతో సంబంధములేదు. అది నిర్గుణమగుటచేతను యద్వితీయ మగుటచేతను దాని ననుమానప్రమాణముచే నూహించుటకు గుఱుతు లేవియును లేవు.

ఆప. బ్రహ్మమునకంటె నితరమగుపదార్థము లేదంటిరి కదా! మన యనుభవములొసంసారి యగుజీవుఁడు బ్రహ్మమునకంటె విరుద్ధలక్షణములు గలవాఁడుగాను ఈకారణమువలననే యాయనకంటె వేఱుగాను కానవచ్చుచున్నాఁడు. మాయకును ఆబ్రహ్మమునకును భేదములేదంటిరి కావున మీతో జన్మమగుప్రపంచము ఆయనకంటె వేఱుకాక పోవచ్చునగాని జీవుఁడుమాత్ర మట్లుగుటకు వీలులేదు. ఇతఁడు చేలేనస్వరూపుఁడు కావున మాయాకార్యము కానేరఁడు. పరబ్రహ్మముయొక్క రూపభేదమే యాతఁడనుట సంభ

వింపదు. ఇతఁడు, సంసారి, సుఖి, దుఃఖి ఆబ్రహ్మము నిర్వికారుండు కదా! వీరిద్దరికి వైకృత్య మెట్లు కుదురును? అనినఁ జెప్పచున్నాఁడు:—

క. వ్యక్తం బవ్యక్తాది, వ్యక్తావ్యక్తాతిరిక్తమగు బ్రహ్మముదాఁ

బ్రాహ్మనుకృతభాక్తనుయుత, భోక్తనుసతతంబుసాక్షి పోలికఁజూచున్.

టీ. అవ్యక్త...ము-అవ్యక్తాది=అవ్యక్తమను ప్రకృతియేకారణముగాఁగల, వ్యక్త= స్థూల మగుటచే స్పష్టమైనట్టియు, అవ్యక్త= సూక్ష్మ మగుటచే నస్పష్టమైనట్టియు వంశ భూతమహదహంకారాదులకంటె, అతిరిక్త=వేఱు, అగు బ్రహ్మము = అయినట్టి బ్రహ్మము, వ్యక్తంబు = స్పష్టమగున్నది. (జ్ఞానలభ్య సుఖముగఁ జెలియవచ్చుననుట) తాత్ = ఆ బ్రహ్మము స్వయముగా, ప్రాక్త...క్తను-ప్రాక్ = మునుపటి, తను = శరీరమునందు, కృత = చేయఁబడినకర్తలను, భాక్ = పొందిన, తను = ప్రస్తుతశరీరముతో, యుత = కూడిన, భోక్తను = సుఖదుఃఖములను అనుభవించు (అనఁగా “నాకు సుఖదుఃఖములు కలవు” అని యభిమానించు) జీవుని, సతతంబు = ఎల్లప్పుడును, సాక్షిపోలిక = సాక్షి యట్లు (అజీవుఁడు యథార్థస్థితిలో తనకంటె వేఱుకాకున్నను కల్పితభేదము కలదు కావున నాభేదము నాశ్రయించి జీవోపాధియగునంతఃకరణములకుఁ గలుగుసుఖదుఃఖానుభవములను చూచు ననియు “ఈసుఖాదు లంతఃకరణములకుఁ గలుగుచున్నవి.” అనియుఁ చెలిసికొనలేకపోవుటచే జీవుఁడు తాను సుఖయనియు బ్రహ్మసాక్షియనియు తలంచు ననియును భావము) చూచుకొ.

తా. ఈ ప్రపంచము మాయవలనఁ బుట్టినది. సూక్ష్మ స్థూల భేదములతో నున్నది. కావున నొకయంశమున నింద్రియములకు గోచరమగుచు మఱియొక యంశమున నట్లుగాకయున్నది. బ్రహ్మమునకంటెఁ బ్రపంచము వేఱుకాదు కాని బ్రహ్మము మాత్రము ఆభాసమాత్ర మగు ప్రపంచమునకంటె వేఱు. భ్రాంతివలన త్రాటియందుఁ బాము తోచినప్పుడు ఆత్రాడుకంటె దానియందుఁ దోచినపాము వేఱుకాదు; కాని భ్రాంతిసిద్ధమగు పాములకంటె త్రాడు వేఱునుటకు సంశయము లేదు కదా! మఱియు బ్రహ్మము సాక్షియగుటచేఁ బ్రపంచముకంటె వేఱుగానుండియే తీరవలయును. ద్రష్టయు దృశ్యంబు నొక్కటి యగుట సంభవించదు కదా! ఈవిషయము (అనఁగా: “బ్రహ్మము ప్రపంచమునకంటె వేఱుగా నున్నాఁడు” అనువిషయము) మనకుఁ బ్రత్యక్షానుభవమనందే యున్నది. ఈసర్వప్రపంచమును మనము తెలిసికొను చుండుటయే దీనికి దృష్టాంతము. జీవుఁడును బ్రహ్మముయొక్క రూపభేదమే. అయినను అవిద్యావిజృంభణమునకు (అనఁగా: అవిద్యావరణమునకు) లోబడినవాఁడు కావున శరీరాదులయందు “నేను” అను నభిమానము గలిగియున్నాఁడు. అంతఃకరణాదులకుఁ గలుగుసుఖదుఃఖములను దనవానినిగా భావించుచున్నాఁడు. ఈ

కారణమువలన శరీరాభిమానయుక్తుడై కర్మలను జేయుచు సుఖదుఃఖాభిమాన యుక్తుడై యాకర్షణలముల ననుభవించుచు (అనగా “నేనే కర్మల జేయుచున్నాను. వానిఫలముల ననుభవించుచున్నాను” అని యభిమానించుచు) శుద్ధ బ్రహ్మమును దన కంటె వేఱుగాను తనను సాక్షియై చూచుచుండువానిగాను తలంచుచున్నాడు. ఇట్లు అవిద్యాకల్పిత భేదమువలన జీవబ్రహ్మములు భిన్నులుగాఁ దోచుచున్నారే కాని యథార్థస్థితిలో వారిరువురు నొక్కటియే.

అవ. పై జెప్పినవిషయము ననుభవసిద్ధముగ నిరూపించుచున్నాఁడు:—

తే. జాగ్రదాదివినిగ్రహానుగ్రహప్ర
తిగ్రహసమగ్రజాగరూకాగ్రహోగ్ర
విగ్రహాత్యగ్రసాభాసవిశ్వహేతు
ధీప్రకాశకుఁ డతఁడె సందేహ మేల.

16

టీ. జాగ్రదా...కుండు - జాగ్రదాది = జాగ్రత మొదలగు మూఁడవస్థల యొక్క, వినిగ్రహ=నాశమునందును, అనుగ్రహ = ఉత్పత్తియందును, ప్రతిగ్రహ = స్థితియందును, సమగ్రజాగరూక = మిగులజాగ్రతగలిగి (అనగా: సత్త్వమయమైన), ఆగ్రహ = క్రోధరూపరజోగుణమయ మైన, ఉగ్ర = భయంకరమగు తమోగుణమయ మైన, విగ్రహ=స్వరూపముగలిగి (నట్టియు), అత్యగ్ర=సర్వాధికమై (నట్టియు), సాభాస=మూలప్రకృతియొక్క (హంసమంత్రార్థమును వివరించునప్పుడు సకారమునకు ప్రకృతి యని యర్థము చెప్పబడియున్నది.) ఆభాస=ప్రతిబింబమైన [లేక పరిణామ మైన, లేక, సాభాస=స్వ (బ్రహ్మ) ప్రతిబింబముతోఁగూడిన,] విశ్వ=ప్రపంచమునకు (అనగా: ప్రపంచసృష్టిస్థితిలయములకు, లేక ప్రపంచరూపిణియగు మాయకు అనగా: మాయాకార్యమునకు), హేతు=కారణమైన, ధీ=బుద్ధిని (అనగా మహాక్షత్త్వమును “బుద్ధేర్జ్ఞాగరణం స్వప్నం సుషుప్తిరితి వృత్తయః” అను ప్రమాణముచే నవస్థాత్రయరూప మగు ప్రపంచమునకు బుద్ధియే కారణము. లేక సృష్టినంకల్ప మని చెప్పబడు చిచ్ఛక్తిని), ప్రకాశకుండు=ప్రకాశింపఁజేయువాఁడు, అతఁడె = ఆబ్రహ్మమే, సందేహమేల.

తా. జాగ్రదాద్యవస్థల మూఁటిని దెలియనివార లెవ్వరును లేరు. ఆయవస్థలు పుట్టుటకును నిలుచుటకును నశించుటకును బుద్ధియే కారణము. మఱియు జ్ఞానరూప మగుటచే జాగ్రదవస్థ సత్త్వమయము. మనోమాత్రమువలనఁ బుట్టునది యగుటచే స్వప్నావస్థ రజోగుణమయము. అజ్ఞానరూపమగుటచే సుషుప్త్యవస్థ తమోగుణమయము. బుద్ధియుఁ ద్రిగుణరూపిణి కావున నీయవస్థలకు నదియే కారణము. మనయనుభవ ములో నున్నంతవఱకు మాయ. (అనగా: బుద్ధియని చెప్పవచ్చును.) ప్రపంచమునకుఁ గూడ మైనిరూపింపఁబడిన యవస్థలకంటె నితరమగురూపము లేనందున నీబుద్ధియే ప్రపంచ

కారణ మని కూడ ననవచ్చును. దీనియందు ప్రతిబింబించిన (అనగా: బాహ్య విషయముల నాంతరవిషయములఁ బ్రకాశింపఁజేయుచున్న; దీని వృత్తులయందుఁ బ్రతిబింబించిన బ్రహ్మమే జీవుఁ డనఁబడుచున్నాఁడు. అట్టి బ్రహ్మప్రతిబింబముతోఁ గూడిన) చిత్తవృత్తిని మనము జ్ఞానమునుచున్నాము. ఆజ్ఞానముచే విషయములు గ్రహింపఁబడుచున్న వసువిషయముకూడ మనసునకు గోచరమగుచునే యున్నదనుట యనుభవ సిద్ధము. “నేనా గానమును వింటిని” అను మొదలగు వ్యవహారము లీవిషయమున దృష్టాంతములు. “గానమును వింటిని” అనగా: శ్రోతరూప మగు బుద్ధివృత్తిచే (శ్రోత్రేంద్రియమాలమునఁ బ్రసరించినజ్ఞానముచే) గానము ప్రకాశింపఁజేయఁబడినది. అనుటయే కదా! కావున నేపదార్థమునకు నీబుద్ధి వృత్తులు (జ్ఞానములు) గోచరము లగుచున్నవో ఆపదార్థములు పరబ్రహ్మము అని నిశ్చయించుకొనుము. ఇంతయనుభవసిద్ధ మగువిషయమున సంశయ మేటికి?

అవ. వై నిరూపింపఁబడిన యనుభవమునే వివరించుచున్నాఁడను:—

ఆ. ఇదియు నదియు నట్టి దిట్టి దింతంతని

పలుకరాని దెద్ది బ్రహ్మ మదియె

యిదియు నదియు నట్టి దిట్టి దింతంతని

యరయు తెలివి యదియె యవియు నదియె.

17

టీ. ఇదియు = ఎదుట ప్రత్యక్ష మగుచున్నది యనికాని, అదియు = పరోక్షమని (అనగా ప్రపంచ మని కాని ప్రపంచమున కతీత మని) కాని, అట్టిది = గుణరహితమైన దని కాని (లేక నిరూపించుట శక్యమైన దనికాని), ఇట్టిది = గుణసహిత మైనదని కాని (లేక నిరూపించుటకు నశక్యమైన దనికాని), ఇంత = మనచే పరిమితి చెప్పఁదగినదనికాని, అంత = పరిమితి చెప్పఁదగదనికాని, అని, పలుకరాని దెద్ది = దేనినిఁగూర్చి చెప్పటకు వీలులేదో, అదియే = అదే, బ్రహ్మము = పరబ్రహ్మము (అనగా: పరబ్రహ్మ మింద్రియములకుఁ గాని మనస్సునకుఁ గాని గోచరము కాని దగుటచే నాయననుగూర్చి యేమియు చెప్పటకు వీలు లేదని భావము.), ఇదియు = ఈప్రపంచము కానవచ్చుచున్నది. అదియు = ఆబ్రహ్మము కానవచ్చుటలేదు, అట్టిది = ఆపరబ్రహ్మము నిర్వికారమైనది, ఇట్టిది = ఈప్రపంచము సవికారమైనది, ఇంత = ఈప్రపంచమునకు పరిమితి చెప్పఁగలము, అంత = ఆబ్రహ్మమునకు పరిమితి చెప్పనేరము. అని, అరయు = విచారించునట్టి, తెలివి = జ్ఞానముకూడ, అదియే = ఆపరబ్రహ్మమే, అని యుక్తము = ప్రత్యక్షమని చెప్పఁబడుచున్న ప్రపంచంబును ప్రత్యక్షముకాదని చెప్పఁబడుచున్న పరాత్పరుఁడును కూడ, అదియే = ఆపరబ్రహ్మమే.

తా. ఇట్లు చెప్పినను “అబ్రహ్మ మెట్టిది” అని నిరూపించుటకు వీలు లేకున్నది యని యనియెడవేమో వినుము. నీకంటె నది భిన్నమై సర్వవ్యాపకముగాక యేదియో యొక ప్రదేశమున మాత్ర ముండునదియై యుండునేని యప్పుడు కనబడుచున్నదని కాని కనబడుట లేదనికాని ఇంత పరిమాణముగలదియనికాని చెప్పబడవచ్చును. గుణ ములుకాని పనులుకాని జాతికాని కలదైనచో నేదియైన నొకవిశేషము నాశ్రయించి “అది ఇట్టిది, ఇట్టిది కాదు” అని చెప్పవచ్చును. లోకమునజరుగు వ్యవహారములన్నియు గుణ క్రియాజాతుల నాశ్రయించినవే కదా. ఈబ్రహ్మ మెట్టిది కాదు. దానికంటె భిన్న మగు వస్తువేలేదు. కావున దానిని నిరూపించువారెవరు? దాని నెట్లును నిరూపించుటకు వీలులేకున్నను నొకవిధముగాఁ దెలిసికొనవచ్చును. అది యాత్మయే యగుట యొక ప్రబలసాధనము. ఈ ప్రపంచమునందలి పదార్థముల నన్నింటిని మనము ప్రత్యేకముగా విభాగించి “ఇది ఇట్టిది. అది యట్టిది. ఇది కానవచ్చుచున్నది. అది కానవచ్చుటలేదు. దీనిప్రమాణ మింత దానిప్రమాణ మంత” అని తెలిసికొనుచున్నాము. ఈకార్య మింద్రియములచేతఁగాని మనసుచేతఁగాని కాదనియు సుషుప్త్యవస్థయందు నెవ్వఁడు సర్వాభావము నెఱుంగుచున్నాఁడో వాఁడే జాగ్రత్స్వప్నములయందుఁగూడఁ జిత్తేంద్రియములమూలమున సర్వముఁ బ్రకాశింపఁజేయుచున్నాఁడనియు నింతకుముందే నిరూపించియున్నాను. కావున నేజ్ఞానరూపుఁడు సర్వప్రపంచమును విభాగించి యెఱుంగుచున్నాఁడో వాఁడే బ్రహ్మము. వాఁడే నీవు. “నేను” అనుపదమున కర్థమును విచారించిన “జ్ఞానము” అనియే యేర్పడును. జ్ఞానభిన్నములగు సర్వపదార్థములును జడములై కావున “నేను” అను పదమునకు నాపదార్థములలో నేదియైన సర్థమైనచో మనకుఁ బ్రత్యక్షానుభవములొనున్న చేతనత్వమే యభావము కావలసివచ్చును. ఇట్లు చెప్పటవలన బ్రహ్మమునకంటె బ్రపంచముకూడా నేఱు కావలయునందువేమో వినుము. పైన (15-వ పద్యమునందు) నిరూపింపఁబడినట్లు ప్రపంచబ్రహ్మలకు కల్పిత భేదంబును వాస్తవ మగు నభేదంబును కలదు. కావున జ్ఞాన జ్ఞేయరూపమగు భేదము కానవచ్చినను షర మార్గశీతిలో బ్రహ్మమునకంటె బ్రపంచము వేఱుకాదు. త్రాటియందుఁ దోచు పాము నకు భ్రాంతిజ్ఞానమునకంటె భిన్నమగుస్వరూపము లేనట్లు ప్రపంచమునకుఁగూడ (భ్రాంతి) జ్ఞానమునకంటె భిన్నమగుస్వరూపములేదు.

అవ. ఇట్లు బ్రహ్మస్వరూపమును నిర్ణయించి సృష్టిక్రమమును జెప్పుచున్నాఁడు:—

తే. అట్టిపరిపూర్ణత తత్త్వమైనట్టి నేను

బూర్వకల్పాంతమున నీయపూర్వవిశ్వ

జననమునకంటె మును నిరంజనుఁడ నగుచు

నద్వయుండనై వెలుంగుదు నాంజనేయ!

టీ. ఆంజనేయ ! అట్టి... నేను-అట్టి=పైన వర్ణించబడినట్టి, పరిపూర్ణ = సర్వ వ్యాపకమైన, తత్త్వమైనట్టి నేను = పరమార్థమైన నేను (రాముడు), పూ...నక్ష- పూర్వ=మునుపటి, కల్ప=ప్రళయముయొక్క, అంతమునకే = కడపట, ఈ...లెకే- ఈ=ప్రస్తుతమునందున్న, ఆపూర్వ=నూతనమగు, విశ్వ=ప్రపంచముయొక్క, జననమున కంటెకే=పుట్టుటకంటె (అనగా : ఇంతకుముందున్న ప్రపంచము నశించినపిదప ప్రస్తుత ప్రపంచము జనింపకముందు), మును=ముందు, నిరంజనండగుచుకొ = వివిధమగు కల్ప వము లేనివాడనగుచు(లేక స్వప్రకాశుడనగుచు), అద్వయిండ్లనై=వికస్వరూపుండనై, వెలుంగుదుకొ=ప్రకాశించుచుండును.

తా. ఓ యాంజనేయా ! యిట్లు నిర్వికారుండనైయున్న నాయందుఁ బ్రపంచము జనించినవిధమును వినుము. ఈప్రపంచ మనాది కావున “మొట్టమొదటిస్సృష్టి” యని యొక్కటిలేదు. ప్రతికల్పమునకును దుదియందు ఈజగము నశించుటయు మరలఁ బుట్టుటయుఁ గలదు. కావున వర్తమానకల్పమునందలి ప్రపంచముయొక్క యుత్పత్తిని గూర్చి చెప్పెదను. దీనివలననే సర్వము నూహించుకొనుము. సృష్టికి బూర్వమున నేను (శ్రీరాముడు) శుద్ధస్వరూపముతోఁ బ్రకాశించుచుండును.

— మాయాస్వరూపనిర్ణయము. —

లే. అట్టి నాయం దనాదిగా నాత్మశక్తి
యలరు నవ్యక్తమయి జగదాది యగుచుఁ
గలిగెమ్మృత్తికయం దున్న కలశశక్తి
యేర్పడక కుంభహేతు వై యెనసినట్లు.

19

టీ. అట్టి నాయందుకొ=అటువంటి నాయందు, కలి...యందుకొ-కలిత = ఒక్కచున్న, మృత్తికయందుకొ=మట్టియందు, ఉన్న...శక్తి-ఉన్న=ఉండునట్టి, కలశశక్తి = కుండయగునట్టిశక్తి, ఏర్పడక = ప్రత్యేకముగా తెలిసికొనుటకు శక్యముగాక, కుంభ హేతువై=కుండకు కారణమై, ఎనసినట్లు = ఉన్నట్లు, అనాదిగాకొ = మొదలులేకుండ, అవ్యక్తమై=విభజించుటకు వీలుగానిదై, జగదాదియగుచుకొ=ప్రపంచమునకు (అనగాఁ బ్రపంచోత్పత్తికి) కారణమగుచు, అత్తశక్తి-అత్త=నాయొక్క, శక్తి, అలరుకొ=ప్రకాశించుచున్నది.

తా. నే నెప్పటికిని నిర్వికారుండనే యైనను భ్రాంతివలన నాకుఁ బ్రపంచసంబంధము కలదని తలంచుచున్నావు. కావున నీకు స్పష్టముగాఁ దెలియఁజేయుటకై ‘సృష్టికిఁ బూర్వమున నిర్వికారుండనై యుండును’ అని చెప్పితిని. దీనివలన తోభము నొందకుము. సృష్టిక్రమమును వినుము. ఈసృష్టి మాయయేకారణము. అదియు ననాదియే. కుండగా

నేర్పడునట్టి సామర్థ్యము మట్టియందేయుండి మట్టికంటె వేఱుగాకయున్న ట్టదియును నాకంటె వేఱుగాక నాయందేయున్నది.

సీ. వటవీజమున మహావటమహిరుహాశక్తి
 యుజ్జ్వలవహ్నియం దుష్ణశక్తి
 యింద్రజాలకునియం దెపుడు మాయాశక్తి
 కలితోపలములందుఁ గఠినశక్తి
 సలిలజాతమునందు సలలితద్రవశక్తి
 పవనంబునం దతిస్పందశక్తి
 పారిశుక్లశోణితంబులయందుఁదనుశక్తి
 తగుశరీరములఁ జైతన్యశక్తి

తే. దనరి యవ్యక్తమగుచుఁ దత్తన్నిదాన
 మై యధిష్ఠానమునకంటె ననితరంబు
 నగుపగిది నొప్పు నాయందు నాత్మశక్తి
 యేర్పడక యన్య మై విశ్వహేతు వగుచు.

20

టీ. వటవీజమునఁ=మట్టివి త్తనమందు, మహా...శక్తి-మహత్=గొప్పదైన, వట
 మహిరుహ=మట్టిచెట్టును కలుగచేయు, శక్తి=సామర్థ్యమును, ఉజ్జ్వల...యందుఁ-
 ఉజ్జ్వల=జ్వలించుచుండు, వహ్నియందుఁ=అగ్నియందు, ఉష్ణ=వేడిగానుండు, శక్తి=
 సామర్థ్యమును, ఇంద్రజాలకునియందుఁ=ఇంద్రజాలముఁ జేయువానియందు, ఎపుడు=
 సర్వకాలములయందును, మాయాశక్తి-మాయా=ఒకపదార్థమును మఱియొకపదార్థముగాఁ
 గనుపఱువఁగల, శక్తి=సామర్థ్యమును, కలి...లందుఁ-కలిత = ఒప్పుచున్న, ఉపలము
 లందుఁ=రాళ్లయందు, కఠినశక్తి=కఠినముగా నుండునట్టి సామర్థ్యమును, సలిలజాతము
 నందుఁ=సీటియందు, సలలితద్రవశక్తి-సలలిత = స్వభావసిద్ధమైన (సాంసిద్ధికమైన),
 ద్రవశక్తి=పలుచగానుండు సామర్థ్యమును, పవనంబునందుఁ=వాయువునందు, అతి...
 శక్తి-అతి=మిగుల, స్పంద=చలించు, శక్తి=సామర్థ్యమును, పారిశుక్ల=మిగుల, శుక్లశోణి
 తంబులయందుఁ=శుక్లశోణితములందు, తనుశక్తి=శరీరమును కలిగించు సామర్థ్యమును,
 తగు...లఁ-తగు=ఒప్పిదములైన, శరీరములఁ=శరీరములయందు, చైతన్యశక్తి=చేష్టలు
 చేయునట్టి సామర్థ్యమును, తనరి=ఒప్పి, అవ్యక్తమగుచుఁ=విభాగించుటకు వీలులేక,
 తత్తన్నిదానమై=ఆయాకార్యములకు కారణమై, అధిష్ఠానమునకంటెఁ=తన కాధారము
 లైన వటవీజాదులకంటె, అనితరంబగుపగిదిఁ=వేఱుగానట్లు, నాయందుఁ, ఆత్మశక్తి=
 ప్రపంచనిర్మాణహేతువగు మూలప్రకృతి, ఏర్పడక = నాకంటె వేఱుని నిరూపించు

టకు శక్యముకానిదై, ఆన్యమై = వేఱుగాతోచుచు, విశ్వహేతువగుచుకొ = ప్రపంచమునకు గారణమై (ప్రపంచసృష్టిచే బ్రహ్మమునకంటె వేఱుగా నున్నట్లు కానవచ్చునదియై యనుట), ఒప్పకొ = అలరారుచున్నది.

తా. మట్టివిత్తనమునందు మిగుల గొప్పదియగు మట్టిచెట్టును గలిగించు శక్తి కలదు. అన్నియందు వేడిగానుండునట్టి సామర్థ్యముకలదు. ఇంద్రజాలము సేయువానియందు సభికుల మోసగించునట్టి శక్తికలదు. రాక్షయందు కఠినముగానుండు శక్తికలదు. నీటియందు పలుచగానుండు సామర్థ్యముకలదు. వాయువునందు జలించునట్టి శక్తికలదు. శుక్రశోణితములయందు శరీరమును : గలిగించు శక్తియున్నది. శరీరములందు చేష్టల జేయు సామర్థ్యముకలదు. ఈ శక్తులన్నియు సీ స్థలములయందుండుట యనుభవ సిద్ధమేకదా. ఇవి తమకాశ్రయభూతములగు పటనీజాదులకంటె వేఱుగా గానవచ్చుట లేదు. అట్లున్నను పటవృక్షమును బుట్టించుట మొదలగు కార్యములను జేయుచునే యున్నవికదా! పటనీజాదులకంటె వేఱుగా గానరాకుండుటచే వీనికిని పటనీజాదులకును భేదము లేదనవలయును. కార్యములవలన భేదము కల దనవలయును కదా! ఇట్లు ఆ మాయాశక్తియు నాయందున్నది. నాకంటె వేఱునికాని వేఱు కాదనికాని చెప్పబడుటకు వీలులేకున్నది. ప్రపంచమును బుట్టించుచున్నది.

అవ. పరబ్రహ్మమునందు మాయ యొకటి కలదనుట విరుద్ధముకదా! ఆయన యద్వితీయుఁ డని చెప్పియున్నారు. దానికి విరోధము వచ్చును కదా! యనిన సమాధానముఁ జెప్పుచున్నాడు:—

సీ. సత్తుగా దాత్తవిజ్ఞానంబుచే నెం దభావమై బాధింపఁబడుటవలన నెలమి నసత్తుగా దేనజ్ఞుడ నటంచు నజ్ఞానభూతమైయలరు చునికి సదసత్తుగాదు విచారింపలే దట్టి ద్రవ్యంబు గడు విరుద్ధంబు గాన నిరవయవముగాదునిఖిలజగత్స్వరూపముచేతమిగుల నేర్పడుటవలన తే. సావయవమును గాదు దృశ్యము సుషుప్తి యం దడంగినఁ దాను శూన్యంబు గామి నొనర నుభయాత్మకముగా దయుక్తమగుట నాంజనేయ మదీయమాయాతమంబు.

21

టీ. ఆంజనేయ, మదీయమాయాతమంబు-మదీయ = నాసంబంధమైన, మాయా = 'మాయ' యనెడు, తమంబు = చీకటి (చీకటివలె ఆవరించునది కావున), ఆత్మవిజ్ఞానంబుచేత = బ్రహ్మనుభవముచేత, ఎందుకొ = ఎచ్చటను, అభావము = లేనిదై, బాధింపఁబడుటవలనకొ = నశింపఁజేయఁబడుటవలన [వినాశము రెండువిధములు, ప్రత్యక్షములగు పదార్థముల విఠిచి కాని కాల్చి కాని మఱియు నేకార్యముచేత నైనఁ గాని నశింపఁ

జేయుట మొదటిది. దీనికి 'ధ్వంస' మని పేరు. భ్రాంతిచే నొకవస్తువును మఱియొక వస్తువుగా గ్రహించి పిదప జ్ఞానముచే నిజస్వభావమును గ్రహించుటచే భ్రాంతి నిర్ధమైన వస్తువునకు కలుగునాశనము రెండవది. దీనికి 'బాధ' యని పేరు. బ్రహ్మజ్ఞానమువలన మాయకుఁ గలుగునాశన మిట్టిదియే (అనఁగా 'బాధయే') అని తెలిసికొనవలెను. సత్తు గాదు=యథార్థముగా నున్నదనుటకు వీలు లేదు. (యథార్థ మగు వస్తువుకు 'బాధ' లేదు గదా), ఎలమిక్=ప్రీతితో, వినజ్ఞానదనటంచుక్ = నేను 'అజ్ఞాని'ని అను వ్యవహారము లోకమున నుంచుటచే, అజ్ఞానభూతమై=అజ్ఞానస్వరూపముతో, ఆలరుచునికిక్=ఁకుండుట వలన, అసత్తుగాదు=లేదని చెప్పుటకును వీలులేదు [శూన్యమునకు భావ (కలదను) వ్యవహారము లేదుకదా], విచారింపక్=సదసత్తుగాదు-సత్=ఉన్నదనియు (లేక ఁడియు), అసత్=లేనినియు (లేక, లేదు), కాదు=అని చెప్పుటకు వీలు లేదు, అట్టిద్రవ్యంబు = ఁడియు లేనట్టిపదార్థము, కడువిరుద్ధంబుగానన్ = ప్రపంచమునకు మిగుల విరుద్ధ మగుటచే, లేదు=ఎచ్చటనుండదు, నిఖల...చేతక్-నిఖల = సమస్తమైన, జగత్ = ప్రపంచముయొక్క, స్వరూపముచేతక్ = ఆకారముతో, మిగుల నేర్పడుటవలనక్ = విశేషముగా నుండుటచేత (నానావిధము లగుప్రపంచమే స్వరూపముగా గలిగియుండుట చేత), నిరవయవముగాదు=అవయవములు లేనిదని చెప్పుటకును శక్యముకాదు, దృశ్యము =కనఁబడునట్టి యీ సకలపదార్థము, సుషుప్తీయం దడఁగినక్ = సుషుప్త్యవస్థయందు నశింపఁగా, తాను శూన్యంబుగామిక్ = ప్రపంచరూపమగుటచే తానును నశింపవలసి యుండినను అట్లు నశింపకపోవుటచేత, సావయవమును గాదు = అవయవసహిత మైనదనియు చెప్పుటకు వీలులేదు, ఒనరక్=ప్రత్యక్షము ననుసరించి, అయుక్తమగుటక్ = యుక్తిశూన్య మగుటచేత, ఉభయాత్మకము = అవయవములతోఁ గూడియుఁ గూడక, కాదు=ఉన్నదని చెప్పుటకును వీలులేదు.

తా. ఓ యాంజనేయా ! పరబ్రహ్మ మద్వితీయుఁడే. మాయవలన నాయనకు ద్వైత మేర్పడదు. మాయ బ్రహ్మమునకంటె వేఱుగా నున్నట్లు తోచుటయే కాని వాస్తవ స్థితిలో నట్లు లేదని ఇదివఱకే చెప్పియున్నాను. ఇదియునుగాక రెండువస్తువులు వేఱు వేఱుగా నున్నవనిన రెండును స్వతంత్రములై యుండవలయును. "ఉనికి" యనునది యొక్కటియే కాని భిన్నము కాదు. ఉనికిలు రెండు కల వనుట యెట్లును యుక్తి యుక్తము కానేరదు [దీనినిఁగూర్చి వివరము బ్రహ్మగీత అధ్యాయము ఆయిదు శ్లో. ఒకటి మొ. ముప్పది వ. ఇదియునుగాక భేద మనఁగా నేదియో తెలిసికొనవలసినప్పుడు మొట్టమొదట పదార్థములు 2 కల వనుట తెలియవలయును. పదార్థములు రెండు కల వనుటను తెలిసికొనుటకంటె ముందుగ "భేద మనఁగా నిది" యని తెలిసికొనవలయును. ఇట్లు భేదము తెలియకమునుపు పదార్థము ద్వైతమును గూర్చియుఁ బదార్థద్వైతము

తెలియకమునుపు భేదమునుగూర్చియు తెలిసికొనుటకు వీలులేదు. కావున నన్యోన్యన్య
 త్రయదోషము (ఒకదాని నొకటి యాశ్రయించియుండుట యను దోషము) వచ్చును.
 ఈ దోషమువలన భేద మనునది యొకటి కల దనుటయే సిద్ధింపదు. (ఇది యటుండ
 మాయ స్వతంత్ర కాదనుట స్పష్టమే కదా! జ్ఞానము (బ్రహ్మము) లేనిది మాయ
 ప్రపంచము ప్రకాశింపదు కదా! ఉనికి బ్రహ్మమే కావునను రెండవయునికి యుండదు
 కావునను మాయ యనునది బ్రహ్మకంటె వేఱనుటకే వీలులేదు. ఇది యిట్లున్నను ప్రపం
 చమునందలి “నేను అజ్ఞానిని” అను ననుభవమును బట్టి యజ్ఞానులను గ్రమముగ నుద్ధ
 రించుతలంపున మాయ యొకటి కల దని యంగీకరించుటయే కాని వాస్తవములొ
 మాయయే లేదు. ఎవ్వనినైనను ప్రస్తుత మున్న స్థితినుండి మార్చి మానసిక మగు నున్నత
 స్థితికిఁ దేవలయునన్నచో మొట్టమొదట వాని ప్రస్తుతస్థితి నవలంబించియే బోధనేయ
 వలయును. అట్లు నేయకుండిన వానిమనసు వికల మై యెన్నటికిని జక్కపడదు. యథార్థ
 జ్ఞానము పరిపూర్ణముగాఁ గలిగి మనసు తగినంత యున్నతస్థితికి వచ్చినప్పుడు సర్వమును
 వానికే తెలియును కావున యజ్ఞానుల (అనఁగా “మా కజ్ఞానము కలదు” అని తలంచు
 జేవుల) నుద్ధరించుటకై యిట్లు చెప్పుచున్నారు. ఇట్లు కాక వాస్తవముగానే మాయ
 యనునది కలదనిన ననేకవిరోధములు వచ్చును. మొట్టమొదట దానిని నిరూపించుటకే
 వీలులేదు. ఎట్లనిన మాయ యనఁగా నజ్ఞానమని చెప్పియే యున్నాను. అజ్ఞానము జ్ఞానము
 కలిగినతోడనే నశించును. ఇచ్చట మఱియొకవిశేషము కలదు. లోకమున భ్వంసమనియుం
 బాధయనియు నాశము రెండువిధములు. అందు సత్యమలగు (వ్యావహారికసత్యములగు)
 పదార్థములలో బ్రహ్మ మొక్కటియే తప్ప పారమార్థికసత్యము వేఱొకటిలేదు. పదార్థ
 ములకు భ్వంసనాశంబును త్రికాలములందు నసత్యములై భ్రాంతివలనఁ దోచుపదార్థ
 ములకు బాధయుఁ గలుగుచున్నదనుట ప్రత్యక్షము. ఇం దీమాయకు జ్ఞానమువలనఁ
 గలుగునాశము బాధయే కాని భ్వంసముకాదు అనుట స్పష్టమే. కుండను పగులఁగొట్టిన
 యట్లజ్ఞానమును బగులఁగొట్టవలెఁ గదా! దీనివలన “మాయ కలదు” అనుటకే వీలు
 లేదు. “నాకు అజ్ఞానము కలదు” అని యాబాలగోపాలముగ సర్వప్రపంచమునకు
 నజ్ఞానానుభవము కలదు. కావున “మాయ లేదు” అనుటకును వీలులేదు. “మాయ
 యుండియు లేనిది” యని చెప్పద మనిన నది సంభవింపదు. అట్టి పదార్థము నెచ్చట
 నైన నెవ్వరైనఁ జూచియున్నారా? ఇదియునుగాక “కలదు” అనఁబడినపదార్థము సావ
 యవముగాఁ (అవయవములతోఁ గూడినదిగా) గాని నిరవయవముగాఁ (అవయవములు
 లేనిదిగా) గాని యుండవలయు. మాయనుగూర్చి ఈవిషయములలో నొక్కదానినైనను
 నిరూపించుటకు వీలులేదు. సుషుప్త్యవస్థయందు సర్వప్రపంచమును లయము నొందినను
 మాయ (అజ్ఞానము) నశింపదు. ఒకదినమునందలి సుషుప్త్యవస్థయందెట్లొ యట్లే

భూతభవిష్య త్పుష్ప ప్త్యవస్థలయందుఁగూడ నశింపదు. కావున నిత్యము కావలయును. సావయవపదార్థములు నిత్యములు కావనుట ప్రత్యక్షసిద్ధము కావున మాయ సావయవము కాదు” అని చెప్పవలయును. ఈ ప్రపంచమునకు భ్రాంతిజ్ఞానమునకంటె (అజ్ఞానము కంటె) నితర మగుస్వరూపము లేదని చెప్పియున్నాను కదా? అజ్ఞానమే మాయ కావునఁ బ్రపంచమునందుఁ గానఁబడుభాగములు (అవయవములు) మాయకే యుండవలయును. కావున “మాయ నిరవయవము” అనుటకుఁగూడ వీలులేదు. ఇదివఱకు చూపిన యుక్తి ననుసరించియే “మాయ సావయవమును నిరవయవమును గూడ నై యున్నది” యను టకు వీలులేదు. కావున నీమాయ యనిర్వచనీయము. “ఇట్టిది” యని నిర్ణయించుటకు శక్యము కాని దయ్యో ననుభవమున మాత్ర ముండునది.] తోచుటయే కాని దీనికిఁ బ్రత్యేకమగు రూపములేదు. కావున దీనివలన బ్రహ్మమునకు భేద మేర్పడదు.

లే. అరయ నాయున్నికంటె వే తైనయున్ని

లేదు గాన మద్భిన్నంబు గా దవిద్య

ప్రకృతి యజ్ఞాన మని పల్కు బడుటవలనఁ

గాదు మదభిన్నమును నాయనాదిమాయ.

22

టీ. అవిద్య=అమాయ, అరయక్ = విచారింపఁగా, నాయున్నికంటె = నా సంబంధమైన సత్తకంటె, వేతైనయున్నిలేదు = వేతైనసత్తలేదు, (ఉనికికి స్వరూప మొక్కటియే కావున రెండుసత్తలు కల పని చెప్పుటకు దగిన యాధారములేదు. అట్లు చెప్పిన నారెంటికినిఁ గల పరస్పరభేదమును జూపవలసివచ్చును. దానిని జూపుట కెట్లును వీలుకాదు. కావున రెండవసత్త లేదనియే సిద్ధాంతమని దెలిసికొనవలయును.) కానక్ = కాబట్టి, మద్భిన్నంబుగాదు = నాకంటె వేఱని చెప్పుటకు వీలులేదు. (బ్రహ్మసత్తకంటె మాయాసత్త వేఱుగా నుండుటకు వీలులేదని భావము.) నాయనాదిమాయ=నా సంబంధ మగు అద్యంతములు లేని యామాయ, ప్రకృతి=అసత్యము జడత్వము దుఃఖము ఇవియే స్వరూపముగాఁ గల ప్రపంచమున కుపాదానకారణ మనియు అచేతన మనియు మాయ యనియు, అజ్ఞానమని = జ్ఞానస్వరూపమైనది కాదనియు, పల్కుబడుటవలనక్ = వ్యవహారింపఁబడుచుండుటచేత, మదభిన్నమునుగాదు = నేనే యనుటకును వీలులేదు. (నేను జ్ఞానస్వరూపుఁడను, మాయ యజ్ఞానస్వరూపిణి, కావున మా కిరువురకు వైకల్యము సంభవించ దని భావము.)

తా. మఱియొకవిశేషము నా యునికికంటె వేతైనయునికి లేదు. కావున మాయ నాకంటె వేఱుకాదు. ఇదియును [అనఁగా “బ్రహ్మమాయ లొక్కటియే” అను విష యముకూడ సిద్ధాంతమై నిలువదు. దానిని మాయ యనుచున్నారు. “యామాసా మాయా” = “ఏది లేదో అది మాయ” అను వ్యుత్పత్తి ననుసరించి చూచిన నది లేనిది,

నేను ఉండువాడను. (బ్రహ్మము ఉండునది.) మఱియు నది యసత్య జడదుఃఖరూప మగు ప్రపంచమున కుపాదానకారణ మగుటచే నసత్యజడదుఃఖరూప మైనది. నేను సత్య జ్ఞానానందరూపుడను; అది యజ్ఞానము (లేక అచేతనము). నేను జ్ఞానరూపుడను) లేక చేతనుడను) కావున నాకును బ్రహ్మమునకును] మాయకును వికృతము సంభవించదు.

క. భిన్నా భిన్నముగాదని, యెన్నఁగా నేల ప్రకృతి యిట్లుగుట సుసంపన్ను లనిర్వాచ్యం బని, మున్ను గణించిరి సమస్తముం దెలిసిను తా.

టీ. సుతా=పుత్ర! ప్రకృతి=ఈ మాయ, భిన్నా...గాదని - భిన్న = నాకంటె వేరై, ఆభిన్నముగాదని = వేరుకానిదైకూడ నున్నదని చెప్పటకు వీలుకాదని, ఎన్నఁగా నేల = మఱియొకమాటు చెప్ప నేటికి (ఇది సిద్ధాంతమే యగుట), ఇట్లుగుట = ఈవిధముగా నెట్లు చెప్పటకు వీలు లేని దగుటచేత, సుసంపన్నులు = చక్కని జ్ఞానము కలవారు. సమస్తముదెలిసి = ఈ చెప్పబడిన సర్వవిషయముల నెఱింగి, అనిర్వాచ్యంబని = అనిర్వచనీయమని (ఇది యిట్టిదని చెప్పటకు వీలులేనిదని), మున్ను=పూర్వమున, గణించిరి=సిద్ధాంతముఁ జేసిరి.

తా. పుత్ర! ఆమాయ నాకంటె వేరునుటకును వేరుకాదనుటకును గూడ శక్త్యము కాదని చెప్పియున్నాను. భిన్నాభిన్నము (వేరియుఁ గాకుండునది) కూడ కానేరదని మఱియొకమాటు చెప్పవలయునా? ఈవిధముగా మాయనుగూర్చి వినిర్ణయమును గూడఁ జేయుటకు వీలుకాకపోవుటవలన బుద్ధిమంతులగువారు “మాయ యనిర్వచనీయము” అని చెప్పియున్నారు. అనిర్వచనీయ మనఁగా నిరూపించుటకు వీలులేనిది యని కదా యర్థము. యథార్థముగ నున్న పదార్థమును నిరూపించుటకు వీలేల కలుగదు? కావున లోకముననుసరించి చెప్పటయే కాని మాయ యనునది త్రికాలముల యందును లేదు.

అవతారిక. ఇట్లు మామూన్వరూపమును జెప్పి సారాంశమును సంగ్రహించుచున్నాఁడు:—

లే. అనుభవజ్ఞానదృష్టిచే నరయఁ దుచ్చు
మొగి ననిర్వచనీయమాయుక్తిదృష్టి
చేత లౌకికమయదృష్టిచే ననంత
మగుఁ దలంప మదీయమాయాతమంబు.

24

టీ. మది...తమంబు-మదీయ = నానంబుంధమైన, మాయా=మాయ యనెడు, తమంబు=అంధకారము, అరయఁ = విచారించఁగా, అనుభవజ్ఞానదృష్టిచే = బ్రహ్మను భవజ్ఞాన మనెడుమూపుతోఁ జూచిన (అనఁగా: ప్రతిబంధత్రయములేక స్థిరమగు జ్ఞానముచే విచారించిన), తుచ్చము=సంపూర్ణముగ లేనిది (లేక నీచమైనదగును), దిగి =

తెన్నగా, యుక్తిదృష్టిచేతనే = తర్క మనెడు చూపుతోఁ జూచిన, అనిర్వచనీయమాన్ ఇది యిట్టికని నిర్ణయించుటకు సశక్తమైనదగును. లోకమయదృష్టిచేత = సామాన్య మగు లోకదృష్టిచేత జూచిన, తలంపట = భావించుటకు, అనంతమన్ = అదృశ్యములు లేక యంతట నిండినదగును. (ఎచ్చటఁ జూచినను నూయకంటె వేఱగు వదార్థము కనఁ గుపడని భావము.)

తా. “పరబ్రహ్మ నీ నేను” అను నవరోక్షజ్ఞానముచేత జూచునేని ఈ మాయ బొద్దిగఁ జూడరాదు. యుక్తులచేత జూచినేని “ఇట్టిది” యని నిరూపించుటకు శక్యము రాదు. అనుభవమునందలిను యుక్తులకంటెను వేఱుగఁ బదార్థములస్థితిని నిర్ణయించుటకు దగిన ప్రబలసాధనము లేదు. పరమార్థస్థితిని తెల్పునని యగుట చే ననుభవ మనిన నవరోక్షబ్రహ్మభూతము కాని వేఱు కారకులయు స్పష్టమే. ఇట్టి అనుభవ యుక్తులచే నీ మాయ సిద్ధాంతము చేయ శక్యమగును. ఇంక నేమనెనః లోకదృష్టికమున రించి మార్తము అనుమునమై కానిచున్నను. ఇంకమాత్రమునలన “మాయ కలదు” అని చెప్పటకు నిలవలేదుకదా! ఇట్లెన్నను “నేను ప్రపంచమును జూచుచున్నానీ, ఇ యభావమాన మనిన ఇట్టి” అనువాదమున బిత్తశుభిని గలిగించి తత్త్వమును బోధించు టయై “మాయ యనిర్వచనీయమౌనముతో నున్నది” యని చెప్పవలసివచ్చినది.

అనఁ. ఇట్లు సామాన్యముగా వచ్చి యనుభవపూర్వకముగా నా మాయయుక్తి న్నరూపమునఁ జూపుచున్నాఁడు:—

నీ. శ్రాదు భుజంగమై స్థాణువు పురుషుండై
రాజిల్లుతు క్తకీ గజత మగుచు
మనఁపించికలు నిర్మలసలీలగు లై
తోడటి మి న్న సిత మై తోచువగిది
సద్విద్యావలసచ్చిదానందమయుండ నై
తగు నేను విగులు నెద్దానిచలనం
నోలుతె ననుజ్జడగుభూతశిము ల్లన
బలము ల్ల ననుపగతు జనుల కిల్ల

లే. దృఢతంబున దృఢవిజ్ఞానదృష్టిచేత
బంధితులు పూర్ణవిజ్ఞానబ్రహ్మమనగాడు
నైకమను గూచివలె నెన్నునది మభావ
మగు ఈయ నూ మనోయమా మంతమగు.

నీ. శ్రాదు, భుజంగమై = భుజంగము ను, స్థాణువు = స్థూలము, పురుషుండై = మహాపురుషుని గాఁగొల్లుతుక్తకీ = ప్రకాశించుచున్న ముల్లపుదిప్ప, గజతమగుచు = * నీతారామ—34

వెండిగాను, మరుమరీచికలు=ఎండమావులు, నిర్మలసలిలంబులై = పరిశుద్ధజలములుగాను,
 తొడరి=పూనికతో, మిన్ను = ఆకాశము, అసితమై=నలువై, తోచుపగిది = భ్రాంతి
 వలన గానవచ్చునట్లు, అద్వ...డనై-అద్వయ = రెండవపదార్థము లేక (అనగా: నేక
 స్వరూపుడనై), అమల=నిర్మలండనై, సత్ = సత్తాస్వరూపుడనై, చిత్ = జ్ఞానస్వరూ
 పుడనై, ఆనందమయ్యుడనై=సుఖస్వరూపుడనై, తగునేను=విప్రుచున్న నేను, మిగులక
 =అధికముగ, ఎద్దానివలనక=ఏ పదార్థముయొక్క ప్రభావముచే, తొలుతక = మొట్ట
 మొదట (అజ్ఞానదశయందు), జనులకెల్లక=జీవుల కందఱును, అన...లైన-అనత్ =
 అసత్యము, జడ=అజ్ఞానము, దుఃఖ=దుఃఖము అనునవి, అత్మకములైన=స్వరూపములుగా
 గలిగియున్న, జగములై = ప్రపంచరూపముగా, కనిపింతుక = కానబడుచున్నానో,
 పండితులు=జ్ఞానవంతులగువారు, దృఢ...చేతక-దృఢతర=స్థిరమైన, అద్వైత = అభేద
 రూపమగు, విజ్ఞానదృష్టిచేతక=అనుభవజ్ఞాన మనెడుమాపుతో, పూర్ణ...డక-పూర్ణ=
 సర్వవిపూర్ణుడ నైనట్టియు, నిర్గుణ=గుణరహితుడనైనట్టియు, పరబ్రహ్మమయ్యుడక=
 పరబ్రహ్మరూపుడనైనట్టియు, ఐన, నన్నుక=నన్ను, కాంచినంతక = చూచినతోడనే
 ("నేనే బ్రహ్మము" అని తెలిసికొనినతోడనే, ఎయ్యది=విపదార్థము, అభావమగుక=
 లేని దగునో, మదీ...తమంబు-మదీయ = నాసంబంధమైన, మాయ = మాయయనెడు,
 తమంబు=అంధకారము, అదియనూ=అపదార్థ మే సుమా.

తా. స్తంభము పురుషుడుగాను త్రాడు సర్పముగాను ముత్యపుచిప్ప వెండిగాను
 ఎండమావులు జలములుగాను వివర్ణములుచు లేనియాకాశము నల్లనిది గాను గానవచ్చి
 నట్లు నేను (పరబ్రహ్మము) అద్వితీయుడనయ్యు నిర్మలండనయ్యు సత్యజ్ఞానానంద
 స్వరూపుడ నయ్యు భేదయుక్తమై అసత్యరూపమై జడమై దుఃఖరూపమైయున్న
 ప్రపంచముగా దోచుచుండుట యనుభవసిద్ధము. ప్రపంచమనగా నామరూపములు
 మాత్రమేకాని మఱేమియు లేదని ఇదివఱకే చెప్పియున్నాను. ఇట్టొకవిధముగానున్న
 నేను విరుద్ధ మగుమఱియొకవిధముగ దోచుటకు గారణమెద్దియో! ఏది అభేదజ్ఞానము
 కలుగగానే యభావరూపమై (త్రికాలములయందును బొత్తిగ లేనిదై) కానరాదో
 అదియే మాయ (అజ్ఞానము) యని తెలిసికొనుము.

వ. అది మఱియు సర్వభూతసుఖ ప్రియమప్తిరూపంబు సమస్తప్రపంచవాస
 నామయంబు సత్త్వరజస్తమోగుణాత్మకంబు స్వాంతర్గుప్తానంతకోటిజీ
 వసంఘాతంబు గేవలజడంబు మోహోత్తకంబు సకలజగదుపాదాన
 కారణంబు నవిద్యావ్యక్తమస్సుమప్తిప్రకృతిప్రళయప్రదానమా
 యాజ్ఞానాదిశబ్దవాచ్యంబు నై యొప్పుచుండు నని వెండియు. 26

టీ. అది = అపదార్థము (ప్రకృతి), మఱియుఁ, సర్వ...బును - సర్వభూత= సర్వభూతములకు అనుభవములొనున్న, సుషుప్తినమస్తి = సుషుప్తిసముదాయమే, (లేక సామాన్యమే. ప్రతిజంతువునకును ప్రత్యేకముగా ననుభవములొనున్న సుషుప్తికి వ్యష్టి సుషుప్తి యని పేరు. సర్వప్రపంచమును ఏకశరీరముగాఁ జూచి వ్యవహరించు మేని యప్పటిసుషుప్తికి సమస్తిసుషుప్తి యని పేరు. దీనిని సుషుప్తిసామాన్య మనికూడ వ్యవహరింపవచ్చును. ఇట్లుకనుషుప్తినేకాక జాగ్రత్స్వప్నములను ప్రాణాదులను గూడ ప్రత్యేకపదార్థములను గూర్చి మాటలాడునప్పుడు వ్యష్టి యనియు సర్వప్రపంచము నేకశరీరముగాఁ గొని మాటలాడునప్పుడు సమస్తియనియు వ్యవహరించుచున్నారు.) రూపంబును=స్వరూపముగాఁగలదియు (ఇంద్రియములు మనస్సు మొదలగునవన్నియు సుషుప్తివస్థయందు లీనమగుచున్నవి. కావున నదియే వీనికి కారణము), సమ...బును- సమస్తప్రపంచ=నానావిధ మగునీ ప్రపంచమేరూపముగాఁగల, వాసనా = సంస్కారములతో (ఒకసృష్టియందున్న ప్రపంచమువలెనే రెండవసృష్టియందున్న ప్రపంచముకూడ జనించునని “ధాతా యథా భూర్వ మకల్పయత్” అను శ్రుతి చెప్పుచున్నది. దాని ననుసరించి చూచిన మొదటిసృష్టియందున్న ప్రపంచము లయమైనపిదప తత్కారణ మగు ప్రకృతియందు ఆప్రపంచరూప మగుసంస్కారము నిలిచి యుండవలయునని యేర్పడుచున్నది. కార్యములు తమకారణములయందే లయము నొందును గాని మఱి యొకచోట లయమునొంద వని తెలిసికొనవలయును.) మయంబును = నిండినదియును, సత్త్వరజస్తమోగుణాత్మకంబును = సత్త్వరజస్తమోగుణములే ఆకారముగాఁ గలదియును (సత్త్వరజస్తమోగుణములే ప్రకృతి యనియు దానిని మనము సుషుప్తి యని చెప్పుచు ననుభవించుచున్నామనియు భావము.) స్వాం...బును-స్వాంతః = తనలోపల, గుప్త= దాచబడిన, అనంతకోటి=అపరిమితములైన, జీవ = జంతువులయొక్క, సంఘాతంబును= సమూహముగలదియు, కేవలజడంబును=సంపూర్ణముగ జడమైనదియు (అనఁగా: నచేతన మైనదియు), మోహోత్పత్తకంబును = భ్రమరూపమైనదియు (సుషుప్తియని చెప్పుటవలన సుషుప్తివస్థమాత్రమే ప్రకృతియను జాగ్రదాదులు ప్రకృతి కాగనియు తలంతు రేమో యని మరల మోహోత్పత్తకమని చెప్పఁబడియున్నది.) సక...బును - సకలజగత్ = సర్వప్రపంచమునకును, ఉపాదానకారణంబును=మట్టి కుండకు కారణమైనట్లు ప్రపంచమున కుపాదానకారణమైనదియును (భ్రాంతియే ప్రకృతి రూపమని చెప్పి “అదియే ప్రపంచమున కుపాదానకారణము, అనఁగా: “ప్రపంచవికారమైనది” అనుటవలన ప్రపంచపదార్థము కాదనియు భ్రాంతిజ్ఞానమే యనియు నేర్పడుచున్నది. ఎందమావులు నీరుగాఁ గనబడినప్పుడు అసీటికి భ్రాంతిజ్ఞానమునకంటె నితరమగురూపము లేదనుట ప్రత్యక్షనిష్ఠ మగువిషయము కావున వైసిద్ధాంతమునందు దోషము లేదు. అవిద్యావ్యక్త

తమ సుషుప్తి ప్రకృతి ప్రళయ, ప్రధాన మాయాజ్ఞానాదిశబ్దవాచ్యంబు వై=అవిద్య, అవ్యక్తము, తమస్సు, సుషుప్తి, ప్రకృతి, ప్రళయ, ప్రధానము, మాయ, అజ్ఞానము అను మొదలగు శబ్దములచే వ్యవహరింపఁబడుచున్నదై, ఒప్పుచుండునని = ప్రకాశించుచుండునని చెప్పి, వెండియున్ = మఱియును (ఈక్రిందివిధముగాఁ జెప్పఁబోవుచున్నాఁడని శేషము).

తా. ప్రతిజంతువునకును సుషుప్త్యవస్థ యనుభవములొనర్చును. మన మొక్కజంతువునుగూర్చి ప్రత్యేకముగాఁ జెప్పనప్పు డాసుషుప్తికి వ్యప్తిసుషుప్తియని పేరు. సర్వప్రపంచము నొక్కటిగాఁ గాని వ్యవహరించునప్పుడు దానికి సమప్తిసుషుప్తియని పేరు. ఈసమప్తిసుషుప్తియే వైనఁ జెప్పఁబడియున్నమాయకు స్వరూపము. ఈప్రపంచ మనాదియని యిదివఱకే చెప్పియున్నాను. ఇది పూర్వకల్పంబునం దెట్లుండెనో యుత్తరకల్పమునందుఁ గూడ నట్లే యుండును. కావున నీప్రపంచసంబంధంబు లైనసంస్కారములు దానికిఁ గారణమగువస్తువునని చెప్పియుండును. సుషుప్త్యవస్థయందు నిందియములు మనసు మొదలగుప్రపంచమంతయు లీనమగుచున్నది. కార్యములు తమ యుపాదానకారణమునందుఁ దప్ప మఱి యెచ్చటను లయమును జెంద వనుట నియమముకదా! కావున సుషుప్త్యవస్థాపిణి యగుమాయయే ప్రపంచసంస్కారముల కెల్ల నాశ్రయము. దాని యాకారము సత్త్వరజస్తమోగుణములే. ఈసమస్తజీవులును దానియందే యున్నారు. “సత్త్వంప్రకృతిజైర్దుక్తం యదేభిస్సాన్యత్రిభిర్దుఃఖైః = సత్త్వరజస్తమోగుణములులేని జంతువాక్కడైననులేదు.” అనువాక్యముననుసరించి చూచిన సత్త్వరజస్తమోగుణాత్మకయైన ప్రకృతియే యీప్రపంచ మని స్పష్టమగుచున్నది. బ్రహ్మస్వరూప నిరూపణమువలనఁ బ్రపంచ మజ్ఞానకార్య మని యిదివఱకే స్పష్టము చేయఁబడి యుండుటచే నాయజ్ఞానమునకు సత్త్వరజస్తమోగుణమువలె యాకారమనుటయును వైవాక్యమువలననే దృఢమగుచున్నది. మఱియు బ్రహ్మప్రకాశములేక ప్రకాశించదుకావున నది జడపదార్థము. “సుషుప్తియే మాయ” యనుటవలన జాగ్రదాద్యవస్థలు మాయకానేర వని భ్రాంతి నొందకుము. సుషుప్తియేమాయ యనఁగా సుషుప్త్యవస్థవలె నుండునది యని మాత్రమే యర్థము. జాగ్రదవస్థయందుఁ గూడఁ దత్త్వము తెలియుటయే లేదు కదా! కావున భ్రాంతియే దాని యథార్థస్వరూపము. నేను (బ్రహ్మము) సత్యజ్ఞానానందస్వరూపుఁడను కావునఁ బ్రపంచమునకు సుపాదానకారణమును గానేరదు. కావున సత్యజడదుఃఖిరూపిణి యగు మాయయే దీనికి సుపాదానకారణము. అవిద్య యనినను అవ్యక్త మనినను తమ స్పృశనను సుషుప్తి యనినను మాయయనినను ప్రకృతి యనినను ప్రళయ మనినను ప్రధాన మనినను అజ్ఞాన మనినను ఒక్కటియే. ఇవియే కాక నీమాయకు మఱియు ననేకనామ ధేయములతో వ్యవహారము కలదు. ఓ పార్వతీ! శ్రీరాముఁ డీవిధముగా నాంజనేయు

నకు మాయాస్వరూపమును నిర్ణయించి చెప్పి సృష్టినిగూర్చి ఈక్రిందివిధముగా నుపదేశించెను.

అవ. సృష్టికి గారణభూత మగుమాయాకార్యమును జెప్పుచున్నాడు:—

తే. ఆదిమధ్యాంతశూన్య యైనట్టిప్రకృతి
యాదిమధ్యాంతములు గల్గినట్ల తోచి
యాదిమధ్యాంతరహితాద్వయాత్మనకును
నాదిమధ్యాంతములు గల్గ నావరించె.

27

టీ. ఆది...ప్రకృతి-ఆది = మొదటను, మధ్య=నడుమను, అంత=తుదియందును (అనఁగా: సృష్టి స్థితి ప్రళయకాలములయందునుట,) శూన్యయైనట్టి=లేనట్టి, (సత్యజ్ఞానానందస్వరూపుఁ డగుపరబ్రహ్మమునకు అసత్య, జడ, దుఃఖరూపిణి యగు ప్రకృతిలో సంబంధ ముండుటకు వీలు లేదు కావునను, జడపదార్థము స్వతంత్రముగా నుండుటకును వీలు లేదు కావునను, ఆప్రకృతి త్రికాలముల యందును లేని దనియే చెప్పబడుచున్నది.) ప్రకృతి=మాయ, ఆదిమధ్యాంతములకు = సృష్టిస్థితి ప్రళయములయందు, కల్గినట్లతోచి = ఉన్నట్లుకనఁబడుచు (నిత్యయైనట్లు కనఁబడుచు), ఆది...కు - ఆదిమధ్యాంతరహిత = ఉత్పత్తిస్థితి ప్రళయములు లేక సర్వకాలములయందు నిత్యుండగునట్టియు, అద్వయ=అద్వితీయుండగునట్టియు (అనఁగా: తనకంటె మాయయొకటి వేరుగా నున్నదని చెప్పటకు వీలు లేనట్టియు), ఆత్మనకు = స్వస్వరూపుఁడగుపరబ్రహ్మమునకు, ఆదిమధ్యాంతములు = ఉత్పత్తిస్థితి ప్రళయములు, కల్గె = కలుగునట్లుగా (అనఁగా: ఉత్పత్తిస్థితి ప్రళయములుగల ప్రపంచరూపముతోఁ దోచుచున్నట్లుగా), అవరించె = కప్పెను. (అనఁగా: భ్రాంతిచే పాము త్రాఁడై తోచునట్లు తనశక్తిచే తనకు దానే ప్రపంచరూపముతోఁ దోచుచున్నాఁ డనిభావము. ఎట్లైనను దనకంటె దాను వేరుకాఁడు కావునను, వైసఁ జూపిన యుక్తిప్రకారము మాయ శూన్యమని చెప్పబడి యుండుటచేతను “అబ్రహ్మము నిత్యసిద్ధుఁడు, శుద్ధుఁడు, నిత్యముత్తుఁడు” అని చెప్పఁబడుచున్నాఁడు. మఱియు వై నిరూపించినశక్తి (ఆశక్తి యెన్నిరూపములతో మార్పునొందినను మనకు గోచర మగునట్టి పరిణామము మనస్సేకావున ఈశక్తిని మనస్సని వ్యవహరింపవచ్చును.) యందలి (అనఁగా: మనయనుభవములలో నున్న మనస్సునందలి) రజస్తమోగుణములను సత్త్వంబును గూడ లయించె నేని అనఁగా నాప్రకృతి విజృంభించుట మానెనేని యప్పుడు తనకు దానే ముత్తుండైనట్లు దోచును. శక్తివిజృంభించుచున్న కాలమున తనకు దానే ప్రపంచరూపుండై తోచునప్పుడు చిత్తశుద్ధికరము లను నభిప్రాయముతో చేయఁబడు కర్మలవలన నాగుణములు నశించును.)

తా. ప్రైనిరూపణమువలన మాయ యనునది మొదటఁగాని నడుమఁ గాని తుది యందుఁ గాని వాస్తవముగా లేదనియు నూరక తోఁచుచు మాత్రమే యున్నదనియు స్పష్టమైనది కదా! ఇట్లుండియు నది సర్వకాలములయందును వాస్తవముగానే యున్నట్లు తోచి ఆదిమధ్యాంతశూన్యఁడ వైనట్టియు నద్వితీయుఁడ వైనట్టియు నాకు (బ్రహ్మ మునకు) నాదిమధ్యాంతశూన్యములు కల వని తోచునట్లు చేయుచు నిన్నావరించినది.

అవ. ఇట్లు ప్రపంచమున కాదికారణ మగుమాయావరణమును జెప్పి యా మాయను విభాగించుచున్నాఁడు:—

క. కవియన్తూల ప్రకృతియు, ద్వివిధయగునుమాయయననవిద్యయనగనా ద్యవిమలసత్త్వాత్మికయగు, నవిమలసత్త్వప్రధాన యగునన్యతగ్.

టీ. కవియన్ = ఈవిధముగా ఆవరించునప్పుడు, మూలప్రకృతియున్ = పైజెప్పఁ బడిన మూలప్రకృతి, మాయయనన్ = మాయ యనియు, అవిద్యయనగన్ = అవిద్య యనియు, ద్వివిధయగున్ = రెండువిధము లైనదిగా నుండును. (ఈమాయావిద్యాశబ్దములు మూలప్రకృతివాచకములే యైనను ప్రధానముగా దానిభేదములనుగూర్చియే చెప్పవలసి తెలిసికొనవలయును.) ఆద్య = అందు మొదటి దగుమాయ, విమలసత్త్వాత్మికయగున్ = విమల=నిర్మలమైన (అనఁగా రజస్తమోగుణములతో సంబంధములేని, లేక సర్వగుణముల కును లయస్థానమైన), సత్త్వ = సత్త్వగుణమే (లేక చిద్రూపమే), ఆత్మికయగున్ = స్వరూపముగాఁగలదియైయున్నది. అన్య = రెండవది యగునవిద్య, తగ్ = ఒప్పునట్లుగా, అవిమలసత్త్వప్రధాన-అవిమల = ఆపరిశుద్ధ మైన (అనఁగా రజస్తమోగుణసంసర్గగల, లేక త్రిగుణవిజృంభణరూపమైన), సత్త్వ = సత్త్వగుణమే (లేక స్వభావమే), ప్రధాన = ముఖ్యముగాఁగలది (తదాకారమైనది), అగున్.

తా. ఆప్రకృతియు మాయ యనియు నవిద్య యనియు రెండువిధములై యున్నది. అందు రజస్తమోగుణములసంబంధము లేనిపరిశుద్ధసత్త్వగుణమే (లేక త్రిగుణముల లయస్థాన మగుస్థితియే) ప్రధానస్వరూపముగాఁ గలది మాయ యనఁబడును. రజస్తమోగుణసంబంధము కల యపరిశుద్ధసత్త్వగుణమే ప్రధానస్వరూపముగాఁ గలది యవిద్య యనఁబడును. గావున ప్రకృతి న న్నావరించినప్పుడు నా కీమాయావిద్యల వలన రెండువిధములగు నావరణములను గలిగెను.

— ఈశ్వరవిచారఘట్టము. —

అవ. ఇక సృష్టిని గ్రహముగ వివరించువాఁడై మొట్టమొదట సమవ్యభిమాని యగుసీతరుని యత్పత్తిని జెలుపుచున్నాఁడు:—

తే. అమలసత్త్వప్రధానయైనట్టిమాయ
యందు దాని కధిష్ఠానమైననేను
బ్రతిఫలించితి మేఘసంగతజలముల
మించి యాకాశమమరబింబించినట్లు.

29

టీ. అమలసత్త్వప్రధానయైనట్టిమాయయందు = శుద్ధసత్త్వరూపిణి యగు నామాయయందు (అనగా నామాయ నన్నావరించినప్పుడు), దానికే = ఆమాయకు, అధిష్ఠానమైననేను = ఆధారమైయుండిన నేను (రాముడు, అనగా బ్రహ్మము), ఆకాశము, మేఘసంగతజలముల = తానే (ఆకాశమే) ఆధారముగా గలిగియున్న మేఘోదకములయందు (మేఘమునకును దానియందున్న నీటికిని ఆకాశమే యాధారము. అట్టి మేఘస్థితోదకమునందు), మించి = అధికముగా (లేక అనీరుండినభాగమునకంటె మిగుల విశాలమై యుండియును), అమరకే = చక్కగా, బింబించినట్లు = ప్రతిఫలించిన విధమున, ప్రతిఫలించితి = (మాయయందు) ప్రతిబింబించితిని. (ఆకాశము తనయందున్న నీటిలా తానే ప్రతిబింబించినట్లు నేను తనయందున్న మాయలా తానే ప్రతిబింబించితిని.)

తా. ఆరెండావరణములలో మాయావరణమువలన గలిగిన కార్యమును వినుము. ఆకాశము నిర్మలమయ్యును దేనితోను సంబంధపడని దయ్యును దనయందే నిలిచి యున్న మేఘములయందలి నీటిలోఁ బ్రతిబింబించిన విధమున నేనును (బ్రహ్మయును) నాయందే నిలిచి యున్న మాయయందుఁ బ్రతిబింబించితిని.

క. మాయాప్రతిబింబంబును

నూయాధిష్ఠానపరము మాయయుఁ గూడక

మాయావి యైనయీశుఁ డ

మాయీకుఁ డగునతఁడు బ్రహ్మమయుఁడై యుండన్.

30

టీ. మాయా...బంబును-మాయా = (వైశిష్ట్యబడినవిధముగా) మాయయందు ప్రతిబింబించిన, ప్రతిబింబంబును = బ్రహ్మప్రతిబింబమును, మాయాధిష్ఠానపరము-మాయా = మాయకు, అధిష్ఠాన = ఆధారభూతమైన, పరము = పరబ్రహ్మము, మాయయు = ఆయాశ్వరు (బ్రహ్మప్రతిబింబము) నకుపాధి యగు శుద్ధసత్త్వప్రధానయును, కూడక = కలసి, మాయావియైన = మాయకలవా రని వ్యవహరింపఁబడుచున్న, ఈశుఁడు = ఈశ్వరుఁడు, అగుక, ("మాయాం తు ప్రకృతిం విద్యాన్తాయినం తు మహేశ్వరం" అనుశ్రుతి యందుకు ప్రమాణము.) అతఁడు = ఆయాశ్వరుఁడు, బ్రహ్మమయుఁడై = బ్రహ్మరూపుఁడై, ఉండుటకే = ఉండుటచేత, అమాయీకుఁడగుకే = (యథార్థమును విచారించిన)

మాయాసంబంధము లేనివాఁ డగును. (మాయ శుద్ధసత్త్వరూపిణి కావున నంగు గుణ విజృంభణము లేకపోవుటచేత నందలిప్రతిబింబమునకు, లేక దాని యాధారమునకు భ్రాంతి లే దని భావము.)

తా. ఇట్లు ప్రతిబింబించుటవలన మాయయు నందలిప్రతిబింబంబును దానికా ధార మగుశుద్ధవైతస్యంబును గలసి యీశ్వరశబ్దముచే వ్యవహరింపబడుచున్నవి. ఆయాశ్వరుఁడే మాయ కథిపతి యనియు మాయను బ్రేరేపించువాఁ డనియుఁ జెప్పఁ బడుచున్నాఁడు. ఆమాయ శుద్ధసత్త్వప్రధాన కావున నాయీశ్వరునకు దానివలన నుప ద్రవమేమియు లేదు. జీవునివలె నాయీశ్వరుఁడు మాయకు లోఁబడఁడు. బ్రహ్మరూ పుఁడైయే యుండును.

క. ఆయాశ్వరుండ నే నా

మాయయే సీతావధూటి మదిఁ దలఁప మహా

మాయుండనయ్యు వశీకృత

మాయుండనై యవతరింతు మహినిట్లనఘా.

31

టీ. అనఘా = పాపరహితుఁడా! ఆయాశ్వరుండన్ = వైఁచెప్పినయీశ్వరుండను, నేన్ = నేను, ఆమాయయే = వైఁచెప్పినమాయ, సీతావధూటి = సీతయే, మదిన్ = మన స్సునందు, తలంపన్ = విచారించుగా, మహామాయుండనయ్యున్ = అపరిమిత మగు మాయ గలవాఁడనయ్యును, వశీకృతమాయుండనై = ఆమాయను లోఁబఱచుకొనినఁ వాఁడనై (అనఁగా దానివలన నేవికారమును జెందక), (యథార్థస్థితిలో దానియం ది వికారములు లేవు.) మహిన్ = భూమియందు, ఇట్లు = ప్రస్తుతరామావతారమువలె, అవత రింతున్ = పుట్టుచుండును.

తా. ఓజ్ఞానవంతుఁడా! అంజనేయా! వైఁచెప్పబడినయీశ్వరుండను నేను (శ్రీరాముఁడు) “నన్నావరించెను” అని చెప్పబడి యున్నమాయయే యీసీత. నేను మాయావినయ్యును ఆమాయకు లోఁబడక దానిని లోఁబఱచుకొని యీవిధముగా లోకోపకారార్థమై భూలోకమున నవతరించు చుండును.

వ. ఇట్లుశుద్ధసత్త్వప్రధానమాయోపాధికుండునుసర్వేశ్వరుండునైన నేను వశీకృతమాయుండ నగుటం జేసి జగంబులు సృజించితద్రక్షణంబు కొఱకుఁ దొల్లి మత్స్యకూర్మనరాహనారసింహవామనపరశురామా వతారంబులు ధరియించి దుష్టనిగ్రహశిష్టానుగ్రహంబులం గావించి యిప్పుడు శ్రీరామరూపంబుచే నవతరించి రావణకుంభకర్ణాది రాక్షసుల సంహరించి భూభారంబు నివారింపితి నింక నిటమీఁదట బల

రామకృష్ణబుద్ధకల్పిరూపంబుల నే నవతరింపఁగలవాఁడ నాచరిత్రం
బులు లోకత్రయపవిత్రంబులు భవలతాలవిత్రంబులై యొప్పునని
చెప్పి వెండియు.

32

టీ. ఇట్లు=ఈవిధముగా, శుద్ధ...కుండుకొ=శుద్ధ=నిర్మలమైన, సత్త్వప్రధాన =
సత్త్వగుణమే ప్రధానముగాఁ గల, మాయ=మాయయే, ఉపాధికుండుకొ = ఉపాధిగాఁ
గలిగినట్టియు, సర్వోత్పరుండుకొ = సకలప్రపంచమునకును ప్రభువైనట్టియు, ఐన
నేను, వశీకృతమాయుండకొ = మాయను స్వాధీనపఱచుకొనినవాఁడను, అగుటంజేసి =
అయియుండుటచేత, జగంబులుసృజించి = జగత్తులఁబుట్టించి, తద్రక్షణంబుకొనుట =
దానిని రక్షించుటకొనుటకై, లొల్లి=పూర్వమున, మత్స్యకూర్మవరాహనాసింహవామన
వరశురామహతారంబుల=మత్స్య, కూర్మ, వరాహ, నాసింహ, వామన, వరశురామ
రూపములను, ధరించి = తాల్చి, దుష్ట...లకొ=దుష్టనిగ్రహ=దుష్ట సంహారమును, శిష్టా
నుగ్రహంబులకొ = శిష్టరక్షణంబును, కావించితికొ = చేసితిని, ఇవ్వుడు, శ్రీరామరూపం
బుచేకొ=శ్రీరామరూపముతో, అవతరించి=పుట్టి, రావణకుంభకర్ణాదిరాక్షసులకొ=రావ
ణుండు, కుంభకర్ణుండు మొదలగు రాక్షసులను, సంహరించి, భూభారంబు - భూ =
భూమియొక్క, భారంబు=భారమును, నివారించితికొ = పోగొట్టితిని. ఇక నిలమిం
దటకొ = ఇకనీచై, బలరామకృష్ణబుద్ధకల్పిరూపంబులకొ = బలరామకృష్ణబుద్ధకల్పి
రూపములతో, ఏనవతరింపఁగలవాఁడకొ = నేను అవతరింపఁబోయెదను. నాచరిత్రం
బులు = నానడవడులు, లోకత్రయపవిత్రంబులు - లోకత్రయ = మూఁడులోకములను
(అనఁగా వర్ణించువారిని గాని వినువారిని గాని ప్రశ్నఁజేయువారిని గాని), పవిత్రం
బులు = పవిత్రముఁజేయు సామర్థ్యముగలవి. భవలతాలవిత్రంబులై-భవ = సంసారమ
నెడు, లతా=తీగెకు, లవిత్రంబులై = కొడవలివంటివియునై, ఒప్పుకొ=ప్రకాశించును,
అని చెప్పి, వెండియుకొ=మఱియును.

తా. ఈవిధముగా శుద్ధసత్త్వప్రధానయగుమాయావరణమునకుఁ జిక్కి యీశ్వ
రుండ నైననాకు నామాయ స్వాధీనయైయున్నది. కావున దానిసహాయమువలన నమస్త
లోకమును సృజించితిని. దుష్టులవలన నాప్రపంచమునకుఁ గలుగుబాధను దొలగించి
రక్షించుటకై పూర్వకాలంబున నాయూయవసరముల ననుసరించి మత్స్యకూర్మ వరాహ
నాసింహ వామన వరశురామరూపముల దాల్చితిని. ప్రస్తుతము రామరూపమున జనించి
దుష్టు లగురావణకుంభకర్ణాదుల వధించి భూభారమును దొలగించితిని. ఇకమీఁద
కృష్ణబలరామబుద్ధకల్పిరూపములఁ దాల్చిబోయెదను. ఆయూయవతారములయందలి
నాచరిత్రలు వినినంతమాత్రముచే మూఁడులోకములఁ బవిత్రములఁ గావించును. సం

సారబంధమును ద్రెంచును. ఓపార్వతీ! రాముఁ డిట్లు తనతత్త్వము నెఱింగించి ప్రకృతానుగుణముగా నిట్లనియె.

చ. గురుఁడు హిరణ్యగర్భుఁ డని కొందఱు గొందఱిలన్నహావి రా
ట్యురుషుఁడటంచుఁగొందఱు ఋభు ప్రభుఁడంచుముకుందుఁడంచుఁ
గొందఱుశివుఁడంచుఁగొందఱువినాయకుఁడంచునుగొందఱుంబరా
వరవరు నన్నెటుంగక యుపాస్త్రీ యొనర్చుదు రజ్జులై తగన్. 33

టీ. ఇలక్ = భూమియందు, కొందఱు = కొందఱుజీవులు (అవిద్యయందు ప్రతిబింబించుటచే అచ్చటి గుణవిజృంభణమువలన తనకు దానే సంపాదిగాఁ దోచునట్టి బ్రహ్మప్రతిబింబము జీవుఁడు), పరావరవర్ణ-పరా = పరాప్రకృతికంటెను (వైశిష్ట్యజీవునికే పరాప్రకృతి యనిపేరు), అపర = అపరాప్రకృతికంటెను (జీవుఁడు తప్ప దక్కినప్రపంచమంతయు నపరాప్రకృతి), వరుక్ = శ్రేష్ఠుఁడనగు, నన్నుక్, అజ్జులై = అజ్ఞానవంతులై (అజ్ఞానమనఁగా: నవిద్యయే కావున దానికి లోఁబడినవారై), ఎఱుంగక = తెలిసికొననేరక, గురుఁడు = బృహస్పతియని, కొందఱు = మఱికొందఱు, హిరణ్యగర్భుఁడని = చతుర్ముఖబ్రహ్మయని, కొందఱు = మఱికొందఱు, మహావిరాట్యురుషుఁడటంచుక్ = విరాట్యురుషుఁడని (ప్రపంచమంతయు నేకశరీరముగాఁ గొని మాటలాడు నప్పుడు దానికి విరాట్యురుషుఁడని వ్యవహారము కలదు), కొందఱు = మఱికొందఱు, ఋ...డంచుక్-ఋభు = దేవతలకు, ప్రభుఁడంచుక్ = అధిపతియగు సింధ్రుఁడనియు, ముకుందుఁడంచుక్ = విష్ణువనియు, కొందఱు = మఱికొందఱు, శివుఁడంచుక్ = శివుఁడని, కొందఱు = మఱికొందఱు, వినాయకుఁడంచుక్ = విఘ్నేశ్వరుఁడని, తగన్ = ఒప్పునట్లుగా, ఉపాస్త్రీయొనర్చుదురు = పూజింతురు. [తనకును నాకును (బ్రహ్మకును) భేదము కలదను తలంపుతో పూజను చేయుదురు.]

తా. ఇట్లు నేను (బ్రహ్మము) మాయయందుఁ బ్రతిబింబించిన ఈశ్వరుఁడని పిలువఁబడుచున్నను మాయయనునది పై నిరూపణననుసరించి యథార్థముకాదు. కావున (నేను) నిర్వికారుఁడను. సర్వమయుఁడను. ఇట్టి నన్నుఁ దెలిసికొనలేక యజ్ఞానులగువారు “తాము వేఱు నేను వేఱు” అను సభిప్రాయముతో (నన్ను) నుపాసనఁజేయుచున్నారు. ఒకవిధముగా కాదు. వారియిచ్చ వచ్చినట్లు కొందఱు బృహస్పతి యనియు కొందఱు చతుర్ముఖుం డనియు కొందఱు విరాట్యురుషుఁ డనియు మఱికొందఱు సింధ్రుఁడనియు వేఱొకకొందఱు విష్ణువనియు శివుఁడనియు వినాయకుఁడనియు నిట్లనేకుల నేకవిధములగా నుపాసన చేయుచున్నారు. నాకంటె వేఱగువదార్థ మేదియును లేదు. కావున నెవ్వ రెట్లు భావించినను నేనే (బ్రహ్మమే) యగుచున్నాను. వారితలంపుల కెన్ని భేదములున్నను పరాత్పరుఁడ నగు నే నొక్కఁడనే.

❖ విశ్వమునకు నుపాదాననిమిత్తకారణములు. ❖

అవ. మాయను వర్ణించునప్పు డది ప్రపంచమున కుపాదానకారణమని చెప్పఁ బడియున్నది. ఇట్లు చెప్పుటచే నీశ్వరుఁడు ప్రపంచమునకు నిమిత్తకారణము మాత్రమే కావలసివచ్చుచున్నాఁడు. ఇదియే సిద్ధాంతమైనచో “అస్తిభాతి ప్రియంరూపం నామ చేత్యంశపంచకం, ఆద్యత్రయం బ్రహ్మరూపం జగద్రూపం తతోద్వయం” అను ప్రమాణము ననుసరించి సిద్ధాంతముచేయఁబడియున్న “ప్రపంచమునందు బ్రహ్మ రూపము లగు నస్తి భాతి ప్రియములు కానవచ్చుచున్నవి. కావున ప్రపంచబ్రహ్మలకు భేదములేదు” అను విషయమునకు విరోధము వచ్చును. ఉపాదానకారణమునకును కార్యమునకును భేదము లేకుండునుగాని నిమిత్తకారణమునకును కార్యమునకు నట్లుండ వలసిన యావశ్యకత లేదు కదా. కావున నీ క్రిందిపద్యముతో నీ సంశయమును నివారింపుచున్నాఁడు:—

ఆ. వినుము నేను విశ్వమునకు నుపాదాన

కారణము నిమిత్తకారణంబు

నగుచు నూర్జనాభిపగిది నొప్పుదు నింక

గార్యములును నేన కపివరేణ్య!

34

టీ. కపివరేణ్య=వానరశ్రేష్ఠా! వినుము, నేను, విశ్వమునకుఁ=ప్రపంచమునకు, ఉపాదానకారణమును=(మట్టికంటె కుపాదానకారణమైనట్లు) ఉపాదానకారణముగాను (ప్రపంచము బ్రహ్మమునందు భ్రాంతిచేఁ గానవచ్చును. భ్రాంతిచేఁ దోచు వదార్థములకు భ్రాంతికంటె వేఱగుస్వస్వరూపములేదు. భ్రాంతి యనఁగా నవిద్యయే కావున నది ప్రపంచమున కుపాదానకారణమని యింతకుముందుఁ జెప్పియున్నాము. ఎండమావుల యందుఁ దోచు నీళ్లు ఎండమావులకంటె వేఱుకానట్లు బ్రహ్మమునందుఁ దోచు జగము బ్రహ్మమునకంటె వేఱుకాదు గావున నాబ్రహ్మముకూడ ప్రపంచమున కుపాదానకారణమే యని యిచ్చుట చెప్పఁబడె నని తెలిసికొనవలయును), నిమిత్తకారణంబును = (కుండకు కుమ్మరివాఁడు కారణ మైనట్లు) నిమిత్తకారణముగాను (మాయ జడము గావున దానిని ప్రేరేపించుబ్రహ్మ నిమిత్తకారణమగును), అగుచుఁ=వి, ఊర్జనాభిపగిదిఁ=సాలెపురుగు వలె, ఒప్పుదుఁ=ఉన్నాను. (అపురుగు తననుండి వచ్చు దారమును తానే యల్లును గాన నాయల్లిక కుపాదానకారణము నిమిత్తకారణముకూడ నగును.) ఇంకఁ=మఱియు, కార్యములును = మాయవలనఁ బుట్టిన ప్రపంచముకూడ, నేనే-(ఉపాదాన కారణ మగు మట్టికంటె కుండ వేఱుకానట్లు నాకంటె ప్రపంచము వేఱు కాదనుట.)

తా. ఓ వానరశ్రేష్ఠా! యీశ్వరుఁడు ప్రపంచమునకు నుపాదానకారణము కాకపోవు ననుసంశయము నీకు వలదు. మాయకును నాకును బ్రహ్మమునకును భేదము

కలదని చెప్పుటకే యవకాశము లేదని యిదివఱకే చెప్పియున్నాను కదా. ఎండమావు లందుఁ దోచు జలముతో శుద్ధజలమునకు భేదము కలుగనివిధమున త్రికాలములయందు నసత్యమై నాయం దూరక తోచుచున్న మాయతో నాకు భేదము కలుగదు. కావున నేనే ప్రపంచమున కుపాదానకారణభూతుఁడను. ఉపాదానకారణ మచేతనమైన యెడల దానినుండి కార్యము నుత్పత్తిచేయుటకై చేతనమగు నిమిత్తకారణము మఱి యొకటి కావలసివచ్చును. నేను (బ్రహ్మము) చేతనస్వరూపుఁడనే యగుటచేత నీ ప్రపంచమునకు వేటొక నిమిత్తకారణముతోఁ బని లేదు. కావున నీ ప్రపంచమునకు నిమిత్తకారణభూతుఁడను కూడ నేనే. ఉపాదానకారణ మగుటచే, కార్యరూపమగు నీ ప్రపంచముగూడ నేనే. ఉపాదానకారణమునకును గార్యమునకును భేద మెచ్చటను లేదు కదా.

వ. ఇట్లు సర్వేశ్వరుండ నైననాకు నవ్యాకృతంబు మహానందమయతో శంబు నగు, సమస్తభూతసమష్టజ్ఞానంబు కారణశరీరంబు, మహా సుఖప్రియవస్థ, బ్రహ్మాది స్తంబవర్మంతంబు లైనసకలభూతంబు లవయ వంబులు, జగదుత్పత్తిస్థితిలయంబులు వ్యాపారంబులు, వేదశాస్త్రం బులు నిశ్శాస్యంబు లై యొప్పునని చెప్పి చెండియు నిట్లనియె. ౩5

టీ. ఇట్లు=ఈవిధముగా; సర్వేశ్వరుండనైన నాకు= సర్వమునకు ప్రభువునైన నాకు, అవ్యాకృతంబు = నామరూపములు లేనట్టియు, మహానందమయతోశంబును = సమష్టానందమయతోశంబును (సుఖప్రియందుఁ దోచు నానంద మానందమయతోశము. ఒకజీవునకు తోచునది వ్యష్టానందమయతోశము. సర్వప్రపంచము నేకశరీరముగాఁ గొనినప్పుడు చెప్పఁదగిన యానందమయతోశము సమష్టానందమయతోశము), అగు... నంబు-అగు = ఐనట్టి, సమస్తభూత = సర్వభూతములయొక్క, (ప్రపంచముయొక్క), సమష్టజ్ఞానంబు = సర్వజీవులకుఁగల యజ్ఞానము, కారణశరీరంబు = (నాకు) కారణ శరీరము. (జీవభ్రాంతి కజ్ఞానము కారణ మగుటచేతను జ్ఞానముచే నశించుఁ గావునను కారణశరీరమని చెప్పఁబడును. శీర్షలే ఇతి శరీరం = నశించును గావున శరీరము. అని యుత్పత్తి) మహాసుఖప్రి = సమప్తిసుఖప్రి (ఇది యిదివఱకే వివరింపఁబడియున్నది), అవస్థ = జాగ్రత్స్వప్నసుఖప్త్యవస్థలు (క్రమముగ ఘోలనూత్నశరీర కారణములకు సంబంధించినవి కావున నీ యీశ్వరునకుఁగల సమప్తి యజ్ఞాన కారణ శరీరరూపమునకు సంబంధించిన యవస్థ సమప్తిసుఖప్రియని తెలిసికొనవలయును) బ్రహ్మ...బులు- బ్రహ్మ=బ్రహ్మము మొదలు, స్తంబవర్మంతంబులు = గడ్డిపోచవఱకుఁ గలవి, ఐన సకల భూతంబులు = ఐనట్టి సర్వజంతువులును, అవయవంబులు = అవయవములవంటివి (సకల ప్రపంచము నొక శరీరముగాఁ గొనినచో నందలి ప్రాణు లవయవము లగుటలో సంశ

యములేదని భావము.) జగదుత్పత్తి స్థితిలయంబులు = ప్రపంచసృష్టి స్థితి లయములే, వ్యాపారంబులు = పనులు, వేదశాస్త్రంబులు-వేద = చతుర్వేదములును, శాస్త్రంబులు = వ్యాకరణాది సర్వశాస్త్రములును, నిశ్వాసంబులై=నిట్టూర్పులవంటివై, ఒప్పుకొంటున్నవి, అని చెప్పి వెండియు నిట్లనియె = మఱియు నీ క్రిందివిధముగా చెప్పబోవుచున్నాఁడు.

తా. ఈవిధముగా సర్వమయుండనై సర్వనియామకుండనైయున్న నామ నామ రూపములు లేనట్టియు సమష్ట్యానందమయశోశరూప మైనట్టియు (సుషుప్తివస్థయందనుభవించబడు. నానంద మానందమయశోశమనబడును. అది యొక్కజంతువునుగూర్చి మాటలాడునప్పుడు వ్యష్ట్యానందమయశోశమనియుఁ బ్రపంచమునంతయు నేక శరీరముగాఁగొని మాటలాడునప్పుడు సమష్ట్యానందమయశోశమనియుఁ జెప్పబడును. ఇట్లే వ్యష్టిసమష్టివదములఁ బ్రయోగించిన స్థలములం దంతట నూహించుకొనునది), సమష్టి జ్ఞానమే కారణశరీరము. సమష్టిసుషుప్తియే యవస్థ. సర్వభూతములు నవయవములు. సర్వవేదములును నిశ్వాసములునై యున్నవి. ఓ పార్వతీ ! ఇట్లు సంక్షేపముగా నీశ్వర రూపమును జెప్పి దానినే వివరించుచున్నాఁడు.

జీ వ ని ర్ణ య ము.

అవ. ఇట్లు మాయావరణమువలనఁ గలిగిన కార్యమును నిరూపించి రెండవదియగు నవిద్యచేతఁ గలిగిన యావరణమువలన నైనకార్యమును నిరూపించుచున్నాఁడు:—

తే. మలినసత్త్వప్రధాన యశా నలయవిద్య
దానియందు నధిష్ఠాన మైన నేను
బ్రతిఫలించితిఁ గలశసంగతజలముల
సాభ్రనక్షత్రఖచ్చాయచందమునను.

35

టీ. అలయవిద్య = మైఁ జెప్పబడినవిద్య (మాయయనియు నవిద్యయనియు ప్రకృతి రెండువిధములని యిదివఱకే నిరూపింపబడియున్నది.) మలినసత్త్వప్రధాన = అపరిశుద్ధమగు (అనఁగా : రజోగుణసంసర్గ గల) సత్త్వగుణమే స్వరూపముగాఁగలది, బోక = అగును, దానియందుకొ = ఆయవిద్యయందు, అధిష్ఠానమైననేను = దాని కాధారభూతుండ నైనట్టి నేను (మాయావిద్యలు రెండును ప్రకృతియే కావున దాని కాధార మగుపరబ్రహ్మమే అవిద్యకుకూడ నాధార మని తెలిసికొనవలయును.), కలశ సంగతజలములకొ =కుండయం దున్న నీటిలో, సాభ్రనక్షత్రఖచ్చాయచందమునకొ =మేఘములతోను నక్షత్రములతోను గూడినయాకాశము ప్రతిబింబించినట్లు, ప్రతిఫలించితికొ =ప్రతిబింబించితిని, “కార్యోపాధి రయం జీవః కారణోపాధి రీశ్వరః” అనువాక్యమును బట్టి యిచ్చుటఁ జూపబడినదృష్టాంతము నన్వయించుకొనవలయును. (ఎట్లనఁగా మేఘము

లందున్న జలములు కలశమునం దున్న జలములకు కారణ మనుట స్పష్టముకదా. మేఘాదకమందును కలశోదకమందును గూడ నాకాశము ప్రతిబింబించును. ఈకారణకార్యరూపము లగురెండుదకములకును ఆకాశమే యాధారము. అవకాశ మిచ్చునదియే యాకాశము కదా. ఇట్లే బ్రహ్మము కూడ కార్యకారణరూపిణు లగునవిద్యామాయలకు నాధారమై యుండియును వానియందుఁ ప్రతిబింబించి క్రమముగ జీవేశ్వరసంజ్ఞలను బొందుచున్నాఁ డని భావము.)

తా. ఆకాశము సర్వాధార మనుట స్పష్టము. అది యసంగ మయ్యు మేఘాదకజలములందుఁ బ్రతిబింబించి యుండియు మరల మేఘజలమునుండియే యుత్పన్నమై ఘటమం దునుపబడి యున్న జలమునందు మేఘనక్షత్రాదులతోఁ గూడఁ బ్రతిబింబించును. ఇట్లే నేనును కారణభూత మగుమాయకును గూడ నాధారభూతుడ నయ్యు మాయయందుఁ బ్రతిబింబించి యుండియు మరల నవిద్యయందుఁ గూడఁ బ్రతిబింబించు తిని. ఆకాశ మెన్ని మాటులు ప్రతిబింబించినను ఆసంగమే యగునట్లు నేనును (బ్రహ్మ యును) ఎన్నిమాటులు ప్రతిబింబించినను ఆసంగుడనే. అవిద్య యనిన సత్త్వప్రధాన యని యిదివఱకే చెప్పియున్నాను. నామరూపములే ప్రపంచము కావున నామరూపాత్మకములగు త్రిగుణములు ప్రకాశింపక లీనమై యుండునవస్థ మాయయనియు ప్రకాశింప నారంభించినస్థితి యవిద్యయనియు నీ కారణమువలన మాయ యవిద్యకుఁ గారణ మగుననియుఁ దెలిసికొనవలయును.

క. జీవుం డగునాతఁ డవిద్యావశుఁ డై స్థూలసూక్ష్మతను వాసనలకా
భావించుచు నేవించుచు, గేవలమూఢప్రవృత్తిఁ గ్రీడించుమెయిన్ .

టీ. ఆతఁడు = ఆబ్రహ్మప్రతిబింబము, జీవుండగు = జీవుండనిచెప్పఁబడుచున్నాఁడు. అవిద్యావశుఁడై=తనకుపాధియగు నవిద్యకు లోబడి (అనఁగా: గుణముల యొక్క వికారములవలన తనకు దానే ప్రపంచరూపముగఁ దోచును ; గుణముల విజృంభణమే యవిద్య యనియు వికారశూన్యములై యవి సమముగ శుద్ధములుగ నొకదానితో నొకటి చేరనివిగ నుండుటయే మాయ యనియు తెలిసికొనవలయును. మూడుగుణములును సమానముగా నున్నప్పుడు ఆం దత్తుత్తమ మగుసత్త్వగుణమే మిగులఁ బ్రకాశించును. కావున “మాయ శుద్ధసత్త్వప్రధాన” అని చెప్పఁబడినది), స్థూలసూక్ష్మతనువాసనలకా = స్థూలసూక్ష్మశరీరజన్య సంస్కారములచేత (అనఁగా : ననాది యగు దేహభిమానముచేత), భావించుచు = ఆశరీరములే తానుగాఁ దలంచుచు, నేవించుచు = ఇంద్రియాదులచే బాహ్యవిషయముల గ్రహించి శరీరమనంబులకు సౌఖ్యముఁ గలిగించి అది తనకే కలిగెనని తలంపుతో సంతరించుచు దుఃఖము కలుగు

నట్లున్న నది తనకే కలుగుచని భయముతో (దానిని) నివారించజూచుచు (ఇనియే జీవుడు దేహమునకుఁ జేయునేవ), కేవల మూఢప్రవృత్తిమెయిక్ = సంపూర్ణముగ మూఢునివలె కార్యములఁజేయుచు, క్రిడించుక్ = విహరించుచుండును. (ఆజీవుడు పరమాత్మయే యగుటచేత నిది యాతనికిఁ గ్రీడయగునే కాని బంధము కానేర దని భావము. “న నిరోధో న చోత్సత్తిః న పంచ్యో న చ కాసనం, న ముముక్షౌ న ముక్తి శ్చ ఇత్యేషా పరమార్థతా” “ప్రళయము, సృష్టి, ప్రభువు, ఆజ్ఞాపించుట, మోక్షేచ్ఛ, ముక్తి అనునివి యన్నియు పరమార్థస్థితిలో లేవు.” అను సుపనిషద్వాక్యముచే సుత్పత్తి ప్రళయాదులవలెనే బంధముకూడ వ్యావహారికమేకాని పారమార్థికము కాదని తెలియఁజేయఁబడుచున్నది. ముక్తి పారమార్థికము కాకున్న బంధ మెట్లు పారమార్థిక మగును.)

తా. అట్లు ప్రతిబింబించి నేనే జీవుడ నని చెప్పఁబడుచున్నాను. ఆయవిద్య మలినసత్త్వప్రధానము కావున దానిచే నాకు వికారములు గలిగినట్లు తోచుచున్నది. (అనఁగా: స్వయముగనే తోచుచున్నది.) దానికి నేను వశగతుఁడనైతిని. ఇట్లా యవి ద్యకుఁ జిక్కి సూక్ష్మస్థూలసంస్కారముల నొంది యాస్థూలసూక్ష్మదేహములయం దభి మానము గలిగి యవియే యాత్మగాఁ దలంచుచు వానిచే నేమించుచు నజ్ఞానివలె సంచ రించుచున్నాను.

ఆ. అతఁడు ప్రాజ్ఞుఁ డనఁగ నానందమయుఁ డనఁ

భారమార్థికుఁ డనఁ బరఁగు చుండు

వ్యష్టి కారణాంగవశుఁ డై సుఖు ప్తిసు

ఖానుభూతి మరగి యనిలతనయ!

39

టీ. అనిలతనయ = వాయుపుత్రా ! అతఁడు=ఆజీవుడు, వ్యష్టికారణాంగవశుఁ డై=వ్యష్టికారణశరీరములగు (జీవులకు ప్రత్యేకముగ కారణశరీరమగు) నవిద్యకు స్వాధీ నుఁడై, సుఖు ప్తిసుఖానుభూతిక్ - సుఖు ప్తి = సుఖుత్వవస్థయందలి, సుఖ = సౌఖ్యము యొక్క, అనుభూతిక్ = అనుభవమునందు, మరగి = స్త్రీతిగలవాడై, (ఈశ్వరుని కారణశరీరమునకు సమష్టి సుఖు ప్తియే రూప మని చెప్పఁబడెను. కావున జీవకారణ శరీరమునకు వ్యష్టి సుఖు ప్తియే రూప మని తెలిసికొనవలయును.) ప్రాజ్ఞుఁడనఁగక్ = ప్రాజ్ఞుఁడనుపేరుతోను (స్వప్రకాశుఁ డగుటచే నీపేరు వచ్చినది), ఆనందమయుఁ డనక్ = ఆనందమయుఁడను పేరుతోను (ఆకారణశరీరముయొక్క యవస్థయు సుఖు ప్తియే కావున నందలి యానందము ననుభవించువాఁడగుటచే నీపేరు గలిగినది.), పార మార్థికుఁడనక్ = పారమార్థికుఁ డను పేరుతోను (పారమార్థికుఁ డనఁగా నిత్యుఁడు, సుఖుత్వవస్థయం దెట్లో అట్లే జాగ్రత్స్వప్నములయందు కూడ నుండి ఆయవస్థలకు

మార్పు కలిగినపుడు స్వస్వరూపమునకు మార్పు లేక యుండువాఁ డగుటచే నీ పేరు వచ్చినది), వరగుచుండున్ = వ్యవహరింపఁబడుచున్నాఁడు.

తా. ఓఱంజనేయా ! ఆజీవునకు వ్యప్త్యజ్ఞానము (అనఁగా నివిద్య) కారణశరీరము. వ్యప్తిసుషుప్తియై యవస్థ. ఆసుషుప్తియందలి యానందము ననుభవించువాఁడు కావున నానందమయఁ డనియు, స్వప్రకాశమున కెప్పటికిని హాని లేకపోవుటచేఁ బ్రాజ్ఞుఁడనియు నాతఁడు పిలువఁబడుచున్నాఁడు. సుషుప్త్యవస్థయందలి యానందము యానందమయాకాశమనియు సమష్ట్యానందమయాకాశమే యాశ్వరుని యానందముననుకూలమనియు నావతికే చెప్పియున్నాను. కావున వ్యప్త్యానందమయాకాశము జీవుని యానందమయాకాశ మని ఇచ్చట తెలిసికొనవలయును. మఱియు నాతఁడు సుషుప్త్యవస్థయందవలెనే జాగ్రత్సవస్థ ములయందుఁ గూడ సాక్షియై యున్నాఁడు. కావునను అవస్థలకు మార్పులు (అనఁగా: సుత్పత్తివిनाశములు) కలిగినను స్వయముగ మార్పులం జెందఁడు. కావునను బారమార్థికుఁ డనునామధేయముతోఁ గూడ వ్యవహరింపఁబడుచున్నాఁడు.

వ. ఇట్లవిద్యయు నవిద్యాప్రతిబింబంబుఁ దదధిష్ఠానచైతన్యంబుం గూడి జీవుం డనం బరంగు నాజీవున కానందమయతోశసంజ్ఞికంబైన వ్యప్త్యజ్ఞానంబు కారణశరీరంబు సుషుప్తి యవస్థ యగు నారెంటియందు నభిమానంబు గలయతండు ప్రాజ్ఞుం డన నొప్పునతని కింత మాత్రంబుచేత జీవత్వంబు పర్యాప్తంబు గామింజేసి తదీయాదృష్ట సహాయపూర్వకసూక్ష్మశరీరసృష్టిప్రకారంబు చెప్పెద విను మని యిట్లనియె.

39

టీ. ఇట్లు = వైఁశిష్ట్యబడినరీతిగా, అవిద్యయున్ = మలిననత్వప్రధాన యగు నాకారోపాధియు, అవిద్యాప్రతిబింబంబును = అందలి బ్రహ్మప్రతిబింబమును, తదధిష్ఠానచైతన్యంబును = దాని కాధారభూత మగుబ్రహ్మమును, గూడి = కలసి, జీవుండనంబరంగున్ = జీవుండని చెప్పఁబడును. ఆజీవునకున్, ఆనందమయతోశసంజ్ఞికంబైన = ఆనందమయతోశ మనుపేరుగల (సుషుప్తియందు ఇంద్రియాదులు నశింపఁగా నిలచియుండు సౌఖ్య మొసంగునది యజ్ఞానమే కావుననే దాని కానందమయతోశ మని పేరు. తోశ మనఁగా నాచ్ఛాదనము అయజ్ఞానము ఆనందరూపముతో జీవేశ్వరుల నాచ్ఛాదించును కావున వారల కది యానందమయతోశము). వ్యప్త్యజ్ఞానంబు = ప్రత్యేకజ్ఞానము, కారణశరీరంబు = కారణశరీర మగును, సుషుప్త్యవస్థయగున్ = వ్యప్తిసుషుప్తియై యాశరీరమునకు సంబంధించినయవస్థ, ఆరెంటియందున్ = వైఁ శిష్ట్యనశరీరమందును, అవస్థయందును, అభిమానంబుగలయతండు = “నేను” అను నభిమానము గలవాఁడు (జీవుండు),

ప్రాజ్ఞాండననౌష్ణ = ప్రాజ్ఞా డనుపేర ప్రకాశించుచున్నాడు. అతనికి = ఆప్రాజ్ఞానకు, ఇంతమాత్రంబుచేత = ఒక కారణశరీరము కలిగినంతమాత్రమున, జీవత్వంబు = జీవధర్మము, (“ప్రాణానాం ధారణా జీవః” అను వాక్యముచే బ్రాణవాయువుల ధరించుటయే జీవధర్మము. కారణశరీరమునందు ప్రాణముల లేవు. కావున నింతమాత్రముతో జీవత్వము పరిపూర్ణము కాదు.) పర్యాప్తంబు = సంపూర్ణము, కామింజేసి = కాకపోవుటచేత, తదీ...రంబు - తదీయ = ఆజీవసంబంధమైన, అదృష్ట = కర్మయొక్క, (కర్మమును ప్రపంచమునకును ఆది యివ్వడనియు నంత మివ్వడనియు చెప్పుటకు వీలు లేదు. కావున సృష్టినిగుఱించి విచారించవలసినచిన్నపప్పుడు “మొట్టమొదటి సృష్టి యెట్లు జరిగెను” అని విచారించుటకు వీలు లేదు. “ప్రస్తుతప్రపంచము పూర్వ కల్పాంతరమున మరల నెట్లుత్పన్నమయ్యెను.” అని మాత్రమే విచారించవలయును. ఈ విషయము కూడ ప్రకరణారంభమున గ్రంథకర్తచే వివరింపబడెను. కావున ప్రస్తుతమున నున్నజీవులకుఁ గలసూక్ష్మ, స్థూలశరీరములు మొదలగునవి పూర్వసృష్టియందు వారొనర్చియున్నకర్మలను బట్టియే జనించును. అని భావము.) సహాయపూర్వక = సహాయముతోఁగూడిన, సూక్ష్మశరీరసృష్టిప్రకారంబు = సూక్ష్మశరీరోత్పత్తియొక్క విధమును, చెప్పెదన్ = వినుము. అని, ఇట్లు, అనియెన్ = ఈక్రిందివిధముగా చెప్పు నారంభించెను.

తా. ఈవిధముగా మలినసత్త్వప్రధాన యగునవిద్యయు దానియందలి నా (బ్రహ్మ) ప్రతిబింబంబును వాని కన్నింటికి నాధారభూత మైన శుద్ధచైతన్యంబును గలని జీవుడని వ్యవహరింపబడుచున్నవి. ఆజీవునికి నానందమయకోశ మనఁబడుచున్న వ్యప్తిజ్ఞానమే కారణశరీరము. వ్యప్తిసుషుప్తియే యవస్థ. ఈరెంటియందును నభిమానము గలయాతనికి (లేక గలిగినప్పుడు) ప్రాజ్ఞాండని పేరు. “ప్రాణానాం ధారణా జీవః” అను మొదలగు ప్రమాణములవలనఁ బ్రాణముల కధికారి యగునంత వఱకు నాజీవునిజీవత్వంబు పరిపూర్ణము కాదు. కావున పిదప సూక్ష్మప్రపంచసృష్టి కలిగెను. ప్రపంచ మనాది యని చెప్పిని కదా ! ఆకారణమునకు నీసూక్ష్మసృష్టి కలుగుటకు నాజీవుల యదృష్టమే. (అనఁగా పూర్వకర్తలై) సహాయములు. ఈజీవత్త్వ మనాది కావున దేహభిమానమువలనఁ బూర్వకల్పమున (వారిచే) నొనర్పఁబడి నంచితములై యున్నకర్మముల ఫలముల నొసంగుస్థితికి రాఁగానే యుక్తరకల్ప మారంభమై క్రమక్రమముగ సూక్ష్మస్థూలసృష్టలు కలుగుచుండును. ఓగారి ! ఇట్లు సూక్ష్మసృష్టికిఁ గారణము నిరూపించి దత్ప్రకారము నెఱింగించువాడై రామచంద్రుఁ డాంజనేయునితో నిట్లనియె.

—ॐ సూక్ష్మశరీరసృష్టిప్రకారము. ॐ—

అవ. సూక్ష్మసృష్టిప్రకారమును సవిమర్శముగ వివరించుచున్నాఁడు:—

తే. అమలసత్త్వప్రధానమాయాసమన్వి
తేశ్వరుఁడనగునేను సృష్టిచ్ఛచేతఁ
బూని వీక్షించితిఁ దమఃప్రధానమాయ
సఖిలచేతనకర్త సహాయముగను.

40

టీ. అమల...డక్ - అమలసత్త్వప్రధానమాయా=అమలసత్త్వప్రధానయైన
మాయతో, సమన్విత=కూడిన, ఈశ్వరుఁడక్ = ఈశ్వరుఁడను, అగునేను = అయినట్టి
నేను (బ్రహ్మము), సృష్టిచ్ఛచేతక్ = ప్రపంచమును సృజింపవలయు ననుతలంపుచే
(మాయయందు ప్రతిబింబించుటయే సంకల్ప మని తెలిసికొనవలయును), తమఃప్ర
ధానమాయక్ = తమోగుణమే ముఖ్యముగాఁ గలిగినమాయను, (అనఁగా: అవిద్యను,
మలినసత్త్వ మనినను తమ స్వనినను కొంచెమించుమించుగా నొక్కటియే. పేనఁబడిన
దారమువలె సత్త్వాదిగుణము లొకదాని నొకటి యెప్పటికిని విడువవు. మాయయందున్న
గుణము లొకదాని నొకటి తిరస్కరింపనేరవు. అవిద్యయందున్నవి తిరస్కరించును.
అని తెలిసికొనవలయును.) అఖి...గక్-అఖిలచేతన = సమస్తజీవులయొక్క, కర్త =
(పూర్వసృష్టినుండి వచ్చి మాయయందు వాసనారూపముతో నున్న) కర్తలకు, సహాయ
ముగక్ = సహాయముఁ జేయుటకై (అనఁగా : కర్తారూపము లగుబహువిధ భౌగ
వదార్థములను నిర్మించుటకై తోచునట్లుఁజేయుటకై), పూనివీక్షించితిక్ = ప్రయత్న
పూర్వకముగఁ జూచితిని.

తా. ఇక నాసూక్ష్మసృష్టి యైనరీతిం దెల్పద వినుము. పూర్వకల్పమున జీవుల చే
సంచితము లైయున్నకర్మల ఫలాన్తఃకలులు కాఁగానే మాయావరణమునందుఁ బ్ర
బింబించి స్వతంత్రుడనై యీశ్వరశబ్దవాచ్యుడనై యున్న నాకు సృజింపవలయు నను
సంకల్పము కలిగెను. సృజించుట యనఁగా నామరూపములఁ బ్రకాశింపఁజేయుట
యనియే యర్థము కాని నాకంటె పేజుగా నొక్కదానిని గల్పించుటయని యర్థము
కాదని యిదివఱకే చెప్పియున్నాము. కావున నేను స్వయముగానే యనేకనామరూప
ముల కలవాడను కావలయు ననుచిచ్చ నాకు జనించెను. అయిచ్చ పరిపూర్ణమగుటకు
మలినసత్త్వప్రధాన యగుమాయను (అవిద్యను) బ్రేరేపించితిని. దానిసహాయములేక
కర్మలమాత్ర మేకార్యమును (అనఁగాఁ బ్రపంచసృష్టిని) సాధింపనేరవుకదా.

వ. ఇట్లు చూచిననాతమఃప్రధానసమష్ట్యజ్ఞానావచ్చిన్నచైతన్యంబువలన
శబ్దగుణాకాశంబు నయ్యాకాశావచ్చిన్నచైతన్యంబువలన స్పర్శ

గుణకానిలంబు నయ్యనిలావచ్చిన్నచైతన్యంబువలన రూపగుణకాన
లంబు నయ్యనలావచ్చిన్నచైతన్యంబువలన రసగుణకజలంబు నజ్జలా
వచ్చిన్నచైతన్యంబువలన గంధగుణకపృథివియుం బుట్టె నివి యపంచీ
కృతసూక్ష్మభూతంబు లనియుఁ బంచతన్మాత్ర లనియుం జెప్పంబడు
నీహంతపంచక ప్రత్యేకసత్త్వగుణార్థంబులవలనఁ గ్రమంబున దిగ్వా
తార్కప్రచేతోశ్వినీదేవతాసమన్విత శ్రోత్రత్వకృక్షుర్జిహ్వస్థూణం
బులు జనియించె మిగిలినసత్త్వాధ్యసమష్టివలనఁ జంద్రవాచస్పతిరుద్ర
క్షేత్రజ్జదేవతాయుక్తమనోబుద్ధ్యహంకారచిత్తంబులునుసంభవించె
నన్వియదాదిపంచకరజోగుణార్థంబువలన వరుసందోడన వహ్నింద్రో
పేంద్రమృత్యుప్రజాపతి దేవతాసమేతవాక్పాణిపాదపాయూపస్థలు
జన్తించెఁ దక్కినరజోగుణార్థసమష్టివలన విశిష్టవిశ్వకర్మవిశ్వయో
న్యజజయదేవతాకప్రాణాపానవ్యానోదానసమానంబు లుద్భవించె
నిన్విధంబున నుత్పన్నంబు లైనజ్ఞానేంద్రియపంచకంబు నంతఃకరణ
చతుష్టయంబుఁగల్గేంద్రియపంచకంబుఁబ్రాణాదిపంచకంబుంఁగూడియే
కోనవింశత్యవయవంబుల లింగశరీరంబు గలిగె నీసూక్ష్మదేహంబు
వృక్ష వనంబులభంగి నొక్కటి వ్యష్టియనియు సర్వంబు సమష్టి
యనియుంజెప్పనొప్పు. వీనికి వ్యష్టిసమష్టిస్వప్నంబు లవస్థలగు నీవ్యష్టి
సూక్ష్మంగస్వప్నంబులయం దాప్రాజ్ఞం డభినూని యై ప్రాతిభాసి
కుండు స్వప్నకల్పితుండుఁ దై జసుండనం బ్రనర్తిల్లు నాసమష్టి సూక్ష్మ
కాయస్వప్నవిశిష్టుండ నై యీశ్వరుండ నయిననేను హిరణ్య
గర్భుండు సూత్రాత్త కుండుఁ బ్రాణుం డన సర్వజీవోపాస్యుండనై
యుండుదు నిది సూక్ష్మసృష్టితెఱం గింక స్థూలప్రపంచప్రకారంబు
వినుపించెద విను మని యిట్లనియె.

41

టీ. ఇట్లుచూచినకొ = ఈవిధముగానే నవిద్యను విక్షింపఁగానే, ఆత...లనకొ-
ఆతమశ్చప్రధానం = మైజెప్పబడిన తమోగుణప్రధాన యగు (అనఁగా మలిసనత్త్వప్రధాన
యగు), సమవ్యర్థజ్ఞాన = సమవ్యర్థజ్ఞానరూపిణి యగుచవిద్యచే (సమష్టివ్యష్టలనుగూర్చి
బాగుగ నిదివఱకే వివరింపఁబడియున్నది.), అవచ్చిన్న = ఆవరింపఁబడిన (అనఁగా దాని
యందు ప్రతిబింబించియున్న), చైతన్యంబువలనకొ = బ్రహ్మమువలన, శబ్దగుణాకాశం
బును = శబ్దమే గుణముగాఁగల యాకాశభూతంబును, అయ్యో...లనకొ = అయ్యోకాశం
అట్లు జనించినయాకాశభూతముచే, అవచ్చిన్న = ఆవరింపఁబడియున్న (పరబ్రహ్మ
సర్వవ్యాపకుండుకావున నాకాశమువలె త్రోత్తగా నుత్పత్తి యగుపదార్థములయందు

కూడ వ్యాపించుచుండును. మనము శ్రోత్రగా నొకబావి శ్రవ్యనచో దానియందు కూడ నీయాకాశము నిండియే యుండునుకదా ! (ఇదియే ఇట్లు వ్యాపించు చుండు టయే) యిచ్చట నవచ్చిన్న పదముచే వ్యవహరింపఁబడుచున్నది, చైతన్యంబువలనక = పరబ్రహ్మమునుండి, స్వర్ణగుణకానిలంబును = స్వర్ణయే గుణముగాఁ గలవాయుభూతంబును, అయ్య...నక - అయ్యనిల = ఆవాయుభూతముచేత, అవచ్చిన్న = ఆవరింపఁబడిన (అనఁగా దానియందు వ్యాపించిన), చైతన్యంబువలనక = పరమాత్మనుండి, రూప... బును-రూపగుణక = రూపమేగుణముగాఁగల, అనలంబును = అగ్ని భూతంబును, అయ్య నలావచ్చిన్నచైతన్యంబువలనక = ఆయన్ని చేనావరింపఁబడినపరబ్రహ్మమువలన, రసగు... జలంబును-రసగుణక = రుచియే గుణముగాఁగల (మధురరసముగల జలమునందుఁ గాన వచ్చునితరరసములు పృథ్వీసంబంధమువలన వచ్చెనని తెలిసికొనవలయును), జలంబును = జలభూతంబును, అజ్ఞ...లనక - అజ్ఞల = అజలభూతముచే, అవచ్చిన్న = ఆవరింపఁబడిన, చైతన్యంబువలనక = పరబ్రహ్మమువలన, గంధ...యక - గంధగుణక = గంధమే గుణముగాఁ గల (ఈచెప్పఁబడిన గుణములు ఆయాభూతములకుఁ గలవిశేషగుణములే యనియు నాకాశాదిగ క్రమమున శబ్దము శబ్దస్వర్ణములును శబ్దస్వర్ణరూపములును శబ్దస్వర్ణరూపరసములును శబ్దస్వర్ణరూపరసగంధములును భూతగుణము లని గ్రహింప వలయును.), పృథ్వీనియుక = పృథ్వీభూతంబును, పుట్రక = సృష్టియయ్యెను. ఇవి = ఈపంచభూతములును, అప...బులు - అపంచీకృత = పంచీకరణముచేయఁబడని (పంచీకరణ ప్రకారము దిగువ గ్రంథమునందే వివరింపఁబడును), సూక్ష్మభూతములు = ఇంద్రియములకు గోచరము కానిభూతములు (ఆకాశదులకు భూతములని సంకేతనామము), అనియుక, పంచతన్మాత్రలనియుక = పంచతన్మాత్ర లని (తన్మాత్ర = అదియే); అనఁగా: రెండవపదార్థముతో సంసర్గ లేనిది, చెప్పఁబడుక = చెప్పఁబడుచున్నది. ఈ...వలనక - ఈభూతపంచక = మై జెప్పినపంచసూక్ష్మ భూతములయొక్క, ప్రత్యేక = వ్యప్తియైన, సత్త్వగుణార్థంబువలనక = సత్త్వగుణముతోఁ గూడినయర్థభాగమువలన (ఈభూతములు మలినసత్త్వప్రధానావచ్చిన్నచైతన్యమునుండి పుట్టినవి కావున వీనియందు సత్త్వరజస్తమోగుణభాగములండును. ప్రత్యేకముగలసత్త్వగుణము వ్యప్తినత్త్వగుణ మనియు పంచభూతములయందు మొత్తముగానున్న సత్త్వగుణము సమష్టిసత్త్వగుణ మనియుఁ జెప్పఁబడును. అందు వ్యప్తినత్త్వగుణము లందలి యర్థ భాగములవలన), క్రమంబునక = పరుసగా, దిగ్వా...బులు-దిక్ = దిక్కులు, వాత = వాయువు, ఆర్క = సూర్యుడు, ప్రచేతః = వరుణుడు, అశ్వినీ దేవతా = ఆశ్వినులు అనునధిదేవతలతో, సమన్విత = కూడిన, శ్రోత = చెవి, త్వక్ = చర్మము, చక్షుః = నేత్రములు, జిహ్వః = నాలుక, స్పృణంబులు = నాసిక అనునంద్రియములు (ఈయంద్రియములు, క్రమముగా శబ్దస్వర్ణరూపరసగంధములను గ్రహించునవి. విభూతమువలనఁ బుట్టినయంద్రియ మాభూతముయొక్క గుణమునే గ్రహించు నని తెలిసికొనవలయును), జనియించె = పుట్టెను. మిగిలిన...వలనక - మిగిలిన = తక్కిన, సత్యాధ్ధ = సత్త్వగుణయంత్రార్థభాగములయొక్క, సమష్టివలనక = సమదాయమునుండి, చంద్ర...చిత్తంబులు-చంద్ర = చంద్రుడు, వాచస్పతి = బృహ

స్సతి, రుద్ర=ఈశ్వరుడు, తేత్రజ్ఞ=తేత్రజ్ఞుడు (జీవుడు), దేవతాయుక్త=అను నధి
 దేవతలతోఁగూడిన, మనః=మనస్సు, బుద్ధి, అహంకార=అహంకారము, చిత్తంబులు=
 చిత్తము అనునవి (ఈనాల్గింటికి అంతఃకరణ మనిపేరు. సంకల్పించుట నిశ్చయించుట
 అభిమానించుట సందేహించుట అను ప్యాపారభేదములవలన పదార్థ మొక్కటియేయైనను
 దానికి మనస్సు మొదలగుపేర్లతో వ్యవహారము గలుగుచున్నది.), సంభవించె=పుట్టి
 నవి, అవ్యి...వలన=అవ్యయదాదిపంచక = ఆకాశాదిపంచభూతములయొక్క, రజో
 గుణార్థంబువలన = రజోగుణసంబంధ మగుసర్వభాగమువలన, వరుణ=క్రమముగా,
 తోడన=వెంటనే, వహ్నిం...లు - వహ్ని=అగ్ని, ఇంద్ర = ఇంద్రుడు, ఉపేంద్ర=
 విష్ణువు, మృత్యు=మృత్యుదేవత, ప్రజాపతి=చతుర్ముఖుడు; దేవతాసమేత = అనునధిదేవ
 తలతోఁగూడిన, వాక్=వాక్కు, పాణి = హస్తములు, పాద=పాదములు, పాయు=
 గుదము, ఉపస్థలు=గుహ్యము అను కర్తేంద్రియములు, జన్తించె = పుట్టెను. (ఏయే
 భూతమువలన నేయే యింద్రియము జన్తించెనో ఆయాభూతమువలననే దానిదాని యధి
 దేవత కూడ జన్తించె నని తెలిసికొనవలయును. ప్రతీంద్రియమునకును తనకృత్యము నాచ
 రింపఁగలసామర్థ్య మధిదేవతవలననే కలుగును.) తక్కిన...లనె- తక్కిన = మిగిలి
 యున్న, రజోగుణ=రజోగుణమయమగు, అర్ధ=అర్ధభాగములయొక్క, సమప్తివలన =
 సముదాయమువలన (ఇట్లు చెప్పుటచే కర్తేంద్రియములు వ్యప్తివలన జన్తించెనని తెలిసి
 కొనవలయును) విశిష్ట, విశ్వకర్తృవిశ్వయోగ్యజజయదేవతాక ప్రాణాపానవ్యానోదాన
 సమానంబులు=విశిష్టుడు విశ్వకర్తృ విశ్వయోని ఆజుడు జయుడు అనునధిదేవతలగుల
 (అనఁగా నధిదేవతలతోఁగూడిన)ప్రాణము, అపానము, వ్యానము, ఉదానము, సమానము
 అనుపంచప్రాణములు(వాయు వాకటియేయైనను వృత్తి భేదమువలన నామ భేదముకలిగెను.
 పంచప్రాణవృత్తులు ప్రథమాశ్వాసములో వివరింపఁబడియున్నవి.), ఉద్భవించె=పుట్టెను.
 ఇవ్వధంబున=ఈవిధముగా, ఉత్పన్నంబులైన=పుట్టిన, జ్ఞానేంద్రియపంచకంబును=శ్రోత్రా
 దులగు నైదు జ్ఞానేంద్రియములును, అంతఃకరణచతుష్టయంబును=మనస్సు మొదలగు
 నాలుగంతఃకరణములును, కర్తేంద్రియపంచకంబును=వాక్కు మొదలగు నైదుకర్తేం
 ద్రియములును (జ్ఞానేంద్రియములనఁగా తెలుసుకొనునంద్రియములు; కర్తేంద్రియము
 లనఁగా జ్ఞానశూన్యములై పనులనుమాత్రము చేయునవి), ప్రాణాదిపంచకంబునుగూడి
 =ప్రాణాదిపంచవాయువులునుకలిసి, ఏకోన...బులె-ఏకోననివేశతి = పందొమ్మిదియైన,
 ఆవయవంబులె=అంగములతో నొప్పుచు (వీనినే తత్త్వములని చెప్పుదురు.), లింగ
 శరీరంబు గలిగె=సూక్ష్మశరీరము పుట్టెను. ఈసూక్ష్మదేహంబు = ఈసూక్ష్మశరీరము,
 పృథ్వీవనములభంగి=ఒకపృథ్వీము అనేకపృథ్వీములతోఁగూడిన యరణ్యము వీనివలె,
 ఒక్కటి వ్యప్తియనియు=ఒక్కపదార్థము వ్యప్తి యనియు, సర్వంబు=ప్రపంచమం
 దున్నపదార్థము లన్నియుఁగలిసి (సూక్ష్మశరీరములన్నియు), సమప్తియనియు=సమప్తి
 యనియు, చెప్పఁబడు=వ్యవహరింపఁబడును. (ఒకపృథ్వీమునుజూచి “ఇదిపృథ్వీము”
 అనియును అనేకపృథ్వీములను జూచి “ఇదివనము” అనియును ఎట్లు వ్యవహారము
 కలదో అట్లే ఒక్కపదార్థమునకు వ్యప్తియనియు ననేకపదార్థములనుదాయమునకు

సమష్టియనియు వ్యవహారము కలదు. దీని నెఱింగి తగినస్థలములందెల్ల వ్యవహరించు
కొనవలయును.) వీనికిఁ = ఈవృష్టి సమష్టి సూక్ష్మశరీరములకుఁ గ్రమముగ, వృష్టి
సమష్టిస్వప్నములు, అవస్థలగుఁ = అవస్థలగుచున్నవి. (సూక్ష్మశరీరమునకు స్వప్నావస్థ
గల దని యిదివఱకే వివరించుచున్నాము.) ఈవృష్టిసూక్ష్మస్వప్నములుయందుఁ =
ఈవృష్టిసూక్ష్మశరీరమునందును వృష్టిస్వప్నావస్థయందును, ఆప్రాజ్ఞాడు (అనగా
వృష్టికారణశరీరము నభిమానించుచున్న జీవుఁడు) అభిమానియై = అభిమానముగలవాడై,
ప్రాతిభాసితుండు = ప్రాతిభాసితుఁడనియు [ప్రతిభాస మనగా ప్రపంచరూపములోఁ
బరిణమించుచున్న చిత్రవృత్తి; అదియున్నప్పుడు (అనగా మనస్సు) వ్యవహారముచేయు
నట్టి జాగ్రత్స్వప్నావస్థలయందు] మాత్ర ముండువాడు కావున నాజీవుఁడు ప్రాతి
భాసితుఁ డగును. సూక్ష్మశరీరమునందు అంతఃకరణమే ప్రధానాయవముగావున
జీవునకు తదనుగుణముగానే పేరు కలిగినది.] స్వప్నకల్పితుండు = (స్వప్న మనగా
నజ్ఞానము నిద్ర; దానిచే కల్పింపఁబడినవాడుకావున) స్వప్నకల్పితుఁడనియు, తైజ
సుండు = (తేజోరూప మగునంతఃకరణమున ప్రతిబింబించియుండువాడు కావున)
తైజసుఁడనియు, అనఁ, ప్రవర్తిల్లిం = వ్యవహరింపఁబడుచున్నాఁడు. ఆసమష్టిసూక్ష్మ
కాయస్వప్నవిశిష్టుండనై = వైశిష్ట్యమున సూక్ష్మశరీరములయొక్క సమష్టితోను స్వప్నావస్థల
యొక్కసమష్టితోను కూడినవాడనై, ఈశ్వరుండైనచే, హిరణ్యగర్భుండు = (హిరణ్య
మనగా జ్ఞానము. దానిచే ప్రకాశించువాడను కావున) హిరణ్యగర్భుండననియు,
సూత్రాత్మకుండు = (మణులయందు దారమువలె సర్వభూతముల యందును వ్యాపించి
యున్నవాడను కావున) సూత్రాత్మకుండననియు, ప్రాణుండు అనఁ = (ప్రాణములకు
ప్రేరకుండనై యింద్రియములచే సర్వకార్యములఁ జేయించుచు స్థూలశరీరమును
చలింపఁజేయుచున్నాను కావున) ప్రాణుండననియు, సర్వజీవోపాస్యుండనై = సర్వజీవ =
సమస్తజీవులచే, ఉపాస్యుండనై = సేవింపఁబడువాడనై, ఉండుదుఁ = ఉన్నాను. ఇది =
ఈచెప్పినది, సూక్ష్మసృష్టి తెఱఁగు = సూక్ష్మప్రపంచ సృష్టిప్రకారము, ఇంకఁ = ఇంకమీద,
స్థూలప్రపంచప్రకారము = స్థూలప్రపంచము సృష్టియైనవిధమును, వినుపించెదఁ =
చెప్పెదను, వినుము.

తా. ఇట్లు ప్రేరేపించుగానే తమోగుణప్రధానయగునామాయచే నావరింపఁబడి
యున్న బ్రహ్మమునుండి యాకాశము (అనగా నాకాశ నామరూపములు) గలిగెను.
(అభివ్యక్తము లయ్యెను) ఆయాకాశమునకు శబ్దము గుణము. పిదప నాయాకాశముచే
(అనగా నాయాకాశనామరూపములచే) నావరింపఁబడిన బ్రహ్మమునుండి స్పర్శగుణము
కలవాయువును, దానిచే నావరింపఁబడిన చైతన్యమునుండి రూపగుణము కలయడ్డయు,
దానినుండి (అనగా దానిచే నావరింపఁబడిన బ్రహ్మమునుండి) రసగుణముగల జలంబు
లును, వానినుండి గంధగుణముగల పృథివియు జనించెను. జనించుట యనగా నంతకుఁ
బూర్వ మప్రకాశములైయున్న నామరూపము లభివ్యక్తము లగుటయే. ఇట్లు జనించిన
వైదును భూతములు. ఇవి సూక్ష్మములగుటచే నపంచీకృతభూతములనియు పంచతన్మాత్ర
లనియుఁ జెప్పఁబడుచున్నవి. ఆయవిద్యయందు లేక మాయయందు తమోగుణము

మాత్రమే సృష్ట్యర్థము ప్రధానమైనను సత్త్వాదిగుణములు మూఁడును కలవు గావున
 ప్రైజెప్పబడిన పంచభూతములయందును సత్త్వాదిగుణాంశములు మూఁడును కలవు.
 అందు పంచభూతములను గలసిన మొత్తమునకు సమష్టి యనియు ప్రత్యేకభూతము
 లకు వ్యష్టియనియుఁ బూర్వమువలెను వ్యవహారమని తెలిసికొనవలయును. దీనివలన
 నీభూతములయందు సత్త్వగుణాంశవ్యష్టియు సత్త్వగుణాంశసమష్టియు రజోగుణాంశ
 వ్యష్టియు రజోగుణాంశసమష్టియు నేర్పడుచుకదా! ఇందు సత్త్వగుణాంశవ్యష్టివలన
 శ్రోత్రత్వకృత్సృజిష్టాఘ్రాణంబు లను జ్ఞానేంద్రియము లైదును తమయధిదేవతలగు
 దిశలు వాయువు సూర్యుఁడు వరుణుఁడు అగ్నినులు ఆనువారలతోఁ గలసి క్రమముగ
 (అనగా “ఆకాశమునుండి శ్రోత్రము దిశలు” అను వరుసగ) జనించినవి. సత్త్వాంశ
 సమష్టివలన సంతకరణము జనించెను. అది యొక్కటి యయినను మనోబుద్ధి చిత్రాహం
 కారములను నాలుగు భేదములు కలిగి యున్నది. కావునఁ జంద్రుఁడు బృహస్పతి జేవుఁడు
 రుద్రుఁడు ఆనువా రంతకరణమున కధిదేవతలు. ఈయధిదేవతలుకూడ సంతకరణముతోఁ
 గలసి సత్త్వాంశసమష్టివలననే జనించిరి. సంకల్పించునప్పుడు మనస్సనియు నిశ్చయించు
 నప్పుడు బుద్ధియనియు సంతయించునప్పుడు చిత్తమనియు నభిమానించునప్పు డహంకార
 మనియు నొక్క యంతకరణమునే వ్యవహరించుచున్నారని తెలిసికొనుము. ఇంక రజో
 గుణాంశవ్యష్టివలన వాక్పాణిపాదపాయూపస్థలను కర్తేంద్రియములను వానికధిదేవత
 లగు అగ్ని యింద్రుఁడు విష్ణువు మృత్యుదేవత చతుర్ముఖుఁ డనువారలును క్రమముగ
 జనించిరి. రజోగుణాంశసమష్టివలన ప్రాణవాయువు కలిగెను. అదియు వృత్తిభేదముల
 వలన ప్రాణాపానవ్యానోదాససమానములను నైదువిధములైయున్నది. కావున దానికిని
 వసిష్ఠుఁడు విశ్వకర్మ విశ్వయోని ఆజుఁడు జయుఁడు నను నేవు రధిదేవతలు గలరు.”
 ప్రాణమునకు వసిష్ఠుఁడు అను మొదలగునది వారలక్రమము. (ఈయధిదేవతలుకూడ
 ప్రాణముతోఁగలసి రజోగుణాంశసమష్టివలననే జనించిరి. ఇట్లు జనించిన జ్ఞానేంద్రియము
 లైదును గర్తేంద్రియములైదును బ్రాణములైదును అంతకరణములు నాల్గును. గలసి పం
 దొమ్మిదియు సూక్ష్మశరీరమున కవయవములు. ఈసూక్ష్మశరీరముకూడ వృక్షవనములయట్లు
 ప్రత్యేకమై వ్యష్టిసూక్ష్మశరీరమనియు సముదాయరూపమై సమష్టిసూక్ష్మశరీరమనియు
 జెప్పబడును. ఈసూక్ష్మశరీరమునకు స్వప్నమవస్థ. అదియు సమష్టివ్యష్టి భేదములచే రెండు
 విధములైయుండును. అందు వ్యష్టిసూక్ష్మస్వప్నముల నభిమానించి ప్రాజ్ఞుఁడు ప్రాతి
 భాసికుం డనియు స్వప్న కల్పితం డనియుఁ, చైజసుఁ డనియుఁ బిలువఁబడుచున్నాఁడు.
 ఈశ్వరుఁడ నగు నేనును సమష్టిసూక్ష్మస్వప్నముల నభిమానించి హిరణ్యగర్భుఁ
 డనియు ప్రాణుఁడనియు సూత్రాత్మ యనియుఁ బిలువఁబడుచున్నాను. జీవు లందఱు
 బ్రహ్మవిష్ణుదిరూపములతో సూక్ష్మశరీరవిశిష్టుఁడ నగు నన్నే యుపాసించుచున్నారు.
 ఓపార్వతీ ఇట్లు రాముఁడు సూక్ష్మసృష్టిని వివరించి స్థూలసృష్టిని జెప్ప నిట్లని యుప
 క్రమించెను.

సూక్ష్మశరీరపంచీకరణచక్రము.

అపంచీకృత పంచసూక్ష్మభూతములు.		అకాశము.	వాయువు.	అగ్ని.	జలము.	ప్రథమి.	సత్సంగసూక్ష్మ భూతములు.
సత్సంగసూక్ష్మ భూతములు.	సత్సంగసూక్ష్మ భూతములు.		మనస్సు. చంద్రుడు.	బుద్ధి. బృహస్పతి.	చిత్తము. జీవుడు.	అహంకారము. రుద్రుడు.	అత్యంతకరణములు. అగ్నిదేవతలు.
	సత్సంగసూక్ష్మ భూతములు.	శ్రీతము. దిక్కులు.	తత్త్వము. వాయువు.	చక్షువు. అర్కుడు.	జిహ్వ. వరణుడు.	సూక్ష్మము. అశ్వినులు.	జ-నేంద్రియములు. అగ్నిదేవతలు.
	రజస్వమస్తిసూక్ష్మ పంచభూతములు.	సమానము. జయుడు.	వ్యాసము. విశ్వయోని.	ఉదాసము. ఆజాడు.	ప్రాణము. విశిష్టుడు.	అపానము. విశ్వకర్.	పంచప్రాణములు. అగ్నిదేవతలు.
రజస్వమస్తిసూక్ష్మ పంచభూతములు.	రజస్వమస్తిసూక్ష్మ పంచభూతములు.	వాక్కు. నవ్వి.	పాణి. ఇంద్రుడు.	పాదము. విష్ణువు.	గుక్కుము. బ్రహ్మ.	పాయువు. మృత్యువు.	కర్మేంద్రియములు. అగ్నిదేవతలు.

—అజినసూక్ష్మదేహతత్త్వాదులే యీశ్వరసూక్ష్మదేహతత్త్వములు—

సీ. తతతమోగుణకభూతములనైదింటిని

గ్రమమున రెండుభాగములఁ జేసి

తొలుతఁ బంచార్థాంశములఁ బూని వేర్వేఱఁ

దునియలు నాల్గుగా ననువు పఱచి

ముఖ్యార్థము లశేషభూతఖండచతుష్ట

యముల నొండొంటి నెయ్యమునఁ గూర్చు

బంచీకృతంబులై పటుతరస్థూలంబు

లై యభివ్యక్తంబు లయ్యె నొకట

తే. వాయునందన విను మింక వానివలన

నఖిలజగములు నానాచరాచరములు

బహువిధాన్నంబులును ఘటపటగృహాది

సకలదృశ్యపదార్థము ల్సంభవించె.

42

టీ. వాయునందన=వాయుపుత్రుడా! వినుము, తత...లై దింటి—తత=విస్తారములైన, తమోగుణక=మలిననత్వప్రధానయందలి తమోగుణాంశమువలనఁ బుట్టిన, భూతములనై దింటి=పంచభూతములను (సత్త్వరజోగుణాంశములవలనఁ బుట్టినభూతములనుండి సూక్ష్మసృష్టి యయ్యె నని వైన చెప్పఁబడినది.) తమోగుణాంశమువలనఁ బుట్టినభూతమువలన స్థూలసృష్టి కలిగినవిధము నిప్పుడు చెప్పుచున్నాఁడు. క్రమమున=వరుసగ, రెండుభాగములుచేసి = ఒక్కదానిని రెండుగా విభాగించి, తొలుత=మొట్టమొదట, పంచార్థాంశముల= అయిదుభూతములయందు నొక్కొక్కయర్థభాగమును, పూని=గ్రహించి, వేర్వేఱ=ప్రత్యేకముగా, తునియలు నాల్గుగా=నాలుగుభాగములుగా (అనఁగా నాకాశభూతమును రెండుగా), విభాగించి యందొకభాగమును ఆట్లేయుంచి రెండవభాగమును నాల్గుగా నొనర్పవలయును. ఇట్లే సర్వభూతముల గావింపవలెను. అనువుపఱచి = చేసి, ముఖ్యార్థముల= అందే నిలువఁబడియున్నయర్థభాగములలో, శేషభూ...ముల=శేష = మిగిలిన (అనఁగా మన మేభూతమును పంచీకరణము చేయఁదలంచితిమో దానికంటె నితరములగు), భూత=భూతములయొక్క, ఖండచతుష్టయముల= నాలుగుభాగములను (అనఁగా నొక్కొక్కభూతమునందలి యొక్కొక్కయష్టమాంశమును), ఒండొంటి= ఒకదానితో నొకదానిని (అనఁగా ఆభూతమునందు నిలచియున్ననగముభాగము తక్కినభూతములయందలి యష్టమాంశములు నాలుగు. వీని నన్నింటిని), నెయ్యమున= చక్కఁగా, కూర్చు= చేర్చుగా

(అనగా ఆకాశమును రెండుభాగములుచేసి యందొకదాని నట్లేయుంచి రెండవదాని మరల నాలుగుభాగములు చేయవలయును. ఇట్లే తక్కిన నాలుగుభూతములను గూడా వింపవలయును. అప్పుడు ప్రతిభూతమునకును ఆర్థాంశమొక్కటియు అష్టమాంశములు నాలుగును వీర్పడును. ఇట్లు చేసినపిదప నొక్కొక్కభూతముగాఁ గైకొని దాని యందలి యష్టమాంశముల నాల్గింటిని తక్కిననాలుగుభూతములయర్థాంశములతోడఁ జేర్చవలయును. ఆకాశభూతమునందలి యష్టమాంశములనాల్గింటిని క్రమముగ వాయ్వగ్నిజల పృథివీ భూతములయర్థాంశములతోఁ జేర్చవలయును. ఇట్లే వాయుభూతములలోని యష్టమాంశముల నాకాశగ్నిజలపృథివీభూతముల యర్థభాగములతోఁ జేర్చవలయును. ఇట్లే సర్వభూతములను విభాగించిన ప్రతిభూతమునందును తన యర్థభాగమొక్కటియు తక్కిన నాలుగుభూతములయొక్కయు నాలుగుయష్టమాంశములను జేరును. అప్పు డొక్కొక్కటియు పంచభూతాత్మికమగును; ఇదియే పంచీకరణము. పంచీకృతంబులై = పంచీకరణముచేయఁబడినవై, ఒకటొకటిగా (లేక ఒకటితో నొకటి కలియుటచేత), పటుతర...వై - పటుతర = మిక్కిలి, స్థూలంబులై = పెద్దవియ్యై (ఇంద్రియగోచరములై అనుట), అభివ్యక్తంబులయ్యెన్ = ప్రకటమలయ్యెను; ఇంకొకొక = తర్వాత, వానివలనకొ = ఆపంచీకృతమహాభూతములవలన, అఖిలజగములను = సకలవిధము లగు ప్రపంచములను, నానా...లును-నానా=అనేక భేదములు గల, చర = బంగారములును (సంచరించునవి), అచరములును = స్థావరములును (సంచరింపనివృక్షాదులు), బహువిధాన్నంబులును = నానావిధము లగు ఆహారపదార్థములును, ఘట...లును-ఘట= కుండలు, పట=వస్త్రములు, గృహ = ఇండ్లు, ఆది=మొదలగు, సకల = సమస్తములైనవి, దృశ్య = కనఁబడునట్టి, పదార్థములును = వస్తువులును, సంభవించెన్ = పుట్టెను. (స్థూలసృష్టియయ్యె ననుట.)

తా. ఓంజనేయా ! ఆపంచీకృతభూతములలోని సత్త్వరజోగుణాంశముల వలనక గలిగినసూక్ష్మసృష్టిని వివరించితిని కదా! ఇంక స్థూలసృష్టిని వినుము. ఆపంచభూతములలోని తమోగుణాంశములఁ బ్రత్యేకముగ రెండుభాగములఁ జేయవలయును. అందొక్కొక్కభాగము నట్లే యుంచి తక్కినభాగములను బ్రత్యేకముగ నాల్గుభాగాభాగింపవలయును. ఇట్లు చేసినఁ బ్రతిభూతమునందు నొకయర్థభాగంబును నాల్గష్టమాంశంబులు నేర్పడును. పిదప ప్రతిభూతమునందును గలయర్థభాగముల నట్లే యుంచి యష్టమాంశములనాల్గింటిని క్రమముగ నితరభూతములలోఁ జేర్చుచుండవలయును. ఇట్లు చేసిననాకాశమునందు తనలోని యర్థభాగంబును వాయుభూతములోని యష్టమాంశమొకటియుఁ జేజోభూతములోనియష్టమాంశ మొకటియు జలభూతములోనియష్ట

నూంశ మొకటియు పృథ్వీభూతములలోనియప్తనూంశ మొకటియుఁ గలసి నాల్గవ్వునూంశములను ఉండును. ఇట్లే సర్వభూతములందును దమలోని యర్థభాగములను ఇతర భూతములలోని యప్తనూంశములు నాల్గను గలయుచుండును. ఇట్లన్నియుఁ గలసియు యున్నను యెచ్చటెచ్చట దేనిదేనిభాగ సమస్తమునుండినో నూంశములమున నా యావ్యవహారము (అనఁగా 'ఇదియాశము, ఇదిభూమి' అను పరివర్తనవ్యవహారము) ప్రసర్తించుచున్నది. ఒక్కొక్కభూతము విదేసిభాగములుగాఁ జేయఁబడియుండుటవలన దీనికిఁ బరివర్తనముని పేరు. ఈపరివర్తనమువలననే (అనఁగా నొకదానియొకటి కలయుట చేతనే) సూక్ష్మభూతములు స్థూలములై యింద్రియగోచరములైనవి. ఈస్థూల భూతములవలననే సకలవిధములగు స్థావరచరగుమములను సమస్తజీవులను సమస్త పదార్థములను మొదలగువృక్షము లన్నియు (అనఁగా సింద్రియగోచరములగు పదార్థములన్నియు) జనించెను.

ఆత్మ స్థూలగుణిరవంచీకరణద్వైతము.				
ఆకాశము అకాశకరణము.	పంచస్థు.	మిథి.	దిక్షమణి.	అహికాశము.
సమాహారము.	వాయువు. అగ్నిభూమి.	ఉదాహరణ వాయువు.	ప్రాణవానము.	అహికాశము.
ప్రకృతియము.	వ్యక్తియము.	సోమ్య. విశ్వకర్మయము.	విశ్వకర్మయము.	ప్రకృతియము.
శబ్దము.	వ్యక్తియము.	విశ్వకర్మయము.	విశ్వకర్మయము.	విశ్వకర్మయము.
పాదంద్రియము.	పాదంద్రియము.	పాదంద్రియము.	పాదంద్రియము.	పాదంద్రియము.

జీవస్థూలదేహతత్త్వాధిదేవతలే యీశ్వరస్థూలదేహతత్త్వము.

అకార ఉకార మకార అర్థమాత్ర నోన్యమేళనవిభాగములు.	అకారమునందు అకారము	ఉకారము	మకారమునందు ఉకారము	మకారమునందు మకారము	మకారమునందు అర్థమాత్రము
అవిద్యావిద్యానందతురీయపాదా నోన్యమేళనవిభాగములు.	అనందపాదమున అవిద్యాపాదము	అనందపాదమున అవిద్యాపాదము	అనందపాదమున విద్యాపాదము	అనందపాదమున అనందపాదము	అనందపాదమున తురీయపాదము
పూలదిదేహచతుష్టయానోన్యమేళన మేళనవిభాగములు.	కారణదేహమున పూలదేహము	కారణదేహమున సూక్ష్మదేహము	కారణదేహమున సూక్ష్మదేహము	కారణదేహమున కారణదేహము	కారణదేహమున మహాకారణదేహము
అపసౌచతుష్టయానోన్యమేళన విభాగములు.	సుషుప్తిలో జాగ్రత్త	సుషుప్తిలో వృద్ధము	సుషుప్తిలో వృద్ధము	సుషుప్తిలో సుషుప్తి	సుషుప్తిలో తురీయము
జీవచతుష్టయానోన్యమేళన విభాగములు.	ప్రాజ్ఞనిలో విశ్వండు	ప్రాజ్ఞనిలో తైజసుడు	ప్రాజ్ఞనిలో తైజసుడు	ప్రాజ్ఞనిలో ప్రాజ్ఞుడు	ప్రాజ్ఞనిలో కూటసుడు
ఈశ్వరచతుష్టయానోన్యమేళన విభాగములు.	అవ్యాకృతునిలో విరాట్టు	అవ్యాకృతునిలో విరాట్టు	అవ్యాకృతునిలో హిరణ్యగర్భండు	అవ్యాకృతునిలో అవ్యాకృతుడు	అవ్యాకృతునిలో సరహత్
జీవేశ్వరచతుష్టయైక్యమై తనద్రవతుష్ట యానోన్యమేళనవిభాగములు.	అనుష్ఠేకరసునిలో పీఠ	అనుష్ఠేకరసునిలో పీఠ	అనుష్ఠేకరసునిలో పీఠ	అనుష్ఠేకరసునిలో పీఠ	అనుష్ఠేకరసునిలో అవికల్పండు

బ్రహ్మం పంచీకరణచక్రమునందు, సూక్ష్మశరీరనిర్ణయము.

అద్వితీయచర బ్రహ్మమునలన అన్యక్రమును, దానివలన మహాత్మ్యమును, అందున మహాదహంకారమును, దానివలన పంచతన్మాత్రమును, వానివలన పంచభూతములును, వానివలన చతుర్దశభువనములును అది బొగుగఁ దెలియుటకై కలిగినవి. ఈబ్రహ్మాండపరిచ్ఛేదకము లైలుఁబడుచున్నది. సూలజగత్సృష్టికి ముందు పంచభూతములు ప్రకృత్యవచ్చిన్నములై యున్నవి.

၁
၂)
၃
၄
၅
၆
၇

శబ్దము.	స్వరము.	రూపము.	రసము.	గంధము.
సత్త్వగుణాకాశము.	సత్త్వగుణవాయువు.	సత్త్వగుణాగ్ని.	సత్త్వగుణజలము.	సత్త్వగుణవృక్షివి.
రజోగుణాకాశము.	రజోగుణవాయువు.	రజోగుణాగ్ని.	రజోగుణజలము.	రజోగుణవృక్షివి.
తమోగుణాకాశము.	తమోగుణవాయువు.	తమోగుణాగ్ని.	తమోగుణజలము.	తమోగుణవృక్షివి.
తమోగుణాకాశార్థభాగమునకు రణపరుషప్రయగోళకముననునది.	తమోగుణాకాశార్థభాగమునకు రణపరుషప్రయగోళకముననునది.	తమోగుణాకాశార్థభాగమునకు రణపరుషప్రయగోళకముననునది.	తమోగుణాకాశార్థభాగమునకు రణపరుషప్రయగోళకముననునది.	తమోగుణాకాశార్థభాగమునకు రణపరుషప్రయగోళకముననునది.

శానములయినవి.

५३

[illegible]

[illegible]

—ॐ ఈశ్వరశరీరవివేచనము. ॐ—

అవ. అట్లు స్థూలస్పృష్టిని సామాన్యముగఁ జెప్పి దానిని వివరించుచు నం దభి
మానము గలజీవేశ్వరులనామముల నెఱింగించుచున్నాఁడు:—

వ. ఇట్లు గగనార్ధంబున వాయు తేజోజలభూభాగంబుల ననిలార్ధంబున
నాకాశానలసలిలేలాంశంబులఁ బావకార్ధంబున నభస్సమీరతోయ
దరణిఖండంబుల నీరార్ధంబున వియన్తరుత్కృతానుధాత్రీశకలంబుల
ధరార్ధంబున వ్యోమపవనాగ్నైదకంబుల తునియల జీవాదృష్ట
సహాయంబునం గూర్చిన క్రమంబుచేత శబ్దగుణకంబై నయాకాశంబు
శబ్దస్పర్శగుణకంబై న పవమానంబు శబ్దస్పర్శరూపగుణకంబై న దహ
నంబు శబ్దస్పర్శరూపరసగుణకంబై నయంబువులు శబ్దస్పర్శరూపరస
గంధసమేతంబై న ధరణియుఁ బంచీకృతంబులై మహాస్థూలంబులై
యభివ్యక్తంబులయ్యెనిమిదహాభూతంబులవలన నతలవితలసుతలరసా
తలతలాతలమహాతలపాతాళభూలోకభువర్లోకస్వర్లోకజనలోకతపో
లోకసత్యలోకంబు లనుచతుర్దశభువనంబులుఁ దత్తల్లోకోచిత జరా
యుజాండజస్వేదజోద్భిజ్జరూపచతుర్విధభూతగ్రామంబులుఁదత్తత్ప్రా
ణియోగ్యాన్నపానాదికంబులు ఘటపటాది సర్వపదార్థంబులు సంభ
వించె నంతవట్టునుం గూడి స్థూలప్రపంచంబగు దీనికి వ్యప్తిసమ
ప్ర్యాత్నకం బై నజాగరం బవస్థ యగు నం దొక్కొక్కవ్యప్తి స్థూల
శరీరజాగరంబులయందాలింగదేహోపాధికుండై నతై జనుండభిమా
నంబు చేసి చిదాభాసుం డన వ్యావహారికం డన విశ్వం డననొప్పు
పిరణ్యగర్భుండ నయిననేను సమప్తిస్థూలగ్రహజాగ్రద్విశిష్టుండ
నయి వైరాజనుం డన వైశ్వానరుం డన విరాట్పురుషుం డన సకల
జగదారాధ్యుండ నయి ప్రకాశించుచుండుదు మఱియును. 43

టీ. ఇట్లు = ఈవిధముగా, గగనార్ధంబున = ఆకాశమునందు నిలువఁబడి
యున్న యర్థభాగమున, వాయు తేజో జల భూభాగంబుల = వాయుగ్నిజల
పృథివీభాగంబులను, అనిలార్ధంబున = వాయువునందు నిలిచియున్న యర్థభాగము
నందు, ఆకాశానలసలిలేలాంశంబుల = ఆకాశాన్ని జల భూముల యప్తమాం
శరంబులను, పావకార్ధంబున = అగ్నిభూతమునందు నిలిచియున్న యర్థభాగము

నందు, నభ...బులన్-సభః=ఆకాశముయొక్కయు, సమీర = వాయువుయొక్కయు, తోయ=ఉదకముయొక్కయు, ధరణి=భూమియొక్కయు, భండంబులన్ = అష్టమాంశములను, సీరార్థంబునన్ = జలమునందు నిలచియున్న యర్థభాగమునందు, వియ...బులన్-వియత్=ఆకాశముయొక్కయు, మరుత్ = వాయువుయొక్కయు, కృశాను = అగ్నియొక్కయు, ధాత్రీ = భూమియొక్కయు, శకలంబులన్ = అష్టమాంశములను, ధరార్థంబునన్ = భూమియందు నిలచియున్న యర్థభాగమునందు, వ్యోమ...యలన్-వ్యోమ=ఆకాశముయొక్కయు, పవన=వాయువుయొక్కయు, అగ్ని=అగ్నియొక్కయు, ఉదకంబుల=జలములయొక్కయు, తునియలన్=అష్టమాంశములను, జీవ=జీవులయొక్క, అదృష్ట = పూర్వకల్పాంతమున జేయఁబడి ప్రస్తుతకల్పమున ననుభవమునకు రానున్న కర్మలయొక్క, సహాయంబునన్=సహాయముచేత, కూర్చిన క్రమంబుచేతన్ = కూర్చిన వరుసచే, శబ్దగుణకంబైన=శబ్దగుణముగల, ఆకాశంబును=ఆకాశము, శబ్దస్వర్యగుణకంబైన=శబ్దస్వర్యగుణములగల, పవమానంబును=వాయువు, శబ్దస్వర్యరూపగుణకంబైన=శబ్దస్వర్యరూపగుణములగల, దహనంబును=అగ్నియు, శబ్దస్వర్యరూపరసగుణకంబైన = శబ్దస్వర్యరూపరసగుణములగల, అంబువులును=జలము, శబ్దస్వర్యరూపరసగంధసమేతంబైన = శబ్దస్వర్యరూపరసగంధములతోఁగూడిన, ధరణియుం = భూమియును, పంచీకృతంబులై=పంచీకరణముచేయఁబడి, మహాస్థూలంబులై=మిగుల పెద్దవియై, ఆభివ్యక్తంబులయ్యెన్=ఇంద్రియములకు గోచరములయ్యెను, ఇష్టహాభూతంబులవలనన్ = ఈ పంచీకృతభూతములవలన, అతల, వితల, సుతల, రసాతల, తలాతల, మహాతల, పాతాళ, భూలోక, భువర్లోక, స్వర్లోక, మహర్లోక, జనలోక, తపోలోక, సత్యలోకంబులు, అను చతుర్దశ భువనంబులు=అను పదునాలుగు లోకములును (ఇందు పాతాళమువఱకుఁ గల లోకము లేడును అధోలోకములనియు తక్కినవి యూర్ధ్వలోకములనియు చెప్పఁబడును). తత్త...లును-తత్తల్లోకోచిత=ఆయాలోకములకు తగిన, జరాయుజ = మావివలనఁ బుట్టునట్టియు, (మనుష్యాదులు జరాయుజములు,) అండజ = గ్రుడ్డువలనఁ బుట్టునట్టియు, స్పేదజ=చెఱుగువలనఁబుట్టునట్టియు (పేను మొదలగునవి) ఉద్భిజ్జరూప = భూమిని పెల్లగించుకొని పుట్టునట్టి స్వభావములుగల, చతుర్విధ = నాలుగువిధములైన, భూతగ్రామంబులును=జంతుసమూహములును, తత్త...లును-తత్తత్ప్రాణియోగ్య = ఆయాజంతువులకు తగిన, అన్నపానాదికంబులును=ఆహారము ఉదకము మొదలగునవియు, ఘటపటాది గర్వపదార్థంబులును = ఘటములు పటములు మొదలగు సకలవిధములగు వస్తువులును, సంభవించెన్=పుట్టెను. ఇంతపట్టునుంగూడి=ఇదియంతయుఁ గలసి, స్థూలప్రపంచంబుగన్ = స్థూలప్రపంచమని చెప్పఁబడును. దీనికిన్=ఈస్థూలప్రపంచమునకు, వృష్టిసమష్టాత్కంబైన=వృష్టిసమష్టి భేదములుగల, జాగరంబు=జాగ్రత్, అవస్థయగున్=అవస్థయైయున్నది.

అందుకే = అవ్యష్టినమష్టలలో, ఒక్కొక్కవ్యష్టి స్థూలశరీరజాగరంబులయందుకే = ఒక్కొక్కస్థూలశరీరమునందును దానికి సంబంధించిన వ్యష్టి జాగ్రదవస్థయందును, ఆ లింగదేహోపాధికుండైన = అనూత్తశరీర ముపాధిగాఁగల, తైజసుం డభిమానంబుచేసి = తైజసుండను జీవుఁ డభిమానించి, చిదాభాసుండనకే = చిత్తుయొక్క (అనఁగా : పర బ్రహ్మయొక్క) లక్షణములు లేకున్నను చిద్రూపముతోఁ దోచువాఁడు గాన, చిదాభాసుండనియు, (అభాస మనఁగా : లేనిది యున్నట్లుదోచుట) వ్యావహారికుం డనకే = సకల వ్యవహారములను నిర్వహించును గావున వ్యావహారికుండనియు, విశ్వం డనకే = తనశరీరమునందేకాక సకల ప్రపంచమునందుకూడ “మను” యను సభిమానము కలిగియుండువాఁడు గావున) విశ్వండనియు, ఒప్పుకే = ప్రకాశించును. హిరణ్యగర్భుండ నైన నేను = సమష్టిసూక్ష్మశరీరముననుండి హిరణ్యగర్భుండను పేరుగల నేను, సమష్టిస్థూల విగ్రహ జాగ్రద్విశిష్టుండనై = సమష్టిస్థూల శరీరమునందును సమష్టిజాగ్రదవస్థయందును అభిమానము కలిగినవాఁడనై, వైరాజసుండనకే = విశేషముగఁ బ్రకాశించుచున్నాను కావున వైరాజసుండననియు, వైశ్వానరుండనకే = సకలజీవుల సభిమానించుచున్నాను కావున వైశ్వానరుండననియు, (విశ్వేచలే నరాశ్చ విశ్వానరాః, విశ్వానరాణాం ఆయం వైశ్వానరః) విరాట్సురుఁడుండనకే = బహువిధములఁ దోచుచున్నాను కావున విరాట్సురుఁడు ననియు, (వివిధంరాజత ఇతి విరాట్, విరాట్పాపృపురుషశ్చ) సకల జగదారాధ్యుండనై = సకల ప్రపంచముచేతను పూజింపఁబడుచున్న వాఁడనై, ప్రకాశించు చుండుదుకే, మఱియుకే.

తా. వై. జెప్పినవిధముగా నాకాశమునందలి యర్థభాగమున వాయులేజోబల భూముల యప్తమాంశంబులును వాయువర్ధంబున నాకాశలేజోబల భూముల యప్త మాంశంబులును నిట్లు ప్రతిభూతమునందును ఒక్క యర్థభాగము తనదియు రెండవ యర్థభాగమునకుఁ దక్కిన నాల్గుభూతములలోని యప్తమాంశంబులును గలియఁగాఁ బంచీకరణమయ్యెను. దీనికిని జీవుల కర్మలు ఫలొస్తుభిము లగుటయే కారణము. దీనివల ననే భూతములు (అనఁగా : శబ్దగుణముగల యాకాశము శబ్దస్పర్శగుణములుగల వాయువు శబ్దస్పర్శరూప గుణములుగల యగ్ని శబ్దస్పర్శరూపరస గుణములుగల జలము శబ్దస్పర్శరూపరసగంధములుగల పృథ్వియును) దృశ్యంబు లయ్యెను. మహాభూతము లయ్యెను. ఈ మహాభూతములవలననే అతల, వితల, సుతల, రసాతల, తలాతల, మహా తల, పాతాళములను నభోలోకములును భూలోక, భువర్లోక, స్వర్లోక, మహర్లోక, జనలోక, తపోలోక, సత్యలోకము లనునూర్ధ్వలోకములును ఆయాలోకములయందలి చతుర్విధ జంతుజాలంబులును వానికిఁదగిన యాహారంబులును ఘటపటాదిపదార్థంబులును జనించినవి. ఇదియంతయు స్థూలప్రపంచము. దీనికిని సమష్టి వ్యష్టి భేదములు కలవు.

ఒక్కని శరీరము వ్యష్టి; ప్రపంచమంతయు సమష్టి. దీనికి జాగ్రతయేయవస్థ. ఆదియు సమష్టి వ్యష్టి భేదములు కలదియే. అందు సమష్టిస్థూల జాగ్రదవస్థలతోఁగూడిన నేను (ఈశ్వరుఁడు) వైరాజనుఁడనియు వైశ్వానరుఁడనియు విరాట్పురుషుఁడనియుఁ బిలువఁ బడుచున్నాను. వ్యష్టిస్థూలజాగ్రతల నభిమానించి జీవుఁడునుఁ జిదాభాసుఁడనియు వ్యావ హారికుఁడనియు విశ్వఁడనియుఁ బిలువఁబడుచు నన్ను దనకంటె వేఱుగా భావించుచు నుపాసన చేయుచున్నాఁడు.

అవ. ఉపాసనార్థమై సమష్టిస్థూలప్రపంచాభిమాని యగు విరాట్పురుషుని యాకారమును జెప్పుచున్నాఁడు:—

చ. ధరణీపదంబులున్ దివి తతం బగుమ స్తక మంతరిక్షమున్
సురుచిరనాభి చండకరసోములు లోచనము బ్ధిశల్ శ్రుతుల్
వరదహనుండు నెమ్మొగము వాయువు ప్రాణములు స్తహావిరా
ట్పురుషుఁడనై న నాకుఁ గపిపుంగవ విశ్వశరీరి నొటచేన్. 44

టీ. కపిపుంగవ=వానరశ్రేష్ఠా ! విశ్వశరీరినొటచేన్ = ప్రపంచమే శరీరముగాఁ గలవాఁడనగుటచేత, మహావిరాట్పురుషుఁడన్ = విరాట్పురుషుఁడను పేరుతో వ్యవహరింపఁబడుచున్న వాఁడను, ఐననాకున్ = ఐనట్టి నాకు, ధరణీపదంబులును = భూమిపాదములును, దివి = ఆకాశము (లేక సత్యలోకము; దీనినే ద్యులోకమనికూడ నందురు.) తతంబు = విశాలము, అగుమ స్తకము=అగునట్టిశిరస్సు, సురుచిరనాభి=ప్రకాశమైననాభిస్థానము, అంతరిక్షమును = ఆకాశము, (పంచభూతములలో నొకటి) లోచనములు = నేత్రములు, చండకరసోములు=సూర్యచంద్రులు, దిశల్=దిక్కులు, శ్రుతులు=చెవులు, నెమ్మొగము=నోరు, వరదహనుండు=శ్రేష్ఠమైన యగ్నిహోత్రుఁడు, వాయువు=వాయుదేవుఁడు, ప్రాణములును=పంచప్రాణములు.

తా. ఓవానరశ్రేష్ఠా ! విరాట్పురుషుఁడ నైననేను ప్రపంచరూపుఁడ నగుటచే నాకు భూమిపాదంబులు, ద్యులోకము, శిరస్సు, అంతరిక్షము (అనఁగా: భూమికిని ద్యులోకమునకును నడుమనుండు భాగము), నాభిప్రదేశము, పంచద్రసూర్యులు నేత్రములు, దిక్కులు శ్రోత్రములు, అగ్ని ముఖము (లేక నోరు), వాయుదేవుఁడు పంచప్రాణములు. [ఈ మహాభూతములవలన జ్ఞానకర్తేంద్రియములును ప్రాణములు సంతోకరణంబులును జనించినవి. ఇచ్చట సూక్ష్మభూతములవలన జనించిన కర్తేంద్రియాదులు ఆ శక్తిగల (అనఁగా: మాటలాడుట మొదలగు శక్తులగల) సూక్ష్మపదార్థము లనియు స్థూలభూతములవలన జనించిన యింద్రియాదులు ఆసూక్ష్మపదార్థముల కాశ్రయములగు నేత్ర శ్రోతాదిగోళకము లనియు నెఱుంగునది.]

సుగంధివృత్తము.—

ధారుణీసురుల్బుఖంబు ధాత్రిపు ల్బుజంబు లో
సూరి వైశ్వ లూరువు ల్బుశ్రూద్రు లంఘ్రులున్దహా

భూరుహాపథిలతాళి భూరిరోమము ల్విరా
టూరుపుండ నైననాకు బోధశుద్ధమానసా.

45

టీ. బోధశుద్ధమానసా-బోధ=జ్ఞానముచేత, శుద్ధ=పవిత్రమైన, మానస = మనస్సు
గలవాడా!, ఓసూరి=ఓ విద్వాంసుడా! విరాటూరుపుండనైననాకు = విరాటూరు
పుండనై యున్న నాకు, భూరుహీసురులు=బ్రాహ్మణులు, ముఖంబు=ముఖము, ధాత్రిపులు=
క్షత్రియులు, భుజంబులు=బాహువులు, వైశ్యులు, ఊరువులు=తోడలు, సుశూద్రులు=
శ్రేష్ఠులగు శూద్రజాతివారు, అంఘ్రులు = పాదములు, మహా...శి-మహాభూరుహా =
గొప్పవృక్షములు, ఓషధి=మూలికలు, లతా = లీలెలు, ఆళి = వీనినమూహము, భూరి
రోమములు=అధికములగు పెండుకలు.

తా. నిర్మలజ్ఞానము గల యోవిద్వాంసుడా! విరాటూరుపుండ నైన నాకు
ముఖము బ్రాహ్మణులు, బాహువులు క్షత్రియులు, ఊరువులు వైశ్యులు, పాదములు
శూద్రులు, వృక్షములు నోషధులును తీవియలును రోమములు.

వనమయూరము —

శైలములు శల్యములు సన్నదులు నాడీ
జాలములు వార్ధులు పిచండము త్రిసంధ్యా
కాలములు చేలములు కాలజలదాళు
ల్వాలములు విశ్వతనువ ర్తి నగునాకు.

46

టీ. విశ్వతనువ ర్తినగునాకు = ప్రపంచరూప మగు శరీరమునందున్న (లేక సర్వ
శరీరములయందున్న) నాకు, శైలములు=పర్వతములు, శల్యములు=ఎముకలు, సన్నదులు
=శ్రేష్ఠములగు నదులు, నాడీజాలములు = నరములు, వార్ధులు = సముద్రములు, పిచం
డము=గర్భము, త్రిసంధ్యాకాలములు = ప్రాతర్త్ర ధ్యాన్నాసాయంకాలములు, చేలములు
= వస్త్రములు, కాలజలదాళులు = నల్లనిమేఘములు, వాలములు=శిరోజములు.

తా. మఱియు నేను ప్రపంచరూపుడ నగుటచే పర్వతములు నాకు ఎముకలు,
నదులు నాడులు, (నరములు) సముద్రములు కుక్షి. ప్రాతర్త్ర ధ్యాన్నాసంధ్యాకాలములు
వస్త్రములు. మేఘసమూహములు కేశములు. (వృక్షములు మొదలగునవి రోమము లని
ఇదివఱకు చెప్పబడియున్నవి. ఇప్పుడు మేఘములు కేశములని చెప్పబడియున్నవి.
మొదట చెప్పినది శరీరమునందలి రోమములనుగూర్చి యనియు, నిప్పుడు చెప్పినది శిరో
జములనుగూర్చి యనియు చెలిసిగొనునది.)

శా. ఆధారం బిల యై జలంబు మణిపూరాంభోజ మై వహ్ని యై
స్వాధిష్ఠాన మనాహతం బనిల మై చంచద్విశుద్ధంబు ఖం
బై ధీమానసరూపకప్రకృతి యాజ్ఞాబ్జాత మై యొప్పు స
ర్వాధారోన్నత విశ్వమూర్తి నగునాకాదిత్యసంపూజితా.

టీ. ఆదిత్యసంపూజితా - ఆదిత్య = దేవతలచేత, సంపూజిత = పూజింపబడిన
వాఁడా! సర్వా...మూర్తి-సర్వ=సమస్తమునకు, ఆధార=ఆధారమైనట్టియు, ఉన్నత=
ఉత్తమమైనట్టియు, విశ్వమూర్తినగునాకు = ప్రపంచశరీరముగల, ఆధారంబు=ఆధార
చక్రము, ఇలయై=భూమియై, జలంబు=ఉదకము, మణిపూరాంభోజమై = మణిపూరక
కమలమై, స్వాధిష్ఠానము = స్వాధిష్ఠానకమలము, వహ్నియై = అగ్నిహోత్రమై, అనా
హతంబు=అనాహతచక్రము, అనిలమై=వాయుదేవుడై, చంచద్విశుద్ధంబు=ప్రకాశించు
చున్న విశుద్ధచక్రము, ఖంబై=ఆకాశమై, ధీమా...కృతి-ధీ = బుద్ధి, మానస=మనస్సు
అనునట్టి, రూపక = రూపముగల, కృతి = మాయ, ఆశ్లాఙ్గాతమై = ఆశ్లాఙ్గాకమలమై,
ఓష్యన్=ప్రకాశించును.

తా. దేవతలచే వినుతింపబడుచున్న యాంజనేయా! సకలప్రపంచమున
కాధారభూతుడైనట్టియు స్వరూపభూతుడైనట్టియు నాకు భూమి మూలా
ధారకమలము. వహ్ని స్వాధిష్ఠానకమలము. జలము మణిపూరకమలము. వాయు
వనాహతకమలము. ఆకాశము విశుద్ధకమలము. మనోబుద్ధిరూపిణి యగు కృతి యాశ్లా
కమలము.

క. మేరు వగు బ్రహ్మదండియే

యారయఁగా దక్షిణోత్తరాయణములు సొం

పార నిడపింగళ లో

సూరి పరమపదము పరసుషమ్ము కుమారా!

48

టీ. కుమారా = పుత్రా (లేక, కుత్సితు లగు కామక్రధాద్యభ్యంతరశత్రువు
లను బాహ్యశత్రువులను గూడ జయించిన), ఓసూరి = ఓ బ్రహ్మజ్ఞాని, బ్రహ్మదండియే=
బ్రహ్మదండి యనుపేరు గల వెన్నెముకయే, మేరువగున్ = మేరుపర్వతమై యున్నది,
సొంపారన్=అందముగా, అరయఁగాన్=విచారింపఁగా, ఇడాపింగళులు = ఇడాపింగళా
నాడులు, దక్షిణోత్తరాయణములు = క్రమముగా దక్షిణాయనోత్తరాయణములు,
పరసుషమ్ము = శ్రేష్ఠమగు సుషమ్మనాడి, పరమపదము = కైవల్యము, అగున్=అయి
యున్నది.

తా. ఓ జ్ఞాని! పుత్రా! మేరువు నాకు బ్రహ్మదండి (వెన్నెముక). దక్షిణాయన
మిడనాడి. ఉత్తరాయణము పింగళానాడి. మోక్షము సుషమ్మనాడి.

సీ. అతలంబు పదములు వితలంబు గుల్ఫముల్

సుతలంబు జంఘిక ల్బుజననివహ

నుత! రసాతలము జానువులు దారుణమహా

తల మూరువులు తలాతలము కటియు

* సీతారామా—39

నాగలోకము మహానాభ్యుదోభాగంబు
 భూర్భువస్వర్లోకములును నాభి
 జతరవక్షంబులు సరి మహర్లోకంబు
 కంఠంబు సుజనలోకంబు ముఖము
 తే. మఱి తపోలోక మరయ భూమధ్యమంబు
 సత్యలోకంబు విపులమస్తకము సుమ్ము
 విశ్వరూపధరుండ నై వెలయునాకు
 జలనిధిగభీర! వీరకేసరికుమార!

49

టీ. సుజననివహనుత = సత్పురుషసమూహముచే స్తోత్రము చేయఁబడుచున్న ట్టియు, జలనిధిగభీర-జలనిధి = సముద్రమువలె, గభీర=గాంభీర్యముగలవాఁడా! వీరకేసరి కుమార=పరాక్రమవంతుఁ డగుకేసరి యను వానరునకుఁ బుత్రుఁడా, విశ్వరూపధరుండ నై=ప్రపంచమే స్వరూపముగా ధరించి, వెలయునాకు = ప్రకాశించుచున్న నాకు, అతలంబు = అతలలోకము, పదములు = పాదములు, వితలంబు = వితలలోకము, గుల్ఫములు=చీలమండలు, సుతలంబు=సుతలలోకము, జంఘికలు=పిక్కలు, రసాతలము=రసాతలలోకము, జానువులు = మోఁకాళ్లు, దారుణమహాతలము = ఘోరమైన మహాతల లోకము, ఊరువులు=తొండలు, తలాతలము = తలాతలలోకము, కటియుగ్ం = పిఱుఁదులును, నాగలోకము=పాతాళలోకము, మహానాభ్యుదోభాగంబు=నాభికి క్రిందిభాగము, భూర్భువస్వర్లోకములును = భూలోకము, భువర్లోకము, సువర్లోకము క్రమముగ, నాభి జతరవక్షంబులు-నాభి = నాభిస్థానము, బతర=కుక్షి, వక్షంబులు = వక్షస్థలము అను నవయవములు, సరి, మహర్లోకంబును = మహర్లోకము, కంఠంబు = కంఠము, సుజన లోకంబు=శ్రేష్ఠమగు జనలోకము, ముఖము, మఱి=ఇదియునుగాక, ఆరయగ్ం = చిచారింపఁగా, తపోలోకము, భూమధ్యంబు = బొమలనడిమిభాగము, సత్యలోకంబు, విపులమస్తకమునుమ్ము = విశాలమగు శిరస్సునుమీ !

తా. సముద్రునివలె మిగుల గాంభీర్యము గలిగినట్టియుఁ గేసరి యను వానరునకుఁ బుత్రుఁడ నై నట్టియు నాంజనేయా! విరాట్పురుషుండనై యున్న నాకు అతలలోకము పాదము. వితలలోకము చీలమండలు. సుతలలోకము పిక్కలు. సత్పురుషులచే నభివర్ణింపఁ బడిన రసాతలలోకము మోఁకాళ్లు. మహాతలలోకము తొండలు. తలాతలలోకము కటి ప్రదేశము. పాతాళలోకము వస్త్రీ (పొత్తికడుపు). భూలోకము నాభి. భువర్లోకము గర్భము. సువర్లోకము వక్షస్థలము. మహర్లోకము కంఠము. జనలోకము ముఖము (నోరు). తపోలోకము భూమధ్యప్రదేశము. సత్యలోకము శిరస్సు.

అవ. ఇట్లు ప్రపంచసృష్టిని దెల్పి యథార్థోపమును ముగించి జీవేశ్వరైక్య ప్రతిపాదనపూర్వకంబుగా నవవాదంబు నుపక్రమించుచున్నాఁడు:—

వ. ఇట్లు సర్వాధిష్ఠానంబు సర్వపరిపూర్ణంబు నామరూపగుణధర్మకర్త వికారరహితాఖండసచ్చిదానందపరబ్రహ్మంబు నైన నేను సమష్టి కారణ సూక్ష్మస్థూలశరీరోపాధివిశిష్టత్వంబువలన నవ్యాకృతుం డన హిరణ్యగర్భుం డన విరాట్పురుషుం డన సకలజీవోపాస్మయం డనై ప్రకాశింపుదు. మఱియు వ్యష్టి కారణసూక్ష్మస్థూలదేహోపాధితాదాత్మ్యాభిమానంబువలనఁ బ్రాజ్ఞాండనఁ దైజసుండన విశ్వుండన సమష్టి స్వప్నజాగ్రదవస్థల ననుభవించుచు నజ్ఞానవశుండనై జీవుండన నీశ్వరోపాసకుండ నై ప్రవర్తించినచందమునం దోపుదు నీజీవేశ్వర తత్త్వంబు లవిద్యాకల్పితంబు లయ్యవిద్య శశవిషాణవన్ధ్యాపుత్ర గగనారవిందంబులభంగి నాయందు నన్నెఱింగిన నభావం బగునట్లు గావున నింక జీవేశ్వరైక్యం బుపదేశించెద సావధానచిత్తుండవై యాకర్షింపుమని యాత్మారాముం డాంజనేయున కీట్లనియె. 50

టీ. ఇట్లు = ఇద్విగముగా, సర్వ = సమస్తమునకును, అధిష్ఠానంబును = ఆధార మైనట్టియు, సర్వపరిపూర్ణంబును=అంతట నిండినట్టియు, నామ...బును-నాను = పేర్లు, రూప=రూపములు, గుణ=గుణములు, ధర్మ = స్వభావములు, కర్త=క్రియలు, వికార = అనువికారములు, రహిత=లేని, అఖండ=విభాగములు లేని, సచ్చిదానంద = సత్యజ్ఞానా నందరూపమైనట్టి, పరబ్రహ్మంబును=పరబ్రహ్మమును, ఐన నేను = ఐనట్టి నేను, సమ... వలన=సమష్టి=సముదాయరూపములైన, కారణ=కారణశరీర మనునట్టియు, సూక్ష్మ= సూక్ష్మశరీర మనునట్టియు, స్థూలశరీర=స్థూలశరీర మనునట్టియు, ఉపాధి=ఉపాధులతో, విశిష్టత్వంబువలన= కూడియుండుటచేత, అవ్యాకృతుండన= అవ్యాకృతుండ ననియు, హిరణ్యగర్భుండన= హిరణ్యగర్భుండ ననియు, విరాట్పురుషుండ ననియు, సకలజీవోపాస్మయంబునై = సర్వజీవుల చే నుపాసించుబడువాండనై, ప్రకాశింపుదు= మఱియుం, వ్యష్టి...లనై - వ్యష్టి = భిన్న భిన్నరూపములైన, కారణ=కారణశరీరము లనునట్టియు, సూక్ష్మ = సూక్ష్మశరీరము లనునట్టియు, స్థూలదేహ = స్థూలశరీరము లను నట్టియు, ఉపాధి=ఉపాధులయందు, తాదాత్మ్యాభిమానంబువలన= అదియే నేనను నట్టియు, ప్రాజ్ఞాండన=ప్రాజ్ఞాండ ననియు, తైజసుండన= తైజసుండ ననియు, విశ్వుండన=విశ్వుండ ననియు, సమష్టిస్వప్నజాగ్రదవస్థలనై - సమష్టి =

సుషుప్తి యనునట్టియో, స్వప్న=స్వప్న మనునట్టియో, జాగ్రదవస్థలకే = జాగ్రత యను నట్టి యవస్థలను, అనుభవించుచుకొ, అజ్ఞానవశుండనై = అజ్ఞానమునకు లోబడి, జీవుం డనకొ=జీవుఁ డను పేరుతో, ఈశ్వరోపాసకుండనై = ఈశ్వరు నుపాసనఁ జేయుచు, ప్రవర్తించినచందంబునకొ = ఉన్నట్లుగా, తోచుదుకొ=తోచుచున్నాను. ఈ జీవితే శ్వర తత్త్వంబులు=ఈ జీవేశ్వరుల రూపములు, అవిద్యాకల్పితంబులు=అవిద్యచే కల్పింపఁ బడినవి, ఆయ్యవిద్య=ఆ యవిద్య, శశవి...భంగికొ-శశ=కుం దేటియొక్క, విహణ=కొమ్మ, పంథ్యాపుత్ర=గోద్రా లిశొడుకు, గగనారవిందంబులభంగికొ=ఆకాశపుష్పము, వీనివలె, నాయందుకొ=పరబ్రహ్మస్వరూపుండ నైన నాయందు, న న్నెఱింగినకొ = నా స్వరూప మును చెలిసికొనినచో, అభావంబగుకొ = శూన్యమగును, అట్లుగావునకొ = కాబట్టి, ఇంకకొ=ఇంకమీఁద, జీవేశ్వరైక్యంబు-జీవ = జీవునకును, ఈశ్వర = ఈశ్వరునకును గల, ఐక్యంబు=అభేదమును, ఉపదేశించెదకొ = బోధించెదను, సావధానచిత్తుండనై = జాగ రూకతో, ఆకర్ణింపుము = వినుము. అని, ఆత్మారాముండ = అంతర్యామిస్వరూపుఁ డగు శ్రీరాముండ, ఆంజనేయనకుకొ, ఇట్లనియెకొ.

తా. ఇట్లు బాగుగ విమర్శించినచో సర్వమునకు నాధారభూతుండ నై సర్వవ్యాప కుండనై నామము రూపము గుణములు ధర్మాధర్మములు (లేక స్వభావములు) వనులు వికారములు మొదలగునవి లేనివాడనై యున్న నేనే ప్రపంచరూపుండ నై యున్నాను. అందును సమప్తికారణసూక్ష్మఫలదేహో (ప్రపంచము) పాథులతోఁ గూడి యవ్యాకృత హిరణ్యగర్భ విరాట్పురుష నామములతో వ్యవహరింపఁబడుచు జీవులకు నుపాసనాయోగ్యుండనై యున్నాను. జీవులు నన్ను దమకంటె వేఱని తలంచి విష్ణు రుద్రాదిరూపములతో నుపాసించు చున్నారు. జీవు లనిన మాత్ర మెవరు? నేనే. వ్యప్తికారణసూక్ష్మఫలదేహో (ప్రపంచో) పాథులతోఁగూడి వానియం దాత్మాభి మానము కలిగి ప్రాజ్ఞతైజసవిశ్వనామములతోఁ బిలంపంబడుచు జీవుండనై యాయవస్థల నుపాధించుచున్నట్లు తోచుచున్నాను. నాకు సుషుప్తి స్వప్నజాగ్రతల యనుభవము కూడఁ గల దని లోకమునకుఁ దోచుచున్నది. ఇట్లు నే నొక్కండనయ్య జీవేశ్వర ప్రపంచరూపములతోఁ దోచునట్లు చెప్పినది. యజ్ఞానము (అవిద్య) కావున నాయజ్ఞా నము జ్ఞానము (పరబ్రహ్మతత్త్వము నెఱుంగుట) కలుగఁగానే నశించును. (అనఁగా: బాధనొందును. త్రికాలములయందును శూన్యములై యున్నవానికే కాని బాధలేదని ఇదివఱకే జెప్పియున్నాను.) కావున నీయవిద్యకాని ప్రపంచజీవేశ్వరరూపములుకాని యెప్పటికిని లేవు. అవిషయమును స్పష్టముచేయుటకై ప్రస్తుతస్థితిని నాశ్రయించి ప్రపంచస్మృప్తిని (అనఁగా ప్రపంచజీవేశ్వరులు కల రనియు వారు నాకంటె వేఱు కారనియు) జెప్పితిని. ఇదియే యధ్యారోపము (లేనిదాని నున్నయట్లు భావించి

యాలోపించెప్పట) అనఁబడును. ఇంక నపవాదమును (వాస్తవ ప్రపంచజీవేశ్వరా భావము) ఆశ్రయించి తత్త్వమును వివరించెద. (అజ్ఞానాదు లెప్పటికి లేనివే కావున “ఈ ప్రపంచ మనత్యము” అని వేటొకమాటు చెప్ప నక్కఱలేదు. ఇంక నే మనినః జీవుఁడు బ్రహ్మకంటె వేఱుగాఁ గానవచ్చుచున్నాఁడు. కావున వారి కిరువురకును అనఁగా జీవేశ్వరుల కిరువురకు) గల యైక్యమును వినుము. ఓ పార్వతీ! ఇట్లు ప్రతిజ్ఞఁ జేసి రామచంద్రుఁ డాంజనేయునితో నీ క్రిందివిధముగాఁ జెప్పెను.

— జీవేశ్వరై క్య విచారఘట్టము. ౧ —

అవ. జీవేశ్వరై క్యమును నిరూపించుటకై మొదట దృష్టాంతమును వివరించు చున్నాఁడు:—

క. కలశాంబుదములఁ దద్గత

జలములఁ గడఁద్రోయ నాకసము ప్రతిబింబం

బులు లేమి నొకటి యై యి

వ్వులనుండ నఖండ మై యమూర్తం బగుటన్.

51

టీ. కలశాంబుదములఁ-కలశ=ఘటమును, అంబుదములఁ = మేఘమును, తద్గత జలములఁ = వానియందున్న నీటిని, కడఁద్రోయఁ = తీసివేయఁగా, ప్రతిబింబంబులు లేమిఁ=ప్రతిబింబములు లేకపోవుటచేత, ఆకసము = ఆకాశము, అమూర్తంబగుటఁ = స్వయముగా రూపము లేనిది కావున (లేక శరీరములేనిది కావున), అఖండమై = భేదములులేనిదై (ఏకమైయునుట), ఒకటియై, ఇమ్ములనుండుఁ = చక్కగానుండును (కలశోదకమునందు ప్రతిబింబించిన యాకాశమువలె జీవుఁడును మేఘోదకమునందలి యాకాశప్రతిబింబమువలె నీశ్వరుఁడును యున్నాఁడని చెప్పఁబడియున్నది. రెండును ఆకాశప్రతిబింబములే కావున వానికి పరస్పరభేదము లెట్లు కలుగునో ఉపాధులు లేక పోయిన నాకాశమంతయు నెట్లైకరూపమో అట్లే యుపాధు లున్ననమయమునందు కూడ సర్వము నేకరూపమే. జీవేశ్వరుల విషయమునకూడ నిట్లే యూహించవలయు నని ఈశ్లోకమున సూచించియున్నాఁడు. ఉపాధుల పరిత్యజించుట యనఁగా లేదని భావించుటయే యని తెలిసికొనవలయును),

తా. మేఘంబులును దానియందలిజలంబును ఘటంబును దానియందలి జలంబు లును (కారణకార్యములు) లేనిచో నాకాశ మారెంటియందును బ్రతిబింబింపదు కదా! (అప్పుడు ప్రతిబింబములు లేకపోవుటచే నాయాకాశ మంతయు నొక్కటియే యగును. ఆకాశమునకు భాగములు గాని యాకారము గాని లేదు కదా!)

అవ. వైద్యప్రాంతమును దార్జాంతికమునందు సంయోజనం జేయుచున్నాఁడు:—

క. ఆవిధమునఁదనువులమా, యావిద్యలఁదొలఁగఁద్రోయనంతటిలోనకా
జీవేశ్వరులు వెలుంగమిఁ, గేవలతత్త్వంబు వెలుంగుఁ గీశాధీశా. 52

టీ. కీశాధీశా=వానరశ్రేష్ఠా! ఆవిధమునకా = వైద్యశాస్త్రవిధముగా, తనువులకా = (వృష్టిసమష్టి భేదములుగల) కారణ, సూక్ష్మ, స్థూలదేహములను, మాయావిద్యలకా = జీవేశ్వరోపాధులైన మామావిద్యలను, తొలఁగఁద్రోయకా = పరిత్యజించిన యెడల (అనఁగా యథార్థముగా నామామావిద్యలు అభావరూపములే కావున విచారదృష్టిచే వానిని పోఁగొట్టినయెడల), అంతటిలోనకా = తత్త్వము లేక యెచ్చటఁ జూచినను, జీవేశ్వరులకా = జీవేశ్వరరూపములు, వెలుంగమికా = కానరాక పోవుటచేత, కేవల తత్త్వంబు-కేవల=పరిశుద్ధమైన, తత్త్వంబు=బ్రహ్మము, వెలుంగుకా=ప్రకాశించును.

తా. ఓవానరశ్రేష్ఠా! వైద్యప్రాంతమునందువలెనే దార్జాంతికమునందును సమష్టి వృష్టిశరీరమును కార్యకారణరూపము లగు నవిద్యామాయలను సంపూర్ణముగ లేనిదే యగుటచే నందలి జీవేశ్వరప్రతిబింబములు గూడ నెప్పుడును లేవు. ప్రతిబింబశూన్య మగు శుద్ధాకాశమువలెనే పరబ్రహ్మము కూడ నిర్వికారుఁడై నర్వపరిపూర్ణుడై యపరి చ్ఛిన్నుడై ప్రకాశించుచున్నాఁడు. ప్రపంచము స్వప్తముగాఁ గానవచ్చుచున్నది గదా. దీని నెట్లు త్రోసివేయనగును? ఎట్లాబ్రహ్మమును సాక్షాత్కరింపనగును. అని సంశయింపవలదు. విచారదృష్టిచే భ్రాంతివలనఁ దోచుచున్ననర్వము నభావముగాఁ జూచి త్రాటిని గ్రహించునట్లు భ్రాంతివలనఁ దోచుజగమును (కారణ స్థూల సూక్ష్మవృష్టి సమష్టిశరీరమాయావిద్యలను) అభావముగాఁ జూచి జీవేశ్వరప్రతిబింబశూన్యమైన బ్రహ్మమును గ్రహింపవచ్చును.

వ. అది యెట్లుంటేని.

53

క. కలశజలప్రతిబింబం, బులకు విలక్షణ మసంగము నమూర్తంబై
యలరుఘటా కాశము తద్బులకు మహా కాశమదియె సుమి వివరింపన్.

టీ. కలశజలప్రతిబింబంబులకుకా-కలశ=కుండకంబైనను, జల=అందలిసీటికంబైనను, ప్రతిబింబములకుకా=అసీటియందలి యాకాశప్రతిబింబమునకంబైనను, విలక్షణము=వేరైనదియు, అసంగము = (ఆఘటముతోఁగాని సీటితోఁగాని ప్రతిబింబముతోఁగాని సంబంధములేనిదియు, అమూర్తంబై=శరీరము లేనిదియు నై, ఘటాకాశము=ఘటమునందున్న యాకాశము (అనఁగా ఘటమునందలి జలమునకు నవకాశమిచ్చుచున్న యాకాశము),

అలరు = బప్పుచున్నది. వివరింపక = బాగుగవిచారించినచో, తద్బలము = జ్ఞానవంతులగువారికి, అదియె = ఆఘటాకాశమే, మహాకాశమునుమీ = సర్వసరిపూర్ణాకాశమైయున్నది. (మహాకాశమునకును దానికిని భేదమేమియును లేదనుట.)

తా. ఈవిషయమును వివరించెదను వినుము. ఘటమునకంటెను దానియందలి జలమునకంటెను అందలి ప్రతిబింబమునకంటెను వేఱుగ ఘటాకాశ మొక్కటి కలదు. ఆకాశము లేనిది ఘటముగాని ఘటమునందు జలముగాని జలమునందుఁ బ్రతిబింబము కాని యుండుటకు వీలులేదు. ఆకాశమే యవకాశమనుట ప్రసిద్ధికదా! బాగుగ విచారించినచో నాఘటాకాశమే తత్త్వవేత్తలకు మహాకాశము. ఆ ఘటాకాశ మహాకాశములకు భేదమే లేదు సుమా!

తే. క్రమముతో స్థూలసూక్ష్మకారణములకును

సుకరజాగరణస్వప్నసుప్తులకును

బ్రభువు లగువిశ్వతైజసప్రాజ్ఞులకు వి

లక్షణుం డగు నాత్మండు సాక్షి యగుచు.

55

టీ. క్రమముతో = పరుసగా, స్థూలసూక్ష్మకారణములకే = వ్యప్తిస్థూలసూక్ష్మకారణశరీరములకును, సుక...కుకే - సుకర = సుస్వభావసిద్ధములైన, జాగరణ = వ్యప్తిజాగరణవస్థ, స్వప్న = వ్యప్తిస్వప్నవస్థ, సుప్తులకుకే = వ్యప్తిసుప్తవస్థ, వీనికిని, ప్రభువులగు విశ్వతైజసప్రాజ్ఞులకుకే = ఈశరీరములకును అవస్థలకును యజమానులైన విశ్వతైజసప్రాజ్ఞులను జీవులకును, ఆత్మండు = పరబ్రహ్మము, సాక్షియగుచుకే = ద్రష్టయై పరలకంటె వేఱుగనుండి పరలఁ జూచుచు, విలక్షణుండగుకే = వీనితో సంబంధముక పడకుండునున్నాడు. (చూచువానికిని చూడబడువానికిని సంబంధము కలుగుట విరుద్ధముకదాయని భావము.)

తా. వై ద్యజ్ఞాంతమునందు నిరూపింపబడిన మహాకాశముచల నిచ్చుటను వ్యప్తిస్థూలసూక్ష్మకారణశరీరములకంటెను వానియందున్న జాగ్రత్స్వప్నసుస్వప్నస్థారావమైనట్టియు సత్స్వరజస్తమోగుణాత్మక యైనట్టియు నవివ్యక్తమైన వానియందభిమానము గలిగియున్న విశ్వతైజసప్రాజ్ఞులను జీవులకంటెను వేఱై, యీ వ్యప్తిప్రపంచమునకంతయు సాక్షియై కూటస్థుఁ డున్నాడు. ఆయనయే యాత్మ.

తే. అతఁడు కూటస్థుఁడనఁ బ్రత్యగాత్మం డనఁగ

నక్షరం డనఁ బురుషుం డనంగ సాక్షి

యనఁగ విలసిల్లుఁ దాఁ బరమాత్మం డగుచు

ప్రకృతిపురుషుల నంటక పరమపురుష!.

56

టీ. పరమపురుష=పురుషశ్రేష్ఠా ! అతఁడు=మైన వర్ణింపఁబడినమాత్మ, గూటస్థుఁ డనఁ = పర్వతశిఖరమువలె నిర్వికారుఁడై చాంచల్యములేక యుండువాఁడు కావున గూటస్థుఁడనియు, ప్రత్యగాత్మఁడనఁగఁ = అంతర్వామి కావున ప్రత్యగాత్మయనియు, అక్షరుండునఁ = నాశరహితుఁడు కావున నక్షరుఁడనియు, పురుషుండునఁగఁ = శరీరము నందు (లేక అష్టపురములయందు) సంచరించువాఁడు కావున పురుషుఁడనియు, సాక్షి యనఁగఁ = తనజ్ఞానశక్తిచే సర్వమును బ్రకాశింపఁజేయువాఁడు కావున సాక్షియనియు, తాఁ = తాను, ప్రకృతిపురుషులఁ = అవిద్యాజీవులను (తో), అంటక = సంబంధపడక, పరమాత్మఁడగుచుఁ = సత్యజ్ఞానానందరూపుఁడై, విలసిల్లుఁ = ప్రకాశించును.

తా. పురుషశ్రేష్ఠా ! నిర్వికారుఁడగుటచే గూటస్థుఁ డనియు నింద్రియములకు గోచరుఁడుగాక లోపల నుండువాఁడగుటచే బ్రత్యగాత్మఁడనియు నాశరహితుఁడగుటచే నక్షరుఁడనియు శరీరములయందు లేక నష్టపురములయందు నుండువాఁడగుటచే బురుషుఁ డనియు, జ్ఞానరూపుఁడై సర్వము దెలిసికొనువాఁడగుటచే సాక్షియనియు బిలువఁబడు చున్నాఁడు. అతఁడే పరబ్రహ్మము. దృష్టాంతమునందుఁ జూపఁబడిన ఘటాకాశమహా కాశములకు భేదములేనట్లాతనికిని బరబ్రహ్మమునకును భేదములేదు.

—ॐ అష్టపురములవివరణము. ॐ—

టీ. జ్ఞానేంద్రియాణి ఖలు పంచ తథాపరాణి కర్తేంద్రియాణి మనఃఆదిచతుష్టయంచ, ప్రాణాదిపంచకమథో వియదాదికం చ కామశ్చ కర్తృచ తమఃపున రష్టభావూః.

తా. 1. (విదు) జ్ఞానేంద్రియములు, 2. (విదు) కర్తేంద్రియములు, 3. (నాలుగు) అంతఃకరణములు, 4. (విదు) ప్రాణములు, 5. (విదు) భూతములు, 6. కామము, 7. కర్మ, 8. అజ్ఞానము. ఇవి యష్టపురములు.

క. జలదజలప్రతిబింబం, బులకు విలక్షణ మసంగము నమూర్తం బై
యలరు మహాకాశము కేవలమై నలమై కవిప్రవరభావజ్ఞా! 57

టీ. కవిప్రవరభావజ్ఞా = కవిప్రవరజ్ఞానులతో శ్రేష్ఠులగువారియొక్క, భావజ్ఞా = అభిప్రాయముల నెఱింగిన హనుమంతుఁడా, జలదజలప్రతిబింబంబులకుఁ - జలదజల = మేఘమునందున్న నీటికిని, ప్రతిబింబంబులకుఁ = ఆనీటియందలి ప్రతిబింబమునకును, విలక్షణము = వేఱై, అసంగమును = ఆ మేఘముతోఁగాని యందలి జలముతోఁగాని అందలి ప్రతిబింబముతోఁగాని సంబంధపడనిదై, అమూర్తంబై = ఆకారములేనిదై, కేవలమై = ఏక స్వరూపమై, నలమై = సర్వవ్యాపకమై, మహాకాశము = ఆకాశభూతము, అలరుఁ = ప్రకాశించుచున్నది.

బ్రహ్మంబనగఁ = తనకంటె రెండవపదార్థములేక యుండువాడు కావున బ్రహ్మము నియు, అల...నగఁ-అలఘు = మిక్కుటముగా, పరిపూర్ణ = నిండిన, చైతన్యమునగఁ = జ్ఞానరూపుడనియు, ఒప్పుఁ = చెప్పబడుచు ప్రకాశించును.

తా. ఓంజనేయా! ఆపరబ్రహ్మమునకంటె వేఱగుపదార్థమేలేదు. ఆయనకు నాదిమధ్యాంతములు లేవు. ఆయనను ఇట్టివాడు అని నిరూపించుటకు శక్యముకాదు. ఆయన జేనితోను సంబంధపడువాడు కాడు. ఆయనకే పరమాత్మ డనియు బ్రహ్మ మనియు సర్వవ్యాపకశుద్ధచైతన్య మనియుఁ జేర్చు. ఈశ్వరసాక్షి యని చెప్పబడినవాఁ డాపరబ్రహ్మమే.

సీ. కలశమేఘములఁ దద్గతజలంబులఁ దదీ

యప్రతిబింబద్వయంబు నొకటఁ

గడకుఁ ద్రోచినఘటాకాశమహాకాశ

ములకు నేకత్వంబు గలిగినట్లు

వృష్టిసమష్టిదేహములను ధీమాయ

లను జీవపరమేశ్వలను విచార

దృష్టిచే గని నిషేధించినయెడఁబ్రత్య

గాత్తున కప్పరమాత్మనకును

తే. సమరసై క్యంబు ఘటియించు సత్య మనుచు

నిఖిలవేదాంతశాస్త్రము ల్నిశ్చయించు

గురువు లిట్లుపదేశించుదురు బుధులకు

ననఘ యిదియె మదియదివ్యాశయంబు.

60

టీ. అనఘ = పాపరహితుడ వగు ఓంజనేయా! కలశమేఘములఁ - కలశ = ఘటమును, మేఘములఁ = మేఘమును, తద్గతజలంబులఁ = వానియందున్ననీటిని, తదీ...యంబుఁ - తదీయ = అనీటియందున్న, ప్రతిబింబ = ప్రతిబింబముయొక్క, ద్వయంబుఁ = రెంటిని, ఒకటఁ = మొత్తముగా, కడకుఁద్రోచినఁ = తొలగించిన యెడల, ఘటాకా...ములకుఁ - ఘటాకాశ = ఘటజలప్రతిబింబములకు మూటికిని సంబంధింపక ఘటమునందున్న యాకాశమునకును, మహాకాశములకుఁ = మేఘజల బింబములకు సంబంధింపక యున్న సర్వవ్యాపకాకాశములకును, ఏకత్వంబుగల్గినట్లు = ఏకగ్రము సంభవించినవిధమున, వృష్టిసమష్టిదేహములఁ-వృష్టి = ప్రత్యేకములైనట్టియు, సమష్టి = సముదాయరూపములైనట్టియు, దేహములఁ = స్థూలసూక్ష్మకారణశరీరముల ఘను, ధీమాయలఁ = వాని నాశ్రయించి యున్న బుద్ధి (ఆవిద్య) మాయలను, జీవపర

మేకులక = అందు ప్రతిబింబించియున్న జీవేశ్వరులను, విచారదృష్టిచేత = జ్ఞానము చేత, కని=చూచి (విమర్శించి), నిషేధించినయెడల = త్రోసివేసినయెడల, ప్రత్యేగాత్మనకుక = జీవసాక్షి యని చెప్పబడియున్న కూటస్థునకును, అప్పరమాత్మనకుక = ఈశ్వరసాక్షి యని చెప్పబడియున్న పరబ్రహ్మమునకును, సమరనైక్యంబు = పరిపూర్ణమగు నేకత్వము, ఘటియించుక = సంభవించును. (ప్రత్యేగాత్మ పరమాత్మలకు భేదము లే దనువిషయము తెలియవచ్చు ననుట.) సత్యమనుచుక = ఇది నిశ్చయము అని, నిఖలవేదాంతశాస్త్రములు = సమస్తము లగువేదాంతశాస్త్రములును, నిశ్చయించుక = సిద్ధాంతముఁజేయును. బుధులకుక = జ్ఞానులగుశిష్యులకు, గురువులు, ఇట్లు = ఈవిధముగానే, ఉపదేశింపుదురు = బోధింతురు. మదీయదివ్యాశయంబు-మదీయ = నాసంబంధమైన, దివ్య = శుభమైన, ఆశయంబు = అభిప్రాయము, ఇదియే = ఇదే.

తా. ఓదోషరహితుఁడా! ఇంక జీవేశ్వరైక్యమును గూర్చి వివరమును వినుము. కలశంబును మేఘంబును వానియందలి జలంబును అందలిప్రతిబింబములను త్రోసివేసిన ఘటాదుల కాధారమగుఘటాకాశమునకును మేఘాదుల కాధారమగు మేఘాకాశమునకును ఎట్లు భేదము సిద్ధించునో (అనఁగా స్వతస్సిద్ధమగునభేదము స్పష్టముగఁ దెలియవచ్చునో) అట్లే వ్యష్టిసమష్టులను (అనఁగా వ్యష్టిసమష్టిప్రపంచములను) అవిద్యామాయలను అందలి బ్రహ్మప్రతిబింబములగు జీవేశ్వరులను దత్త్వజ్ఞానదృష్టిచే నిషేధించినయెడల వ్యష్టిసాక్షి యగుకూటస్థునకును సమష్టిసాక్షి యగుపరబ్రహ్మమునకును గల స్వతస్సిద్ధమగునైక్యము బయలుపడును. వాస్తవస్థితిలో మాయావిద్యలును దత్కార్యములగు వ్యష్టిసమష్టులును దత్ప్రతిబింబము లగునీశ్వరజీవులును అసత్యములే కదా! ఇదియే జీవేశ్వరైక్యము. సద్గురువులు తగినయధికారము గలశిష్యులకు దీనినే యుపదేశింతురు. నాకుఁగల పరిపూర్ణాభిప్రాయ మిదియే.

అవ. ఇట్లు సవిమర్శముగ జీవేశ్వరైక్యమును వివరించి యుపసంహరించుచున్నాడు:—

సీ. పరఁగ శ రావకుంభకనామరూపముల్

ద్రోచి మన్నొకటిగాఁ జూచుపగిది

ఘటతటాకముల నొక్కట నిషేధించి త

ద్గతజల మొకటిగాఁ గాంచుకరణి

దీపప్రదీప ర్తియుగ వృడంచి త

త్రేజంబు నొకటిగాఁ దెలియుభాతిఁ

గలశక్రహంబులఁ గడనుంచి వానిలోఁ

గలమింట నొకటిగాఁ దలఁచురీతిఁ

తే. బాధ్యజీవేశ్వర త్రయోపాధియుగముః
 బ్రాకటవివేకదృష్టి నిరాకరించి
 తనరుపరిపూర్ణ శుద్ధచైతన్య మొకటి
 గా విలోకింపలయు మేధావి యనఘ.

టీ. ఆనఘ=అంజనేయ! పరగ్=బాగుగా, శరా...ముల్=శరావ=మూలకుడు
 యొక్కయు, కుంభక = కుండయొక్కయు, నామ=పేరును, రూపముల్ = రూపము
 లను, త్రోచి = తొలగించి, మన్ను = దానియందలిమంటిని, ఒకటిగా = అభిన్న
 ముగా, చూచుపగిది = చూచునట్లును, ఘట...ముల = ఘట = కుండను, తటాక
 ముల = చెరువులను, ఒక్కటి నిషేధించి = ఒక్కమాటే తొలగించి, తద్దశజల
 ముల = వానియందున్ననీటిని, ఒకటిగా = అభిన్నముగా, కాంచు కరణి = చూచు
 నట్లును, దీప...గము-దీప=దీపముయొక్కయు, ప్రదీప=దానినుండి వెలిగించిన రెండవ
 దీపముయొక్కయు, వర్తియుగము = రెండువత్తులను, అడంచి = త్రోసివేసి, తత్తేజంబు
 -తల్ = ఆదీప్రదీపములయందలి, తేజంబు = అగ్నిని (లేక కాంతిని), ఒకటిగా,
 తెలియుభాతి = అభిన్నముగా తెలిసికొనునట్లును, కలశగృహంబుల = ఘటమును
 గృహమును, కడనుంచి = విడచి, వానిలోగలమింటి = ఆఘటగృహములలోనున్న
 యాకాశమును, ఒకటిగా దలంచురీతి = అభిన్నముగా దలంచునట్లు, బాధ్య...
 గము-బాధ్య = యథార్థజ్ఞానముచే దొలగింపవలసిన (బ్రాంతిజ్ఞానముచే దోచిన
 వస్తువును యథార్థజ్ఞానముచే నశింపజేయుట బాధయని యిదివఱకేవివరించియున్నాము)
 జీవ = (విశ్వ, తైజస, ప్రాజ్ఞులను) జీవులయొక్కయు, ఈశ్వర = (అవ్యాకృత, ప్రాణ
 విరాట్పురుషులను) ఈశ్వరులయొక్కయు, త్రయ = త్రికమను (అనగా ముగ్గురు
 జీవులను ముగ్గురుఈశ్వరులను), ఉపాధి=వారి కుపాధు లగుస్థూలసూక్ష్మకారణశరీరముల
 యొక్క, యుగము = జతను (అనగా వ్యప్తిసమప్తిదేహములను), ప్రాకటవివేక
 దృష్టి-ప్రాకట = అధికమైన, వివేకదృష్టి = బ్రహ్మజ్ఞాన మనెడుమాపుతో, నిరా
 కరించి = తిరస్కరించి, తన...ము-తనరు = ఒప్పించును, పరిపూర్ణ శుద్ధచైతన్యము = సర్వ
 పరిపూర్ణ మగునిర్మలబ్రహ్మమును, మేధావి=బుద్ధిమంతుడు, ఒకటిగా = అభిన్నమైన
 దానినిగా, విలోకింపవలయు = చూడవలయును (తెలిసికొనవలయు ననుట. ఇట్లు
 చెప్పటవలన బ్రహ్మజ్ఞాని యగువానికి జీవేశ్వరప్రపంచాదులు బొత్తిగనే కానరా వని
 యర్థముచేసికొనఁగూడదు. వాని కవి గానవచ్చినను అందు జీవేశ్వరాదిభావన తొలగి
 నిర్గుణబ్రహ్మభావన కలగునని మాత్రమే గ్రహించునది. “బాధ్య” అను పదముచే
 నీవిషయము మూలమున స్పష్టము చేయఁబడియే యున్నది).

తా. కామాదిదోషములు లేని యోయాంజనేయా ! వైభవస్థినివిధముగా వ్యష్టి సమష్ట్యపాధుల వివేకదృష్టిచే నిరాకరించి పిదప నందలిప్రతిబింబములు రెండు నొక్కటియే యని తెలిసికొనవలయును. నామరూపములు వేఱైనంతమాత్రమునఁ బదార్థములకు భేదము లేదు. కుండ, ముంత మూతుడు మొదలగువానికి నామరూపములలో భేదమున్నను పదార్థమును బట్టి చూచిన (అనఁగా నవి యన్నియు మృత్తికయే యని చూచిన) భేదమేమియు లేదు కదా! కొంచెము వివేకముతో విచారించిన మృచ్ఛాయ పాత్రము లన్నియు మృత్తికయే యని తెలిసికొనవచ్చును. ఇట్లే కుండలయందును చెఱువుయందు నున్న నీటిని ఒకటిగాఁ జెలిసికొనవచ్చును. అనీటికి కుండలో నుండుట చెఱువులో నుండుట యని యుపాధిభేదము మాత్రమే తప్ప స్వరూపభేద మేమియు లేదు కదా! ఇట్లే రెండు దీపము లున్నప్పుడు అదీపములకు నుపాధు లగువత్తులను నిరాకరించి యారెండుదీపములను తేజస్సే యనియు ఘటము నందును గృహమునందు నున్న యాకాశమొక్కటియే యనియుఁ జెలిసికొనవచ్చును. ఈకమున మన మిట్లే చేయుచున్నాము. ప్రకృతజీవేశ్వరప్రతిబింబముల విషయమునందును వైసందర్భముల యందువలెనే వ్యష్టిసమష్ట్యపాధులను జ్ఞానదృష్టిచేఁ దొలఁగించి (అనఁగా యథార్థ స్థితిలో నవి సంపూర్ణముగ లేనివే కావున జ్ఞానముచే వానిని బాధించి) యప్పుడు ప్రతిబింబములేలేవు కావున బుద్ధిమంతుఁడగువాఁడు పరబ్రహ్మమునకు వికార మెప్పటి కిని లేదనియు నాయన సర్వపరిపూర్ణుం డనియుఁ జెలిసికొనవలయును.

అవ. ఇట్లు సర్వము నుపదేశించి మహావాక్యార్థమును వివరించుచున్నాఁడు:—

— తత్త్వమసి యనుసామ వేదమహావాక్యార్థనిర్ణయము. —

వ. ఇట్లు వ్యష్టిశరీరావస్థాత్రితయంబు విశ్వత్రైజసప్రాజ్ఞానామకంబు నైన జీవచైతన్యంబుఁ గించిద్ జ్ఞత్వకర్తృత్వభోక్తృత్వాదిగుణంబులుం గూడి త్వంపదవాచ్యార్థంబు దేహాత్రయవిలక్షణంబు నవస్థాత్రయ సాక్షియుఁ బంచకోశవ్యతిరిక్తంబు సచ్చిదానందస్వరూపంబు నైన కూటస్థచైతన్యమాత్రంబు త్వంపదలక్ష్యార్థంబు సమష్టిశరీరావస్థాత్రయాత్మిక యైనమాయయు వైశ్వానరహిరణ్యగర్భావ్యాకృతనామకంబైన మాయాప్రతిబింబేశ్వరచైతన్యంబు సర్వజ్ఞత్వసర్వేశ్వరత్వ సర్వాంతర్యామిత్యాదిగుణంబులుం గూడి తత్త్వపదవాచ్యార్థంబు దేశకృతకాలకృతవస్తుకృతపరిచ్ఛేదశూన్యంబు స్వజాతీయవిజాతీయ స్వగతభేదరహితంబు సత్యజ్ఞానానందస్వరూపంబు నైనపరిపూర్ణాద్వితీయబ్రహ్మచైతన్యమాత్రంబు తత్త్వపదలక్ష్యార్థం బగు విరుద్ధధర్మ

కంబు లైనవాచ్యార్థంబులతో లక్ష్యార్థంబుల కైక్యంబు సంభవింపదు గావున నొక్కదేశంబునన నొక్కకాలంబున నొక్కరూపంబున నున్న పురుషుని వేటొక్కదేశంబున మఱియొక్కకాలంబున గొండ్రికరూపంబుచేనుండం గనుంగొని తద్దేశతత్కాలతదవస్థావిశేషంబుల నేతద్దేశై తత్కాలై తదవస్థావిశేషంబులగణించి లక్ష్యంపక లక్ష్యభూతుండైనయతం డితం డని యొక్కనిఁగా నెఱింగినతెఱుంగున జపాదజహల్లక్షణచేత మాయీకంబు లైనయుభయవాచ్యార్థంబుల నిషేధించి ద్వివిధలక్ష్యార్థచైతన్యంబుల కైక్యంబు దెలియుమిదియ యసిపదార్థం బిదియే జీవేశ్వరైక్యజ్ఞానం బిదియే మహావాచ్యార్థం బింక జీవబ్రహ్మైక్యం బుపదేశించెద నాకర్ణింపు మని మఱియు నిట్లనియె.

62

టీ. ఇట్లు=ఈవిధముగా, వ్యష్టి...బును-వ్యష్టి = ప్రత్యేకములైన, శరీర = ఘోల సూక్ష్మకారణశరీరములయొక్కయు, అవస్థాత్రితయంబును = జాగ్రత్స్వప్నసుషుప్త్యవస్థలయొక్కయుత్రితయము, విశ్వతైజస ప్రాజ్ఞనామకంబైనవిశ్వతైజస ప్రాజ్ఞలనుపేర్లుగల, జీవచైతన్యంబును = జీవుఁడును, కించి...లును-కించిద్జ్యత్వ = స్వల్పముగ విషయములను దెలిసికొనుట, కర్తృత్వ = కార్యములఁ జేయుట, భోక్తృత్వ = వాని ఫలము ననుభవించుట, ఆది = మొదలగు, గుణంబులును = గుణములును, కూడి = చేరి, త్వం పదవాచ్యార్థంబు = త్వం అనుపదమునకు సామాన్యముగఁ జెప్పఁదగిన యర్థము (అొకమున “త్వం = నీవు అనుపదమునకు కించిద్జ్యత్వాదిగుణములు గలిగినట్టియు వ్యష్టిశరీరావస్థలయందభిమానముకలిగినట్టియు జీవుఁడు” అని యర్థముచెప్పుచున్నారు). దేహత్రయవిలక్షణంబునను = ఘోలసూక్ష్మకారణములకంటె వేఱైనదియు, అవస్థాత్రయసాక్షియు = జాగ్రత్స్వప్నసుషుప్త్యవస్థలఁ జూచునదియు, పంచకోశవ్యతిరిక్తంబును = శరీరత్రయరూపము లైన ఆన్నమయ, ప్రాణమయ, మనోమయ, విజ్ఞానమయ, ఆనందమయములనునైదుకోశములకంటె వేఱైనదియు (చర్మమాంసాదులతోఁ గూడినఘోలశరీర మున్న మయకోశము; ప్రాణకర్మేంద్రియములు ప్రాణమయకోశము; మనస్సుజ్ఞానేంద్రియము కలసి మనోమయకోశము; బుద్ధిజ్ఞానేంద్రియములు విజ్ఞానమయకోశము; ఈప్రాణమయాదిమూఁడుకోశములు కలసి సూక్ష్మశరీరము. సుషుప్తీయందలి యానంద మానంద మయకోశము. అదియే కారణ శరీరము), సచ్చిదానందస్వరూపంబునైన సత్యజ్ఞానానంద స్వరూపమైనదియు నగు, కూటస్థచైతన్యమాత్రంబు = జీవసాక్షి యని చెప్పఁబడియున్న యాత్మమాత్రమే త్వంపదలక్ష్యార్థంబు = “త్వం” అనుపదమునకు విమర్శభూర్వక

ముగ నిర్ణయింపఁదగిన యర్థము. (బాగుగ విచారించిమాచిన త్వం పదమునకు “హూట స్థుఁడు” అనియే యర్థ మేర్పడును గాని జీవుఁ డని యేర్పడదు. (సమ...త్తిక-సమప్తి= సముదాయరూపములైన, శరీర = దేహములయొక్కయు, అపస్థాత్రయ = అపస్థల యొక్కయు, త్రయమే, ఆత్మిక = స్వరూపముగాఁ గలది, ఐనమాయయుక్ = ఐనట్టి మాయయును, వైశ్వానరహిరణ్యగర్భావ్యాకృతనామకంబు = వైశ్వానరుఁ డనియు హిరణ్యగర్భుఁ డనియు అవ్యాకృతుఁ డనియు పేర్లుగలది, ఐన మాయాప్రతిబింబేశ్వర ...బును-ఐన=ఐనట్టియు, మాయా=మాయయందు, ప్రతిబింబ=ప్రతిబింబించిన, ఈశ్వర =ఈశ్వరుఁడును, చైతన్యంబును = బ్రహ్మప్రతిబింబమును, సర్వ...లును-సర్వజ్ఞత్వ=సకల మును చెలిసికొనఁ గలుగుట, సర్వేశ్వరత్వ=సకలమును నియమింపఁ గలుగుట, సర్వాంత ర్యామిత్వ = సర్వప్రపంచమునకును అంతర్యామియై యుండుట, ఆదిగుణంబులును=అను మొదలగు నీశ్వరగుణములును, కూడి=కలసి, తత్పదవాచ్యార్థంబు = “తత్ = అది” అను పదమునకు సామాన్యముగాఁ జెప్పఁదగినయర్థము. (లోకమున నుపాసకులు మొదలగు “తత్=అది” అనుపదమునకు సర్వజ్ఞత్వాదిగుణయుక్తుఁ డగుపరమేశ్వరుని సర్థముగాఁ జెప్పుచున్నారు.) దేశకృత కాలకృత పక్షకృత పరిచ్ఛేదహన్యంబును = దేశముచేతఁగాని కాలముచేఁగాని పదార్థములచేఁగాని యేర్పటుపఁబడు భేదములేనిదియు(అనఁగా సర్వదేశ కాలపక్షపులయందు వ్యాపించియుండునదియు), స్వజాతీయవిజాతీయస్వగత భేదరహితం బును=తనజాతివలనఁగాని యితరజాతివలనఁగాని తనయందే యున్నయవయవములవలనఁ గాని గలుగు భేదములు లేనిదియు, సత్యజ్ఞానానందస్వరూపంబును = సత్యజ్ఞానానందములు స్వరూపముగాఁ గలదియు, ఐన...త్రంబు- ఐనట్టి=ఐన, పరిపూర్ణ=నిండిన, అద్వితీయ= రెండవది లేని, బ్రహ్మచైతన్యమాత్రంబు=పరబ్రహ్మరూప మగువిజ్ఞానము మాత్రమే, తత్ప దలక్ష్యార్థంబగుఁ = “తత్” అను పదమునకు లక్ష్యార్థము. (అనఁగా విచారించి నిర్ణయింపఁదగినయర్థమై యున్నది. బాగుగ విచారించిన తత్పదమునకు పరబ్రహ్మమే యర్థ మగును గాని యీశ్వరుఁడు కానేరఁడు.) విరుద్ధ=వికర్య మగుటకు వీలుకాని, ధర్మంబు లైన = కించిద్ జ్ఞత్వసర్వజ్ఞత్వాదిధర్మములుగల, వాచ్యార్థంబులతోఁ = జీవేశ్వరులతో, లక్ష్యార్థంబులకుఁ = కూటస్థపరమాత్మలకు (అనఁగా త్వంపదవాచ్యార్థ మగుజీవునితో తత్పదలక్ష్యార్థ మగుబ్రహ్మమునకుఁగాని తత్పదవాచ్యార్థ మగునీశ్వరునితో త్వంపద లక్ష్యార్థ మగుకూటస్థునకుఁగాని, (వికర్మంబు=అ భేదము, సంభవింపదు=కలంగదు, కావునఁ =కాఁబట్టి, ఒక్కదేశంబునఁ=ఒక్కచోట, ఒక్కకాలంబునఁ = ఒక్కసమయమున, ఒక్కరూపంబుననున్న పురుషునిఁ=ఒకవిధముగానున్న మనుష్యుని, వేటొక్కదేశంబునఁ =మఱియొక స్థలమున, మఱియొక్కకాలంబునఁ = మఱియొకసమయమున, కొండొక రూపంబుచేఁ = వేటొకరూపముతో, ఉండంగన్దుంగొని = ఉండఁగాఁ జూచి, తద్దే...

బులక్-తద్దేశ=అప్పటిస్థలమును, తత్కాల=అప్పటిసమయమును, తదవస్థావిశేషంబులక్=అప్పటి స్థితి భేదములను, ఏత...బులక్-ఏతద్దేశ=ప్రస్తుతస్థలముయొక్క, ఏతత్కాల=ప్రస్తుత సమయముయొక్క, ఏతదవస్థా=ప్రస్తుతస్థితులయొక్క, విశేషంబులక్=భేదములను, గణించి=విచారించియు, లక్షింపక = ప్రధానముగాఁ జేసికొనక, లక్ష్యభూతుండైన=ప్రధానుఁడైన, అతండితండని=అపురుషుఁడే వీఁడని, ఒకనిగాఁక = అభిన్నునిగా, ఎఱిగిన తెఱంగునక్ = తెలిసికొనినట్లు, జహదజహల్లక్షణచేతక్ = జహదజహల్లక్షణావృత్తిచే (వాచ్యార్థంబులు సంబంధించినప్పుడు దాని కనుగుణముగా నొకయర్థము నూహించి వాక్యమును సమన్వయించుటకు లక్షణావృత్తి యని పేరు. అది జహల్లక్షణయనియు నజహల్లక్షణయనియు జహదజహల్లక్షణయనియు మూఁడువిధములు. అందు వాచ్యార్థమును సంపూర్ణముగ వదలి యన్యార్థము నూహించుట జహల్లక్షణ. దానిని కొంచెమైనను వదలక యూహించుట యజహల్లక్షణ. విడిచియు విడువకయూహించుట జహదజహల్లక్షణ. ఈమూఁడవలక్షణ వేదాంతశాస్త్రమునందుతక్కు మఱియెచ్చటఁ గానరాదు), మాయికంబులు = మాయాసంబంధములు, విన...బులక్-విన = అయినట్టి, ఉభయ=తత్త్వంపదములయొక్క, వాచ్యార్థంబులక్ = వాచ్యార్థములను, నిషేధించి=జ్ఞానదృష్టిచే తొలగించి, ద్వివిధ...కుక్-ద్వివిధ = రెండువిధములైన, లక్ష్యార్థ = త్వం తత్పదలక్ష్యార్థములగు, చైతన్యంబులకుక్=కూటస్థ శుద్ధచైతన్యములకు, ఏక్యంబు=అభేదమును, తెలియుము=తెలిసికొనుము. ఇదియ=ఇదే, అసివదార్థంబు=అసి, అను మూఁడవ పదముయొక్కయర్థము. (“తత్త్వమసి = ఆశుద్ధచైతన్యము కూటస్థరూపుఁడ వగు నీవే యై యున్నావు” అనుమహావాక్యముయొక్క అర్థము వివరింపఁబడెను.) ఇదియే జీవేశ్వరైక్యజ్ఞానంబు = జీవేశ్వరులయభేదమును గ్రహించుట యన్న నిదియే. ఇదియే మహావాక్యార్థంబు = మహావాక్యమున కిదియే యర్థము. ఇకక్ = ఇక, జీవబ్రహ్మైక్యంబు = జీవునకును బ్రహ్మకును గలయభేదమును, ఉపదేశించెదను = బోధించెదను, ఆకర్షింపుము=వినుము. అని, మఱియుక్, ఇట్లనియె.

తా. వేదములయం దీవిషయము మహావాక్యముల మూలమున వివరింపఁబడి యున్నది. ఆమహావాక్యము నాలుగు అన్నియు సమానార్థములే యగుటచేత ఛాందోగ్యోపనిషత్తునందలి “తత్త్వమసి” = “నీవే ఆశశ్వరుఁడవై యున్నాఁడవు” అనునొకమహావాక్యముయొక్క యర్థమును వివరించెదను. ఆమహావాక్యమునందలి “త్వం” = “నీవు” అనుపదముచే సామాన్యముగా వ్యప్తిస్థూలసూక్ష్మకారణశరీరములును వ్యప్తిజాగ్రత్స్వప్నసుషుప్త్యవస్థలును విశ్వత్రైజనప్రాజ్ఞులును బ్రాంతివలన నున్నట్లు తలంపఁబడు చున్న కించిద్ జ్ఞత్వాది గుణంబులును (అనఁగా వ్యప్తిదేహములే) తానుగాఁ దలం

చుచు జాగ్రదాదుల ననుభవించుచు గించిన్ జ్ఞాన ననుకొనుచు నుండువిశ్వత్రైజనప్రాజ్ఞ భేదములు గలజీవుడు చెప్పబడుచున్నాడు. ఈయర్థము (అనగా “త్వం” “జీవుడు” అను నర్థము) భ్రాంతిలయసుభవమునబట్టి చెప్పబడుచున్నది కాని విచారదృష్టిచే జూచిన సిద్ధాంతమగునది కాదు. అట్టి యర్థమునకే వాచ్యార్థమని పేరు. బాగుగ విచారించినచో నీదేహములు కాని యవస్థలు కాని కించిన్ జ్ఞత్వాదిగుణములుకాని యథార్థములుకాక కేవలము భ్రాంతి సిద్ధములే. కావున నీదేహముల కంటె వేరై యవస్థలకు సాక్షియై పంచకోశములకు (ఈకోశములు క్రమముగ గ్రంథముననే వివరింపబడును) నతీతుడై సత్యజ్ఞానానందస్వరూపుడై యున్నహుటన్ఘడె యాత్మంపదమున కర్థము. ఇట్లు నిర్ణయింపబడిన (లేక ఊహింపబడిన) యర్థమునకు లక్ష్యార్థమని పేరు. త్వంపదమును గూర్చి వివరించిన విధముననే “తత్” = “అకాశ్వరుడు” అనుపదమునకుఁగూడ సమష్టి స్థూలసూక్ష్మ కారణ శరీరంబులును సమష్టిజాగ్రత్స్వప్న సుషుప్తులును వాని నభిమానించువిరాట్పురుషహిరణ్యగర్భావ్యాకృతులును వారికి (లేక అభేదములు గల ఈశ్వరునకు) నున్నవని తలంపబడు చున్న సర్వజ్ఞత్వాదిగుణంబులును వాచ్యార్థము.

వీనితో సంబంధించక నిర్గుణమై సర్వదేశసర్వకాలసర్వావస్థలయం దొక్కరితిగ వ్యాపించి యద్వితీయమై యున్న పరబ్రహ్మమే లక్ష్యార్థము. అని=అయియున్నాడవు అనుపదమునకు “వైః జెప్పినరెండర్థములు నొక్కటియే” యనుటయే యర్థమని స్పష్టముగ నే తెలియుచున్నది.

ఇచ్చట నొకవిశేషము కలదు. ఒకవాక్యము నన్వయింపవలసినప్పుడు శక్తినిఁగాని లక్షణముగాని యాశ్రయింపవలయును. శక్తియనఁగా పదములకుఁ గలస్వతస్సిద్ధమైన యర్థము లక్షణ యనఁగా కేవలము శక్తి నాశ్రయించిన దాత్పర్యమునకు హాని కలుగు నేని యప్పుడు శక్య మగు శక్తిచే బోధింపబడిన పదార్థమునకు సంబంధించిన మఱి యొకదానిని దాత్పర్య మనుకూలముగ దెచ్చి కాని యర్థము చెప్పట. అందును శక్యమును సంపూర్ణముగ పదలంఘించుట, పదలకుండుటయుఁ గూడ కలదు. ఇట్టిలక్షణాలకుఁ గ్రమముగ జహల్లక్షణ యనియు నజహల్లక్షణ యనియుఁ జేర్చు. ప్రస్తుతవాక్యము నన్వయించుట కీరెండులక్షణములును బనికొరావు. ఎట్లనిన: ఇచ్చట శక్యములు (శక్తిచేఁ దెలియఁ జేయఁ బడునవి.) వాచ్యార్థములే! అవి పరస్పరవిరుద్ధములు. కావున ఈపదార్థము (వికృతము) అన్వయింపదు. విరుద్ధముల వైకృతము కుదురదుకదా! ఈకారణమువలన ప్రస్తుత వాక్యము నన్వయించునప్పుడు శక్తి నాశ్రయించుటకు వీలులేదు. ఇక లక్షణ నాశ్రయంత మన్నను జహల్లక్షణ పనికిరాదు. వాచ్యార్థముల సంపూర్ణముగ పదలించినచో వైకృతము స్వతస్సిద్ధమే కావునను, జీవేశ్వరులే యప్పుడు లేరు. కావునను వాక్యమే నిర

ర్థకమగును. జీవేశ్వరులే తేకున్న “జీవేశ్వరైక్యము” అనునది ఎచ్చటనుండి వచ్చును? అజహల్లక్షణయును వనికెరాదు. వాచ్యార్థముల సంపూర్ణముగ విడువనిచో నైక్యము కుదురదని మొదటనే చెప్పియున్నానుకదా! కావున నీవాక్యమును (మహావాక్యముల సమన్వయించుటకై) వేదాంతకాస్త్రమున “శక్యమును విడిచియు విడువకుండుట” యను నదియే స్వరూపము గాఁగల మూఁడవలక్షణను “జహదజహల్లక్షణ” యను పేరుతో నంగీకరించి యున్నారు. ఇదియును లోకానుభవమునకు విరుద్ధము కాదు. ఒకపురుషుని నొకకాలమున నొకస్థలమున నొకవేషముతోఁ జూచినవాఁడు మఱియొకకాలమున మఱి యొకదేశమున మఱియొకవేషముతో నాపురుషునే చూచి “వాఁడే వీఁడు” అని గుఱు లించుచున్నాఁడు. ఇది ప్రత్యక్షమే కదా! ఇచ్చట “వాఁడే వీఁడు, వాఁడును వీఁడును ఒక్కటియే” అనువాక్యమును సమన్వయించుట ఎట్లు? “వాఁడు” అనఁగా: మొట్ట మొదటఁ జూడఁబడిన దేశకాలాదులతోఁ గూడినవాఁడు. “వీఁడు” అనఁగా: ప్రస్తుత దేశకాలములతోఁ గూడినవాఁడు, ఇప్పుడు వాచ్యార్థములైన పూర్వప్రస్తుత దేశకాల యుక్తపురుషులకు నైక్యము జహదజహల్లక్షణలచే గాని శక్తిచే గాని కుదురదు. కావున దేశకాలములకు సంపూర్ణముగఁ ద్రోసివేయక వివేకదృష్టితోమాత్రము తొలఁ గించి లక్ష్యార్థమగుపురుషులకు నైక్యము చెప్పచున్నారు. ఇట్లే ప్రస్తుతవాక్యమునందును వాచ్యార్థముల సంపూర్ణముగఁ ద్రోసివేయక వివేకదృష్టిచేమాత్రము తొలఁగించి లక్ష్యార్థము లగుకూటస్థబ్రహ్మలకు జహదజహల్లక్షణచే నైక్యము చెప్పవలయును. ఇదియే మహావాక్యార్థము. ఓయాంజనేయా! జీవేశ్వరైక్యమును గూర్చి వేద మీవిధముగ “అహం బ్రహ్మఽస్మి” = “నేనే (కూటస్థుఁడనే) బ్రహ్మము నైయున్నాను” “అయమాత్మా బ్రహ్మ” = “ఈయాత్మయే (జీవుఁడే కూటస్థుఁడే) బ్రహ్మము” “ప్రజ్ఞానం బ్రహ్మ” = “జ్ఞానరూపుఁడగుజీవుఁడే (కూటస్థుఁడే) బ్రహ్మము” అను మహావాక్యములచేతఁ గూడ జీవేశ్వరైక్యమును బ్రకటించుచున్నదియని తెలిసికొనుము. ఇంకమీఁద జీవబ్రహ్మైక్యమును చెప్పదను. ఓగౌరీ! శ్రీరాముఁ డీవిధముగ సమస్తమును వినరించి జీవబ్రహ్మైక్యమును గూర్చి యాంజనేయునితో నిట్లనియె.

— జీవ బ్రహ్మైక్యవిచారము. —

సీ. గగనరజ్జుస్థాణుమృగతృష్ణికాశుక్తి

తతులాదిమధ్యమాంతములయందు

స్వస్వభావములచే వనియించి యన్నియు

నరుసతో నజ్ఞానవశమువలన

నీలతాపీమనుష్యనీరరౌప్యంబులై
 కనుపట్టి వివరించి కాంచునెడలఁ
 గల్పితరూపముల్ గడుమిథ్యలై పోవఁ
 దత్త్వంబులైనచందమున నాత్మఁ
 తే. డయ్య నతఁడు ననాత్మవిద్యాత్తశక్తి
 వలన జీవుఁడై తోచి కేవలనిజస్వ
 రూపము నెఱుంగుచోఁ బూర్వరూప ముడిగి
 యద్వయానందమూర్తియై యలరు ననఘ!

63

టీ. అనఘ = దోషరహితుఁడ వగునాంజనేయా! గగ...తతులు-గగన = ఆకా
 శము, రజ్జు=త్రాడు, స్థాణు = స్తంభము, మృగత్పృష్టికా=ఎండమావులు, శుక్తి = ముత్యపు
 చిప్ప, తతులు = వీనినమూహములు, ఆది...యందుఁ-ఆది=మొదటను, మధ్యమ =
 నడుమను, అంతములయందుఁ = తుదను (అనఁగా: ఉత్పత్తిస్థితిశాశములయందు),
 స్వస్వభావములచేఁ = తమస్వరూపములతో, వసియించి = ఉండి, అన్నియుఁ =
 ఈవై జెప్పినగగనాదు లన్నియును, వరుసతోఁ=క్రమముగా, అజ్ఞానవశమువలనఁ-
 అజ్ఞాన = భ్రాంతికి, వశమువలనఁ = లోఁబడియుండుటచేత (అనఁగా: పురుషునికి
 (ద్రష్టకు) భ్రాంతికలుగుటవలన), నీ...లై-నీలత = నలుపు, అహి=సర్పము, మనుష్య =
 మనుష్యుఁడు, నీర = నీరు, రౌప్యంబులై = వెండియునై (అనఁగా: ఆకాశము నల్లనిది
 గాను త్రాడు సర్పముగాను స్తంభము పురుషుఁడుగాను, ఎండమావులు జలముగాను,
 శుక్తి రజతముగాను), కనుపట్టి = కనఁబడి, వివరించి = బాగుగ విమర్శించి, కాంచు
 నెడలఁ = చూచినట్లైన, కల్పి...ముల్-కల్పిత = అజ్ఞానముచే గల్పింపఁబడిన, రూప
 ముల్ = నలుపు సర్పమువలె అగురూపములు, కడు = మిక్కిలి, మిథ్యలై = ఆభాస
 మాత్రములై (అనఁగా: ఉన్నట్లు దోచుచు లేనివై), పోవఁ = పోఁగా, తత్త్వంబు
 లైనచందమునఁ = ఆయాకాశాదులు స్వస్వరూపములతో నిలుచునట్లు, ఆత్మఁడు=పర
 బ్రహ్మము, ఆత్మఁడయ్యుఁ = ఎల్లప్పుడును స్వభావరూపముతో నుండువాఁడై యైనను,
 అనా...లనఁ - అనాది = ఆది లేని, అవిద్యా = అవిద్యయనెడు, ఆత్మ = తన
 యొక్క, శక్తివలనఁ = శక్తిచేత, జీవుఁడై తోచి=అవిద్యాప్రతిబింబ మగుజీవుఁడు గా
 తనకుదానే తోచి, కేవలనిజస్వరూపముఁ-కేవల = నిర్మలమైన (లేక ఏక మైన),
 నిజస్వరూపముఁ = స్వస్వరూపమును, ఎఱుంగుచోఁ = తెలిసికొనినప్పుడు, పూర్వ
 రూపముడిగి = వెనుకటి భ్రాంతినిర్ధరూపమును మాని, అద్వ...యై=అద్వయ = రెండవది
 లేని, ఆనందమూర్తియై = పరమానందమే రూపముగాఁ గలవాఁడై, అలరుఁ = బిచ్చను.

తా. ఓ దోషరహితుడా! ఇదివఱకుఁ జేసినవివరణమువలననే జీవేశ్వరులవలె జీవబ్రహ్మలుకూడ భిన్నలు కారని స్పష్టము చేయఁబడియే యున్నది. అయినను అచ్చట అవిద్యామాయలును వానివలనఁ గలిగిన వ్యక్తినమఘ్నులును కల వనియు వానిని జ్ఞానముచే బాధింపవలయు ననియు నిప్పుడు ప్రతిబింబములు లేవు (అనఁగా: తోచుటయే కాని యథార్థస్థితిలో లేవు) కావున జీవేశ్వరు లొక్కటియేయనియుఁ చెలిసికొనవలయు నని చెప్పియున్నాను. ఇప్పుడు ప్రపంచసృష్టియే యసత్యము కావున ప్రతిబింబములు కలుగనే లేదని చెప్పుచున్నా నని తెలిసికొనవలయును. అది యెట్లనిన: ఆకాశము త్రాడు స్తంభము ఎండమావులు ముత్యపుచిప్ప అనునది త్రికాలములయందును స్వస్వరూపముతో నున్నవే కాని యేమార్పులను యథార్థస్థితిలోఁ జెందవు. ఇట్లుండియు నజ్ఞానమువలన (లేక భ్రాంతివలన) నాకాశము నల్లవడిగాను త్రాడు పాముగాను స్తంభము పురుషుడుగాను ఎండమావులు నీరుగాను ముత్యపుచిప్ప పెండిగాను తోచును. ఈనలుపు పాము మొదలగునవి యెప్పటికిని లే వనుటయు ఆకాశము త్రాడు మొదలగు నవి ఎప్పటికిని స్వస్వరూపముతోనే యున్నవనుటయు జ్ఞానమువలన నలుపు మొదలగుభ్రాంతి తొలఁగి యాకాశాదులతత్త్వము తెలియఁబడిన మరల నానలుపు పాము మొదలగునవి గానరా వనుటయు శూన్యములే యగు ననుటయు లోకానుభవమువలన నెల్లరకు స్పష్టమే. ఈవిధముగనే పరబ్రహ్మముకూడ సర్వకాలముల యందు స్వస్వరూపముతోనే యున్నాఁడు. ఆకాశాదులయందు నీలత్వాదులు లేనట్లాయనయందు జీవత్వాదులు లేవు. భ్రాంతివలన (అనఁగా: ననాది యని చెప్పఁబడియున్న మాయాశక్తివలన, లేక యవిద్యవలన) నాయనయం నిది (జీవత్వము) యారోపింపఁబడుచున్నది. కావున నాభ్రాంతి తొలఁగఁగనే భ్రాంతికల్పిత మగుజీవత్వము శూన్యమగును. అప్పుడు బ్రహ్మమునకంటె వేఱుగజేవుఁడె యుండఁడు. సర్వము నొక్కటియే యని తెలిసికొనవలయును.

వ. ఇవిధంబున రజ్జ్వజ్ఞానంబువలన రజ్జువునందు భుజంగం బారోపితం బయి యాస్తవాక్యములచేతఁ దత్సర్వభ్రాంతివినాశం బగు చుండ రజ్జువు రజ్జు వైనతెఱంగున నఖండసచ్చిదానందస్వరూపుం డాత్మాజ్ఞానంబువలనఁ దనకుఁ దాన జీవుం డయి తోచి యనంతరంబున శ్రీగురువాక్యంబుచేత నీవు జీవుండవు గావు. పరిపూర్ణచైతన్యమాత్రుండవని యెప్పుడు బోధితుం డగు నప్పు డాతండు దేహేంద్రియ ప్రాణమనోబుద్ధిచిత్తాహంకారాత్మభ్రాంతి నివర్తించుచుండఁ బ్రత్యగభిన్నాద్వితీయబ్రహ్మచైతన్యమాత్రుం డగు నిదిజీవబ్రహ్మైక్యం బింకణ్లోంకారస్వరూపం బెఱింగిం చెద వినుమని యిట్లనియె. 64

టీ. ఇవిధంబునకొ = ఇట్లు, రజ్జ్వజ్ఞానంబువలనకొ = రజ్జువనుజ్ఞానము లేకపోవుటచే, రజ్జువునందుకొ = ఆ త్రాటియందు, భుజంగంబు = నర్పము, ఆరోపితం బయి = ఆరోపించబడి, ఆప్రవాక్యములచేతకొ = హితులమాటలచే, తత్సర్వభ్రాంతి = సర్వమనెడు భ్రాంతి, వినాశం బగుచుండకొ = నశించగా, రజ్జువు రజ్జు వైస తెఱంగునకొ = త్రాడు త్రాడే యొనట్లు (అనఁగా: స్వస్వరూపముతో నిలచినట్లు), అఖం...దు-అఖండం = భేదములు లేని, సచ్చిదానందస్వరూపుండు = సత్యజ్ఞానానందస్వరూపుఁ డగుపరబ్రహ్మము, ఆత్మాజ్ఞానంబువలనకొ = తనయందున్నయజ్ఞానమువలన, తనకుకొ, తాన = తానే, జీవుండై తోచి = జీవరూపముతో కానబడి, అనంతరంబునకొ = తరువాత, శ్రీ...చేతకొ = శ్రీ = జ్ఞానసంపన్నుడైన, గురు = సద్గురువుయొక్క, వాక్యంబుచేతకొ = ఊహదేశముచే, నీవు జీవుండవుగావు = ఈజీవస్వరూపము నీకు యథార్థమైనదికాదు. పరిపూర్ణమైనతన్మమాత్రుండవని = సర్వపరిపూర్ణ మగుపరబ్రహ్మరూపమే నీ దని, ఎప్పుడు = ఏసమయమున, బోధితుండగుకొ = బోధించబడునో, అప్పుడు = ఆసమయమున, అతండు = ఆయాత్మ, దేహం... భ్రాంతి = దేహ = దేహమునందును, ఇంద్రియం = ఇంద్రియములందును, ప్రాణ = ప్రాణములందును, మనః = మనస్సునందును, బుద్ధి = బుద్ధియందును, చిత్త = చిత్తమునందును, అహంకార = అహంకారమునందును గల, ఆత్మ = నే ననెడి (అనఁగా: శరీరాదులే నేననెడి), భ్రాంతి = భ్రమ (లేక అజ్ఞానము), నివర్తించుచుండకొ = నశించగా, ప్రత్యక్ష...డగుకొ = ప్రత్యక్ష = కూటస్థునకంటె, అభిన్న = వేరుకాని, అద్వితీయ = రెండవది లేని, బ్రహ్మచైతన్యమాత్రుండగుకొ = జ్ఞానరూపుఁ డగు పరబ్రహ్మమేయగును. ఇది జీవ బ్రహ్మైక్యంబు = ఇదియే జీవునకును బ్రహ్మమునకును గల యభేదము. (అనఁగా: యిట్లు జీవ బ్రహ్మైక్యమును దెలిసికొనవలయునుట.) ఇంకకొ = ఇంకమీఁద, హింకారస్వరూపంబు = ప్రణవముయొక్క తత్త్వమును, ఎఱిగించెదకొ = తెలియజేసెదను. విను మని, ఇట్లు, అనియెకొ.

తా. ఈవిధమున భ్రాంతివలన త్రాడు పామైతోచి యాత్మఁ డగుపురుషుని వాక్యమువలన (అనఁగా “ఇది పాముకాదు త్రాడు” అనువాక్యమువలన) భ్రాంతి తొలంగగానే యాత్రాడు త్రాడై స్వస్వరూపముతో నిలచును. అట్లే ఆనాది యగు నవిద్యవలన నాత్మ తనకుతానే జీవుండై తోచుచున్నాఁడు. తనకంటె నన్య మగుపదార్థమే లేదు కావున నవిద్యకుఁ గూడఁ దానే యాధారభూతుఁడు కావలయును. దానిచేఁ దానే తిరిస్కరింపఁబడవలయును. మరల దానే (బ్రహ్మయే) దానిని జయింపవలయును కదా! ఇట్లుగటచే “బ్రహ్మము తనకుఁ దానే జీవుండై తోచెను” అనుటవలన దోష మేమియునులేదు. అవిద్య యనునది సత్యబ్రహ్మమునకు వాస్తవ మగుతిరస్కారమును గలిగించునది యగునేని యిట్లు చెప్పట దోష మగును కాని ఇట్లుచెప్పట లోకాను

భవము ననుసరించి శిష్యులఁ గ్రమక్రమంబుగా నుద్ధరించుటకై చెప్పబడినదేకాని వేఱు కాదు కదా. ప్రకృతము తనకుదానే జీవుడై తోచిన బ్రహ్మము సద్గురువాక్యముల వలన [అనఁగా “నీవు జీవుడవు కావున సర్వపరిపూర్ణజ్ఞానస్వరూపుడవు (బ్రహ్మస్వరూపుడవు) “అది భ్రాంతివలన నిట్లు తోచుటయే కాని యిందు వాస్తవమేమియు లేదు” అనువాక్యముల వలన] భ్రాంతి తొలంగఁగానే యంతకుమునుపు “దేహేంద్రియప్రాణ బుద్ధిమనోహంకారములె తాను” అని తలంచుచుండుటను మాని స్వస్వరూపమాత్ముడై నిలుచును. అజ్ఞానస్థితి ననుసరించుచు గురుశిష్యభేదము చెప్పబడెనని తెలిసికొనవలయును. “చోద్యం వా పరిహారో వా క్రియతాం ద్వైతభాషయా” “భేదము నాశ్రయించియే పూర్వపక్షములును సిద్ధాంతములును చేయబడవలయును” అను మొదలగు ప్రమాణముల వలన భేదము నాశ్రయింపనియెడల మాటలాడుటకే వీలులేదు. కర్మలును జన్మయు చిత్తశుద్ధియు బంధంబును మోక్షంబును సర్వము నవిద్యాకల్పిత మగు నభిమానమువలనఁ గలిగినదియే కాని వేఱుకాదు. కావున జీవబ్రహ్మ లెప్పటికిని భిన్నులు కారు. ఓగారి! ఈవిధముగా జీవబ్రహ్మైక్యము నుపదేశించి యుపాసనార్థమై యాంకారస్వరూపమును దెలుపు వాడై రామచంద్రుఁ డాంజనేయున కిట్లనియె.

— ఓంకారస్వరూపనిరూపణము. —

సీ. ఘనతరదేహజాగ్రద్విశ్వవైరాజ

సులకారమాత్రమౌ సుగుణధుర్య !

తనువిగ్రహస్వప్నతైజససూత్రాత్

కులు నుకారార్థమౌ లలితచరిత !

పుథులకారణసుషుప్తిప్రాజ్ఞసర్వేశ్వ

రుల్లకారార్థమౌ రుచిరవర్ణ !

సంతతపరిపూర్ణసచ్చిదానందాత్

తత్త్వమౌంకారమౌ సత్యమూర్తి!

తే. యట్లు గావున వర్ణత్రయాత్మకం బ

నాత్మరూపక మైనవాచ్యార్థమగుటఁ

గాను బ్రణవస్వరూపుడ నే నటంచుఁ

దెలిసి భావింపవలయు నిర్మలవిచార !

టీ. సుగుణధుర్య = సద్గుణవంతులలా! శ్రేష్ఠుఁడా! ఘన...సులు-ఘనతరదేహ= స్పష్టముగఁ గానవచ్చునట్టివ్యప్తిసమస్తాత్మక మగు స్థూలదేహము, జాగ్రత్ = వ్యప్తిసమ

హ్యైత్త క మగుజాగ్రదవస్థ, విశ్వ = వ్యష్టిస్థూలజాగ్రదభిమాని యగువిశ్వః డనుజీవుఁడు, వైరాజసులు = సమష్టిస్థూలజాగ్రదభిమాని యగువిరాట్సురుఁడు డను నీశ్వరుఁడు, అను వీరందఱు, అకారమాత్రమాణ్ = ప్రణవావయవమైన అకారమునకు అర్థ మగును. తను...లును-తనువిగ్రహ = వ్యష్టిసమహ్యైత్తకసూక్ష్మశరీరము, స్వప్న = వ్యష్టిసమహ్యైత్త కస్వప్నావస్థ, తైజస = వ్యష్టిసూక్ష్మస్వప్నాభిమాని యగుతైజసుఁ డనుజీవుఁడు, సూత్రైత్త కులును = సమష్టిసూక్ష్మస్వప్నాభిమాని యగుసూత్రైత్తుఁడను నీశ్వరుఁడును గలసి, ఉకారార్థమాణ్ = ప్రణవావయవ మగునుకారమున కర్థమగును. రుచిరవర్ణ = మనో హర మగుశరీరకాంతిగలవాఁడా! పృథు...రులు-పృథుల = ఆధిక మైన, కారణ=వ్యష్టి సమహ్యైత్తకకారణశరీరము, సుషుప్తి = వ్యష్టిసమహ్యైత్తకసుషుప్తవస్థ, ప్రాజ్ఞసర్వే శ్వరులు = వ్యష్టికారణసుషుప్తభిమాని యగుప్రాజ్ఞఁడనుజీవుఁడు, సమష్టికారణసుషుప్త భిమాని యగునవ్యాకృతుఁ డనునీశ్వరుఁడును, మకారార్థమాణ్ = ప్రణవావయవ మగునుకారమున కర్థ మగును. సత్యమూర్తీ = సత్యవాది, సంత...ము-సంతత=ఎల్లప్పు డును, పరిపూర్ణ = నిండియున్న, సత్ = సత్యస్వరూపమైనట్టియు, చిత్ = జ్ఞానస్వరూప మైనట్టియు, ఆనంద = పరమానందస్వరూప మైనట్టియు, ఆత్మతత్త్వము=ఆత్మయొక్క యథార్థ స్వరూపము, హింకారమాణ్ = హింకారమున కర్థమగును. (అర్థమాత్రకు పర బ్రహ్మమని యర్థ మనుట. ఈయర్థమాత్ర మకారముపై నున్నదని తెలిసికొనవలయును.) అట్లు కావునకొ, వర్ణత్రయాత్మకంబు = అకార ఉకార మకారరూపమైనట్టి ప్రణ వముయొక్క యర్థము, అనాత్మరూపకమైన=అనాత్మయే (బ్రహ్మముకాని ప్రపంచము) స్వరూపముగాఁగల, వాచ్యార్థ మగుటకొ = చెప్పఁదగినయర్థము మాత్రమే యై యుండుటచేత, కాను=నే నావాచ్యార్థ రూపుఁడను కానేరను, ప్రణవస్వరూపుఁడకొ = సర్వ భేదవినిర్దుక్త మగునొంకారమే స్వరూపముగాఁ గలవాఁడనే, నేనటంచుకొ = నేను అని (ఆ హింకారమునకు లక్ష్యార్థమగుపరబ్రహ్మమునకును నాకును భేదములేదనిరి.) తెలిసి = గ్రహించి, భావింపవలయు = ధ్యానము చేయవలయు. శ్లో. “అష్టాంగం చ చతుష్పాదం త్రిసౌనం పంచదైవతం, ఓమి త్యేవం న జానాతి బ్రాహ్మణో న భవే త్స హి”.

తా. చక్రనిజ్ఞానముగలిగి సద్గుణములచేనొప్పచు శుద్ధసత్త్వమయఁడవైనిర్దోష మగుచర్యగల వానరశ్రేష్ఠా! సమష్టివ్యష్టిస్థూలశరీరములును సమష్టివ్యష్టిజాగ్రదవస్థలును విరాట్సురుపవిశ్వలును గలసి యొంకారములోనియకారమున కర్థము. ఇట్లే వ్యష్టి సమష్టి సూక్ష్మ దేహస్వప్నావస్థలును వాని నభిమానించుతైజసహిరణ్యగర్భులును గలసి యొంకారములోని యకారమున కర్థము. సమష్టివ్యష్టికారణశరీరసుషుప్తవస్థలును

వాని నభిమానించు సర్వేశ్వరప్రాజ్ఞులును గలసి యోంకారమునందలి మకారమున కర్థము. అ ఊ మ అను మూడక్షరములును గలసి యోంకార మయ్యెను [అ ! ఊ ! ఓ (ఆద్వైత) ఓ+ఊ=ఓం] ఇప్పుడు చెప్పబడినవి యా యకారాదుల వాచ్యార్థములు. సర్వవ్యాపకమైన సత్యజ్ఞానానందస్వరూపుడైన యున్న పరబ్రహ్మమే యోంకారమునకు లక్ష్యార్థము ఈవిషయము నెఱింగి వాచ్యార్థములు భ్రాంతికల్పితము లగుటచే నసత్యములు. కావున “అవాచ్యార్థములు నేనుకాను” అనియు “లక్ష్యార్థమగు బ్రహ్మమే నేను” అనియు నిశ్చయించుకొనవలయును. మనోద్బాధగ్రస్తుల కలుగుటకై పూర్వోక్తనిశ్చయ పూర్వకముగా నాయోంకారమును జపింపవలయును.

అవ. వైక జెప్పినయర్థమునే వివరించుచున్నాడు:—

వ. ఇట్లు దేహాత్రయావస్థాత్రయతాపత్రయసుఖత్రయకర్మత్రయకర్తృత్రయబుద్ధిత్రయశ్రద్ధాత్రయధృతిత్రయగుణత్రయశక్తిత్రయకాలత్రయలోకత్రయ దేహాత్రయ మూర్తిత్రయ వృత్తిత్రయస్థానత్రయజీవాత్రయేశ్వరత్రయవిరక్తిత్రయ భక్తిత్రయ దీక్షాత్రయ నేత్రత్రయలక్ష్మ్యత్రయ జ్ఞానత్రయ మండలత్రయ ముక్తిత్రయాత్మకంబయిన వర్ణత్రయం బారోపితంబయినవాచ్యాంబు గావున నేతత్సర్వంబుంగ్రమంబున నకారంబున నకారంబు నుకారంబున నుకారంబు మకారంబున మకారంబు నోంకారంబునం బ్రవిలాపంబు నొందించి యంతటఁ దత్ప్రవిలాపంబును విశ్వాధిస్థానంబుఁ బరిపూర్ణంబు దురీయంబునక్షరంబు లక్ష్యార్థంబు నయినశుద్ధోంకారమాత్రంబుగా నవలోకించి నిరంతరంబు దత్స్వరూపమాత్రుండ వై ప్రకాశింపుము.

66

టీ. ఇట్లు = ఈవిధముగా, దేహాత్రయ = ఘోలసూక్ష్మకారణము లనుమూడు దేహములును, అవస్థాత్రయ = బాగ్రత్సన్నసుషుప్తు లనుమూడవస్థలను, తాపత్రయ = ఆధ్యాత్మిక ఆధిభౌతిక ఆధిభౌతికములను త్రివిధతాపములును, సుఖత్రయ = విషయానందవాసనానందబ్రహ్మనందము లను త్రివిధానందములును, (శబ్దాదులవలనఁ గలుగు నానందము విషయానందము. మనస్సునందలి తలంపువలనఁ గలుగునానందము వాసనానందము. బ్రహ్మజ్ఞానమువలనఁ గలుగునానందము బ్రహ్మనందము.) కర్మత్రయ = పుణ్యపాప మిశ్రములను త్రివిధకర్మలను, కర్తృత్రయ = జీవేశ్వరహుటస్థులను త్రివిధకర్తృలను (జీవుఁడు స్వయముగ నాచరించువాఁడు. ఈశ్వరుఁ డట్లాచరింపఁ జేయువాఁడు, కూటస్థుఁడు తన సన్నిధానమాత్రమున సర్వమును బ్రపత్తింపఁ

జేయునట్టివాడు), బుద్ధిత్రయ = సాత్త్వికరాజసతామసబుద్ధులు మూడును, శ్రద్ధా
 త్రయ = సాత్త్వికరాజసతామసశ్రద్ధలు మూడును, ధృతిత్రయ = సత్స్వరజస్తమో
 ధృతులు (ధైర్యములు) మూడును, గుణత్రయ = సత్స్వరజస్తమోగుణములు మూడును,
 శక్తిత్రయ = ఇచ్ఛాజ్ఞానక్రియాశక్తులు మూడును, కాలత్రయ = భూతభవిష్యద్వర్తమాన
 కాలములు మూడును, లోకత్రయ = స్వర్గమర్త్యపాతాళలోకములును, దేవత్రయ =
 వసురుద్రాదిత్యులును, మూర్తిత్రయ = బ్రహ్మవిష్ణుమహేశ్వరులును, వృత్తిత్రయ = శాంత
 ఘోరమూఢవృత్తులును, (ఇవి క్రమముగా సత్స్వరజస్తమోగుణములవృత్తులు.) స్థాన
 త్రయ = నాభిహృదయభ్రూమధ్యములును, జీవత్రయ = విశ్వతైజసప్రాజ్ఞాలను, ఈశ్వ
 రత్రయ = అవ్యాకృతపిరణ్యగర్భవిరాట్పురుషులును, విరక్తిత్రయ = ఐహికాముష్మిక
 మిశ్ర వైరాగ్యములును, భక్తిత్రయ = బాహ్యభక్తి, అనన్యభక్తి, ఏకాంతభక్తులును,
 దీక్షాత్రయ = దృగ్వాక్స్సర్పగీతలును, (గురువు తనదృష్టిని శిష్యుని నేత్రములయందు నిచి
 దానిమూలమున వానికల్పములందొలంగించుట దృగ్దీక్ష. ఉపదేశరూపమున వానిమన
 స్సును నిర్మలముఁ జేయుట వాగ్దీక్ష. హస్తస్పర్శమువలన బరిశుద్ధునిఁ జేయుట స్పర్శదీక్ష.
 ఈదీక్షలే యిప్పుడు వినోదార్థముగ నుపయోగింపఁబడు నాకర్షణీవిద్య.) నేత్రత్రయ =
 జ్ఞాననేత్రముతోఁ గలసి మూడునేత్రములును (లేక భ్రూమధ్యమును మూఁడవ నేత్ర
 ముగా గ్రహించుదు గావున దానితోఁ గూడ మూడు నేత్రములును), లక్ష్యత్రయ =
 అంతరమధ్యబాహ్యలక్ష్యములును, జ్ఞానత్రయ = సంజ్ఞానవిజ్ఞానప్రజ్ఞానములును, (పరోక్షా
 పరోక్షజ్ఞానములకును పరజీవునకు నివి క్రమముగా పేర్లు.) మండలత్రయ = సూర్య
 చంద్రాగ్ని మండలములును, ముక్తిత్రయ = జీవచ్ఛక్తివిదేహముక్తిక్రమముత్తులును (జీవ
 బ్రహ్మైక్యజ్ఞానము కలవాడు ప్రారబ్ధకర్మము ననుభవించుటకై శరీరమునందు నిలిచి
 నంతకాలము ననుభవించునట్టిస్థితి జీవన్ముక్తి. పిదప కలుగునఖండైక్యము విదేహముక్తి.
 ఉపాసకులు బ్రహ్మలోకమునకుఁ జని యచట కొంతకాల ముండి పరిశుద్ధులై యాబ్రహ్మ
 తోకూడ ముక్తిని జెందుదురు. ఇవి క్రమముక్తి. ఆత్మకంటైన = స్వరూపముగాఁ గల,
 వర్ణత్రయంబు = అకార ఉకార మకారములు (అనఁగా వాని కర్థమని చెప్పఁబడియున్న
 దేహములు), ఆరోపితంబైన = యథార్థమైనదిగాక కేవల మారోపితము మాత్రమే యైన,
 వాచ్యార్థంబుగావున = వాచ్యార్థము కాఁబట్టి (అనఁగా నా యర్థము సామాన్యముగఁ
 జెప్పఁదగినదే కాని విచారము చేసిన యథార్థము కాదు గావున), ఏతత్సర్వంబు =
 ఈవాచ్యార్థము నంతయును, క్రమంబున = పరుసగా, అకారంబున = అకారమునందు,
 అకారంబు = అకారార్థమును, ఉకారంబున = ఉకారమునందు, ఉకారంబు = ఉకా
 రార్థమును, మకారంబున = మకారమునందు, మకారంబు = మకారార్థమును, హింకా
 రంబున = హింకార మని చెప్పఁబడు నర్థమాత్రయం దీస్వరమును, ప్రవిలాపంబు

నొందించి=చేర్చి, అంతట=పిదప, తత్ప్రవిలాపంబు=ఆచేకను, విశ్వాధిష్ఠానంబును= సమస్తప్రపంచమున కాధారమైనట్టియు, పరిపూర్ణంబును=సర్వపరిపూర్ణమైనట్టియు, తురీయంబును=తురీయావస్థాస్వరూపమైనట్టియు (ఉన్నస్వరూపమైనట్టియు, లేక ప్రణవమునకు నాలుగుపాదములు కలవని చెప్పబడియున్నది. కావున శుద్ధబ్రహ్మమయమగునానాల్పపాదమే స్వరూపముగాఁ గలిగినట్టియు), అక్షరంబులు=నాశరహితమైనట్టియు, లక్ష్యార్థంబును=వైచిత్ర్యమున హింకారమునకు లక్ష్యార్థభూతమైనట్టియు, ఐన... బుగా= ఐన, శుద్ధ=నిర్మలమైన, హింకారమాత్రంబుగా= అర్థమాత్ర తురీయాత్యురీయము వికల్పావికల్పము అని చెప్పబడిన ప్రణవముగా, అవలోకించి=చూచి, నిరంతరంబు=ఎల్లప్పుడు, తత్స్వరూపమాత్రుండవై=ఆబ్రహ్మమే యై, ప్రకాశింపుము.

తా. ఇంతమాత్రమే కాదు. లోకమునందుఁ గల త్రిపుటు లన్నియు నోంకారము నందలి మూడక్షరములకు వాచ్యార్థములగును. ఆయా యంపాధులయందున్న బ్రహ్మయే యాయాక్షరములకు లక్ష్యార్థమగును. స్థూలసూక్ష్మకారణశరీరములును జాగ్రత్స్వప్న సుషుప్తులును ఆధ్యాత్మికాధిభౌతికాధిదైవికతాపములును విషయానంద వాసనానంద బ్రహ్మనందములును పుణ్యపాపమిత్రకర్తృలును జీవేశ్వరకూటస్థకర్తృలును సాత్వికరాజసతామసబుద్ధులును సాత్వికరాజసతామసశ్రద్ధులును సాత్వికరాజసతామససత్తులును సత్త్వరజస్తమోగుణములును ఇచ్ఛాజ్ఞానక్రియాశక్తులును భూతభవిష్యద్వర్తమానకాలములును స్వర్గమర్త్యపాతాలలోకములును వసుధుద్రానిత్యులును బ్రహ్మవిష్ణుమహేశ్వరులును శాంతఘోరమాధవృత్తులును నాభిహృదయభ్రూమధ్యస్థానములును విశ్వతైజసప్రాజ్ఞులును ఈశ్వరహిరణ్యగర్భవిరాట్పురుషులును విమలకామషక్తి మిత్రవైరాగ్యములును బాహ్యనైర్వృతాంతభక్తులును ద్యుగ్వాక్సృగ్దీక్షులును జ్ఞాననేత్రముతోఁ గూడినమూఁడు నేత్రములును అంతర్మధ్యబాహ్యలక్ష్యములును సంజ్ఞానవిజ్ఞానప్రజ్ఞానములును సూర్యచంద్రాగ్నిమండలంబులును జీవన్ముక్తి విదేహముక్తిమముత్తులును మఱియుఁ గల త్రిపుటు లన్నియును నోంకారమునందలియక్షరముల కర్థములే. ఇవి భ్రాంతిచే నూఱక యారోపింపఁబడిన వాచ్యార్థములే కావున పినిని జ్ఞానదృష్టిచే నిషేధింపవలయును. లక్ష్యార్థమగు బ్రహ్మమును స్వీకరింపవలయును. అప్పుడు మూడక్షరములకును అర్థమొకటియే (బ్రహ్మమే) యగును. కావున నుపాసన చేయుకాలమున నకారార్థమగుసర్వప్రపంచమును (అనఁగా: ఆప్రపంచోపాధియందు బ్రహ్మమును) అకారమునందును ఉకారార్థము నుకారమునందును మకారార్థము మకారమునందును యాయకారోకారమకారముల (అనఁగా వానియర్థముల) నోంకారమునందును జేర్పవలయును. (అనఁగా ణాయోంకారము శుద్ధనిర్గుణబ్రహ్మమే యని తెలిసికొనవలయును) ఇట్లు తెలిసికొని జీవ

బ్రహ్మ లొక్కటియే కావున “అయోంకారమే నేను” అని యుపాసన చేయవలయును. ఇట్లు చేసి చిత్తదార్థమును సంపాదించి యవరోక్షబ్రహ్మజ్ఞానమును జెంది కృతార్థుడవు కమ్ము.

మ. అని బోధించిన నాంజనేయుఁ డపుఁ డాత్మారామునిం జూచి యో యనఘా యేవరయుక్తిచే నొకట వాచ్యార్థంబుఁ బోఁ ద్రోచినం తనె లక్ష్యార్థము చూడఁ గావలయు నందం బొప్పు నాయుక్తి హెచ్చినకూర్చి నివసుపింపు భక్తవరదా! శ్రీరామ! సీతాపతి! 67

టీ. అనిబోధించిన = అని చెప్పఁగా, అంజనేయుండు, అపుడు, ఆత్మారాముని = అంతర్యామిస్వరూపుఁ డగు శ్రీరాముని, చూచి, ఓ యనఘా = ఓపాపరహితుఁడా! ఏవరయుక్తిచే = శ్రేష్ఠ మగు నేమార్గముచే, ఒకట = ఒక్కమాటే, వాచ్యార్థంబు = సామాన్యముగాఁ జెప్పఁదగినయర్థమును, పోఁద్రోచినంతనే = తొలఁగింపఁగానే, లక్ష్యార్థము = ఊహాచే నిర్ణయింపఁదగిన బ్రహ్మరూప మగునర్థము, చూడఁగావలయు = చూడవలెనో, అందంబొప్ప = చక్కఁగా, ఆయుక్తి = ఆపద్ధతిని, హెచ్చినకూర్చి = అధికమగుదయతో, భక్తవరదా = భక్తులకోర్కుల నొసంగునట్టియు, సీతాపతి = సీతాదేవికి భర్తయైనట్టియు, శ్రీరామా! వరబ్రహ్మస్వరూపుఁడవగు నోరామా! వినుపింపుము.

తా. ఓగౌరీ! ఈవిధముగ శ్రీరాముండు సర్వము నుపదేశింపఁగానే యాంజనేయుఁ డిట్లనియె. భక్తులయెడఁ గరుణ గలశ్రీరామా! సీతావల్లభా! వాచ్యార్థములఁ దొలఁగించి లక్ష్యార్థముల నైక్యము నొందించి యభేదజ్ఞానమును సంపాదించుటకుఁ దగినయుక్తి యెయ్యది? ప్రత్యక్షముగఁ గానపచ్చుచున్న వాచ్యార్థముల నూఱక లేదనినంతమాత్రమున నెట్లు పోవును? ఈవిషయమును దయతో నాకు నుపదేశింపవలయును.

క. అని తనపదపద్ధములకు

ఘనభక్తిని వందనములు గావించుమహా

త్తుని హనుమంతుని గని యి

ట్లనియె శ్రీరామచంద్రుఁ డానందమునన్.

68

టీ. అని యిట్లు ప్రార్థించి, తనపదపద్ధములకు = తనపాదకవలములకు, ఘనభక్తి = అపరిమిత మగుభక్తితో, వందనములు = నమస్కారములను, గావించు = చేయుచున్న, మహాత్ముని = మహానుభావుఁడైన, హనుమంతుని = అంజనేయుని, శ్రీరామచంద్రుండు = రామమూర్తి, కని = చూచి, ఆనందమున = సంతోషముతో, ఇట్లనియె.

తా. అని యిట్లు ప్రార్థించుచు నానూత్నబుద్ధి గలయాంజనేయుడు శ్రీరాముని పాదపద్మములకు సాష్టాంగనమస్కారము గావించెను. ఇట్లతివినయశాలి యగునాతనిఁ జూచి శ్రీతితో శ్రీరాముఁ డిట్లనియె.

— పంచకోశములవివేచనము. —

అవ. ఈవిధముగాఁ బ్రశ్నమును జెప్పి ఇదివఱకు నిరూపించఁబడి యున్నజీవ బ్రహ్మైక్యమునే మఱియొకవిధముగా నిరూపించువాఁడై శ్రీరాముని యుత్తరమును జెప్పుచున్నాఁడు:—

సీ. అన్నజసంభూత మన్నవర్ధిత మగు
తను వన్నమయకోశ మనఁగనొప్పుఁ
బ్రాణకర్తేంద్రియపంచకంబులు గూడి
విను ప్రాణమయకోశ మనఁగఁ దనరుఁ
జ్ఞానేంద్రియోపేతమానసచిత్తంబు
లును మనోమయకోశ మనఁగఁ జెల్లు
శబ్దాదివిషయపంచకసమన్వితబుద్ధి
విజ్ఞానమయ మన వెలయుచుండు

తే. మోహజప్రియమోదప్రమోదవృత్తి
సంయుతోరుసమస్తదృశ్యప్రపంచ
కారణానాద్యవిద్యాంధకారపటల
మంచితానందమయకోశ మనఁగఁ దనరు.

69

టీ. వినుము. అన్న...తము-అన్న = ఆహారపదార్థములనుండి, జ = పుట్టినశుక్ర శోణితములనుండి, సంభూతము=పుట్టినదియు, అన్నవర్ధితము-అన్న=ఆహారపదార్థములచే, వర్ధితము=వృద్ధిఁజెందింపఁబడినదియు, అగు తనువు = ఐనస్థూలశరీరము, అన్నమయకోశ మనఁగఁ=అన్నమయకోశమనుపేరుతో (అన్నమయకోశ మనఁగా అన్నముచేఁ గలిగింపఁబడిన యావరణము), ఒప్పుకొ = ప్రకాశించును, ప్రాణ...బులు-ప్రాణ = ప్రాణ వాయువులయొక్కయు, కర్తేంద్రియ = కర్తేంద్రియములయొక్కయు, పంచకంబులు= ఐదులు, కూడి = కలసి, ప్రాణమయకోశమనఁగఁ = ప్రాణమయకోశ మనుపేరుతో (ప్రాణములచేఁ గల్పింపఁబడిన యావరణము. కర్తేంద్రియములకు ప్రాణములే ప్రేరకములుకావున నీకోశమున నవియేప్రధానములు. ఇట్లే తక్కినమూఁడుకోశములయొక్కయుత్పత్తిని గ్రహించునది), తనరుకొ=ఒప్పును. జ్ఞానేం...బులు-జ్ఞానేంద్రియ=జ్ఞానేంద్రియములతో, ఉపేత = కూడిన, మానసచిత్తంబులు=మనస్సును చిత్తమును (అంతః

కరణము మనోబుద్ధు లనుచెందుభేదములు కలది అనుపక్ష మొకటి కలదు. అందు చిత్త మునకు మనస్సునందును అహంకారమునకు బుద్ధియందు నంతర్భావము కావున నిచ్చట నాపక్ష మవలంబించి మనసుతోఁగూడ చిత్తమును జేర్చినాఁడు), మనోమయకోశమనఁ గఁ = మనోమయకోశమున పేరుతో, చెల్లుక = వ్యవహరింపఁ బడుచున్నది. శబ్దా ...బుద్ధి-శబ్దాది = శబ్దము మొదలగు, విషయ = విషయములయొక్క (ఇంద్రియగోచ రము లగును కావున వీనికి విషయము లనిపేరు), పంచక = ఐదింటితో, సమస్వితః = కూడిన, బుద్ధి, విజ్ఞానమయమునఁ = విజ్ఞానమయకోశ మనుపేరుతో (విజ్ఞాన మని బుద్ధికి పేరుకలదు.) వెలయుచుండుక = వ్యవహరింపఁబడుచుండును, మోహ...లము- మోహజ=అజ్ఞానమువలనఁ బుట్టినట్టియు, ప్రియ=ఇప్తవస్తుదర్శన మాత్రముచే గలుగు, సంతోషము, ప్రమోద = అది తనకు దొరకినప్పుడు గలుగుసంతోషము, ప్రమోద = దానినిఁ దా ననుభవించునప్పుడు గలుగు సంతోషము, వృత్తి=అనువృత్తులతో, సంయుత =కూడినదియు, ఉరు=విస్తారమైనట్టియు, సమస్త=నిశ్శేషమైనట్టియు, దృశ్య=ఇంద్రియ గోచరమైనట్టియు, ప్రపంచ=ప్రపంచమునకు, కారణ = కారణభూతమైన, అనాది = అది లేనట్టియు, అవిద్య=అజ్ఞానరూపమైన, అంధకార = బీకటియొక్క, పటలము = సమూహము, అంతానందమయకోశము = శ్రేష్ఠ మగునానందమయకోశము (ఇచ్చట ప్రియమోదాదివృత్తులే ప్రధానములు గావున దీని కానందమయకోశ మని పేరు గలి గెను.), అనఁగఁ = అనుపేరుతో, తనరుక = ఒప్పును.

తా. ఓయాంజనేయా! నీ వడిగినప్రశ్నమున కుత్తరమును వివరించి చెప్పెదను వినుము. అన్నమువలనఁబుట్టి అన్నముచే నభివృద్ధిఁజెందుచు నున్న యాస్థూలశరీరము అన్నమయకోశ మనఁబడును. పంచ ప్రాణములును గర్భేంద్రియములునుగూడి ప్రాణ మయకోశ మనఁబడును. మనసు చిత్తము జ్ఞానేంద్రియములును గూడి మనోమయకోశ మనఁబడును. శబ్దాదివిషయములైదును బుద్ధియు (లేక జ్ఞానేంద్రియములును బుద్ధియుఁ) గూడి విజ్ఞానమయకోశ మనఁబడును. అజ్ఞానమువలనఁ బుట్టినదియుఁ బ్రియమోద ప్రమోదరూప మైనట్టియు నీ కనంబడు చున్న సర్వప్రపంచమునకును గారణ మైన ట్టియు ననాది యైనట్టియు అజ్ఞానము ఆనందమయకోశ మనఁబడును. ఇంద్రియము బ్రహ్మము కాదు.

— పంచకోశాదిక మనాత్మ యని నిరూపించుట. —

అవ. బ్రహ్మము పంచకోశవ్యతిరిక్తుఁ డని నిరూపించుటకై పూర్వపక్షమున నను వాదము చేయుచున్నాడు:—

నీ. మహనీయకలితాన్నమయకోశ మగునాత్మఁ

డని పల్కుదురు కొందఁ జిత్తు లగుచు

మహితేంద్రియప్రాణమయకోశ మగునాత్మః
 డని పల్కుదురు కొంద అజ్ఞు లగుచు
 మంజులతరమనోమయకోశ మగునాత్మః
 డని పల్కుదురు కొంద అజ్ఞు లగుచు
 నూనితవిజ్ఞానమయకోశ మగునాత్మః
 డని పల్కుదురు కొంద అజ్ఞు లగుచు
 తే. సుప్తీయం దేమి దోఁపనిశూన్యత త్వ
 మాత్మః డని పల్కుదురు కొంద అజ్ఞు లగుచు
 రూఢి నానందమయకోశరూపుఁ డగుమ
 హాత్మః డని పల్కుదురు కొంద అజ్ఞు లగుచు.

70

టీ. కొందఱు=కొంతమంది (విరోచనిసిద్ధాంతమునవలంబించిన లోకాయతులు), అజ్ఞులగుచుకొ=మూఢులై, మహ...శము-మహాసీయ=శ్రేష్ఠ మైనట్టియు, కలిత=ఒప్పు చున్నట్టియు, అన్నమయకోశము=స్థూలశరీరమే, ఆత్మఁడగునని=పరమాత్మయని(తానని), పల్కుదురు=చెప్పుదురు. కొందఱు = కొంతమంది (లోకాయతులలో నొకతెగవారు), అజ్ఞులగుచుకొ, మహి...శము-మహిత = ఒప్పుచున్న, ఇంద్రియ = కర్తేంద్రియముల తోను, ప్రాణమయ=ప్రాణములతోనుగూడిన, కోశము = (ప్రాణమయ) కోశము, ఆత్మఁ డగునని=పరమాత్మ యని పల్కుదురు. కొందఱు (లోకాయతులలో మఱియొక తెగ వారు), అజ్ఞులగుచుకొ, మంజు...శము-మంజులతర=మనోహరమైన, మనోమయకోశము =మనోమయమను పేరుగలకోశమే, ఆత్మఁడగునని, పల్కుదురు, కొందఱు (బౌద్ధులు), అజ్ఞులగుచుకొ, మాని...శము-మానితవిజ్ఞానమయకోశము = విజ్ఞానమయమను పేరుగల కోశమే, ఆత్మఁడగునని, పల్కుదురు, కొందఱు (బౌద్ధులలో నొకతెగవారు), అజ్ఞు లగుచుకొ, సుప్తీయందుకొ = సుషుప్త్యవస్థయందు, ఏమిదోఁపని శూన్యత త్వము = ఉన్నదనికాని లేదనికాని నిర్ణయించుటకు వీలుకానిశూన్యమే, ఆత్మఁడని పల్కుదురు, కొందఱు, అజ్ఞులగుచుకొ, రూఢికొ=నిశ్చయముగా, మహాత్మఁడు = సర్వవ్యాపకుడైన యాపరమాత్మ, ఆనందమయకోశరూపుఁ డగునని = ఆనందమయకోశమే స్వరూపముగాఁ గలవాఁడని, పల్కుదురు.

తా. కొందఱు (చార్వాకమతస్థులు. ఇదియే విరోచనుని మతము) అన్నమయ కోశమే బ్రహ్మము అని చెప్పుదురు. మఱికొందఱు (చార్వాకమతములోఁ గొంత విరుద్ధాభిప్రాయముగలవారు) ఇంద్రియమునే యాత్మయనియు మనస్సే యాత్మ యనియు ప్రాణము లాత్మయనియు ననుచున్నారు. మఱికొందఱు (బౌద్ధులు) విజ్ఞాన మయకోశమే యాత్మయందురు. వేటొకకొందఱు (బౌద్ధులలో మఱియొక తెగవారు)

సుషుప్త్యవస్థయం దండటిచేత ననుభవించబడుచున్న శూన్యస్థితియే యాత్మయని పల్కుదురు. వెండియుం గొంద ఊవిద్యయే (లేక ప్రకృతియే) యాత్మ యందురు. (వీరు నిరీశ్వరసాంఖ్యులు కావచ్చును) వీరందఱు నజ్ఞానులే. సర్వద్రవ్యయగు నాత్మను సర్వరూపునిగ (ప్రపంచరూపునిగ) భావించుట యజ్ఞానమే కదా!

క. పరమాణు వనుచు మధ్యమ

పరిమాణుం డనుచు విభుండు పరుం డనుచును ని

ద్ధరం గొందఱు వాదించుదురు

పరిపూర్ణాత్మం డని యెఱుంగుప్రాజ్ఞత లేమిన్.

71

టీ. ఇద్ధరన్ = ఈ భూమియందు, కొందఱు = కొన్ని మతములవారు (జైనమతస్థులలో నొక తెగవారు), పరిపూర్ణాత్మం డని = సర్వపరిపూర్ణస్వరూపుండే బ్రహ్మయని, ఎఱుంగు ప్రాజ్ఞత = తెలిసికొనఁగలనిజ్ఞానము, లేమిన్ = లేకపోవుటచేత, పరమాణువనుచున్ = పరమాణువువలె మిగులనూత్న మగుప్రమాణము గలవాఁ డనియు, మధ్యమపరిమాణుండనుచున్ = ఏయేశరీరమందు నివసించియుండునో ఆయా (ఇట్లు చెప్పవారు జైనులు) శరీరముతో సమానమగుపరిమాణము గలవాఁ డనియు, విభుండు = సర్వశరీరములతో (ఆకారము గల లేక కార్యము చేయఁగల ప్రతిపదార్థముతో) సంబంధించియున్నాఁ డనియు, (ఇట్లు చెప్పవారు వైశేషికులును నైయాయీకులును), పరుండునుచున్ = ఇట్టి వాఁడని చెప్పటకు వీలుకానివాఁడనియు (లేక ప్రధానమునకంటె వేఱగుపురుషుం డనియు) (ఇట్లు చెప్పవారు సాంఖ్యులు), వాదించుదురు = వాదము చేయుదురు.

తా. కొందఱు (జైనమతస్థులలో కొందఱు) బ్రహ్మము అణుపరిమాణము కలవాఁడందురు. మఱికొందఱు (జైనులు) శరీరముతో సమాన మగుపరిమాణము కల వాఁడని యందురు. వేఱొకకొందఱు సర్వశరీరములతోను (లేక కార్యము చేయఁ గల ప్రతిపదార్థముతోను) సంబంధించి యాపదార్థమునకంటె వేఱై యున్నాఁడని చెప్పుదురు (వీరు వై శేషికులు నైయాయీకులును). వెండియుం గొందఱు (సాంఖ్యులు) బ్రహ్మమున్నాఁడనియే నిరూపించుటకు వీలు లేదనియుం (లేక ప్రధానమునకంటె వేఱైయున్నపురుషుండే బ్రహ్మమనియుం) జెప్పుచున్నారు. ఆ బ్రహ్మయు జీవేశ్వర ప్రపంచరూపముతో నున్నాఁడనియు సర్వవ్యాపకుం డనియుం చెలిసికొనలేక నజ్ఞాన ముచే నందఱు ని ట్లనుచున్నారు.

లే. మఱియుం జిద్రూపుం డనుచుం గొందఱు గణించు

రలఘు చిదచిత్స్వరూపకుం డంద్రు గొంద

ఱరసి సద్రూపుం డనుచుం గొందఱు వచించు

రాత్త నెఱుంగక నిజవిమోహంధులగుచు.

72

టీ. ఆత్మ = పరబ్రహ్మయొక్క యథార్థస్వరూపమును, ఎఱుగక = తెలిసికొనలేక, నిజవిమోహాంధులగుచుకొనిజ = తనకుగల, విమోహ = జ్ఞానముచే, అంధులగుచుకొని = గుడ్డివాడై, మఱియుకొని = ఇంకను, కొందఱు = కొన్నిమతములవారు (మీమాంసకులు), చిద్రూపుడనుచుకొని = (పరమాత్మ) జ్ఞానమాత్రుఁ (లేక, చేతనరూపుఁ) డని, గణింతురు = చెప్పుదురు. కొందఱు (విశిష్టాద్వైతులు), అల .. కుండు - అలఘు = విస్తారమైన, చిత్ = జ్ఞానము, అచిత్ = అజ్ఞానము, స్వరూపకుండు = స్వరూపముగాఁ గలవాఁడు, అంధ్రు = అని చెప్పుదురు. కొందఱు (వేదాంతులు తప్ప తక్కినవారైనా), అరసి = విచారించి, సద్రూపుడనుచుకొని = ఉత్పత్తిస్థితి ప్రశయావస్థలయందు నశింపనియునికియే స్వరూపముగాఁ గలవాఁడని, వచింతురు = చెప్పుదురు.

తా. మఱియు నాపరబ్రహ్మయొక్క సర్వాత్మకత్వమును తెలిసికొనలేక కొందఱు “అయన జ్ఞానమాత్రరూపుఁడే” యనియు, మఱికొందఱు “బ్రహ్మము చిదిచిదివిష్టమిండు” అనియు, వేఱొకకొందఱు “బ్రహ్మము భావరూపుఁడు” అనియుఁ జెప్పుదురు. అజ్ఞానాంధకారముచే సత్యమును గనుగొన లేక యున్నారు.

అవ. ఇట్లు పూర్వపక్షముల వివరించి వేదాంతమతముచే సిద్ధాంతము చేయు వారై ప్రతిజ్ఞ చేయుచున్నారు:—

క. కావున సచ్చిత్సుఖమయ, భావాతీతాద్వయాత్మపరతత్త్వము సంభావించి తెలియఁజెప్పెదఁ, కేవలమతిచే గ్రహింపు కీశాధీశా. 73

టీ. కీశాధీశా = వానరశ్రేష్ఠా, కావునకొని = ఈవిధముగా ననేకు లనేకవిధములుగా నాత్మనుగూర్చిచెప్పుదురు గావున, సచ్చిత్సు .. తత్త్వముకొని = ఉనికి, చిత్ = జ్ఞానము, సుఖమయ = ఆనందము రూపములుగాఁ గలవాఁడును, భావ = తలంపులను, అతీత = అతిక్రమించినట్టి (“సత్యం జ్ఞాన మనంతం బ్రహ్మ” “ఆనందో బ్రహ్మ” “ఉనికి జ్ఞానము ఆనందము అనునవి పరబ్రహ్మరూపములు ఆయనకు నాశము లేదు.” అనుశ్రుతులు లోకమున ననుభవసిద్ధములుగా నున్నసత్యజ్ఞానానందములను బట్టి పరబ్రహ్మరూపము నూహింపవలయు ననిమాత్రమే చెప్పుచున్న వని తెలిసికొనవలయును.), అద్వయాత్మక = తనకంటె రెండవపదార్థములేని, పరతత్త్వముకొని = పరబ్రహ్మయొక్కయథార్థతత్త్వమును, సంభావించి = బాగుగ నూహించి, తెలియఁజెప్పెదఁ = తెలియునట్లు బోధించెదను, కేవలమతిచే = సావధానమగుబుద్ధిచే, గ్రహింపుము = తెలిసికొనుము.

తా. ఓవానరశ్రేష్ఠా! బ్రహ్మస్వరూపస్వభావములను గూర్చి యిన్నిసంశయములుకలవు కావున నిప్పుడు సయంక్షికుఁగ నీవిషయమును సిద్ధాంతము చేసెదను. సావధానచిత్తముతో గ్రహింపుము.

అవ. అందు మొట్టమొదట “పంచోశములను బ్రహ్మము కాదు” అను విషయమును వివరించుచున్నాడు:—

మహాప్రగ్ధర.—

ఘటము స్వీక్షించువాఁ డేగతిని ఘటముఁ దాఁ గాక వేతైనభంగిం బటుదేహద్రష్టనై చిత్పరమనుఖమయ బ్రహ్మమైనట్టి నే నెన్నటికిఁ దృశ్యంబు మాయానగరసమమనన్నా మయాపాత్మకంబుకొగుటిలావిద్యాకృతం బాకులద మగుతనూకోశముం గాను వత్సా.

టీ. వత్సా=బాఁదా! ఘటముకొ=కుండను, వీక్షించువాఁడు = చూచువాఁడు, ఏగతికొ=ఏవిధముగా, ఘటము = కుండ, తాఁగాకకొ = తానుగాక, వేతైనభంగికొ = వేఱుగానున్నాడో, పటుదేహద్రష్టనై=పటు = అధికమైన, దేహ = స్థూలసూక్ష్మకారణదేహములకు, ద్రష్టనై=చూచువాఁడనై, చిత్స...ము=చిత్=జ్ఞానము, పరమ=అధికమైన, సుఖమయ = ఆనందము స్వరూపముగాఁ గలిగిన, బ్రహ్మము = పరబ్రహ్మస్వరూపుఁడను, విసట్టి నే నెన్నటికికొ = విసనే నెప్పటికిని, దృశ్యంబును = కనబడునదియు, మాయానగరసమమును = ఇంద్రజాలముచే నిర్మింపఁబడిన పట్టణముతో సమానమైనదియు, అనన్నా...బును=అనల్=శూన్యములైన, నామ = పేర్లు, రూప = రూపములు, ఆత్మకంబును = ఆకారముగాఁ గలదియు, కుటిలా...బును=కుటిల=కుత్తితమైన, ఆవిద్యా=అజ్ఞానముచే, కృతంబును = చేయఁబడినదియు, ఆకులదము = వ్యాకులతను గలిగించు నదియు నగు, తనూకోశమును=స్థూలశరీరమును, కాను = (నేను) కాను.

తా. ఓపుత్రా! లోకమున ఘటమును జూచువాఁడు ఆఘటమునకంటె వేఱుగునుగాని యాఘటమే కాదు కదా! ఇట్లే నేనును (ఆత్మయును=తానును) జ్ఞానరూపుఁడనై “ఇది నాస్థూలశరీరము” అని ఈస్థూలశరీరమును దెలిసికొనుచున్నాను. దీనికి “నాకు కాలు నొచ్చుచున్నది. నాచేతిని జూడుము” అనుమొదలగులోకవ్యవహారములే ప్రమాణముకదా. ఇట్లుగుటచేత నీసత్యము లగు నామరూపములే యాకారముగఁ గలదియు నజ్ఞానముచేఁ గల్పింపఁబడినదియు నాకు (ఆత్మకు = తనకు) దృశ్యమైనదియు నింద్రజాలవిద్యుచేఁ గల్పింపఁబడిన పురముతో సమానమైనదియు నగునీ స్థూలదేహము (అన్నమయకోశము) ఎప్పటికిని నేను (ఆత్మ=తాను) కానేరదు.

మ సమతకొ మేను నెఱుంగుచందమున నీసర్వేంద్రియస్థాణిచి

త్తమనోహంకృతులం గనుంగొనుచుఁ జై తస్యంబు నై యొప్పునే ను మరుత్సుత్ర! తదింద్రియాదికము నెందుం గాను నా కింకల

త్యము లొవానిజనిప్రణాశములు జాగ్రత్తువులందారయన్. 75

టీ. మరుత్సుత్ర=వాయుకుమారా! సమతక్=సమానముగా, మేనుక్=ఘోల
దేహమును, ఎఱుంగుచందమునక్=తెలిసికొనునట్లే, ఈ...తులక్=ఈ=ఈకనఁ
బడు, సర్వ=సమస్తమైన, ఇంద్రియ=జ్ఞానకర్తేంద్రియములను, ప్రాణ=దశవిధప్రాణ
వాయువులను, చిత్త=చిత్తమును, మనః=మనస్సును, అహంకృతులక్=అహంకారమును
(సూక్ష్మశరీరమును), కనుంగొనుచుక్=చూచుచు, చైతన్యంబునై=జ్ఞానమాత్రుడనై,
ఓప్పునేను=ఉన్ననేను, తదింద్రియాదికమును=ఆయింద్రియాదిరూపములుకలవాడను,
ఎందుక్ గాను=ఎట్లుచూచినను కానేరను, నాకుక్, అరయక్=విచారించఁగా, ఇంకక్=
ఇక, వానిజనిప్రణాళములు=ఆయింద్రియాదులయొక్క యుత్పత్తివినాళములు,
జాగ్రత్తువులయందుక్=మేలుకొనునప్పుడును నిదురపోవునప్పుడును, లక్ష్మముల్=
కానవచ్చుచుండును. (అనఁగా మేలుకొనినప్పు డింద్రియాదులు వ్యవహరించుటయు
నిదురించినప్పు డట్టి వ్యవహారము లేక నశించుటయు నాకుఁ గానవచ్చుచున్నది. (ఆ
యింద్రియాదులు నేనేయైనయెడల వానితో సుత్పత్తివినాళములను జెందవలసినవాడనే
కదా యనుట.)

తా. వాయుపుత్రా! పైజెప్పినట్లే ఇంద్రియప్రాణమనోహంకారములుకూడ నేను
(ఆత్మ=తాను) కాను. విలయనఁగాః ఘోలశరీరమెట్లు గోచరమగుచున్నదో అట్లే ఇంద్రి
యాదులుకూడ గోచరము లగుచున్నవి. దీనికి “నామనను స్వస్థముగా లేదు” అనుమొద
లగు వ్యవహారములు ప్రమాణము. ఇదియునుగాక యింద్రియాదులు (జాగ్రదవస్థల
యందుఁ బుట్టును (అనఁగా నావిర్భావమును జెందును) సుషుప్త్యవస్థయందు నశించును
(అనఁగాఁ దిరోభావమును జెందును). నేనే (ఆత్మయే) ఇంద్రియాదులైనచో వానితోఁ
గూడ సుత్పత్తివినాళముల నొందవలయును గదా. అట్లు చెందుదు ననినచో సాక్షి లేఁడు.
లోకానుభవమును బట్టి చైతన్యరూపుడ నగు నేను అవస్థాత్రయమునకును సాక్షి నై
యున్నాను కదా! ఇట్లుండుటచే నేనే (ఆత్మయే) ఇంద్రియాదులు అనుట సంభవించదు.
ద్రష్టృదృశ్యములకు నైకమైనట్టికిని గలుగదు కదా!

సీ. నామందిరం బిది నాసువర్ణం బిది

నాతల్పు మిది యని నరుండు దాను

దన్తందిరసువర్ణ తల్పంబులకు విల

క్షణసాక్షి యై యవి గానిపగిది

నాశరీరం బిది నాయుంద్రియము లివి

నాప్రాణ మిది యిది నామనంబు

నాయహంకృతి యిది నాబుద్ధి యిది యని

బహువిధదృశ్యరూపముల నెల్ల

తే. నాయని యటంచుఁ దెలిసి నిర్ణయము నేయ
నేను దత్తచ్ఛరీరాదినిఖలవస్తు
సంఘమునకు విలక్షణసాక్షి నగుదుఁ
గాని యం దెద్దియును గాను వానరేంద్ర!

76

టీ. వానరేంద్ర = వానరశ్రేష్ఠా! నరుడు = మనుష్యుడు, నామందిరంబిది = ఇది నాయిల్లు, నానువర్ణంబిది = ఇది నాధనము, నాతల్పమిదియని = ఇది నాభార్యయని, తాను = స్వయముగా, తన్నందిరనువర్ణ తల్పంబులకుఁ = ఆగృహధనాదులకంటె, విల ..క్షియై-విలక్షణ = వేతైన, సాక్షియై = ద్రష్టయై, అవిగానిపగిదిక్ = ఆగృహదులు కానియట్లు, నాశరీరంబిది = ఇది నాస్థూలశరీరము, ఇవి నాయింద్రియములు, ఇది నాప్రాణము, ఇది నామనంబు, ఇది నాయహంకృతి = ఇది నాయహంకారము, నాబుద్ధియిది యని = ఇది నాబుద్ధి యని, బహు...స్థైర్ - బహువిధ=అనేకవిధములైన, దృశ్యరూపములస్థైర్ = చూడఁబడునట్టియాకారముల నన్నిటిని, నాయని యటంచుక్ = నాని యనుచు, తెలిసి=జ్ఞానముచే గ్రహించి, నిర్ణయము= నిశ్చయము, చేయునేను = చేయుచున్నట్టి నేను, తత్త...నకుక్ - తత్తత్ = ఆయా, శరీరాది = స్థూలశరీరము మొదలగు, నిఖలవస్తు = సకలపదార్థములయొక్క, సంఘమునకుఁ = సమూహమునకు, విలక్షణసాక్షి నగుదుఁ గాని=వేతైనద్రష్టనే యగుదునుగాని, అందుక్ = ఆసమూహములో, ఎద్దియునుగాను = ఏపదార్థముగాను. (ఈశరీరాదులలో నేదియు నాస్వరూపము కాదనుట.)

తా. ఓవానరశ్రేష్ఠా ! లోకమునఁ బ్రతిమనుష్యుఁడును “ఇది నాయిల్లు, ఇది నాధనము, ఇది నాభార్య” అని వ్యవహరించుచున్నాడు కదా! ఈవ్యవహారమువలననే ఇంటికంటె వేఱు ధనమునకంటె వేఱు భార్యకంటె వేఱు అనువిషయమును స్పష్టమగుచున్నది. ఇందు వివాద మేమియు లేదు కదా? ఇట్లే నేనును “ఇది నాస్థూలదేహము, ఇది నాయింద్రియములు, ఇది నా మనస్సు, ఇది నాబుద్ధి, ఇది నాయహంకారము” అని తెలిసికొనుచున్నాను. కావున నీశరీరాదులకంటె నేను (ఆత్మ) వేఱు కావలయును గాని వీనిలో నేదియు కానేరదు.

అవ. లోకమునందున్న “నేను” అనువ్యవహారమును బట్టి “పంచకోశము ఆత్మ కాఁడు” (చేతనస్వరూపుఁడు శ్రీరాముఁడు కాఁడు) అని సాధించియున్నాడు. అస్పచ్చబ్ధమునకు నర్థమేది యనిన సమాధానముఁ జెప్పుచున్నాడు:—

తే బుద్ధ్యహంకారములతోడిపొందు గలిగి
నేను నే ననువాడను నేను జువ్వు

నేను నే ననువాడను నే నటంచు

దెలియబడువృత్తి నెఱిగెడితెలివి నేను.

77

టీ. బుద్ధ్యహంకార...గలిగి - బుద్ధి = బుద్ధితోను, అహంకారములతోడి = అహంకారముతోను, పొందుగలిగి = సంబంధముఁజేసి, నేను నే ననువాడను నేను జాము = “నేను నేను” అని వ్యవహారము చేయువాడను నేనే సుమా!, నేను నేనను వాడను నేనటంచు = “నేను నేను” అనువాడను “నేనే” యని, తెలియబడు వృత్తి = తెలిసికొనునట్టి చిత్తవృత్తిని, ఎఱిగెడితెలివి = తెలిసికొనుజ్ఞానముకూడ, నేను.

తా. “నేను” అనుశబ్దమునకు నచేతనము లగుశరీరాదు లర్థములు కావు. దీనికి “నాశరీరము” అనుమొదలగు వ్యవహారములే ప్రమాణములు. అస్తచ్ఛబ్దమునకు దేహదులే యర్థ మైనచో “నేను దేహము” అను వ్యవహారము కలుగవలయును గాని నా దేహము అనువ్యవహార ముండుటకు వీలులేదు కావున “నేను” అను పదమునకు సర్వద్రష్ట యగు చైతన్యరూపుఁడే (సర్వబ్రహ్మయే ఆత్మారాముఁడే) యర్థము. ఆజ్ఞానరూపుఁడ నగు నేనే (శ్రీరాముఁడనే) బుద్ధితోను అహంకారముతోను సంబంధపడి(ఇదియు నవిద్యామాయలతో సంబంధమువలెనె భ్రాంతికల్పితమే యని తెలిసికొనునది) “నేను నేను” అనుచున్నాను. ఇట్లు కావున నస్తచ్ఛబ్దార్థ మగుచున్నాను. మఱియు బుద్ధ్యహంకారములతో సంబంధపడిన (అనగా “నేను” అను బుద్ధ్యహంకారవృత్తియందుఁ బ్రతిబింబించిన) చైతన్యమునకుఁ గూడ సాక్షి నగుటచే “నేను, నేను అనువాడను నేను” అని తెలిసికొనువాడను (జ్ఞానరూపుఁడను) కూడ నేనే.

సీ. శ్రవణేంద్రియంబుచే వివిధశబ్దంబుల

నేర్పఱించి యెటుంగు నెఱుక నేను

స్పర్శేంద్రియంబుచే స్పర్శగుణంబుల

నేర్పఱించి యెటుంగు నెఱుక నేను

నేత్రేంద్రియంబుచే నిఖిలరూపంబుల

నేర్పఱించి యెటుంగు నెఱుక నేను

రసనేంద్రియంబుచే రసముల నన్నింటి

నేర్పఱించి యెటుంగు నెఱుక నేను

తే. ఘ్రాణకరణంబుచే సర్వగంధములను

నేర్పఱించి యెఱింగెడియెఱుక నేను

ఘనమనముచేత నఖిలసంకల్పములను

నేర్పఱించి యెఱింగెడియెఱుక నేను.

78

టీ. శ్రవణేంద్రియంబుచేత = చెవులచే, వివిధశబ్దంబులకే = సమస్తవిధములగు శబ్దములను (ధ్వనిరూపమును వర్ణరూపము నగు శబ్దమును), ఏర్పఱించి = విభాగించి, ఎఱుంగునెఱుక నేను = తెలిసికొనునట్టి తెలివిని నేను, స్వర్ణేంద్రియంబుచేత = స్వర్ణమును గ్రహించునట్టి త్వగింద్రియముచే, స్వర్ణగుణంబులకే = శీతోష్ణాదుష్ణాశీతములను మూఁడువిధములగు స్వర్ణలను, ఏర్పఱించి, ఎఱుంగునెఱుక నేను, నేత్రేంద్రియంబుచేత = నేత్రములచే, నిఖలరూపంబులకే = శుక్ల కృష్ణాదిసమస్తవిధరూపములను, ఏర్పఱించి, ఎఱుంగునెఱుక నేను, రసనేంద్రియంబులకే = నాలుకచే, రసములనన్నిటికే = ఊపపు, పులుసు మొదలగు షడ్రసములను, ఏర్పఱించి, ఎఱుంగునెఱుక నేను, ఘ్రాణకరణంబుచేత = నాసిక యనెడి సింద్రియముచేత, (“కరణం సాధకతమ తేత్రగాత్రేంద్రియే షష్టి” అని అమరము.) సర్వగంధములకే = నురభి అనురభి మిశ్రము అను మూఁడువిధములగు వాసనలను, ఏర్పఱించి, ఎఱింగెడియెఱుక నేను, ఘనముచేతకే = మనస్సుచేత, అఖలసంకల్పములకే = సర్వవిధములగు తలంపులను (చిత్తవృత్తులను), ఏర్పఱించి, ఎఱింగెడియెఱుక నేను.

తా. మఱియు శ్రవణేంద్రియముచే శబ్దముల నన్నిటినిఁ బ్రత్యేకముగాఁ దెలిసికొనుచాఁడను నేనే. త్వగింద్రియముచే సర్వస్వర్ణలఁ బ్రత్యేకముగాఁ దెలిసికొను జ్ఞానస్వరూపుఁడను నేనే. మఱియు నేత్రేంద్రియముచే సర్వరూపముల నెఱుంగుచు జీహ్వేంద్రియముచే రుచులను ఘ్రాణేంద్రియముచే గంధమును బ్రత్యేకముగాఁ దెలిసికొనుచు శబ్దాదివిషయములను గూర్చి కలుగుసంకల్పముల నెల్లను మనస్సుచేఁ బ్రత్యేకముగ విభాగించి తెలిసికొనుచు నుండువాఁడను నేనే (బ్రహ్మమే) జ్ఞానరూపుఁడనగు నాయొక్క ప్రకాశము నాశ్రయించియే మనసు మొదలగు సర్వవదార్థములను బ్రవర్తించుచున్నది. నన్నాశ్రయించిన ప్రభావమువలననే మనస్సు మనస్సయినది (అనగా సంకల్పించు సామర్థ్యముగలదియైనది). జ్ఞానేంద్రియములను జ్ఞానేంద్రియములయినవి (అనగా విషయముల గ్రహించుసామర్థ్యముకలవి యైనవి). “శ్రోత్రస్య శ్రోత్రం మనసో మనః” = “అబ్రహ్మము చెవికిఁ జెవి మనసునకు మనసు” అను మొదలగు శ్రుతి యీ విషయమునే స్పష్టము చేయుచున్నది.

క. పలుకుల దానాదానంబుల గమనాగమనములను మూత్రపురీషంబుల రాకడపోకడలను, దెలియు తెలివి నేను సర్వదృక్కునగుట చేన్.

టీ. సర్వదృక్కునగుటచేత = సర్వసాక్షియై యుండుటచేత, పలుకులకే = మాట్లాడుటను, దానాదానంబులకే = ఇచ్చి పుచ్చుకొనుటలను, గమనాగమనములకే = రాకపోకలను, మూత్రపురీషంబుల రాకడపోకడలకే = మూత్రపురీషములు పచ్చుటను రాకుండుటను, తెలియు తెలివినేను = తెలిసికొనునట్టి జ్ఞానము నేనే.

తా. ఇదియును గాక కర్తేంద్రియములు చేయుచునుగ నంభావణలు ఇచ్చి పుచ్చుకొనుటలు రాకపోకలు మూత్రపురీషోత్సర్జనములు ఆనందము అనుదానికిఁ గూడ నేనే సాక్షిని. జ్ఞానేంద్రియములవలెఁ గర్తేంద్రియములును నేనే “వాచోవాక్ = ఆబ్రహ్మము వాక్కునకు వాక్కు” అనుట శ్రుతికర్తేంద్రియములుఁ గూడ బ్రహ్మమే యగుచున్నది.

క. సర్వోపాధిస్థుఁడ నై, సర్వవ్యాపారములు వెసం జేయుచుఁ ద

త్సర్వము నంటక వెలిఁగెడు, సర్వాత్ముఁడ నేన సుష్టు సజ్జనతలకా.

టీ. సజ్జనతలకా = సత్పురుషులతో శ్రేష్ఠుఁడా, సర్వో...డనై = సర్వ = సమ స్తములగు, ఉపాధి = శరీరేంద్రియప్రాణాద్యుపాధులయందు, స్థుఁడనై = ఉన్న వాఁడనై, సర్వవ్యాపారములు = ఆయా యుపాధులచే నాచరింపఁగలిగినసమ స్త కర్మములను, వెసఁ = బాగుగ, చేయుచుఁ, తత్సర్వముఁ = ఆయుపాధిసమూహమంతటినీ (తోను), అంటక = సంబంధ పడక, వెలిఁగెడు సర్వాత్ముఁడఁ = ప్రకాశించుచున్నట్టి సర్వమయుఁడను, నేను సుష్టు = నేనే సుమా.

తా. ఓసత్పురుషశ్రేష్ఠా! ఈజ్ఞానకర్తేంద్రియాదులయందుండి యాయాయుం ద్రియములు చేయుకార్యములనెల్లఁ జేయుచు నసంగుఁడ నై ఆయుం ద్రియములతోఁ గాని వానివ్యాపారములతోఁగాని అట్టివ్యాపారములవలనఁ గలుగు ఫలములతోఁగాని సంబంధింపక యవియన్నియు నేనే యై యున్నాను.

అవ. ఇట్లు పంచకోశము ఆత్మకాఁడనియు పంచకోశములకు సాక్షియుఁ బంచకోశ స్వరూపుఁడునై యున్నాఁడనియు జెప్పి యాత్మస్వరూపమును గూర్చినవాదములను నిరాకరించి ఈక్రిందిపద్యముతోఁ బరిమాణమును గూర్చినవాదములను నిరాకరించుచున్నాఁడు:—

క. అపరిచ్ఛిన్నావ్యయని, త్యపరంజ్యోతిర్నయండు నై శశిహుతభు

క్తపనాదుల వెలిఁగించుచు, నెపుడంతటనొక్కరీతి నేను వెలుఁగుదున్.

టీ. అప...డనై = అపరిచ్ఛిన్న = విభాగములు లేనట్టియు, అవ్యయ = నాశరహితమైనట్టియు (లేక తరుగనట్టియు), నిత్య = త్రికాలములయందు నేకరూపముతో నుండునట్టియు, పరంజ్యోతిర్నయండునై = జ్ఞానరూపమైన పరమప్రకాశమే స్వరూపముగాఁ గలవాఁడనై, శశి...దులఁ = శశి = చంద్రుఁడు, హుతభుక్ = అగ్నిహోత్రుఁడు, తపన = సూర్యుఁడు, ఆదులఁ = మొదలగు లేజోమయపదార్థములను, వెలిఁగించుచు = ప్రకాశింపఁ జేయుచు (అనఁగా వానికి ప్రకాశము నిచ్చుచు, “య దాదిత్యగతం లేజో జగద్భాసయలేఽఖిలం, యచ్చంద్రమసి య చ్చాగ్నౌ తలేజో విద్ధి మామకం”), ఎప్పుడును = ఎల్లప్పుడును, అంతటఁ, ఒక్కరీతిఁ = ఒక్కటేవిధముగా, వెలుఁగుదున్ = ప్రకాశించుచున్నాను.

తా. ఇంతమాత్రమే కాదు. పరిమాణమునుగూర్చి యనేకు లనేకవిధములుగాఁ దలంచుచున్నారు. కాని వాస్తవస్థితిలో నాకుఁ (బ్రహ్మకుఁ) బరిమాణములు లేవు. నేను సర్వవ్యాపకుఁడను “ఈదేశమునందున్నాఁడు. ఆ దేశమునందు లేఁడు. ఈకాలమునందున్నాఁడు. ఆకాలమునందు లేఁడు. ఈ వస్తువునందున్నాఁడు. ఆ వస్తువునందు లేఁడు” అనుభేదములు నాకు లేవు. నేను నాశరహితుఁడను. వృద్ధిక్షయములు లేక యొకరూపముతో నుండువాఁడను. ప్రకాశస్వరూపుఁడను. నాప్రకాశమువలననే సూర్యచంద్రులు దినము ప్రకాశించుచున్నారు. ఇట్లు సర్వప్రపంచమును బ్రకాశింపఁజేయుచు నేను (జ్ఞానము) ప్రకాశించుచున్నాను.

అవ. “నీవు (బ్రహ్మము) సర్వోపాధులయందు నుంటివేని నీకు బహువిధము లగు భేదము లుండవలసివచ్చును కదా” యనిన నట్లు కాదని చెప్పుచున్నాఁడు:—

క. ఔపాధికనామంబులు, రూపంబులు లేవు నాకు రూఢిగ సకల

వ్యాపారముఁ గనుసర్వవ్యాపకచిన్తయుండ నేను వాయుతనూజా!

టీ. వాయుతనూజా=అంజనేయా! ఔ...బులు-ఔపాధిక=ఉపాధిసంబంధములైన (ఉపాధులవలన వచ్చిన), నామంబులు=పేరుగాని, రూపంబులు=రూపములుగాని, నాకు లేవు, నేను, సకలవ్యాపారముక=సర్వపదార్థములచేఁ జేయఁబడువనులను, కను...యుండక=కను = చూచునట్టియు, సర్వ=సమస్తప్రపంచమును, వ్యాపక=వ్యాపించినట్టియు, చిన్తయుండక=జ్ఞానమే స్వరూపముగాఁ గలవాఁడను.

తా. సర్వప్రపంచోపాధులయందున్నను నాకు సుపాధిసంబంధము లగు నాశరూపములు లేవు. సర్వవ్యాపక మగునాకాశము సర్వపదార్థములయందు నుండియు వానితో సంబంధింపనట్లు నేనును సర్వవ్యాపకుఁడ నగుటచే నాకాశము ఘటపటాదులయందున్నట్లు సర్వోపాధులయందు నుండుటయే కాని మఱేమియు లేదు. కావున నేను వానితో సంబంధింప నక్కఱలేదు. వాని నామరూపములతో నాకు సంబంధము కలుగ నక్కఱలేదు. ఇనియునుగాక నేను ఆ యుపాధులకు సాక్షిని గదా! సాక్షియగువానికిని వానిచే (సాక్షి చే) జూడఁబడువానికిని సంబంధము (అనఁగా నైక్యము; సాక్షియు వానిచే, జూడఁబడుపదార్థంబు నొక్కటి యనుట) కలుగ నేరదు కదా.

సీ. ఏను శరీరంబుగా నింద్రియంబులు

గాను బ్రాణములు గాను మనము

గాను జిత్తంబును గా నహంకారంబు

గాను శూన్యంబును గాను బుద్ధి

గాను దీర్ఘంబును గాను కుబ్జంబును

గాను స్థూలమును సూక్ష్మమును గాను

గానతికృష్ణరక్తశ్వేతపీతవ

గములును బంచభూతములు గాను

తే. గాను గా ననువాడను గాను వినుము

కాను గా ననువానిని గాంచువాడె

గాంచువానిని సతతంబు గాంచువాడె

నొను గా ననువికృతులు లేనివాడె.

83

టీ. వినుము, ఏను=నేను, శరీరంబుగాను = దేహమును గాను, ఇంద్రియంబులు =
జ్ఞానేంద్రియ కర్తేంద్రియరూపుడను కాను, ప్రాణమ్ములుగాను = పంచప్రాణరూపుడను
కాను, మనముగాను=మనస్సును కాను, చిత్తంబు గాను = సందేహరూప మగుచిత్తమును
కాను, అహంకారంబును గాను=అహంకారస్వరూపుడను కాను, శూన్యంబును గాను =
శూన్యరూపుడను కాను, బుద్ధి గాను=నిశ్చయాత్మ యగుబుద్ధి కాను, దీర్ఘంబును గాను=
దీర్ఘపరిమాణము కలవాడను (పొడవరి) కాను, కుబ్జంబును గాను = ప్రాస్థపరిమాణము
కలవాడను (పొట్టివాడను) కాను, స్థూలమును సూక్ష్మమును గాను=లావుగాని నన్నము
గాని కాను, అతి...గాను-అతి = మిగుల, కృష్ణ=నలుపు, రక్త=ఎరుపు, శ్వేత=తెలుపు,
పీత=పసుపు, వర్ణములు గాను=అనువర్ణములు స్వరూపముగాఁ గలవాడను కాను, పంచ
భూతములు గాను = ఆకాశాది పంచభూతస్వరూపుడను కాను, కాను గాననువాడను
గాను="కాను కాను" అని చెప్పుచున్నాడని తలంపఁబడువాడు నేను కాను. ("నేతి
నేతి" "ఈప్రపంచము నేను కాను" అని నిషేధించునది చిత్తవృత్తియేకాని పర
బ్రహ్మము కాదనుట స్పష్టమే కదా.) కాను గాననువానిని గాంచువాడె=అట్లు "నే
నీప్రపంచములో నేపదార్థమును కాను" అని చెప్పవానిని (చిత్తవృత్తిని) సాక్షివై
చూచుచుండువాడనే నేను, కాంచువానిని సతతంబు గాంచువాడె= నేను దీనినిఁ
జూచుచున్నాను? అని యభిమానము గల పురుషుని (చిత్తవృత్తియందు ప్రతిబింబి
చిన చిదాభాసమునే) గూడ సాక్షివై యెల్లస్వధును చూచుచుండువాడను నేను,
ఔను గా నను వికృతులు లేనివాడె=ఇట్లయినను "ఈ పదార్థము నేను, ఇది నేను
కాను" అను వికారములు లేని సర్వవ్యాపకుడను, (బ్రహ్మము పరిపూర్ణ మగుటచే
నాయనకు భిన్నమగుపదార్థమే లే దనుట స్పష్టము. "నేతి నేతి" అను మొదలగు శ్రుతు
లచే భేదాభిమానము కలవారి ననుగ్రహించుటకై (అనఁగా శుద్ధపరబ్రహ్మమును వారికి
తెలియఁజేయుటకై) మొట్టమొదట సర్వవస్తువిషేషము చెప్పఁబడెననియు, బ్రహ్మతత్త్వ
జ్ఞానానంతరమున హేయోపాదేయపరిత్యాగమును (అనఁగా: పరమాత్మ యద్వితీయత్వ
మునుగూర్చి బోధింపఁబడెననియు తెలిసికొనవలయును.)

తా. మఱియు శరీరము ఇంద్రియంబులు ప్రాణంబులు మనస్సు చిత్తము అహంకారము బుద్ధి యనునవి యుపాధులే కాని నాస్వరూపములు కావు వీనికంటె వేఱగునవి యనుభవమునఁ గానవచ్చుట లేదు. కావున నన్ను శూన్యరూపునిగ భావించ వలదు. సాక్షి, లేక సాక్ష్యము (దృశ్యము-ప్రపంచము) ప్రకాశించదు. కావున నేను (బ్రహ్మము) శూన్యరూపుఁడను కానేరను. మఱియు పొడవుగా నుండుట పొట్టిగా నుండుట చావుగా నుండుట సన్నముగా నుండుట మొదలగుధర్మములు (అనఁగాఁ బరిమాణభేదములు) నాకు లేవు. సర్వవ్యాపకుఁడ నగుటచే నాకు నేపరిమాణము నుండుటకు వీలు లేదుకదా. నలుపు ఎఱుపు తెలుపు పసుపు వర్ణములు నాకు లేవు. ఇంత యేల? సర్వప్రపంచంబును పంచభూతాత్మకంబు. అది యంతయు నేను కాను. ఇట్లు చెప్పటవలన “నేను ప్రపంచమును కాను” అని చెప్పువాఁడను నేనని (బ్రహ్మమని) తలంచవలదు. ఏపదార్థము నైనను నిషేధించునదియు స్వీకరించు నదియు (అనఁగా కానిని చెప్పనదియు జేసని చెప్పనదియు) సంకల్పమే కాని మఱి యొక్కటి కాదు. అసంకల్పము కూడ నాప్రకాశముచేతనే పని చేయునదియు నాకు గోచరమగునదియు కావుననే నది (సంకల్పరూపుఁడను) కాను. సంకల్పము తనకుఁ దెలియుచున్నదనుట యనుభవసిద్ధముకదా. మఱియొకవిశేషము. అసంకల్పము మన సునకు (అనఁగా: మనసునందున్న నేప్రకాశమునకు అత్తప్రకాశము యొక్క సాహాయ్యము లేక మనసు మొదలగునవి దమకార్యములు చేయవని ఇదివఱకే వివరించియున్నాము) గోచర మగుచుండుట యనుభవసిద్ధము కావున నాసంకల్పసాక్షి యగు మనోవచ్చిన్నచైతన్యము (ఇతఁడే జీవుఁడనఁబడును) నేనే. అని నాయంతమేకదా, మఱియు “నాసంకల్పము మనసునకు లేక నాకు గోచరమగుచున్నది” అను ననుభవముకూడ కలదు. దానినిఁబట్టి చూచిన నాజీవునకుఁగూడ సాక్షిని నేనే. ఓయాంజ నేయా! ఆఖండ జ్ఞానస్వరూపుఁడనై సర్వోపాధులయందును వ్యాపించియుండుటచే శబ్దాదివిషయములయందుండి ఇంద్రియములయందున్న చైతన్యమునకు ఇంద్రియావచ్చిన్న చైతన్యమునకు గోచరండునగుచు ఇంద్రియములయందుండి సంకల్పమునకును దానియందుండి మనసునకును దానియందుండి శుద్ధచైతన్యమునకును ఇదియే కూటస్థ చైతన్యము) గోచరండు నైనట్లు నాకు తోచుచున్నను వాస్తవస్థితిలో ప్రపంచము భ్రాంతిసిద్ధముకావున దానికి భ్రాంతిజ్ఞానమునకంటె (అనఁగా: జ్ఞానముకంటె భ్రాంతి యనునది తమోగణయుక్తమగు నంతఃకరణధర్మమే కాని జ్ఞానధర్మముకాదు కావున శుద్ధజ్ఞానమనినను భ్రాంతిజ్ఞానమనినను ఒక్కటియే.) నితరస్వరూపము లే దనుటయు జ్ఞానమే నాస్వరూపమనుటయు నిదివఱకే స్పష్టమై యున్నది కదా! కావున యథార్థ

ముగ నీయుపాధులు కూడ నాకంటె వేఱుకావున యిట్లుకూడ చెప్పటకు వీలులేదు. నాకంటె రెండవదిగాఁ గానఁబడుప్రపంచము యథార్థమైనదగునేని “ఇది నాకంటె వేఱు” అని కాని “ఇది వేఱుకాదు” అనికాని చెప్పవచ్చును. ఇచ్చట నీప్రపంచము బొత్తుగనే త్రికాలములయందును లేదు. కావున నెట్లు చెప్పటకును వీలులేదు. కావున “అగుదును కాను” అను వికారములు కూడ నాకు లేవు.

చ. అచలచరేంద్ర దీపము ఘటాదిపదార్థముల న్వెలుంగఁజే

యుచును వెలుంగురీతిని సముజ్జ్వలమానసచక్షురాదిదృ

శ్యచయము నెల్ల నాత్మ విషయంబులయందుఁ జరించునట్లు చూ

చుచు మఱి యేను సాక్షి నగుచు నిల్వసిల్లుదు నిర్వికారతన్. 34

టీ. అచలచరేంద్ర-అచల=పరబ్రహ్మమునందు, చల = సంచరించుచున్న బ్రహ్మ విద్వర్థిఫలలో (స్వయముగాఁ గాని, పరులమూలమునఁ గాని చలింపక నిర్వికల్పసమాధి యం దుండువాఁడు బ్రహ్మవిద్వర్థిఫలఁడు), ఇంద్ర=శ్రేష్ఠుఁడవగు నాంజనేయ! దీపము, ఘటాదిపదార్థములకొ = ఘటము మొదలగు సమస్తవస్తువులను, వెలుంగఁజేయుచుకొ = ప్రకాశించునట్లుచేయుచు, వెలుంగురీతికొ=తానును బ్రకాశించునట్లు, సము...నెల్లకొ-సముజ్జ్వల=ప్రకాశించునవిగాఁ గనఁబడుచున్న, మానస = మనస్సు, చక్షుః=నేత్రములు, ఆది=మొదలైన, దృశ్య = చూడఁదగిన (సాక్షిచే ప్రకాశింపచేయఁదగిన) పదార్థముల యొక్క, చయమునెల్లకొ=సమూహమునంతయు, అత్మవిషయంబులందుకొ = వాని వాని విషయములయందు, చరించునట్లు = ప్రవర్తించు నట్లుగా, చూచుచుకొ=ప్రకాశింపఁ జేయుచు (లేక చేయుచు), మఱి=మఱియు, ఏను=నేను, సాక్షి నగుచుకొ=అయింద్రి యాదులకును వాని ప్రవర్తనములకును గూడ సాక్షి నగుచు, నిర్వికారతకొ=వికారము లేవియు లేనివాఁడనై, విలసిల్లుదుకొ=ప్రకాశించుచుండును.

తా. బ్రహ్మవిద్వర్థిఫలలో శ్రేష్ఠుఁడవగు అంజనేయః, లోకమున దీప మెట్లు దీపమునకంటె వేఱైయున్నఘటాదులకొ బ్రకాశింపఁజేయుచుఁ దానును బ్రకాశించుచు నాఘటాదుల వికారములతో సంబంధఁడక యున్నదో అట్లే నేనును బ్రహ్మాంబును నాకంటె నితరమై యున్నట్లు తోచుచున్నను మనోనేత్రాదులు దమతమవిషయము లనుగూర్చి పరువులిడుచుండ వానిని బ్రకాశింపఁజేయుచు (అనఁగాఁ దెలిసికొనుచు) జ్ఞానమే ప్రకాశమని ఇదివఱకే స్పష్టము చేయఁబడియున్నది. ఆమనశ్శ్రోత్రాదుల వికారములతో సంబంధింపక నిర్వికారుండనై ప్రకాశించుచున్నాను.

మత్తకోకిల. భాను లేజము నాశ్రయించి స్వభావకర్తములందు నీ

ఘానపు ల్నిహరించుకై వడి మత్స్యకాశము నంటి ధీ

మానసేంద్రియము ల్పవ్వీయసమస్తకార్యములం దొగి
మానకం జరియించు నెం దభిమానపూర్వకవృత్తులన్.

85

టీ. ఈ మానవులు=ఈ మనుష్యులు, భానులేజముక్ = సూర్యునిప్రకాశమును, ఆశ్రయించి = ఆధారముగాఁ జేసికొని, స్వభావకర్తములందున్ = తనకు స్వభావసిద్ధములైన బహువిధకార్యములయందు, విహరించుకై వడిక్ = సంచరించునట్లు (అనఁగా : తమ తమకార్యముల నాచరించుచుండునట్లు), మత్ప్రకాశముక్ - మత్ = నాయొక్క, ప్రకాశముక్ = జ్ఞానరూపమగు ప్రకాశమును, అంటి = ఆశ్రయించి, ధీ...ములు-ధీ = బుద్ధి, మానస=సంకల్పరూపమగు మనస్సు, ఇంద్రియములు=జ్ఞానకర్తేంద్రియములు, స్వకీ...లందున్-స్వకీయ = తమతమ, సమస్త=సర్వవిధములైన, కార్యములందున్ = పనులయందు, ఒగిక్ = బాగుగ, మానకక్ = విడువక, ఎందున్ = ఆయావిషయములయందు, అభిమానపూర్వకవృత్తులన్ = అభిమానసహితము లగు వ్యాపారములతో, చరియించుక్ = సంచరించుచున్నవి.

తా. అయిన నొక్కవిశేషము కలదు. నే నెట్లు మనోనేత్రాదులం జూచుచున్నానో అట్లే మనోనేత్రాదులను దమవిషయము లగుశబ్దాదులఁ జూచుచున్నవి. సూర్యునిలేజస్సు నాశ్రయించి మనుష్యులు తమతమకార్యములయం దెట్లు ప్రవర్తించుచున్నారో అట్లే యవియు నాప్రకాశము నాశ్రయించి ప్రవర్తించుచున్నవి. సూర్యునకు మనుష్యులవికారములతో సంబంధము లేనట్లు నాకును మనోనేత్రాదులవికారములతో సంబంధము లేదు. ఇదియుఁ బూర్వముననే నిరూపింపఁబడియున్నది. ఇక విశేష మేమనినః—సాక్షి నగుటచే దృశ్యములగు మనోనేత్రాదులవికారములు నన్నెట్లంటవో అట్లే సాక్షులగు మనోనేత్రాదులకుఁగూడ ప్రపంచవికారము లంటకూడదు. ఇదియును గాక నా మనోనేత్రాదులమూలమున విషయముల గ్రహించునదికూడ నేనేకదా. ఇట్లయినను ప్రపంచమున 'ఇది పరుష మగుశబ్దము దీనివలనను బాధ కలుగుచున్నది. దీనిని నే నోర్వలేను' అను మొదలగువ్యవహారములు కలవు. ఈ వ్యవహారములవలన శబ్దాదిజనిత వికారములు మనను మొదలగువాని సంటియున్నట్లు తెలియవచ్చుచున్నది. ఒకసాక్షికి దృశ్యవికారము లంటకుండిన మఱియొకసాక్షికి నవి యంటుట యెట్లు? అనుసంశయ మొకటివైఁ జూపిన ప్రపంచానుభవమువలనఁ గలుగుచున్నది. దీనికిఁ దగినసమాధాన మిది వఱకీ చెప్పఁబడియున్నది. అనాద్యవిద్యావశమున సంతకరణోపాధియం దున్నచైతన్యమే తనకుఁ దాను భోక్తయై విషయముల ననుభవించువాడై జీవుడై తోచి తాను పీనికి విషయములను సాక్షియనియు తనకు పీనివికారము లంటవనియు నెఱుంగక ఇవి

నాని యని యభిమానించుచున్నాడు. ఈ యభిమానమువలన వానివికారములతోఁ దనకు సంబంధమున్నట్లు తలంచుచున్నాడు. ఇదియే మనసు మొదలగువానికి విషయ వికారములతో (లేక ప్రపంచవికారములతో) సంబంధ మున్నట్లు లోకమున వ్యవహారింపఁబడుటకుఁ గారణము. శుద్ధచైతన్యస్వరూపుఁడ నగుటచే నాకు నట్టి మమకారము ప్రపంచాభిమానములేదు. కావున యథార్థస్థితిలో తద్వికారములతో నాకుఁగాని నా కంటె నభిన్నము లగు మనోనేత్రాద్యవచ్చిన్నచైతన్యములకుఁ గాని సంబంధము లేదు.

తే. ఎఱుకమఱపుల నెఱిఁగెడియెఱుక నేను

విధినిషేధములను గ్రాంచువిభుఁడ నేను

దర్శ్యముల నెల్లఁ దర్కించుతత్త్వ మేను

నేను నే నని వివరించునేత నేను.

86

టీ. ఎఱుకమఱపులఁ=జ్ఞానాజ్ఞానములను (ఇచ్చట జ్ఞానమనఁగా ప్రమాణమని వ్యవహారింపఁబడు ప్రత్యక్షాదిరూపజ్ఞానమనియు : దాని యభావ మజ్ఞాన మనియు తెలిసికొనవలయును.) ఎఱిఁగెడిఎఱుకఁ=తెలిసికొనునట్టి నిత్యజ్ఞానస్వరూపుఁడను, నేను, విధి...ములఁ-విధి = ఈకార్యము చేయవలయును అని నియమింపఁబడినవిధిని, నిషేధములఁ=“ఇది చేయరాదు” అనిశాస్త్రమునందు చేయఁబడిన నిషేధమును, కాంచు...డఁ-కాంచు=తెలిసికొనునట్టి, విభుఁడఁ=సర్వవ్యాపకుఁడను (లేక సర్వశక్తుఁడను), నేను, తర్కములనెల్లఁ= విచారింపవలసినవాని నెల్లను, తర్కించుతత్త్వము-తర్కించు = విచారించునట్టి, తత్త్వము = సూక్ష్మపదార్థము, ఏను=నేను, నేను నేననివివరించునేతఁ=“నేను నేను” అని చెప్పుసర్వాంతర్యామి నేను. (అహం శబ్దమునకు బ్రహ్మమే ముఖ్యార్థమనుట.)

తా. మఱియు తెలివి యనినను మఱపు అనినను జిత్రవృత్తులే కావున వానికి సాక్షియగువాఁడను నేను. “ఇది చేయఁదగినవని. ఇది చేయరానివని” అని తెలిసికొను సర్వజ్ఞుఁడను నేనే. విచారింపఁదగినవిషయముల నెల్ల విచారించి నిర్ణయించువాఁడను నేనే. అస్తచ్ఛబ్దమున కర్థమగుచుఁ బ్రతిపురుషునిచేతను “నేను నేను” అని వ్యవహారింపఁబడుచుండువాఁడను నేనే.

అవ. ఇట్లు పరబ్రహ్మమయొక్క స్వరూపస్వభావముల వివరించి లోకవ్యవహార మజ్ఞానకృత మని చెప్పుచున్నాడు:—

క. నేననిన నన్ను మూర్ఖుఁడు, మే నని వీక్షించుఁగాన మేల్కుని సత్యజ్ఞానానందమయునిఁ గా, జ్ఞానముచే నెఱుంగవలయు సద్గుణశాలి. 87

టీ. సద్గుణకాలీ-సద్గుణ=శ్రేష్ఠములైనజ్ఞానవైరాగాద్విగుణములతో, కాలీ = కూడి యున్నహనుమంతుడా! మూర్ఖుడు=తెలివి లేనివాడు, నేననినా = “నేను” అనగా, మేనని వీక్షించుగానా = “శరీర” మని తలంచును గావున (అహంశబ్ధార్థము శరీరమే యని భావించును కావున), మేల్కొని=జాగ్రత్తతో, నన్ను = నాయథార్థ స్వరూపమును (అనగా: అహంశబ్ధార్థమును), సత్యజ్ఞానానందమయునిగా = సత్యజ్ఞానానందస్వరూపుడగు బరబ్రహ్మమునుగా, జ్ఞానముచే = వివేకముచేత, ఎఱుంగవలయు = గ్రహించవలయును.

తా. నేను అనిన శరీరము అని లోకమున వ్యవహార మున్నది. ఇది భ్రాంతిసిద్ధమైనది. జ్ఞానశూన్యులగువారు (అనగా: అవిద్యయందుఁ బ్రతిబింబించి యున్నజీవుడు) తమయథార్థస్వరూపమును నెఱుంగలేక యిట్లు వ్యవహరించుచున్నారు కావున వివేక దృష్టిచే సత్యజ్ఞానానందస్వరూపుడై నిర్వికారుడై యున్ననన్నే [సర్వస్వరూపమునే; అనగా: బ్రహ్మమునే (“నేను” అనుపదమునకు) అస్త్యచ్ఛబ్దమునకు] సర్థముగాఁ దెలిసికొనవలయును.

N. B. “నేను” అనుపదమునకు శరీరాహంకారబ్రహ్మలర్థము. అందు శరీరాహంకారములు వాచ్యార్థము (లేక గౌణార్థము; అనగా కేవలము వ్యవహారసిద్ధమై విచారించిచూచిన సభావరూపము అగుసర్థము) బ్రహ్మము ముఖ్యార్థము.

క. నే ననినఁడనువునకు నభిమానమునకు సర్థ మగుఁ బ్రమాదమువలనం గాన నివి రెండసర్థము ,తా నేనన నేన కేవలాత్ముడ ననఘా. 88

టీ. అనఘా=దోషరహితుడా! అంజనేయా ! ప్రమాదమువలన = అవివేకముచేఁజూచిన (అనగా: బాగుగ విచారించకపోయిన), నేననినా = “నేను” అని చెప్పినచో, తనువునకు = శరీరమునకును, అభిమానమునకు = అహంకారమునకును, అర్థమగు = అర్థమగును. (అనగా: లోకమున సామాన్యముగ శరీరాహంకారములు రెండే అహంశబ్ధార్థములుగాఁ జెప్పబడుచున్నవనుట.) కాన = కాఁబట్టి (ప్రమాదముచే సంభవించుటవలన), అవిరెండు = ఈరెండర్థములును, అసర్థములై = యథార్థములు కానేరవు. నేననా = “నేను” అనుపదమునకు, కేవలాత్ముడ - కేవల = అద్వితీయుడనైన, అత్ముడ = ప్రత్యగాత్మస్వరూపుడ నైన, నేన = నేనే (బ్రహ్మమే).

తా. “నేను” అనుపదమునకు విచారశూన్యముగాఁ జూచిన “శరీరము” అనియు, “అహంకారము” అనియు సర్థ మగును. దీదోషరహితుడా! ఆవిచారసిద్ధములగుటచే నీ రెండును అస్త్యచ్ఛబ్దమునకు యుక్తములగుసర్థములు కావు. ఆశబ్దమునకు నిర్వికారుడనగు నేనే ముఖ్యార్థము.

క. నానానూనుని నని న, న్నే నే నన నిన్ను నన్ను నే నన ననినన్
నే నను నే నన్నానా, నేనను నన్నెన్ని నన్ను నిను నే నననా. 89

టీ. అన్నా=పీఠంజనేయా! నన్నే=పరబ్రహ్మమునగు నన్నే, నానానూనునిన్-
నానా=అంతట, అనూనునిన్=నిండియిండువానినిగా, అని=నిశ్చయించి, నేను-అనను=
చెప్పియుండలేదా. నిన్నున్ = ప్రత్యగాత్మస్వరూపుడవుగాఁ దోచుచున్న నిన్ను,
నన్నుని=పరబ్రహ్మరూపుడైన నన్ను గా నిశ్చయించి (అనఁగా: జీవబ్రహ్మ లొక్కటియే
యని నిశ్చయించి), నేను, అనను, నన్ను=బ్రహ్మస్వరూపుడనగు నన్ను, వినను=అవిద్యా
కల్పితములగు సర్వపదార్థములయందు “ఇది నేనే” అని యభిమానించు వానినిగా
(హుటఘనగా, లేక జీవునిగ), నేనన్నానా=చెప్పినా (అనఁగా: అహంశబ్దార్థమంటివా)
నీవు, నేననునన్నున్ = “నేను నేను” అని వ్యవహరింపఁబడుచున్నట్టియు పంచకోశాది
విలక్షణుడైనట్టియు నాయొక్క యథార్థస్వరూపమును, ఎన్ని=తెలిసికొని, (మను
ష్యుఁడు అనిశేషము.) నన్నున్, నిన్నున్=త్వంపదలక్ష్యార్థమగు జీవసాక్షియైన నిన్నుగా,
నేనను=అహంశబ్దార్థమును నిర్ణయించి చెప్పుము.

తా. పీఠాంజనేయా! ఇదివఱకే నేను (పరబ్రహ్మము సర్వవ్యాపకుడ) ననియు
జీవబ్రహ్మ లొక్కటియే యనియు అవిద్యప్రతిబింబరూపుడైనట్టియు భోక్తయని
యభిమానించుచున్నట్టియు (అనఁగా: కించిద్ జ్ఞత్వాదిగుణములతోఁ గూడినట్టియు
జీవుఁడు అస్తచ్ఛబ్దార్థము కాదనియు బ్రహ్మరూపుడగుతటస్థుడై యాశబ్దమున కర్థ
మనియు స్పష్టము చేసి యున్నాను.) కావున నీవు వివేకవంతులై యస్తచ్ఛబ్దమునకుఁ
బంచకోశము లర్థము కావనియు వానికంటె వేరై జీవసాక్షి నైయున్న నేనే
(హుటఘనఁడే) యర్థమనియు నిశ్చయించుకొనుము. త్వం అనుపదమునకుఁ గూడ
బాగుగ విచారించిన నిదియే (ఈహుటస్థతత్త్వమే) యర్థమగును. ఇట్లు ‘త్వమహం’
శబ్దార్థముల నిర్ణయించి తెలిసికొని యఖండైక్యము ననుభవింపుము.

క. మేనుమనము మానము మును, నే నను మానముమాని నేమమ్ము నన
న్నే నే నని నమ్మిన నీ, మాన మనూనానుమాన మైమను నెమ్మిన్.

టీ. మును=పూర్వము, మేను = శరీరము (స్థూలశరీరము), మనము = మనస్సు
(సూక్ష్మశరీరమున మనసే ప్రధానము గావున నిట్లు చెప్పఁబడెను. కావున నిచ్చట సూక్ష్మ
శరీర మనియే యర్థము), మానము = అహంకారము (ఇది కారణశరీరము), నేననుమా
నము=ఇదియే “నేను (అత్మ)” అనునభిప్రాయమును, మాని=పదలి, నేమమ్మనన్=నియమ
మున, నన్నే=సత్యజ్ఞానానందస్వరూపుడనగు నన్నే, నెమ్మిన్ = సంతోషముతో నేనని
నమ్మినన్=అహంశబ్దార్థమునుగా విశ్వసించినచో, నీమానము = నీజ్ఞానము [మానమనఁగా

ప్రమాణము. అపరోక్షబ్రహ్మజ్ఞానము లేక మును పాప్రమాణము (జ్ఞానము) సంశయ యుక్తమై యుండును] అనూనానుమానమై-అనూన = పరిపూర్ణమైన నిర్దోషమై, అనుమానమై=అనుమానప్రమాణమై (హేహయై), మనుకో = అభివృద్ధి జెందును. దేహాభిమాన మున్నంతకాలము పరోక్షజ్ఞానమున్నను అపరోక్షజ్ఞానము దొరకక సంశయము కలుగుచుండును. ఆయభిమానమును వదలినచో నాసంశయములు తీటును. మొట్టమొదట తనకు గలిగియున్న పరోక్షజ్ఞానరూపమగు ననుమానమున నప్పుడు దోషములు గానరావు.

తా. మఱియు నీధూల సూక్ష్మశరీరములే యస్తచ్చబౌద్ధాధ్యక్షమని యభిమానించుట యసర్థదాయకము. బ్రహ్మ మొకఁడున్నాడనియు ఆబ్రహ్మమునకు జీవునకు భేదము లేదనియు సామాన్యముగాఁ దెలిసినను దేహాభిమాన మున్నంతకాలము ఆవిషయమున (బ్రహ్మమే జీవుఁడనువిషయమున) గలుగు సంశయములకు మితియుండదు. కావున నాయభిమానమును వదలి “అస్తచ్చబౌద్ధాధ్యక్షమై బ్రహ్మయే” అని సంపూర్ణ విశ్వాసముతో నిశ్చయించుకొనుము. అప్పుడు అపరోక్షబ్రహ్మసమభవము కలుగును. సంశయ ములుతీటును. కావున బాగుగ విచారించి యస్తచ్చబౌద్ధాధ్యక్షమును నిర్ణయించుకొనుము.

అవ. అట్లైన లోకవ్యవహారమునను గతి యేమి యనిన చెప్పుచున్నాఁడు:—

క. మన మే వని జేసిననది, మన మే చేసితి మటంచు మదిఁ దోచు సనాతనమై ద్యోతన మై చేతన మై తగుమనకుఁ గల్పితం బిది యనఘా.

టీ. అనఘా = నిర్దోషివగునాంజనేయా! మనము = సత్త్వరజస్తమోగుణయుక్తమైనమనస్సు, ఏవనికో=ఏవిధమగు సంకల్పమును, చేసినకో=చేసినప్పటికిని, అది=ఆవనిని, మనమేచేసితిమటంచుకో=మనమే చేసినామని (అనఁగా: అహం శబ్దార్థమగు కూటస్థుఁడే చేసినని), మదికో=మనస్సునందు, తోచుకో, సనాతనమై=అనాదిసిద్ధమైన (సిద్ధులమై), ద్యోతనమై = సర్వమును బ్రకాశింపఁజేయునదియై (చేయువారమై), చేతనమై=జ్ఞానస్వరూపమై, తగుమనకుకో=విష్వసఁజేయునకు, ఇది=ఈకర్తృత్వము, కల్పితంబు=అవిద్యచే కల్పింపఁబడినది గాని స్వభావసిద్ధమైనది కాదు.

తా. ఓదోషరహితుఁడా ! లోకవ్యవహారమంతయు నజ్ఞాన కల్పితము. “నేను” అనుపదముయొక్క యర్థంబునకుఁగాని “నీవు” అను పదముయొక్క యర్థమునకుఁగాని ఈవ్యవహారముతో (అనఁగా గర్తృత్వభోక్తృత్వములతో) సంబంధములేదు. కర్తయు మనస్సే. భోక్తయు మనస్సే. మనసు చేయుకార్యముల కన్నిటికిని అస్తద్యస్తచ్చబౌద్ధాధ్యక్షములే [అనఁగా: సమష్టిమనస్సు చేయుకార్యములకు నీశ్వరుఁడును వ్యష్టిమనస్సు చేయుకార్యములకు జీవుఁడును కర్తలుగాఁ దోచుచున్నారా. వాస్తవస్థితిలో నిం దొక్క-

దును కర్తకాదు. అస్తద్యుష్వచ్ఛబ్ధార్థము లొక్కటియే (బ్రహ్మమే) కావున నది యనాది సర్వసాక్షి జ్ఞానస్వరూపము ప్రపంచమునకు భ్రాంతియే (జ్ఞానము) స్వరూపము కావున బ్రహ్మభిన్నముగ ప్రపంచములేదు. ఇట్లుగుటచే నొకపక్షమున మనసుకాని దాని కార్యములు కాని బొత్తుగానే లేవు. మఱియొకపక్షమున కర్తృత్వాదులకు సాక్షియగుటచే నవి (కర్తృత్వాదులు యేవియును బ్రహ్మమునంటవు.) మనసునకే కర్తృత్వభోక్తృత్వములు కలవనుటయు ననుభవసిద్ధమే. కూటస్థునిఁ దెలిసికొనకుండు సమయమునందే కదా “నేను కర్తను, నేను భోక్తను” అనునభిమానము కలుగుచున్నది. దీనిని బట్టిచూచిన బుద్ధియందుఁ బ్రతిబింబించిన చైతన్యమునే కర్తగాఁ దలంచుచున్నారనుట స్పష్టమగుచున్నది కదా. కావున నస్తద్యుష్వచ్ఛబ్ధార్థములు (బ్రహ్మము) కర్తయును భోక్తయును గావు.]

అవ. ఇట్లు బ్రహ్మస్వరూపము నుపదేశించి దాని ననుభవసిద్ధముగా నిరూపించుచున్నాఁడు:—

ఉ. నమ్ము మనమ్ములో ననుదినమ్ము వెలుంగుచిదాత్మసత్త్వభా
సమ్ము నిజమ్ము నేను నిధనమ్మును సంజననమ్ము రూపవ
ర్ణమ్ములు గర్తృకార్యకరణమ్ములు వర్ణగుణాశ్రమాభిమా
నమ్ములు నాకు లేవను ఘనమ్మగునావచనమ్ము నెమ్మదిన్. 92

టి. మనమ్ములోక = మనస్సునందు, అనుదినమ్ము = ప్రతిదినమునను (లేక ఎల్లప్పుడును), వెలుంగు...నమ్ము-వెలుంగు = ప్రకాశించుచున్న, చిదాత్మ = జ్ఞానస్వరూపుడగు కూటస్థునియొక్క, నలో = సత్తారూపమైన (లేక శ్రేష్ఠమైన), ప్రభాసమ్ము = తేజస్సు, నేను నిజమ్ము = నిశ్చయము. నమ్ము. (అందఱకు ననుభవసిద్ధమై యున్న జ్ఞానము పరబ్రహ్మమనుట, మనస్సు సర్వవిషయముల గ్రహించుచున్నదని సర్వజనులు తలంచుచున్నారుకదా. భూతములవలనఁ బుట్టినదగుటచే జడయు కావున దానికి విషయముల గ్రహించునామ ర్థము నొసంగుటకై యవశ్యముగ చేతనసహాయము కావలయును. అట్లు సహాయము చేయుచున్న చేతనమునే లోకులు జ్ఞానపదముతోఁ జెప్పుచున్నారు. అదియే బ్రహ్మము.) నిధనమ్మును = నాశంబును, సంజననమ్మును = పుట్టుకయును, రూప...మ్ములును-రూప = ఆకారములు, వర్ణమ్ములును = నీలపీతాదివర్ణములును (లేక భ్రాహ్మణాదిజాతులును), కర్తృకార్యకరణమ్ములును-కర్తృ = చేయువాఁడై యుండుట (కర్తృత్వ మనుసర్థమున కర్తృ పద ముపయోగింపఁబడియున్నది. దీనినిభావప్రధాననిర్దేశమందురు), కార్య = ఒకకర్తచే జేయఁబడుట (లేక నొకదానినిఁ జేయుట), కరణమ్ములును = ఒక కర్తకు సాధనమగుట (లేక ఒక సాధనమును గలిగియుండుటయును), వర్ణ...లును-వర్ణ = జాతులును, గుణ = సత్త్వాదిగుణములును, ఆశ్రమ = బ్రహ్మచర్యాద్యాశ్రమములును, అభిమానమ్ములును =

ఈవర్ణాదులయందలి యభిమానమును, నాకులేవు, అను = అనునట్టి, ఘనమృగునావచ నమ్మక = సర్వోత్తమ మైననామాటను, నెమ్మదిక = మనస్సునందు, నమ్ముము = నిజ మని నిశ్చయించుకొనుము.

తా. ఇట్లు కర్తయు భోక్తయు గాని బ్రహ్మమే ఇట్లునుభవమునకు వచ్చు ననియెడవేమో వినుము. ఈయనుభవము క్రొత్తగా రానక్కఱలేదు. సర్వజనులను ఆబ్రహ్మమును స్వస్వరూపముగా ననుభవించుచున్నారు “నేను తెలిసికొనుచున్నాను” అను ననుభవమే యావిషయమునక బ్రమాణము. లోకమున నందఱు “మనస్సే సర్వ మునుం దెలిసికొనుచున్నది” యని తలంచుచున్నారు. కాని యామనస్సు వంచభూతా త్మకమైనది యగుటచే జడము. దానియందున్నయాప్రకాశమే సర్వమును దెలిసికొను నని ఇదివఱకే స్పష్టము చేసి యున్నాను కదా! కావున “సర్వప్రకాశక మై నేను దీనిని తెలిసికొనుచున్నాను” అను వ్యవహారములచే నన్తచ్ఛబ్దార్థములుగ ననుభవింపఁ బడుచున్న జ్ఞానమే బ్రహ్మమని నిశ్చయించుకొనుము. ఇంతకంటె నధికముగ ననుభవ మేది కావలయును. మఱియు బాగుగ విచారించిన నాబ్రహ్మమునకు (స్వస్వరూపము నకు) పొడుగుగా నుండుట మొదలగు రూపములు కాని నలుపు తెలుపు మొదలగు వర్ణములు కాని జాతిబ్రహ్మచర్యాద్యాశ్రమములు కాని లేవనుటయు నట్లే యనుభవ సిద్ధము. జ్ఞానమునకు నిండేదియు నుండుటకు పీలు లేదు కదా. జ్ఞానము ఈవిషయము లను సాక్షి యగుటయు దీనికి (జ్ఞానమున కివి లేవనుటకు) రెండవకారణము “నేను బ్రాహ్మణుడను ఎఱ్ఱనివాడను పొట్టివాడను బ్రహ్మచారిని” అను మొదలగు వ్యవ హారముల వలన వైఁ జెప్పినరూపాదు లన్నియు స్వస్వరూపమునకు నున్నట్లే వ్యవహ రింపఁబడుచున్నవి కదా యనియెడవేమో ఇది భ్రాంతియని ఇదివఱకే చెప్పియున్నాను. “సాక్షియే యాత్మ” యనుటయం దెట్లు విరోధములేదో అట్లే “సాక్షికి దృశ్యము లగురూపాదులతో సంబంధ ముండదు” అనుటలోఁ గూడ విరోధము లేదు కదా. కావున లేనిరూపాదిసంబంధ మున్నట్లు తోచుట భ్రాంతి యగుటలో సంశయమేమి? ఇట్లుగుటచేత వాస్తవస్థితిలో నాయాత్మకు వైఁజెప్పినరూపాదులయం దభిమానము లేదు. ఆవైతన్యము జన్మవివాశములు కలది కాదు. దృశ్యపదార్థములజన్మవివాశములఁ జూచుసాక్షి యగుటచే దానికి జన్మవివాశము లుండు ననుట సంభవింపదుకదా. ఎట్లు విచారించినను ఆశుద్ధవైతన్యమే నీవు (త్వంపదార్థము) అదియే యహంపదార్థము. ఈవాక్యములను దృఢముగ నమ్ముము.

అవ. “జ్ఞానమే బ్రహ్మము” అని సిద్ధాంత మేమి? లోకానుభవమును బట్టి జడపదార్థమే బ్రహ్మము కాకూడదా? చార్వాకాదిమతస్థులు కొందఱు జడము లగు

భూతముల నుండియె చైతన్యశక్తి యుద్భవించు ననుచున్నారు కదా. అనిన నట్లు కాదని సమాధానమును జెప్పుచున్నాడు:—

చ. అరుచి జనింప నిం పగుమహావిషయేచ్ఛలు మాని మానిత
స్ఫురదభిమానమానసవచోఘనకాయనివాసవాసనం
బొరయకు మేను నే ననెడిబుద్ధిని.దోచుటచేతఁ జేతనే
తరమును గాను గానఁ బరతత్త్వమే విశ్వమభావభావనన్. 93

టీ. విశ్వము = ప్రపంచము, అభావభావనఁ-అభావ=లేదనెడు, భావనఁ = తలంపుతో, అరుచి = వైరాగ్యము, జనింపఁ = పుట్టఁగా, ఇంప...చ్ఛలు-ఇంపగు = ఇంతవఱకు నిష్టముగా నున్న, మహత్ = గొప్పవిద్యున, విషయేచ్ఛలు = శబ్దాదివిషయములయందలి యాసలను, మాని=వదలి, మాని...వాసనఁ-మానిత = స్తోత్రము చేయఁ దగిన, స్ఫురత్ = ప్రకాశించుచున్న, అభిమాన = అహంకారమువలనఁ బుట్టినట్టియు, మానస=మనస్సునకును, వచః=వాక్కునకును, ఘనకాయ = స్థూలశరీరమునకును (స్థూలసూక్ష్మశరీరములకనుట), నివాస = ఉనికివట్టైన, వాసనఁ = ఇచ్ఛను (వాసనయనఁగా ఇచ్ఛలవలన జనించి మనసున నిలచి యున్న సంస్కారముగాని సామాన్యముగకామము కాదని తెలిసికొనవలయును), పొరయకుము=పొందవలదు, వీను = కూటస్థుడనైననేనే, నేను పరబ్రహ్మమును, అనెడిబుద్ధిఁ = అను తెలివిచేత, కానఁ = విచారించఁగా, చేత నేతరమునుగాను = వైతన్యమునకంటె నితరమగు జడమును కాను, దోచుటచేతఁ = “నేనునేను” అని జడవిహాశకాలమైన సుషుప్త్యవస్థయందునూడ స్ఫురించుచుండుట చేత (ఆయవస్థయందు నేను అనువ్యవహారములేకున్నను దానియర్థమగు బ్రహ్మముకలదు గావున నిట్లు చెప్పఁబడెను), పరతత్త్వమే = పరాత్పరుడని చెప్పఁబడుచున్న పరబ్రహ్మమే నేను.

తా. ఈవిషయమున నించుక యైనను సంశయింపకుము. స్థూలసూక్ష్మశరీరము లాత్మయని యభిమానింపకుము. అనాద్యవిద్యావశమున ననాదికాలమునుండియు దేహః త్కభ్రాంతివచ్చుచుండెనుకావున, నీకునది (దేహఃత్కభ్రాంతి) “అహం బ్రహ్మాస్మి” యను జ్ఞానమునకు ప్రతిబంధమును గలిగించుచున్నది. ఇది యహంకారమువలన సింఠ దృఢముగా నేర్పడుచున్నది. ఆయహంకారంబును బాంచభౌతికము కావున శబ్దాదుల నభిమానించుచున్నది. ఈయభిమానమే జన్మపరంపరకుఁ గారణ మగుచున్నది. కర్తలం జేయించుచున్నది. సర్వకర్తలను శబ్దాద్యనుభవార్థములే కదా. కావున మొట్టమొదట నాయహంకారమును జయింపుము. దానికి వైరాగ్యము ముఖ్యసాధనము. వైన నిరూపించినట్లు ప్రపంచము సంపూర్ణముగా నభావరూపమే. కావున సీవైరాగ్యము గలగు

టయు దుర్ఘటము కాదు. ప్రపంచయథార్థస్థితినిగూర్చి కొంత విచారించినఁ జాలును. అప్పుడు మొట్టమొదటనుండియు సుఖకరములుగా నున్న శబ్దాదులు దుఃఖకరములగును. ఆశబ్దాదులయందుఁ దోచుచున్నయానంద మంతయు స్వాభావికము కాదనియు బ్రహ్మానందలేశమే యనియుఁ జెప్పితిని కదా. అప్పుడు క్రమక్రమముగ నాశబ్దాదుల యందలి యభిమానము తొలఁగును. దానిచే గర్హలు నశించును. అప్పుడు పునర్జన్మము కలుగదు. లోకమున “ఈధనము నాది” అను మొదలగు వ్యవహారము వైవిషయమున (అనఁగా నహంకారమే జన్మమున కలిగించు ననువిషయమున, అహంకారమే విషయమున నభిమానించునప్పుడు మమకారరూపముతో పరిణమించును కావున నాయహంకారమమ కారములకు భేదములేదు) బ్రమాణము. దేహ మెప్పటికిని ఆత్మ కానేర దనుటలో సంశయము కొంచె మైనను లేదు. “నేను” అనుపదమునకు నర్థమును విచారించిన సమయ మున సర్వము స్పష్టము చేయఁబడియే యున్నది. అయినను మఱియొక యుక్తిని వినుము. సుషుప్త్యవస్థయందు సర్వము లీనమయ్యెను కదా. అప్పటిసర్వాభావమును జూచునది జ్ఞానమా (చేతనమా) లేక యచేతనమా? అచేతనము చూడనేరదు. చేతన మైన నాఅచే తనములవలనఁ బుట్టిన దైనయెడల వాని లయకాలమున వానితోఁగూడ లయము నొంద వలయును గాని స్వతంత్రమైయుండదు, కావున నాసర్వాభావమును జూచునది స్వతంత్ర చేతనమై యుండకతప్పదు. ఇక సుషుప్త్యవస్థయందే స్వతంత్ర చేతనము సర్వాభావము నెఱుంగుచున్నదో జాగ్రదాదులయందుంగూడ నదియే సర్వము నెఱుంగుచున్న దనువిషయము నెవ్వఁడును భంగము చేయఁజాలఁడు. నిదురించి మేల్కొనినపిదప “నేను సుఖ ముగ నిదురించితిని” అని సర్వాభావమును తాను కనుగొనినట్లు చేయువ్యవహారమే వైవిషయమునఁ జాలినంత ప్రామాణ్యము నొసంగుచున్నది. ఇక విచారింపుము. “నేను” అనఁగా నెవ్వఁడగును. నిస్సంశయముగఁ బైఁజెప్పఁబడినస్వతంత్రమే యగును. కావున నోయాంజనేయ! నేను (ఆత్మ) జడ మని యెన్నఁచితిని దలంపకుము.

చ. ఇరవుగ నెన్న నెన్నఁ డొకయించుక లేకయ యున్నయున్నతిం
బొరలువికారకారణ మబోధము దీనితెఱంగు రంగుగా
నెఱిఁగి శమించి మించి పరమేశ్వరభావముఁ బొంది బొంది తా
మఱచినధీరధీరుచిరమార్గఁడు మోక్షముఁ జేరుఁ జేరువన్. 94

టీ. ఇరవుగఁ=బాగుగా, ఎన్నఁ, ఎన్నఁడు = ఎప్పుడు, ఒకయించుక లేకయ=
కొంచెమైనను వస్తుస్వరూపములేకయే (అనఁగా కనఁబడకయే), ఉన్నయున్నతిఁ=ఉన్న
రీతిగనే, పొరలు...ణము-పొరలు = అభివృద్ధిఁజెందుచున్న, వికార=ఉత్పత్తివినాకాది
వికారములయొక్క, కారణము = హేతువు (అనఁగా ఈవికారములు వస్తువులుగాకున్నను

ఉన్నట్లు గానవచ్చుటకుఁ గలహేతువు), అబోధము=అజ్ఞానమే (భ్రాంతివలన నీవికారములఁ జూచుచున్నారనుట), దీనితెఱంగు = ఈయజ్ఞానముయొక్క లోపమును రంగుగాఁ=చక్కగా, ఎఱింగి=తెలిసికొని, శమించి=శాంతి నొంది, మించి=అభివృద్ధిగాంచి, పరమేశ్వరభావముఁబొంది=పరబ్రహ్మత్వమునుజెందిన, (“అహం బ్రహ్మస్మి” అనుజ్ఞానముగలిగి), బొంది = శరీరమును, తాఁ=తాను, మఱి...ర్థుఁడు-మఱచిన, ధీర=స్థిరమైన, ధీ = జ్ఞానముచే, రుచిర = మనోహరమైన, మార్గుఁడు=మార్గము కలవాఁడు, చేరువఁ = సమీపమున (అనఁగా కరతలామలకముగ, లేక అప్రయత్నముగ), మోక్షముఁ=స్వతస్సిద్ధమై యున్నముక్తిని, చేరుకొ=పొందును.

తా. ఇట్లైనచో లేనివికారము లేల తోఁపవలయు నందువేమో వినుము. దీని కంతయు నజ్ఞానమే కారణ మని ఇదివఱకే చెప్పియున్నాను. కావున నీవిషయమును స్పష్టముగఁ జెలిసికొనుము. ఎండమావులయందు నీరులేని దయ్య నున్నట్లు తోఁచినవిధమున నద్వితీయుఁడగు బ్రహ్మమునందు ఈప్రపంచము తోఁచుచున్నది. ఈవిషయమును జక్కగ నెఱింగి నాకును బ్రహ్మమునకును భేదము లేదు. ప్రపంచము శూన్యము. నేను అద్వితీయుఁడను అనుజ్ఞానమును దృఢముఁ జేసికొనవలయును. అప్పుడు ఈశరీరము వాస్తవస్థితిలో శూన్యరూపమే కావున దీనియం దాత్మాభిమానము కలంగదు. ఇట్లు దేహాభిమానమును బరిపూర్ణముగ వదలి సంశయముల మాని “పరబ్రహ్మమద్వితీయము” అని చూచు మహాత్ముఁడు సమీపముననే (అనఁగా దానున్నచోటనే) ముక్తిని జెందును. తెలిసికొనలేకపోవుటయేకాని యాత్మ యెప్పుడును ముక్తుఁడే కదా.

ప్రబోధచంద్రోదయమున “శ్లో. శాంతేనంతమహిమ్ని నిర్మలచిదానందే తరంగావళీ, నిర్దుక్తేనమృతసాగరాంభసి మనా జ్వగ్నిఽపి నాచామతి, నిస్సారే మృగతృప్తికార్ణవజలే భ్రాన్తోఽపి మూఢః పిబ, త్యాచామ త్యనుమోదతేఽభిరమతే మజ్జత్యథోన్మద్యతి.” “శాంతమై యపరిమితప్రభావముకలదై శుద్ధమై జ్ఞానానందరూపమై నిశ్చలమైయున్న మోక్షమనెడు సముద్రజలమున సంపూర్ణముగ మునింగి యుండియు దానిజలముల నించుకయైన నాస్వాదించరు. నిస్సారమై యెండమావులయం దూరకకల్పింపఁబడినదై యున్నజలమున (అనఁగా శూన్యమయ్య నున్నట్లు తోఁచుచున్న సంసారమున నున్నట్లు అజ్ఞానముచే తలఁచుచుండియు దానిని ఎండమావులలోనినీటినిఁ) బాసముఁజేయుచున్నాఁడు. ఆచమనము చేయుచున్నాఁడు. దానిరుచికి మెచ్చుకొనుచున్నాఁడు. అంతకంటె సధిక మైనది లేదని దానియం దభిమానముగలిగియున్నాఁడు. దానియందే మునుఁగుచుఁ దేలుచున్నాఁడు. ఇది యేటి చిత్రము?” అను పద్యముచేఁ బైవిషయముఁ జిత్రముగఁ గవి వర్ణించియున్నాఁడు.

అవ. ఇట్లు పరమేశ్వరుడు సర్వమును వివరించి రామోపదిష్టదృగ్దృశ్యవిశే
కము నిట్లని చెప్పుచున్నాడు:—

వ. అని యుపదేశించి వెండియు నాత్మస్వరూపం బతిస్పష్టంబుగా
నెఱుంగుకొఱకు నింక నొక్కపరమరహస్యంబుఁ జెప్పెద సావధాన
చిత్తుండ వై యాకర్షింపు మని యి ట్లనియె. 95

టీ. అని యుపదేశించి = ఈవిధముగా బోధించి, వెండియుం = మఱియు, అత్మ
స్వరూపంబు = కూటస్థనియథార్థ స్వరూపము, అతిస్పష్టంబుగా = మిగులవిశదముగా,
ఎఱుంగుకొఱకు = తెలిసికొనుటకై, ఇంక = ఇకవై, ఒక్కపరమరహస్యంబు =
అతిరహస్యమగునొకవిషయము, చెప్పెద, సావధానచిత్తుండవై = మిగులశ్రద్ధతో,
ఆకర్షింపుమని = వినుమని, ఇట్లనియె = ఈరీతిగ చెప్పఁబోవుచున్నాడు.

తా. ఓపార్వతీ! శ్రీరామచంద్రుఁ డీవిధముగాఁ దనయథార్థస్వరూపమును అంజ
నేయునకు వివరించివెప్పి మరల సుఖతరముగఁ దెలియఁ జేయువాఁడై యీక్రిందివిధ
ముగఁ జెప్ప నుపక్రమించుచున్నాడు.

—॥ దృగ్దృశ్యవివేకము. ॥—

నీ. కలితశబ్దశ్రోత్రఘనమనోహంకృతుల్
దృశ్యముల్ వీనికి దృక్కు నేను
స్పర్శత్వగింద్రియాంచన్ననోహంకృతుల్
దృశ్యముల్ వీనికి దృక్కు నేను
సలలితదూషలోచనమనోహంకృతుల్
దృశ్యముల్ వీనికి దృక్కు నేను
గమనీయరసరసజ్ఞామనోహంకృతుల్
దృశ్యముల్ వీనికి దృక్కు నేను
తే. అతిసురభినాసికామనోహంకృతులును
దృశ్యములు గాన వీనికి దృక్కునేను
బహువిధాంతర్బహిష్కృతప్రపంచ మెల్ల
దృశ్య మట్లాటఁ బరిపూర్ణ దృక్కు నేను. 96

టీ. కలిత...కృతులు-కలిత=ఒప్పుచున్న, శబ్ద=శబ్దమనువిషయము, శ్రోత్ర=దానిని
గ్రహించునట్టి శ్రోత్రేంద్రియము, ఘన=గొప్పదియగు, మనః=అయింద్రియమాలమున
ప్రత్యక్షజ్ఞానరూపమతో వెలువలికి ప్రసరించునట్టిమనస్సును, అహంకృతులు = 'నేను

శబ్దమును వింటిని' అని పలుకు నహంకారంబును, దృశ్యముల్ = చూడఁబడునవి (శబ్దమును శ్రోత్రము గ్రహించును. మనోవృత్తి యాశ్రోత్రేంద్రియముద్వారా వెలువలికి ప్రసరించినప్పుడే కాని యాప్రత్యక్షముకలుగదు. మఱియు నప్ప డహంకారము 'నేను శబ్దమును వింటిని' అని యభిమానించును. ఈచెప్పఁబడినవిషయ మంతయును తనకు గోచరమగుచున్నదనుట సర్వజనులకును ప్రత్యక్షము. "నే నిప్పుడు వినుచున్నాను" అని యొక పురుషుఁడు భాషించునప్పుడు అది (అనఁగా ఆస్థితి) స్వయముగా నెఱుంగుచునేయున్నాఁడు కదా. ఇట్లే రూపస్వర్యరసాదిప్రత్యక్షములయందుకూడ నాయావిషయముల నాయాయుంద్రియములు గ్రహించుటయు, వానిమూలమున మనోవృత్తియు వెలికి నిర్గమించుచుండుటయు అవియన్నియు తనకార్యములుగా నహంకారమభిమానించుచుండుటయు నైజము. (ఈవిషయమునంతయును స్వయముగా నెఱుంగుటకూడ నైజమే యని గ్రహించునది.) వీనికిఁ = ఈ శబ్దశ్రోత్రమనోఽహంకారములకు, నేను = కూటస్థుఁడ నైన నేను, దృక్కుఁ = సాక్షి నై యున్నాను. (తా ననఁగా కూటస్థుఁడే కాని వేటొకఁడు కాఁడుగదా!) స్వర్య...తులు-స్వర్య=శీతోష్ణాదిరూపమగు స్వర్యము, త్వగింద్రియ = దానిని గ్రహించెడు త్వగింద్రియము, అంచత్ = ఒప్పుచున్న, మనోహంకృతులు=అచ్చట సహాయముచేయు మనోవృత్తి దానిని స్వకార్యముగా నభిమానించు అహంకారము, దృశ్యములు, వీనికిఁ, నేనుక, దృక్కుఁ, సలలితరూపలోచనమనోహంకృతుల్, దృశ్యము తీసికి దృక్కు నేను, కమనీయ = మనోహరమైన, రస = రుచి, రసజ్ఞా=నాలుక, మనోహంకృతులు = మనస్సు అహంకారము, దృశ్యములు = (స్వయముగా గ్రహించు ననఁగా కూటస్థుఁడే గ్రహించుననుటయే), నేను, వీనికిఁ, దృక్కుఁ, అతి...తులు - అతిసురభి = మిక్కిలి సుగంధము, నాసికా = స్రుణేంద్రియము, మనోహంకృతులు = మనోహంకారములును, దృశ్యములు, కానక=చూడఁబడునవియే కావున, వీనికిఁ, నేను, దృక్కుఁ, అట్లుగుటకే = ఈవిధముగా సర్వసాక్షి నై యుండుటచే, బహు...మెల్లకే - బహువిధ = అనేకవిధములైన (అనఁగా జ్ఞాతృ, జ్ఞాన, జ్ఞేయ రూపములైన), అంతర్బహిష్ఠ = లోపల వెలుపలనున్న, ప్రపంచమెల్లకే = మనోబుద్ధ్యాదిరూప మైనట్టియు శబ్దస్వర్యాదిరూపమైనట్టి ప్రపంచమంతయును, దృశ్యము, అట్లాటకే = కావున, నేను, పరిపూర్ణ దృక్కుఁ-పరిపూర్ణ = సర్వపరిపూర్ణుఁడ నైన, దృక్కుఁ=సాక్షిని.

తా. శబ్దస్వర్యరూపరసగంధములను పంచవిషయములును వానిని గ్రహించుటకు సాధనము లైన జ్ఞానేంద్రియము లైదును ఆ యుంద్రియములతో సంబంధించి (అనఁగా వానిగుండ వెలికి వ్యాపించి విషయములం బ్రకాశింపఁజేయుచున్న మనంబును ఆ మనము

నందు “నాది” యను నభిమానము గలిగియున్న యహంకారంబును మఱియు లోపల వెలువలగ గల సర్వపదార్థములును దృశ్యములు) అనఁగా నాచేఁ బ్రకాశింపఁజేయఁ తెలిసికొనఁబడుచున్నది. నేను (జ్ఞానరూపమగు బ్రహ్మము) వీని కన్నింటికిని సాక్షిని [అనఁగాఁ బ్రకాశింపఁజేయఁ (తెలిసికొను) బడువాఁడు] కావున నాకును వీనికిని సంబంధము లేదు.

అవ. మైఁ జెప్పిన విషయము ననుభవపూర్వకముగా సిద్ధాంతము చేయుచున్నాఁడు:—

సీ. శబ్దాదివిషయపంచకము దృశ్యం బగు
శ్రవణాదికరణపంచకమునకును
శ్రవణాదికరణపంచకము దృశ్యం బగుఁ
దతమనోబుద్ధ్యహంకృతుల కరయఁ
దతమనోబుద్ధ్యహంకృతులు దృశ్యం బగుఁ
బరిపూర్ణదృశ్య బ్రహ్మమునకుఁ
బరిపూర్ణదృశ్య బ్రహ్మంబు నగునాకు
దృశ్యత్వ మెందుఁ జింతింప లేదు

తే. గాన నిరతిశయస్వప్రకాశనిర్వి
కారనిర్విషయాప్యయాకాశకల్ప
కల్పనాతీతసచ్చిత్తుఖస్వరూప
సురుచిరాఖండశుద్ధవస్తువును నేను.

97

టీ. అరయఁ=విచారించఁగా, శ్రవ...నకుఁ-శ్రవణంబు, ఆది = మొదలుగాఁగల, కరణంజ్ఞానేంద్రియములయొక్క, పంచకమునకుఁ=ఏదింటికి, శబ్దాదివిషయపంచకము, శబ్దంబు, ఆది = మొదలుగాఁగల, విషయపంచకము = విషయములును, దృశ్యంబగుఁ = చూడఁదగిన వగును (అనఁగా జ్ఞానేంద్రియములు శబ్దాదులను జూచుననుట), తత...తులు-తత = విస్తారములైన, మనోబుద్ధ్యహంకృతులకుఁ = మనోబుద్ధ్యహంకారములకు, శ్రవణాదికరణపంచకముంబు మొదలుగజ్ఞానేంద్రియములైనను, దృశ్యంబగుఁ = చూడఁదగిన వగును (అనఁగా సంతతికరణము జ్ఞానేంద్రియముంజూచుననుట), పరి...నకుఁ-పరిపూర్ణంసర్వవ్యాపకుడైన, దృశ్యం=సర్వసాక్షియైన, బ్రహ్మమునకుఁ = పరమాత్మకు, తత...తులు-తత = విస్తారమైన, మనోబుద్ధ్యహంకృతులు=మనోబుద్ధ్యహంకారములు, దృశ్యంబగుఁ=చూడఁదగిన వగును (సర్వసాక్షి యీయంతఃకరణమును జూచు ననుట), పరిపూర్ణదృశ్యబ్రహ్మంబునగు నాకుఁ=సర్వవ్యాపకుడను

సర్వసాక్షిని, పరబ్రహ్మస్వరూపుడైన నాకు, ఎందుకే = ఎచ్చటను, చింతింపకే = విచారించకగా, దృశ్యత్వము = ఒకదానిచే జూడఁబడుటయనుస్థితి, లేదు. (అనఁగా బ్రహ్మమునకు ద్రష్ట యెవ్వఁడును లేఁడనుట. శబ్దాదులకు ద్రష్ట కలఁడనువిషయము అనుభవసిద్ధము. జ్ఞానస్వరూపుఁడగు పరమాత్మనకుఁగూడ మఱియొకద్రష్ట కలఁడనుటయన్ననో ప్రత్యక్ష విరుద్ధము. జ్ఞానమును జూచుటకు మఱియొకజ్ఞానము కలదనుట యసంభవము. దృశ్యమగు జ్ఞానమునకును ద్రష్ట యగుజ్ఞానమునకును భేదమును నిరూపించుటయే మొట్టమొదట నశక్యము. రెండును జ్ఞానములే కదా. ఈ యంశమునుగూర్చి వివరణమును గోరువారు నాచే వివరింపఁబడిన బ్రహ్మగీత 3 అ. 11. శ్లో. చూ.) కానకే = కాఁబట్టి, నేను, నిరతి ... పును-నిరతిశయ = (నాకంటె) సధికమగు వస్తువులేని (అనఁగా సర్వాధిక మైనట్టియు), స్వప్రకాశ = రెండవసాక్షితో నవసరములేక స్వయముగానే ప్రకాశించునట్టియు, నిర్వికార = ఉత్పత్తి మొదలగువికారములు లేనట్టియు, నిర్విషయ = నేనే సర్వమయఁడ నగుట చేత దృశ్యము లని చెప్పఁబడుచు (నాకంటె) భిన్నములగుపదార్థములు లేనట్టియు, అవ్యయ = నాశరహిత మైనట్టియు, ఆకాశకల్ప = ఆకాశముతో సమాన మైనట్టియు (అనఁగా భిన్నములని తలంపఁబడుచున్న సర్వపదార్థములతో సంబంధపడియుండియు వాని వికారముల నంటనట్టియు), కల్పనాతీత-కల్పనా = “ఇతఁ డిట్టివాఁడు” అని నిర్ణయించుటను (లేక తర్కములచే వికల్పముచేయుటను), అతీత = ఆనుక్రమించినట్టియు (అనఁగా నిర్ణయించుటకు కాని వికల్పములచేయుటకుఁ గాని వీలులేనట్టియు), సత్ = ఉనికియు, చిత్ = జ్ఞానంబును, సుఖస్వరూపముగాఁ గలిగినట్టియు, సురుచిర = మనోహర మైనట్టియు, అఖండ = పరిచ్ఛేదములు (విభాగములు) లేనట్టియు, శుద్ధవస్తువును = నిర్మలమగు పరబ్రహ్మవస్తువును, నేను.

తా. అది యెట్లనిన వినుము. శబ్దస్పర్శరూపసగంధముల శ్రోతృత్వక్షణక్షణస్థిహీన ప్రాణములు క్రమముగ గ్రహించుచున్నవనుట యనుభవసిద్ధమగుటచే నీవిషయమును గూర్చి ప్రత్యేకముగాఁ జెప్పనక్కఱలేదు. “నేను కంటితో చూచుచున్నాను” అను మొదలగువ్యవహారము లీవిషయమునఁ బ్రబలప్రమాణంబులు కదా. కావున నిందిత్యూదుల ద్రష్టనుగూర్చి కొంత వివరింపవలయును. స్వానుభవమునుబట్టి కొంచెము జాగ్రత్తతో విచారించినఁ దనయిందియములు చేయు విషయగ్రహణము తనదఁ జెలియుచున్నదనుట నెవ్వఁడును నిరాకరింపఁజాలఁడు. “నాకంటికి నెదుటఁ జెలుపు కానవచ్చుచున్నది. కన్ను తెలుపును గ్రహించుచున్నదనుట నేనెఱుంగదును” అను వ్యవహారము వైవిధ్యమునఁ బ్రబలప్రమాణము. ఈ ప్రమాణమువలన నిందియములకు నస్తచ్ఛబ్ద వాచ్యుని డైన యొకద్రష్ట కలఁడని స్పష్టమగుచున్నది. లోకమున సామాన్యముగ “నేను” అనుపదమునకు నంతఃకరణోపాధియందుఁ బ్రతిబింబించినజీవునిఁ గాని యా

యంతఃకరణముచే నూరక యావరింపఁబడి మాత్రమే యున్నచైతన్యమునుగాని యర్థముగాఁ జెప్పుచున్నారు. కావున ఇంద్రియములకు ద్రష్ట యంతఃకరణమే. దీనికిని ఈ యంతఃకరణమునకును మఱియొక ద్రష్ట కలఁ దగుటయు ననుభవవిరుద్ధము కాదు. ఎవ్వం డైనను తనయందుఁ బుట్టుసంకల్పము తనకు తెలియదని చెప్పఁగలఁడా “నా మనసు స్వస్థముగ లేదు. మనసునందు కలఁక కల దనుట నే నెఱుంగుదును” అను మొదలగు వ్యవహారములు నీ విషయమునం బ్రమాణములు. సంకల్పమే కదా మనస్సు. అంతఃకరణమంతయు నొక్కటియే కావున మనసునకు సాక్షియున్న నంతఃకరణమునకు సాక్షియున్నట్లే కావున మనసునకు నెవ్వఁడు సాక్షియై యున్నాఁడో వాడే నేను (బ్రహ్మము).

నాకు సాక్షి యెవ్వఁడును లేఁడు. ఎట్లు తర్కించినను దాని (నాకు సాక్షి కల దనుటను) నెవ్వఁడును నిర్ణయింపఁజాలఁడు. నేను స్వప్రకాశుఁడను (ఁరండవసాక్షితోఁ బనిలేకయే స్వయముగఁ బ్రకాశించువాఁడను) నాకంటె నధికమగు పదార్థ మెద్ది యును లేదు. అట్టిపదార్థ ముండిననే కదా నన్నుఁ బ్రకాశింపఁ జేయవలయును. మఱియు దృశ్యము లనుపదార్థము లొకప్పుడు కానపచ్చుచు మఱియొకప్పుడు కాన రాకపోవుచు (అనఁగా నావిర్భావతిరోభావములఁ జెందుచు; ఈ అవిర్భావతిరోభావములే యుత్పత్తివినాశము లని యిదివఱకే చెప్పియున్నాము) నుండును. సాక్షికి నవి (ఉత్పత్తివినాశములు) యెన్నటికిని గలుగఁగూడదుకదా. కావున నాకుం గూడ మఱియొకసాక్షి యుండినచో నుత్పత్తివినాశము లుండి తీరవలయును. మనోహంకారాదు లన్నియు సుషుప్తిసమయమున నశించినను నేను (సంకల్పసాక్షి యగుబ్రహ్మము) నశింపక వానివిశాళమును జూచుచున్నాను. జాగ్రదవస్థలయం దవి మరల నుత్పత్తి యగుచుండ “నే నేకరూపముతో నుండి చూచుచున్నాను. నేను సుఖముగ నిదురించితిని. అప్పుడు నాకేమియుం దెలియకుండెను” అను వ్యవహార మివిషయమునఁ బ్రమాణమని ఇదివఱకే చెప్పియున్నానుకదా. ఇకఁ జూడుము. ఉత్పత్తివినాశ సాక్షినగునా కుత్పత్తివినాశము లెట్లు కలుగును? కావున నేను నాశరహితుఁడ నగుటచే నాకు సాక్షి లేఁడు.

మఱియు శోశము లేకపోవుటచేతనే ఇశరవికాసములు ఉండుట వృద్ధిఁజెందుట నశించుట మొదలగునవియును లేవు. ఆకాశమువలె నీదృశ్యప్రపంచముతోసంబంధపడి యున్నను దీనికి సాక్షి నగుటచే దీనివికారములు నన్ను బాధింపవు. నేను సుఖుని అనుమొదలగు ననుభవములు భ్రాంతిసిద్ధములు కాని వాస్తవములు కావని ఇదివఱకే నిరూపించియున్నాను కదా. ఇట్లయిన నీకు సాక్షి లేకపోయిన నీవు (రాముఁడు బ్రహ్మము)

కలవో లేవో నిశ్చయమెట్లు అనియెదవేమో వినుము. నేను (రాముడు బ్రహ్మము) స్వప్రకాశుడ నగుటచే నాయునికిని నేనే తెలిసికొందును గాని ఇతం డిట్టివాడు అని ఇతరుఁ డెవ్వఁడును నిర్ణయింపలేడు. నేను సత్యజ్ఞానానందరూపుఁడను. ఎప్పుడు నొక్క విధముగాఁ బ్రకాశించువాఁడను. నిర్మలండును.

మఱియొక్కవిశేషము బాగుగఁ దెలిసికొనుటకై (అనఁగా లోకానుభవానుసారముగా విభాగించి యెఱుంగుటకై) దృశ్యము వేఱు దృక్కు వేఱు అని చెప్పితినిగాని వాస్తవస్థితిలో నాస్వరూపమునకు భండుములే లేవు. నే నద్వితీయుండను. ఇట్లయిన సిద్ధాంతమునకు విరోధము వచ్చును. నీవు బ్రహ్మము జ్ఞానరూపుఁడ వగుటచే నీకు విషయములగుపదార్థము లవశ్యముగా నుండి తీరవలయును కదా యనియెదవేమో అది యొక నియమము కాదు. ఇదివఱకు చేసిననిరూపణ ననుసరించి ప్రపంచము నాకంటె వేఱు కాదని తెలిసికొనియున్నావు. ఇదియును గాక జ్ఞేయములు లే కున్నను జ్ఞానము జ్ఞానమే కాని వేఱుకానేరదు. భ్రాంతివలన నిప్పుడు లేనిపదార్థము లున్నట్లు తోచుచున్నవి. కావున నాస్వరూపము (జ్ఞానరూపమగు బ్రహ్మము. ఈమిథ్యాపదార్థములకు సాక్షిగాఁ దోచుచున్నది. ఇంతయేకాని యీ ప్రపంచమునకు జ్ఞానమో స్వరూపమే. కావున నివి నాకంటె వేఱు కానేరదు. వేఱు కాకపోయిన దృశ్యంబును కానేరదు. ఈకారణము వలన నాయందు సాక్షిత్వ ధర్మంబును ఉండనేరదు.

అవ. ఇట్లు తనసర్వవరిపూర్ణత్వమును విషయరహితజ్ఞానమాత్రరూపత్వమును బ్రకటించి మరలఁ బ్రకృతము (అనఁగా దృశ్యము వేఱు దృక్కు వేఱు అనుపద్ధతి ననుసరించి) తన మఱియొకసాక్షి లేడను విషయమును యుక్తిసిద్ధముగ నిరూపించుచున్నాడు:—

వ. అట్టిదృగ్వస్తువు నైననాకు దృశ్యత్వంబు గలుగ దెట్లనిన వినుము. దృక్కును, సంవిత్తును, జిత్తును, జ్ఞప్తియు, జ్ఞానంబును, బోధంబును, చైతన్యంబును ననునివి ఘట కుంభ కలశశబ్దంబులభంగిఁ బరాయనామంబు లట్లగుట దృక్కు నైనన న్నవలోకించునది దృగన్యం బనిన దీపభాస్యంబు లై జడంబు లైనఘటాదులు భాసకంబైనదీపంబు బ్రకాశింపంజేయ నేరనిపగిది నాచేతఁ బ్రకాశ్యంబులై యచేతనంబు లైనయహంకారమనోనేత్రరూపాదికంబులు ప్రకాశకం బైనమత్స్వరూపంబుం దెలియనోపవు. దృగంతరంబనిన నాదృగంతరంబు స్వల్పప్రభారూపంబైన ప్రదీపంబనల్పతేజోవంతుం డగుభానుమంతుని వెలిగింప లేనిచందంబున నికృష్టం బై యెఱుంగ

సమర్థంబుగాదు. సమానంబై తేజరిల్లం జేయుననిన రత్నంబు స్వస
దృశరత్నాంతరంబును భాసిల్లం జేయ ఊమంబు గానిపోలిక మత్స.
మంబై విలసిల్లంజేయ శక్తంబుగా దదియునుంగాక వేదాంతంబుల
యందుఁ జై తన్వద్వయం బను క్తం బది య ట్లుండనిమ్ము సముత్కృ
ప్తం బై కాంచు ననిన నదియు మఱియొక దృగంతరంబునకు దృ
శ్యంబు గావలయు న ట్లయిన దానిం గనుంగొనుదృగంతరాంతరం
బింకొక్కటి యనిన నితైఱుగున నసంఖ్యాతదృగంతరాంగీకారంబు
దోచునందువలన నవస్థాదోషంబు ప్రాప్తం బగు నట్లు గాక కొన్ని
దృగంతరంబుల నూహించి యొక్కటి నిలిపి ఇటమీఁద దీనికిద్రష్ట
లేడనిననన్నింటికిం గలుగ నితని కెట్లు లేకుండు గలం డనిన వానికి
వ్యభిచారంబు వచ్చు నివ్వధంబు గాక మొదటిదృగంతరంబు నిరతి
శయం బనిన నెయ్యది సర్వకారణం బై నిష్కారణం బై తనకంటె
నితరం బై నసర్వంబును సాధనంబు లేకయ తాన వీక్షించు నదియె
నేను గావున స్వప్రకాశపరిపూర్ణ దృజ్జయ బ్రహ్మంబు నగుదు నని
యుపదేశించి మఱియు నిట్లనియె.

98

టీ. అట్టిదృగ్విస్తృపునైననాకుఁ-అట్టి = వైనఁజెప్పిన, దృగ్విస్తృపునైననాకుఁ =
సాక్షిరూపుఁడనైననాకు, దృశ్యత్వంబుగలుగదు=చూడఁబడుట యనుస్థితి సంభవించదు.
(అనఁగా బ్రహ్మమునకు సాక్షి లేఁ డనుట.) ఎట్లనినకొ, వినుము, దృక్కును = “దృక్”
అనుపదంబును, సంవిత్తును = “సంవిత్” అనుపదంబును, చిత్తును = “చిత్” అను
పదంబును, జ్ఞప్తియుకొ = “జ్ఞప్తి” యను పదంబును, జ్ఞానంబును = “జ్ఞాన” మనుపదం
బును, బోధంబును = “బోధ” మనుపదంబును, చైతన్యంబును = “చైతన్య” మనుపదం
బును, అనుసివి=ఈపదములు, ఘట... భంగికొ-ఘట = “ఘట” మనుపదంబును, కుంభ =
“కుంభ” మనుపదంబును, కలశ = “కలశ” మనుపదంబును, శబ్దంబులభంగికొ = ఈపద
ములయట్లు, పర్యాయ నామంబులు = ఒకపదార్థము నెప్పుడేర్పర, (అనఁగా ఘటాదిపదము
లెట్లాకఘటమునే చెప్పినో దృగాదిపదములు కూడ నట్లే పరబ్రహ్మమును చెప్పిననుట.)
అట్లగుటకొ=ఈకారణమువలన, దృక్కునైననన్ను = స్వసాక్షి నైననన్ను, అవలొకించు
నది = చూచునని చెప్పఁబడునది, దృగన్యంబనినకొ = దృశ్యమే యనినచో (అనఁగా
దృశ్యము లగు శబ్దాదిపదార్థములే తమకు సాక్షి నగునన్నుఁ జూచు ననినచో) దీప
భాస్యంబులై=దీపముచే ప్రకాశింపఁజేయఁదగియున్నట్టియు, జడంబులై=స్వయముగా
ప్రకాశించునట్టి స్వభావము లేని, ఘటాదులు = ఘటాదిపదార్థములు, భాసకంబైన

దీపంబుఁ = తమ్ముఁ బ్రకాశింపఁజేయుదీపమును, ప్రకాశింపఁజేయ నేరనివగిదిఁ = (స్వయముగ) ప్రకాశింపఁజేయలేనట్లు, నాచేతంబ్రకాశ్యంబులై = నాచే ప్రకాశింపఁజేయఁదగినవై, అచేతనంబులైనఁజడములైన, అహం...బులు-అహంకార = అహంకారము, మనః=మనస్సు, నేత్ర=నేత్రము, రూప = ఆనేత్రముచే గ్రహింపఁబడురూపము, (విషయేంద్రియమనోహంకారములకుఁ గలపరస్పరసంబంధము ఏ-వ పద్యములో వివరింపఁబడియున్నది.) ఆదికంబులు = మొదలైనవి (ఆదిపదమువలన సర్వవిషయ సర్వేంద్రియములను నానితో సంబంధము గలమనోహంకారములనుగూడ గ్రహించునది). ప్రకాశకంబైనఁతమ్ముఁ బ్రకాశింపఁజేయునట్టి, మత్స్వరూపంబుఁ = నారూపమును, తెలియనోపవు = తెలిసికొనఁజాలవు (అనఁగా ప్రకాశింపఁజేయలేవు.) (జ్ఞానమే ప్రకాశ మని యిదివఱకే చెప్పియున్నాము). దృగంతరంబనినఁ = మఱియొకదృక్కునన్ను ప్రకాశింపఁజేయు నని చెప్పినచో, స్వల్పప్రభారూపంబు = స్వల్పమైనకాంతియే స్వరూపముగాఁ గలది, ఐనప్రదీపంబు = ఐనచిన్నదీపము, అనల్పజేజోపంతుండగు=అపరిమితమగుప్రకాశముగల, భానుమంతుని వెలిగించలేనిచందంబునఁ=సూర్యునిఁ బ్రకాశింపఁజేయలేనట్లు, నికృష్టంబై = నన్నుఁ బ్రకాశింపఁజేయునని చెప్పఁబడిన రెండవదృక్కు నాకంటె నల్పప్రకాశము గలదైనయెడల, ఎఱుంగనమర్థంబుగాదు = నన్నుప్రకాశింపఁజేయఁజాలదు. సమానంబై లేజరిల్లంజేయుననినఁ = రెండవసాక్షి నాతో సమానమగుప్రకాశముగలదై నన్ను ప్రకాశింపఁ జేయుననిన, రత్నంబు, స్వసదృశరత్నాంతరంబుఁ = తనతోసమానమగు కాంతిగల రెండవరత్నమును, భాస్రిల్లంజేయఁ=ప్రకాశింపఁ జేయుటకు, ఊమంబుగానిపోలికఁ = సమర్థము కానట్లు, మత్స్వమంబై=నాతోసమానమై (యున్నరెండవసాక్షి), విలసిల్లంజేయశక్తంబుగాదు = నన్ను ప్రకాశింపఁజేయనేరదు. అదియునుంగాక = ఇంతమాత్రమేకాక, వేదాంతంబులయందుఁ=వేదాంతశాస్త్రములలో, చైతన్యద్వయంబు=రెండుచైతన్యములు (కలవని), అనుక్రంబు=చెప్పఁబడియుండలేదు. అదియటుండనిమ్ము = అనివయముండనిమ్ము (“యుక్తి ననుసరించియే విచారితము” అని భావము). సముత్కృష్టంబై = నాకంటె సధికమై, కాంచుననినఁ=రెండవసాక్షి నన్ను ప్రకాశింపఁజేయునని చెప్పినచో, అదియుఁ = సాక్షియును, మఱియొక దృగంతరంబునకుఁ = దానికంటె సధికమగుప్రకాశముగల మఱియొకసాక్షికి, దృశ్యంబుగావలయుఁ = గోచరము కావలసివచ్చును, అట్లయినఁ= అట్లు చెప్పినచో (రెండవసాక్షికి ద్రష్టయగుమూఁడవసాక్షి గలఁడనినచో), దానిఁ= అమూఁడవసాక్షిని, కనుంగొను...రంబు-కనుంగొను=చూచునట్టి, దృగంతరాంతరంబు= మఱియొకసాక్షి (కావలసివచ్చును), ఇంకఁ = మఱియు, ఒక్కటియనినఁ=దానినిఁ జూచుటకై మఱియొకసాక్షి గావలసివచ్చును అనినచో, ఇతైతంగునఁ = ఈవిధ

ముగా, అసం...రంబు-అసంఖ్యాత = లెక్కకు మిక్కిలియైన, దృగంతర = సాక్షుల యొక్క, అంగీకారంబు=ఒప్పుదల, తోచుకొ = కావలసివచ్చును. (అనగా లెక్కకు మిక్కిలియగు సాక్షుల నొప్పుకొనవలసి వచ్చుననుట.) అందువలనకొ=ఆకారణమువలన, అనవస్థాదోషంబు="అనవస్థ" (అంతము లేక పోవుట) యనుదోషము, ప్రాప్తంబగుకొ = వచ్చును. అట్లుగాక = అట్లు లెక్కకు మిక్కిలి యగుసాక్షుల నంగీకరింపక, కొన్నిదృ దృగంతరంబులకొ = కొన్నిసాక్షులను, ఊహించి = కలవని నిర్ణయించి, ఒక్కటి నిలిపి = ఒకసాక్షియొద్ద నిలచి, ఇటమీదకొ = ఇకమీద, దీనికికొ = ప్రస్తుత సాక్షికి, ద్రవ్యలేడనినకొ = మఱియొకసాక్షి లేడని చెప్పినచో, అన్నింటికొగలుగకొ = ఇంతవఱకు నున్న సాక్షులకన్నిటికిని సాక్షియుండ, వీనికెట్లులేకుండుకొ = ప్రస్తుత సాక్షికిమాత్రము సాక్షి యెటు లేకపోవును, కలండనినకొ=దీనికిగూడ సాక్షియున్నాడనినచో, వానికికొ = ఆసాక్షికిగూడ (అనగా ప్రస్తుత మేసాక్షికి రెండవసాక్షి లేడని చెప్పియున్నామో ఆసాక్షికిగూడ), వ్యభిచారంబువచ్చుకొ = నిషేధము కలుగును. ఇవిధంబుగాక=ఇట్లుచెప్పక, మొదటిదృగంతరంబు = మొట్టమొదటిసాక్షి, నిరతి శయంబనినకొ = అతిశయములేనివాడు (అనగా తనకంటె నన్యమగుసాక్షి యాతనికి లేడు) (స్వప్రకాశుడు) అనినచో, ఎయ్యది=నిసాక్షి, సర్వకారణంబై=సమస్తము నకును కారణభూతుడై, నిష్కారణంబై = తనకుఁ గారణము లేనివాడై, తనకంటె నితరంబైన సర్వంబుకొ = తనకంటె వేఱుగాఁ గనబడు సమస్తపదార్థములను, సాధనంబు లేక = రెండవసాధనములతోఁ బనిలేక (అనగా స్వస్వరూపములతో మాత్రమే), తాను వీక్షించు = స్వయముగాఁ బ్రకాశింపజేయునట్టి, అదియె=ఆ మొదటిసాక్షియే, నేను గావునకొ=నేను కాబట్టి, స్వప్ర...హంబు-స్వప్రకాశ = తనంతఁ దానే ప్రకాశించు నట్టియు, పరిపూర్ణ = సర్వవ్యాపక మైనట్టియు, దృష్టయ = జ్ఞానస్వరూప మైనట్టియు, బ్రహ్మంబుకొ = పరబ్రహ్మమును, అగుదుకొ = వియున్నాను, అని యుపదేశించి = అని బోధించి, మఱియు నిట్లనియెకొ=మఱియు నీక్రిందివిధముగాఁ జెప్పబోవుచున్నాడు.

తా. ఓ యాంజనేయా ! ఈ ప్రపంచమునకంతయును నేను సాక్షి నగుదును; గాని నాకు సాక్షి లేడు అని ఇదివఱకు చెప్పియున్నాను. దానిని నిరూపించెదను వినుము. దృక్కు సవిత్ చిత్ జ్ఞప్తి జ్ఞానము బోధము చైతన్యము అను పదములన్నియు ఘట కంభాదిశబ్దములవలె నాకు బర్హయనామములు. కావున నీపదములలో దేనినిఁ గైకొని వ్యవహరించిన నొక్కటియే. ఇక యుక్తిని వినుము. నాకు (జ్ఞానమునకు) మఱియొక సాక్షి కలఁ డనిన, వాడు చేతనుఁడా? యచేతనుఁడా? అచేతనుఁ డైనచో జ్ఞానమును బ్రకాశింపఁ జేయజాలడు. దీపముచేఁ బ్రకాశింపఁ జేయఁబడు పదార్థములు (ప్రకాశ

శూన్యములగు పదార్థములు) దీపమును బ్రకాశింపఁజేయఁజాలవు కదా. కంటిచే (లేక జ్ఞానేంద్రియములచే) గ్రహింపఁబడువిషయముల నాజ్ఞానేంద్రియములు గ్రహింపఁజాలవుకదా. ఇట్లుగాక నాకంటె నితరుం డగుచేతనుఁ డొక్కఁడు కలఁడని చెప్పినచో నది వేదాంతశాస్త్రమునకు విరుద్ధము. యుక్తికింగూడ సరిపడదు. ఎట్లనినః ఒకజ్ఞానమును మఱియొకజ్ఞానము ప్రకాశింపఁజేయు ననిన నా రెండవజ్ఞానము (ద్రష్ట యగు జ్ఞానము) మొదటిజ్ఞానమునకంటె (దృశ్యమగు జ్ఞానమునకంటె) నధికమా? సమమా? లేక యల్పమా? అల్పమే యనినచో దీపము తనకంటె నధికకాంతి గల సూర్యునిం బ్రకాశింపఁ జేయఁజాలనట్లు ఆద్రష్టజ్ఞానము దృశ్యజ్ఞానమును బ్రకాశింపఁజేయఁజాలదు. సమ మనినచో ఒకరత్నము తనతో సమానమైన కాంతిగల మఱియొకరత్నమును బ్రకాశింపఁజేయునట్లు మొదటిజ్ఞానమును (అనఁగా దృశ్యజ్ఞానమును) బ్రకాశింపఁజేయఁజాలదు. అధికమనినచో దానికంటె నధికమగు మఱియొకజ్ఞానము దానికిఁ (ఆ రెండవ జ్ఞానమునకు) గూడ సాక్షియై యుండవలసివచ్చును. ఈ పక్షమును ఖండించుట కవకాశ మేదియును లేదు. ఇట్లు (అనఁగా రెండవజ్ఞానమునకుఁగూడ మఱియొకసాక్షి కలం డని) చెప్పినచో “నామూఁడవజ్ఞానమునకుఁగూడ మఱియొకసాక్షి కలఁడు. ఆ నాల్గవ జ్ఞానమునకుఁగూడ మఱియొకసాక్షి కలఁడు. దానికిని మఱియొకసాక్షి దానికిని మఱియొకసాక్షి” అని లెక్కను మిక్కిలి యగుసాక్షుల నంగీకరింపవలసివచ్చును. ఇదియే యనవస్థాదోషము (ఎప్పటికిని ముగియకుండుట యనఁబడుము). ఇట్లు బహువిధములగు దోషములు కలుగుటచే నీపక్షము జ్ఞానమునకు మఱియొకజ్ఞానము సాక్షి కావలయును. అనుపక్షము సరియైనదికాదు. అనవస్థాదోషము నెట్లును దొలఁగించుటకు వీలులేదు. కాని సాక్షులవఱకు నంగీకరించి యిచ్చట నిలిపి వీనికి సాక్షిలేదు అని చెప్పటకు వీలు లేదు. అట్లు చెప్పిన వ్యభిచారదోషము వచ్చును. వాదముకొఱకై యాశ్రయింపఁబడిన నియమమునకు భంగముకలిగెనేని యది వ్యభిచారదోష మనఁబడును. ఇచ్చట వాదము కొఱకై సాక్షి ప్రతిపదార్థమునకు నుండితీరవలయును. సాక్షిలేనిది యేపదార్థమైనను నిశ్చయింపఁబడదు; అనునియమ మాశ్రయింపఁబడియున్నది. అనవస్థాపరిహారమునకు నై కొన్ని సాక్షుల నంగీకరించి యొక్కనికి మాత్రము సాక్షి లేఁడనిన బైనియమమునకు భంగమువచ్చునట నప్పట్లేకదా. కావున నెట్లును జెప్పటకు వీలులేదు. సంకల్పసాక్షి యగు జ్ఞానమే నిరతిశయ (తనకంటె నధికమగు రెండవపదార్థములు లేనిది) యనియు స్వప్రకాశ (స్వయముగఁ బ్రకాశించునది) యనియుం జెప్పితీరవలయును. ఆజ్ఞానమే నేను (రాముఁడు-బ్రహ్మము) కదా! కావున నేను పరిపూర్ణుఁడను. సర్వసాక్షిని. పి పార్వతీ! ఈవిధముగాఁ దనతత్త్వము నెఱింగించి సారాంశమును వివరించువాడై శ్రీరాముఁ డాంజనేయునితో నిట్లనియె.

అవ. ఇట్లు దృష్టశ్యముల నెఱింగించి సర్వము నుపసంహరించుచున్నాడు:—

తే. తెలియఁబడుచున్న విశ్వంబు దృశ్య మంచుఁ
దెలివి నై సర్వమును గాంచుదృక్కు నేను
మిగుల నాకంటె నన్య మేమియును లేదు
సత్య మిది సర్వవేదాంతసంగ్రహంబు.

99

టీ. తెలియఁబడుచున్న = జ్ఞానమునకు గోచరమగుచున్న, విశ్వంబు = ప్రపంచము, దృశ్యమంచుఁ = దృశ్యమని ఈ ప్రపంచమునందు తెలిసినభాగము కొంతయు తెలియనిభాగము కొంతయగుండ కలదు. అందఱును సర్వజ్ఞులు కారుగదా. ఇట్లుగట్ల చేత “తెలియఁబడునది దృశ్యము” అనిన తెలియఁబడనిది దృశ్యమునకంటె వేఱు కావచ్చుననియు దానివలన దృక్కుగ బ్రహ్మము సర్వసాక్షియనుట సంభవింపదనియు సంశయముతోఁచును. కాని ఇట్టిసంశయ మక్కఱలేదు. “ఇది తెలియును. ఇది తెలియదు” అను రెండువిషయములను పురుషుఁడు స్వయముగా నెఱుంగుచునే యున్నాఁడు. (అనఁగా పురుషుని యథార్థస్వరూప మగు బ్రహ్మము తెలిసికొనుచున్నాఁడు. చిత్తవృత్తికి గోచరమగుదానిని తెలియఁబడినదానినిగాను, గోచరముకానిదానిని తెలియఁబడనిదానినిగాను మనము వ్యవహరించుచున్నాము. కావున నీయుభయరూపమగు ప్రపంచము పరబ్రహ్మమునకు గోచర మగుచునే యున్నదని నిశ్చయించుకొనవలయును.) తెలివి నై=జ్ఞానరూపుఁడ నైన నేను, సర్వముఁ = ఈ సమస్తప్రపంచమును (అనఁగా జ్ఞాతా జ్ఞాతరూపమగు నుభయవిధప్రపంచమును), గాంచు = చూచునట్టి, దృక్కు = సాక్షిని, మిగులనాకంటె=నాకంటె నధికమగు, అన్య మేమియును లేదు. (సర్వకారణభూతుఁడ నగుటచే యథార్థమును విచారించిన దృశ్యమగు ప్రపంచముకూడ నేనే) ఇది = ఈ విషయము, సత్యము = నిజము, సర్వవేదాంతసంగ్రహంబు = సమస్తవేదాంతసిద్ధాంత సంగ్రహము.

తా. “ఈ ప్రపంచము నాచే నెఱుంగఁబడుచున్నది. ఇది దృశ్యము” అని జ్ఞాన రూపుఁడనై నేను తెలిసికొనుచున్నాను. పైన నిరూపించినయుక్తుల ననుభవముల ననుసరించి ఈవిషయము స్పష్టమైయే యున్నది. ఘటియు నీ దృశ్యవదార్థములుకూడ నాకంటె వేఱుకావనియుఁ గూడ నిరూపించియున్నాను. కావున నాకంటె వేఱైన దేదీయు లేదు. ఇది యథార్థము. సర్వవేదాంతములును జెప్పవిషయ మిది.

క. జీవత్రితయతనుత్రిత, యావస్థాత్రితయమునకు నతిరిక్తుఁడుఁ ద

ద్భావాభావజ్ఞుఁడు నగు, కేవలచిన్తయుఁడ నేను కీశాధీశా! 100

టీ. కీకాధికా = వానరశ్రేష్ఠా ! నేను, జీవ...లకుఁ-జీవత్రితయ = విశ్వతైజస ప్రాజ్ఞులను మువ్వుర జీవులకంటెను, తనుత్రితయ=వానిచే నభిమానింపఁబడు వ్యప్తిస్థుల సూక్ష్మకారణశరీరములకంటెను, అవస్థాత్రితయమునకుఁ = జాగ్రత్సృష్టుసుషుప్త్యవస్థలకంటెను, అతిరిక్తుండును = వేఱైనవాఁడును, తద్భావా...డును-తత్ = అజీవాదుల యొక్క, భావ=ఉనికిని, అభావ=లేమిని (అనఁగా ఆవిర్భావతీరోభావములను), జ్ఞాఁడును = తెలిసికొనువాఁడును, అగు...యుండఁ - అగు = అయినట్టి, కేవల = పరిశుద్ధుడైన (లేక స్వతంత్రుడైన), చిన్మయుండఁ=జ్ఞానమాత్రరూపుడను.

తా. ఓ యాంజనేయా ! నాకంటె నితర మగునది యథార్థస్థితిలో లేకున్న సాంఖ్యయోగావలంబులగువారు ప్రపంచమునుండి నన్ను వేఱుగా జేసి తెలిసికొనువారు కావున వారికి దృద్ధృశ్యజ్ఞాన మావశ్యకము. శ్రాంతులై సర్వత్ర భేదమును జూచు చుండువారల కభేదమును మొట్టమొదటనే గ్రహించుట యశక్యముకదా. కావున స్థూలసూక్ష్మకారణశరీరములకును అందలి జాగ్రత్సృష్టుసుషుప్త్యవస్థలకును వీనియందెల్ల నభిమానముగల విశ్వతైజసప్రాజ్ఞులకును సాక్షియై సర్వము నెవ్వం డెఱుంగుచున్నాఁడో వాఁడే బ్రహ్మమని మొదట చెలిసికొనవలయును. ఇట్లు జీవసాక్షి నగు నన్నెఱింగిన నీశ్వరసాక్షి యగు బ్రహ్మమునుగూడ నెఱింగినట్లే యగును. నేనే బ్రహ్మమని ఇదివఱకే చెప్పితినిగదా. కావున నా స్వరూపము జ్ఞానమే యని తెలిసికొనుము. మొట్టమొదట విభాగపూర్వకముగ జ్ఞానము కలిగినపిదప నవిభాగముగాను తదనంతరము అది పరిశుద్ధము (అనఁగా నిర్వికేషము భేదము త్రికాలములయందును లేకుండుట)గాను జ్ఞానము కలుగును. ఇదియే చక్కని యుపాయము. “ద్రష్టా త్వమేవ సకలస్య న దృశ్యమేత దిత్యా కలయ్య తదను త్వదనన్యభూతం, వ్యాకృశ్య దృశ్య మపి తాం ధియమ పృపాస్య సంవి త్సుభైకరసికా సముపాసతే త్వాం” “బ్రహ్మసందానుభవరసికు లగువారు మొట్టమొదట నిన్ను (కృష్ణుని) ప్రపంచమునకు ద్రష్టగాను ఆప్రపంచమునకంటె భిన్నునిగాను భావించి పిదప నీవును ప్రపంచము నొక్కటియే యని విచారించి తదనంతరము నీవు నిర్వికేషుడ వనియు నెట్లును నిరూపించుటకు వీలులేనివాడ వనియు చెలిసికొని నేవింతురు” అని హహాత్ము లీవిషయమునుగూర్చి చెప్పియున్నారు.

అవ. పైన చెప్పినవిషయమునే మఱియొకవిధముగా నిరూపించుచున్నాఁడు:—

సీ. భూతపంచకమును బుద్ధ్యహంకారంబు

లవ్యక్తమును నింద్రియములు పదియు

నొక్కటి విషయపంచకమును జేతనే

చ్చాద్వేషసుఖదుఃఖసంఘధృతులు

క్షరము క్షేత్రం బన గడు నొప్పు నిది యప
 రాప్రకృతి యనఁగఁ బ్రకృతి యనఁగ
 నలరు నీప్రకృతితోఁ గలసి వర్తించు చి
 దాభాసుఁ డక్షరుఁ డాత్ముఁ డనఁగఁ
 తే. బరఁగు క్షేత్రజ్ఞుఁ డనఁ బరాప్రకృతి నాఁగఁ
 బురుషుఁ డనఁగ నీరెంటికిఁ బొందు గలుగ
 నొనరఁ గనుఁగొను నేఁ బురుషోత్తముఁ డనఁ
 బరుఁ డనఁగ వెల్లుచుండుదుఁ బవనతనయ!

101

టీ. పవనతనయ = అంజనేయా! భూతపంచకమును = ఆకాశాది పంచభూతము
 లును, బుద్ధ్యహంకారంబులు = బుద్ధి అహంకారము, అవ్యక్తమును = వీనికి కారణముగ
 నవిద్య, పదియుఁ = జ్ఞానేంద్రియకర్తేంద్రియములుపదియును, ఒక్కటి = అంతఃకరణ
 మొక్కటియుఁ గలసి, ఇంద్రియములు = పదునొకం డింద్రియములును, విషయపంచక
 మును = శబ్దాదివిషయములైదును, చేత...భృతులు-చేతన = ప్రాణము (లేక, చిత్తవృత్తి),
 ఇచ్ఛ = కామము, ద్వేష = క్రోధము, సుఖదుఃఖ = సుఖము దుఃఖము, సంఘ = వీనియొక్క
 సముదాయమును, భృతులు = హైర్యంబును, క్షరము = క్షర మనియు (నాశముకలది కావున
 క్షరము), క్షేత్రంబునఁ = క్షేత్రమనియు (పరబ్రహ్మ మఱియొకవిధముగాఁ దోచు
 విపరీతకల్పనలకు, లేక సృష్టి కాధారము కావున క్షేత్రము; భూమియందు పైరు వండి
 నట్లు దీనియందును ప్రపంచరూపసస్యము ఫలించును), కడుఁ = మిక్కిలి, ఒప్పుఁ =
 చెప్పఁబడుచు ప్రకాశించును. ఇది = ఈక్షేత్రమే, అపరాప్రకృతియనఁగ = అపరా
 ప్రకృతి యని (అపరమనఁగా యల్పదేశమున నుండునది “పాదోఽస్య విశ్వాభూతాని”
 అని శ్రుతి; లేక తుచ్ఛమైనది), ప్రకృతియనఁగఁ = మాయ యనియును (లేక ఉపా
 దానకారణ మనియు), అలరుఁ = ఒప్పుచుండును. ఈప్రకృతితోఁ = ఈక్షేత్రముతో,
 కలసి = కూడి, వర్తించుచిదాభాసుఁడు = ఉన్నట్టిబ్రహ్మప్రతిబింబము, అక్షరుండు =
 నాశరహితుండు కావున నక్షరుఁ డనియు, ఆత్మఁడనఁగఁ = సర్వవ్యాపకుండు కావున
 నాత్మయనియు, పరాప్రకృతినాఁగఁ = పరాప్రకృతియనియు (అపరాప్రకృతి
 కంటె శ్రేష్ఠుండు కావున జీవుని కిపేరు కలిగెను), పురుషుడనఁ = శరీరమలయందు
 వ్యాపించియుండువాడగుటచే పురుషుడనియు, క్షేత్రజ్ఞుడనఁ = క్షేత్రమును దెలిసి
 కొనుచుండువాడు కావున (అనఁగాఁ ప్రకాశింపఁజేయుచుండువాడు కావున క్షేత్రజ్ఞుఁ
 డనియు), పరగుఁ = ఒప్పుచున్నది. ఈరెంటికిఁ = ఈక్షేత్రక్షేత్రజ్ఞులకు, పొందు
 గలుగఁ = సంబంధముకలుగుచుండఁగా, ఒనరఁగనుఁగొనునేను = బాగుగచూచుచున్న

నేను, పురుషోత్తమఁడనఁ = ఊరాక్షరపురుషులకంటె శ్రేష్ఠఁడగుటచేత పురుషోత్తమఁ
డనుపేర, పరుఁడనఁగఁ = పరమాత్మయనుపేర, వెల్లుచుండుదుఁ = ప్రకాశించు
చుండును.

తా. ఓయాంజనేయా ! మఱియొకవిషయమును వినుము. నాయథార్థస్వరూపము
స్వప్తముగఁ దెలియవచ్చును. పంచభూతములును బుద్ధియు సహంకారంబును జ్ఞానేం
ద్రియ కర్తేంద్రియములును అవ్యక్తంబును (ఇదియే యవిద్య) అంతఃకరణంబును చేష్ట
యును (ఇదియే శ్రీయాశక్తి) యిచ్చయు ద్వేషంబును సుఖంబును దుఃఖంబును దేహాది
సముదాయంబును ధైర్యంబును (లేక శరీరాదులు దృఢములై నిలచుటకుఁ దగిన
యాధారశక్తియు) గలసి తేత్రమనఁబడును. ఇది సర్వవికారములకు నాధార మగుటవలన
దీని కీపేరు కలిగెను. వినాశము కలది యగుటచేత త్వరమనియుఁ దుచ్చయైన ప్రకృతి
యగుటచేత నపరాప్రకృతి యనియు సర్వవికారములకు నుపాదానకారణ మగు
మాయయే స్వరూపముగాఁ గలది కావునఁ బ్రకృతి యనియు దీనినే వ్యవహరించు
చున్నాము. ఈతేత్రముతో సంబంధపడి యున్నచిదాభాసుఁడే (జీవుఁడని పిలువఁ
బడుచున్న బ్రహ్మప్రతిబింబమే) తేత్రజ్ఞుఁడు. వైఁ జెప్పినతేత్రమును తెలిసికొను
వాఁ డగుటచే నీతని కీపేరుకలిగినది. మఱియు సర్వవ్యాపకుఁ డగుటచేత నాత్మయ
నియు శ్రేష్ఠఁ డగుటచేతఁ బరాప్రకృతి “మాయాభాసేన జీవేశౌ కరోతీతి శ్రుతౌ
శ్రుతం” “మాయ బ్రహ్మప్రతిబింబములచే జీవేశ్వరులఁ గల్పించుచున్నది. అని వేద
ములు చెప్పుచున్నవి” అను మొదలగు ప్రమాణములవలన జీవుఁడు కూడ మాయా
కార్య మగుటచే మాయయే కావున “జీవుఁడు పరాప్రకృతి” యని చెప్పఁబడు
చున్నాఁడు అనియు పురుషు లని చెప్పఁబడు శరీరములయం దుండువాఁ డగుటచే
బురుషుఁ డనియు వానినే పిలుచుచున్నాము. నేను (బ్రహ్మము) ఈరెఱికికంటెను
వేఱగువాఁడను. ఈప్రకృతిపురుషులకు నున్న యన్యోన్యసంబంధమును జూచుకొని.
ఇట్లు ప్రకృతిపురుషులకంటె వేఱగుటచే బరుఁడనియు బురుషోత్తమఁ డనియు
(వైనఁ జెప్పఁబడినఊరాక్షరములు పురుషులని చెప్పఁబడుచున్నవి. ఈపురుషులకంటె
సధిష్ఠుఁడు కావున బ్రహ్మము పురుషోత్తమఁడు) చెప్పఁబడుచున్నాను.

అవ. ఇట్లు ఊరాక్షరవిభాగమును జెప్పి దానిఫలమును నిరూపించుచున్నాఁడు:—

క. నే ననుచు నక్షరుం డజ్ఞానముచే త్వరము నెఱుంగుచందంబున వి
జ్ఞానముచే నప్పురుషుని, నే నని వీక్షింతు వేఱు నిజముగ లేమిన్.

టీ. అక్షరుండు=అక్షరుఁ డని చెప్పఁబడినకూటస్థుఁడు (జీవసాక్షి), అజ్ఞానము
చేఁ =నిజము నెఱుంగమిచేత, త్వరముఁ =తేత్రమును, నేననుచుఁ = “నేను” అనుచు

(అనగా: తానే ఊత్రమని తలంచుచు), ఎఱుగుచందంబునకొ = తెలిసికొనుచు న్నట్లు (అనగా: నభిమానించుచున్నట్లు), విజ్ఞానముచేకొ = అనుభవపూర్వకమగు పరిశుద్ధజ్ఞానముచే, అప్పురుషునికొ = ఆకూటస్థుని, వేఱు = భేదము (నాకును కూటస్థు నకును భేదము), నిజముగకొ = యథార్థముగా, లేమికొ = లేకపోవుటచే, నేనని వీక్షింతుకొ = “నేనే” యని తెలిసికొనుచుందును.

తా. లోకమునఁ బ్రతిపురుషుఁడును శరీరమునే యస్తచ్చభౌద్ధమునుగా భావించు చున్నాఁ డనుట ప్రత్యక్షసిద్ధము. పురుషుఁ డనఁగా వైఁశేష్యబుడిన యక్షరపురు షుఁడే కాని యన్యుఁడు కాఁ డనుటయు శరీరము క్షర మనుటయు స్పష్టమైన విష యమే కదా! కావున “అక్షరుఁడు క్షరము నాత్మగా భావించుచున్నాఁడు” అని చెప్పవలయును. ఇట్లు భావించుట భ్రాంతి (అజ్ఞానము) అనుటలో సంశయము లేదు. యథార్థస్థితిలోఁ దాను నాశరహితుఁ డై యుండి సాక్షియై యుండి తనకు దృశ్యమై నాశముకలదై యున్నపదార్థాంతరము నాత్మగాఁ దలంచుట భ్రాంతి కాక మఱి యేమగును? ఈవిధముగా నజ్ఞానమువలన నక్షరుఁడగు జీవుఁడు క్షరమగు శరీరము నెట్లాత్మగా భావించుచున్నాఁడో అట్లే నేనును (క్షరాక్షరసాక్షీయగు బ్రహ్మంబును) ఆయక్షరపురుషుని విజ్ఞానదృష్టిచే నాత్మగా భావించుచున్నాను; వాస్తవస్థితిలో నాకు నాతనికిని భేదము కలుగదు కదా! నేనును జ్ఞానరూపుఁడను, క్షరసాక్షీయగుటచే నాతఁడును జ్ఞానరూపుఁడు. జ్ఞానములు రెండు లేవనియు వానికిఁ బరస్పరభేదము సంభవించ దనియు నిదివఱకే నిరూపించియున్నాను. ఇచ్చట నొక యపూర్వవిషయ మును గ్రహింపవలయును. మనసు జడమగుటచేతను నాచే బ్రకాశింపఁజేయఁబడునది యగుటచేతను జీవబ్రహ్మైక్యమును గ్రహింపఁజాలదు. కావున దానిని గ్రహించువాఁ డును నేనే. మనోవృత్తి యంతర్ముఖముగాఁ బ్రవర్తించి దానిని (జీవబ్రహ్మైక్యమును) గ్రహించినట్లు తోచినను అది (ఆగ్రహించుట) వృత్త్యవచ్చిన్నచైతన్యముచేతనే చేయఁ బడుచున్నది. కావున నాకంటె నన్యమైన దిందేదియు లేదు కదా! కావున “గ్రహిం చుట” యను కార్యమంతయు నాదియే కాని మఱియొకనిది యెన్నటికినిఁ గాఁ జాలదు.

అవ. తనకును అక్షరపురుషునకును భేదము లేదనువిషయమును అనుభవపూర్వక ముగా నిరూపించుచున్నాఁడు:—

తే. పరుండ నగునాకు నక్షరపురుషునకును

భేద మేమియు లేదు కన్నెట్టి చూడఁ

గలదె వే టించు కయిన లోకమున ముఖ్య

బింబమునకును దత్ప్రతిబింబమునకు.

టీ. పరుండనగునాకున్ = త్సరాత్సరపురుషులకంటె వేఱగుట చేత పరమాత్ముడని చెప్పబడునాకును, అత్సరపురుషునకున్ = అత్సరుడని చెప్పబడియున్న కూటస్థునకును, కస్పెట్టిచూడన్ = విచారించి చూచినచో, భేదము, ఏమియులేదు = కొంచెమైనను లేదు. (అనగా కూటస్థుడును సేనును ఒక్కటియే యనుట.) లోకమునన్ = జగత్తు నందు, ముఖ్యబింబమునకున్ = ముఖ్యమైనబింబమునకును (ఏవస్తువు ప్రతిబింబించునో ఆముఖ్యవస్తువు బింబ మనబడును. దర్పణాదులయందుఁ దోచురూపము ప్రతిబింబ మనబడును), తత్ప్రతిబింబమునకున్ = ఆవస్తువుయొక్క ప్రతిబింబమునకును, వేఱు = భేదము, ఇంతైనఁగలదేకొంచెమైన నున్నదా! (లేదనుట.)

తా. ఎట్లు చూచినను ఆయత్సరపురుషునకును నాకును (బ్రహ్మమునకును) భేదము కలుగదు. ఎట్లనిన, ఆయత్సరుఁడు నాప్రతిబింబమని చెప్పియున్నాను; బింబప్రతిబింబములకు భేదము లేదనుటయు ననుభవసిద్ధ మగుటచే నిర్వివాదాంశము. కావున మాకిరువు రకు భేద మెప్పటికిని లేదు.

లే. ఘటము పొలిసినఁ దద్ధటాకాశ మాక
సమునఁ జెందినకరణి విజ్ఞానదృష్టి
క్షరము నెడఁబాసి నిర్తలాత్సరుఁడు నన్ను
బొంది క్రవ్వుఁ బొరయండు పూర్వసంజ్ఞ.

104

టీ. ఘటముపొలిసినన్ = ఘటము నశించినప్పుడు, తద్ధటాకాశము = ఆఘటము నందున్నయాకాశము, ఆకసమునన్ = మహాకాశమునందు, చెందినకరణిన్ = చేరినట్లు, విజ్ఞానదృష్టిన్ = జ్ఞానదృష్టిచేత, క్షరమున్ = క్షర మని చెప్పబడినదేహాదులను, ఎడఁ బాసి=విడిచి(అనగా: దేహాదుల నభిమానించుట మాని), నిర్తలాత్సరుఁడు = పరిశుద్ధుఁడైనకూటస్థుఁడు, ననున్ = పరమాత్మరూపుఁడైననన్ను, పొంది, క్రవ్వుఁ = మరల, పూర్వసంజ్ఞన్ = మునుపటియత్సరనామమును, పొరయండు = చెందఁడు [పరమాత్మయే యగును కాని జీవాది నామములచే వ్యవహారయోగ్యుఁడు కానేరడు. అజ్ఞాన మనాదియై నను జ్ఞానముచే నశించును. నశించినపిదప మఱియొకమాటు పుట్టుననుట యసంభవము. ఏపదార్థవిషయ మెట్లున్నను అజ్ఞానముమాత్ర మొకమాటు నశించిన రెండవ మాటు పుట్టునదికాదు. ఒకవిషయ మెన్నిదినములనుండి తెలియకుండినను ఒకమాటు హితబోధ మొదలగువానివలన చెలినెనేని మరల నెప్పటికి (ఆవిషయము) తెలియకుండునది కానేరదు కదా. మఱపనఁగా జ్ఞప్తిలేకపోవుటయే కాని తెలియకపోవుట కాదు. కావున జ్ఞానమువలన బ్రహ్మైక్యము కలిగినపిదప మరల నజ్ఞానము జనింపదు. అజ్ఞానకార్యములగు జీవాత్సరకూటస్థాదినంజ్ఞులకూడ లభింపవు].

తా. కావున జ్ఞానదృష్టిచే నాయక్షరపురుషుడు క్షరమును విడచి తనకు బింబ భూతుఁ డగునన్నే యాత్మగాఁ దెలిసికొనవలయును. ఇట్లు తెలిసికొనెనేని ఘటము నశించినప్పుడు ఘటాకాశము మహాకాశమునఁ గలసినవిధమున నద్దమును తీసివేసిన నందలి ముఖప్రతిబింబము బింబభూత మగుముఖమునఁ గలసినవిధంబున నాయక్షరుఁడు నన్నుఁ జెందును. అజ్ఞాన మొక్కమాటు నశించిన రెండవమాటు పుట్టునది కాకపోవుటచే నాయక్షరునకు నాత్మబ్రహ్మైక్యజ్ఞానము కలిగినపిదప జీవత్వాదు (జీవాదివ్యవహారము) లెన్నటికిని గలుగవు.

వ. ఇట్లు పృథివ్య ప్రేజో వాయ్వాకాశంబులును మనోబుద్ధ్యహంకారము లును వీనికిఁగారణంబైనయవ్యక్తంబును శ్రోత్రత్వచ్ఛక్తుర్జిహ్వఘ్రాణ వాక్పాణిపాదపాయూచస్థలనుదశేంద్రియములును శబ్దస్పర్శరూప రసగంధంబు లనుపంచవిషయంబులుంగూడి యిరువదినాలుగుతత్త్వంబులగుఁగొందఱువాగాదిక ర్థేంద్రియపంచకంబును శ్రోత్రాదిజ్ఞానేంద్రియపంచకంబును శబ్దాదివిషయపంచకంబును బ్రాణాది వాయుపంచకంబును మానసాద్యంతఃకరణచతుష్టయంబునుగూడియిరువదినాలుగు తత్త్వంబులని చెప్పాదు రిచతుర్వింశతీతత్త్వంబులను శరీరత్రయంబనియుఁ బంచకోశంబులనియుఁ బండితులు గణింతు రిది మదీయాప రాకృతి. యిది క్షేత్రంబు క్షరంబు బ్రకృతి యనాత్మదృశ్యంబనత్తు జడంబు దుఃఖాత్మకంబు సంసారంబన నొప్పు దప్తాయఃపిండంబుతోఁ గూడి ప్రకాశించుకృశానునిచందంబున మిథ్యాతాదాత్మధ్యానంబు చేతదీనితో నెనసి ప్రవర్తించుమదంశభూతుండైనజీవుడుపంచవింశకుం డితం డస్తదీయపరాప్రకృతిక్షేత్రజ్ఞుఁడక్షరుఁడుపురుషుండాత్మఁడు ద్రష్ట సద్రూపకుఁడు చేతనుం డానందమయుండు సంసారియనం దేజరిల్లు చుండు నది యెట్లనినఁ బూర్వోక్తతత్త్వంబులలోఁ బ్రథానావయవంబు సర్వకార్యకారణాశ్రయంబు సకలవాసనామయంబనాద్యనిర్వచనీయాజ్ఞానకల్పితంబు నైనబుద్ధ్యహంకారాత్మకాంతఃకరణవృత్తివిశేషంబునందు జలఘటంబునం దాదిత్యప్రతిబింబంబును దర్పణంబునందు ముఖాభాసంబుం దోచినవిధంబున నస్తచ్చాయప్రతిఫలించి తదుపాధికుండైన కరణభోజ్యజ్ఞానప్రమాణశబ్దవాచ్యంబైనసూలగోళకోపహితజ్ఞానకర్థేంద్రియ ప్రాణపంచకసమన్వితమన శ్చిత్తాత్మకాంతఃకరణవృత్తివిశేష సాధనంబుచేతఁ గార్యభోగజ్ఞేయ

ప్రమేయశబ్దవాచ్యంబు లైనశబ్దాదివిషయంబుల ననుభవించు
 గర్తయు భోక్తయు జ్ఞాతయు బ్రమాతయు శ్రోతయు స్పృష్ట
 ద్రష్టయు రసయితయు స్పృతయు వక్తయు దాతయు గంత
 విసర్జయితయు నానందయితయు బ్రాణియుమంతయు దేహియు జీ
 డుననం బ్రసిద్ధుండై సమధికశరీరజాగ్రదృష్టాభిమాని యై విశ
 డన సూక్ష్మదేహ స్వప్నావస్థాభిమాని యై తైజసుం డన గ
 ణాంగసుషుప్త్యవస్థాభిమాని యై ప్రాజ్ఞు డన విలసిల్లి నిఖిలవాస
 సమేతుండై యయస్కాంతసాన్నిధ్యంబువలన నయస్సు చలించె
 తెఱంగున సూర్యలోకంబు నాశ్రయించి స్వస్వవ్యాపారంబు
 బ్రవర్తించుజనంబుభంగి సర్వాధిష్ఠానభూతుండుఁ బ్రధానపురుషే
 రుండుఁ బురాణపురుషోత్తమాఖ్యుండుఁ దనకు ముఖ్యబింబభూ
 డు పద్వింశకుండుఁ బరుండుఁ బరమాత్ముండు నైననాసన్నిధాన
 వలన నస్తదీయతేజంబు సంశ్రయించియు నన్నెఱుంగక తన్ను నా
 రూపాత్మకునింగాఁ దలంచి సంస్మృతిచక్రంబునం బరిభ్రమించుచు
 నిట్లనాద్యంతకాలంబుఁ బ్రవర్తించుచుండి యెట్టకేలకు ననేకజ
 ర్జితపుణ్యపుంజపరిపాకవిశేషంబువలన మదనుగ్రహంబువలనః
 శుద్ధహృదయండు సాధనచతుష్టయసంపద్విశిష్టుండు నై సద్గురు
 ణంబు శరణంబు నొంది తత్ప్రసాదలబ్ధాత్మానాత్మవివేకజ్ఞానసహి
 డై యక్షరుండు గాయాద్యహంకృత్యంతం బైనక్షరం బంతం
 దానుగా నని నిరాకరించి కలశజలనాశానంతరంబున నుపసూ
 కంబు మార్తాండుని జెందినకైవడి ముకురవియోగంబగుచుండ
 నాభాసంబు ప్రధానాననంబునఁ గలసినరీతి మతఃకుటకుడ్యకుసు
 స్తంభపటాద్యఖిలమూర్తద్రవ్యంబుల వేర్వేఱు విభజించిన నో
 వస్తునిషేధావధిఘాతంబున మూర్తంబు నగుతదవచ్చిన్నాకాశ
 మహాకాశంబైనవగిదిఁ దనుత్రయవిలక్షణండు నవస్థాత్రయసా
 యుఁ బంచకోశవ్యతిరిక్తుండు నై యఖండాద్వితీయ సచ్చిదాన
 స్వరూపపరిపూర్ణపరబ్రహ్మత్వమూత్త్రం డగుక్షరాక్షరా
 పురుషోత్తమతత్త్వంబేనని చెప్పి మఱియు నిట్లనియె.

టీ. ఇట్లు = ఈవిధముగా, పృథివ్యప్రేక్షోపాయ్యాకాశంబులును = భూమిక

లైన పంచభూతములును, మనోబుద్ధ్యహంకారంబులును-మనః = సంకల్పాత్మక

మనంబును, బుద్ధి = నిశ్చయాత్మక యైనబుద్ధియును, అహంకారంబులును = గర్వరూప మైన అహంకారంబును, వీనికిఁ = ఈమనోబుద్ధ్యహంకారములకు, కారణంబైన, అవ్యక్తంబు = మాయయును (లేక మలినసత్వప్రధానయును), శ్రోత్ర...స్థలు-శ్రోత్ర = చెవియును, త్వక్ = త్వగింద్రియంబును, చక్షుః = నేత్రంబులును, జిహ్వః = నాలుకయును, ఘ్రాణము = నాసికయును (ఇవియైదును జ్ఞానేంద్రియములు), వాక్ = వాగింద్రియంబును, పాణి = హస్తములును, పాదము = పాదములును, పాయు = గుదంబును, ఉపస్థ = గుహ్యంబును (ఇవి యైదును గర్భేంద్రియములు), అనుదళేంద్రియంబులు = అనుగదియింద్రియంబులును, శబ్ద...బులు-శబ్ద = శబ్దంబును, స్పర్శ = శీతోష్ణాది భేదములు గలస్పర్శమును, రూప = తెలుపు మొదలగు భేదములు గలరూపంబును, రస = అటువిధములగురుచులును, గంధంబులు = వాసనలును (ఇవి యైదును విషయములు), అను పంచవిషయంబులుగూడి = ఈచెప్పఁబడిన విషయములతోఁ గూడ నన్నియును గలసి, ఇరువదినాలుగుతత్త్వంబులగున్, కొందఱు, వాగాదికర్తేంద్రియపంచకంబును = వాక్కు మొదలగుకర్తేంద్రియము లైదును, శ్రోత్రాది జ్ఞానేంద్రియపంచకంబును = చెవిమొదలగుజ్ఞానేంద్రియము లైదును, శబ్దాదివిషయపంచకంబును = శబ్దము మొదలగువిషయము లైదును, ప్రాణాదివాయుపంచకంబును = ప్రాణము మొదలగువాయువు లైదును, మానసాద్యంతఃకరణచతుష్టయంబునుగూడి = మనసు మొదలగు నంతఃకరణములు నాల్గును గూడి, ఇరువదినాలుగు తత్త్వంబులని చెప్పుదురు. ఈచతుర్వింశతి తత్త్వంబులన్ = ఈ యిరువదినాలుగుతత్త్వంబులను, శరీరత్రయంబునియున్ = స్థూలసూక్ష్మకారణ శరీరములనియు, పంచకోశంబులనియున్ = అన్నమయము మొదలగు పంచకోశములనియు, పండితులుగణింతురు = జ్ఞానులగువారు చెప్పుచున్నారు. ఇది = ఈ చెప్పఁబడినది, మదీయాపరాప్రకృతి = నానంబంధమైన పరాప్రకృతి, ఇది = ఈ చెప్పఁబడిన పరాప్రకృతి, క్షేత్రంబును = క్షేత్రమనియును, క్షరంబును = నశించునదిగావున క్షరంబనియును, ప్రకృతి = ప్రపంచమున కుపాదానకారణము కావున ప్రకృతియనియును, అనాత్మ = ఆత్మకంటె వేఱు కావున ననాత్మయనియును, దృశ్యంబు = ద్రవ్యచే జూడఁబడునది కావున దృశ్యమనియును, అసత్తు = జ్ఞానముచే నశించునది కావున శూన్యమనియును, జడంబు = స్వయముగాఁ బ్రకాశంబలేదు కావున జడమనియును, దుఃఖాత్మకంబు = దుఃఖమయమైనదనియును, సంసారంబు = జీవునింద్రిచ్ఛనది కావున సంసారమనియును, అనన్ = అని యీ షేర్లతో, ఒప్పున్ = వ్యవహారింపఁబడుచున్నది. తప్తాయః పిండంబుతోన్ = కాలిన యిసుపముద్దతో, కూడి = సంబంధపడి, ప్రకాశించు కృశానుని చందంబున్ = ప్రకాశించునట్టి యగ్నివలె, మిథ్యా...చేతన్ - మిథ్యా = అసత్యమైన (లేక ఉన్నట్లుతోఁచునట్టి), తాదాత్మ్యధ్యానంబుచేతన్ = అదియే నేను అనెడుతలంపుతో, దీనితోన్ = ఈ పరాప్రకృతితో, ఎనసి = కలసి, ప్రవ...వుండు-ప్రవర్తించు = సంచరించుచున్న,

మత్ = నాయొక్క (బ్రహ్మముయొక్క), అంశ = భాగముచేత, భూతుండైన = పుట్టిన (లేక
భాగమైన), జీవుడు... పంచవింశకుండు = ఇరువదియైదవతత్త్వము, ఇతండు = కాజీవుడు,
అస్య... ప్రకృతి-అస్యదీయ = నాసంబంధమైన, పరాప్రకృతి = పరాప్రకృతియగును.
(పరాప్రకృతి యనగా నుత్తమమైన ప్రకృతి). తేత్రజ్ఞాండు = తేత్రమును తెలిసికొను
వాడు కావున తేత్రజ్ఞాడు, అక్షరుండు = నశించుడు కావున నక్షరుండు, పురుషుండు =
శరీరములయందు వ్యాపించియున్నాడు కావున పురుషుండు, అత్తుండు = సర్వమును
ధరించుచున్నాడు కావున నాత్తుండు, ద్రవ్వ = సర్వమును జూచువాడు, సద్రూపకుండు =
బ్రహ్మాంశమగుటచే నాశరహితుండు, చేతనుండు = జ్ఞానరూపుండు, ఆనందమయుండు =
ఆనందరూపుండు, సంసారి = సంసారముకలవాడు (అవిద్యకు లోబడినవాడు కావున
సంసారి), అనన్ = అనుష్ఠేత్తో, లేజర్జించుండు = ప్రకాశించుచుండు, అదియెట్లని
నన్ = అది యేలాగనిన, పూర్వోక్తతత్త్వంబులలో = ఇదివఱకు చెప్పబడియున్న
తత్త్వంబులలో, ప్రధానావయవంబును = ముఖ్యమైనదియు, సర్వ... బును-సర్వ = సమస్త
మైన, కార్య = కార్యములకును, కారణ = కారణములకును, ఆశ్రయంబును = ఆధార
మైనదియును, సకల వాసనామయంబును = అనేకవిధములగు కర్మవాసనలతో గూడి
నదియు, అనా... నైన-అనాది = మొదలులేనట్టియు, అనిర్వచనీయ = ఇట్టిదని చెప్పరా
నట్టియు, అజ్ఞాన = అజ్ఞానముచేత (మాయచేత), కల్పితంబులైన = వీర్పఱుపబడినట్టియు,
బుద్ధ్య... నందు-బుద్ధి = నిశ్చయంబును, అహంకార = అభిమానంబును, ఆత్మక = స్వరూప
ముగాఁగలిగినట్టియు, అంతఃకరణ = అంతఃకరణముయొక్క, వృత్తివిశేషంబునందున్ =
నిర్మలవృత్తియందు, జలఘటంబునందున్ = నీటిమండయందు, ఆదిత్యప్రతిబింబంబును =
సూర్యునియొక్క ప్రతిబింబంబును, దర్పణంబునందున్ = అద్దమునందు, ముఖాభాసం
బును = ముఖముయొక్క ప్రతిబింబంబును, తోచినవిధంబునన్ = కనబడునట్లు, అస్య
చ్ఛాయ ప్రతిఫలించిన = శాచ్ఛాయ ప్రతిఫలింపఁగా, తదుపాధికుండై = ఆయంతఃకరణ
వృత్తియే యుపాధిగాఁగలవాడై, కరణ... బైన-కరణ = సాధనమనెడు, భోజ్య = అనుభ
వించఁజేయు పదార్థమనెడు, జ్ఞాన = జ్ఞానమనెడు (జ్ఞానమనఁగాఁ దెలిసికొనుసాధనము),
ప్రమాణ = ప్రత్యక్షమిది ప్రమాణములనెడు, శబ్ద = శబ్దములతో, వాచ్యంబైన = చెప్పదగి
నట్టియు, స్థూల... చేతన్ - స్థూల = బాగుగఁ గానపచ్చుచున్న, గోళక = కన్నులు చెప్పలు
మొదలగు చంద్రియస్థానంబులయందు, ఉపహిత = నిలచియున్న, జ్ఞానకర్తృత్రియ =
జ్ఞానేత్రియకర్తృత్రియములయొక్క, ప్రాణపంచక = ప్రాణములయొక్క పంచకముతో,
సమన్విత = కూడినట్టియు, మనః = సంకల్పముతో, చిత్త = సంకయము (ఈవృత్తులగుల
యంతఃకరణావస్థలకుఁ గ్రమంబుగ మనస్సనియు చిత్తమనియుఁ బేర్లు. ఇచ్చట నుత్తర
సందర్భముననుసరించి మనశ్చిత్తపదములకు సంకల్పసంకయములనియే చెప్పియున్నాము),

ఆత్మక = స్వరూపముగాఁగల, అంతఃకరణవృత్తి = అంతఃకరణవృత్తులనెఱుఁగు, విశేషసాధనంబులచేతక = ప్రత్యేకసాధనములతో (జ్ఞానేంద్రియములు విషయముల గ్రహించు సామర్థ్యముగలిగియున్నను శబ్దాదిరూపములతో వెలికివచ్చు చిత్తవృత్తిసహాయములేక స్వయముగ నవిష్కరణముల గ్రహింపఁజాలవు కావున విషయగ్రహణమునం దింద్రియములు సామాన్యసాధనములు; చిత్తవృత్తులు విశేషసాధనములు అని తెలిసికొనవలయును.), కార్య = కార్యములనెఱుఁగు (కార్యమనఁగా నొకదానివలనఁ బుట్టునది), భోగ = సుఖము (లేక అనుభవించఁదగినది) అనెడు, జ్ఞేయ = తెలియఁబడఁదగినదియనెడు, ప్రమేయ = ప్రమాణములచే నిర్ణయింపఁదగినది యనెడు, శబ్దవాచ్యంబులైన = శబ్దములతోఁ జెప్పఁబడుచున్న, శబ్దాదివిషయంబులక = శబ్దము మొదలగు విషయముల వైదింటిని, అనుభవించుచుక, కర్తయుక = చేయువాఁడు, భోక్తయుక = అనుభవించువాఁడు, జ్ఞాతయుక = తెలిసికొనువాఁడు, ప్రమాతయుక = ప్రమాణములచే గ్రహించువాఁడు, శ్రోతయుక = వినువాఁడు, స్పృష్టయుక = తాఁకువాఁడు, ద్రష్టయుక = చూచువాఁడు, రసయితయుక = రుచిఁజూచువాఽడు, స్మృతయుక, మూర్ఖునువాఁడు, వక్తయుక = చెప్పువాఁడు, దాతయుక = ఇచ్చువాఁడు, గంతయుక = పోవువాఁడు, వినర్హయితయుక = మలాదులను వినర్హించువాఁడు, ఆనందయితయుక = ఆనందించువాఁడు, ప్రాణియుక = ప్రాణముగలవాఁడు, మంతయుక = తలంచువాఁడు (లేక సంకల్పించువాఁడు), దేహియుక = దేహముకలవాఁడు, జీవుఁడును = జీవుఁడు (అనఁగా : ప్రాణములను బోషించువాఁడు), అనక = అనుపేర్లతో, ప్రసిద్ధుండై = ప్రసిద్ధిచెంది (లేక సర్వజనులకును స్పష్టముగఁ దెలియుచు), సమ...నియై = సమధికశరీర = స్థూలశరీరమునందును, జాగ్రదవస్థా = జాగ్రదవస్థయందును, అభిమానియై = అభిమానము కలవాఁడై, విశ్వుండనక = విశ్వుండనియు, సూక్ష్మ...నియై = సూక్ష్మదేహ = సూక్ష్మశరీరమునందును, స్వప్నావస్థా = స్వప్నావస్థయందును, అభిమానియై = అభిమానము గలవాఁడై, తైజసుండనక = తైజసుండనియును, కార...నియై = కారణాంగ = కారణశరీరమునందును, సుషుప్తవస్థా = సుషుప్తవస్థయందును, అభిమానియై = "నేను" అనుసభిమానము గలవాఁడై, ప్రాజ్ఞుండనక = ప్రాజ్ఞుండనియు, విలసిల్లి = ప్రకాశించి, నిఖిలవాసనాసమేతుండై = సకలవిధములగుకర్తవాసనలతోఁగూడి, ఆయస్కాంతసాన్నిధ్యంబువలనక = ఆయస్కాంతరత్నము సమీపమునందుండుటవలన, అయస్సుచలించెడు తెఱంగునక = ఇనుముకదలంట్లు, సూర్యలోకంబు నాశ్రయించి = సూర్యనికాంతి నాధారముగాఁజేసికొని, స్వస్వవ్యాపారంబులక = తమతమవనలయందు, ప్రవర్తించుజనంబుభంగిక = ప్రవర్తించు మనుష్యులవలె, సర్వాధిష్ఠానభూతుండును = సమస్తప్రపంచములకును ఆధారమైనవాఁడును, ప్రధానపురుషేశ్వరుండును - ప్రధాన = మాయకును, పురుష = జీవునకును, ఈశ్వరుండును = ప్రభువైనవాఁడును (లేక

నియామకుడైనవాడును), పురాణ...డును-పురాణపురుష = తురాక్షరులనెడున
పురుషులకంటె (లేక అనాదిపురుషుడను), ఉత్తమాఖ్యుండును = శ్రేష్ఠ
ప్రసిద్ధికలవాడును (లేక శ్రేష్ఠమగు పేరుకలవాడును), తనకుఁ = తనకు (జీవు
ముఖ్య బింబభూతుండును=ముఖ్యమగు బింబమైనవాడును (ఏది ప్రతిబింబించునో
బింబమనఁబడును. అద్దమునందు ముఖమును జూచుకొనునప్పుడు మనముఖము బిం
అద్దములోఁ గానవచ్చుముఖము ప్రతిబింబము.), షడ్వింశతుండును=ఇరువదియాఱవఁ
మైనవాడును, పరుండును = సర్వప్రపంచవిలక్షణుండును, పరమాత్ముండును,
నానన్నిధానంబువలన = పరమాత్మస్వరూపుడ నైననేను సమీపమునందుండుట
అస్పదీయతేజంబుఁ=నానంబంధమైన తేజస్సును, సంశ్రయించియుం = ఆశ్ర
యించియును, నన్నెఱుంగక = నా (శ్రీరామునియొక్క, అనఁగా పరబ్రహ్మయొ
యథార్థస్వరూపమును చెలిసికొనక, తన్నుఁ = తనను (జీవుని), నామరూపాత్
గాఁ = నామరూపమయమగు ప్రపంచమే స్వరూపముగాఁ గలవానినిగా, త
సంస్కృతచక్రంబునఁ = సంసారచక్రమునందు, పరిశ్రమించుచుండుం = తిరుగుచు
ఇట్లునాద్యంతకాలంబు ప్రవర్తించుచుండి = ఈవిధముగా నపరిమితకాలము నుం
సంచరించుచుండి, ఎట్టకేలకుఁ=ఎట్టో యొకట్టు, అనేక...వలనఁ-అనేక జన్మ
జన్మలయందు, ఆర్జిత=సంపాదించఁబడిన, పుణ్యపుంజ = పుణ్యసమూహముయొక్క
పాక=ఫలముయొక్క, విశేషంబువలనఁ=ఆధిక్యమువలనను, మదనుగ్రహంబులను
=నాయొక్క (పరబ్రహ్మయొక్క) కృపవలనను, (భగవత్కృప యనఁగా పే
వాక్యశ్రవణాదులయందుఁ బూర్వజన్మ కర్మలసహాయమువలనఁ గలుగు శ్రద్ధ
దర్శనమువలనఁ గలుగు నొకానొకమార్పు. ఈవిషయమున “ప్రసాదో నామ రు
కర్త సామ్యేన దేహిణాం, దేశికాలాకనాజ్ఞాతో విశిష్టాతిశయః సురాః.”
సూతసంహిత.) పరిశుద్ధహృదయుండును = నిర్మలచిత్తముకలవాడును, సాధ
దునై-సాధనచతుష్టయ = నిత్యానిత్యవస్తువివేకము (బ్రహ్మనిత్యము ప్రపంచ మని
అని తెలిసికొనుట), వైరాగ్యము=శమాదివట్కునంపత్తి (బాహ్యేంద్రియములను
కరణమును జయించి చిత్తశాంతినిొందుట, శీతోష్ణదులను సహించుట, వేదాంత
ములయందు శ్రద్ధ నమృతము అనునివి శమాదులు), మోక్షేచ్ఛ అను నీనాలుగు
ములయొక్కయు, సంపత్ = సమృద్ధితో, విశిష్టండునై=కూడియున్నవాడు న
సద్గురు=సద్గురువుయొక్క, చరణంబు=పాదంబును, శరణంబునొంది=రక్షణంబుగా
యించి, తత్ప్ర...తుండై-తత్ = ఆచార్యులయొక్క, ప్రసాద = అనుగ్రహవ
లభంబొందఁబడిన, ఆత్మ = బ్రహ్మవిషయమైనట్టియు, అనాత్మ = ప్రపంచవిషయమైనట్టి
వివేక=విశేషశక్తిఁ గూడిన, జ్ఞాన=అవరోక్ష (నేనే బ్రహ్మ ననెడు) జ్ఞానముతో

తుండై=హుడినవాడై, అక్షరుండు = జీవుండు, కాయాద్యహంకృత్యంతం బైన=మాయ
మొదలు అహంకారము వఱకుఁగల, క్షరంబంతయున్ = క్షేత్ర మంతయును, తాను
గానని=నేను గానని, నిరాకరించి=జ్ఞానముచే ద్రోచివేసి, కలశజలనాశానంతరంబునన్
=కుండయు నీరును నశించినపిదప, ఉపసూర్యకంబు = సూర్యప్రతిబింబము, మార్తాండు
నింజెందినకైవడిన్ = సూర్యునిలో నైక్యమైనవిధమున, ముకురువియోగంబగుచున్=అద్ద
మునుదీసివేసినప్పుడు, వదనాభాసంబు=ముఖముయొక్క ప్రతిబింబము, ప్రధానానంబునన్
=ముఖ్య మగు (బింబ మైన) ముఖమును, కలసినిరీతిన్=చేరినట్లు, మఠ...బులన్-మఠ
=గృహము, ఘట=కుండ, కుడ్య = గోడ, కుసూల=బొట్ట, స్తంభ=స్తంభము, పట=గుడ్డ,
ఆది=మొదలైన, అఖిల=సమస్తమైన, మూర్త=ఆకారముగల, ద్రవ్యంబులన్=పదార్థము
లను, వేర్వేరివిభజించినన్ = ప్రత్యేకముగాఁ జేసినయెడల, అశేష...బును-అశేషవస్తు
=సమస్తపదార్థములను, నిషేధ=నిషేధింపఁగా, అవధీభూతంబును=శేషించినదియు, అమూ
ర్తంబునగు=ఆకారము లేనిదియు నైన, తదవచ్చిన్నాకాశంబు=ఆగృహోదులయందలి యా
కాశము, మహాకాశంబై నపరిదిన్=మహాభూతముగానున్న యాకాశమే యైనట్లు, తను
త్రయ విలక్షణండును = స్థూలము మొదలగు మూడుశరీరములకు వేరియినవాఁడును,
అవస్థాత్రయసాక్షియున్=జాగ్రత్త మొదలగు మూడవస్థలకును ద్రవ్యమైనవాఁడును,
వంచకోశవ్యతిరెక్తుండునై = అన్నమయము మొదలగుకోశము లైదింటికంటె వేరియిన
వాఁడు నగుచు, అఖం...డగున్-అఖండ=భేదములు లేనట్టియు, అద్వితీయ=తనకంటె
నితర మగుపదార్థము లేనట్టియు, సచ్చిదానందస్వరూప = సత్యజ్ఞానానందస్వరూపుఁ
డైనట్టియు, పరిపూర్ణ=సర్వవ్యాపకుఁ డైనట్టియు, పర=లోకాతీతుఁ డైనట్టియు, బ్రహ్మ
తత్త్వమాత్రుండగున్=బ్రహ్మరూపుఁడే యగును, అట్టి...త్వంబు-అట్టి=జీవుఁ డేరూప
మును జెందునో అటువంటి, క్షర=ప్రకృతికంటెను, అక్షర = జీవునికంటెను, అతీత=వేరి
యిన, పురుషోత్తమతత్త్వంబు = పురుషోత్తముఁ డని చెప్పబడుస్వరూపము. ఏననిచెప్పి=
నేనే నుమా అని చెప్పి, మఱియు, నిట్లనియెన్.

తా. లోకమున దేహదు లన్నియు నిరుపదిసాల్గుత త్వములతోఁ గూడియున్నవి
యనుట ప్రత్యక్షము. భూతములైదును, అంతఃకరణములు నాల్గును, జ్ఞానేంద్రియకర్మేం
ద్రియములు కలసి యింద్రియములు పదియును, శబ్దాదివిషయము లైదును గలసి యిరు
వదిసాల్గుతత్త్వంబు లగుచున్నవి. మఱికొందఱు పదియింద్రియములను వాయువు
లైదును, మనోబుద్ధిచిత్తాహంకారములు నాల్గును గలసి యిరువది సాల్గుతత్త్వము లను
చున్నారు. ఎవ్వ రెట్లు చెప్పినను జ్ఞానవంతు లగువా రీయిరువదిసాల్గు తత్త్వములనే స్థూల
నూత్నకారణశరీరము లనియు అన్నమయాదివంచకోశములనియుఁ జెప్పుచున్నారు.
ఇదియే నాయపరాప్రకృతి లోకమునఁ బ్రకృతియనియు క్షేత్రమనియు క్షరమనియు

ననాత్మయనియు జడమనియు దృశ్యమనియు సంసార మనియు అసత్తనియు దుఃఖదు మనియు దీనినే పేర్కొనుచున్నారు.

అగ్ని కాలినయినపముద్దయం దుండుటవలన “ఇనుము కాలుచున్నది. దాని చేతనించిన కాల్పును” అను మొదలగు వ్యవహారములు కలుగుచున్నవి. ఈవ్యవహార తాదాత్మ్యమువలన (అనఁగా నినుపముద్దయే యగ్నియని తలంచుట వలన) గలుగుచున్న అట్లుగాళ్ళున్న ఇనుమునకు మండు సామర్థ్యము కాని ఇతరపదార్థములఁ గాల్పుసా ర్థ్యము కాని స్వయముగఁ గలదా! లేదు. కావున సీతారాత్మ్యము (అభేదము) అన మనుటలో సంశయము లేదు. కాని యా యసత్యతాదాత్మ్యమువలననే లోకవ్యవ రము ప్రవర్తించుచున్నది. ఇట్లే మైన నిరూపింపబడిన తేత్రములకును నాకుఁ బ్రతిబి మైన తేత్రజ్ఞులకును (ఈతఁడే జీవుఁడు) వాస్తవమగుసంబంధములేదు. అతఁడు ని కారుఁడగుటచే నెప్పటికిని కూటస్థుఁడే అయినను తాదాత్మ్యమువలన తేత్రతేత్ర లొక్కటియే యని తలంపబడుచున్నాఁడు. తలంపబడుచున్నాఁడనుట యెల? త తలంచుచున్నాఁడు తనకంటె నితరుఁడగుచేతనుఁడు బొత్తిగనే లేఁడు కదా! ఇట్టిమిథ తాదాత్మ్యము కల నాప్రతిబింబ మిరువదియైదవతత్త్వము. ఈతఁడే నాపరాప్రకృ తేత్రజ్ఞుఁ డనియు నాత్మ యనియుఁ జేతనుఁడనియు, ద్రష్టయనియు, నానందమయ ఁడనియు, నక్షరుఁడనియు, బురుషుఁడనియు, సద్రూపుఁడనియు, సంసారి యనియు నీతఁ లొకమున వ్యవహరింపఁబడుచున్నాఁడు.

ఈవ్యవహారము కలిగిన తెఱంగు వినుము. అంతఃకరణ మొక్కటియే యనియ వృత్తిభేదమువలన మనోబుద్ధిచిత్తఅహంకారములనుపేర్చితో వ్యవహరింపఁబడుచుఁ దనియు నిదివఱకే స్పష్టమైయున్నది. ఈయంతఃకరణము తేత్రమని నిరూపింపఁ బయున్న యిరువదినాలుగు తత్త్వములలో మిగుల ప్రధానమైన దనుట నిర్వివాదాంశప కార్యకారణరూప మగుసర్వప్రపంచము సంకల్పాధీనము (మనసుచేతనే కల్పింపఁబడిన) కావునను, లేక వాసనామయము కావునను, లేక జీవసృష్టప్రపంచము కేవలము మన మయమైనదియే కావునను, దాని (ఈప్రపంచమున) కంతయు మనస్సే (అంతఃకరణమే) యాశ్రయభూతమగును. మఱియు జన్మపరంపరలకుఁ గారణములగుకర్తలు వాసనారూ ములై యిందే నిలిచియుండును. కావున సీయంతఃకరణమే ప్రకృతి యనియు, మాఁ యనియు, నవిద్య యనియుఁ జెప్ప నొప్పియున్నది. ఇదియు నవిద్యాకల్పితమే యైన ఇతరములన్నిటికంటె మిగులఁ బ్రభావము కలది. ఘృణాకారమును జెంది యనుభ యోగ్యముగాఁ బరిణమించిన మాయయొక్క స్వరూప మిదియేయని చెప్పవచ్చును. దీ యందున్న నాలుగువృత్తిభేదములలో నిశ్చయరూప మైనవృత్తియు సఖిమానరూ మైనవృత్తియుఁ దక్కినవానికంటెఁ బ్రధానములు. నిశ్చయాభిమానమాలు లేక యే.

ర్యము కాని జరుగ దనుట యనుభవసిద్ధమగువిషయమేకదా. “నే నీ పనిని జేయఁ దలఁచి తిని” అను నిశ్చయంబును “దీనిని చేయువాఁడను నేనే” అనునభిమానంబును లేక యే పురుషుఁడు నేకార్యమునందును బ్రవర్తింపఁడుకదా! కావున నంతఃకరణము నీవృత్తులు రెండును గలబుద్ధ్యహంకారములు ప్రధానములు. విషయానుభవమునందు వీరికి సాధనము లగుటచే సంకల్పసంశయరూపము లగుతక్కినరెండువృత్తులును (అనఁగా: నావృత్తులుగల మనశ్చిత్తములు రెండును) అప్రధానములు. పైన నిరూపింపఁబడినబుద్ధ్యహంకారముల యందు జలఘటమున సర్వప్రకాశకమగుసూర్యబింబము (లేక, సర్వవ్యాపక మగునాకాశము) ప్రతిబింబించినట్లు నేను (బ్రహ్మము) ప్రతిబింబించియున్నాను. ఆ ప్రతిబింబమున కదియే (బుద్ధ్యహంకారరూపాంతఃకరణమే) యుపాధి యయ్యెను. ఇట్లు సోపాధికుండై యా ప్రతిబింబము (జీవుఁడు) పదియింద్రియములతోడను, పంచప్రాణములతోడను గూడి పరించుచున్న మనశ్చిత్తరూపాప్రధానాంతఃకరణము సాధనముగాఁ గొని శబ్దాది విషయముల ననుభవించుచున్నాఁడు. ఇంద్రియాదులకు స్థూలగోళకములతో (అనఁగా: పైకిఁ గానపచ్చుచున్న కన్నులు చెవులు మొదలగుచర్మమాంసాదిరూపగోళకములతో) సంబంధముండుటయు మనశ్చిత్తముల కట్టిసంబంధము లేకుండుటయు స్పష్టమే కావున నింద్రియాదులకంటె నంతఃకరణము వేఱని చెప్పవలయును. అయినను దర్శనస్పర్శనాది కాలములయం దామనశ్చిత్తములు ఆయావింద్రియములతోఁ గలయుచుండును. అట్లు కలసిననేకాని విషయగ్రహణము కలుగదు. స్వాభావికముగా చేతనశక్తి దేనికిని లేదు. కావున బుద్ధ్యహంకారములయందుఁ బ్రతిబింబించిన పరబ్రహ్మచ్ఛాయయే మనశ్చిత్త రూపము లగు మనోవృత్తులతోఁ గలసి ఇంద్రియములతో సంబంధపడకపోయిన నా వింద్రియములకు విషయగ్రహణసామర్థ్యముకలుగదు. విషయములతో (విషయముల యం దున్నచైతన్యముతో) సంబంధపడకున్న (అనఁగా: నింద్రియములద్వారా విషయములతో నేకీభవింపకున్న) నావిషయములను ప్రకాశింపవు. కావున మనశ్చిత్తము లింద్రియములతోఁ గూడి యున్నవనుట నిస్సంశయము. ఏపదార్థంబును చేతనసహాయములేక యేకార్యంబును జేయఁజాలదు. కావున నేనామముతో వ్యవహరించినను ఆయాపదార్థముచే నావరింపఁబడి యున్నచైతన్యమునే వ్యవహరించినట్లని తెలిసికొనవలయును.

ఈమనశ్చిత్తరూపాంతఃకరణవృత్తులకే సాధనము లగుటచేఁ గరణము లనియు విషయముల ననుభవించఁజేయునవి యగుటచే భోజ్యము లనియు, జ్ఞానసాధనము లగుటచే జ్ఞానములనియు ప్రత్యక్షాదిరూపములచే (విషయముల గ్రహించునవి) కావున బ్రమాణము లనియుఁ బేర్చె. (ఇట్లే విషయములకుఁగూడ సాధింపఁబడఁదగినవి (అనఁగా: తెలిసికొనఁ బడఁదగినవి) యగుటచేఁ గార్యము లన్నియు ననుభవించఁబడునవి యగుటచే భోగము

లనియు తెలిసికొనఁబడఁదగినవి యగుటచే జ్ఞేయములనియు ప్రమాణగమ్యము లైనవి యగుటచే బ్రమేయము లనియుఁ జేర్చె. ఇట్లు ఆజీవుఁడే మనశ్చిత్తములమూలమున సర్వేంద్రియములతో సంబంధపడి సర్వవిషయముల గ్రహించుచున్నాఁడు. కావున కరణకార్యసంబంధముచే గర్తయనియు భోజ్యభోగసంబంధముచే భోక్త (అనుభవించు వాఁడు) యనియు జ్ఞానిజ్ఞేయసంబంధముచే జ్ఞాత (తెలిసికొనువాఁడు) యనియుఁ బ్రమాణ ప్రమేయసంబంధముచే బ్రమాత (ప్రమాణములచే విషయముల నిర్ణయించువాఁడు) యనియు, శ్రోతాదిజ్ఞానేంద్రియసంబంధముచే గ్రమముగ వినువాఁడును, దాఁకువాఁడును, జూచువాఁడును, రుచిఁజూచువాఁడును, మూర్ఛినువాఁడుననియు, ఈకర్తేంద్రియముల సంబంధముచే గ్రమముగ మాటలాడువాఁడు నిచ్చి పుచ్చుకొనువాఁడు నడచు వాఁడు మలమూత్రములు విసర్జించువాఁడు విషయసుఖముననుభవించువాఁడు ననియుఁ బ్రాణసంబంధముచే బ్రాణియనియు, మనస్సంబంధముచే మంత (సంకల్పించువాఁడు) యనియు దేహసంబంధముచే దేహియనియు, ప్రాణాదులధరించుచుండుటచే జీవుఁడనియు వ్యవహరింపఁబడుచున్నాఁడు, మఱియు స్థూలశరీరమునందును జాగ్రదవస్థ యందును అభిమానము గలిగియుండుటచేత లేక (కలిగియున్నప్పుడు ఆనఁగాః జాగ్రదవస్థ విజృంభించుచున్న సమయమున) నాశఁ డొక్కఁడయ్యును విశ్వుఁడనియు సూక్ష్మశరీరము నందును స్వప్నావస్థయందును అభిమానము గలిగియున్నప్పుడు (ఆనఁగాః స్వప్నావస్థ యనుభవింపఁబడుచున్న సమయమున) తైజసుఁడనియుఁ గారణ శరీరమునందును సుషుప్త్యవస్థయందును అభిమానము గలిగియున్నప్పుడు (ఆనఁగాః గాఢనిద్రాసమయమున) ప్రాజ్ఞుఁడనియుఁ బిలువంబడుచున్నాఁడు.

ఇట్టి ఈ జీవుఁడు మనసునందున్న కర్తృవాసనల నన్నిటిని దనయందే యున్న వానినిగా భావించుచు ప్రపంచమువలె తానును నామరూపమయఁడే యని తలంచుచు సంసారచక్రమునఁ బరిభ్రమించుచున్నాఁడు (ఆనఁగా సంసారము తనకు బాధకమనియుఁ దాను కర్తృకు వశుఁడనియు జన్మములఁ బొందుచున్నాఁడనియు, నాజన్మములయందలి సుఖదుఃఖములఁ దానే యనుభవించుచున్నాఁడనియుఁ దలంచుచున్నాఁడు.) వాస్తవ స్థితిలో వానికి సంసార మంటనేరదు. ద్రష్టయగువానిని దృశ్యము బాధింపనేరదు కదా! మఱియు నాశఁడు స్వయముగా నాకుఁ బ్రతిబింబభూతుఁ డయ్యును దా నచేతనమువలె నుండువాఁడగుటచేత నయస్కాంతసాన్నిధ్యమున నినుము చలించునట్లు నాసాన్నిధ్యమునఁ (పరబ్రహ్మముయొక్క సాన్నిధ్యమువలన) జలించువాఁ డయ్యును యథార్థ స్థితిలోఁ దానును స్వతంత్ర శక్తి కలవాఁడే కావున సూర్యప్రకాశము నాశ్రయించి జనులు తమతమకార్యములందుఁ బ్రవర్తించునట్లు నాప్రకాశము నాశ్రయించి తన కార్యములందుఁ (ఆనఁగాః చూచుట వినుట మొదలగుకార్యములందుఁ) బ్రవర్తించు

వాండయ్యను నన్నుఁ దెలిసికొనలేకున్నాఁడు. నేను మాత్రము వానికి దూరముగా లేను. ఊరాక్షరపురుషు లిరువురును నా కభిన్నులై నాయంచే నిలిచి యున్నారు. వీరిరువురును భ్రాంతిసిద్ధులే యగుటచేతను ఆధారము లేనిభ్రాంతి కలుగదు కావునను ఆరోపితమగుపదార్థ మనత్యమయినను ఆధారమగుపదార్థము సత్త్వమై యుండి తీర వలయును. కావునను సత్యజ్ఞానానందస్వరూపుఁడ నగునేనే ఈప్రసంగమునకు నధిష్ఠాన భూతుఁడనై యున్నాను. ఈసర్వమును ద్రేరేపించుచు దీనికి నధిపతి నైయున్నాను. ప్రకృతిపురుషాత్మక మైనప్రపంచమునకు నతిరిక్తుఁడ నై దేనితోను సంబంధపడక యుండియు సర్వవ్యాపకుఁడనై సర్వమును స్వరూపముగానే కలిగియున్నాను. ఇదియంతయుఁ గాక యద్వమనందుఁ బ్రతిబింబించియున్నముఖప్రతిబింబమునకు ప్రధానముఖ మెట్లు బింబభూతమై ప్రతిబింబమునకంటె వేఱు కాక యున్నదో అట్లే ఊరము లందుఁ బ్రతిబింబించి యున్న యక్షరపురుషునికంటె నేను వేఱు కాక యున్నాను. ఇట్లన్ని విధములఁ దనకంటె వేఱుకాకున్నను ఆజీవుఁడు నన్ను స్వస్వరూపభూతునిగాఁ దెలిసికొనలేక భ్రాంతిసిద్ధమగుసంసారమునఁ బొరలుచున్నాఁడు. పురుషోక్షముఁడని వ్యవహరింపబడుచు ఊరాక్షరపురుషులకంటె నతిరిక్తుఁడ నై యున్న నేను ఇరువది యాఱవతత్త్వము.

ప్రకృత మాజీవుఁడు అనాదికాలమునుండియు మైన వర్ణింపఁబడి యున్నవిధ ముగా భ్రాంతిసొందియే యున్నాఁడు. లెక్కకు మిక్కిలి యగుజన్మముల స్వీకరించు చునేయున్నాఁడు. కొంతకాలమునకు నాయాజన్మములయందుఁ జేయఁబడి పరిపాకము నకువచ్చిన పుణ్యకర్మలప్రభావముచేతను నా (పరమేశునియొక్క) యనుగ్రహముచేతను (గురూపదేశగ్రహణమునకుఁ దగినట్లు చిత్తము పరిపాకమున నుండుటయే పరమేశ్వ రానుగ్రహమునకు రూపము. దృష్టిదిక్షాదివిధానముచే మనసునందలి మాలిన్యము తొలఁ గుటయే భగవదనుగ్రహస్వరూప మని కొందఱు చెప్పుదురు.) ఆజీవునకు చిత్తశుద్ధి కలుగును. “అతఁ డెప్పుడును సిద్ధుఁడే యైనను భ్రాంతివలన నపరిశుద్ధుఁడుగా తన్ను తానే భావించుచున్నాఁడు కావున నపరిశుద్ధుఁడయ్యును” కావున మనస్సు శుద్ధి జెందఁగానే యాజీవుఁడు తనయథార్థస్థితిని గూర్చి తలంప నారంభించును. మొట్ట మొదట స్వానుభవానుసారముగాఁ బ్రపంచ మనిత్య మనియుఁ బరమేశ్వరుఁడు నిత్యుఁ డనియు నిశ్చయించుకొనును. (ఇదియే నిత్యానిత్యవస్తువివేకము.) పిదప ననిత్యములం దాళ తగ దని ఇహపరలోకభోగములయందు విరక్తుఁడగును. (ఇదియే ఇహముత్రార్థ ఫలభోగవిరాగము.) అనంతరమున వైరాగ్యప్రభావములచే నింద్రియములుకాని మన స్సుకాని బాహ్యవిషయములపైఁ బ్రసరింపవు. కావున బాహ్యేంద్రియనిగ్రహం బును మనోనిగ్రహంబును చిత్తశాంతిని ఓర్పును సంపాదించుకొనును. తర్వాత వేదాంత

వాక్యముల వినవలయు ననియు గురువుల సేవింపవలయు ననియు శ్రద్ధ జనించి వారి యుపదేశమునందుఁ దృప్తినిఁ గలిగించును. (ఇదియే తుమాదివట్కసంపత్తి.) ఇట్లు సర్వమును కుదిరి వేదాంతవాక్యశ్రవణమువలన సామాన్యముగాఁ దనకును నాకును (బ్రహ్మమునకును) భేదములేదని తెలిసికొని తర్వాత నామభేదముననుభవపూర్వకముగా నెఱుంగుటకై త్వరపడును. (ఇదియే ముముక్షుత్వము.) ఈవర్ణింపఁబడినదే సాధనచతుష్టయము. ఇట్లు సాధనచతుష్టయసంపత్తి గలిగి పూర్ణాధికారియై సద్గురువు నాశ్రయించును. ఆమహాత్ముని యనుగ్రహమువలనఁ దాను శరీరములకంటెను బంచకోశములకంటెను వేఱనియు జాగ్రదాద్యవస్థలకు సాక్షి యనియు నిదివఱకు భావించుచుండినట్లు దేహాది రూపుఁడు కాఁ డనియుఁ దెలిసికొని స్వాభావికమైన నారూపమును జెందును. “నారూపమును జెందుట” యనఁగా “వేఱుగా నుండి నన్ను కలిసికొనుట” కాదు. ఇక నేమనిన జలఘటము నశించినప్పు డచ్చటిసూర్యప్రతిబింబము స్వాభావికముగాఁ దనకంటె వేఱు కానిసూర్యునిఁ జెందినట్లు అద్దము తొలగింపఁబడఁగానే యందలి ముఖప్రతిబింబము ముఖమునుబొందినట్లు మొదటినుండియు నాకుఁ బ్రతిబింబమై నాకంటె భిన్నుఁడు కాకుండి వివేకదృష్టివలన తీరము తొలంగఁగానే నాతో నభిన్నుఁడై నిలుచుటయే; లేక తనయథార్థస్వరూపమును దెలిసికొనుటయే. ఇట్లుచెప్పటకును వీలు లేదు. రెండుపదార్థములుండిన నప్పు డొకపదార్థము మఱియొకదానిలోఁ బ్రతిబింబించును. ప్రస్తుత మట్లులేదు. ఈప్రపంచమంతయు నాయం దాలోపింపఁబడినదే కావునఁ ద్రాటియం దాలోపింపఁబడినసర్వము త్రాటికంటె వేఱుకానట్లు యథార్థస్థితిలో నాకంటె వేఱు కాదు కదా! కావున “జీవుఁడు నాకుఁ బ్రతిబింబము” అనుటయే సంభవింపదు. కావున ఘటము గృహము మొదలగువానియందుఁ బ్రవేశించియున్న యాకాశమాకాశప్రతిబింబము కాకున్నను ఊపాధిభేదముచే మహాకాశమునకంటె భిన్నముగా వ్యవహరింపఁబడుచు నుండి ఘటాదులు నశించినపిదప మహాకాశమునందే కలసినట్లు నాయందుఁ గలయుటయే జీవబ్రహ్మైక్యము. ఇట్లు జీవుఁడు నాతో నైక్యమునొంది ముక్తుఁడగును.

వ. అని యుపదేశించి యోపార్వతీ రాముఁడు మఱియు నిట్లనియె.

సామాన్యసృష్టి యనియు విశేషసృష్టి యనియు సృష్టి రెండుధములు. ప్రపంచమునఁ గానవచ్చు స్త్రీ పురుషవశుపక్ష్యాదుల సృష్టి సామాన్యసృష్టి, స్త్రీత్వము పురుషత్వము మొదలగునవి సమానముగానే యున్నను “ఈస్త్రీ నాసోదరీ, ఈస్త్రీ నాతల్లి, ఈపురుషుఁడు నావాఁడు, వీఁడు నీవాఁడు, ఈవశువు ఈచిలక నాది, ఇది నీది వానిది” అను మొదలగువ్యవహారములు మన కనుభవములో నున్నవి. వీనికన్నిటికిని గారణము విశేషసృష్టి. సమానజాతి గలయనేకవస్తువుల నాశ్రయించియుండుధర్మము సామాన్య

మనియు, ప్రత్యేకవస్తువు, లేక ప్రత్యేకసంఘము నాశ్రయించి యుండుధర్మము విశేష మనియుఁ జెప్పఁబడును. ఒకనిబంధువు దూరదేశమున మృతిజెందినను ఆవిషయము తనకుఁ దెలియకుండునంతకాలము దుఃఖము కలుగదు. వాస్తవస్థితిలో మృతిజెందకుండి నను శత్రువులు మొదలగువారు “నీబంధువు మృతిజెందెను” అని చెప్పి రేని దుఃఖము కలు గును. ఈఆనుభవమువలన సామాన్యసృష్టి కెట్టిమార్పులు కలిగినను విశేషసృష్టికి మార్పు కలుగకుండుటయు సామాన్యసృష్టికి మార్పులేకున్నను విశేషసృష్టికి మార్పు కలుగుటయు ననుభవసిద్ధములై యున్నవి. ఈభేదమువలన సామాన్యవిశేషసృష్ట్యులు పరస్పరభిన్నము లయి యుండు. సామాన్యసృష్టి ఈశ్వరకృతమై సమష్టిరూపమై ప్రపంచమున కంతయు సంబంధించియుండును. విశేషసృష్టి జీవకృతమై వ్యష్టిరూపమై మనసు నాశ్రయించి యుండును.

— సాక్షాత్వమననము. —

ఆ. పంచవిషయములను బంచేంద్రియములచేఁ

గాంచుతెలివి నేను కపివరేణ్య

పంచకోశములను బంచభూతంబుల

నెంచి చూచునట్టి యెఱుక నేను.

107

టీ. కపివరేణ్య=వానరశ్రేష్ఠుఁడ వైనయాంజనేయా! పంచవిషయములకు=శబ్దము మొదలగు నైదువిషయములను, పంచేంద్రియములచేఁ = శ్రోత్రము మొదలగు నైదు యింద్రియములమూలమున, కాంచు తెలివి=చూచునట్టి జ్ఞానమును, నేను, (శ్రీరాముఁడు, లేక పరబ్రహ్మము,) పంచకోశములకు = అన్నమయము మొదలగు నైదుకోశములను, పంచభూతంబులకు = ఆకాశము మొదలగు నైదుభూతములను, ఎంచి = విభాగించి, చూచునట్టి=తెలిసికొనునట్టి, ఎఱుక=జ్ఞానమును, నేను.

తా. ఓవానరశ్రేష్ఠా! శబ్దాదివిషయముల శ్రోత్రాదీంద్రియములు గ్రహించు చున్న పనుట యనుభవములో నున్నది. వాస్తవస్థితిలో నీశ్రోత్రాను లచేతనములు కావున నేనే (బ్రహ్మమే) వానిమూలముగా విషయముల గ్రహించుచున్నాను. మఱియుఁ బంచకోశములకు పంచభూతములను బ్రత్యేకముగా విభజించి “ఇది యన్నమయకోశము ఇది యానందమయకోశము ఇది యాకాశము” అని తెలిసికొనునట్టివాఁడను నేనే.

లయవిభాతి.—

తెలిసె నిది నాకిపుడు తెలియ దది లెస్సగను

దెలియ వివరింపుదును దెలిసెద నటంచుక

బలికితిని బలుక నికక బలికెద నటంచు మది
 దలఁపను దలంచితిని దలఁచెద నటంచు
 వెలుపలను లోపలను దెలియఁ బడువృత్తులను
 దెలియుచు వెలుంగులను వెలుంగు లగుచుండఁ
 గలయ వెలిగించుతోలివెలుంగు సుమి నేను ననుఁ
 దెలియుము వివేకదశఁ గలమనముచేతన్.

108

టీ. తెలిసెనిది నాకిప్పుడు = ఈవిషయము నాకిప్పుడు తెలిసెను, అది = ఆవిషయము, లెస్సఁగఁ = బాగుగా, తెలియదు, తెలియఁ = తెలియునట్లుగా, వివరింపుదుఁ = వివరించి చెప్పెదను. తెలిసెదనటంచుఁ = తెలిసికొందును అనుచు, పలికితిఁ = చెప్పితిని, ఇకఁ = ఇక మీఁద, పలుకఁ = చెప్పను, పలికెదనటంచుఁ = చెప్పెదను అనుచును, మదిఁదలఁపఁ = మనసునం దీవిషయము నాలోచింపలేదు, తలంచితిఁ = ఆలోచించితిని, తలఁచెదఁ = ఇకమీఁద నాలోచించెదను, అటంచుఁ = అనుచును, వెలుపలఁ = మనసునందును (బహిర్ముఖముగానున్నట్లునట్టి,) తెలియఁబడువృత్తులఁ = జ్ఞానగోచరము లగుచిత్తవృత్తులను (మనస్సునందేసంకల్పము జనించినను “మనకీసంకల్పము గలిగెను” అని మనకుఁ దెలియుచుండుట ప్రత్యక్షము,) తెలియుచుఁ = తెలిసికొనుచు, వెలుంగులఁ = సూర్యచంద్రులను (లేక జ్ఞానములనఁబడు చిత్తవృత్తులను,) వెలుంగులగుచుండఁ = ప్రకాశరూపము లగునట్లుగా, కలయఁ = సంపూర్ణముగా, వెలిగించు తోలివెలుంగు = ప్రకాశింపఁ జేయునట్టి యనాదిప్రకాశము, నేనుసుమి = నేనే సుమి, ననుఁ = నన్ను, వివేకదశఁగలమనముచేతఁ = వివేచనాశక్తి గలమనస్సుతో, తెలిసికొనుము.

తా. “ఇది నాకిప్పుడు తెలిసెను. ఇది నాకు చక్కఁగా తెలియదు. దీనిని నీకు స్పష్టముగాఁ దెలియఁజేసెదను. నేను దీనిని తెలిసికొనియెదను” అనియును “దీనిని నేను చెప్పితిని. మఱియొకమాటు చెప్పను. ఇకమీఁదఁ జెప్పెదను. నే నిట్లుగనని తలంపలేదు. తలంచితిని. ఇకపైఁ దలఁచెదను” అనియు వెలుపల నున్నవిషయములను గూర్చియు లోపలనున్న విషయములనుగూర్చియు చిత్తవృత్తులనేకవిధములుగానుదయించుచుఁ దనకు గోచరములగుచు నున్నవి. ఇది యనుభవసిద్ధమే కదా. మనసునఁ బుట్టుసంకల్పములన్నియు మనకుఁ దెలియుచునే యున్నవనుట నిర్వివాదాంశము. అట్లాసంకల్పములెవ్వనికే దెలియుచున్నవో వాడనే. నేను. ఆచిత్తవృత్తులనే మనము జ్ఞానములని పిలుచుచున్నామనియు నవియే ప్రకాశము లనఁబడు ననియు నిదివఱకే స్పష్టమైయున్నది. జడములగునాచిత్తవృత్తుల కిట్టిస్థితి (అనగా జ్ఞానాదిపదములచే వ్యవహరింప బడఁదగినస్థితి) కలుగుట నావలననె, నాప్రకాశమే ఆచిత్తవృత్తులయందుఁ బ్రతిఫలించి వాని కట్టిసామర్థ్యము గలి

గించుచున్నది. సర్వమును బ్రకాశింపజేయు నాదిప్రకాశము నేనే యని జ్ఞానదృష్టిచేఁ
డెలిసికొనుము.

మ నతదేవా! వెలిలో పదార్థముల నానాచిద్రభాండోదర
స్థితదీపం బెఱిగించుచందమున హృద్ధీప్రాణసర్వేంద్రియా
న్వితదేహస్థుండ నైననే ననిశముకొనిరైతుకాజ్ఞానక
ల్పితబాహ్యంతరనామరూపతతులకొలినెల్లలింగింపుదున్. 109

టీ. నతదేవా = దేవతలకుఁ గూడ నమస్కారయోగ్యుండ వగునాంజనేయా! నానా...పంబు-నానా=అనేకములైన, చిద్ర=రంధ్రములు గల, భాండ=కుండయుక్క, ఉదర=గర్భమునందు, స్థిత=ఉన్న, దీపంబు = దీపము, వెలిలోపదార్థముల = వెలుపల లోపలనున్న పదార్థములను, ఎఱిగించుచందమునకొ=తెలియఁజేయువిధమున, హృద్ధ... స్థుండకొ-హృత్ = మనస్సుతోను, ధీ = బుద్ధితోను, ప్రాణ=ప్రాణములతోను, సర్వేంద్రియ=జ్ఞానకర్తేంద్రియములతోను, అనిశత=కూడిన, దేహస్థుండకొ=శరీరమునం దున్న వాఁడును, విసనేను=వినట్టి నేను, అనిశముకొ=ఎల్లప్పుడును, నిర్దైతు...తులకొ-నిర్దైతుక=కారణములేని, అజ్ఞాన=అజ్ఞానముచేత (ప్రస్తుత మనుభవములో నున్న యజ్ఞానము వచ్చుటకుఁ గారణమే లేదనుట), కల్పిత=కల్పింపఁబడిన, (అనఁగా: ఉన్నట్లు తోసింపఁబడిన) బాహ్యంతర=వెలుపలను లోపలనున్న, నామరూపతతులకొ=బహువిధము లగు నామరూపములను ప్రపంచమును, లీలకొ = విలాసముతో, వెలింగింపుదుకొ = ప్రకాశింపజేయుచున్నాను.

తా. దేవతలచేఁ గూడ స్తోత్రముచేయఁబడు చున్నయాంజనేయా! అన్నివైపులను రంధ్రములు గలఘటమునం దున్నదీపము వెలుపల లోపలనున్న సర్వపదార్థములను బ్రకాశింపజేయునట్లు నేను ప్రాణబుద్ధింద్రియాదులతోఁ గూడినదేహమునం దుండి లోపల వెలుపల నున్నవిషయములను బ్రకాశింపజేయుచున్నాను.

ఉ. తమ్ము నెఱుంగ లేవు విహితమ్ముగ దేహము ప్రాణపంక్తిచి
త్తమ్ము దశేంద్రియమ్ము లుచితమ్ముగ నన్యముఁ గాన లేమి స
త్యమ్ముగు నోకపీంద్ర! సతతమ్మును వానిఁ దదీయకార్యజా
తమ్మును నేను గాంతు నన్యతమ్ముగ నన్ను ఋతమ్ముగాఁ దగన్. 110

టీ. ఓకపీంద్రా=ఓవాసరశ్రేష్ఠా! దేహము = శరీరము, ప్రాణపంక్తి=పంచప్రాణములు, చిత్తమ్ము=మనస్సు, దశేంద్రియములు=జ్ఞానకర్తేంద్రియములును, విహితమ్ముగకొ=చక్కగా, తమ్ము = తమస్వరూపములను, ఎఱుంగలేవు = తెలిసికొనలేవు, (అట్లు వానిని అవిదే తెలిసికొనలేనప్పుడు), ఉచితమ్ముగకొ=చక్కగా, అన్యముకొ=తమకంటె వేఱగు పదార్థములను, కానలేమి=చూడలే వనుట, సత్యమ్ము = నిశ్చయము, అగుకొ = అగును,

సతతమ్మ=ఎల్లప్పుడు, వానికొ=అదేహాదిపదార్థములను, తదీయకార్యజాతమ్మొక=అదేహాదులు చేయునట్టి కార్యములను, నేను, అన్యతమ్మొక=అన్యత్యముగాను, (అనఁగా: ఈదేహాదు లన్నియు నసత్యములనియు) తగ్గొక=విప్లవములు, నన్ను = పరబ్రహ్మమైన నన్ను, ఋతమ్మొక= సత్యస్వరూపునిఁగాను (అనఁగా: బ్రహ్మ సత్యమనియును), కాంతుకొ=తెలిసికొనుచుందును.

తా. ఓవానరశ్రేష్ఠా! మనస్సుప్రాణములు దేహము మొదలగునవి తమస్వస్వరూపమును తాము తెలిసికొనలేవు. ఇట్టివి ఇతరపదార్థములఁ జెలిసికొనలే వనుట నిర్వివాదాంశమేకదా. కావున నేనే సర్వమును గ్రహించుచున్నాను. ఈదేహాదులును వానికార్యములు నసత్యములనియు నేను సత్యస్వరూపుఁడ ననియు స్వయముగా నెఱుంగుచున్నాను. నేను స్వప్రకాశుఁడను.

శా. ధీచేతోవిషయాత్మకంబు లగుజ్ఞాత్మజ్ఞానవిజ్ఞేయముల్
సూచించుం దగఁ దల్ల యోదయములకొ సుప్తిప్రబోధంబు లే
నాచిత్రంబుల వానిఁ జేయునిజమాయకొ సాక్షి నై చూచుచుకొ
రోచిష్టుత్వముచే వసెంతు సదసద్రూపాతిరిక్తంబుగాన్. 111

టీ. జ్ఞాత్మజ్ఞానవిజ్ఞేయములు-జ్ఞాత్మ = తెలిసికొనువాఁడు, జ్ఞాన = తెలివి, విజ్ఞేయములు = తెలియఁబడునవి, ఈమూఁడును, ధీచేతో...బులు-ధీ = బుద్ధి, చేతః = మనస్సు, విషయ = శబ్దదులే, ఆత్మకంబులు = స్వరూపముగాఁ గలవి, అగుకొ = వియున్నవి, తగ్గొక = విప్లవములుగా, తల్ల యోదయములకొ - తల్ = ఆజ్ఞాత్మజ్ఞానజ్ఞేయములయొక్క, లయ = నాశమును, ఉదయములకొ = పుట్టుకలను, సుషుప్తిప్రబోధంబులు = సుషుప్తి జాగ్రదవస్థలు, సూచించుకొ = తెలియఁజేయుచున్నవి (జ్ఞాత్మజ్ఞానజ్ఞేయంబులు సుషుప్త్యవస్థయందు లేవనుటయు జాగ్రదవస్థయందు మాత్రమే కలవనుటయు ప్రత్యక్షసిద్ధ మయియున్నది. కావున నవి యనిత్యములు) ఏను = నేను, ఆచిత్రంబులకొ=ఆయాశ్చర్యములను, వానికొ-ఆజ్ఞాత్రాదులను, చేయునిజమాయకొ-చేయు = చేయునట్టి (అనఁగా: కల్పించునట్టి, నిజఃస్వకీయమైన, మాయన్ = మాయాశక్తిని, సాక్షి నై=ద్రష్టనై, చూచుచుకొ, రోచిష్టుత్వముచేకొ=ప్రకాశస్వరూపముతో, సద...బుగాకొ-సత్ = ఉన్నవి యనియు, అసత్ = లేని వనియుఁ జెప్పఁబడుచున్న, రూప = రూపములు గలపదార్థములకంటె, ఆతిరిక్తంబుగాకొ = వేఱుగా, వసెంతుకొ = ఉండును.

తా. లోకమున తెలిసికొనువాఁడు, తెలివి, తెలిసికొనఁబడునది అనునవి యనుభవములో నున్నవి కదా. అవి క్రమముగా బుద్ధియు చిత్తంబును శబ్దాదులు నై యున్నవి.

మఱియు నివి సుఖ పృథ్వీవర్ణయందు లయమునొందుచు జాగ్రదవస్థయందు మరల నుత్పత్తియగుచు నున్నవి. వీని నన్నిటిని మాయ కల్పించుచున్నది. నేను స్వప్రకాశుండనై వీనినెల్లను (అనఁగా: మాయను జాగ్రత్సుఖపులను జ్ఞాతృజ్ఞానజ్ఞేయములను ప్రకాశింపఁ జేయుచు సాక్షి నై యున్నాను.

క. మత్సాన్నిధ్యమువలనన, చిత్సాహంకారపవనచిత్రేంద్రియముల్
వత్సా! చలియించును రంగత్పదయస్కాంతసూచికలచందమునన్.

టీ. వత్సా! = ఓ బాలుఁడా! మత్సా...వలనఁ - మత్ = నాయొక్క, సాన్నిధ్యంబు వలనఁ = సన్నిధానమువలన, (అనఁగా: నేను సమీపమున నుండుటవలన) అచిత్సా... ములు-అచిత్ = జ్ఞానము (లేక మాయ), సాహంకార = అహంకారముతోఁగూడిన, పవన = పంచప్రాణములు, చిత్త = మనస్సు, ఇంద్రియములు = జ్ఞానకర్తేంద్రియములు, సురం...మునఁ - సురంగత్ = ఒప్పుచున్నట్టియు, సత్ = శ్రేష్ఠమైనట్టియు, అయస్కాంత = అయస్కాంతముతో సంబంధపడియున్న, సూచికలచందమునఁ = సూదులవలెనే చలియించుకొనఁగదలును. (అనఁగా: దమతమకార్యములయందు ప్రవర్తించుచుండును.)

తా. ఓ పుత్రా! నాసన్నిధానమువలననే (అనఁగా: నేను స్వయముగా నేకార్యమును జేయనివాడ నైనను నాసమీపమునం దుండుటవలనమాత్రమే) అయస్కాంత సన్నిధానమునఁ జలించుసూదులయట్లు చిదాభాసునితోఁగూడినయహంకారప్రాణచిత్తజ్ఞానకర్తేంద్రియములు వానివానికార్యములందుఁ బ్రవర్తించుచున్నవి; కాని స్వయముగా కాదు. నాప్రకాశము లేక యివి యేమియుఁ జేయనేరవు.

క. తప్తాయఃపిండాంత, ర్వాప్తస్తానలమండలంబువడువున మాయా

గుప్తబ్రహ్మాండసముద్భిప్తచిదాత్మకుండ నేను ధీరవరేణ్యా! 113

టీ. ధీరవరేణ్యా-ధీర=పండితులలో, వరేణ్యా = శ్రేష్ఠుఁడా! తప్తా...పునఁ - తప్త = కాలిన, అయఃపిండ = ఇనుపముద్దయొక్క, అంతః = లోపల, వ్యాప్త = వ్యాపించి, యున్న, అనలమండలంబువడువునఁ = అగ్నివలె, నేను, మాయా...కుండఁ - మాయా = మాయచే, గుప్త=రక్షింపఁబడిన, బ్రహ్మాండ = ప్రపంచమునందు, సముద్భిప్త=ప్రకాశించుచున్న, చిదాత్మకుండఁ = జ్ఞానస్వరూపకుండను.

తా. జ్ఞానవంతులలో శ్రేష్ఠుండ వగునోయాంజనేయా! తరహాపమగు నీ ప్రపంచమునకు జ్ఞాన మున్నట్లు తోచుచున్నది. ప్రపంచమే జ్ఞానరూపమనియుఁ దోచుచున్నది. కాలినయినుమునుగూర్చి దానియందున్నయగ్నినిఁ దెలిసికొనలేనికారణమువలన “ఇనుము కాలుచున్నది” అను మొదలగువ్యవహారములు కలిగినట్లు జ్ఞానరూపుండనగు నేను సర్వవ్యాపకుడనై యున్నానని తెలిసికొనలేనికారణము “ప్రపంచము జ్ఞాన

రూపమైనది" అనువ్యవహారము కలుగుచున్నది. కావున లోకమున ననుభవములొక న జ్ఞానము నాస్వరూపమే కాని వేటొక్కటి కాదు.

సీ. ధరణీజలానలమరుదంబరాంతరా

విష్టాఖిలాధారద్రష్ట నేను

ఆదిత్యచంద్రగ్రహార్థ తారాతటి

తస్యంవ్యాప్తదివ్యతేజంబు నేను

అమరమానవతిర్యగాది చేతనధీప్ర

కాశమానజ్ఞానఘనుండ నేను

బ్రహ్మదిదేవతాప్రార్థనీయానంత

కల్యాణగుణకవిగ్రహుండ నేను

తే. కార్యరూపంబు లైనజగంబులకును

స్ఫురదుపాదానకారణంబును నిమిత్త

కారణము నైననిర్మలాకారసత్త్వ

పరమమాయాసమన్వితేశ్వరుండ నేను.

1

టీ. నేను, ధర...ద్రష్ట౯-ధరణీ=భూమియొక్కయు, జల = నీటియొక్కయు
అనల = అగ్నిహోత్రునియొక్కయు, మరుత్ = వాయువుయొక్కయు, అంబర
అకాశముయొక్కయు, అంతర = లోపల, ఆవిష్ట = ప్రవేశించినట్టియు, ఆఖిలాధ
ద్రష్ట౯=సకలమునకాధారభూతుడైనట్టియు సాక్షినినేను, ఆది...జంబు-ఆదిత్యః
ద్ర=సూర్యచంద్రులయందును, గ్రహ = అంగారకాదిసర్వగ్రహములయందును, బు
= నక్షత్రములయందును, తారా = అశ్విన్యాదు లగునిరుపదియేడుతారలయందు
తటితీ = మెఱుపులయందును, సంవ్యాప్త = వ్యాపించియున్న, దివ్య = అద్భుతమై
తేజంబు౯=కాంతిని, నేను, అమర...డ౯-అమర = దేవతలు, మానవ = మనుష్యు
తిర్యక్=పశుపక్షిజాతులు, ఆది=మొదలైన, చేతన=ప్రాణలయొక్క, (లేక, జ్ఞాన
గలవారియొక్క,) ధీ = బుద్ధియందు, ప్రకాశమాన = ప్రకాశించుచున్న, జ్ఞానఘ
డ౯=జ్ఞానమయుండనునట్లు చెప్పటచేత, (పరబ్రహ్మము ప్రపంచమునందంతటఁ దనజ్ఞ
రూపముతో వ్యాపించియేయున్నాడనియుఁ జేతనములయందుమాత్రము మనసు మె
లగునవి యుండుటచే బ్రకాశించుచున్నదనియు నచేతనములయందు దవి లేకపోవుట
బ్రకాశింపడనియు భావము. నేను, బ్రహ్మ...హుండ౯-బ్రహ్మది = బ్రహ్మమొదల
దేవతా=దేవతలచేత, ప్రార్థనీయ=ఐనియాడఁదగినట్టియు, అనంత=అమితము లైనట్టిద
కల్యాణగుణక = మంగళశకరము లైనట్టియు గుణములుకల, విగ్రహుండ౯ = శరీర

కలవాడను, నేను, కార్య...లకు - కార్యరూపంబులైన = కార్యములైన, అనఁగా: మాయవలనఁ బుట్టి తోచుచున్న, జగంబులకు = ప్రపంచములకు, స్ఫుర...బును స్ఫురల్ = ప్రకాశించుచున్న, ఉపాదానకారణంబును = మట్టి కుండ యైనట్లు కార్యరూప ముతోఁ బరిణమించునట్టి కారణము, నిమిత్తకారణంబున = కుమ్మరివాడు కుండకుఁ గారణ మైనట్లు కార్యమునకుఁ గర్త యగునట్టి కారణము, విస = విసట్టి, నిర్మ...రుండ - నిర్మలాకారసత్త్వ = రజస్తమోగుణములతో సంబంధము లేక నిర్మలమైయున్న సత్త్వ గుణమే, పరమ = ప్రధానముగాఁగలిగిన, మాయాసమన్విత = మూలప్రకృతితోఁగూడిన, ఈశ్వరుండ = ఈశ్వరుండను.

తా. అది యెట్లనిన; నేను పంచభూతములకు నాధారభూతుండనై వానివలనఁ గలుగు సర్వప్రపంచమును జూచుచున్నాడను. సూర్యుండు చంద్రుండు అంగారకాది గ్రహములు అవ్వినాదినితత్తములు ఇతరమగు సామాన్యనక్షత్రసమూహము మొదలగు జ్యోతులయందు నిలిచి సర్వసాక్షియై యున్నప్రకాశము నాయదియే. మఱియు దేవ మనుష్యవశుపక్ష్యాదిప్రాణులుబుద్ధులను బ్రకాశింపజేయు (అనఁగా: వానిని స్వకార్య ములయందుఁ బ్రవర్తింపజేయు) వాడను నేనే. నన్ను సమస్తకల్యాణగుణసమన్వితు నిఁగా భావించి బ్రహ్మాదిదేవత లుపాసన చేయుచున్నారు. కార్యములు (అనఁగా నృజింపఁబడినవి) విస ఈప్రపంచమున కుపాదానకారణంబును నిమిత్తకారణంబునగుచు నమరసత్త్వప్రధానయగు మాయతోఁ గూడి “ఈశ్వరుండు” అని వ్యవహరింపఁబడు వాడను గూడ నేనే.

తే. వేదశాస్త్రాగమములచే వేదితవ్య
మైనవస్తువు నేను మహాత్మకులకు
జపతపోదానయజ్ఞసంచయముచేత
వరసమారాధనీయడై వంబు నేను.

115

టీ. వేదశాస్త్రాగమములచే - వేద = చతుర్వేదములచేతను, శాస్త్ర = షట్ శాస్త్ర ములచేతను, అగమములచే = వాతూలము మొదలగు నిరుపదియెనిమిదియాగమముల చేతను (లేక, వైవశ్వాద్యాగమములచేతను), వేదితవ్యమైన = తెలియఁదగిన, వస్తువు నేను = తాత్పర్యము నేను (అనఁగా వేదాదులన్నియు నన్నుగూర్చియే చెప్పుచున్నవనుట), మహాత్మకులకు = మహానుభావులకు, జప...చేత - జప = మంత్రానుష్ఠానముల యొక్కయు, తపః = కృచ్ఛ్రచంద్రాయణాది వ్రతములయొక్కయు, దాన = దానముల యొక్కయు, యజ్ఞ = యజ్ఞములయొక్కయు, సంచయముచేత = సమూహములచేత, వర...వంబు - వర = శ్రేష్ఠముగా, సమారాధనీయ = పూజింపఁదగిన, డైవంబు = దేవతను, నేను.

తా. వేదములును శాస్త్రములును ఆగమములును నన్ను గూర్చియే చెప్పుచున్నవి. బుద్ధిమంతులగువారు ఆవేదాదుల భేదములను బాటింపక బాగుగా విమర్శించి వాని పరిపూర్ణాభిప్రాయము నట్లే గ్రహించుచున్నారు. తపంబులు దాసంబులు యజ్ఞంబులు జపంబులు మొదలగునవి యేయే దేవతలనుగూర్చి యాచరింపఁబడినను నన్నుగూర్చి యాచరింపఁబడినవే యగును. మాయా సహితుఁడనగు నన్నే బహురూపములతో ననేకు లుపాసన చేయుచున్నారని ఇదివఱకే చెప్పియున్నాను కదా.

భ గ వ ద్గీ త.

“యేఽప్యన్యదేవతా భక్తా యజంతే శ్రద్ధయాఽన్వితాః,
తేఽపి మామేవ కాంతేయ యజంత్యవిధిపూర్వకమ్”.

(భగ ౯-ఆ. ౨౩-శ్లో.)

తా. “ఓ యద్ధునా! ఇతరదేవతలయందు భక్తిగలిగి అనఁగా: సర్వదేవమయ్యుండ వరప్రసూరూపుండ నాత్మాభిన్నుండనగునన్ను తెలిసికొనలేక రుద్రవిష్ణుద్విదేవతలు నాకంటే వేఱని తలంచుచు వారియందు భక్తిగలిగి యెవ్వరు సేవించుచున్నారో వారు నన్ను సేవించువారే అయినను “నన్ను (కృష్ణుని బ్రహ్మమును) సేవించుచున్నాము” అని మాత్రము వారు తెలిసికొనలేరు. “నాస్వరూపము నెఱింగి యుపాసించువారలగును వీరలకు నింతకంటే భేదమేమియు లేదు” అని గీతాచార్యుండగు శ్రీకృష్ణుఁ డానతిచ్చి యున్నాఁడు.

తే. అనఘ! సాకారుండను గాను విను సమష్టి
ఘనతనద్వయతాదాత్మ్యమునకుఁ జొరమి
సరినిరాకారుండను గాను సాక్షి నగుచుఁ
గారణశరీర మేననుకలఁక లేమి.

116

టీ. అనఘ=పావరహితుండవగు నాంజనేయ! వినుము. సాక్షినగుచు = సకల మునకుద్రష్టవై, సమష్టి...నకుం-సమష్టి = సముదాయరూపంబులైన, ఘనతనద్వయ = స్థూలసూక్ష్మదేహములయొక్క, తాదాత్మ్యమునకుఁ=అభేదమునకు (అనఁగా నాశరీరములు నేను కాకపోవుటవలన), సాకారుండనుగాను = రూపముతోఁగూడినవాఁడను కాను, ఆభివ్యక్తములు కాక నామరూపములు సృష్టికిఁ బూర్వము వరప్రసూమునందు నిలచియుండెను. “అవి సూక్ష్మసృష్టియందే మొట్టమొదట నభివ్యక్తము లయ్యెను; కావున సూక్ష్మశరీరము గాని దానికిఁ బిదప జనించినస్థూలశరీరము కాని యేపురుషున కుండునో వాడే సాకారుండగును” అని తెలిసికొనవలయును. సరి=ఈస్థూలసూక్ష్మశరీరములతో నమానమగు కారణశరీరము, ఏననుకలఁక లేమి = నేననుభ్రమ లేకపోవుటచేత,

నిరాకారుడనుగాను = రూపములేనివాడనుకాను, (కారణశరీర మనఁగా: మాయయే. అదియే నామరూపముల నభివ్యక్తములఁజేసినది. ఇట్లు చేసినను స్వయముగా నామరూపములుండవలసిన పనియేమియులేదు. గావున బ్రహ్మము మాయయే యైనచో నాయన సాకారుడు కానేరడు. ప్రకృతము బ్రహ్మమాయ కాడు. నామరూపములును ఆయనయందే అడఁగియుండినది కావున నాబ్రహ్మము నిరాకారుడు కూడాఁ గానేరఁడని తెలిసికొనవలయును).

తా. ఓపాపరహితుడ! నాకు రూపము కలదనికాని లేదనికాని చెప్పుటకు వీలులేదు. వీలయినన: నేత్రములకు గోచరము లగుచున్నపదార్థములను గూర్చియే “వీనికి రూపము కలదు. వీనికి రూపము లేదు” అనువ్యవహారము కలుగుచున్నది. బ్రహ్మము నేత్రములకు గోచరము కాడు; కావున నిట్టివ్యవహారములు కలుగుటకే వీలులేదు. అది యట్లుండ నామరూపములు సృష్టికి పూర్వము ప్రకాశింపక బ్రహ్మమునందే లీనములై యుండిను. అని ప్రకాశించుట కారంభము సూక్ష్మసృష్టియే కావున సూక్ష్మస్థూలశరీరములెవ్వనికుండునో వాడే సాకారుడగును. ఈబ్రహ్మము సూక్ష్మస్థూలశరీరములకు సాక్షియే కావున నాశరీరములకంటే వేఱు కాని ఆశరీరములతో సంబంధము కలవాఁడు కానేరడు. కావున బ్రహ్మమునకు రూపములేదు. మఱియు నామరూపములు ప్రకాశించనిసమయమున సర్వము నిరాకారమైయే యుండె నని యిదివఱకే చెప్పియున్నాను. కారణములు కార్యమునకంటెఁ బూర్వమున నుండి తీరవలసియుండుటచేతను ఈ నామరూపములు ప్రకాశించుటకు మాయయే కారణ మగుటచేతను నామరూపములు ప్రకాశించనిసమయమున మాయకలదు. ఈకారణమువలన నది నిరాకారము పరబ్రహ్మము, ఆమాయకుఁగూడ సాక్షియగుటచే దానితో సంబంధపడువాఁడు కానేరడు (అనఁగా: బ్రహ్మము మాయ కానేరడు) ద్రష్టయగువాఁడు దృశ్యమగునా! కావున నాకు (బ్రహ్మమునకు) నిరాకారత్వంబునులేదు. మాయ ప్రపంచరూపముతోఁ బరిణమించును. కావున దానికి నామరూప ప్రకాశానంతరమున సూక్ష్మస్థూలాకారములు కలుగును. ఈ కారణములవలన దానిగూర్చి సృష్ట్యనంతరమున సాకారత్వవ్యవహారంబును సృష్టికిఁ బూర్వమున నిరాకారత్వవ్యవహారంబును గలుగుచున్నది. నేను (బ్రహ్మము) ఎప్పటికిని సాక్షి నే (అనఁగా: సాకారత్వవ్యవహారమునకును నిరాకారత్వవ్యవహారమునకును గూడ సాక్షి నే) కావున నన్నుగూర్చి ఈ వ్యవహారములలో నేదియుఁ బ్రవర్తింపనేరదు.

తే. అఖిలభూతములందు నే నఖిలభూత

ములును నాయందుఁ గలుగంగ బొరయ నెందు

వాని నివియు నన్నంటవు వానరేంద్ర

సమత నొప్పారుగగనంబుచందమునను.

* సీతారామా—50

టీ. వానరేంద్ర=వానరశ్రేష్ఠా! సమతక్=సర్వసామాన్యముగా (లేక, అంతటను) ఓప్పా...మునక్-ఓప్పారు=ప్రకాశించుచున్న, గగనంబుచందమునక్=ఆకాశమువలె, ఆఖిలభూతములందుక్=సమస్తవస్తువులయందు, ఏను=నేనును, ఆఖిలభూతములును=సమస్తవదార్థములును, నాయందుక్=నాలోపలను, కలుగంగక్=ఉండగా, ఎందుక్=ఎప్పటికిని, వానిక్=ఆవదార్థములను, పొరయక్=పొందను (అనగా: వానితో నేను సంబంధపడను), అవియుక్=ఆవదార్థములును, నన్నంటవు=నాతో సంబంధపడవు.

తా. ఓవానరశ్రేష్ఠా! మఱియొకవిశేషము. నేను సర్వభూతములయందు నున్నాను. నాపై నారోపించబడిన వగుటచే సర్వభూతంబులును నాయందున్నవి. అయినను ఆకాశము సర్వవదార్థములయందు నుండియు వాని నంటనియట్లు నే నాభూతముల నంటను. సర్వవదార్థములును దమయందున్న యాకాశము నంటనట్లు (అనగా: నాయాకాశము నకు నేవికారమును గలిగింపలేనట్లు,) ఆభూతములు నన్నంటవు.

అవ. ఇది మిగులఁ జిత్రముగ నున్నది. నీకును (రాములకును బ్రహ్మమునకును) సర్వభూతములకును సంబంధము కలిగియు లేదనుట యెట్లు సంభవించును? అనిన సదృష్టాంతముగా సమాధానమును జెప్పచున్నాఁడు:—

క. మృగతృష్ణికల నెఱింగినఁ

దగ జలము లభావ మగువిధమునఁ దెలివిచే

సగుణుఁ డగునన్ను దెలిసిన

జగములు నాయందు లేవు సత్యం బనఘా.

118

టీ. అనఘా=పాపరహితుఁడా! తగక్=ఓప్పునట్లుగా, మృగతృష్ణికలక్=ఎండ మావులను, ఎఱింగినక్=తెలిసికొనిన, జలములు=అందు శ్రాంతివలనఁ దోచునీరు, అభావ మగువిధమునక్=లేకపోవునట్లు, తెలివిచేక్=జ్ఞానముచేత, అగుణుఁడగునన్నుక్=గుణ శూన్యుండ నైనన్ను, తెలిసినక్=తెలిసికొనినయెడల, జగములు=ప్రపంచములు (నామ రూపములు), నాయందుక్, లేవు, సత్యంబు=నిశ్చయము.

తా. ఓదోషరహితుఁడ! మైనఁ జెప్పినవిషయమునం దేమియు సంశయములేదు. ఎండమావులయందు జలశ్రాంతి కలిగినపురుషునకు “ఇది యెండమావులు కాని జలము కాదు” అనుజ్ఞానము కలుగు నేని యచ్చట జలములే త్రికాలములయందు లేని వైనట్లు అవిద్యావశమున నన్నుఁ బ్రపంచరూపునిగాఁ దలంచువానికి “ఇది ప్రపంచము కాదు. పరబ్రహ్మమే మనయజ్ఞానమువలన నిట్లు కానవచ్చుచున్నది” అను యథార్థజ్ఞానము కలుగునేని శ్రాంతిసిద్ధమగు సీప్రపంచము త్రికాలములయందును లేనిదే యగును. కావున వాస్తవస్థితిలో నాయందు భూతములును లేవు. నేను భూతములయందును లేదు. “నాకంటె (బ్రహ్మమునకంటె) భూతములు వేఱుగా నున్నవి” అనులోకవ్యవహారము

నాశ్రయించి “బ్రహ్మమునకు భూతములతో సంబంధము లేదు” అని తెలియజేయుటకై యాకాశదృష్టాంతముచే బైవిషయమును (114-వ పద్యంబునందు చెప్పబడిన విషయమును) నిరూపించితిని కాని యధార్థస్థితిలో నాకంటే నితర మగునదియే లేదు. ఇది యధార్థము.

అవ. ఇట్లైన ప్రపంచమున కాధారము నీవగుదువోకావో నిశ్చయ మెట్లు ప్రపంచము నిన్ను (బ్రహ్మమును) ఆశ్రయించి యున్నదనుటకు నిదర్శనమేమి? అనినఁ జెప్పచున్నాడు:—

చ. అన్యత మచేతనం బసుఖ మైనజగంబు ఋతంబుఁ జేతనం
బును సుఖ మై విమూఢులకు భోగముగాఁ గనుపట్టు లెల్ల న
న్నెనయుటచేతఁ జుమ్మిది కపీంద్ర ఘృతాన్వితదుగ్ధపూరముల్
ఘనమధురంబు లై వెలయుకై వడి భక్తజనానురంజనా. 119

టీ. భక్తజనానురంజనా-భక్తజన=భక్తులను, (అనురంజనా = సంతోషింపజేయునట్టి, కపీంద్ర=వానరశ్రేష్ఠా! ఘృత...ములు-ఘృత=నేతితో, అన్విత=కూడిన, దుగ్ధపూరములు = పాలు, ఘనమధురంబులై=మిగుల మాధుర్యము కలవియై, వెలయుకై వడి = ఉన్నట్లు, ఇది=ఈకనఁబడుచున్న, అన్యతము = అసత్యమైనట్టియు, అచేతనంబు = జ్ఞానశూన్యమైనట్టియు, అసుఖము = దుఃఖభరూపమైనట్టియు, ఐనజగంబు = ప్రపంచము, విమూఢులకు = అజ్ఞానులకు, ఋతంబును=సత్యరూపమై, చేతనంబును = జ్ఞానవంతమై, సుఖమై=ఆనందరూపమైయున్నట్లు, భోగముగా = అనుభవింపఁ దగినదై (ఆనందరూపముతో కనఁబడిననే కాని యనుభవించుటకు శక్యము గాదు), కనుపట్టుటెల్ల = కనబడుచుండుటయంతయు, నన్ను = పరబ్రహ్మరూపుఁడ నైన (అనఁగా: సత్యజ్ఞానానందస్వరూపుఁడ నైన నన్ను), ఎనయుటచేతంజుమ్మ=ఆశ్రయించుటచేతనే సుమా.

తా. భక్తజనులయభీష్టమును సిద్ధిజేసిండు నోయాంజనేయా! భ్రాంతివలనఁ బ్రపంచము నాకంటె వేఱని చూచువారలు కూడఁ గొంచెము విచారించినచో “ఈప్రపంచము నన్నే (బ్రహ్మమునే) యాశ్రయించి యున్నది” యనియే గ్రహింతురు. దీనికి ననుమానప్రమాణ మాధారము. ఎట్లనినఁ ఈప్రపంచము అసత్యమనియు జ్ఞానశూన్యమనియు దుఃఖభరూప మనియు ననుభవకాలార కందఱకును దెలియును. దీని యందలిప్రతిపదార్థంబును బ్రత్యక్షముగా నశించుచుండుటయు మనకంటె నధికకాల ముండుపదార్థములకు వాయువు మొదలగువానికిఁ గూడ నవయవము లుండుటచే మనము చూచినపదార్థములవలెనే (అనఁగా: మనము చూడఁగా నశించినపదార్థములవలెనే యవియు వాయువు మొదలగునవియు) నశించు ననుట సిద్ధాంతమై యుండు

టయు “ప్రపంచము అసత్యము” అని దృఢముగా నిరూపించుచున్నవి. అవయవములు కలపదార్థములకు వృద్ధిక్షయములును సంకోచ వికాసములు నుండుటచే నాశముకూడ కలదనుట సిద్ధాంతము. నూతనావయవములు చేరుట వృద్ధియనియునున్న అవయవములు విడిచిపోవుట క్షయమనియుఁ జెప్పబడును. అవయవములకు నిట్టిస్వభావ (చేరుట విడుచుట యనుస్వభావ) ముండుటచే నవి (అవయవములు) తా మాశ్రయించి యున్న పదార్థము నొకప్పుడు సంపూర్ణముగ వదలినను వదలవచ్చును. ఇదియే నాశమని చెప్పబడును. ధ్వంస మైనను బాధ మైనను అవయవ వినాశమే. ఈరెంటికిని కారణములు వేరువేరు. అయినను స్వరూప మొక్కటి యగుటలో విరోధము లేదు కదా? “ఒక మనుష్యుడు మృత్యుజెందును. అప్పుడు వాని అవయవములు వానిని విడిచి పోలేదు. కావున నిది నాశముకాకూడదు కదా” యని యనియెదవేమో వినుము. అవయవ వియోగము లేని దెవ్వనికీ? శరీరమునకే కదా? ఆశరీరము దహన మగునంతవఱకు నశించదనుటయు, అప్పుడు దానియవయవము దానిని సంపూర్ణముగా విడచిపోవు ననుటయు నిర్వివాదాంశమే. కావున మృతియు వినాశమే. అప్పుడు పంచప్రాణములును మనస్సును సేత్రాదిగోళకములయం దుండి పనిచేయుఇంద్రియములును అను !ముఖ్యావయవములు తొలగి పోయినవి. మిగిలిన యవయవము లుండినను లేకున్న నొక్కటియే, కావున సర్వావయవములు నశింపకున్నను ముఖ్యావయవములు నశించుటవలన “మృతివినాశము” అని చెప్పబడుచున్నది. ఈ కారణమువలన ప్రపంచమంతయు నవయవములు కడేల కావున నసత్య మైనది.

దీనిని తెలిసికొనువాడు మఱియొక్క డున్నట్లు స్పష్టముగాఁ జెలియవచ్చుచున్నది. కావున నిది పరునిచేఁ బ్రకాశింపఁజేయబడవలసినదియే (స్వయముగాజ్ఞానము లేనిదే,) కాని జ్ఞానరూపమైనదియందుఁ గా దనుట నిర్వివాదాంశము.

ఇది దుఃఖరూప మనుట యనుభవసిద్ధమే, సుఖముగాఁ గానవచ్చుప్రతివిషయము నంతమున దుఃఖమే యగుట నందఱకు ననుభవములలోనే యున్నది.

ఈవిధముగా నీ ప్రపంచ మసత్యజడదుఃఖరూప మైనను సత్యజ్ఞానసుఖరూపముగా నవివేకులకుఁ దోచుచున్నది. వివేకుల యనుభవమున కైనను అవివేకుల యనుభవమున కైనను కారణ మొకటియుండియే తీరవలయును. కారణము సత్యమా కాదా? యని కూడ మనము విచారించవలసినది. కార్యము సత్యమైనచోఁ గారణము సత్యమగును అసత్యమైనచో నసత్యమగును. నేను (బ్రహ్మము) సత్యరూపుఁడనయ్య నసత్యరూపమగు ప్రపంచమునకుఁ గారణభూతుండనై యున్నాననుట పరిపూర్ణముగ వేఱగు విషయము. యథార్థస్థితిలో ప్రపంచము త్రికాలములయందును లేదుకదా! కార్యము సద్రూపమైనచోఁ గారణమునుగూర్చి విచారించవలయును; కాని మొదట నదియేలేనిదైనచో దానికే

గారణమే యుండవలసిన పనిలేదు. కావున నేవిచారమును జేయనక్కఱలేదు కదా. అది యట్లుండనిమ్మ. ప్రకృతమున నీ ప్రపంచము సత్యజ్ఞానానందరూపముతోఁ దోచుటకు నేది యైన నొకకారణముండి తీరవలయును. ఈజగంబునకు సత్యజ్ఞానానందరూపము విరుద్ధము కావున నట్టిపదార్థముతో (సత్యజ్ఞానానంద రూపమైన పదార్థముతో) దీని కవశ్యము సంబంధ మెవ్విధముగా నైన నుండితీరవలయును. నాకంటె వేఱుగా సత్యజ్ఞానానందరూప మగుపదార్థము లేదని ఇదివఱకే యనేకయుక్తులతో నిరూపించియున్నాను. కావున నీ ప్రపంచ మేదియో యొకవిధముగా నాతోడనే (బ్రహ్మముతోనే) సంబంధపడియున్నది. ఈకారణమువలననే నారూపములగు నునికి ప్రకాశము అనందము ననునవి భ్రాంతివలన దీనికి స్వయముగానే యున్నట్లుతోచుచున్నవి. రుచి నేటికి సంబంధించినదే యైనను ఆనెయ్యి పాలయం దున్నప్పు డారుచి పాలకే స్వయముగా నున్నట్లు భ్రాంతివలనఁ దోచును. పచ్చిపాలనుండి వెన్నను దీసిన నాపాలు రుచిలేక యుండుటయే ఇందుకుఁ బ్రబలదృష్టాంతము. ఇట్లే ప్రపంచమునుండి నన్ను విభాగింపలేని యజ్ఞానులకు నారూపములైన సత్యజ్ఞానానందములే ప్రపంచమునకు స్వరూపము లని తోచును. నన్ను బ్రత్యేకముగా విభాగింపఁగల మహాత్ముల కట్లుతోపదు. ఈప్రబలానుమానమువలన “ప్రపంచస్థ సత్యజ్ఞానాదికమన్యమదీయం స్వకీయ త్వే నవనీత రహితశ్శృతాదా వివ అనుభవవిరోధాత్” ప్రపంచమునందుండు సత్యత్వాదులు అన్య పదార్థమునకు సంబంధించినవే స్వయముగా కలవియే యనిన వెన్న లేని పాలయందు మాధవ్యము లేనట్లు బ్రహ్మమును దేనినుండి విభాగించిన మహాత్ముల కట్టియనుభవము (ప్రపంచము సత్యాది రూపమే యను ననుభవము) లేదు. కావున ననుభవవిరోధము వచ్చును. “అన్యదీయ సత్యత్వాదిమదన్వత్సంధి నవనీతయం క్షతీరవత్” మఱియొక పదార్థమునం దున్న సత్యత్వాదులు దేనికిగలవో అది మొదటిపదార్థము సత్యత్వాదులు గలపదార్థము నాశ్రయించియే యుండును. వెన్న నాశ్రయించిన పా లీవిషయమున దృష్టాంతము. “తస్మాత్ జగత్ బ్రహ్మణ స్సంబధ్యతే” కావున ప్రపంచము పరబ్రహ్మముతో సంబంధించియున్నది. అను ననుమానముచే వైవిషయము దృఢముఁ జేయుచున్నారు. కావున భ్రాంతులకు ఈప్రపంచమునందు నే నున్నట్లును ఈప్రపంచము నాయం దున్నట్లును దోచుటలో సంశయము లేదు. ఇట్టి కల్పితసంబంధ ముండుటయే యిట్లు తోచుటకుఁ గారణమని తెలిసికొనవలయును.

అవ. ఇట్లజ్ఞానుల యనుభవమునకుఁ గల్పితకారణము గలదని చెప్పి జ్ఞానుల యనుభవమునుగూర్చి చెప్పుచున్నాడు:—

క జ్ఞానుల కఖండసత్య, జ్ఞానానందస్వరూపసాక్షి నగుచు వి
జ్ఞానముచేఁ దెలియంబడి, నే నై సాక్షాత్కరింతు నిక్కం బనఘా.

టీ. ఓ అనఘా=పాపరహితుడా! జ్ఞానులకుఁ=పరోక్షబ్రహ్మజ్ఞానము గలవారికి, అఖం...గుచుఁ-అఖండ = అపరిచ్ఛిన్నుఁ డైనట్టియు, సత్య=సత్యస్వరూపుడైనట్టియు, జ్ఞాన=జ్ఞానరూపుఁ డైనట్టియు, సాక్షీనగుచుఁ = ద్రవ్యమై, విజ్ఞానముచేత=వారు సంపాదించిన యనుభవజ్ఞానముచే, తెలియంబడి = తెలిసికొనఁబడి (అనఁగా: జ్ఞాత జ్ఞానము జ్ఞేయము అను త్రిపుటితో స్వస్వరూపమునకంటె భిన్నుండను గాఁ గనఁబడి తర్వాత స్వస్వరూపమునకంటె వేఱు కాక జ్ఞానియే నేనై, సాక్షాత్కరింతుఁ=ప్రత్యక్ష మయ్యెదను, నిక్కము=సత్యము.

తా. ఓ దోషరహితుడా! భ్రాంతుల యనుభవమునకుఁ గల్పితకారణము కలదని చెప్పితిని గదా! ఇక జ్ఞానవంతు లగువారు విచారదృష్టిచే నన్ను ప్రపంచమునుండి విభాగింతురు. కూటస్థునికంటె నభిర్నురూపునిగాఁ దెలిసికొందురు. వారికి సీప్రపంచ మంతయుఁ బ్రపంచరూపముతోఁ గానరాదు. నాస్వరూపముతోఁ గానవచ్చును. నేనేయై తోఁచును. వాస్తవస్థితిలో నాకంటె నన్యముగాఁ బ్రపంచమే వారికి దోఁపదు.

తే. అట్లు గావున ననఘ మహాత్ము లెల్ల

సచ్చిదానందమయునిఁ గా సర్వకర్తృ

కరణకార్యములకు సాక్షిగాఁగ నన్ను

దెలిసి యనవరతంబు చింతింపవలయు.

121

టీ. అనఘ = కామక్రోధాదులులేనివాడా!, అట్లుగావునఁ=మైఁ జెప్పినరీతిగా సర్వమును నేనే కావున, మహాత్ములెల్లఁ=సూక్ష్మబుద్ధికలవారందఱు, నన్నుఁ, సచ్చిదానందమయునిగాఁ=సత్యజ్ఞానానందస్వరూపునిగాను, సర్వకర్తృ...ములకుఁ - సర్వ = సమస్తము లైన, కర్తృ=కర్తలకును (అనఁగాఁ జేయువాఁడు తెలిసికొనువాఁడు మొదలగు కార్యకర్తలకును) కరణ = వారికి సాధనములగు చిత్తేంద్రియాదులకును, కార్యములకుఁ=అసాధనములచే సాధింపఁదగిన దర్శనస్పర్శనాది కార్యములకును, సాక్షిగాఁగఁ=ద్రవ్యనని(అనఁగా: వీని కన్నిటికంటె వేఱని అహంకారబద్ధమగువస్తువనఁగాఁ దాను (ఆత్మ) ప్రస్తుతము సర్వప్రసిద్ధముగాఁ గానవచ్చుచున్న కర్తృకరణకార్యములకంటె వేఱు), తెలిసి, అనవరతంబు=ఎల్లప్పుడును, చింతింపవలయుఁ=ధ్యానముచేయవలయును.

తా. ఓ దోషరహితుడా! ఇదియే సిద్ధాంత మగుటవలన జ్ఞాను లందఱును “నేను బ్రహ్మము. సత్యజ్ఞానానందరూపుఁడను. చేయువాఁడు చేయఁబడునది సేత అనువానికిని సాక్షిని” అని బాగుగాఁ దెలిసికొని నన్ను స్వస్వరూపునిగా నెల్లప్పుడు ధ్యానముచేసి చిత్తదార్ఢ్యము నొందవలయును. దానిచే ననాద్యవిద్య నశించును. ముక్తి కలుగును.

శ్లో. “భిద్యతే హృదయగ్రంథిః భిద్యంతే సర్వసంశయాః,

క్షీయంతే చాస్య కర్మాణి తస్మిన్ దృష్టే పరావరే.”

(ఉపనిషత్తు)

తా. “సర్వప్రపంచరూపుఁ డగు బ్రహ్మమును బెరిసికొనఁగానే యవిద్య (యదియే హృదయగ్రంథి) నశించును. సంశయములు తొలంగును. పునర్జన్మ హేతువులగుకర్తలు త్తయము నొందును” అని వేద మీవిషయమును నొక్కి వక్కాణించుచున్నది.

క. అన విని హనుమంతుఁడు రా

మునిదివ్యపదారవిందములకుఁ ఘనవం

దనమాచరించి పలికె

వినయము భక్తియును దృఢవివేకము మెరియన్.

122

టీ. అనవిని = అని చెప్పఁగా నాలకించి, హనుమంతుఁడు, రాము...లకుఁ - రాముని=శ్రీరామునియొక్క, దివ్య=శ్రేష్ఠములయిన, పదారవిందములకుఁ=పాదకమల ములకు, ఘనవందనమాచరించి=సాష్టాంగనమస్కారముఁ జేసి, వినయముఁ = అడఁకువ యును, భక్తియుఁ, దృఢవివేకముఁ=నిశ్చలమైన జ్ఞానంబును, మెరియన్ = ప్రకాశించుచుండఁగా, పలికె=యిట్లని ప్రశ్న చేసెను.

తా. ఓపార్వతీ! అంత నాంజనేయుఁ డీవిధముగాఁ దనకు సర్వార్థము నుపదేశించిన రాముని జూచి భక్తిజ్ఞానము లుట్పొంగ నీక్రిందివిధముగాఁ బ్రశ్నఁ జేయ నారంభించెను.

అవ. ఇట్లు ప్రతిజ్ఞఁజేసి పరమేశ్వరుఁడు పార్వతికి నాంజనేయప్రశ్నమును వివరించి చెప్పుచున్నాఁడు:—

ఉ. వీనియమంబులుం గలిగి యేసమయంబున నెవ్విధంబున

న్మానముపూనియో యదియు మానియో మంత్రముతంత్రమెద్దియో
నీనయరూప మారయఁగ నిర్గుణమో సగుణంబో నెవ్విధి

ధ్యానము సేయఁ గా వలయు నన్నియుఁ బ్రేమ నెఱుంగఁ జెప్పవే.

టీ. వీనియమంబులుంగలిగి = వీయాచారముల నవలంబించి, వీనయంబునఁ = ఎప్పుడు, ఎవ్విధంబునఁ = ఏరూపముగా, మానముపూనియో = మానవ్రతము నవలంబించియో (వాఙ్మనము అక్షహానము కావ్యహాన మని హానము మూఁడువిధములు. మాటలాడకుండుట, ఇంద్రియముల నిర్బంధించుట, చేగాలు కడలించకఁ గూర్చుండుట, అనునవి క్రమముగా వీనిలక్షణములు), అదియుమానియో = ఆ మానవ్రతమునుగూడ విడచియో, మంత్రము, తంత్రము, ఎద్దియో = ఏదికలదో, నీనయరూపమారయఁగఁ = నీ యథార్థస్వరూపము విచారించఁగా, నిర్గుణమో = సత్త్వరజస్తమోగుణములులేనిదో, సగుణంబో = లేక అగుణములు కలదో, నెవ్విధి = మనసునందు, ధ్యానము సేయఁగా వలయుఁ=ఏవిధముగా ధ్యానముచేయఁగావలయునో, అన్నియుఁ = సర్వవిషయములను, ప్రేమతోఁ=ప్రీతితో, ఎఱుంగఁజెప్పవే=తెలియ నుపదేశింపుమా.

తా. ఓరామభద్రా! నాపై గరుణకల్పి నాప్రశ్నముల కుత్తరమును జెప్పము. నిన్ను స్వస్వరూపభూతునిగాఁ దలఁచుటకు నియమములేవి? కాల మేది? చేయవలసిన విధమేది? త్రివిధమానములలో దేనినైన నాశ్రయింపవలయునా? లేదా? మంత్రమేది? యనుష్ఠానముఁ జేయునప్పుఁ డాశ్రయింపవలసినరీతి యేది? సీరూపమును సగుణముగా ధ్యానింపవలయునా? నిర్గుణముగా ధ్యానింపవలయునా? పిని కన్నిటికిఁ జక్కని యుత్తరములనిచ్చి నన్నుఁ గృతార్థుఁజేయుము.

అవ. పరమేశ్వరుఁడు రామునియుత్తరము నభివర్ణించువాఁడై యాంజనేయుని యజ్ఞానమును దెలుపుచుఁ బ్రతిజ్ఞ నభివర్ణించుచున్నాఁడు:—

క. అనినఁ జిటునవ్వునవ్వుచు

మనమున దేహాత్మబుద్ధి మల్లడిగొన ని

ట్లనియెడు నాహనుమంతునిఁ

గనుఁగొని రాముండు పలికెఁ గౌతుక మలరన్.

124

టీ. అనినఁ=అని యిట్లు ప్రశ్నజేయఁగానే, చిటునవ్వునవ్వుచున్, మనమున= మనస్సునందు, దేహాత్మబుద్ధి=దేహమే యాత్మయనెడుతలంపు, మల్లడిగొనన్=అభివృద్ధి యగుచుండుటచేత, ఇట్లనియెడు నాహనుమంతునిన్=వైని వర్ణించినవిధముగాఁ బ్రశ్నఁ జేసినయా యాంజనేయుని, కనుఁగొని=చూచి, రాముండు, కౌతుకమలరన్=సంతోష మతో, పలికెన్.

తా. ఈవిధముగా నాంజనేయుండు తా నె ట్లుపదేశించినను దేహాభిమానమును విడువలేక వైవిధ్యముగాఁ దప్పుఁ బ్రశ్నింపఁగానే రాముండు నవ్వి ఈక్రిందివిధముగా నుత్తరముఁ జెప్పట కారంభించెను.

అవ. ఇట్లు తన్నుఁ బ్రశ్నచేసిన యాంజనేయునకు ‘బ్రహ్మము నాత్మగా ధ్యానించువానికి దేశకాలాదినియమము లక్కఱలేదు’ అను విషయమును యుక్తి పూర్వకముగా నిరూపించుచున్నాఁడు:—

ఉ. వానరనాథ దేహమును వాయువు లింద్రియపంక్తి చిత్తమున్
మానసబుద్ధు లే ననుచు మానము పూనినమానవాళికిన్
మానము దేశకాలనియమంబులు మంత్రము తంత్రమువ్విధుల్
వానిని జూచుసాక్షి ననువానికి గల్గునె తద్వికారముల్. 125

టీ. వానరనాథ=వానరశ్రేష్ఠా! దేహమును = స్థూలశరీరంబును, వాయువులు = ప్రాణవాయువులును, ఇంద్రియపంక్తి=జ్ఞానకర్తృంద్రియములును, చిత్తమున్ = చిత్తంబును, (ఇది యంతఃకరణములోని సంశయాత్మక మగువృత్తి) మానసబుద్ధులు = మనో

బుద్ధులును, విననుచున్ = “నేను (అనఁగా నస్త్యచ్ఛబ్దార్థము), అని, మానము=అభిమామును, పూనినమానవాళికిన్=పూనిన=అవలంబించియున్న, మానవాళికిన్=పురుషునకున్ మానము=త్రివిధ మానములును, దేశకాలనియమంబులు = “ఈస్థలమున నాచరింపవలయును, ఈకాలమున నాచరింపవలయును” అను నిష్కర్షయును, మంత్రము=ధ్యానము చేయవలసిన మంత్రంబును, తంత్రములు=అచరింపవలసిన క్రియా భేదములును, విధులు=అప్పు డవలంబింపవలసినయాచారములును ఉండును. వానిన్=అదేశకాలాదులను (లేక దేశప్రాణాదులను), చూచుసాక్షి ననువానికిన్=చూచునట్టిద్రవ్యయే నే నని (అనఁగా: నస్త్యచ్ఛబ్దార్థమని తెలిసికొనినవానికి), తద్వికారములు = అదేశకాలాదివికారములు, కల్గునే=ఉండునా? (ఉండవనుట.)

తా. ఓయాంజనేయా! నీవిష్పటికిని దత్తమును దెలిసికొనలే కున్నావు. శరీర ప్రాణమనోబుద్ధిచిత్తాహంకారములే యాత్మ యనియుఁ దనకంటె నీశ్వరుఁడు బ్రహ్మ విష్ణోదిరూపములతో వేఱుగా నున్నాఁడనియుఁ దా నుపాసకుఁడనియుఁ దలఁచు నజ్ఞానికి దేశకాలాదినియమములు కావలయును. అనియమముల నవలంబింపకపోయిన స్వభ్రాంతి ననుసరించి తానే సరకాదిబాధల ననుభవించువాఁడని తలంచుచు శ్రమ నొందును. అట్లుకాక “ఈదేశాదులఁ జూచుసాక్షిని గాని నే నీదేశాదులు కాదు” అని వివేకదృష్టిచే విభాగించి యెఱింగినవానికి నీదేశకాలాదినియమము లక్కఱలేదు. వానివలన (అనఁగా: వాని నాశ్రయింపకుండుటవలనఁ గలుగునరకబాధలు భ్రాంతి లేకపోవుటచే వానిని బాధింపవు. వాని నాశ్రయించుటవలనఁ గలుగుచి త్తశుద్ధ్యాదులను జిత్రసాక్షియగుటచే వానికి నుపకరింపవు. సుఖదుఃఖముల ననుభవించునది త్వరమే గాని యత్వరపురుషుఁడు గాఁడు కదా. ఈసుఖదుఃఖాదులు మానూకార్యము లగు నభిమానాదులు విజృంభించుజాగ్రదవస్థయందే కానవచ్చుచు వానివిజృంభణము లేని సుషుప్త్యవస్థయందుఁ గానరాకపోవుటచే నవియు మానూకార్యము లగుదేశాదుల నాశ్రయించినవే యచుటకు సంశయములేదుకదా. కావున బ్రహ్మమును స్వాభిన్నునిఁ గాఁ జూచువానికి దేనితోను బనిలేదు. సాక్షికి సాక్ష్యవికారము లంటవు. కావునఁ దన్ని వర్తనోపాయముఁ గాని తత్ప్రవర్తనోపాయముగాని చేయ నక్కఱలేదు.

— ఆరూఢునిలక్షణము. —

అవ. ఇట్లు సామాన్యముగా నిరూపించి దానినే విశేషముగా వివరించువాఁడై మొట్టమొదట తా నిదివఱకు చేసినబోధను సంగ్రహించి చెప్పుచున్నాఁడు:—

శా. ఆత్మానాత్మలు రెండు వస్తువులు లక్ష్యంబు ల్గదా యం దనా త్మాత్మభ్రాంతి యనాదినుండి సహజం బై యుండఁగా నిప్పు డీ

* సీతారామా—51

వాత్సజ్ఞప్తి వటంచుఁ జెప్పితఁక నన్యం జేమియు న్లేదు
ధాత్వప్రత్యగభిన్నపూర్ణపరమాత్మరామునిం దక్కఁగ

టీ. అత్తానాత్మలు-అత్త = సత్యజ్ఞానానందస్వరూపుం డగుపరబ్ర
యు, అనాత్మలు = అన్యతజడదుఃఖరూపిణి యగుప్రకృతి యనునట్టియ
వులు=రెండుపదార్థములును, లక్ష్యంబుల్లదా=తెలిసికొనఁదగినవిగదా, అం
టితో, అనాత్మాత్మభ్రాంతి-అనాత్మ=ప్రకృతియే, అత్త=అత్తయనెడు, ఇ
అనాదినండి = చాలకాలమునుండియు, సహజంబై యుండఁగాఁ =
యుండఁగా, ఇప్పుడు, ఈవు = నీవు (త్వంపదార్థము), అత్తజ్ఞప్తివి = అత్త
బడుచున్న జ్ఞానమే స్వరూపముగాఁగలవాడవు, అటంచుఁ=అని, చెప్పితి
ఇక (ఇట్లు గావున), శుద్ధా...మునిఁ-శుద్ధ = నిర్మలమైన, అత్త=కూటః
ఈశ్వరసాక్షీయగు బ్రహ్మమునకును), ప్రత్యక్=జీవునకును (లేక జీవసాక్షి
స్థునకును), అభిన్న=వేరుకాని, పూర్ణ = సర్వపరిపూర్ణుడైన, పరమ=శ్రేష్ఠ
రామునిఁ=అంతర్యామిస్వరూపుని, తక్కఁగఁ = తప్ప, అన్యంబు = ఇ
ఏమియునులేదు=ఏమాత్రములేదు (సర్వము పరబ్రహ్మమే యనుట).

తా. ప్రపంచమంతయు భ్రాంతులదృష్టి ననుసరించి అత్తయు
నని రెండువిధములుగా విభాగింపఁబడియున్నది. (జ్ఞాన మనఁగా : నీరెం
స్వరూపమును తెలిసికొనుటయేకదా. అజ్ఞానమువలన ననాత్మ నాత్మను
గ్రహించుచుండుట యనాదికాలమునుండి కలదు. నేనిదివఱకే సర్వమ
యుక్తముగా విభాగించి “జ్ఞానరూపుడగు నాత్మయే నీవు” అని చెప్పి
భ్రాంతిసిద్ధమగుటచే నీప్రపంచమునకు త్రాటియందలి పామునకువలె భ్రా
మునకంటె వేరుగురూపము లేకుండుటవలన జ్ఞానరూపుడగు నాత్మకంటె వేరై
లేదనియు నిరూపించియున్నాను.

క. అసమానసమగ్రతురీ,యసమాధినిఁ బొందు మింద్రియమన
శ్వసనగ్రసనాభ్యసన,వ్యసనము వెన నుడిగి సమరసాత్మకడ

టీ. ఇంద్రి...సమ-ఇంద్రియ = ఇంద్రియములయొక్కయు, మనః
యొక్కయు, బుద్ధి=బుద్ధియొక్కయు, శ్వసన=ప్రాణములయొక్కయు, గ్ర
మును, అభ్యసన=అభ్యసించుటయనెడు, వ్యసనము = శ్రమను, వెనఁ =
ఉడిగి=వదలి, సమరసా...గుచుఁ-సమరస = ఏకమైన (అనఁగా : బ్రహ్మశి
అత్తుడవగుచుఁ=కూటస్థుడవై, అన...ధిఁ-అసమాన=సాటిలేని, సమగ్ర
మైన, తురీయసమాధిఁ=నిర్వికల్పసమాధిని, పొందుము.

తా. ఓ యాంజనేయ ! ఈజ్ఞానమును దృఢముజేసికొని పరిపూర్ణనిర్వికల్పసమాధినిజెందుము. మనోబుద్ధీంద్రియప్రాణము నిగ్రహింప శ్రమ నొందవలదు. వాస్తవస్థితిలో మనోబుద్ధ్యాదులును నీకంటె నన్యములు కానేరవుకదా ! భ్రాంతులదృష్టి ననుసరించి చూచిన మనోబుద్ధ్యాదులకు సాక్షివగుటచే నవి (మనోబుద్ధ్యాదులు) నిగ్రహింపబడినను నిగ్రహింపబడకున్నను వానివలన హానిలేదు. వివేకులదృష్టి ననుసరించిన నవి (ఆ మనోబుద్ధ్యాదులు) బొత్తుగనే లేవు. “కావున నెట్లు చూచినను మనోబుద్ధ్యాదులు నిగ్రహింపబడినను నిగ్రహింపబడకున్నను నిర్వికల్పసమాధికి భంగమును గలిగింపజాలవు. “నేను సర్వసాక్షిని” అనికాని “నేను సర్వాత్మకుండను” అని కాని ధ్యానముజేయుట నిర్వికల్పసమాధి యనబడును. ఈద్వివిధమగు సమాధికిని బాగుగ విచారించినచో మనోబుద్ధ్యాదు లెట్లును భంగమును కలిగింపజాలవు.

అవ. వైః జెప్పినవిషయమునే వివరించుచు త్వం పదార్థమునుగూర్చి మఱి యొకమాటు వివరించుచున్నాడు:—

క. మాయామయజాయాసుత, కాయేంద్రియమానసాధికపరిత్యాగో
పాయజ్ఞేయామేయ, ధ్యేయాత్మండ వీవు గురువి ధేయాత్మ వరా.

టీ. గురు...వరా-గురు=గురువులకు, విధేయ=అనుకూలమైన, ఆత్మ=మనస్సుగల వారలలో, వరా=శ్రేష్ఠుఁడా ! ఈవు=నీవు, మాయా...డవు-మాయామయ = మాయాస్వరూపులైన, జాయా=భార్య, సుత = పుత్రుఁడు, కాయ = శరీరము, ఇంద్రియ = ఇంద్రియములు, మానసాధిక=మనస్సు మొదలగువానిని, పరిత్యాగోపాయ = నావియని యభిమానింపక విడుచుట యనునపాయముచే, జ్ఞేయ=తెలియఁదగినట్టియు (నేతి నేతి యను మహావాక్యముననుసరించి సర్వమును నిషేధింపఁగా మిగిలి లక్ష్యమగునట్టియు), అమేయ=ప్రమాణములకు గోచరము కానట్టియు, ధ్యేయాత్మండవు = అభేదముగా ధ్యానింపఁదగినట్టియుఁ బరబ్రహ్మంబవు.

తా. గురుజనులకు విధేయులగువారలలో శ్రేష్ఠుఁడా ! భార్య పుత్రులు దేహము ఇంద్రియములు మనస్సు మొదలగునవి యన్నియును మాయామయములే (అనఁగా : నవిద్యాకల్పితములే) కావున వానియం దాత్మాభిమానము చేయఁజనదు. ఇట్లు వాని నభిమానింపకుండుటయే సీయధార్థస్వరూపమును (అనఁగా : సాక్షియగు కూటస్థుని తత్త్వమును దెలిసికొనుట కుపాయము. “నేతి నేతి = ఇది కాదు ఇది కాదు” అను మహావాక్యమువలన నన్నిటిని (అనఁగా : శరీరము నంతయును ద్రోసివేయఁగా మిగిలిన యభిమాన పరిత్యాగసమయమున సీస్వరూపము (కూటస్థుని యధార్థస్వరూపము) సుస్పష్టమగును. అప్పుడు కూటస్థజీవులకును తన్మూలమున జీవబ్రహ్మలకును భేదము లేదని ధ్యానించుటకు వీలుకలుగును. వాస్తవస్థితిలో నీవు శరీరముతో సంబంధపడువాడవు కావు కదా.

సీ. ఏదేశమున నైన నేకాలమున నైన
 నేమి నేయుచునైన నెట్టులైన
 సఖలవికారంబు లావిద్యకంబులు
 నే నవికారుండ నిష్ప్రపంచ
 నిర్వికల్పాఖండనిశ్చలనిర్మలా
 వ్యయసచ్చిదానందమయనిరీహ
 పరిపూర్ణనిర్గుణప్రత్యగాత్మాభిన్న
 పరమాత్మండ నటంచుఁ బరమనిష్ఠ

తే. సంతతంబును దనుఁ గాంచుసజ్జనునకు
 మంత్రతంత్రంబు లేల కర్తంబు లేల
 జపతపోవ్రతదానయజ్ఞంబు లేల
 నామవర్ణాశ్రమాభిమానంబు లేల.

129

టీ. ఏదేశముననైనన్ = ఏస్థలమునందైనను, ఏకాలముననైనన్ = ఏసమయమున
 నైనను, ఏమి నేయుచునైనన్, ఎట్టులైనన్ = ఏవిధముగానైనను, అఖలవికారంబులు =
 కనబడుచున్న సకలవికారములును, అవిద్యకంబులు = అవిద్యవలనఁ గలిగినవి, నేను,
 అవికారుండన్ = వికారములులేనివాండను, నిష్ప్ర...త్మండన్ = నిష్ప్రపంచంబు = లోకాతీతుండ
 నైనట్టియు, నిర్వికల్ప = సంకల్ప వికల్పములు లేనట్టియు (లేక ఇట్టి పట్టి దన
 రానట్టియు), అఖండ = పరిచ్ఛేదములు లేనట్టియు, నిశ్చల = చలంపనట్టియు, నిర్మల =
 పరిశుద్ధమైనట్టియు, అవ్యయ = నాశరహితుండనైనట్టియు, సత్ = సత్ స్వరూపుండనై
 నట్టియు, చిత్ = జ్ఞానస్వరూపుండనైనట్టియు, ఆనందమయ = ఆనందరూపుండనైనట్టియు,
 నిరీహ = చేష్టలు లేనట్టియు (లేక కోర్కులు లేనట్టియు), పరిపూర్ణ = సర్వవ్యాపకుండ
 నైనట్టియు, నిర్గుణ = గుణములులేనట్టియు, ప్రత్యగాత్మ = జీవసాక్షియగు మాటస్థుఁడు,
 అభిన్న = వేరుగానట్టియు, పరమాత్మండన్ = పరబ్రహ్మరూపుండను, అటంచున్ = అసి,
 పరమనిష్ఠన్ = మిగుల నేకాగ్రతతో, సతతంబున్ = ఎల్లప్పుడును, తనుగాంచుసజ్జను
 నకున్ = తన్నుఁ దా జూచుకొనుచుండు మహాత్మునకు, మంత్రతంత్రంబులు-మంత్ర =
 హింకారము మొదలగు మంత్రములును, తంత్రంబులు = శాస్త్రములును (లేక అనేకవిధము
 లగు విధులును), ఏల = ఎందులకు, కర్తంబులేల = కర్తలేందులకు, జపం...బులు-జప =
 మంత్రానుష్ఠానములును, తపో = కృచ్ఛ్రచంద్రాయణాదులును, వ్రత = ఏకాదశీ శివరా
 త్రాది వ్రతములును, దాన = బహువిధములగు దానములును, యజ్ఞంబులు = వైశ్వదేవాది
 పాకయజ్ఞములును అగ్నిష్టోమాది హవిర్యజ్ఞములును, ఏల = ఎందులకు, నామం...బులు-

నామ=పేరులయందుఁగాని, వర్ణ=జాతులయందుఁగాని, ఆశ్రమ=ఆశ్రమములయందుఁగాని, అభిమానంబును=ఇవి నావి యను నభిమానము, విల = ఎందులకు (అనఁగా : ఈ యభిమానముల నవలంబించి చేయఁబడవలసిన కార్యములు వారికేమియు లేవు. ఈ యభిమానములు కలిగియుండిన సాధ్యసాధన సాధకభేదములు గలకర్తలుచేయఁబడును) ముక్తి (అనఁగా : స్వతస్సిద్ధమగు జీవబ్రహ్మైక్యము కర్త సాధ్యముకాదు కావున దానిని సాధించుటకు వర్ణాద్యభిమానములు పనికిరావు.

తా. కావున నిట్టికూటస్థతత్త్వము నెఱింగి యానూటస్థనికంటె యభిన్నుడైనట్టియు (సర్వవిపర్యాయంబుల దైనట్టియు సత్యజ్ఞానానందరూపుఁ డైనట్టియు నిశ్చలుడైనట్టియు (నాశరహితంబుడైనట్టియు “ఇట్టివాఁడు” అని నిరూపింపఁబడుటకు విలులేనట్టియు ప్రపంచమున కతిరిక్తుడైనట్టియు “విఁడువాఁడు” అనుభేదములు లేనట్టియు సాటిలేనట్టియు నాయద్వితీయపరబ్రహ్మతత్త్వమునే నేను. నాకు వికారము లంటవు. సర్వవికారములును అవిద్యాకల్పితమువలె యగుటచేత వాస్తవములు కావు. అని యీవిధమున నేమహాత్ముఁడు సర్వదేశసర్వకాలసర్వావస్థలయందు నాత్మావలోకమును జేయుచుండునో వానికి మంత్రములతో నేమిపని? విధులే? బహువిధకర్తములెందులకు? జపంబులుగాని తపస్సులుగాని దానములుగాని యజ్ఞములుగాని యేమిటికి? “నేను బ్రాహ్మణుడను బ్రహ్మచారిని” అని వర్ణాశ్రమాభిమాన మేమిపనిచేయును? వీనితో యోగాగూఢుడగు మహాత్ముఁడు (అనఁగా: బ్రహ్మైక్యనిష్ఠకలవాఁడు) సాధింపఁదగినకార్యము లేవియు లేవు. మఱియొకవిశేషము. వర్ణాశ్రమాభిమానము లుండినఁ గాని తత్త్వదుచితకర్తలనాచరించుటకు విలులేదు. కావున నన్నింటికంటె మునుపు వర్ణాశ్రమాభిమానమును పిదప కర్తలను తర్వాత నకలవిధము లగుమంత్రాదులకు (అనఁగా: “ఈమంత్రాదుల ననుష్ఠించిననేకాని సిద్ధికలుగదు” అనునభిప్రాయంబును) సంపూర్ణముగ వదిలివేయవలయును. ఇట్లు చెప్పినేటికి పరిపూర్ణజ్ఞానము కలిగినయెడల వానియంత నవియే విడచిపోవును. భ్రాంతిచే నూరక ఊరాక్షరపురుషులకు సంబంధము కలవని తలఁచుటయే కాని వాస్తవస్థితిలో నది (అసంబంధము) యెప్పటికిని లేదుకదా.

తే. వాయుసుత సర్వవాసనావాసితంబు

సూక్ష్మదేహంబు జడ మగు సుష్టు దాని

నంటక వెలుంగు చుండు చిదాత్ముఁ డచ్చి

దాత్ముఁ డగువానివికృతు లెట్లంటు ననఘ.

130

టీ. అనఘ = దోషరహితుడైన, వాయుసుత = వాయుపుత్రుఁడా, సూక్ష్మదేహంబు=సూక్ష్మదేహము, సర్వవాసనావాసితంబు=సర్వసమస్తవిధములైన, వాసనా=కర్తవాసనలచేత, ఆవాసితంబు=నివసించఁబడియున్నది, జడము=ఆచేతనమయినది (అనఁగా:

బ్రహ్మప్రకాశము లేక ప్రకాశింపనిది), అగునుష్టు=అయియున్నదినుమా, చిదాత్మండు=జ్ఞానస్వరూపుడగువరమాత్మ, దానికొ = అనుష్టు శరీరముతో, అంటక = సంబంధపడక, వెలుంగుచుండుకొ = ప్రకాశించుచుండును (దానికి సాక్షియగుటచే దానితో సంబంధపడకుండును), అచ్చిదాత్మండుగానికొ = అట్లు జ్ఞానరూపముతో సాక్షియైయున్న వరబ్రహ్మమును, వికృతులు=వికారములు, ఎట్లంటుకొ = ఎట్లు స్పృశింపఁగలవు (మంత్రతంత్రములు వర్ణాశ్రమాభిమానములు మొదలగు వికారములు ఆత్మకెప్పటికిని లేనేలేవని భావము).

తా. ఓదోషరహితుడా! సకలకర్తవాననలను సూక్ష్మదేహమును (అనఁగా : నందు ప్రధానావయవ మగునంతఃకరణమును) ఆశ్రయించియే యున్నవి. ఆయంతఃకరణము కూడ బ్రహ్మప్రకాశము లేక ప్రకాశింపదు. కావున నచేతనమే అత్తజ్ఞానరూపుడగుటచే నానుష్టు శరీరమునకు (మనసునకు) సాక్షియై మాత్రమే యున్నాడు. చూడఁబడు పదార్థముయొక్క వికారములు చూచువాని నంటు ననుట విరోధము. కావున నీయంతఃకరణమునందలి వాననలు సాక్షి నేమియు బాధింపఁజాలవు. కావున నాత్మయెప్పటికిని నిర్వికారుఁడే.

సీ. ఘటగతనానావికారము ల్లత్ప్రకా

శకసూర్యునంటనిచందమునను

దేహేంద్రియప్రాణధీమనోఽహంకార

తద్ధర్మతత్తులు తద్భాసకుండు

సాక్షియై యొప్పురుసచ్చిదానందమ

యాత్మని బొరయ వయ్యాత్మం డగుచు

వెలుగుపండితున కెవ్విధమునఁ గల్గు వ

ర్ణాశ్రమాచారాదులరసి చూడఁ

ఆ. గర్త గాఁడు గానఁ గరణకార్యములును

భోక్త గాఁడు గాన భోజ్యభోగ

ములును లేవు సర్వమును గల్గదతనికి

సర్వరూపుఁ డగుట సాధువర్య.

131

టీ. సాధువర్య=సజ్జనులలో శ్రేష్ఠుఁడా! ఘటగతనానావికారములు-ఘటంకుండను' గత = ఆశ్రయించియున్న, నానా = అనేకవిధములైన, వికారములు = నలుపు వర్తులత్వము మొదలగువికారములు, తత్ప్రకాశకసూర్యుకొ-తల్=అఘటమును, ప్రకాశక=ప్రకాశింపఁజేయుచున్న, సూర్యుకొ = సూర్యుని, అంటనిచందమునకొ = చెందనట్లు

దేహం...తులు - దేహ=స్థూలసూక్ష్మకారణశరీరము, ఇంద్రియ=జ్ఞానకర్తేంద్రియము
లను, ప్రాణ=పంచప్రాణములను, ధీ=బుద్ధియును, మనః = మనస్సును, అహంకార=అభి
మానంబును, తత్=ఆదేహోదులయొక్క, ధర్మ=ధర్మము లైన యాకలిదప్పి మొదలగు
వానియొక్క, తతులు = సమూహములు, తద్ధానకుండు-తత్ = ఆదేహోదులను, భాస
కుండు=ప్రకాశింపజేయునట్టివాడును, సాక్షియై = వానినిజూచువాడునై, ఒప్పారు
...త్తునికొ-ఒప్పారు = ప్రకాశించుచున్న, సత్ = సత్స్వరూపుఁడును, చిత్ = జ్ఞాన
స్వరూపుఁడును, అనందమయ = అనందస్వరూపుఁడును అయిన, ఆత్మనికొ = కూటస్థుని,
పారయపు = పొందవు. అరసిచూడకొ = విచారింపఁగా, అయ్యాత్మఁడగుచుకొ = అట్టి
కూటస్థుడై, వెలుగుపండితునకుకొ = ప్రకాశించుచున్న బ్రహ్మజ్ఞానికి, వర్ణా...దులు-
వర్ణ=బ్రాహ్మణాదిజాతులు, ఆశ్రమ = బ్రహ్మచర్యాద్యాశ్రమములు, ఆచార = ఆవర్తా
శ్రమములకుఁ దగినయాచారములును, ఆదులు = మొదలగునవి, ఎవిధమునకొ = ఎట్లు
కల్గకొ, అరసిచూడకొ = ఆలోచింపఁగా, కర్తగాఁడు గానకొ=ఆబ్రహ్మజ్ఞాని బ్రహ్మమే
యగుటచేత నేమియును చేయఁడు కావున, కర...ములును-కరణ = సాధనములుకాని,
కార్యములును = సాధ్యములుకాని, భోక్త గాఁడుగానకొ = అనుభవించువాఁడు కాఁడు
కావున, భోజ్య...ములును-భోజ్య = అనుభవింపఁదగినవికాని, భోగములును = అనుభవ
ములుకాని, లేవు, సర్వరూపుఁడగుటకొ=సర్వమయఁడగుటచేత, అతనికొ = ఆబ్రహ్మ
జ్ఞానికి, సర్వమును=విదియును, కల్గుడు=ఁజుండదు. (తనకంటె భిన్నమగుపదార్థములేదు.
కావున నాబ్రహ్మజ్ఞానికి నభిమానింపఁదగినవస్తు వేదియును లేదు. వికారములు కూడ
నాతనికంటె వేఱు కావు. కావున నవికూడ వాని నంటవు.)

తా. ఓసత్పురుషశ్రేష్ఠా ! సూర్యుఁడు ఘటమును బ్రకాశింపజేయు చున్న
యట్లే ఆయాత్మయు సూక్ష్మదేహమును బ్రకాశింపజేయుచున్నాఁడు. ఘటమునందలి
వికారములు వర్ణము మొదలగునవి ఆసూర్యుని సంక్రమింపనియట్లే యీసూక్ష్మాదిశరీర
ప్రాణాంతఃకరణాదులయందలి వికారములు ఆకలి దప్పి కంటితనము మూఢత్వము
మొదలైనవి యాయాత్మని నంటవు. కావున యథార్థస్థితి నెఱింగి దేహోత్పాభిమానమును
వదలి నిశ్చలపరిపూర్ణబ్రహ్మమే తా నని తెలిసికొనినజ్ఞానికి నీవికారములతో సంబంధ
మెట్లు కలుగఁగలదు. కలుగనేరదు. మఱియు నాపండితుఁడు (బ్రహ్మము) వాస్తవముగఁ
గర్త (దేనినైననుఁ జేయువాఁడు) కాఁడు. కావున కరణములగు చిత్రేంద్రియాదులు
కాని కార్యములు కాని యాతనికి లేవు. భోక్త (అనుభవించువాఁడు) కాఁడు. కావున
భోజ్యములు (ఇవియుఁ జిత్రేంద్రియాదులే పనినిజేయుటకు సాధనము లగుటచే గరణము
లనియు, క్రియాఫలము ననుభవింపజేయునవి యగుటచే భోజ్యము లనియు పినికే
పేరు.) భోగంబులు నీతనికిఁ గలుగవు. కర్తయైనను భోక్తయైనను గరణకార్యముల

కంటెను భోజ్యభోగములకంటెను వేరై తీరవలయును. ప్రకృత మాత్మ జ్ఞానరూపుఁడగుటచేతను బ్రపంచము భ్రాంతిసిద్ధమగుటచే దానికి (భ్రాంతికి) జ్ఞానమునకంటె నితరమగుస్వరూపము లేకపోవుటచేతను సర్వము నాత్మయే. కావున సీయాత్మ యేపదార్థమునకంటెను భిన్నుఁడైయుండుటకు వీలులేదు. కావున సీయనకు (బ్రహ్మమునకు బ్రహ్మము నాత్మ్యంగా నెఱిగిన విద్వాంసునకు) జేనితోను సంబంధ మున్నదనుటకు నవకాశములేదు. తనకంటె భిన్నమైనపదార్థ మొకటి యుండినచేకాని (అనఁగా: రెండుపదార్థము లుండినచేకాని) సంబంధముననది సిద్ధింపదు కదా.

క జ్ఞాని యనఁగ వేటొక్కఁడె, నేన సుమీ తెలియనాతనికినాకును సుజ్ఞానముచేఁ బరికించినఁ, గానఁబడదు భేద మెందుఁ గవినుతచరితా.

టీ. కవినుతచరితా - కవి=బ్రహ్మజ్ఞానులచేత, నుత = స్తోత్రముచేయఁబడుచున్న, చరితా=చరిత్రగలవాఁడా!, జ్ఞానియనఁగఁ = బ్రహ్మజ్ఞానియనిన, వేటొక్కఁడే=మఱి యొక్కఁడా (అనఁగా: నాకంటె భిన్నుఁడా), తెలియఁ = తెలిసినట్లయిన, నేన సుమీ = నేనే సుమా! సుజ్ఞానముచేఁ=చక్కని జ్ఞానముచే, పరికించినఁ=విచారించినచో, ఆతనికిఁ=ఆ బ్రహ్మజ్ఞానికిని, నాకుఁ, ఎందుఁ=ఎచ్చటను (అనఁగా: కొంచమైనను భేదము కానఁబడదు).

తా. స్తోత్రము చేయఁదగినసద్గుణములు కలయాంజనేయా! వాస్తవస్థితిని విచారించిన జ్ఞాని యనిన వేఱు నే ననిన వేఱు నగునా? వివేకదృష్టిచే విచారించిన నాకు నాతనికి నించుక యైనను భేదము కానరాదు. జ్ఞానియే యననే! యజ్ఞానికిని నాకును మాత్రము భేదము కలదు. భ్రాంతిచే నట్లు భావించుటయే కాని వేఱేమియు లేదు కదా.

క. జ్ఞానికి నేను బరోక్షుండఁ, గాను బరోక్షుండు నాకు గాఁడతఁడిది సుజ్ఞానం బజ్ఞాన కిది మదిఁ, గానఁబడదు తన్ను నన్ను గానమి ననఘా!

టీ. అనఘా=దోషరహితుఁడా! నేనుఁ, జ్ఞానికిఁ = బ్రహ్మజ్ఞానికి, పరోక్షుండఁ గాను=వేఱుగా నున్న వాఁడనుకాను, అతఁడు=ఆ బ్రహ్మజ్ఞానియు, నాకుఁ, పరోక్షుండు గాఁడు, ఇది=ఈవిషయము, సుజ్ఞానంబు = బ్రహ్మజ్ఞాన మనఁబడుచున్నది. తన్నుఁ=ఆ జ్ఞాని యైనతనను (జీవుని), నన్నుఁ=జ్ఞానరూపుఁడ నైననన్నుఁగా, కానమిఁ = తెలిసికొనక పోవుటచేత, ఇది=ఈ బ్రహ్మజ్ఞానము, అజ్ఞానకు = అజ్ఞాని యనువానికి, మదిఁ = మనస్సునందు, కానఁబడదు = గోచరము కాదు. (తెలిసికొనినను తెలిసికొనకున్నను బ్రహ్మ మొకటేవిధముగ నున్నాఁడు. బంధమోక్షములకు అజ్ఞానజ్ఞానంబులు మాత్రమే కారణములు అని భావము.)

తా. ఓవోషరహితుడా ! జ్ఞానికి నేను కాని నాకు జ్ఞాని కాని పరోక్షులము (వేటగువారము) కాము. ఇనియే (ఇట్టియ భేదమే) యనుభవజ్ఞానము. అజ్ఞానికి నిది కలుగదు. యథార్థస్థితిలో నభేదమేయైనను వానికి వివేకహీనతచే గోచరము కాదు. వాడు తనస్వరూపమునుగూర్చియు (జీవునియథార్థస్వరూపమును గూర్చియు) నాస్వరూపమును గూర్చియు (యాశ్వరుని యథార్థస్వరూపమును గూర్చియు) విమర్శింపనేరడుకదా.

అవ. ఈవిధముగ “జ్ఞానికి దేశకాలనియమము లక్కఱలేదు” అని చెప్పి “బ్రహ్మరూపము సగుణమా? నిర్గుణమా?” అను ప్రశ్నమున కుత్తరమును జెప్పుచున్నాడు:—

క. త్రిగుణాత్మిక యగుప్రకృతిం

దగిలినచో సగుణుఁ డంద్రు దాని విడుచుచో

సగుణుఁ డని యంద్రు నన్నతి

సుగుణులు నీరెండు గాను జు మ్మవి లేమిన్.

134

టీ. అతిసుగుణులు = మిగుల శాంతశమదమాదినద్గుణములుగలవారలు, నన్నుఁ త్రిగుణాత్మిక = సత్త్వరజస్తమోగుణరూపిణి, అగుప్రకృతిఁ = వినట్టిమాయను, తగిలినచోఁ = స్పృశించినచో, సగుణుఁడంద్రుఁ = గుణములతోఁ గూడియున్న వాడనని చెప్పుదురు. దానిఁ = ఆమాయను, విడుచుచోఁ = విడచియుంటి నేని, అగుణుఁడనియంద్రుఁ = నిర్గుణుడనని చెప్పుదురు. అవిలేమిన్ = ఆగుణములు బొత్తుగనే త్రికాలములయందును లేకపోవుటచేత, ఈరెండు = వైచెప్పినరెండును, కానుజుమ్ము = నేను కానునుమా! (గుణములు మొట్టమొదట యథార్థము లగునేని నేను తత్సంబంధముచేతను, తత్సంబంధము లేకపోవుటచేతను సగుణుఁడనుగాను, నిర్గుణుఁడనుగాను కావచ్చును. గుణములే యథార్థములు కావు. కావున నే నిందేదియును గానని భావము.)

తా. ఇంక నారూపమును గూర్చినవివరణ మేమి యనిన: భ్రాంతు లగువారు నన్నుఁ ద్రిగుణరూపిణి యగుప్రకృతితోఁ గూడినవానినిగాఁ దలంచి “సగుణుఁడు” అనియును “అప్రకృతి నాకంటె (బ్రహ్మమునకంటె) వేఱుగా నున్నది” యనియు “అప్రకృతితో నేను సంబంధపడకున్నాను” అనియుఁ దలంచి “నిర్గుణుఁడు” అనియుఁ జెప్పుచున్నారు. యథార్థస్థితితో నాకు నీరెండుధర్మములును లేవు. వాస్తవస్థితిలో ప్రకృతి గుణంబులు ననునవి నాకంటె భిన్నముగ లేవు కదా.

లయగ్రాహి.—

భృంగములయందును బతంగములయందును వి

హంగములయందును గురంగములయందున్

సింగములయందును బ్లవంగములయందును దు

రంగములయందును భుజంగములయం దే

* సీతారామా—52

కాంగు లగుదేవమునిపుంగవనరాదిఘన
జంగములయందును నజంగములందున్
సంగమును భంగము గలుంగ కొకభంగిని వె
లుంగు నను నే నని కనుంగొనుము వత్సా!.

135

టీ. వత్సా=పుత్రా! భృంగములయందున్ = తుమ్మెదలయందును, పఠంగముల
యందున్ = మిడతలయందును, పిహంగములయందున్ = పక్షులయందును, కురంగముల
యందున్ = లేళ్లయందును, సింగములయందున్ = సింహములయందును, ప్లవంగముల
యందున్ = కోతులయందును, తురంగములయందును = గుఱ్ఱములయందును, భుజంగముల
యందున్ = సర్పములయందును, ఏకాంగులు = జ్ఞాననిష్ఠులై ఏకాంతవాసులైన (లేక
ఏకాంతభక్తిగలవారు), ఆగు...లందున్ - ఆగు = విన్నట్టి, దేవ=దేవతలు, మునిపుంగవ =
నారదుఁడు మొదలగు దేవఋషులు, వసిష్ఠుఁడు మొదలగు బ్రహ్మర్షులు, నర=మనుష్యులు,
ఆది=మొదలగు, ఘన = శ్రేష్ఠులైన, జంగములందు = సంఛరించుభూతములయందును,
అజంగములందు = సంఛరింపని పర్వతాదులయందును, సంగమున్ = సంబంధమును,
భంగమున్ = సంబంధము లేకుండుటయును, కలుంగక = చెందక, ఒకభంగిన్ = ఒకవిధ
ముగా (అనగా ఈసర్వపదార్థముల నంటియు నంటక సర్వకాలములయందు నొక్క
విధముగా), వెలుంగుననున్ = ప్రకాశించుచున్న నన్ను (పరబ్రహ్మమును), నేనని=ఆత్మచ్ఛ
బ్ధార్థమని (జీవుఁ డని), కనుంగొనుము = తెలిసికొనుము.

తా. పుత్రా! నేను సర్వవ్యాపకుఁడను. దేనితోను సంబంధముగాని వియోగ
మును కాని చెందువాఁడనుకాను. ఏకరూపముతో బ్రకాశించువాఁడను. తుమ్మెదలు
మిడతలు పక్షులు లేళ్లు సింహములు వానరములు గుఱ్ఱములు సర్పములు వీనియందును
జ్ఞానముగాని భక్తిగాని కలిగియుండుటకుఁ దగినసామర్థ్యము కలదేవమునిమనుష్యాదులు
అను తిర్యగ్రూపము లైనట్టియు నట్లు కానట్టియు ద్వివిధజంగమపదార్థములయందును
స్థావరపదార్థములయందు నొక్కరీతిగ వెలుంగుచున్నాను. ఆపదార్థములతో సంయోగ
వియోగములు నాకు లేవు. కావున నారూపము సగుణ మని కాని నిర్గుణ మని కాని
నిరూపించుటకు వీలు లేదు.

అవ. “దేహాభిమాన మనర్థదాయకము” అను విషయమును నిరూపించు
చున్నాఁడు:—

తే. తనువు తా ననుదృష్టియై ధనువు కర్త
కనిశము గుణత్రయమ్ముతో నెనసి యున్న
యమ్యనమె యమ్ము దానికాయమ్ము లతిస
యమ్ములై తోచు దుర్విషయమ్ము లనఘ!

136

టీ. అనఘ = దోషరహితుఁడా! కర్తవ్య = నేనుచేయువాఁడను అని యభిమానించువానికి, తనువు = శరీరము, తాననుదృష్టియే = ఆత్మయ నెఱుఁగినభిమానమే, ధనువు = ధనుస్సు, అనిశముక్ = ఎల్లప్పుడును, గుణత్రయముతో = సత్త్వరజస్తమోగుణములతో, ఎనసియున్న = సంబంధపడియున్న, ఆప్తునమే = ఆమనస్సే, అమృ = బాణము, దానికి = అబాణమునకు, అతినయమృతై = మిగుల రమణీయములై, తోచుదుర్విషయములు = కాన వచ్చుచున్న శబ్దాదులు, ఆయమృతలు = లక్ష్యములు.

తా. ఓదోషరహితుఁడా! దేహభిమానయుక్త మైనమనస్సు సర్వానర్థములకును మూలకారణము “నేను కర్తను భోక్తను” అని యభిమానించువానికి దేహాత్మభావనయే ధనుస్సు. సత్త్వరజస్తమోగుణములతోఁ గూడియున్న మనస్సే బాణము. దుఃఖరూప ములయ్యు సుఖమయములై తోచుచున్న శబ్దాదులే లక్ష్యములు. కావున దేహాత్మాభిమానము గలకర్త త్రిగుణములతో సంబంధించు మనస్సునకంటె దాను వేఱని తెలిసికొనలేక భ్రాంతుఁడై దుఃఖరూపము లగుశబ్దాదుల సుఖరూపముగాఁ దలంచుచు వానిననుభవించుటయందే మరగి అదియే సర్వమని తలంచుచు నాత్మయొక్క యధార్థస్వరూపమును గూర్చి విచారించుటకుఁ గొంచె మైనను బ్రయత్నింపఁడు. ఇట్టివానికి బ్రహ్మజ్ఞానమెట్లు కలుగును? కలుగ నేరదు. కావున నన్నిటికంటె మొదలు దేహభిమానమును విడవవలయును.

అవ. శరీరాభిమానత్యాగమున కుపాయముఁ జెప్పచున్నాఁడు:—

క. మానస మఖిలంబులకుఁ బ్ర

ధానంబు ప్రధానమే ప్రధానము మదికి

దాని విడిచినను గను మది

తానవముం బొంది యంతఁ దా నవిసి చెడున్.

137

టీ. మానసము = మనస్సు, అఖిలంబునకు = సమస్తమునకును, ప్రధానంబు = ముఖ్యమైనది (అనఁగా మనస్సు వలననే సర్వమును బ్రవర్తించుచున్నది), మదికి = ఆమనస్సునకు, ప్రధానమే = సత్త్వరజస్తమోగుణరూపిణి యగుమాయయే, ప్రధానము = ముఖ్యమైనది (అనఁగాఁ బ్రధానము నాశ్రయించియే మనసు సంచరించుచున్నది). దాని = ఆమాయను, విడిచి, నను = పరబ్రహ్మస్వరూపుఁడ నగునన్ను, కనుము = ఆత్మగా తెలిసికొనుము. (మనసు సంతర్కభుక్తజేయుము) అది = ఆమనస్సు, అంత = పిదప, తానవము = సూక్ష్మభావమును, పొంది, తాను, అవిసిచెడున్ = శిథిలమై నశించును. (బ్రహ్మమునందు మాయ లేదు కావున నాధారము లేకపోవుటచే మనసు నశించును.)

తా. సర్వమునకును మనస్సే ప్రధానమైయున్నది. మనోజయంబుచే సర్వజయంబు కలుగును; ఆమనస్సునకు త్రిగుణరూపిణి యగుమాయ ముఖ్యము. త్రిగుణములను విడచి

మనస్సుండదు. మనస్సంతయుఁ ద్రిగుణమయ సంకల్పరూపమే యనుట నిర్వివాదాంశము కదా! కావునఁ ద్రిగుణముల (అనఁగాఁ ద్రిగుణమయసంకల్పముల) జయించిన (అనఁగా “నేను సంకల్పించువాడను కాను. సంకల్పమునకు సాక్షిని” అని దృఢనిశ్చయము చేసికొనినచో) మనోజయము కలుగును. ఈదృఢనిశ్చయము కలుగుట కష్టముకాదు. సీతు (త్వంపదార్థము) భ్రాంతిచే మనస్సు మొదలగువానియందాత్మాభిమానము కలిగియుండుటయే కాని వాస్తవస్థితిలో నాకంటె (బ్రహ్మమునకంటె) పేరు కావు కదా. కావున ఈవిషయము నెఱింగి ధ్యానించిన నామనస్సు లేక, దేహాభిమానము) క్రమక్రమముగా సూక్ష్మమై యభ్యాసపాటవము కలుగుకొలది సంపూర్ణముగా క్షీణించును. చక్కని యహోక్షానుభవము కలుగును. ముక్తియు హస్తగత మగును.

ఆ. ప్రకృతి వికృతి దానిప్రకృతి యెఱింగి యో
సుకృతి! నన్నుఁ గనుము ప్రకృతమునను
నాత్మ నెఱుంగనప్పు డాప్రకృతియె యప
కృతి యొనర్చు చుండు నెపుడు గడంగి.

138

టీ. ఓసుకృతి=ఓపుణ్యాత్మకా! ప్రకృతి = మాయ, వికృతి = వికారమే (ఈ కనఁబడు భేదము లన్నియును మాయయే), దానిప్రకృతి=దానిస్వభావము, ఎఱింగి= తెలిసికొని, ప్రకృతమునక = ప్రస్తుతకాలమున (లేక తెలిసికొనవలసిన), నన్ను = షర బ్రహ్మస్వరూపుడ నైననన్ను, కనుము = తెలిసికొనుము. ఆత్మక = ఆత్మస్వరూపమును, ఎఱుంగునప్పుడు = తెలిసికొనునప్పుడు, ఆప్రకృతియె=ఆమాయయే, ఎపుడు=ఎప్పుడును, కడంగి=ప్రయత్నపూర్వకముగా, అపకృతి = అపకారమును, ఒనర్చుచుండుక = చేయుచుండును.

తా. ఓ పుణ్యాత్మకా! మాయ యనఁగా వికారసమూహమే. ఈవిషయము నెఱింగి యామాయను విడుపుము. “నేను మాయకు సాక్షిని కావున నీమాయ నన్ను బదు” అని దృఢనిశ్చయము కలిగి నన్నే (బ్రహ్మమునే) నీయధార్థస్వరూపభూతునిగాఁ జూడుము. ఇట్లు విమర్శపూర్వకముగాఁ దత్త్వమును గ్రహించుటకు నామాయయే సర్వ కాలములయందును భంగము కలిగించుచుండును.

క. ఖంబు సుమీ మది విషయసు
ఖంబు సుమీ త్రిజగదభిముఖంబు సుమీ దుః
ఖంబు సుమీ యది తద్విము
ఖంబు సుమీ నిరతిశయసుఖంబు కపీంద్రా!

139

టీ. కపీంద్రా = వానరశ్రేష్ఠా! మది=మనస్సు, ఖంబుసుమీ - ఆకాశమువంటిది సుమా! (అనఁగా స్వతఃకృత్యమైనది) అది=ఆమనస్సు, విషయసుఖంబుసుమీ = శబ్దాది

విషయముల ననుభవించుటయే స్వరూపముగాఁగలది (అనఁగా బ్రహ్మానందరూపమైనది కాదు), త్రిజగదభిముఖంబునుమీ=మూఁడులోకములకు నెదురై యుండునది (అనఁగా: బహిర్ముఖమైనది), త్రిజగత్, అభిముఖంబునుమీ, దుష్టభంబునుమీ = దుష్టభరూపమైనది నుమీ (సుఖమనఁగా బ్రహ్మానంద మొక్కటియే కావున విషయసుఖరూపమైనమనస్సు దుష్టభరూపమైనదే), నిరతిశయసుఖంబు = పరిపూర్ణమైన ఆనందము (అనఁగా బ్రహ్మానందము), తద్విముఖంబునుమీ=ఆమనస్సునకు వ్యతిరిక్తముగా నున్నదినుమీ. (ఆమనస్సు బహిర్ముఖము కావున సర్వాంతరుఁడైన బ్రహ్మము దానికిఁ గానఁబడఁడు.)

తా. మఱియు నోవాసరశ్రేష్ఠా ! మనోజయము కష్టసాధ్యముకాదు. విలయనినః మొదట మనస్సుయొక్క స్వరూపమే యభావము. అన్నియు నజ్ఞానకల్పితములే కాని వాస్తవములు కావని ఇదివఱకే చెప్పియున్నాను కదా. “శూన్యమైన ననుభవమునకు వచ్చుటయెట్లు !” అని యనియెదవేమో వినుము. బ్రాంతిచే “నేను విషయముల ననుభవించుచున్నాను” అని తలంచుచు నాసంకల్పమును మనస్సనియు దానికిని దనకును భేదములేదనియుఁ దలంచుచున్నార; కాని సర్వము నవిద్యాకల్పితమే యగుటచే నభావరూపమే కదా. మఱియు నీమనస్సు బహిర్ముఖ మైనదియే. కావున నాత్మస్వరూపమును జూడనేరదు. కావున నాత్మను బ్రమాణములచే నెఱుంగుటకు వీలులేదు. తన ప్రకాశముచేత దానే ప్రకాశించును కాని బ్రహ్మము పరప్రకాశముచేఁ బ్రకాశించు వాఁడు కాఁడు. ఈకారణములవలన మనసును సుఖముగా జయింపనగును. “నేను మనసునకు సాక్షిని” అను భావనయైనను “మనసు బొత్తుగనే లేదు” అను భావనయైనను దీనికి (అనఁగా మనోజయమునకుఁ) జాలును. ఈమనోజయ మత్మంతావశ్యకము. అది లేక బ్రహ్మానందము కలుగనేరదు. దుఃఖరూపములగు విషయములనే సుఖరూపములుగా భావించుచు నాత్మానాత్మ వివేకము లేనివానికి బ్రహ్మానందము కలుగదు కదా. “అహం బ్రహ్మాస్మి” యనునదికూడ చిత్తవృత్తియే యనుటకు సంశయము లేదు. అయినను వాస్తవ స్థితినిబట్టిచూచిన నట్టి చిత్తవృత్తియు భేదము నాశ్రయించి వచ్చినదియే కదా ! వేలి కొన తన్నుఁ దాను స్పృశింపనేరనియట్లు చిత్తము తనకంటె వేఱుకాని పరమాత్మను తెలిసికొనలేదనుట నిర్వివాదావశము.

క. విను వినువీధితెఱుంగున

ఘనఘన మై విభువు సర్వగత మై తగుచే

తనుఁ దనుఁదను తనువునఁ గని

మనుమనుజుని బ్రతుకు బ్రతుకు మారుతతనయా!

టీ. మారుతతనయా = వాయుపుత్రా! వినుము. విభువు = పరమాత్మ, వినుపీఠి తెఱంగునక = ఆకాశమువలె, ఘనఘనమయి = దట్టమై, సర్వగతమయి = అన్ని పదార్థముల యందును వ్యాపించినదియై, తగుక = ఒప్పుచున్నది, చేతనుక = అజ్ఞానస్వరూపుడగు పరబ్రహ్మమును, తనుక = తననుగా (జీవునిగా), తనువునక = జ్ఞానమయశరీరమునందు, కని = చూచి, మను... బ్రతుకు-మను = బ్రతుకునట్టి, మనుజుని = మనుష్యునియొక్క, బ్రతుకు = జీవనమే, బ్రతుకు = జీవనము.

తా. పీవాయుపుత్రా! మఱియొకవిషయమును వినుము. పరబ్రహ్మము ఆకాశమువలె సర్వద్రవ్యములతోఁగూడి మిగుల దట్టమై సర్వవ్యాపకుడై యున్నాఁడు. అట్టి యాజ్ఞానస్వరూపు నాత్మాభిన్నునిగా జ్ఞానమయశరీరమున (అనగా ననుభవజ్ఞానముచే) జూచుచు జీవన్ముక్తుడై బ్రతుకు మనుష్యునిబ్రతుకే బ్రతుకు. తక్కినవారల నిరర్థకజీవనము.

క. సారాసారవిచార విశారదుఁ డగుసుకృతి వికృతిజనికృతితతికిఁ శారదనీరదసారవి, దూరవియ త్తలముభంగిఁ దొలఁగి వెలుంగున్.

టీ. సార... దుఁడు-సార = సారభూతమయినట్టియు, అసార = నిస్సారమైనట్టియు బ్రహ్మప్రపంచములను గూర్చి, విచార = విచారించుటయందు, విశారదుఁడు = నేర్పరి, అగుసుకృతి = అయిన పుణ్యాత్ముఁడు, వికృతి... తికి - వికృతి = వికారములయొక్కయు (లేక వికృతి యని చెప్పబడుచున్న మాయవలన), జని = పుట్టిన, కృతి = కార్యములయొక్క (అనగా మనోబుద్ధ్యాదులయొక్క), తతికి = సమూహమునకు, శారద... భంగి - శారద = శరత్కాల సంబంధపైన, నీరద = మేఘములయొక్క, వార = సమూహమునకంటె, విదూర = దూరమైన (అనగా మేఘములులేని), వియత్తలముభంగి = ఆకాశమువలె, తొలఁగి = ప్రత్యేకమై, వెలుంగున్ = ప్రకాశించును (ఇచ్చట “శారద నీరద” అను మొదలగు నుపమానవాక్యముచే, పరబ్రహ్మ మెప్పటికి నాకాశమువలె నసంగుడైయే యున్నాఁడనియు అజ్ఞానదశయందుఁ బ్రపంచము బ్రహ్మసాక్షాత్కారమును నిరోధించును గాని జ్ఞానదశయందు దట్టు చేయదనియు స్పష్టము చేయబడినది).

తా. “ఇది (బ్రహ్మము) సారభూతమైనది, ఇది (ప్రపంచము) నిస్సారమైనది” అని బాగుగ విచారించి తెలిసికొనిన మహాత్ముఁడు శరత్కాలమేఘములతో సహితము సంబంధములేక ప్రకాశించు నాకాశమువలె మాయతోను దానినుండి పుట్టిన మనోబుద్ధి చిత్తాహంకారాదులతోను సంబంధములేక సర్వవ్యతిరేకుడై ప్రకాశించును. ఘోషజ్ఞానమున్నప్పటికిని అపరోక్షజ్ఞానము దృఢమగునంతవఱకు మాయ కొంత కొంత ప్రతిబంధమును కలిగించుచు నేయుండును. కావున సభ్యాసపాటవమువలన క్రమ క్రమ

ముగా జ్ఞానమును దృఢము జేసికొనవలయును. అప్పుడు శరత్కాలమునందలి మేఘములు స్వచ్ఛములగుటచే నాకాశము నావరించియు దానికి నప్రత్యక్షత్వమును గలిగింప నట్లు మాయయున్నను బ్రహ్మమున కప్రత్యక్షత్వమును గలిగింపదు. జీవన్ముక్తియందు ప్రారంభకర్త మనుభవింపబడవలసి యుండుటచేత నవిద్య (లేక మాయ), సంపూర్ణముగ నశించుటకు వీలులేదు. “నేను కర్తను నేను భోక్తను” అను సభిమాన మెంత లేకున్నను ఫలానుభవము భేదములేక గలుగనేరదు కదా. కావున “మాయయున్నను జీవన్ముక్తికి ప్రతిబంధములేదు. అవరోక్షానుభవమునకు హానిలేదు. వివేక ప్రభావమువలన నామాయ బ్రహ్మమున కప్రత్యక్షమును గలిగింపఁజాలదు” అని మాత్రమే నొక్కి చెప్పవచ్చును. “నేను సర్వసాక్షిని” అనుచుండ మాయయుండిననేమి? తొలంగిన నేమి సాక్షికి సాక్ష్యము యొక్కవికారము లంటుట యసంభవము కదా.

క. పరమై సురుచిరమై సుఖ,కరమై తగుమానసాదికరణావళి స
త్పరమా పరమాదరమా, స్థిరమోదాకరసదాత్మధీరతి గలుగున్. 142

టీ. స్థిర...ధీరతి-స్థిర=శాశ్వతమైన, మోదాకర = బ్రహ్మనందమునకు స్థానమగు, సత్ = సత్యస్వరూపుఁడే (లేక బ్రహ్మమే), ఆత్మ = తాననెడు, ధీ = జ్ఞానమునందు (యొక్క), రతి = ఆసక్తి (లేక కూడిక), కలుగఁ = జనించెనేని, మాన...వళి-మానస = మనస్సు, ఆది = మొదలగు, కరణావళి = ఇంద్రియసమూహము, పరమై = జ్ఞానవంతమగుటచే గొనియాడఁదగినదియై, సురుచిరమై = పూర్వమువలె బాధించునది కాకుండుటచే మనో హరమై, సుఖకరమై = బ్రహ్మనందము ననుభవింపఁజేయుచుండుటచే సంపూర్ణసుఖమును గలిగించునదియై, తగు = బిచ్చును. (వీలయనఁగా), సత్పరమా-సత్ = బ్రహ్మమునకంటె, పరమా = ఆయింద్రియపంక్తికేతా (కాదనుట)? ఆ యింద్రియపంక్తి బ్రహ్మమునకంటె వేఱే యనినచో నది యాయనకంటె శ్రేష్ఠమైనదా? పరమాదరమా-పరమా = జ్ఞానరూప ముగాఁ గనఁబడుచుండుటచేతను, అంతర్ముఖమై పరబ్రహ్మమును దెలిసికొనునట్లు తోచు చుండుటచేతను, ఆయింద్రియపంక్తి బ్రహ్మమునకంటె వేఱేయనినచో నది యాయన కంటె శ్రేష్ఠమయినదా? దరమా = అల్పమైనదా (శ్రేష్ఠమైనదనినచో నది బ్రహ్మమును బ్రకాశింపఁజేయునని చెప్పవలయును. అట్లు చెప్పిన ననవస్థాదోషము వచ్చు నని ఇది వఱకే చెప్పియున్నాము. అట్లు కాక యింద్రియసమూహము బ్రహ్మమునకంటె తక్కువ (అనఁగా నల్పప్రకాశము కలది) యనినచో నది బ్రహ్మమును బ్రకాశింపఁజేయుననుట భ్రాంతి యగును. కావున బ్రహ్మప్రకాశమే ఇంద్రియప్రకాశ మనియు ఉపాధివశము వలన నల్పముగాఁ గానవచ్చుచున్నదనియు ఇంద్రియబ్రహ్మ లొక్కటియే యనియు చెప్పవచ్చును.)

తా. “కాశ్వతుడును, అనందరూపుడును అగు బ్రహ్మమే నేను” అను నవరోక్ష జ్ఞానము దృఢమగు నేని యప్పుడు మనసు మొదలగు ఇంద్రియసమూహము అంతర్ముఖ మగుటచే బ్రహ్మసామ్యోగ్యమై తనయందున్న ప్రకాశము బ్రహ్మప్రకాశమే యను జ్ఞానము కలదగుటచే బూర్వమునకంటె నధికముగాఁ బ్రకాశించునది బ్రహ్మనందమును అనుభవించఁజేయునది యగుటచే బూర్వమువలె (అనఁగా విషయాభిముఖమై యున్న పుటివలెఁ గాకఁ బరమానందకరమై) ప్రకాశించును. వాస్తవస్థితిలో నీయింద్రియ సమూహము బ్రహ్మమునకంటె వేఱు కానేరదు. “ఈయింద్రియసమూహము బ్రహ్మమునకంటె వేఱే” యనిన నప్పుడు రెండు ప్రశ్నలు వేయవలయున్నవి. ఏవియనిన : అయింద్రియసమూహము బ్రహ్మమునకంటె నధికమైనదా? యల్పమైనదా? అధికమనిన; ననవస్థాదోషమువచ్చు నని ఇదివఱకే నిరూపించియున్నాను. అల్ప మనిన: నాయింద్రియములు భౌతికములగుటచే నందుఁ బ్రతిఫలించిన బ్రహ్మప్రకాశము అల్పముగఁ గాన వచ్చుచున్నదనియు, వాస్తవస్థితిలో నాయింద్రియసమూహమునకును (అనఁగా అందలి ప్రకాశమునకును) బ్రహ్మమునకును భేదములేదనియుఁ జెప్పవచ్చును. కావున నింద్రియ సమూహమునకును బ్రహ్మమునకును భేదము కల దని సాధించుటకు నేయుక్తియును లేదు. భేదమునదియే భ్రాంతికల్పితము. భేదమును తెలిసికొనవలయు ననిన మొట్ట మొదట రెండువస్తువులను గూర్చి తెలియవలెను. రెండువస్తువులును గూర్చి తెలియవలె ననిన మొట్టమొదట భేదమును తెలిసికొనవలయును. రెండువస్తువు లున్న పని తెలిసిననే కాని “ఈరెంటికి నీ భేదము కలదు” అని తెలియదు. “ఈరెంటికిని భేదము కలదు” అని తెలిసినదే కాని “ఇవి వేఱువేఱువస్తువులు” అని తెలియదు. ఇవి యనుభవసిద్ధమే కదా! కావున భేదమును నిర్ణయింపవలయు ననిన నన్యోన్య్యాశ్రయ దోషము (రెండు వదార్థము లొకదాని నొకటి యాశ్రయించియుండుట యన్యోన్య్యాశ్రయదోషము) వచ్చుటచే నది (భేదము) భ్రాంతికల్పితమే కాని వాస్తవమైనది కాదని ఏర్పడు చున్నది. వాస్తవ మైనదానిని నిర్ణయించునప్పుడు ఇట్టిదోషములు రావు కదా. కావున భేదమునది యెప్పటికిని లేదని తెలిసికొనవలయును.

క. తరమా పరమానందే, తరమా జగమనుచుఁ జూడ ధర మూఢునకా పరమార్థము దెలియుటదు, మృగమాగురుకరుణవడయుసర్వజ్ఞునకున్.

టీ. ధర = భూమియందు, మూఢునకు = జ్ఞానశూన్యుడగువానికి, జగము = ప్రపంచము, పరమానందేతరమా-పరమానంద = పరమానందరూపుఁ డగుపర బ్రహ్మమున కంటె, ఇతరమా = వేఱుకాదా? అనుచు = అని, చూడ = విచారించుటకు (లేక, తెలిసికొనుటకు), తరమా = శక్యమా (కాదనుట)? గురుకరుణ = సద్గురుని యనుగ్రహ

మును, వడయు...నకు-వడయు=పొందిన, సర్వజ్ఞానకు = జ్ఞానికి, ఆచరమార్గము= ఆయథార్థస్థితిని (అనగా బ్రహ్మప్రపంచము లొక్కటియే యనుయథార్థస్థితిని), తెలియుట=తెలిసికొనుట, (దుష్కరమా=కష్టమా?) కాదు.

తా. “ఈజగత్తు పరమానందరూపుఁ డగు బ్రహ్మమునకంటె వేఱు కాదు. అని తెలిసికొనుట యజ్ఞానికి శక్యము కాదు. కావున వాఁడు సదా ప్రపంచబ్రహ్మల వేఱు వేఱుగనే చూచుచుండును. భ్రాంతి నొందుచుండును. గురుకరుణను బడసిన మహాత్ము నకు నాపరమార్థము దెలియుట యతిసులభము. కావున యధికారి యగు వాఁడు పర మార్థజ్ఞానమునకై సద్గురువు నుపాసించవలయును.

వ. అని యివ్విధంబున నుపదేశించి హనుమంతునితో శ్రీరామ చంద్రుండు మఱియును. 144

టీ. అని యివ్విధంబున=అని యీప్రకారముగా, ఉపదేశించి=అత్తానుభవము నకు దేశకాలనియమములు లేవనిచెప్పి, హనుమంతునితో, శ్రీరామచంద్రుండు, మఱియును.

తా. ఓ గౌరీ! ఆరూఢునివిషయమునుగూర్చియు సద్గురువు నుపాసించుట యావశ్యక మనుటయును గూర్చియు శ్రీరామచంద్రుండు ఆంజనేయుల కుపదేశించి శిష్యుని తెఱంగు వివరించువాడై మఱియు నిట్లనియె.

ఆవ. పరమేశ్వరుండు మఱియు నీక్రిందివిధముగా శ్రీరాముని యుపదేశము (ఆరూఢినిగూర్చిన యుపదేశము) నుపసంహరించుచున్నాఁడు:—

ఉ. మాయను మిథ్యగాఁ దెలియుమా యనుఁ దత్కృత మెల్లఁ గల్గను
వ్మా! యను మేను నే ననకుమా యను సాక్షిని నీవు చూచుకొ
వ్మా! యను జూడఁగా నితరమా? యను నే నని నిశ్చయించుకొ
వ్మా! యనుఁగాక పోనితరమా? యనుమానముమానుమా!యనున్.

టీ. మాయ=మాయను, మిథ్యగా=ఉన్నట్లు తోచుచు యథార్థముగా లేని దానినిఁ గా, తెలియుమా = తెలిసికొనుము. అను=అని చెప్పుచు. తత్కృతమెల్ల- తత్=ఆమాయచేత, కృతమెల్ల=కల్పింపఁబడిన యీప్రపంచ మంతయు, కల్గనువ్మా= అసత్యమునుమా, అను=అనిచెప్పుచు. మేను నేననకుమా = శరీరము నాత్మగాఁ దలంప వలదు, అను, నీవు, సాక్షిని = శరీరేంద్రియాదులకు ద్రష్ట యగుకూటస్థుని, చూచు కొమ్మా=అంతర్ముఖ మైనమనస్సుతో విచారించుకొనుము. అను, చూడఁగా= అట్లు విచారించగా, ఇతరమా=కూటస్థునికంటె నీవు, వేతా, అను, నేనని నిశ్చయించుకొమ్మా= అట్లుగలచేత ఆసాక్షి యగుకూటస్థుడై ఆత్మ యని నిశ్చయించుకొనుము. అను,

కాకపోతే=అసాక్షి నీవు కాకపోవుటకు, ఇతరమా=అ సాక్షికంటె నీవు వేతా (రెండు జ్ఞానములు కలవనిన వానిలో నొకదానికంటె మిఱి యొకదానికి భేదము నిర్ణయించుటకు వీలు లేదు కావున జ్ఞాన మొక్కటియే యని చెప్పుట యుక్తియుక్తము. ఈకారణములవలన జ్ఞానస్వరూపుఁ డగుసాక్షికంటె జ్ఞానరూపుఁడవగునీవు వేఱు కానేరవు.)? అనుమానము=సంశయమును, మానుమా=విడుపుమా! అనుకొ=అని యుపదేశించును.

తా. ఓపార్వతీ! మఱియు నాశ్రీరాముఁడు “ఓ అంజనేయ! మాయ యనత్యమని తెలిసికొనుము” అనియు “అది చేయుకార్యము లన్నియు ననత్యమలే సుమా” యనియు “శరీరము నాత్మఁగ భావింపవలదు” అనియు “నీవు శరీరాదులకు సాక్షివికాని శరీరాదిరూపుఁడవు కావు. ఈవిషయమును అనుభవపూర్వకముగఁ దెలిసికొనుము” అనియు “ఇట్లు సాక్షిని గ్రహించినవానికంటె నీవు వేఱుగానున్నావా చూచుకొనుము” అనియు “అసాక్షిని ఆత్మఁగా నిశ్చయించుకొనుము” అనియు “నీవు సాక్షివికాకపోవుటకు నేహేతువును లేదు కావున సంశయములను విడుపుము” అనియు నుపదేశించి యాతని సంశయముల నెల్లఁ దీర్చెను.

—ॐ ఆరురుత్సునిలక్షణము. ॐ—

వ. అని వెండియు నిట్లనియె నిది యారూఢుని ప్రకారం బింక నారురుత్సునిమార్గంబు వివరించెద

146

టీ. అని=ఇట్లు చెప్పి, వెండియుకొ=మరల, ఇట్లనియెకొ = యాశ్రీందివిధముగా చెప్ప నారంభించెను. ఇది = ఇంతవఱకు చెప్పినయనుభవము, ఆరూఢుని ప్రకారంబు = బ్రహ్మనుభవశుద్ధి కలిగినవానివిధము, ఇంకకొ=ఇంకమిఁద, ఆరురుత్సునిమార్గంబు = క్రమక్రమముగా జ్ఞానభూమికల నవలంబించి బ్రహ్మనుభవసిద్ధిని బొందఁదలంచినవానియొక్క పద్ధతిని, వివరించెదకొ=చెప్పెదను.

తా. ఓగౌరీ! ఇట్లు యోగారూఢుఁ డగుచుహాత్తునివిధమును వివరించి సంశయములనెల్లఁ దీర్చి యారురుత్సునివిధమును (యోగసిద్ధి నొందవలసిన పురుషుని ప్రకారమును; అనగా నెట్టివాఁడు యోగసిద్ధి నొందునో యావిషయమును) జెప్పఁ బ్రతిజ్ఞఁ జేసెను.

—ॐ తతోవ్వదేశార్హం డగునారురుత్సుని లక్షణము. ॐ—

ఆవ. శ్రీరాముఁడు ఆరురుత్సునివిధము యోగసిద్ధిని గోరువా డెట్లుండవలయునో దానిని జెప్పవాఁడై మొదట “ఎట్టివానికి తత్త్వజ్ఞానము నుపదేశింపవలయును” అను విషయమును వివరించుచున్నాఁడు:—

సర్వతః పాసనీసము:—

అస్తోకసద్గురూపాస్తిచే సతతవి
 భ్వస్తకాముండు నిరస్తమోహం
 డస్తంగతాశుం డపాస్తలోభుండు స
 న్యస్తరోహండు విస్తమదుండు
 గ్రస్తనిస్తుత్యేంద్రియస్తోముఁ డశ్రాంత
 విస్తారితవిధిప్రశస్తుఁ డగుచు
 స్వస్తిస్వమస్తకన్యస్తనిజాచార్య
 హస్తాబ్జవిదితచిద్వస్తుతత్త్వం

తే. డమితశమదమముఖగుణసముదయయుత
 సుముఖసమరసవిమలహృత్కమలుఁ డఖిల
 విషమవిషసమసకలుషవిషయవిముఖుఁ
 డై నమేధావి తత్త్వబోధార్హుఁ డనఘ!

147

టీ. అనఘ = పావరహితుఁడ! అస్తోక... స్తిచేత్-అస్తోక = అధికమైన, సద్గురూపాస్తిచేత్ = గురువరణసేవచేత, సతత = ఎల్లప్పుడును, విభ్వస్త=పోగొట్టబడిన, కాముండు = కామము గలవాఁడును, నిరస్త మోహండు - నిరస్త = నిరాకరింపబడిన, మోహండు = అజ్ఞానము గలవాఁడు, అస్తంగతాశుండు = నశింపఁ జేయబడిన యాశగలవాఁడును, (కామ మనఁగా సామాన్య మగునీచ్ఛ; ఆశ యనఁగా నమిత మగు నభిలాష. ని. “ఆశాధిగతి తృప్తయోః”) అపాస్తలోభుండు - అపాస్త = తొలగింపబడిన, లోభుండు = లోభము గలవాఁడు, సన్యస్తరోహండు = విడువఁ బడినశ్రోధము గలవాఁడు, విస్తమదుండు - విస్తమ = జాతిన, మదుండు = మదము గలవాఁడు, గ్రస్త...ముండు - గ్రస్త = లోఁబఱచుకొనబడిన, నిస్తుత్య=నీచమైన, ఇంద్రియ = జ్ఞానేంద్రియ కర్తేంద్రియములయొక్క, స్తోముండు = సమాచారము గల వాఁడు అశ్రాంత...స్తుఁడు-అశ్రాంత=ఎల్లప్పుడును, విస్తారిత=అభివృద్ధి జేయబడిన, విధి=యజ్ఞదానతపోరూపము లైనకర్మలచేత, ప్రశస్తుండు=కొనియాడఁదగినవాఁడు, అగుచుత్=అయి, స్వస్తి...త్తుండు-స్వస్తి=మంగళకరమైనట్టియు, స్వమస్తక=తనశిరమునందు, న్యస్త=ఉంచబడినట్టియు, నిజాచార్య=సద్గురువుయొక్క, హస్తాబ్జ=కరకమలప్రభావము చేత, విదిత=తెలియబడిన, చిద్వస్తు=జ్ఞానస్వరూపుఁ డగుపరమాత్మనియొక్క, తత్త్వండు=యథార్థస్వరూపముగలవాఁడు, అమిత...లుండు-అమిత=అపరిమితము లైనట్టియు, శమదమముఖ=శమము దమము మొదలుగాఁ గలిగినట్టియు, సుగుణసముదయయుత=సద్గుణ

సమూహములతోఁగూడిన, సుముఖ=ప్రసన్న మైన, సమరస = సమబుద్ధితోఁ గూడిన, విమల = నిర్మలమైన, హృత్కమలుఁడు = హృదయకమలము గలవాఁడు, అఖిల... ముఖుఁడు-అఖిల = సమస్తము లైన, విషమ=విరుద్ధము లైనట్టియు, విషనమ=విషముతో సమానములై పరిణామకాలమున దుఃఖమును గలిగించునట్టియు, సకలువ=మానిష్యముతోఁ గూడినట్టియు, విషయ=శబ్దాదివిషయములకు, విముఖుఁడు = అభిముఖము కానివాఁడు, విసమేధావి=అయినట్టిబుద్ధిమంతుఁడు, తత్త్వబోధార్హుఁడు=బ్రహ్మోపదేశమునకుఁ దగిన వాఁడు, అగున్.

తా. ఓసోషరహితుఁడా! సద్గురు నుపాసించుచు ఆయుపాసన బలమువలన కామాదిశత్రువులను సర్వేంద్రియములనుజయించి వేదోక్తవివిధకర్మల నాచరించి నిర్మల చిత్తుడై గురుకరుణచే హస్తమస్తకసంయోగమువలన త్కరమునుండి యత్కరపురుషుని వేఱు చేయఁగలసామర్థ్యముకలవాడై శాంతి దాంతి మొదలగుగుణములచే బ్రసన్నమగు హృదయము గలిగి సర్వసమభావముతో వర్తించుచు నాత్మానుభవవిరుద్ధములను మొదట నంత దుఃఖకరములు కాకున్నను విషమువలె పరిణామసమయమున మిగుల దుఃఖము గలిగించునట్టిశబ్దాదులపై నాశలేక పరమవైరాగ్యసంపన్నుఁడై యుండువివేకి “తత్త్వమసి”= “ఆబ్రహ్మ మే నీవు” అను యథార్థస్థితి నుపదేశింపఁదగును.

— సాధకునిలక్షణము. —

అవ. ఇట్లు ఉపదేశమున కర్హుఁడగువాని స్వరూపమును జెప్పి సాధనాప్రకారమును వివరించుచు సాధకుని స్వరూపము నిరూపించుచున్నాఁడు:—

సర్వతఃస్రాసనీయము:—

మేధావి మొదలఁ దా సాధూక్తశాస్త్రాది

సాధనాసాధితబోధుఁడై స

దా కీంద్రియముల నిరోధించి మనములో

శోధించి కామసుక్రోధముఖివి

రోధియూధంబుల వేధించి బాధించి

బాధయోగ్యాఖిలోపాధులను ని

షేధించి సర్వనిషేధాపధీభూత

సాధిభూతాధిదైవాధియజ్ఞ

తే. బోధమయనిరుపాధికాగాధలసద

బాధకానందవిమలపాథోధి యగుచు

వ్యాధుల మహాధుల జయించునట్టిభునస

మాధిసుఖిలోలుఁ డగువాఁడే సాధకుండు.

టీ. మేధావి = బుద్ధిమంతుఁ డగువాఁడగు, మొదలఁ = మొదట, తాఁ = తాను, సాధూ...ధుడై-సాధు = సత్పురుషులచేత, ఉక్త=ఉపదేశింపబడిన, శాస్త్ర = వేదాంతశాస్త్రము, ఆది=మొదలైన, సాధన = సాధనములచేత, ఆసాధిత = పరిపూర్ణముగా సాధింపబడిన, బోధుడై = బ్రహ్మజ్ఞానముగలవాడై, సదాధీం...ముల-సదా = ఎల్లప్పుడును, ధీంద్రియములఁ = బుద్ధిని ఇంద్రియములను, సిరోధించి = నిర్బంధించి (నిశ్చలములఁ జేసి), మనములాఁగోధించి=మనస్సునందు విమర్శించి, కామ...బులఁ - కామ=కామము, సుక్రోధ=అరివడ్డర్థములలో మొదట గణింపఁదగినక్రోధము, ముఖ = మొదలైన, విరోధియాధంబులఁ = అంతరశత్రుసమూహమును, వేధించి = ఖండించి, బాధించి = ధ్వంసముఁజేసి, బాధ...ధులఁ - బాధించుటకు (అనఁగా: నున్నట్లు తోఁచుచుండినను లేనివిగా నిశ్చయించుటకు), యోగ్య = తగిన, అఖిల=సమస్తమైన, ఉపాధులఁ=ప్రపంచమునెడ నుపాధులను, నిషేధించి = జ్ఞానదృష్టిచేఁ దొలఁగించి, సర్వ...గుచుఁ-సర్వ = సమస్త మైన (పదార్థములను), నిషేధ = నిషేధించినపిదప, అపధిభూత = మిగిలిన, సాధిభూత = శబ్దస్పర్శరూప రసగంధములతోఁ గూడినట్టియు, ఆధిదైవ=ఇంద్రియాధిదేవత లగుదిక్కులు వాయువు మొదలగువానితోఁ గూడినట్టియు, ఆధియజ్ఞ = శరీరముల నాశ్రయించియున్న శ్రోతృత్వగాదీంద్రియములతోఁ గూడినట్టియు, బోధమయ = జ్ఞానరూపుఁ డైనట్టియు, నిరుపాధిక = ఉపాధులవలనఁ గలుగు భేద మేమియులేనట్టియు, అగాధ = గంభీరుడైనట్టియు, లసత్=ప్రకాశించుచు న్నట్టియు, అపాదక = బాధ లేనట్టియు, ఆనంద=బ్రహ్మానందమనే, విమల = నిర్మలమైన, పాధోధియగుచుఁ = సముద్రమై (అనఁగా బ్రహ్మానందరూపుడై), వ్యాధులఁ=శరీర సంబంధము లగుజ్వరాదులను, మహాధులఁ=అంతకంటె: దీప్రములైన మనోవృధను, జయించునట్టి = నశింపఁ జేయునట్టి (లేక తిరస్కరించునట్టి), ఘన...వాడె-ఘన=ఆధికమైన, సమాధి = నిర్వికల్పసమాధియందలి, సుఖ = ఆనందానుభవమునందు, లోలుఁ డగుఁ=అసక్తిగలవాఁడు (ఓల లాడువాఁడు) అగును. వాడె=అట్టివాడె, సాధకుండు= బ్రహ్మసాధవమును (లేక సాంఖ్యయోగమును) సాధించువాఁడు.

తా. బుద్ధిమంతుఁ డగువాఁ డీవిధముగా సద్గురుని యనుగ్రహమును బడసి యమృతమును సాధించి నుపదేశింపబడినవాక్యములవలనను శాస్త్రసహాయమువలనను చక్కనిజ్ఞానమును సంపాదించి పిదప స్వానుభవమునకునై ప్రయత్నింపవలయును. జ్ఞానము కలిగినను అది దృఢముగుటకై కొంత ప్రయత్న మావశ్యకము. ఆప్రయత్న మెట్లు సేయవలయు ననిన మొట్టమొదట మనస్సును దానిసాహాయ్యముచే నింద్రియములను నిగ్రహింపవలయును. పిదప మనసును వివేకముచే నిర్మలము చేసి కామక్రోధాదివిరోధుల ధ్వంసము చేయవలయును. ఇట్లు సంపూర్ణ మగు చిత్తశాంతిని సంపాదించి క్రమక్రమముగ

నుపాధుల నన్నిటి “నేతి నేతి” = “ఇదికాదు ఇదికాదు” అనుమహావాక్యముచే నిషేధించి యట్లు నిషేధించుగా కేషించిన బ్రహ్మము నాత్మఁగాఁ దెలిసికొనవలయును. ప్రపంచ మంతయు బ్రహ్మమున కుపాధి. ఈయుపాధి నాశ్రయించియే, “ప్రపంచ మునఁ గలభేదము లాత్మకుఁ గలవు” అని భ్రాంతి నొందుచున్నాఁడు. ఇట్లు కాక మొట్టమొదట “సీయుపాధులు బ్రహ్మము కాదు” అని నిశ్చయించి యానిశ్చయము వలన “బ్రహ్మము ఏకరూపము. ఉపాధిభేదములతో నాయనకు సంబంధము కలుగదు” అని నిశ్చయించుకొనవలయును. శబ్దాదివిషయములతోను ఇంద్రియాదిదేవతలతోను ఇంద్రియములతోను (అనఁగాః సకలవిధ మగు ఘోలసూక్ష్మప్రపంచములతో) నా బ్రహ్మము కలసియేయున్నది. వాస్తవస్థితిలో సీప్రపంచ మజ్ఞానకల్పితముకావున జ్ఞానముచే బాధించబడును. ఇట్టిని త్రికాలములయందు నసత్యములే యని ఇదివఱకే చెప్పియున్నాను. ఈకారణమువలన నుపాధుల నాశ్రయించి యున్నవికారములను పర బ్రహ్మము నంటు ననుటయే యసంభవము. మఱియు బ్రహ్మము జ్ఞానరూపుఁ డగుటచే నాయనకు వృశ్యగతవికారము లేవియు బొత్తుగ నంటవు ఇట్లుగటచే “బ్రహ్మమున కుపాధికలదు. వికారము లాయననుస్పృశింపవు” అనుటకంటెను “బ్రహ్మమున కుపాధియే లేదు. ఆయన యెప్పటికిని నిర్వికారుఁడే” యనుట యుక్తముగ నుండును. ఉపాధు లెప్పటికిని యసత్యములే కదా! ఈవిధముగ బ్రహ్మమును నిర్ణయించి యతిగంభీరుఁ డైనట్టియు ప్రకాశమానుఁ డైనట్టియు (జ్ఞానరూపుఁ డైనట్టియు) నిత్యుండ గుటచే నెప్పటికిని బాధ నొందనట్టియు నానందరూపుఁ డైనట్టియు నాబ్రహ్మమునకంటెఁ దాను మేలు కాఁ డని నిశ్చయించుకొనవలయును. ఇట్లు నిశ్చయించుకొని సకలవిధము లగుకారీరమానసికతాపముల ధ్వంసము చేయునట్టి నిర్వికల్పసమాధి నాశ్రయింపవల యును. అదియే స్వానుభవము. ఇట్టియనుభవము కలవాఁడె సాధకుఁడు. వానికి జీవన్ముక్తి దొరకును. కృతార్థత కలుగును.

సర్వతఃప్రాససీసము.—

శ్రీసదాచార్యనుశాసనాభిజ్ఞఁ డ

బ్రాసనాసీనుఁ డబ్రాసనాది

వాసనారాయణోపాసనామ్నాయాంత

వాసనావానితోల్లాసహృదయుఁ

డై సనాతననిరాభాసనానార్థావ

భాసకానందసత్త్వాసమాన

ధీసాక్షివరచిదాభానైక్యసంతతా

భ్యాసవివర్జితాయానుఁ డగుచు

తే. గాసువీసంబుకై సుదతీసుతార్థ
దాసదాసీజనములవై నాసఁ జేసి
మోసపోవక దోసము ల్లోసికొనక
వాసుదేవాత్ముఁ డై చిద్విలాసుఁ డగుచు.

149

టీ. శ్రీసదా...జ్ఞాఁడు-శ్రీ = శోభాయుక్తుడైన, సదాచార్య = సద్గురువు
యొక్క, అనుకాసన = ఆజ్ఞను (లేక ఉపదేశమును), అభిజ్ఞాఁడు=బాగుగా గ్రహించిన
పురుషుఁడు, అబ్జాసనానీనుఁడు = వద్దాసనమునఁ గూర్చుండి, అబ్జాస...యుఁడు-అబ్జా
సన=బ్రహ్మచేవుఁడు, ఆవి=మొదలైన దేవతలకు, వాస=నివాసభూతులైన, నారాయణ=
పరబ్రహ్మముయొక్క, ఉపాసనా = ఉపాసనచేతను, ఆమ్నాయాంతవాసనా=వేదాంత
శాస్త్రజ్ఞానముచేతఁ గలిగినసంస్కారములచేతను, అవాసిత = నివసించఁబడిన, ఉట్టాస=
సంతోషముగల, హృదయుఁడై=మనసుగలవాఁడై, సనా...నుఁడు-సనాతన=అనాదియై
నట్టియు, నిరాభాస = ఛాయారహితుఁ డైనట్టియు, నానా = పలువిధములైన, ఆర్థ=
విషయములను, అవభాసక = ప్రకాశించఁజేయునట్టియు, ఆనంద = ఆనందరూపుఁ డై
నట్టియు, సత్య = సత్యస్వరూపుఁ డైనట్టియు, ఆనూన = సాటిలేనట్టియు, ధీ=బుద్ధి,
సాక్షి=ద్రష్టయైనట్టియు, కూటస్థునితో, వర=శ్రేష్ఠుడైన, చిదాభాస = జీవునకుఁగల,
వికృత = స్వభావనిధ్దు మగు నేకార్యమును (అనఁగా: నేకత్వధ్యానమును), సంతత=
ఎల్లప్పుడును, అభ్యాస = అభ్యసించుటవలన, వివర్జిత = పోఁగొట్టఁబడిన, ఆయాసుఁ
డగుచుకొ=సంసారదుఃఖముగలవాఁడై, కాసువీసంబుపై=ధనముపైనను, సుదతీ...పైకొ-
సుదతీ=స్త్రీలు, సుత = పుత్రులు, అర్థ = స్వలాభము, దాస = దాసులు, దాసీ=దాసీలు,
జనములపైకొ = బంధువులు మొదలైనవారిపై, ఆశఁజేసి = అభిలాష నుంచుకొని,
మోసపోవకొ = ఆత్మజ్ఞానకూన్యుఁడై చెడక, దోసములు = భార్యాపుత్రాదులకొఱకై
ధనార్జనాదులయందు వివిధము లగుపాపములను, మోసికొనకొ = చేయక, వాసు
దేవాత్ముఁడై = బ్రహ్మరూపుఁడై, చిద్విలాసుఁడగుచుకొ = జ్ఞానరూపముతోఁ బ్రకా
శించుచు.

సర్వతఃప్రాససీసము:—

శిష్టవ రేణ్యునిర్దిష్టోపదిష్టార్థదిష్టవిశిష్టసంతుష్టుఁ డగుచు
గష్టమై మూఢసంజుష్టమై త్రిగుణసంశ్లిష్టమైపరమనికృష్ట మగుచు
దుష్టమై పరఁగునీవ్యష్టిసమష్టిరూపాష్టప్రకృతిమయదృష్టజగము
భ్రష్టంబుగాఁ గడునష్టంబుగా నాత్మదృష్టిచేఁ గని యవశిష్టుఁ డగుచు

తే. విష్ణవస్త్రప్తయై తదస్పృష్టుఁ డగుచు
 ద్రప్తయై నిత్యనిర్మలోత్కృష్టుఁ డై వి
 చేష్టుఁ డగుతన్ను గాంచి విస్మయముగ న
 భీష్ట ఫలసిద్ధిఁ బొందు సంతుష్టుఁ డగుచు.

150

టీ. శిష్టవ...గుచుకొ - శిష్టవరేణ్యం=సద్గురుశ్రేష్ఠునిచే, నిర్దిష్ట = నిర్ణయించబడి,
 ఉపవిష్ట = వివరముగా నుపదేశించబడిన, అర్థ = మోక్షరూప మగువిషయముయొక్క,
 దిష్ట=దర్శనముచేత (అనగాఁ బ్రాప్తిచేత), విశిష్ట = అధికముగా, సంతుష్టుఁ డగుచుకొ =
 సంతోషించినవాఁడై, నష్టమయి = దుఃఖకరమై, మూఢసంజుప్తమయి = అజ్ఞానులచే
 నాశ్రయించబడినదై (లేక యాత్మరూపముగా నభిమానింపబడినదై), త్రిగుణసంక్లి
 ప్తమై = సత్వరజస్తమోగుణములతోఁ జేరినదియై, పరమ నికృష్ట మగుచుకొ = మిగుల
 నింద్యమై, దుష్టమై=నర్వదోషములకు నాకరమై, పర...ముకొ - పరఁగు=ఓప్పుచున్న,
 ఈ, వ్యష్టి = అనేకము లైనట్టియు, సమష్టి = సమదాయకమైనట్టియు, రూప=రూప
 ములు గలది యైన, అష్టప్రకృతిమయ = పంచభూత మనోబుద్ధ్యహంకారరూపమైన,
 దృష్ట = చూడబడుచున్న, జగముకొ ప్రపంచమును, భ్రష్టంబుగాకొ = నశించు
 దానినిగా, కడునష్టంబుగాకొ=మిగుల మిథ్యగా, అత్తదృష్టిచేకొ = బ్రహ్మజ్ఞానముచేత,
 కని = గ్రహించి, అవశిష్టఁడగుచుకొ = ఈప్రపంచమునకంటెఁ దాను వేఱై, విష్ట
 వస్త్రప్తయై=త్రిలోకములకును సృష్టికర్తయై, తదస్పృష్టుఁడగుచుకొ=ఆప్రపంచములతోఁ
 గాని సృష్టిరూపకార్యముతోఁ గాని సంబంధపడక, స్తప్తయై=సాక్షియై, నిత్యనిర్మ
 లోత్కృష్టుఁడై=శాశ్వతుఁడై పరిశుద్ధుఁడై సర్వాధికుఁడై, నిత్య, నిర్మల, ఉత్కృష్టుఁడై,
 విచేష్టుఁడై=నిమియుఁడేయనివాఁడై, అగుతన్నుకొ=ఉన్నతనను, విస్మయముగకొ=బాగుగ,
 కాంచి=తెలిసికొని, సంతుష్టుఁడగుచుకొ = ఆనందించుచు, అభీష్టఫలసిద్ధికొ = కోరిన
 మోక్షరూపమగుఫలమును, పొందుకొ=పొందును.

తా. ఇట్లు సదాచార్యునియొప్పదేశమువలన సర్వము నెఱింగి పద్మాసనమునఁ
 గూర్చుండి బ్రహ్మాదిదేవతలకు నివాసభూతుఁ డై నారాయణుని (పరబ్రహ్మమును)ఉపాసన
 చేయుచు వేదాంతజ్ఞానమువలనఁ గలిగినసంస్కారముచే నంతకంత కుష్పొంగుచున్న
 హృదయముకలవాఁడై యాసాధకుఁడు అనాదియు ప్రతిబింబరహితుఁడును సర్వప్రకాశ
 కుండును బుద్ధివృత్తులకు సాక్షియు నగుపరబ్రహ్మమే సత్యజ్ఞానానందరూపుఁడే తానని
 స్వభావసిద్ధమైన జీవబ్రహ్మైకమును నిర్వికల్పసమాధిచే సర్వకాల సర్వావస్థలయందు
 నభ్యసించు చుండుటవలన హృదయమునందలి వికారములనెల్ల ధ్వంసము చేసికొనును.
 అప్పు డాతనికి దారేషణ పుత్రేషణ ధనేషణములు కలుగవు. కామక్రోధాదులు విజృం

భింపపు. బ్రతికియున్నంతకాల మన్నియు వచ్చుచు పోవుచు నుండినను పూర్వమువలె నాసాధకుని మోసపుచ్చు నేరపు. రాగ ద్వేషయుక్తము లగుకర్తలఁ జేయింపనేరవు. కావున నేవికారముచేతను బాధింపఁ బడక వాఁడు పరబ్రహ్మరూపుడై జ్ఞానప్రకాశ మాత్మఁడై యుండును. మఱియు “గురువెట్టి మోక్షమును సంపాదించవలయునని యనేక విధములుగా నుపదేశించిరో అట్టి మోక్షము నాకు దొరకెను కృతార్థుండ నైతిని” అని మిగుల సంతోషించును. ఈసంతోషమువలన నమాధియందు మనసు మిగుల స్థిరమై మఱిత యంత్యాహమును కలిగించును. దుఃఖిరూపమై త్రిగుణయుక్తమై ఆకాశాది పంచభూతములను మనోబుద్ధ్యహంకారములను స్వరూపములుగాఁగలిగి మిగుల సీచమై బహువిధదోషదుష్టమై యున్న వృష్టిసమష్టాత్మక ప్రపంచమును ఆత్మగా నెన్నుకొని భావించఁడు. ఇది యజ్ఞానల కాత్మగా తోచునుగాని జ్ఞానికి తోచదుకదా. యథార్థ స్థితి నెఱింగినవాఁడు కావున “ఈప్రపంచము అభావరూపమైనది. భ్రాంతివలన నున్నట్లు కానవచ్చుటయే కాని దీనికి యథార్థస్వరూప మేదియు లేదు” అని బ్రహ్మజ్ఞానదృష్టిచే నిశ్చయించుకొని యాసాధకుఁడు “నే నీప్రపంచమునకు సాక్షిని. వాస్తవస్థితి ననుసరించి నాకంటె సరిరిక్తమగుపదార్థము లేదు” అని తెలిసికొనును. “ఈ నర్వప్రపంచమును నేనే సృజించితిని. ఐనను సాక్షిగనుటచే నాకు దీనితో సంబంధము లేదు. నేను నిర్మలుఁడను. నాకు నాశములేదు. నేనేమియుఁ జేయువాఁడను కాను అని నిర్ణయించుకొని సంపూర్ణ స్వానుభవము కలిగి జీవన్ముక్తుఁ డగును.

సర్వతఃప్రాససీసము:—

దాంతుఁ డై సకలవేదాంతతాత్పర్యప
ర్యాలోచనై కాశయంబుచేతఁ
జేతనాచేతనవ్రాతసంయుతపంచ
భూతాత్మకద్వైతజాత మెల్ల
మెల్లనఁ దనయంద మిథ్యగా భావించి
నిరుపమానందాంబునిధి మునింగి
నింగిభంగి నెసంగి నిరవయవాత్మఁ డై
కారణకార్యవికారరహిత

తే. హితనిరీహనిరామయనిర్వికల్ప
కల్పనాతీతసచ్చిత్సుఖస్వభావ
భావనాభావకూన్యచిద్బ్రహ్మమగుచు
సంతసించుచు నుండు సజ్జనవరుండు.

* సీతారామా—54

టీ. సజ్జనవరుండు=సత్పురుషశ్రేష్ఠుడు, దాంతుడై=ఇంద్రియమనోనిగ్రహములతోఁ గూడినవాడై, సకల...చేతన్ - సకలవేదాంత = సర్వవేదాంతములయొక్క, తాత్పర్య=తాత్పర్యమును, పర్యాలోచన = విచారించుటయందు, ఏకాశయంబుచేతన్=ముఖ్యమైన (అనఁగ అత్యాసక్త మైన) మనస్సుతో, చేతనా...మెల్లన్-చేతనాచేతన వ్రాతసంయుత = చేతనజడసమూహములతోఁ గూడినట్టియు, పంచభూతాత్మక = పంచభూతమయ మైనట్టియు, ద్వైతజాతమెల్లన్ = ప్రపంచము సంతయు, మెల్లనన్ = క్రమక్రమముగా (అనఁగా జ్ఞానదార్థ్యము కలుగుకొలది), తనయంద = బ్రహ్మాణ్ణి రూపమునందే, మిథ్యగా భావించి=అభావముగాఁ జూచి (అనఁగా: శుక్తియందుఁ దోచు నట్టి రజతము నభావముగాఁ జూచినట్లు చూచి), నిరు...ధిన్ - నిరుపమ = సాటిలేని, ఆనంద=బ్రహ్మానంద మనెడు, అంబునిధిన్ = సముద్రమునందు, మునింగి, నింగిభంగిన్=ఆకాశమువలె, నిరవయవాత్తుండై = అపయవములు లేక సర్వపరిపూర్ణ స్వరూపుడై, ఎసంగి = ఆభివృద్ధిజెంది, కార...గుచు-కారణ = కారణస్వరూపమైనట్టియు, కార్య=ప్రపంచరూపమైనట్టియు, వికార=వికారములు, రహిత = లేనట్టియు, హిత=సుఖకరుడైనట్టియు, నిరీహ=కామాదులు లేనట్టియు, నిరామయ=వ్యాధులులేనట్టియు, నిర్వికల్ప = సంకల్పవికల్పములు లేనట్టియు, కల్పనాతీత=ఇట్టివాఁ డని చెప్పటకు వీలులేనట్టియు, సత్=సత్యస్వరూపుడైనట్టియు, చిత్=జ్ఞానస్వరూపుడైనట్టియును, సుఖ=ఆనందరూపుడైనట్టియు, స్వభావ=స్వభావముగ గలిగినట్టియు, భావనా=తలంపు, భావ్య=తలంపఁదగినది యనువికారములు, శూన్య=లేనట్టియు, చిద్బ్రహ్మగుఁచున్=సంపూర్ణ విజ్ఞానస్వరూపుడగుబ్రహ్మమే, సంతసించుచు నుండున్.

తా. ఇట్లు ప్రపంచము కలదనియుఁ దాను దానికి సాక్షి యనియు నిశ్చయించి సమాధినిష్ఠను సలుపుకొలది క్రమక్రమముగ నాదృష్టి తొలంగి మఱియొకవిశేష మేర్పడును. వేదాంతకాస్త్రముయొక్క తాత్పర్యము క్రమక్రమముగ విశదమగును. విచారించుకొలది చేతనజడస్వరూప మగు సీపంచభూతాత్మకప్రపంచ మంతయు భ్రాంతినిధిమగుటచే నసత్య మని తోచును. ఇట్లుతోచి తానే సర్వమయుండైయుండినట్లు దృఢమగుటచే సర్వపరిపూర్ణ మగుతనయానందరూపము స్పష్టముగా ప్రకాశించును. ఆకాశమువలె దాను సర్వవ్యాపకుఁ డగుటయు నపయవములు లేనివాఁ డగుటయు స్పష్టమగును. ఇట్లు సర్వము స్పష్టము కాఁగానే “నేను సాక్షిని సృష్టికర్తను. ఈప్రపంచము నాకు దృశ్యము, కార్యము” అను వికారములు లేక సంకల్పశూన్యుడై దోషరహితుడై “ఈతఁ డిట్టివాఁడు” అని నిర్ణయించుటకు వీలులేనివాడై చేష్టలు లేక కేవలము సత్యజ్ఞానానందములే స్వభావములుగాఁ గలిగి తలంపు తలంపఁబడఁదగినది యను భేదములు లేక ఏకస్వరూపముతోఁ బ్రకాశించు పరబ్రహ్మమే తానై తానే పరబ్రహ్మమై బ్రహ్మజ్ఞని ప్రకాశించుచుండును.

సర్వతఃప్రాససీసము:—

డెందంబు నింద్రియబృందంబు నొకటి ని
 వృందంబుఁ గావించి క్రిందుపటిచి
 యందంబుగ మనోరవిందంబునకు మూల
 కందంబు నొచిదానందజలధి
 నందంబు బిందు వమందంబుగా నొందు
 చందంబునం బొంద మందు లెల్ల
 నిందించినను నభినందించినను మేలుఁ
 జెందించినను గీడుఁ జెందునప్పు
 లే, డెందుఁ దగులక విందుగా నందుకొనుచు
 సందియంబులసందడి డిందఁ జేసి
 కందు లేని మనీషి సనందనాది
 వందనీయుండ నైన నాయందుఁ గలదు.

152

టీ. కందులేనిమనీషి = దోషములేని బ్రహ్మజ్ఞాని, డెందంబు = మనస్సును, ఇంద్రియబృందంబు = ఇంద్రియసమూహమును, ఒకటి = ఒకమాత్రే, నివృందంబు గావించి = నిశ్చలముఁజేసి, క్రిందుపటిచి = అడఁచి, అందంబుగ = మనోహరముగా, మనోరవిందంబునకు = మనస్సును కమలమునకు, మూలకందంబునొ = మూలాధారమైన, చిదానందజలధి - చిత్ = అపరోక్షబ్రహ్మజ్ఞానమువలనఁ గలిగిన (లేక జ్ఞానరూపుఁడైన), అనంద = అనందమనెడు (లేక అనందరూపుఁడైన బ్రహ్మయనెడు), జలధి = జలాశయము నందు, అందంబు = సొగసైన, బిందువు = బుద్ధి, అమందంబుగా = దృఢముగా, ఒందు చందంబున = కలియునట్లు, పొంద = చేరియుండఁగా (అనఁగా బుద్ధి బ్రహ్మనందమున మునిగి మరల వెలికి రాకుండుటచే), మందులెల్ల = మూఢులందఱును (అనఁగా బ్రహ్మజ్ఞానములేని సంసారులందఱును), నిందించిన = తననుతిట్టినను, అభినందించిన = స్తోత్రముచేసినను, మేలుఁజెందిన = మేలుచేసినను, కీడుఁ జెందునప్పుడు = కీడు వచ్చినప్పు డును (అనఁగా దనకు వారు కీడుచేసినను), ఎందుదగులక = దేనియందును రాగద్వేషములు లేక, విందుగా నందుకొనుచు = నిశ్చలత్వముచే (లేక యాదరముచే) ననుభవించుచు, సందియంబుసందడి = సంశయపరంపరను, డిందఁజేసి = నశింపఁజేసి, సనందనాది వందనీయుండ = సనందనాదిమహామునులచే స్తోత్రము చేయఁదగినవాడను, ఐన నాయందు = ఐనట్టి పరబ్రహ్మరూపుఁడైన నాయందు, కలయు = కలసిపోవును.

తా. ఈవిధముగ మొదట దృగ్ దృశ్య భేదము నవలంబించి బ్రహ్మరూపమును నిర్ణయించి స్వానుభవముచే దృఢముచేసికొని పిదప శాస్త్రాదులసహాయముచే దృశ్యముకూడ

నాత్మయేయని నిర్ణయించి యంతట నాయభిప్రాయమునుగూడ వదలి సర్వము పర బ్రహ్మమేయని నిర్ణయించి మనస్సునందుఁగాని ఇంద్రియములందుఁగాని కొంచెమైనను చాంచల్యము లేనివాఁడైయున్న జ్ఞాని మనస్సునకు నాధారభూతమైన(అనఁగా సంకల్పమునకు సుత్పత్తిస్థానమైన) బ్రహ్మనందనముద్రమునందు (సర్వసంకల్పములును బ్రహ్మము నుండియే జనించును. మరల నచ్చటనే యడంగును) బుద్ధిని పునరుత్థానములేకుండ ముంచివేయును. అల్పములగు విషయానందముల మరగియున్నంతమాత్రముననే బుద్ధి ఇటు నటు చలించక నా యానందములయందే నిలిచియుండును. ఇట్టిబుద్ధి పరమానంద రూపుడగు పరబ్రహ్మమునందు నిలుచుటకు మరగినచో నిక నీవలకు వచ్చునా? ఈవిధముగ బ్రహ్మజ్ఞాని పరమానందానుభవమున మునిగి సర్వము దానయై “దీనిని విడువ వలయును. దీనిని స్వీకరింపవలయును” అను భేదము లేనివాఁడై యుండుటపలనఁ బరులు మూఁడులై తనకు మేలుచేసినను కీడుచేసినను తనను నిందించినను భూషించినను వానిచేఁ గలగు హర్షశోకముల నొందఁడు. ఏది ఎట్లు వచ్చినను అందు రాగద్వేష యుక్తుడు కానేరఁడు. ఇట్లు నిర్దోషియై సిద్ధుఁడైయున్న బ్రహ్మజ్ఞాని సనకసనందనాది వినుతుండ నగు నాతో (బ్రహ్మముతో) నైక్యమునొందును. ఇట్టి పరిపూర్ణసమాధి (లేక జ్ఞానము) దొరకినవానికి గర్తవ్యములేదు.

అవ. ఈవిధముగ నారూఢుని విషయంబును ఆరురుక్షుని విషయంబును నిరూపించి పర్యవసానమును జెప్పుచున్నాఁడు:—

క. కావున నీవును పావన

భావనచే నింద్రియముల భంజించి మనీ

మోవిల మడంచి యనిశము

భావింపుము నన్ను విజనపదగుండవగుచున్.

153

టీ. కావున = కాబట్టి, నీవును, పావనభావనచేత్ = పావన = పరిశుద్ధమైన (అనఁగా బ్రహ్మమే నే నను), భావనచేత్ = తలంపుచేత, ఇంద్రియములన్ = జ్ఞానకర్తేంద్రియములను, భంజించి = జయించి, మనీ...లము-మనీషా = బుద్ధియందలి, ఆవిలము = దోషమును, అడంచి = నశింపఁజేసి, అనిశము = ఎల్లప్పుడును, విజనపదగుండవగుచున్ = ఏకాంత ప్రదేశముననుండి, నన్నున్ = బ్రహ్మస్వరూపుండనైన నన్ను, భావింపుము = నిన్ను గా (భీవునిగా) ధ్యానింపుము.

తా. ఓయాంజనేయా! నీవును మైనఁ జెప్పిన యారురుక్షునివలెనే తగిన యధికారము గలిగి నన్ను (రాముని) ఆశ్రయించి యుపదేశమును పొందితివికాని యభ్యాసము (అనఁగా నిర్వికల్పసమాధ్యభ్యాసము) లేకపోవుటచే దేహాత్మాభిమానమును వదల నేరకున్నావు. మనస్సును ఇంద్రియములును మోసపుచ్చుచున్నవి. కావున చక్కని

వివేకముచే నిందియముల జయించి మనసునందలి మాలిన్యము నణించి ఏకాంతవాసుం డవై నన్ను (బ్రహ్మమును) సర్వకాలములయందును అత్తరూపునిగా ధ్యానింపుము. క్రమముగ దేహభిమానము వదిలిపోవును. అపరోక్షజ్ఞానము దృఢమగును. ముక్తి కరస్థిత మగును.

అవ. ఇట్లు కర్తవ్యము నుపదేశించి జ్ఞానదార్ధ్యమునకై మఱియొకవిధముగఁ దన రూపమును నిరూపించుచున్నాఁడు:—

ఆ. ఆంజనేయ ! సచ్చిదానందమయుని గా
నన్ను గాంచు తెఱఁగు విన్న వింతు
నమలమనముచేత నవధరింపుము నీదు
సకలసంశయములు సమసిపోవు.

154

టీ. ఆంజనేయ, నన్ను = పరబ్రహ్మరూపుఁడైననన్ను, సచ్చిదానందమయు నిగాఁ = సత్యజ్ఞానానందస్వరూపునిగా, కాంచు తెఱఁగు = తెలిసికొనుపద్ధతిని, విన్న వింతు = వివరించెదను. అమలమనముచేత = నిర్మల మగుమనస్సుతో, అవధరింపుము = వినుము. నీదుసకల సంశయములు = నీకుఁ గలసందేహము లన్నియును, సమసిపోవు = నశించును.

తా. ఓయాంజనేయ! పూర్వమునకంటె విస్పష్టముగ నారూపము నెఱింగించె దను వినుము. నిర్మల మగు మనస్సు కలవాడవై విమర్శింపుము. అట్లు విమర్శించిన సత్య జ్ఞానానందరూపముతో నమాధిపత్యమున నన్ను పీక్షింప నగును.

స ద్మూలక్షణము.

అవ. తనకుఁ గల సత్యజ్ఞానానందరూపములను గ్రమముగ విభాగించి చూపు వాడై మొట్టమొదట సత్యస్వరూపమును వివరించుచున్నాఁడు:—
పంచచామరము —

అనాదికాల మాదిగా ననంతదేహవర్ణగో
త్రనామరూపసౌఖ్యదుఃఖధర్మపాపకోటులు
వినాశమొందుచుండఁ బూని వీనిఁ జూచుచుందునే
ననాది నౌట సత్స్వరూపుఁ డంద్రు నన్ను మారుతీ!

155

టీ. మారుతీ = ఆంజనేయ, అనాదికాలమాదిగాఁ = అనాదికాలమునుండియు, అనంత...లును-అనంతదేహ = లెక్కకు మిక్కిలి యగుదేహములయొక్కయు, వర్ణ = బ్రహ్మణాదిజాతులయొక్కయు, గోత్ర = వాసిష్ఠభారద్వాజాదిగోత్రములయొక్కయు, నామ = రామకృష్ణాది నామములయొక్కయు, రూప = మనుష్యపశుపక్ష్యాదిరూపములయొ

క్కయు (లేక నీలపీతాదిరూపములయొక్కయు), సౌఖ్య=సుఖములయొక్కయు, దుఃఖ
=దుఃఖములయొక్కయు, ధర్మ=పుణ్యములయొక్కయు, పాప=పాపములయొక్కయు,
కోటులు=సమూహములు, వినాశ మొందుచుండఁ =నశించుచుండఁగా, నేక=వర్త
ప్తమునైనసేను, అనాదినౌటన్ = అనాదికాలమునుండియు నొకటి విధముగాఁ బ్రకా
శించుచుండువాఁడనగుటచే, పూని = ప్రయత్నపూర్వకముగా, వీనిజూచుచుండున్ =
ఈదేహదులనన్నిటిని (అనఁగా వీనియొత్పత్తివిభాగములను సాక్షి నై) చూచుచున్నను,
నన్నున్, సత్స్వరూపుఁడందు = నశింపనివాఁడనని చెప్పుదురు (చూడఁ బడునవి నశించి
నను చూపునకు నాశముగలుగదు. లేదా చూడఁబడు పదార్థములయొక్క యొత్పత్తి
వినాశములకుఁడ చూపుచే జూడఁబడుచునే యుండును కావున వానితోఁబాటు
చూపునకుఁగూడ నాశము గలుగు నని చెప్పుటకు వీలు లేదుకదా! అట్లే జ్ఞానరూపుఁ
డగుసాక్షికి గూడ నాశము లేదని భావము).

తా. ఓవాయువుత్రా! నాకు సత్యము జ్ఞానము ఆనందము అను స్వరూపములు
గలవు. అందు సత్యస్వరూపము నాశ్రయించి నన్ను “సత్పదార్థము” అనుచున్నారు.
దీనికి గారణ మేమి యనిన: నాకాద్యంతములు లేవు. వీలయిన: దేహములు పేరులు
రూపములు కలములు పాపపుణ్యములు సుఖదుఃఖములు ఎంతకాలమునుండి పచ్చ
చున్నవో చెప్పుటకు నవకాశ మేమి యైన కలదా? సృష్టి యనాది యగుటచే నేయవ
కాశమును లేదుకదా. మఱియు సాక్షిలేకపోయిన నీచెప్పఁబడిన దేహదులలో నేదియుఁ
బ్రకాశింపదు కదా. ఇదియును గాక నీదేహదు లుత్పత్తివినాశములు కలవి కావున
సాక్షి కట్టియుత్పత్తివినాశము లుండకూడదు. కావున నేను (జ్ఞానస్వరూపుఁడగు నేను)
సర్వసాక్షి నగుటచే నెప్పటికిని నశింపను. సాక్షియగువాఁడు నశింపఁగూడదని సయ్యక్తిక
ముగ ఇదివఱకే నిరూపించి యున్నాను కదా. కావున నేను (బ్రహ్మము) సద్రూపుఁ
డను. ఈకారణమువలన లోకంబును శాస్త్రంబులును నన్ను సద్రూపుఁ డని చెప్పు
చున్నవి.

పంచచామరము.—

భగంబులు దురంగపన్న గంబులు వనంబులు
మృగంబులు న్న గంబులు మహీధరాదికంబులు
జగంబులు లయంబు నొంద సాక్షి నై సమస్తమున్
దగంగఁ జూచు చుండుదున్ సదాసదాత్మ కుం డనన్.

156

టీ. భగంబులును=వత్సలును, తురంగ...గంబులు=తురంగ = గుఱ్ఱములు, వన్న
గంబులును=సర్పములును, వనంబులు = అరణ్యములును, మృగంబులు = మృగము

లును, నగంబులు = వృక్షంబులును, మహీధరాదికంబులు = కొండలుమొదలగునవియును, జగంబులు = మఱియుఁ గలసర్వలోకంబులకు, లయంబునొండ = నశించుచుండఁగా, సదా...త్వకుండ = సదా = ఎల్లపుడును, సదాత్వకుండన = సద్రావుండనఁబడుచు, సాక్షి = ద్రవ్యమై, సమస్తము = వైచెప్పినయన్నిటిని, తగంగ = ఒప్పునట్లుగా, చూచుచుండుదు.

తా. ఇట్లు అందఱును బ్రశంసింప సద్రావుండనై జ్ఞానరూపుడ నగుటచే సర్వసాక్షి నై పక్షులు మృగములు సర్పములు పర్వతములు వృక్షములు అశ్వములు అరణ్యములు మొదలగునవియు, ఇట్లననేల? సర్వప్రపంచమును నశించుచున్నను ఉత్పత్తి నొందుచున్నను వానిలోఁగూడ నుత్పత్తివిశాళముల నొందక నన్నిటిని జూచుచుండును.

అవ. శావిషయమున సర్వానుభవసిద్ధ మైనమఱియొకస్థితిని వర్ణించి చెప్పుచున్నాడు:—

సీ. దేహేంద్రియప్రాణధీమనోహంకార
చిత్తము ల్మతమచేష్ట లుడిగి
యలఘుసుఖ స్థియం దజ్ఞానమున లయ
మొందినవేళ నే నుంటఁ జేసి
యేమియు లేదని యెఱుంగుదు వానియ
భావ మంతయును స్వభావమునను
గావున విను తదభావానుభావము
స్థరియింతు మేల్కొన్న సమయమునను
తే. వరుసతో నిట్లు జాగరస్వప్నసుప్త
లనుదినం బేఁగుదెంచుచు నరుగుచుండ
నేకరూపుడ నై వాని నెఱుఁగుచు
నునికివలనను సద్రావుడను గపీంద్ర!

157

టీ. కపీంద్ర = వానరశ్రేష్ఠ, వినుము. దేహేంద్రి...ములు - దేహ = శరీరము, ఇంద్రియ = జ్ఞానకర్తేంద్రియములు, ప్రాణ = పంచప్రాణములు, ధీ = బుద్ధి, మనః = మనస్సు, అహంకార = అహంకారము, చిత్తములు = చిత్తము (సంశయాత్మక మగునంతఃకరణము), తమతమచేష్టలుడిగి = తమకార్యములను దెలిసి, అలఘుసుఖ స్థియందు = అధికమైనసుఖ స్థ్యవస్థయందు, అజ్ఞానమున = వానిని గారణభూతమగునవిద్యయందు, లయ మొందువేళ = లీనమైనప్పుడు, నేనుంటఁజేసి = నేను నిలిచియుండుటవలన, స్వభావమున = స్వభావముగా (లేక యభార్థముగా, లేక యితరసాధనములతో

పనిలేక స్వయముగా), ఏమియులేదని = ఇంద్రియాదులలో నేదియు నివృద్ధులేదని, వానియభావమంతయుఁ = ఆయింద్రియాదుల యభావమును, ఎఱుంగుదుఁ = తెలిసికొనుచుందును, కావునఁ = కాబట్టి, మేల్కొన్న సమయమునఁ = మరల జాగ్రదవస్థ గలిగినప్పుడు, తదభావానుభవముఁ = ఆయింద్రియంబుల యభావము ననుభవించుటను (అనఁగా: సుషుప్తవస్థలయం దనుభవించఁబడిన శూన్యభావమును), స్మరియింతుఁ = “నాకు నిదురలో నేమియుఁ దెలియలేదు” అని స్మరణకుఁ దెచ్చికొందును, పరుసతోఁ = క్రమముగ, ఇట్లు = ఈవిధముగా, జాగరస్వప్న సుప్తులు = జాగ్రత్త స్వప్నము సుషుప్తి అను మూడవస్థలు, అనుదినంబు = ప్రతిదినమును, ఏగుఁ దెంచుచుఁ = వచ్చుచు, అరుగుచుండఁ = నశించుచుండఁగా, ఏకరూపుఁడనై = ఏకస్వరూపుఁడనై (అనఁగా భేద మేమియును లేక), వానిఁ = ఆజాగ్రదాద్యవస్థలను, ఎపుడుఁ, కనుచుఁ = చూచుచు, ఉనికివలనఁ = ఉండుటచేత, సద్రూపుఁడఁ = నాశముఁ జెందని స్వరూపము కలవాడను.

తా. ఓవానరశ్రేష్ఠా! మఱియొకవిషయమును వినుము. లోకమున నెల్లవారికిని నిదురనుండి మేల్కొనిన పిదప “నాకు నిదురయం దేమియుఁ దెలియలేదు” అని స్మరించుట యనుభవసిద్ధమై యున్నది కదా. పూర్వమున ననుభవించని విషయము స్మరణకు రా దనుటయు లోకమునఁ బ్రత్యక్షసిద్ధమే. కావున నీస్మృతికి ననుభవ మెట్లు కలిగెనో కొంచెము విచారితము. నిదురయందు రెండవస్థ లనుభవించఁబడుచున్నవి. అందు స్వప్నావస్థయందు బాహ్యేంద్రియములు లేకున్నను మనస్సు కలదు. కావున దానిని గూర్చి మన మంతగా నివృద్ధు విచారించ వలసినదిలేదు. సుషుప్తవస్థయందు దామనస్సు కూడ నశించుననుటయు సామాన్యముగ నందఱు మనస్సునే సాక్షినిగాఁ దలంచుచున్నారనుటయు స్పష్టమే. కావున నాయవస్థయందున్న సర్వాభావము ననుభవించువాడు (చూచువాడు) ఎవ్వఁడు, అతఁడే సర్వసాక్షి. అతఁడే నేను (బ్రహ్మము). ఈవిధముగా మనస్సు లేనప్పుడుకూడ సాక్షి యొక్కఁడున్నాఁ డనుట సిద్ధాంతముగ టచే మనఃప్రచారము గలజాగ్రదాదులయందుఁగూడ నాతఁడే సాక్షిగ నున్నాఁ డనుట నిస్సంశయ మగుసిద్ధాంతము. ఉత్పత్తివినాశములు కలవానిని (మనస్సు మొదలగు వానిని) సాక్షులనుగాఁ జెప్పట యసంభవము. “ఇది ఇప్పుడు పుట్టుచున్నది. ఇప్పుడు నశించుచున్నది” అని తెలిసికొనువాఁ డొకఁడు లేకున్న “ఈవస్తువున కుత్పత్తి వినాశములు కలవు” అనుట తెలియఁబడదుకదా. కావున నిర్వికారుఁడ నగు నేనే (బ్రహ్మమే) సర్వావస్థలయందును సాక్షి నై యుందును. ఇట్లుండుట నాకు స్వభావమే కాని క్రియ కాదు. నేను జ్ఞానస్వరూపుఁడను కావున సర్వపదార్థములను నన్నాశ్రయించి ప్రకాశించుచున్నవి కాని నాకు వానిని ప్రకాశింపఁజేయవలయు నను సంకల్పముగాని

దానిని గూర్చిన ప్రయత్నముకాని లేదు. ఏదీయైన నొకకార్యము జరుగునప్పుడు ఆ కార్యమునకుఁ బూర్వమున సంకల్పము గాని ప్రయత్నము గాని జనింపవలయును. కావున గర్తకును కార్యమునకును నడుమ సంకల్పాదులతో నేదీయైననొకటి యుండ వలయును. ఇచ్చట నట్లేదియు లేదనుట యనుభవసిద్ధము. భ్రాంతివలన నొకవేళ జాగ్రత్త్యవ్యములయందు దానంకల్పాదు లున్నట్లు తోచినను సుషుప్త్యవస్థయందు వలె వనుట నిర్వివాద మైనవిషయమే. కావున నాకుఁ గర్తృత్వములేదు. వైచెప్పిన సంకల్పాదుల కెవ్వఁ డాశ్రయభూతుడగునో వాఁడే కర్తయనుట యనుభవసిద్ధమైన విషయము. ఈవిధముగ నేను స్వభావముచేతనే జాగ్రదవ్యవస్థలు వచ్చుచుఁ బోవుచు నున్నను వానియందలిసర్వపదార్థములను సాక్షి నై గ్రహించుచు నొక్కదినము నందు వలెనే వారములయందును పక్షములయందును మాసములయందును సంవత్సరములయందును ఏకరూపముతో నున్నాను. భవిష్యత్కాలమునందువలెనే భూతకాలమునందు నున్నాను. ఇట్టివాఁడ నగుటచేత నాకు నాద్యంతములు లేవు. కావున నేను సద్రూఢుడ నగుదు నని తెలిసికొనుము.

ఆ. జాగరంబునందు స్వప్న సుషుప్తులు

స్వప్నమున సుషుప్తి జాగరములు

సమసుషుప్త్యయందు స్వప్న జాగరములు

గలుగ నేను వీనిఁ గాంతు నెపుడు.

158

టీ. జాగరంబునందుక = జాగ్రదవస్థయందు, స్వప్న సుషుప్తులు = స్వప్న సుషుప్త్యవస్థలను, స్వప్నమునక = స్వప్నావస్థలయందు, సుషుప్తి జాగరములు = సుషుప్తి జాగ్రదవస్థలను, సమసుషుప్త్యయందుక = సరి యగుసుషుప్త్యవస్థయందు, స్వప్న జాగరములు = స్వప్న జాగ్రదవస్థలను, కలుగక = జనించుచుండక, ఎపుడు = ఎల్లప్పుడు, వీనిక = ఈయవస్థాభేదములను, వీను = సాక్షి నగు నేను, కాంతుక = చూచుచుండును. (సత్వరజస్తమోగుణములై జాగ్రత్త్యవస్థ సుషుప్తులనియు నాసూయగుణములవలెనే యాయవస్థలుహడ నొకదానితో నొకటి సంబంధపడియే యుండుననియుఁ దెలిసికొనవలయును.)

తా. సత్వరజస్తమోగుణములసాంకర్యమునలన. సత్వరూప మగుజాగ్రదవస్థయందు రజస్తమోరూపములైన స్వప్న సుషుప్తులను రజోరూపమైన స్వప్నావస్థయందు సత్వతమోరూపములయిన జాగ్రత్తుఘృతులను తమోరూపమైన సుషుప్త్యవస్థయందు సత్వరజోరూపములైన జాగ్రత్త్యవస్థములును గలుగుచుండును. ఈవిధముగా నొక్కొక్కయవస్థయందె మనోవికాసంబును దానియభావంబును ఇంద్రియ ప్రచారంబును తదభావంబును గలుగుచున్నను నేను నిర్వికారుడ నగుటచే వాని నెల్ల సాక్షి నై ప్రకాశింపం

జేయుచున్నాను. (అనఁగాఁ జెలిసికొనుచున్నాను.) ఇట్లు సర్వప్రపంచసాక్షినగుటచే ప్రపంచోత్పత్తివినాశములతో నాకు నుత్పత్తివినాశములు కలుగవు. సర్వకాలముల యందు నేకరూపుడనై యుండును. కావున సద్రూపుడను.

సీ. భువి నవస్థాత్రయంబున నేకరూపత

నొకదినసంబునం దున్నయట్లు

వినుమతీతాగామిదినవారపక్షమూ

సాబ్దయుగప్రకల్పాంతములను

నొక్కచందంబున నుండుదు గావున

సద్రూపుడను వినిశ్చయము నుమ్ము

అది గాక బాధయోగ్యము లైనదేహేంద్రి

యస్రాణధీమనోహంకృతులును

తే. నేను గా నని భావింప నిఖిలదృశ్య

చయనిషేధావధీభూతసర్వబాధ

వర్జితాశేషసాక్షి నై వఱలు చునికి

వలన సత్యస్వరూపుడ నలఘుచరిత.

159

టీ. అలఘుచరితః=శ్రేష్ఠమగుచారిత్రగల ఆంజనేయ, వినుము, భువి = భూమి యందు, అవస్థాత్రయంబున = జాగ్రదాదృశస్థల మూఁడింటియందును, ఏక రూపత = ఒకటే విధముగా, ఒకదినసంబునందున్నయట్లు = ఒకదినమునందున్నట్లే, అతీ...ములక్ = అతీతః = గడిచినట్టియు, ఆగామి = రాఁబోవునట్టియు, దిన = దినములయందును, వార = వారములయందును, పక్ష = పక్షములయందును, మాస = మాసములయందును, అబ్ద = సంవత్సరములయందును, యుగ = యుగములయందును, ప్రకల్పాంతములక్ = బ్రహ్మకల్పములయందును, ఒక్క చందంబున = ఒకటే విధముగా, ఉండుదుక్, కావునక్ = కాఁబట్టి, సద్రూపుడక్ = నేను నాశనము లేనిస్వరూపము గలవాడను, వినిశ్చయమునుమ్ము = ఇది వినిశ్చయమునుమ్ము, అదిగాక = మఱియును, బాధయోగ్యములైన = మిథ్యలని త్రోసి వేయుట కుచితము లైన, దేహేం...లును-దేహ = దేహములు; ఇంద్రియ = ఇంద్రియములు, స్రాణ = స్రాణములు, ధీ = బుద్ధి, మనః = మనస్సు, అహంకృతులును = అహంకారము, నేను గాననిభావించక్ = ఆస్తచ్చబద్ధార్థములు కా వని తలంపఁగ, నిఖిల...సాక్షి = నిఖిల = సమస్తమైన, దృశ్యచయ = దృశ్యపదార్థములను, నిషేధ = నిషేధింపఁగా, అవధీభూత = మిగిలినట్టియు, సర్వ = సమస్తవిధములైన, బాధ = బాధలచే, వర్జిత = విడువఁబడినట్టియు. (అనఁగాఁ నెప్పటికిని బాధింపఁబడనట్టియు), అశేషసాక్షి నై =

సకలమునకును సాక్షి నైనట్టియు స్వరూపముగలవాడనై, వఱలుచుకో = బిచ్చుచు, ఉనికి వలన = ఉండుటచేత, సత్యస్వరూపుడనై = నాశములేని స్వరూపముగలవాడను (అనగా: నాకెప్పుటికిని నాశము లేదు).

తా. ఓగుణవంతుడా! జాగ్రత్తస్వప్నసుషుప్తులు ప్రతీదినమునం దొక్కమాటు పోవుచున్నవి. వానికి మూటికిని ఉత్పత్తివిహాశము లున్నను నే నేకరూపుడనై చూచుచున్నాను. ఇట్లే గడచిన దినవారమాససంవత్సరకల్పాదులయందును భవిష్యద్వారాదులయందును జాగ్రదాద్యవస్థలు వచ్చుచునే యుండును. పోవుచునే యుండును. నేనును వానికి సాక్షి నై యుండును. ఇట్లు అనాదికాలమునుండియు అనంతకల్పములవఱకును ఏకస్వరూపముతోనుండును. కావున నేను సత్యస్వరూపుడను. ఇదియునుగాక విచారణయందు దేహాదివదార్థముల నన్నిటిని “ఇది దృశ్యము కావున నేను దీనికంటె వేఱు” అని నిషేధింపఁగా కట్టకడకు నాస్వరూప మొక్కటియే మిగులును. కావున దేహదులు బాధితములు. నేను అబాధితుడను. బాధయనఁగ జ్ఞానముచే రచింపఁబడునాశ కావునను బాధితములు భ్రాంతిసిద్ధములే. కావునను నే నట్టివాడను కాకపోవుటచేతను (నేను) నిత్యరూపుడనే. ఈకారణములవలన నన్ను సద్రూపునిగా నెఱింగి యుపాసింపుము.

— పంచ ప్రశయములవివరణము. —

వ. మఱియు లఙ్ఘ్యక్షరోచ్చార్తణమాత్ర కాలంబు నిమేషం, బట్టినిమేషం బులు పదునెనిమిది యైవఁ గాఢ, యవి ముప్పది యైనఁ గళ, యవి యన్నియైనన్ ష్టిణ్ణంబవి పంచైండు ముహూర్తం, బమ్ముహూర్తం బులు ముప్పది యైన నహోరాత్రంబులు గడచు, నయ్యహోరాత్రంబులందు శరీరేంద్రియ ప్రాణాంతఃకరణంబులు స్వస్వవ్యాపారంబులఁ జాలించి తమకుఁ గారణం బైననుషుప్తిరూపావిద్యాంధకార మ్మనందు లయంబు నొందు, నప్పుడు జాగ్రత్స్వప్నాత్మకం బగునఖిల ప్రపంచంబు వాసనారూపమాత్రం బై షల్లవపత్రపుష్పశలాటుఫల మూలశాఖోపశాఖాత్మకం బయినవటంబు తేదీయబీజంబునందు, నానా విధవర్ణరక్తంబయినమయూరంబుతేదీయాండాంతర్జలంబునందునున్న చందంబున నుండు, నిది నిత్యప్రశయం బన నొప్పు, నయ్యహోరాత్రపంచదశకంబు పక్షం బయ్యె, శుక్లశృష్ణాఖ్యపక్షద్వయంబు మాసం, బిది - పితృదేవతల కొక్కదినం బగు నమ్మాసద్వయంబు

ఋతువు, ఋతుత్రయం బయనంబు, దక్షిణోత్తరసంజ్ఞ కాయవద్వ
 యంబు హాయనం, బదివేల్పులకొక్కదినం బగు, దద్దివసవారపక్ష
 మాసక్రమంబుచేత ద్వాదశసహస్రవత్సరంబు లైన గృతత్రేతా
 ద్వాపరకలియుగంబులు నాలుగుం జను, నయ్యగచతుష్టయంబును
 మహాయుగం బని చెప్పుదు, రవిడెబ్బది యొక్కటియైన మన్వంతరంబు
 చెల్లు, నమృన్వంతరంబులు పదునాలుగు చనిన నలువకు నొక్కపగ
 లగు, నదిచతుర్యుగసహస్రపరిమితం, బాపగటిలోఁజతుర్దశమను ప్ర
 శయంబులున నేకయుగాంతరప్రశయంబులుం బ్రవర్తించు, నవియు
 నైమిత్తికప్రశయంబు లవాంతరప్రశయంబు లనంబ్రసిద్ధంబులగు,
 నందనంతఃకాలతజాతంబులు నశించు, నయ్యహరవసానంబున ద్రుహి
 ణుండునిద్రించు, నతనినిద్రయన్యక్తంబనందగు, నందుబ్రహ్మాండంబు
 నంగలసర్వప్రాణివ్యవహారం బుపరతంబగు, నత్తటిమహాభూతంబులు
 మాత్రంబు శేషించు, నది దై నందిన ప్రశయంబున విలసిల్లు, నయ్య
 జాన కహఃపరిమాణం, బంతయ రేయియగు, నట్టిదినసంఖ్యాక్ర
 మంబుచేత శతాబ్దంబులు చనినశతానందుండు నాకంబుం జెందు,
 నయ్యెడ మృత్యువు సమస్తజీవుల నొక్కపెట్టం బరిమార్చు,
 రుద్రుండు చిచ్చుకన్ను దెఱచి చూచు, నాదిత్యుండు పండ్రెండు
 మూర్తులు గైకొని ప్రకాశించు, నవ్వేళ ప్రజ్వలజ్జ్వలాభీలం బగు
 మహానలంబు జనియించి, విశ్వవిశ్వంబు భస్మీ భూతంబుగా జేయు,
 సప్తమారుతంబు లొక్కపెట్ట విసరు, నవమేఘంబు లుప్పతిల్లి
 యమోఘంబులై నూలుదివ్యవర్షంబులు మహావర్షంబు వర్షించు,
 నందువలన సప్తసముద్రంబులుం గలసి యేకాన్తనం బై మహా
 మహిమండలంబు నాక్రమించు, నంతట ధరణీచక్రంబమృతానల
 మధ్యంబున మహోదకంబుల స్వల్పలోష్టపిండంబువిధంబున విరిసి
 చెడు, దప్తాయఃపిండంబొకతోయకణంబుం బీల్చినకైవడి బడ
 బాగ్ని విజృంభించి యమృతాంభోరాశిఁ బానంబునెయు, దీపంబు
 గాలి యార్చినభంగి నమృతాతేజోమండలంబును మహావాయువు
 దెగటార్చు, నమృతాంజనసమీరంబు నిరాధేయం బగుటంజేసి
 యంతరిక్షంబునం గలయందరిగి యందు సుషుప్తియందుఁ బ్రాణుల
 పోలిక ముగ్ధుశబ్దరూపం బయినసింగిశ్రోత రూపంబయినసంకల్పంబు

మింగినతెరింగున నయ్యాకాశంబు మహామనంబు గ్రసించు,
బంచతన్నాత్ర సహితం బయిన యమృహమానసంబు నిద్రాసమ
యంబుఁ గబళించుచాడ్పున నహంకారంబుఁ గబళించు, నయ్య
హంకృతి మహాబుద్ధి మెసంగు, నమృహాబుద్ధియే మహాత్తత్త్వంబని
చెప్పనొప్పు, నమృహాతత్త్వంబు నవ్యక్తంబు తనయందు విలీనంబు
గావించి యడంచుకొను, నది మాయావిద్యావ్యక్తతమస్సుషుప్తి
ప్రకృత్యానందాదిశబ్దపాచ్యం బయినప్రథానం బదియే బ్రహ్మప్ర
ళయంబగు, నయ్యనాద్యనిర్వచనీయాజ్ఞానంబు సద్గురూక్తజీవేశ్వ
రైక్యజ్ఞానానుభవసమయంబున నభావంబగు, నదియే మహాప్ర
ళయం బగు, నిట్టినిత్యనైమిత్తికదై నందినకల్పాంతమహాప్రళయం
బులయం దే నొక్కటిచేత బాధింపంబడక సాక్షీనై వానినన్నిటిం
జూచుచు భూతభవిష్యద్వర్తమానకాలంబులయం దేకరూపం
బుగా నుండుటం జేసి సద్రూపకుండ నగుదు నని యుపదేశించి
వెండియు నిట్లనియె.

160

టీ. మఱియొక, లఘుక్షరోచ్చారణమాత్రకాలంబు = దీర్ఘాదులు లేనియక్షర
మును ఉచ్చరించునంతకాలము, నిమేషంబు=నిమిషమగును, ఆట్టినిమేషంబులు=ఆనిమిష
ములు, వదునెనిమిది యైనకొ, కాష్ఠ = ఒకకాష్ఠయగును, అవి = ఆకాష్ఠలు, ముప్పది
యైనకొ, కళ=కళయగును, అవి=ఆకళలు, అన్నియైనకొ=ముప్పదియైనయెడల, క్షణంబు=
ఒకక్షణమగును, అవి = ఆక్షణములు, పండ్రెండు, మహారాత్రంబు = ఒకమహారాత్ర
మగును, అమృహారాత్రంబులు, ముప్పదియైన, అహారాత్రంబులుగడచుకొ=ఒకపగలును
ఒకరాత్రియును (అనఁగా: నొకదినము గడచిపోవును), అయ్యహారాత్రంబులందుకొ=
అదినములయందు, శరీర...బులు-శరీర=శరీరములు, ఇంద్రియ = జ్ఞానకర్తృంద్రియములు,
ప్రాణ=పంచప్రాణములు, అంతఃకరణంబులు=మనస్సు, స్వస్వవ్యాపారంబులఁజాలించి=
తమకార్యములమాని, తమకుకొ, కారణంబైన, సుఖ...నందుకొ-సుఖప్తిరూప = సుఖ
క్షయవస్థయే స్వరూపముగాఁ గల, అవిద్యా=అవిద్యయనెడు, అంధకారంబునకొ=పీడకటి
యందు, లయంబునందుకొ = లీనములగును. అప్పుడు, జాగ్రత్స్వప్నాత్మకంబగు =
జాగ్రత్స్వప్నావస్థావస్థారూపమైన, అఖిలప్రపంచంబు=సమస్తప్రపంచము, వాసనారూప
మాత్రంబై = సంస్కారరూపముతో మాత్రమే, పల్లవ...కంబు-పల్లవ = చిగురుతాకు,
పత్ర=ముదిరినయాకులు, పుష్ప=పువ్వులు, శలాటు=కాయలు, ఫల=కుండ్లు, మూల=వేళ్లు,
శాఖ=కొమ్మలు, ఉపశాఖ=చిలుగొమ్మలు, ఇవియే, ఆత్మకంబు = స్వరూపముగాఁ గలది,

ఐనపటంబు=ఐనమట్టిమాను, తదీయబీజంబునందుకొ=దానివిత్తనమునందును, నానా...
 బైన-నానావిధ=అనేకవిధములగు, వర్ణ=నీలపీతాదివర్ణములతో, యుక్తంబైన = కూడిన,
 మయూరంబు=నెమలి, తదీయాండాంతర్జలంబునందు=తదీయ=ఆ నెమలియొక్క (అనఁగా:
 నెమలికి జన్మకారణ మైన), అంధ = గుడ్డుయొక్క, అంతః = లోపలనున్న, జలంబు
 నందుకొ=నీటియందును, ఉన్నచందంబునకొ = ఉన్నట్లు, ఉండుకొ, ఇది నిత్యప్రళయం
 బునొప్పకొ=దీనికి నిత్యప్రళయమని పేరు, అయ్యి...తంబు-అయ్యహోరాత్ర=ఆదిన
 ములయొక్క, పంచదశకంబు=పదునేను (దినంబులు), పక్షంబయ్యెకొ = ఒకపక్షమగును,
 శుక్లకృష్ణాభ్యుపక్షద్వయంబు = శుక్లపక్షము కృష్ణపక్షము అని చెప్పబడు రెండుపక్షము
 లును గలసి, మాసంబు = ఒకనెల యగును, ఇది=ఈనెల, పితృదేవతలకుకొ, ఒక్కదినం
 బగుకొ=ఒకదినంబగును, ఆహ్వానద్వయంబు, బుతువు=ఆహ్వానములు రెండు గలసిన నొక్క
 బుతువగును, బుతుత్రయంబయనంబు=మూడు బుతువు లొక్కయయనము, దక్షిణో
 త్తరసంజ్ఞికాయనద్వయంబు = దక్షిణాయనము ఉత్తరాయణము అను రెండయనములు,
 హోయనంబు=ఒక్కనంవత్సరం బగును, అది=ఆనంవత్సరము, వేల్పులకుకొ = దేవతలకు,
 ఒక్కదినంబగుకొ = ఒకదిన మగును, తద్దీవన...చేతకొ-తత్ = సంవత్సరాత్మక మైన,
 దివన=దినము, వార=ఏడుదినములు గలసినవారము, పక్ష = పదునేనుదినములు (అనఁగా:
 పదునేనుదినములు కలసి యొకపక్షము), మాస=అట్టిపక్షములు రెండు (అనఁగా: ముప్పది
 దినములు కలసి యొకమాసము), క్రమంబుచేతకొ=అని యీవరుసగా, ద్వాదశసహస్ర
 వత్సరంబులైన = పండ్రెండువేలు దేవసంవత్సరంబు లైనచో, కృత...బులు-కృత=కృత
 యుగము, త్రేతా=త్రేతాయుగము, ద్వాపర = ద్వాపరయుగము, కలియుగంబు= కలి
 యుగము, నాలుగుకొ=ఈనాలుగుయుగములును, చనుకొ=ఒక్కమాటు గడచిపోవును,
 అయ్యుగచతుష్టయంబుకొ = ఆనాలుగుయుగము లొక్కమాటు తిరుగుకాలము, మహా
 యుగమని చెప్పదురు = మహాయుగమందురు, అని డెబ్బదియొక్కటియైసకొ=ఆమహా
 యుగము డెబ్బదియొక్కమాటులు తిరిగినచో, మన్వంతరంబులుచెల్లుకొ = ఒక్కొక్క
 మన్వంతరమగుచు వచ్చును, అమృన్వంతరంబులు, పదునాల్గుచనినకొ = పదునాల్గు గడచి
 నచో, నలువకుకొ=బ్రహ్మదేవునకు, ఒక్కపగలగుకొ, అది = ఆపగలు, చతు...తంబు-
 చతుర్దశ=మహాయుగములయొక్క, సహస్ర=వేయిచే, పరిమితంబు=రెక్కింపబడినది.
 (అనఁగా: వేయుమహాయుగములు బ్రహ్మకు బగలు అగును.) ఆపగటిలోకొ, చతుర్దశ
 మనుప్రళయంబులును=ఘడునాలుగుమనుప్రళయములు (అనఁగా మన్వంతరములు ముగియు
 నప్పుడుకలుగుప్రళయములు పదునాల్గును), అనేకయుగాంతరప్రళయంబును - అనేక=
 రెక్కకు మిక్కిలియగు (లేక నాల్గువేలు), యుగాంతరంబు=ఒక్కొక్కయుగము ముగియు
 నప్పుడుకలుగు, ప్రళయంబులును, ప్రవర్తించుకొ=సంభవించును. అవియుకొ = ఆప్రళ

యము అన్నియును, వైమిత్తిక ప్రళయములు (అనగా: మన్వంతరము ముగియుట యుగము ముగియుట అను మొదలగు కారణములచే గలుగు ప్రళయములు), అవాంతర ప్రళయంబులనొక అవాంతర ప్రళయములు (అనగా నడుమవచ్చి పోవు ప్రళయములు), అని, ప్రసిద్ధంబులగు ఒక వ్యవహారింపఁ బడుచుండును. అందుకొక అయవాంతర ప్రళయములయందు, అనంతభూతజాలంబులు = లెక్కకు మిక్కిలియగుజంతువులు, నశించుకొ, అయ్యహరపసానంబునొక అబ్రహ్మ దేవునిపగలు ముగిసిపిదప, ద్రుహిణుడు = బ్రహ్మ, నిద్రించుకొ = నిదురఁబోవును, ఆతనినిద్ర = అబ్రహ్మ దేవునినిద్ర, అవ్యక్తంబనందగుకొ = అవ్యక్త మని చెప్పంబడుచున్నది, అందుకొక అయవ్యక్తమునందు, సర్వప్రాణి వ్యవహారంబు = సమస్తప్రాణులయొక్క చేష్టలును, ఉపరతంబగుకొ = నశించును. అత్తతీకొ = అసమయమునందు, మహాభూతంబులమాత్రంబు = అకాశాదిపంచభూతములు మాత్రము, శేషించుకొ = మిగిలి యుండును. అది వైనందిన ప్రళయంబన విలసిల్లుకొ = బ్రహ్మ నిదురించునప్పుడు గలుగు ప్రళయమునకు వైనందిన ప్రళయ మని (అనగా: ప్రతిబ్రహ్మదినమందును గలుగు ప్రళయ మని పేరు), అయ్యజానకుకొ = అబ్రహ్మ దేవునకు, అహః పరిమాణంబంతయు = పగటిపరిమాణ మెంతయో యంతయే, రేయి యగుకొ = రాత్రిపరిమాణమగును (అనగా: రాత్రియును వేయుమహాయుగములే), అట్టి దినసంఖ్యాక్రమంబుచేతకొ = ఇట్లు రెండువేలమహాయుగముల పరిమాణము గలదినముల సంఖ్యననుసరించి, శతాబ్దంబులు = నూఱుసంవత్సరములు, చనినకొ = గడచినయెడల, శతా సండుండు = బ్రహ్మ, నాకంబుకొ = స్వర్గమును (లేక మోక్షమును), చెందుకొ = పొందును. అయ్యెడకొ = అప్పుడు, మృత్యువు, సమస్తజీవులకొ = సర్వప్రాణులను, ఒక్కపెట్టకొ = ఒక్కమాత్రే, పరిమార్చుకొ = నశింపఁజేయును, రుద్రుండు = ఈశ్వరుండు, చిచ్చు కన్నుఁ దెరిచి = మూఁడవకంటిని దెరిచి, చూచుకొ, ఆదిత్యుండు = సూర్యుండు, పండ్రెండు మూర్తులుగైకొని = ద్వాదశరూపములతో (అనగా: ద్వాదశాదిత్యులును), ప్రకాశించుకొ = ప్రకాశింతురు, అవ్వేళకొ = అసమయమునందు, ప్రజ్వ...లాభీలంబగు-ప్రజ్వలల్ = మండుచున్న, జ్వాలా = మంటలచే, ఆభీలంబగు = భయంకర మైన, మహాతలంబు = గొప్ప యగ్ని, జనియించి = పుట్టి, విశ్వేశ్వంబుకొ = సకలప్రపంచమును, భస్మీ భూతంబుగాఁ జేయును = బూడిదగాఁ జేయును, సప్తమారుతంబులు = సప్తవాయువులును, ఒక్కపెట్టకొ = ఒక్కటై, వినరుకొ = వీచును, నవమేఘంబులు = తొమ్మిది మేఘములును; ఉన్నతిల్లి = ఒకటిగాఁ జేరి, విజృంభించి, అమోఘంబులై = మిగులపూనికతో, నూఱుదివ్యవర్షంబులు = నూఱు దేవసంవత్సరములకాలము, మహావర్షంబువర్షించుకొ = వాన కురియును, అందువలనకొ = అవానవలన, సప్తసముద్రంబులును = సముద్రము లేడును, కలసి, ఏకార్థవంబై = ఒక్కటై, మహామహిమండలంబుకొ = అధికమగుభూమి సంతయును, ఆక్రమించుకొ, అంతలకొ =

పిదప, ధరణీచక్రంబు=భూమి, అమృతహాసలిలమధ్యంబునకొ=తనకంటె నెన్నియోరె ట్లధికముగా నున్న జలములతో, బహూదకంబులకొ=అధిక మగునీటిలో, స్వల్పలోష్ఠసింహంబు విధంబునకొ=చిన్న మట్టిపెళ్లవలె, నిరిసి చెడుకొ=కరిగినశించిపోవును, తప్తాయాసింహంబు=కాలిన ఇరుపముద్ద, ఒకతోయకంబుకొ=ఒకనీటిబొట్టును, సీల్పినకైపడికొ=సీల్పినట్లు, బడబాగ్ని = సముద్రమునం దున్న బడబాసలము, విజృంభించి = అభివృద్ధియై, అమృతాంభోరాశికొ = అమృతసముద్రమును, పానంబు సేయుకొ = సీల్పివేయును, దీపంబుకొ = చిన్న దీపమును, గాలి నూర్చినధంగికొ = పెద్దగాలి నూర్చి వేసినట్లు, అమృతా లేజోమండలంబుకొ=అయధిక మైనయగ్నిని, మహావాయువు దెగటార్చుకొ=వాయుభూతమునశించుజేయును, అమృతాబరహాసమీరంబు = అమృతవాయువు, నిరాధేయంబగుటంజేసి = ఆధారము లేని దగుటవలన, అంతరిక్షంబుకొ = ఆకాశమునందు, కలయందిరిగి = అంతటను సంచరించి, అందుకొ = ఆయాకాశమునందే, సుషుప్తియందుకొ = సుషుప్త్యవస్థయందు, ప్రాణులపోలికకొ = ప్రాణివాయువులు నశించినట్లే, మృగ్గుకొ = అడగిపోవును, శబ్దరూపంబైనసింగికొ = శబ్దరూపమైనయాకాశమును, శ్రోతరూపం బైన సంకల్పంబు=శ్రోత్రేంద్రియరూపంబైన మనోవృత్తి, మ్రింగిన తెఱింగునకొ=నశించుజేసినయట్లు, అమృతాకాశంబుకొ=అమృతాకాశమును, మహామనంబు=సమష్టిరూప మైనమనస్సు, గ్రసించుకొ=మ్రొగును, పంచతంత్రాత్ర సహితంబైన=ఆకాశాదిపంచసూక్ష్మభూతములతోఁ గూడిన, అమృతామాసంబు = అమృతమనస్సును, నిద్రాసమయంబు = నిద్రాకాలము, కబళించుచాడ్చునకొ = లయము చేసికొనునట్లు, అహంకారంబు = మహాదహంకారము, కబళించుకొ=నశించుజేయును, అయ్యహంకృతికొ = అయహంకారమును, మహాబుద్ధి మెసంగుకొ=మహాబుద్ధి మ్రొగును, అమృతాబుద్ధియే, మహాత్తత్త్వంబని = మహాత్తత్త్వమును పేరుతో, చెప్పనొప్పకొ=చెప్పఁబడుచున్నది, అమృతాతత్త్వంబుకొ=అమృతాబుద్ధిని, అవ్యక్తంబు=మాయ, తనయందుకొ = తనలో, విలీనంబు గావించి = లయమందజేసి, అడంచుకొనుకొ, అది=ఆ అవ్యక్తము. మాయా...నంబు-మాయా = మాయ, అవిద్యా = అవిద్య, అవ్యక్త=అవ్యక్తము, తమః = తమస్సు, సుషుప్తి = సుషుప్తి, ప్రకృతి=ప్రకృతి, అనంద = అనందము, అది = మొదలైన, శబ్ద=శబ్దములచే, వాద్యంబైన = చెప్పందగిన, ప్రధానంబు=ప్రధానము (జగత్కారణమని చెప్పఁడినమాయ), అదియే = ఇప్పుడు చెప్పఁబడినప్రళయమే, బ్రహ్మప్రళయంబగుకొ=బ్రహ్మప్రళయమని చెప్పఁబడును, అయ్య...నంబు-అయ్యనాది=అయ నాదియైనట్టియు, అనిర్గుచనీయ=ఇట్టిదని చెప్పరాఁజ్ఞియు, అజ్ఞానంబు=అజ్ఞానము (లేక మాయ), సద్గు...బునకొ-సద్గురు=సద్గురువుచేత, ఉక్త=ఉపదేశించుబడిన, జీవ=జీవులకును, ఈశ్వర=పరమేశ్వరులకును, విశ్వజ్ఞాన=కలయైత్యమును తెలిసికొని, అనుభవ=దాని ననుభవించునట్టి, సమయంబునకొ = కాలమునందు, అభావంబగుకొ=లేక

పోవును. అదియే మహా ప్రళయంబగుట=ఈ చెప్పబడిన యజ్ఞానవిశాళమే మహాప్రళయ మని చెప్పబడును. ఇట్టి...యందు-ఇట్టి=ఇట్లు నిరూపింపబడిన, నిత్య=ప్రళయము నందును, నైమిత్తిక=నైమిత్తిక ప్రళయమునందును, దైనందిన=దైనందిన ప్రళయమునందును, కల్పాంత=బ్రహ్మకల్పము (అనఁగా బ్రహ్మయొక్క యాయువు ముగిసినపిదపఁ గలుగు బ్రహ్మ ప్రళయమునందును), మహాప్రళయంబులయందు=భ్రాంతితో లఁగినపిదపఁ గలుగు మహా ప్రళయమునందును, విను=నేను, ఒక్కటిచేత=ఒక్కొక్కదాని చేత నైనను, బాధింపబడక =నాశముఁ జెందక, సాక్షి=ద్రష్టనై, వానినన్నింటిం జూచుచు=ఆ ప్రళయముల నన్నింటినిఁ జూచుచు, భూత...యందు=భూత=గడచినట్టియు, భవిష్యత్=రాబోవు నట్టియు, వర్తమాన=వచ్చియున్నట్టియు, కాలంబులయందు= సమయములయందు, ఏకరూపంబుగా=ఒకటి విధముగా (అనగా మార్పునొందక), ఊండుటంజేసి=ఊండుట వలన, సద్రూపమండనగుదు=సద్రూపుండ నై యున్నాను, అనియుపదేశించి=అని చెప్పి, వెండియు=మఱియును, ఇట్టినియె=ఈ క్రిందివిధముగాఁ జెప్పబోవుచున్నాఁడు.

తా. ఇదియునుగాక నిత్యప్రళయము నైమిత్తిక ప్రళయము దైనందిన ప్రళయము బ్రహ్మప్రళయము మహాప్రళయము అని యొదు ప్రళయములు కలవు. అవి యేవి యనిన : దీర్ఘదులు లేక లఘువగు నక్షరము నుచ్చరించునంతకాలము నిమిషము. అవి పదు నెనిమిదియొక్కకాష్ఠ. ముప్పదికాష్ఠ లోకకల. ముప్పదికల లోకక్షణము. పండ్రెండుక్షణము లోకముహూర్తము. ముప్పదిముహూర్తము లోకయహోరాత్రము (అనఁగా నొకదినము). దినమున నొకమాటు జాగ్రత్స్వప్న సుషుప్తులు కలుగుచుండును కదా. అందు సుషుప్తివస్థ యజ్ఞానము (అనఁగా : సర్వకారణమగు మాయ) దాని యందు జాగ్రత్స్వప్న రూపమైన ప్రపంచము లయము నొందును; ఇది ప్రతిదినమున వచ్చు ప్రళయము కావున నిత్యప్రళయ మనఁబడును. మఱియు, పదునైదుదినము లోకపక్షము. రెండుపక్షము లోకమాసము. రెండుమాసము లోకఋతువు. మూడు ఋతువు లోకఅయనము. దక్షిణాయనమనియు ఉత్తరాయణమనియు నయనములు రెండు. ఇవి రెండును గలసి యొక సంవత్సరము. ఇందు మనుష్యమాసము పితరుల కొక దినము. మనుష్యుల సంవత్సరము దేవతల కొకదినము. ఈ దినపరిమాణము ననుసరించి పక్షమాసక్రమములచే పండ్రెండువేలసంవత్సరములు గడచిన చతుర్ద్యుగములు నొక్క మాటు కడచును. దీనికి (అనఁగా చతుర్ద్యుగసమూహమునకు) మహాయుగమని పేరు. ఇట్టి మహాయుగములు డెబ్బదియొకటి గడచిన నొక మన్వంతరమగును. ఇట్టి మన్వంతర ములు పదునాలుగు గడచిన బ్రహ్మకు నొక్కపగలు. దానికి వేయు మహాయుగములు ప్రమాణము. ఈపగటియందు పదునాలుగు మన్వంతర ప్రళయములును అనేకములగు యుగ ప్రళయములును గలుగుచుండును. ఆ ప్రళయములయందు లెక్కకు మిక్కిలి

యగు భూతములు నశించుచుండును. ఇవి మైమిత్తిక ప్రశయములనియు నవాంతర ప్రశయములనియుఁ జెప్పబడును. ఇట్లు పగలు ముగిసినపిదప బ్రహ్మదేవుఁడు రాత్రి కాలమున నిదురఁబోవును. ఆనిదురయే యవ్యక్త మనఁబడును. ఆయవ్యక్తమున సకల ప్రపంచమును లీనమగును. ఇది బ్రహ్మదేవుని ప్రతిదినమునందును వచ్చునది కావున దీనికిఁ దైనందిన ప్రశయమని పేరు. పగటివలె రాత్రియు బ్రహ్మదేవునకు వేయు చుండు యుగముల ప్రమాణముగలదియే. ఈదినప్రమాణము ననుసరించి పక్షమాసాది క్రమమున నూఱునంవత్సరములు గడచిన యాచతుర్వ్యుండు ముక్తిఁజెందును. అప్పుడు సర్వ భూత ప్రశయము కలుగును. ఎట్లనిన ద్వాదశాదిత్యులు నొక్కమాటు చెలరేగి ప్రచండా తపముచే భూమి నెల్లఁ గాల్తరు. పిదప నవమేఘములును నొక్కనై విజృంభించి నూఱు దివ్యసంవత్సరము లేకధారగా వర్షించును. దానిచే నక్షత్రముద్రము లున్నాంగి యేకమై భూమినంతయును ముంచును. ఎండగాయునప్పుడే సర్వజంతువులు ధ్వంసమగును. పిదప నాభూమి మహాసముద్రములలో మునిగి బహూదకంబులయం దొక చిన్నమట్టిపెళ్ల వలె గరఁగి నాశమగును. ఇట్లు పృథివీభూతము నశింపఁగానే యున్నతస్థితిలోనున్న జల భూతమును అగ్నిభూతము నశింపఁజేయును. అగ్నిభూతము విజృంభింపఁగానే తక్షలాహంబున నొక్క నీటిబిందువు నశించినట్లు అజలభూతమంతయు నొక్కనిమిషమున నశించును. అంత వాయుభూతము విజృంభించి గాలిదీపము నాగ్నినట్లాయగ్ని నార్పి వేయును. తర్వాత నా వాయువుకూడ నిరాధారమగుటచేత నటునిటు తిరిగి నిశ్వాస వాయు వాకసమున నడంగునట్లు సుత్త్యవస్థయందు ప్రాణవాయువులీనమగునట్లు ఆకాశ భూతమున లయమునొందును. శబ్దమును మనోవృత్తిరూప (మనోరూప) మగు చెవి గ్రహించి తనలోఁ జైక్యముఁ జేసుకొనునట్లు మహామనస్సు (సమస్తి మనస్సు) శబ్దరూప మగు నాకాశమును తనలోఁలయముఁజేసికొనును. సుస్పృషియందు మనస్సు (స్పృష్టిమనస్సు) లయమగునట్లు ఆమహామనస్సు మహదహంకారమున లయమునొందును. ఆ మహాపహంకారము మహాబుద్ధియం దడంగును. ఈమహాబుద్ధియే మహత్తత్త్వ మనంబును. ఇదియే సమస్తిబుద్ధి. ఈబుద్ధి నజ్ఞానము తనలోఁనడంచుకొనును. ఇదియే మాయ. జగత్కారణము. ఇట్లు మాయావిశేషముగా సర్వంబును లయమగుట బ్రహ్మప్రశయ మనఁబడును. సద్గురు కరుణచే బ్రహ్మజ్ఞానము కలిగినప్పుడు ఆయజ్ఞాన మభావరూపమగును. అందు మహా ప్రశయము. హిరూంజనేయ ! ఇట్లు వర్ణింపబడిన ఈఅయిదు ప్రశయములచేతను గూడ నాకు బాధలేదు. నేనెచ్చటను దేనిచేతను నశింపఁజేయఁబడువాఁడను కాను. కావున నాశము లేకపోవుటచే నేను సద్రూపుఁడను.

— చిద్రూపలక్షణము. —

అవ. ఈవిధముగా శ్రీరాముండు తన సద్రూపమును యుక్తియుక్తముగా నిరూపించి చిద్రూపమును నిరూపించుచున్నాఁడు:—

సీ. ఇది ఘటం బిది పటం బిది గృహం బిది కుడ్య
మిది యరణ్యము శైల మిది యటంచు
నిది భూమి యిది జలం బితఁడు వై శ్వానరుం
డిది గాలి యాకసం బిది యటంచు
నితఁడు దివాకరుం డితఁడు నిశాకరుం
డివి తారలు గ్రహంబు లివి యటంచు
నివి యచేతనములౌ నివి చేతనము లంచు
నితఁ డాతఁ డతఁ డీతఁ డే నటంచు

తే. సరయ నాకంటె భిన్నంబులై జడంబు
లైనబాహ్యపదార్థసంహతుల నెల్ల
సాధనములేక యెఱిగెడిసాక్షి నగుట
నేను జిద్రూపకుండ సుష్టు వానరేంద్ర!

161

టీ. వానరేంద్ర = వానరశ్రేష్ఠ! ఇది ఘటంబు = ఇది కుండ, ఇదిపటంబు=ఇది గుడ్డ, ఇదిగృహంబు = ఇదియిల్లు, ఇదికుడ్యము=ఇది గోడ, ఇదియరణ్యము=ఇది యడవి, ఇదిశైలము=ఇది కొండ, అంచుకొండ, అనియు, ఇదిభూమి, ఇదిజలంబు = ఇది నీరు, ఇతఁడు వైశ్వానరుండు = వీఁడు అగ్ని, ఇది గాలి, ఇదియాకసంబు=ఇది యాకాశము, అటంచుకొండ = అనియు, ఇతఁడు దివాకరుండు=వీఁడు సూర్యుండు, ఇతఁడు నిశాకరుండు=వీఁడు చంద్రుండు, ఇది తారలు=ఇవి నక్షత్రములు, గ్రహంబు లివి = ఇవి నవగ్రహములు, అటంచుకొండ = అనియును, ఇది యచేతనములు = ఇవి జ్ఞానశూన్యములు, బోకొండ = అయియున్నవి, ఇదిచేతనములంచుకొండ=ఇవిజ్ఞానవంతములు అనియు, ఇతఁడాతఁడు=వీఁడు వాఁడు, అతఁడితఁడు = ఆపురుషుఁ డీపురుషుండు, వినటంచుకొండ = నేను అనియు, అరయకొండ=విచారింపఁగా, నాకంటె భిన్నంబులై = నాకంటె వేరై, జడంబులైన=జ్ఞాన శూన్యము లైన, బాహ్యపదార్థసంహతులనెల్లకొండ = వెలుపల నుండు సమస్తపదార్థము లను, సాధనములేక = తెలిసికొనుటకు వేటొకసాధనముతోఁ బనిలేక, ఎఱిగెడిసాక్షి నగుటకొండ=తెలిసికొనునట్టిస్వతంత్రసాక్షి నగుటచే, నేను చిద్రూపకుండసుష్టు=చిద్రూపుండను (అనఁగా జ్ఞానరూపుండను సుమా).

తా. ఓవానరశ్రేష్ఠ! మఱియొకవిశేషమును వివరించెదను. దానినిగూడ సావధాన చిత్తుండవై యాకర్షించి నారూపము నుపాసింపుము. నేను జ్ఞానరూపుండను. కావున జనులు నన్ను చిద్రూపుండందురు. నేనే బాహ్యవిషయముల నన్నిటినిఁ బ్రకాశింపఁ జేయుచున్నాను. లేబోవంతంబు లని చెప్పబడు నక్షత్రాదులు కూడ నాప్రకాశము వలననే ప్రకాశించుచున్నది. “ఇది కుండ, ఇది వస్త్రము, ఇది ఇల్లు, ఇది గోడ” అని

భౌతికపదార్థములను ప్రతివాడును దనకంటె భిన్నముగ నెఱుంగుచున్నాడు. “ఇది భూమి, ఇదినీరు, ఇదియగ్ని, ఇదివాయువు, ఇదిరూకాశము” అని భూతములనుగూడ తనకంటె భిన్నములుగ నెఱుంగుచున్నాడు. “వీడు సూర్యుడు, వీడుచంద్రుడు, ఇవి నక్షత్రములు, ఇవి గ్రహములు” అని తేజోమయపదార్థములనుగూడ దనకంటె భిన్నములనుగాఁ దెలిసికొనుచున్నాడు. “ఇవి చేతనములు, ఇవి యచేతనములు” అని చేతనాచేతనముల నన్నిటినిగూడ దనకంటె భిన్నములనుగా గ్రహించుచున్నాడు. “వీడువాడు, వాడువీడు, వీడునేను” అని తచ్ఛబ్దనితచ్ఛబ్దాస్తత్త్వబ్దములయర్థమును గూడ దనకంటె నన్యములుగ నిరూపించుచున్నాడు. ఈలోకానుభవబలముచే సర్వ పదార్థములను నాకంటె భిన్నములు. నాచే బ్రకాశింపఁజేయుబడునవి. అస్తచ్ఛబ్దము నకు ముఖ్యార్థమును నేనెయినను లోకులు దానికహంకారమునే యర్థమునుగాఁ దలంచుచున్నారు; కావునను ఆయహంకారము నాకు దృశ్యమగుటవలనను “వీడు నేను” అనువ్యవహారముకూడ నాకు గోచరమగుచున్నది. వాస్తవస్థితిలో నాకు వేటొకసాక్షి లేనందున నన్నుగూర్చి “వీడు” అనుపరోక్షనిర్దేశమే కలుగుటకు వీలు లేదు కదా. మఱియు వీనిని బ్రకాశింపఁజేయుటకై నాకు నితరసాధనములతోఁ బనిలేదు. నాకు గూడ సాధనసంబంధములేక సాధనాంగీకారము కలదనిన ననవస్థాదోషము వచ్చును. ఎట్లనిన: నేను సాధనముల నంగీకరింతునేని అదియు (అనఁగా ఆసాధనాంగీకారము) నొక్క పనియే. కావున దానిని సాధించుటకుఁగూడ మఱిొన్ని సాధనముల సంగీకరింపవలయును. అదియుఁ బనియే కావున దానిని సాధించుటకు గూడ మఱిొన్నింటి సంగీకరింపవలయును. అదియుఁ బనియే కావున దానికై మఱిొన్ని సాధనములను దానికై మఱిొన్నింటిని యిట్లు లెక్కలేనిమాటులు సాధనాంగీకారముల నొనర్పవలయును. ఈసిద్ధాంతము (అనఁగా “నాకు బ్రహ్మమునకుఁగూడ నితరపదార్థములఁ బ్రకాశింపఁజేయుటకై ఇతర సాధనములు కావలయును” అనుసిద్ధాంతము) అనవస్థాదోషదుష్టమగుటచే నంగీకరింపఁదగినది కాదు. “ఇట్లైన నీచే బ్రకాశనరూపకార్య మెట్లు చేయఁబడునో” అనియెదవేమో వినుము. లోకమునఁ గార్యముల సాధించుటకు సాధనాంగీకారము తప్ప వేటొక యుపాయము లేకపోలేదు. ప్రభువుఅగువాడు తనసన్నిధానమాత్రము చేతనే సర్వవ్యవహారములను సాధించుట యనుభవసిద్ధ మైయే యున్నది కదా. నేను నట్లే సన్నిధానమాత్రమున సర్వప్రపంచమును బ్రకాశింపఁజేయుచు స్వకార్యముల యందుఁ బ్రవర్తింపఁజేయుచున్నాను. ఈయభిప్రాయముచేతనే పూర్వమున “బ్రహ్మ జ్ఞాని (లేక బ్రహ్మము) కర్త కాడు” అని చెప్పియున్నాను. ప్రకృతము సాధనాంతరములతోఁ బనిలేక సర్వమును బ్రకాశింపఁజేయుసాక్షివైయున్నాను. కావున నేను చిద్రూపుఁడను.

అవ. బాహ్యపదార్థముల నీవే (బ్రహ్మమే) ప్రకాశింపజేయుచున్న వనుట ఏల? ఇంద్రియములు మొదలగువానిని బ్రకాశింపజేయవచ్చును. “ఏడు నేను” అను వ్యవహారము శరీరమును గూర్చియే ప్రవర్తింపవచ్చును. కావున దానినిఁ గూడ మనస్సు ప్రకాశింపజేయవచ్చును కదా” యనిన నట్లు గాదని సయంక్తికముగ ననుభవనిదర్శన పూర్వకముగ సమాధానముఁ జెప్పుచున్నాఁడు:—

సీ. ఇది శరీరం బిది యింద్రియదశకంబు

లివి పంచవిషయంబు లిదియ ప్రాణ

మిది మనం బిది చిత్త మిది యహంకారంబు

నిది బుద్ధి యిది విద్య యిది యవిద్య

యిది కామ మిది క్రోధ మిది లోభ మిది మోహ

మిది మహామత్సర మిది మదంబు

నిది జాగరము స్వప్న మిది సుషుప్తి తురీయ

మిది యిది యనుచు నాయెదురఁ దోచు

తే. నాంతరపదార్థముల నెల్ల ననవరతము

సాధనం బేమియును లేక సాక్షి నగుచు

నే నెఱుంగుదుఁ గావున నిత్యవిమల

చిత్స్వరూపుఁడ నగుచు రాజితవిచార!

162

టీ. రాజితవిచార-రాజిత = ఒప్పుచున్న, విచార = తత్వవిచారముకల యాంజ నేయా ! ఇదిశరీరంబు=ఇది శరీరము, ఇది యింద్రియదశకంబు = ఇది పది యింద్రియ ములు, ఇది పంచ విషయంబులు = శబ్దాదిపంచవిషయములు, ఇదియ ప్రాణము = ఇది ప్రాణవాయువు (వృత్తి భేదములవలనఁ బ్రాణాపానాది నామభేదములుకల ప్రాణ వాయువు), ఇది మనంబు=ఇది మనస్సు, ఇది చిత్తము, ఇది యహంకారము, ఇది బుద్ధి, ఇది విద్య=ఇది జ్ఞానము, ఇది యవిద్య=ఇది యజ్ఞానము, ఇది కామము, ఇది క్రోధము, ఇది లాభము, ఇది మోహము, ఇది మహామత్సరము=ఇది యధికమగు (అనఁగా కామా దులలో నగ్రగణ్యముగు) మాత్సర్యము, ఇది మదంబు, ఇది జాగరము=ఇది జాగ్రదవస్థ, ఇది స్వప్నము=ఇది స్వప్నావస్థ, ఇది సుషుప్తి = ఇది సుషుప్త్యవస్థ, ఇది తురీయము = ఇది తుర్యావస్థ, అనుచుఁ=అని, నాయెదురఁ=నాకు నభిముఖముగా, తోచునాంతర పదార్థములనెల్లఁ=తోచునట్టి లోపలిపదార్థముల నన్నిటిని, అనవరతముఁ = ఎల్లప్పు డును, సాధనం బేమియునులేక=తెలిసికొనుటకు సాధనాంతరముతోఁ బనిలేకయె, సాక్షి నగుచుఁ = ద్రష్టవై, నేనెఱుంగుదుఁగావునఁ = నేను తెలిసికొనుచున్నాను కాఁబట్టి

నిత్య...పుండ్ర-నిత్య = కాశ్యతమైనట్టియు, విమల = పరిశుద్ధమైనట్టియు, చిత్స్వ
రూపుండ్ర = జ్ఞానమే స్వరూపముగాఁ గలవాఁడను, అగుచు = వి యున్నాను.

తా. చక్కని వివేకముగల యాంజనేయ ! నేను బాహ్యపదార్థముల నెట్లు
ప్రకాశింపజేయుచున్నానో అట్లే యంతరపదార్థములనుగూడ ప్రకాశింపజేయు
చున్నాను. లోకమునఁ బ్రతిపురుషుఁడును “ఇది శరీరము. ఇవి ఇంద్రియములు. ఇవి
శబ్దాలు. ఇవి ప్రాణములు” అని స్థూలసూక్ష్మశరీరములయందలి సామాన్యతత్త్వములఁ
(లేక బాహ్యతత్త్వముల, అనఁగా : మనోగోచరములగు తత్త్వములే) దనకంటె భిన్న
ములనుగాఁ దెలిసికొనుచున్నాఁడు. “ఇది మనస్సు. ఇది చిత్తము. ఇది బుద్ధి. ఇది
యహంకారము” అని యంతఃకరణమునుగూడ తనకంటె నన్యముగ నెఱుంగుచున్నారు.
“ఇది జ్ఞానము ఇది యజ్ఞానము” అని జ్ఞానాజ్ఞానములనుగూడ దనకంటె నన్యములను
గ్రహించుచున్నాఁడు. “ఇది కామము. ఇది క్రోధము. ఇది లోభము. ఇది మోహము.
ఇది మత్సరము. ఇది మదము” అని రజోగుణజన్యములైన కామాదివృత్తులనెల్లఁ దన
కంటె వేరుగ గ్రహించుచున్నాఁడు. “ఇది జాగ్రత్త. ఇది స్వప్నము. ఇది సుషుప్తి.
ఇది తురీయము” అని యింద్రియాది ప్రకాశకాలంబును మనోమాత్రప్రకాశకాలం
బును సర్వాభావకాలంబును జీవబ్రహ్మైక్య కాలంబును దనకంటె భిన్నములనుగా వివే
చన చేయుచున్నాఁడు. ఈయనుభవమువలన సర్వపదార్థములను నాకే (బ్రహ్మమునకే)
గోచరములగుచున్నవనుటయు “ఇంద్రియములు మొదలయినవియే బాహ్యపదార్థములఁ
బ్రకాశింపజేయును (అనఁగాఁ దెలిసికొనును.) అనుట భ్రాంతియే యనుటయు స్పష్ట
మగుచున్నది. కావున నేనే ఇతర సాధనములతోఁ బనిలేక సర్వము గ్రహించు
చున్నాను. కావున జిద్రూపుండ్రను.

— ఆనందలక్షణము. —

అవ. ఈవిధముగ నచ్చిద్రూపముల వివరించి యానందరూపమును దెలియఁ
జేయుచున్నాఁడు:—

తా. వరుసం బ్రాప్తములై నదుఃఖములఁ బోవం జూచుచు నూర్భరిను
స్థిరసౌఖ్యోన్నతఁ జెంది యుండుటకు నై చింతింపుదుం గాని నేఁ
బరమప్రేమరసాస్పదుండ నగు నక భావింప నట్లాటచేఁ
బరమానందమయాత్మఁడం జుమి జగత్పాణాత్మజా! నిత్యమున్.

టీ. జగత్పాణాత్మజా = వాయుపుత్రా ! భావింప = విచారించుగా, నిత్యమున్ =
ఎల్లప్పుడును, వరున్ = క్రమముగా, ప్రాప్తములు = వచ్చినవి, ఐనదుఃఖములన్ = అయి
నట్టిదుఃఖములను, పోవంజూచుచున్ = నశించుచుండఁగా చూచుచు (లేక ద్వేషించుచు),

భూరి...న్న తిక్-భూరి = అధికమైనట్టియు, సుస్థిర = శాశ్వతమైనట్టియు, సౌఖ్యో
న్న తిక్ = ఆనందాధిక్యమును, చెందియుండుటకునై=కలిగియుండుటకు, చింతింపుదుం
గానక్=అలోచించుచుందును గావున, నేక్=నేను (ఆత్మ), పరమ...దుండక్-పరమ=
అధికమైన, ప్రేమరస=ఆనందమునకు, అన్నదుండక్=స్థానమైనవాడను, అగుదుక్=వి
యున్నాను. అట్లాటచేక్ = అట్లుగావున, పరమానందమయాత్మ్యుడంజుమి = ఆనందమే
స్వరూపముగాఁ గలవాడను సుమా.

తా. ఓ వాయుపుత్రా ! ఇంతమాత్రమేకాదు. ఆనందముకూడ నాస్వరూపమే.
అందఱును (అనఁగా వేఱువేఱుగఁ గానవచ్చుచున్న వారందఱును) తన్నే (తమ
యాత్మనే) యన్నిటికంటె నధికముగ భ్రమించుచున్నారు. లోకమునఁ బ్రతివాఁడును
దుఃఖమును ద్వేషించుచుఁ దనకు నెప్పుడును సుఖము కావలయు ననియే కోరుచు
నుండుటయే యీవిషయమున ప్రబలప్రమాణము. ఆత్మయందు భ్రమ లేకపోయిన
నాత్మకుఁ గలుగు దుఃఖముల ద్వేషించుట సంభవింపదుకదా. ఏది ప్రేమింపఁబడునో
అది యానందమే; లేకయానందమయమే” యనుట యనుభవసిద్ధము. ఎవ్వఁ డేపదార్థ
మును గోరినను దానివలనఁ గలుగునానందము ననుభవింపవలయు ననియే కదా. ఈ
యనుభవమువలన “ప్రేమింపఁబడునది యెల్ల నానందమయమే” యనుట సిద్ధాంతమై
నది. ఇట్లుగటచేతఁ బ్రపంచమునందున్న సర్వపదార్థములకంటె నత్యధికముగఁ బ్రేమింపఁ
బడు చుండుటచే నే నానందరూపుడను.

లే. వివిధదూఃఖాత్మకము లై నవిషయతత్తులు
తోడరి యత్యంతసుఖములై తోఁచుటెల్ల
నతులితానందమయుండ నై నట్టినాదు
సలలితాభాసమాత్రంబువలనఁ జువ్వె.

164

టీ. వివిధ...ములు-వివిధ = బహువిధములైన, దూఃఖాత్మకములు = దుఃఖములే
స్వరూపముగాఁగలవి (ఇంద్రియముల తేజమునునశింపఁజేయుట, అర్జనరక్షణములయందుఁ
గష్టమును కలిగించుట, యనుభవకాలమున మిగుల స్వల్పములై యుండుట, యెంత
యనుభవించినను దృష్టిని జెందనీక మనసును నిరంతరము బాధించుట మొదలగుదూఃఖ
ములే స్వరూపముగాఁగలవి, విసవిషయతత్తులు = వినట్టిశబ్దాదులు, తోడరి=అధికమై,
అత్యంతసుఖములై = మిగుల సుఖమును గలిగించునవిగా, తోఁచుటెల్ల = తోఁచుట
యంతయు, అతు...యుండక్-అతులిత=సాటిలేని, ఆనందమయుండక్ = ఆనందమే
స్వరూపముగాఁగలవాడను, విస...వలనక్-వినట్టి=వియున్న, నాదు=నాయొక్క, సలలిత
=మనోహరమైన, ఆభాసమాత్రంబువలనక్=ఛాయమాత్రమువలననే, చువ్వె=సుమా.

తా. మఱియొకనిదర్శనము వినుము. లోకమునందు సుఖము లని భావించు బడుచు సర్వజనులచే గోరబడుచు నున్నశబ్దాలు చక్కగా విచారించినచో దుఃఖ రూపములే యగు ననుట విద్వదనుభవసిద్ధంబు. ఇట్లుండియును ఆవిషయములు సుఖరూప ములై తోచుచుండుట యానందమయ్యుండ నగునానందభమువలననే. ఈవిషయ మున సంశయ మేమియు లేదు. అల్ప మైనను అధిక మైనను ఉపాధిభేదములే కాని యానంద మొక్కటియేకదా? రెండ్రానందములు కలవనిన నావిషయమును నిరూపించు టకు దగినయొక్క యేదియు లేదు. కావున నేనొక్కడనే యానందరూపుండను. నానందభమువలననే దుఃఖరూప మగుప్రపంచము సుఖరూపమై తోచుచున్నది.

తే. దుఃఖ మాగంతుకం బయి తోచుచుండు

సుఖము స్వాభావికము నాకు సూరివర్య

యట్లు గావున నిరతిశయాప్రమేయ

నిరుపమానందమయ్యుండను నేను బుత్ర.

165

టీ. సూరివర్య = జ్ఞానులలో శ్రేష్ఠుడా, పుత్ర=కుమారా! నాకు=(జీవునకు) దేహికి, దుఃఖము, ఆగంతుకంబై = అప్పుడప్పుడు వచ్చుచు బోవుచు నుండునదిగా, తోచుచుండుట, సుఖము, స్వాభావికము = స్వభావసిద్ధమైనది. అట్లుగావున=కాబట్టి, నేను=అత్త స్వరూపుండనైన నేను, నిర...య్యుండ - నిరతిశయ = అన్నిటికంటె నధిక మైనట్టియు, అప్రమేయ=ప్రమాణమునకు గోచరము కానట్టియు, నిరుపమ=సాటి లేనట్టియు, ఆనంద=ఆనందమే, మయ్యుండ=స్వరూపముగా గలవాండను.

తా. విద్వచ్ఛ్రేష్ఠ! పుత్ర! మఱియొకయనుభవమును జూడుము. లోకమున నొక్కొకనికి దుఃఖమువచ్చిన గొంతకాలము మాత్రమే యుండి నశించుచుండుట యను భవములో నున్నది. ఈయనుభవమువలన “అత్తకు సుఖము స్వభావసిద్ధము” అనియు “దుఃఖము ఆగంతుకము” అనియు అనగా “నడుమ నడుమ వచ్చుచు బోవుచు దుఃఖము నించుక యావరించు నది” యనియు సిద్ధాంత మగుచున్నది. కావున ప్రమాణ గమ్యము కానట్టియు తనకంటె నధికమైన పదార్థము లేనట్టియు సాటిలేనట్టియు పరి పూర్ణానందమే నాకు (అత్తకు) స్వరూపము. స్వరూపభిన్న మగుపదార్థము సహజమై (స్వాభావికమై) యుండుటకు వీలు లేదు. “ఏది దేనికి స్వభావసిద్ధమై యుండునో అది దానికి స్వరూపమై యెడతెగనిసంబంధము కలధర్మమై యుండవలెను” అనుట నియమముకదా? ఈయానందము నాకు ధర్మమగుటకు వీలులేదు. అప్పుడు నాకు పరి శ్చేదము (అనగా నొకచోట లేకుండుట) కలుగదు. ఇది సప్తతముకాదు. నాకంటె రెండవది యగుపస్త్రపుండుటకు వీలులేదని ఇదివఱకే నిరూపించి యున్నాను. “ఆనందో

హ్యాయం పురుషః”=“ఈ బ్రహ్మము దేనితోను సంబంధపడువాడు కాడు” అను శ్రుతియు సీవిషయమునే స్పష్టము చేయుచున్నది. కావున నే నానందరూపుడను. ఈవిధముగ నాకు సత్యము జ్ఞానము ఆనందము అను నవియే స్వరూపము లని తెలిసికొని లోకమునఁ బ్రత్యక్ష సిద్ధములైన యుపాధివశమున నల్పములై కానవచ్చు సత్త్వాదులను బట్టి నిరతిశయసత్త్వాదుల నూహించి వానినే నన్నుగా నెఱింగి వివేకబలముచేఁ బ్రపంచము నెల్ల (ఉపాధుల నెల్ల) నిషేధించి యభేదముగ నుపాసింపుము.

— అఖండలక్షణము. ౭౯ —

అవ. ఇట్లు తనసచ్చిదానందరూపమును సయుక్తికముగ వివరించి యుపాసనా మార్గమును (లేక ధ్యానమార్గమును) దెల్పి పర్యవసానమును జేయుచుఁ దనసర్వవ్యాపకత్యము నెఱింగించుచున్నాడు:—

వ. ఇట్లు కాలత్రయాబాధ్యత్వంబువలనను స్వారోపితాశేషపదార్థభాసకత్వంబువలనను, బరమప్రేమరసాస్పదత్వంబువలనను, సచ్చిదానందస్వరూపకుండనయిన నేను మణికనకరజతతామ్రలోహకాంస్యమృణ్మయఘటంబులలోపల వెలుపల నంటక నాకాశంబు వ్యాపించియున్న చందంబున వియత్నవన తేజోజల భూదేవమానవతిర్యక్సావరాది చరాచరంబులయందు బాహ్యభ్యంతరంబుల నసంగుండనై నిండి యుండుటంజేసి నాకు దేశకృతపరిచ్ఛేదంబు లే దనాద్యనిర్వచనీయమాయాకల్పిత భూతవర్తమాన భవిష్యత్సమయములయం దేకరూపత్వంబుచేత సాక్షి నై యుండియు వానినెల్ల నెల్లప్పుడు దృశ్యంబుగా నెఱుంగుటవలనఁ గాలకృతపరిచ్ఛేదంబు గలుగదు మఱియు వృక్షంబునకు వృక్షాంతరంబు సజాతీయంబయి శిలాదికంబు విజాతీయంబయి పత్రపుష్పఫలాదికంబులు స్వగతంబులై యొప్పిన కైవడి నీయనాత్మ ప్రపంచంబసద్రూపంబగుటవలన నిరవయవంబు వ్యాపకంబు నసంగంబునైన గగనంబునకు నభావరూపంబ స్వభావంబగుటవలనను శశవిషాణం బెద్దియుం గానిపగిది సజాతీయ విజాతీయ స్వగతంబులుగా నేర వట్లగుట వస్తుకృతపరిచ్ఛేదంబు శూన్యంబగు నివ్వీధంబునఁ ద్రివిధపరిచ్ఛేదరహితత్వంబువలన నద్వితీయ పరిపూర్ణ ప్రత్యగభిన్న పరబ్రహ్మచైతన్యంబగుదు నని వెండియు ని ట్లనియె.

టీ. ఇట్లు=ఈవిధముగా, కాలత్రయాబాధ్యత్వంబువలనను = భూతభవిష్యత్వం
మానకాలములయందు దొక్కరీతిగా నుండుటచేతను, స్వారో...నను-స్వారోపిత=తనయం
దారోపింపబడిన, అశేష = సమస్తమైన, పదార్థ = పదార్థములను, భాసకత్వంబు
వలనను=ప్రకాశింపఁ జేయుచుండుటవలనను, పరమ...నను-పరమ = అధికమైన, ప్రేమ
రస = ఆనందరసమునకు, ఆస్పదత్వంబువలనను = ఆధారభూతుడై యుండుటచేతను,
సచ్చిదానందస్వరూపమందైననను = సత్యజ్ఞానానందస్వరూపుఁడైనట్టి నను, మణి...
వల=మణి=మణిమయ మైనట్టియు, కనక=సువర్ణమయ మైనట్టియు, రజత=రజతమయ
మైనట్టియు, తామ్ర = తామ్రమయ మైనట్టియు, లోహ = అయోమయ మైనట్టియు,
కాంస్య=కంచుతోఁజేయఁబడినట్టియు, మృత్=మట్టితో, మయ = చేయఁబడినట్టియు,
ఘటంబుల=పాత్రలయొక్క, లోపలవెలువలక, అంటక = సంబంధింపక, ఆకాశంబు=
ఆకాశము, వ్యాపించియున్నచందంబునక=వ్యాపించియున్నట్లు, వియ...యందుక -
వియత్ = ఆకాశము, పవన = వాయువు, లేజః = అగ్ని, జల = జలము, భూ =
భూమి, దేవ = దేవతలు, మానవ=మనుష్యులు, తిర్యక్ = పశుపక్ష్యాదులు, స్థావర=
స్థావరము లైనపర్వతములు మొదలగునవి, ఆది=మొదలైన, చరాచరంబులయందుక =
ప్రపంచములందు, బాహ్యభ్యంతరంబులక = లోపలను వెలువలను, అసంగుండనై =
సంబంధము లేనివాడనై, నిండియుండుటంజేసి = వ్యాపించి యుండుటవలన, నాథక,
దేశ...దంబు=దేశ=స్థలములచేత, కృత=చేయఁబడిన, పరిచ్ఛేదంబు=భేదము ("ఇచ్చట
నున్నను అచ్చటలేను." అనుభేదవ్యవహారము), లేదు. అనా...యందుక - అనాది=
ఆద్యంతములు లేనట్టియు, అనిర్వచనీయము='ఇది యిట్టిది' అని నిరూపింపరానట్టియు,
మాయా=మాయచేత, కల్పిత=కల్పింపఁబడినట్టి, భూత = గడచినట్టియు, పర్తమాన =
జరుగుచున్నట్టియు, భవిష్యత్ = జరుగఁబోవునట్టియు, సమయంబులయందుక =
కాలములయందు, ఏకరూపత్వంబుచేతక = ఒకటి రూపముతో, సాక్షియై = ప్రక్షయై,
ఉండియుక, వానినెల్లక = ఆకాలముల నన్నిటిని, ఎల్లప్పుడుక = ఎప్పుడును,
దృశ్యంబుగా నెఱుంగుటవలనక = దృశ్యముగా చూచుచుండుటవలన, కాలస్యంబు
చ్ఛేదంబుగలుగదు = కాలముచే చేయఁబడిన, భేదముగలుగదు (అనగా: భూతంబు
నందునున్నాడు, ఆకాలమునందు లేడు అనుభేదములేదు), మఱియుక = ఇదియును:
గాక, వృక్షంబునకుక=ఒకచెట్టుకు, వృక్షాంతరంబు = మఱియొక చెట్టు, సూర్యునిపండ్రి=
సమానజాతి గలదై, శిలాదికంబు = తాయి మొదలగునవి, విజాతీయందై = విరుద్ధజాతి
గలదై, పత్ర...బులు-పత్ర=ఆకులు, పుష్ప = పువ్వులు, ఫల = పండ్లు, అధికంబులు =
మొదలగునవి, స్వగతంబులై=తనలోనేయుండి, ఒప్పినకైవడిక = భేదమును కలిగించుచు
నున్నట్లు, ఈఅనాత్మప్రపంచంబు = ఈయనాత్మయైనజగత్తు, అనద్రూపంబుగటవలనక =

లేని దగుటచేతను, నిరవయవంబును=అవయవంబులు లేనిదియు, వ్యాపకంబును = సర్వ వ్యాపకమైనదియు, అసంగంబు = దేనితోను సంబంధింపనిదియు, ఐనగగనంబునకుఁ = అయినట్టి ఆకాశమునకు, అభావరూపంబు = శూన్యముగా నుండుటయే, స్వభావంబగుట వలనఁ=స్వరూపము కావునను, శశవిషాణంబు=కుండేటి కొమ్ము, ఎద్దియుంగానివగిదిఁ= ఉన్నదియు లేనిదియు గానట్లు, సజా...బులు-సజాతీయ = (భూతములు) సమానజాతి కలవి గాని, విజాతీయ=విరుద్ధజాతిగలవి కాని, స్వగతంబులు = తనయందే యున్నవి కాని, కానేరవు=కావు (అనఁగా : సజాతీయ, విజాతీయ, స్వగత భేదములను నాకు (బ్రహ్మకు) గలిగినవనేరవు), అట్లుగుటవలనఁ = అట్లుగావున, వస్తుకృతపరిచ్ఛేదంబు, శూన్యంబగుఁ = వస్తువులచే జేయఁబడిన భేదము (అనఁగా: ఈవస్తువునందున్నాడు, ఆవస్తువునందు లేడు, అను భేదము లేదు), ఇన్విధంబునఁ = ఈవిధముగా, త్రివిధపరిచ్ఛేదరహితత్వంబువలనఁ = దేశవస్తుకాలపరిచ్ఛేదములు లేకుండుటవలన, అద్వితీ... స్యంబుఁ-అద్వితీయ = రెండవది లేనట్టియు, పరిపూర్ణ = సర్వవ్యాపకుఁ డైనట్టియు, ప్రత్యగభిన్న = కూటస్థునికంటె వేఱు కానట్టియు, పరబ్రహ్మచైతన్యంబుఁ = పరబ్రహ్మ మైనరూపమే స్వరూపముగాఁ గలవాఁడను, అగుదునని=అయియున్నానని, వెండియుఁ =మఱియును, ఇట్లనియెఁ=ఈ క్రిందివిధముగా చెప్పెను.

తా. ఈవిధముగాఁ ద్రికాలములయందును నాశములేనివాఁడ నగుటచేత సద్రూ పుఁడనై సర్వవస్తువులఁ బ్రకాశింపఁజేయుచుండుటచే జిద్రూపుఁడనై యందఱచేతను సర్వాధికముగఁ బ్రేమింపఁబడుచుండుటచేత నానందరూపుఁడనై యుండి పరిచ్ఛేద శూన్యుఁడనగుటచేత సర్వవ్యాపకుఁడను గూడనైయున్నాను. దేశకృతపరిచ్ఛేద మనియుఁ గాలకృతపరిచ్ఛేద మనియు వస్తుకృతపరిచ్ఛేద మనియు పరిచ్ఛేదములు మూఁడు విధ ములు. అందు ఒకదేశముననుండి మఱియొకదేశమున లేకపోవుట దేశకృతపరిచ్ఛేదము. ఒకకాలముననుండి మఱియొకకాలమున లేకపోవుట కాలకృతపరిచ్ఛేదము. తనకంటె భిన్న మగుపదార్థము వేఱొకటియుండుట వస్తుకృతపరిచ్ఛేదము. ఈమూఁడుపరిచ్ఛేద ములలో నొక్కటైన నుండునేని యది సర్వవ్యాపకముకానేరదు. నాకీమూఁడునులేవు. ఎట్లనిన—మఱినువర్ణ రజితతామ్రలోహమృత్తియాదు లగు సర్వవిధములైన అనఁగా: నెక్కువతక్కువలుగల ఘటాదులయందు లోపల వెలుపల వ్యాపించి వానితో సంబంధ మేమియులేక సర్వవ్యాపకమైయుండునాకాశమువలె బంపభూతములయందును దత్కార్యములగు దేవ మనుష్యమృగాదులయందును (అనఁగా : న్యూనాధికభావములు గల సర్వపదార్థములయందును) నేను వ్యాపించియున్నాను. ఈ చెప్పఁబడినవే ప్రపంచము కావున సర్వదేశములయందు నున్నవాడ నగుటచే నాకు దేశకృతపరిచ్ఛేదము లేదు. ఉత్పత్తినినాశములకుఁ గూడ సాక్షి నగుటచే నేను సర్వకాలములయందు నున్నాను

కావునఁ గాలకృతపరిచ్ఛేదములేదు. సజాతీయమనియు విజాతీయమనియు స్వగతమనియు వస్తుపరిచ్ఛేదము మూఁడువిధములు. అందు ఒకవృక్షమునకు మఱియొక వృక్షమునుండి గలుగుపరిచ్ఛేదము (అనఁగా: “ఆవృక్షమునకంటె సీవృక్షము వేఱు” అను వ్యవహారము నకుఁ గారణమగుపరిచ్ఛేదము) (భేదము) సజాతీయవస్తుకృతపరిచ్ఛేదము. ఇట్లే వృక్షము నకు తాఱుమొదలగువానివలనఁ గలుగుపరిచ్ఛేదము విజాతీయ వస్తుకృతపరిచ్ఛేదము. ఆవృక్షమునకే తనయవయవములైన పత్రపుష్పఫలకాఘాదులవలనఁ గలుగుపరిచ్ఛేదము. స్వగతవస్తుకృతపరిచ్ఛేదము, “సజాతీయ మనఁగా తనజాతి గలరెండవవస్తువు. విజాతీయ మనఁగా విరుద్ధజాతి గలరెండవవస్తువు. స్వగత మనఁగాఁ దనలో నేయుండియు భిన్నముగ వ్యవహరింపఁబడువస్తువు” అని తెలిసికొనవలయును. ఈమూఁడువిధము లగువస్తుపరిచ్ఛేద ములలో నొక్కటియైనను నాకుఁ గలుగదు. భ్రాంతివలనఁ బ్రపంచము నాకంటె వేఱుగా నున్నట్లు తోచుచున్నది. కాని వాస్తవముగ విచారించిన నది లేనేలేదు. “ఆకాశ భూతము నిరవయవము (అవయవములులేనిది) దేనితోను సంబంధించునదికాదు. సర్వ వ్యాపకము. ఇట్లుగటచే నది యసద్రూపము కానేరదు. అవయవములుండుటచేఁ దక్కిన నాల్గుభూతములును నశించునవియైనను దీనికి నాశము కలుగదు. కావున బ్రహ్మమునకుఁ దీనితో విజాతీయపరిచ్ఛేదము రావలయును” అనియందువేమో అది సరికాదు. ఆకాశ మెట్టిదైనను దానికి నభావమే స్వరూపము. ఇది యనుభవసిద్ధమే. కావున పంథ్యా పుత్రునివలె మృగతృష్ణికాజలమువలె నిది బ్రహ్మమున కేవిధమగువస్తుపరిచ్ఛేదమును జేయం జాలదు. “జలము రెండువిధములు. శుద్ధజల మొక్కటి. మృగతృష్ణికాజల మొక్కటి. కమలము రెండువిధములు. సరస్సునందుఁ బుట్టునది యొక్కటి. యాకాశమునందుఁ బుట్టునదియొక్కటి” అని వ్యవహరించుట పరిహాసాస్పద మగుననుటకు సందియము లేదు కదా. ఈవిధముగా నాకుఁ ద్రివిధపరిచ్ఛేదములును లేకుండుటచే నేను అద్వితీయుఁడను. (సర్వవ్యాపకుఁడను. మాటస్థునికంటె వేఱుకాని శుద్ధపరబ్రహ్మంబును.) ఓపార్వతీ! ఈ విధముగాఁ దనయపరిచ్ఛిన్నత్వమును దెల్పి సర్వాత్మకునిగ ధ్యానింపు మని ఉపదేశించి శ్రీరాముఁడు హనుమంతునితో సీక్రిందివిధమున జెప్పెను.

అవ. ఇట్లు సర్వము నుపదేశించి సాంఖ్యయోగము నుపసంహరించుచున్నాఁడు:—

అ. ఏ నఖండసచ్చిదానందమయుఁడనై

యిట్లు వెలుఁగుచునికి నెఱిఁగి నన్ను

నేనటంచుఁ దెలియు నిపుణులు మత్స్వరూ

పాత్ము లగుచు ముక్తు లగుదు రనఘ.

167

టీ. అనఘ = దోషరహితుఁడా, ఏను, అఖండసచ్చిదానందమయుఁడనై = సర్వ పరిపూర్ణస్వత్యక్తానానందస్వరూపుఁడనై, ఇట్లు = పైన వివరించినవిధముగా, వెలుఁగుచు =

ప్రకాశించుచు, ఉనికిఁ = ఉండుటను, ఎఱిగి = తెలిసికొని, నన్నుఁ = బ్రహ్మ
స్వరూపుఁడనైననన్ను, నేనటంచుఁడెలియునిపుణులు = అస్తచ్ఛబ్దార్థమని తెలిసికొను
విద్వాంసులు, మత్స్వ...లగుచుఁ-మత్ = నాయొక్క, స్వరూప = రూపమే, అత్తు
లగుచుఁ=స్వరూపముగాఁ గలవారై (నేనే వారై), ముత్తు లగుదురు = మోక్షము
చెందుదురు.

తా. ఓదోషరహితుఁడా ! ఈవిధముగా నేను (బ్రహ్మము) సర్వపరిపూర్ణ సచ్చి
దానంద స్వరూపుఁడ నగుటఁ “దెలిసికొని” నేనే (ఆబ్రహ్మమే) నేను (అస్తచ్ఛబ్దా
ర్థము) అని యవరోక్షజ్ఞానప్రభావముచే గ్రహించువారు నన్నుఁ బొందుదురు. ముక్తిని
జెందుదురు.

అవ. ఇట్లు పరమేశ్వరుఁడు పార్వతీదేవికి సర్వము నెఱింగించి శ్రీరాముఁ
డాంజనేయున కొనర్చినపరమోపదేశమును జెప్పుచున్నాఁడు:—

సీ. అని యిట్లు బోధించి యానందమయుఁ డగు
శ్రీరాఘవుఁడు నిజశ్రీపదార
విందంబులకు భక్తి వందనంబులు నేయు
హనుమంతుఁ గనుఁగొని యప్పు డతని
శిర మనుపూర్వాద్రి శిఖరంబుపై స్వక
రార్కమండలము డాయంగఁ జేర్చి
తనరునీహస్తమస్తకయోగ మిప్పుడే
తెలివి యెఱుంగు నాతెలివి నీవు
తే. తెలివి నీవని దెలుపఁగాఁ దెలియు నెద్ది
యదియె నీ వనువెలుఁగుచే ననిలసుతుని
ధీగతానాద్యవిద్యాంధతిమిర మెల్లఁ
బాపి కేవలతత్త్వరూపంబుఁ జూపె.

168

టీ. అని, ఇట్లు = ఈవిధముగా, బోధించి = ఉపదేశించి, ఆనందమయుఁడు =
ఆనందరూపుఁడు, ఐన శ్రీరామమూర్తి = ఐనట్టిరాముఁడు, నిజశ్రీపదార...లకుఁ-
నిజఃతనయొక్క, శ్రీ = శోభాయుక్తమైన, పదారవిందంబులకుఁ = పాదపద్మములకు,
భక్తిఁ=భక్తితో, వందనంబులు = నమస్కారములు, చేయుహనుమంతుఁ = చేయునట్టి
అంజనేయుని, కనుఁగొని=చూచి, అప్పుడు = ఆసమయమున, అతని...బువైఁ-అతని=
ఆహనుమంతునియొక్క, శిరమను = శిరస్సుఅనియెడు, పూర్వాద్రి = పూర్వపర్వతము
యొక్క, శిఖరంబువైఁ = శిఖరముమీఁద, స్వకరార్కమండలముఁ-స్వఃతనయొక్క,

కర=హస్తమనెడు, అర్కమండలము=సూర్యమండలమును, డాయంగఁజేర్చి = కలుసుకొనునట్లుగాఁ జేర్చి (శిరముపై చేసెనుంచి), తన...గము-తనరు = ఒప్పుచున్న, ఈహస్తమస్తకయోగము = ఈహస్తమస్తకసంయోగము, ఏతెలివియెఱుంగు = ఏజ్ఞానము తెలిసికొనుచున్నదో, ఆతెలివీపు = ఆజ్ఞానమేనీపు, తెలివినీపని = “జ్ఞానమునీపు” అని, తెలుఁజఁగా = తెలియఁజేయఁగా, తెలియునెద్ది = ఏది తెలిసికొనుచున్నదో, అదియే నీవనువెలుఁగుచే = “ఆజ్ఞానమేనీపు” అనుప్రకాశముచే (బ్రహ్మప్రకాశముచే), అని...ల్లఁ-అనిలసుతుని = అంజనేయునియొక్క, ధీ = బుద్ధిని, గత = పొందియున్న, అనాది = అనాదియైన, అవిద్య=మాయయనెడు, అంధతిమిర మెల్లఁ = గాఢాంధకార మంతయు, పాపి = తొలఁగించి, కేవలతత్త్వరూపంబుఁ-కేవల = నిర్మలమైన, తత్త్వ = యథార్థమైన (లేక బ్రహ్మముయొక్క), రూపంబుఁ = రూపమును, చూపె = చూపించెను.

తా. ఓగారి! ఇట్లు శ్రీరామచంద్రుఁ డతివిశదముగా నాత్మతత్త్వమునుఁ దనకుపదేశింపఁగానే యంతకంటె నతిస్పష్టముగ నెఱుంగఁగోరి హస్తమస్తకసంయోగము ననుభవించఁగోరి యాయభిప్రాయమును సూచించుచు నాంజనేయుఁ డారాముని వదములకు సాష్టాంగమాచరించెను. శ్రీరాముండు నాయభిప్రాయము నెఱింగి కరుణార్థుఁడై యాతనిశిరమున దనహస్తముఁజేర్చి “ఓమాంజనేయా! బాగుగ గురులింపుము. ఈహస్తమస్తక సంయోగమునే తెలివితే నెఱుంగుచున్నావో, ఆతెలివియే నీయథార్థస్వరూపము అనుమాటను ఏతెలివితే నెఱుంగుచున్నానో అదియే నీయథార్థస్వరూపము. అదియే నాయథార్థస్వరూపము. మనకిరువురకు భేదము లేదు అని విస్పష్టముగ నుపదేశించి వ్రేలితోఁ జూపినయట్లు కూటస్థునిఁజూపి యాతనియజ్ఞానము నెల్లను భ్వంసము గావించెను. ఇట్లు హనుమంతునిశిరంబను నుదయాచలముపై రామహస్తంబనుసూర్యుండుదయించి యజ్ఞానమను సంధకారమును భ్వంసము చేసెను.

వ. ఆసమయంబున.

169

చ. అటఁ బొడఁగాంచె మారుతిహృదంబురుహంతరబింబితస్ఫుర
చుట్టులపునః పునశ్చలదసద్విషయస్పృశదింద్రియాన్వితో
త్కటపటుధీ ప్రవృత్తినిహితజ్ఞకళాగ్రనివేశమున్ విశం
కటనిజభాప్రకాశితజగద్వృజకోశము స్వప్రకాశమున్. 170

టీ. అటఁ=అచ్చట, మారుతి=అంజనేయుండు, హృదం...శముఁ-హృత్ = హృదయమనెడు, అంబురుహ = కమలముయొక్క, అంతర = లోపల, బింబిత = ప్రతిబింబించినట్టియు, స్ఫురత్ = ప్రకాశించుచున్నట్టియు, చటుల=అధికమైనట్టియు, పునః పునః=మాటిమాటికి, చలత్ = చలించుచున్న, అసత్ = శూన్యములైన, విషయ=శబ్దాది

విషయములను, స్పృశత్=స్పృశించుచున్న, ఇంద్రియ=ఇంద్రియములతో, అన్విత=
 కూడియున్న (అనగా: ఇంద్రియములమూలమున వెలికివచ్చుచున్న), ఉత్కట=తెక్కట
 మిక్కిలియైన, పటు=స్ఫుటమైన, కీప్రవృత్తి=బుద్ధి వృత్తులయందు, నిహిత = ఉంచఁ
 బడిన (ప్రతిబింబించియున్న), జ్ఞకళా=జ్ఞానకళయొక్క చిదాభాసునియొక్క, ఆగ్ర=
 మీఁద సాక్షియై, నివేశముక్=ఉన్నట్టియును, విశంకట...శోశముక్-విశంకట=విశాల
 మైన, నిజ=స్వకీయమైన, భా=కాంతిచేత, ప్రకాశిత=ప్రకాశింపఁజేయఁబడిన, జగత్=
 ప్రపంచముయొక్క, వ్రజ = సమూహ మనెడు, శోశముక్ = ఆవరణము (అనగా:
 బ్రహ్మాండము, లేక బ్రహ్మాండములు కలిగినట్టియు), స్వప్రకాశముక్=స్వయంప్రకాశ
 మును (బ్రహ్మమును), పొడఁగాంచెక్=చూచెను.

తా. ఓ పార్వతీ! సిద్ధప నాకర్ణింపుము. ఈవిధముగా శ్రీరాముఁడు స్వప్ర
 కాశమును జూపఁగనే యది యాంజనేయునకు గోచరమయ్యెను. హృదయకమలమున
 నిలిచి లేక బ్రతిబింబించి సర్వాధికముగఁ బ్రకాశించుచు బాహ్యవిషయములపై
 కుటుకుచు నింద్రియములమూలమున మాటిమాటికి సంచరించుచు నున్నమనోవృత్తుల
 యందుండు చిదాభాసునకు సాక్షియై త్రిభువనముల నేకరూపముతోఁ బ్రకాశింపఁ
 జేయుచు నున్నవరబ్రహ్మము గోచరుఁ డయ్యెను.

ఆ. అట్టితన్నుఁ గాంచి యానందమూర్తియై

చిత్రరూప మట్లు చేష్ట లుడిగి

తనువు మఱచి కొంతతడ వూరకుండె నా

యాంజనేయుఁ డోహిమాద్రితనయ!

171

టీ. ఓహిమాద్రితనయ = ఓపార్వతీ, ఆంజనేయుఁడు, అట్టితన్నుగాంచి = అట్లు
 పరమానందస్వరూపుఁ డగునాత్మను జూచి, ఆనందమూర్తియై = ఆనందమయ్యుండై,
 చిత్రరూపమట్లు = చిత్రరూపునందు లిఖింపఁబడిన ప్రతిమవలె, చేష్టలుడిగి = ఇంద్రియ
 ప్యాపారములను వదలి, తనువుమఱచి = శరీరమును మఱచి, కొంతతడవు = కొంతసేపు,
 ఊరకుండెక్.

తా. ఓపార్వతీ! ఈవిధముగ నాయాంజనేయుఁడు తన యథార్థస్వరూపమును
 జూచి పరమానందమయ్యుండై శరీరమును మఱచి చిత్రరూపునందు లిఖించినప్రతిమవలె
 నేమియుం జేయక నాయాంజనేయుఁడు కొంతసే వూరకుండెను.

తే. లిప్తమాత్రం బవిద్యావిలిప్తమాత్ర

మైనఘను లేన్న లేరు బ్రహ్మాదు లనఁగ

క్షణము సర్వజగద్విలక్షణముఁ బొందు

నాని నుతియింపఁ దరమె యేవారికైన.

172

టీ. లిప్తమాత్రంబు=ఒకనిమిషమైన (“నిమేషాలిప్తమాత్ర” అని విశిక్), అవి... ఘనుక్-అవిద్యా=అవిద్యచేత, అవిలిప్తమాత్రమైన = స్పృశింపఁ మాత్రమే యున్న (జయించియుండ నక్కఱలేదనుట), ఘనుక్ = మహాత్ముఁ దులు=బ్రహ్మ మొదలగుదేవతలు, ఎన్నలేరు=స్తోత్రము చేయనేరరు, అనఁగఁ జెప్పఁగా, ఊణము = ఊణకాలము (అనఁగా: పదునెనిమిదినిమిషములు కావ్త, కావ్యలు కళ, ముప్పదికళలు ఊణము ఇంతకాలము), సర్వ...ణము-సర్వజగత్ ప్రపంచమునకంటె, విలక్షణముక్ = వేఱగు బ్రహ్మతత్త్వమును, పొందువానికె యించినవానిని (అనఁగా: బ్రహ్మరూపుడై నిర్వికల్పసమాధియందున్నవానిని), కైన్ = ఎవ్వనికైనను, నులియింపఁ=స్తోత్రము చేయుటకు, తరమె=శక్యమా.

తా. అవిద్యాసంబంధములేక నొక్కలిప్తమైన నుండిన మహాత్ముని బ్రహ్మ స్తోత్రము చేయలేరు. ఇట్లుండ రెండుగడియలకాలము బ్రహ్మసంభవము సర్వమును మఱచిన యాహనుమంతు నెవ్వఁడు వినుతింపఁగలఁడు.

తే. అట్టివిజ్ఞానయోగసమాధి నొంది

యనుపమానందమూర్తియై యాంజనేయుఁ

డెట్టకేలకు మేల్కొని యెదుర నున్న

రామచంద్రునిఁ జూచి సంభ్రమముతోడ.

టీ. ఆంజనేయుఁడు, అట్టివి...మాధిక్-అట్టి = పూర్వోక్తమైన, విజ్ఞాన భవజ్ఞాన మనియెడు, యోగ = యోగముచేత కలిగిన, సమాధిక్ = నిర్వికల్పః బింది = పొంది, అనుప...ర్తియై-అనుపమ=సాటిలేని, అనందమూర్తియై = ఆనందరూపముగాఁ గలవాడై, ఎట్టకేలకు=అతికష్టముతో, మేల్కొని = బాహ్య మనసును ద్రిప్పి, ఎదురనున్న రామచంద్రునిఁ జూచి, సంభ్రమముతోడఁ=త్వరతః క. మూఢత్వ ముడిగి యోగా

రూఢుండై భక్తి పాదల మ్రొక్కిన నపు డా

ప్రాధమతిఁ జూచి రాముఁడు

గాఢాలింగనము చేసె గారవ మలరన్.

టీ. మూఢత్వముడిగి=అజ్ఞానమును విడచి, యోగరూఢుండై = అపరోక్ష మును ఆశ్రయించి, భక్తి, పాదలక్ = అభివృద్ధి యగుచుండఁగా, మ్రొక్కిన నమస్కరింపఁగా, అపుడు=ఆనందయమందు, రాముఁడు, ఆప్రాధమతిఁజూచి = సంపన్నునిజూచి, గారవమలరక్ = గౌరవముతో, గాఢాలింగనముచేసెన్=నము చేసికొనెను.

తా. ఈవిధముగఁ గొంతసేపు అపరోక్షానుభవము (అనఁగా: నిర్వికల్పనమాధి నొంది పరమానందము ననుభవించుచుండి కొంతసేపటి కెట్లా బాహ్యవృత్తికి దిరిగి మేల్కొంచి యాంజనేయుఁడు తన ఎదుట నున్న శ్రీరామునకు సాష్టాంగముగ నమ స్కరించెను. ఈవిధముగ నజ్ఞానమును బాసి యోగసిద్ధి నొంది తనకు భక్తియుక్తుడై నమస్కరించుచున్నయాతని నాశ్రీరాముఁడును గౌరవపూర్వకముగ వాత్సల్యయుక్త ముగ గాఢాలింగనముఁ జేసికొనియెను.

అవ. ఇట్లు పార్వతీపరమేశ్వరసంవాద రూపమున సాంఖ్యయోగమును వివరించి కవి దాని నుపసంహరించుచున్నాఁడు:—

వ. ఇట్లు గౌరవంబుఁ జేసిన నయ్యాంజనేయుం డప్పరమేశ్వరున కనేక విధపూజానమస్కారస్తోత్రంబులుం గావించె ననిన విని పార్వతీదేవి యటమీఁద శ్రీరామస్వామి యేమి యుపదేశించె నని శ్రీమహా దేవు నడుగుటయును.

175

టీ. ఇట్లు గౌరవంబు చేసినన్ = ఇట్లు గౌరవింపఁగా, అయ్యాంజనేయుండు, అప్పరమేశ్వరునకున్ = ఆశ్రీరామునకు, అనే...బులు-అనేకవిధ = అనేకవిధములైన, పూజా = పూజలను, నమస్కార = నమస్కారములను, స్తోత్రంబులు = స్తోత్రములను, కావించెన్ = చేసెను, అనినన్ = అని చెప్పఁగా, విని, పార్వతీదేవి, అటమీఁదన్ = పిమ్మట, శ్రీరామస్వామి = రాముఁడు, ఏమి యుపదేశించెనని, శ్రీమహాదేవున్ = ఈశ్వరుని, అడుగుటయున్ = అడుగఁగా.

తా. ఈవిధముగ రామచంద్రుఁడు తన్ను గౌరవింపఁగానే యాంజనేయుఁడును ఆశ్రీరాముని బహువిధ పూజానమస్కార స్తోత్రాదులచే నభినందించి (అనఁగాఁ బార్వతీయు “పిదప శ్రీరాముఁ డేమి యుపదేశించెను” అని) పరమేశ్వరుని బ్రశ్న చేసెను.

అవ. 176-177-178 పద్యములును గృతిపతి సంబోధనలు:—

చ. కలుషవిదూర! నిర్గతవికార! సురాంబుజసూర! సూరిహృ
జ్జలజవిహార! చారుసుఖసాగర! విశ్వశరీర! భూరిని
ర్మలగుణవార! వారిధిసమానగభీర! సుమేరుధీర! స
న్నలినభ వాభ వాచ్యుతమనఃకలితాత్మ విచారకారణా!

176

టీ. కలుషవిదూర-కలుష=పాపములకు, విదూర=దూరమైనవాడ, నిర్గతవికార= వికారము లేనివాడ, సురాంబుజసూర-సూర=దేవతల నెడు, అంబుజ=కమలములకు, సూర= సూర్యునిపంటివాడ, సూరి...హర-సూరి=విద్వాంసులయొక్క, హృజ్జలజ = హృదయ

* సీతారామా—౪౩

కమలములయందు, విహార=విహరించెడువాడా, చారుసుఖసాగర-చారు=మనోహరమైన, సుఖ=బ్రహ్మానందమునకు, సాగర=సముద్రమువంటివాడా, విశ్వశరీర=ప్రపంచస్వరూపా! భూరి...తార-భూరి=అధికమైనట్టియు, నిర్మల=ఋశిశుద్ధమైనట్టియు, గుణ = గుణముల యొక్క, వార=సమూహముగలవాడా, వారిధిసమానగభీర = సముద్రునితో సమానమైనగాంభీర్యము గలవాడ, సుమేరుధీర = మేరుపర్వతముతో సమానమైన ధైర్యముగలవాడా, సన్నలిన...కారణ - సత్ = శ్రేష్ఠమైనట్టియు, సలినభవ = బ్రహ్మదేవుని యొక్కయు, అభవ = ఈశ్వరునియొక్కయు, ఆచ్యుత = విష్ణువుయొక్కయు, మనః కలిత=మనస్సునందున్న, ఆత్మవిచార=బ్రహ్మవిచారమునకు, కారణ = కారణభూతుడైనవాడా, (అనగా : బ్రహ్మదులకు సహితము జ్ఞానప్రదుడా!).

క. సర్వేశ్వర! సర్వోత్తమ, సర్వవ్యాపారసాక్షి! సర్వాధారా!

సర్వజ్ఞ! సర్వతోముఖ, సర్వాధిష్ఠానభూత సర్వాకారా! 177

టీ. సర్వేశ్వర = సమస్తమునకు ప్రభువా, సర్వోత్తమ-సర్వ = సమస్తమునకంటె, ఉత్తమ=శ్రేష్ఠుడా, సర్వవ్యాపారసాక్షి=సర్వకార్యములకును (అనగా : నిండియమనో వ్యాపారములకు), సాక్షియగువాడా! సర్వాధారా = సర్వమునకు నాధారభూతుడా, సర్వజ్ఞ=సర్వమును చెలిసికొనువాడా, సర్వతోముఖ = సర్వవ్యాపకుడా, సర్వాధిష్ఠాన భూత=భ్రాంతిసిద్ధమగు సమస్తమునకు నాధారభూతుడా, సర్వప్రపంచమే స్వరూపముగాగలవాడా.

మాలినీ.—

ప్రణమితమునిజాలా! భాసురానంతలీలా

ప్రణతనిఖిలదేవా! భవ్యదివ్యప్రభావా!

ప్రణవజపనిధానా! బ్రహ్మవిద్యానిధానా!

గుణనిధి! జగదీశా! కోటిసూర్యప్రకాశా!

178

టీ. ప్రణమితమునిజాలా-ప్రణమిత = నమస్కరించుచున్న (లేక నమ్రులుగాఁ జేయఁబడిన), మునిజాలా = ఋషిసమూహముగలవాడా! ఋషులందఱు సమహాదేవా చార్యులకు నమస్కరింతురనుట, భాసురానంతలీలా-భాసుర=ప్రకాశించుచున్న, అనంత=అపరిమితములైన, లీలా = విలాసములు (లేక చేష్టలుగలవాడా), ప్రణత నిఖిలదేవా-ప్రణత=స్తోత్రము చేయఁబడిన, నిఖిలదేవా=సమస్తదేవతలును గలవాడా, (అనగా : భేదబుద్ధిలేక, సర్వదేవతలయందు నేకభావముగలవాడా), భవ్యదివ్యప్రభావా-భవ్య = శుభకరమైనట్టియు, దివ్య = శ్రేష్ఠమైనట్టియు, ప్రభావా = సామర్థ్యముగలవాడా, ప్రణవజపనిధానా-ప్రణవజప = హింకారజపమునకు, నిధానా = స్థానభూతుడా, బ్రహ్మ


వీద్యానిధానా=బ్రహ్మజ్ఞానమునకు నాశ్రయభూతుడా, గుణనిధి=సమస్త కళ్యాణగుణ
కాలీ, జగదీశా=ప్రపంచమునకు ప్రభువైనవాడా, కోటిసూర్యప్రకాశా=కోటిసూర్యుల
వలె ప్రకాశించువాడా.

గద్య. ఇది శ్రీమన్నారాయణమహాదేవగురుకరుణాకటాక్షవీక్షణవిమలీ
కృత నిజహృదయ కమలకర్ణికాంత స్పందర్శితాఖండ సచ్చిదానంద
రసైక స్ఫూర్తిషట్చక్రసీతారామమూర్తి పరశురామపంతుల లింగ
మూర్తి గురుమూర్తి ప్రణీతంబైన శ్రీసీతారామాంజనేయ
సంవాదం బను యోగశాస్త్రంబునందు సాంఖ్యయోగానుభవ
విచారం బనునది ద్వితీయాశ్వాసము సంపూర్ణము.

ఈగద్యకు అర్థము ప్రథమాశ్వాసాంతమందలి గద్యకువలెను.

ఇట్లు వెన్నెలకంటి సుందరరామశర్మచే వివరింపబడిన శ్రీసీతారామాంజనేయ
సంవాదతాత్పర్యమునందు ద్వితీయాశ్వాసము ముగిసెను.

ద్వితీయాశ్వాసము సంపూర్ణము.



శ్రీ రత్న.
శ్రీసీతారామాంజనేయసంవాదము
తృతీయాశ్వాసము.



అవ. ఇట్లు సాంఖ్యయోగమును వివరించి యమసన్కయోగమును నిరూపించు
వాడై కవి మొట్టమొదట నాంధ్రకవులయాచారము ననుసరించి కృతి
పతిని సంబోధించుచున్నాడు:—

యోగీశ్వరదత్తా
త్రేయపదాంబుజవిధేయ ధీరనికాయ
ధ్యేయా ఘనసచ్చిత్సుఖ
కాయ మహాదేవదేశిక ప్రభురాయా.

1

టీ. శ్రీయోగీశ్వరదత్తాత్రేయపదాంబుజవిధేయ-శ్రీ = అణిమమహిమ మున్నగు
నష్టైశ్వర్యములుగల, యోగి = బ్రహ్మవేత్తలకు, ఈశ్వర = ప్రభువగు, దత్తాత్రేయ =
దత్తాత్రేయమహామునియొక్క, పదాంబుజ = పాదపద్మములకు, విధేయ = విధేయుడ
వైనవాడా, ధీరనికాయధ్యేయా-ధీరనికాయ = బ్రహ్మవేత్తలసమూహముచేత, ధ్యేయా
= ధ్యానముచేయఁదగినవాడా, ఘనసచ్చిత్సుఖకాయ-ఘన = అఖండమైన, సత్ =
త్రికాలాబాధ్యమైన, చిత్ = జ్ఞానస్వరూపమైన, సుఖ = ఆనందమయమైన, కాయ =
దేహముగలవాడా, మహాదేవదేశిక ప్రభురాయా-మహాదేవ = మహాదేవయను పేరుగల
దేశిక ప్రభు = ఆచార్యవర్యులలో, రాయా = శ్రేష్ఠుడా.

తా. బ్రహ్మజ్ఞానసంపన్నుడగుదత్తాత్రేయయోగీంద్రునకు శిష్యుండవును సత్పు
రుష సమూహములచే స్తోత్రముచేయఁదగినవాడవును సచ్చిదానందరూపుడవును అగు
మహాదేవ దేశికేంద్రా!

అవ. ఇట్లు సంబోధించి పరమేశ్వరోత్తరరూపవాక్యముతో నమనస్కమును
విస్తరింప నుపక్రమించుచున్నాడు:—

ప. అథవరింపుము శ్రీమహాదేవుం డమృతహాదేవి కిట్లనియె నట్లాంజనే
యుండు పరమసాంఖ్యరాజయోగసమాధివలన మేల్కొని బ్రహ్మ

నంద భరితాంతకరణుండై తనముందరనున్న శ్రీ సీతారామగురునింగనుంగొని యనేకసాష్టాంగదండప్రణామంబు లాచరించి నిటలతట ఘటితాంజలిపుటుం డై యిట్లని వినుతించె. 2

టీ. అవధరింపుము=వినుము, శ్రీమహాదేవుండు = ఈశ్వరుండు, అమృతదేవికి = ఆపార్వతీదేవికి, ఇట్లనియెన్ = ఈవిధముగాఁ జెప్పెను. అట్లు = మైనఁజెప్పినవిధముగా, ఆంజనేయుండు, పర...లనన్-పరమ-శ్రేష్ఠమైన, సాంఖ్య = సాంఖ్య మనుపేరుగల, రాజయోగ=రాజయోగముయొక్క, సమాధిపలనన్ = నిష్ఠనుండి (అనఁగా: నిర్వికల్పసమాధినుండి), మేల్కొని = జాగ్రత్త పహించి, బ్రహ్మ...ణుండై-బ్రహ్మనంద = బ్రహ్మనందముచేత, భరిత = నిండిన, అంతఃకరణుండై = మనస్సుకలవాడై, తనముందరనున్న = తనయెదుటనున్న, శ్రీ సీతా...రునిన్-శ్రీ = శోభాయుక్తుడైన, సీతా = చిచ్ఛక్తిస్వరూపిణియైన సీతాదేవిలోఁగూడిన, రామగురునిన్ = శ్రీరాముండను గురువును, కనుంగొని=చూచి, అనేక...బులు-అనేక=లెక్కకు మిక్కిలి యైనట్టియు, సాష్టాంగ = కరచరణాద్యష్టాంగములతోఁగూడినట్టియు, దండప్రణామంబులు = నమస్కారములను; ఆచరించి=చేసి, నిటల...డై-నిటలతట = భూమధ్యప్రదేశమునందు, ఘటిత=ఊంచబడిన, ఆంజలిపుటుండై = నమస్కారముకలవాడై (అనఁగా: నమస్కరించుచు,) ఇట్లని వినుతించెన్=ఈవిధముగా స్తోత్రము చేసెను.

తా. ఈ మూడవయాశ్వాసమునందలి విషయమును వినుము. “ద్వితీయాశ్వాసమునఁ జూపింపబడిన రీతిగా పార్వతీదేవి సాంఖ్యయోగోపదేశ మైనపిదప రాముండు దేని నుపదేశించెను?” అని ప్రశ్నచేయఁగానే పరమేశ్వరుఁ డిట్లు సమాధానమును చెప్పెను. ఓపార్వతీ ! వినుము. అట్లు సాంఖ్యయోగోపదేశము కాఁగానే యాంజనేయుండు నిర్వికల్పసమాధినిఁ జెందెను. కొంత సేపటికి మేల్కొని యెదుట నున్న సీతారామగురువుల భక్తిపూర్వకముగా నమస్కరించెను. నిటలంబున చేమోడ్చుఁ గదియించెను. ఈక్రింద వివరింపఁబోవువిధముగా వినుతించెను.

ఆంజనేయుండు శ్రీ రాముని వినుతించుదండకము.

అవ. ఇట్లు ప్రతిజ్ఞఁ జేసి హనుమంతుఁ డొనర్చిన స్తోత్రమును వివరించుచున్నాఁడు:—

దం. శ్రీరామరామా త్రిలోకాభిరామా పరంధామ నిష్కామ సంపూర్ణ కామా బుద్ధేంద్రాంతరంగాభిసోమా లసద్వివ్యనామా విరాజద్గుణ స్తోమ యుష్మత్ప్రకాశస్వరూపంబవాచ్యం బచింత్యం బనంతం బసంగం బఖండం బభాద్యం బబోధ్యం బసాధ్యం బభేద్యం బవిచ్ఛేద్య

మాద్యంతశూన్యం బజంబప్రమేయం బవిజ్ఞేయమధ్యేయ మద్యంద్య
మవ్యక్త మగ్రాహ్య మథ్యాత్మ మేకం బరూపం బనాఖ్యం బరక్తం
బశుక్లం బకృష్ణం బవీతం బవీనం బసూక్ష్మం బదీర్ఘం బహ్రస్వం
బభావ్యంతరం బక్షరం బవ్యయంబింద్రియాగోచరం బప్రతర్క్యం
బనిర్దేశ్య మాద్యం బదృశ్యం బకంపం బలక్ష్యం బలిప్తం బశబ్దం
బసంస్పర్శభూతం బరూపంబ సుస్వాదుగంధం బవాఙ్మానసప్రాప్తమై
పూర్ణమై నిత్యమై సత్యమై శుద్ధమై బుద్ధమై ముక్తమై శాంతమై కేవ
లంబై నిరాకారమై సచ్చిదానందరూపాత్మచైతన్యమై సర్వభూతో
రుదేహేంద్రియప్రాణహృద్బుద్ధ్యహంకారచిత్తాది దృశ్యప్రపంచంబు
నాదిత్యుఁడీవిశ్వ మెల్లఁ వెలింగింపఁగాఁజేయురీతిం బ్రకాశింపఁగాఁ
జేయఁగా సాక్షివై యాకసం బేకమై సర్వభాండంబులం దంతటఁ
లోపలఁ వెల్పుల న్నిండి యున్నట్టు లాకాశవాయుగ్ని వాఝామి
నానావిధా శేషభూతంబులందంతటఁ నిర్విలీప్తండ్లవై యుండి కర్తృ
త్వభోక్తృత్వ మంతృత్వ భర్తృత్వ హర్తృత్వము ల్నమరూప
శ్రీయోపాధి వర్ణాశ్రమంబు ల్లణంబు ల్వివేకావివేకంబులుఁ
శోకమోహంబులుఁ లేక యీశ్వరసూక్ష్మాదులఁ జాగరస్వన్న సు
ప్త్యాదులఁ బంచభూతంబులఁ బంచకోశంబులఁ జూచుచుఁ నిర్వి
కారుండవై నిర్వికల్పండ్లవై నిర్విచేష్టుండవై నిష్ప్రపంచుండవై
నిర్విశేషుండవై నిర్గుణబ్రహ్మమాత్మండవై యొప్పనీదివ్యతత్త్వంబు
నీసత్కృపా సంభృతాంచత్కటాక్షంబుచేతం గనుంగొంటి దేవా
నమస్తే నమస్తే నమస్తే నమః.

౪

టీ. శ్రీరామరామ-శ్రీబ్రహ్మవిద్యారూపిణి యైశ్వర్యజేవితో, రామ = శ్రీడించు
నట్టి, రామ = శ్రీరామ, త్రిలోకాభిరామ = మూడు లోకములకు [అనఁగా:
భూర్భువస్సువర్లోకములకు, విషయములు భూలోకమనియు, నింద్రియములు, భువర్లోక
మనియు, దేవతలు, (ఇంద్రియాధిదేవతలు) సువర్లోకమనియుఁ జెప్పఁబడును] అభిరామ
= మనోహరుండ (సర్వలోకములును, పరబ్రహ్మమును ప్రేమించుచున్నవియని భావము)
పరంధామ-పరం = పరాప్రకృతుల కతిరిక్తమైన, ధామ = స్థానము లేక లేబస్సుకల
వాఁడా, నిష్కామ = కామము, లేక, కామాదిశత్రువులు లేనివాఁడా, సంపూర్ణ
కామా=కోరదగినవిషయము లేనివాఁడా! తానే యానందరూపుఁడు కావునఁ దనకుఁ
గావలసిన దెద్దియు లే దనుట. (ఇది నిష్కామత్వమునకు హేతువు). బుధేంద్ర...

సోమ - బుధేంద్ర = విద్వాంసులయొక్క, అంతరంగ = మనస్సులనెడు, అభి = సముద్రమునకు, సోమా = చంద్రునివంటివాడా, లనద్వివృతామా - లనల్ = ప్రకాశించుచున్న, దివ్య = శ్రేష్ఠమైన, నామ = పేరుకలవాడా, విరాజద్గుణస్తోమ - విరాజల్ = ప్రకాశించుచున్న, గుణ = శాంతిదాంత్యాదికళ్యాణగుణములయొక్క, స్తోమ = సమూహము గలవాడా ! యుష్మత్ప్రకాశస్వరూపంబు = నీజ్ఞానరూపము, అవాచ్యంబు = చెప్పటకు శక్యము కానిది. అచింత్యంబు = మనసుచే ధ్యానించుటకు నలవి కానిది, అనంతంబు = అంతము (నాశము, లేక, తుది) లేనిది, అసంగంబు = దేనితోను సంబంధించనిది, అఖండంబు = సర్వవ్యాపకమైనది (పరిచ్ఛేదములు లేనిది.) అబాధ్యంబు = కాలాదులచే గాని జ్ఞానముచే గాని నశించనిది. అబోధ్యంబు = బుద్ధికి గోచరము కాకుండుటచే తెలిసికొనుట కశక్యమయినది (యథార్థస్థితిలో బ్రహ్మమునకంటె భిన్నమగుపదార్థము లేదు. కావున “బ్రహ్మమును తెలిసికొనుచున్నాను” అనుటయే సంభవించదు). అసాధ్యంబు = ప్రమాణములచే గాని యుక్తులచే గాని సాధించుటకువీలులేనిది (అనగా నిత్యసిద్ధమైనది), అభేద్యంబు = తనకంటె (ఆత్మకంటె) వేరై యున్నదని భేదించుటకు వీలులేనిది, అవిచ్ఛేదము=పరిచ్ఛేదములు లేనిది, (లేక శస్త్రాదులచే భేదించుటకు వీలులేనిది,) ఆద్యంతశూన్యంబు=మొదలు తుదయనునది (లేక, యంతట నిండియుండునది), అజంబు=ఉత్పత్తి లేనిది, అప్రమేయంబు = ప్రమాణములకు గోచరముకానిది, అవిశ్లేయము=జ్ఞానమునకు గోచరముకానిది, (లేక, “ఇట్టిది యని ఏదియో యొక ప్రకారముగ తెలిసికొనుటకు” వీలులేనిది), అధ్యేయము = ధ్యానమున కగమ్యమైనది [వేటొకధ్యాత (ధ్యానముచేయువాడు) లేడు, కావున బ్రహ్మమును ధ్యానించుట సంభవించదు.] ఆద్వంద్వము=తనకంటె భిన్నమగునది, లేక, సాటిలేనిది, అవ్యక్తము = ప్రపంచభ్రాంతిచే స్పష్టము కానిది, అగ్రాహ్యము = ఇంద్రియములచే గ్రహించుట కశక్యమైనది. “పరాంచిఖా నివృత్యత్వత్స్వయంభూ స్తస్మాపరాజ్ వశ్యతి నాంతరాత్మక్”=“పరమేశ్వరుఁ డింద్రియముల బహిర్ముఖముగఁ గావించెను. కావునఁ బురుషుడు బహిర్ముఖముగా చూచునుగాని యంతరాత్మను జూడనేరఁడు” అనుశ్రుతి ఈ విషయంబున ప్రమాణము, లేక కర్మాదులచే గ్రహించుట వీలులేనిది [“న కర్మణా న ప్రజయా న ధనేన”=“కర్మ సంతానము ధనము మొదలగునవి బ్రహ్మమును (మోక్షమును) సాధించనేరవు.” అనుశ్రుతి ఇందుకు ప్రమాణము], అధ్యాత్మము = ఆత్మకు సంబంధించినది (అనగా ఆత్మయే యనుట) ఏకంబు = అద్వితీయమైనది (అనగా: స్వజాతీయాది భేదములు లేనిది), అరూపంబు = రూపగుణములేనిది, అనాఖ్యంబు = పేరులేనిది, అరక్తంబు=యెరుపు కానిది, అశుక్లంబు = తెల్లనిదికానిది, అకృష్టంబు=నల్లనిది కానిది, అపీతంబు=వచ్చనిది కానిది, అపీనంబు=బలిసినది కానిది, అసూత్యంబు=సన్ననిది కానిది,

అదీర్ఘంబు=పొడవైనది కానిది, అహస్వంబు = పొట్టిదికానిది, అబాహ్యంతరంబు= లోపల వెలుపల లేనిది, అక్షరంబు=నాశరహితమైనది, లేక కూటస్థరూపమైనది, అవ్యయంబు=నాశరహితమైనది (లేక, ఊహించుస్వభావములేనిది,) ఇంద్రియాగోచరంబు = ఇంద్రియములకు గోచరముకానిది, అస్పృశ్యంబు = విచారించుటకుపీలులేనిది, అనిర్దేశ్యము="ఇట్టిది" అని నిరూపించి చూపుటకు పీలులేనిది, ఆద్యంబు = అనాదిసిద్ధమైనది, అదృశ్యంబు=సర్వసాక్షి యగుటచే దేనికిని దృశ్యముకానిది, అకంపంబు=చాంచల్యము లేనిది, అలక్ష్యంబు = లక్షణావృత్తిచే గుఱుతించుట కశక్యమైనది, (లేక అతివ్యాప్తి అవ్యాప్తి అసంభవము అనుదోషములు లేకుండునట్లు లక్షణముచెప్పుటకు పీలు లేనిది ("ఇది ఈపదార్థము" అని గుఱుతించుటకు పీలు గలుగఁజేయుచిన్నము లక్షణమనియు అట్టిచిన్నముచే నిర్ణయింపఁబడుపదార్థము లక్ష్యమనియుఁ జెప్పఁబడును. లక్షణము లక్ష్యమందుమాత్రమే యుండక లక్ష్యములు కానిపదార్థములయందు కూడా నున్నయెడల సలివ్యాప్తి దోషదుష్టమనియు లక్ష్యము లగుపదార్థములయందే కొన్ని చోట్ల లేకుండిన అవ్యాప్తి దోషదుష్టమనియు, లక్ష్యములయందంతటను బొత్తుగనే లేకుండిన నసంభవదోషదుష్టమనియుఁ జెప్పఁబడును. "కొమ్ములుండుట గోవునకు లక్షణము" అని చెప్పిన సలివ్యాప్తిదోషము వచ్చును. ఇచ్చట లక్ష్యము లైసగోవులయందు "కొమ్ములుండుట" యనులక్షణమున్నను వానికంటె వే అగు మహిషాదులయందు కూడా నది కలదుగదా. ఇట్లే ఎఱ్ఱగానుండుట యావునకు లక్షణము అనినయెడల తెల్ల యావులయం దీలక్షణము లేకుండుటచే నవ్యాప్తి "గిట్టలు చీలకుండునది యావు" అని నచో నాలక్షణ మావులయందు బొత్తుగనే లేదు, కావున నసంభవదోషము వచ్చునని తెలిసికొనవలయును. అలిప్తంబు = దేనితోను సంబంధపడక దేనివికారముల నంటక నుండునది, అశబ్దంబు = శబ్దగుణము లేనిది, అసంస్పర్శభూతంబు = స్పర్శగుణము లేనిది లేక కానిది, అరూపంబు = రూపగుణము, లేక నాకారములేనిది, అనుస్వాదుగంధంబు = రసగంధములు లేనిది, అవాఙ్మానసప్రాప్త్యమై = వాక్కునకును మనస్సునకు నగోచరమై, పూర్ణమై=అంత టనిండినదై, నిత్యమై=కాశ్వతమై, సత్యమై = సత్రాస్వరూపము గలదియై, శుద్ధమై=నిర్మలమై, బుద్ధమై=జ్ఞానరూపమై, లేక జ్ఞానముచేఁ దెలియఁ దగినదై, ముక్తమై = ప్రకృతినంబంధము లేనిదై, శాంతమై = సంక్షోభము లేనిదై, కేవలంబై=అద్వితీయమై, లేక నిరాకారమై, నిరాకారమై = అవయవములు లేనిదై, సచ్చి...నన్యమై సత్=సత్యము, చిత్=జ్ఞానము, ఆనంద = ఆనందము, రూప = రూపములు గల, ఆత్మ=కూటస్థరూప మైన, వైతన్యమై=జ్ఞానమై, సర్వ...చంబుకొ - సర్వ భూత=సమస్తభూతములయొక్క, ఉరుదేహ=స్థూలాది దేహములు, ఇంద్రియ=ఇంద్రియములు, ప్రాణ = ప్రాణములు, హృత్ = మనస్సు బుద్ధి, అహంకార = అహంకారము,

చిత్త=చిత్తము, ఆది = మొదలయిన, దృశ్య = దృశ్యమైన, ప్రపంచంబు = జగత్తును, ఆదిత్యుండు = సూర్యుండు, ఈవిశ్వమెల్ల = ఈప్రపంచ మంతయు, వెలిగింపఁగాఁ జేయురీతి = ప్రకాశింపఁజేయునట్లు, ప్రకాశింపఁగాఁజేయఁగా = ప్రకాశింపఁజేయుచుండఁగ, సాక్షివై = ద్రష్టవై, ఆకసంబేకమై = ఆకాశ మొక్కటియై, సర్వ...లందంతట = సర్వ = సమస్తములైన, భండంబులందంతట = ఘటములయందంతటను, లోపల వెల్పుల నిండియున్నట్లు, ఆకా...లందు = ఆకాశ = ఆకాశమునందును, వాయు=వాయువునందును, అగ్ని=అగ్నియందును, వాః=జలమునందును, భూమి=భూమియందును, నానావిధ=అనేకవిధములైన, అశేష=మిగులు లేని, భూతంబులందు = జంతువులయందును, అంతట, నిర్విలిప్తుండవై యుండి = సంబంధము లేనివాడవైయుండి, కర్తృ...ములు-కర్తృత్వ = ఒకదానినిజేయువాడుగానుండుట, భోక్తృత్వ=ఒకదాని ననుభవించువాడుగానుండుట, మంతృత్వ = సంకల్పించువాడుగానుండుట, భర్తృత్వ = పోషించువాడుగానుండుట, మాతృత్వములు = సంహరించువాడుగా నుండుట యనునవి, నామ...బులు - నామ = పేరు, రూప=ఆకారములు, క్రియ=పనులు, ఉపాధి=ఆవరణములు, వర్ణ = బ్రహ్మణాదిజాతులు, ఆశ్రమంబులు = బ్రహ్మచర్యాద్యాశ్రమములు, గుణంబులు = సత్త్వరజస్తమోగుణములు, వివేకావివేకంబులు = జ్ఞానాజ్ఞానములు, శోకమోహంబులు = దుఃఖము అజ్ఞానమును, లేక = లేనివాడవై, ఈష్టానూత్నైదుల = స్థూలసూక్ష్మశరీరములను, జాగరస్వప్న సుప్త్యాదుల = జాగ్రత్స్వప్న సుప్తయలను, పంచభూతంబుల = ఆకాశాదిభూతములను, పంచకోశంబుల = అన్నమయాదికోశములను, చూచుచు, నిర్వికారుండవై=వికారము లేనివాడవై, నిర్విచేష్టండవై = కార్యములు లేనివాడవై, నిష్ప్రసంచుండవై=ప్రపంచము లేనివాడవై, నిర్విశేషండవై = విశేషములు, (అనఁగా: ధర్మములు లేనివాడవై, నిర్గుణబ్రహ్మాత్మండవై=గుణశూన్యుడగు బ్రహ్మవేత్తయై, ఒప్పునీ...తత్త్వంబు = ఒప్పు = ప్రకాశించుచున్న, నీ = నీయుక్క, దివ్య = శ్రేష్ఠమైన, తత్త్వంబు = యథార్థ స్వరూపమును, నీ...చేత = నీ=నీయుక్క, సత్=శ్రేష్ఠమైన, కృపా=కరుణతో, సంస్మృత = నిండిన, అంచత్ = ఒప్పుచున్న, కటాక్షంబుచేత = కడగంటిచూపుతో, కనుగొంటి = చూచితిని, దేవా=ఓమహాత్మా! లే=నీకు, నమః=నమస్కారము.

తా. బ్రహ్మవిద్యాస్వరూపిణి యగనీతాదేవితో క్రిడించునట్టియు భూర్యువస్సువర్ణోకములకు (అనఁగా సర్వేంద్రియములకును) సురనరపశుచక్ష్యాదులకును మనోహరుండవై నట్టియు క్షరాక్షరపురుషులకంటె సతిరిక్త మగుస్థానముగలిగినట్టియు (లేకయుత్తమప్రకాశము గలిగినట్టియు) స్వయముగా నానందస్వరూపుడ వగుటచేతను సర్వజను లానందమునే కోరుచుండుటచేతను స్వయముగాఁ గోరఁబడవలసిన యర్థము

లేకపోవుటచేత కోర్కెయే లేనట్టియు జ్ఞానులమనస్సులను చంద్రుడు సముద్రము నుప్పొంగంజేయునట్లుల్లసినపం జేయునట్టియు నో శ్రీరామా సీనామ మతివచిత్రము; సీతుఁగల సద్గుణము లత్యధికములు. నీదగు జ్ఞానస్వరూపము వాక్కునకుఁ గాని మనస్సు నకుఁగాని గోచరమగునది (అనఁగా “ఇట్టిది” అని చెప్పటకుఁగాని యూహించుటకుఁ గాని వీలు) కానిది. తుద మొదలు విభాగములుగల పదార్థములనుగూర్చి మాత్రమే లోకమున వ్యవహారములు జరుగుచున్నవి. సీస్వరూపమునకు నట్లు ఆద్యంతములు గాని విభాగములు గాని లేవు. కావున నెట్టివ్యవహారమును దానినిగూర్చి (సీయథార్థస్వ రూపమునుగూర్చి) ప్రవర్తింపవు. మఱియు సీస్వరూపము జేసితోను యేవిధమయిన ట్టియు సంబంధము కలదికాదు. సత్యస్వరూప మగుటచేఁ బ్రపంచమువలె బాధనొందునది కాదు. అద్వితీయ మగుటచేఁ దెలియఁబడఁదగినది (తనకంటె నన్యం డగుపురుషునిచే నెఱుంగఁబడనది) కాదు, నిత్యశుద్ధ మగుటచేఁ బ్రమాణములచే సాధింపఁదగినది కాదు. నిరాకార మగుటచే ముద్గరాదులచే భేదింపఁబడుటకుఁ గాని ఖడ్గాదులచేఁ జీల్పింబడుటకుఁ గాని శక్యముకానిది. సర్వవ్యాపకమైనది. ఉత్పత్తిలేనిది. కారణ మగు రెండవపదార్థ ముండుటకే వీలులేకపోవుటయు అట్లున్నయెడల జడత్వంబును ప్రపంచమునకు సాక్షి లేకపోవలసివచ్చుటయును అనవస్థాదోషంబును గలుగుటయు హేతువులు. ప్రమాణము ప్రమాత ప్రమేయము అను త్రిపుటి భ్రాంతిసిద్ధమే యగుటవలన వాస్తవస్థితిలో విచారించినఁ బ్రమాణములకు గోచరముకానిది. పయిన నిరూపించిన కారణములవలననే జ్ఞానముచేఁ దెలిసికొనుటకుఁగాని ధ్యానము నాశ్రయించి ధ్యానించుటకుఁగాని తరముకానిది. సాటిలేనిది. ప్రపంచభ్రాంతియొండుటచే నృప్తము కానిది స్వభావముగా నెట్లున్నను నృప్తముగాఁ దెలియఁబడనిది. కర్మాదులచే గ్రహింపరానిది. స్వస్వరూపభూతమైనది అద్వితీయమైనది. నామరూపములు లేనిది. ఎఱుపు తెలుపు నలుపు పసుపు మొదలగు వర్ణములుకాని లావు నన్నము పొడవు కుఱుచఁదనము మొదలగు నవయవసంస్థానభేదములు కాని లోపల వెలుపలయను విభాగములు కాని లేనిది. నాశముకాని క్రమక్రమముగా జీఁజించు స్వభావముకాని లేనిది. ఇంద్రియములకుఁ గాని యూహకు (అనఁగా చిత్తమునకు, ఇది సంశయాత్మక మగు చిత్తవృత్తి) బుద్ధికిఁ గాని గోచరముకానిది. విచారనిర్ణయములకు నశక్యమైనది. అనాదియైనది. తా నెద్దాని చేతను జూడఁబడక నన్నిటినిఁ జూచునది. చాంచల్యము లేనిది “ఇట్టిది బ్రహ్మస్వరూపము” అని లక్షణము చెప్పటకు వీలులేనిది. సర్వప్రపంచమునందును వ్యాపించి యున్నను ఏవికారములతోను సంబంధములేనిది. శబ్దస్వరూపరసగంధములను భూతగుణములు లేనిది. మఱియు వాక్కునకును మనస్సునకును గోచరము కానిదయ్యెను, త్రికాలములయందు సత్తాస్వరూపముతో (సత్యస్వరూపముతో) నుండి ఎట్టికలితయను

లేక నిర్మలమై జ్ఞానమాత్రగమ్యమై ప్రకృతితోఁగలియక నాకారములు లేక సత్యజ్ఞానా నందమాత్రమై సీ ప్రకాశరూపము సూర్యుఁడు సర్వప్రపంచమును ప్రకాశింపఁజేయు నట్లు శరీరప్రాణమనోబుద్ధ్యహంకారచిత్తాదు లగుసర్వదృశ్యపదార్థములను బ్రకాశింపఁ జేయుచున్నది. (తెలిసికొనుచున్నది.) ప్రకాశమే జ్ఞానమని ఇదివఱకే పెక్కుమాటులు నిరూపించియున్నాము. ఇట్లు సీస్వరూపము సర్వప్రకాశకమయినది యగుటచేత సీవు సర్వసాక్షివి. సాక్షివగుటయేకాదు. ఆకాశమొక్కటే యయ్యును సర్వపదార్థముల యొక్కయు లోపలను వెలుపలను వానితో (ఆపదార్థములతో) కొంచెమైనను సంబంధింపకయే నిండియున్నట్లు సీవును పంచభూతములయందును వానివలనఁ బుట్టిన సర్వ పదార్థములయందును సంబంధరహితుఁడవయి నిండియేయున్నావు. వాస్తవస్థితిలో నీకును జీవులకును భేదమేలేదుకదా. ఇట్టైనను కర్తృత్వాదులును నృప్తృత్వాదులును జ్ఞానాజ్ఞానాదులును నామము రూపము కర్తృవర్ణాశ్రమములు మొదలగు నుపాధులును శోక మోహములును నీకు లేవు. ఇవి యన్నియు జీవునకు నున్నట్లు తోచుచున్నను అది (అట్లు తలంచుట) భ్రాంతియేకదా ! కావున నీకు వికారములుగాని సంకల్పవికల్పములు లేక కల్పనాభేదములుకాని చేష్టలుకాని ప్రపంచముతో సంబంధములేక సంకోచవికాస ములుకాని ఇంతయే! ఏవిధములగు ధర్మములుగాని లేవు. స్థూలాదిశరీరములను జాగ్రదాదృవస్థలను ఆకాశాది భూతములను అన్నమయాదిశోశములను ఇవి నాకు తెలిసినవి. ఇవి నాకు తెలియవు. అని జ్ఞానాజ్ఞానరూపములలో నేదియోయొకవిధముగాఁ బ్రకాశింపఁజేయుచున్నావు. చిత్తవృత్తి దేనివైఁ బ్రసరించునో అది తెలియఁబడని పదార్థమనియు దేనివైఁ బ్రసరింపదో అది తెలియఁబడనిపదార్థమనియు వ్యవహరింపంబడు చుండుట లోకానుభవసిద్ధము కావున జ్ఞాన (త) రూపముతో పదార్థములు ప్రకాశించినను అజ్ఞాన (త) రూపముతోఁ బ్రకాశించిన నీదృష్టికి (అనఁగా “నీవు సాక్షివి” అనుటకు) నాటంక మేమియు రాదు. దేశపరిచ్ఛేదముగల (అనఁగా సర్వవ్యాపకముకాని) చిత్తవృత్తి ప్రసరింపలేకపోయినను సర్వవ్యాపకుఁడ వగునీ కట్టి విఘ్న మేమియు కలుగ నక్కఱలేదుకదా ! ఇట్లుండినను లోకులు భ్రాంతిచేఁ దమ (చిత్తవృత్తి ప్రసరింపలేక పోవుటవలనఁ గలిగిన) యజ్ఞానమును నీయందు (ఆత్మయందు) ఆరోపించుచుందురు. సీ ప్రకాశము చిత్తవృత్తిమూలముననే యభివ్యక్తము కావలసియుండుటచేత ఆ చిత్తవృత్తి ప్రసరింపలేనిచోట సీ ప్రకాశముకూడ ప్రసరింపలే దని భ్రాంతివలనఁ దోచుచున్నది. ఇది యథార్థము కానేరదు కదా ! ఓ నిర్గుణబ్రహ్మరూపా ! మీకరుణాకటాక్షమువలన నేను నీయథార్థస్వరూపము నెఱుంగఁగలిగితిని. ఓ స్వప్రకాశస్వరూపా ! నీకు ముమ్మాటు నమస్కారము.

ఇంద్రవజ్రము:—

విశ్వాంతరావాసక విశ్వమూర్తి! విశ్వజ్ఞ విశ్వోదర విశ్వపంద్య
విశ్వాత్ విశ్వాతిగ విశ్వసాక్షి! విశ్వాది విశ్వేశ్వర విశ్వరూపా.4

టీ. విశ్వాంతరావాసక-విశ్వ = ప్రపంచముయొక్క, అంతర = లోపల, ఆవా
సక = నివసించువాడ, విశ్వమూర్తి = ప్రపంచమే యాకారముగఁ గలవాడ, విశ్వజ్ఞ =
సర్వమును తెలిసికొనువాడ, విశ్వోదర-విశ్వ = ప్రపంచము, ఉదర = గర్భగోళమునందుఁ
గలవాడ, విశ్వపంద్య = ప్రపంచముచే నమస్కరింపఁబడువాడ, విశ్వాత్ = సర్వ
రూపుడ వగుటచే ననేకసంఖ్యగల నేత్రములతో (అనఁగా: సేత్రాదిసర్వావయవములతో
నొప్పువాడ) విశ్వాతిగ = ప్రపంచము నతిక్రమించి వెలుంగువాడ, విశ్వసాక్షి =
ప్రపంచమునకు (లేక సర్వమునకు సాక్షిభూతుడవై యుండువాడ), విశ్వాది = ప్రపంచ
మునకు నాదికారణభూతుడ, విశ్వేశ్వర = ప్రపంచమునకు నియామకుడ, విశ్వరూపా =
ప్రపంచమే యాకారముగాఁ గలవాడ (విరాట్పురుషుడ).

తా. మఱియు నీవు ప్రపంచమునం దంతయు ప్రపంచమునకంటె పేరుగా
నివసించుచున్నావు. అట్లున్న ను ప్రపంచము నీకు స్వరూపభూతమయ్యె యున్నది.
ప్రపంచాధ్యాసమున కాధారము నీవేకదా. సర్వసాక్షివయ్యును సర్వజనులచే ప్రోత్రము
చేయఁబడుచు (అనఁగా ఆత్మరూపుడవని తెలియక) భిన్నుడవనుతలంపుతో నుపాసించఁ
బడుచునున్నావు. వాస్తవస్థితిలో జీవుండుకూడ సాక్షియే కావున వానికంటె భిన్నుఁ
డగుదైవము ప్రత్యేకముగా లేడు కదా. ఈ ప్రపంచమునంతయు కుక్షియందుంచు
కొని ప్రోచుచున్నావు. ఈ ప్రపంచమునకు కారణభూతుడవు. ప్రభువవు. విరాట్పు
రుషుడవు.

ఉపేంద్రవజ్రము:—

నిరీశ నిష్కారణ నిర్వికల్ప, నిరీహ నిర్వాణద నిర్వికారా

నిరామయా నిర్గుణ నిర్విశేష, నిరంతరానంద వినిశ్చితాత్మా. 5

టీ. నిరీశ = మఱియొకనియాజ్ఞకు లోబడనివాడ, నిష్కారణ = ఎప్పటికి (నొకటే
రీతిగా నుండువాడ వగుటచే పేటొకకారణము లేనివాడు) నిర్వికల్ప = సంకల్ప
వికల్పములులేనివాడ, నిరీహ = కామములు లేనివాడ, నిర్వాణద = మోక్షము సొంగు
వాడ, నిర్వికారా = ఉత్పత్తి మొదలగువికారములులేనివాడ, నిరామయా = వ్యాధులు
(లేక దోషములులేనివాడ), నిర్గుణ = గుణములు లేనివాడ, నిర్విశేష = భేదములు
(లేక ధర్మములు లేనివాడ); నిరం...తాత్మా-నిరంతర = న్యూనాధిక భేదములు లేని,
ఆనంద = పరమానందముచే (పరమానందమునుబట్టి), వినిశ్చిత = నిశ్చయింపఁబడిన,
ఆత్మా = స్వరూపముగలవాడ.

తా. నీకు మఱియొక ప్రభువు కాని కారణము కాని కల్పనాభేదములు అనఁగా “ఇతఁ డిట్టివాఁడు ఇట్టివాఁడు కాఁడు” అనువ్యవహారములుకాని చేష్టలుకాని వికారములుకాని వ్యాధులు మొదలయినవికాని గుణములుకాని ఇంత దే ల ఏవిధములగు ధర్మములు గాని లేవు. నీవే మోక్షము నొసంగువాఁడవు. పరమానందస్వరూపుఁడ వగు టచే మహాత్ములు లాకికానందమునుబట్టి నీస్వరూపమును నిర్ణయింతురు.

పృథ్వీప్రత్యము.—

చరాచరకృతప్రపంచమయసర్వసంసారభృ

త్త రాక్షరవిలక్షణాగతవికారచిల్లక్షణా

పరాపరసనాతనా పరమపావనోద్వ్యోతనా

పురాణపురుషోత్తమాపురుషపూర్ణవిద్వత్తమా.

6

టీ. చరా...క్షణా-చర = జంగమరూపమైనట్టియు, అచర = స్థావరరూపమైనట్టియు, కృత=మాయాకార్యమైనట్టియు, ప్రపంచమయ=ప్రపంచమేస్వరూపముగాఁ గల, సర్వసంసార=సంసారమునంతయు, భృత్=ధరించిన, త్తర=దేహాదిత్తరములకంటెను, అత్తర = కూటస్థునికంటెను (ఈకూటస్థుఁడే సంసారి. త్తరమే సంసారము), విలక్షణా = వేఱగువాఁడు, గతవి...క్షణా-గత=పోయిన, వికార=జన్మాదివికారములుగల (అనఁగా నిర్వికారమైన), చిత్=జ్ఞానమే, లక్షణా=రూపముగాఁ గలవాఁడ, పరా...తనా-పరా = ప్రకృతికంటె, కూటస్థునికంటె, అపర = అపరాప్రకృతికంటె శరీరాదులకంటె, లేక మాయకంటె, సనాతన = అనాదియగువాఁడ, పర...తనా-పరమ=మిగుల, పావన = పవిత్రమైనవాఁడ, ఉద్వ్యోతనా = సర్వమును బ్రకాశింపజేయువాఁడ, పురాణపురుషోత్తమా-పురాణపురుష = అనాదులగు త్తరాక్షరపురుషులకంటె, ఉత్తమా=శ్రేష్ఠుఁడ, పురుషపూర్ణవిద్వత్తమా-పురుష=కూటస్థునితత్త్వమును, పూర్ణ=సర్వపరిపూర్ణమైన బ్రహ్మతత్త్వమును, విద్వత్తమా=తెలిసినవారలలో శ్రేష్ఠుఁడ (బ్రహ్మ యద్వితీయండు కావున నాయన తన్నుఁ దానే తెలిసికొనవలయును కాన మఱియొకనిచేఁ దెలియఁబడదని భావము.)

తా. స్థావరజంగమరూపమైనప్రపంచమే సంసారము త్తరము. దానిని ధరించు సంసారియే జీవుఁడు. ఇతఁడే కూటస్థుండు. భ్రాంతిచే సంసారము కలవాఁడుగా భావించఁ బడుచున్నాఁడు, వీరిరువురికంటె నీవు భిన్నుఁడవు. నిర్వికారమైనజ్ఞానమే (అనఁగా సంకోచవికాసాదులు లేనిజ్ఞానమే) నీస్వరూపము. ఈత్తరాక్షరములు రెండును నీయందే కల్పింపఁబడినవి; కావున నీవు వీనికంటె ననాదివి నిర్మలుఁడవు. సర్వప్రకాశకుఁడవు. పురాణ పురుషోత్తముఁడవు. స్వప్రకాశుఁడవు. (అనఁగా నిన్ను నీవే తెలిసికొందువు. వాస్తవస్థితిలో నీకంటె నన్యుఁడు లేఁడు కదా).

భుజంగప్రయాతము.—

పరంధామ! దివ్యప్రభావాభిరామా!
పరాకాశ! సంపూర్ణభవ్యప్రకాశా!
పరానంద! దేవాధిపా! విశ్వతుందా!
పరానందసచ్చిత్స్వభావాత్మరూపా!

7

టీ. పరంధామ-పరం = సర్వోత్తమమైన ముక్తియే, ధామా = స్థానముగాఁ గల వాడ (లేక సర్వోత్తమమైన ప్రకాశముకలవాడ), దివ్య...రామా-దివ్యశ్రేష్ఠమైన, ప్రభావ=సామర్థ్యముచేత, అభిరామ = మనోహరుడ, పరాకాశ = చిదాకాశస్వరూపుడ, సంపూర్ణ=సర్వవ్యాపకమైన, భవ్య=శ్రేష్ఠమైన, ప్రకాశా = సర్వప్రకాశముగల వాడా, పరానంద=పరమానందమున కాశ్రయుండ, దేవాధిపా = సకలదేవతలకు (లేక సకలేంద్రియములకు నధీశ్వరా), విశ్వతుందా-విశ్వ=సర్వప్రపంచము, తుందా=గర్భము నందుగలవాడా, పరానందసచ్చిత్స్వభావాత్మరూపా=సచ్చిదానందస్వరూప.

తా. సీప్రకాశము (లేక సీస్థానము మోక్షము) సర్వోత్తమమైనది. సీప్రభావమునకు మితిలేదు. సర్వజనమనోహరుడవు. చిదాకాశరూపుడవు. సర్వవ్యాపకమైన స్వప్రకాశము కలవాడవు. పరమానందమున కాధారభూతుడవు. సర్వేంద్రియములను బ్రపత్తింపఁజేయుచుండుటచే వాని కధీశ్వరుడవు. ప్రపంచమును గర్భమునందుంచుకొనినవాడవు. సచ్చిదానందస్వరూపుడవు.

క. మాయాప్రతిబింబేశ్వర

మాయామయదివ్యదేహ మాయాతీతా

మాయావి మాయమాయా

మాయారహితాత్మతత్త్వమయ జయరామా.

8

టీ. మాయాప్రతిబింబేశ్వర-మాయాప్రతిబింబ=మాయయందు ప్రతిబింబించిన, ఈశ్వర=ఈశ్వరుడ, మాయా...దేహ-మాయామయ=మాయారూపమైన, దివ్యదేహ=శ్రేష్ఠమైన శరీరముగలవాడ, మాయాతీతా=మాయ నతిక్రమించినవాడ, మాయావి=మాయగలవాడ, మాయమాయా=మాయను నశింపఁజేయువాడ, మాయా...రామా-మాయా=మాయచే, రహిత=శూన్యమైన, అత్మతత్త్వమయ=జీవుని యభార్థస్వరూపమే, స్వరూపముగాఁగల, జయరామా=శ్రీరామా!

తా. ఓ శ్రీరామా! మాయయందుఁ బ్రతిబింబించినవాడని చెప్పబడు సీశ్వరుడు సీవే. సీశరీరము మాయామయమైనది. సీవు మాయ నతిక్రమించినవాడవు, మాయా పంతుడవు. (అనఁగా: మాయచే సర్వవ్యవహారముల జరిపించువాడవు). మాయను

నశింపఁజేసి జ్ఞానమును బ్రకాశింపఁజేయుదువు. యథార్థస్థితిలో నీయందు మాయ బొత్తుగనే లేదు.

క. భూతకర! భూతభావన, భూతభరణ! భూతహరణ! భూతావాసా!
భూతేశ్వర! భూతాశ్రయ! భూతాత్మక! భూతసాక్షి! భూతాత్మహరీ.

టీ. భూతకర=పంచభూతములను సృజించినవాడ, భూతభావన=జీవనమూహములచే ధ్యానింపఁబడువాడ, జీవనమూహములను తనస్వరూపమును ధ్యానించునట్లు చేయువాడ, భూతభరణ = పంచభూతాత్మక ప్రపంచమును రక్షించువాడ, భూతహరణ = తమోగుణము నాశ్రమించి భూతముల సంహరించువాడ, భూతావాసా = భూతములయందు అంతర్యామిరూపుడవై నివసించువాడ, భూతేశ్వర=నమస్తభూతములను స్వకార్యములయందుఁ జేరేపించుచు ప్రభువైయుండువాడ, భూతాశ్రయ=సర్వభూతములకు నధిష్ఠానభూతుండ వైనవాడ, భూతాత్మక=సర్వభూతములే స్వరూపముగాఁగలవాడ, భూతసాక్షి=భూతములకు సాక్షియగువాడ, భూతాత్మ=నీవే భూతములైయున్నవాడ, హరీ=నారాయణ (లేక) సంసారనాశక.

తా. ఓనారాయణా! నీవు జీవునిచే స్వస్వరూపములు ధ్యానింపఁ జేయుదువు. సర్వజంతువులను సృజింతువు. పెంతువు. సంహరింతువు. ఆభూతములయం దాత్మరూపముతో నివసించువు. మఱియు సకలభూతములకు నధిపతివై యాధారభూతుండవై సాక్షివై యున్నాడవు. సర్వభూతములును నీవు, నీవే సర్వభూతములు.

ప్రగ్విశి.—

యోగయోగాంగసంయుక్త! యోగప్రియా!

యోగముద్రాన్వితా! యోగనిద్రాంచితా!

యోగలక్ష్మ్యవనా! యోగసిద్ధిప్రదా!

యోగమాయాశ్రయా! యోగయోగీశ్వరా!

10

టీ. యోగ...యుక్త-యోగ = మంత్రలయ హత రాజయోగాదియోగములతోను, యోగ = ఆయోగములయొక్క (లేక, అందు ముఖ్యమయినరాజయోగముయొక్క), అంగ=అవయవము లగుయమనియమాదులతో, సంయుక్త = కూడుకొనినవాడ, యోగప్రియా = ఆరాజయోగమునందు ఇష్టముఁగలవాడ, యోగముద్రాన్వితా=జీవబ్రహ్మైక్యమును దెలుపుయోగముద్రతోఁ (అంగుష్ఠతర్జనసంయోగము యోగముద్ర) గూడినవాడ, యోగనిద్రాంచితా-యోగనిద్ర = నిర్వికల్పసమాధి యనెడు నిష్కలపంచస్థితిచే, అంచిత=ఒప్పుచున్నవాడ, యోగ...వనా-యోగ=యోగముచేత, లక్ష్మ్య = గుఱుతింపఁదగిన (లేకధ్యానము చేయఁదగిన జీవేశ్వరులను,) అవనా=రక్షించు

వాడ, యోగసిద్ధిప్రదా-యోగ = యోగములయొక్క, సిద్ధి = సిద్ధిని, ప్రదా=ఇచ్చు
వాడా, యోగ...శ్రమా-యోగమాయా = సర్వప్రపంచమును సృజించినమాయకు,
ఆశ్రయా=నివాసభూత మైనవాడ, యోగయోగీశ్వరా-యోగ=బ్రహ్మనిష్ఠతోఁ గూడిన,
యోగి=సనకాదిమహామునులకు, ఈశ్వరా=ప్రభువైనవాడా.

తా. యోగములును యోగాంగములును నీయందేయున్నవి. యోగముల నా
సత్తితో నీవే యాచరింతువు. యోగముద్రచే జీవబ్రహ్మైక్యమును బ్రకటింతువు. నిర్వికల్ప
సమాధిచే నొప్పుచుందువు. నీకంటె నన్యు లెవ్వరును సంపూర్ణముగనే లేరు కదా
మఱియు యోగముచే ధ్యానింపందగిన జీవేశ్వరులను శ్రక్షించువాడవును యోగసిద్ధి
నొసంగువాడవును నీవే. యోగమాయకు నాధారభూతుడవును సర్వయోగులలో
నుత్తముడవును నీవే.

వసంతతిలకము.—

వేదాగమావిషయవిగ్రహ! వేదవేద్యా!

వేదాంగ! వేదమత! వేదవివేకశీలా!

వేదదాది! వేదమయ! వేదగ! వేదజిహ్వ!

వేదాంతతత్త్వసువివేచనవేదితవ్యా!

11

టీ. వేదా...విగ్రహ-వేద=వేదములకును, ఆగమ=ఇరువదియెనిమిది యాగమ
ములకును, అవిషయ = విషయముకాని (అనగా: ఆ వేదాదులచే నిరూపింపఁబడుట
కశక్యమయిన, విగ్రహ=స్వరూపముగలవాడ,) వేదవేద్యా-వేద=వేదములచే, వేద్యా=
తెలియఁదగినవాడా (అనగా లక్షణావృత్తిచే నెఱుంగఁదగినవాడ, వేదములు లక్షణా
వృత్తిచే నైనను బ్రహ్మమును నిరూపింపఁగలవు. ఇతరశాస్త్రములట్లును నిరూపింప
లేవనుట.) వేదాంగ = వేదములే అవయవములుగా (లేక) విశ్వాసముగాఁ గలవాడ,
వేదమత = వేదముచే అనేకవిధములుగా (అనగా బ్రహ్మవిష్ణ్వాది రూప భేదములచే)
స్తోత్రము చేయఁబడువాడ, వేదవివేకశీలా-వేద = వేదవిషయమయిన (అనగా వేదార్థ
విషయమైన, వివేక=జ్ఞానమే, శీలా = స్వభావముగాఁ గలవాడా, వేదాది = వేదముల
కాది కారణభూతుడ (లేక) ప్రణవరూపుడ, వేదమయ=వేదములే యాకారముగాఁ
గలవాడ, వేదగ-వేద=వేదములను, గ = పొందినవాడా “తం త్వోపనిషదం పురుషం
పృచ్ఛామి = ఉపనిషత్తులచేత మాత్రమే ప్రతిపాదించఁబడు నాపురుషునిగూర్చి నిన్నుఁ
బ్రశ్న జేసెదను” అను ప్రమాణము ననుసరించి వేద మొక్కటియే బ్రహ్మమును ప్రతి
పాదించినది. కావున “వేదగ” యని చెప్పఁబడినది. వేదజిహ్వ-వేద = వేదములతోఁ
గూడిన, జిహ్వ=నాలుక గలవాడా! అనగా వేదముల లోకహితార్థమై యుపదేశిం
చినవాడ, వేదాంతతత్త్వ...దితవ్యా-వేదాంత = వేదాంత శాస్త్రమునందలి, తత్త్వ =

యథార్థరూపముయొక్క, సువివేచన = చక్కని విమర్శచే, వేదితవ్యా = తెలిసికొనం దగినవాడ.

తా. నీ స్వరూపముగూర్చి వేదములుగాని యాగములుగాని విమర్శించి చెప్ప నేరవు. అట్టే నను (అనఁగా ఆభిధానవృత్తిచే “గౌః=ఆవు” అని ప్రత్యక్ష పదములతో విషయముల నిర్ణయించుట యభిధావృత్తి) జెప్పలేకున్నను నిన్నుఁ దెలిసికొనుటకు వేద ములకంటె నితర సాధనములు లేవు. అవి మాత్రమే నిన్ను లక్షణావృత్తిచే వాక్యము లందుఁ బ్రయోగింపఁబడిన పదముల యర్థమువలనఁ దాత్పర్యము కదురనప్పుడు అందలి పదముల ననుసరించి వేటొకయర్థము నూహించుట లక్షణావృత్తి) నైనను గొంతవఱకు జెప్పఁగలవుగాని ఇతరములగు నాగమాదులు బొత్తుగనే చెప్పనేరవుకదా! ఆవేదములు నీకు నవయవభూతములే. బహుదేవతలనుగూర్చి చెప్పనవియైనను ఆయారూపములతో నిన్నే స్తోత్రము చేయునవియే అద్వితీయుండ వగుటచేత వేదముల సహాయమువలన నీ స్వరూపము నెఱుంగువాడవు మాడ నీవే. మఱియు నా వేదములకు నీవే సృష్టికర్తవు. ఆవేదములును నీకంటె వేఱుకావు. వేదములచేఁ బ్రతిపాదించఁబడువాడవును వాని నుపదేశించి లోకహితము నాచరించువాడవును నీవే. నీస్వరూపము వేదాంతశాస్త్రమును విమర్శించుటవలనంగాని విస్పష్టముకాదు.

క. శాస్త్రాగమపరికల్పక, శాస్త్రాచార్యోపదేశసార్థజ్ఞా

శాస్త్రాగమార్థతత్పర, శాస్త్రార్థవిచారగమ్య శాస్త్రప్రవరా. 12

టీ. శాస్త్రాగమపరికల్పక-శాస్త్ర = శాస్త్రములను, ఆగమ=శైవాద్యాగమములను; పరికల్పక=కల్పించినవాడ, శాస్త్రా...ర్థజ్ఞా-శాస్త్ర=శాస్త్రములయొక్కయు, ఆచార్య= సద్గురువులయొక్కయు, ఉపదేశ = ఉపదేశవాక్యములయొక్కయు, సార = సారాంశ మయిన, అర్థ=జీవబ్రహ్మైక్యవిషయమును, జ్ఞా=తెలిసినవాడ, శాస్త్రాగ...త్పర-శాస్త్ర= శాస్త్రములయొక్క, ఆగమ=ఆగమములయొక్కయు, అర్థ=విషయమగు జీవబ్రహ్మైక్యము నందే, తత్పర=ఆసక్తిగలవాడ, శాస్త్రార్థవిచారగమ్య-శాస్త్ర=శాస్త్రములయొక్క, అర్థ= అర్థములను, విచార = విచారించుటచేత, గమ్య = తెలియఁదగినవాడ, శాస్త్రప్రవరా- శాస్త్ర=శాస్త్రములయందు, ప్రవరా=క్రమఁడా (అనఁగా సమర్థుఁడా.)

తా. శాస్త్రములను ఆగమములను కల్పించినవాడవును వాని నుపదేశించు నాచార్యులబోధలయందలి సారాంశము నెఱుంగువాడవును వానియర్థము నాసక్తితో విమర్శింపవలయు ననునిచ్చ కలవాడవును అట్లు విమర్శించువాడవును ఆవిమర్శవలన దెలియఁబడువాడవును నీవే. ఆ శాస్త్రములును నీవే. శాస్త్రాభ్యాసమునందు సిద్ధిసొందిన వాడవును నీవే.

క. విద్యానిధి! విద్యాప్రద, విద్యావిద్యాతిరిక్త! విద్యావేద్యా!
విద్యాపతి! విద్యామయ, విద్యాసందానితాత్త! విద్యాసారా! 13

టీ. విద్యానిధి...విద్యా = విద్యలకు, (లేక జ్ఞానమునకు,) నిధి = ఆధార భూతుడ, విద్యాప్రద-విద్య=జ్ఞానమును, ప్రద=ఇచ్చువాడా, విద్యా...రిక్త-విద్యా = జ్ఞానమునకును, అవిద్యా=అజ్ఞానమునకును, అతిరిక్త = వేరైనవాడ, విద్యావేద్యా-విద్యా = జ్ఞానముచేవాడ, వేద్యా=తెలియందగినవాడ, విద్యాపతి=జ్ఞానమునకు ప్రభువా, విద్యామయ=జ్ఞానరూప, విద్యా...తాత్త-విద్యా=జ్ఞానముచే (లేక వేదవిద్యచే) సందానిత = బద్ధమైన (అనగా: నేర్పఱచబడిన) ఆత్మ = చేపము గలవాడ, విద్యాసారా-విద్యా=సర్వవిద్యలకును, సారా=సారభూతమైనవాడ.

తా. సమస్తవిద్యలకు (లేక జ్ఞానమునకు) నాశ్రయమై దాతవై దానిచే నెఱుంగఁదగినయంశంబవై వానికి ప్రభువవై సారాంశంబవై యున్నావు. అవిద్యయే నీవు. నీశరీరము దానిచేతనే నిర్మింపఁబడియున్నది. ఇట్లైనను యథార్థస్థితియే నీవు విద్యావ్యూహకంటె భిన్నుడవు.

మానిని.—

యజ్ఞవిధాయక! యజ్ఞనియామక! యజ్ఞఫలాశ్రయ! యజ్ఞకరా!
యజ్ఞఫలావన! యజ్ఞఫలాశన! యజ్ఞఫలప్రద! యజ్ఞధరా!
యజ్ఞవిధిప్రియ! యజ్ఞసమర్చిత! యజ్ఞసూసాధన! యజ్ఞపతీ!
యజ్ఞశరీరక! యజ్ఞరహస్యక! యజ్ఞపరాయణ! యజ్ఞమయా! 14

టీ. యజ్ఞవిధాయక = “యజ్ఞమును జేయవలయును” అని విధించువాడ, యజ్ఞనియామక=యజ్ఞమును నియమించువాడా, యజ్ఞఫలాశ్రయ = యజ్ఞఫలమునకు (యజ్ఞములకును వాని ఫలభూతము లగుస్వర్గాదులకును) ఆధారమయినవాడ, యజ్ఞకరా=యజ్ఞమును చేయువాడ, యజ్ఞఫలావన = యజ్ఞములకు దానిఫలములను తీసికొనువాడ, యజ్ఞఫలాశన=యజ్ఞఫలమును అనుభవించువాడ, యజ్ఞఫలప్రద=యజ్ఞఫలముల నొసంగువాడ, యజ్ఞధరా = యజ్ఞమును ధరించువాడ (అగ్నితో యజ్ఞార్చకాధార మగువాడ, యజ్ఞవిధిప్రియ = యజ్ఞమును జేయఁటవలన నుండువాడ, యజ్ఞసమర్చిత=యజ్ఞముచే బూజింపఁబడువాడ, యజ్ఞసూసాధన=యజ్ఞ సూత్రములను స్రుక్కు)వాడులు స్వరూపముగాఁ గలవాడ, యజ్ఞపతీ = యజ్ఞమునకు ప్రభువా, యజ్ఞశరీరక=యజ్ఞ మేశరీరముగాఁగలవాడ, యజ్ఞరహస్యక=యజ్ఞములలోని రహస్యార్థమైనవాడ, యజ్ఞపరాయణ-యజ్ఞమే, పర = శ్రేష్ఠమైన, అయన = స్థానముగాఁ గలవాడ, యజ్ఞమయా=యజ్ఞస్వరూప.

తా. ఇట్టి యజ్ఞంబును యజ్ఞమును విధించినవాడవును నియమించువాడవును అనగా 'దీని నవశ్యము చేయవలయును. ఇట్టి దేశమున నిట్టికాలమున దీనిఁ జేయవలయును. ఇట్లు చేయవలయును' అని నిర్ణయించువాడవును అట్ల నేయువాడవును దాని ఫలమునకు నాశ్రయించువాడవును దానిని, దానివలనఁ గలుగుఫలమును సురక్షితముగాఁ బ్రోచువాడవును తత్ఫలము ననుభవించువాడవును ఆయజ్ఞము నొనర్చుటవలన సంతసించుదేవతయును దాని ధరించు అగ్నిహోత్రుడవును దానిచేఁ బూజింపఁ బడువాడవును తత్సాధనములగు స్రుక్ స్రువాదులును నీవే. ఆయజ్ఞము నీకు శరీరభూతమే. అదియే నీకుఁ బరమగతి. దానియందలిరహస్యార్థము గూడ నీవే.

క. మంత్రప్రభావదర్శక, మంత్రప్రియ, సకలమంత్రమంత్రార్థజ్ఞా
మంత్రార్థగమ్య మంత్రీ, మంత్రాధిష్ఠానదేవమయ మంత్రాత్మా. 15

టీ. మంత్ర...దర్శక - మంత్ర=మంత్రములయొక్క, ప్రభావ=శక్తిని, దర్శక=చూపువాడ, మంత్రప్రియ = మంత్రములయందు ఇష్టముగలవాడ, సకలమంత్రమంత్రార్థజ్ఞా = సకలమైనమంత్రములను మంత్రార్థమును తెలిసినవాడ, మంత్రార్థగమ్య=మంత్రార్థముచేఁచెలియఁదగినవాడ, మంత్రీ=మంత్రానుష్ఠానము చేయువాడ, మంత్రాధిష్ఠానదేవమయ = మంత్రముచే నుపాసించఁబడు దేవతలే యాకారముగాఁ గలవాడ. మంత్రాత్మా=మంత్ర స్వరూప.

తా. మంత్రంబును దాని ననుష్ఠించువాడును తత్ప్రభావము నెఱింగించువాడును తదనుష్ఠానముచే పూజింపఁబడువాడును (దేవతయును) తదర్థము నెఱింగినవిద్వాంసుఁడును దానిచే నూచింపఁబడు పరమార్థంబును తదధిష్ఠానదేవతలును నీవే.

క. జపకల్పక! జపతల్పక! జపకోట్యారాధనీయ! జపతత్త్వజ్ఞా!
జపజప్యజాపకాత్మక!, జపయజ్ఞఫలస్వరూప! జపలక్ష్యైత్మా! 19

టీ. జపకల్పక-జప=జపమును, కల్పక = ఏర్పఱచినవాడ, జపతల్పక = జపమే పాన్పుగాఁ గలవాడ, జపకోట్యారాధనీయ-జపకోటి = అనేకజపములతో, ఆరాధనీయ=సేవింపందగినవాడ, జపతత్త్వజ్ఞా = జపమునందలి యథార్థతత్త్వమును, తెలిసినవాడ; జప...కాత్మక-జప = జపము, జప్య = జపింపఁ దగినదేవత, జాపక = జపించువాడు, ఆత్మక = స్వరూపముగాఁ గలవాడ, జపయజ్ఞఫలస్వరూప-జపయజ్ఞ = జపయజ్ఞముయొక్క, ఫలస్వరూప = ఫలమే స్వరూపముగాఁగలవాడ, జపలక్ష్యైత్మా = సర్వజనులకును లక్ష్యభూతమైనవాడ (ఏ దేవతనుంగూర్చి జపముచేసినను పరబ్రహ్మమునుగూర్చి చేసినట్లే, యని భావము.

తా. 'జపము చేయవలయును' అని విధించినవాడును దానిచే నారాధింపఁదగినదేవతయును దానియథార్థతత్త్వము నెఱింగినవిద్వాంసుఁడును నీవే. ఆజపము నీకు

శయనమువంటిది. మఱియు జపము సేయుటయును జపింపఁదగినమంత్రంబును జపించు పురుషుండును జపఫలంబును దానికి గుఱిసేయఁదగిన దేవతలును నీవే.

క. ధ్యానప్రియ! సంతతహృద్ధ్యానధ్యేయాత్మరూపతత్త్వ! ధ్యాతృ ధ్యానధ్యేయాధ్యాత్మ, ధ్యానపరాయణ! సమస్తతత్త్వాతీతా. 17

టీ. ధ్యానప్రియ = ధ్యానమునం దిష్టముగలవాఁడ, సంత...పతత్త్వ-సంతత = ఎల్లప్పుడును, హృత్ = హృదయమునందు, ధ్యాన = నిదిధ్యానము చేయుటచేత, ధ్యేయ = ధ్యానింపఁదగిన లేక తెలిసికొనఁదగిన, ఆత్మరూపతత్త్వ...బ్రహ్మరూపమైన యథార్థతత్త్వముకలవాఁడ, ధ్యాతృ = ధ్యానముచేయువాఁడ, ధ్యాన...ధ్యాత్మ - ధ్యాన = ధ్యానము, ధ్యేయ = ధ్యానముచేయఁదగినపదార్థము, అధ్యాత్మ = శరీరముగాఁగలవాఁడ, ధ్యానపరాయణ-ధ్యానపర = ధ్యాన మను శ్రేష్ఠమగు, ఆయన = స్థానముగలవాఁడ, సమస్తతత్త్వాతీతా-సమస్తతత్త్వ = సర్వతత్త్వములకును అనఁగా దేహేంద్రియాదుల కన్నిటికిని, అతీతా = వ్యతిరేకమైనవాఁడా.

తా. ధ్యానము చే సంతోషించుదేవతయును సర్వకాలములయందును ధ్యానింపఁదగినస్వరూపము గలవాఁడవును ధ్యానించుకర్తయును ధ్యానంబును ధ్యానింపఁదగిన పదార్థంబును నీవే. నీకు శ్రేష్ఠమగు నాశ్రయము ధ్యానమే, ఇట్లుండేయును నీవు అన్నితత్త్వముల అతిక్రమించియున్నావు.

క. పూజావిధానదర్శక!, పూజాతద్వస్తుపూజ్యపూజకరూపా!

పూజాఫలప్రదాయక!, పూజాప్రియ! పూజనీయ! పూజావిషయా!

టీ. పూజా...దర్శక - పూజావిధాన = పూజచేయవలసిన క్రమమును, దర్శక = చూపువాఁడ, పూజా...రూపా-పూజా = పూజయు, తద్వస్తు = దానికి ఉపయోగించు పదార్థములును, పూజ్య = పూజింపఁదగిన దేవతయును, పూజక = పూజచేయువాఁడును, రూప = స్వరూపముగాఁగలవాఁడ, పూజాఫలప్రదాయక-పూజాఫల = పూజకుఁ దగిన ఫలమును, ప్రదాయక = ఇచ్చువాఁడ, పూజాప్రియ = పూజయందు (అనఁగా: పూజ చేయుటయందు లేక చేయించుకొనుటయందు ఇష్టము గలవాఁడ), పూజనీయ = పూజింపఁదగినవాఁడ, పూజావిషయా-పూజా = పూజకు, అవిషయా = గోచరము కానివాఁడ, (దేవబ్రహ్మలకు భేదము లేకపోవుటచే పూజ్యాపూజాభేదము లేదని తాత్పర్యము.

తా. పూజను చేయవలసినవిధిని జూపునట్టి యార్హుండును పూజయును దానికి సాధనము లగుపదార్థంబులును దానిచే నారాధింపఁదగినదైవంబును దానిఁజేయువాఁడును దానిఫలము నిచ్చువాఁడును దానిచే సంతసించువాఁడును నీవే. ఎవ్వని పూజించినను నిన్నే పూజించినట్లుగును. యథార్థస్థితిలో నీవు పూజకు విషయ మగువాఁడవు, కావు.

క. నామప్రియ! నారాయణ, నామక! విశ్వాద్యనంతనామార్థజ్ఞా!

నామప్రభావదర్శక!, నామాదివికారరహిత! సతవిబుధహితా! 19

టీ. నామప్రియ = నామస్వరణయందు, (లేక నామస్వరణచేయుచుకొనుట యందు) ఇష్టముకలవాడ, నారాయణనామక = నారాయణుఁ డనుపేరుకలవాడ, విశ్వాద్యనంతనామార్థజ్ఞా = “విశ్వం విష్ణు ర్వషట్కారో” అనుమొదలగు ననేకనామ ములయొక్కయర్థమునుఁ దెలిసికొనినవాడ, నామప్రభావదర్శక = నామస్వరణము వలనఁ గలుగుశక్తినిజూపువాడ, నామాదివికారరహిత = నామము మొదలయినవికారములు లేనివాడ, సతవిబుధహితా-సత=నమస్కరించిన, విబుధ=దేవతలకు, హిత=క్షేమకరుఁడా!

తా. శరణాగతు లగుదేవతలకు (లేక విద్వాంసులకు) మేలు సేయునట్టియో శ్రీరామా! నామస్వరణచేయుటయందును జేయుచుకొనుటయందును ఇష్టముకలవాఁ డును ‘విశ్వ విష్ణు’ అనుమొదలగు నామములయర్థము నెఱింగినవిద్వాంసుఁడును నామ ప్రభావమును జూపువాఁడవును నీవే. నామము మొదలగు వికారము లేవియు లేని వాడవైనను నారాయణనామముచే నీవే లోకమున వ్యవహరింపఁబడుచున్నావు.

క. గురుశిష్యభావకల్పక!, గురుశిష్యాచారధర్మగుణపరిపాలా!

గురుశిష్యరూపధారి!, గురుశిష్యైక్యావబోధగుణగురుమూర్తి! 20

టీ. గురుశిష్యభావకల్పక-గురుశిష్య = గురువు అనియు శిష్యుఁడనియు, భావ = అభిప్రాయమును, కల్పక = కల్పించువాడ, గురు...పాలా-గురుశిష్య = గురుశిష్యుల యొక్క, ఆచార = ఆచారములను, ధర్మ=ధర్మములను, గుణ = శాంత్యాదిగుణములను, పరిపాలా=రక్షించువాడ, గురుశిష్యరూపధారి = గురుశిష్యరూపమును ధరించినవాఁడా, గురుశిష్య=గురుశిష్యులకుఁగల, ఐక్యావబోధ = ఏకతత్త్వమును తెలియుటయే, గుణ = స్వభావగుణముగాఁగలవాడ, గురుమూర్తి = గురుస్వరూపము (లేక, గౌరవనీయమగు ప్రపంచమయశరీరము) గలవాఁడా.

తా. ‘ఇతఁడు గురువు ఇతఁడు శిష్యుఁడు’ అనుసంకల్పములను కల్పించినవాఁ డవును ఆగురుశిష్యులయాచారములను ధర్మములను గుణములను రక్షించునాయకుఁడవును నీవే. గురుశిష్యు లిరువురును వానియొక్కము నెఱుంగువాడవును నీవే. నీరూపము మిగుల గౌరవనీయమైనది పూజనీయమయినది.

విద్యున్నాలావృత్తము.—

ధర్మారాధ్యా ధర్మధ్యక్షా!, ధర్మి! ధర్మాత్మా! ధర్మజ్ఞా!

ధర్మధారా! ధర్మకారా! ధర్మధర్మాత్మంతాభావా!

21

టీ. ధర్మారాధ్యా-ధర్మ = ధర్మముచే, ఆరాధ్యా = సేవింపఁదగినవాడ, ధర్మ ధ్యక్షా-ధర్మ=ధర్మమునకు, అధ్యక్షా=అధిపతీ, ధర్మి = ధర్మశీలుఁడా, ధర్మాత్మా = ధర్మమే

అకారముగాఁగలవాఁడ (లేక ధర్మమే మనస్సుగాఁగలవాఁడా), ధర్మజ్ఞా=ధర్మమునెఱింగినవాఁడ, ధర్మాధారా = ధర్మమునకు ఆధారభూతుఁడైనవాఁడ, ధర్మాకారా = ధర్మమే స్వరూపముగాఁగలవాఁడ, ధర్మాధర్మాత్వంతాభావా - ధర్మ = ధర్మముయొక్కయు, అధర్మ=అధర్మముయొక్కయు, అత్యంతాభావా = లేమికలవాఁడ, (అనఁగా: ధర్మాధర్మములు లేనివాఁడ).

తా. ధర్మముచేఁ బూజింపఁదగిన దేవతయును దానికి ప్రభు వగువర సేవ్యుఁడును దాని నాచరించుపురుషుఁడును దానియందు దివ్యముగల మహాత్ముఁడును దానిచూడార్హమైనదిగానివిద్వాంసుఁడును దాని కాధార మగువాఁడును నీవే. అధర్మమే నీయాకారము. ఇట్లైనను యథార్థస్థితిలో నీయందు ధర్మాధర్మములు లేవు. నీవు ధర్మాధర్మములలో నొక్కటియుఁ గానేరవు.

సుకాంతివృత్తము:—

ధనార్జునా! ధనప్రియా! ధనాధిపా! ధనంజయా!

22

టీ. ధనార్జునా=ధనమును సంపాదించువాఁడ! (లేక ధనమును సంపాదించుటయే స్వరూపముగాఁగలవాఁడ.) ధనప్రియా = ధనమునందు దానైక్యగలవాఁడ, ధనాధిపా=ధనమున కధీశ్వరుఁడా, ధనంజయ = ధనమును జయించి తెచ్చువాఁడ.

తా. ధనమును సంపాదించుట యనునదియే నీరూపము. మఱియు ధనమునందు దివ్యము కలిగినట్టియు దానికి నధిపతియైనట్టియు దానిని సాధించి తెచ్చునట్టియు పురుషుఁడవు నీవే.

ఉపజాతివృత్తము:—

కామాది! కామాదివికారశూన్యా!

సమస్తకామప్రద! సత్యకామా!

కామఘ్న! కామప్రియ! కామ కామీ!

క్షమారమా కాముక! కామరూపీ!

23

టీ. కామాది-కామ = కామములకు, ఆది = కారణభూతుఁడ, కామాదివికారశూన్యా=కామము మొదలగువికారములు లేనివాఁడ, సమస్తకామప్రద=కామములన్నియును కల్పించువాఁడ, సత్యకామా=కోరినట్లు సర్వకార్యముల సిద్ధింపఁజేయుటకు సామర్థ్యముకలవాఁడ, కామఘ్న=కామవేగమును జయించువాఁడ, కామప్రియ=కోరుటయందు దిచ్చుగలవాఁడ, కామ=కోరికయే స్వరూపముగాఁగలవాఁడ, కామీ=కోరికై గలవాఁడ, క్షమారమాకామకా-క్షమా = క్షాంతియనెడు, రమా=లక్ష్మికి, కామక=భక్తయగువాఁడ, కామరూపీ=స్వేచ్ఛాధీనమగు నాకారము గలవాఁడ.

తా. మఱియు కామమునకుఁ గారణసూత్రమైన మనంబును కామాదివికారములు లేని నిర్గుణవర్జప్రాప్తంబును కోరినకోర్కుల నొసంగు బహువిధదేవతలును నీవే. నీ కామమునకు (సంకల్పమునకు) నెందును విఘ్నము లేదు. కామమును జయించునట్టి యోగంబును లేకయోగియును దానియందిష్టముగలభోగియును నీవే. కామమే నీస్వరూపము. శాంతి (కామాదులులేకుండుట) యను లక్ష్మికి భర్తవును కామము నాశ్రయించినవాడవును నీవే. యథార్థస్థితిలో నీ కేదియు లేకున్నను భ్రాంతినిబట్టి అన్నియుఁ గలవు కదా. మఱియు నీరూపము స్వేచ్ఛాభీన మైనది, ఎవ్వ రెట్లు ధ్యానించిన వారి కట్లు ప్రత్యక్ష మగుదువు.

విభూతివృత్తము:—

మోక్షలక్షణేక్షణా! మోక్షధర్మరక్షణా!

మోక్షసౌఖ్యదాయకా! మోక్షరాజ్యనాయకా! 24

టీ. మోక్షలక్షణేక్షణా-మోక్ష = మోక్షమే, లక్షణ=గుణులుగాఁగల, ఈక్షణా= అనుగ్రహదృష్టిగలవాఁడ, మోక్షధర్మరక్షణా-మోక్ష=మోక్షమునకు సంబంధించిన, ధర్మ=ధర్మములను, రక్షణా=రక్షించువాఁడ, మోక్షసౌఖ్యదాయకా=మోక్షసుఖమును ఇచ్చువాఁడా, మోక్షరాజ్యనాయకా=మోక్ష మనురాజ్యమున కధీశ్వరుఁడా.

తా. సీదృష్టి భక్తులకు మోక్షము నొసంగును. లేక సీదృష్టికి మోక్షమే స్వరూపము. మోక్షధర్మమును రక్షించు ప్రభువు నీవే. మోక్షసౌఖ్యము నొసంగువాడవును మోక్షరాజ్యమున కధిపతియును నీవే.

క. లక్ష్మీకర! లక్ష్మీధర!, లక్ష్మీముఖముదచంద్ర! లక్ష్మీనాథా!

లక్ష్మీనివాస! విద్యా!లక్ష్మీప్రదసత్కటాక్షలవ! లక్ష్మీశా! 25

టీ. లక్ష్మీకర-లక్ష్మీ=సంపత్తును, కర = కలిగించువాఁడ, లక్ష్మీధర=లక్ష్మీని వక్షస్థలమునఁ దాల్చువాఁడ, లక్ష్మీముఖముదచంద్ర-లక్ష్మీముఖ=లక్ష్మీదేవియొక్క ముఖమనెడు, కుముద = కలవకు, చంద్ర = చంద్రునివంటివాఁడ, లక్ష్మీనాథా = లక్ష్మీనాయక, లక్ష్మీనివాస=లక్ష్మికి (లేక కాంతికి నివాసభూతుఁడగువాఁడ,) విద్యా...లవ-విద్యా = జ్ఞానమనెడు, లక్ష్మీ=సంపదను (లేక జ్ఞానమును సంపదను), ప్రద = ఇచ్చునట్టి, సత్=శ్రేష్ఠమయిన, కటాక్ష = కడగంటిచూపుయొక్క, లవ = లేశము గలవాఁడ, (శ్రీరాముని కరుణాలేశముచే బ్రహ్మజ్ఞానంబును సంపదయును గలుగునని భావము.) లక్ష్మీశా=లక్ష్మీదేవికి ప్రభువైనవాఁడ (లేక కాంతికి అధీశ్వరుఁడ; అనఁగా కోటిసూర్యప్రకాశుఁడ.)

తా. సంపద నొసంగునట్టియు లక్ష్మీని ధరించినట్టియు లక్ష్మీముఖ మనెడు కలవకుఁ జంద్రునివంటియు (అనఁగా: లక్ష్మీదేవికి నానందమును గలిగించునట్టియు లక్ష్మీనాయకుఁడవు నీవే. మఱియు నీవు లక్ష్మీయందును లక్ష్మీ నీయందును నివసించుచుండును.

నీకరుణాకటాక్షలేశము దొరకిన బ్రహ్మజ్ఞానంబును మహత్సమృద్ధియు క
సూర్యప్రకాశుడవు.

మందాక్రాంతవృత్తము:—

సర్వాధారా! సగుణవిగుణా! సర్వభూతాధివాసా!
సర్వాధ్యక్షా! సకలవరదా! సర్వవాగ్విశ్వరేఖా!
సర్వవ్యాపీ! సదయహృదయా! సర్వసర్వాంతరాత్మా!
సర్వాతీతా! సమరసమయా! సచ్చిదానందరూపా!

టీ. సర్వాధారా-సర్వ = సమస్తములకును, ఆధారా = ఆధారభూ
విగుణా = సత్స్వరజస్తమోగుణములతోఁ గూడియు, వానితో సంబంధిం
గూడియుండనివాడ, సర్వ...వాసా-సర్వభూత = సమస్తజంతువులకును
జీవులును), ఆధివాసా = నివాసస్థానముగాఁగలవాఁడా (లేక, నివాసస్థా
సర్వాధ్యక్షా=సర్వమునకు నధీశ్వరా, సకలవరదా=శత్రుమిత్రులను భేదము
జనులయందు ననుగ్రహదృష్టి కలవాడ,) సర్వ...రేఖా-సర్వవాక్ =
మగునోంకారమునకు, ఈశ్వర = ప్రభువులైన బ్రహ్మవిష్ణుదులకు, ఈశా
వాడ, సర్వవ్యాపీ = సర్వవ్యాపకుడ, సదయహృదయ-సదయ = దయ
హృదయ = మనస్సుకలవాడ, సర్వసర్వాంతరాత్మా-సర్వ = సకలవిధము
సమస్తప్రపంచములకును, అంతరాత్మా = అంతర్యామిస్వరూపుడ, సర్వా
మును అతిక్రమించినవాడ, సమరసమయా = ఏకకాలే స్వరూపముగా
సచ్చిదానందరూపా-సత్ = సత్యము, చిత్ = జ్ఞానము, ఆనంద=ఆనంద;
స్వరూపముగాఁ గలవాడ.

తా. నీవు సకలప్రపంచమునకు నాధారభూతుడవు. యథార్థస్థితి.
లేనివాడ వైనను గుణములు కలవానివలెఁ దోచుచుండువు. భ్రాంఛ
స్వాభావికములు కాని యేవియైనను నీస్వరూపములే కదా! సర్వభూతముల
నివసించును. నీవును సర్వభూతములయందు నివసించువు. సర్వమునకు
కోరినకోర్కెల నొసంగువాడవు నీవే. ఓంకారమునకు నధిదేవత లగుబ్ర
లకు నీవే నాయకుడవు. ఈసర్వపదార్థములయందును నీవేకరూపముగా
యున్నావు. నీహృదయము మిగుల కరుణావంత మైనది. నీవే సమస్త
సంతర్యామిరూపుడవై యున్నావు. భూతములలో నెన్ని భేదములున్నను
భేదములేదు. ఇట్లున్నను నీవు సర్వప్రపంచమునకంటె నవ్యుడవు. ఏక
సత్యజ్ఞానానందములే నీప్రధానరూపములు.

సీసదశకము:—

ప్రకటపరాపరప్రకృతిమంతుండవు
మఱియు వశీకృతమాయుండవును
సర్వజ్ఞుండవు సర్వశక్తియుక్తుండవు
సర్వకర్తవు సర్వజనకుండవును
సర్వరక్షకుండవు సర్వసంహర్తవు
సర్వేశ్వరుండవు సర్వగుండవు
సర్వగురుండవు సర్వతోముఖుండవు
సర్వసాక్షివి సర్వసముండవగుచు

తే. నిర్వికల్పనిరంజననిర్వికార

నిర్గుణబ్రహ్మమై యొప్పునిను భజింతు

సంతతంబాత్మమయత సాక్షాత్కరింపు

రామ! రాఘవ! శ్రీరామ! రామ! రామ!

27

టీ. ప్రక...పర-ప్రకట=ప్రసిద్ధమైన, పర=జీవరూపమై పరశబ్దముచే వ్యవహరింపబడుచున్నట్టియు, అపర=దేహాదిరూపమై తరమైయపరశబ్దముచే వ్యవహరింపబడుచున్నట్టియు, ప్రకృతిమంతుండవు = ప్రకృతులగులవాండవు, మఱియు=ఇదిగాక, వశీకృతమాయుండవును, వశీకృత = స్వాధీనముచేసికొనబడిన, మాయుండవును=మాయగులవాండవు, సర్వజ్ఞుండవు = సర్వమునెఱింగినవాండవు, సర్వశక్తియుక్తుండవు=సర్వవిధములగు సామర్థ్యములతోఁ గూడినవాండవు, సర్వకర్తవు = సమస్తమును సృజించువాండవు. సర్వజనకుండవును = నిమిత్తకారణభూతుండవగుటచే సర్వమునకును దండ్రీవంటివాండవు, సర్వరక్షకుండవు = సమస్తమును బోషించువాండవు, సర్వసంహర్తవు = తమోగణము నాశ్రయించి సర్వమును లయము నొందించువాండవు, సర్వేశ్వరుండవు = సర్వమునకు నియామకుండవు, సర్వగుండవు = అన్నిపదార్థములను బొందియున్నవాండవు, సర్వగురుండవు = సర్వమునకంటె నధికుండవు (లేక కడలేరువారలకందఱకు బ్రహ్మజ్ఞానము లుపదేశించువాండవు), సర్వతోముఖుండవు = అన్నివైపుల నున్నవాండవు, సర్వసాక్షివి=సర్వమునకును ద్రష్టవు, సర్వసముండవగుచు= అందఱియందును సమభావముకలవాండవును, నిర్వి...బ్రహ్మమై-నిర్వికల్ప = సంకల్పవికల్పములు లేనట్టియు, నిరంజన = సాధనాంతరములతోఁ బని లేనట్టియు, నిర్వికార = ఉత్పత్తి మొదలగు వికారములు లేనట్టియు, నిర్గుణ = గుణములు లేనట్టియు, బ్రహ్మమై = బ్రహ్మరూపుండవై, ఒప్పునిను=ప్రకాశించుచున్ననిను, భజింతు= సేవించెదను, సతతంబు = ఎల్లప్పుడు, ఆత్మమయత= తనకంటె నశిన్నముగా, సాక్షాత్కరింపుము = ప్రత్యక్షము కమ్ము. రామ

* సీతారామ—61

...రామ-రామ = ఆనందస్వరూపుడవైనట్టియు, రాఘవ=రఘువంశమునం దవతరించి నట్టియు, శ్రీ రామ=లక్ష్మీనాయకుడవైనట్టియు, రామ=రామశబ్దవాచ్యుడవైనట్టియు, రామ=ఓ తారకమంత్రాధిదైవమా (బ్రహ్మమా)

తా. రఘువంశమునందు భక్తసంరక్షణార్థమై యవతరించిన శ్రీమన్నారాయణా! ఆనందరూపా! రామశబ్దవాచ్య మగునో పరబ్రహ్మమా! పరాపర ప్రకృతులకు రెంటికిని నీవే యధీశ్వరుడవు. ఆయినను జీవునకువలె మాయ నీకు బంధమును కలిగింపనేరదు. అది నీకే లోబడియుండును. జ్ఞానరూపుడ వగుటచే నీవే సర్వము నెఱుంగుదువు. నీయందే సర్వవిధము లగుసామర్థ్యములు నున్నవి. సర్వోపాధులయందు నున్నవాడ వగుటచే నీవే సర్వకార్యముల (అనఁగా: సర్వజీవులను జేయు కార్యముల) నాచరింతువు. సృష్టిస్థితిసంహారములఁ జేయువాడవు నీవే. సర్వప్రపంచమునకు సధిపతివై సర్వభూత ములయందు నేకరూపముతో వ్యాపించినవాడవై యున్నావు. మఱియు నీవే సర్వ మునకు నాచార్యుడవు. సర్వవ్యాపకుడవు (లేక ఏవైపునకుఁ జూచిన నేకరూపముతో నుండువాడవు). సర్వసాక్షివి. సర్వభూతములయందును సమబుద్ధికలవాడవు. సంకల్ప వికల్పములు లేనివాడవు. సృష్ట్యాదులయందు నీకు నితరసాధనము లక్కఱలేదు. నీవెన్ని కార్యముల నాచరించినను అభిమానము లేనివాడ వగుటచే వాని వికారము లేనియు నిన్నంటవు. సత్త్వాదిగుణములతో నీకు సంబంధము లేదు. ఇట్టినిన్ను నేను సర్వకాల ములయందును సేవింతును. ఆత్మరూపముతో ప్రత్యక్షము కమ్ము.

నీ. విశ్వంబునం దేను వెలుంగుచు నుండుదు

విశ్వంబు నాయందు వెలయు ననుచు

సరసి యట్లాటయ వ్యతిరేకముగఁ జూచు

యుక్తియే భవదీయయోగమాయ

యీయోగదృష్టిచే నెప్పుడు నిను నీవ

కనుఁగొంచు సంతతాఖండసచ్చి

దానందమయుడవై యలరారునీయున్కిఁ

గంటి భవత్కటాక్షంబుచేత

తే. నై న నిక నొకవర మిపు డడుగవలనె

గరిమ నీస్థితి నాస్థితి గా భజించు

సలలితాభేదదృష్టి నొసంగు మయ్య

రామ! రాఘవ! శ్రీరామ! రామ! రామ!

28

టీ. ఏను=నేను, విశ్వంబునందున్ = ప్రపంచమున, వెలుంగుచునుండుదున్ = ప్రకాశించుచుండుదును, విశ్వంబు = ప్రపంచము, నాయందున్ = నాలొపల, వెలయు

ననుచున్ = ఉన్నదియని, అట్లాటయన్ = అవిధముగా ఊరాక్షరము లొకదానియం దొకటియుండుటను, అరసి = విచారించి, వ్యతిరేకముగన్ = విరుద్ధముగ అనగా వాస్తవస్థితిలోఁ బ్రపంచము తనయందుఁగాని తాను ప్రపంచమునందుఁగాని లేడని (బ్రహ్మమద్వితీయుఁడుకావున ప్రపంచ మనునదియే లేదు కదా), చూచుయుక్తియే = చూచు నట్టివివేకమే, భవ...మాయ-భవదీయ = నీసంబంధ మైన, యోగమాయ = యోగశక్తి, ఈయోగదృష్టిచేత్ = ఇప్పుడు వివరించిన జ్ఞానదృష్టిచేత, ఎప్పుడు = ఏసమయమున, నినున్ = నిన్ను (అనఁగా: బ్రహ్మమును), నీవ = నీవే (స్వయముగా), కనుగొంచున్ = చూచుకొనుచు (బ్రహ్మమునకంటె వే అగువస్తువులేదు కావున నాయనను జూచుటకు మఱియుండులేదు), సంత...డవై-సంతత=నగ్నపరిపూర్ణమైనట్టియు, అఖండ=పరిచ్ఛేదములు (విభాగములు) లేనట్టియు, సత్=సత్యము, చిత్=జ్ఞానము, ఆనంద=ఆనందము, మయుఁడవై = స్వరూపముగాఁ గలవాఁడవును వి, అలరారు నీయున్నిన్-అలరారు = ఉన్నట్టి, నీయున్నిన్ = నీస్థితిని, భవత్కటాక్షంబుచేతన్ = నీయనుగ్రహముచేత, కంటిన్ = చూచితిని, అయిన్ = అట్లైనను, ఇంక=ఇంకమీఁద, ఒకవరము, ఇప్పుడడుగవల నెన్ = ఇప్పుడడుగవలసివచ్చినది, గరిమన్ = చక్కఁగా, నీస్థితిన్ = నీయునికిని, నాస్థితిగాన్ = నాయునికినిగా, భజిం...దృష్టిన్-భజించు = నేవింపఁగల, సలలిత = మనోహరమగు, అభేద=వికర్యరూపమైన, దృష్టిన్ = అనుభవదృష్టిని, ఒసంగమయ్యె=దయ నేయుమా! రామరాఘవ=('రామరాఘవ శ్రీరామ రామరామ'అనుపాదమునకు మునుపటివలెనేయర్థము).

తా. రఘువంశమునందు భక్తసంరక్షణార్థమై యవతరించినశ్రీమన్నారాయణా ! ఆనందరూపా! రామశబ్దవాచ్యమగునోవరబ్రహ్మమా! “ప్రపంచమువేఱు తాను వేఱు” అని తెలిసికొనువారు సహితము “ప్రపంచము నాయందున్నది. నేను ప్రపంచమునందున్నాను” అనియే తలంతురు. వాస్తవస్థితిలో “ప్రపంచమే లేదు” అనుట నెఱుంగ నేరరు కావున నోరామా! క్రేష్ట మగుజ్ఞానము (అనఁగా: ప్రపంచము లేదనుజ్ఞానము) నీయోగమాయయొక్క స్వరూపము. ఇట్లామాయ జ్ఞానరూపిణి యగుటచేత నే, యజ్ఞాన రూపిణి యగునవిద్య జీవు నావరించినయట్లు ని న్నావరింపదు. ఈమాయయే నీదృష్టి. ఇట్టియోగదృష్టిచేత నీవు సర్వకాలములందును స్వస్వరూపావలొకనముఁ జేయుచుం దువు. అద్వితీయుఁడ వగుటచే నిన్నుఁ జూచు నితరుఁడుండుటకే వీలు లేదుకదా! నీ దయచే పయిన వివరించిన నీయథార్థస్వరూపమును తెలిసికొంటిని. అయినను మఱియుక వరము నపేక్షించుచున్నాను. వాస్తవస్థితిలో నీకును నాకును భేదములేదు. కావున నీస్థితిని నాస్థితినిగా భావించుటయే నాకుఁ గర్తవ్యంబు. ఈకార్యమునందు మనస్సు నీరము కాకున్నది. కావున కరుణచే నాహృదయమున కట్టిస్థైర్యమును గలిగింపుము.

సీ. నారాయణియును వైష్ణవియును దేవియుఁ
 ద్రిగుణాత్మికయుఁ బ్రకృతియు ననంగ
 నలరుభవచ్ఛక్తి యపరాప్రకృతి పరా
 ప్రకృతి నా ద్వివిధయై పరఁగు నందుఁ
 దతచతుర్వింశతతత్త్వరూపిణి యైన
 యపరయే దైవియు నాసురియును
 నన రెండు దెఱఁగుల నమరు నాదైవియే
 విద్యయు మాయయా విమల గాన

తే. నాసురి యవిద్య యారెంటి నంటి యీవ
 యీశజీవాత్మ సంజ్ఞల నెసఁగు దంత
 గలిగి యవికారుడవు వీనిఁ గాంచుకతన
 రామ! రాఘవ! శ్రీరామ! రామ! రామ!

టీ. నారాయణియై = నారాయణియనియు, వైష్ణవియును = వైష్ణవియనియు, దేవియును = దేవియనియు, త్రిగుణాత్మికయు = త్రిగుణమయత్రిగుణరూపిణియనియు, ప్రకృతియుననంగ = ప్రకృతి యనియు ప్రసిద్ధయై, అలరుభవచ్ఛక్తి - అలరు = బిచ్చుచున్న, భవత్ = సీయొక్క, శక్తి = జగన్నిర్మాణశక్తి, అపరాప్రకృతిపరాప్రకృతిగా = అపరాప్రకృతియు పరాప్రకృతియునని, ద్వివిధయై = రెండువిధములు గలదియై, పరఁగు = బిచ్చుచున్నది. అందు = ఆరెండుప్రకృతులూ, తత...రూపిణి = తత = వ్యాపించిన, చతుర్వింశతతత్త్వ = ఇరువదినాలుగుతత్త్వములు, స్వరూపిణి = స్వరూపముగా గలది, అయినయపరయే = ఐనయట్టియపరాప్రకృతియే, దైవియు = దైవియనియు, ఆసురియు = ఆసురియనియు, ఆన = చెప్పనట్లుగా, రెండుదెఱఁగుల = రెండువిధములుగా, అమరు = ప్రకాశించుచుండును, ఆదైవియే = ఆదైవిప్రకృతియే, విమలగా = నిర్మలయగుటచే, విద్యయు = జ్ఞానము, మాయయు = మాయ, ఔ = అగుచున్నది. ఆసురి = ఆసురియగు, రెండవయపరాప్రకృతి, అవిద్య = అజ్ఞానము, ఆరెంటి = ఆమాయావిద్యలరెంటిని, అంటి = రెంటినిసంబంధించి, ఈవ = సీవొక్కడవే, ఈశజీవాత్మ సంజ్ఞల = ఈశ = ఈశ్వరుడనియు, జీవాత్మ = జీవుడనియు, సంజ్ఞల = పేర్లతో, ఎసఁగుదువు = అభివృద్ధిచెందుచున్నావు. అంతగలిగి = ఈసర్వము గలిగియుండియు, వీని = ఈమాయాదులను, కాంచుకతన = చూచుటవలన, అవికారుడవు = వికారములేనివాడవు, రామరాఘవ.

తా. రఘువంశమునందు భక్తసంరక్షణార్థమై యవతరించిన శ్రీమన్నారాయణా! అనందరూపా! రామశబ్దవాచ్య మగునోపరబ్రహ్మమా! సీమాయ నారాయణియనియు

వైష్ణవి యనియు దేవియనియు త్రిగుణాత్మిక యనియుఁ బ్రకృతి యనియు వ్యవహారింపఁబడుచున్నది. అపరాప్రకృతి యనియుఁ బరాప్రకృతి యనియు నామాయ రెండు విధములు కలది. అందు నిరుపదినాలుగుతత్త్వములు గలసి యపరాప్రకృతియైయున్నది. వైవి యనియు నాసురి యనియు నదియు రెండువిధములు. అందు వైవి నిర్మలయైనది (అనఁగా: శుద్ధతత్త్వప్రధాన యైనది) యగుటచేత మాయయని వ్యవహారింపఁబడును. ఆసురి యట్టిది కాకపోవుటచే నవిద్య యని చెప్పఁబడును. నీవు ఈరెంటియందును బ్రతిబింబించి ఈశ్వరజీవనామములచే వ్యవహారింపఁబడుచున్నావు. అయినను వానికన్నిటికి సాక్షి వగుటచే నీకు దద్వికారములతో సంబంధము లేదు.

సీ అపరా ప్రకృత్యవిద్యాక్షర తే త్రపదాదిశబ్దైకవాచాత్తశక్తి

సన్నిధానజపరస్పరపరచ్ఛాయాప్రసక్తిచే మిథ్యాభియుక్తిచేత
నది పరాప్రకృతి విద్యాక్షర తే త్రజ్ఞ సత్పురుషాదికసంజ్ఞనొప్పు
నేన తద్ధర్మమైన నిర్వికారాసంగసాక్షి నై విలసిల్లుచంద మెఱిగి

తే. రమణద్రష్టత్వనిర్వికారత్వసాక్షి

తాదివిద్యోక్తధర్మజాతమును దొంటి

పగిది గడఁద్రోచి నీస్వరూపము భజింతు

రామ! రాఘవ! శ్రీరామ! రామ! రామ!

30

టీ. అపరా... క్తిచేత్ - అపరాప్రకృతి = అపరాప్రకృతి, అవిద్యా = అవిద్య, క్షర = క్షరము, తే త్ర = తే త్రము, పద = స్థానము, ఆది = మొదలగు, శబ్ద = శబ్దములచేత, ఏక = ముఖ్యముగా, వాచ్య = చెప్పఁదగిన, ఆత్మశక్తి = బ్రహ్మశక్తి (మాయ), సన్నిధాన = పరబ్రహ్మయొక్క సాన్నిధ్యమువలన, జ = పుట్టిన, పరస్పర = ఒండొరులయొక్క, పర = శ్రేష్ఠమైన, ఛాయా = కాంతియొక్క (లేక నీడయొక్క), ప్రసక్తిచేత్ = సంబంధముచేతను, మిథ్యాభియుక్తిచేత = అసత్యమగుమాడికచేతను, అది = ఆయపరాప్రకృతియే, పరాప్రకృతి = పరాప్రకృతి, విద్యా = జ్ఞానము, అక్షర = అక్షరపురుషుఁడు, తే త్రజ్ఞ = తే త్రజ్ఞుఁడు, సత్ = సద్రూపుఁడు, పురుష = పురుషుఁడు, ఆదిక = మొదలైన, సంజ్ఞ = పేర్లతో, ఒప్పు = ప్రకాశించుచున్నది. ఏన = నేనే, తత్ = ఆప్రకృతికి, ద్రష్టమై = సాక్షిమై, నిర్వికారాసంగసాక్షి నై - నిర్వికార = ఆప్రకృతివికారములతో సంబంధములేనట్టియు, ఆసంగ = అహంకారాదులతో కలయిక లేనట్టియు, సాక్షిమై = చూచువాఁడనై (ప్రకృతిని విభాగించి యెఱుంగువాఁడనై), విలసిల్లుచందము = విలసిల్లు = ప్రకాశించునట్టి, చందము = ప్రకారమును, ఎఱిగి = తెలిసికొని (మొట్టమొదట “నేను ద్రష్టను, ప్రపంచము దృశ్యము” అను సభిప్రాయమును దృఢముచేసికొని), రమణ... తము = రమణ = యుక్త

మయిన (లేక చక్కగా), ద్రష్టృత్వ=చూచువాడుగానుండుట, నిర్వికారత్వ = వికారములతో సంబంధము లేకుండుట, సాక్షీత్వ = తనకంటె భిన్నమగుపదార్థమును దెలిసికొనుట, ఆది = మొదలగునట్టియు, విద్యా = జ్ఞానమునందు (లేక బ్రహ్మవిద్యయందు) ఉత్త=చెప్పబడినట్టియు, ధర్మ = సర్వధర్మములయొక్క, జాతము = సమూహము, తొంటిపగిది = పూర్వమువలెనే (అనగా: ప్రపంచసాక్షియగుటచే, ప్రపంచవికారములు, బ్రహ్మమునకంటవని నిర్ణయించినట్లే), కడఁద్రోసి = నిషేధించి (అనగా: బ్రహ్మధర్మములకుఁగూడ సాక్షి యగుటచే ఈధర్మములు, వాని = బ్రహ్మమును అంటపు నిషేధించవలయును), నీస్వరూపము = నీయథార్థస్వరూపమును, భజింతు = అర్చనముగా సేవించెదను. రామరాఘవ.

తా. రఘువంశమునందు భక్తసంరక్షణార్థమై యవతరించిన శ్రీమన్నారాయణ ఆనందరూపా! రామశబ్దవాచ్యమగు నోపరబ్రహ్మమా! ఏమాయ అపరాప్రకృతి అని తక్షణము జేత్రము పరము అను మొదలగుశబ్దములచే వ్యవహరింపబడునో అది నీసాన్నిధ్యము. స్వాభావికముగా నుండుటవలనను నీచ్ఛాయ దానియందును దానిచ్ఛాయ నీయందును సంబంధించియుండుటచేతను ఆభాసమాత్రమగు కలయికచేతను, పరాప్రకృతి జ్ఞానము ఆక్షరపురుషుఁడు తూటస్థుఁడు సద్రూపుఁడు పురుషుఁడు అను మొదలగు పదములచే వ్యవహరింపబడుచుండును. కాని క్రొత్తదేమియులేదు. యథార్థస్థితిలో నా (జీవునకు) సంబంధములేదు. వీలయిన: నేను ఆప్రకృతికి సాక్షిని దానిని చూచువాఁడ; కావున నిర్వికారుఁడను. మొట్టమొదట నిట్టియథార్థస్వరూపమును దెలిసికొని పదమఱితనూత్నముగ విచారించి చూచెదను. అప్పుడు “ద్రష్టృత్వము మొదలగుధర్మములకుఁగూడ నేను సాక్షి నే. కావున నా కాధర్మములతోఁ గూడ సంబంధముండుట వీలులేదు” అని స్పష్టమగును. ఇట్టి పరిపూర్ణజ్ఞానము నవలంబించి యభేదభావము నేను నిన్ను సేవించును.

సీ. పరమవైరాగ్యంబు భాసురాత్మజ్ఞానమతులితైశ్వర్యమనంతవిశ్వమమితయశంబునమగ్రలక్ష్మీయుగల్గిసంపూర్ణకారుణ్యశమదమముఃసమహానీయతేజంబు మహితతపస్సత్యశౌచధైర్యక్షమాద్భుతగుణంబునొప్పారనిజవివ్యయోగమాయామహాశక్తిసర్వప్రపంచంబుదీక్షి

తే. సచ్చిదానందలక్షణసగుణనిర్గు

ణాత్మక బ్రహ్మ మైననీ వాత్సమయత

సంతత మతిస్ఫుటముగ సాక్షాత్కరింపు

రామ! రాఘవ! శ్రీరామ! రామ! రామ!

టీ. పరమవైరాగ్యంబు-పరమ = అత్యధికమైన, వైరాగ్యంబు = వైరాగ్యమును, భాను...నము-భానుర=ప్రకాశించుచున్న, ఆత్మజ్ఞానము=బ్రహ్మజ్ఞానము, అతులితైశ్వర్యము-అతులిత=సాటిలేని, ఐశ్వర్యము=ప్రభుత్వమును, అనంతపీఠ్యము = అపరిమితపరాక్రమంబును, అమితయశంబు=మితిమీరినకీర్తియును, సమగ్రలక్ష్మీయుక్=సంపూర్ణమైనకాంతియును, కల్గి, సంపూ...ములు-సంపూర్ణ = సంపూర్ణములైన, కారుణ్య = దయ, శమ=శాంతి, దమములు=దాంతి యనగా మనోనిగ్రహము, మహనీయ తేజంబు-మహనీయ=స్తోత్రము చేయనర్హమైన, తేజంబు=కాంతియును, మహిత...బులు-మహిత=శ్రేష్ఠమైన, తహ=తపస్సు, సత్య=సత్యము, శౌచ=పారిశుధ్యము, ధైర్య = ధైర్యము, ఊహ=ఓర్పు, ఆర్జవ = నిష్కాపట్యము, గుణంబులు = అనుగుణములును, ఓప్పారుక్ = ప్రకాశించుచుండగా, నిజ...శక్తి-నిజ=తనయొక్క, దివ్య=శ్రేష్ఠమైన, యోగ=జీవబ్రహ్మైక్యమును గలిగించి, మాయా=మాయయనెను ఈమాయయే, విద్య = జ్ఞానము అనబడును, మహాశక్తి=గొప్పసామర్థ్యము, సర్వప్రపంచముక్ = సకలప్రపంచమును, తీర్థ్=నిర్వహించగ, సచ్చిదా...మైన-సత్=సత్యము, చిత్=జ్ఞానము, ఆనందలక్షణ=ఆనందము లక్షణములుగాఁ గలిగినట్టియు, సగుణ=గుణసహితంబును, నిర్గుణ = గుణరహితంబును, ఆత్మక=అగుస్వరూపము గల, బ్రహ్మ మైన=పరబ్రహ్మరూపుడవైన, నీవు, సంతతము = ఎల్లపుడు, ఆత్మమయతక్ = జీవరూపముతో, అతిస్ఫుటముగ్ = మిగుల స్పష్టముగా, సాక్షాత్కరింపుము=ప్రత్యక్షము గఱు. రామ రాఘవ.

తా. రఘువంశముందు భక్తసంరక్షణార్థమై యవతరించిన శ్రీమన్నారాయణా! ఆనందరూపా! రామశబ్దవాచ్య మగు నోపరబ్రహ్మమా! శ్రేష్ఠ మగువైరాగ్యము ఆత్మస్వరూపజ్ఞానము మహాదైశ్వర్యము అపరిమితశక్తి చక్కనికీర్తి తేజస్సు అనునవి కలవాడవై దయ శమము దమము ప్రతాపము తపస్సు సత్యము శౌచము దయ నిష్కాపట్యము ధైర్యము ఓర్పు అను సకలసద్గుణములును దనరార సర్వశక్తి సృష్టిస్థితిసంహారముల నిర్వహించ సత్యజ్ఞానానందస్వరూపుడవై సగుణ నిర్గుణాకారములతో నీవు ప్రకాశింతువు. ఓశ్రీరామా! ఇట్టి నీవు కూటస్థస్వరూపముతో నాకు ప్రత్యక్షము కమ్ము.

సీ. ఘనఘటాకాశ మాకాశాంశ మగుచు నా

కాశంబునకు వేలు గాని పగిది

క్షరముతోఁ గూడి యక్షరుడ నై విలసిల్లు

నేను నీయంశంబు నిశ్చయంబ

యైన సనాద్యవిద్యాశక్తిగుణరాశి

నాయందు నారోపణముగఁ జేసి

జీవుడ నంచు సంస్కృతిఁ జెంది యుండితి
నిందాఁక నది యిపు డెఱిగిఁగొంటిఁ

తే. గాన వివరింప భేద మింతైనఁ గలుగ
దిట్టివిజ్ఞానసంపద నెల్లప్రాద్దు
చిత్తమునను బ్రకాశింపఁ జేయుమయ్య
రామ! రాఘవ! శ్రీరామ! రామ! రామ!

32

టీ. ఘనఘటాకాశము-ఘన=శ్రేష్ఠమైన, ఘట = ఘటావరణమునందున్న, ఆకాశము, ఆకాశాంశము-ఆకాశ=మహాకాశముయొక్క, అంశము=భాగము, అగుచుకొని, ఆకాశంబునకుకొని = మహాకాశమునకంటె, వేఱు, కానివగిదికొని = లేకుండునట్లు, త్సరముతోకొని = త్సరమనంబడు పరావ్రకృతితో, కూడి=కలసి, అక్షరుండనై = అక్షరుండను పేరుతో వ్యవహరింపబడుచు, విలసిల్లునేను=ప్రకాశించు నేనుజీవుడు(ఆంజనేయుడు), నీయంశంబు=రాముని యంశము (బ్రహ్మయంశము), నిశ్చయంబు = సత్యము, నినకొని = అయింపుటికిని, అనాద్యవిద్యాశక్తిగుణరాశి-అనాది = ఉత్పత్తిలేని, అవిద్యా = అవిద్య యనెడు, శక్తి=మాయాశక్తికి సంబంధించిన, గుణ = సత్వాదిగుణములయొక్క, రాశి=సమూహమును, నాయందుకొని=(జీవునియందు), ఆరోపణముగఁజేసి=ఆరోపించి, జీవుడ వంతుకొని="నేను జీవుడను" అని, ఇందాకకొని=ఇంతకాలమువఱకు, సంస్కృతికొని=సంసారమును, చెంది=పొంది, ఉండిలికొని=ఉంటిని. అది = అందలియథార్థమును, ఇపుడు, ఎఱిగి కొంటికొని=తెలిసికొంటిని, కానకొని=కాబట్టి, వివరింపకొని=విచారింపఁగా, భేదము="నీవు వేఱు నేను వేఱు" అను భేదము, ఇంతైన గలుగదు = కొంచమైనను లేదు, ఇట్టివిజ్ఞాన సంపదకొని-ఇట్టి=పూర్వోక్తమైన, విజ్ఞాన=అనుభవజ్ఞానముయొక్క, సంపదకొని=సమృద్ధిని, ఎల్లప్రాద్దు=సర్వకాలములయందును, చిత్తమునకొని = మనస్సునందు, ప్రకాశింపఁజేయుమయ్య=ప్రకాశించునట్లు చేయుమయ్య, రామ రాఘవ శ్రీరామ రామ రామా.

తా. రఘువంశమునందు భక్తసంరక్షణార్థమై యవతరించిన శ్రీమన్నారాయణా! ఆనందరూపా! రామశబ్దవాచ్య మగు నోపరబ్రహ్మమా! ఘటమునందున్న యాకాశము మహాకాశములాని భాగ మగుటచేత నామహాకాశమునకంటె భిన్నము కాదనుట లోకానుభవసిద్ధమే కదా? ఇట్లే జ్ఞానరూపుడనగు నేను త్సరముతోకలసి యత్సరనామముచే వ్యవహరింపబడుచున్నాను; కాని నీయంశము కాకపోలేదు. నీయంశముకాక పోయిన జ్ఞానరూపమే సంభవింపదుకదా! కావున నాకును నీకును భేదమే లేదనుట నిశ్చయము. అయినను అనాది యగునవిద్యవలన త్రేత్రమగుచేహదుల ధర్మముల నాయం దారోపించుకొని "నేను జీవుడను" అని తలంచుచు సంసారమును జేందుచుంటిని. ఇది

కేవల మజ్ఞానమువలన మాత్రమే వచ్చినది కావున నిప్పుడు జ్ఞానము కలుగుటతోడనే నివర్తించును. నాకును సీకును భేదము లే దనుట స్పష్ట మయ్యెను. ఓమహాత్మా! కరుణచే సీజ్ఞానమును నాహృదయమునందు నిశ్చలముగా నిలుపుము.

సీ. నీకంటె సన్యంబు నే నెన్నఁ డెఱుంగనె
ట్లనిన నాయనుభవ మవధరింపు
వివిధేంద్రియములకు విషయమివిశ్వమా
విశ్వరూపుఁడవీవు వెదుక నేల
గావున నీవు సాక్షాత్కరించితివి యీ
విశ్వంబు నీ కగు వేఱటంచుఁ
దలఁచు సజ్జానమంతయుఁ బోయె నీదయా
మయదృష్టి నానందమయుఁడ నైతి

తే. సంశయము లేదు గాని యీసర్వరూప
సమరసజ్ఞానభావన సంతతంబు
గలుగ వరము ప్రసాదింప వలయు దేవ
రామ ! రాఘవ! శ్రీ రామ! రామ! రామ!

౩౩

టీ. దేవా=హిస్సప్రకాశస్వరూప, నీకంటె, అన్యంబుఁ=ఇతరుని, ఏఁ = నేను, ఎన్నఁడు=ఎప్పుటికిని, ఎఱుంగఁ = ఎఱుంగను. ఎట్లనినఁ = అది యెట్లనఁగా, నాయనుభవము, అవధరింపుము=వినుము. వివిధేంద్రియములకుఁ-వివిధ=అనేకవిధములైన, ఇంద్రియములకుఁ, ఈవిశ్వము=ఈ ప్రపంచము, విషయము=గోచర మగునది, ఈవు = నీవు, ఆవిశ్వరూపుఁడ వీవు = ఆ ప్రపంచస్వరూపుఁడవు, వెదుక నేల = యేల వెదకవలయును? కావునఁ=కాబట్టి, ఈవు=నీవు, సాక్షాత్కరించితివి=నాకు నెప్పటికిని ప్రత్యక్షమయ్యె యున్నావు. ఈవిశ్వంబు=ఈ ప్రపంచము, నీకుఁ = నీకంటె, వేఱగుఁ = భిన్నమైనది, అటంచుఁ=అనెడు, అజ్ఞానమంతయుఁ=భ్రాంతియంతయును, నీదయామయదృష్టిఁ= నీయొక్క కరుణాకటాక్షముచే, పోయెఁ=నశించెను. ఆనందమయుఁడనైతిఁ=ఆనంద రూపుఁడ నైనాను, సంశయంబులేదుగాని = సందేహము లేదుకాని, ఈసర్వ...భావన-ఈసర్వరూప=సమస్తరూపములను, సమరస = ఏకముగా, జ్ఞాన = తెలిసికొనుటయును, భావన=ఆట్లు ధ్యానించుటయును, సతతంబు = ఎల్లప్పుడు, కలుగఁ = కలుగునట్లుగా వరము, ప్రసాదింపవలయుఁ=ఇయ్యవలయును.

తా. రఘువంశమునందు భక్తసంరక్షణార్థమై యవతరించిన శ్రీమన్నారాయణా!
ఆనందరూపా! రామశబ్దవాచ్యుడును నోపరబ్రహ్మమా! జ్ఞానము కలిగినప్పుడుకాని లే

నప్పుడుకాని నీకంటె నితర మగుపదార్థ మెద్దియు నాకు గోచరముకానేలేదు. ఎట్లనిన: ననుభవపూర్వముగా వివరించెదను వినుము. సర్వేంద్రియములును జ్ఞానికి నజ్ఞానికినిగూడ శేకరూపములు. అవి వానికి విషయములగు శబ్దాదులనుగూర్చి పరువు లిడుచుండును. శబ్దాదులే ప్రపంచము. అది నీకంటె వేఱుకాదు కదా! కావున నాకు నెప్పటికిని (అనఁగా: సంసారదశయందును సంసారాభావదశయందును గూడ) నీవే కానవచ్చుచున్నావు. ఇప్పుడు జ్ఞానము కలుగుటచే “నీవు ప్రపంచమునకంటె వేఱుకావు” అని తెలిసికొంటిని. పూర్వమున్న యజ్ఞానమంతయు నశించినది. ఇందు సందేహ మేమియు లేదు. అయినను ఈసర్వ సమరసజ్ఞానము కాశ్వతముగా నిలుచునట్లు వరము ననుగ్రహింపుము. స్వయం ప్రకాశస్వరూపా! ఇదియే నా ప్రార్థన.

సీ. తతచతుర్వింశతితత్త్వనాయకుండవు

పంచవింశకుండవు ప్రకృతి కంటఁ

బరుండవు గురుండవు పరమేశ్వరుండవు

పురుషోత్తముండవు నెప్పడుఁ బ్రధాన

పురుషేశ్వరుండవు పూర్ణుండ వనుచు ని

న్నెఱిగితి గాని యాయెఱుక దృఢము

గా నిల్వ దజ్ఞానకార్యదేహాదికా

త్ప్రధానసంతతాభ్యాసవశత

తే. నట్లు గావునఁ గేవలాత్మాత్మయోగ

దృష్టి మనమున నేప్రార్థుఁ దేజరిల్ల

భూరికృపచే ననుగ్రహింపుము పాసంగ

రామ! రాఘవ! శ్రీరామ! రామ! రామ!.

34

టీ. తత...డవు-తత=విస్తారమైన, చతుర్వింశతితత్త్వ=ఇరువదినాలుగుతత్త్వము లకు, నాయకుండవు=ప్రభువైనవాండవు, పంచవింశకుండవు = ఇరువదియైదవతత్త్వమైన వాండవు, ప్రకృతికంటె=మాయకంటె, పరుండవు = శ్రేష్ఠుండవు, గురుండవు = సద్గురు స్వరూపుండవు, పరమేశ్వరుండవు-పరమ=శ్రేష్ఠమైన, ఈశ్వరుండవు = నిరూపకుండవు, పురుషోత్తముండవు-పురుష=శ్రురాక్షరపురుషులకంటె, ఉత్తముండవు=శ్రేష్ఠుండవు, ఎప్పుడు= ఏకాలమునందును, ప్రధానపురుషేశ్వరుండవు-ప్రధాన=మాయకును, పురుష=జీవునకును, ఈశ్వరుండవు=అధిపతివి, పూర్ణుండవు=సర్వవ్యాపకుండవు, అనుచుకొ=అని, నిన్నెఱిగితి గాని=నిన్ను తెలిసికొంటిని గాని, ఈఎఱుక=ఈజ్ఞానము, అజ్ఞా...శతకొ-అజ్ఞాన=అజ్ఞాన మునకు, కార్య=కార్యములైన (అనఁగా: అజ్ఞానమువలనఋత్తిన), దేహాదిక = దేహము మొదలగువానియందు, ఆత్మ=తాననెడు, భ్యాస=భ్యాసముయొక్క, సంతత=సార్వ కాలిక

మయిన, అభ్యాసవశతక=వాడుకపలన, దృఢముగా = నిశ్చలముగా, నిల్వదు = స్థిరము కాదు, అట్లుగావునక=కాబట్టి, కేవలా...దృష్టి - కేవలాత్మ = పరబ్రహ్మమునకును, ఆత్మ=కూటస్థుడైనతనకును, యోగదృష్టి=వికృతముగలదనుజ్ఞానము, మనమునక=మనస్సు నందు, ఏ ప్రాద్దును=సర్వకాలములయందును, తేజరిల్లక = ప్రకాశించునట్లుగా, భూరి కృపచేక=పరమదయచేత, పాసంగక=చక్కగా, అనుగ్రహింపుము=కటాక్షింపుము, త్రి.....

తా. రఘువంశమునందు భక్తసంరక్షణార్థమై యవతరించిన శ్రీమన్నారాయణా! ఆనందరూపా! రామశబ్దవాచ్యమగునో పరబ్రహ్మమా! నీవు యిరుపదినాలుగుతత్త్వము లకు నధీశ్వరుడవు. ఇరుపదియైదవవాడవు. ప్రకృతికంటె నన్యుడవు. సర్వాధికుడవు (లేక త్రిలోకాచార్యుడవు) పరమేశ్వరుడవు. క్షరాక్షరపురుషులకంటె విలక్షణుడవు. సర్వకాలములందును బ్రకృతిపురుషులకు నియామకుడవు. సర్వవ్యాపకుడవు. ఇట్టి సీయధార్మస్వరూపమును మీయనుగ్రహమువలనఁ దెలిసికొంటిని. అట్లై నను ఈజ్ఞానము శాశ్వతముగ నిలుచుట కష్టము. అనాది నుండియు విడువక వచ్చుచున్న దేహాత్మభ్రాంతి దీనికి భంగమును గలిగించును. కావున నోమహాత్మా! యట్టిభంగము కలుగక ఈడేవ బ్రహ్మైక్యజ్ఞానము హృదయమున స్థిరమగునట్లునుగ్రహింపుము.

సీ. అజుడ వవ్యయుండ వీ వాదినారాయణ

స్వామివి సాక్షివి సర్వమయుండ

వై యొప్పునిన్ను మాయామానుషశరీర

ధరుడొక గించిట్టొండు నరుఁ డటంచు

నజ్ఞానవశత మోహంబుచేఁ దలఁచితి

నిందాఁక నది క్షమియించుకొఱకు

సర్వజ్ఞ సర్వేశ! సర్వభూతావాస!

సర్వభూతాత్మక! సర్వమూర్తి!

తే. సర్వకర్త ఫలాధ్యక్ష! సర్వరూప!

యని నుతించుచు మ్రొక్కెద ననవరతము

నెఱయ నామది నీయందు నిల్వఁ జేయు

రామ! రాఘవ! శ్రీరామ రామ! రామ!.

టీ. ఈవు=నీవు, అజుడవు=ఉత్పత్తి లేనివాడవు, అవ్యయుండవు=నాశరహితుఁ డవు, ఆదినా...మివి-ఆది=సర్వకారణ మైన, నారాయణస్వామివి=నారాయణస్వరూపుఁ డవు, సాక్షివి=సర్వము నెఱుంగువాడవు, సర్వమయుండవై = సర్వస్వరూపుడవును, వి

ఓప్పనిన్ను = ప్రకాశించుచున్న నిన్ను, మాయా...దును-మాయా = "మాయామయ మైన, మానుషశరీర=మనుష్యశరీరమును, ధరుడును=ధరించినవాడును, కించిడ్డుండును= స్వల్పజ్ఞానము కలవాడును, నరుడును = మనుష్యుడును" అటంచు = అని, అజ్ఞాన వశత = అజ్ఞానమువలన, మోహంబుచే = భ్రాంతిచేత, ఇందాక్ష = ఇష్టటివఱకు, తలచితి = తలంచుచుంటిని, అచి = ఆతలంపు, తమియించుకొఱకు = తమించుటకై, సర్వజ్ఞ = "సర్వము నెఱింగినవాడ, సర్వేశ = సర్వమునకు ప్రభువా! సర్వభూతావాస = సర్వభూతములయందును నివసించువాడ (లేక సర్వభూతములకును నివాసస్థాన మైన వాడ), సర్వభూతాత్మక = సర్వభూతస్వరూప, సర్వమూర్తి = సర్వమునకును స్వరూప భూతుడ, సర్వకర్తృఫలాధ్యక్ష-సర్వ=సమస్తమైన, కర్త=కర్తలయొక్క, ఫల=ఫలములకు, ఆధ్యక్ష=అధికారియైన (అనగా: కర్తఫలముల నిచ్చునట్టి), స్వరూప = స్వరూపము గల వాడ" అని, అనవరతము=ఎల్లప్పుడు, నుతించుచు = స్తోత్రముచేయుచు, మ్రొక్కెద = నమస్కరించెదను. నెఱయ = అధికమగుకట్టుగా, నామది = నామనస్సు, సీయందు = సీస్వరూపమునందు, నిల్వజేయుము=స్థిరమగునట్లు చేయుము.

తా. రఘువంశమునందు భక్తసంరక్షణార్థమై యవతరించిన శ్రీమన్నారాయణా! ఆనందరూపా! రామశబ్దవాచ్యమగు నోపరబ్రహ్మమా! నీవు ఉత్పత్తి వినాశములు లేనివాడవు. ఆవినారాయణుడవు. సర్వసాక్షివి. సర్వరూపుడవు. ఇట్టిసీస్వరూపమును దెలిసికొనలేక మాయామానుషశరీరధారియనియు కించిడ్ జ్ఞాడనియు మనుష్యమాత్రుడనియు నింతవఱకుఁ దలంచుచుంటిని. ఆవరాధముచేసితిని. అజ్ఞానమువలన నిట్టి కార్యము జరిగినది. కరుణచే దానిని తమింపవలయును. అట్లు తమింపుటకై యుష్మద్యధార్థస్వరూపవిజ్ఞానపురస్కరముగా సర్వజ్ఞుడా యనియు, సర్వమునకు అధీశ్వరుడా! సర్వభూతములయందును నివసించువాడా! సర్వభూతస్వరూపా! ప్రపంచాకారా! యనియు, సర్వకర్తృఫలముల నొసంగువాడా! విరాట్పురుష యనియు, సర్వకాలముల యందును స్తోత్రము చేసెదను. నీకు సర్వకాలములయందును నమస్కారముల నాచరించెదను. నాయందు దయయుంచి నాహృదయమున నీపాదములయందలి భక్తిని సీస్వరూపధ్యానమునందలి యేకాగ్రతను స్థిరముఁ జేయుము.

సీ తతచతుర్వింశతితత్త్వాత్మకం బగు

క్షరము నేఁ గాను నిక్కముగ నరయఁ

దత్కృతంబులు మత్కృతంబులు గావు కా

పున సర్వధర్మములును ద్యజించి

యక్షరపురుషుడనై క్షరాక్షరతత్త్వ

ముల మీఱి పురుషోత్తముండు నాత్మఁ

డన నొప్ప నొకని ని న్నాశ్రయించెద శర
ణముగ నే నొగి ననన్యత్వ మలర

తే. నట్లగుట నింక నేసంశయములు నన్ను
బొరయకుండగఁజేసి యీపూర్ణబోధ
మతిదృఢంబుగ వరమిమ్ము సతత మాత్మ
రామ! రాఘవ! శ్రీరామ! రామ! రామ!

36

టీ. తత...కంబు-తత=వ్యాపించిన, చతుర్వింశతితత్త్వ = ఇరువదినాలుగుతత్త్వ
ములే, ఆత్మకంబు = స్వరూపముగాఁగలది, అగుక్షరము = అయినక్షేత్రము, నిక్కము
గఁ = నిశ్చయముగ, నేఁగాను = నేను కాను. అరయఁ=విచారింపఁగా, తత్కృతం
బులు=అక్షరముచే (అనఁగా: దేహదులచేఁ జేయఁబడినవి), మత్కృతంబులుగావు=నేను
చేసినవికావు, కానఁ=కాఁబట్టి, సర్వధర్మములును = సమస్తకర్మలును, త్యజించి=విడిచి
పెట్టి, అక్షరపురుషుండనై = కూటస్థస్వరూపుండనై, క్షరాక్షరతత్త్వములఁ = విదప
క్షరాక్షరస్వరూపములను, మీఱి = అతిక్రమించి, పురుషోత్తముండును = క్షరాక్షర
పురుషులకంటె శ్రేష్ఠుండును, ఆత్మఁడు = పరమాత్మ, అనఁ = అనఁగా, ఒప్పునొకని
నిన్నుఁ = ప్రకాశించుచున్న ఏకస్వరూపుండనైనన్ని, నేఁ = నేను, ఒగిఁ=అధిక
ముగా, శరణముగఁ = రక్షకునిగా, ఆశ్రయించెదఁ, అట్లగుటఁ = కాఁబట్టి, అన
న్యత్వము=అభేదము, అలరఁ=ఒప్పుచుండఁగా (లేక ఒప్పుటవలన), ఇంకఁ=ఇంకవై,
ఏసంశయములు = ఏసందేహములును, నన్ను బొరయకుండగఁజేసి=నాకుఁగలగతుండు
నట్లు చేసి, సంతతముఁ=ఎల్లప్పుడు, ఆత్మఁ=మనసునందు, ఈపూర్ణబోధము=ఈసర్వ
పరిపూర్ణవిజ్ఞానము, అతిదృఢంబుగఁ=మిగులనిశ్చలముగా, వరమిమ్ము.

తా. రఘువంశమునందు భక్తసంరక్షణార్థమైయవతరించిన శ్రీమన్నారాయణా !
అనందరూపా! రాఘవబ్రహ్మ మగు నోపరబ్రహ్మమా! చక్కఁగా విచారించినచో క్షర
మని చెప్పఁబడు దేహాదిచతుర్వింశతితత్త్వంబులును నాస్వరూపము (జీవస్వరూపము)
కాదు. ఈకారణమువలన ఆదేహదులు చేయఁబహువిధకార్యములును నాచే (జీవునిచే)
జేయఁబడునవి కానేరవు. కాఁబట్టి మొట్టమొదట సర్వధర్మములను పరిత్యజించి “నేను
సర్వమునకును సాక్షిని” అని గ్రహించి “యక్షరుండని చెప్పఁబడు కూటస్థుఁడే నేను”
అని నిశ్చయించుకొనవలయును. విదప యథార్థస్థితి ననుసరించిచూచిన క్షరాక్షరతత్త్వ
ములు మాయాకల్పితములే కావున “క్షరమొక్కటి కలదు” అనియు దానికి నేను
సాక్షిని అనియు వైఁజేసిననిశ్చయమును కూడ విడువవలయును. సర్వాధికుండును సర్వ
మయుండును పురుషోత్తముండును నగు ని న్నభేదముగా (అనఁగా “బ్రహ్మమే నేను

నాకంటే వేరగుపదార్థము లేదు. నాకు క్షరత్వము కాని యక్షరత్వము కాని 'లేదు' (నిశ్చయముతో) నాశ్రయింపవలయును. ఓమహాత్మా! మీయనుగ్రహమువలన నాకు పరిపూర్ణవిజ్ఞానము కలిగినది. నిన్నే శరణముగా నాశ్రయించి యున్నాను. కాని నాకు సంశయము లేవియుఁ గలుగకుండ నాత్మజ్ఞానము మనస్సునుండి తొలంగకు పరము నొసంగుము.

అవ. ఇట్లు పరమేశ్వరుఁ డాంజనేయుఁ డొనర్చిన స్తోత్రమును విస్తరితముఁ డొనర్చిన యుపదేశమును వివరించువాఁడై ప్రస్తుతము నుపసంహరించువాఁడు:—

వ. అని యిట్లఖండపాండిత్యంబుచేతఁ బెక్కుభంగుల వినుతించుహముతుని సాదరంబుగాఁ గరుణాకటాక్షవీక్షణంబుచేతఁ గనుంగొభూరి ప్రేమధాముండుఁ బరంధాముండు నైనయాత్మారామడిట్లనియె.

టీ. అని, ఇట్లు = ఈవిధముగా, అఖం... చేతఁ-అఖండ=అడ్డము లేని, పాత్యంబుచేతఁ=జ్ఞానముచే, పెక్కుభంగులఁ = అనేకవిధములుగా, వినుతించుహముతునిఁ = స్తోత్రముచేయునట్టి ఆంజనేయుని, సాదరంబుగాఁ = ప్రీతిపూర్వకముఁ గరుణాకటాక్షవీక్షణంబుచేతఁ = దయాయుక్తమగు కడగంటిచూపుతో, కనుంగొని చూచి, భూరి... ముండు-భూరి = అధికమైన, ప్రేమ=ప్రేమకు, ధాముండును = అధభూతుడైనవాఁడును, పరంధాముండునునైన = మోక్షమే స్థానముగాఁ గలవాఁడువిన, ఆత్మారాముండు = అంతర్యామియైన శ్రీరాముండు, ఇట్లనియెఁ = ఈవిధముచెప్పెను.

తా. ఓపార్వతీ! పయినవివరించినవిధముగా సంపూర్ణవిజ్ఞానముతో ననేకవిధముగాఁ దన్ను వినుతించుచున్న యాంజనేయుని గనుంగొని యాపరంధాముం డగునారాముండు కరుణ వెలయ నీక్రిందివిధంబుగా నుపదేశింప నారంభించెను.

— శ్రీరాముఁ డాంజనేయుని కమనస్కుయోగంబు దెలుపుట —

అవ. ఇట్లు స్తోత్రము నుపసంహరింప చేసి రామోపదిష్ట మగునమనస్కుడమును వర్ణించువాఁడై మొట్టమొదట ప్రతిజ్ఞావిధమును దెలుపుచున్నాడు:—

తే. సంతనము మీఱఁ జిత్తవిశ్రాంతిఁగొఱకు

సతత మాత్మసమాధిఁ గోరితివి గానఁ

గడఁగి యమనస్కురాజయోగంబు నీకుఁ

దెలియఁజెప్పెద వినుము సందేహముడిగి.

టీ. సంతసముమిఱ్ఱ = సంతోష మధికమగుచుండగా, చిత్తవిశ్రాంతిఱ్ఱాఱ్ఱ = చిత్తము శాంతినిొందుటకై, సతతము=ఎల్లప్పుడును, ఆత్మసమాధిఱ్ఱ = సిద్ధికల్ప సమాధిని, కోరితివిగానఱ్ఱ = కోరి యున్నావు గావున (మనస్సు బ్రహ్మమునందు నిశ్చల ముగా నిలుచునట్లు చేయవలయునని యాంజనేయుఁడు ప్రార్థించెను. అట్టినిశ్చలత్వము నిర్వికల్పసమాధియందుఁ గాని వుదురదు. కావున నాంజనేయుఁడు సమాధి నే కోరినట్లని తెలిసికొనునది.), కడఁగి=ప్రయత్న పూర్వకముగా, నీకు, అమనస్కరాజయోగంబు = అమనస్కమను పేరు గలరాజయోగమును, తెలియఱ్ఱ = చక్కఁగాఁ దెలియునట్లు, చెప్పెదఱ్ఱ, సం దేహముడిగి=సంశయము మాని, వినుము.

తా. ఓహనుమంతుఁడా! నీవు చిత్తవిశ్రాంతికై సమాధిని గోరితివికదా. కావున దానిని వివరించెదను. ఆసమాధికి అమనస్కయోగమని పేరు. దానిని సంశయమువిడిచి సావధానచిత్తుండవై యాకర్షింపుము.

అవ. ఇట్లు శ్రీరాముఁడు ప్రతిష్ఠఁ జేసి ఆయోగమునం దభిరుచి గలిగించుటకై వాదము నుపక్రమించుచున్నాఁడు:—

చ అలయక సప్తవారిధుల నావలి కీవలి కొక్కరీతిగాఁ

గలయఁగ నేదవచ్చును నగంబుల నచ్చనగండ్లుగాఁ గరం

బులఁ గొని యాడవచ్చు నభముఁ గబళింపఁగవచ్చుగాని యి

య్యల నమనస్కయోగము గ్రహింపఁగరాదు దలంప నేరికిన్ 39

టీ. అలయక=అలుపులేక, సప్తవారిధులఱ్ఱ = ఏడుసముద్రములను, ఆవలికిఱ్ఱ = ఆవలితీరమునకును, ఈవలికిఱ్ఱ=ఈవలితీరమునకును, ఒక్కరీతిగాఱ్ఱ = ఒకటేవిధముగా, కలయఁగఱ్ఱ=కలయునట్లు, ఈదవచ్చుఱ్ఱ=ఈదుటకైనను సాధ్యమగును, నగంబులఱ్ఱ = సప్తకులపర్వతములను, అచ్చనగండ్లుగాఱ్ఱ = అచ్చనకాయలుగా, కరంబులఱ్ఱ=హస్తము లతో, కొని=గ్రహించి, యాడవచ్చుఱ్ఱ = ఆడుటకైనను సాధ్యమగును, నభముఱ్ఱ = ఆకాశ మును, కబళింపఁగవచ్చుఱ్ఱ=మ్రొంగుటకునుసాధ్యమగును, కాని=అయినను, ఇయ్యలఱ్ఱ = ఈభూమియందు, తలంపఱ్ఱ=విచారింపఁగా, ఏరికిఱ్ఱ = ఎవ్వరికైనను, అమనస్కయోగ ముఱ్ఱ=అమనస్కరాజయోగమును, గ్రహింపఁగరాదు=గ్రహించుటకు శక్యముకాదు.

తా. ఓయాంజనేయ ! యీయమనస్కయోగమును గ్రహించుట మిగులఁ గష్ట సాధ్యము. కొంచమైన నాయాసము నొందక సప్తసముద్రముల నీవలిదరినుండి యావలి దరివఱకు నేదిన నీదవచ్చును. కులపర్వతముల నచ్చనగాయలుగాఁ జేసి యాడవచ్చును. ఆకాశమునైనను మ్రొంగవచ్చును. కాని యాయోగమును మాత్రము పరిశుద్ధచిత్తులు కానివారలు గ్రహింపనే లేరు.

భూతిలకవృత్తము:—

కావున నయ్యమనస్కయోగము గాఢదుర్లభ మారయన్
 కేవలతత్త్వవిచారముంబరికింపనేరనివారికిన్
 భావమునందు ననాత్మ నాత్మని బాగుగా విభజించుమే
 ధావికి నిత్యసుఖంబుగా విశదంబుగా సులభం బగున్.

టీ. కావున = కాబట్టి, అయ్యమనస్కయోగము = ఆయమనస్క
 యోగము, అరయన్ = విచారింపఁగా, కేవలతత్త్వవిచారమున్ = కేవల = వికృతమైన
 విచారమున్ = పరమాత్మతత్త్వముయొక్క తత్త్వస్వరూపమును, పరికింపనేరని =
 విచారింపనేరనివానికి, గాఢదుర్లభము = సంపూర్ణముగా పొందరానిది, భావము
 మనస్సునందు, అనాత్మన్ = అనాత్మయగు (శరీరాదులను), ఆత్మనిన్ = ఆత్మ
 బాగుగా = లెస్సఁగా, విభ... వికిన్ = విభజించు = తెలిసికొనునట్టి, మేధావికిన్ =
 నకు, నిత్య... బుగాన్ = నిత్య = శాశ్వతమైన, సుఖంబుగాన్ = ఆనందకరము ఆ
 విశదంబుగాన్ = స్పష్టముగా, సులభంబగున్ = సుఖముగా పొందఁదగినది యగున

తా. ఈకారణమువలన తత్త్వవిమర్శన జేయలేనియజ్ఞానులకు నాయ
 యోగము మిగుల దుర్లభము. అత్తానాత్మల విభాగింపఁగలమహాత్ములకు నన్ననో
 నానందకరమై స్పష్టమై సులభమై యొప్పును.

తోడకవృత్తము:—

చెలువుగఁ బువ్వులు చీలుటకంటెన్
 బొలుపుగఁ గన్గవ మూయుటకంటెన్
 నలు వగునీయమనస్కవదంబే
 సులభము సౌఖ్యము సూక్ష్మము వత్సా.

టీ. వత్సా = పుత్రుడా! చెలువుగన్ = మనోహరముగ, పువ్వులుచీలుట
 పూలను చీల్చుటకంటెను, బొలుపుగన్ = చక్కఁగా, కన్గవన్ = కన్నులను, చ
 కంటెన్, నలువగు = సులభమైన (లేక మనోహరమైన), ఈయమనస్కవదంబే =
 నస్కయోగమే, సులభము = సుఖముగా నాచరింపఁదగినది. సౌఖ్యము = ఆనంద
 కానిది, సూక్ష్మము = తెలియఁటకు మిగుల సూక్ష్మమైనది.

తా. ఓపుత్రా! అత్తానాత్మవివేకము గలబుద్ధిమంతునకు పూలను చీల్చు
 కన్నులను మూయుటకంటెను యాయమనస్కరాజయోగమును గ్రహించుటయే
 సులభము ఆనందకరము సూక్ష్మము.

తోటకవృక్షము:—

అమృతంబు సుఖంబుగ నానినయ
ట్లమనస్కముఁ బూని యహర్నిశమున్
సమతం దనుఁ గన్గొనుసజ్జను న
య్యమృతాంగన చేకొను నందముగాన్.

42

టీ. అమృతంబు = అమృతమును, సుఖంబుగ = సౌఖ్యముగ, అనినయట్లు = పానము చేసినవిధమున, అమనస్కమున్ = అమనస్కరాజయోగమును, పూని = ప్రయత్న పూర్వకముగా, అహర్నిశమున్ = తేయింబగలు, సమతన్ = ఒకటివిధముగా, తనున్ = తన యథార్థ స్వరూపమును, కన్గొనుసజ్జనున్ = చూచునట్టిమహాత్ముని, అయ్యమృతాంగన = ఆమోక్షకాంత, అందముగాన్ = మనోహరముగా, చేకొనున్ = కయికొనును.

తా. ఇట్టి యమనస్కయోగమును గ్రహించి అమృతపానముఁ జేసినట్లు సర్వ కాలములందు నాత్మావలోకమువలనఁ బరమానందము ననుభవించుపుణ్యాత్ముని మోక్షలక్ష్మి చేకొనును.

సీ. పాలు చాలగఁ గ్రోలఁ జాలు నే తగ నాల
పొదుంగులఁ బిణుఁదులు పొదలుచున్న
లోపలిరస మాన నోపు నే యిలఁ గోఁతి
నారికేళఫలంబుఁ జేరి కన్న
సొంపార రతులచే సుఖయింపనేర్చు నే
పండుండు మఱి రంభసరససున్నఁ
దనమోముసొగసుఁ గన్గొను నె పుట్టంధుండు
మించుటద్దంబు చే నుంచుకొన్న
తే. గలుగు నే నిత్యనిర్మలాఖండసుఖము
నలఘుతారకసాంఖ్యయోగాశ్రితులకుఁ
దత్తదుచితోరుధర్తలబ్ధతలపగిది
విలసదమనస్కయోగైవలనఁ గాక.

43

టీ. ఆలపొదుంగులన్ = ఆల = అవులయొక్క, పొదుంగులన్ = పొదుంగులయందు, పిణుఁదులు = పిణుఁదులను పేరుగల పురుగులు, పొదలుచున్నన్ = ఉన్నప్పటికిని, తగన్ = ఒప్పునట్లుగా, పాలు = పాలు, చాలగన్ = అధికముగా, గ్రోలఁజాలునె = పానము చేయ సమర్థములగునా? ఇలన్ = భూమియందు, గోఁతి, నారికేళఫలంబున్ = టెంకాయను, చేరి = పొంది, కన్న = చూచినప్పటికిని (అనఁగా సంపాదించినప్పటికిని), లోపలిరసము = ఆటెంకాయయందున్న మాధుర్యమును, అననోపునె = అనుభవింప సమర్థమగునా? మఱి =

* శీతారామా—63

మఱియు, పండుండు=నపుంసకుండు, రంభసరససున్ను = రంభయొక్క పార్శ్వమునందు నున్నను, సాంపారక=మనోహరముగా, రతులచే = రతిక్రీడచే, సుఖయింపనేర్చునే= శుభమునొందఁగలుగునా? పుట్టంధుండు = పుట్టుగ్రుడ్డి, మించుటద్దంబు = పెద్దయద్దము, పేనుంచుకొన్ను = చేతియందు నుంచుకొన్నను, తనమోముసాగను = తనముఖము యొక్క యందమును, కన్గొనునె = చూడఁగలఁడా? తత్త...గిది-తత్తల్ = ఆయా యోగములకు, ఉచిత=తగిన, ఉరు=అధికములైన, ధర్మ = ధర్మములయొక్క, లభ్యతల పగిది = పొందుటవలనవలె (అనఁగా: దేనికి దగినధర్మమును సంపాదించినఁగాని యవి దొరకనట్లు) అలఘు...లకు-అలఘు=అధికములైన, తారక=తారకము, సాంఖ్యయోగ= సాంఖ్యము అనునట్టి యోగములను, ఆశ్రితుల = ఆశ్రయించినవారికి, నిత్య...భుము- నిత్య=కాశ్వతమైనట్టియు, నిర్మల=పరిశుద్ధ మైనట్టి, ఆఖండ = అపరిచ్ఛిన్నమైనట్టియు, సుఖము=బ్రహ్మనందము, విల...గాక-విలసత్=ప్రకాశించుచున్న, అమనస్కయోగ = అమనస్కయోగముయొక్క, ఆస్తివలన గాక = పొందుటవలన గాక, కలుగునే = దొరకునా?

తా. ఆవులపొదుంగులయందేయున్నను పిణుండులు లావలిపాలను త్రాగలేనట్లు, టెంకాయను పట్టుకొనియే యున్నను మర్కట మందలి రసమును పానము నేయనేరని భంగి, రంభ తనపార్శ్వమునందున్నను లేక తానురంభపార్శ్వమున నున్నను నపుంస కుండు రతిసుఖము ననుభవించలేనికైవడి, నిలువుటద్దమును జేత నుంచుకొనినను పుట్టంధుండు తనముఖమును దాఁ జూడలేనిమాడ్కి సాంఖ్యతారకయోగముల నవలంబించినవారు మోక్షరూప మగుపరమానందమును జేందంజాలరు. అమనస్కయోగము నాశ్రయించిన వారికి మాత్రమే యాయానందము దొరకును. విసాధనమువలన నేఫలము కలుగవల యునో యాసాధనమువలననే యాఫలము కలుగును గాని మఱియొకదానిచే గాని ముఖ్యమగు సాధనము లేక తక్కిన వన్నియు నున్నప్పుడు కాని కలుగనేరదు కదా?

అవ. ఇట్లు ఫలనిదర్శనపూర్వకముగా నమనస్కయోగమునం దభిరుచిని కలి గించి దానిస్వరూపమును నిరూపించుచు మఱియొక ప్రశంసించుచున్నాఁడు:—

తరల. స్ఫురితతారకసాంఖ్యము ల్విను పూర్వపక్షము లుత్తమం బరయఁగా నమనస్కయోగ మనాద్యముం గడు హృద్యముం బరమగుహ్యము రాజయోగము బ్రహ్మవిద్యసుహృత్సన్తో హరము గేవలనిర్వికల్పసమాధి సుప్తిది మారుతీ! 44

టీ. మారుతీ=ఆంజనేయ! వినుము, స్ఫురి...ములు-స్ఫురిత = ప్రకాశించుచుం డఁగా, తారకసాంఖ్యములు = తారకసాంఖ్యయోగములు, పూర్వపక్షములు = సిద్ధాంత మైనవికావు. (అనఁగా: మనోనిగ్రహార్థంబును భ్రాంతు లగువానిఁ గ్రమముగా, సుద్ధ

రించుటకై వారిభేదదృష్టి నాశ్రయించియుఁ జెప్పఁబడినవేకాని యథార్థస్థితిని జెప్పు నవి కావు.) అరయఁగాఁ = విచారింపఁగా, అమనస్కయోగము = అమనస్కమనఁ యోగము, ఉత్తమంబు=సాంఖ్యతారకములకంటె శ్రేష్ఠమైనది, ఇది=ఈ అమనస్కము, అనాద్యమును=అనాదిసిద్ధమయినది, కడుక్ = మిక్కిలి, హృద్యమును = మనోహరమైనది, పరమగుహ్యము=మిగులరహస్యమైనది, రాజయోగము = యోగములలో నుత్తమమైనది, బ్రహ్మవిద్య=బ్రహ్మజ్ఞానరూపమైనది, సుహృన్మనోహరము=సహృత్ = విద్వాంసులకు, మనోహరము=రమ్యమైనది. (అనఁగా: జ్ఞానులగువా రన్నిటిని విడచి యాయమనస్కమునే యాశ్రయింతు రనుట.) కేవల...సుష్టు-కేవల = ముఖ్యమయిన, నిర్వికల్ప = సంకల్పవికల్పములులేని, సమాధిసుష్టు=యోగము వియంన్నది సుమా.

తా. ఓయాంజనేయా! ఇదివఱకుపదేశించిన తారకసాంఖ్యయోగములు పూర్వపక్షములు శబ్దాదులవై బరువులిడుమనస్సును నిలుపుట మొదలగుదానికై చెప్పఁబడినవేకాని సిద్ధాంతములుకావు. ఈయమనస్కయోగము అనాదిసిద్ధ మయినది. మిగుల రహస్యమైనది. మనోహరమైనది, ఇదియే నిర్వికల్పసమాధియోగములలో నుత్తమమయినది. క్రొంచపదవృత్తము:—

సారపదార్థం బారయుచుం దా సకలనిగమములు చదివిన నై నన్
జారువిశిష్టాచారఘనుండై జపములు తపములు సలిపిన నై నన్
స్ఫారసమస్తోదారసుతీర్థాచరణము లనిశము జరిపిన నై నన్
గారవముం జేకూఱఁగ నీయోగజపరమసుఖము గలుగదు వత్సా.

టీ. వత్సా=ఓపుత్రా, సారపదార్థంబు-సార = శ్రేష్ఠమగు, పద = మోక్షస్థానము యొక్క, అర్థంబు=విషయమును, అరయుచున్ = విచారింపుచు, తాన్=తాను, సకల నిగమములు=సమస్తశాస్త్రములును, చదివిననై నన్ = చదివినప్పటికిని, చారు...నుండై చారు = మనోహరమైనట్టియు, విశిష్ట = సత్పురుషులచే నాశ్రయింపఁబడునట్టియు, ఆచార=సదాచారముచేత, ఘనుండై = అధికుండై, జపములు = జపములను, తపములు= తపస్సులును, సలిపిననై నన్ = చేసినప్పటికిని, స్ఫార...ములు-స్ఫార = విస్తారమైనట్టియు, సమస్త=సమగ్రమైనట్టియు, ఉదార = అధికమైనట్టియు, లేక ఉత్తమమయినట్టియు, సుతీర్థాచరణములు=తీర్థయాత్రలును, అనిశము=ఎల్లప్పుడు, జరిపిననై నన్ = చేసినప్పటికిని, గారవమున్ = గౌరవము, చేకూఱఁగన్ = కలుగునట్లుగా, ఈయోగజపరమసుఖము-ఈయోగజ = ఈఅమనస్కయోగమువలనఁగలిగిన, పరమ = నిరతిశయమైన, సుఖము=ఆనందము, కలుగదు = సంభవించదు.

తా. ఓపుత్రా! 'వేదశాస్త్రములకు సార మెద్ది?' అని విచారింపుచు సర్వశాస్త్రములఁ జదివినప్పటికిని మనోహరములగు శిష్టాచారములు గలిగి జపతపముల

నాచరించినను, సమస్తము లగుమహాతీర్థముల నెల్లప్పుడును నేవించినను యాయమనస్క-
యోగనుభము దొరకునది కాదు. వివేకముచే సంపాదించవలయును.

లే. అట్లు గావునఁ బరమరహస్య మైన
విలసదమనస్కయోగంబు విస్తరించి
నీకెఱింగింతు విమలవివేకయుక్త
సూక్ష్మదృష్టిని గను మతిసుకరముగను.

46

టీ. అట్లుగావునఁ=కాబట్టి, పరమరహస్యమైన=మిగుల రహస్యమగు, విల...
గంబు-విలసత్=ప్రకాశించుచున్న, అమనస్కయోగంబు = అమనస్కమును రాజయో-
గంబు, విస్తరించి=స్పష్టముచేసి, నీకుఁ, ఎఱింగింతుఁ = తెలియఁజేయుదును. విమ...
దృష్టిఁ-విమల=నిర్మలమైన, వివేకయుక్త = జ్ఞానయుక్త మైన, సూక్ష్మదృష్టిఁ=
సూక్ష్మదృష్టిచే, అతిసుకరముగఁ = మిగుల సులభముగా, కనుము, = చూడుము (లేక
తెలిసికొనుము).

తా. కావున నత్యుత్తమ మగునాయమనస్కయోగమును నీకు వివరించి చెప్పె-
దను. నిర్మలమగు జ్ఞానముతోఁ గూడినసూక్ష్మదృష్టిచే గ్రహింపుము.

అవ. ఇట్లభిరుచిని జనింపజేసి యమనస్కయోగమును వివరించువాడై మొట్ట-
మొదట మనస్సుయొక్క స్వరూపమును, ప్రభావమును నిరూపించుచున్నాఁడు:—
పంచచామరము.—

మనంబె ఘోలసూక్ష్మముల్పమాతృమానమేయముల్
మనంబె కామరోగరోషమత్సరాదివృత్తులు
మనంబె సర్వధర్మముల్ మనంబె బంధమోక్షముల్
మనంబె దృశ్య మంతయుం గ్రమంబుచే నెఱింగినన్.

47

టీ. ఘోల...ములు - ఘోల = ఘోలప్రపంచము, సూక్ష్మములు = సూక్ష్మ
ప్రపంచము, ప్రమా...ములు-ప్రమాత్మ=ప్రమాణముచే నొకవిషయమును నిర్ణయించు
వాడు, మాన=ఒకవిషయమును నిర్ణయించుటకు సాధనములైన ప్రత్యక్షాదిప్రమాణములు,
మేయములు=ఆప్రమాణములచే నిర్ణయింపఁ దగినవస్తువులు, మనంబే = మనస్సే, కామ
...లును-కామ = కామము, రాగ = రాగము (అనఁగా: తన కున్నవాని అనుభవించ
వలయు నను నిచ్చు), రోష = క్రోధము, మత్సర = మాత్సర్యము, ఆది=మొదలయిన,
వృత్తులుఁ = వ్యాపారములును (లేక సంకల్పములును), మనంబే = మనస్సే, సర్వధర్మ-
ములుఁ = సమస్తమయినధర్మములును, మనంబే = మనస్సే, బంధమోక్షములు - బంధ=
బంధము (అనఁగా సంసారమును), మోక్షములు=ముక్తి (అనఁగా: సంసారాభావమును),

మనంబే=మనస్సే, దృశ్యమంతయుకొ=కనంబడు సర్వపదార్థములును, క్రమంబుచేకొ= క్రమముగా, ఎఱింగినకొ=తెలిసికొనినయెడల, మనంబే=మనస్సే (అగును).

తా. ఓయాంజనేయా! బాగుగ విచారించినచో నీ ప్రపంచమంతయు మనస్సున కంటె భిన్నము కాదు. ఘోలశరీరంబును నూత్నశరీరంబును ప్రమాణములచే విషయముల గ్రహించు ప్రమాత వానికి సాధనమగు ప్రమాణము. ఆసాధనముచే ప్రమేయము కామరాగాదిసర్వవృత్తులును సర్వధర్మంబులును బంధమోక్షంబులును మఱియుఁ గల సర్వప్రపంచంబును మనస్సే.

తే. సర్వసంసారమును మానసమున నొదవు

సర్వసంసారమును మానసమున నుండు

సర్వసంసారమును మానసమున నడఁగు

సర్వసంసారమును మానసంబె యగును.

43

టీ. సర్వసంసారమును-సర్వ=సమస్తమైన, సంసారమును = సంసారము, మానసమునకొ=మనస్సునందు, ఒదవుకొ = పుట్టును. సర్వసంసారమును = సమస్తసంసారమును, మానసమునకొ = మనస్సునందే, ఉండుకొ = నిలిచి యుండును. సర్వసంసారమును, మానసమునకొ, అడఁగుకొ = లయ మగును, సర్వసంసారమును, మానసంబే = మనస్సే (అనఁగా మనోరూపమే), అగుకొ = అయియున్నది.

తా. ఇంతయేల సర్వసంసారంబును మనస్సే. దాని కుత్పత్తిస్థితిప్రళయకారణంబును మనస్సే.

వ. అది యెట్లంటేని.

49

అవ. వై నిరూపించినవిషయమునకు నిదర్శనమును జూపుచున్నాఁడు:—

మ. మనసు సుఖప్రియం దెనసి మృగ్ధిన నేమియుఁ దోచకుండు న
మన మటు మేలుకొన్నను సమస్తజగంబులు గల్గి తోచు నీ
ఘనతరబంధమోక్షమయకారణకార్యము లెల్లఁ దాన యై
యనిశములో వెలిం దిరుగు నారయ నెవ్వున వట్లు గావునన్. 50

టీ. ఆరయకొ = విచారించఁగా, మనసు=మనస్సు, సుఖప్రియండుకొ=సుఖప్ర్య
వస్థయందు, ఎనసి = స్వకారణ మగు నవిద్యతోఁ గూడి, మృగ్ధినకొ = లయము
నొందిన, ఏమియుకొ = ఏపదార్థంబును, తోచకుండుకొ = కానరాదు. అమృతము =
ఆమనస్సు, అటుమేలుకొన్నకొ = జాగ్రదవస్థయందు మేల్కొనఁగానే, సమస్తజగం
బులు = సర్వప్రపంచంబులు, కల్గి = యథార్థరూపములై, తోచుకొ = కానవచ్చును.
ఈమన...ములు - ఈ = ఈచెప్పఁబడిన, ఘనతర=అధికము లైన, బంధ = బంధసంసా

రంబును, మోక్ష=మోక్షంబును (అనఁగా: ప్రపంచము, కానవచ్చుటయుఁ గానరాకుండుటయు ననునవియే), మయ = స్వరూపముగాఁగల, కారణ = కారణము లగునవిద్యాదులు, కార్యములు = వానివలనఁ బుట్టిన వగు శబ్దాదులు, ఎల్లఁ = అన్నియు (కారణకార్యరూపమగు నీ ప్రపంచమే యాత్మకు “నాది” యని తోచినప్పుడు బంధంబును అట్లు తోచక లయ మైనప్పుడు మోక్షంబును సహజముగనే కలిగించుచున్న దని భావము.) తానయై = తానే యై, అనిశము = ఎల్లప్పుడును, నెప్పునము = మనస్సే (ఈ ప్రపంచము మనస్సునకంటె వేఱు కా దనుట.), లోక = లోపలను (అనఁగా: సంతర్భుముగాను), వెలిక = వెలుపలను (అనఁగా: బహిర్భుముగాను), తిరుగుక = సంచరించుచుండును, అట్లుగావునక = కాఁబట్టి.

తా. సుషుప్త్యవస్థయందు మనస్సు లయమునొందిన నప్పు డేమియుఁ దోచకుండుటయు జాగ్రదవస్థయందు మేలుకొనఁగానే సర్వమును దోచుటయు ననుభవ సిద్ధమైయున్నది. కావున ‘మనస్సే ప్రపంచము’ అనుటలో సంశయము లేదు కదా. ఇట్లు బంధమోక్షరూపము (అనఁగా ‘నాది’ యని తోచినప్పుడు బంధంబును అట్లు తోచనప్పుడు మోక్షంబును గలిగించు నీ ప్రపంచమంతయు స్వస్వరూపముగా నొప్పుచుండ నామనస్సు లోపలను వెలుపలను స్వేచ్ఛగా సంచరించుచుండును). ఇట్లగుటచేత.

అవ. ఇట్లు మనస్సు రూపస్వభావముల నెఱింగించి యమనస్కరూపము నెఱింగించుచున్నాఁడు:—

వ. మఱియు నమృతంబు కా ర్యాకారం బై సంకల్పంబు నసారంబు సర్వ వాసనామయంబు బంధమోక్షకరంబు నన నొప్పుఁ గారణాకారంబై యవిద్య ప్రకృతి యజ్ఞానంబు మాయ యనం దనరు నట్టిమానసంబు లేమియ యమనస్కం బ ట్లగుటంజేసి. 51

టీ. మఱియుఁ-అమృతంబు = అమనస్సు, కార్యాకారంబై = కార్యము లగు శబ్దాదులయాకారముగలదియై, సంకల్పంబు = సంకల్పమనియు, ససారంబు = ససారమనియు, సర్వవాసనామయంబు = సర్వకర్తవాసనలతోఁ గూడినది, బంధమోక్షకరంబును = బంధమోక్షములు కలిగించుననియు, అనక=అని, ఒప్పుక = ప్రసిద్ధమై యున్నది. కారణాకారంబై = ప్రపంచకారణస్వరూపమై, అవిద్యయుక = అవిద్యయు, ప్రకృతియుక = మూలప్రకృతియు, అజ్ఞానంబును, మాయయుక, అనందనరుక = అని ప్రసిద్ధి పొందును. అట్టిమానసంబు = ఈవిధముగా సర్వరూపమైన మనస్సు, లేమియు = లేకుండుటయే, అమనస్కంబు = అమనస్కయోగ మనంబడును. అట్లగుటంజేసి=కాఁబట్టి.

తా. ఈ ప్రపంచము కారణప్రపంచ మనియు కార్యప్రపంచ మనియు రెండు విధములు. సర్వప్రపంచంబును మనస్సే కావున దానికి కారణరూపము నాశ్రయించి అనిద్య ఆజ్ఞానము మాయ అను మొదలగు వ్యవహారములను కార్యరూపము నాశ్రయించి సంకల్పము సంసారము సర్వవాసనామయము బంధమోక్షములు కలిగించునది అను మొదలగు వ్యవహారములను కలుగుచున్నవి. ఇట్టి సర్వరూప మయినమనస్సు యేయోగమున నుండచో అదియే యమనస్కయోగము. కావున.

అవ. ఇట్లు అమనస్క-స్వరూపము నెఱిగించి ఆయోగమును సాధించుటకై శ్రొతృగాఁ జేయవలసిన దెద్దియు లేదనియు విజ్ఞానము మాత్రమే చాలు ననియు నిరూపించుచున్నాఁడు:—

నీ. ఆరోపితభుజంగ మమరఁ గన్పట్టునే
 స్ఫురదధిష్ఠానరజ్జువును గనిన
 నారోపితమనుష్యుఁ డలరఁ జూపట్టునే
 భువి నధిష్ఠానదారువును గనిన
 నారోపితోదకం బరయంగఁ దోచునే
 కనదధిష్ఠానార్కకరము గనిన
 నారోపితాచ్చరౌప్యము లక్ష్య మగునె య
 ధిష్ఠాన మైనశుక్తికను గనినఁ

తే. దలఁప నారోపితాసిత త్వంబు మరలఁ
 గాన నగునె యధిష్ఠానఖంబుఁ గనినఁ
 దెలియ నారోపితమనంబు దృశ్య మగునె
 తగ నధిష్ఠానపూర్ణత త్వమును గనిన.

52

టీ. స్ఫుర...పుక్ = స్ఫురత్ = ప్రకాశించునట్టియు (అనఁగాఁ ద్రికాలముల యందును ఏకరూపముతో నున్నట్టియు), అధిష్ఠాన=భ్రాంతికైనాధారమైనట్టియు, రజ్జు పుక్ = త్రాటినీ, కనినక్ = చూచినయెడల, ఆరోపితభుజంగము-ఆరోపిత = ఆరోపించఁ బడిన, భుజంగము=సర్పము, అమరక్=ఒప్పునట్లుగా, కన్పట్టునే=కనంబడునా? భువిక్ = భూమియందు, అధిష్ఠానదారువుక్ - అధిష్ఠాన, దారువుక్ = స్తంభమును, కనినక్ = చూచినయెడల, ఆరోపితమనుష్యుఁడు-ఆరోపిత, మనుష్యుఁడు=పురుషుఁడు, అలరక్ = ఒప్పునట్లుగా, చూపట్టునే = కనంబడునా? కనదధి...ముక్-కనత్=ప్రకాశించుచున్న (అనఁగా భ్రాంతికే బూర్వమునను భ్రాంతికాలమునను భ్రాంతి తొలగినపిదపను ఒక్క రీతిగనే యున్న), అధిష్ఠాన, అర్కకరమున్=ఎండమావులను, కనినక్, ఆరోపితోదకంబు=

ఆరోపింపబడినజలము, అరయఁగ్గ = విచారింపఁగా, తోచునే = కానవచ్చునా? అధిష్ఠానమైనశుక్తిక = భ్రాంతి కాధార మగు ముత్యపుచిప్పను, కనినక, ఆరోపితాచ్చ రావ్యము-ఆరోపిత, అచ్చ = నవ్వుచున్న, రావ్యము = వెండి, లత్యమగు నె = కానవచ్చునా? అధిష్ఠానఖంబుఁగనినక = ఆధారమగు నాకనమును చూచినయెడల, తలంపక = విచారింపఁగా, ఆరోపితాసితత్వంబు-ఆరోపిత, అసితత్వంబు = నలుపు, మరలక = తిరిగి, కాననగునె = చూచుటకుశక్యమగునా? తగ్గ = ఒప్పునట్లుగా, అధిష్ఠానపూర్ణతత్త్వము-అధిష్ఠాన = మనో భ్రాంతికాధారమైన, పూర్ణ = సర్వవ్యాపకమైన (లేక అద్వితీయమైన), తత్త్వము = బ్రహ్మస్వరూపమును, తెలియక = తెలియునట్లుగా, కనినక = చూచినచో, ఆరోపిత మనంబు = ఆ బ్రహ్మమునందు ఆరోపింపబడియున్న మనస్సు, దృశ్యమగునే = కానవచ్చునా (కానరాదు).

తా. ఈయమనస్కయోగము సిద్ధించుటకై శ్రొత్తగా సంపాదించవలసిన సాధనము లేవియు లేవు. అయోగము విజ్ఞానపంతులకు కరతలామలక మైయే యున్నది. వాస్తవస్థితిలో ఆమనస్సు భ్రాంతిచే పరబ్రహ్మమునం దారోపింపబడినదే కావున బ్రహ్మ స్వరూపము నెఱింగినవారికి ఆమనస్సు కనబడనే కనుపడదు. రజ్జువునందు సర్పభ్రాంతి నొందినవానికి 'ఇది రజ్జువు' అని యధిష్ఠానమును దెలిసికొనఁగానే ఆరోపితమగు సర్పము కానరానట్లు అధిష్ఠాన మగు స్తంభమును దెలిసికొనిన దానియం దారోపింపబడిన మనుష్యుఁడు తోచనివిధంబున నెండమావులఁ దెలిసికొనినపిదప నం దారోపింపబడిన జలము దృష్టిగోచరము కానిధంగి, 'ఇది ముత్యపుచిప్ప' అని యథార్థస్థితిని దెలిసికొనఁగానే దానిపై భ్రాంతిచే నారోపింపబడిన వెండి మరల 'కానబడనిమాడ్కి' 'ఇది యాకాశముకాని నలుపు కాదు' అని గ్రహించినపిదప నానలుపు మరలఁ గానరాని షోలిక సర్వాధిష్ఠాన మగు బ్రహ్మమును విజ్ఞానముచే నెఱింగిన యాయనయం దారోపింపబడినమనస్సు బొత్తుగనే కానరాదు. కావున నిట్టిమనోభావమును సాధించుటకు విజ్ఞానమునకంటె నితరసాధనము లేల?

అవ. ప్రైవిషయమునే వివరించుచున్నాఁడు:—

వ. అది యెట్లనిన వినుము సాధనచతుష్టయసంపత్తిపూర్వకంబుగాఁబూర్ణాధికారివై యున్న సమయంబున స్వాధిష్ఠానచిదాభాసుండ నైన నీకునావరణంబులై నచతుర్వింశతితత్త్వాత్మకపంచకోశంబుల వేర్వేరు విభజించి 'నేతి నేతి' యనుమహావాక్యంబు చెప్పిచవిధమున నేనుగా నని నిషేధించి కేవలకూటస్థచైతన్యమాత్రుండ నైతి నని తెలిసి యంతట నీ ప్రకారంబున దేవతీర్యజ్ఞనుష్ఠాదిసర్వభూతంబులఁ బంచకోశంబులఁ బంచమహాభూతంబుల నొక్క పెట్టనిరాకరించి యచ్చటఁ

బర బ్రహ్మచైతన్యంబుండ భావించి యామీఁదటఁ ద్వంపదాహం
పదాత్మపద ప్రజ్ఞానపదల క్షౌర్ధభూత ప్రత్యగాత్తుండ నై ననేన తత్పద
బ్రహ్మపదల క్షౌర్ధభూతపరమాత్తుండ ననియుఁ దత్సత్యజ్ఞానానంద
స్వరూపపరమాత్తుండ సచ్చిదానందలక్షణ ప్రత్యగాత్తుండ నై ననే
ననియు నిట్లన్యోన్యాఖండసమరనై క్యం బనుభవించి నిరావరణాధి
ష్ఠాన పరిపూర్ణాద్వితీయశుద్ధచైతన్యప్ర కాశమాత్తుండ వై ప్ర కా
శించు నీకుఁ బ్ర చండమూర్తాండున కంధ కారంబుగనుపట్టనితెఱంగున
సర్వ కారణ కార్యాత్మకం బైనమనంబు గలుగదు రజ్జ్వారోపితసర్పంబు
గని యది సర్పంబు గాదని తన్నిరసనంబు గావించి మఱి యిది రజ్జు
వని విధించి యయ్యధిష్ఠానంబు నెఱింగినపిమ్మటఁ గల్పితభుజంగం
బభావం బై రజ్జుమాత్రంబు శేషించుతెఱంగున శరీర త్రయం బాత్మ
కాదని కడఁద్రోచి యాత్మమాత్తుండ నై ననీకు మనంబు లేదు
మఱియును.

వీ

టీ. అది=అమనోభావము, ఎట్లనినకొ = ఎట్లు కలుగుననఁగా, వినుము. సాధ...
బుగాకొ-సాధనచతుష్టయ = నిత్యానిత్యవస్తువివేకము మొదలగు నాలుగుసాధనముల
యొక్క, సంపత్తిపూర్వకంబుగాకొ = సంపదయే ప్రధానముగా, పూర్ణాధికారివి-
పూర్ణ=పరిపూర్ణుడవైన, అధికారివి = బ్రహ్మజ్ఞానాధికారివి, వియున్న సమయంబునకొ =
అయి యున్నప్పుడు, స్వాధి...మపు-స్వాధిష్ఠాన = తానే (అనఁగా: బ్రహ్మమే యాధా
రముగాఁగల), చిత్=జ్ఞానరూపుఁడగు బ్రహ్మముయొక్క, ఆభాసుండవు=ప్రతిబింబమైన
వాడవు, ఐననీకుకొ=అయినట్టి నీకు, ఆవరణంబైన = ఆచ్ఛాదనములైన, చతు...లకొ-
చతుర్వింశతితత్త్వాత్మక=ఇరువదినాలుగు తత్త్వములే స్వరూపములు గాఁగల, పంచ
కోశంబులకొ=అన్నమయాదిపంచకోశంబులను, వేర్వేరికొ=ప్రత్యేకముగా, విభజించి
=విభాగించి, 'నేతి నేతి'యనుమహావాక్యంబు= 'నేతి=ఇది కాదు' అనునట్టి వేదవాక్యము,
చెప్పినవిధంబునకొ = చెప్పినట్లు, ఏనుగానని = 'ఈపంచకోశములు నేను కాను' అని,
నిషేధించి=నిరాకరించి, కేవల...డకొ-కేవల=అద్వితీయుండైన, కూటస్థ=జీవసాక్షియైన
వైతన్యమాత్తుండకొ=జ్ఞానమాత్రస్వరూపుఁడను (అనఁగా: బ్రహ్మమాత్ర స్వరూపుఁడను),
ఐతినని తెలిసి = అయియున్నాను అని గ్రహించి, అంతటకొ = తర్వాత, ఈప్రకా
రంబునకొ = ఇదియేవిధముగా (అనఁగా: బంచకోశముల నిరాకరించినట్లే), దేవ...
బులకొ-దేవ=దేవతలు, తిర్క్యకొ = పశువులు, మనుష్య = మనుష్యులు, ఆది=మొదలైన,
సర్వభూతంబులకొ = సమస్తజంతువులును, పంచకోశంబులకొ = అగ్నిమయాదికోశము

లై దింటిని, పంచమహాభూతంబులకు = ఆకాశాదిపంచభూతంబులును, ఒక్కపెట్ట
 ఒక్కమాటే, నిరాకరించి = నిషేధించి, అచ్చటకు = అదేవాడులయందు, పర
 చైతన్యంబు = జ్ఞానరూపుండగుపరబ్రహ్మయే, ఉండకు = ఉన్నాడని, భావించి = తల
 ఆమోదటకు = ఆమైన, త్వం... నేన-త్వంపద = 'తత్త్వమసి' అనుమహావాక్యమున
 త్వం పదముయొక్కయు, అహంపద = 'అహం బ్రహ్మస్మి' అనుమహావాక్యమున
 యహంపదముయొక్కయు, ఆత్మపద = 'ఆయమాత్మా బ్రహ్మ' అను మహావాక్యమున
 యాత్మపదముయొక్కయు, ప్రజ్ఞానపద = 'ప్రజ్ఞానం బ్రహ్మ' అను మహావాక్యమున
 ప్రజ్ఞానపదముయొక్కయు, లక్ష్యాగ్రీభూత = లక్ష్యార్థమైన (అనగా: కేవలము చెప్పని
 యర్థముగాక ప్రమాణసిద్ధముగా నిరూపించి దగిన యర్థమైన) ప్రత్యేకాత్మ
 మైన = కూటస్థుండైన, నేన = నేనే, తత్పదబ్రహ్మపదలక్ష్యార్థభూతపరమాత్మండకు
 'తత్త్వమసి' అను మహావాక్యమునందలి తచ్ఛబ్దమునకును 'అహం బ్రహ్మస్మి ఆ
 మాత్మా బ్రహ్మ ప్రజ్ఞానం బ్రహ్మ' అను మహావాక్యములందలి బ్రహ్మపదమునకును లక్ష్య
 మైన పరమాత్మండను, అనియుక్ = అనియును, తత్సత్య... పరమాత్మండ-తత్ = ప్ర
 మైనట్టియు, సత్య = సత్యము, జ్ఞాన = జ్ఞానము, ఆనందస్వరూప = ఆనందము, ఇ
 స్వరూపముగాఁగలిగిన, పరమాత్మండ = పరమాత్మయే, సచ్చి...త్మండకు - సత్
 సత్యము, చిత్ = జ్ఞానము, ఆనందం = ఆనందము, లక్షణం = గుర్తులుగాఁగలిగిన, ప్రత్య
 త్మండకు = కూటస్థరూపుండను (కూటస్థునికీ గలవని చెప్పబడుచున్న సత్యజ్ఞానాన
 ములు పరిచ్ఛిన్నములని శరీరోపాధివశమున దలంపబడుచున్నవి. బ్రహ్మకు గల స
 జ్ఞానానందములు సమప్త్యపాధివలన నపరిచ్ఛిన్నములని తలంపబడుచున్నవి. సత్య
 మునుబట్టి జీవబ్రహ్మకు గల సత్యజ్ఞానానందములు పరస్పరభిన్నములుగాఁ జెప్పం
 యున్నవి. వాస్తవస్థితిలో బ్రహ్మమునకు గాని కూటస్థునికీ గాని సత్యజ్ఞానాన
 రూపములే లేవని తెలిసికొనవలయును.), ఐననేనియుక్ = అయినట్టి నేను అనియు
 ఇట్లు = ఈవిధముగా, అన్యోన్య్యాఖండసమరసైక్యంబు-అన్యోన్య = పరస్పరము, అఖండ
 అపరిచ్ఛిన్నమైనట్టియు, సమరస = స్వతస్సిద్ధమైనట్టియు, ఏకత్వంబు = ఏకత్వమును అను
 వించి, నిరావరణ...డలై-నిరావరణ = ఆవరణరహితమైన, అధిష్ఠాన = సర్వాధార
 పరిపూర్ణ = సర్వవ్యాపకమైన, అద్వితీయ = రెండవది లేని, శుద్ధ = నిర్మలమైన, చైతన్య
 ప్రకాశమాత్మండవై = జ్ఞానప్రకాశరూపుండవై, ప్రకాశించునీకు = ప్రకాశిం
 చున్ననీకు, ప్రచండమార్తాండునకు = బాగుగ ప్రకాశించుచున్నమార్తాండునకు, అం
 కారంబు = చీకటి, కనుపట్టని తెఱంగునకు = కనబడనట్లు, సర్వ...లైన-సర్వ = సమ
 మైన, కారణం = కారణములు, కార్యం = కార్యములు, ఆత్మకంబైన = స్వరూపముగాఁగ
 మనంబు = మనస్సు, కలుగదు = కానరాదు, రజ్జు...బు-రజ్జు = త్రాటియందు, అర

పిత=ఆరోపించబడిన, సర్పంబు = సర్పమును, కని=చూచి, ఇది సర్పంబుగాదని, తన్ని రసనంబు-తల్=ఆసర్పముయొక్క, నీరసనంబు = నిరాకరణమును, కాంచించి=చేసి, మఱి=మఱియు, ఇదిరజ్జుపనివిధించి = 'ఇది త్రాడు' అని నిశ్చయించి, అయ్యధిష్ఠానంబు = ఆయాధారమును, ఎఱిగినపిమ్మట = తెలిసికొనినతరువాత, కల్పితభుజంగంబు=భ్రాంతిచే గల్గించబడినపాము, అభావంబై=లేనిదై, రజ్జుమాత్రంబు=త్రాడే, కేషించు తెఱంగున = మిగులనట్లు, శరీరత్రయంబు=స్థూలసూక్ష్మకారణశరీరమును, ఆత్మకాదని = కూటస్థుడు కాఁడు, అని, కడద్రోచి=నిరాకరించి, ఆత్మమాత్రుండనైన సీతు = కూటస్థుడు మాత్రము అయియున్న సీతు, మనంబులేదు=మనస్సులేదు. (మనస్సు కూడ నాత్మయం దారోపించబడినదే కదా యని భావము.) మఱియు.

తా. 'మనస్సు నశించుటకు జ్ఞానముకంటె నితరసాధనములతో బనిలేదు' అను విషయమును వివరించెద వినుము. నిత్యానిత్యవస్తువివేకము వైరాగ్యము శమాదిషట్క సంపత్తి మోక్షేచ్ఛ అనునాలుగుజ్ఞానసాధనములు సంపాదించి సంపూర్ణాధికారము కలిగిన పిదప సీవు సీయధార్థస్వరూపమును గూర్చి విచారించి నిర్ణయింపవలయును.

ఎట్లనిన:- ప్రస్తుతము సీవు 'నేను జీవుఁడను' అని తలంచుచున్నావు. ఊరము నంతయు నాత్మగా భావించుచున్నావు. అధిష్ఠానమగు బ్రహ్మము నెఱుంగనేరకున్నావు. కావున సీభ్రాంతిని వదలి మొట్టమొదట 'నేలినేల' (ఇది జడమగుటచే బ్రహ్మము కాదు) అనువాక్యము ననుసరించి 'ఇవి పంచకోశములు' అని ఊరమునంతయు (అనగా వృష్టి దేహాదుల నన్నిఁటిని) విభాగించి 'ఇవి నాకంటె వేఱు. వీనిని నేను చూచుచున్నాను. కావున నీవి నాకు స్వరూపభూతములు కానేరవు' అని నిర్ణయించుకొనవలయును. అప్పుడు ప్రతిబింబభూతుఁడవగుసీతు నధిష్ఠానభూతమగు బ్రహ్మమే (లేక కూటస్థుఁడే) స్వస్వరూపభూతుఁడని తెలియవచ్చును. వాస్తవస్థితిలో 'ఇతఁడు జీవుఁడు' అనుతలంపు. 'ఇది పాము' అని త్రాటిని జూచుచున్నను భ్రాంతిచే గలిగినతలంపువలె సర్పవరిపూర్ణ బ్రహ్మమును జూచుచున్నను భ్రాంతిచే గలుగుచున్నదియే కదా. కావున వైవిధ్యముగ వృష్టినుండి సీస్వరూపమును విభాగించి కూటస్థమాత్రమునుగాఁ దెలిసికొని పిదప సమస్త దేవమనుష్యాదిపంచకోశములను అట్లే వానికిఁ గారణములగు పంచభూతములను 'ఆత్మ కాదు' అని నిశ్చేదించి బ్రహ్మరూపమును వానికంటె వేఱుగా నిర్ణయింపవలయును. ఈవిధముగా కూటస్థ బ్రహ్మలను వృష్టినమస్థులనుండి వేఱు చేసి పిదప ప్రపంచమంతయు భ్రాంతిసిద్ధమే కావునను దానికి జ్ఞానముకంటె భిన్నమగుస్వరూపమే లేకపోవుటవలనను 'ప్రపంచము శూన్యరూపము. అది బ్రహ్మమునకంటె వేఱుకాదు' అని 'సర్వత్రా కూటస్థ బ్రహ్మలమాత్రమే కలరు. ఇతర మేమియు లేదు' అని నిశ్చయముగా తెలిసికొనవలయును.

అట్టిజ్ఞానము కలిగినపిదప 'అహం బ్రహ్మస్మి ప్రజ్ఞానం బ్రహ్మ అయమాత్మా బ్రహ్మ తత్త్వమసి' అనుమహావాక్యముల ననుసరించి 'యాకూటస్థబ్రహ్మలకు భేదము లేదు' అని శ్రుతియుక్త్యసంభవపూర్వకముగాఁ దెలిసికొనవలయును. సమష్టిప్రపంచరూప మగు వాచ్యార్థమును దొలంగింపఁగా తత్త్వదమునకు బ్రహ్మపదమునకును లక్ష్యార్థ మగుచర బ్రహ్మంబును, వ్యష్టిప్రపంచరూప మగువాచ్యార్థమును దొలంగించినపిదప అహంసప మునకును ప్రజ్ఞానపదమునకును అత్త్వపదమునకును త్వంపదమునకును లక్ష్యార్థమగు హూట స్థుఁడు నీయిరువురును జ్ఞానరూపులే. కావున వీరలకు భేదము గలుగదని నిశ్చయించు కొనవలయును. ఇట్టినిశ్చయము తుదిరి జీవబ్రహ్మైక్య మనుభవమునకు వచ్చినపిదప సూర్యునకుఁ జీకటి కానరానట్లు నీకు కారణకార్యరూప మైనమనస్సు కానరాదు. వాస్తవస్థితిలో నీనర్వప్రపంచము (అనఁగా : సర్వప్రపంచాకార మైన మనస్సు) నీ యందు (పరబ్రహ్మమునందు) ఆరోపింపఁబడినదే కావున త్రాటియం దారోపింపఁబడిన పాము ఆరోపితనిరాకరణపూర్వకమగు నధిష్ఠానరజ్జుజ్ఞానమువలన నభావరూపమైనట్లు త్రికాలములయందును లేనిదే యగును. జ్ఞానసమయమునందు గాని యజ్ఞానసమయము నందుఁగాని యథార్థస్థితి ఇదియే. కావున నీకు నెప్పుడును మనస్సు లేదు. కావున నీమన స్కస్థితి స్వభావసిద్ధమే కాని సాధనసాధ్యము కాదు. మఱియును.

అవ. వైన సంక్షేపవిస్తరములచే నిరూపింపఁబడినవిషయమునే సుఖముగాఁ జెలి యుటకై మఱియొకమాటు సంగ్రహించి చెప్పుచున్నాఁడు:—

క. లోభితస్వాధిష్ఠానచిదాభాసుఁడ వైన నీకు నఖిలముఁ దోచుట
శోభితకేవలనిత్యని, రాభాసుఁడ వైనదృశ్య మంతయు నడఁగున్. ౪౪

టీ. లోభిత...వైనన్-లోభిత = కామక్రోధాదియుక్తుడ వైనట్టియు, స్వ = తానే (బ్రహ్మమే), అధిష్ఠాన=ఆధారముగాఁ గల, చిత్ = జ్ఞానరూపుండయిన బ్రహ్మము యొక్క, అభాసుండవైనన్ = ప్రతిబింబరూపుండవైనయెడల (అనఁగా నట్టియభిమాన మున్నయెడల జీవుఁడు కూడ మాయాకల్పితుఁడే కావున పరబ్రహ్మమునందు భ్రాంతిచేఁ జూడంబడుచున్నవాఁడే కావున 'జీవభ్రాంతి యున్నసమయమునందు' అని భావము.) నీకున్, అఖిలమున్ = యీసమస్తసంసారంబును, తోచుట=కానవచ్చును, శోభ... దవు-శోభిత = స్వయంప్రకాశుడ వైనట్టియు, కేవల = ఏకస్వరూపుడ వైనట్టియు, నిత్య=కాశ్యతుండ వైనట్టియు, నిరాభాసుడవు = ప్రతిబింబకాన్యశుద్ధపర బ్రహ్మంబువు, ఐనన్=విన్నయెడల (అనఁగా జీవభ్రాంతి తొలగించినయెడల), దృశ్యమంతయు=కానం బడుచున్న సంసారమంతయును, అడఁగున్ = నశించును (అనఁగా స్వస్వరూపమునకంటె నన్యముగాఁ గానరాదు).

తా. నీవు ఏసమయమునందు జీవభ్రాంతి (అనఁగా అధిష్ఠాన మగుబ్రహ్మము నెఱుంగ లేక 'నేను జీవుఁడను. బ్రహ్మమునకు ప్రతిబింబమును. నాకు కామక్రోధాదులు కలవు' అనుభ్రాంతి) కలిగి యుండువో అప్పుడు ఈదృశ్యప్రపంచ మంతయు (అనఁగా ప్రపంచాకార మైనమనస్సు) కానవచ్చును. చేతనుఁ డగుజీవునకును జడ మగుప్రపంచమునకును పరబ్రహ్మమే (స్వస్వరూపమే) యాధారము కావున 'నేను జీవుఁడను' అని తనకు జీవత్వమున్నదని తోచినట్లే యధిష్ఠానజ్ఞానముచే 'ఇది ప్రపంచము' అనికూడ ప్రపంచభ్రాంతి కలుగును. ఇట్లు కాక యథార్థస్వరూపవిజ్ఞానము కలిగి 'నేను బ్రహ్మమును' అని తోచఁగానే భ్రాంతి లేకపోవుటచే నీదృశ్యము (అనఁగా దృశ్యప్రపంచాకార మైనమనస్సు) కానరాదు. యథార్థస్థితిలో బ్రహ్మకు ప్రతిబింబ మనునదియే లేదుకదా. ఈకారణమువలన నమనస్కస్థితి స్వాభావికమే కాని సాధన సాధ్యము కాదు.

క. కను మూసినఁ గను దెఱచిన

ఘనసచ్చిత్తుఖమయాత్మఁ గనుఁగొనకున్నం

గను మూసినఁ గను దెఱచినఁ

గనఁబడు వెలిలో మనోవికారమే వత్సా!

౨౨

టీ. వత్సా=పుత్రా, కనుఁ=కన్దవను, మూసినఁ=మూసినప్పుడును, కను తెఱచినఁ=నేత్రములు తెఱచినప్పుడుగాని (అనఁగా లోపల వెలుపలనున్న సర్వవదార్థముల యందును), ఘనసచ్చిత్తుఖమయాత్మఁ = శ్రేష్ఠుడైన సత్యజ్ఞానానంద స్వరూపబ్రహ్మమును, కనుఁగొనకున్నఁ=చూడకుండినయెడల (నామరూప భ్రాంతిని వదలి సర్వమును బ్రహ్మయే యని యెఱుంగకున్నయెడల), కనుమూసినఁ, కనుదెఱచినఁ, వెలిఁ=వెలుపలను, లోఁ=లోపలను, మనోవికారమే=మనస్సుయొక్క వికారములే (అనఁగా మనోమయమైన ప్రపంచమే), కనఁబడుఁ=చూడఁబడును.

తా. ఓ పుత్రా! ఇట్టి యఖండజ్ఞానమును సంపాదించినఁ గన్ను మూసినను తెఱచినను బాహ్యభృంశరములయందు సచ్చిదానందరూప పరబ్రహ్మమే కానవచ్చుచుండును. అట్టి జ్ఞానము లేకుండిన సెచ్చటఁ జూచినను మనోవికారములే తోచుచుండును.

మ ఘనతం దారకసాంఖ్యయోగములచేఁ గష్టింపఁగా నేల నె
వ్వునముం బట్టఁగ నేల యింద్రియములకొ మర్చింపఁగా నేలఁ జ
క్కనగా ముందటఁ గానిపించు ఘటముం గన్నట్లు బ్రహ్మాంబుగాఁ
దనుఁ దాఁ గాంచినయంతలో నిఖిలముం దానై వెలుంగుం దగన్.

టీ. ఘనతః = అధికముగా, తారకయోగ సాంఖ్యములచేతః = తారకయోగము చేత సాంఖ్యయోగముచేతను (అనఁగా వాని నాశ్రయించి), కష్టింపఁగానేల = ఏల కష్టపడవలయును, నెవ్వనముఁ = మనస్సును, షట్టఁగనేల = ఏల నిగ్రహింపవలయును, ఇంద్రియములఁ = దశేంద్రియములను, మర్దింపఁగానేల = తమతమ పృథ్విలయందు సంచరింపకుండునట్లేల నిర్బంధింపవలయును (ఏమియుఁ జేయ నక్కఱ లేదనుట), చిక్కనగాఁ = బాగుగా, ముందటఁ = ఎదుట, కానిపించు ఘటముఁ = కనఁబడుతుండను, కన్నట్లు = చూచినవిధమున, తనుఁ = స్వస్వరూపమును, బ్రహ్మంబుగాఁ = పరబ్రహ్మమునుగా, తాఁ గాంచినయంతలోఁ = స్వయముగా చూడఁగానే, నిఖిలముఁ = సమస్తప్రపంచము, తగఁ = ఓష్ఠనట్లుగా, తానైవెలుంగుఁ = స్వస్వరూపమే యై ప్రకాశించును.

తా. వై కారణమువలన మనసును నిగ్రహించుటకై కాని యమనస్కన్ధితిని సాధించుటకై కాని ప్రయత్నమేమియు నక్కఱలేదు. మనస్సే లేకుండిన దానిని నిగ్రహించుట యనునది ఎచ్చటనుండి వచ్చును? దానిని నశింపఁజేయవలయు ననుట యెట్లు సంభవించును? ఎదుర నున్నఘటముఁ జూచునంత నులభముగా వివేకదృష్టిచే బ్రహ్మమును జూడవచ్చును. ఆట్లు సర్వకాలములయందును స్వస్వరూపమును జూడఁగలిగిన మహాత్ముడు సర్వమయుండగును. వానికి మనస్సు బొత్తిగానే కానరాదుకదా! ఇట్లుండ మనోనిగ్రహమునకై తారకసాంఖ్యయోగముల నాశ్రయించి కష్టము నొందనేల? మొట్టమొదట మనోనిగ్రహమే యనావశ్యకముకదా! ఇంద్రియములను బంధింపనేల? అవియు లేనివేకదా!

క. తనుఁ దాఁ గాననిమనుజుని

మనము నిరోధింపఁబడక మసలుచుఁ దిరుగుఁ

దనుఁ దాఁ గనునత్పురుషుని

మన మానందాభియందు మగ్నత నొందున్.

57

టీ. తనుఁ = తనయథార్థస్వరూపమును (బ్రహ్మమును), తాఁ = స్వయముగా (బ్రహ్మము స్వప్రకాశుండే కాని యితరప్రమాణములకు గోచరమగువాఁడు కాఁడని ఇదివఱకే చెప్పియున్నాము), కానని...నము-కానని=చూడనట్టి, మనుజుని=మనుష్యుని యొక్క, మనము=మనస్సు, నిరోధింపఁబడక = నిశ్చలముగాక, మసలుచుఁ = పరుగులిడుచు, తిరుగుఁ, తనుఁ, తాఁ, కను...మనము-కను = చూడఁగలిగినట్టి, సత్పురుషుని=సజ్జనునియొక్క, మనము=మనస్సు, అనందాభియందుఁ = పరమానందసముద్రమునందు, మగ్నతనొందుఁ = మునిగిపోవును. (అనఁగా బ్రహ్మనందానుభవమునందు మరగి పేలికి రాదనుట).

తా. అత్తావలోకనము చేయలేనివానిమనస్సు యథార్థజ్ఞానశూన్యతవలన నిగ్రహింపఁబడకుండును. భ్రాంతివశాత్తుఁ డగుటచే వానిని జిక్కులఁ బెట్టును. అట్లుగాక యాత్మావలోకనము గలమహాత్మునిమనస్సు లేనిదైననగును. బ్రహ్మానందసముద్రమున మునిగి నిశ్చలమైన నగును. కావున నమనస్కమునకు విజ్ఞానమునకంటె నితరముగు సాధన మేమియుఁ బనిలేదు.

మ. వనితానందనచందనాదివిషయవ్రాతంబులం బొంది చ
య్యన సంతంతకుఁ జొక్కునెప్పునము బ్రహ్మానందవారాశివా
సన యొక్కించుక సోకెనేనిఁ బ్రవినాశం బొందు నానాద్రుప్త
వృనటద్భృంగము చంపక ప్రసవసంస్పర్శాప్తి గూలుంగతిన్. 53

టీ. వని...లక్-వనితా=భార్య, నందన = పుత్రులు, చందన=గంధము, ఆది = మొదలయిన, విషయ = విషయములయొక్క (శరీరేంద్రియములకంటె వేరై యనుభవ యోగ్యమగునది విషయ మనంబడును. వ్రాతంబులక్ = సమూహములను, బొంది = ఆశ్రయించి, చయ్యనక్=విశేషముగా (లేక శీఘ్రముగా), అంతంతకుఁ = ఊహ ఊహ మనకు, చొక్కు నెప్పునము = ఆనందించునట్టి మనస్సు, బ్రహ్మ...వాసన-బ్రహ్మానంద = బ్రహ్మానందమనెడు, వారాశి=సముద్రముయొక్క, వాసన=సంస్కారము, ఒక్కించుక= కొంచెము, సోకెనేనిక్=తగినయెడల, నానా...నము-నానా=అనేకములైన, ద్రు= వృక్షములయొక్క, పుష్ప=పుష్పములయందు, నటత్ = సంచరించుచున్న, భృంగము = తుష్పెద, చంప...ర్శాప్తి-చంపక=సంపెంగచెట్టుయొక్క, ప్రసవ = పుష్పముయొక్క, సంస్పర్శాప్తి=స్పర్శకలిగినంతమాత్రమున, కూలుంగతిక్ = మృతించెందునట్లు, ప్రవి నాశంబొందుక్=నశించును. (బ్రహ్మానందమును రుచిచూచిన నితరానందములు మనసు లోని కెక్కవనుట.)

తా. తుష్పెద సర్వపుష్పములయందును దిరుగునది యైనను సంపెంగ పువ్వు యొక్క వాసన తగినంతోడనే మృతించెందునట్లు ఈమనస్సుకూడ భార్య పుత్రులు చందనము మొదలగు విషయముల ననుభవించుచు నానందించునది యైనను బ్రహ్మానంద సముద్రవాసన ఇంచుకయైనను సోకినచోఁ దల్ఁజూడమే నశించును. (అనగా నభావ రూపమగును.)

క. చక్కెరయును లవణంబును

గ్రక్కున నుదకములయందుఁ గరఁగినరీతిక్

మిక్కిలి తనుఁ గనుఘనుమది

చొక్కుచు నానందజలధి సుడిసి నశించుక్.

టీ. చక్రైరయ్యుఁ, లవణంబులు=ఉప్పును, గ్రక్తునఁ = శీఘ్రముగ, ఉదకములయందుఁ=నీటియందు, కరగినరీతిఁ = కరగిపోవునట్లు, మిక్కిలి = చక్కగా, తనుఁ=తన యథార్థస్వరూపమును (ఆనందస్వరూపమును), కనుఘనుమది = చూచునట్టి మహాత్మునిమనస్సు, ఆనందజలధిఁ=ఆనందసముద్రమునందు, సుడిసి=సుడిదిరిగి, చొక్కుచుఁ=అడ్డదమును జేందుచు, నశించుఁ.

తా. చక్రైర ఉప్పు మొదలగు పదార్థములు నీటియందుఁ గలుపఁగానే కొంత సేపటికి దానిలో నైకమగు విధమున నాత్మావలోకనముఁ జేయుపురుషుని మనస్సు ఆనందసముద్రమున నైకము నొందును.

లే. ఇతరసంకల్పములు లేక యెప్పుడు దాను

సచ్చిదాత్మఁడ నని సుప్రసన్నవృత్తిఁ

దన్నుఁ గనువానిచిత్తంబు దనకుఁ దాన

పొలియు దనయంద నింధనానలముపగిది.

60

టీ. తాఁ=తాను, ఇతర సంకల్పములులేక=రెండవసంకల్పమువిడిచి, సుప్రసన్నవృత్తిఁ=శాంతవృత్తితో, ఎప్పుడుఁ=సర్వకాలములయందును, సచ్చిదాత్మఁడనని=నేను సత్యజ్ఞానానంద రూపుఁడను, అని, తన్ను గనువానిచిత్తంబు=తన యథార్థస్వరూపమును జూచువానిమనస్సు, తనకుఁదాన=తనంతనే, ఇంధ...పగిదిఁ-ఇంధన = కట్టెలయందలి, అనలముపగిదిఁ=అగ్నివలె, తనయంద=తనలోపలనే, పొలియుఁ=నశించును.

తా. సంకల్పములన్నియు విడిచి సర్వకాలములందును “నేను పరబ్రహ్మమును” అని శాంతమగు చిత్తవృత్తితో ధ్యానించువాని మనస్సు వాస్తవముగా శూన్యరూపమైనదే. కావున కట్టె నిప్పువలె స్వయముగనే నశించును.

క. ఇనుఁ డస్తమించుతఱి నా

తనికిరణము లతనితోడఁ దగఁ జనురీతిం

బెనుమానసంబు పొలిసిన

మునుకొని తద్గతవికారములు పొలియుఁ గడున్.

61

టీ. ఇనుఁడు = సూర్యుఁడు, అస్తమించుతఱిఁ = అస్తమానమగునప్పుడు, అతని కిరణములు, అతనితోడఁ = ఆసూర్యునితో, తగఁ=ఓప్పునట్లుగా, చనురీతిఁ=పోవునట్లు, బెనుమానసంబు = ప్రధానమైనమనస్సు, పొలిసినఁ = నశించినయెడల, మునుకొని = సంపూర్ణముగ (లేక నామనస్సుతోఁ గూడనే), తద్గతవికారములు = ఆమనస్సునకు సంబంధించిన సర్వవికారములను (లేక మనోవికారరూప మగుప్రకృతియును), కడున్=మిగుల, పొలియుఁ=నశించును.

తా. ఈవిధముగా మనస్సు నశింపఁగానే సూర్యుఁ డస్తమించునప్పు డాతని కిరణములు, తోడనే యస్తమించునట్లు జ్ఞానకర్తేంద్రియము లన్నియు తోడనే నశించును.

శా. నానాకర్తృజవాసనాన్నితమనోనాశంబు గాకున్న బ్ర
హ్మనందానుభవంబు గల్గునె యనాయాసంబుగా నిష్పృ డి
య్యానందాంబుధి నోలలాడకయ బాహ్యభ్యంతరాధానుసం
ధానోద్భూతనితాంతదుగ్ధమయసంతాపంబు చల్లారునే? 62

టీ. నానా...కంబు-నానా = అనేకవిధములైన, కర్తృజ = కర్తలవల్ల పుట్టిన, వాసనా=సంస్కారములచే, అన్విత=కూడిన, మనోనాశంబు = మనస్సుయొక్క వినాశము, కాకున్న = కాకపోయినయెడల, బ్రహ్మనందానుభవంబు = బ్రహ్మనందముయొక్క యనుభవము, కల్గునె = కలుగునా (కలుగనేరదు), ఇష్టాదు, అనాయాసంబు వాఁ = కష్టము లేకుండ, అయ్యానందాంబుధి = ఆ బ్రహ్మనందనముద్రమునందు, పీలలాడకయ = మునుంగ కుండిన, బాహ్య...తాపంబు-బాహ్య = వెలుపలనున్నట్టియు, అభ్యంతర = లోపలనున్నట్టియు, అర్థ = విషయములయొక్క, అనుసంధాన=“నావి” అనుధ్యానముచేత, ఉద్భూత = పుట్టిన, నితాంత=అధిక మైన, దుఃఖమయ=దుఃఖరూపమైన, సంతాపము, చల్లారునే (చల్లారదనుట).

తా. ఈవిధముగా మనస్సు నశింపకుండిన బ్రహ్మనందానుభవము కలుగదు. అట్టి యనుభవము కలుగకున్న ననాదినుండియు లోపల వెలుపల నుగడు సర్వనిర్ణయముల నభిమానించుటవలన కలుగుదుఃఖములును ఆదుఃఖములే స్వరూపముగాఁ గల తాపత్రయములును నశింపవు.

అవ. ఇట్లు సయంక్తికముగా సదృష్టాంతముగా సఫలముగా నమనస్కయోగమును నిరూపించి దాని నుపసంహరించుచున్నాఁడు:—

వ. అని మఱియు నిట్లనియెఁ బరమభాగవతోత్తమా! నీవు దేహవ్యతిరిక్తుండవగుటంజేసి జన్మాస్తిత్వవృద్ధిపరిణామాపక్షయవినాశంబులును, బాల్యకౌమారవయోజరావస్థలును, వృద్ధాశ్రమకులగోత్రనామరూపదేశ కాలాదికంబులును, స్థూలత్వకృత్త్వదీప్త్యప్రాస్పత్వనీలత్వరక్తత్వాదికంబులును, నిరింద్రియుండవగుటంజేసి వచనాదానగమనవిసర్గాసంగకర్తృంబులును, శబ్దస్పర్శరూపరసగంధవిషయసంగంబును, సప్రాణుండవగుటంజేసి చలనధావనకంపనాకుంచనప్రసారణాదికంబులును, క్షుత్ప్రిపాసాదికంబులును, నమనస్కుండ

వగుటంజేసి సంకల్పవికల్పంబులును, రాగద్వేషకామక్రోధలోభ
మోహమదమత్సరేష్యసూయాదంభదర్పహంకారేచ్ఛాత్మస్థావి
చికిత్సాలజ్జాదయా భయ శోకఘ్నేర్యదైన్యాదికంబులును, నిత్యా
నిత్యవస్తు వివేకవైరాగ్యశమదమోవరతితిత్తాశ్రద్ధాసమాధాన
ముముక్షుత్వశ్రవణమనన నిదిధ్యాసనజ్ఞానాదికంబులును, ధీవిలక్ష
ణుండవు నిరహంకారుండ వగుటంజేసి వక్తృత్వదాతృత్వగంత్వత్వ
విసృజ్యత్వత్వానందయితృత్వంబులును, 'శ్రోతృత్వ స్పృష్టృత్వ
ద్రష్టృత్వ రసయితృత్వస్పృతృత్వంబులును, గర్తృత్వభోక్తృత్వ
స్తృతృత్వ జ్ఞాతృత్వమంతృత్వహంతృత్వప్రమాతృత్వభ్యాతృత్వా
దికంబులును సీకు లేవు నీవు కేవల శుద్ధచిద్రూపత్రత్యగభిన్నబ్రహ్మ
చైతన్యప్రకాశమాత్మండవు గావున నేను శరీరేంద్రియప్రాణ
మనోబుద్ధిచిత్తాహంకారంబులు గాను, స్వయంప్రకాశసచ్చిదానంద
స్వరూపమాత్మండ నని నిన్ను నీవు విలోకించుసమాధిసమయం
బున సకలవికారసమన్వితమనోరహితుండవు గావే, భూతభవిష్య
ద్వర్తమానకాలంబుల నవ్విధంబునఁ బ్రకాశించుటవలన నిరతం
బును నిర్వికల్పుండవై యేకరూపుండవై యుండుటగాదె సర్వ
వికారశూన్యసహజామనస్కరాజయోగసమాధి యని తెలివినం
దెలిసి హనుమంతుండు సీతాకాంతున కిట్లునియె.

63

టీ. అని = ఇట్లుపదేశించి, మఱియున్, ఇట్లునియెన్, పర...త్తమా-పరమ =
శ్రేష్ఠులైన, భాగవత = భగవద్భక్తులలో, ఉత్తమా = శ్రేష్ఠుడైనవాడవు, నీవు, దేహ
వ్యతిరిక్తుండవు-దేహ = దేహమునకంటె, వ్యతిరిక్తుండవు=వేరుగువాడవు. అగుటంజేసి=
కాలబట్టి, జన్మా...లును-జన్మ = పుట్టుక, ఆస్తిత్వ = ఉండుట, వృద్ధి = వృద్ధిఁజెందుట,
పరిణామ = పరిణామమునుజెందుట, అపక్షయ=క్షీణించుట, వినాశంబులును = నాశము
అనువికారములును, బాల్యకౌమారవయోజరావస్థలును = బాల్యము కౌమారము వయస్సు
ముదుసలితనము అను నవస్థాభేదములును, వర్ణ...లును-వర్ణ = బ్రహ్మణాదిజాతులును,
ఆశ్రమ=బ్రహ్మచర్యాద్యాశ్రమములును, కుల = వంశములును, గోత్ర=కాన్యకభార
ద్వాజాది గోత్రములును, నామ = రామకృష్ణాదినామములును, రూప = రక్తనీలపీతాది
రూపములును, దేశ = రాష్ట్ర గ్రామాదిభేదంబులు గలస్థలములును, కాల = భూత
భవిష్యద్వర్తమానాదికాలములను, ఆదికంబులు = మొదలగునవియు, స్థూలత్వ...లును-
స్థూలత్వ = లావుగా నుండుట, కృశత్వ = సన్నముగా నుండుట, దీర్ఘత్వ = పొడవుగా

నుండుట, హ్రస్వత్వ = పొట్టిగా నుండుట, నీలత్వ = నలుపుగా నుండుట, రక్తత్వ = ఎఱ్ఱగా నుండుట, ఆదికంబులును = మొదలగు నవియును, నిరింద్రియుండవగుటంజేసి = ఇంద్రియములు లేనివాడవగుటచే, వచ...లును - వచన = మాటలాడుట, ఆదాన = ఇచ్చుటపుచ్చుకొనుట, గమన = నడుచుట, విసర్గ = మలమూత్రములు విడుచుట, ఆనంద = విషయానందములు అనుభవించుట, కర్తృంబులును = అనుచునులను (ఇవి కర్తేంద్రియ కార్యములు.), శబ్ద...లును-శబ్ద = శబ్దము, స్పర్శ = స్పర్శము, రూప = రూపము, రస = రుచి, గంధ = వాసన, విషయ = అనువిషయములతో, సంగంబును = కూడికయును, అప్రాణుండవగుటంజేసి = ప్రాణములు లేనివాడ వగుటచేత, చలన...లును, చలన = కదలుట, ధావన = పరుగెత్తుట, కంపన = వణికుట, ఆకుంచన = వంచుట, ప్రసారణ = చాచుట, ఆదికంబులును = మొదలగునవియును, యుత్పిపాసాదికంబులును - యుత్ = ఆకలి, పిపాస = దప్పి, ఆదికంబులును = మొదలగునవియును, అమనస్కుండవగుటంజేసి = మనస్సు లేనివాడ వగుటచే, సంకల్పవికల్పంబులును, రాగ...లును-రాగ = తన కున్నవాని ననుభవించుటయందు దిచ్చ, ద్వేష = విరోధము, కామ = కోరిక, క్రోధ = కోపము, లోభ = అత్యాశ, మోహ = భ్రాంతి, మద = మదము, మత్సర = మాత్సర్యము, ఈర్ష్య = ఓర్వలేనితనము, అనూయ = తనకంటె నధికుండగువానిని జూచి సహించలేక, వానియందు దోషము నారోపించు దుర్మణము, దంభ = డంబము, దర్ప = గర్వము, అహంకార = అభిమానము, ఇచ్ఛా = సంకల్పము, తృప్తి = ఆశ, విచికిత్సా = సంశయము, లజ్జా = సిగ్గు, దయా = దయ, భయ = భయము, శోక = దుఃఖము, ధైర్య = ధైర్యము, అధైర్య = ధైర్యము లేక పోవుట, దైన్య = దీనత్వము, ఆదికంబులును = మొదలగునవియును, నిత్య...లును-నిత్య = (బ్రహ్మము) నిత్యము, అనిత్య = (ప్రపంచము) అనిత్యము అను, పస్తు = పస్తువులయొక్క, వివేక = యథార్థజ్ఞానము, వైరాగ్య = విషయములయందు దిచ్చ లేకపోవుట, శమ = మనోనిగ్రహము, దమ = ఇంద్రియనిగ్రహము, ఉపరతి = చిత్త కాంతి, తితిక్షా = శీతోష్ణాదులయొద్ద, శ్రద్ధా = గురువేదాంత వాక్యములయందు శ్రద్ధ, సమాధాన = ఆయుపదేశములయందలి విశ్వాసము, ముముక్షుత్వ = మోక్షమునందలి దృఢానురాగము, శ్రవణ = వినుట (బ్రహ్మమునుగూర్చి వేదాంతశాస్త్రములను వినుట), మనన = వినినవిషయమును యుక్తుల ననుసరించి విచారించి సిద్ధాంతము చేసికొనుట, నిది ధ్యానన = (సిద్ధాంతముచేసిన జీవబ్రహ్మైక్యమును రెండవ తలంపులేకుండ) ధ్యానము చేయుట, జ్ఞాన = అపరోక్షజ్ఞానంబును, ఆదికంబులును = మొదలగునవియును, ధీవిలక్షణంబుండవు-ధీ = బుద్ధికంటె, విలక్షణంబుండవు = వేరైన వాడవు, నిరహంకారంబుండవు = అహంకారము లేనివాడవు, అగుటంజేసి = వియుండుట వలన, దత్త...లును-వత్తత్వ = చెప్పవచ్చువాడుగా నుండుట, దాతృత్వ = ఇచ్చువాడుగానుండుట, గంత్వత్వ = నడచువాడుగానుండుటయు

విసర్జయితృత్వ=మలమూత్రములు విడుచువాడుగా నుండుటయు, ఆనందయితృత్వంబు
 లును=ఆనందించువాడుగా నుండుటయును, శ్రోతృత్వ=వినువాడుగా నుండుటయు,
 స్పృష్టృత్వ=స్పృశించువాడుగా నుండుటయు, ద్రష్టృత్వ=చూచువాడుగా నుండు
 టయు, రసయితృత్వ=రుచిచూచినవాడుగా నుండుటయు, ఘ్రాతృత్వంబులును=వాసన
 చూచువాడుగా నుండుట అనునవియును, కర్తృ...లును - కర్తృత్వ = చేయువాడుగా
 నుండుట, భోక్తృత్వ = అనుభవించువాడుగా నుండుట, స్మర్తృత్వ = స్మరించు
 వాడుగా నుండుట, జ్ఞాతృత్వ = తెలిసికొనువాడుగా నుండుట, మంతృత్వ = సంక
 ల్పించువాడుగా నుండుట, హంతృత్వ = సంహరించువాడుగా నుండుట (లేక,
 అహంకర్తృత్వ = అహంకారము గలవాడుగానుండుట.), ప్రమాతృత్వ = ప్రమాణ
 ములచే విషయముల నిర్ణయించువాడుగా నుండుట, ధ్యాతృత్వ = బుద్ధిచే ధ్యానించు
 వాడుగా నుండుట, ఆదికంబులును = మొదలగునవియును, నీకు, లేవు, నీవు, కేవల...
 డవు-కేవల = ఏక మైనట్టియు, శుద్ధ = నిర్మల మైనట్టియు, చిద్రూప = జ్ఞానస్వరూపుఁ
 డైనట్టియు, ప్రత్యక్ = కూటస్థునికంటె, అభిన్న = వేరుగాని, బ్రహ్మ వైతన్య =
 పరబ్రహ్మరూపముగు జ్ఞానముయొక్క, ప్రకాశమాత్రుండవు = ప్రకాశమే యైన
 వాడవు, కావున = కాబట్టి, నేను, శరీర...గాను - శరీర = శరీరంబు, ఇంద్రియ
 = ఇంద్రియములును, ప్రాణ = ప్రాణంబులును, మనః = మనస్సును, బుద్ధి = బుద్ధియును,
 చిత్త = చిత్తంబును, అహంకారంబులును = అహంకారంబును, కాను = కానేరను,
 స్వయం...నని-స్వయంప్రకాశ = స్వప్రకాశరూపుడైన, సత్ = సత్యము, చిత్ =
 జ్ఞానము, ఆనంద = ఆనందము, స్వరూపమాత్రుండనని = స్వరూపముగాఁగలవాడను
 అని, నిన్ను = నీయధార్థస్వరూపమును, నీవు = నీవు స్వయముగా, విలో...నక
 విలోకించు = చూచునట్టి, సమాధిసమయంబునకే = యోగసిద్ధికాలమునందు, సక...
 డవు-సకల=సమస్తమైన, వికార = వికారములతో, సమన్విత = కూడిన, మనోరహితుం
 డవు=మనస్సులేనివాడవు, కావే = కావందువా (అగుదువనుట), భూ...లకే-భూత=
 జరిగినట్టియు, భవిష్యత్ = జరుగఁబోవునట్టియు, పర్వమాన = జరుగుచున్నట్టియు,
 కాలంబులకే = కాలములయందు, ఇవిధంబునకే = ఈవిధముగా (అనగా మనస్సు
 లేనివాడవై), ప్రకాశించుటవలనకే = ప్రకాశించుచుండుటచేత, నిరంతరంబును =
 ఎల్లప్పుడును, నిర్వికల్పుండవై = సంకల్పము వికల్పము లేనివాడవై, ఏకరూపుండవై=
 అద్వితీయుండవై, ఉండుటకాదే = ఉండుటకదా. (యథార్థస్థితిలో నెప్పుడును నీకు
 మన స్సేలేదనుట దృష్టాంతమేకదా యనుట.) సర్వ...సమాధి-సర్వవికారహీనమస్త
 వికారములును లేని, సహజ = స్వభావసిద్ధమైన, అమనస్కు = మనస్సులేని, రాజ
 యోగ = రాజయోగముయొక్క, సమాధియని = నిష్ఠ (స్వభావముగా మనస్సులే దని,

యెఱుంగుటయే యమనస్కయోగసమాధి) యని, తెలిసిన్ = తెలియజేయుఁ గా తెలిసి = తెలిసికొని, హనుమంతుడు = అంజనేయుఁడు, సీతాకాంతునకుఁ = శ్రీరామ చంద్రునకు, ఇట్లనియెఁ = ఈ క్రిందివిధముగా చెప్పెను.

తా. ఓపరమభాగవతోత్తమా ! ఈవిషయమును ననుభవమునఁ జెప్పెదను వినుము. నీవు దేహేంద్రియాదులకు సాక్షి వగుటచే వానికంటె వేఱని చెప్పియున్నావు. నీవును సాంఖ్యయోగానుభవముచే నట్లే తెలిసికొని కూడనున్నావు కదా! ఆకారణమువలన దేహభిన్నుఁడ వగుటచే పుట్టుట మొదలగు వడ్డికారములును బాల్యాద్యవస్థలును పొడవు పొట్టి మొదలగు సంస్థానభేదములును నీకు లేవు. ఇంద్రియముల కంటె వేఱగుటచే మాటలాడుట ఇచ్చిపుచ్చుకొనుట మొదలగు కర్తేంద్రియకర్తలును జ్ఞానేంద్రియకర్త లగుశబ్దాదివిషయ సంబంధంబులును (అనగా శబ్దాదివిషయ గ్రహణములును) నీకు నుండవు. ప్రాణములకంటె నన్యఁడవు. కావున కదలుట పరుగెటుట వణికుట వంచుట చాచుట మొదలగునవియు ఆకలి దప్పియు నీకుఁ గల్గవు. మనస్సునకంటె బరుఁడ వైనకారణంబున సంకల్పవికల్పములును కామక్రోధములును అసూయ ఈర్ష్య రాగద్వేషములు అభిమానము మొదలగు దుర్గుణములును సాధనచతుష్టయసంపత్తి మొదలగుసద్గుణములును నీకు సంభవించవు. మఱియు నీవు బుద్ధ్యహంకారములు కాకపోవుటచే వత్సత్వము (వాగింద్రియకర్త మగుమాట లాడుటను జేయువాఁడుగానుండుట, అనగా మాటలాడువాఁడుగానుండుట) దాత్వత్వము (పాణింద్రియకర్త మగునిచ్చిపుచ్చుకొనుటను చేయువాఁడుగా నుండుట) మొదలగునవియు, శ్రోతృత్వము (శ్రవణేంద్రియకర్త మగువినుటను జేయువాఁడుగా నుండుట), స్పృష్టృత్వము (త్వగింద్రియకర్త మగుస్పృశించుటను జేయువాఁడుగా నుండుట) మొదలగు జ్ఞానేంద్రియకర్త కర్తృత్వములును, కర్తృత్వము ('నేను చేయుచున్నాను' అని సంకల్పపూర్వకముగాఁ జేయువాఁడుగా నుండుట), భోక్తృత్వము (అనుభవించువాఁడుగా నుండుట), స్మర్తృత్వము (స్మరించువాఁడుగా నుండుట), జ్ఞాతృత్వము (జ్ఞానముచేఁ దెలిసికొనువాఁడుగా నుండుట), మంతృత్వము (సంకల్పించువాఁడుగా నుండుట), హంతృత్వము (అభిమానించువాఁడుగా నుండుట), ప్రమాతృత్వము (ప్రమాణముచేఁ బదార్థముల నిర్ణయించువాఁడుగా నుండుట), ధ్యాతృత్వము (ధ్యానముచేయువాఁడుగానుండుట) మొదలగునవియు నీకు తటస్థించవు. నీవు పరిశుద్ధుఁడవు. బ్రహ్మప్రకాశమే స్వరూపముగాఁ గలవాఁడవు. కావున "నేను దేహేంద్రియాదులను కాను. శుద్ధబ్రహ్మరూపుఁడను" అని యాత్మావలోకనముఁ జేయుసమాధి సమయమున "నీకు మనస్సులేదు కదా! మనస్సు లేకపోగాన సంకల్పాది వికారములు లేవు కదా ! నీవు త్రికాలములయందు నిట్లే యున్నావు కదా ! ఎప్పుడు

నిట్టే మనోరహితుడవై యుండుటవలన నీకు నమనస్కసమాధి స్వతస్సిద్ధమే కదా ! కావున దీనిని సాధించుటకు నితరసాధనములతోఁ బని లేదు కదా ! ఎప్పుడును నిర్వికల్పరూపముతో నున్నావనుట స్వభావసిద్ధ మగుటచే నమనస్కసమాధియు స్వభావసిద్ధమే యనుటకు సంశయము లేదు” అని ఓపార్వతీ ! ఈవిధముగా సర్వము నుపదేశింపఁగానే సంశయావిప్లవఁడై యాహనుమంతుఁ డీక్రిందివిధముగాఁ బ్రశ్నించెను.

—సమాధియందు మనస్సు కలదా లేదా యని ప్రశ్న వేయుట. 64—

అవ. ఇట్లు పరమేశ్వరుండు పార్వతికి అమనస్కయోగోపదేశప్రకారము నెఱింగించి దానిని మఱింత దృఢముఁ జేయుటకై హనుమత్ప్రశ్నస్వరూపమును దెలుపుచున్నాఁడు:—

క ఇది యది యనాత్మ నేఁ గా

నిది బ్రహ్మము నే నటంచు నెఱుఁగునపుడు నె

మ్మది కలదో లేదో యిది

విదితంబుగఁ దెలియఁజెప్పవే శ్రీరామా.

64

టీ. శ్రీరామా-శ్రీ = బ్రహ్మజ్ఞానసంపన్నుడవైన, రామా = రఘురామా, ఇది = ఈకానవచ్చునది, అది = అలాని ప్రపంచమును, అనాత్మ = అత్మకాదు, నేఁగాను, (కావున ఈయనాత్మ పదార్థములు నాస్వరూపములు కావు.) ఇది = అపరోక్షజ్ఞానమువలన గోచరమైన ఈవస్తువు, బ్రహ్మము = పరబ్రహ్మము, నేనటంచు = ఈ బ్రహ్మమునే ‘నేను’ అని, ఎఱుఁగునపుడు = తెలిసికొనునప్పుడు, నెమ్మది = మనస్సు, కలదోలేదో = ఉన్నదా లేదా ? ఇది = ఈవిషయమును, విదితంబుగఁ = స్పష్టముగ, తెలియఁ = తెలియనట్లుగా, చెప్పవే = చెప్పుమా.

తా. “ఇది యనాత్మ, ఇది నేను కాను, ఇది బ్రహ్మము, ఇది నేను” అని విభాగించి తెలిసికొనునప్పుడు మనస్సు ఉన్నదా! లేదా! ఓ శ్రీరామాచార్య! ఈవిషయమును విశదముగా నిరూపింపవలయును.

వ సమాధియందు మనంబు గలదా లేని.

65

టీ. సమాధియందు = యోగనిష్ఠయందు, మనంబు = మనస్సు, కలదంటేని = ఉన్నదని చెప్పినయెడల.

తా. అందు “సమాధిలో మనస్సు కలదు” అని చెప్పినయెడల.

అవ. ఇట్లు ప్రశ్నించి మొదటిపక్షమున దోషమును జెప్పచున్నాడు:—

సీ. మనసు గల్గిన బుద్ధియును దశేంద్రియములు
ప్రాణాదులును జతపడి వసించు
నవియు సీఘ్రాలదేహంబున విడిచియుం
డవు గాన నదియు నుండంగ వలనె
ఘన కారణము లేని కార్యంబు లిల లేవు
గావున వానినిల్కడయు నొప్పు
మూఁడు మేనులనంటి మొదలును దుది లేని
సంసార మంత యచ్ఛముగ నుండు
తే నట్టు లుండిన చో సహజామనస్కు
రాజయోగసమాధి నిరంతరంబు
నెవ్విధంబున సిద్ధించు నెంచి చూడ
జానకీరామ! దేవ తా సార్వభౌమ!

66

టీ. దేవతాసార్వభౌమ = దేవతలలో శ్రేష్ఠుడవగు, జానకీరామ = సీతారామా, మనసు = మనస్సు, కల్గిన = ఉండెనేని, బుద్ధియు = నిశ్చయాల్పికయైనబుద్ధియును, దశేంద్రియములు = పదియంద్రియములను, ప్రాణాదులు = ప్రాణాదిదశవాయువులును (అనగా సూక్ష్మశరీరమంతయును), జతపడివసించు = కూడనేయుండును, అవియు = ఆబుద్ధ్యాదులు, ఈఘ్రాలదేహంబు = ఈఘ్రాలశరీరమును, విడిచియుండవుగానె, అదియు = అస్థిమాలదేహముకూడ, ఉండంగవలనె = ఉండవలసివచ్చును, ఇల = ఈభూమి యందు, ఘనకారణములేని = ఘన = అధికమైన, కారణములేని = కారణములేకుండ, కార్యంబులు = కార్యములు, లేవుగానె = లేవు కాబట్టి (అనగా కారణమున్నప్పుడే దానివలనఁ గార్యములు కలుగును కావున), దాని = ఆకారణశరీరముయొక్క, నిల్కడయు = ఉనికి యును, ఒప్పు = కావలసినదియే, మూఁడుమేనుల = ఈవిధముగానున్న శరీరత్రయమును, అంటి = సంబంధించి, మొదలునుతుదిలేని = అదియు అంతంబునులేని, సంసారమంత = సంసారమంతయును, అచ్ఛముగనుండు = చక్కగానిలిచియుండును, అట్లులుండినచో = అవిధముగాసంసారమున్నయెడల, సహజ... సమాధి-సహజ = స్వభావసిద్ధమైన, అమనస్కు = మనస్సులేని, రాజ = శ్రేష్ఠమైన, యోగ = యోగముయొక్క, సమాధి = నిష్ఠ, ఎంచిచూడ = విచారించగా, నిరంతరంబును = ఎల్లప్పుడును, ఎవ్విధంబున = ఎట్లు, సిద్ధించు = సిద్ధినిొందును. (సిద్ధినిొందనేత దనుట.)

తా. దేవతలలో శ్రేష్ఠుడవగు శ్రీరామా! సమాధియందు మనస్సు కలిగిన దానితోఁ గూడ దశేంద్రియములును ప్రాణాదులు నుండును. అవి ఘ్రాలదేహసంబంధము విడువవు.

కావున నప్పుడు స్థూలదేహముకూడ నుండవలసివచ్చును. ఇట్లు సమాధియందు స్థూల సూక్ష్మశరీరములు రెండు నుండు ననిన వానికిఁ గారణమగు కారణశరీరముకూడ నుండవలసివచ్చును. కారణములేక కార్యములుండవుకదా! ఇట్లు 'సమాధియందు మనస్సు కలదు' అనిన శరీరత్రయంబును దానినాశ్రయించి సర్వసంసారంబును సమాధియందుండవలసివచ్చును. ఇట్లు సర్వము నుండిన నమనస్క-సమాధి 'నేను బ్రహ్మమును' అను నపరోక్షానుభవము స్థిరము కానేరదు కదా!

వ. అట్లగుటంజేసి మనంబు లే దుటేని.

67

టీ. అట్లగుటంజేసి=కాబట్టి, మనంబులేదంటేని=మనస్సులేదు' అనినయెడల.

తా. ఈదోషమువలన 'సమాధియందు మనస్సులేదు' అనునెడల.

అవ. ఇట్లు మొదటిపక్షమున (అనగా 'సమాధియందు మనస్సు కలదు' అనుపక్షమున) దోషముజూపి ఇప్పుడు 'సమాధియందు మనస్సులేదు' అను రెండవపక్షమునందు దోషమును జూపుచున్నాడు:—

మ. తనరన్నై మ్మదియంతయుం బొలియఁగాఁ దత్త్వాత్మఁడై యుండినంబునరుత్థానము గల్గ దాతనికి నీపాం దొప్పిన స్థాత్రిపైఁ గనఁదాత్తానుభవంబు గాంచి యమనస్కంబెంచి బోధించున జ్ఞులూచార్యులు గల్గరంచు మదిలో శంకింతు సీతాపతీ! 68

టీ. సీతాపతీ=శ్రీరామా, తనరన్=ఓవ్వునట్లుగా, నెమ్మదియంతయున్=మనస్సంతయును, పొలియఁగాన్=నశింపఁగా, తత్త్వాత్మఁడై యుండినన్=బ్రహ్మస్వరూపుఁడై యుండినచో, ఆతనికిన్=అట్లున్నపురుషునికి, పునరుత్థానము=మేల్కొంచుట యనునది, కల్గదు=సంభవింపదు, ఈపాందొప్పినన్=ఇట్లుంటయే నిక్కమైనచో, థాత్రిపైన్=భూమిమీఁద, ఆత్మానుభవంబున్=అపరోక్షానుభవమును, కనఁడు=(ఎప్పుడును) పొందనేరఁడు (అనుభవమునునది మనస్సుచేతనే సాధింపఁబడవలయును. కావున నామనస్సులేనిది యనుభవమునుహటయే సంభవింపదుకదా యనిభావము). కాంచి=అట్టియవరోక్షానుభవమును పొంది, అమనస్కంబు=అమనస్క-రాజయోగమును, ఎంచి=విమర్శించి, బోధించునజ్ఞులు-బోధించు = శిష్యులకు బోధ చేయునట్టి, సజ్జనులు = సత్పురుషులైన, ఆచార్యులు=సద్గురువులు, కల్గరంచున్=ఉండనేరరని, మదిలోన్=మనస్సునందు, శంకింతున్=సంశయించుచున్నాను.

తా. ఓ శ్రీరామా! "సమాధియందు మనస్సు లేదు" అనిన నాసమాధిస్థితునకుఁ బునరుత్థానము కల్గటకు వీలు లేదు కదా! అట్లు సమాధినిష్ఠునకుఁ బునరుత్థానమేలేకున్న నమనస్క-యోగానుభవము కలిగి దాని నుపదేశించు గురువులే భూమిపై నుండుటకు వీలులేదు.

అవ. ఇట్లు రెండవక్షమున నొకవిరోధమును జూపి దానినాశ్రయించిన మఱి యొకవిరోధమును జూపుచున్నాడు:—

క. బోధాచార్యులు లేరని, సాధించిన రాజయోగిసంతతికిని ద
ద్వోధంబునకుఁదడియసమాధికి బాధకము వచ్చు మది కడులేమిన్.

టీ. బోధాచార్యులు=గురువులు, వేఱు అని=వేఱు అని, సాధించిన=యుక్త
అచే సిద్ధాంతము చేసినయెడల, రాజయోగిసంతతికిన్ = రాజయోగము నాశ్రయించిన
సత్పురుషుల సమూహమునకును, తద్దోధంబునకున్ = ఆరాజయోగోపదేశమునకును,
తదియసమాధికిన్ = ఆరాజయోగనిష్ఠకును, మది = మనస్సు, కడులేమిన్ = సంపూర్ణ
ముగా లేకపోవుటచేత, బాధకమువచ్చు = బాధ వచ్చును. (అనఁగా నప్పుడు రాజ
యోగులు గాని రాజయోగోపదేశముగాని రాజయోగసమాధిగాని యుండుటకే వీలు
లేదు అని భావము.)

తా. పైనఁ జూపినదోషము పోవుటకై యుక్తిబలమున నెట్లొ యొకవిధమున
“అచార్యులే లేరు” అని సాధించినచో నప్పుడు రాజయోగులకును ఆయోగమును
గూర్చినబోధకును దానిసమాధికిని బాధ వచ్చును. (అనఁగా నది యుండుటకే వీలు లేక
పోవలసి వచ్చును) యోగనిష్ఠులకు మనస్సే లేదు కావున రాజయోగము నెవ్వ రుపదేశిం
తురు? ఉపదేశింపకుండే శిష్యులు యోగులెట్లగుదురు? సమాధి యెట్లు ప్రపంచ
మున విస్తరించుచు? ఇవియన్నియు “సమాధియందు మనస్సులేదు” అనిన సంభవింపదు.

అవ. ఇట్లు రెండుపక్షములను దూషించి మఱియొకపక్షము నుద్ధరించి యాక్షే
పించున హనుమంతుండు తనప్రశ్నను సుపసంహరించుచున్నాడు:—

వ. ఇవిద్విధంబు గాక జ్ఞానవిజ్ఞానసంపన్నులైన మహానుభావులు సమాధి
యందుఁ గొంతతడవు మనోరహితులైయుండి కొండొక సేపునకు
మేల్కొని మెలంగుదురనినఁ బరమపదంబునొందినవారికిఁ బునరా
వృత్తి ప్రాప్తించునట్లైన మోక్షంబున కనిత్యత్వంబు వచ్చు నిట్లు
బహువికల్పసమన్వితం బైనయీసంశయంబు నిశ్చేషంబుగా నివ
ర్తించునట్లు పరమరహస్యాధ్యం బుపదేశించి నిరతిశయకరుణాకటాక్ష
వీక్షణంబుచేత ననుగ్రహింపవే యని ప్రార్థించిన నయ్యాంజనేయుని
కుశలతీవ్రసూక్ష్మప్రజ్ఞావిశేషంబునకు మెచ్చి సచ్చిదానందస్వరూ
పాభిరాముం డైనయీతారాముండు పరమానందభరితాంత్యకర
ుండును వికసితముఖారవిందుండు నై సాదరంబుగా నిట్లనియె. 70

టీ. ఇద్విధంబుగాక = ఇట్లుకలదనికాని లేదనికానిచెప్పక, జ్ఞానవిజ్ఞానసంపన్నులైన-జ్ఞాన = పరోక్షజ్ఞానముచేతను, విజ్ఞాన = అనుభవజ్ఞానముచేతను, సంపన్నులైన = కూడియున్న, మహానుభావులు, సమాధియందుకొనిరిగల్గినసమాధియందు, కొంతతడవుకొంతకాలము, మనోరహితులైయుండి = మనస్సు లేనివారై యుండి, కొండొకసేపునకుకొంతకొంత సేపటికి, మేల్కొని = సమాధిని విడిచి లేచి, మెలంగుదురనినకొంతచరితురు అని చెప్పినచో, పరమపదంబుకొని మోక్షమును, పొందినవారికికొంత, పునరావృత్తికొంతకాలము మోక్షమునందుండి మఱికొంతకాలము సంసారమునందుండుట, ప్రాప్తింపుకొని = వచ్చును (లేక సంభవించును). అట్లై నకొంత = అట్లు సంభవించినచో, మోక్షంబునకుకొంత, అనిత్యత్వంబు = వినాశిత్యము, పచ్చుకొని = సంభవించును. ఇట్లు = ఈ ధముగా, బహు... బై న-బహు = అనేకవిధములైన, వికల్ప = దోషములతో, సమన్వితంబైన = కూడి యున్న, ఈసంశయంబు = ఈసందేహము, నిశ్శేషంబుగాకొని = మిగుల కుండగా, నివర్తించునట్లు = పోవునట్లు, పరమ... ర్థంబు-పరమ = అధికముగా, రహస్య = దాపడగిన, ఆర్థంబు = సూక్ష్మవిషయమును, ఉపదేశించి, నిరతి... చేతకొని-నిరతిశయ = అన్నిటికంటె నధికమగు, కరుణా = దయతోఁ గూడిన, కటాక్షవిషణ్ణంబుచేతకొంతకడగంటిచూపుతో, అనుగ్రహింపవేయని = దయ చూడుమా అని, ప్రార్థించినకొంత = వేడుకొనగా, అయ్యా... నకు-అయ్యాంజనేయని = ఆయాంజనేయనియొక్క, కుశల = సేర్పు కలిగినట్టియు, తీవ్ర = తీక్షణమైనట్టియు (అనగా చురుకు కలిగినట్టియు), సూక్ష్మ = సూక్ష్మమైనట్టియు, ప్రజ్ఞావిశేషంబునకుకొంత = బుద్ధ్యతిశయమునకు, మెచ్చి, సచ్చి... డైన-సచ్చిదానంద సత్యజ్ఞానానందములే, స్వరూప = స్వరూపముగాఁ గలిగినట్టియు, అభిరాముండైన = మనోహరుండైనట్టియు (అనగా పరమప్రేమాస్పదుండైనట్టియు) వేతే సత్యజ్ఞానానంద రూపములచే మనోహరుండైనట్టియు, ఆత్మారాముండ = అంతర్యామియగు శ్రీరాముండ, పర... డును-పరమ = అధిక మైన, ఆనంద = శిష్యునకుఁ గలయభివృద్ధివలనం గలిగిన యానందముచే, భరిత = నిండిన, అంతఃకరణంబును = మనస్సుకలవాడును, వికసిత... డునై-వికసిత = వికసించిన (అనగా చిఱునగవుతోఁ గూడిన), ముఖారవిందుండనై = ముఖకమలము గలవాడును అగుచు, సాదరంబుగాకొని = ఆదరముతో, ఇట్లనియెకొంత = ఈవిధముగా చెప్ప నారంభించెను.

తా. ఈ రెండుపక్షముల నాశ్రయింపక “జ్ఞాన విజ్ఞాన సంపన్నులగు మహాత్ములు స్వేచ్ఛాధీనముగాఁ గొంతసేపు సమాధియందు మనస్సులేనివారై యుండి మఱికొంతసేపు మేల్కొని మనస్సహితులై వ్యవహరించుచుండురు” అనిన మోక్షమునకుఁ బోయినవారు సహితము కొంతసేపు బ్రహ్మానందము ననుభవించి మఱికొంతసేపు సంసారము ననుభవించుచుండువలయును గదా! అట్లైన మోక్ష మనిత్యము కావలసివచ్చును. “న చ

పునరావర్తలే” “మోక్షమునకు పోయినవాడు మరల జన్మింపఁడు” అను శ్రుతి కప్పుడు విరోధము వచ్చును. ఇది సప్తతము కాదు కదా! కావున నో శ్రీరామా! బహుదోషదూషితమగు నీ సంశయమును నిశ్శేషముగాఁ దొలగించి రహస్యార్థము నుప దేశించి కరుణచే ననుగ్రహింపుము. ఓపార్వతీ! ఈ విధముగా నాంజనేయుఁడు ప్రశ్న జేయఁగానే యాతని తీవ్రబుద్ధికి నేర్పరితనమునకు విషయగ్రహణ సామర్థ్యమునకు విమర్శనాశక్తికి మెచ్చి కరుణాసమన్వితుడై యయ్యార్థా రాముఁ డిట్లని సమాధానముఁ జెప్ప నారంభించెను.

— సమాధియందు మనస్సుగల్గినను తద్వికారంబు లంటవనుట. —

అవ. ఇట్లు హనుమతుఁడు చేసిన ప్రశ్నమునకు శ్రీరాముఁ డుత్తరమును జెప్పు చున్నాఁడు:—

క. ఇది యిది యనాత్మ యే గా

నిది బ్రహ్మము నే నటంచు నెఱుంగునె జడమై

కదలని మది యిటు లామదిఁ

గదిసి తెలియునతఁడె స్వప్ర కాశాత్ముఁ డగున్.

71

టీ. ఇది=“ఈకనఁబడునది, అనాత్మ = జడమైనది, ఇది = ఈదృశ్యప్రపంచము, ఏఁగాను=నేను కాను, ఇది=ఆపరోక్షజ్ఞానమువలనఁ బెలియవచ్చునది. బ్రహ్మము = పర బ్రహ్మము, నేనటంచు=ఈబ్రహ్మమునే నేను” అని, జడమై = జ్ఞానశూన్యమై, కదలని మది=చలింపనేఱని నామనస్సు, ఎఱుంగునె=తెలిసికొనఁగలదా? (తెలిసికొన లేదనుట.) ఇటులు=ఈవిధముగా “ఇది యనాత్మ, ఇది యాత్మ, నే నాత్మరూపుఁడను, అనాత్మను కాను” అని, అమది=అమనస్సును, కదిసి=పొంది, తెలియునతఁడె=తెలిసికొనువాఁడె, స్వప్ర కాశాత్ముఁడగున్=స్వప్ర కాశస్వరూపుఁడై యున్నాఁడు.

తా. “ఇది యనాత్మ, ఇది బ్రహ్మము, నేను అనాత్మను కాను, బ్రహ్మమును” అని తెలిసికొనునప్పుడు మనస్సు కలదా? లేదా? యని ప్రశ్నజేసితివి కదా! వినుము. మనస్సు జడము. చైతన్యప్రధానములేక ప్రకాశింపదు. కావున నిట్టి మనస్సు “ఇది యనాత్మ” అను మొదలగు విషయముల గ్రహింపలేదు. జడమునకు జ్ఞానశక్తి లేదు కదా! కావున మనస్సు నాశ్రయించి “ఇది బ్రహ్మము” అను మొదలగు సర్వ విషయ ముల గ్రహించువాఁడు స్వప్ర కాశరూపుఁడగు పరబ్రహ్మమే కావున సమాధినిగూర్చి చెప్పునపుడు మనోవిషయమగు నాక్షేపము సంభవింపదు.

అవ. ఇట్లు సంక్షేపముగా హనుమంతుని సంశయమును నివారించి “ఇట్టి ప్రశ్నకే
యవకాశములేదు” అనియు “మనస్సు ఉన్నను లేకున్నను సమాధికి భంగ మేమియు
రాదు” అనియు నిరూపించుచున్నాడు:—

చ. మనసు జడంబు దృశ్య మణుమాత్ర మనన్నియతావిత్కర్మమున్
జననవినాశయుక్తమును సంశయరూపము దీనియున్నిచే
తను సుఖచిత్తృకాశమయతం దగునీకుం గంళక మేమి చ
క్కనిశశిశృంగదోషములు గల్గునె సూర్యుని కెన్నఁడేనియున్ 72

టీ. మనసు=మనస్సు, జడంబు=జ్ఞానశూన్యమైనది, దృశ్యము = నీకు గోచరమగు
నది, అణుమాత్రము=అణుస్వరూపమైనది, అసత్...మున్-అసత్=శూన్యరూపమైనది,
నియత = నిశ్చయముగ (లేక నియమముగ నుండునది యని), అవిత్కర్మమున్ =
ఊహింప (లేక నిర్ణయింప) శక్యముకానిది. జనన వినాశయుక్తమును=ఉత్పత్తి వినాశ
ములు కలది, సంశయరూపము=సందేహమే స్వరూపముగాఁ గలది (లేక ఉన్నదనికాని,
లేదనికాని నిర్ణయించుటకు వీలులేనిది), దీని యున్నిచేతక=ఇది యుండుటచేత, సుఖ
చిత్తృకాశమయతక-సుఖ=ఆనందము, చిత్=జ్ఞానము, ప్రకాశమయతక = స్వయం
ప్రకాశము, అనునవియే స్వరూపముగా, తగునీకుం=ఒప్పుచున్న నీకు, కళంకమేమి=ఏ
లావణ్యము కలుగును (ఏమియుం గలంగనేరదని భావము) ఎన్నఁడేనియున్=ఎప్పటికైనను,
సూర్యునికిక, చక్కని శశి శృంగదోషములు-చక్కని = సాగవైన, శశి = చంద్రుని
యొక్క, శృంగ=కలయొక్క (లేక శృంగములయొక్క), దోషములు=వృద్ధిక్షయాది
దోషములు (లేక ఔన్నత్య తదభావాది దోషములు), కల్గునే = కలంగనేర్చునా?
(సూర్యుని లేజన్మనందలి యంశమే చంద్రునింజేరి రాత్రులయందుఁ బ్రకాశించును.
ఇట్లున్నను చంద్రునకుం గలవికారములు సూర్యునంటవు. దీనికి చంద్రుఁడు దృశ్య
మగుటయే కారణము అని తెలిసికొనవలయును.)

తా. బాగుగా విచారించిన మనస్సు జ్ఞానశూన్యమైనది. నీచేఁ బ్రకాశింపఁ
జేయఁబడినది. ఈరెండు కారణములవలనను అది నీకంటె భిన్నమైనది యగును కదా.
ఇట్లు లోకానుభవానుసారముగా “నీకంటె భిన్నమైన మనస్సొక్కటి యున్నది” అని
తలంచినను పైన నిరూపించిన కారణమువలననే యది నీకుం గలంకమును గల్గింపఁ
జాలదు. జడమగుటచే జ్ఞానరూపుఁడ వగునీకు నే విశేషమును గల్గింపనేరదు. సర్వమును
జూచు సూర్యునికిఁ బ్రపంచగతవికారములేమియుం జెందనట్లు ఆమనస్సునఁ బ్రకాశింపఁ
జేయు నీకు యథార్థసితిలో దానివికారము లంటకూడదు. ఇదియు లోకానుభవసిద్ధమే
కదా! మరియు కేవలలోకానుభవమును విడిచి కొంత శాస్త్రానుగుణ్యముగాఁ జర్చించిన
నామనస్సు అణురూపము కలది. “ఏవదార్థమునకు నవయవము లుండునో ఆవదార్థ

మవశ్యము నశించును” అనునియమము సర్వశాస్త్రసమ్మతమై యున్నది. ఈనియమమును బట్టి చూచిన మనస్సు ఒకప్పుడు కాకున్న మఱియొకప్పుడైనను నశించునదియే యగును. సీవు నిత్యుండవు కావున నామనస్సు సీస్వరూపమునకు హానిని కలిగింపలేదు. సావయవ మగువదార్థము నిరవయవ మగు వస్తువునకు నేవికారమును గలిగింపఁగలదు. ఇట్లుగాక యథార్థస్థితిని (వేదాంతసిద్ధాంతమును) బట్టి చూచిన నామనస్సు శూన్యరూప మైనది. “ఉన్నది అనఁగా: బ్రహ్మమునకంటె భిన్నముగ నున్నది” యని తలంచుటకే వీలులేనిది. సర్వప్రపంచంబును సీయందే యారోపింపఁబడి యున్నది; కావున ఈమనస్సు కూడ సీకంటె నన్యము కానేరదు. మఱియు “ఉన్నదా లేదా” అనుసంశయమునకు నా శ్రయ మైనది. (లేక సందేహమే స్వరూపముగాఁ గలది.) ఈయభేదపక్షము నాశ్రయించిన “మనస్సు నిన్నేమియుఁ జేయనేరదు” అని మఱియొకమాటు చెప్ప నక్కఱలేదు కదా! ఆత్మరూపమైన యాత్మ నేమిచేయఁగలదు? ఇదియునుగాక నామనస్సున కుత్పత్తి వివాశము లుండుటయు సీకు నవి లేకుండుటయు ఈకారణమువలన నశ్వర మగుమనసు శాశ్వతుండ వగు నిన్నేమియుఁ జేయలేకుండుటయు లోకమునందుఁ గూడ ననుభవసిద్ధ మైయున్నది. కావున భేదాభేదపక్షములనుబట్టి చూచినను శాస్త్రానుభవములనుబట్టి విచారించినను ఆమనస్సు సీకు వికారకారికానేరదు. ఇదియంతయునట్లుండ సమాధియనిన సహజస్థితియే. కావున మనస్సుగాని మఱియేదిగాని నిత్యశుద్ధబుద్ధము క్తస్వరూపుండ వగు సీస్వభావమునకు భంగమును కలిగింపనేరదు. కావున సమాధిని జెఱుపనేరదు. ఈకారణమువలన లోకానుభవాదులనుబట్టి “సమాధియందు మనస్సు కలదు” అని తలంచినను “సమాధియందు మనస్సులేదు. అని తలంచినను అసమాధికిమాత్రము భంగము కలుగదు. త్రికాలములయందును లేని కుండేటికొమ్ముతో సర్వసాక్షి యగుసూర్యునికి సంబంధము లేనట్లు లేక నాకుండేటికొమ్మువలనఁ గలుగుదోషములు సూర్యునిఁజెందనట్లు శూన్యరూప మగు మనస్సువలనఁ గలుగుదోషములు నిన్నుఁ జెందవు కావున సమాధియందు మనస్సు వలన కలుగులోప మేమియులేదు. సమాధినుండి మేల్కొనుట యనునదియు మేల్కొనకుండుట యనునదియుఁ గూడ లేదు. భ్రాంతికాలమున భిన్న భిన్నములుగాఁ దలంపఁబడుచున్న సర్వపదార్థములను బ్రహ్మముగా నెఱింగినపిదప సీకు విక్షోభమే కలుగదుకదా? “దేహభిమానే గళితే విజ్ఞాతే చ చిదాత్మని, యత్రయత్ర మనో యాతి తత్రతత్ర సమాధయః” = “దేహభిమానము వదలి పరబ్రహ్మమును సర్వమయునిగా నెఱింగినపిదప మనస్సు ఏద్రవ్యమువై బ్రసరించినను ఆసర్వస్థలములయందును సమాధియే (నిర్వికల్పసమాధియే) యేర్పడును” అను ప్రమాణముననుసరించి సర్వమును బ్రహ్మముగా భావించువానికి సెప్పుడును సమాధియే కావున సర్వసంశయములను విడుపుము.

అవ. ఇట్లు సర్వసంశయనివారకంబగు రహస్యార్థము నుపదేశించి దానినే మఱింత విశదము చేయుచున్నాడు:—

తే. శశవిషాణంబునకు నాకసంబునకును

గలుగునె పొసంగ సంగంబు దలంచి చూడ

మనమునకు సచ్చిదానందమయుండ వై న

నీకుఁ బొందిక యెన్నఁడేనియును గలదె!

73

టీ. తలచిచూడకొ=విచారించగా, శశవిషాణంబునకుకొ=కుం దేటికొమ్మనకును, అకసంబునకుకొ=అకాశమునకును, సంగంబు=కూడిక, పొసంగకొ=ఒప్పునట్లుగా, కలుగునే=సంభవించునా? మనమునకుకొ=మనస్సునకును (శూన్యరూపమైనమనస్సునకును), సచ్చిదానందమయుండవై ననీకుకొ=సత్యజ్ఞానానందరూపుండవై ననీకును, పొందిక=కూడిక, ఎన్నఁడేనియును గలదే=ఎప్పటికైన నున్నదా? (ఎప్పటికిని లేదనుట.)

తా. శూన్యరూపమగు కుం దేటికొమ్మను శాశ్వతమగు నాకసమునకును సంబంధము లేనట్లు జ్ఞానజ్ఞానములలో నెప్పుడును మనస్సునకును నీకును సంబంధము లేదు.

తే. స్వప్రకాశుండ వగునిన్ను సన్మనోవి

కారములు పొందునే పటికంపుకొండ

నెన్నఁడేనియుఁ గలలోనఁ గన్నయట్టి

సంజ కెంజాయ లంటునే యాంజనేయ!

74

టీ. ఆంజనేయా! స్వప్రకాశుండవగునిన్నుకొ=స్వప్రకాశస్వరూపుండవైననిన్ను, సన్మనోవికారములు-సత్=శ్రేష్ఠమైన, మనః=మనస్సుయొక్క, వికారములు, పొందునే=పొందునా? (పొందవనుట.) ఎన్నఁడేనియుకొ=ఎప్పటికైన నను, పటికంపుకొండకొ=స్పటికతైలమును, కలలోనకొ, కన్నయ...యలు-కన్నయట్టి=చూచినయట్టి, సంజ=సంధ్యాకాలపు, కెంజాయలు=ఎఱుపు, అంటునే=అంటునా? (అంటవనుట.)

తా. ఓయాంజనేయా! కలలోఁ జూచినసంధ్యారాగము వాస్తవమగు స్పటిక పర్వతము నంటనియట్లు అనత్యరూపమగు మనస్సువలన జనించువికారములును అనత్యరూపములే యగుటచేత నిన్నంటవు.

వ. కపీంద్రా! జడఘటపటాదియు క్తంబులైన చిద్రత్నాచ్ఛిద్రత్వశ్శక్త్య త్వాశ్శక్త్యత్వపుష్టిమత్వాస్పష్టిమత్వాదివికారంబులు విశ్వప్రకాశకుండైనయాదిత్యునిం బొరయ నేరనితెఱుగున నహంకారాదిమానసేంద్రియశరీరాదివిషగుణదోషంబులు స్వయంప్రకాశాత్మకుండవైన నిన్ను పొందవు. వాయుతేజోజలభూములును దత్కార్యంబులును

దనయందుఁ గలిగియు దా నన్నిటియందు వ్యాపించియు నేమిటి నంటని మింటిపగిదిఁ జిత్తాదిసర్వకారణకార్యంబును నిన్నాశ్రయించి నీయందు నిలిచియుండ సర్వవ్యాపకుండవయ్య నసంగుండవైన నీవేమిటికిం జెంద వట్లగుటం జేసి.

75

టీ. కపీంద్ర=వానరశ్రేష్ఠా ! జడ...లు-జడ=జ్ఞానకూన్యములైన, ఘట=కుండ, పట=మన్నవస్త్రము, ఆది=మొదలగువానితో, యుక్తంబులు=కూడియున్నవి, ఐన... బులు-ఐన = అయినట్టి, ఛిద్రత్వ=రంధ్రములు గలిగియుండుట (లేక రంధ్రరూపము లేకుండుట), అచ్ఛిద్రత్వ=రంధ్రములులేకుండుట (లేక రంధ్రరూపము రాకుండుట), శ్లక్షత్వ=సన్నముగా నుండుట, అశ్లక్షత్వ = లావుగానుండుట, స్పృష్టిమత్వ=స్పృశింప నర్హమైయుండుట, అస్పృష్టిమత్వ=స్పృశింప నర్హము కాకుండుట, ఆది=మొదలయిన, వికారంబులు, విశ్వప్రకాశుండైన=సర్వప్రపంచమును బ్రకాశింపజేయునట్టి (అనఁగా: ఆఘటపటాదులఁ బ్రకాశింపజేయునట్టి), ఆదిత్యునిఁ=సూర్యుని, పారయనేరని తెఱఁగునఁ = పొందనట్లు, అహం...బులు-అహంకార=అహంకారము, ధీ=బుద్ధి, మానస=మనస్సు, ఇంద్రియ=దశేంద్రియములు, శరీర=శరీరము, ఆది=మొదలగు, విషయ=విషయములయొక్క (అనఁగా: పదార్థములయొక్క), గుణ=గుణములును, దోషంబులు=దోషములును, స్వయంప్రకాశత్వ కుండవైన=స్వయంప్రకాశరూపుండవైన, నిన్నుపొందవు. వాయు...లును - వాయు = వాయువు, లేజి=అగ్ని, జల=నీరు, భూములును=భూమియను భూతములును, తత్కార్యంబులును=ఆభూతములవలనఁ బుట్టినప్రపంచంబును, తనయందుఁగలిగియుం = తనయందుండినను, తానన్నింటియందుం, వ్యాపించియుం=వ్యాపించి యుండియును, ఏమిటం=చేనితోను, అంటనిమింటిపగిదిఁ=సంబంధపడనిరూకాశమువలె, చిత్తాది...బులు-చిత్తాది=మనస్సు మొదలయిన, సర్వ=సమస్తములైన, కారణ=కారణములును, కార్యంబులు=ఆకారణములవల్ల జనించినప్రపంచంబును, నిన్నాశ్రయించి = పరమాత్మరూపుండవగు నిన్నాశ్రయించి, నీయందు నిలిచి యుండఁ, సర్వవ్యాపకుండవయ్యుం=సర్వమునందును నీవు వ్యాపించి యుండియును, అసంగుండవైననీవు=చేనితోను సంబంధపడునన్నిభావములేని నీవు (అనఁగా: నీకట్టిస్వభావము లేకపోవుటచే అట్టిస్వభావము లేకపోవుటకు సాక్షియగుటయే కారణము సాక్షికిని సాక్ష్యమునకును సంబంధ మెన్నటికిని కలుగదుకదా!), ఏమిటం జెందవు = చేనితోను సంబంధపడవు, అట్లగుటంజేసి=కాఁబట్టి.

తా. సూర్యునిచేఁ బ్రకాశింపజేయఁబడు ఘటాదుల నాశ్రయించియున్న ఛిద్రత్వము (రంధ్రరూపమై యుండుట) అచ్ఛిద్రత్వము (నీచైయుండుట) సన్నముగా నుండుట లావుగానుండుట తాఁకుటకు శక్యమగుట కాకుండుట మొదలగు ధర్మము

లాసూర్యునిఁ జేందని విధంబున నీకు దృశ్యమగు మనస్సునకుఁగల సంకల్పాది వికారములు నిన్నంటవు; మఱియు పృథివ్యాపస్తేజోవాయువు లనువానివలనఁ బుట్టిన సర్వపదార్థములను దనయందున్నను తా నన్నిటియందు వ్యాపించియున్నను ఆకాశము దేనిలోను సంబంధపడనట్లు నీవును సర్వపదార్థములతోఁ గూడి సర్వపదార్థములకును ఆధారమై యున్నను వాని నంటవు కావున.

అవ. ఇట్లు సంశయమును నిశ్శేషముగాఁ దీర్చి యనుభవమును నుపదేశించుచున్నాఁడు:—

తే. ఇంద్రియమనంబు లటు చలియించెనేని

నేఁ జలించితి నంచు నీ వెఱుంగఁబోకు

నిశ్చలుఁడ నంచుఁ దెలియుము నిన్నుఁ గాంచి

యవియు నతినిశ్చలము లగు సంతమీఁడ.

76

టీ. ఇంద్రియమనంబులు-ఇంద్రియ = ఇంద్రియములను, మనంబులు=మనస్సును, అటు చలియించెనేని-అటు, చలియించెనేని=కదలినయెడల, ఏఁ జలించితి నంచు=నేను కదలితిని అని, నీ వెఱుంగఁబోకు=నీవు తెలిసికొనవలను. నిన్ను=వరబ్రహ్మరూపుఁడవైన నిన్ను (ఆనఁగా : సీయధార్థస్వరూపమును), కాంచి=చూచి, నిశ్చలుఁడనంచు=నేను చలించువాఁడను కాను అని, తెలియుము=నిశ్చయించుకొనుము, సంతమీఁడ=పిదప, అవియు=అయింద్రియాదులు, అతినిశ్చలములగు = సంపూర్ణముగఁ జలింపనివియే యగును.

తా. వై కారణమువలన ఇంద్రియములుకాని మనస్సుకాని చలించినను నీవు స్వయముగాఁ జలించినట్లు భావించకుము. నీవు సహజస్థైర్యము నవలంబించితివేని ఆ యింద్రియాదులను కదలనేరవు. నీవు అభిమానించుటవలననేకదా సర్వముఁ బ్రవర్తించుచున్నది. కాఁబట్టి దీని చాంచల్యము నిన్నేమియుఁ జేయదని విశ్వసింపుము.

తే. ఆత్మ తేజంబు వీక్షించు నతనిమాన

నేంద్రియంబులు చేష్టల నెడల విడిచి

యెదిఁగి చెదరక కదలక యూరకుండు

సింగములఁ గన్న గజములభంగి ననఘ!

77

టీ. అనఘ=ఘోషోపహితుఁడ, ఆత్మతేజము=స్వస్వరూపమును, వీక్షించునతని...ములు-వీక్షించునతని=చూచువానియొక్క, మానస=మనస్సు, ఇంద్రియంబులు=ఇంద్రియములు, చేష్టల=తమతమకార్యములను, ఎడల=నడలునట్లుగా, విడిచి, ఒదిగి=లీనములై, చెదరక, కదలక=కదలక, సింగముల=సింహములను, కన్న గజములభంగి=చూచిన యేనుఁగులవలె, ఘోరకుండు,

తా. ఓవోషరహితుడ! సింహమును చూచిన యేనుఁగువలె స్వస్వరూపము నవ
లోకించు పురుషుని చిత్రేంద్రియములు ఇటునటు దిరుగవు. బెదరవు. ఊరక యుండును.
నీకు వానియం దాత్మాభిమాన ముండకపోవుటచేతను, స్వయముగాఁ దమకు జనించు
సామర్థ్యము లేకపోవుటచేతను అవి కదలనేరవు.

చ. అవి యచలంబు లైనయెడ నారయ నే నచలుండ నంచు నీ
ప్రవిమలదృష్టిఁ జూడకుము పావని వానిచలాచలత్వముల్
దవులవు నిన్ను నీవు సతతంబును వాని నెఱుంగుచుండుసా
క్షీవి హృదయేంద్రియావిషయ కేవలనిర్గుణమూర్తివెప్పుడున్. 78

టీ. పావని=వాయుపుత్రా, ఆరయన్=విచారింపఁగా, అవి=అయింద్రియాదులు,
అచలంబులైనయెడన్=కదలకుండునప్పుడు, నేన్=నేను, అచలుండనంచున్=కదలలేదు
అని, నీప్రవి...దృష్టి-నీ=నీయొక్క, ప్రవిమల=నిర్మలమైన, దృష్టిన్ = జ్ఞానదృష్టి
చేత, చూడకుము=విచారింపవలదు (లేక చరింపవలదు), వాని చలాచలత్వములు=వాని
కదలికయును కదలకుండుటయును, నిన్ను=బ్రహ్మరూపుఁడవైననిన్ను, తవులవు=అంటవు.
నీవు, సతతంబున్ = ఎప్పుడు, వానిన్ = అయింద్రియాదులు (లేక వాని కదలికలు)
మొదలగువానిని, ఎఱుంగుచుండు సాక్షీవి = తెలిసికొనుచుండుసాక్షీవి, ఎప్పుడును,
హృద...ర్తినీ-హృదయ=మనస్సునకు, ఇంద్రియ=ఇంద్రియములకును, అవిషయ=గోచ
రముకాని, కేవల=అద్వితీయమైన, నిర్గుణ = గుణశూన్యమైన, మూర్తివి = ఆకారము
గలవాఁడవు.

తా. ఓ వాయుపుత్రా! మఱియు నా చిత్రేంద్రియాదులు నిశ్చలములై యున్న
ప్పుడుకూడ నీవు స్వయముగా (అనఁగా నీకే నిశ్చలత్వము కలిగినట్లు) భావించకుము.
ఆ చిత్రేంద్రియాదుల చలనముతోఁగాని నిశ్చలత్వముతోఁగాని నీకు సంబంధములేదు.
నీవు సర్వసాక్షివి. సాక్ష్యగత వికారములతో సాక్షికి సంబంధము లేదనుట యనుభవ
సిగ్ధమేకదా! మఱియు నిర్గుణమగు నీస్వరూపము మనస్సునకుఁ గాని ఇంద్రియములకుఁ
గాని గోచరమగునదికాదు.

ఆవ. ఇట్లు జీవబ్రహ్మైక్యజ్ఞానమువలన నమనస్కయోగము సిద్ధించుననియు
అప్పుడు మనస్సు కలదనినను లేదనినను విరోధము లేదనియుఁ జెప్పి యావిషయమునే
మఱియొకవిధముగా నిరూపించువాఁడై మొదట దృష్టాంతమును వివరించుచున్నాఁడు:—

నీ. మును దండకారణ్యమున నొక్కపుణ్యాశ్ర
మమునఁ దాపసచేష మమరఁ దాల్చి
బ్రహ్మరి లోకసభామధ్యమంబున
సురుసుఖానీనత నొప్పుచున్న

నను జూడఁగాఁ గోరి మునికన్యకలు సీత
 ముందట నిడుకొని ముదిత యితఁడొ
 యతఁడొ నీవతి యని యచటిమానులఁ బ్రీతి
 విభజించి యడుగ నవ్వెలఁది సిగ్గు
 తే కవిమి వారల నందఱఁ గాఁడు కాఁడ
 టంచుఁ దల యూఁచుచుండి న న్నాంచినప్పు
 డొకఁడ నొక గాఁడనక యూర కుండె నత్తై
 అంగుఁ గని సంతసిల్లి రారమణు లెల్ల.

79

టీ. మును = పూర్వమున, దండకారణ్యమునకొక, ఒక్కపుణ్యాశ్రమమునకొక = ఒక
 పవిత్ర మగు నాశ్రమమునందు, తాపసవేషముకొక = బుష్పి వేషమును, అమరకొక = చక్కఁగా,
 తాల్చి = ధరించి, బ్రహ్మ...బునకొక - బ్రహ్మర్షి లొక = బ్రహ్మర్షి సమాహమయొక్క,
 సభా = సభయొక్క, మధ్యంబునకొక = నడుమను, ఉరుసుఖాసీనతకొక - ఉరుసుఖ = మిగుల
 సుఖముగ, ఆసీనతకొక = కూర్చుండి, ఒప్పుచున్న ననుకొక = ఉన్న నన్ను, మునికన్యకలు = బుష్పి
 కన్యలు, చూడఁగాఁగోరి = చూడవలయు ననుతలంపుతో, సీతకొక = సీతాదేవిని, ముంద
 టకొక = తమయగ్ర భాగమున, ఇడుకొని = ఉంచుకొని, ముదిత = ఓసీత, నీవతి = నీభర్త,
 ఇతఁడో యతఁడో, అని, ప్రీతికొక = ప్రేమతో, అచటిమానులకొక = అచ్చటనున్న మునులను,
 విభజించి = ప్రత్యేకముగాఁ జూపి, అడుగకొక = ప్రశ్నచేయఁగా, అవ్వెలఁది = ఆస్తి
 (సీత), సిగ్గుకలిమికొక = సిగ్గుచేత, వారలనందఱకొక, కాఁడుకాఁడటంచుకొక = ఈతఁడు
 నాభర్త కాఁడు, అని తలయూఁచుచుండి, నన్నాంచినపుడు = నన్నుఁ జూడఁగానే,
 ఒకటకొక = ఒకరిటిగా, నొకఁగాఁడనక = “ఇతఁడే నాభర్త” అని కాని, “ఇతఁడు
 నాభర్త కాఁడు” అని కాని చెప్పక, ఊరకుండెకొక, ఆరమణులెల్లకొక = ఆకన్య
 లందఱును, అత్తైఱుగుకొక = ఆవిధమును, కని = చూచి, సంతసిల్లిరి = సంతోషము
 నొందిరి.

తా. పూర్వమున బుష్పి వేషములు దాల్చి దండకారణ్యమున విహరించుచు నొక
 యాశ్రమమున మానులతోఁ గూడి నేను గూర్చుండియున్నప్పుడు బుష్పిభార్య లంద
 ఱును నన్నుఁజూడవలయు ననుతలంపుచే సీతనుమందిడుకొని యీప్రదేశమునకు వచ్చిరి.
 సీతను జూచి “ఇచ్చట కూర్చుండి యున్నవారలలో నీభర్త యెవ్వఁడు” అని ప్రశ్నఁ
 జేయుచు నచ్చట నున్న మునుల వేత్తోఱుజూపుచువచ్చిరి. ఈసీతయు “ఇతఁడు కాఁడు”
 అని మానుల నందఱ నిషేధించుచువచ్చి నన్నుఁజూపఁగానే ఇతఁడు నాభర్త అని కాని
 అతఁడు నాభర్త కాఁడు అని కాని చెప్పక యూరకుండెను. దానివలన హృదయము
 నందలి యభిప్రాయము నెఱింగి యాబుష్పిపత్ను అందఱును సంతసించిరి.

అవ. ఇట్లు దృష్టాంతమును జెప్పి దార్ఢాంతికమును జూపుచున్నాడు:—

మ. స్థిరవైరాగ్యవివేకయుక్త యగుసద్ధివృత్తి యారీతి ని
 పురమాభాసున కాత్మచిత్సుఖరసప్రత్యక్షపర్యంతమున్
 గరిమన్ దేహగతేంద్రియానుహృదహంకారంబులం దోచునా
 త్తరతి న్నేనది కాను కాననిన సంత న్నిల్చుఁ గాష్టాకృతిన్. 80

టీ. స్థిరవైరాగ్యవివేకయుక్తయగు-స్థిరవైరాగ్య = స్థిర మైన వైరాగ్యముతోను, వివేక=జ్ఞానముతోను, యుక్తయగు=కూడియున్నట్టి, సద్ధివృత్తి = శ్రేష్ఠమైన బుద్ధివృత్తి, ఆరీతిక = అట్లే (అనఁగా సీత నావిషయమునఁ బ్రవర్తించినట్లే), అపురమాభాసున కున్ = ఆశ్రేష్ఠమగు బ్రహ్మప్రతిబింబమునకు (జీవునకు), ఆత్మచిత్సుఖరసప్రత్యక్షపర్యంతమున్-ఆత్మ = స్వస్వరూపమైన, చిత్సుఖరస = జ్ఞానానందరసముయొక్క, ప్రత్యక్షపర్యంతమున్=ప్రత్యక్షస్థితివఱకును, గరిమన్=గౌరవముతో, దేహ...బులన్-దేహ=దేహమునందును, గత=ఆదేహమునందున్న, ఇంద్రియ=ఇంద్రియములయందును, అను=ప్రాణములయందును, హృత్=మనస్సునందును, అహంకారంబులన్ = అహంకారమునందును, తోచున్=తోచునట్టి, ఆత్మరతిక=ఆత్మాభిమానమును, నేనదికానుకాననినన్=ఈదేహము మొదలగునవి నాయథార్థస్వరూపములు కావు అని నిషేధించుచువచ్చి, అంతక=పిదప (అనఁగా బ్రహ్మసాక్షాత్కారముకలుగఁగానె), కాష్టాకృతిక=స్థంభమువలె (నిమియుఁజేయక), నిల్చుక.

తా. వైదృష్టాంతమునందు నావిషయమున సీత యాచరించిన విధముననే వివేక వైరాగ్యసంపన్న యగుసద్ధివృత్తి పరబ్రహ్మవిషయమున నాచరించును. జీవునకును బ్రహ్మసాక్షాత్కారము కలుగునంతవఱకు దేహదులయం దదివఱ కున్నయాత్మాభిమానమును దొలఁగించుచు “నేను దేహమును కాను! ఇంద్రియములును కాను” అనునప్పు డంతయు నాధీవృత్తి యుండును. బ్రహ్మమును జూడఁగానే “ఇది నాస్వరూపము” అని కాని “ఇది నేను కాను” అని కాని చెప్పక స్థంభమువలె నూర కుండును.

అవ. ఇట్లు దృష్టాంతదార్ఢాంతికముల వివరించి పర్యవసానమును జెప్పుచున్నాడు:—

తే. ఆచిదాభాసుఁ డాబుద్ధి నధిగమించి
 యాత్మచైతన్య తేజంబునందుఁ దనదు
 వెలుగు నై క్యంబుఁ జేయ ధీవృత్తి లేక
 యెండలో దీప మున్నయట్లుండు ననఘ!

టీ. అనఘ=దోషరహితుఁడా, ఆచిదాభాసుఁడు = అజీవుఁడు, ఆబుద్ధిక్, అధి
గమించి=పొంది, ఆత్మ...నందుక్-ఆత్మ=స్వస్వరూపభూత మైన, చైతన్య=జ్ఞానమునెడు,
లేజంబునందుక్ = దివ్యప్రకాశమునందు, తనదువెలుగుఁడు = తనకాంతిని (తనను),
విక్యంబుచేయుక్ = సర్వపదార్థములను గ్రమముగ నిషేధించి యేకముఁ జేయఁగానే,
ధీవృత్తి = బుద్ధివృత్తి, లేక = శూన్యరూపమై, ఎండలోక్, దీప మున్నయ ట్లుండుక్ =
స్వరూపహీనమైయుండును.

తా. ఓదోషరహితుఁడ! ఇట్లు బుద్ధివృత్తిశూన్య యై నిలుచునంతవఱకు అజీవుఁ
డును దాని నాశ్రయించి సర్వమును నిషేధించుచు వచ్చి తుదకు స్వస్వరూపభూత
మగుకూటస్థచైతన్యము గానరాఁగానే తానందైక్య మగును. అప్పుడు బుద్ధియు నిశ్చల
యగుటచేత నుండియు లేనిదై యెండలోని దీపమువలె స్వరూపశూన్యయై యుండును.
ఇదియే సహజస్థితి కావున సమాధియందు మనస్సు కలదా? లేదా! అనుప్రశ్నమునకే
యవకాశము లేదు.

అవ. వైవిషయమునే మఱియొకవిధముగాఁ దెలిపి యమనస్కోపదేశము నుప
సంహరించుచున్నాఁడు:—

వ. ఇట్లు శరీరేంద్రియప్రాణమనోబుద్ధిసమన్వితం బైనయహంకారంబుతో
సహజతాదాత్మ్యంబు గలస్వాధిష్ఠానచిదాభాసుండు నిద్రావసరంబున
సర్వవ్యాపారంబులఁ జాలించి శయ్యాతలంబున స్థూలదేహంబు డించి
యింద్రియంబుల విడనాడి ప్రాణంబుల డిగ్గవిడిచి మనశ్చిత్తంబుల
సహంకారంబునం దడంచియయ్యహంకృతిని ధీవృత్తియందొడిగించి
యంతర్ముఖం దై యవిద్యాధిష్ఠానచైతన్యసాన్నిధ్యంబునకు సుఖం
బుగా నరిగి ప్రియమోదప్రమోదాదివృత్తాత్మకానందమయకోశం
బునం దనకు సుపాధిభూతంబై నానావిధవాసనావాసితం బగు
ధీవృత్తి దిగనాడి యనాద్యనిర్వచనీయాజ్ఞానతమోభిధూతుం దై
యంతట నిత్యనిరుపాధిక నిరతిశయ బ్రహ్మసుఖవసాగరమగుచుం దైన
చందంబునఁ బూర్ణాధికారియై సమాధిసమయంబున మొదల నేదృ
శ్యంబు గాను ద్రష్టననియు ద్రష్టనుగాను ద్రష్టననువృత్తియు
దృశ్యంబుగావున దీనికి ద్రష్టననియు నిర్విధంబునవిజాతీయ ప్రత్యయ
శరీరేంద్రియ తిరస్కారసజాతీయ ప్రత్యయవ్యవహారాంగీకార
పూర్వకంబుగాఁ గేవలనిజానందానుభవపర్యంతంబుకేషదృశ్యవృత్తి
నిషేధంతొనరించుచు ధీవృత్తిసాక్షి కూటస్థ చైతన్యసామీప్యంబు

నకుఁ జనుచుండ నెప్పుడఖండసచ్చిదానంద స్వరూపాత్మ సాక్షాత్కారం బగు నప్పుడు ప్రచండాతపమధ్య నిక్షిప్తకర్పూరదీపంబు భంగిఁ బరిపూర్ణప్రత్యగభిన్నపరబ్రహ్మచైతన్యంబుతో నేకీభూతుండై యానందించు చుండు నిట్లుండు నతండు తన్నుఁదాఁ గనుంగొనుచుఁ దనకు నభిముఖుండై యుండమింజేసి యమృతంబు జడంబు గావున నివాతదీపంబుభంగిఁ గదలక యుండియు సంకల్పరూపంబుగాఁ బరిణమింపమింజేసి లేనియట్లుండు నిదియే సహజామనస్కురాజయోగసమాధి, యిదియే జీవన్ముక్తి యని యుపదేశించునెడ నిజముఖారవిందంబు విలోకించుచు ముసిముసి నగవులునగు సీతాదేవి నెమ్మొగంబు వీక్షించి వికసితవదనకమలుం దై యవ్వేశుద్ధనత్వ బ్రహ్మైక్యజ్ఞానాకారవృత్తియే యిష్టరమపతివ్రతాశిరోమణి యగుఁ జుట్టి నాకు నిత్యానపాయనియు సర్వాభీష్టఫలప్రదాయనియు వశవర్తినియు నైయుండు నే నీధీవృత్త్యధిష్ఠానవిశుద్ధచైతన్యంబు మత్స్వరూపానుభవంబు సేయు మని జ్ఞానముద్రచే నభినయించి చూపి క్రమ్మట నిట్లనియె.

82

టీ. ఇట్లు = ఈవిధముగ, శరీర...లైన-శరీర=శరీరములతోను, ఇంద్రియ = ఇంద్రియములతోను, ప్రాణ=ప్రాణములతోను, మనః=మనస్సుతోను, బుద్ధి = బుద్ధితోను, సమన్వితంలైన = కూడియున్న, అహంకారంబుతో = అభిమానముతో, సహజతాదాత్మ్యంబు - సహజ = స్వభావసిద్ధమైన (అనఁగా అవిద్యాకల్పితమైన), తాదాత్మ్యంబు = అభేదభావన, కలస్వాధిష్ఠాన...నుండు-కల = కలిగియున్న, స్వాధిష్ఠాన = స్వస్వరూపమే ఆధారముగాఁగల, చిదాభాసుండు=జీవుండు, నిద్రావసరంబున = నిద్రయందు, సర్వవ్యాపారంబులకు = సమస్తకార్యములను, చాలించి, శయ్యాతలంబునకు = వడకయందు, స్థూలదేహంబుకు = స్థూలశరీరమును, డించి=విడిచి, ఇంద్రియంబులకు = ఇంద్రియములను; విడనాడి = వదలి, ప్రాణంబులకు, డిగ్గవిడచి, మనః చిత్తంబులకు, అహంకారంబునందుకు = అభిమానంబునందు, అడంచి = లయము చేసి, అయ్యహంకృతికు = అయహంకారమును, ధీవృత్తియందుకు = బుద్ధి వృత్తియందు, ఒదిగించి=లీనముగావించి, అంతర్ముఖుండై = బ్రహ్మభిముఖుండై, అవిద్యా...నకుకు-అవిద్య=అవిద్యకు, అధిష్ఠాన = ఆధారభూతుండైన, చైతన్య = బ్రహ్మముయొక్క, సాన్నిధ్యంబునకుకు = సమీపమునకు, సుఖంబుగాకు, అరిగి = పోయి, ప్రియ...బునకు - ప్రియ = ఇష్టవస్తునందర్యనమువలనఁ గలుగు నానందము, మోద = తృప్తిపివలనఁ గలుగు నానందము, ప్రమోద = దాని యనుభవమువలనం గలుగు నానందము, అది = మోద

లైన, వృత్తైత్తక = మనోవృత్తులే స్వరూపముగాఁగల, ఆనంద మయకోశంబునకొ =
 ఆనందమయకోశంబునందు, తనకుకొ, ఉపాధిభూతంబై = అపరణమై (ఆనంగా జీవత్వ
 మునుగలిగించినదై) నానా...తంబు-నానావిధ = అనేకవిధములైన, వాసనా=కర్మవాస
 నలచేత, అవాసితంబు = నివసించబడినది, అగుధీవృత్తికొ = ఆయినట్టి బుద్ధివృత్తిని, దిగ
 నాడి=వదలి, అనా...తుండై-అనాది=మొదలు లేనట్టియు, అనిర్వచనీయ = “ఇట్టివె”
 అని చెప్పరానట్టియు, అజ్ఞానతమః = అజ్ఞానాంధకారముచే, అభిభూతుండై = తిరస్క
 రించబడియుండియు, అంతటకొ = బుద్ధివృత్తిని విడచినపిదప, నిత్య...గుఁడు-నిత్య =
 కాశ్యతమయినట్టియు, నిరుపాధిక=ఉపాధిలేనట్టియు, నిరతిశయ=సర్వాధిక మైనట్టియు,
 బ్రహ్మోభవసాగరమగుండైనచందంబునకొ = బ్రహ్మోభవమున మునుఁగొనట్లు, పూర్ణాధి
 కారియొ=సంపూర్ణమైనయధికారము కలిగి అనంగా నజ్ఞానమును ధ్వంసము చేసినపిదప,
 సమాధిసమయంబునకొ=సర్వికల్పసమాధియందు, మొదలకొ=మొట్టమొదట, నే, దృశ్యం
 బుగాను=నేను దృశ్యపదార్థమును (బ్రవంచమును) గాను, ద్రష్టననియొకొ = ‘చూచు
 వాడను’ అనియును, ద్రష్టరుగాను=‘నేను’ చూచువాడనుగాను, ద్రష్టననువృత్తియొకొ
 =నేను ద్రష్ట అనుచిత్రవృత్తియు, దృశ్యంబుగావునకొ = చూడఁబడుచున్నదియొకొ ‘వున,
 దీనికికొ=ఈచిత్రవృత్తికి, ద్రష్టననియొకొ=నేనే ద్రష్టరు (అనంగా సాక్షిని) అనియును,
 ఇవిధంబునకొ = ఈవిధముగా, విజా...ముగాకొ-విజాతీయ = విరుద్ధభాతిగల (అనంగా
 స్వస్వరూపమునకు విరుద్ధములైన), ప్రత్యయ = జ్ఞానములను (అనంగా సంకల్పములను),
 శరీరేంద్రియ=శరీరములను ఇంద్రియములను, తిరిస్కార = తిరస్కరించుటయును, సజా
 తీయ=సమానజాతిగల (అనంగా స్వస్వరూపావిరుద్ధములయిన) ప్రత్యయ = జ్ఞానములను,
 వ్యవహార=అట్టివ్యవహారములను, అంగీకార = అంగీకరించుటయును, పూర్వకంబుగాకొ
 = మొదలుగా, కేవల...తంబు-కేవల = అద్వితీయమైన, నిజ = స్వకీయమైన (అనంగా
 స్వస్వరూపభూతమైన), ఆనంద = బ్రహ్మనందముయొక్క, అనుభవపర్యంతంబు = ఆను
 భవము గలుగువఱకు, అకేష...దంబు-అకేష = సమస్తములైన, దృశ్యవృత్తి = చూడఁ
 బడునట్టి చిత్రవృత్తులయొక్క, నిషేధంబు = నిరాకరణము, ఒసరించుచుకొ = చేయుచు,
 ధీవృత్తి...నకుకొ-ధీవృత్తి = బుద్ధివృత్తికి, సాక్షి=ద్రష్టయైన, కూటస్థచైతన్య = కూటస్థ
 బ్రహ్మముయొక్క, సామీప్యంబునకుకొ=సమీపమునకు, చనుచుండకొ=పోవుచుండఁగా,
 ఎప్పుడు = ఏసమయమున, అఖండ...బగుకొ - అఖండ = అపరిచ్ఛిన్న మయిన,
 సచ్చిదానందస్వరూప = సత్యజ్ఞానానందస్వరూపమైన, ఆత్మ = బ్రహ్మముయొక్క,
 సాక్షాత్కారంబగుకొ = ప్రత్యక్షమగునో, అప్పుడు = అసమయమునందు, ప్రచండ...
 భంగికొ-ప్రచండ = తీవ్రమైన, ఆతప = ఎండయొక్క, మధ్య = మధ్యయందు,
 నితీక్ష = ఉంచబడిన, కర్పూరదీపంబుభంగికొ = కర్పూరదీపమువలె, పరి...బుతోకొ-

పరిపూర్ణం=సర్వవ్యాపక మైనట్టియు, ప్రత్యక్=హుటస్థునికంటె, అభిన్న = వేరు కాన
 ట్టియు, పర = ప్రపంచమువకంటెవేఱైనట్టియు, బ్రహ్మచైతన్యంబుతో = బ్రహ్మస్వరూప
 ముతో, నికీభూతుండై = విక్రమమునొంది, ఆనందించుచుండుకొ, ఇట్లుండునశండు=ఇట్లు
 న్నువాడు, తన్నుకొ = తనయథార్థ స్వరూపమును, తాకొ = స్వయముగా, కనుంగొను
 చుకొ=చూచుచు, తనకుకొ (మనస్సువకు), అభిముఖుండై=ఎదుఱై, ఉండమింజేసి=ఉండ
 కుండుటవలన, అమృతంబు=అమరస్సు, జడంబుగావునకొ = స్వాభావికముగా జ్ఞానశూన్య
 మైన దగుటచే, నివాతదీపంబుభంగికొ = గాలిలేనిచోటనున్న దీపమువలె, కదలక యుం
 డియుకొ, సంకల్పరూపంబుగాకొ=సంకల్పరూపముతో, పరిణమించమింజేసి = వెలినరా
 కుండుటవలన, లేనియట్లుండుకొ = శూన్యమయివిధమున నుండును, ఇదియే, సహజా
 మనస్క...సమాధి-సహజ = స్వభావసిద్ధమైన, అమనస్క=మరస్సులేని, రాజ = శ్రేష్ఠ
 మైన, యోగ=యోగమయొక్క, సమాధి=నిష్ఠ, ఇదియే, జీవత్తుక్తియని = జీవునియుక్తి
 యని, ఉపదేశించునెడకొ=ఉపదేశించునప్పుడు, నిజముఖారవిందంబుకొ=తన (రాముని)
 ముఖకమలమును, విలోకించుచుకొ = చూచుచు, ముసిముసినకవులునగు = మందస్మిత
 ముచేయుచున్న, సీతాదేవిసెమ్మొంగంబు=సీతాదేవియొక్క ముఖమును, వీక్షించి=చూచి,
 వికసి...లుండై-వికసిత = వికసించిన, వదనకమలంబుండై = ముఖకమలము గలవాండై,
 అమ్మి...వృత్తియే-అమ్మిశుద్ధనత్వ = అనిర్మలనత్వముగలిగినట్టియు, బ్రహ్మ=పరబ్రహ్మము,
 ఆత్మ = తాను, విక్ర్య = ఒక్కటియే, జ్ఞానాకార = అనుజ్ఞానమే యాకారముగాఁగల.
 వృత్తియే=బుద్ధివృత్తియే, ఇహపరమపతిప్రతాపిరోమణి = ఈపరమపతిప్రత (సీత), అగుఁ
 జుమ్మి = అయున్నదినుమా, నాకుకొ, నిత్యానపాయనియుకొ-నిత్య = ఎల్లప్పుడును, అన
 పాయనియుకొ = తొలఁగిపోనిదియును, సర్వాభీష్టఫలప్రదాయనియు-సర్వాభీష్ట=సర్వ
 విధములైనకోరికలయొక్క, ఫల=ఫలములను, ప్రదాయనియుకొ = ఇచ్చునట్టిదియును,
 వశవర్తినియునై=నాకుస్వాధీనమైనదియునునై, ఉండుకొ, నేకొ=నేను, ఈధీ...బుకొ-ఈ
 =ఈపైవెచ్చెబడిన, ధీవృత్తి=బుద్ధివృత్తికి, అధిష్ఠాన=ఆశ్రయభూతమైనట్టియు, విశుద్ధం
 నిర్మలమైనట్టియు, నైతన్యంబుకొ = జ్ఞానమేస్వరూపముగాఁ గలవాఁడును, మత్స్వరూ
 పానుభవంబు-మత్ = నాయొక్క, స్వరూప = సచ్చిదానందస్వరూపముయొక్క, అను
 భవంబు=అపరోక్షానుభవమును, చేయుమని, జ్ఞానముద్రచేకొ = అంగుష్ఠతర్జనీనంయోగ
 రూపమైన చిన్మద్రచేత, అభినయించి=అభినయముచేసి, చూపి, క్రమ్మఱకొ=మఱియు,
 ఇట్లనియెకొ=ఈవిధముగాఁ జెప్పెను.

తా. భ్రాంతివశగతుండైనజీవుఁడు సహితము నిద్రాసమయమునందు పరబ్రహ్మమున
 నైక్యమగుచుండును. దేహేంద్రియాదులతోఁ గూడినయహంకారమునం దాత్మాభి
 మానముగలిగి ఒక్కొక్కఁడును (ప్రతిజీవుండును) జాగ్రదవస్థలయందు వ్యవహరించు

చున్నాడుగదా! ఇట్టివ్యవహారమును మాని స్వప్నావస్థయందు (అనగా నిద్రాసమయమున) స్థూలదేహమును శయ్యపై వైచి యహంకారసహితముడై యంతర్మఖముగా నెడలును. సుషుప్త్యవస్థయందు దహంకారమును గూడ బుద్ధివృత్తియందడంచి క్రమముగా ప్రియమోద ప్రమోదరూప మగునానందమయకోశమున నాబుద్ధివృత్తిని కూడ నిలిపి బ్రహ్మమున నైక్యమునొందును. ఇట్లే భ్రాంతిరహితం డగుయోగియు సంతర్మఖముడైనప్పుడు మొట్టమొదట “నేను దృశ్యపదార్థమును కాను సాక్షిని” అని మొట్టమొదట దృశ్యపదార్థముల నన్నిటిని నిషేధించును. పిదప “నేను ద్రవ్యను ఆచువృత్తియను దృశ్యమే కావున నదియు నేను కానేరను” అని ద్రవ్యత్వమును కూడ నిషేధించును. ఇట్లు సర్వమును నిషేధించుచు నాత్మాభిముఖుడై పోవఁగాఁ బోవఁగా నెప్పుడు స్వస్వరూపావలూకనము కలుగునో యప్పుడు సర్వసంబంధవర్జితుడై నిర్వికారుడై నిలుచును. ఈవిధముగా స్వరూపావలూకనమును జేయువాఁడు మనస్సు (లేక బుద్ధి) నభిమానింపఁడు. కావున నది (మనస్సు) యుండియు లేనిదేయగును. ఎండయందున్న కర్పూరదీపమువలె స్వరూపశూన్యమైనదే యగును. ఇదియే యమనస్కయోగము. ఇదియే జీవన్ముక్తి. ఓ పార్వతీ! శ్రీరాముఁ డీవిధముగా సర్వము నుపదేశింపఁగానే సీతాదేవి తనస్వరూపము నెఱింగింపలేదను నభిప్రాయమున చిఱునగవుతో నారామునిమొగము నవలూకించెను. దానివలన సర్వము నెఱింగి యమ్మహాత్ముఁడును నగుచు నానందముతో నయ్యాంజనేయునిఁ జూచి ఇట్లనియె. ఓపుత్రా! మఱియొకవిశేషమును వినుము. వైవర్ణ్యింపఁబడిన బుద్ధివృత్తియే ఈపతివ్రతాశిరోమణి; నన్నెప్పుడు విడిచియుండదు. భక్తులకు సర్వాభీష్టముల నొసంగుచుండును. బ్రహ్మకారము గలబుద్ధివృత్తికి (సీతకు-మూలప్రకృతికి) నాధార భూతుడ నైబ్రహ్మరూపుఁడను నేనే. దీని సంతయు నెఱింగి వివేకయుక్తుడనై నా స్వరూపమును ననుభవింపుము. ఓగౌరీ! ఇట్లు సర్వము నెఱింగించి చిన్నద్రచ్చే జీవబ్రహ్మకృము నభినయించి చూపెను. మరల సీక్రిందివిధముగా నారంభించెను.

అవ. ఇట్లమనస్కయోగమును సమగ్రముగా నుపదేశించి మంత్రపూర్వకముగా తదనుభవము నెఱింగించుచున్నాడు:—

తే. ప్రేమ మీఱంగ శ్రీరామ! రామ! రామ!
 యనుచు సతతంబు మత్స్వరూపానుభవముఁ
 జేయువారలఁ దక్క సీసీత మిగుల
 నెట్టివారలఁ జిక్కులఁ బెట్టు ననఘ!

83

టీ. అనఘ = ఓపావరహితుడ, ప్రేమమీఱంగ = మిగులప్రీతితో, శ్రీరామ రామరామయనుచు, సతతంబు = ఎల్లప్పుడును, మత్స్వరూపానుభవము = మత్స్వరూప

వ్రీయస్వరూపముయొక్క, అనుభవముఁ=అపరోక్షానుభవమును, చేయవారలం
=చేయునట్టివారలనుగాక, ఈసీత (మాయ), ఎట్టివారలఁ=ఎంతసామర్థ్యముగల
వైనను, మిగులఁ=అధికముగా, చిక్కులఁబెట్టుకొ.

తా. ఓదోషరహితుడా “శ్రీరామరామరామ” అనుమంత్రము ననుష్ఠించుచు
ఘంటు మత్స్వరూపానుభవమును జేయునో వానికి నేసమాధివిఘ్నములును
ఇట్లుకాక నిక నేయన్యమార్గము నాశ్రయించినను ఈసీత వారలను కలవర
మానదు.

అవ. మాయాప్రభావమును వివరించుచున్నాడు:—

న్నది లేదని యూహింపఁగా నేర్పు
లేనిది కలదన లెన్న నేర్పు
జడంబు జడమని యాగడింపఁగ నేర్పు
జడ మజడంబని చాట నేర్పు
ఐము దుఃఖంబుఁగాఁ జూపి చెప్పఁగ నేర్పు
దుఃఖంబు సుఖమనఁ దొలుత నేర్పు
ది యది గాదని యింపుగా నననేర్పు
నది యిది గాదని యనఁగ నేర్పు
దపఁ గలదియ గలదు లేనిదియ లేదు
డగి యజడంబె యజడము జడ మజడము
ఐమె సుఖము తలంప నసుఖ మసుఖము
దియె యిది యిది యది యని యాడ నేర్పు

84

టీ. ఉన్నది = సత్యమైనపదార్థమును, లేదని = అసత్యమైనదని, ఊహింపఁగా
=అనుమానముచే చెప్పటకు సమర్థురాలు, లేనిది=అసత్యమైనది, కలదనఁ=
యినదని చెప్పటకు, లెన్ననేర్పుకొ=బాగుగ నేర్పును, అజడంబుఁ=జడముగాని
మును, జడమని=జడపదార్థమని, ఆగడింపఁగనేర్పుకొ=అల్లరి చేయనమర్థురాలు,
, అజడంబనిచాటనేర్పుకొ=చాటిచెప్పనమర్థురాలు, సుఖముకొ, దుఃఖంబుగాకొ,
చెప్పఁగనేర్పుకొ, దుఃఖంబుకొ, సుఖమనకొ=సుఖమనిచెప్పటకు, తొలుతకొ=
ముగా, నేర్పుకొ, ఇది=ఈకనఁబడుచున్నపదార్థము, అదిగాదని = నీవుతలంచు
కాదు అని, ఇంపుగాకొ=యొక్తియుక్తముగా, అననేర్పుకొ, అది=ఆపదార్థము,
నని=నీవుచెప్పినది (లేక, నీవుచూచునది) కాదని, అనఁగనేర్పుకొ, పిదపకొ=
కలదియ కలదు = సత్యమేసత్యము, లేనిదియ లేదు = అసత్యమే అసత్యము
సీతారామా—68

“నాసతో విద్యతే భావో నాభావో విద్యతే సతః” = “అసత్యమునకుఁ గలిమియు సత్యమునకు లేమియు నెప్పటికిని లేదు” అని గీతావాక్యము. కడఁగి=చక్కఁగా, అజడంబె యజడము = చేతనమే చేతనము, జడముజడము = జడమే జడము, సుఖమేసుఖము, తలంపఁ=విచారింపఁగా, అనుభవసుఖము=దుఃఖమేదుఃఖము, అదియే యిది=నీవు చూచునది నీవు తలంచినదియే, ఇనియదియని=నీవు చూచునదియే నీవు చెప్పువదార్థము అని, అడనేర్పుఁ=చెప్పఁగలుగును.

తా. ఈసీతయొక్క సామర్థ్యము వినుము. ఉన్నపదార్థమును లేనిదానిఁగాను లేనిదాని నున్నదానినిగాను సిద్ధాంతము చేయఁగలదు. జడపదార్థమును ‘చేతనపదార్థము’ అనియు, చేతనమును ‘జడము’ అనియుఁ జెప్పఁగలదు. సుఖమును దుఃఖముగాను దుఃఖమును సుఖముగాను నిరూపింపఁగలదు. ‘ఇది యదికాదు’ అనియు, ‘అది ఇది కాదు’ అనియు వాదింపఁగలదు. ఇట్లు మొట్టమొదట సర్వమును విరుద్ధముగాఁ జెప్పి తర్వాత ‘ఉన్నపదార్థమే యున్నది’ యనియు, ‘లేనిదే లేదు’ అనియు నిట్లు విశ్వమును యథార్థముగానే నిరూపింపఁగలదు.

అవ. ఇట్లు మా ప్రభావమును జెప్పి కర్తవ్యము నుపదేశించుచున్నాఁడు:—
వ. అట్లు గావున సతీదుర్లుట కారిణియు బ్రహ్మజ్ఞైకత్వవిద్యాస్వరూపిణియు మదీయయోగమాయాశక్తియు నిత్యానపాయనియుఁ బరమపావనియుఁ బ్రసన్నముఖయు నైన యీ సీతాభగవతి సభిముఖింగావించుకొనుము. నీకతిశీఘ్రంబుగా నిత్యనిరుపాధిక నిరతిశయ నిర్మలనిజానందానుభవంబు గలుగు నయ్యుపాయంబుఁ జెప్పెద నాకర్ణింపు మని యిట్లనియె.

55

టీ. అట్లుగావునఁ=కాఁబట్టి, అతి...ణియుఁ=అతి=మిగుల, దుర్లుట=అసాధ్యములగువానిని, కారిణియుఁ=చేయునదియు, బ్రహ్మ...ణియుఁ=బ్రహ్మ=పరబ్రహ్మము, అత్త=జీవుఁడు, ఏకత్వ = పీఠలకుఁగల స్వభావసిద్ధైక్యమును, విద్యాస్వరూపిణియుఁ=తెలిసికొనునవరోక్షజ్ఞానమే స్వరూపముగాఁగలదియు, మదీయ...శక్తియుఁ=మదీయ=నానంబంధమయిన, యోగ=ఏకైకరూపమయిన, మాయాశక్తియుఁ=మాయయైనట్టియు, నిత్యానపాయనియుఁ=నన్నెప్పుడు విడువనిదియు, పరమపావనియుఁ=పరమపవిత్రయు, ప్రసన్నముఖయుఁ=అనుగ్రహయొక్కమైన ముఖము కలదియు, ఐన...వతిఁ=ఐన=ఐనట్టి, ఈసీతాభగవతిఁ=ఈసీతాదేవిని, అభిముఖింగావించుకొనుము = నీయం దనుగ్రహము గలుగునట్లుచేసికొనుము, నీకతిశీఘ్రంబుగాఁ=నీకు మిగుల త్వరతో, నిత్య...లుగుఁ=నిత్య = కాశ్వతమైనట్టియు, నిరుపాధిక = ఆవరణశూన్య

మైనట్టియు, నిరతిశయ = సర్వాధికమైన, నిర్మల = పరిశుద్ధమైన, నిజ = ఆత్మరూపమైనట్టియు, ఆనందానుభవంబు = బ్రహ్మనందానుభవము, కలుగుకొ = దొరకును, అయ్యుపాయంబు = అమాయను స్వాధీనము చేసుకొను నుపాయమును, చెప్పెదన్, ఆకర్ణింపుమని, ఇట్లు, అనియెన్.

తా. మైరిరూపించినవిధముగా అసాధ్యములగు కార్యములఁ జేయుసామర్థ్యము గలదియు బ్రహ్మత్వైక్యమును దెలిసికొనుటయే స్వరూపముగాఁగలదియు ఎప్పుడును నన్ను (పరబ్రహ్మమును) విడువనిదియు యోగమాయాస్వరూపిణియు అతిపరిశుద్ధయు నీయందనుగ్రహదృష్టితో నున్నదియునగు నీసీతను ప్రసన్నురాలినిగాఁ జేసికొనుము. అట్లు చేసికొంటివేని నీకు శాశ్వతమైనట్టియుఁ బరిశుద్ధమైనట్టియు నుపాధిరహితమైనట్టియు స్వస్వరూపానందము శీఘ్రకాలమునం గలుగును. అట్లు సీతకుఁ బరమానుగ్రహము కలుగునట్లు సేయుటకు నుపాయమును చెప్పెదను వినుము.

అవ. 'శ్రీరామరామరామ' యని జపము సేయుచు నాత్మానుభవము సేయువానిని సీత (మాయ) యేమియుఁ జేయదని ఇనివతికె చెప్పియున్నాఁడు గదా? దానినే మంత్రార్థకథనపూర్వకముగా వివరించుచు మొట్టమొదట రామపదమున కర్థము నెఱింగించుచున్నాఁడు:—

క. గౌరీశివాదు లాత్మా, కారాకారితనువృత్తిగతి నాయందుం
జేరి రమించుచు నుండుట, కారణముగ రామపదము గలిగెన్నా కున్.

టీ. గౌరీశివాదులు-గౌరీ=పార్వతియును, శివ = ఈశ్వరుఁడు, అదులు = మొదలగువారు, అత్తా...గతికొ-ఆత్మ=ప్రత్యేకభిన్నపరమాత్మయొక్క, ఆకార=ఆకారముచేత, ఆకారిత=నిర్పడిన, నువృత్తిగతికొ=ధీవృత్తి నాశ్రయించి, నాయందున్, చేరి, రమించుచునుండుట=క్రీడించుచుండుట (అనఁగా నానందము ననుభవించుచుండుట), కారణముగకొ = కారణముగా, నాకున్, రామపదము గలిగెన్ = రామనామము వచ్చెను.

తా. ఆత్మాకారముగల చిత్తవృత్తిచే (అనఁగా 'అహం బ్రహ్మస్మి' అనువృత్తిచే) పార్వతీపరమేశ్వరులు మొదలగుసర్వదేవతలును సర్వమునులును, ఇంత ఏల? సర్వజ్ఞానులు సర్వకాలములయందును, నాయందే (బ్రహ్మయందే) క్రీడించుచుండుటచే 'రమయతి రమంతే అస్మి' ఇతి వా రామః? 'క్రీడింపఁజేయువాఁడు, లేక నందఱు సీతనియందుఁ క్రీడింతురు, కావున ఈతఁడు రాముఁడు' అను పుణ్యత్వత్తి నాశ్రయించి నాకు (బ్రహ్మమునకు) రామనామము కలిగెను.

ఆ. జగతి నిట్లు రామశబ్దవాచ్యుడ నైన
నేను బుధులు బుద్ధిమానసేంద్రి
యాంగముల ననాత్మయని కడఁ ద్రోయఁగ
మిగులుదును జిదాత్మ నగుచు నెపుడు.

టీ. జగతిఁ=భూమియందు, ఇట్లు=ఈవిధముగ, రామ...నేను - రామశబ్దముచేత, వాచ్యుడనైననేను=చెప్పఁదగిననేను, బుధులు=విద్వాంసులు, ములఁ-బుద్ధి=బుద్ధిని, మానస=మనస్సును, ఇంద్రియ=ఇంద్రియములును, అంగమ, శరీరములును, అనాత్మయని=ఆత్మకాదని, కడఁ ద్రోయఁగఁ=నిషేధింపఁగా, ఎప్పుడును, జిదాత్మనగుచుఁ=జ్ఞానరూపుడనగుచు, మిగులుదుఁ.

తా. ఈవిధముగా నేను రామశబ్దముచే జెప్పఁబడుదు; బ్రహ్మజ్ఞానులు ఖులై బుద్ధిమనోదేహుల నిరాకరింపఁగ జీవరూపుడనై (లేక, మాటస్థరూపులేషించును.

అప. ఈవిధముగా రామశబ్దార్థము నెఱింగించుటచే సంక్షేపముగా మునుచెప్పి ఇప్పుడు నామత్రయమును బ్రయోగించుటయందుఁ గలయభిప్రాయములను క్రమముగాఁ దెలుపుచున్నాఁడు:—

క. సార బ్రహ్మకారా, కారితథీవృత్తి నాకుఁ గలుగుటవలనఁ

శ్రీరామనామ మొప్పెను, శ్రీరమ్య బ్రహ్మవిద్య శ్రీయనఁ దగు

టీ. నాకుఁ, సార...వృత్తి-సార=శ్రేష్ఠమైన, బ్రహ్మ=పరబ్రహ్మముయొక్క ఆకార=స్వరూపముచేత, ఆకారిత=నిర్వచిత (అనఁగా బ్రహ్మకారరూపమయిన), ధీవృత్తి, బుద్ధివృత్తి, నాకుఁగలుగుటవలనఁ=నాకుండుటచేత, శ్రీరమ్య=కాంతిచే ముగిసిన, బ్రహ్మవిద్య=బ్రహ్మజ్ఞానము, శ్రీయనఁదగుటఁ=శ్రీశబ్దముచే జెప్పఁదగియుండుటవలన, శ్రీరామనామమొప్పెఁ=శ్రీరామనామము కలిగెను.

తా. ఇక నామత్రయప్రయోజనమును వినుము. బ్రహ్మవిద్యకు 'శ్రీ'అని పేరుండుటవలనను నాకు బ్రహ్మవిద్య (అనఁగా బ్రహ్మకారముగాఁ గలబుద్ధివృత్తి) నిత్యపాయనియై యుండుటచేతను 'మాయాసహిత (లేక మాయాభిన్న) మగు పరబ్రహ్మయనునర్థమును బోధించుటకై మంత్రమున 'శ్రీరామా' యనునామము ప్రయోగించియున్నది.

తే. తలఁచ ధీవృత్తి కేప్రాప్తు ద్రష్టనగుచుఁ

బ్రత్యగాత్మ్యుడ నైననాభావ మరసి

తెలియుటకు నొప్పు మఱి యాద్వితీయరామ

నామము సమస్తవేదాంతథామ మగుచు.

టీ. తలఁపఁ=విచారించుగా, ధీవృత్తికి=బుద్ధివృత్తికి, ఏ ప్రాప్తః=ఎప్పుడును, రుష్టనగుచుకొ=సాక్షి నై, ప్రత్యగాత్తుండనైన=కూటస్థుండనైనట్టి, నాభావము=నాస్వభావమును, అరసి=విచారించి, తెలియుటకు=తెలిసికొనుటకు, మఱి=మఱియు, అద్వితీయ రామనామము-అద్వితీయ=రెండవదియైన, రామనామము=రామపదము (శ్రీ రామ రామ రామ అనునామములలోని రెండవరామనామము), నమస్త...చుకొ-నమస్త=నమస్తములైన, వేదాంత = వేదాంతములకు, ధామనుగుచుకొ=స్థానమై, ఒప్పకొ=ప్రకాశించుచున్నది (ప్రయోగించఁబడుచున్నది.)

తా. బుద్ధివృత్తికి నెప్పుడును సాక్షి నై నిర్వికారుండ నైయున్న నాస్వభావమును నవిశేషముగా నెఱింగి భావించుటకై (అనఁగా నట్లు భావింపవలయునని సూచించుటకై) రెండవరామనామము ప్రయోగించఁబడియున్నది. ఇట్లు చెప్పటవలన 'బ్రహ్మవిద్యానహితుండ వగు నోరామశబ్దవాచ్యపరబ్రహ్మమా! నీవే వ్యప్త్యుపాధికకూటస్థుండవు' అని యర్థమేర్పడును. ఇదియే వేదాంతసారము.

తే. ఆతత ప్రత్యగాత్తుండ నైన నేను

బ్రహ్మరూపుండ నని నాస్వభావ మరసి

తెలియుటకు నొప్పు మఱి యాత్మతీయ రామ

నామము య రాక్షరవిలక్షణంబు నగుచు.

90

టీ. ఆతత ప్రత్యగాత్తుండకొ - ఆతత=విస్తారమైన ప్రత్యగాత్తుండకొ=కూటస్థుండను, ఐననేను=ఐనట్టి నేను, బ్రహ్మరూపుండనని=పరబ్రహ్మము నేయని, నాస్వభావమరసి-నా=నాయొక్క, స్వభావము=నిజస్థితిని, అరసి=విచారించి, తెలియుటకు=తెలిసికొనుటకు, మఱి, ఆత్మతీయరామనామము=ఆమూండవరామనామము, య రాక్షర...గుచుకొ-క్షర=క్షరమగు ప్రపంచమునకంటెను, అక్షర=అక్షయండగు జీవునికంటెను, విలక్షణంబునగుచుకొ=వేఱై, ఒప్పకొ=ప్రకాశించును.

తా. మఱియు 'కూటస్థరూపుండనైన నేనే పరబ్రహ్మంబును' అని నిశ్చయించి భావించుటకై మూండవరామనామము ప్రయోగించఁబడియున్నది. దీనివలన 'కూటస్థునకును బ్రహ్మమునకును భేదము లేదు' అని యర్థమేర్పడుచున్నది. కావున 'మాయానహిత రామశబ్దవాచ్య పరబ్రహ్మమా! నీవే కూటస్థుండవు. కూటస్థుండే నీవు. అని మంత్రమున కంతయు సర్థము.

అవ. ఇట్లు మంత్రార్థము నెఱింగించి తదుపాసనాఫలమును జెప్పుచున్నాడు:—

తే. ప్రేమచే నట్లు శ్రీ రామ ! రామ ! రామ !

యనుచు నన్ను భజించుమహాత్ములకును

మిగుల నిత్యానపాయని యగుచు యోగ

సిద్ధి గావించుచుండు నీ శ్రీవధూటి.

91

టీ. శ్రేయశ్చే = శ్రీతితో, ఇట్లు = ఈవిధముగా సర్వజ్ఞానముగలిగి, శ్రీరామరామ రామయసుచే = శ్రీరామ రామ రామ యని, నన్ను భజించుచుచోత్తులకు = నన్ను సేవించు మహానుభావులకు, ఈ శ్రీవధూటి = ఈ బ్రహ్మవిద్యాస్వరూపిణియైన సీత, మిగుల = అధికముగా, నిత్యానపాయనియగుచు = ఎప్పుడును విడువనిదియై, యోగసిద్ధి = అమనస్కయోగసిద్ధిని, గావించుచుండు = చేయుచుండును.

తా. పైన నిరూపించినవిధముగా మంత్రార్థము నెఱింగి యర్థభావనాపూర్వకముగా నుపాసించు మహాత్ములకు సీత శ్రీఘ్రముగా యోగసిద్ధిని గలగించును. వారి నెప్పుడును విడువక యనువర్తించుచుండును. కావున నీ మాయాశక్తిని స్వాధీనము చేసికొనుట కిదియే (అనగా నన్నాశ్రయించుటయే) చక్కని యుపాయము. 'దైవీ హ్యేషా గుణమయీ మమ మాయా దురత్యయా, మామేవ యే ప్రవద్యంతే మాయా మేతాం తథృతి తే' = 'దైవియగు నీశుద్ధతత్త్వప్రధాన త్రిగుణాత్మక (అనగా శుద్ధతత్త్వము ప్రధానముగాఁగల దనుటయే) కాని త్రిగుణములు నిందుఁ గలవు. ఇదియే నా యోగమాయ. దీనినిఁ దరించుట మిగులఁ గష్టమగువని. అయినను నన్నాత్మరూపునిఁగా నెఱింగి సేవించువారు ఈ మాయను నుభయముగాఁ దరింపఁగలరు.' అను వాక్యముచే గీతాచార్యుఁ డీ విషయమునే స్పష్టము చేయుచున్నాఁడు.

అవ. ఇట్లు సర్వము నుపదేశించి యర్థవాదము నుపక్రమించుచున్నాఁడు:—
మ. తలఁపం బూర్ణము నిర్వికార మగుతత్త్వం బిట్లు భాసిల్లఁగాఁ
దెలియన్నేరక మూఢులైననరు లీదేహేంద్రియప్రాణబు
ద్ధుల నెల్లప్పుడు నిగ్రహించుటకు నెంతోరక్తులై యాత్మనిం
దెలియం జూతురు వారికిం గలుగునే ధీసాక్షి నీక్షింపఁగన్. (92)

టీ. తలఁపఁ = విచారించఁగా, పూర్ణము = సర్వవ్యాపకము, నిర్వికారము = వికారశూన్యము, అగు తత్త్వంబు = విన పరమాత్మస్వరూపము, ఇట్లు = ఈవిధముగా, భాసిల్లఁగాన్ = ప్రకాశించుచుండఁగా, మూఢులైననరులు = అజ్ఞానులైనమనుష్యులు, తెలియన్నేరక = ఈ యథార్థస్థితినిఁ దెలిసికొనలేక, ఈదే...బుద్ధులన్ - ఈ, దేహ = దేహములను, ఇంద్రియ = ఇంద్రియములను, ప్రాణ = ప్రాణములను, బుద్ధులన్ = బుద్ధిని, ఎల్లప్పుడున్ = ఎప్పుడును, నిగ్రహించుటకున్ = నిర్బంధించుటకు (లేక, జయించుటకు), ఎంతోరక్తులై = ఎంతోప్రయత్నము చేయువారై, ఆత్మనిన్ = పరబ్రహ్మమును, తెలియంజూతురు = తెలిసికొనవలయునని ప్రయత్నింతురు, వారికిన్ = అట్టివారికి, ధీసాక్షిన్ - ధీ = బుద్ధికి,

నాక్షీక్ = ద్రష్టవై న బ్రహ్మమును, ఈక్షింపఁగ్ = చూచుటకు, కలుగునే = సాధ్యమగునా,
(కాదనుట).

తా. ఓ యాంజనేయా ! సర్వపరిపూర్ణమగు పరబ్రహ్మతత్త్వ మాత్మభిన్నమై
ప్రకాశించుచుండ నెదుటనున్న ఘటమును జూచినట్టా బ్రహ్మమును జితేంద్రియ నిగ్రహ
ముతోఁ బనిలేకయే చూచుటకు శక్యమైయుండ నజ్ఞానులగువారు మనస్సును ఇంద్రియ
ములను నిగ్రహించుటకై ప్రబల ప్రయత్నములఁ జేయుచు నాత్మకు సాక్షాత్కరింపఁ
దలంతురు. ఈ చితేంద్రియములు శూన్యరూపము లగుటను దెలిసికొనలేక పీనినిగ్ర
హమువలననే కాని బ్రహ్మసాక్షాత్కారము కలుగదని భావించుచున్నారు. ఇట్టివారికి
వేయు జన్మములకైనను బుద్ధిసాక్షిని జూడఁ దరమగునా ! జ్ఞానము సమగ్రము కాక
పోవుటచేఁ దరముకాదు.

క. సర్వేంద్రియములచేఁ ద, తస్మిన్ సర్వవిషయముల నెఱుంగుచందంబునఁ ద
తస్మిన్ జ్ఞా సర్వగతునిక్, సర్వమయుం దెలియవచ్చు సమరసదృష్టిక్.

టీ. సర్వేంద్రియములచేఁ = సమస్తేంద్రియములచేతను, తస్మిన్ సర్వవిషయములక్ =
ఆయా యింద్రియముల విషయములను, ఎఱుగు చందంబునక్ = తెలిసికొనునట్లే, తత్స
ర్వజ్ఞాక్ = ఆ యింద్రియములను వాని విషయములనుగూడఁ దెలిసికొనునట్టి సాక్షిని,
సర్వగతునిక్ = సర్వవ్యాపకుని, సర్వమయుం = సర్వరూపుని (బ్రహ్మమును,) సమరస
దృష్టిక్ = వికృతజ్ఞానముచే, తెలియవచ్చుక్ = సుఖముగఁ దెలిసికొనవచ్చును.

తా. శ్రోత్రాదీంద్రియములచే శబ్దాది విషయముల నప్రయత్నముగ ననా
యాసముగాఁ దెలిసికొనునట్లు సర్వవ్యాపకుడగు నింద్రియసాక్షిని సమరసభావనచే
(ఆనఁగా “ప్రపంచమంతయును శూన్యము కావున సర్వమును పరబ్రహ్మమే” అను
భావముచేఁ) దెలిసికొనవచ్చును కదా ! ఇంతమాత్రమున కంత శ్రమ యేటికి ?

సీ. ఘటశరావాదిమృత్కార్యజాతంబుల

నెంచి మృత్తిక యని కాంచుపగిది

నమలకుండలకిరీటాదిభూషణముల

స్వర్ణంబని యెఱుంగుచందమునను

నసికుంతలూలచక్రాదికంబుల నెల్ల

నినుమని యరసి కన్దొనినభంగిఁ

బొలుపారు ఫేనబుద్బుదతరంగంబుల

మంచిసీరని విలోకించురీతిఁ

తే. దనరు బహువిధపటములఁ దంతు వనుచుఁ
దెలియుకై వడి మొదలిసందియము విడిచి
భ్రాంతిని దొలంగి సర్వంబు బ్రహ్మ మనుచు
సుఖముగా సంతతంబును జూడు మనఘ!

94

టీ. అనఘ=దోషరహితుఁడ, ఘట...బులక్-ఘట=కుండ, శరావ=మూకుడు, ఆది=మొదలైన, మృత్యుక్రమ్య=మృత్యు పదార్థములయొక్క, జాతంబులక్=సమూహములను, ఎంచి=విభాగించి (లేక, విమర్శించి) మృత్తికయని = “ఇవి యన్నియు మృత్తికయే” యని, కాంచుపగిదిక్=తెలిసికొనినట్లును, అమల...ముల-అమల=పరిశుద్ధమైన, కుండల = కర్ణకుండలములు, కిరీట=కిరీటము, ఆది = మొదలయినవి, భూషణములక్ = సామ్యమును, స్వర్ణంబని=“ఇవి యన్నియు సువర్ణమునకంటె వేఱుకావు” అని, ఎఱుగుచందంబునక్=తెలిసికొనునట్లును, అసి...నెల్లక్-అసి=భిద్రము, కుంఠ=బల్లెము, శూల=శూలము, చక్ర=చక్రము, ఆదికంబుల నెల్లక్=మొదలయినవాని నన్నిటిని, ఇనుమని= “ఇవి యన్నియు నినుమే. (నామరూపములే తప్ప మఱేమియు నిం దధికములేదు)” అని, అరసి = విచారించి, కన్గొనినభంగిక్ = తెలిసికొనినట్లును, పాలు...ములక్-పాలు పారు=ఓప్పుచున్న, ఛేన=నురుగు, బుద్బుద=బుడకలు, తరంగంబులక్=అలలు అనువానిని, మంచిసీరని = “శుభ్రమైనజలమే” అని, విలీకించురీతిక్ = చూచునట్లును, తనరు...ములక్-తనరు=ఓప్పుచున్న, బహువిధ=అనేకవిధములైన, పటములక్ = వస్త్రములను, తంతువనుచుక్=దారమేయని, తెలియుకైవడిక్ = నామరూపభేదములను పాటించక గ్రహించునట్లును, మొదలి సందియము విడిచి=అనాదియగు సంశయమును (“అన్యతజడ దుఃఖాత్మకమగు ప్రపంచము సత్యజ్ఞానానంద రూపుఁడగు బ్రహ్మమే యెట్లగును” అను సంశయమును) వదలి, భ్రాంతిని దొరంగి=“ప్రపంచము వేఱు బ్రహ్మము వేఱు కావున ప్రపంచాంతర్గతుండనగు నేను (జీవుఁడు) బ్రహ్మమునకంటె వేఱు” అను భ్రాంతినివిడిచి, సర్వంబు బ్రహ్మమనుచుక్=అంతయు బ్రహ్మమే యని, సతతంబుక్=ఎల్లప్పుడును, సుఖముగాక్, చూడుము.

తా. కావున నోదోషరహితుఁడా! నీవు వారివలె నిరర్థకశ్రమను జెందకుము. కుండ మూకుడు ముంత మొదలగు మృత్యుపదార్థముల నామరూపనిషేధపూర్వకముగా “ఇవి మృత్తిక” యని కేవల కారణమాత్ర రూపములుగాఁ జెలిసికొనునట్లును, కిరీటకుండలాది భూషణముల “ఇవి సువర్ణములకంటె వేఱు కావు. నామరూపములకంటె నిందు విశేష మేమియులేదు” అని తెలిసికొనునట్లును, భిద్రములు బల్లెములు శూలములు చక్రములు మొదలగువాని నామరూపములు నిషేధించి ‘ఇవియన్నియు నినుము

మాత్రమే!' యని గ్రహించు విధంబునను, నుడుగు బుడకలు అలలు మొదలగువానిని నీటినిఁగా భావించుచందంబునను, వస్త్రముల నెల్లఁ దంతు మాత్రంబులునుగాఁ దలంచు రీతిని, మిగుల సులభముగా "ఈ సకల ప్రపంచమునంతను నామరూపములకంటె వేఱగు పదార్థము లేదు" అనియు కావున నీ నామరూపములు సత్యములు కావు. ఘట శరా వాది నామరూపములవలె నసత్యములైనవే యనియు ఘటశరావాదులు మృత్తికకంటె వేఱు కానట్లు ఈ ప్రపంచంబును కారణమగు బ్రహ్మమునకంటె వేఱుకాదు అనియును చెలిసికొనుము.

అవ. ఇ ట్లర్థవాదమును ముగించి ఫలమును జూపుచున్నాఁడు:—

సీ స్థూలశరీరంబు సుస్థిరంబుగ నుండు
సకలేంద్రియము లుపశాంతి నొందు
సన్ననః పవనముల్ సంచలింపక యుండు
గామాదిశత్రువర్గము నశించు
స్ఫురదమానిత్వాదిసుగుణము ల్పనుకూరు
ఘనగుణానీతలక్షణము నొదవు
బొలుపారు వైరాగ్యబోధోపరతులు సం
పూర్ణంబు లైమది బొదలుచుండు
తే. బరమసుఖవార్ధి యుప్పొంగి పాటుచుండు
ముందట వసించు మోహించి మోక్షలక్ష్య
సంశయము లేక దృఢముగా సంతతంబు
సర్వమును బ్రహ్మ మని చూచు శాంతినిధికి.

95

టీ. సంశయములేక = సంశయముమాని, దృఢముగా = నిష్కర్షగా, సత తంబు = ఎల్లప్పుడును, సర్వము = అంతయును, బ్రహ్మమని, చూచుశాంతినిధికి - చూచు = తెలిసికొనునట్టియు, శాంతి = చిత్తశాంతికి, నిధికి = స్థానభూతుఁడైనట్టియు, సాధకునకు, స్థూలశరీరంబు, సుస్థిరంబుగ నుండు = కదలక నిలుచును, సకలేంద్రియములు = వదియింద్రియములును, ఉపశాంతి నొందు = తమతమవిషయములపైఁపఱుకక నిలకడను జేందును, సన్ననః పవనములు = సత్వమైన, మనః = మనస్సును, పవనములు = వాయువులును, సంచలింపకయుండు = చలింపక నిలుచును, కామాదిశత్రువర్గము = కామక్రోధాదులు, నశించు = స్ఫుర...ములు = స్ఫురత్ = ప్రకాశించుచున్న, అమానిత్వ = అభిమానములేకుండుట, ఆది = మొదలైన, సుగుణములు = సద్గుణములు, సమకూర్ణు = కలుగును, ఘన...ములు = ఘనగుణ = శ్రేష్ఠములైన సత్త్వరజస్తమోగుణములను, అతీత = అతిక్రమించినవానియొక్క, లక్షణమును = వృత్తులు, ఒదవు = లభించును, బొలుపారు...తులు.

పాలుపారు=పిచ్చుచున్న, వైరాగ్య=విషయములందు ఇచ్చలేకపోవుట, బోధ=జ్ఞానము, ఉపరతులు = చిత్తశాంతి అనునది, సంపూర్ణంబులై, మదిక్ = మనస్సునందు, పొరలు చుండు=అభివృద్ధి చెందుచుండును, పరమ...వార్ధి - పరమసుఖ = పరమానందమనెడు, వార్ధి=సముద్రము, ఉప్పొంగి పాటుచుండున్=ప్రవహించుచుండు, మోక్షలక్ష్మి=మోక్ష మనెడు లక్ష్మి, మోహించి, ముందటన్ = ఎదుట, వసించున్ = నివసించి యుండును (మోక్షము హస్తగత మగు ననుట.)

తా. ఈవిధముగా 'సర్వము బ్రహ్మమే' అని దృఢనిశ్చయము గలిగి సర్వకాల ములయందు నాత్మానుభవముఁ జేయుకాంతిపరునకు స్థూలశరీరము స్వయముగనే నిశ్చల మగును. ఇంద్రియములు వానివానివిషయములపై పరుకక కాంతి నొందును. మనస్సు కాని ప్రాణవాయువులు కాని ఇటునటుఁ గదలవు. కామక్రోధాదులు స్వయముగా నడంగును. అమానిత్వము మొదలగుసద్గుణములు స్వయముగనే చేరవచ్చును. గుణాతీత లక్షణములు కలుగును. వైరాగ్యము, బోధ, ఉపరతి యనునీమూఁడును పరిపూర్ణములై మనసున నెలకొనును. పరమానందసముద్రము ప్రవహించును! అమృహాత్ముని మోక్షకాంత పరించును.

అమానిత్వాదివివరణము. ౧౭

1. 'అమానిత్వ మదంభిత్వ మహింసా శ్చాంతి రాక్షసమ్,
ఆచార్యోపాసనం శౌచం ధైర్య మాత్మవినిగ్రహః.'
2. 'ఇంద్రియాధేషు వైరాగ్య మనహంకార ఏవచ,
జన్మమృత్యు జరావ్యాధి దుఃఖదోషాదుదర్శనమ్.'
3. 'ఆసక్తి రసభిష్టంగః పుత్ర దారగృహవిషయ,
నిత్యం చ సమచిత్తత్వ మిష్టానిష్టోపపత్తిషు.'
4. 'మయి చా నన్యయోగేన భక్తి రవ్యభిచారిణీ,
విక్తచేశ సేవిత్య మరతి ర్జననంసది.'
5. 'అధ్యాత్మజ్ఞాననిత్యత్వం తత్త్వజ్ఞానార్థ దర్శనమ్,
ఏతత్ జ్ఞానమితి ప్రోక్త మజ్ఞానం యదతోఽన్యథా.'

1. అభిమానము డంబము వాక్యాయకర్తములచే పరులను హింసించుటయను దుర్గుణములు లేకుండుట, ఓర్పు నిష్కాపట్యము గురువులసేవించుట బాహ్యభ్యంతర పారిశుధ్యము స్థిరచిత్తత్వము జేహేంద్రియాదులును మోక్షార్థమున నుపయోగించుట.

2. ఇంద్రియ విషయములగు శబ్దాదులయం దిచ్చలేకపోవుట, అనాంకారము లేకుండుట, పుట్టుక చావు ముసలితనము వ్యాధులు తాపత్రయము మొదలగువానివలనఁ గలుగుదోషముల నెఱింగి వానిఁ దుచ్ఛములుగా భావించుటయు,

3. పుత్రులు భార్య గృహములు మొదలగువానియందు 'ఇవి నావి' అను నభిమానముకాని వానికే గలనుభదుఃఖములు దగినవిగా భావించుటకాని లేకుండుటయు, ఇష్టముగాని యనిష్టముగాని వచ్చినప్పుడు హర్షశోకముల నొందక సమచిత్తముతో నుండుటయు.

4. నాయందు (కృష్ణునియందు) దృఢమై యొక్కభావనతోఁగూడిన భక్తియును ఏకాంత దేశమున నిలిచి యాత్మభావన జేయవలయునను తలంపును జనసమూహమధ్యమున నివసించక నిష్టములేక పోవుటయు.

5. ఎప్పుడును బ్రహ్మజ్ఞానమునందు దృఢచిత్తము గలిగియుండుటయు బ్రహ్మజ్ఞానమువలనమాత్రమే మోక్షముకలుగుననువిషయము నెఱింగి యామోక్షమునం దాశకలిగి యుండుటయునను నీయిరువదియును జ్ఞానసాధనము లగుటచే 'జ్ఞానము' అని చెప్పఁబడుచున్నది. వీనికంటె భిన్నములగు నభిమానాదులు సంసారదుఃఖమును గలిగించునవి యగుటచే 'అజ్ఞానము' అని చెప్పఁబడుచున్నది. అని యమానిత్వాదులు శ్రీకృష్ణపరబ్రహ్మముచే గీతలయందు వివరింపఁబడియున్నది.

— ౧౭ గుణాతీతలక్షణములవివరణము. ౧౭ —

1. 'ప్రకాశం చ ప్రవృత్తిం చ మోహ మేవ చ పాణ్డవ, న ద్వేష్టి సంప్రవృత్తాని న నివృత్తాని కాంక్షతి.'
2. 'ఉదాసీనపదాసీనో గుణై ర్యో న విచార్యతే, గుణా వర్తంత ఇత్యేవ యోఽవత్పతి నేక్షతే.'
3. 'సమదుఃఖసుఖస్సన్ధస్సమలోష్టాత్త కాఞ్ఞనః, తుల్యప్రియాప్రియో ధీర స్తుల్యనిందాత్తసంస్తుతిః.'
4. 'మానావమానయో స్తుల్య స్తుల్యో మిత్రారిపక్షయో, సర్వారమ్భపరిత్యాగీ గుణాతీత స్స ఉచ్యతే.'
5. 'మాం చ యోఽవ్యభిచారేణ భక్తియోగేన సేవతే, న గుణాన్ సమతీత్యైతాన్ బ్రహ్మభూయాయ కల్పతే.'

1. "ఓయద్దునా! సత్వకార్య మగుజ్ఞానము కాని రజోగుణకార్య మగు వ్యాపారము (కర్తలు) చేయవలయు ననునిచ్చ కాని తమోగుణకార్య మగు భ్రాంతి (లేక మూర్ఖ) కాని వచ్చినప్పుడు వాని నెప్పుడు ద్వేషింపఁడో రానిశుభముల (జ్ఞానము మొదలగువానిని) నెవ్వఁడు కోరఁడో."

2. "మధ్యస్థునివలె స్థిరుఁడై యెప్పుడు గుణములచే గదలించఁబడక (అనఁగా: రాగ ద్వేషాభీనుఁడై చలించుజేయఁబడక) 'గుణములు వానికార్యములందు బ్రవర్తించుచున్నవి' అని స్థిరచిత్తముతో నుండునో యించుక యైన నిటు నటు జలించఁడో."

3. “ఎవ్వనికి సుఖదుఃఖములును మట్టిపెళ్ల రాయి బంగారము అనునవియు (అనఁగా: నట్టిహిసాధికపదార్థంబులును) ప్రియాప్రియములును నిందాస్తోత్రంబులును సమానములై యుండునో పరమచిత్తకాంతి కలిగి యెవ్వఁడు జ్ఞానవంతుడై (లేక ధైర్య వంతుడై) యుండునో.”

4. “పరులు తన్ను గౌరవించినను అవమానించినను ఎవ్వఁడు సమచిత్తముతో నుండునో శత్రుమిత్రుల నెవ్వఁడు సమచిత్తముతోఁ జూచునో యెవ్వనికి నేప్రయత్నమును కాని లేవో, వాఁడు గుణాతీతుఁ డగును.”

5. “మఱియు దృఢమగు నభేదభావనకలిగి నన్నెవ్వఁడు సేవించునో (అనఁగా: సాత్త్వికభవము చేయునో) వాఁడును గుణాతీతుడై బ్రహ్మరూపుఁడగును.”

అని గీతలయందు గుణాతీత లక్షణములు వివరింపబడియున్నవి.

క. రాజత్వ మమరినంతనె

భూజనములు వానిఁ జేరి పూజించుగతిఁ

రాజలి సర్వముఁ దనుఁగా

యోజించినయపుడె పొందును త్తమగుణముల్.

96

టీ. రాజత్వము = రాజాగానుండుట, అమరినంతనె = కలుగఁగానే, భూజనములు = భువిలో నున్నమనుష్యులు, వానిఁ = ఆపురుషుని, చేరి, పూజించుగతిఁ = పూజచేయునట్లు (అనఁగా: గౌరవించునట్లు), రాజలి = ప్రకాశించి, సర్వముఁ = ఈసమస్తప్రపంచమును, తనుఁగాఁ = స్వస్వరూపముగా, యోజించినయపుడె = తెలిసికొను తత్క్షణమే, ఉత్తమగుణములు = సద్గుణము లన్నియును, పొందుఁ = ఆపురుషుని చేరును.

తా. ఇంతవల! పురుషుఁ డెట్టివాఁడైనను వానికి రాజరికము వచ్చెనేని తత్క్షణమే సర్వజనులును వానిని సేవించునట్లు మొట్టమొదట భ్రాంతికిఁ జిక్కియే యున్నను అమానిత్వము మొదలగునుగుణములచే విడువబడియే యున్నను భ్రాంతి వదలి ‘సర్వము బ్రహ్మమే’ అని తెలిసికొనినతత్క్షణమే సర్వగుణములును నప్పురుషు నాశ్రయించును.

అవ. ఇట్లుగుటకు గారణమును జెప్పచున్నాఁడు:—

తే. తరుణివేషంబుఁ గైకొన్నపురుషుఁ డరయఁ

బురుషుఁ డగుఁ గాక పరికింపఁ దరుణి యగునె

జీవభావంబుఁ జేకొన్న కేవలాత్ముఁ

డాత్ముఁ డగుఁ గాక మఱి జీవుఁ డగునె తెలియ?

97

టీ. అరయఁ = విచారింపఁగా, తరుణివేషంబుఁ = స్త్రీవేషమును, కైకొన్న పురుషుఁడు = అంగీకరించినపురుషుఁడు, పరికింపఁ = విచారింపఁగా, పురుషుఁడగుఁగాక

=పురుషుడేయగునుగాని, తరుణియగునె = స్త్రీయగునా! తెలియక = విచారింపఁగా, జీవభావంబుకొ = జీవత్వమును, కైకొన్న కేవలత్తుడు = అంగీకరించిన యద్వితీయబ్రహ్మము, ఆత్ముడగుఁగాక = బ్రహ్మమే యగునుగాని, మఱి, జీవుడగునె = జీవుఁ డగునా? (ఎప్పటికిని గాఁ డనుట.)

తా. ఒకపురుషుడు స్త్రీ వేషమును దాల్చినంతమాత్రముననే వానిపురుషత్వము నకు భంగము లేనట్లు బ్రహ్మము జీవరూపముతో నున్నను ఆయనకుఁ గలబ్రహ్మత్వమున కెప్పటికిని భంగము లేదు కదా. అమానిత్వాదిగుణములును బ్రహ్మమునకు స్యాభావికములే (అనఁగా: బ్రహ్మమునకు మనస్సు లేదు కావున మానదంభాదు లుండుటకే వీలులేదనుట) కావున యోగి బ్రహ్మము నాత్మగా నెఱుంగఁగానే యాగుణములు కలుగుటకు సంశయ మేమి? స్వభావగుణములై యుండి యవి యజ్ఞానబలముచే బ్రహ్మసాక్షాత్కారమునకుఁ బూర్వము తిరోధానమును జెందియుండును. జ్ఞానానంతరమునఁ బ్రకాశించును. ఇందుఁ గ్రోతగా వచ్చుట యనునదియే లేదుకదా.

తే. దంతిరూపంబుచే నొప్పుదారు వరయఁ

దారు వగుఁ గాక పరికింప దంతి యగునె?

విశ్వరూపంబుచేఁ దోచువిష్ణుమూర్తి

విష్ణుఁ డగుఁ గాక పరికింప విశ్వ మగునె?

98

టీ. అరయక = విచారింపఁగా, దంతిరూపంబుచే = ఏనుఁగుగా, ఒప్పుదారువు = ఉన్నకొయ్య, దారువగుఁగాక = కొయ్యయేయగునుగాని, పరికింపక = విచారింపఁగా, దంతియగునె = యథార్థమగు యేనుంగునా, విశ్వరూపంబుచే = ప్రపంచస్వరూపముతో, తోచు విష్ణుమూర్తి = కానఁబడునట్టి పరబ్రహ్మము, విష్ణుడగుఁగాక = పరబ్రహ్మమే యగునుగాని, పరికింపక = విచారింపఁగా, విశ్వమగునె = ప్రపంచమగునా? (కానరదనుట.)

తా. మఱియు కొయ్యతోఁ జేయంబడినయేనుఁగు యేనుంగునా? కానేరదు. కావున గజరూపముతో నున్నదారువు ఎప్పటికిని దారువే. అట్లే ప్రపంచరూపముతో నున్న పరబ్రహ్మ మెప్పటికిని పరబ్రహ్మమే కాని ప్రపంచము కాదు కదా!

ఉ. వారణమంచు భ్రాంతుడగువానికి దారువు తోచు దాక్రియక దారువటంచుఁ గాంచు విహితజ్ఞానకుం బరికింపఁ గల్గునే?

వారణ మట్లు సర్వ మనువానికి బ్రహ్మము గానిపింప ద

ట్లూరక బ్రహ్మమందుఁ గనుయోగికి సర్వము గల్గి తోచునే. 99

టీ. వారణమంచుక = యథార్థమగు నేనుఁగు అని, భ్రాంతుడగువానికిక = భ్రాంతిచేఁ దలంచువానికి, దారువు దోచదు = కొయ్యకానంబడదు, ఆక్రియక = అట్లు,

దారుపటంచుకొ = (ఇది కొయ్య) అని, కాంచు...నకుకొ - కాంచు = యథార్థస్థితిని చెలిసి కొనునట్టి, విహితజ్ఞానకుకొ = వివేకవంతునకు, పరికింపకొ = విచారింపకగా, వారణము = వినఁగు, కల్లునే = కానబడునా (కనబడదు). అట్లు = అదియేవిధముగా, సర్వమనువానికికొ = 'ఇది ప్రపంచము' అని భ్రాంతిఁ జెందువానికి, బ్రహ్మముగానుపింపదు = సర్వాధిష్ఠాన మగు పర బ్రహ్మము కానరాదు, అట్లు = అవిధముగానే, ఊరక, బ్రహ్మమందుకొ = (ఇది యంతయు బ్రహ్మమే) యని, కనుయోగికికొ = చూచినట్టి రాజయోగికి, సర్వము = నామరూపభేద ములుగల ఈ ప్రపంచము, కలిగితోచునే = ఉన్నట్లు కానవచ్చునా? (కానరా దనుట.)

తా. యథార్థస్థితి ఇదియే యైనను 'ఇది యేనుఁగు' అని తలంచువానికి 'ఇది దారు వేకాని వేటు కాదు' అని తోచదు. 'ఇది దారువు' అని యథార్థజ్ఞానము గలవానికి గజభ్రాంతియుఁ గలుగదు. ఇట్లే 'ఇది ప్రపంచము' అనుభ్రాంతునకు బ్రహ్మస్వరూప జ్ఞానంబును 'ఇది బ్రహ్మము' అనుజ్ఞానికి ప్రపంచభ్రాంతియును గలుగదు.

వ అనిన విని హనుమంతుండు సీతారామున కిట్లనియె.

100

టీ. అనినకొ = అని ఇట్లు చెప్పఁగా, విని, హనుమంతుఁడు, సీతారామునకుకొ, ఇట్లనియెకొ.

తా. స్పష్టము.

◀ సర్వము బ్రహ్మమనువాని వర్తనము. ౧ ▶

అవ. ఇట్లు రాజయోగోపదేశము ముగియఁగానే 'బ్రహ్మజ్ఞానమువలన లోకవ్యవహారమునకు హాని వచ్చును' అని సందేహించి హనుమంతుఁడు ప్రశ్నఁ జేయు చున్నాఁడు:—

క. మీరలు నుడివినవడువున, నారసి, సర్వంబు బ్రహ్మ మని కనుఘనుఁడే ప్రార్థవ్యవహారం, బేరితిం జేయు దీని నెఱింగింపుఁ డనన్. 101

టీ. మీరలు = మీరు, నుడివినవడువునకొ = చెప్పినట్లు, ఆరసి = విచారించి, సర్వంబు = సమస్త ప్రపంచము, బ్రహ్మమని = పరబ్రహ్మమని, కనుఘనుఁడు = తెలిసికొనునట్టి మహాత్ముఁడు, ఏప్రార్థవ్యవహారంబుకొ - ప్రార్థ = ప్రార్థకర్తవలన కలిగిన, ఏవ్యవహారంబుకొ = ఏక్రియాకలాపమును, ఏరితికొ = జేయుకొ = ఎట్లు నిర్వహించును, దీనికొ = ఈవిషయమును, ఎఱింగింపుఁడు = తెలియ నుపదేశింపుఁడు, అనకొ = అని ప్రశ్నింపఁగా.

తా. ఓ శ్రీరామా! మీరు చెప్పినవిధమున 'సర్వము బ్రహ్మమే' యనుమహాత్ముఁడు సాధనసాధ్యసాధకాది భేదసాధ్య మగు ప్రార్థకర్తము నేవిధమున నిర్వహించును? ఈవిషయమును గరుణించి వివరింపవలయును. అనఁగా.

వ. అనిన శ్రీరామచంద్రుం డవ్వానరేంద్రున కిట్లనియె.

102

టీ. అనిన, శ్రీరామచంద్రుడు, అవ్వానరేంద్రునకుఁ = అనారశ్రేష్ఠుడైన హనుమంతునకు, ఇట్లనియెఁ = ఈవిధముగా నుపదేశించ నారంభించెను.

తా. అనిన రాముఁ డిట్లని సమాధానముఁ జెప్ప నారంభించెను.

అవ. 'బ్రహ్మజ్ఞానమువలన లోకానుభవమునకు (లేక లోకవ్యవహారమునకు) హాని లేదు' అను విషయమును దృష్టాంతపూర్వకముగా నిరూపించుచున్నాఁడు:—

చ ఘటకటకోర్కి కాపటనికాయము లంచు వివేకదృష్టిచేఁ
దటుకున మృత్యువర్ణజలతంతువు లంచు నెఱింగినంతఁ ద
త్స్ఫుటతరనామరూపములు పోవమినన్నియుఁ గార్యకోటికె
ప్పటివలె వచ్చు వచ్చినను బాధకమున్న దె హేతుదృష్టికిన్. 103

టీ. ఘట...ములక-ఘట = కుండ, కటక=కడియములు, ఊర్కి=అలలు, పట=వస్త్రము, నికాయములక=అనువానియొక్కసమూహములను, నువివేకదృష్టిచేఁ=చక్కనిజ్ఞానముచే, తటుకున=ఏకకాలమునందు, మృత్యువర్ణ...లంచుక-మృత్=మృత్తికయనియు, నువర్ణ = స్వర్ణమనియు, జల = నీరనియు, తంతువులంచుక=దారమనియు, ఎఱింగినంతఁ=తెలిసికొనఁగానే, తత్స్ఫుట...ములు-తల్=అఘటాదులయొక్క, స్ఫుటతర=స్పష్టమైన, నామరూపములు=నామములును ఆకారములును, పోవమిన్=నశించవు కావున, అన్నియుక = అనామరూపములన్నియు, కార్యకోటికిన్ = అవసరము కలిగినప్పుడు, ఎప్పటివలెవచ్చుక = భ్రాంతి యున్న సమయమునందు వలెనే, వచ్చినక = వ్యవహారమునకు వచ్చుచున్నను, హేతుదృష్టికిన్ = యథార్థజ్ఞానములకు, బాధకము ఉన్నదె=విరోధము సంభవించునా? (సంభవించనేర దనుట.)

తా. ఘటము మృత్తిక గాను కటకములు మొదలగువానిని నువర్ణముగాను అలలను జలముగాను వస్త్రములను తంతువులను గాను తెలిసికొనినను, వ్యవహారసమయమున నాఘటకటకాదులు మృత్తికాదిరూపములతోఁ గాక ఘటాదిరూపములతోనే వచ్చుచుండును. ఇట్లు వచ్చుటవలన 'కార్యము లన్నియుఁ గారణములకంటె భిన్నములు కావు' అనుజ్ఞానదృష్టికి భంగ మేమియు లేదు కదా.

అవ. ఇట్లు దృష్టాంతమును నిరూపించి దార్ఢ్యాతికమున సంయోజనజేసి బ్రహ్మవేత్తయొక్క యనుభవము నెఱింగించుచున్నాఁడు:—

శా.ఆరీతిక సకలంబు తత్త్వమని దివ్యాభ్యాత్తయోగంబుచే

నాదూఢిం గనుయోగి కెయ్యెడఁ దదీయాంగేంద్రియాత్తాళికిం

ప్రాకృతానుభవంబు గల్గునటు లొప్పారంగఁ దా ద్రష్టయై
సారోదారవిచారదృష్టి నరయున్ సర్వంబు బ్రహ్మంబుగాన్. 104

టీ. ఆరీతిక్=ఆవిధముగా, సకలంబు=సమస్తమును, తత్త్వమని=బ్రహ్మ స్వరూప
మని, దివ్యా...బుచే=దివ్య=శ్రేష్ఠమయిన, అధ్యాత్మయోగంబుచే=జ్ఞాన యోగముచే,
ఆరూఢిక్=దృఢముగా, కనుయోగికి=చూచునట్టిజ్ఞానయోగికి, ఎయ్యెడక్ = ఎచ్చట
నైనను, తదీ...ళికి-తదీయ=ఆయోగినబంధమయిన, అంగ = శరీరములయొక్కయు,
ఇంద్రియ=ఇంద్రియములయొక్కయు, ఆత్మ = జీవులయొక్కయు, ఆళికి = సమూహ
ములకు, ప్రార...వంబు-ప్రారబ్ధ = పూర్వజన్మకర్మలయొక్క (అనఁగా: తత్ఫలముల
యొక్క), అనుభవంబు=అనుభవము, కల్గినే=సంభవించును, అటులు=ఆవిధముగ, ఒప్పా
రంగక్ = శరీరాదులకుఁ బ్రారబ్ధానుభవము గలుగుచుండఁగా, తాక్ = బ్రహ్మస్వరూపుఁ
డైనతాను, ద్రష్టయై=సాక్షియై (అనఁగా: ఆ ప్రారబ్ధానుభవమునకును, దానిననుభవించు
దేహీదులకును, సాక్షియగుచు తా ననుభవించువాఁడు కాక), సారోదారవిచారదృష్టిక్-
సార=శ్రేష్ఠమైనట్టియు, ఉదార=గంభీర మయినట్టియు, విచారదృష్టిక్=జ్ఞానశేత్రముల
చేతను, సర్వంబుక్=సమస్తప్రపంచమును, (అనఁగా: ప్రారబ్ధంబును తదనుభవంబును దాని
ననుభవించు దేహీదులునుగూడ), బ్రహ్మంబుగాక్ = పరబ్రహ్మంబని, అరయున్ = నిర్ణ
యించును. (మొట్టమొదట 'నేను ప్రారబ్ధానుభవమునకు సాక్షిని గాని ప్రారబ్ధము ననుభవిం
చువాఁడను కాను' అని నిశ్చయించి పిదప ఈ ప్రారబ్ధకర్మము కూడ బ్రహ్మరూపుఁడ
నగు నాకంటె వేఱైనది కాదు. ఈప్రారబ్ధానుభవము దీని ననుభవించు దేహీదులును నా
కంటె భిన్నములైనవి కావు అని నిశ్చయించుకొనుము.)

తా. అట్లే సర్వమును పరబ్రహ్మమునుగా భావించుదృఢవిజ్ఞానము కలిగినవానికి
వ్యవహారదశయందు దేహీదులు గానవచ్చినను లోప మేమియుఁ గలుగదు. సర్వము
భ్రాంతియే! కావున ప్రారబ్ధానుభవము కలుగుచున్నట్లు తోచుట కూడ భ్రాంతియే;
కాని యథార్థము కాదు. ఎట్లైన నేమి? జ్ఞాని (బ్రహ్మము) సర్వసాక్షియే కావున
నాప్రారబ్ధానుభవమునుగూడఁ జూచును. సర్వము స్వస్వరూపమునకంటె భిన్నము
కానిదానినిగా దృఢవిజ్ఞానముచే భావించుచుండును. ఈకారణమువలన 'సర్వముబ్రహ్మమే'
యను తలంపునకును కల్పిత భేదసాధ్య మగువ్యవహారంబునకును విరోధమేమియు లేదు.
ఆపరమార్థవిషయముతోఁ బరమార్థవిషయమునకు విరోధము వచ్చుననుట తగదు కదా!
'చిత్తరువునందు న్రాయఁబడియున్న పులి మనుష్యులఁ జంపును' అనుట యెంత హాస్యా
స్పదమో ఇదియు (అనఁగా. నయథార్థమై భ్రాంతికల్పితమై యున్నవ్యవహారము
యథార్థస్థితిని బాధించుననుటయు) నంత హాస్యాస్పదమే.

అవ. మఱియు ననేకదృష్టాంతములచే వైవిషయమునే వివరించుచున్నాడు:—

శా.గానంబు న్నటనంబు. దాళగతులం గావించుచుం జూచువి
ద్యానైపుణ్యముఁ జూపుచుకొని శిరముమీఁదం గల్లుపెందొంతరం
బూనం గైకొనునాట్యశీలునిగతికొని బుంఘానుపుంభోజ్యుల
న్నానాథానుభవజ్ఞుడయ్యు బుధుఁ డానందాత్ముఁ గాంచుకొని మదిన్.

టీ. గానంబుకొని = పాటను, నటనంబుకొని = ఆటను, తాళగతులకొని - తాళ =
తాళముయొక్క, గతులకొని = నడకల ననుసరించి, కావించుచుకొని = చేయుచుండియును,
చూచు...ణ్యము-చూచు = మనోహర మైన, విద్యా = గాననాట్యాదివిద్యలయందలి,
నైపుణ్యముకొని = నేర్పును, చూపుచుకొని, శిరముమీఁదకొని = తనతలపై, కల్లుపెన్దొంత
రకొని-కల్లు=ఉన్నట్టి, పెకొని=పెద్దదైన, దొంతరకొని = కుండలదొంతిని, పూనకొని = చెడ
కుండ ధరించుటకు, గైకొనునాట్యశీలునిగతికొని = నేర్చునట్టినిటునివలె, పుంఘా...
డయ్యుకొని - పుంఘానుపుంభ = వరుసలువరుసలుగా, ఉజ్వలత్ = ప్రకాశించుచున్న,
నానాథ = అనేకవిషయములయొక్క, అనుభవజ్ఞుడయ్యుకొని = అనుభవమును తెలిసి
కొనుచున్నవాడయ్యును, బుధుఁడు = జ్ఞాని, ఆనందాత్ముకొని = ఆనందరూప మగు
స్వస్వరూపమును, మదికొని = మనసునందు, కాంచుకొని = చూచుచుండును. (ప్రారంభ
వ్యవహారము లెన్నియున్నను ఆత్మనిష్ఠకు భంగము కలుగదని భావము.)

తా. ఆడుచు బాడుచు భరతశాస్త్రప్రావీణ్యమునంతయుఁ జూపుచునుండియుఁ
జమత్కారి యగునటుండు తనశిరముపై నున్నదొంతర నిండుకొని నేమరక చిత్తము
నంతయు నందే నిలిపి యుండుట లోకమునఁ జూచుచున్నాము. ఇట్లే బ్రహ్మజ్ఞాని
సర్వేంద్రియములతో సర్వవిషయముల ననుభవించుచున్నను సర్వకారణమగు స్వస్వ
రూపమును జూచుచునే యుండును.

చ స్వకృతవిచిత్రస్వప్తా మసన్నయ మంచు నెఱింగి భ్రాంతి నొం
దక యిల నింద్రజాలకుండు దాని సృజించువిధంబున నిజ
ప్రకృతికృతప్రపంచమున భావముగా వివరించి కాంచి త
ద్వికృతులఁ జెందకే ఘనవివేకి యొనర్చు సమస్తకార్యముల్. 106

టీ. ఇలకొని = భూమియందు, ఇంద్రజాలకుండు = ఇంద్రజాలముఁ జేయువాడు,
స్వకృ...ణ్యము-స్వ = తనచే, కృత = చేయబడిన, విచిత్ర = చిత్రమైన, స్వప్తము, అస
న్నయమంచుకొని = అభావరూపమని, ఎఱింగి = తెలిసికొని, భ్రాంతినిందకొని = భ్రమలేక
(అనగా 'ఈ పట్టణము యథార్థమైనది' అని యెన్నటికిని తలచక), దానికొని = ఆపట్టణ
మును, సృజించు విధంబునకొని = కల్పించునట్లు, ఘనవివేకి = మహాజ్ఞాని, నిజ...చముకొని -

నిజ=తనయొక్క (బ్రహ్మమునకును జ్ఞానికిని భేదము లేదు కావున నిట్లు చెప్పబడెను.)
ప్రకృతి=మాయచేత, కృత=చేయబడిన (అనగా సృజింపబడిన), ప్రపంచము, అభావముగా వివరించు=అభావరూపముగా విమర్శించి, కాంచి=తెలుసుకొని, తద్వికృతులకే=ఆ ప్రపంచ సంబంధమయిన వికారములను, చెందకే=పొందకయే, సమస్త కార్యములు, ఒనర్చుకొనేయను.

తా. మఱియు నైంద్రజాలికుడు తనమాయచే గల్పింపబడిన పట్టణము శూన్యరూపమే యని యెఱింగినవాఁడగుటచే భ్రాంతిలేక సర్వమును జేయునట్లు జ్ఞానియొందనమాయచే (జ్ఞానికిని బ్రహ్మమునకును భేదము లేదు కావున నిట్లు చెప్పబడెను) గల్పింపబడు ప్రపంచము మిథ్యయని యెఱింగినవాఁడు కావున సర్వకార్యముల నాచరించు చున్నను దాని వికారములతో సంబంధపడఁడు.

మ శివజీవైక్యసమాధియందు విలసచ్చిన్నాత్రతత్త్వంబుఁ దా
నవలీలం గని పూర్ణుడై పిదప మాయాసంస్మృతం జెందినం
దవులన్నేర్చునే యోగి పాలు పెరుగై ద్రచ్చంగ వేతైన యా
నవనీతం చిఁకఁ జల్లలోఁ గలయు నే నానాప్రకారంబులన్. 107

టీ. యోగి=జ్ఞానయోగి, శివ...యందుకొ-శివ=పరమాత్మకును, జీవ = జీవునకుఁ గల, వికృతసమాధియందుకొ = వికృతరూపయోగ నిష్ఠయందు, విలస...త్వంబుకొ-విలసత్ = ప్రకాశించుచున్న, చిన్నాత్ర=జ్ఞానమాత్రమైన, తత్త్వంబుకొ = పరబ్రహ్మతత్త్వమును, తాకొ=స్వయముగా, అవలీలకొ=సుఖముగా, కని=సాక్షాత్కరించి, పూర్ణుడై = తద్రూపమునదాల్చి (అనగా దృఢమగు చైక్యజ్ఞానము కలిగి), పిదపకొ = తర్వాత, మాయాసంస్మృతికొ=మాయారూపమైన సంసారమును, చెందినకొ = పొందినప్పటికిని, తవులన్నేర్చునే = ఈ సంసారమునకును అతనికిని సంబంధము కలుగునా? (కలుగనేరదనుట), పాలు, పెరుగై, (మాటి) త్రచ్చంగకొ=చిలుకఁగా, వేతైన = ఆ పెరుగులొనుండి వేటుగా వచ్చిన, ఆనవనీతంబు=ఆవెన్న, ఇఁకకొ=పిదప, నానాప్రకారంబులకొ=ఎన్నివిధములుగాఁ బ్రయత్నించినను, చల్లలోకొ=మట్టిగలో, కలయునే=కలియునా?

తా. ఇదియును గాక భ్రాంతి దొలగి జీవబ్రహ్మైక్యమును దెలిసికొని సర్వపరిపూర్ణుడై యోగారూఢుండైయున్న మహాత్ముఁడు కల్పితసంసారమును జెందినను వానికి వికారములంటవు. పాలును పెరుగుఁడేసి దానిని మఱించి తీయబడిన వెన్న ఆపాలకంటెను పెరుగునకంటెను వేతే యగును కాని యెప్పటికైన దానియందు కలియునా? కలియదు కదా! అట్లే బ్రహ్మజ్ఞానియు దేనితోను సంబంధపడఁడు.

తే. ప్రజ్వలత్పావకావృతపర్వతంబు
నాశ్రయించునె మృగవిహంగాదికములు
బ్రహ్మమయుండై ప్రకాశించుబ్రహ్మవిదుని
నంటునే పుణ్యాపాపంబు లాంజనేయ !

108

టీ. అంజనేయ! ప్రజ్వల...తంబుకొ-ప్రజ్వలత్=మండుచున్న, పావక=అగ్ని
హోత్రముచేత, ఆవృత=చుట్టబడిన, పర్వతంబుకొ, మృగ...ములు-మృగ = మృగ
ములు, విహంగ=పక్షులు, ఆదికములు=మొదలగునవి, ఆశ్రయించునె, బ్రహ్మమయుండై=
బ్రహ్మరూపుండై, ప్రకాశించు బ్రహ్మవిదునికొ=ప్రకాశించుచున్న బ్రహ్మజ్ఞానిని, పుణ్య
పాపంబులు, అంటునే=తగులునా? (తగులవనుట.)

తా. అంజనేయా! మండుచున్న యగ్ని చే నావరింపబడిన యగ్నిపర్వతమును
మృగములుకాని పక్షులుకాని యాశ్రయింపనట్లు బ్రహ్మవేత్తయు బ్రహ్మరూపుండగు
మహాత్ముని పుణ్యపాపములు (అనగా మంచి చెడ్డలు; సర్వవికారములను మంచివనియు
చెడ్డవనియు రెండువిధములుగా విభాగించుట యుక్తిహీనముకాదు. కావున నిట్లు చెప్పఁ
బడెను.) అంటనేరవు.

కవరాజవిరాజితము:—

తరణి సమస్తరసంబులఁ గ్రోలుచుఁ దద్రసనిష్ఠవికారములం
బొరయనిచందమునన్విషయంబులఁ బొందుచుఁ దద్గుణదోషములకొ
నిరతము నంటక యోగివరుం డతినిర్మలనిశ్చలమానసుఁ డై
పరమసుఖామృతవార్ధిని గ్రుంకుచుఁ బావనుఁ డై విలసిల్లుఁ దగన్.

టీ. యోగివరుండు = శ్రేష్ఠుండగు జ్ఞానయోగి, తరణి = సూర్యుండు, సమస్త=
సర్వవిధములైన, రసంబులకొ=ద్రవపదార్థములను, గ్రోలుచుకొ = కిరణములచే నాకర్షిం
చుచు, తద్రస...ములకొ-తత్ రస=ఆరస ద్రవపదార్థములయందు, నిష్ఠ = ఉన్న, వికా
రములకొ=ఉప్పు మొదలగువికారములను, పొరయనిచందమునకొ = పొందనట్లు, విషయం
బులకొ = శబ్దాదుల నన్నిటిని, పొందుచుకొ = ఆశ్రయించుచుండియును, తద్గుణదోష
ములకొ-తత్ =ఆవిషయములయందలి, గుణ = గుణములను గాని, దోషములకొ=దుర్గుణ
ములను గాని, నిరతముకొ = ఎల్లప్పుడు, అంటక=పొందక, అతి...నుండై-అతి=మిగులు,
నిర్మల=పరిశుద్ధమైనట్టియు, నిశ్చల = చలంపనట్టియు, మానసుండై = మనస్సుకలవాడై,
పరమసుఖామృతవార్ధికొ-పరమ = శ్రేష్ఠమయిన, సుఖ=ఆనందమనెడు, అమృత=అమృ
తముయొక్క, వార్ధికొ=సముద్రమునందు, గ్రుంకుచుకొ = మునుగుచు, పావనుండై=నిర్మ
లుండై, తగకొ=ఓవ్వనట్లుగా, విలసిల్లుకొ=ప్రకాశించును.

తా. మఱియు సూర్యుడు సర్వద్రవపదార్థముల నాకర్షించు చున్నను వాని యందున్నలవణాదిరసములను కాని సుగంధదుర్గంధములను కాని పొందనట్లు ఈరాజ యోగియు సర్వవిషయముల ననుభవించుచున్నను అందలిగుణదోషములఁ జెందఁడు. పరిశుద్ధ మైనట్టియు నిశ్చల మైనట్టియు మనస్సు గలవాఁడై బ్రహ్మసందేహముద్రమున నోలరాడుచు నతినిర్మలఁడై యుండు.

తోదకవృత్తము:—

చారువివేకి యసారమహాసం, సారముఁ జెంది యసంగతే నుండున్
నీరజపత్రము నీరము నేప్రా, ద్ధారయ నంటియు నంటనిభంగిన్.

టీ. ఆరయన్ = విచారింపఁగా, చారువివేకి=చక్కనిజ్ఞానము కలవాఁడు, అసార మహాసంసారమున్-అసార=నిస్సార మయిన, మహత్=గొప్పదయిన (అనఁగా: తొలఁ గించుకొనుటకు పీలులేని), సంసారమున్, చెంది=ఆశ్రయించి (అనఁగా: సంసారమున కనుగుణముగాఁ బ్రవర్తించుచుండియును), నీరజపత్రము = తామరయాకు, నీరమున్= నీటిని, ఏప్రాద్ధున్=ఎప్పుడును, అంటియున్=తాకియును, అంటనిభంగిన్=తాఁకనట్లు, అసంగతనుండున్ = సంబంధపడనివాఁడై యుండును.

తా. సీటియందే సర్వకాలములయందు నుండియు దానితో సంబంధపడని తామరయాకువలె దివ్యజ్ఞానసంపన్నుఁడు సర్వవ్యవహారముల నాచరించుచు సంసారమునందున్నను దానితో సంబంధపడక యసంగుఁడై యుండును.

ఆ. పావకుండు సర్వభక్షకుం డయ్యు ని
ర్దోషుఁడైనభంగి దూరదర్శి
విషయరాగి యయ్యు పీతరాగియు నై వె
లుంగుచుండు ముక్తసంగుఁడగుచు.

111

టీ. పావకుండు=అగ్ని, సర్వభక్షకుండుడయ్యున్ = సమస్తపదార్థములను భుజించు వాఁడయ్యును (అనఁగా: గాల్చువాఁ డయ్యును), నిర్దోషుఁడైనభంగిన్ = దోషములేని వాఁడైనట్లు, దూరదర్శి=జ్ఞాని, విషయరాగియయ్యున్-విషయ=శబ్దాదులయందు, రాగి యయ్యున్=ఇచ్చగలవాఁడయ్యును, పీతరాగియునై = వైరాగ్యవంతుఁడు కూడనగుచు, ముక్తసంగుండుగుచున్-ముక్త = విడువబడిన, సంగుండుగుచున్=అభిమానము గలవాఁడై, వెలుంగుచుండున్=ప్రకాశించుచుండును.

తా. అగ్నిహోత్రుఁడు పరిశుద్ధము లైనపదార్థములను గాని యపరిశుద్ధములైన పదార్థములను గాని భక్షించువాఁడైనను పరిశుద్ధుఁడే యైనట్లు రాజయోగియు సకలవిషయముల ననుభవించుచున్నను వైరాగ్యవంతుఁడే (అనఁగా: నిత్యపరిశుద్ధుఁడే) యగును.

తే. తనరుసాత్విక రాజసతామసములఁ

బొంది పొందఁడు నిర్గుణానందపరుఁడు

మంటి నంటియు నంటక యెంటి మెలఁగు

విమలమృత్కీటకంబు చందమున ననఘ!

112

టీ. అనఘ=ఓదోషరహితుఁడ, మంటి, అంటియు = తగిలియు, అంటక = తగులక, ఒంటి = స్వతంత్రముగా, మెలం...మున = మెలంగు = సంచరించునట్టి, విమల = పరిశుద్ధమయిన, మృత్కీటకంబుచందమున = తుమ్మరిపురుగువలె, నిర్గుణానంద పరుఁడు-నిర్గుణ=సత్వాదిగుణకూన్యమైన, ఆనంద=బ్రహ్మానందమునందు, పరుఁడు=ఆశగల వాఁడు (లేక బ్రహ్మానందమే ముఖ్యస్థానముగాఁ గలవాఁడు), తనరు...ముల = తనరు = ఒప్పునట్టి, సాత్విక రాజసతామసముల = సత్త్వరజస్తమోగుణముల, పొంది పొందఁడు = ఆశ్రయించియు ఆశ్రయింపనివాడే.

తా. ఓదోషరహితుఁడా! తుమ్మరిపురుగు మట్టియందే తిరుగుచున్నను దాని నంట నట్లు బ్రహ్మానందానుభవరసమిడు సత్త్వరజస్తమోగుణములను (అనగా: వానివలనఁ గలుగు ప్రకాశప్రవృత్తిమోహములను) జెందియు వానితో సంబంధపడఁడు.

చ. పరపురుషానురక్తి గలభామిని యెల్లపనుల్ గృహంబునం

బొరిఁబొరిఁ జేయుచుం బ్రియునిపొందు సుఖంబుగఁ జూచురీతి భా

స్వరపరతత్త్వవేది నిజవర్ణనిజాశ్రమయోగ్యధర్మముల్

నిరతము సల్పుచుం బరమనిర్మలసౌఖ్యముగాంచు నెమ్మదిన్. 113

టీ. పర...మిని-పర = ఇతరుడైన, పురుష = పురుషునియందు, అనురక్తిగల = ప్రీతిగల, భామిని = స్త్రీ, ఎల్లపనులు = సమస్తకార్యములను, గృహంబున = తనయింటి యందు, పొరిఁ పొరిఁ = శీఘ్రముగా, చేయుచు, ప్రియునిపొందు = తనచేఁ గావించబడిన పురుషునియొక్క సంబంధమును, సుఖముగ = సుఖమని, ఎంచురీతి = సర్వకాల సర్వావస్థలయందును దలంచునట్లు, భాస్వర...వేది-భాస్వర = ప్రకాశించు చున్న, పరతత్త్వ = పరబ్రహ్మతత్త్వమును, వేది = తెలిసికొన్నవాఁడు, నిజ...ములు-నిజ వర్ణ = స్వకీయమైన జాతికిని, నిజాశ్రమ = స్వకీయమైన ఆశ్రమమునకును, యోగ్య = తగిన, ధర్మముల్ = విధులను, నిరతము = ఎల్లప్పుడును, సల్పుచు = చేయుచును, నెమ్మది = మనస్సునందు, పరమ...చేత = పరమ = శ్రేష్ఠమైన, నిర్మల = పరిశుద్ధమైన, సౌఖ్యము = బ్రహ్మానందమును, కాంచు = సర్వకాల సర్వావస్థలయందును జూచుచుండును.

తా. పరపురుషానురక్తిగల స్త్రీ ఇంటియందలి సర్వకార్యములను చక్కగా నిర్వహించుచున్నను, ఆపరపురుష సహాగమును సుఖమునే మనసున సర్వకాలములయందును

భావించుచున్నట్లు జీవబ్రహ్మైక్యము నెఱిగిన యోగి తన వర్ణాశ్రమ ధర్మములు పూని కఠో నాచరించుచున్న సర్వకాలములందును మనసున బ్రహ్మనందమునే కనుగొను చుండును.

వ. అట్టిమహానుభావుండు ప్రారబ్ధవశంబుచే స్వవర్ణాశ్రమోచితధర్మంబుల యందుఁ బ్రవర్తించు సమయంబున. 114

టీ. అట్టి మహానుభావుఁడు, ప్రారబ్ధవశంచే-ప్రారబ్ధ = పూర్వజన్మకర్మము యొక్క, వశంబుచే-స్వాధీనమం దుండుటవలన, స్వవర్ణా...యందు-స్వవర్ణ=తన జాతికిని, ఆశ్రమ=తన యాశ్రమమునకును, ఉచిత=తగిన, ధర్మంబులయందు-విధుల యందు, ప్రవర్తించు సమయంబున-ప్రవర్తించుచున్నప్పుడు (అనఁగా : నాయూ కర్మల నాచరించుచున్నప్పుడు.)

తా. స్పష్టము.

ద్విరదగతిరగడ.—

మొదలు సరిగాఁగఁ గనుమోదమును భేదమును
వదలుకొనియుండుఁ బరవాదమును భేదమును
గలఁతఁడి సల్పఁడు వికర్తమును గర్తమును
దలఁపఁ దొకయిండుక యధర్మమును ధర్మమును
మరులుకొని చేయఁ డభిమానమును మానమును
మఱియును మానఁ డభిమానమును జ్ఞానమును
గ్రందుకొని పొందఁడు సుకాంతలను వింతలను
జెందఁ డతిదుర్విషయచింతలను వంతలను
సౌలయక జయించు నతిసుప్తియు నసుప్తియును
దెలిసి కను నాత్మసుఖతృప్తియును జ్ఞప్తియును
లౌల్యమతిఁ దాల్చు డభిలాషమును వేషమును
దుల్యముగఁ గాంచు ఘనతోషమును రోషమును
జెలులపై నుంచఁ డిల స్నేహమును మోహమును
దెలియఁ డిది సత్యమని దేహమును గేహమును
వీరసముగ నెంచు నలవిత్తముల మొత్తముల
సరసముగ నెంచు మది సత్తములఁ జిత్తముల
భ్రమ గొని భజింపఁ డిలఁ బౌత్రులను బుత్రులను
సమముగఁ దలంచు నుగుశత్రులను మిత్రులను

గర మభిలషింపఁ దొకకల్పియును బల్పియును
సిరియును గొనుకొ బుధుల చెల్పియును దాల్పియును
సడలఁ దొకయింతయును శాంతియును దాంతియును
గడ కరుగనీడు ముఖ కాంతియును తాంతియును
బ్రా పనుచుఁ జూచు గురుభక్తియు విరక్తియును
నోపిక నెలుంగు శ్రుతియుక్తియును ముక్తియును.

115

టీ. మోదముక్ = సంతోషమును, భేదముక్ = దుఃఖమును, మొదలసరిగాఁగఁ = సమానముగా, కనుక్ = చూచుచు, పరవాదముక్ = ఇతరులతో వాదించుటయును, భేదముక్ = భేదబుద్ధియును, పదలకొనియుండుక్ = విడిచిపెట్టును. వికర్తముక్ = నిషిద్ధకర్తమును, కర్తముక్ = విహితకర్తమును, కలఁతఁడి = (ఇది నిషిద్ధమే. దీని నెట్లు చేయుదును? ఇది విహితకర్తమే. దీని నెట్లు చేయుదును? అని) కలఁతజెంది, నల్పఁడు = చేయఁడు (అనఁగా దాను కర్తకాఁడు. కావున విధియైనను నిషిద్ధమైనను సమచిత్తముతో నాచరించుచుండు ననుట). అధర్తముక్, ధర్తముక్, ఒకయించుక = కొంచెమైనను, తలంపఁడు = విచారింపఁడు, అభిమానముక్ = అహంకారమును, మానముక్ = గర్వమును, మరులుకొని = ఆసక్తుడై, చేయఁడు = కలుగ చేసికొనఁడు, అతిమానముక్ = అధికమగు మానమును, జ్ఞానమునుక్ = బ్రహ్మజ్ఞానమును, మఱచియుక్ = ప్రమాదముఁ జెందియైనను, మానఁడు = విడువఁడు, సుకాంతలక్ = చక్కని స్త్రీలను, వింతలక్ = ఆశ్చర్యకరములగు (లేక ఆనందకరములగు) వానిని, క్రందుకొని = అధికముగా, పొందఁడు = ఆశ్రయింపఁడు, అది దుర్విషయచింతలక్ = శబ్దాదివిషయములను అందలి యాలోచనములును, వంతలక్ = ఆ విషయములు దొరకక పోవుటవలనఁ గలుగు దుఃఖములను, చెందఁడు, అతిసుప్తి = అతి నిద్ర, అసుప్తియుక్ = నిద్రలేకుండుటను, పొరయక, సుఖముగ, జయించుక్, ఆత్మసుఖశృప్తియుక్ - ఆత్మ = బ్రహ్మరూపమైన, సుఖ = ఆనందముచే, తృప్తియుక్, జ్ఞప్తియుక్ = జ్ఞానమును (లేక జ్ఞానరూపమయిన బ్రహ్మమును), తెలిసి = కాస్తయుక్త్యనుభవములచేఁ దెలిసి, కనుక్ = చూచును, తాల్మమతిక్ = ఆసక్తమగుచిత్తముతో, ఆభిలాషముక్ = కామమును, వేషమును = వస్త్రాలంకారాదులను, తాల్పఁడు = ధరింపఁడు. ఘనతోషముక్ = అధికమగు సంతోషమును (అనఁగా బరులకుఁ దనమీదంగల మంచియభిప్రాయమును). రోషముక్ = (చరులకుఁ దనపై కలిగిన) రోషమును, తుల్యముగఁ = సమానముగా, కాంచుక్ = చూచును, ఇలక్ = ఈ భూమియందు, స్నేహముక్ = అనురాగమును, మోహముక్ = భ్రాంతిని, వెలులవైక్ = స్త్రీలపై (లేక మిత్రులపై), ఊంచఁడు, దేహముక్ = ఈ దేహమును, గేహముక్ = గృహమును, ఇనినత్యమని = ఇది

యథార్థము” అని, తెలియఁడు = తలంపఁడు; అలవిక్షములకొ = ధనములను, మొత్తములకొ = బంధుసమూహములను, విరసముగ నెంచుకొ = రసహీనములని తలంచును, మదికొ = మనస్సునందు, సత్తములకొ = శ్రేష్ఠులను (అనఁగా బ్రహ్మజ్ఞాననిష్ఠులను), చిక్షములకొ = బ్రహ్మకారవృత్తులను, సరసముగకొ = సారవంతములుగా, ఎంచుకొ = నిశ్చయించును, పాత్రులకొ = మనుషులను, పుత్రులకొ = కుమారులను, భ్రమగొని = (వీరు నావారు; నేను వీరివాఁడను; మాకిరువురకు సంబంధముకలదు అని భ్రాంతిచెంది,) భజింపఁడు = సేవింపఁడు (అనఁగా నభిమానింపఁడు), ఉరుశత్రులకొ = గొప్పశత్రువులను, మిత్రులకొ = స్నేహితులను, సమముగదలంచుకొ = సమానముగాఁజూచును, ఒకకల్పియుకొ = ఏవిధమగు సంపదనుగాని, బల్పియుకొ = బలమునుగాని, కరము = మిగుల, అభిలషింపఁడు = కోరఁడు, బుధులచెల్పియుకొ = విద్వాంసుల స్నేహమును, తాల్పియుకొ = ఓర్పును, సిరియనుకొనుకొ = మహాసమృద్ధిగాఁ దలంచును, శాంతియుకొ = చిక్షకాంతిని, దాంతియుకొ = ఇంద్రియనిగ్రహమును, ఒకయింతయుకొ = కొంచెమైనను, సడలఁడు = విడువఁడు, ముఖశాంతియుకొ, క్షాంతియుకొ = శీతోష్ణసహనంబును, కడకరుగ నీడను = తొలఁగిపోనియఁడు (అనఁగా నెప్పుడును విశేషమగు ముఖశాంతినిగలిగి శీతోష్ణాదుల సహించుచు నుండును.) గురుభక్తియుకొ, విరక్తియుకొ = వైరాగ్యంబును, ప్రాప్ననుచుఁజూచుకొ = “ఇవిమే మనకు శరణిము” అని తలంచును, శ్రుతియుక్తియుకొ = వేదయుక్తులను (లేక వేదములనుయుక్తులను.) ముక్తియుకొ = మోక్షంబును, ఓషిక నెఱుంగుకొ = పరిశ్రమముఁజేసి తెలిసికొనును.

తా. మఱియు నాబ్రహ్మజ్ఞాని వ్యవహారములు చేయునప్పుడు సుఖదుఃఖముల సమముగాఁ జూచును, పరు లెట్లుచెప్పినను “అవును కాదు” అనఁడు. “వారు నావారు కారు. వీరు నావారు. నేను వేఱు, వాఁడు వేఱు” అని భేదసంకల్పమును జేయఁడు. “ఇది నిషిద్ధకర్త. ఇది విహితకర్త. దీనినిచేయరాదు. దీనిని చేయవచ్చును” అని కొంచె మైనను లక్ష్యము చేయఁడు. మనసున కలఁత నొందఁడు. ధర్మాధర్మములఁ గొంచెమైనను విచర్శింపఁడు. (అనఁగా నేది యెప్పటికిఁ దటస్థించునో దానినప్పుడు కలఁత యేమియు లేకుండ నొనర్చును.) అహంకారగర్వముల నెన్నటికిని జెందఁడు. త్రివిధమానములను బ్రహ్మజ్ఞానంబును విడువఁడు. స్త్రీలను కాని యాశ్చర్యకరములగు నితర విషయములను కాని యాశ్రయింపఁడు. విషయానురాగమును కాని అవి దొరకకుండుట వలన దుఃఖమును కాని పొందఁడు. నిద్రను జాగ్రత్తనుకూడ జయించును. బ్రహ్మసందానుభవమునఁ గలుగుతృప్తిని కూటస్థరూపమగు నిత్యజ్ఞానప్రకాశమును వివేకదృష్టిచే నెఱుంగును. ఏవిషయమునం దైనను గోరిగొనిగాని వస్త్రభూషణాద్యలంకారములనుగాని యాసక్తుఁడై

చేయఁడు. అట్టివానికిఁ బరులేమి చేసినను వికారముండకపోవుటచే దోషములేదు కదా! తన్ను జూచి ఇతరులు సంతసించినను కోపించిన నొక్కటిగాఁ జూచును. మిత్రులపై స్నేహభావమును కాని స్త్రీలపై ననురాగమును (లేక భ్రాంతిని) కాని యుంచఁడు. ఈదేహమును గృహమును సత్యములుగా నెన్నఁడును భావింపఁడు. ధనసమూహములను బంధువులను నిస్సారభూతములుగాఁ జూచును. సత్పురుషులను జ్ఞానముచేఁ బ్రసన్నము దివ్యహృదయములను సారభూతములుగాఁ జూచును. పుత్రులైనను పౌత్రులైనను వారియెడ భ్రాంతినుంచఁడు. శత్రుమిత్రుల సమముగాఁ జూచును. తనకు సంబంధము గాని బలమును గాని కొంచెమైనను గోరఁడు. విద్వాంసులతో స్నేహముచేయుటయు, నోర్పు కలిగియుండుటయు ననునవియే మహేశ్వర్యమని భావించును. చిత్తశాంతిని ఇంద్రియనిగ్రహమును కొంచెమైన వదలఁడు. ముఖకాంతిని ఓర్పును ఇటునటులఁ జరింప నీయఁడు. (అనఁగా నెప్పుడును ముఖకాంతితోఁ గూడియే యుండును.) గురుభక్తివైరాగ్యములే శరణములని నమ్మియుండును. వేదములను దానికనుగుణములగు యుక్తులను (లేక వేదమునందలి యుక్తులను) మోక్షమును (అనఁగా మోక్షస్వరూపమును) బూనికతో విచారించును.

వ. అని మఱియు నిది శాస్త్రోక్తప్రకారం బింక ననుభవంబు వినుము.

టీ. అని, మఱియుఁ, ఇని=ఈచెప్పినదంతయు, శాస్త్రోక్తప్రకారంబు=శాస్త్రము ననుసరించి చెప్పబడినది, ఇంకఁ, అనుభవంబు=అనుభవముననుసరించి చెప్పబడదానిని వినుము.

తా. ఓపార్వతీ! ఈవిధముగాఁ జెప్పి శ్రీరాముండు హనుమంతునితో నిట్లనియె. ఓయాంజనేయుడా! పైచెప్పిన బ్రహ్మచర్యయంతయు శాస్త్రోక్తమైనది. ఇంక మహాత్ముల యనుభవము ననుసరించి సర్వమును వివరింతును.

అవ. ఇట్లు ప్రతిజ్ఞఁ జేసి దృష్టాంతపూర్వకముగా ననుభవము నెఱింగించు చున్నాఁడు:—

మ. తలఁపక గాఢవిరక్తియుఁ స్ఫుటతరాద్యైతాత్త విజ్ఞానము
జ్వలనర్వేంద్రియమానసోపరతియుఁ సంపూర్ణమై నిత్యముఁ
వెలయంగాఁ దనుఁ గాంచుకేవలనకుఁ విశ్వంబు చూపట్టునే
కలలోఁ గన్నగజంబు మేలుకొనినం గన్నట్టునే మూరుతీ! 117

టీ. మూరుతీ=ఓవాయువుత్రా, తలఁపక=విచారింపఁగా, గాఢవిరక్తియుఁ-గాఢ
=అత్యధికమైన, విరక్తియుఁ=వైరాగ్యంబును, స్ఫుట...నముఁ, స్ఫుటతర=స్పష్టమైన,
అద్వైత=ఏకరూపమైన, ఆత్మ=పరబ్రహ్మముయొక్క, విజ్ఞానముఁ=అనుభవజ్ఞానమును,

ఉజ్జ్వల...రతియొక్క ఉజ్జ్వల ప్రకాశించుచున్న, సర్వసమ స్థములయిన, ఇంద్రియం ఇంద్రియములయొక్కయు, మానసమనస్సుయొక్కయు, ఉపరతియొక్క కాంతియును, నిత్యమొక్కటి వృథాను, సంపూర్ణమై, వెలయంగాక అభివృద్ధిచెందుచుండగా, తనుకొనక నన్నరూపమును, కాంచుకేవలనకుకాదు చూచునట్టియేకస్వరూపునకు, విశ్వంబు ప్రపంచము, (అనత్యమైన ప్రపంచము), చూపట్టునే కానవచ్చునా? (కానరాదు.) కలలోకం, కన్నగజంబు చూచినయెనుగను, మేలుకొనినక, కన్నట్టునే కానవచ్చునా? (అనగా కానరాదు.) కలలోనిపదార్థములవలె భ్రాంతియున్నప్పుడు మాత్రమే కనబడు ప్రపంచము భ్రాంతిలేని సిద్ధనకు గానరాదు అని భావము.

తా. ఓరామాంజనేయా! దృఢమగు వైరాగ్యంబును ఆత్మస్వరూపజ్ఞానంబును దానివలన గలిగిన చిత్తేంద్రియకాంతియును గలమహాత్మునకు సర్వకార్యములయందు నాత్మావలోకనము జేయంగలధన్యులకు సీ ప్రపంచము బొత్తిగనే కానరాదు. భ్రాంతి కల్పితమగుటచే సీ ప్రపంచము స్వప్నతుల్యమైనది. పారమార్థికమగుటచే నాత్మరూపము జాగ్రదవస్థాతుల్యమైనది. కావున యథార్థజ్ఞానముకల మహాత్మునికి స్వప్నదృష్టమైన గజము జాగ్రతయందు గానరానిభంగి సీ ప్రపంచము బొత్తిగనే కానరాదు. ఇది యనుభవసిద్ధమే కదా! కావున బ్రహ్మజ్ఞాని ప్రారబ్ధానుభవము జేయుచున్నట్లు భ్రాంతులకు దోచు నంతయే కాని వాని కాయనుభవమే లేదని నిశ్చయించుకొనవలయును.

బ్రహ్మవిద్యుబ్రహ్మవిద్యురబ్రహ్మవిద్యురీయబ్రహ్మవిద్యురిష్టులలక్షణము.

వ. ఇంక నొక్కవిశేషతాత్పర్యంబు వివరించెద నాకర్ణింపుము బ్రహ్మవిద్యుండు బ్రహ్మవిద్యుండు బ్రహ్మవిద్యుండు బ్రహ్మవిద్యురిష్టుండు డన మత్స్వరూపతత్త్వజ్ఞులు నలువురు గల రండు దేహేంద్రియాది కర్తృత్వంబును కర్తృఫలకాంతయు లేక నిత్యనైమిత్తకంబు లేన యజ్ఞదానతపసిప్రముఖవైదికకర్తంబుల యథావిధిగా నాచరించుచు గామ్యకర్తంబుల విడిచి శాస్త్రగర్హితంబులు గాని లోకకర్తంబుల యథోచితంబుగా నొనర్చుచుబుత్తమిత్రకళత్రవిత్తత్రాదులయందు వైరాగ్యంబు గలిగి యదృచ్ఛాభావసంతుష్టుండగు గామరాగద్వేషభయలోభమోహమదమత్సరాదినానావిధ చిత్తవికారరహితుండు సతతవిజితశరీరేంద్రియప్రాణాంతఃకరణుండు నిరహంకారుండు నిత్యప్రసన్నచిత్తుండు బరమకారుణికుండు బరమశాంతుండు జ్ఞానవిజ్ఞానసంపన్నుండు సంతస్సుఖుండు సంతరారా

ముందు సంతతి ప్రకాశుండు నాత్మరతుండు నాత్మత్వపుండు నాత్మ
సంతుష్టుండునై సంచరించునతండు బ్రహ్మవిదుండు మఱియు సకల
వైదికతాకికకర్మముల విధిపూర్వకంబుగా సన్యసించి పూర్వోక్త
లక్షణముల విలసిల్లి సుప్రాప్తదుఃఖముల ద్వేషింపక నివృత్తసుఖం
ములఁ గోరక ప్రకాశవృత్తిమోహముల నుదాసీనునిచందమునఁ
జూచుచు సుఖదుఃఖమోహాదికార్యాకార్యగుణములయందుఁ
జిత్రేంద్రియాదివికారకారణగుణములు ప్రవర్తించుచుండ వాని
చేతం జరింపఁజేయుఁబడక నిశ్చలుండుసమదుఃఖసుఖుడు స్వస్థుండు
సమలోష్టాశ్చ కాంచనుండుఁ : దుల్యప్రియాప్రియుండుఁ దుల్య
నిందాస్తోత్రుండుఁ దుల్యపూజావమానుండుఁ దుల్యశత్రుమిత్ర
పక్షుండు సంచరిత్యక్తసర్వారంభుండు నగుగుణాతీతుండు బ్రహ్మ
విద్వరుం డనందగుమున్ను వివరించిన గుణము లన్నియుఁ బ్రకా
శించుచుండ సంతతసహజామనస్కరాజయోగనిష్ఠాగరిష్ఠుండై యెడ
నెడఁబరులవలన మేలుకొలుపంబడి కించిదాహారంబు గొనుచు సుప్తుం
డైనవాని తెఱంగున విశ్వంబును మఱచి యుండునతండు బ్రహ్మ
విద్వరీయుండు దనవలననొరులచలనఁ బునరుత్థానంబు లేక బాహ్య
భ్యంతరంబుల మఱచి నిరంతరనిర్వికల్పసమాధినిష్ఠుం డై పరిపూర్ణ
ప్రత్యగభిన్నపరబ్రహ్మచైతన్యప్రకాశమాత్రుండై వెలుంగునతండు
బ్రహ్మవిద్వరిష్ఠుం డనందగునందు మొదలయిరువురకుఁ బ్రారబ్ధంబు
దోచియు మిథ్యాభూతం బైయుండు వరీయునందుఁ గలిగియు
లేకుండు వరిష్ఠున కేమాత్రంబు లేదు గావున నిమృహానుభావుల
యనుభవంబులు నీవడిగినప్పటినుండి యేర్పఱిచి చెప్పితిగాదే యని
వెండియు నిట్లనియె.

118

టీ. ఇంకఁ, ఒక్కవిశేషతాత్పర్యంబుఁ=మఱియొక ప్రధానాంశమును, వివరిం
చెదఁ, ఆకర్మిగ్రహము=వినుము, బ్రహ్మవిదుండు=బ్రహ్మవిదుఁడనియు, బ్రహ్మవిద్వరుండు=
బ్రహ్మవిద్వరుఁడనియు, బ్రహ్మవిద్వరీయుండు = బ్రహ్మవిద్వరీయుఁడనియు, బ్రహ్మవిద్వ
రిష్ఠుండు=బ్రహ్మవిద్వరిష్ఠుండునియు, అనఁ, మత్స్వ...జ్ఞులు-మత్స్వరూప=నాయథార్థ
స్వరూపముయొక్క, తత్త్వజ్ఞులు = నిజమును చెలిసినవారు, నలువురుగలరు, అందుఁ
=వారిలో, దేహేం...త్వంబు-దేహే=దేహము, ఇంద్రియ = ఇంద్రియములు, అని=
మొదలగువానియొక్క, కర్తృత్వంబు = కర్తృత్వము (అనఁగా దేహదులు చేయుకార్య

ములఁ దానే చేసినట్లు భావించుట, కర్తృఫలకాంత్యము - కర్తృ = తనచే జేయఁబడిన
 కర్తృలయొక్క, ఫలకాంత్యము = ఫలములయందలియాశయును, లేక, నిత్యమై మిత్తి
 కంబులైన = ప్రతిదినమునాచరింపవలసిన సంధ్యావందనాదులును కారణాంతరమువలన
 నాచరింపబడు శ్రాద్ధాదులును, యజ్ఞదానతపంబులు-యజ్ఞము=యజ్ఞము మొదలయిన
 పూజలు, దాన=దానంబు, తపంబులు = తపస్సులు, ప్రముఖ = మొదలైన, వైదికకర్తం
 బులకు = వేదోక్తకర్తములను, యథావిధిగా = శాస్త్రోక్తప్రకారముగా, ఆచరించు
 చుకు = చేయుచు, కామ్యకర్తంబులకు = ఫలాపేక్షచేసాచరించునన్నిష్ఠామాదులను, విడిచి,
 శాస్త్రగర్హితంబులుగాని = శాస్త్రమునందు నిషేధింపఁబడని, తాకికకర్తంబులకు =
 లోకోచితములగు ధనార్జనాదికర్తంబులును, యథోచితంబుగా = తగినట్లు, ఒనర్చు
 చుకు = చేయుచు, పుత్ర...యందుకు - పుత్ర = పుత్రులు, మిత్ర = స్నేహితులు, కళత్ర =
 భార్య, విత్త = ధనము, క్షేత్ర = భూములు, ఆదులయందుకు = మొదలగు సర్వపదార్థముల
 యందును, వైరాగ్యంబుగలిగి = విరక్తుడై, యదృచ్ఛాభావసంతుష్టుండును = అప్రయ
 త్నముగా దొరికినదానితో తృప్తినిొందువాఁడును, కామ...కు - కామ = కోరిక,
 రాగ = ఉన్నదాని ననుభవించవలెనను నిచ్చు, ద్వేష = వైరము, భయ = భయము, లోభ = తన
 కున్నదానిని నొకరి కియ్యకుండవలెనను దుర్బుద్ధి, మోహ = మోహము, మద = మదము,
 మత్సర = దీర్ఘక్రోధము, ఆది = మొదలైన, నానావిధ = అనేకవిధములైన, చిత్తవికార
 రహితుండును = మనోవికారములు లేనివాఁడును, సతత...డును - సతత = ఎల్లప్పుడును,
 విజిత = జయింపఁబడిన, శరీర = శరీరములు, ఇంద్రియ = ఇంద్రియములు, ప్రాణ = ప్రాణ
 వాయువులు, అంతఃకరణండును = మనోబుద్ధిచిత్తాహంకారములను కలవాఁడును, నిర
 హంకారుండును = అభిమానము లేనివాఁడును, నిత్య...చిత్తుండును - నిత్య = ఎల్లప్పుడు,
 ప్రసన్న = శాంతిని పొందిన, చిత్తుండును = మనస్సు కలవాఁడును, పరమకారుణికుండును =
 మిగుల దయగలవాఁడును, పరమశాంతుండును - పరమ = మిగుల, శాంతుండును = చిత్త
 శాంతి గలవాఁడును, జ్ఞాన...డును - జ్ఞాన = అపరోక్షజ్ఞానముతోను, విజ్ఞాన = అనుభవ
 జ్ఞానముతోను, సంపన్నుండును = కూడినవాఁడును, అంతస్సుఖిండును = బ్రహ్మానందమే
 యానందముగాఁ గలవాఁడును, అంతరారాముండును = తనలోనే గ్రీడించువాఁడును,
 అంతఃప్రకాశుండును = ఆత్మప్రకాశమే ప్రకాశముగాఁ గలవాఁడును, ఆత్మరతుం
 డును - ఆత్మ = పరబ్రహ్మమునందు (లేక తనయందు), రతుండును = ఆసక్తిగలవాఁడును,
 ఆత్మతృప్తుండును = తనయందె తృప్తినిొందువాఁడును, ఆత్మసంతుష్టుండునై = తనయందే
 సంతోషించువాఁడునయి, సంచరించునతడు = తిరుగుపురుషుండు, బ్రహ్మవిదుండు = బ్రహ్మ
 విదుం డనఁబడును. మఱియును, సకల...ములకు - సకల = సమస్తమైన, వైదిక = వేదోక్త
 మయినట్టియు, తాకిక = లోకోచితమైనట్టియు, కర్తంబులకు = కార్యములను, విధిపూర్వ

కంబుగాఁ=కాస్త్రోక్తముగా, సన్యసించి = సన్యాసముచేసి (అనఁగా సన్యాసాశ్రమము నంగీకరించి), పూర్వోక్తలక్షణంబులకొ - పూర్వోక్త = పూర్వము చెప్పబడిన, లక్షణంబులకొ = బ్రహ్మవిదునిలక్షణములతో, విలసిల్లి = ప్రకాశించి, సంప్రాప్తదుఃఖంబులకొ = వచ్చుచుండుదుఃఖములను, ద్వేషింపక = వద్దనక, నివృ...లకొ-నివృత్త=పోయిన, సుఖంబులకొ=సౌఖ్యములను, కోరక, ప్రకా...బులకొ-ప్రకాశ=జ్ఞానము (ఇది సత్వగుణమభివృద్ధియగునప్పుడు కలుగువృత్తి) వృత్తి = కర్తావస్థిని, (ఇది రజోగుణమభివృద్ధియగునప్పుడు కలుగునది), మోహంబులకొ = అజ్ఞానమును (ఇది తమోగుణమభివృద్ధియగునప్పుడు కలుగునది), ఉదాసీనునిచందంబునకొ = మధ్యస్థునివలె, చూచుచుకొ, సుఖ...యందుకొ-సుఖ = సుఖము (ఇది సత్వగుణజన్యము), దుఃఖ = దుఃఖము (ఇది రజోగుణజన్యము), మోహ=భ్రాంతి లేక మైమఱుపు, (ఇది తమోహగుణజన్యము, అది=మొదలైన, కార్య = విహితకర్తృములయొక్కయు, అకార్య=నిషిద్ధకర్తృలయొక్కయు, గుణంబులయందుకొ = ఫలములయందు (అనఁగా రాగ ద్వేషములతోఁగూడి సుఖఫలములయందు రాగంబును దుఃఖములయందు ద్వేషంబుననుండుట), చిత్తే...బులు-చిత్త = మనస్సు, ఇంద్రియ=ఇంద్రియములు, అది = మొదలగువానియొక్క, వికార=వికారంబులు (లేక వృత్తులకు), కారణ=కారణములైన, గుణంబులు = సత్వాదిగుణములు, ప్రవర్తించుచుండకొ, వానిచేతకొ=అన్యభావములచేత, చలింపంజేయబడక = కదలింపబడక (అనఁగా 'సుఖదుఃఖఫలములకై నేను ప్రవర్తించుచున్నాను' అనునభిమానము కలుగునట్లు చేయంబడక), నిశ్చలండును = చలనములేనివాఁడును, సమదుఃఖసుఖుండును = దుఃఖసుఖములయందు దనుభవముగలవాఁడును, స్వస్థుండును = చిత్తశాంతిగలుగుటచే సుఖముగానుండువాఁడును, సమలో...నుండును-సమ = సమానమయిన, లోప్త=మట్టిపెళ్ల, అశ్చ=తాఁయి, కాంచనుండును = బంగారముగలవాఁడును, తుల్యప్రియాప్రియుండును=ప్రియమైనవిషయమునందును కానివిషయమునందును సమబుద్ధిగలవాఁడును, తుల్యనిందాస్తోత్రుండును= ఒకఁడు తన్ను నిందించినను భూషించినను సమచిత్తముతోనుండువాఁడును, తుల్యమానావమానుండును = ఒకఁడు తన్ను గౌరవించినను అవమానించినను ఒకటిగానుండువాఁడును, తుల్యశత్రుమిత్రప్రశంకుండును=శత్రుమిత్రుల నేకరూపముతోఁ జూచువాఁడును, సంపరి...భుండును-సంపరిత్యక్త = విడువబడిన, సర్వ = సమస్తములయిన, ఆరంభుండును, ప్రయత్నములు (లేక, కార్యములు) గలవాఁడును, అగుగుణాతీతుండు-అగు=అయినట్టి, గుణ = సత్త్వరజస్తమోగుణములను, అతీతుండు = అతిక్రమించినవాఁడు, బ్రహ్మవిద్యరుండనందగుకొ = బ్రహ్మవిద్యరుఁడని చెప్పబడును. మున్ను = పూర్వమున, వివరించినగుణంబులన్నియుకొ = సద్గుణము లన్నియు, ప్రకాశించుచుండకొ=ప్రకాశించుచుండఁగా, సంతత...వృందై-సంతత=ఎల్లప్పుడును, సహజ=స్వభావసిద్ధమయిన, ఆమనస్క=ఆమనస్క-

మ నెడు, రాజయోగ=రాజయోగముయొక్క, నిష్ఠా=నిష్ఠచేత, గరిష్ఠుడై = ఒప్పుచున్న వాడై, ఎడ నెడ=నడుమనడుమ, పరులవలనక=ఇతరులకారణమున, మేలుకొలుపంబడి= సమాధిని విడిచి లేచునట్లు చేయబడి, కించిదాహారంబుక=కించిత్ = కొంచెము, ఆహారంబుక, కొనుచుక=అంగీకరించుచు, సుప్తుడైనవాని తెఱంగునక=నిదురించువానివలె, విశ్వాంబు=ప్రపంచమును, మఱచియుండునశండు = మఱచియుండువాడు, బ్రహ్మవిద్య రీయుండు=బ్రహ్మవిద్యరీయుండనబడును. తనవలనక=స్వయముగాగాని, ఒరులవలనక=ఇతరులమూలమునంగాని, పునరుత్థానంబులేక = సమాధినుండి లేచుటయనునదియేలేక, బాహ్యంతరంబులమఱచి = లోపలవెలుపల నున్న పదార్థములన్నిటిని మఱచి, నిరంతర=...ప్థుడై-నిరంతర=సర్వకాలము, నిర్వికల్ప = సంకల్పవికల్పములులేని, సమాధి = ఆమనస్కరాజయోగ సమాధియందు, నిష్ఠుడై = స్థితిగలవాడై, పరి...త్తుడై-పరిపూర్ణ= సర్వవ్యాపకమైనట్టియు, ప్రత్యగభిన్న=జీవాభిన్నమైనట్టియు (అనగా కూటస్థునికంటె వేఱుకానట్టియు, పరమశ్రేష్ఠమైనట్టియు) బ్రహ్మచైతన్య = బ్రహ్మరూపమగుజ్ఞానమనెడు, ప్రకాశమాత్ముడై = ప్రకాశమే తానై, వెలుంగునతండు=ప్రకాశించువాడు, బ్రహ్మవిద్యరిప్థుండనందగుక=బ్రహ్మవిద్యరిప్థుండనబడును. అందుక=ఈనలుగురిలో, మొదలిరువురకుక=బ్రహ్మవిదునకును, బ్రహ్మవిద్యర్యునకును, ప్రారబ్ధంబు = ప్రారబ్ధకర్తము, తోచియుక=కానవచ్చుచుండియు, మిథ్యాభూతంబై యుండుక=అసత్యమైయుండును. పరియునందుక=బ్రహ్మవిద్యర్యునియందు, కలిగియులేకుండుక=ప్రారబ్ధముండియును లేనిదేయగును, పరిప్థునకుక=బ్రహ్మవిద్యరిప్థునకు, ఏమాత్రంబు = అల్పముగా నైనను లేదు. కావునక=కాబట్టి, ఇన్దు...బులు-ఇన్దుహనుభావుల = ఈమహాత్ములయొక్క, అనుభవంబులు, నీవడిగినప్పటినుండి, ఏర్పఱచి = విభాగించి, చెప్పితిగాదే=చెప్పితినిగాదా (బాగుగా దెలిసికొంటివా, అని వాక్యశేషము.) అని, వెండియుక = మఱియును, ఇట్టనియొక=ఈవిధముగా చెప్ప నారంభించెను.

తా. ఓరూంజనేయా ! మఱియొకవిశేషమును నిరూపించెదను వినుము. బ్రహ్మవిదుఁ డనియు బ్రహ్మవిద్యరుఁ డనియు బ్రహ్మవిద్యరీయుం డనియు బ్రహ్మవిద్యరిప్థుం డనియు బ్రహ్మజ్ఞానులు నాలుగువిధములు గలవారై యున్నారు. అందు బ్రహ్మవిదుఁడు బ్రహ్మవేత్త యయ్యును సర్వప్రపంచంబును పరబ్రహ్మంబుగా భావించుచు దేహేంద్రియాదులకుఁ గలకర్తృత్వమును దనపై నారోపించుకొనక ఫలకాంతాశూన్యముగా నిత్యనైమిత్తిక కర్తముల వేదోక్తప్రకారంబుగా నాచరించును. కామ్యకర్తములను నిషిద్ధకర్తములను బరిత్యజించును. పుత్రమిత్రకళత్రాదులయందు వైరాగ్యము కలవాఁడయ్యును అప్రయత్నముగా దొరకినధనముతో వారలఁ బోషించును. శాస్త్రమునందు దూషింపఁ బడనితాకికర్తమాత్రమే యాచరించును. కామాదివికారములు లేక సర్వ

కాలములయందును శరీరేంద్రియప్రాణములజయించి సర్వభూతములయందును, దయకలిగి పరమశాంతుఁడై యాత్మాలోకనముచే నానందించుచు నాత్మప్రకాశముచేఁ బ్రకాశించుచు నాత్మయందు తృప్తిజేసి యాత్మస్వరూపావలోకనముచే సంతసించుచు నెన్ని కార్యము లాచరించుచున్నను స్వస్వరూపావలోకమునందే యాసక్తుఁడై సంచరించుచుండును. జ్ఞానము, ఆనుభవము పరిపూర్ణమైయుండ సర్వవ్యవహారముల సహంకారరహితముగా నాచరించుచు సర్వదా యాత్మనిష్ఠతో నొప్పుచుండును. బ్రహ్మవిద్వరుండు సకలతాకికవైదికకర్తృంబుల సన్యసించును. తక్కినశాంత్యాదిగుణము లీయిరువురకును సమానములే అయిన నీ బ్రహ్మవిద్వరునికి గుణాతీతలక్షణములు ప్రధానము లైయుండును. ఇంక బ్రహ్మవిద్వర్యుండు మైలక్షణములతో నొప్పుచుండును. ఇంక విశేషమేమనిన, నతఁడు సర్వకాలములయందును నిమరించువానివలె నిర్వికల్పసమాధియందే యుండును. అయినను ఉచితసమయములందు పరులచే మేలుకొలుపబడును. తగినంతపఱికు నాహార విహారాదుల నంగీకరించును. బ్రహ్మవిద్వరిష్ఠఁ డిట్లుగాక నెప్పటికిని స్వయముగాఁగాని పరులప్రేరేపణచేఁగాని మేలుకొనఁడు. ఎల్లప్పుడును కూటస్థునకంటె నభిన్నుఁ డైనపర బ్రహ్మమే తానై ప్రపంచమునంతయు మఱచి యుండును. ఈనలుపురిలో మొదటియిరువురకును ప్రారబ్ధము కలదు; కాని, యది శూన్యరూపమై యుండును. మూఁడవవానికిఁ గొంచెముండును; కాని లేనిదే యగును. నాలవవానికి బొత్తిగనే లేదు. ఇట్లు వీరి యనుభవముల బ్రత్యేకముగా నెఱుంగుము. ఓపార్వతీ! ఇట్లు చెప్పి యారఘురాముండు మరల నిట్లనియె.

❧ { వై రాగ్యబోధోపరతుల తారతమ్య కారణరూప } ❧
కార్యాచార ప్రకారము.

అవ. ఇట్లు విభాగించి వారలకుఁ గల భేదముల నెఱింగించుచున్నాఁడు:—

తే. అతులవై రాగ్యబోధోపరతులు మూఁడు

గలవు తారతమ్యంబుల నలుపురకును

సుఖము లారీతి నించుమించులుగ నలరు

గాని కేవలమోక్షమొక్కటియే వత్స.

119

టీ. వత్స = పుత్రా! నలుపురకు = బ్రహ్మవిదుండు మొదలగునీనలుగురకును, మూఁడు, అతుల...రతులు-అతుల=శ్రేష్ఠమైన, వై రాగ్య=విరక్తి, బోధ=జ్ఞానము, ఉపరతులు-చిత్తశాంతి యనునది, తారతమ్యంబులకు = ఎక్కువతక్కువలుగా, కలవు=ఉన్నవి. సుఖములు=ఆనందములును, అరీతి=వై రాగ్యదులవలెనే, ఇంచుమించుగ = హెచ్చుతక్కువలుగా, అలరుగాని = ఉండునుగాని, కేవలమోక్షము = ప్రధానమగు మోక్షము, ఒక్కటియే=ఏకమే.

తా. ఓపుత్రా ! వైరాగ్యము జ్ఞానము ఉపరతి యనుమాండును మైనఁ జెప్పబడు నలుపురకును తారతమ్యములుగానుండును. ఈతారతమ్యమువలన నానందముకూడ తారతమ్యముగల దైయేయుండును. ఇట్లుండుటవలన హానియేమియులేదు. జ్ఞాన మందఱకు నొక్కటియే కావున జ్ఞానసాధ్యమగు మోక్ష మందఱకు నొక్కటియే.

అవ. ఇట్లు చెప్పి ప్రస్తావనమున వైరాగ్యబోధోపరతుల వివరించుచున్నాడు:—

తే. అతులవైరాగ్యబోధోపరతులు యతుల
మతుల నెడఁబాయ వన్యోన్యగతుల నెనసి
సూటి దప్పి యొకానొక చోట మెండు

రెండు ప్రతిబంధవశమున నుండుననఘ.

120

టీ. ఆనఘ=దోషరహితుఁడ ! అతుల...రతుల-అతుల=శ్రేష్ఠములైన, వైరాగ్య=విరక్తి, బోధ=జ్ఞానము, ఉపరతులు=చిత్తశాంతియనునవి, అన్యోన్యగతుల=అన్యోన్య సంబంధములతో, ఎనసి=కలసి, యతులమతుల=యతుల=బ్రహ్మసాధనమునకై ప్రయత్నించువారియొక్క, మతుల=మనస్సులను, ఎడఁబాయవు=విడిచియుండవు, ప్రతిబంధవశమునకై=ఆగామివర్తమానభూతప్రతిబంధమువలన (ఒకవస్తువునందు ఆత్యధికమగునభిమానము కలిగియుండుట మొదలగు పునర్జన్మకారణము. ఆగామిప్రతిబంధములు; రాగద్వేషాదులు లొలఁగిపోకుండుట, మొదలగునవి వర్తమానప్రతిబంధములు గడచినవిషయము నందలి ప్రేమ మొదలగునవి సంస్కారరూపములై మనసునందుండి సమయమున బాధించుచుండుట, (అనఁగా సమాధియందు మనసు స్థిరముగా నీకుండుట భూతప్రతిబంధము అని తెలిసికొనవలయును.) సూటిదప్పి = సంబంధములువిడిచి, ఒకానొకచోట=ఒకానొక స్థలమునందు, ఒండు=ఒకటిమాత్రమే, రెండు=రెండుమాత్రమే, ఉండు=నిలిచియుండును. (అనఁగా వైరాగ్యబోధోపరతులు మూఁడును నేకముఖముగానుండుటకు ప్రతిబంధములు భంగము కలిగించుటయుఁ గూడ కలదు).

తా. ఓదోషరహితుడా ! ఆవైరాగ్యబోధోపరతులు పరస్పరము నిత్యసంబంధము కలవై బ్రహ్మసాధనప్రయత్నము గలవారిమనస్సులను విడిచియుండవు. ఒకానొకచోట ప్రతిబంధబాహుళ్యముచే నొకటిమాత్రమే యుండుటయు రెండుమాత్రమే యుండుటయుఁగూడఁ గలదు.

తే. వీనిలో బోధ మెక్కు డజ్ఞానమునకు
గడమ రెండును దగ సహకారు లరయ
వరుస నీమూఁడు గలిగినవారలకును
గరతలామలకంబు మోక్షంబు వత్స.

121

టీ. వత్స=బిడ్డా! వీనిలో=ఈమూడింటిలో, బోధము=జ్ఞానము, ఎక్కుడు=ఉత్తమమైనది (లేక, ముఖ్యమైనది), అజ్ఞానమునకు=అబోధమునకు, కడనురెండును=మిగిలినరెండును, (అనగా వైరాగ్యోపరతులరెండును), తగ్గ=విప్లవప్రకారముగా, అరయ్=విచారించగా, సహకారులు = సహాయము చేయునవి. (అనగా నభివృద్ధిజేయునవి), వరుస=క్రమముగా, ఈమూడు గలిగినవారలకు=వైరాగ్యబోధోపరతులు మూడు నున్నవారలకు, మోక్షంబు, కరతలామలకంబు-కరతల=చేతియందలి, అమలకంబు=ఉసిరిక కాయవంటిది. (సులభమైనది.)

తా. ఆమూడింటిలో జ్ఞాన మధికము (ఇదియే బోధ మనంబడును.) తక్కిన రెండు నాబోధమునకు సహాయకారులు. ఓపుతా! యీమూడును విప్లవప్రకారము గలవో అతనికి మోక్షము కరతలామలకము.

క. అక్షరత త్వజ్ఞానము,

సాక్షాన్తోక్షప్రదంబు సాంసారికదుః

ఖక్షయకరమగుఁ దక్కిన

లక్షణములు సుఖతరములు లలితాత్మలకున్.

122

టీ. లలితాత్మలకు=నిర్మలచిత్తులకు, అక్షరత త్వజ్ఞానము=అక్షర=జీవునియొక్క, (లేక, కూటస్థునియొక్క,) తత్త్వజ్ఞానము = యథార్థస్వరూపపరిజ్ఞానము (బోధము) సాక్షాన్తోక్షప్రదంబు=సాక్షాత్=ప్రత్యక్షముగా (అనగా ఇతరసాధనముల నపేక్షింపకయే 'జ్ఞానాదేవ తు కైవల్యం'=జ్ఞానమువలననే మోక్షము కలుగును' అను శ్రుతి ఈవిషయ మునఁ బ్రమాణము.) మోక్షప్రదంబు=మోక్షము నిచ్చునది, సాంసారికదుఃఖక్షయకరము=సాంసారిక=సంసారసంబంధమైన, దుఃఖ=దుఃఖమును, త్తయకరము = నశింపజేయునది, అగు=అయియున్నది. తక్కినలక్షణంబులు=తక్కినవి (అనగా వైరాగ్యోపరతులు.) సుఖకరములు=చిత్తశాంతిని గలిగించునవియగుటచే సుఖమును గలిగించునవి, అగు=అగుచున్నవి.

తా. మఱియు నిర్మలచిత్తులకు ప్రత్యక్షముగా అనగా మఱియొకదాని సహాయ ముతోఁబనిలేకయే) మోక్షమునొసంగునది జ్ఞానమే. “జ్ఞానాదేవ తు కైవల్యం” అను శ్రుతి ఈవిషయమునే చెప్పచున్నది. ఇట్లుగటచే నీజ్ఞానమే (బోధమే), సంసారదుఃఖ మును సంపూర్ణముగా నశింపజేయును. తక్కినవైరాగ్యోపరతులు రెండును చిత్తశాంతిని గలిగించునవి యగుటచే నానందకరములు.

అవ. ఇట్లు వైరాగ్యబోధోపరతులలోని విశేషముల నెఱింగించి వానికారణము లను స్వరూపములను కార్యములను గ్రమముగా నెఱింగించుచున్నాడు:—

క. కారణము దోషదృష్టియే

వైరాగ్యమునకు జిహ్వాసవరూపము సాం

సారికసుఖముల మరలం

గోరకయుండుటయే సుష్టు గురు కార్యమగున్.

123

టీ. వైరాగ్యమునకున్, దోషదృష్టియే=విషయములు దోషయుక్తములు అని తెలిసికొనుటయే, కారణము, (విషయములయందలి దోషముల నెఱుంగుటవలన వైరాగ్యము జనించును), జిహ్వాస=సర్వప్రపంచమును విడుచుటయే, సవరూపము=దానిశ్రేష్ఠమగుస్వరూపము, సాంసారికసుఖములన్=సంసారసౌఖ్యముల, మరలన్=తిరిగి, కోరకయుండుటయే, గురుకార్యము-అవైరాగ్యమునకుపని (అనగా వైరాగ్యముగలవారు సంసారసౌఖ్యములను కోరరని భావము), అగునుష్టు=అగును సుమా!

తా. అందు “విషయములను వానివలన గలుగుసుఖములను దోషయుక్తములే” అనుజ్ఞానమే వైరాగ్యమున కుత్పత్తికారణము. ఆవిషయాదులయం దిచ్చ లేకపోవుటయే దానికి స్వరూపము. మరల నెన్నటికి విషయాదులకై నభీమానము నొందకుండుటయే దానికి పని (అనగా నావైరాగ్యమువలన గలుగుఫలము).

మ శ్రవణాదిత్రితయంబు కారణ మసత్పత్సంవిభాగంబు శు
ద్ధవిబోధంబునకున్ స్వరూపమున నాత్మస్వాత్మతాదాత్మ్యసం
భవరాహిత్యము కార్య మౌ యమముఖాభ్యాసాత్మధీనిగ్రహ
వ్యవహారక్షయము ల్లంప నుపరత్యాదిస్వరూపార్థముల్.

124

టీ. శుద్ధవిబోధంబునకున్-శుద్ధ = నిర్మలమైన, విబోధంబునకున్=జ్ఞానమునకు, శ్రవ...యంబు-శ్రవణ=శ్రవణము (అనగా వేదాంతవాక్యములను వినుట), ఆది=మొదలయిన, త్రితయంబు=మూడును, అనగా శ్రవణ మనన నిదిధ్యాసములు మూడును (వేదాంతవాక్యములను వినుట శ్రవణము. తాను వినినయర్థమును యుక్తులచే స్థిరపఱచుకొనుట మననము. ఇట్లు స్థిరపడిన బ్రహ్మత్వైక్యమును ఏకాగ్రచిత్తముతో ధ్యానించుట నిదిధ్యాసము. ఇదియే నిర్వికల్పసామాధి లేక యపరోక్షజ్ఞాననిష్ఠ), కారణము, అసత్పత్సంవిభాగంబు-అసత్=ఇది శూన్యరూపమైనది యనియు, సత్=ఇది (బ్రహ్మము) సద్రూపమైనది అనియు, సంవిభాగంబు=విభజించి యెఱుంగుట, స్వరూపమును=జ్ఞానము యొక్క స్వరూపమును, అనాత్మ...త్వము-అనాత్మ = అత్మగానిప్రపంచమునకును, స్వాత్మ=కూటస్థుడైనతనకును, తాదాత్మ్య = అభేదభావముయొక్క (లేక, అభేదము యొక్క), సంభవరాహిత్యము=లేకపోవుట అనగా తొలగిపోవుట, కార్యము=ఈజ్ఞానముచే నాచరింపఁబడువని, ఔన్=అవుచున్నది. యమ...ములు-యమముఖ=యమము నియమము మొదలయినవానియొక్క, అభ్యాస = వాడుకయును, అత్మ = శరీరము

యొక్కయు, ధీ=బుద్ధియొక్కయు, నిగ్రహ=జయించుటయును, వ్యవహారక్షయములు= సర్వవ్యవహారములును ఊయించుటయు ననునది, తలంపఁ=చిచారింపఁగా, ఉపరత్యాది స్వరూపార్థములు-ఉపరతి=ఉపరతికి, ఆది=కారణము, స్వరూప=స్వరూపము, అర్థములు= కార్యము, ఔ=క్రమముగా నగుచున్నవి. (అనఁగా యమనియమాద్యభ్యాసము యంప రతికిఁగారణము. శరీరబుద్ధుల నిగ్రహించుట యుపరతికి స్వరూపము. సర్వవ్యవహారములు నశించుట యుపరతిచే జేయంబడు కార్యము.

తా. ఇట్లే జ్ఞానమునకు శ్రవణమనననిదిభ్యాసములు, అనఁగా వేదాంతవాక్యముల గురుశాస్త్రములమూలమున వినుటయు యుక్తులచే వినిన యర్థమును మనసున స్థిరముజేసి కొనుటయు నట్లు స్థిరమైనజీవబ్రహ్మైక్యమును సర్వకాలములందును రెండవసంకల్పము లేకుండ భ్యాసించుటయు ననునవి యుత్పత్తికారణములు. “ఇని సత్పదార్థము. అనఁగా నిత్యము. ఇది యసత్పదార్థము. అనఁగా నెప్పటికిని లేనిది” అని చెప్పికొనుటయే లేక విభాగించుటయే దానిస్వరూపము. భ్రాంతిని విడిచి ఇదివఱకు నున్న జీహాత్మాభిమాన మునుఁ బరిపూర్ణముగా వదలుటయే యాబోధమువలనఁ గలుగుఫలము. మఱియు యమ నియమాదుల నభ్యసించుట యుపరతికి నుత్పత్తికారణము. మనోబుద్ధుల నిగ్రహించుటయే దానిస్వరూపము. వ్యవహారము నశించుటయే దానిఫలము.

అవ. ఇట్లు సర్వము నెఱింగించి ఈవైరాగ్యాదుల సంపాదించుటవలనఁ గలుగు ఫలమును జెప్పుచున్నాఁడు:—

శా. వైరాగ్యంబు దృఢంబుఁ జేసి పరతత్త్వజ్ఞాన మార్జించి స
ర్వారంభోపరమంబుఁ గైకొని తురీయం బంది యిరీతి యో
గారూఢుం డగువానికిం గలుగునే యాగామియు న్నంచిత
ప్రార్థబులు సంతతంబును బరబ్రహ్మత్వంబై యుండఁగాఁ. 125

టీ. వైరాగ్యంబుఁ = వైరాగ్యమును, దృఢంబుజేసి = స్థిరముఁజేసి, పరతత్త్వ జ్ఞానము-పర=క్షరాక్షరవిలక్షణమైన పరబ్రహ్మముయొక్క, తత్త్వ=యథార్థస్వరూపము యొక్క, జ్ఞానము=జ్ఞానమును (అనఁగా బోధము), ఆర్జించి=సంపాదించి, సర్వారంభో పరమంబుఁ-సర్వ=సమస్తమైన, ఆరంభ=ప్రయత్నములయొక్క, ఉపరమంబుఁ=కాంతిని (అనఁగా నుపరతిని); కైకొని=ఆశ్రమించి, తురీయంబంది = తుర్యసమాధినిజేంది, ఈరీతిఁ = ఈవిధముగా, యోగారూఢుండగువానికిఁ - యోగ = రాజయోగమును, ఆరూఢుండగువానికిఁ=అధిష్టించినవానికి (అనఁగా యోగసిద్ధిని జేచిన), ఆగామియుఁ= రాజబోధనట్టిదియు, సంచి...బులు - సంచిత = సంపాదించఁబడినట్టియు, ప్రార్థ బులు=ప్రస్తుతజన్మమున ఫలము నీనారంభించినట్టియు, కలుగునే=అయినకర్తృముం

డునా? సతతంబు = ఎల్లప్పుడు, పరబ్రహ్మత్వఁ దెయుండఁగాఁ = పరబ్రహ్మరూపుండై యుండఁగా.

తా. మైన వివరింపఁబడినవైరాగ్యమును దృఢముఁ జేసి దానిప్రభావమువలన చక్కనియథార్థ జ్ఞానమును సంపాదించి చిత్రేంద్రియశాంతినిొంది నిర్వికల్పసమాధి ననుష్ఠించుచు యోగాగారాధుం డై యున్న మహాత్మునకు ద్వివిధకర్తృములు నుండవు. ఆగామీ కర్తృవానికి జన్మ పరంపరను గలిగింపనేరదు. సంచితము వాసనారూపముగా పరిపాక కాలము వచ్చునంతవఱకు నిలువనేరదు. ప్రారబ్ధకర్తృము శరీరము నారంభించినను ఫలమును బలాత్కారముగా ననుభవింపఁజేయనేరదు. పరులకు నన్నియు నున్నట్లు తోచినను వానికేవియును లేదు. సర్వము నజ్ఞానకృత మగుటచే జ్ఞానము కలుగఁగానే నశించు ననుటలో నాక్షేపమేమియు లేదు కదా.

శ్లో. “యథైథాంసి సమిధోఽగ్నిర్భస్మ సాత్కురుతేఽర్జున !

జ్ఞానాగ్నిస్సర్వకర్తాణి భస్మ సాత్కురుతే తథా”.

“ప్రజ్వలించుచున్నయగ్ని ఇంధనముల నెన్నిటివైన ట్టణములలో భస్మము కావించునట్లు జ్ఞానాగ్ని యుత్పత్తియైనట్టణముననే సర్వకర్తృముల భస్మము గావించును” అనుగీతావాక్య మివిషయమునఁ బ్రమాణము.

—ॐ వైరాగ్యశబ్దార్థవిమర్శనము —

అవ. ఇట్లు సామాన్యముగా సర్వము నుపదేశించి విశేషమును చెలుపుచున్నాఁడు:—
క. వైరాగ్యం బింతటికిని, గారణ మానందకరము గావున నది చే కూరిన సమ స్తమునుసమ, కూలుందను దానపరమగుహ్యమిదినుతా.

టీ. సుతా=పుత్రా ! ఇంతటికిఁ = ఈవైరాగ్యబోధోపరతులకన్నింటికిని, వైరాగ్యంబు=వైరాగ్యమే, కారణము, ఆనందకరము=ఆనందమును కలిగించునది, కావునకొ = కాబట్టి, అదిచేకూఁచినకొ=అవైరాగ్యము కలిగినచో, తనుదాన=స్వయముగానే, సమ స్తమును = బోధోపరతులుకూడ, సమకూఁకుకొ = సంభవించును, ఇది=ఈవిషయమును, పరమగుహ్యము = మిగుల రహస్యమయినది.

తా. ఓపుత్రా ! మైశ్చెప్పినజీవన్ముక్తిని సంపాదించుటకు వైరాగ్యమే ప్రధాన కారణము. బ్రహ్మనందమునకు నిదియే ముఖ్యకారణము. కావున నది దృఢ మైనచో నప్రయత్నముగనే బోధోపరతులు స్వయముగా వచ్చిచేరును. కావున వైరాగ్యమొక్క టియే ప్రయత్నపూర్వకముగ సంపాదించఁబడవలసినది. ఈవిషయము పరమరహస్యము.

అవ. ఇట్లు సంక్షేపముగాఁ జెప్పినవిషయమునే వివరించుచున్నాఁడు:—

ప. అది యెట్లునిన వినుము. మూలప్రకృతి యాలవాలంబు, సుఖదుఃఖంబులు ఫలంబులు, త్రిగుణంబులు మూలంబులు, ధర్మార్థకామమోక్షం

బులు రసంబులు, పంచేంద్రియంబు లూడలు, షడూర్ములు స్వభావం
 బులు, సప్తథాతువులు పౌర, లష్టప్రకృతులు విటపంబులు, నవరంధ్రం
 బులు కోటరంబులు, దశవిధప్రాణంబులు పత్రంబులు, శబ్దాదివిషయం
 బులు పల్లవంబులు, రాగ ద్వేషాదు లుపశాఖలు, నానావిధకర్తృంబులు
 పుష్పంబులు, జీవేశ్వరులు పతులుగాఁ గలిగి, మందిరా రామక్షేత్ర
 పుత్రమిత్రకళత్ర బంధమధ్యస్థ ద్వేష్యజనతీక్షణ దుష్కుంటక తః గుల్మ
 లతాసంక్షీర్ణంబుఁ గామాదిచోరదుస్సంచారంబురోగ వ్యాఘ్రభయం
 కరంబు దుఃఖదావానలసమావృతంబు మృత్యుసింహభయగ్రస్తంబు
 జరాపిశాచసమన్వితంబు దైన్యపర్వతసంకటంబుదురితరాక్షసఘోరం
 బుఁదృష్టాభీకరకాకోదరసమాకులంబు హర్షామృద జంఘానిలదూషి
 తంబు స్వర్గనరకదుర్తార్గతిరోహితాపవర్గసన్నార్గంబు నై నమహాదుఃఖా
 రణ్యంబునం గాడుపడి పుణ్యపాపవిధేయుండై జీవుండంతటందిరిగి
 తిరిగి చీకాకుపడి యెచ్చట విశ్రాంతింగానక విసివి ముందరం గాంచి
 యనంతం బని వెనుకం జూచి యనాది యని కలయంగనుంగొని య
 సాధ్యం బని తెలిసి మహాగాఢదుఃఖ భయశోకవ్యాకులతచిత్తుండు
 దాపత్రయాదిత్య ప్రదీపాతపసంతప్తుండునై యంతట నిరంతరనితాం
 తాగమచ్ఛాయల నాశ్రయించి స్రక్కుండనవనితాధనధాన్యపశు
 సంతానశయ్యానికేతనోద్యాన ప్రముఖవిషయ సంపాదనసాధ
 నంబు లై నకృషి వాణిజ్య సేవాయాజ్ఞాదిలౌకికకర్తృంబులఁ బరిహ
 రించి స్వరాదిసత్వాంతపరలోకవిషయసుఖసాధనంబు లై ననిత్య
 నైమిత్తికాదిర్తంబులు ఫలకాక్షచేతఁ జేయక పరమేశ్వరార్పణం
 బుగా నాచరించి యపురమేశ్వరానుగ్రహంబువలనఁ బరిశుద్ధహృద
 యుండై యమానిత్యమదంభిత్వ మహింస యార్జవంబు క్షాంతి
 యాచార్యోపాసనంబు శౌచంబు స్థైర్యం బాత్మవినిగ్రహం బింద్రి
 యార్థంబుల వై రాగ్యంబనహంకారంబు జన్తమృత్యు జరావ్యాధి
 దుఃఖదోషానుదర్శనంబుఁ బుత్రదారగృహాద్యనాసక్తియనభివ్యం
 గంబు నిత్యేష్టానిష్టోపపత్తిసమచిత్తత్వంబు మదనన్యయాగనిశ్చల
 భక్తి వివిక్తదేశసేవిత్యంబు జనసంగాసక్తివిసర్జనం బధ్యాత్మజ్ఞాన
 నిత్యత్వంబుఁ దత్త్వజ్ఞానార్థదర్శనం బనువింశతిగుణంబు లెప్పుడు
 సంగ్రహించు నప్పు డాత్మబ్రహ్మైక్యాసాక్షాత్కారవిచారాధికారి

యగు నింతపట్టుంగూడి వైరాగ్యశబ్దంబునకుఁ దాత్పర్యార్థం బింక
బోధ్యస్వరూపం బెఱింగించెద నాకర్ణింపుమని యిట్లనియె. 127

టీ. అదియెట్లనినక=వైరాగ్యమువలన సర్వమునుగలుగుటయెట్లనగా, వినుము.
మూలప్రకృతి = సృష్టిస్థితిసంహారకారణభూతమగునానక్తి, ఆలవాలంబు=పాదు, సుఖ
దుఃఖంబులు, ఫలంబులు=పండ్లు, త్రిగుణంబులు = సత్త్వరజస్తమోగుణంబులు, మూలంబు
లు=పేరులు, ధర్మా...బులు-ధర్మ = ధర్మము, ఆర్థ=ధనము (ఇది రెండవపురుషార్థము,)
కామ=కామసుఖము (లేక, భోగములు), మోక్షంబులు = ముక్తి యనునాలుగుపురుషార్థ
ములు, రసంబులు = రుచులు (లేక పాలు, సంసారవృత్తమునకుపాలు), పంచేంద్రి
యంబులు=జ్ఞానేంద్రియములును, ఊడలు, షడూర్తులు=ఆకలి దప్పి దుఃఖము భ్రాంతి
ముసలితనము మరణము అనునాఱును, స్వభావంబులు, సత్త్వభూతువులు = రసము రక్తము
మాంసము మేదస్సు ఎముకలు మబ్బు శుక్లము అను నేడును, పౌరలు, అష్టప్రకృతులు =
పంచభూతములు మనోబుధ్యహంకారములు అను నెనిమిదిప్రకృతులును, విటపంబులు =
కొమ్మలు, నవరంధ్రంబులు=నేత్రశ్రోత్రనాసికావక్త్ర పాయూపస్థరంధ్రములు తొమ్మి
దియు, కోటరంబులు=తోట్లు, దశవిధప్రాణంబులు = పంచప్రాణంబులును పంచోప
ప్రాణంబులును గలసి పదివాయువులును, వస్త్రంబులు = ఆకులు, శబ్దాదివిషయంబులు =
శబ్దము మొదలగునైదువిషయంబులును, పల్లవంబులు=చిగుళ్లు, రాగ ద్వేషాదులు-రాగ =
రాగము, (తన కున్నవాని ననుభవింపవలయు నను నభిలాష), ద్వేష=విరోధము, ఆదులు
=మొదలగునవి, ఉపశాఖలు = చిఱుగొమ్మలు, నానావిధకర్తృంబులు = అనేకవిధము
లగుపనులు, పుష్పంబులు = పూలు, జీవేశ్వరులు = అవిద్యాప్రతిబింబ మైనజీవుఁడును
మాయాప్రతిబింబ మైనఈశ్వరుండును, పక్షులుగాఁగలిగి=పక్షులుగాఁగలవై, మంది...
బులు-మందిర = ఇల్లు, ఆరామ=తోటలు, క్షేత్ర=భూములు, పుత్ర=పుత్రులు, హిత=
హితులు, కళత్ర = భార్య, బంధు=బంధువులు, మధ్యస్థ=(శత్రులై కీడుచేయక మిత్రు
డై హితమునేయక యూరకుండువాఁడు మధ్యస్థుఁడు) ఇట్టిమధ్యస్థుఁడును, ద్వేషవృజన =
వైరులును, తీక్ష్ణ = వాడియైన, దుష్కంటక = చెడ్డముండలతోను, తరు=చిన్న చిన్నచెట్ల
తోను (లేక, ముండలచెట్లతోను), గుల్మ=బొదలతోను (మొదలు బోచెలేనిచెట్లు గుల్మము
లననబడును—“అప్రకాండాస్తంబగుల్మై” అని యమరము) లతా = లీగలతోను, సంకి
ర్ణంబును = కూడియున్నదియును (లేక వ్యాపింపఁబడియున్నదియును), కామా...రం
బును-కామ = కామము (తనకు లేని పదార్థము కావలయు నని కోరుట), అపి=మొద
లైనపనెడు, చోర = దొంగలచేత (అనగా దొంగలించుటచేత), దుస్సంచారంబు =
సంచరించుట కశక్యమైనదియు, రోగ...రంబు-రోగ = రోగములనెడు, వ్యాఘ్ర =
పులులచేత, భయంకరంబు = భయమును కలిగించునదియు, దుఃఖ...తంబు-దుఃఖ=దుఃఖ

మనెడు, దావాసల = కార్పిచ్చునే, సమావృతంబు = ఆవరింపఁబడినదియు, మృత్యు...
 స్తంబు-మృత్యు = మరణ మనెడు, సింహ = సింహముయొక్క (లేక సింహమువలన
 గలుగు), భయ = భయముచే, గ్రస్తంబు = ఆవరింపఁబడినదియు, జరా...తంబు-
 జరా = ముసలితనమునెడ, పికాచ = పికాచముతో, సమన్వితంబు = హాడినదియు,
 దైన్య...టంబు-దైన్య = దీనత్వమనెడు, పర్వత=కొండలచేత, సంకటంబు = ఇటుకైన
 దియు, దురి...రంబు-దురిత = పాపమునెడు, రాక్షస = రాక్షసులచేత, ఘోరంబు =
 భయంకరమైనదియు, తృష్ణ = ఆశయనెడు, భీకర = భయంకరములైన, కాశోదర =
 సర్పములచేత, సమాకులంబు = వ్యాపింపఁబడినదియు, హర్ష...అంబు-హర్ష = సంతోష
 మనునట్టియు, అమర్ష=రోషమనునట్టియు, జంఝానిల=జంఝావాళముచే, దూషితంబు=
 దూషింపఁ బడినదియు, స్వర్గ...నైన-స్వర్గ=స్వర్గ మనునట్టియు, నరక=నరకమనునట్టియు,
 దుర్మార్గ=తప్పుత్రోవలచేత, తిరోహిత = కప్పఁబడిన, అపవర్గ=మోక్షమనెడు, సన్మార్గం
 బునునైన=చక్కనిత్రోవ గలది (లేక స్వర్గ నరకములఁ బొందించుకర్మలనెడు తప్పుత్రో
 వలచే మరుగుపఱుపఁబడిన మోక్షమార్గము అనఁగా మోక్షమును బొందించుమార్గము
 కలదియై) మహాదుఃఖారణ్యంబునకొ=సంసారదుఃఖ మనెడునరణ్యంబున, గాడుపడి =
 దిక్కుతెలియక, పుణ్యపాపవిధేయుండు-పుణ్య = పుణ్యముచకు, పాప = పాపము
 నకు, విధేయుండై = స్వాధీనుండై, జీవుండు = జీవుండు, అంతటకొ, తిరిగితిరిగి, చీకా
 కుపడి = వ్యాకులతం జెంది, ఎచ్చటకొ = ఎచ్చటను, విశ్రాంతిగానక = విశ్రమించు
 టకు స్థలమును జూడలేక, విసిసి, ముందరగాంచి = తనయెదుటఁ జూచి, ఆనంతం
 బని = “ఈసంసారారణ్యమునకుఁ గొనలేదు” అనియు, వెనుకఁజూచి = తనకు వెనుక
 భాగమునందు తిరిగిచూచి, అనాదియని = “ఈసంసారారణ్యమునకు మొదలు లేదు”
 అనియు, కలయంగనుంగొని=అంతటంజూచి, అసాధ్యంబని=దీనిని సాధించుట (అనఁగా
 దీనిని దాటుట యశక్యము అని,) తెలిసి = తెలిసికొని, మహా...దును-మహాగాఢ =
 మిగుల భారమైన, దుఃఖ=దుఃఖముతోను, భయ=భయముతోను, శోక = దిగులుతోను,
 వ్యాకులత = కలతఁ జెందిన, చిత్తుండును=మనస్సు కలవాడును, తాప...దునునై-తాప
 త్రయ=ఆధ్యాత్మికాదితాపములనెడు, ఆదిత్య = సూర్యులయొక్క ప్రదీప్త=తీక్ష్ణమైన,
 అతప = ఎండచేత, సంతప్తుండును నై = తాపము చెందినవాడై, అంతటకొ = పిదప,
 నిరం...యలకొ = నిరంతర = దట్టము నైనట్టియు, నితాంత = అధికము లైనట్టియు,
 ఆగమ = వేదశాస్త్రములనెడు వృక్షములయొక్క, ఛాయలకొ=నీడలను, ఆశ్రయించి=
 పొంది (అనఁగా వేదశాస్త్రార్థములనెఱింగి), స్రక్చం...రించి-స్రక్ = పుష్పమాలికలు,
 చందన=శ్రీ గంధము, పనితా=స్త్రీలు, ధన=ధనము, ధాన్య=ధాన్యము, పశు = పశువులు,
 సంతాన = సంతానము, శయ్యా=పడక, నికేతన=గృహము, ఉద్యాన = ఉద్యానవనము,

ప్రముఖం=మొదలయిన, విషయం=విషయములను, సంపాదన = సంపాదించుటకు, సాధనం
 బులైన = కారణము లైన, కృషి = వ్యవసాయము, వాణిజ్యం=వర్తకము, సేవా = సేవ,
 యాచా=యాచించుట, ఆది = మొదలైన, తాకికకర్తృంబులు=లోకవ్యవహారములను, పరి
 హరించి = విడిచిపెట్టి, స్వర్గా...లైన-స్వర్గాది = స్వర్గము మొదలు, సత్యాంతం=సత్య
 లోకమువఱకుగల, పరలోకం=పరలోకములయందలి, విషయసుఖ = విషయసుఖములను,
 సాధనంబులైన = సాధించునట్టి, నిత్యనైమిత్తికాదికర్తృంబులు = నిత్యకర్తృములైన
 సంధ్యావందనాదులును నైమిత్తికకర్తృములైన శ్రాద్ధాదులును కామ్యకర్తృములైన
 యజ్ఞాదులు మొదలగు నన్నిటిని (కామ్యకర్తృలనంగా ప్రత్యేకఫలముల సంపాదిం
 చుటకై చేయబడు యజ్ఞాదికర్తృలు.) ఫలకాంతచేతజేయక = ఫలమునుగోరిచేయక
 (అనగా అనిత్యఫలములను కలిగించునవి యగుటచేత తాకికవైదిక కర్తృలనన్నిటిని
 విడిచియు నావశ్యకములగుటచే నిత్యనైమిత్తికములమాత్ర మాచరించుచు), పరమేశ్వ
 రావృణంబుగాక = పరమేశ్వరప్రీతిగా, ఆచరించి = చేసి, అప్పరమేశ్వరాను
 గ్రహంబువలనక=అపరమేశ్వరుని యనుగ్రహమువలన (అనగా చిత్తశుద్ధివలన; చిత్త
 సిద్ధియే పరమేశ్వరానుగ్రహమని ఇదివఱకే చెప్పియున్నాము,) పరిశుద్ధహృదయుం
 డై = నిర్మలచిత్తుండై, అమానిత్వంబు = అభిమానము లేకపోవుట, అదంభిత్వంబు =
 డంబము లేకపోవుట, అహింస = మనోవాక్కాయములచే బదులహింసంపకుండుట,
 ఆర్జవంబు = చక్కగ (అనగా వికారము లేవియు లేకుండ నిష్కలమైన చిత్త
 ముతో నుండుట), ఊంతి = ఓర్పు, ఆచార్యోపాసనంబు = గురుసేవ, శౌచంబు =
 బాహ్యంతరశుద్ధి, స్థైర్యంబు = స్థిరచిత్తము, ఆత్మవినిగ్రహంబు = ఇంద్రియజయము,
 ఇంద్రియాన్ధంబుల వైరాగ్యము = ఇంద్రియవిషయములం దాశలేకపోవుట, అనహం
 కారంబు=అహంకారములేకుండుట, జన్తంబును, జన్మ = పుట్టుకయందును, మృత్యువు=
 మరణమునందును, జరా=ముసలితనమునందును, వ్యాధి=రోగమునందును, దుఃఖం=దుఃఖ
 మునందును (లేక జన్మాదులయందలి దుఃఖమునందు), దోషం = దోషమును, అనుదర్శ
 నంబు = పలుమాటుచింతించుటయును, పుత్ర...సక్తిపుత్ర = పుత్రులు, దార=భార్య,
 గృహ = ఇల్లు, ఆధి = మొదలగువానియందు, అనాసక్తి = ప్రేమ లేకపోవుటయు,
 (అనగా 'ఇవి నాకుంజువలయును' అనుతలంపు లేకపోవుటయు) అనభిష్కంగంబు=ఇవి
 నావి' అనునభిమానము లేకుండుటయు, నిత్య...త్వంబు-నిత్యం=ఎల్లప్పుడును, ఇష్టానిష్ట=
 ప్రీతిప్రీతియములయొక్క, ఉపపత్తి = సంప్రాప్తులయందు (అనగా ఇష్టానిష్టములు
 వచ్చినప్పుడు), సమచిత్తత్వంబు = రాగద్వేషములు లేక సమానమైన మనస్సు కలిగి
 యుండుట, మదనన్యయోగనిశ్చలభక్తియును-మల్=నాయందు, (పరమేశ్వరునియందు)
 అనన్యయోగ = రెండవతలంపులేని (లేక, ఇతరదేవవిషయముకాని), నిశ్చలభక్తి = స్థిర

భక్తియును, వివిక్తదేశసేవిత్ర్వంబు = ఏకాంతదేశనివాసంబును, జన...నంబు-జన = మనుష్యులతో, సంఘ = కలసియుండుటయందలి, ఆసక్తి = ఆశను, విసర్జనంబు = విడుచుట యును, అధ్యా...త్వంబు-అధ్యాత్మజ్ఞాన = స్వస్వరూపవిజ్ఞానమునందు, నిత్యత్వంబు = స్థిరచిత్తము కలిగియుండుటయు, తత్త్వ...నంబు-తత్త్వజ్ఞాన = యథార్థస్వరూపజ్ఞానము యొక్క, అర్థదర్శనంబు = ప్రయోజనమును [అనఁగా మోక్షమును చూచుచుండు టయు, (అనఁగా మోక్షేచ్ఛయు),] అనువింశతిగుణంబు = అనునట్టియిరువదిగుణములను, ఎప్పుడు సంగ్రహించుకొ = ఎప్పుడు సంపాదించునో, అప్పుడు, ఆత్మ...కారి-ఆత్మ = తనకును, బ్రహ్మ = పరబ్రహ్మమునకుఁ గల, విక్రయ = సహజాభేదమును. సాక్షాత్ = స్రత్య యముగా, కార = చేయుటయందును (లేక చేసికొనుటయందును, విచార = దానినిగూర్చి విచారించుటయందును, అధికారి = అర్హుఁడు, అగుకొ, ఇంతవట్టుంగూడి = అంతయుఁ గలసి, వైరాగ్యశబ్దంబునకు = వైరాగ్యమునశబ్దమునకు, తాత్పర్యంబు, ఇంక = ఇత, బోధస్వరూపంబుకొ = జ్ఞానస్వరూపమును, ఎఱింగించెదకొ = చెప్పెదను, ఆకర్షింపుము = వినుము, అని, ఇట్టనియెకొ.

తా. “వైరాగ్యమే సర్వమునకు మూలము” అనువిషయమును బాగుగా వివరించె దను వినుము. ఈసంసారరణ్యమునకు మూలప్రకృతి కుదురు. నత్వరజస్తమోగుణ ములు మూలములు. సప్తధాతువులు పౌరలు. పంచేంద్రియములూడలు. అష్టప్రకృతులు కొమ్మలు. షడ్దూర్తులు (ఇవియే షడ్వికారములు) స్వభావములు. ధర్మార్థకామమోక్ష ములు రసములు. రాగద్వేషాదు లుపశాఖలు. శబ్దాదులు చిగుళ్లు. సకలకర్మలను పుష్ప ములు. సుఖదుఃఖములు ఫలములు. జీవేశ్వరులే వానిఁడినుపక్షులు. నవరంధ్రములు తొట్టలు. ఇండ్లు తోటలు భూమి ధనము మిత్రులు శత్రులు బంధువులు మధ్య స్థులు అను మొదలగువారే ముండ్లు పొదలు వృక్షములు మొదలగునవి. ఆయరణ్యమున కామాచిచోరులు సంచరించుచుదురు. రోగములను పులులు భయంకరములై యుండును. దుఃఖి మనుదావాగ్ని యేవైపున నైనను ప్రజ్వలించుచునే యుండును. మృత్యు వను సింహ మెప్పుడు నందు సంచరించుచు వారికి భీతినిగలిగించుచుండును. మనుజులను మను పిశాచి యం దెప్పుడును నివసించుచుండును. దీనత్వమునుపర్యతములచే నందలిమార్గము లన్నియును సంచారమున కశక్యములై యుండును. పాపములనురాక్షసు లతిభీకరులై యందు నిలిచియుండురు. ఆశయనుమహాసర్పము లెదుఁజూచిననుసరించుచుండును. ఎప్పుడు చూచినను హర్షకోకము లనెడు జంఝూమారుతములు వీచుచుండును. అందు మోక్షమునకుఁ బోవు చక్కనిమార్గము కలదు. గాని దానిని స్వర్గనరకమార్గములు కప్పి యున్నవి. ఆయరణ్యమున సంచరించువారు స్వర్గనరకమార్గములలోఁ బడి మోసపోవు దురు కాని మోక్షమార్గమును గురుతింపఁజాలరు. జీవుఁడు ఈమహారణ్యమున నీవల

కావలకుఁ దిరిగితిరిగి పుణ్యపావపశగతుండై యెటుఁబోయినను విశ్రాంతిఁ గానక చిక్కువడి కొంతకాలమునకును విసుకుఁజెందును. (అనఁగా “ఈసంసారము దుఃఖరూపము. దీనిని అనుభవించుటవలన నెన్నటికిని శాంతిలేదు. కావున దీనిని విడువవలయును” అని తలంచును). ఇట్లు తలఁచి ముందుచూచినను వెనుకచూచినను యేవైపు పరికించినను వానికి త్రోవ దొరకదు. దానివలన “ఈయరణ్యము నెట్లు దాటుటకును వీలులేకున్నది. ముందుచూచిన దీనియంతము కానరాలేదు. వెనుకఁజూచిన నేదియుఁ దెలియలేదు. ప్రక్కఁజూచిన దఱి కానరాలేదు. దీనిని దాటుట యసాధ్యమై యున్నది. ఎట్లుదాటుదునో కదా!” అని మిగుల దిగులునొంది భయముఁజెంది మిగుల కలతఁజెందినమనస్సుతో తాపత్రయమునుసూర్యసంతాపముచేఁ గలుగుబాధతో శ్రమనొందుచు వేదము లను మహావృక్షములనీడ నాశ్రయించును. ఇదివఱకే విసికియున్నవాఁడు కావున స్త్రీలు ధనముతోటలు గృహములు మొదలగుసాంసారికభోగములను సంపాదించుటకు సాధనములైన కృషివాణిజ్యాదులను బరిపూర్ణముగాఁ బరిత్యజించును. శ్రమఁ జెందినవాఁడు మఱియఁ దనకు శ్రమగలిగించినవాని గాని వానిసాధనములను గాని యెన్నటికిని గోరఁడు కదా! ఇట్లు తాకికర్తముల వదలి యావశ్యకము లగునిత్యవైమిత్తికములను భగవదర్పణముగా నాచరించును. ఇట్లాచరించుటవలన నాజీవునియందుఁ బరమేశ్వరునకు ననుగ్రహము కలుగును. దానివలన నాపురుషునికి (జీవునకు) క్రమక్రమముగా నమానిత్వాది గుణము లిరువదియును గలుగును. ఆగుణము లన్నియు నెప్పుడు పరిపూర్ణములగునో అప్పుడే పరబ్రహ్మసాక్షాత్కారము కలుగును. ఈఇరువదిగుణములకే కదా జ్ఞాన మని పేరు. వైది నిరూపించిన వినుకు లేకుండిన నీజ్ఞానము కలగదు. అవినుకే వైరాగ్యము కావున నీవైరాగ్యము జ్ఞానమునకు ముఖ్యకారణము. వైరాగ్యముకలిగినపిదప నీజ్ఞానము (అనఁగా నమానిత్వాదిగుణములహూడ నప్రయత్నముగనే వచ్చునటుట). స్పష్టమయ్యెను కదా! ఓపార్వతీ! ఇట్లు చెప్పి శ్రీరాముఁడు “బోధరూపము నెఱింగించెను” అని ఇట్లు చెప్ప నారంభించెను. రసము రక్తము మాంసము మేదస్సు (ఇది చర్మమునకును మాంసమునకును నడుమనుండునీరు ఎముకలు మజ్జ (ఇది ఎముకలలో నుండుకొవ్వు). శుక్లము అను నీయేడును సప్తధాతువు లనబడును. ఆకాశాదిపంచభూతములను మనోబుద్ధ్యహంకారములు మూఁడును గలసి యష్టప్రకృతు లనబడును. ఉండుట పుట్టుట వృద్ధినిండుట పరిణమించుట షీణించుట నశించుట యను నీయాఱును షడూర్వులు.

—ॐ బోధశబ్దాగ్రవివరణము. ॐ—

అవ. ఈవిధముగా వైరాగ్యస్వరూపమును వివరించి జ్ఞానోత్పత్తికారణవ్యాఖ్యాన పూర్వకముగా జ్ఞానరూపము నెఱింగించుచున్నాఁడు:—

తే. అట్టిసుగుణాభిరాముఁ డత్యాత్మతోడ
శాంతచిత్తుండు గౌరుణ్యసాగరుండు
జ్ఞానవిజ్ఞానసంపన్నుఁ డైనగురుని
వినయభయభక్తులమర సేవించుననఘ!

128

టీ. అనఘ = ఓహోషరహితుఁడా! అట్టిసుగుణాభిరాముండు-అట్టి = పూర్వోక్త
మైన, సుగుణ = సద్గుణములచే, అభిరాముండు = మనోహరుడైనవాఁడు, అత్యాత్మ
తోడఁ = మిగులసంసారబాధకువెఱచి, శాంతచిత్తుండు = చిత్తశాంతిగలిగినట్టియు,
కౌరుణ్యసాగరుండు=దయాసముద్రుడైనట్టియు, జ్ఞాన...దును-జ్ఞాన = పరోక్షజ్ఞానము
చేత, విజ్ఞాన=అనుభవజ్ఞానముతోడను, సంపన్నుండును = కూడినట్టివాఁడును, విన=వినట్టి,
గురునిఁ = సద్గురుని, వినయభయభక్తులు-వినయ=వినయము, భయ=భయము, భక్తులు =
భక్తి, అమరఁ = ఒప్పునట్లుగా, సేవించుఁ = సేవఁ జేయును.

తా. ఓహోషరహితుఁడా! అట్లమానిత్వాదిగుణములు గలపురుషుండు మిగుల
శ్రద్ధాయుక్తుడై శాంతుండును కరుణాసముద్రుండు బ్రహ్మతైశ్వర్యజ్ఞానతదనుభవవిష్ణుండు
సగుసద్గురు నాశ్రయించును.

—ॐ గురువే పరబ్రహ్మమని బోధించుట. ॐ—

క. గురుఁ డజుండు గురుండు విష్ణుండు
గురుండు మహాదేవుఁ డఖిలగురుండు గురుండు స
ద్గురుఁడే పరబ్రహ్మం బని
గురుని నుపాసించు నతండు గురుతరభక్తిఁ.

129

టీ. అతండు=అశిష్యుండు, గురుండు=గురువు, అజుండు=చతుర్ముఖుండు. గురుండు,
విష్ణుండు, గురుండు, మహాదేవుండు = రుద్రుండు, గురుండు, అఖిల = సమస్తమునకంటె,
గురుండు=అధికుండు, సద్గురుఁడే, పరబ్రహ్మంబని=పరబ్రహ్మము' అని, గురుతరభక్తిఁ =
అధికభక్తితో, గురునిఁ = తనగురువును, ఉపాసించుఁ = ఉపాసనచేయును.

తా. ఇట్లాశ్రయించి బ్రహ్మవిష్ణుమహేశాది సర్వదైవంబులను తుదకు పరబ్రహ్మం
బును గుండు గురువే యనియు గురువునకంటె నధికు తెవ్వరు నెందును లేరనియు నతి
భక్తితో నాతని సేవించును.

—ॐ గురుశ్రోత్రాప ముఖ్యంబని చెప్పట. ॐ—

అ. ఇట్లు ప్రథమపదమున “గురువే సర్వాధికుండు” అని తన యభిప్రాయము
సెఱిగించి ఇప్పుడు గురుకుశ్రోత్రాప జ్ఞానసాధనము.” అని చెప్పుచున్నాఁడు:—

సీ. గురుపదాంభోజముల్ గొలువక కల్లునే
 ప్రవిమలవై రాగ్యభాగ్యమహిమ
 గురుపాదతీర్థంబు గ్రోలక కల్లునే
 జ్ఞానవిజ్ఞానయోగానుభవము
 గురుసుప్రసాదంబుఁ గొనకున్నఁ గల్లునే
 ప్రతిలేనిచిత్తోపరతిసుఖంబు
 గురుతత్త్వమాత్మఁ గన్గొనకున్నఁ గల్లునే
 నిరతిశయం బైనపరమఁదము

తే. ఆట్లు గావున విద్యార్థి యైనయోగి
 వినయభయభక్తుఁ లెదలోనఁ బెనఁగొనంగ
 నలచతుర్విధశుశ్రూష లాచరించి
 కొనుచు ననిశంబు గురువులఁ గొలుచుననఘ.

130

టీ. ఆనఘ = దోషరహితుఁడా, గురుపదాంభోజములు = సద్గురునిపాదపద్మంబులును, కొలువక = సేవింపక, ప్రవి...మహిమ-ప్రవిమల = పరిశుద్ధమయిన, వైరాగ్య = వైరాగ్యమనెడు, భాగ్యమహిమ = అదృష్టము, కల్లునె=దొరకునా, గురుపాదతీర్థంబు = గురు=సద్గురువుయొక్క, పాద = పాదములయొక్క, తీర్థంబు = జలమును, గ్రోలక = పానముచేయక, జ్ఞాన...భవము-జ్ఞాన = జ్ఞానముయొక్కయు, విజ్ఞాన=అనుభవజ్ఞానముయొక్కయు, యోగ=నిర్వికల్పసమాధియొక్కయు, అనుభవము, కల్లునే=సంభవించునా? గురుసుప్రసాదంబు = సద్గురుప్రసాదమును, కొనకున్న = భుజింపంబడిన, ప్రతి...సుఖంబు-ప్రతిలేని=సాటిలేని, చిత్తోపరతిసుఖంబు=చిత్తశాంతి, కల్లునే, గురుతత్త్వము = గురునియథార్థరూపమును, ఆత్మ = తనయందు, కన్గొనకున్న = తెలిసికొనకుండిన, నిరతిశయంబు=సర్వాధికమైన, వినపరమపదము=అయినట్టిమోక్షము, కల్లునే=దొరకునా, ఆటుగావున = కాబట్టి, విద్యార్థియైనయోగి-విద్యార్థియైన = బ్రహ్మజ్ఞానమునుగోరు, యోగి=రాజయోగి, వినయభయభక్తులు-వినయ=వినయము, భయ = భయము, భక్తులు = భక్తి, ఎదలోన = మనసునందు, పెనఁగొనంగ = అభివృద్ధియగుచుండఁగా, అల...వలు=అల=చతుర్విధస్థానాంగభావాత్మరూపములైన (వీనిలక్షణములను ప్రథమాశ్వాసమున వివరించియున్నాము.), శుశ్రూషలు = గురుసేవలను, ఆచరించి = చేసి, అనిశంబు=ఎల్లప్పుడు, గురువుల, కొలుచు = సేవించును.

తా. గురువునకు నమస్కరింపకున్న నిర్మలవైరాగ్యము దృఢముకానేరదు. బ్రహ్మజ్ఞానంబును తదనుభవంబును సమాధినిష్ఠయు గురుపాదతీర్థమును పానముఁ జేయకున్న సమకూఱదు. గురుప్రసాదము నంగీకరింపకున్న సాటిలేని యాచిత్తశాంతిసుఖము దొర

కదు. గురుని యథార్థస్వరూపమును తెలిసికొనకున్న సర్వాధిక మగు మోక్షముఁ బొందుట కశక్యము. సర్వమును గురునియనుగ్రహమువలననేకాని చేకూరదు కదా? ఓడోషరహితుడా! ఈకారణమువలన బ్రహ్మజ్ఞానమును గోరుయోగి గురువు నాశ్రయించి వినయ భయభక్తులు మెఱయ చతుర్విధశుశ్రూషల నాచరించుచు నేపించును.

క. వారలయుపదేశముచేఁ, దారకసాంఖ్యామనస్కృతత్వాత్తత్తమా
శ్రీరాజయోగమార్గం, బారూఢముగా నెఱుంగునంతట ననఘా!.

టీ. అనఘ=పాపరహితుఁడ, అంతట=పిదప, వారలయుపదేశముచేఁ-వారల= ఆగురువులయొక్క, ఉపదేశముచేఁ=ఉపదేశమువల్లను, తారకసాంఖ్యామనస్కృతత్వాత్తత్తమా = తారకసాంఖ్యామనస్కృరూపమయిన, శ్రీరాజయోగమార్గంబు-శ్రీ = సంపద్యుక్తమైనట్టియు, రాజ = సర్వయోగములలో నుత్తమమైనట్టియు, యోగ=జ్ఞానయోగముయొక్క, మార్గంబు = త్రోవను, ఆరూఢముగాఁ = చక్కగా, ఎఱుంగుఁ = తెలిసికొనును.

తా. ఓడోషరహితుడా! ఇట్లు నేపించుచుండి వారియనుగ్రహమును సంపాదించును. అప్పుడు వారును తారకసాంఖ్యామనస్కయోగములఁ గ్రమముగ నుపదేశింతురు. ఇట్లు వారియుపదేశమువలన రహస్యార్థముల నన్నింటి నాపురుషుఁ డెఱుంగును.

— మహావాక్యార్థవివరణము —

అవ. ఇట్లు శిష్యునియభివృద్ధిప్రకారం బెఱింగించి గురువులయుపదేశము నభివర్ణించుచున్నాఁడు:—

మ. క్రమమొప్పార నహంపదంబునకు నీకాయేంద్రియప్రాణచిత్తమనోహంకృతిబుద్ధిరూపజడజాతంబెల్ల వాచ్యార్థమూ
ద్యము సచ్చిత్సుఖరూపమై తనరు శుద్ధప్రత్యగాత్మప్రకాశము లత్యైర్థము వేదశాస్త్రగరహస్యంబింత నిక్కుంబగున్. 132

టీ. క్రమమొప్పార=క్రమముగా, అహంపదంబునకున్ = 'అహం బ్రహ్మస్మి' అనుయజుర్వేదమహావాక్యమునందలి యహంపదమునకు, ఈకాయే...జాతంబు - ఈ, కాయ=శరీరములు, ఇంద్రియ=ఇంద్రియములు, ప్రాణ = ప్రాణములు, చిత్త = మనస్సు (లేక సంకయాత్మకమయిన యంతఃకరణము), మనః=మనస్సు (ఇది సంకల్పాత్మకమైన యంతఃకరణము). అహంకృతి=అహంకారము, బుద్ధి=బుద్ధి, రూప = అనునదియే స్వరూపముగాఁగల, జడ=జ్ఞానశూన్యమైన ప్రపంచపదార్థముయొక్క, జాతంబెల్ల=సమాహమంతయును, వాచ్యార్థము=చెప్పఁదగినయర్థము, అద్యము=అనాది యైనట్టియు, సచ్చిత్సుఖరూపమై=సత్యజ్ఞానానందస్వరూపము నగుచు, తనరు...శము-తనరు = ఒప్పుచున్న, శుద్ధ=పరిశుద్ధమయిన, ప్రత్యేక్=కూటస్థుఁడైన, ఆత్మప్రకాశము=స్వప్రకాశమే, లత్యై

ర్థము=ఊహించి నిర్ణయింపఁదగినయర్థము, వేదశాస్త్రగ్రహస్యంబు-వేద=వేదములయందును, శాస్త్రగ=శాస్త్రములయందునున్న, రహస్యంబు = రహస్యార్థమిదియే, ఇంత=ఈ చెప్పఁబడినదంతయు, నిక్కంబగుట=యథార్థము.

తా. వారు 'అహం బ్రహ్మస్మి' అనుమహావాక్యమున కర్థము నీరితి నుపదేశింతురు. 'అహం = నేను' అనుపదమునకు శరీరము ఇంద్రియము ప్రాణము బుద్ధి మనస్సు అహంకారము అను మొదలగువానియొక్క సమూహము వాచ్యార్థము. (అనఁగా: సర్వజనుల చేతను, సామాన్యముగా విచారకూన్యదృష్టితోఁ జెప్పఁబడు నర్థము. వీనికన్నిటికిని సాక్షియగు కూటస్థుఁడు లక్ష్యార్థము. (అనఁగా: విచారణచేసి నిర్ణయింపఁదగిన యర్థము.) ఇది సత్యముగ వేదశాస్త్రములు బోధించునర్థము. ఇదియే సర్వసార మగునంతము.)

క. సర్వము వాచ్యార్థము త

త్సర్వాధిష్ఠాన శుద్ధచైతన్యము చి

త్సూర్వకలక్ష్యార్థంబు సు

పర్వవినుత వినుము బ్రహ్మపదమున కరయన్.

133

టీ. సుపర్వవినుత-సుపర్వ = దేవతలచే, వినుత = స్తోత్రము చేయఁబడినవాఁడా, వినుము. బ్రహ్మపదమునకుఁ = బ్రహ్మశబ్దమునకు, ఆరయన్ = విచారింపఁగా, సర్వము = సర్వప్రపంచము, వాచ్యార్థము = చెప్పఁదగినయర్థము. తత్సర్వాధిష్ఠానచైతన్యము - తల్=ఆ, సర్వ = సమస్తమునకును, అధిష్ఠాన = ఆధారభూతుఁడైన, శుద్ధ=నిర్మలమైన, చైతన్యము = జ్ఞానరూపమగు బ్రహ్మము, చిత్సూర్వకలక్ష్యార్థము=వివేకముచే విచారించి నిర్ణయింపఁదగిన యర్థము.

తా. దేవతలచేతఁ గూడ వినుతింపఁబడునో యాంజనేయా! "బ్రహ్మ పల బ్రహ్మము" అనుపదమునకుఁ గూడ సర్వప్రపంచము, వాచ్యార్థము. ఆప్రపంచమున కాధారభూతుఁడైన శుద్ధచైతన్యస్వరూపుఁడు లక్ష్యార్థము.

తే. ఉభయవాచ్యార్థములతోడ నొప్పుచున్న
యుభయలక్ష్యార్థముల కైక్య మొదన దట్లు
గాన వాచ్యార్థముల రెంటిఁ గడకుఁ ద్రోచి
యెనయ లక్ష్యార్థ మొకటిగా నెఱుంగవలయు.

134

టీ. ఉభయవాచ్యార్థములతోడఁ-ఉభయ = ఈవెప్పినరెండు, వాచ్యార్థముర తోడఁ=వాచ్యార్థములతో (అనఁగా: విచారరహితమగు దశయం దూరక చెప్పఁదగిన యర్థములగు దేహదులతో), ఒప్పుచున్న=కూడియున్నచో, ఉభయలక్ష్యార్థములకుఁ-ఉభయ=రెండువిధములయిన, లక్ష్యార్థములకుఁ = విచారముచే నూహింపఁదగినయర్థము

లకు (అనఁగా: కూటస్థబ్రహ్మలతో), ఐక్య మొదవదు=వికత్వము సిద్ధింపదు, ఆట్లుగానఁ
=కాబట్టి, వాచ్యార్థములరెంటు = రెండువాచ్యార్థములను, కడకుఁద్రొచి = తొలఁ
గించి, ఎనయన్ = ఒప్పునట్లుగా, లక్ష్యార్థములు=లక్ష్యార్థము లైనకూటస్థబ్రహ్మలు, ఒక
టిగాఁ=అభిన్నులుగా, ఎఱుంగవలయున్ = తెలిసికొనవలయును.

తా. ఇక “అస్మి=అయియున్నాను. (అనఁగా: నేనునుబ్రహ్మంబు నొక్కటియే)”
అనుపదమునకు జీవబ్రహ్మైక్యమే; లేక కూటస్థబ్రహ్మైక్యమే యర్థమగు ననుట స్పష్టమే.
అట్టియైక్యము వాచ్యార్థసహితము లగులక్ష్యార్థమునకుఁ గలగ నేరదనుటయు సుప్రసిద్ధము.
కావున నవిచారపూర్వకము లగువాచ్యార్థముల నిషేధించి లక్ష్యార్థముల రెంటినిమాత్రమే
యంగీకరింపవలయును.

సీ. అద్వితీయప్రత్యగాత్తుండ నగునేను
బరిపూర్ణనిర్గుణబ్రహ్మమగుదుఁ
బరిపూర్ణనిర్గుణబ్రహ్మంబె యద్వితీ
యప్రత్యగాత్తుండ నైననేన
టంచు నీరీతి నహంబ్రహ్మపదముల
వాచ్యార్థముల నెల్ల వదలి శుద్ధ
లక్ష్యార్థములఁ గొని లక్షణచేఁ దత్త
దనోన్యన్యసమరనైక్యంబు గనుట
తే ‘యస్మి’ యనుపదమున కర్థమగునుగాన
నిష్కహావాక్యతాత్పర్య మిట్లు సద్దు
రుప్రసాదంబువలన నిరూఢముగ న
బాధకంబుగ నెఱుంగుట బోధ మనఘ!

135

టీ. ఆనఘ = ఓదోషరహితుఁడా! అద్వితీయ...త్తుండన్-అద్వితీయ = రెండవ
వదార్థము లేని (అనఁగా: వికరూపుఁడయిన), ప్రత్యగాత్తుండన్ = కూటస్థుఁడను, అగు
నేను=అయివట్టినేను, పరి...గురున్-పరిపూర్ణ=సంపూర్ణమైన, నిర్గుణ=గుణశూన్యమైన,
బ్రహ్మమగుదున్=పరబ్రహ్మమైయున్నాను. పరి...బ్రహ్మంబె=పరిపూర్ణ, నిర్గుణ, బ్రహ్మంబె,
అద్వీ... నేను - అద్వితీయ, ప్రత్యోక్, ఆత్మఁడనైననేను = జీవుఁడనైననేను, అటంచున్
=అని, ఈరీతిన్ = ఇట్లు, అహం బ్రహ్మపదముల వాచ్యార్థములన్-‘అహం=నేను’ అను
పదముయొక్కయు, బ్రహ్మ = పరబ్రహ్మము అనుపదముయొక్కయు, వాచ్యార్థములను
(అనఁగా: దేహదులును సర్వప్రపంచంబును), వదలి = విడిచి (అనఁగా: వివేకదృష్టిచే
నిరాకరించి), శుద్ధలక్ష్యార్థములన్=నిర్మలమైన లక్ష్యార్థములను (అనఁగా: కూటస్థబ్రహ్మ

లను), కొని=గ్రహించి, లక్షణచేత్=లక్షణావృత్తిచేత, తత్త్వ = ఆయాకూటస్థబ్రహ్మ
 లకు, అన్యోన్య = పరస్పరముగల, సమరస=సమానమైన, విక్రంబు = స్వభావసిద్ధమైన
 యేకత్వమును, కనుట = తెలిసికొనుట, అస్మియనుపదమునకు - 'అస్మి=అయితిని' అను
 పదమునకు, అర్థమగుట=అర్థమైయున్నది. కానక=కాబట్టి, ఇష్టహావ్యాకృతాత్పర్యము
 = 'అహం బ్రహ్మాస్మి' అను మహావాక్యముయొక్క తాత్పర్యార్థమును, ఇట్లు = వైచిప్సిన
 విధముగా, సద్గురుప్రసాదంబువలనక = సద్గురుని యనుగ్రహమువలన, నిరూఢముగక
 = స్పష్టముగా, అబాధకంబుగక=బాధలేకుండ (అనఁగా: భంగములేకుండ స్థిరంబుగా),
 ఎఱుగుటక=తెలిసికొనుట, బోధము=జ్ఞానము.

తా. "అద్వితీయకూటస్థుడ నగునేనే సర్వపరిపూర్ణబ్రహ్మము. ఆసర్వపరిపూర్ణ
 బ్రహ్మమే నేను" అని పిదప (అనఁగా: వాచ్యార్థముల నిషేధించి లక్ష్యార్థముల నంగీక
 రించిన పిదప) లక్షణావృత్తిచే (అనఁగా: జహదజహల్లక్షణచే) సమరసైక్యమును గ్రహించి
 యనుభవించవలయును. (జహదజహల్లక్షణయును మహావాక్య తాత్పర్యార్థమును నిర్ణ
 యించువిధంబును ద్వితీయాశ్వాసమున సవిమర్శముగా వివరించియున్నాము.) ఇట్టియై
 క్యమే 'అస్మి' అను పదమున కర్థము. కావున నీమహావాక్యార్థమును గురూపదేశపూర్వ
 కముగా నెఱిగి శ్రుతియుక్త్యనుభవములమూలమున నిర్ణయించుకొనుటయే 'బోధము'
 అనంబడును. ఓదోషరహితుఁడా! ఇదియే జ్ఞానముయొక్క స్వరూపము. దీనికి వైరాగ్యమే
 మూలమునుట. (అనఁగా: వైరాగ్యము దృఢముగాఁ గలిగిన నీబోధము తనంత నదియే
 వచ్చుననుట ఇంతకుముందే వివరించియున్నాము కదా!)

అవ. ఇట్లు గురూపదేశమును వివరించి ప్రస్తుత మనుభవమును బ్రకటించు
 చున్నాఁడు:—

క. నిత్యముగా దేహత్వ, ప్రత్యయ మజ్ఞానకు గల్గుపరిపాటిఁ దగం
 బ్రత్యగభిన్నబ్రహ్మ, ప్రత్యయ మొప్పారవలయుఁ బండితున కిలన్.

టీ. అజ్ఞానకు = అజ్ఞానికి, నిత్యముగా = సర్వకాలములయందును, దేహత్వ
 ప్రత్యయము-దేహ = దేహమే, ఆత్మ = జీవుఁడు, ప్రత్యయము = అనుభ్రాంతిజ్ఞానము,
 కల్గుపరిపాటిక = కలుగునట్లు, పండితునకు = జ్ఞానికి, ఇల = ఈభూమియందు, ప్రత్య
 గభిన్న = కూటస్థునికంటె వేరుకాని, బ్రహ్మప్రత్యయము, పరబ్రహ్మమునే 'నేను' అనుతత్వ
 జ్ఞానము, తగ = ఒప్పునట్లుగా, ఒప్పారవలయుక = అభివృద్ధి చెందవలయును.

తా. లోకమున నజ్ఞాను లగువారు 'దేహమే నేను' అని యెట్లు సామాన్యముగాఁ
 దలంతురో అట్లే బ్రహ్మజ్ఞాని యగువాఁడు 'కూటస్థునకంటె భిన్నుఁడు కాని బ్రహ్మమే
 నేను' అని తలంచును. వైన నిరూపించఁబడిన యధికారి సంపూర్ణ మగువైరాగ్యమును

సంపాదించి దానివలన బూర్వోక్తజ్ఞానము (అనగా: మహావాక్యతాత్పర్యజ్ఞానము) నాల్గించి యట్టి యనుభవమును బొందును. ఇదియే జ్ఞానమునకు ఫలము. ఈనిశ్చయము కలిగిననే కాని పురుషుడు కృతార్థుడు కానేరడు.

తే. ఇదియే బోధప్రకార మా నింక నీకు
నువరతివిధంబు వినిపింతు నొనర వినుము

ఉత్తమోత్తమమై యొప్పుచి త్తశాంతి

బ్రహ్మవిద్యాగమమునకు ఫలము వత్తు!

137

టీ. వత్తు=పుత్రా! ఇదియే=పైనఁజెప్పినదియే, బోధప్రకారము = బోధలక్షణము, బోధ = వి యున్నది, నీకు, ఇంక=ఇంకపైన, ఉపరతిసుఖంబు=ఉపరతిసౌఖ్యమును గూర్చి, వినిపింతు = తెలియఁజేసెదను, ఒనర=ఒప్పునట్లుగా, వినుము, ఉత్తమోత్తమమై = సర్వసుఖములలోను శ్రేష్ఠమై, ఒప్పుచి త్తశాంతి - ఒప్పు = ప్రకాశించుచున్న, చి త్తశాంతి=చి త్తశాంతి, బ్రహ్మవిద్యాగమమునకు-బ్రహ్మవిద్యా=బ్రహ్మజ్ఞానము, అగమమునకు=వచ్చుటకు, ఫలము, బోధ=అయియున్నది.

తా. ఓపుత్రా ! బోధమునుగూర్చి సర్వము నెఱింగించితిని. 'వైరాగ్యము బోధమైనంతమాత్రముననే బోధయెట్లు స్వయముగ జనించునదియు వివరించితిని. ఇంక నుపరతినిగూర్చి తెల్పెదను. ఉపరతి యనగాఁ జి త్తశాంతి. అదియే బ్రహ్మజ్ఞానమునకు ఫలము.

అవ. ఇట్లు ప్రతిజ్ఞఁ జేసి యాయుపరతినిఁ బ్రశంసించుచున్నాడు:—

చ ఉపకృతిదానభోగముల కొప్పనిమర్త్యనికల్లి శీల మె

ల్లపుడును లేనివిప్రునిగమాధ్యయనంబును నెమ్మనంబునక

విపులశమంబు నైకొననివీరతపస్వితపంబు నింద్రియా

ద్యుపరతిసౌఖ్యముం గననియోగివివేకము రిత్తయారయన్. 138

టీ. ఉప...లకు = ఉపకృతికి = పరోపకారమునకు, దాన = దానము చేయుటకును, భోగములకు = స్వానుభవమునకును, ఒప్పనిమర్త్యనికల్లి - ఒప్పని = రానట్టి, మర్త్యని = మనుష్యునియొక్క, కల్లి = సంపదయును, శీలము = సదాచారము, ఎల్లపుడును=ఎప్పటికిని, లేనివిప్రుని గమాధ్యయనంబును-లేని=లేనట్టి, విప్రుని = బ్రాహ్మణునియొక్క, నిగమ=వేదములయొక్క, అధ్యయనంబును = పాఠమును, నెమ్మనంబునక=మనస్సునందు, విపులశమంబు-విపుల = అధికమగు, శమంబు = శాంతిని, కైకొనని వీరతపస్వితపంబును-కైకొనని=అంగీకరించని, వీరతపస్వి = మహాదీక్షతో కూడియున్న మానియొక్క, తపంబును = తపస్సును, ఇంద్రియాద్యుపరతి సౌఖ్యము-ఇంద్రియ=ఇంద్రి

* స్తీతారామా—74

యములు, అది = మొదలగువానియొక్క, ఉపరతి=శాంతియనెడు, సౌఖ్యము=సుఖమును, కననియోగివివేకము-కనని=పొందని, యోగి=రాజయోగియొక్క, వివేకము=జ్ఞానంబును, అరయ్=విచారింపఁగా, రిత్త=నిరర్థకంబు.

తా. విచారింపఁగా పరోపకారమునకును దానమునకును స్వానుభవమునకు నుపయోగింపనిధనికుని ధనమువలె నాచారహీనుఁ డగుబ్రాహ్మణుని వేదాధ్యయనముమాడ్కి శాంతిలేని మునీశ్వరునితపముచందమున చిత్తేంద్రియశాంతి (అనఁగా: నుపరతి) యను సౌఖ్యమును జెందనిరాజయోగి యోగాభ్యాసముకూడ నిరర్థకమే.

సీ. వేదశాస్త్రంబులు వివరించి బుధులచే

జదివింపవచ్చు దాఁ జదువవచ్చు

యజ్ఞదానతపంబు లధి కారిజనముచే

జేయింపవచ్చు దాఁ జేయవచ్చు

నిలలోనఁ గలతీర్థముల కేఁగ నన్యుల

బోధింపవచ్చు దాఁ బోవవచ్చు

నష్టాంగయోగవిద్యల నార్యులకు నుప

దేశింపవచ్చు సాధింపవచ్చు

తే గాని యెవ్వారికైన విజ్ఞానయోగ

గతిని దేహేంద్రియము లరికట్టి మనము

నాఁగి యంతర్బుధము జేసి యనవరతము

నిశ్చలసమాధినిష్ఠ చే నిలుపరాదు.

139

టీ. కలతీర్థములకుఁ - కల=ఉన్న, తీర్థములకుఁ, ఏగఁ=పోవుటకు, బోధింపవచ్చుఁ = బోధచేయవచ్చును, తాఁబోవవచ్చుఁ=స్వయముగాపోవచ్చును, అన్యులకు, అష్టాంగయోగవిద్యలకుఁ-అష్ట = ఎనిమిదియగు, అంగ = యమనియమాద్యంగములతోఁ గూడిన, యోగ = యోగములయొక్క, విద్యలకుఁ = విద్యలను, ఉపదేశింపవచ్చుఁ, సాధింపవచ్చుఁ=తాను స్వయముగా కూడ నాచరింపవచ్చును, కాని=అయినను, ఎవ్వారికైనకుఁ=ఎవ్వరికైనను, బుధులచేఁ = పండితులచే, వేదశాస్త్రంబులు-వేద = వేదములును, శాస్త్రంబులు=శాస్త్రంబులును, వివరించి=విమర్శించి, తాఁ = తాను, చదివింపవచ్చుఁ=చదువునట్లు చేయవచ్చును. చదువవచ్చుఁ = స్వయముగాఁ గూడ నభ్యసించవచ్చును, అధికారిజనముచేఁ=తగినవారిచేత, యజ్ఞదానతపంబులు-యజ్ఞ = యజ్ఞములను, దాన=దానములను, తపంబులు = తపస్సులును, చేయింపవచ్చుఁ = చేయునట్లు చేయవచ్చును, తాఁజేయవచ్చుఁ, అన్యులకుఁ = ఇతరులను, ఇలలోనకుఁ = భూ

మిలో, విజ్ఞానయోగగతిః-విజ్ఞాన = అనుభవజ్ఞానమనెడు, యోగ=యోగముయొక్క, గతి=రీతిచేత, దేహేంద్రియములు-దేహ=దేహములను, ఇంద్రియములు = ఇంద్రియములను, అరికట్టి = నిరోధించి, మనముక్త = మనస్సును, ఆగి = నిర్బంధించి, అంతర్దుఖముఃజేసి=బాహ్యవృత్తులనుండి మఱిలించి, అనవరతము = ఎల్లప్పుడును, నిశ్చలసమాధి నిష్ఠచేత్ - నిశ్చలసమాధి = చలనములేనిసమాధియొక్క; నిష్ఠచేత్ = స్థితిచేత, నిలుపరాదు = నిలుపుట యశక్యము (సర్వకార్యములకంటె మనోనిగ్రహము దుష్కరమని భావము).

తా. మఱియు వేదశాస్త్రాదుల శిష్యులకు బోధించుటయొక దా సభ్యసింఛుటయొక గూడ సాధ్య మైనవనియే. యజ్ఞదానతపోరాపము లైనకర్మల దగినవారలచే నాచరింపజేయుటయొక స్వయముగ నాచరించుటయొక నులభమే. “పుణ్యతీర్థములకు నవశ్యముగఁ బోవలయును” అని పరులకు బోధ చేయుటయొక స్వయముగ నట్లాచరించుటయొక శక్యమే. యమనియమాద్యష్టాంగయుక్తము లగుయోగములఁ బరులకు బోధించి వారిచేత ననుష్ఠింపజేయవచ్చును. తాను సాధింపవచ్చును. ఇట్లేన్నికార్యములనైనను జేయఁగలిగియున్నను ఇంద్రియముల నిగ్రహించి మనస్సును నిరోధించి లోనికిఁ ద్రిప్పి సర్వకాలములయందును నిర్వికల్పసమాధినిష్ఠుడై నిలుచుట (అనఁగా : నుపరతిఁ జెందుట) యెట్టివారికైన నశక్యము.

క. చిత్తేంద్రియోపరమముమహత్తరమిది యెల్ల వారి కబ్బదు వినుమా యుత్తమదశగలిగినవి,ద్వత్తముఁడతిదుర్లభుఁడు సదామన్తయుఁడున్.

టీ. వినుము, చిత్తేంద్రియోపరమము - చిత్త=మనస్సుయొక్కయు, ఇంద్రియ=ఇంద్రియములయొక్కయు, ఉపరమము=శాంతి, మహత్తరము=మిగుల శ్రేష్ఠమైనది (లేక అసాధ్యమయియున్నది), ఇది = ఈచిత్తశాంతి, ఎల్లవారికిఁ = అందఱకును, అబ్బదు= దొరకదు. ఆయుత్తమదశ=ఆయుత్తమస్థితి, కలిగినవిద్వత్తముఁడు = కలవిద్వాంసుఁడు, అతిదుర్లభుఁడు = మిగులకష్టముతో కాని దొరకఁడు (ఊటిమందిలో నొక్కఁడయిన నుండఁ డనిభావము). సదామన్తయుఁడు=ఎప్పుడును ఆవిద్వాంసుఁడు నాన్వరాపము తోనే యుండును.

తా. చిత్తేంద్రియశాంతి (అనఁగా: నుపరతి) యందఱకును దొరకదు. ఇది మిగుల గొప్పది. ఈయుపరతి యెవ్వరికి నుండునో వాఁడు దుర్లభుఁడు. అట్టివానికిని నాకును రామునకు (పరబ్రహ్మమునకును) గొంచెమైనను భేదము లేదు. వానినిఁ బ్రతివారును బరమేశ్వరునివలెఁ బూజింపవలెను.

లే. కొందఱాత్మ తత్త్వము నెఱుంగుదుమటంచు

గర్వలై నిక్కి చిత్తనిగ్రహము లేమి

నుపరతిసుఖంబుఁ గానక విపులవిషయ

రాగలోలతఁ జెడుదు రూరక మహాత్మ!

141

టీ. మహాత్మ = గొప్పబుద్ధిగల ఆంజనేయా! కొందఱు ఆత్మ తత్త్వముకొ = పర
బ్రహ్మస్వరూపమును, ఎఱుంగుదుమటంచుకొ = తెలిసికొన్నామని, గర్వలై = గర్వించి,
నిక్కి, చిత్తనిగ్రహములేమికొ = చిత్తజయము లేకుండుటవలన, ఉపరతిసుఖంబుకొ =
చిత్తకాంతిసుఖమును, కానక = పొందక, విపులవిషయరాగలోలతకొ - విపుల = అధికములైన,
విషయ = శబ్దాదులయందలి, రాగ = కోర్కెచేత, లోలతకొ = చంచలులై, ఉరక = నిరర్థక
ముగా, చెడుదురు = చెడిపోవుదురు.

తా. ఓగొప్పబుద్ధిగల యాంజనేయా! కొందఱు “మేము పరబ్రహ్మము నెఱుంగు
దుము” అని గర్వించి తగినంతమనోనిగ్రహము లేకపోవుటచే నుపరతిసుఖమును జెంద
లేక నిరర్థకముగా చెడిపోవుచున్నారు.

లే. జ్ఞానవిజ్ఞానయుతుండయ్య సంతతంబు

నాత్మభావన లేకున్న యతనియింద్రి

యంబులు మనంబు తమకు వశంబుచేసి

విషయసుఖములచవిఁ జూపి వెతలఁబెట్టు.

142

టీ. జ్ఞాన...డయ్యకొ - జ్ఞాన = పరోక్షజ్ఞానముతోను, విజ్ఞాన = అనుభవజ్ఞానము
తోను, యతుండయ్యకొ = కూడియుండియును, సంతతంబుకొ = ఎల్లప్పుడును, ఆత్మ
భావన = నిర్వికల్పసమాధి (అనఁగా కూటస్థుండై పరబ్రహ్మ మని ధ్యానముచేయుట),
లేకున్న యతనియింద్రియంబులు = లేనివానియింద్రియములను, మనంబు = మనస్సు, తమకు
వశంబుచేసి = ఆపురుషునిఁ దమకు స్వాధీనుని జేసికొని, విషయసుఖములచవికొ - విషయ
సుఖముల = విషయసుఖములయొక్క, చవికొ = రుచి, చూపి = కనుపఱచి, వెతలఁ
బెట్టుకొ = కష్టపెట్టును.

తా. మఱియు పరోక్షాపరోక్షజ్ఞానములు గలపురుషుఁ డైనను చిత్తమును నిగ్ర
హించి సర్వకాలములయందును నిర్వికల్పసమాధినిష్ఠుండై యుండవలయును. అట్లుండక
పోయిన నసాదియగువిషయాభిలాష లేక “విషయములే సుఖకరములు” అనుతలంపు
తోలఁగదు. దీనినిబట్టి యింద్రియమును మనస్సును వానికి స్వాధీనములు కావు. దీనిచే
వాడు మిగులఁ గష్టపడును. కావున నెట్టివానికైన నుపరతిసుఖము నొందుట. (లేక సం
పాదించుట) యావశ్యకము.

— సుస్థిత ప్రజ్ఞానిలక్షణము. —

అవ. ఇట్లు ఉపరతిప్రాముఖ్యతను చెల్పి తత్స్వరూపనిరూపణపూర్వకము స్థిత ప్రజ్ఞానియనునీ నభివర్ణించుచున్నాడు:—

సీ. అట్లు గావున నింద్రియమనంబుల నజస్ర
మాత్త భావనచేత నాంగబట్టి
యంతర్ముఖములుగా నలరించి యామీఁదఁ
గామాదిశత్రువర్గము నడంచి
విమలబోధాకారవృత్తిచేఁ గేవల
పరిపూర్ణతత్త్వరూపంబుఁ గాంచి
యానందమూర్తియై యఖిలంబుఁ దనయందు
సమయించి చిత్తవిశ్రాంతి నొంది

తే. యెఱుకమఱపులఁ బొరయనియెఱుక యైన
పరమపురుషుండు సుస్థిత ప్రజ్ఞఁ డన గు
ణత్రయాతీతుఁ డన నమనస్కరాజ
యోగనిద్రాసమేతుఁ డై యుండు ననఘ!

143

టీ. అనఘ = దోషరహితుఁడా ! అట్లుగావునకొ = కాఁబట్టి, ఇంద్రియమనంబులకొ - ఇంద్రియ = ఇంద్రియములను, మనంబులకొ = మనస్సును, అజస్రము = ఎల్లప్పుడును, ఆత్మభావనచేతకొ = ఆత్మభావనముచేత (అనఁగా నిర్వికల్పసమాధిచేత), అంగబట్టి = నిలిపి, అంతర్ముఖములుగాకొ = బాహ్యవృత్తులపైకి పోకుండ, అలరించి = ఏర్పడించి, ఆమీఁదకొ = పిదప, కామాదిశత్రువర్గముకొ - కామాది = క్రోధ లోభ మోహ మదమాత్సర్యములనెడు, శత్రు = శత్రువులయొక్క, వర్గముకొ = సమూహమును, అడంచి = నశింపఁజేసి, విమలబోధాకారవృత్తిచేకొ - విమల = నిర్మలమైన, బోధాకార = జ్ఞానరూపమయిన, వృత్తిచేకొ = చిత్తవృత్తిచే, కేవలపరిపూర్ణతత్త్వరూపంబుకొ - కేవల = ఏకస్వరూపమైనట్టియు, పరిపూర్ణ = సర్వవ్యాపకమైనట్టియు, తత్త్వ = కూటస్థుని యథార్థమైన, రూపంబుకొ = బ్రహ్మస్వరూపమును, కాంచి = చూచి, ఆనందమూర్తియై = బ్రహ్మానందరూపుడై, అఖిలంబుకొ = సర్వవ్యాపకమును, తనయందుకొ = తనలో, సమయించి = లయముచేసి, చిత్తవిశ్రాంతినికొంది = చిత్తశాంతినికొంది, ఎఱుకమఱపులకొ = జ్ఞానాజ్ఞానములును (బాహ్యవిషయములఁ బ్రకాశింపఁచేయుటకు వెలువలికిఁ బ్రసరించు చిత్తవృత్తిని జ్ఞానమనియు, అట్లు ప్రసరింపని సమయమున, లేక ఇంద్రియగోచరములు కాని విషయములనుగూర్చి ప్రసరించుచున్న చిత్తవృత్తి నజ్ఞానమనియుఁ జెప్పుచున్నాము అని

తెలిసికొనవలయును) పొరయని = పొందని, ఎఱుకయైన పరమపురుషుడు = నిత్యజ్ఞాన రూపుడైన (లేక బ్రహ్మరూపుడైన) విద్వాంసుడు, సుస్థితప్రజ్ఞాడనఁ - సుస్థిత = స్థిరమైన, ప్రజ్ఞాడనఁ = జ్ఞానముకలవాడని, గుణత్రయాతీతుడనఁ = త్రిగుణముల నతిక్రమించినవాడనియ, ప్రసిద్ధుడై, అమనస్క...తుడై - అమనస్క = మనస్సులేని, రాజ = శ్రేష్ఠమైన, యోగనిద్రా = జ్ఞానయోగనిద్రతో, సమేతుడై = కూడినవాడై, ఉండుఁ = ఉండును.

తా. ఓదోషరహితుడా! యిట్లుపరతి యత్యావశ్యకమైనది కావున వివేకులగు వారందఱును దాని నీక్రిందివిధముగా సంపాదించవలయును. అది చిత్రేంద్రియశాంతియే యనియు సమాధినిష్ఠుడు కాకుండిన నవి పూర్వవాసనను మాన వనియు నివివఱకే చెప్పియున్నాను. కావున దివ్యజ్ఞానసంపన్నుడగుయోగి మొట్టమొదట బ్రహ్మత్వైక్య ధ్యానమును (ఇదియే నిదిధ్యాననము) గావించుచు నాయంద్రియాదుల శబ్దాదులపై కుఱకకుండ నిరోధించవలయును. ఇట్లు చిత్రేంద్రియముల విషయములనుండి త్రిప్పి యంతర్మఖముల జేసినపిదప వానిచాంచల్యమునకుఁ గారణము లగు కామక్రోధాదుల జయింపవలయును. చిత్తము బాగుగ స్వాధీన మయ్యెనేని దానికి బ్రహ్మసంబంధముచే నశ్వగుణ మబ్బును గావున రజోగుణము నశించుటచే దానివలనఁ బుట్టుకామాదుల స్వయముగనే నశించును. “అహం బ్రహ్మాస్మి” అనుచిత్తవృత్తిచే సర్వపరిపూర్ణబ్రహ్మము నాత్మరూపముగాఁ బిదప నవలోకింపవలయును. ఇట్టియవలోకనము చిత్తశాంతి లేనివారలకు దొరకుటయే దుర్ఘటము కదా? ఇట్లు పరబ్రహ్మవలోకనముఁజేయువాఁడు పరమా నందరూపుడై యగును. అట్టివాని మనస్సు పరమశాంతి నొందును. (అనఁగా సెప్పటికిని బహిర్ముఖముగాదు.) ఇదియే యుపరతి. ఇట్టియుపరతిని జేంది జ్ఞానాజ్ఞానములు (జ్ఞానాజ్ఞానములను గూర్చి ద్వితీయాశ్వాసమున పెక్కు మాటలు వివరింపఁబడినవి) లేక చిత్సం విజ్ఞానస్వరూపుఁ డై యున్న మహాత్ముడు స్థితప్రజ్ఞాడనియు గుణాతీతుడనియుఁ జెప్పబడును. సర్వకాలములయందును అమనస్కరాజ యోగనిద్ర నొంది సుఖించుచుండును.

తే. ధర్మవిధి నెవ్వఁడు మనోగతంబులైన

సర్వకామంబులను గడు సన్యసించి

యంచితాత్మాత్మసంతుష్టుఁ డగుచు నుండు

నాతఁ డాత్మస్థితప్రజ్ఞాఁ డగుఁ గుమార!

144

టీ. కుమార=పుత్రా! ఎవ్వఁడు=నిమహాత్ముడు, ధర్మవిధిఁ - ధర్మ = ధర్మమైన, విధిఁ =నియమముచే, మనోగతంబులైన=మనస్సునందున్న, సర్వకామంబులఁ =శోర్కుల నన్నింటిని, కడుఁ = మిగుల, సన్యసించి = విడిచి, అంచితాత్మాత్మసంతుష్టుఁడగుచుఁ -

అంచిత=పిప్పచున్న, ఆత్మ=పరమాత్మనియంబె, ఆత్మ సంతుష్టండగుచు=మనస్తృప్తి గలవాడై, ఉండునాతడు = ఉన్నవాడు, ఆత్మస్థితప్రజ్ఞాండగు=ఆత్మ = పరమాత్మని యందు(లేక తనయందు), స్థిత=ఉన్న (లేక, నిశ్చలమయిన, అనఁగా సంతర్కభిమయిన), ప్రజ్ఞాండగు= బుద్ధిగలవాడగును. (యోగసిద్ధి జెందినవానికి స్థితప్రజ్ఞాండని పేరు).

తా. ఓపుత్రా! శాస్త్రోక్తరీతిగా మనసునందలి సర్వ కామములను (అనఁగా వానికి సాధనములగుకర్తృలనుగూడ) పరిత్యజించి సర్వకాలములయందు నేమహాత్ము డాత్మ సమాధినిష్ఠుడై యుండునో అట్టివాఁడు స్థితప్రజ్ఞా డననొప్పును. “ప్రజయతి యదా కామాన్ సర్వాన్ పార్థ మనోగతాన్, ఆత్మ స్థేవాత్మనా తుప్త్యః స్థితప్రజ్ఞస్తదో చ్యతే” అనువాక్యముచే గీతాచార్యుఁ డీవిషయమునే వివరించియున్నాఁడు (ఇచ్చట నుదహరింపబడు గీతావాక్యములకుఁ గూడ వైన వ్రాయఁబడియున్నదే తాత్పర్యము కావున మఱల వ్రాయలేదు.)

తే. ప్రాప్తదుఃఖములకు భయపడక యోర్చి

కొసరి యప్రాప్తసుఖములఁ గోరికొనక

వీతరాగభయక్రోధుఁ డై తనర్పు

నాతఁ డాత్మస్థితప్రజ్ఞా డగుఁ గపింద్ర!

145

టీ. కపింద్ర = వానరశ్రేష్ఠా! ప్రాప్తదుఃఖములకు=ప్రాప్త = వచ్చిన, దుఃఖము లకు, భయపడక, ఓర్చి, కొసరి, అప్రాప్తసుఖముల=అప్రాప్త = రాని, సుఖముల కొరికొనక = కావలయుననక, వీతరాగభయక్రోధుఁడై=వీత = పోయిన, రాగ=తనకున్న వాని ననుభవించవలయుననునిచ్చు, భయ=భయము, క్రోధుఁడై = కోపమును కలవాడై, తనర్పునాతఁడు=ఉన్నవాఁడు, ఆత్మస్థితప్రజ్ఞాండగు.

తా. వానరశ్రేష్ఠా ! దుఃఖములు వచ్చినప్పుడు కలతనొందక రానిసుఖములఁ గోరక రాగము (ఇదితనకుఁ గలవాని ననుభవించవలయు ననునిచ్చు) భయము కోపము అనునవి లేక నిర్వికారుడై యుండువాఁడు స్థితప్రజ్ఞాండనంబడును.

శ్లో. “దుఃఖేష్వనుద్విగ్నమనా సృఖేష విగతస్పృహః,

వీతరాగభయక్రోధః స్థితధీ ర్దునిరుచ్యతే.”

అను గీతావాక్య మీవిషయమునే బోధించుచున్నది.

తే. అఖిలవిషయానభిన్నే హుఁ డగుచు శుభము

నొంది మురియక యశుభంబు నొంది కినియ

కుండు నెవ్వాఁడు సమత నప్పండితుండు

సంస్థితప్రజ్ఞా డగు సూరిజనవరేణ్య.

146

టీ. సూరిజనవరేణ్య = విద్వాంసులలో శ్రేష్ఠుడా! అఖిలవిషయ...గురుకు -
అఖిలవిషయ=సమస్తవిషయములయందును, అనభిన్నేహుఁడగుచుకొ = ప్రేమలేనివాడై,
శుభమునొంది మురియక = శుభమునుపొంది సంతోషింపక, అశుభంబునొంది కినియక =
దుఃఖమును పొంది దానిని ద్వేషింపక, సమతక = సమచిత్తముతో, ఎవ్వఁడు = ఏ
పురుషుఁడు, ఉండుకొ, అప్పండితుఁడు = అజ్ఞాని, సంస్థిత ప్రజ్ఞఁడగుకొ = స్థిరజ్ఞానము
గలవాఁ డగును. (స్థిత ప్రజ్ఞఁ డని పిలువఁబడును.)

తా. విద్వాంసులలో శ్రేష్ఠుడా! ఏపురుషుఁడు సర్వపదార్థములయందును
ప్రేమనుంచుడో శుభము వచ్చిన సంతోషింపఁడో యశుభము వచ్చిన దుఃఖంపఁడో
వాఁడు స్థిత ప్రజ్ఞఁడు.

శ్లో. “యస్సర్వత్రానభిన్నేహస్తత్తత్త్వాప్తం శుభాశుభమ్,

నాభినన్దతి న ద్వేషితి తస్య ప్రజ్ఞా ప్రతిష్ఠితా.”

అను గీతావాక్య మీవిషయమునం బ్రమాణము.

టీ. కూర్మమఖిలావయవములఁ గుదియముడుచు
మాడ్కి నేయోగి ఇంద్రియమానసముల
నమర మరలించు నింద్రియార్థములవలన
నాతఁ డాత్మస్థిత ప్రజ్ఞఁ డగు మహాత్మా!

147

తా. మహాత్మా=గొప్పబుద్ధి గలయాంజనేయ! ఏయోగి=ఏరాజయోగి, కూర్మము
=తాఁదేలు, అఖిలావయవములకొ = సమస్తములైన అవయవములను, కుదియముడుచు
మాడ్కికొ=తనకర్పరములో నిమిడ్చుకొన్నట్లు, ఇంద్రియమానసములకొ = ఇంద్రియ
ములును మనస్సును, ఇంద్రియార్థములవలనకొ = ఇంద్రియవిషయములైన శబ్దాదుల
నుండి, అమరమరలించుకొ = చక్కగా త్రిప్పనో, అతఁడు=ఆయోగి, ఆత్మస్థిత ప్రజ్ఞఁ
డగుకొ.

తా. ఓగొప్పబుద్ధిగలయాంజనేయా! ఏరాజయోగి తాఁదేలు సర్వావయవము
లును లోనికి ముడుచుకొనునట్లు చిత్రేంద్రియముల వానివాని విషయములనుండి మరలించు
చునో అతఁడు స్థిత ప్రజ్ఞఁ డనఁబడును.

శ్లో. “యదా సంహరతే చాయం కూర్మోఽజ్ఞానీవ సర్వశః,

ఇద్విమాణీన్ద్రియార్థేభ్యస్తస్య ప్రజ్ఞా ప్రతిష్ఠితా.”

అనువాక్య మీవిషయమునం బ్రమాణము.

టీ. విను మొకరహస్య మెఱింగింతు వేయు నేల?

యేమహా ప్రాజ్ఞునకు మానసేంద్రియములు

పంచిన ట్లాజ్జలో నిల్చి పనులు సేయు

నతఁడు నాత్మస్థితప్రజ్ఞఁ డగు బుధేంద్ర!

148

టీ. బుధేంద్ర=విద్వాంసులలో శ్రేష్ఠుఁడా! ఒకరహస్యము, ఎఱిగింతుకొ = తెలియ చేయుదును, వినుము, వేయునేల = వేయుమాటలు చెప్ప నేటికి, ఏమహాప్రాజ్ఞానకుకొ = ఏమహాజ్ఞానికి, మానసేంద్రియములు=ఇంద్రియములు మనస్సు, ఆజ్ఞలోకొ, నిల్చి, పంచి నట్లు = ప్రేరేపింపబడినట్లు (లేక చెప్పినట్లు? అనఁగా ఆపురుషుని ఇష్టానుసారముగ), పనులు=కార్యములను, చేయుకొ=చేయుచుండునో, అతఁడు=ఆమహాత్ముఁడు, ఆత్మస్థిత ప్రజ్ఞఁడు, అగుకొ.

తా. విద్వాంసులలో శ్రేష్ఠుఁడా! వేయుఁ జెప్ప నేటికి? పరిపూర్ణాభిప్రాయము సంక్షేపములుగా వివరించెదను. ఏజ్ఞానికి వశవర్తులై మనంబును ఇంద్రియంబులును బ్రవర్తించుచుండునో వాఁడె స్థితప్రజ్ఞుఁడు. శ్లో. “వశేహి య స్త్యేంద్రియాణి తస్య ప్రజ్ఞా ప్రతిష్ఠితా” = “ఏజ్ఞానవంతునికి నింద్రియములు స్వాధీనమున నుండునో వాఁడె స్థితప్రజ్ఞుఁడు” అను గీతావాక్య మీవిషయమునఁ బ్రమాణము.

ఆ. ఎల్లభూతములకు నెద్ది శర్వరి దాని

యందు మేలుకని మహాత్ముఁ డలరు

నఖిలజగము దేనియందు మేల్కొనియుండు

నదియె నిశి జితేంద్రియాత్మనకును.

149

టీ. ఎల్లభూతములకుకొ = భ్రాంతులైనసర్వజీవులకును, ఎద్ది=ఏది (అనఁగా ఏ బ్రహ్మరూపము, లేక యేయథార్థతత్వము), శర్వరి=తెలిసికొన నశక్యమగుటచే నంధకార ప్రాయమై యుండునో, లేక, సర్వేంద్రియములకును విలయకాలమగు రాత్రియో (అనఁగా సుషుప్తియో), దానియందుకొ=ఆయథార్థ తత్వమునందు (లేక ఆసుషుప్త్యవస్థ యందు), మహాత్ముఁడు=విజ్ఞానవంతుఁడు, మేలుకని=జాగరూకుండై (అనఁగా సంపూర్ణ ప్రకాశవంతుడై), అలరుకొ=ఒప్పును. జితేంద్రియాత్మనకుకొ ఇంద్రియనిగ్రహముగల యోగికి, అఖిలజనము=సర్వజీవులను, దేనియందుకొ=ఏసంసారమునందు (లేక యేవగటి యందు), మేల్కొనియుండుకొ=(అసత్యమయ్యైన భ్రాంతివశమున సత్యరూపముగాఁ గానపచ్చుచుండుటచే “ఇదియే యథార్థతత్వము. ఇంతకంటె వేఱేమియులేదు” అని) జాగరూకులై, (లేక ప్రకాశముగలిగి యుండునో), అదియే = ఆసంసారమే (లేక, ఆవగలే), నిశి=రాత్రివంటిది. (అనఁగా నది యథార్థస్థితిలో నసత్యమైనది కావున జ్ఞాని దానియందు చిత్తవృత్తిని బ్రసరింపనీయఁడు).

తా. మఱియు, పరబ్రహ్మతత్వము స్పష్టము కాకుండుటచే, నజ్ఞానాంధకార మునందున్న సర్వభూతములకు నది రాత్రిప్రాయమై యుండును. సంసారముమాత్రము

శూన్యరూపమైనను భ్రాంతివలన సత్యముగాఁదోచును. గావున నది పగటివలె (అనఁగా ప్రకాశరూపమై) ఉండును. బ్రహ్మస్వరూపానుభవము కలవాఁడగుటచేతను ప్రపంచమును శూన్యరూపముగా (లేక తనకంటె నభిన్నముగా) జూచువాఁడగుటచేతను బ్రహ్మజ్ఞాని యగువానికి భూతములరాత్రియే (అనఁగా పరబ్రహ్మమే) పగలు (అనఁగా ప్రకాశరూపమైనది) వానిపగలే (అనఁగా సంసారమే) రాత్రి (అనఁగా నప్రకాశ స్వరూపమైనది.) వాస్తవస్థితిలో వానికి (బ్రహ్మజ్ఞానికి) సంసారమే (లేక ప్రపంచమే) కానరాదు కదా.

రెండవతాత్పర్యము.

తా. సర్వజీవులను జిత్తేంద్రియ లయమగుటచేత రాత్రికాలమునందు మైమఱి తురు (లేక అప్రకాశస్వరూపులై యుందురు) పగటియందు భ్రాంతిసిద్ధసంసారమును సత్యముగాఁదలంచి వ్యవహరించుచుండుటచే మేల్కొని (అనఁగా 'ప్రకాశరూపులము' అని తలంచుచు) ఉండురు. అత్తానుభవముగల మహాత్ముఁడు బ్రహ్మనిష్ఠుఁడగుటచే నింద్రియలయమైనను (అనఁగా నుష్ణవర్ష వచ్చినను "నాకు బ్రకాశములేదు" అని తలంపఁడు. స్వప్రకాశరూపముతో నుండును గావున నప్పుడు నిదురించఁడు. పగటి యందును వానికి భ్రాంతి లేకపోవుటచే ప్రపంచవ్యవహారములఁ జేయఁడు. కావున నప్పుడు 'నాకు బ్రకాశము కలిగినది ఇప్పుడు నాకన్నియుఁ దెలియుచున్నవి.' అని తలంపఁడు. ఈకారణమువలన జీవులరాత్రి! జ్ఞానికి పగలు, వారలపగలు జ్ఞానికి రాత్రి యని తెలిసినవలయును. "యా నికా సర్వభూతానాం తస్యాం జాగర్తి సంయమి, యస్యాం జాగ్రతి భూతాని సా నికా పశ్యంతో మునేః." అను గీతావాక్య మీవిషయ మునఁ బ్రమాణము.

ప. అట్లు గావున నింద్రియమనంబుల ననాత్మ నిపేధపూర్వకాత్మాలోక నంబు చేత జయించి వశీకృతమానసేంద్రియుం డైనపుణ్యపురుషుండు సర్వభూతాద్వేష్టయు సకలలోకమిత్రుండు పరమ కారుణికుండు నిర్మముండు సమదుఃఖసుఖుండు నిరహంకారుండు క్షమావంతుండు నిత్య సంతుష్టుండు యోగారూఢుండు నియతాత్ముండు దృఢాత్మ నిశ్చయుండు నిఖిలజనాభయప్రదుం డఖిలలోకభయరహితుండు ముక్త హర్షామర్షభయోద్వేగుండు నిరవేతుండు శుచియు దత్తుండు దాసీనుండు గతవ్యభుండు పరిత్యక్తసర్వారంభుం డిష్టానిష్టప్రాప్తిహర్ష ద్వేషవిహీనుండు సంప్రాప్తేష్టవియోగదుఃఖవిరహితుం డప్రాప్తార్థ కామశూన్యుండు యదృచ్ఛాలాభసంతుష్టుండు శుభాశుభపరి

త్యాగియు సమశత్రుమిత్రుండు సమలోష్ఠాశ్చ కాంచనుండు సమ
 క్షతోష్ణసుఖదుఃఖుండు దుల్యప్రియాప్రియుండు దుల్యనిందాస్త
 కుండు మానావమానతుల్యుండు మానశీలుం డనికేతనుండు
 సుస్థితప్రజ్ఞుండు గుణాతీతుండు మద్భక్తుండు మదర్పితమనోబుద్ధియు
 మత్ప్రరాయణుండు నై ప్రకాశించు యోగీంద్రుండు సంతతసహజా
 మనస్కరాజయోగ సమాధియందు సూర్యుండు సమస్తరసంబులం
 ఁల్చినతెఱంగున బడబానలంబు జలరాశిం బానంబు చేసినకై వడి
 మహాదవానలం బరణ్యంబునం గలతృణాదిసర్వపదార్థంబులం గబ
 గించిన తెఱంగుననావిద్యకంబు లైనయనంతగుణంబుల నశేషంబుగా
 మ్రింగి కేవలపరిపూర్ణశుద్ధచింతాతస్వరూపకుండై యుండునద్దశా
 ఁశేషం బుపరతి యననొప్పు నయ్యుపరతిప్రాప్తికి యమనియమ
 త్యాగమానదేశ కాలాసనమూలబంధదేహ సామ్యదృక్పీఠిప్రాణా
 మామప్రత్యాహారధ్యానధారణసమాధులను పంచదశయోగాం
 గంబులు గాన వాని వేర్వేరి విభజించెద నాకర్ణింపుము. 150

టీ. అట్లుగావునక్ = కాఁబట్టి, ఇంద్రియమనంబులక్-ఇంద్రియ = ఇంద్రియ
 మనంబులక్=మనస్సును, అనా...చేతక్ - అనాత్మ=ఆత్మగాని ప్రపంచము
 క్, నిషేధపూర్వక=నిరాకరణమే ముందుగాఁగల, ఆత్మ=స్వస్వరూపమును, ఆలోక
 చేతక్=చూచుటచేత, జయించి, పశీకృతమానసేంద్రియుండు=పశీకృత=స్వాధీన
 చేసుకొనఁబడిన, మానస=మనస్సును, ఇంద్రియుండు=ఇంద్రియములునుగలవాఁడు,
 త్యాగురువుండు = అయినట్టిపుణ్యాత్ముండు, సర్వభూతాద్వేష్టయ్యుక్ - సర్వభూత=
 క్త జంతువులను, అద్వేష్టయ్యుక్ = ద్వేషింపనివాఁడును, సకలలోకమిత్రుండు=సకల
 ములకును హితుం డగువాఁడును, పరమకారుణికుండు=దయామయుండును, నిర్మ
 మ=మమకారము లేనివాఁడును, సమదుఃఖసుఖుండు=దుఃఖసుఖములయందు సమ
 ముగలవాఁడు, నిరహంకారుండు=అహంకారములేనివాఁడు, క్షమావంతుండు=ఓర్పు
 ఁడును, నిత్యసంతుష్టుండు=స్వరకాలములయందును దృష్టిగలవాఁడును, యోగా
 ఁండు=యోగసిద్ధి బొందినవాఁడును, నియతాత్ముండు=ఆత్మనిగ్రహముకలవాఁడును,
 సాత్త్విశీఛయుండు = ఆత్మబ్రహ్మైక్యనిశ్చయము కలవాఁడును, నిఖిలజనాభయ
 ఁండు=సమస్తజనులకును ఆభయము నొసంగువాఁడును (అనగా, నెవ్వనిని బాధిం
 ఁడును, అఖిల...తుండు=అఖిలలోక=సమస్తలోకమువలనను, భయరహితుండు=
 ము లేనివాఁడును, ముక్త...గుండు=ముక్త = విడువఁబడిన, హర్ష = సంతోషము

అమర్ష = రోషము, భయ = భయము, ఉద్వేగుండు = త్వరయును గలవాఁడును, నిర-
 పేక్షుండు = దేనిని గోరనివాఁడును, శుచియు = పరిశుద్ధుఁడును, దక్షుండు = నేర్పరి
 యును, ఉదాసీనుండు = సర్వేంద్రియములును తమతమకార్యములయందుఁ బ్రవర్తించు
 చున్నను దాను వానియందు దభిమానమును బూనక సాక్షియై యూరక చూచువాఁడును,
 గతవ్యథుండు-గత = పోయిన, వ్యథుండు = తపములుగలవాఁడును, పరిత్యక్తసర్వార్థం
 భుండు = సర్వసంకల్పములును (లేక సర్వకార్యములును) విడిచినవాఁడును, ఇష్టా...
 నుఁడు-ఇష్ట = ప్రియమైనదిగాని, అనిష్ట = అప్రియమైనదిగాని, ప్రాప్తి = వచ్చినప్పుడు కలు
 గుటచే, హర్ష = సంతోషముగాని, ద్వేష = దుఃఖముకాని, విహీనుండు = లేనివాఁడును,
 సంప్రా...తుండు-సంప్రాప్త = వచ్చిన, ఇష్ట = ప్రియమయినవదార్థము, వియోగ = పోవుట
 చేతం గలిగిన, దుఃఖ = దుఃఖము, విరహితుండు = లేనివాఁడును, అప్రా...స్యండు-
 అప్రాప్త = రాకుండిన, అర్థ = విషయములపై, కామశూన్యుండు = కోరిక లేనివాఁడును,
 యదృచ్ఛాలాభసంతుష్టుండు = ఆప్రయత్నముగా దొరకినదానితోఁ దృప్తి నొందిన
 వాఁడును, శుభాశుభపరిత్యాగియు = శుభాశుభముల రెంటిని విడిచినవాఁడును, సమ
 శత్రుమిత్రుండును = శత్రుమిత్రులయందు సమభావముకలవాఁడును, సమభావైశ్వా
 కాంచనుండు = మట్టి రాయి బంగారము నొక్కటిగఁ జూచువాఁడును, సమశీతోష్ణసుఖ
 దుఃఖుండు = శీతోష్ణ సుఖదుఃఖములయందు సమచిత్తము గలవాఁడును, తుల్యప్రియా
 ప్రియుండు = ఇష్టానిష్టములయందు సమభావము గలవాఁడును, తుల్యనిందాస్తవుండు =
 తన్నొకఁడు నిందించినను దూషించిన నొక్కటిగఁ జూచువాఁడును, మానావమాన
 తుల్యుండు = గౌరవాగౌరవములయందు సమచిత్తము గలవాఁడును, మానశీలుండు-మాన =
 త్రివిధమానములనాచరించువాఁడును (మానములనుగూర్చి రెండవ యాశ్వాసమున వివ
 రింపఁ బడియున్నది), అనికేతనుండు = “ఇది నాకు నివాసము” అని లేక (అనఁగా అభి
 మానము లేక) సర్వస్థలములయందు నుండువాఁడును, సుస్థిత ప్రజ్ఞుండు = స్థిరమగు బ్రహ్మ
 జ్ఞానముగలవాఁడును, గుణాతీతుండు = త్రిగుణములనతిక్రమించినవాఁడును, మద్భక్తుండు =
 నాయందు (బ్రహ్మయందు) దృఢభక్తి (అనఁగా ఆత్మసమర్పణము; తానె బ్రహ్మ మని
 తెలిసికొని తనను బ్రహ్మమనందు సమర్పించుట; అనఁగా నైక్యభావముతోఁజూచుట)
 గలవాఁడును, మదర్పితమనోబుద్ధియు = మనోబుద్ధుల నాయందే సమర్పించిన
 వాఁడును (అనఁగా సర్వకాలసర్వావస్థలయందును నిదిధ్యాసనముజేయువాఁడును), మత్స
 రాయణుండై = నేనే (బ్రహ్మమే) శ్రేష్ఠమగు గతిగాఁగలవాఁడగుచు, ప్రకాశించుయోగిం
 ద్రుఁడు = ప్రకాశించుయోగి, సంత...యందు = సంతత = ఎల్లప్పుడును, సహజస్వాభా
 విక మైనట్టియు, అమనస్క = అమనస్కము (మనస్సులేనిది) అను పేరుగలిగినట్టియు,
 రాజ = సర్వయోగములలో నుత్తమమైనట్టియు, యోగ = జ్ఞానయోగముయొక్క, సమాధి

యందుకొనిరిగ్గి అప్పసమాధియందు, సూర్యుండు, సమస్తరసంబులకొక సర్వవిధములగు జలములను, వీల్చినతెఱంగునకొకరించి నట్లును, బడబానలంబు = బడబాన్ని, జల రాశికొకసముద్రమును, పానంబుచేసినకై వడికొక = వీల్చుచున్నట్లు, మహాదవానలంబు = గొప్పదియగుదవాన్ని, అరణ్యంబునకొక = అరణ్యమునందు, కలతృణాదిసర్వపదార్థంబులకొక = ఉన్నగడ్డిమొదలగు సమస్తవస్తువులును, కబళించిన తెఱంగునకొక = మ్రంగినట్లును, అవిద్యకంబులైన = అవిద్యామయములైన, అనంతగుణంబులకొక = అనంత = వెక్కిరి (మిక్కిలి యగు), గుణంబులకొక = స్వభావములను, అశేషంబుగాకొక = మిగులులేనట్లుగా, మ్రంగి = నశింపజేసి, కేవల... కుండై - కేవల = ఏకస్వరూపుండై నట్టియు, పరిపూర్ణ = సర్వవ్యాపకమైనట్టియు, శుద్ధ = నిర్మలమైన, చిత్తాత్మస్వరూపకుండై = జ్ఞానమాత్రరూపుండై, ఉండుకొక = ఉండును. అద్భుతావిశేషంబు = ఇష్టంబు వర్ణించినస్థితి, ఉపరలియననోష్ఠకొక = ఉపరలియని చెప్పబడును. అయ్యపరతిప్రాప్తికొక = ఆయుపరతి కలుగుటకు, యమనియమత్యాగమానదేశకాలాసనమూలబంధదేహసామ్యదృక్స్థితిప్రాణాయామప్రత్యాహారధ్యానధారణసమాధులు = యమము, నియమము, త్యాగము, మానము, దేశము, కాలము, ఆసనము, మూలబంధము, దేహసామ్యము, దృక్స్థితి, ప్రాణాయామము, ప్రత్యాహారము, ధ్యానము, ధారణ, సమాధి, అనుపంచదశయోగాంగంబులు = అనుపేర్లుగల వదునైదు యోగాంగంబులును, సాధనంబులుగావునకొక = సాధనములగును కాంబట్టి, వానికొక = ఆపదు నైదింటిని, వేర్వేరుకొక = ప్రత్యేకముగా, విభజించెదకొక = విభాగించి చెప్పెదను, ఆకర్ణింపుము = వినుము.

తా. హిరూంజనేయా! వైనఁ జెప్పినవిధముగా నేమహాత్ముండు “అనాత్మయగు ప్రపంచము నేను కాను” అని సర్వపదార్థముల నిషేధించి, పరబ్రహ్మరూపునిగాఁ దననుదలంచి, స్వస్వరూపానుభవబలముచే మనస్సును ఇంద్రియములను నిగ్రహించియుండునో ఆట్టివాఁడు ఎవ్వనియందును ద్వేషము ఉంచఁడు. సర్వజీవులయెడ మైత్రిగలిగి యుండును. దయ గలిగియుండును. “నేను నాది” అను సభిమానమును బొందఁడు. సుఖదుఃఖములయందు సమచిత్తముతో నోర్పు గలిగియుండును. యదృచ్ఛాలాభముచే సంతోషించును. యోగమునందే యాసక్తి గలిగియుండును. చిత్తేంద్రియాదిసమాహమును నిగ్రహించి దృఢమగు బ్రహ్మైక్యనిశ్చయముతోఁ బ్రకాశించును. సకలభూతములకును భయప్రదుఁడుగాక స్వయముగాఁ గూడ నన్యులవలన భీతినొందక సంతోషమును రోషము భయము బెదురు అనునవి లేక నిర్వికారుండై యుండును. మఱియు దేనియందు నాశలేనివాఁడుగాను సర్వకాలములయందు బాహ్యభ్యంతరపారిశుద్ధ్యము కలవాఁడుగాను సర్వకాలములయందును (లేక నావశ్యకములగుకార్యములయందు) కాటాఁచిత్తముగాఁ బ్రవర్తించువాఁడుగాను పక్షపాతము (లేక మన్యోవధను) జెందక

యేకార్థములనుగాని యహంకారపూర్వకముగా నారంభింపక నారంభింపఁబడిన కార్యములవలన సుఖమువచ్చిన సంతోషింపక దుఃఖమువచ్చిన ద్వేషింపక ఆసుఖము పోయినప్పుడు దుఃఖింపక రానిదానిని గోరక సమచిత్తుఁడుగానుండును. వానికి శుభాశుభములతోఁ బనిలేదు. మఱియు నామహాత్ముఁడు దొరకినదానితోఁ దృప్తి నొందును. శత్రువులందుఁగాని మిత్రులయందుఁగాని మానావమానములయందుఁగాని శీతోష్ణసుఖదుఃఖములయందుఁగాని యిష్టానిష్టములయందుఁగాని నిందాస్తోత్రములయందుఁగాని రాగ ద్వేషములనుండును. ఎప్పుడును ద్రివిధమానముల ననుష్ఠించును, “ఇది నాయిల్లు” అని యొకచోట గృహభిమానము నుండును. స్థితప్రజ్ఞుండును గుణాతీతుఁడు నగుచు మనోబుద్ధుల నాయందే (బ్రహ్మమనందే) సమర్పించి మధ్యక్షుండైయుండును. అతనికి నాకంటె వేఱగు శరణములేదు. ఇట్టియోగి సూర్యుండు ద్రవపదార్థముల నన్నిటిని బీల్చినవిధంబున బడబాగ్ని సముద్రజలమును పానము చేసినట్లు దావాగ్ని యరణ్యమునంతయు భస్మముజేసినకైవడి యవిద్యాకృతములగు సర్వవికారములను నశింపచేసి (అనఁగా యథార్థస్వరూపము నెఱుంగుటచే నసత్యములని తెలిసికొని) సర్వకాలములయందును నిర్వికల్పసమాధినిష్ఠుండైయుండును ఇదియే యుపరతి. దీనియందు యోగి పరిపూర్ణబ్రహ్మచైతన్యమాత్ముండైయుండును. ఇట్టియుపరతి దొరకుటకు యమము నియమము త్యాగము మానము దేశము కాలము ఆసనము మూలబంధము దేహసామ్యము దృక్పిత్తి ప్రాణాయామము ప్రత్యాహారము ధ్యానము ధారణ సమాధి యని పదునైదుసాధనములు కలవు. వీనిస్వరూపములఁ బ్రత్యేకముగాఁ జెలియఁజేసెదను వినుము.

— పంచదశ యోగాంగముల విభాగము —

అవ. ఇట్లు ప్రతిష్ఠాఁ జేసి యాపదునైదంగములఁ గ్రమముగా నిరూపించుచున్నాఁడు:—

మ. సమతన్మాజలవహ్ని హాయుఖతనూసర్వేంద్రియప్రాణచిత్తమనోహంకృతిబుద్ధిరూపబహిరంతర్దృశ్యముఁ దృక్స్వరూపముగాఁ జూచుచుఁ దద్దృగ్తత్కవరబ్రహ్మంబు దా నంచుని త్యము భావించిన నౌ యమం బిది యచింత్యం బంజనానందనా.

టీ. అంజనానందనా=అంజనేయా, సమతత్=చక్రంగా, భూజల...ముక్=భూ=భూమి, జల=నీరు, వహ్ని=అగ్ని, హాయు=వాయువు, ఖ=ఆకాశము, తనూ=స్థూల శరీరము, సర్వేంద్రియ=జ్ఞానకర్తేంద్రియములు, ప్రాణ=పంచప్రాణములు, చిత్త=చిత్తము, మనః=మనస్సు, ఆహంకృతి=ఆహంకారము, బుద్ధి=బుద్ధి, రూప=ఇదియే స్వరూపముగాఁ గల, బహిరంతర్దృశ్యముక్=బహిః=వెలుపలనున్నట్టియు, అంతః=లోపలనున్నట్టియు,

దృశ్యముఁ=దృశ్యపదార్థమును (అనఁగా సాక్షిచేఁ జూడఁబడుపదార్థము), దృక్స్వ రూపముగాఁ=సాక్షికంటె నభిన్నముగా (సాక్షి జ్ఞానరూపుండే కావునను ఈ ప్రపంచము. [అనఁగా దృశ్యము] భ్రాంతిసిద్ధమై యగుటచేత దీనికి జ్ఞానమే స్వరూపము కావునను, దృశ్యమునకును సాక్షికిని భేదములేదు. అని ద్వితీయాశ్వాసముననే యనేకవిధముల నిరూపించియున్నాము.) చూచుచుఁ=భావించుచు, తద్దృగాత్మకపరబ్రహ్మంబు=ఆసాక్షి రూపుడైన బ్రహ్మమే, తానంచుఁ=తానని (అనఁగా కూటస్థుని యథార్థరూపమని), నిత్యము=ఎల్లప్పుడును, భావించినఁ=తలంచుచుండినయెడల, యమంబు=ఈస్థితియనం బడునది, ఔఁ=అగును. అచింత్యంబు=ఇది అవాఙ్మోననగోచరమైనది (అనఁగా మిగులఁ గష్టసాధ్య మైనది.)

తా. ఓయాంజనేయా! పృథివ్యాదిపంచభూతముల చేహత్రయము ఇంద్రియములు ప్రాణము మనోబుధ్యహంకారములు మొదలగు దృశ్యపదార్థముల నన్నిటిని జ్ఞానమాత్రరూపములుగా (అనఁగా సర్వసాక్షియగు పరబ్రహ్మమునకంటె జేఱు కానివానినిగాఁ) దెలిసికొనుటయు భ్రాంతిసిద్ధములగు రజ్జునర్పాదులకు భ్రాంతిజ్ఞానవ్యతిరేకమగురూపమేమియు లేనట్లు ప్రపంచమునకుఁ గూడ జ్ఞానవ్యతిరేకమగు రూపములేదు. పిదప 'పరబ్రహ్మమే తాను' అని నిర్ణయించుకొనుటయు యమమును యోగాంగము. ఇది లేక యాస్థితి యవాఙ్మోననగోచరము.

సీ. వినుచు ముట్టుచుఁ గనుఁగొనుచు నానుచు మూరు

గొనుచుఁ బల్కుచుఁ బనుల్ గొనుచుఁ గనుచు

వర్ణాశ్రమోచితవ్యాపారముల నిచ్చు

సలుపుచుఁ దలంచుచు మెలఁగునెడల

నీయింద్రియంబు లీయింద్రియార్థంబులఁ

బూని వర్తించునే వీని కెల్ల

సాక్షిని గేవలసచ్చిదానందస్వ

రూపుండ గుణజాతిరూపనామ

తే రహితుండ నటంచుఁ దెలిసి నిరంతరంబు

దన్నుఁ దాఁ జూచుకొనుచు సత్యముగ నీయ

ఖండనియమంబు వదలక యుండు టరయ

నియమయోగం బనం దగు నిర్వలాత్మ!

152

టీ. నిర్వలాత్మ=పరిశుద్ధమైనమనస్సుకలవాఁడా, వినుచుఁ, ముట్టుచుఁ=చేతితో నొకపదార్థమును తానుచును, కనుఁగొనుచుఁ = కంటితో చూచుచును, అనుచుఁ =

నాలుకచే రుచిచూచుచును, మూరుకొనుచున్ = పూరిముచే వాసనజూచుచును, పల్కుచున్ = మాటలాడుచును, పనుల్గొనుచున్ = ఒకరిచే జేయంబడుకార్యములనంగీకరించుచును, చనుచున్ = నడచుచును, వర్ణాశ్రమోచితవ్యాపారములన్ - వర్ణ = బ్రాహ్మణాది జాతులకును, ఆశ్రమ = బ్రహ్మచర్యాద్యాశ్రమములకును, ఉచిత = తగిన, వ్యాపారములన్ = కార్యములను, నిచ్చసలుపుచున్ = నియమముతో నాచరించుచును, తలంచుచున్ = మనస్సుచే సంకల్పించుచు, మెలంగునెడలన్ = ఉన్నప్పుడు, ఈయింద్రియములు = ఈశ్రవణేంద్రియములు, ఈయింద్రియార్థంబులన్ = వానివానిపనులయందు, పూనివర్తించున్ = ప్రయత్నపూర్వకముగా సంచరించును, ఏన్ = నేను, వీనికెల్లన్ = ఈశ్రవణాదుల కన్నిటికిని, సాక్షీన్ = ద్రష్టను, కేవల సచ్చిదానందస్వరూపుడన్ - కేవల = ఏకస్వరూపుడను, సత్ = సత్యము, చిత్ = జ్ఞానము, ఆనంద = ఆనందము, స్వరూపుడన్ = అనునవియే స్వరూపముగాఁగలవాడను, గుణ...డన్ - గుణ = స్థూలత్వాదిగుణములుకాని, జాతి = బ్రాహ్మణాది జాతులుగాని, రూప = నీలవీతాదిరూపములుగాని, నామ = రామకృష్ణాది నామములుగాని, రహితుడన్ = లేనివాడను, (లోకమున నేపదార్థమునైనను దానిగుణమును బట్టిగాని, జాతినిబట్టిగాని క్రియను బట్టిగాని, రూపమునుబట్టిగాని వ్యవహరింతురు. ఈబ్రహ్మమునకు గుణాదులలో నేదియు లేదుకావున నీయనకు నామమే లేదు. దీనిని గూర్చినవివరమును నాచేవివరింపఁబడిన బ్రహ్మగీతద్వితీయాధ్యాయమున చూచునది.) అటంచున్ = అని, తెలిసి = గ్రహించిన, నిరంతరంబున్ = ఎల్లప్పుడును, తన్నున్ = స్వస్వరూపమును, తాన్ = స్వయముగా, చూచుకొనుచున్ = అవరోక్షజ్ఞానముచే ననుభవించుచు (అనఁగా సమాధినిష్ఠఁ డగుచు, లేక, సర్వవ్యవహారముల చేయుచున్నను చిత్తము నాత్మస్వరూపమునందె నిలుపుచు), సత్యముగన్ = యథార్థముగా లేక, దృఢముగా), ఇయ్యఖండ నియమంబున్ = ఈప్రశస్త విధిని, పడలకయుండుట = విడువకుండుటయే, అరయన్ = విచారింపఁగా, నియమయోగంబనందగున్ = నియమయోగమని చెప్పఁబడుచున్నది.

తా. పిన్నలచిత్తుఁడా ! శోలేంద్రియముచే, శబ్దమును గ్రహించుచున్నను పాణింద్రియముచే బదార్థముల స్పృశించుచున్నను, నేలేంద్రియముచే జూచుచున్నను, జిహ్వేంద్రియముచే రుచుల గ్రహించుచున్నను, పూణేంద్రియముచే సకల గంధముల నాఘ్రాణించుచున్న పరులచే బరులను జయించుచు వాని సధికారియై చూచుచున్నను మనస్సుచే సంకల్పించుచున్నను ఇంద్రియములు తమతమ కార్యముల యందుఁ బ్రవర్తించుచున్నవి; కాని నాకు చాంచల్యము లేదు. నేను వీనికి సాక్షిని, అని జ్ఞాననిష్ఠఁ డగుయోగి తలంచును. (లేక, తలంపవలయును) ఈనియమము నెప్పుడును విడువకుండుటయే నియమ మనుయోగాంగము.

తే. ప్రత్యగాత్మస్వరూపుడై పరగుతనకు
నన్య మైనట్టి దేహేంద్రియాదిదృశ్య
వితతి యంతయు నొల్లక విడుచు టరయఁ
ద్యాగ మన నొప్పు నిది రాజయోగతిలక!

153

టీ. రాజయోగతిలక = రాజయోగులలో శ్రేష్ఠుడా! అరయక్ = విచారించగా,
ప్రత్యగాత్మస్వరూపుడై = కూటస్థరూపుడై, పరగుతనకు = ఉన్నతనకంటె, అన్య
మైనట్టి = వేతైయున్న, దేహేంద్రియాదిదృశ్యవితతి అంతయు - దేహ = దేహము,
ఇంద్రియ = ఇంద్రియంబులు, ఆది = మొదలైన, దృశ్య = కనబడుచున్న పదార్థముల
యొక్క, వితతియంతయు = సమూహము నంతయును, ఒల్లక = అభిమానింపక, విడు
చుట = (భ్రాంతి సిద్ధమని యథార్థస్వరూపజ్ఞానముచే) విడిచి వేయుట (అనగా దేహ
దులయందు దేహాదిబుద్ధిని వదలి బ్రహ్మబుద్ధిని స్థిరము చేయుట,) ఇది = దృశ్యపరిత్యాగమే,
త్యాగమనొప్పు = త్యాగ మనుయోగాంగ మగును.

తా. రాజయోగులలో శ్రేష్ఠుడవగు నోయాంజనేయా! తాను కూటస్థస్వరూ
పుడవుదా! కావున తనకంటె నన్యమై దృశ్యమై (అనగా దనచే జూడఁబడునదియై)
యుండు దేహాదిసమూహము నంతయును యోగియగువాఁడు సంపూర్ణముగాఁ బరిత్యజిం
చును (అనగా వానియందాత్మభావము నుంపడు) ఇదియే త్యాగమనుయోగాంగము.

కవిరాజవిరాజితవృత్తము.—

పలుకులకందక భావము నంటక భాసిలుబ్రహ్మము దా నగుచుం
బలుమఱుక బల్కక పల్కినచో నవి పల్కితినంచుఁ దలంపక యే
తలఁపులు లేక నిరంతరసౌఖ్యసుధారస మూనుచు నుండుట ని
ర్మలమగుమౌనము మారుతనందన! మానక దీని భజింపఁదగు. 154

టీ. మారుతనందన = వాయుపుత్ర, పలుకులకు = వాక్కులకు, అందక = అలవి
గాక (అనగా చెప్పటకు సాధ్యము గాక,) భావము = మనస్సును, అంటక = తగు
లక (అనగా మనస్సునకు గోచరుండుగాక,) భాసిలుబ్రహ్మము = ప్రకాశించుపరబ్రహ్మమే,
తానగుచు = తానై, పలుమఱుపల్కక = పలుమాఱులు మాటలాడక, పల్కిన
చో = ఎప్పు డైనను మాటలాడినను, అవిపల్కితి = 'అమాటలను నేను మాటలాడి
తిని', అంచు = అని, తలంపక = సంకల్పించక (తాను వాగింద్రియమునకును అవిచేయు
కార్యములకును శిక్షయే కావున 'మాటలాడినవాడను నేనే' యని తనకుఁ గర్తృత్వము
కలదని యభిమానింపక), పితలంపులేక = ఏసంకల్పములేక, నిరంతరసౌ...సము -
నిరంతర = సర్వకాలములయందును లేక అవిచ్ఛిన్నమైన, సౌఖ్య = బ్రహ్మనందమనెడు,

సుధారసముక్ = అమృతరసమును, అనుచుక్ = పానము చేయుచు, ఊడుట, నిర్మలము = పరిశుద్ధము, అగుమానము = అయినట్టిమానమను యోగాంగము, దీనిక్ = ఈమానమును, మానక = విడువక, భజింపఁదగుక్ = సేవింపవలయును.

తా. ఓవాయుపుత్రా! అవాక్షానసగోచరమైన బ్రహ్మమే స్వస్వరూపభూతమైన దని నిశ్చయించి, యెప్పటికైనను ఏమాటలనైనను మాటలాడక యోగి సదాచూత్తాను భవనిష్ఠుండై యుండును. ఒకవేళ మాటలాడినను 'నేను మాటలాడితిని' అని తలంపఁడు. ఇంత యేల? యాతనికి సంకల్పములే యుండవు. ఇట్టిస్థితి కలిగి సర్వకాలములయందును స్వస్వరూపానందానుభవమును జెందుచుండుటయే మాన మనుయోగాంగము. దీనిని సర్వకాలములయందు నాశ్రయింపవలయును.

సీ. ధీరులచేత నేదేశ మాచార్యోప

దేశంబుచే నర్థిఁ దెలియఁబడియెఁ
బరమపవిత్రమై భాసిల్లు నేదేశ
మేదేశ మన్నింటి కెక్కుడయ్యె
నేదేశ మురుమానసేంద్రియప్రాణాది
సంచారశూన్యమై సమత నొప్పు
నేదేశమున సాధ్వసేచ్ఛామదక్రోధ
దుఃఖగంధలవంబు దోపకుండుఁ
తే. గరము నిరుపద్రవంబు నిష్కంటకంబు
నిరతిశయమును నిత్యంబు నిర్మలంబు
దివ్య మానంద మగుచు నేదేశ మలరు
నదియె యేకాంతదేశ మానాంజనేయ!

155

టీ. ఆంజనేయ! ఏదేశము = ఏథలము, ధీరులచేక్ = పండితులచేత, ఆచార్యోపదేశంబుచేక్ = గురూపదేశమాలమున, అర్థిక్ = ఆశతో, తెలియఁబడియెక్ = తెలిసికొనఁబడియెను, ఏదేశము, పరమపవిత్రమై భాసిల్లుక్ = మిగులపరిశుద్ధమై ప్రకాశించునో, ఏదేశము, అన్నింటిక్ = అన్నిటికంటెను, ఎక్కుడయ్యెక్ = శ్రేష్ఠమైయున్నదో, ఏదేశము, ఉరు...స్వమై-ఉరు = అధికమైన, మానస = మనస్సు, ఇంద్రియ = ఇంద్రియములు, ప్రాణఃప్రాణములు, ఆది = మొదలైనవానియొక్క, సంచారశూన్యమై = సంచారము లేనిదై, సమతక్ = ఏకరూపముతో (లేక నిర్వికారరూపముతో), ఒప్పుక్ = ప్రకాశించునో, ఏదేశమునక్ = ఏథలమునందు, సాధ్వస...లవంబు-సాధ్వస = భయము యొక్కయు, ఇచ్ఛాఃక్రోధియొక్కయు, మదః = మదముయొక్కయు, క్రోధఃక్రోపము యొక్కయు, దుఃఖః = దుఃఖముయొక్కయు, గంధః = స్పర్శయొక్క, లవంబు = లేతమైనను,

తోఽపకుండుఁ = కానరాకుండును, ఏ దేశము, కరము = మిగుల, నిరుపద్రవంబు = ఉపద్రవములు (అనఁగా బాధలు) లేనిదియు, (అనఁగా దేశము నాశ్రయించిన నెట్టిబాధయు గలుగదో) నిష్కంఠకంబు = ముండ్లు, (అనఁగా ముండ్లవలె త్తణితణమునకు బాధించు నట్టి విశేషములు) లేనిదియు, నిరతిశయమును = సర్వాధికమైనదియు, నిత్యంబు = నాశము లేనిదియు, నిర్మలంబు = పరిశుద్ధమైనదియు, దివ్యము = లోకోత్తర మైనదియు, ఆనందము = ఆనందరూపమైనదియు, అగుచుఁ = వి, ఆలరుఁ = ఒప్పుచున్నదో, అదియే = అన్థలమే, (బ్రహ్మమే) (ఈలక్షణములు పరబ్రహ్మమునకుఁ దప్ప మఱియొకపదార్థమున కుండుట అసంభవమగుటచే నిట్లు చెప్పఁబడెను.) ఏకాంతదేశమాఁ = యోగాంగమగు నేకాంతదేశ మనంబడును.

తా. ఓయాంజనేయా! విద్వాంసు లగువారు (లేక బ్రహ్మజ్ఞానార్థ లగుబుద్ధి మంతులు) సద్గురువు నాశ్రయించి మిగుల శ్రద్ధతో నేదేశమును (బ్రహ్మమును) దెలిసికొందురో, ఏది పవిత్రము లగుపదార్థములకంటెఁ బవిత్రమైయున్నదో, దేనికంటె నధికమగునది మఱియొక్కటి లేదో, దేనియందు మనస్సు నిండియములు మొదలగునవి సంచరింపవో, దేని నాశ్రయించిన భయము కామక్రోధాదులు దుఃఖము అనువిశోభ కారణము లించుకయైనను గానరావో, ఏది మిగుల పరిశుద్ధమై యానందరూపమై లోకోత్తరమై శాశ్వతమై సర్వాధిక మై యుండునో, దేని నాశ్రయించిన నేవిధము లగుబాధలును గలుగదో, చిత్తాదిచాంచల్యము కలుగదో అట్టిబ్రహ్మమే (లేక బ్రహ్మజ్ఞేక్యసమాధియే) యేకాంత దేశ మనఁబడును. ఇదియే దేశ మనుయోగాంగము.

అప. ఇట్లు దేశమును వివరించి దానిని వినులించుచున్నాఁడు:—

తే. అట్టిసువిచిక్తదేశంబు నధిగమించు
ఘనునకు నిరంతరసుఖంబు గలుగుఁగాని
యన్యవిజనంబు నొందుదేహాత్మవాది
కబ్బునే నిర్మలానంద మనిలతనయ !

156

టీ. అనిలతనయ = వాయుపుత్రా! అట్టి సువిచిక్తదేశంబుఁ - అట్టి = పూర్వోక్తమైన, సువిచిక్త = అతినిర్మలమైన, దేశంబుఁ = స్థలమును, అధిగమించుఘనునకుఁ = పొందినమహాత్మునకు, నిరంతరసుఖంబు-నిరంతర = శాశ్వతమైన, సుఖంబు = ఆనందము, కలుగుఁగాని = దొరకును గాని, అన్యవిజనంబుఁ = ఇతరమైన నిర్దనస్థలమును, ఒందుదేహాత్మవాదికిఁ - ఒందు = పొందునట్టి, దేహా = “దేహమే, ఆత్మ = కూటస్థుఁడు” అని, వాదికిఁ = వాదించువానికి, నిర్మలానందము-నిర్మల = పరిశుద్ధ మైన, ఆనందము = బ్రహ్మస్థందము, అబ్బునే = దొరకునా? (దొరక దనుట.)

తా. ఓవాయువుత్రా ! పైన వివరింపఁబడిన బ్రహ్మరూపమైనదేశము నాశ్రయింపఁగలమహాత్ములకు శాశ్వత మగు మోక్షమునుభవము కలుగును, గాని సామాన్యమగు నిర్జనప్రదేశము నాశ్రయించువారికి నట్టినుభవము లభించునా? దేశాత్మాభిమానము కలవారు మాత్రమే బ్రహ్మరూప మగునేకాంతదేశము లేదనుతలంపుతో దానినే యాశ్రయింతురు. అజ్ఞానులగుటచే వారికి ముక్తి కలుగదనుట నిర్వివాదాంశమే కదా!

అవ. ఇంక రెండుపద్యములచే కాల మనుయోగాంగమును వివరించుచు దానిని సన్నుతించుచున్నాఁడు:—

తే కాల మేద్దానిచేఁ బరికల్పితంబు

నెల్ల కాలంబు నొకరీతి నెద్ది వెలుంగు

గాలనియమంబు లెందేనిఁ గానిపింప

వదియె కాలం బనాది యనంత మనఘ!

157

టీ. అనఘ = ఓదోషరహితుఁడా, ఎద్దానిచేఁ = దేనిచేత, కాలము = లోకము నందు వ్యవహారములోనున్న నిమిషక్షణాదికాలము, పరికల్పితంబు = కల్పింపఁబడెనో, ఎద్ది = ఏది, ఎల్ల కాలంబు = సర్వకాలములయందును, ఒకరీతి = ఒకరూపముగా, వెలుంగు = ప్రకాశించునో, ఎందేని = ఎచ్చట, కాలనియమంబులు = కాలనియమములు, కానిపింప = కానరావో, అదియె = అట్టిపదార్థమే, కాలంబు = కాలమనుయోగాంగము, అనాది = ఆకాలమునకాది లేదు, అనంతము = అంతమును లేదు.

తా. ఓదోషరహితుఁడా! దేనిచే (ఏ బ్రహ్మముచే) గాలము సృజియింపఁబడెనో, ఏది సర్వకాలములయందును మార్పులేక నొక్కరీతిగాఁ బ్రకాశించునో, దేనికి భూత భవిష్యద్వర్తమానాదికాలములు (అనఁగా వానిచే గల్గవికారములు, లేక భేదములు) లేవో అట్టిబ్రహ్మమే (లేక అట్టిబ్రహ్మమునందు నిలుచుటయే) కాలము, అనఁగా ఉపరతిని సంపాదించుట పుచిత మైనకాలము. ఈకాలమున కాధియు నంతంబును లేవు. యోగి యీకాలమునే యాశ్రయించును. ఇదియే కాల మను యోగాంగము.

తే. అట్టియాద్యంతరహిత కాలాత్మ కాత్మం

డై నిమేషాది యై ప్రళయాంత మైన

కాలమును దూలకణము నఖండదావ

శిఖపగిది మ్రంగి యోగి భాసిల్లు ననఘ.

158

టీ. అనఘ = ఓదోషరహితుఁడా, యోగి = రాజయోగి, అట్టి...త్తుండై - అట్టి = అటు పంటి, అద్యంతరహిత = మొదలును తుదయను లేని, కాలాత్మక = కాలరూపమైన బ్రహ్మమే, అత్తుండై = స్వరూపముగాఁ గలవాండై, నిమేషాదియై = నిమేషము మొదలు, ప్రళ

యాంతమయినకాలముకొ = బ్రహ్మప్రళయమువఱకుఁ గలకాలము నంతయు, తూలకణ
ముకొ = స్వల్పమగు దూదిని, అఖండదావశిఖిపగిదికొ = గొప్పదియగు దావాగ్నివలె,
మింగి = లయింపఁజేసికొని (అనఁగా కాలము నతిక్రమించి), భాసిల్లుకొ = ప్రకాశించును.

తా. ఓదోషరహితుఁడా ! మైన వర్తింపఁబడినకాలరూపుఁడగు బ్రహ్మమే తానై
ప్రకాశించుయోగి, నిమేషముమొదలు ప్రళయమువఱకుఁ గలవ్యవహరసిద్ధమైనకాలము
నంతయును దూదిపింజను దావాగ్ని తనయం దడంచుకొనునట్లు తనస్వరూపమునందే
లీనముఁ జేసికొనును. ఈకాలమును దనకంటె భిన్నముగాఁ జూడఁడు.

క. చలనము కా యక్లేశము, నలసతయును జాడ్యనిద్రలాయాసం బి
మ్ముల నెట్టియునికివలనను, గలుగ వది సుఖాసనం బకల్పిత మనఘా!.

టీ. అనఘ = నిర్మలఁడా, చలనము = కదలికయును, కా యక్లేశము = శరీరకష్టంబును,
అలసతయుకొ = సోమరితనమును, జాడ్యనిద్రలు = జడత్వంబును నిద్రయును, ఆయాసంబు
= శ్రమము, ఇమ్ములకొ = అధికముగా, ఎట్టియునికివలనను = విస్థితివలనను, కలుగవు = సంభవిం
వవో, అది = అట్టిస్థితియే, సుఖాసనంబు = సుఖమైన యాసన మనుయోగాంగము, అకల్పి
తంబు = ఈయోగాంగము (లేక నీయాసనము) ఎప్పుడుగాని యెవ్వనిచేతను కల్పింపఁబడి
నది (అనఁగా నిర్మింపఁబడినది) కాదు.

తా. ఓదోషరహితుఁడా ! తారకసాంఖ్యయోగులయాసనము లవయవసంస్థాన
భేదములచేఁ గల్పింపఁబడినవే, యొకానొకప్పుడు చాంచల్యము శరీరకష్టము పాలుమాలిక
జడత్వము నిద్ర అనువానిని గలిగించునవియే; అమనస్కయోగియొక్కయాసనము
కాశ్వతసుఖప్రద మగుబ్రహ్మమే (లేక బ్రహ్మనిష్ఠయే) కావున స్వతస్సిద్ధము. చలనాదు
లను గలిగింపదు. ఇదియే (యీ బ్రహ్మనిష్ఠయే) యాసన మనుయోగాంగము.

ఆ ఎద్ది సిద్ధ మగుచు నేప్రాద్దు విలసిల్లు

నరసి చూచి యెద్ది యైన యపుడె

సర్వసిద్ధు లొకట సమకూలు నదియె నీ

ద్ధాసనంబు కేవలాత్మరూప!.

160

టీ. కేవలాత్మరూప-కేవల = ఏకరూపమైన, ఆత్మరూప = పర బ్రహ్మమే స్వరూప.
ముగాఁగలవాఁడా, ఎద్ది = ఏది, సిద్ధమగుచుకొ = స్వతస్సిద్ధమై (అనఁగా స్వభావముగానే
సర్వకాలములయందు నుండునదియై), ఏప్రాద్దు = అన్నిసమయములయందును, విల
సిల్లుకొ = ప్రకాశించునో, ఆరసిచూచి = విచారించి తెలిసికొని, ఎద్దియైనయపుడె = దేని
స్వరూపమైనప్పుడు, సర్వసిద్ధులు = సమస్తయోగసిద్ధులు, ఒక్కటకొ = ఒక్కమాటే, సమ
కూఱకొ = దొరకునో, అదియే = అదే (బ్రహ్మమే), సిద్ధాసనంబు = సిద్ధాసన మగును.

తా. పరబ్రహ్మరూపమై మఱియు నేది సర్వకాలములయందును నిత్యసిద్ధమై యున్నదో, విచారపూర్వకముగా దేని నాత్మాభిన్నముగా నెఱింగి యాశ్రయించిన సర్వ సిద్ధులు నొక్కమాటు కలుగునో అట్టిస్థితియే (సహజమైన ముక్తియే) సిద్ధాసనమగును.

ఆ. బంధములకు మూలబంధంబు ప్రకృతి త

ద్బంధ మెద్ది గనినఁ బాయునపుడె

యఖిలతత్త్వములకు నాదిమూలం బెద్ది

యదియే మూలబంధ మాంజనేయ !

161

టీ. ఆంజనేయ! బంధములకుఁ = సమస్తసంసారబంధములకును, మూలబంధంబు = ఆధారమగుదురు, ప్రకృతి = మాయ, తద్బంధము = ఆమాయాబంధము, ఎద్దిగనినపుడె = దేనిని చూచినప్పుడె, పాయుఁ = తొలఁగునో, అఖిలతత్త్వములకుఁ = సమస్తమైన తత్త్వములకును (అనఁగా క్షణచిత్తములగు నిరుపది నాలిగింటికిని ఆక్షరతత్త్వముగు నిరుపదియై దవదాసికిని), అదిమూలంబు = అదికారణము, ఎద్ది = ఏదియో, అదియే = ఆ బ్రహ్మమే, మూలబంధము = మూలబంధమనుయోగాంగము.

తా. ఓయాంజనేయా ! సమస్తబంధములకును (అనఁగా సర్వవిధప్రపంచములకును) ప్రకృతియే మూలబంధము (అనఁగా గుదురు). అట్టిప్రకృతి యేమూలకారణము నెఱింగిన లయము నొందునో, యేది సర్వాధార మైనదో అదియే మూలబంధము.

క. వారినిధియందుఁ జెందిన

యేలులగతిఁ జిత్సుఖమున నింద్రియవృత్తుల్

చేరిసమభావ మొందుట

యారయఁగా దేహసామ్యమగు వాయుసుతా!

162

టీ. వాయుసుతా = వాయుపుత్రా, వారినిధియందుఁ = సముద్రమునందు, చెందిన యేలులగతిఁ = కలిసిననదులవలె, చిత్సుఖమునఁ = జ్ఞానరూపమగు బ్రహ్మనందమునందు, ఇంద్రియవృత్తులు = సర్వేంద్రియవ్యాపారములను, చేరి = కలసి, సమభావ మొందుట = ఏకత్వమును జెందుట, అరయఁగా = విచారింపఁగా, దేహసామ్యము = దేహసామ్యమును యోగాంగము, అగుఁ.

తా. ఓవాయుపుత్రా! సముద్రంబునందుఁ జేరి సామరూపవిహీనములై యైక్యము నొందునదులవలె నీసర్వేంద్రియములను బ్రహ్మనందసముద్రమున మునిగి యంచే తృప్తి నొంది యుండుట దేహసామ్య మనుయోగాంగ మగును.

అవ. ఇక దృక్స్థితి నభివర్ణించుచు దృగ్దృశ్యదర్శనముల విభజించుచున్నాఁడు. అందు మొదట దర్శనమును గూర్చి వివరించుచున్నాఁడు:—

నీ ఏచూపు సకలబాహ్యేంద్రియార్థంబులఁ
గనునది వెలిచూపు కపికులేంద్ర!
యేచూపు వివిధాంతరేంద్రియవృత్తులఁ
గనునది లోచూపు కపివరేణ్య!
యేచూపు బాహ్యంతరేంద్రియార్థంబులఁ
గనునది మధ్యలక్ష్యము కుమార!
యేచూపు దగ మానసేంద్రియపట్కంబుఁ
గనునది పణ్డుఖి దనుజవైరి

తే. చూచు నేచూడ్కి యీనాల్గుచూపులను న
జస్ర మది శాంభవీదృష్టి సంగరహిత!
యిదియె యన్నిటిలో నెక్కు డిట్టులగుచుఁ
బరమగుహ్యతమం బగుఁ బవనతనయ!

168

టీ. కపికులేంద్ర = వానరశ్రేష్ఠా ! ఏచూపు, సకల...బులక్ - సమస్తమైన, బాహ్యేంద్రియం=వెలుపలనుండు నింద్రియములును, అర్థంబులక్ = వాని వెలియంబడు విషయంబులును, కనుక్=చూచునో (లేక తెలిసికొనునో), అది=ఆచూపు, వెలిచూపు= వెలుపలిచూపు, అగుక్=వియున్నది, కపివరేణ్య = వానరులలో నుత్తముఁడ! ఏచూపు, వివిధాంత...త్తులక్-వివిధ = బహువిధములయిన, అంతరింద్రియ = అంతఃకరణములను, వృత్తులక్=వానివృత్తులను, కనుక్, అది, లోచూపు=లోపలిచూపు, అగుక్, కుమారా= పుత్రా, ఏచూపు, బాహ్యంతరింద్రియార్థంబులక్ = లోపల వెలుపల నున్నసర్వేంద్రియములను వానిచేఁ బ్రకాశింపఁజేయఁబడువిషయములను, కనుక్, అది, మధ్యలక్ష్యము=మధ్యలక్ష్యము, అగుక్, దనుజవైరి = రాక్షసులను మర్దించువాఁడ. ఏచూపు, తగక్=బిచ్చనట్లుగా, మానసేంద్రియపట్కంబులక్ = జ్ఞానేంద్రియములు అయిదును మనస్సు ఒకటి కలిసి ఆఱియిది, కనుక్, అది, పణ్డుఖి=పణ్డుఖిముద్రయందలి లక్ష్యము, అగుక్, సంగరహిత = అభిమానము లేనివాఁడా, ఏచూడ్కి = ఏచూపు, ఈనాల్గు చూపులక్ = పయి చెప్పిననాలుగుదృష్టులను, అజస్రము = ఎప్పుడును, చూచుక్= చూచుచుండునో, అది, శాంభవీదృష్టి=శాంభవీముద్ర, పవనతనయా = వాయుపుత్ర, ఇదియె=ఈశాంభవీదృష్టియే, అన్నిటిలోనెక్కుండు = అన్నిటికంటె శ్రేష్ఠమైనది, ఇట్టులగుటక్ = కాబట్టి, పర...బగుక్ - పరమ = అధికముగా, గుహ్యతమంబగుక్ = రహస్యమగును.

తా. ఓవానరశ్రేష్ఠా! ఇకదృక్స్థితిని (అనఁగా దృక్రూపముతో; సాక్షిరూపముతో నుండుట) యనుయోగాంగమును వివరించెదను వినుము. దీనిని తెలిసికొనుటకు మొట్టమొదట దృశ్యమును (అనఁగా 'ఇవి చూడఁబడుపదార్థములు') అని తెలిసికొనవలయును. దర్శనమును (అనఁగా చూపును) గూర్చియు నెఱుంగవలెను. అందు దర్శనమునుగూర్చి యిప్పుడు వివరింతును. తారకయోగంబునందుఁ జెప్పఁబడినట్లే యిచ్చట చూపునకు బాహ్యంతరమధ్యభేదములును షణ్ముఖశాంభవీముద్రలును గలవు.

అది యెట్లనిన; జ్ఞానరూపుఁ డగుసర్వసాక్షి (స్వస్వరూపభూతుఁడగుబ్రహ్మము) వెలుపల నున్నశబ్దాదులను లోపలనున్న చిత్రేంద్రియాదులను జూచుచునే యున్నాఁడు. కావున నిందు బాహ్యపదార్థములఁ జూచుచూపు ("వెలిచూపు=బహిర్లక్ష్యము") అనియు చిత్రేంద్రియాదులఁ జూచుచూపు 'లోచూపు=అంతర్లక్ష్యము' అనియుఁ జెప్పఁబడును. ఓవుత్రా! యిట్లే బాహ్యంతరపదార్థములఁ గలయఁ జూచుచూపు మధ్యలక్ష్య మనియు మనస్సునకును జ్ఞానేంద్రియములకును గలసంబంధమును, లేక మనస్సు జ్ఞానేంద్రియ మూలముగా వెలుపలికి వ్యాపించి విషయములఁ బ్రకాశింపజేయుటయును, లేక మన స్సొకటి జ్ఞానేంద్రియము లైదును గలిసి యాఱింటిని జూచుచూపు 'షణ్ముఖముద్ర' యనియు, వైఁజెప్పిన నాల్గుచూపులను జూచునట్టిచూపు 'శాంభవీ' యనియుఁ జెప్పఁబడుచున్నది. ఈశాంభవీ సరోత్తమము; పరమరహస్యము; ఇదియే దర్శనము; దీని నెఱుంగుటయే దర్శనస్వరూపము నెఱుంగుట.

ఎట్లనిన; వైఁ జెప్పినవిషయముల నన్నిటిని సర్వసాక్షియొక్కఁడై చిత్రేంద్రియ మూలముగా వ్యాపించి ప్రకాశింపజేయుచున్నను, (అనఁగా చూచుచున్నను) తత్త్వజ్ఞానము లేనివారు బహువిధములుగా భ్రావించుచున్నారు. బాహ్యవిషయములఁ జూచునవి యింద్రియములేయనియు నాయింద్రియములఁ జూచునది చిత్రవృత్తియే యనియు దానిని బుద్ధి చూచుననియుఁ దలంతురు. ఇందు ఇంద్రియములదృష్టి 'వెలిచూపు' అనియు చిత్రవృత్తియొక్కయు బుద్ధియొక్కయులేక అంతఃకరణమంతయు నొక్కటియేయనుపక్షమునాశ్రయించి మనస్సుయొక్కదృష్టి 'లోచూపు' అనియుఁ జెప్పఁబడును. కొంత విచారించిన మనస్సును జూచునదియే యింద్రియములను బాహ్యపదార్థములను గూడఁ జూడఁగలదని యేర్పడును. గావున నాబుద్ధిదృష్టియే 'మధ్యలక్ష్యము' అని వ్యవహరింపఁబడుచున్నది. ఆకారణమువలననే (అనఁగా ఇంద్రియమనంబులను జూడఁగలది యగుట చేతనే) అదియే (అబుద్ధివృత్తియే) 'షణ్ముఖముద్ర' యనియు వర్ణింపఁబడియున్నది. ఈవిధముగా భ్రాంతుల యనుభవమునుబట్టి వారి నుద్ధరించుటకై దర్శనముల సోపానక్రమమున బోధించి శాంభవీముద్ర యనుపేర పరమార్థ తత్త్వము బోధింపఁబడియున్నది.

“వైవిరించిన దర్శనములు నాలుగును తనకు దృశ్యము లగుచున్నవి” (అనగాఁ దనచేఁ జూడఁబడుచున్నవి) యనుటకు సంధియము లేదు. “నేను శ్రోత్రేంద్రియముచే వినుచున్నాను. నాచెవికి నేమియు విసరాలేదు. నామనస్సు పుణ్యకార్యములనే సంకల్పించును. నేను బుద్ధిచే సర్వమును తెలిసికొనుచున్నాను” అను మొదలగు ననుభవము విషయమునఁ బ్రమాణములు కదా ! కావునఁ దాను సర్వసాక్షి; తనస్వప్రకాశమే నాల్గుచాపులఁ జూచునట్టి శాంభవీముద్ర. ఈవిషయము సంతయు బాగుగా విమర్శించి శాంభవీముద్రయే సర్వోత్తమము; ఇదియే దర్శనము అని వివరింపఁబడెను. వాస్తవస్థితిలో ఐదవప్రకాశమే చిత్తాదిమూలమున సర్వమును జూచుచున్నది గాని యన్యమేమియు లేదు. కావున దర్శన మనఁగా నిదియే కదా.

మానసివృత్తము.—

దృశ్యమే నాకము దృశ్యమే వాయువుదృశ్యమే భూజల తేజములు
దృశ్యమే దేశముదృశ్యమే కాలముదృశ్యమే దేహమునింద్రియముల
దృశ్యమే ప్రాణముదృశ్యమే చిత్తము దృశ్యమహంకృతిధీమనముల
దృశ్యమేవిద్యయు దృశ్యమేవిద్యయుదృశ్యముగానిదిదృశ్యరయన్.

టీ. అరయన్=విచారించఁగా, నాకము = ఆకాశము, దృశ్యమే = చూడఁదగినదియే, వాయువు, దృశ్యమే, భూజల తేజములు = భూమి నీరు అగ్ని, దృశ్యమే, దేశము = స్థలము, దృశ్యమే, కాలము, దృశ్యమే, దేహమును, దృశ్యమే, ఇంద్రియములు, దృశ్యమే, ప్రాణము, దృశ్యమే, చిత్తము = సంకల్పయాత్మకమైన యంతఃకరణవృత్తి, దృశ్యమే, అహంకృతిధీమనములు-అహంకృతి = అహంకారము, ధీ = బుద్ధి, మనములు=మనస్సు, దృశ్యము, విద్యయున్=జ్ఞానమును, దృశ్యమే, అవిద్యయున్ = అజ్ఞానంబును, దృశ్యమే, దృశ్యముగానిది = ఏది పరులచేఁ జూడఁబడక తానన్నిటినిఁ జూచునో అదియే, దృశ్య=సాక్షి (ఇదియే దృశ్యస్థితి యను యోగాంగము.)

తా. బాహ్యములగు నాకాశాది పంచభూతములును దేశ కాలములును స్థూల దేహ స్థూలేంద్రియములును అంతరములగు సూక్ష్మకారణ దేహములును ఇంద్రియ ప్రాణచిత్త మనోహంకారబుద్ధులును జ్ఞానాజ్ఞానములును దృశ్యములే (అనగా పైన నిరూపించఁబడిన దర్శనముచే నెఱుంగఁదగినవియే.) ఈవిధముగా నిరూపించఁబడిన దృశ్యముల నెఱుంగువాఁ డెవ్వఁడో వాడే దృగ్రూపుఁడు. వాడే స్వస్వరూపభూతుఁడు. “ఈదృగ్రూపుఁడే తాను” అని తెలిసికొని స్థిరచిత్తముతో దృక్ స్థితి అను యోగాంగము.

తే. ద్రష్టృదర్శనదృశ్యవిరామ మెచట

నగు నచట దృష్టి నిలుపంగ నగును గాని

* సీతారామా—77

చెదరి నాసాగ్రమునఁ జూపుఁ జేర్పఁదగదు

కోరి యమనస్కరాజయోగులకు వత్స!

165

టీ. వత్స=పుత్రా! ఆమన...గులకుఁ-ఆమనస్క=ఆమనస్కమనెడు, రాజ = శ్రేష్ఠమైన, యోగులకుఁ = జ్ఞానయోగము గలవారికి (అనఁగా జ్ఞానయోగము నాశ్రయించినవారికి), ద్రష్ట...మము-ద్రష్ట=చూచువాఁడు, దర్శన = చూపు, దృశ్య = చూడఁబడునది, విరామము=వీనివిలయము, ఎచటనగుఁ=విస్థలమునందగునో, ఆచటఁ= ఆస్థలమునందె, దృష్టి నిలుపంగనగునుగాని=లక్ష్యమును నిలుపవలయును గాని, చెదరి = ఆచట నిలుపనేరక, నాసాగ్రమునఁ = ముక్కుకొనపై, చూపుఁ, చేర్పఁదగదు = నిలుపకూడదు.

తా. ఓపుత్రా! చూపు చూచువాఁడు చూడఁబడునది అను భేదము తెచట నుండవో అట్టి స్థలమునందే (స్వస్వరూపమునందే) దృష్టిని నిలుపవలయును గాని తారకయోగులవలె నాసాగ్రమునందు (దృష్టి) నిలుపరాదు. ఆమనస్కయోగి యట్లు జేయఁడు. దానివలనఁ బ్రయోజన మేమియు లేదుకదా! ఇదియే దృక్స్థితి యను యోగాంగము.

అవ. ఇకఁ బ్రాణాయామము నిరూపించుచున్నాఁడు:—

శాస్త్రాణాంతకరణేంద్రియాద్యఖిలసద్భావంబులఁ భూషణ

శ్రేణీఁ స్వర్ణముగా నెఱింగినగతిం జిహ్వాత్రయం గాఁగఁ ద

త్ప్రాణాంతకరణాదివృత్తులు నశించుం దన్నుఁగాఁ గాంచినం

ప్రాణాయామ మనంగ నొప్పు నిది సంభావ్యంబు మేధానిధీ! 166

టీ. మేధానిధీ, మేధా = సూక్ష్మబుద్ధికి (“ధీర్ధారణావతీమేధా” = సూక్ష్మముగా గ్రహించి చిరకాలము జ్ఞప్తయందుంచుకొనఁగల సామర్థ్యము గలిగిన బుద్ధి మేధ యనఁ బడును). నిధీ = ఆధారభూతుఁడా, భూషణశ్రేణీఁ = అనేకవిధములగు సొమ్ములను, స్వర్ణముగాఁ = సువర్ణముగా, ఎఱింగినగతిఁ = తెలిసికొనునట్లు, ప్రాణా...బులఁ, ప్రాణా=ప్రాణములు, అంతకరణేంద్రియాది=అంతకరణములు ఇంద్రియములు మొదలగు, అఖిల = సమస్తమయిన, సత్ = “ఉన్నది” అని చెప్పఁబడు (అనఁగా సత్త్వతోఁ గూడిన), భావంబులఁ = భావపదార్థములను, చిహ్వాత్రయంగాఁగఁ = జ్ఞానరూపముగా, తన్నుఁగాఁగాంచినఁ=స్వస్వరూపముగా నెఱింగినచో, తత్ప్రాణాం...వృత్తులు-తత్ = ఆప్రాణ = ప్రాణములు, అంతకరణాది = అంతకరణములు మొదలగువానియొక్క, వృత్తులు=వ్యాపారములు, నశించుఁ=శూన్యరూపములగును, ఇది = ఈవర్ణించినస్థితియే, ప్రాణాయామమనఁగనొప్పుఁ=ప్రాణాయామ యోగమని చెప్పఁబడును. సంభావ్యంబు = ఈయోగాంగము మిగుల గౌరవనీయమైనది.

తా. ఓ బుద్ధిమంతుడా ! ప్రాణము మనస్సు ఇంద్రియములు మొదలగు సర్వ బ్రహ్మదార్థములను, కిరీటకుండలాది భూషణముల స్వర్ణమాత్రములుగా నెఱుంగునట్లు హృదయముగా నెఱుంగవలయును. కారణములకంటె కార్యములు వేఱుకానేరవు ! ఇట్లు గ్రహించిన నాప్రాణాదులన్నియు శూన్యరూపములగును. (అనగా వాని స్థితి ఆపురుషుని బాధించవు.) ఈవిధముగా సర్వమును స్వస్వరూపమాత్రముగాఁ చుటయే ప్రాణాయామ మను యోగాంగము. యథార్థస్థితి నెఱుంగుట యగుటచే మిగుల గౌరవనీయము. భ్రాంతిసిద్ధమగుటచే నీ ప్రపంచమునకు జ్ఞానమునకంటె సమగురూపమే లేదనియు, ఆజ్ఞానమే బ్రహ్మము కావున నదియే జగత్కారణమనియు, కారణములకు భేదము లేదనియు నిదివఱకే వివరించియున్నాము కదా!

అవ. ఇట్లు ప్రాణాయామమును వర్ణించి రేచక పూరక కుంభకముల స్వరూపము లింగించుచున్నాఁడు:—

వెలిలోఁ గన్నడు నామరూపవితతిక్ వేమాటు రేచించి యి
మ్ముల సచ్చిత్పుఖరూపతత్త్వము మదిం బూరించి యామీఁద ని
శ్చలమై తన్తయమై తగ్గ మనము నశ్రాంతంబు గుంభించినన్
సలువొప్పన్ బుధ నేవ్యమైతనరు ప్రాణాయామయోగంబగున్. 167

టీ. వెలిలోక్ = వెలుపలను లోపలను, కన్నడు... వితతిక్ - కన్నడు = తోచునట్టి, మ = నామముల యొక్కయొ, రూప = రూపములయొక్కయు (అనగా నామరూ ప్రకము లైనప్రాపంచిక పదార్థములయొక్క), వితతిక్ = సమూహమును, వేమాటు = మాటు, రేచించి = వెలుపలికిపాఱఁదోలి (అనగా నిష్కేధించి), ఇమ్ములక్ = బాగుగా, సచ్చిత్పుఖరూపతత్త్వముక్ = సచ్చిదానందరూప మగుపరబ్రహ్మతత్త్వమును, మదిక్ = మధ్యనందు, పూరించి = నిండించి (అనగా మనసునందు రెండవసంకల్పము లేకుండ), ఆమీఁదక్ = పిదప, నిశ్చలమయి = చాంచల్యములేనిదై, తన్తయమయి = బ్రహ్మ స్వమై, తగ్గక్ = ఓషణమునట్లుగా, అశ్రాంతంబు = ఎల్లప్పుడును, మనముక్ = మనస్సును కల ఆంశభరితము), కుంభించినన్ = నిరోధించినచో, సలువొప్పన్ = యుక్తముగా, ససేవ్యమయి = పండితులచే నేవింపఁదగినదై, తనరు ప్రాణాయామయోగంబు = ఓషణ ప్రాణాయామయోగము, అగున్ = వి యున్నది.

తా. నాసికారంధ్రములనుండి వాయువును విడుచుట రేచక మనియు లోపల నుండు బూరించుట పూరక మనియు లోపలనే నిలిపియుండుట కుంభక మనియుఁ దారక యనునఁ జెప్పబడియున్నది కదా! అట్లే యిచ్చుటను బ్రాణాయామయోగాంగము లను రేచకపూరకకుంభకములు కలవు. వెలుపల తనకంటె నన్యముగాఁ గానవచ్చు

నామరూపముల నన్నిటి నాత్మ కాదని విడుచుట లేచకము. సర్వపదార్థములయందు నాత్మను జూచుట సర్వప్రపంచమునందు నాత్మను నింపుట పూరకము. లేక మనస్సు నందు 'పరమేశ్వరుడే సర్వవ్యాపకుడు' అని తలంచుచు నేయే సంకల్పములు గలిగి వియేవస్తువులు గోచరము లైనను వానినంతయు నాత్మమాత్రముగానే చూచుట పూరకము. మనస్సును నిశ్చలముఁ జేసి సర్వకాలములయందును పరబ్రహ్మమునందే నిల్పుట కుంభకము. ఈమూఁడును గలసి ప్రాణాయామ మనుయోగాంగ మగును.

క. సత్త్యాన్మతవిషయంబులఁ, బ్రత్యగ్భోధస్వరూపపరమాత్మనిగా నిత్యము నవలోకించుట, ప్రత్యాహారం బనంగఁబరంగుఁ గప్పింద్రా!.

టీ. కపింద్రా=వానరక్రేష్టా! సత్త్యాన్మతవిషయంబులఁ-సత్య=సత్యములని చెప్పం బడునట్టియు, అన్మత = అసత్యము లని (అనఁగా లేవని చెప్పంబడునట్టియు), విషయం బులఁ = పదార్థములను, ప్రత్య...నిఁగాఁ-ప్రత్యగ్భోధస్వరూప = కూటస్థజ్ఞానరూపుఁ డైన, పరమాత్మనిగాఁ=పరబ్రహ్మమునుగా, నిత్యముఁ=ఎల్లప్పుడును, అవలోకించుట= తెలిసికొనుట, ప్రత్యాహారం బనంగఁబరంగుఁ = ప్రత్యాహార యోగాంగమని చెప్పఁ బడును.

తా. మఱియు ఓవానరక్రేష్టా! బ్రాంతులగువారు ప్రపంచమునందలి కొన్ని పదార్థములు సత్యములనియు మఱికొన్నిటి నసత్యము లనియుఁ జెప్పుచున్నారు. వాస్తవ స్థితిలోఁ బ్రపంచ మంతయు శూన్యరూపమేయైనను, అల్పకాలము నివసించి యుండు వాని ససత్యములనియుఁ గొంతయాలస్యముగా నుండువానిని సత్యములనియు వ్యవహరించుచున్నారు. యిట్టి సత్యత్వాసత్యత్వములఁదొలగించి సర్వకాలములయందును సర్వ పదార్థములను కూటస్థమాత్రములనుగాఁ జూచుట ప్రత్యాహార మను యోగాంగము. ప్రత్యాహార మనఁగా మఱలించుట యని యర్థము. చైన వర్జింపఁబడిన స్థితియందు విషయములయందలి విషయత్వము త్రిప్పఁబడి బ్రహ్మత్వ మారోపింపఁబడినవి గావున నీస్థితికి ప్రత్యాహార మనుపేరు కలిగినది.

తే మహితదేహేంద్రియప్రాణమానసాది

దృశ్యములు గాను నే వీనిఁ దెలియుచుండు

దృక్స్వరూపుడ ననుచుఁ జింతించు టరయ

ధ్యానయోగంబు బ్రహ్మవిద్యానిధాన!

169

టీ. బ్రహ్మవిద్యానిధాన = బ్రహ్మజ్ఞానము కలవాఁడా, మహిత...ములు-మహిత = "ఒప్పుచున్న, దేహ = దేహములు, ఇంద్రియ=ఇంద్రియములు, ప్రాణ=ప్రాణములు, మానసాది = మనస్సు మొదలగు, దృశ్యములు = సాక్షిచేఁ జూడఁబడుపదార్థములు,

కాను = నేనుకాను, నేఁ = నేను, వీనిఁ = ఈదృశ్యములనన్నిటిని, తెలియుచుఁ = తెలిసికొనుచు, ఉండుదృక్ స్వరూపుఁడఁ = ఉన్నట్టిసాక్షిరూపుఁడను, అనుచుఁ = అని, చింతించుట = ఎప్పుడు ధ్యానించుట, అరయఁ = విచారింపఁగా, ధ్యానయోగంబు = ధ్యాన మనుయోగాంగము.

తా. బ్రహ్మజ్ఞానమున కాధారభూతుఁడవగునోయాంజనేయా! మనస్సు దేహము ఇంద్రియములు మొదలగు దృశ్యపదార్థములు నాకు స్వరూపభూతములు కావు. నేను వీనికి 'సాక్షిని' అని సర్వకాలములయందును దలంచుచుండుటయే ధ్యానమగుయోగాంగము.

క. మది యెద్ది దలంచు మది యె

య్యది గనుఁగొను నదియె బ్రహ్మ మను నగ్గుటి నా

హృదయంబున నిలుపుట దీ

నదయాపర! పరమధారణాయోగ మగున్.

170

టీ. దీనదయాపర = దీనులయందుదయగలవాఁడా, మది = మనస్సు, ఎద్దిదలంచుఁ = దేనిని సంకల్పించునో, ఎయ్యది గనుఁగొనుఁ = దేనిని చూచునో, అదియె = అదే, బ్రహ్మము = పరబ్రహ్మము, అగునగ్గుటిఁ = అనులక్ష్యమును, ఆహృదయంబుననిలుపుట = ఆమనసునందు స్థిరముఁజేయుట, పరమధారణాయోగము = శ్రేష్ఠమగుధారణ యను యోగాంగము, అగుఁ = వియున్నది.

తా. మఱియు దీనులయందు దయగల యోయాంజనేయా! మనస్సు దేనిదేనిని సంకల్పించునో తనవృత్తిచే దేనిదేనిని బ్రకాశింపఁజేయునో దానిదానిని బ్రహ్మమాత్రమునుగానే (అనఁగా నాత్మకంటె నభిన్నముగానే) చూచుట ధారణయను యోగాంగము.

క. సర్వావస్థలయందును, సర్వంబును బ్రహ్మ మనుచు సతతము గనినఁ
సర్వవికృతిరహితసహజ, నిర్వాణసమాధి యగు వినిర్మలరూపా!.

టీ. వినిర్మలరూపా = పరిశుద్ధమగు స్వరూపము గలవాఁడా, సర్వావ...యందుఁ = సర్వ = సమస్తమైన, అవస్థలయందుఁ = స్థితులయందును, సర్వంబును = సమస్త పదార్థములను, బ్రహ్మమనుచుఁ = "పరబ్రహ్మమే"యని, సతతముగనినఁ = ఎప్పుడును తెలిసికొనుచుండినచో, సర్వ...మాధి-సర్వ = సమస్తమయిన, వికృతి = వికారములు, రహిత = లేని, సహజ = స్వభావసిద్ధమైన, నిర్వాణసమాధి = నిర్వికల్పసమాధి (లేక మోక్షరూపమైన సమాధి), అగుఁ = అగును.

తా. నిర్మలమగు బ్రహ్మరూపముకల యోమహాత్మా ! జాగ్రదాదిసర్వావస్థల యందును అనుభవించబడు సర్వపదార్థములను (అనఁగా భ్రాంతులచే భిన్న భిన్న ములుగా భావించబడుచున్న ద్రవ్యైదర్యన దృశ్యములను మూఁటిని) బరబ్రహ్మమాత్ర ములుగాఁ జూచుచు నుండుటయే సమాధియని యోగాంగము. ఇదియే ముక్తి. ఇది స్వభావసిద్ధమేకాని సాధన సాధ్యము కాదు. సాధనసాధ్యము లయినవాని కన్నిటికి ననిత్యత్వము కలదు. మోక్షమున కవి లేదుకదా. మఱియు వరబ్రహ్మమే (అనఁగా నాత్మయే) మోక్షము. కావున నది యోగాంతక మనుటకే వీలు లేదు కదా.

అవ. ఇట్లు యోగాంగముల వివరించి యుపసంహరించుచున్నాఁడు:—

క. ఈపదియేనంగంబుల, దీపితవిజ్ఞానసూక్ష్మదృష్టి ననిశమున్

జేపట్టి యభ్యసించుచు, హాపురుషున కబ్బుక బరమమగునుపరమమున్.

టీ. ఈపదియేనంగంబులన్-ఈపదియేను = ఈచెప్పబడిన పదునైదు సంఖ్యలు గల, అంగంబులన్ = ఆవయవములచే, దీపిత...దృష్టిక్-దీపిత, విజ్ఞాన = అనుభవజ్ఞాన మయమైన, సూక్ష్మదృష్టిక్=సూక్ష్మదృష్టిని, అనిశమున్ = ఎల్లప్పుడును, చేపట్టి = అంగీ కరించి, అభ్యసించుచుహాపురుషునకున్=అలవాటు చేయునట్టి మహాత్మునకు, పరమము = మిగులశ్రేష్ఠము, అగు=విన్నట్టి, ఉపరమమున్=ఉపరతి, అబ్బుక్=దొరకును.

తా. ఈవిధముగా వైన వర్ణించబడిన పదునేను సాధనములను సంపాదించి జ్ఞాన వంతుడై సర్వకాలము నాత్మబ్రహ్మైక్యనిష్ఠ నభ్యసించిన నాయోగికి సంపూర్ణమగు నుపరతిసుఖము కలుగును.

❧ చిత్తలయము గలపురుషునిలక్షణము. ❧

క. చిత్తోపరమము గలపురు

షోత్తముండు జగంబు మఱచి యుండున్ బాలో

న్నత్తపిశాచనిభుం డై

యెత్తటి సుప్తునికరణి నిరింద్రియుఁ డగుచున్.

173

టీ. చిత్తోపరమము గలపురుషోత్తముండు = చిత్తకాంతి గలపురుషశ్రేష్ఠుండు, నిరింద్రియుఁడగుచున్ = ఇంద్రియములు (అనఁగా నింద్రియవికారములు లేనివాఁడై), బాలో...భుండై-బాల = బాలునితోను, ఉన్నత్త = పిచ్చివానితోను, పిశాచ = గ్రహ వేశముగలవానితోను, నిభుండై = సమానుడై, ఎత్తటిన్ = సర్వకాలములయందును, ముప్తుకరణిన్=నిదురించువానివలె, జగంబున్=ప్రపంచమును, మఱచియుండున్.

తా. ఇట్లు చిత్తకాంతి కలిగినపురుషశ్రేష్ఠుండు సర్వకాలములయందును బ్రపంచమును మఱచి యింద్రియవికారములు లేక బాలునివలెను పిచ్చివానివలెను గ్రహ విష్టనివలెను నిదురించువానివలెను ప్రవర్తించుచుండును.

శా. గాలిం దూలిన వానచేఁ దడిసినకొ గాఢాగ్ని చేఁ గాలినకొ
వ్యాలం బాత్త విము క్తకంచుకముపై వ్యామోహముం దాల్పన
ట్లాలోలాంగముపై నిరూఢమమతాహంకారము లేక యా
త్సాలోకి స్థితి నుండుఁ బండితుఁడు నిత్యానందముం బొందుచున్.

టీ. గాలిందూలినకొ = గాలిచే కదలినను, వానచేఁదడిసినకొ, గాఢాగ్ని చేఁ =
అధికమగునగ్ని చే, కాలినకొ, వ్యాలంబు = సర్పము, ఆత్మ...ముపైఁ = ఆత్మ=తనచే,
విము క్త=విడువఁబడిన, కంచుకముపైఁ=కుబుసముమీఁద, వ్యామోహముం దాల్పనట్లు=
అభిమానమును వహించునట్లు, పండితుఁడు = బ్రహ్మజ్ఞుని, ఆలోలాంగముపైఁ-ఆలోల=
చంచలమైన (అనఁగా నాశయు క్తమైన, లేక యనద్రుప్తమైన), అంగముపైఁ = శరీ
రముమీఁద, నిరూఢ...ముల-నిరూఢ = అనాదినుండియు దృఢమై యున్న, మమతా=
మమకారము (అనఁగా ఇది నాది యను నభిమానము), అహంకారములు = అహం
కారము (అనఁగా నేను అను నభిమానము), లేక, నిత్యానందముకొ=శాశ్వతమగు బ్రహ్మ
నందమును, పొందుచుకొ, ఆత్మా...స్థితికొ-ఆత్మ=స్వస్వరూపమును, ఆలోక = చూచుట
యనెడు, స్థితికొ=అవస్థయందు, ఉండుకొ.

తా. మఱియు నాజ్ఞాని యెల్లప్పుడును బరమానందము ననుభవించుచు నాత్మావ
లోకన పరాయణుండై యుండుచుఁ దనశరీరముపై (లేక శరీరములపై) నహంకార
మమకారముల (అనఁగా 'నేను నాది' అను నభిమానముల) నించుకయైన నుండును.
సర్పము తాను విడచిన కుబుసము గాలి కటు నిటుఁ దిరిగినను వానచేతఁ దడిసినను
అగ్నిచే మండినను దానిపై నించుకయైన నభిమానము నుండునట్లు (ఆయోగియు) తన
దేహ మెట్లైనను లక్ష్యమునేయడు.

మ. మదిరాపానమదాంధుఁ డాత్మపటముకొ మైనుండినకొ జాతీనకొ
వదులై వ్రేలినఁ జూడఁ డప్పగిది జీవన్ముక్తుఁ డుద్యత్సమా
ధిదశాప్రాప్తసుఖామృతానుభవతృప్తి న్నత్తుండై మేను నె
ప్పుదిఁ గూర్చుండిన లేచినకొ నడిచినకొ మన్నింపఁడేనంచుఁ దాన్.

టీ. మదిరా...దుండు-మదిరాపాన=మద్యపానమువలనఁ గలిగిన, మద=మదము
చేత, అంధుఁడు=గుడ్డియైనవాఁడు (అనఁగా నొడ లెఱుంగనివాఁడు), ఆత్మపటముకొ=
తనవస్త్రమును, మైనుండినకొ = శరీరముమీఁద నిలిచినను, జాతీనకొ = క్రిందపడినను,
వదులై=వదలి, వ్రేలినకొ=వ్రేలాడినను, చూడఁడు, అప్పగిదికొ=అట్లై, జీవన్ముక్తుఁడు =
జీవన్ముక్తినిఁ జెందినవాఁడు, ఉద్యత్...తృప్తికొ-ఉద్యత్ = అధికమైన, సమాధిదశా =
నిర్వికల్పసమాధిస్థితియందు, ప్రాప్త=కలిగిన సుఖ=బ్రహ్మానందసుఖముయొక్క, అమృత=

అమృతముయొక్క, అనుభవ = అనుభవించుటవలనఁ గలిగిన, తృప్తి = తృప్తిచేత,
మత్తుడై=మదించి, మేను=శరీరము, నెవ్వడికొ=శాంతముగా, కూర్చుండినకొ, లేచినకొ,
నడిచినకొ, తాకొ=స్వయముగా, ఏనంచుకొ = “నేను కూర్చుంటిని నేను, లేచితిని, నేను
నడచితిని” అని, మన్నింపఁడు=తలంపఁడు.

తా. మద్యపానమువలన మత్తుడైనపురుషుఁడు తనవస్త్రము వీడినను వీడకున్నను
జాటుచున్నను లక్ష్యము సేయనట్లు యోగియొక దనశరీరము కూర్చున్నను లేచినను
నడిచినను లక్ష్యము సేయఁడు. అం దాత్మాభిమానము నుంపఁడు.

మ తరుణీనందనబంధుసాధురిపుమిత్రవ్రాతము ల్లన్నుఁ బ
ల్లరు నిందించిన సన్నుతించిన మహామానావమానాదులకొ
నెఱి నొందించిన నిర్వికారుఁ డగుచుకొ నిశ్చేష్టుడై యుండుభా
స్వరతత్త్వానుభవజ్ఞుఁ డయ్యెడల జీవత్సత్త్వదేహస్థిలిన్. 176

టీ. భాస్వర...జ్ఞుఁడు-భాస్వర = స్వయంప్రకాశమైన, తత్త్వానుభవజ్ఞుఁడు =
బ్రహ్మస్వరూపాపరోక్షానుభవముగలవాఁడు, ఎయ్యెడలకొ = ఎప్పటికిని, తనకొ=తనను,
వల్లరుకొ=పలఁమాటు, తరుణీ...ములు-తరుణీ=స్త్రీలయొక్కయు, నందన = పుత్రుల
యొక్కయు, బంధు=బంధువులయొక్కయు, సాధు=సత్పురుషులయొక్కయు, రిపు =
శత్రువులయొక్కయు, మిత్ర=మిత్రులయొక్కయు, వ్రాతములు = సమానములు,
నిందించినకొ, సన్నుతించినకొ = గొనియాడినను, మహామానావమానాదులకొ = అధిక
మగు పూజనుగాని తిరస్కారములనుగాని, నెఱికొ=అధికముగా, బంధించినకొ=బాండు
నట్లు చేసినప్పటికిని, నిర్వికారుఁడగుచుకొ=ఏవికారములును జెందక, నిశ్చేష్టుడై = ఏ
కర్మలను (అనఁగా పరిహారోపాయములు మొదలగువానిని) చేయక, జీవన్ముక్తిదేహ
స్థిలికొ=ప్రాణములేని శరీరమువలె, ఉండుకొ.

తా. మఱియు స్త్రీలు పుత్రులు బంధువులు శత్రువులు మిత్రులు సజ్జనులు దుర్జ
నులు మొదలగువారందఱును దన్ను నిందించినను స్తోత్రముఁజేసినను సన్మానించినను అవ
మానించినను రాగద్వేషములఁజెందక యోగి ప్రాణహీనమగు దేహమువలె నిశ్చేష్టుడై
యుండును.

ఆ. బహుశసంకటములు ప్రాప్తంబు లైనచోఁ
దల్లడింపఁ డాత్మతత్త్వవిదుఁడు
వాయుశీతవహ్నివర్షాతపంబుల
కించు కైన గిరి చలించనట్లు.

టీ. గిరి=గొండ, వాయు...లకు-వాయు=గాలికిని, శీత=చలికిని, వహ్ని = నిప్పు కును, వర్ష=వానకును, ఆతపంబులకుక=ఎండకును, ఇంచుకైనక=గొంచెమైనను, చలించ నట్లు=కదలకుండునట్లు, ఆత్మతత్త్వవిదుండు = తన యథార్థస్వరూపము నెఱింగిన మహాత్ముండు, బహుశ...ములు-బహుశ=అనేకములైన, సంకటములు = కష్టములు, ప్రాప్తంబులైనచో=వచ్చినప్పుడు, తల్లడింపండు=కలఁతఁజేందండు.

తా. గాలి వాన చలి ఎండ మొదలగువానికి వర్షత మించుక యైనను కదలని విధంబున బ్రహ్మత్వైక్యజ్ఞానము కలయోగి యెన్నికష్టములు వచ్చినను కలఁతనొందండు.

—ॐ వై రాగ్యబోధోపరతులుగల యోగిలక్షణము. ॐ—

వ. ఇట్టి వై రాగ్యబోధోపరతియుక్తుం డైనజీవన్ముక్తుండు ప్రత్యగభిన్న బ్రహ్మతత్త్వసాక్షాత్కార ప్రచండమూర్తాండప్రకాశనిరస్తానాద్య నిర్వచనీయాజ్ఞానాంధకారపటలుండు పరిత్యక్తవర్ణాశ్రమాచార కోలాహలుండు నిరంతరచిత్తవిశ్రాంతిపరాయణుండు విషయాసక్తి వివర్జితుండు ప్రబలప్రారబ్ధాధీనశరీరచేష్టుం డంతస్సుఖుం డంత రారాముం డంతప్రకాశుం డాత్మరతుం డాత్మతృప్తుండాత్మసంతుష్టుండు దూరికృతదురితక్రియండు ప్రశాంతమానసుండు విజితేంద్రియండు గృతకృత్యుండు ప్రాప్తప్రాప్తవిహీనుండు సర్వవ్యవహారాతీతుం డశరీరుండు సర్వశరీరస్థుండు నిరింద్రియండు సర్వేంద్రియద్రష్టయు నప్రాణుండు సర్వప్రాణిప్రేరకుండు సర్వేంద్రియోపశాంతిసుఖరసికుండు వివేకహృత్సంగుండు నిత్యాసంగుండు ప్రజ్ఞాప్రాధనహేయం డసహేయండు దృఢాపరోక్షాత్మనిశ్చయ సంపన్నుండు వర్ణాశ్రమసదాచారురాచార కామక్రోధలోభ మోహదంభదర్పకుహకక్రూర్యశౌర్యజాడ్య మాత్సర్యద్వేష కార్యణ్య నిండాస్తుతి మానావమానేర్ష్యాసూయాదయా నైఋర్య వాక్స్పరుష్యాది నానావిధచిత్తవికారరహితుండు స్త్రీవాసనార్థ వాసనాప్రతిఘావాసనా శాస్త్రవాసనా దేహవాసనా లోకవాసనా కర్మత్వభోక్తృత్వాది వాసనావివర్జితుండు విగతబ్రహ్మవేత్త త్యాభిమానవాసనుండు నిత్యనిర్మలుండు నిత్యశాంతుండు నిత్యోదాసీనుండు నిష్ప్రపంచుం డవ్యక్తమహదహంకార పంచతన్మాత్రా కాశాది సర్వప్రపంచ మాయాగంధర్వనగరాశ్రయండు నిరాశ్రయండు సర్వావభాస కేవలచిదాకాశమాత్రుండు పరమసుఖైక సీతారామ—78

స్వరూపకుండు దూరికృతసంసారుండు దేహేంద్రియగుణాతి
రిక్తుండు దేవతాస్పృహణీయశీలుండు నానాపాశవినిర్దుక్తుండు
రాజసతామసవస్తుసేవాదూరుండు సాత్వికవస్తుసేవావిజితనిద్రుం
డక్రియాత్మపూజాపరుండు మానజనపరాయణుం డచింత్యధ్యాన
నిష్ఠుం డనిచ్ఛాఘతత్పరుండు విశ్వవంద్యుండు యథేచ్ఛాసంసార
శీలుండు ధీరుండు దాంతుండు నిత్యప్రబుద్ధచిత్తుండు స్వాత్మసమాధి
నిష్ఠుండు జగదింద్రజాలద్రష్టయు విశేషప్రాప్తాశేషపురుషార్థుండు
త్యక్తాశేషదుఃఖుం డధిగతపరమస్వాస్థ్యుండు సంగృహీతచిత్తుండు
మితవాక్యుండు పరమకారుణికుండు సర్వభూతమిత్రుండు వేశలా
చారమధురుండు పాణిపాత్రనివతితమాత్రాశనుండు యోగ
రూఢుండు తితితుండు పరమైకాంతికుండు నిష్కళంకుండు
నిస్పృహుండు ప్రారభవశప్రాప్తదేహేంద్రియాది వ్యాపారరూప
పుణ్యపాపక్రియా కర్తృత్వాభిమానపూర్వక ముఖవికాసదైన్య
శూన్యుండు సవాప్రసన్నచిత్తుండు వికసితముఖుండు దుష్టశిష్టజన
సంగదూరుండు సాధువిద్వజ్జనసంగుండు సర్వపదార్థోపేక్షాబుద్ధి
యుక్తుండు గుశలాకుశలక్రియాదూరుండు వేదాంతశాస్త్ర విచార
ఘోరదావానలభస్మీకృత సర్వవేదశాస్త్రాగమపురాణ గుర్విశ్వర
విధి ప్రతిషేధాదివాసనారణ్యుం డవ్యక్తలింగుం డవ్యక్తాచార్యుం
డేకచారియు ననికేతనుండు గిరిగుహావిహారుండు మృత్యుభయ
వర్జితుండు పరలోకభయవిరహితుం డనిర్వాజశాంతాత్మకుండు
బంధమోక్షనిరాకాంతుండు సర్వాతీతసర్వపరిపూర్ణాప్రతిద్వంద్వ
బ్రహ్మచైతన్యప్రకాశస్వరూపమాత్మనుండు నై ప్రకాశించు మఱి
యును.

178

టీ. ఇట్టి...దైన-ఇట్టి=వైనవివరింపబడిన, వైరాగ్య=వైరాగ్యముతోను, బోధ=
జ్ఞానముతోను, ఉపరతి = చిత్తశాంతితోను, యుక్తుడైన = కూడుకొనియున్న, జీవ
న్దుక్తుండు=జీవన్ముక్తిజెందిన మహాత్ముండు, ప్రత్య...లుండు-ప్రత్య = కూటస్థునికంటె,
అభిన్న = వేరుకాని, బ్రహ్మతత్త్వ=పరబ్రహ్మముయొక్క యథార్థస్వరూపమును, సాక్షా
త్కార=ప్రత్యక్షముచేసికొనుట యనెడు, ప్రచండ = లీలమైన, మార్తాండప్రకాశ =
సూర్యప్రకాశముచేత, నిరస్త = టోంగొట్టబడిన, ఆనాది = ఆదిలేనట్టియు, అనిర్వచ
నీయ = “ఇది యిట్టిది” అని చెప్పరానట్టియు, అజ్ఞాన = అజ్ఞాన మనెడు, అంధకార=

పీకటియొక్క, పటలుండు = సమూహము గలవాఁడును, పరి...లుండు-పరిత్యక్త = విడువఁబడిన, వర్ణ=బ్రాహ్మణాదిజాతులయొక్కయు, ఆశ్రమ = బ్రహ్మచర్యాద్యాశ్రమ ములయొక్కయు, ఆచార=ఆచారములయొక్కయు, శాస్త్ర=వానినివిధించు శాస్త్రముల యొక్కయు, శోలాహలుండు=సంక్షోభము కలవాఁడును, నిరంతర...ణండు-నిరంతర= సర్వకాలములయందును, చిత్తవిక్రాంతి=చిత్తశాంతియే, పర=శ్రేష్ఠమగు, అయనుండు = ఆధారముగా (లేక ఆశ్రమముగాఁ) గలవాఁడును, విష...తుండు-విషయ = శబ్దాది విషయములయందలి, ఆసక్తి = ప్రేమచేత, వివర్జితుండు = శూన్యుఁడును (అనఁగా విష యేచ్ఛలేనివాఁడును), ప్రబ...ష్ఠండు-ప్రబల = మిగుల బలవంతమగు, ప్రారభ=పూర్వ జన్మకర్మమునకు, ఆధీన=స్వాధీనమైన, శరీరచేష్టుండు = శరీరసంబంధములైన భోజనాది వ్యాపారములు కలవాఁడును, నిశ్చేష్టుండు = స్వభావముగాఁ గర్మలులేనివాఁడు, అంత స్సుఖుండు = లోపలనే (అనఁగాఁ దనయందే) యానందించువాఁడును, అంతరా రాముండు=లోపలనే క్రీడించువాఁడును, అంతఃప్రకాశుండు = లోపలనే ప్రకాశించు వాఁడు, ఆత్మరతుండు=తనయందే తృప్తినిొందువాఁడును, ఆత్మతృప్తుండు = తనయందే తృప్తినిొందువాఁడును, ఆత్మసంతుష్టుండు = తనయందే సంతోషించువాఁడును, దూరీ... యుండు-దూరీకృత=తొలగింపఁబడిన, దురితక్రియఁడు=పాపకృత్యములు గలవాఁడును, ప్రశాంతమానసుండు-ప్రశాంత=శాంతిఁజేందిన (లేక సంకల్పములేని), మానసుండు = మనస్సుకలవాఁడును, విజితేంద్రియుండు = ఇంద్రియజయము కలవాఁడును, కృత కృత్యుండు = చేయవలసినవనిని (అనఁగా నాత్మస్వరూపానుభవమును) జేసినవాఁడును, ప్రాప్తాప్రాప్తవిహీనుండు=కలిమిలేములు లేనివాఁడును, సర్వవ్యవహారాతీతుండు=సమస్త లోకవ్యవహారములను మించినవాఁడును, ఆశరీరుండు = స్వభావముగా శరీరములు లేని వాఁడును, సర్వశరీరస్థుండు=భిన్న భిన్నములుగాఁ గానపచ్చుచున్న శరీరములయందుండు వాఁడును, నిరింద్రియుండు=స్వభావముగా నింద్రియములు లేనివాఁడును, సర్వేంద్రియ ద్రష్టయుఁ = సర్వేంద్రియములను (అనఁగా నానికార్యములను) జూచువాఁడును, అప్రాణుండు=ప్రాణములు స్వభావముగా లేనివాఁడును, సర్వప్రాణప్రేరకుఁడు = సమస్త ప్రాణములను ప్రేరేపించువాఁడును, సర్వే...కుండు-సర్వేంద్రియ = సమస్తజంతుచయ ములయొక్కయు, ఉపశాంతి = శాంతివలన (అనఁగాఁ బ్రత్యాహారమువలన) గలిగిన, సుఖరసికుండు=అసందానుభవజ్ఞుఁడును, వివేకహృత్సంగుండు-వివేక = జ్ఞానయుక్తమైన, హృత్=మనస్సుతో, సంగుండు=సంబంధము కలవాఁడును, నిత్యాసంగుండు=ఎప్పుడును దేనితోను సంబంధము స్వాభావికముగా లేనివాఁడును, ప్రజ్ఞా...యుండు-ప్రజ్ఞా=బుద్ధి యనెడు (లేక అనుభవజ్ఞానమనెడు), ప్రాధనభి = ప్రాధ (అనఁగా సంపూర్ణయోషన యగు భార్యతో), సహాయుండు = కూడినవాఁడును, అసహాయుండు = స్వభావముగా

నద్వితీయుఁ డగుటచే తోడులేనివాఁడును, దృఢా...న్నుఁడు-దృఢ = స్థిరమైనట్టియు, ఆపరోక్ష=ప్రత్యక్షమైనట్టియు, ఆత్మ=స్వస్వరూపవిషయమైన (అనఁగా “నేనే బ్రహ్మమును” అను) నిశ్చయసంపన్నుఁడు=నిశ్చయము కలవాఁడును, వర్ణా...తుండు-వర్ణ జాతులు, ఆశ్రమ=ఆశ్రమములు (అనఁగా వీనియందలి యభిమానములు), సదాచార చక్రనియాచారములు, దురాచార=చెడ్డయాచారములు, కామ = కోరిక, శ్రోధ = శోషము, లోభ=అత్యాశ, మోహ=భ్రాంతి, దంభ=డంబము, దర్ప=గర్వము, కుహక = మోసము, క్రూర్య=క్రూరత్వము, కౌర్య=కౌర్యము, జాడ్య=మొద్దుతనము, మాత్సర్య = దీర్ఘశ్రోధము, ద్వేష=ద్వేషము, కార్పణ్య=దీనత్వము, నింద = నిందించు స్వభావము, స్తుతి=కొనియాడుస్వభావము, మాన = గౌరవము, అపమాన=అగౌరవము, ఈర్ష్య=ఓర్పు లేనితనము, అసూయ = గుణములయందును దోషముల నారోపించు స్వభావము, అదయా=దయలేకుండుట, వైఘర్య=పరుషముగా నుండుట, వాక్పారుష్య = కఠినము మాటలాడుట, ఆది=మొదలైన, నానావిధ=అనేకవిధములైన, చిత్తవికార = మనోవికారములు, రహితుండు=లేనివాఁడును, స్త్రీ వాసనా...తుండు-స్త్రీ వాసనా=స్త్రీ జనితసంస్కారంబును, ఆర్థ వాసనా=ధనజనితసంస్కారంబును, ప్రతిష్ఠావాసనా = కీర్తిజనితసంస్కారంబును, శాస్త్ర వాసనా=శాస్త్ర జనితసంస్కారంబును, దేహవాసనా=దేహజనితసంస్కారంబును, లోకవాసనా = లోకజనితసంస్కారంబును, కర్తృత్వ = “నేను కర్తను” అను ననుభవమువలనఁ గలిగిన సంస్కారంబును, భోక్తృత్వ = “నేను అనుభవించువాఁడను” అను ననుభవమువలనఁ గలిగిన సంస్కారంబును, ఆది=మొదలైన, వాసనా=సంస్కారములు, విపరీతుఁడు=లేనివాఁడును, విగత...నుండు-విగత = పోయిన, బ్రహ్మచేత్రత్వ = “నేను బ్రహ్మజ్ఞానిని” అను, అభిమాన=అభిమానమువలనఁ గలిగిన, వాసనండు=సంస్కారము కలవాఁడును, నిత్యనిర్మలండు=సర్వదా పరిశుద్ధుఁడగువాఁడును, నిత్యశాంతండు = ఎప్పుడును శాంతి కలవాఁడును, నిష్ప్రపంచండు = ప్రపంచము (అనఁగాఁ బ్రపంచవికారములు లేనివాఁడును), అవ్యక్త...యుండు-అవ్యక్త=అవిద్య, మహత్ = సమస్తము, బుద్ధి, అహంకార=సమస్తప్రపంచము, పంచతన్మాత్ర = ఆకాశాది సూక్ష్మభూతములు, ఆకాశాది=ఆకాశాది మహాభూతములును మొదలగు, సర్వప్రపంచ = సమస్తప్రపంచమునెడ, మాయా=మాయామయమైన, గంధర్వనగరీ = వింద్రజాలిక పట్టణమే, ఆత్మయుండు=ఆశ్రయముగాఁ గలవాఁడును, నిరాశ్రయుండు=స్వభావముగా నేయాశ్రయమును లేనట్టివాఁడును, సర్వ...తుండు-సర్వ=సమస్తంబును, అభావ=లేనట్టి, కేవల = అద్వితీయమైన, చిత్ = జ్ఞానమనెడు, ఆకాశమాత్రండు=ఆకాశమే స్వరూపముగాఁ గలవాఁడును, షరమ...తుండు-షరమ=సర్వోత్తమమైన, శుభా=అనందమే, ఏక=ముఖ్యమైన, స్వరూపకుండు=స్వరూపముగాఁ గలవాఁడును, దూరీకృతసంసారండు-దూరీకృత=విడువ

బడిన, సంసారుండు=సంసారము కలవాఁడును, దేహేం...త్తుండు-దేహ=దేహములయొక్కయు (లేక దేహములకంటెను), ఇంద్రియ=ఇంద్రియములకంటెను, గుణ=సత్త్వాదిగుణములకంటెను, అతిరిక్తుండు=పేటగువాఁడును, దేవ...లుండు-దేవతా=ఇంద్రాదిదేవతలకుఁ గూడ, స్వహాణీయ=కోరఁదగిన, శీలుండు = సత్స్వభావము కలవాఁడును, నానా...కుండు-నానా=అనేకము లైన, పాశ=బంధములచేత, వినిర్మృత్తుండు = విడువఁబడినవాఁడును, రాజ...రుండు-రాజన=రజోగుణసంబంధములు (అనఁగా రజోగుణము నభివృద్ధిజేయునట్టియు), తామస = తమోగుణసంబంధము లైనట్టియు (అనఁగా తమోగుణము నభివృద్ధిజేయునట్టియు), వస్తు = ఆహారపదార్థములను, సేవా = సేవించుటను, దూరుండు = విడిచినవాఁడును, సాత్త్విక...దుండు-సాత్త్వికవస్తుసేవా=సత్త్వగుణము నభివృద్ధి సేయునట్టియాహారపదార్థముల సేవించుటవలన, విజిత = జయింపఁబడిన, నిదుండు=నిద్రకలవాఁడును, అక్రియాత్మపూజాపరుండు-అక్రియా = క్రియాశూన్యమైన, ఆత్మపూజా = బ్రహ్మస్వరూపముయొక్క పూజసేయుటయందు, పరుండు = ఆసక్తిగలవాఁడును, మానజచపరాయణుండు-మాన = కార్యములజేయకుండుట (లేక మాటలాడకుండుట) యను, జప = జపమునందు, పరతియణుండు = ఆశగలవాఁడును, ఆచింత్యాధ్యాననిష్ఠుండు - ఆచింత్య = తలంపరానిబ్రహ్మము (లేక తలంపులేకపోవుట) యనెడు, ధ్యాననిష్ఠుండు = ధ్యానము నాచరించువాఁడును, అనిచ్ఛానుఖితత్పరుండు - అనిచ్ఛా=కోరిక లేకపోవుట యనెడు, సుఖ=ఆనందమునందు, తత్పరుండు = ప్రేమగలవాఁడును, విశ్వవందుండు-విశ్వ = ప్రపంచముచే, వందుండు = నమస్కరింపఁదగినవాఁడును, యథేచ్ఛానుసంసారశీలుండు-యథేచ్ఛా=స్వేచ్ఛగా, సంసార = సంచరించుటయే, శీలుండు=స్వభావముగాఁగలవాఁడును, ధీరుండు=ధైర్యవంతుండును, దాంతుండు=ఇంద్రియనిగ్రహము కలవాఁడును, నిత్యప్రబుద్ధచిత్తుండు-నిత్య=ఎప్పుడును, ప్రబుద్ధ=మేల్కనిన, చిత్తుండు = మనస్సుకలవాఁడును, స్యాత్మసమాధినిష్ఠుండు-స్వ = స్వస్వరూపభూతుడైన, ఆత్మ=పరబ్రహ్మమువిషయమైన, సమాధి=యోగమునందు, నిష్ఠుండు = స్థితిగలవాఁడును, జగదంద్రజాలద్రష్టయుక్-జగత్=ప్రపంచమునెడు, ఇంద్రజాల=ఇంద్రజాలమును, ద్రష్టయుక్=చూచువాఁడును, ప్రాప్తా...ర్థుండు-ప్రాప్త = పొందఁబడిన, అశేష=సంపూర్ణమైన, విశేష=లోకోత్తరమైన, పురుషార్థుండు=మోక్షరూపమైనపురుషార్థము కలవాఁడును, త్యక్తా...ఖుండును-త్యక్త = విడువఁబడిన, అశేష=సంపూర్ణమైన, విశేష=అత్యధికమైన, దుఃఖుండు=దుఃఖములు కలవాఁడును, అధి...స్థుండు-అధికత = పొందఁబడిన, పరమ=సర్వోత్తమమైన, స్వాస్థ్యుండు = శాంతి కలవాఁడు, సంగృహీతచిత్తుండు = బాగుగనిగ్రహించఁబడినమనస్సుకలవాఁడును, మితవాక్యుండు = మితముగా మాటలాడువాఁడును, పరమకారుణికుండు = మిగుల దయగలవాఁడును, సర్వభూత

మిత్రుండు=నకలజంతువులకును స్నేహితుండును, పేశ...రుండు-పేశల=మనోహరమైన, ఆచార=వర్తనములచే, మధురుండు=రమ్యమగువాండును, పాణి...నుండు-పాణి=హస్తమనెడు, పాత్ర=పాత్రమునందు, నిపతితమాత్ర=పడినదానినే, ఆశనుండు=భక్షించువాండును, యోగారూఢుండు - యోగ=యోగమును, ఆరూఢుండు=అధిష్టించినవాండును, తితిత్తుండు=పీర్చుకలవాండును, పర్వమైకాంతికుండు = ఏ కాంతస్థలమునందుండువాండును, నిష్కృశంకుండు = లోప మేమియులేనివాండును, నిస్పృహుండు = ఆశలేనివాండును, ప్రార...న్యుండు-ప్రారబ్ధవశ=ప్రారబ్ధవశమువలన, ప్రాప్త=వచ్చిన, దేహ=దేహములు, ఇంద్రియ=ఇంద్రియములు, ఆది=మొదలగువానియొక్క, వ్యాపార=వ్యాపారములే, రూప=స్వరూపముగాఁగల, పుణ్యపాపక్రియా = పుణ్యపాపకర్మములయొక్క, కర్తృత్వాభిమానపూర్వక=‘నేను వీనిని చేయుచున్నాను’ అనునభిమానమువలనఁగలిగిన, ముఖవికాస=సంతోషము, దైన్య=దీనత్వము (అనఁగా మంచిపని చేసినవాండు అని లోకులు చెప్పికొనుటవలన సంతోషము కాని చెడ్డపని చేసినవాండు అని నిందించుటవలన చిన్నదనముగాని), శూన్యండు=లేనివాండును, సదాప్రసన్నచిత్తుండు = ఎప్పుడును పరిశుద్ధచిత్తము కలవాండును, వికసితముఖుండు=వికసించిన ముఖము కలవాండును, దుష్టశిష్టజనసంగదూరుండు=చెడ్డవారు మంచివారు నగుజనులయొక్క సమూహములతో చేరనివాండును, సాధువిద్యజ్ఞసంగుండు = సత్పురుషులును బ్రహ్మజ్ఞానులు నగువారితోఁ జేరువాండును, సర్వపదార్థోపేక్షాబుద్ధియుక్తుండు = సమస్తపదార్థమును ఊహింపజేయుటబుద్ధితోఁగూడినవాండును, కుశలాకుశలక్రియాదూరుండు = పుణ్యపాపకర్మలవిడిచినవాండును, వేదాంత ... ణ్యుండు - వేదాంతశాస్త్రవిచార = వేదాంతశాస్త్రవిచారమనెడు ఘోరదావాసల = భయంకరమైనదావాగ్నిచే, భస్మీకృత = భస్మముచేయఁబడిన, సర్వ=సమస్తమైన, వేద = వేదములు, శాస్త్ర = శాస్త్రములు, అగమ = శైవాద్యాగమములు, పురాణ = పురాణములు, గురు = గురువు, ఈశ్వర = ప్రభువులు, విధి = విధులు, ప్రతిషేధ=నిషేధములు, ఆది=మొదలైనవానియొక్క, వాసనా = సంస్కారములనెడు, అరణ్యుండు = ఆడవికలవాండును, అవ్యక్తలింగుండు-అవ్యక్త = కనఁబడని, లింగుండు=చిహ్నములు గలవాండును, అవ్యక్తాచారుండు = తెలియఁబడని ఆచారముకలవాండును, ఏకచారియౌ=ఏకాకియును, అనికేతనుండు = నివాసస్థానము లేనివాండును, నిరిగుహవిహారుండు=పర్వతగుహలయందు సంచరించువాండును, మృత్యుభయవిపర్జితుండు=మరణభయములేనివాండును, బరలోకభయవిరహితుండు = పరలోకభయములేనివాండును, నిర్వ్యాజ...త్తుండు-నిర్వ్యాజ=నిష్కపటమైన, శాంత = పరిశుద్ధమైన, ఆత్మకుండు=మనస్సుకలవాండును, బంధమోక్షనిరాకాంక్షుండు-బంధ=బంధమునందుగాని, మోక్ష=మోక్షమునందుగాని, నిరాకాంక్షుండు = కోరికలేనివాండును, సర్వాతీత...డునై -

సర్వాతీత=సమస్తము నతిక్రమించినట్టియు, సర్వపరిపూర్ణ=సమస్తమువ్యాపించినట్టియు, అప్రతిద్వంద్వ = పాటి లేనట్టియు, బ్రహ్మచైతన్య = బ్రహ్మయొక్క, ప్రకాశస్వరూప మాత్మ్రుడునై=ప్రకాశరూపుడై, ప్రకాశించుకొ=ప్రకాశించుచుండును, మఱియుకొ =మఱియును.

తా. ఈవిధముగా వర్ణించబడిన వైరాగ్యబోధోపరతులు గలిగిన యోగి అనాదియు “అది యిట్టిది” అని చెప్పరానట్టిదియు నైనయజ్ఞానాంధకారమును బ్రహ్మత్వైక్యజ్ఞాన మనుసూర్యప్రకాశముచే ధ్వంసము గావించగలడు. అప్పుడు వానికి పామరులకు వలె వర్ణాశ్రమాచారములకు సంబంధించినకలత యించుకయైన నుండదు. మనసు సర్వకాలములయందును విశ్రాంతినిొందియుండును. విషయేచ్ఛ లేకున్నను ప్రారబ్ధకర్తవశముచే గొన్నివ్యాపారముల నసంగుడై యాచరించుచుండును. వ్యవహారము లేట్లు ప్రవర్తించుచున్నను అతడు సర్వకాలములయందు సంతర్భుడై శ్రీడించుచు స్వప్రకాశస్వరూపుడై పరమానందము ననుభవించును. ఆత్మయందే ప్రీతిగలవాడై స్వస్వరూపానుభవముచేతనే తృప్తినిొందుచు సంతసించుచుండును. ఇంద్రియములును మనంబును శాంతి నొందియుండుటచే నెప్పుడును పాపకర్తములను సంకల్పించడు ఇట్టివాడగుటచే గృతార్థుడగును. “ఇది దొరకినది. దీనిని సంపాదించవలయును” అను సంకల్పములు లేకుండుటచే సర్వవ్యవహారముల నతిక్రమించియుండును. ఇట్లు బ్రహ్మరూపుడగుటచే శరీరములేనివాడయ్యెను సర్వశరీరములందును వ్యాపించి ఇంద్రియ విహీనుడయ్యెను వానికిఁద్రేరకుండై ప్రాణములకంటె వేఱై (లేక ప్రాణములు లేనివాడయ్యెను సర్వసూతములఁ బ్రేరేపించువాడై) సర్వకాలములయందు నుచరతిసుఖము ననుభవించుచుండును. మఱియు స్వాభావికముగా దేనితోను సంబంధము లేనివాడయ్యెను జ్ఞానవంతమగుమనస్సుతో మాత్రము సంబంధము కలిగియుండును. అద్వితీయు: డగుటచే తోడులేనివాడయినను అనుభవజ్ఞాన మనుభూయతో సర్వకాలములయందును గూడియే యుండును. బ్రహ్మత్వైక్యమునందు దృఢనిశ్చయముకలిగి వర్ణములు ఆశ్రమములు సదాచార దురాచారములు అనువానియంద భిమానమును విడిచి కామక్రోధాదులు రాగద్వేషములు శోకమోహములు శౌర్యధైర్యాదులు ఈర్ష్యాసూయాదులు డంబము గర్వము మాయ కఠినత్వము దయ మొదలగుచిత్తవికారము లేవియు లేక నిర్వికారుడైయుండును. స్త్రీలు ధనము కీర్తిశాస్త్రములు దేహము లోకము “నేను కర్తను నేను భోక్తను” అనువ్యవహారము మొదలగువానివలనఁ గలిగిన సంస్కారములు లేనివాడై నిర్మలచిత్తముతో నిలిచియుండును. ఇంతయేల? “నేను బ్రహ్మము నెఱుంగుదును” అనుకభిమానమువలన జనించినసంస్కారము కూడ వానిమనంబున నుండదు. వాస్తవస్థితిలో సంస్కారములన్నియుఁ బ్రతిబంధములే కదా? సర్వకాలములయందును పరి

శుష్కశైలాంతుడై యేసివచ్చినను రాగద్వేషములు లేక సమచిత్తుడై ప్రపంచరహితుడై (అనగా ప్రపంచవికారరహితుడై) యుండును. స్వభావముగా నివాసస్థానమేదియు లేనివా డయ్యెను అవ్యక్తము మహాదహంకారము పంచతన్మాత్రలు భూతములు మొదలగుసర్వప్రపంచమును మాయాపట్టణము నాశ్రయించి సర్వమును దేహేంద్రియాదుల యందలి అభిమానమును విడచి దేవతలకుఁ గూడఁ గోరఁదగినస్వభావము కలవాడై యొప్పుచుండును. మఱియు నతనికి నెట్టిబంధములును కలుగవు. రజస్తమోగుణముల నభివృద్ధిసేయునస్తువులఁ బరిత్యజించి సత్త్వగుణము నభివృద్ధి జేయఁగల మధురూదిపదార్థముల భుజించుటచే తమోగుణరూపిణి యగునిద్ర వానిస్వాధీనములో నుండును. మఱియు కర్మశూన్యమైన స్వస్వరూపమును బూజించుటయందును మాన మనుజుపము నాచరించుటయందును మనస్సునకు నగోచర మగు రూపమును ధ్యానించుటయందు నిలకడ కలవాడును, ఇచ్చైకపోవుట యనుపరమానందము ననుభవించువాడును అయియుండును. సంసారమును స్వేచ్ఛగా నాచరించుచు తైర్యవంతుడై మనోనిగ్రహము కలిగి జ్ఞానప్రకాశయుక్త మగుమనస్సుతో నాత్మసమాధియందే నిలిచి ప్రపంచము నింద్రజాలప్రాయముగాఁ జూచుచు సర్వపురుషార్థముల నిశ్శేషముగా సంపాదించి సర్వదుఃఖముల నిషేధించియుండువాడగుటచే సర్వజనులచేతను స్తోత్రసమస్కారములఁ జేయఁబడుచు నుండును. ఇట్లు పరిపూర్ణ మగుచిత్తనిగ్రహముకలవాడు సర్వాధిక మగుశుభమును జెంది మితవాక్యములఁ బల్కు దయామయుడై సకలభూతములకును మిత్రుడై మనోహర మగు నాచారమువలన సర్వజనులచిత్తముల నాకర్షించుచు నుండును. తనహస్తమునందప్రయత్నముగాఁ బడినదానిని మాత్రమే భుజించుచు సధికమును గోరఁడు. ఇట్లు యోగసిద్ధి నొంది యోర్పు గలిగి యేకాంతవాసి యగుచు కళంకంబును ఆశయు లేక ప్రారబ్ధవశమున వచ్చినదేహేంద్రియాదులు చేయుకార్యములయందు (అనగా పుణ్యపాపములయందు) కర్తృత్వాభిమానము లేక యెప్పుడు గలుగు దైన్యశోకముల నొందక నిర్మలచిత్తుడై యుండును. బ్రహ్మానందానుభవముకలవాడగుటచే సర్వదా సంతోషము గలిగియుండును. ఎవ్వనితోను సంబంధములేని వాడయ్యెను సత్పురుషులతోను బ్రహ్మజ్ఞానులతోను చెలిమి గలిగియుండును. ఇతరులగుదుష్టులతోఁగాని శిష్టులతోఁగాని చేరఁడు. సర్వపదార్థముల నుపేక్షించును. మంచి కార్యములనుగాని చెడ్డకార్యములనుగాని లేక శుభాశుభముల నొందించు కార్యములనుగాని చేయఁడు. వేదాంతశాస్త్రవిచార మనుదావాగ్నిచే నన్యశాస్త్రాగమములను సరణిమును ధ్వంసముచేయును. (అనగా నితరశాస్త్రముల నన్నింటిని వర్జించి వేదాంత శాస్త్రాభ్యాసమునందే, లేక పరతత్వనిష్ఠయందే యాసక్తుడై యుండును.) గురువుఈశ్వరుడు విధిప్రతిషేధము మొదలగువానివలనఁ గలుగుసంసారంబులు వానియందుండవు.

‘ఇతఁ డిట్టివాఁడు’ అని గుఱుతుల చేతఁగాని యాచారము చేతఁగాని యాయోగిని నిర్ణయించుటకును వీలులేదు. నివాసమునునది లేక యేకాకియై పర్వతగుహలయందు మృత్యుభయవర్జితముగా విహరించుచు పరులవలన (లేక నరకాదులవలన) బాధనొందక పరిపూర్ణ శాంతి గలమనస్సుతో బంధమోక్షములంగోరక యాయోగి నిహరించుచుండును. మోక్షము స్వతస్సిద్ధమే కావున దానిని తోరుట యనునదియే సంభవించదు; తోరినయెడల నదియుఁ గామమేయగు ననుటకు సందియము లేదు కదా? కావున యోగికి మోక్షకామముకూడ నుండదు. ఇట్టివాఁడు సర్వప్రపంచము నతిక్రమించినట్టియు సర్వవ్యాపకమైనట్టియు సాటిలేనట్టియు పరబ్రహ్మమే తానైయుండును. మఱియును సాత్విక రాజస తామస ఆహారముల వివరణము.—

శ్లో. “అయుస్సత్త్వబలారోగ్యసుఖప్రీతివివర్ధనాః,
రస్యాస్పిష్ఠాః శ్లిరా హృద్యా ఆహారాస్సాత్త్వికప్రియాః.
కటాష్టాప్లులవణాత్కుష్ఠతీక్ష్ణరూక్షవిదాహినః,
ఆహారా రాజస స్త్యేష్టా దుఃఖశోకామయప్రదాః.
యాతయామం గతరసం పూతి పర్యుషేతం చ యత్,
ఉచ్ఛిష్టమపి చామేధ్యం భోజనం తామసప్రియమ్.”

“అయుస్సత్త్వబలము ఆరోగ్యము సౌఖ్యము పరులయందలితను రాగము వీని వృద్ధిచేయునట్టియు మంచిరుచియు చమురును గలిగినట్టియు శరీరమునఁ జాలకాలముండునట్టియు మనస్సున కింపైనట్టియు నాహారములు సత్త్వగుణము కలవానికే బ్రీయములు. కారము పులుసు అధికమగునుప్పు వేడి చమురులేకపోవుట దాహముం గలిగించుట లేక మంటలను బుట్టించుట అనుగుణములకలిగి దుఃఖమును మనస్సునందు సంతాపమును బహువిధములగువ్యాధులను కలిగించునట్టియాహారములు. రజోగుణవంతుల కిష్టములు. పండినపిదప నొక్కజాము గడచినట్టియు రుచిలేనట్టియు దుర్గంధమైనట్టియు నాహారంబును చర్మియాహారంబును ఉచ్ఛిష్టాన్నంబును దేవతాసమర్పితము కానియన్నంబును దమోగుణవంతులకు నిష్టములు” ఏయే ఆహారము లేయేగుణముగలవారల కిష్టములైయుండునో ఆచారయాహారము లాచారగుణముల నభివృద్ధి చేయు నని తెలిసికొనవలయును.

క. శాంతి వర కామ ధేనువు
సంతోషమె కల్పులత విషయవిరతి యగుకా
జింతామణి యని నెవ్వడి
జింతించునతండు సుఖముఁ జెందు బుధేంద్రా!

సీ. ముగ్ధుడ్రా=పండితులలో శ్రేష్ఠుడూ, శాంతి=చిత్తశాంతి, వర=శ్రేష్ఠమైన, సుఖపుష్ప, సుతోషమె=శృష్టియే, కల్పలత = కల్పపుష్పము, విషయవిరతి=నిషయ= విషయములయంపతి, విరతి=వైరాగ్యము, చింతామణి, అగునని=అని, నెప్పుదికొ=మనస్సు విరతి, చింతించుకలండు=కలఁచువాఁడు, సుఖముఁజెందుకొ=బ్రహ్మానందమును జెందును.

తా. సీతావ్రాతండా! శాంతిని కామధేవుగాను సుతోషమును కల్పపుష్పముగాను విషయములయంపిచ్చ లేకుండుటయే చింతామణి యనియు మనసున భావించుకలండు మోక్షసుఖము నొందును.

తే. వరమత్పష్టను భయదవైతరణి గాఁగఁ
కామమును ఘోరతరనరకంబు గాఁగఁ
వానకాక్రోధమును దండధరుని గాఁగఁ
మాచునాతండు నిర్వాణసుఖము నొందు.

180

సీ. వరమత్పష్టకొ=అధిక మైనమాత్రము, భయదవైతరణిగాఁగొకొ=భయంకరమైనవైతరణినదిగాను, కామముకొ=కోర్కిని, ఘోరతరనరకంబుగాఁగొకొ=భయంకరమైననరకమంబుగాను, దారుణ క్రోధమును = భయంకరమైనకోపమును, దండధరునిగాఁగొకొ=యమధర్మరాజునుగాను, మాచునాతండు = మాచునట్టిపురుషుఁడు, నిర్వాణసుఖము నొందుకొ=మోక్షసుఖమును జెందును.

తా. ఆతను వైతరణినదిగాను కామమును నరకముగాను క్రోధమును యమునిగాను మాచువాఁడు మోక్షము నొందును.

సీ. తతనియన్నిలవితానభూషిత మగ్ని
రవిచంద్రదీపవిరాజితంబు
నతులభూచక్రసింహాసనాలంకృతం
బనిలవ్యజనమరుద్వ్యాపితంబు
ధనిక సేవక సేవితం బై తనర్చుజ
గత్పురంబున వివేకప్రకాశ
మానేంద్రియతురంగమానసప్రగ్రహ
బుద్ధిసారథియు క్తపురుషరీర

తే. మంజులరథాధిరూఢుఁడై మహిమతోడ
నమరుప్రజ్ఞాంగనాయుక్తుఁడగుచు నిత్య
విభవుఁడై సర్వజనము సేవించు చుండ
రాజయోగీశ్వరుం డలరారు ననఘ!

టీ. అనఘ=పాపరహితుడా ! తత...తము-తత=వ్యాపించిన, వియత్=ఆకాశ మనెడు, నీలవితాన=నల్లని మేల్కట్టుతో, భూషితము=అలంకరింపబడినదియు, అగ్ని... తంబు-అగ్ని=అగ్ని యనునట్టియు, రవి=సూర్యుం డనునట్టియు, చంద్ర = చంద్రుడను నట్టియు, దీప=దీపములచే, విరాజితంబు = ప్రకాశించునది, ఆతుల...తంబు-ఆతుల= సాటిలేని, భూచక్ర=భూమియనెడు, సింహాసన=సింహాసనముచేత, అలంకృతంబు=అలం కరింపబడినదియు, అని...తంబు-అనిల = వాయువనెడు, వ్యజనమరుత్ = వింజామర నుండివచ్చుగాలితో, వ్యాపితంబు = వ్యాపింపబడినదియు, ధనిక...తంబై-ధనిక=ధనికు లనెడు, సేవక=ధటులచేత, సేవితంబై = సేవింపఁ బడినదై, తనర్పు...బునక్-తనర్పు= ఒప్పుచున్న, జగత్ = ప్రపంచమనెడు, పురంబునక్ = పట్టణమునందు, రాజయోగీశ్వ రుండు = రాజయోగి, వివే...డై-వివేక=జ్ఞానముచేత, ప్రకాశమాన=ప్రకాశించుచున్న, ఇంద్రియ=ఇంద్రియములనెడు, తురంగ=గుఱ్ఱములచేత, మానసప్రగ్రహ=మనస్సునెడు పగ్గములచేతను, బుద్ధిసారథియుక్త = బుద్ధి యనెడుసారథిచేతను కూడిన, పురుశరీర = స్థూలశరీర మనెడు మంజులరథాధిరూఢుండై = శ్రేష్ఠ మైనరథము నెక్కి, మహిమతో డక్=అభివృద్ధితో, ఆమరు...డగుచుక్-ఆమరు = ఒప్పుచున్న ప్రజ్ఞ=బుద్ధియనెడు, అంగనా=స్త్రీతో, యుక్తుండగుచుక్=కూడియుండి, నిత్యవిభవంబుడై=కాశ్వతసమృద్ధిగల వాడై, సర్వజనము సేవించుచుండక్=నమస్తజనులు సేవ సేయుచుండగా, ఆలరారుక్= ఒప్పుచుండును.

తా. ఓ దోషరహితుడా ! ఆకాశమను నల్లని మేల్కట్టుతో నొప్పునదియు సూర్యచంద్రాగ్నులను దీపములచే ప్రకాశించుచుండునదియు భూమి యనెడి సింహా సనముచే నలంకరింపబడినదియు వాయువను వింజామరలు లేక వింజామరలనుండి వచ్చు గాలిని కలిగినదియు ధనికులను సేవకులచే సేవింపబడుచున్నదియు నగు లోకమును పుర మున జ్ఞానయుక్తేంద్రియము లను గుఱ్ఱములతోను మనస్సును పగ్గములతోను బుద్ధియను సారథితోను కూడిన స్థూలశరీరమును రథమునెక్కి యనుభవజ్ఞానమును భార్యతోఁ గూడి కాశ్వతసమృద్ధిగలవాడై సర్వజనులను ననను సేవించుచుండ రాజయోగి ప్రకాశించు చుండును.

❦ జీవన్ముక్తునిలక్షణము. ❦

మ. అనవేక్షుం డసమానుఁ డై ధనికదీనాలాపముల్ వీనులక్
విసక్తే కర్తృదేహచేష్టల నొగిన్ వీక్షింపక్తే నిత్యముం
దనుఁ దాఁ జూచుచుఁ బావనాత్మకసుతీర్థశ్రేణి నత్యంతపా
వనముంగా నొనరించుచుం జెలఁగు జీవన్ముక్తుఁ డానందుఁడై. 182

టీ. జీవన్ముక్తుడు = జీవన్ముక్తిని జెందినవాడు, ఆనందుడై = ఆనందయుక్తుడై, అనపేక్షుండు = కోరికలేనివాడును, అసమానుడై = సాటిలేనివాడై, ధనిక...ములు-ధనిక=ధనికులయొక్క, దీన=దీనములైన, ఆలాపములు=వాక్యములును, వీనులకొ = చెవులతో, వినకే=వినకుండనే, కర్తృత...ప్రళయ=కర్తృయములైన, దేహచేష్టలకొ = దేహముయొక్క పనులను, ఒగ్గి=అధికముగా, వీక్షింపకే = చూడకయే, నిత్యముకొ = ఎల్లప్పుడు, తనుదాజూచుచుకొ = తన్ను దాను జూచుకొనుచు, పాపనాత్మ...శ్రేణికొ = పాపనాత్మక=పరిశుద్ధరూపములైన, సుతీర్థశ్రేణికొ = శ్రేష్ఠముగు తీర్థములను, అత్యంత పాపముగాకొ = మిగుల పవిత్రములను, ఒనరించుకొ = చేయుచు, చెలంగుకొ = ఒప్పును.

తా. ఇట్లు జీవన్ముక్తుడగు మహాత్ముడు పరమానందరూపుఁ డగుటచే నేపదార్థము నైనను గోరఁడు. సర్వజనులచేతను గోరఁబడునది యానందమే కావున నదియే స్వరూప భూతముగాఁ గల తాను కోరుట కేపదార్థంబును లేదుకదా? కావున నాశలేక సర్వాధికుడై ధనవంతులయొక్క దీనులయొక్క సంభాషణముల నించుక యయిన నాలకింపక దేహము ప్రార్థానుసారముగాఁ గర్మల నాచరించుచున్నను కోరిక లేనివాడగుటచే వానివైపుఁ జూడక సర్వకాలములయందు నాత్మాలోకసముఁ జేయుచుఁ దన సంచారముచే స్వభావపరిశుద్ధము నగు తీర్థముల నతిపవిత్రముల గావించుచు నామహాత్ముడు విహరించుచుండును.

సీ. ఒకవేళఁ దనయందు సకలప్రపంచంబు

కల్పితం బని యెంచి కాంచి నవ్వు

నొకవేళ సర్వభూతోపాధితయిందుఁ

దనుఁ జూచి మిగుల సంతసముఁ జెందు

నొకవేళ దేహాదు లొప్పుగా విహరింప

సర్వసాక్షి నటంచు సంభ్రమించు

నొకవేళ నన్య మించుక లే దొకండ నే

నని నిర్వికల్పసమాధి నొందు

తే. నతులవైరాగ్య బోధోపరతులఁ గలుగు

నతనిమహిమలు గణుతించి యభినుతింప

హరిహరహిరణ్యగర్భుల కై నఁ దరమె

యపరిమితసద్గుణనికాయ! యాంజనేయ!

183

టీ. అప...నికాయ-అపరిమిత=అధికమైన, సద్గుణ=సద్గుణములయొక్కనికాయ సమాహమగుల, ఆంజనేయ, ఒకవేళకొ = ఒకసమయమునందు, తనయందుకొ = తనలో,

సకలప్రపంచంబులు=సర్వప్రపంచంబులు, కల్పితంబని=కల్పింపబడినవని, ఎంచి = విచారించి, కాంచి=చూచి, నవ్వున=నవ్వున, ఒకవేళకే=ఒకసమయమున, సర్వ...యందు=సర్వభూత = సమస్తభూతములనెడు, ఉపాధి = ఉపాధులయొక్క, తతియందుకే = సమూహమునందు, తనుజూచి=తనస్వరూపమును చూచి, మిగులకే=అధికముగా, సంతసముండెందుకే = సంతోషించును, ఒకవేళకే, దేహదులు = దేహము మొదలగునవి, ఒప్పుగాకే=చక్కగా, విహరింపకే = సంచరించుచుండగా, సర్వసాక్షినటంచుకే = “నే నన్నిటికిని సాక్షిని” అని, సంభ్రమించుకే=సంతోషమును జెందును. ఒకవేళకే, అన్యము=తనకంటె భిన్నమైనది, ఒకండు = ఒకడనే నేను, ఇంచుకలేదు = కొంచెమైనదియు లేదు, నేనని=నేను అని, నిర్వి...నొందుకే=నిర్వికల్పసమాధినినొందుకే = నిర్వికల్పసమాధినిజెందును, అతులవైరాగ్య...తులు-అతులు=సాటిలేని, వైరాగ్య = వైరాగ్యము, బోధజ్ఞానము, ఉపరతులు=చిత్తశాంతి, కలుగునతనిమహిమలు=కలవానిప్రభావములను, గణుతించి=విమర్శించి, అభిరుతింపకే = స్తోత్రముచేయుటకు, హరిహరహిరణ్యగర్భులకైనకే=రుద్రవిష్ణుబ్రహ్మలకైనను, తరమె=శక్యమా?

తా. సద్గుణములుగల యో యాంజనేయ! ఆమహాత్ముడొక్కసమయమున సమస్తప్రపంచమును కల్పితముగా నెఱిగి దానిని జూచి నవ్వును. మఱియొకవేళఁ దనను సర్వభూతోపాధులయందును గన్గొని సంతోషము నొందును. మఱియొక సమయమున దేహదివదార్థములు తమతమ కార్యములయందు సంచరించుచుండగా ‘తాను సర్వసాక్షి’ యని తృప్తినిొందును. మఱియొకసమయమున “ప్రపంచము శూన్యము. నాకంటె నన్యము లేదు” అని తలంచి నిర్వికల్పసమాధినిష్ఠుడై నిలుచును. కావున వైరాగ్యబోధోపరతులకలమహాత్ముని గుణముల విమర్శించి వర్ణించుట హరిహరహిరణ్యగర్భులకుఁగూడ నలవికాదు.

సీ. తనపాదధూళి సోఁకినఁ జరాచరము ల

త్యంతపావనములై యలరుచుండఁ

దనదునెచ్చేను సందర్శించుజనములు

నిష్పాపులై కడు నెఱయుచుండఁ

దను నిరంతర ముపాసనము చేయుమహాత్ము

లతులైశ్వర్యంబు లనుభవింపఁ

దనయనుగ్రహము నొందినభక్తులకు ముక్తి

కరతలామలకంబుకరణిఁ దోఁపఁ

తే. దనదువంశ్యులు ముయ్యేడుతరమువారు

స్వర్గమున దివ్యసుఖ మొంది సంతసింప

నార్యులు నుతింపఁ ద్రిభువనాచార్యుఁ డగుచు

నెలమి విహరించు రాజయోగీశ్వరుండు.

184

టీ. రాజయోగీశ్వరుండు = రాజయోగి, తన...సోఁకినకొ-తన = తనయొక్క, పాద=పాదమునకంటిన, ధూళి = పరాగము, సోఁకినకొ = తాఁకినంతమాత్రముతోడనే, చరాచరములు = జంగమస్థావరరూపమైన సర్వప్రపంచంబులు, అత్యంతపావనములై = మిగుల పరిశుద్ధములై అలరుచుండకొ = ప్రకాశించుచుండఁగా, తన...ములు-తనదు = తనయొక్క, నెమ్రేను=శరీరమును, సందర్శించు = చూచునట్టి, జనములు = మనుష్యులు, నిష్పాపులై=పాపములేనివారై, కడుకొ = మిగుల, నెఱయుచుండకొ = ప్రకాశించుచుండఁగా, తనుకొ=తనను, నిరంతరము = ఎప్పుడును, ఉపాసనముచేయుమహాత్ములు = సేవించునట్టి మహానుభావులు, ఆతులి...రమ్యంబులు-ఆతులిత=సాటిలేని, విశ్వర్థంబులు=భాగ్యములను, అనుభవింపకొ=అనుభవించుచుండఁగా, తనయనుగ్రహముకొ=తనదయను, ఒందినభక్తులకుకొ=చెందినభక్తులకు, ముక్తి = మోక్షము, కరతలామలకంబు కరణికొ = చేతిలోని యుసిరికకాయవలె, తోఁకకొ=కానఁబడుచుండఁగా, తనదువంశ్యులు = తన వంశమువారు, ముయ్యేడుతరమువారు=21 తరములవఱకు, స్వర్గమునకొ=స్వర్గలోకము నందు, దివ్యసుఖము=అపరిమితమగు సౌఖ్యమును, ఒంది = పొంది, సంతసింపకొ=సంతోషించుచుండఁగా, త్రిభువనాచార్యుఁడగుచు = త్రిలోకములకు గురువై, ఎలమికొ=సంతోషముతో, విహరించుకొ=సంతరించుచుండును.

తా. మఱియు నా యోగియొక్క పాదధూళి సోఁకగానే సర్వస్థావరజంగమంబులను పరిశుద్ధములగును. అతని శరీరమును జూడఁగలిగిన జనులందఱును సమస్త పాప వినిర్ముక్తులగుదురు. అతని సేవించు మహానుభావులందఱు మహాసమ్మద్ధి ననుభవింతురు. అఘానునివలన నుపదేశమునొందిన మోక్షము కరతలామలక మగును. ఏ యుపదేశమైనను అనుభవజ్ఞానము కలవారిచే జేయఁబడెనేని యధిక ఫలవంతము (లేక శీఘ్రముగ ఫలమును గలిగించునది) అగును గదా? మఱియు నా బ్రహ్మజ్ఞానియొక్క వంశస్థులు ఇరువదియొక్కతరములవారు స్వర్గలోకమున నివసించి పరమ సౌఖ్యము ననుభవింతురు. ఈవిధముగా సమస్త కళ్యాణమయ్యడై త్రిలోకగురువై మహాత్ములచే వినుతింపఁబడుచు నాజీవన్ముక్తుండు సంతోషముతో విహరించుచుండును.

ఆప. ఇట్లు జీవన్ముక్తుని లక్షణముల నిరూపించి వానిమరణమును మోక్షప్రాప్తిని వర్ణించుచున్నాఁడు.—

వ. అట్టిజీవన్ముక్తుడు ప్రారబ్ధభోగావసానసమయంబున జలంబునజలంబు
క్షీరంబున క్షీరంబు ఘృతంబున ఘృతంబుఁ దేజంబునఁ దేజం బాకా
శంబునం దాకాశంబు పొందినచందంబున భూతకార్యంబులైన
చతుర్వింశతి తత్త్వంబు లాయాకారణంబులఁ గలియుచుండఁగా
వానితోఁ దాదాత్మ్యంబు లేమిం జేసి తమంబు దేజంబు గాక కేవ
లంబు దతంబు స్థిమితంబు గంభీరం బనాఖ్యం బనభివ్యక్తం
బవాచ్యం బచింత్యంబు నిర్వికల్పంబు నిష్ప్రపంచానందమాత్రంబు
సర్వకూన్యంబు సనాతనం బప్రమేయం బాదిమధ్యాంతవిరహితం
బసర్వంతంబు హేతుదృష్టాంతవివర్జితంబు సర్వాధిష్ఠానం బీశ్వ
రావ్యాకృత హిరణ్యగర్భవిరాట్పూర్ణజన విశ్వరూప చిత్ప్రతి
బింబప్రకాశభూతంబు బింబప్రతిబింబభావకల్పనావిరహితంబు పరి
పూర్ణంబు నైనపరమమోక్షస్వరూపంబునం బొందు సందేహంబు
లేదు నీ విష్ణు డట్టిమోక్షస్వరూపమాత్రుండవు గావే యని యాన
తిచ్చి వెండియు నిట్లనియె.

185

టీ. అట్టి జీవన్ముక్తుడు = వైనవివరింపఁబడిన జీవన్ముక్తుడు, ప్రారబ్ధ...బునకొ-
ప్రారబ్ధ=పూర్వజన్మకర్తయొక్క, భోగ=ఆనుభవముయొక్క, అవసానసమయంబునకొ=
అంతకాలమునందు, జలంబునజలంబు = జలభూతమునందు జలభూతము, క్షీరంబున
క్షీరంబు=పాలయందు పాలు, ఘృతంబున ఘృతంబు = నేతియందు నెయ్యి, తేజంబున
దేజంబు = నిష్పాన నిష్పాన, ఆకాశంబున నాకాశంబు, పొందినచందంబునకొ = చేరినట్లు,
భూత...బులు-భూత=పంచభూతములను, కార్యంబులైన=కార్యములు (అనఁగా భూత
ములవలనఁ బుట్టినవి) ఐన, చతుర్వింశతి తత్త్వంబులు = ఇరువదినాలుగు తత్త్వంబులు,
ఆయాకారణంబులకొ=వానివానికిఁ గారణములగు భూతములందు, కలియుచుండకొ =
కలిసిపోఁగా, తాకొ=తాను, వానితోకొ=ఆతత్త్వములతో, తాదాత్మ్యంబు లేమింజేసి=
“ఈదేహుడలే నేను” అను భేదభావన లేకుండుటవలన, తమంబు = చీకటియను,
తేజంబుగాక = తేజస్సునుకాక (కానివియు), కేవలంబు = తనకంటె రెండవపదార్థము
లేదనియు, తతంబు = సర్వవ్యాపకమైనదియు, స్థిమితంబు = నిశ్చలమైనదియు, గంభీ
రంబు=అగాఢమైనదియు, అనాఖ్యంబు = పేరులేనిదియు, అనభివ్యక్తంబు=ప్రకాశింప
నదియును, అవాచ్యంబు = చలుకరానిదియు, అచింత్యంబు = తలపరరానిదియు, నిర్ధ
ణంబు=గుణకూన్యమైనదియు, నిర్వికల్పంబు=సంకల్పవికల్పంబులులేనిదియు, నిష్ప్రపంచ
...మాత్రంబు-నిష్ప్రపంచ=భేదములేని, అనందమాత్రంబు=అనందమే స్వరూపముగాఁ
గలదియు, సర్వకూన్యంబు=ఏవికారములును లేనిదియు, సనాతనంబు=అనాదియైనదియు,

అప్రమేయంబు = ప్రమాణముల కగోచరమైనదియు, ఆదిమధ్యాంతవిరహితంబు = మొదలు
తుని నడుము లేనిదియు, అపర్యంతంబు = కొనలు లేనిదియు, హేతు...తంబు = హేతు =
కారణములుగాని (లేక లింగములు అనుమానప్రమాణముచే నొకపదార్థమును నిర్ణ
యింపవలసినప్పుడు దానినిర్ణయమునకై “ఇచ్చట పొగయున్నది కావున నన్నియున్నది”
అని యేపదార్థము గురుతుగా (లేక సాధనముగా) నాశ్రయింపబడునో దానికి లింగ
మని పేరు (కాని, దృష్టాంత = సాధన సాధ్యములకుఁ గల సంబంధమును నిరూపించు
వ్యాప్తి దృష్టాంతంబును “పొగయున్నచోట నన్నియుండును. వంటయిల్లు మొదలగు
స్థలములయందు మన కీవిషయము ప్రత్యక్షమైయున్నది” అను నియమము వ్యాప్తి
యనబడును. వంటయిల్లు మొదలగునవి దృష్టాంతంబులు), వివర్జితంబు = లేనిదియు,
(పరబ్రహ్మము అనుమానప్రమాణమునకు గోచరముకాదు. కావున నీయనను నిశ్చయింప
వలసినప్పుడు లింగాదులులేవు), సర్వాధిష్టానంబు-సర్వసమస్తప్రపంచమునకును, అధిష్టా
నంబు = ఆధారమైనదియు, ఈశ్వర...భూతంబు-ఈశ్వర = ఈశ్వరుండు, అవ్యాకృత =
అవ్యాకృతుండు (లేక నామరూప ప్రసిద్ధిలేనివాడు; ఈరెండును సమష్టికారణశరీరము
నందలి ప్రతిబింబమునకుఁ దేర్ఘ.) హిరణ్యగర్భ = హిరణ్యగర్భుండు (ఇది సమష్టి సూక్ష్మ
శరీరప్రతిబింబము), విరాట్ = విరాట్ పురుషుండు (ఇది సమష్టి స్థూలశరీరాభిమాని
యగు సీశ్వరుని ప్రతిబింబము), ప్రాజ్ఞ = ప్రాజ్ఞుండు (ఇతఁడు వ్యష్టికారణ శరీరాభిమాని
యగు జీవుండు), తైజస = తైజసుండు (వీఁడు వ్యష్టి సూక్ష్మశరీరాభిమాని), విశ్వరూప =
విశ్వరూపుండు (వీఁడు వ్యష్టిస్థూల శరీరాభిమాని), అను, చిత్ = జ్ఞానముయొక్క, ప్రతి
బింబ = ప్రతిబింబములయొక్క, ప్రకాశభూతంబు = ప్రకాశమైన స్వరూపముగాఁగల
దియు, బింబప్రతి...తంబు-బింబ = ఇది ముఖ్యబింబము, ప్రతిబింబ = ఇది దానియొక్క
ప్రతిబింబము, భావ = అను, కల్పన = స్థితి (లేక ఏర్పాటు), విరహితంబు = లేనిదియు,
పరిపూర్ణంబునైన = అంతట నిండినదియునైన, పర...బునక్ - పరమ = సర్వాధికమైన,
మోక్షస్వరూపంబునక్ = మోక్షరూపమునందు (లేక మోక్ష రూపముతో, బ్రహ్మరూప
ముతో), పొందుక్ = పొందును, సందేహంబులేదు = సంశయములేదు. నీవు, ఇష్టవుడు,
అట్టి, మోక్షస్వరూపమాత్రుండవు గావె = మోక్షస్వరూపుండవేకదా, అని యానతిచ్చి =
అనిచెప్పి, వెండియుక్ = మఱియు, ఇట్లనియెక్ = ఇట్లు చెప్పెను.

తా. ఈవిధముగా నాజీవన్ముక్తుండు ప్రార్థనలము ననుభవించి ముగియువఱకు
(అనఁగా ప్రార్థనము దేహమును గల్పించును కావున దేహాంతరమే ప్రార్థనభోగావసా
నము. ఇదియునుగాక యొక్కొక్క ప్రార్థనము జ్ఞానికిఁ గూడ నొకటిరెండు జన్మములఁ
గలిగించుటయుఁ గలదు) వైన వర్ణించినవిధముగా వివరించుచుండును. పిదప (అనఁగా
అంతకాలమున) వానిదేహేంద్రియాదు లన్నియు నీటియందు నీరు పాలలోపాలు

నేటిలో నేను అగ్నియం దగ్ని ఆకాశమున సాకాశము కలిసిపోవునట్లు తమతమ కారణము లగుభూతములయందుఁ గలియును. ఈయోగి యాయుద్రియాదులతో నభేదాభిమానము (అవియే నేను అనునభిమానము) లేనివాఁడగుచేతఁ బ్రత్యేకముగా నిలుచును. చీకటియు ప్రకాశమును గానిదియు నేకరూప మైనదియు సర్వవ్యాపకమైనదియు నిశ్చలమైనదియును గంభీరము నామరూపరహితము అవాఙ్మానసగోచరము నైనదియు సర్వజనులకు బయలుగాఁ బ్రకాశింపనిదియు నిర్గుణమును సంకల్పవికల్పములు లేనిదియును భేదరహిత మగుపరమానందమే స్వరూపముగాఁగలదియు, సేమియు (అనఁగా నేవికారములును) లేనిదియు ననాదియు ప్రమాణముల కగోచర మైనదియు నాదిమధ్యాంతములు లేనిదియు మితిలేనిదియు 'ఇది యిట్టిది' అని యనుమానము చేయుటకుఁ దగిన దృష్టాంతంబును కారణంబును లేనిదియు సర్వమునకు నాధారమైనదియు అవ్యాకృతుఁడు హిరణ్యగర్భుఁడు విరాట్పురుషుఁడు ప్రాణ్ణుఁడు తైజసుఁడు విశ్వుఁడు (నీరు సమప్తివృష్టి దేహాభిమానులగునీశ్వరజీవులు) అను ప్రతిబింబముల ప్రకాశమే స్వరూపముగాఁ గలదియు (అనఁగా వానికంటె భిన్నము కానిదియు) బింబప్రతిబింబ భావము లేనిదియు సర్వపరిపూర్ణమైనదియు నగు మోక్షరూపమే (బ్రహ్మమే) స్వస్వరూప మగుటచేత దానియందే యొక్కమును జెందును. దీనికేమియు సంశయము లేదు. "ప్రాగ్భావనానమునం దిట్టిరూపమునొందును." అన నేల? సర్వకాలములందును స్వతస్సిద్ధస్థితి యిదియే కదా? నీవు ఇప్పు డిట్టివాఁడవే కదా? పరులకు దేహము కానవచ్చుచున్నపు డిట్టితి యుండిన జీవన్ముక్తి యనియు దేహము కానరానప్పు డిది విదేహముక్తి యనియుఁ జెప్పబడుచు గాని ముక్తియం దెప్పటికిని భేదము లేదు కదా?

శా. ఏవేశక్ భువి నెట్టిచోట మఱి యేయేబాధలం బొందుచున్

జీవన్ముక్తుఁడు దేహము నివిడిచినన్ సిద్ధం బనాద్యంతమున్

భావాతీతము నిర్వికల్పము పరబ్రహ్మత్వకం బై నయా

కై వల్యంబును బొందు సత్య మనహంకారాత్మ తత్త్వాత్మ కా! 186

టీ. అనహంకా...త్వకా-అనహంకార=అహంకారశూన్యమైన (లేక లోకము నందు అస్తచ్ఛబ్దార్థమని తలంపబడుచున్న యహంకారములకంటె వేఱైన), ఆత్మ తత్త్వాత్మకా=పరమాత్మతత్త్వమే స్వరూపముగాఁగలవాఁడా, జీవన్ముక్తుఁడు, భువి=భూమి యందు, ఏవేశక్=ఏనమయమునందుఁగాని, ఎట్టిచోట=ఏస్థలమునందుఁగాని, మఱి, ఏయేబాధలన్=ఎట్టిశ్రమలైనన, స్థూలోపాధికిన్ = స్థూలశరీరమునకు, బొందుచున్, దేహమున్=స్థూలసూక్ష్మదేహములను, విడిచినన్=వదలిపెట్టినను (అనఁగా మృతిజెందినను), సిద్ధంబు = నిశ్చయముగా, అనాద్యంతమును = ఆద్యంతములు లేనిదియు, భావా

* సీతారామా—80

తీక్షణము=సంకల్పమునకు అతీతమైనదియు, నిర్వికల్పము=సంకల్పవికల్పములు (లేక భేదములు లేనిదియు), పరబ్రహ్మాత్మకంబు=పర = ఊరాక్షరపురుషులకంటెవేరైన, బ్రహ్మాత్మకంబు=పరబ్రహ్మమే స్వరూపముగాఁ గలదియు, ఐనయ...బుక్-ఐన, ఆ, కైవల్యంబుక్=మోక్షమును, పొందుక్ = పొందును. సత్యము=నిశ్చయము (బ్రహ్మజ్ఞానము కలవానికి సుత్రరాయణాదిపుణ్యకాలములతోఁ గాని పుణ్యక్షేత్రములతోఁ గాని పనిలేదు. ఏవ్యాధులు కలిగినను లోపము లేదు. అన్నియు పూర్వకర్మాధీనములై స్థూలశరీరమునకు మాత్రమే వచ్చును. కావున సర్వసాక్షి యగుబ్రహ్మము నేమియుఁ జేయనేరవు. కావున ఈస్థూలదేహ మెప్పుడు పోయినను ముక్తికలుగుటకు హాని లేదనిశ్చేభావము.)

తా. ఆహంకారములేనట్టి (లేక నహంకారముకంటె వేరైనయాత్మయే) స్వరూపముగాఁ గలవాఁడా! మఱియొకవిశేషము. కర్మనిష్ఠులకుఁ గాని యుపాసనాపరులకుఁ గాని సామాన్యజనులకుఁగాని మరణమునందు దేశకాలనియమములు కలవు. దుర్మరణాదులవలన నధోగతియుఁ గలదు. ఈయమనస్కయోగికి మాత్ర మట్టినియమములు లేవు. ఎచ్చటనైనను విసమయముననైనను వివిధముగానైనను విబాధచేతనైనను మృతిఁ జెందవచ్చును. దేశకాలాదు లెంతదుష్టము లైనను వానిమోక్షమునకు భంగమురానేరదు. వ. అని యుపదేశించి.

187

టీ. అని యుపదేశించి=అని బోధించి.

అవ. ఇట్లు సర్వము నుపదేశించి యుపసంహరించుచున్నాఁడు:—

ఉత్సాహ. —

ఇదియె వేదశాస్త్రసార మిది యనంతసౌఖ్యదం

బిదియె రాజయోగశాస్త్ర మిదియె బ్రహ్మవిద్య మ

ద్భృతయ మిదియె దీని నిరత మెవ్వఁడేని భక్తితో

సదమలాత్మఁ డగుచు మిగులఁ జదువ వినిన వ్రాసినన్.

188

టీ. ఇదియె=ఈపైనవివరించినదియె, వేదశాస్త్రసారము=వేద = వేదములయొక్కయును, శాస్త్ర=శాస్త్రములయొక్కయును, సారము = నిష్కృష్టార్థము (అనఁగా వేదశాస్త్రముల విమర్శించిన వైచఁజెప్పినవిషయమే యగును) ఇది, అనంత=ఆపరిమితమైన, సౌఖ్యదంబు=మోక్షసుఖము నిచ్చునది, ఇదియె, రాజయోగశాస్త్రము, ఇదియె, బ్రహ్మవిద్య=బ్రహ్మజ్ఞానము, ఇదియె, మద్భృతయము=నామననునందున్న విషయము, దీనిక్=ఈచెప్పినవిషయమును (లేక ఈశ్రీరామహృదయమును), నిరతము=ఎల్లప్పుడును, ఎవ్వఁడేనిక్=ఎవ్వఁడైనను, భక్తితోక్, సదమ...గుచుక్-సత్ = శ్రేష్ఠమైనట్టియు, ఆమల=నిర్మలమైనట్టియు, అత్మఁడగుచుక్=మనస్సుకలవాఁడై, మిగులక్=మిక్కిలి, చదువక్=చదివినను, వినినక్=వినినను, వ్రాసినక్=వ్రాసినను, (వైభవ్యముతో నన్వయము.)

సుందరీవృత్తము.—

యుక్తియు నస్తద్భక్తియు జీవ

న్తుక్తియు సాక్షాన్తుక్తియుఁ గలుగున్.

189

టీ. యుక్తియును = రాజయోగంబును, అస్తద్భక్తియుఁ = నాయందు భక్తియును, జీవన్తుక్తియుఁ = శరీరముతో నున్నను బంధరాహిత్యంబును, సాక్షాన్తుక్తియుఁ = విదేహాకైవల్యంబును, కలుగున్ = కలుగును.

తా. ఓయాంజనేయా! వేదశాస్త్రములన్నియుఁ జెప్పువానిలో సారాంశమైనదిదియే (అనఁగా సధికారభేదము ననుసరించి, యేవేని యెట్లెట్లు చెప్పినను అన్నిటియొక్క పరిపూర్ణాభిప్రాయ మిదియే). సుఖ మనఁదగినమోక్షము దీనివలనమాత్రమే కలుగును. బ్రహ్మవిద్య యనఁగా నిదియే. రాజయోగశాస్త్ర మనఁగా నిదియే. నాహృదయమునం దున్న పరమాభిప్రాయ మిదియే. కావున నేపురుషుడైనను దీనిని శ్రద్ధతో చదివినను వినినను వ్రాసినను వానికి చక్కని బ్రహ్మైకత్యయుక్తియు నాయందలి భక్తియు జీవన్తుక్తియు విదేహాకైవల్యంబును గలుగును.

వ. అట్లు గావునఁ బరమేశ్వరుం డైననానెమ్మనంబునఁ బరమనిత్యేపంబుగాఁ బ్రకాశించు సర్వోపనిషత్సారభూతం బైనయాదివ్యజ్ఞానంబును మద్భక్తుండవృత్తు మత్పూజాపరుండవృత్తు మదర్పితమనోబుద్ధివి మత్పరాయణుండవృత్తు నగుటంజేసి నీ కుపదేశించితి నింతకంటె రహస్యంబైనయర్థంబు నాడెందంబున లే దట్లగుట నిష్పరమార్థతాత్పర్యంబు దెలిసి తమఃకూర్తంబు రజోమీనంబు గ్రోధనక్రంబు గామశ్చైవాలంబు జన్తమరణతరంగంబు రోగబుద్బుదంబు లోభ ఘేనంబు మోహవేలయు దుఃఖాగాధజలప్రవాహగంభీరం బైన సంసారపారావారంబు దరించి మోక్షపారంబుఁగాంచి కృతకృత్యుండవై మత్స్వరూప సమాధినిష్ఠుండవై యానందింపు మని పలికిన నప్పచననందనుఁడు సీతాదేవి లక్ష్మీదేవియనియు లక్ష్మణుండు శేషుం డనియు భరతశత్రుఘ్నులు పాంచజన్య సుదర్శనంబు లనియు సింహాసనంబు సువర్ణుండనియు శ్రీరామచంద్రుం డాదినారాయణుం డనియు నిప్పు డుపదేశించినపర బ్రహ్మతత్త్వజ్ఞానంబు సకలవేదశాస్త్రపురాణాగమేతిహాసస్త్రుతిసారం బనియు నెఱింగి పరమానందకందళితహృదయారవిందుండై యాశ్రీసీతారామాచార్యులచరణారవిందంబుల క నేకవంద

నంబులు గావించి నిలువఁబడి కరకమలంబులు ముకుళించి నిరతిశయ
వినయపూర్వకంబుగా నిట్లనియె.

190

టీ. అట్లుగావునఁ = కాఁబట్టి, పరమేశ్వరుండైన = ఈశ్వరుండ నైన, నానెప్పు
నంబునఁ = నామనస్సుననుండు, పరమనిత్యేపంబుగాఁ = అధికమగునీధిగా, ప్రకాశిం...
బైన-ప్రకాశించు = ప్రకాశించుచున్న, సర్వోపనిషత్ = సమస్తములైనయుపనిషత్తులకును,
సారభూతంబైన = సారాంశమైన, ఈదివ్యజ్ఞానంబును = ఈబ్రహ్మజ్ఞానమును, మద్భక్తం
డవు = నాయందుభక్తిగలవాఁడవును, మత్పూజాపరుండవు = నన్ను పూజించువాఁడవును,
మద...బుద్ధివిమత్ = నాయందు, అర్పిత = అర్పించఁబడిన, మనోబుద్ధివి = మనస్సుబుద్ధియు
గలవాఁడవును, మత్...నుండవు-మత్ = నేనే, పరశ్రేష్ఠమైన, అయనుండవు = గతిగాఁగల
వాఁడవును, ఆగుటంజేసి = ఆయియున్నావుగావును, నీకుపదేశించితిఁ = నీకు బోధించితిని,
ఇంతకంటెఁ, అతిరహస్యంబైన = మిగులరహస్యమైన, అర్థంబు = విషయము, నాడెందం
బునలేదు = నామనస్సునందు లేదు, అట్లగుటఁ = కాఁబట్టి, ఇప్పర...బు - ఇప్పరమార్గ =
ఈసత్యమయిన - (శ్రేష్ఠమగునర్థయమునుం గూర్చిన), తాత్పర్యంబుఁ = యథార్థాభి
ప్రాయమును, తెలిసి = తెలిసికొని, తమఃకూర్పంబు = తమోగుణమును తాఁజేలు గలదియు
(తాఁజేలు సర్వాంగములఁ గానరాకుండ ముడుచునట్లు తమోగుణము సర్వవిషయములఁ
బ్రకాశించకుండ నావరించును. కావున తమోగుణమును తాఁజేటితోఁ బోల్చియు
న్నాఁడు), రజోమీనంబు = రజోగుణ మనుచేఁపగలదియు (రజోగుణము చేఁపవలెను
మిగులఁ జలించు స్వభావముకలది), శ్రోధనక్రంబు = శోషమనెడు మొసలి గలదియు
(మొసలి తానుబట్టిన జంతువును లోనికి (లేక క్రిందికి) నిశ్చయముగా నీడ్చికొనిపోవు
నట్లు శ్రోధంబును దానుబట్టినవాని నధోగతినొందించును), కామకైవలంబు = శోర్కి
యనునాచుకలదియు (పాచివలె శోర్కు లప్పటప్పటికి పుట్టుచు నప్పటప్పటికి తొలఁ
గుచు స్వచ్ఛత్యమునకు భంగమును గలిగించును), జన్తమరణతరంగంబు = చావుపుట్టుకలను
నలలుకలదియు (సముద్రమున నలలవలె సంసారమున జననమరణములు ముందరకును
పెనుకకును వచ్చుచుపోవుచు తిరుగుచుండును), రోగబుద్ధుడంబు = రోగములను బుడకలు
గలదియు (నీటియందు బుడకలువలె నీరోగములును వచ్చుచు బోవుచుండును), లోభ
ఫేసంబు = అత్యాశయను నురుగుకలదియు (నీరుండిన నురుగవశ్యముగానుండునట్లు సంసా
రాభిమానముండిన సత్యాశ యవశ్యముగానుండును. కావున నిట్లు పోల్పొందెను), మోహ
వేలయుఁ = మోహమును చెలియలికట్టగలదియు (చెలియలికట్ట సముద్రమును నిలుపు
చున్నట్లు అజ్ఞానము సంసారమును నిలుపుచున్నది), దుఃఖ...రంబు - దుఃఖ = దుఃఖ
దునెడు, అగాధం = లోఁతైన, జలప్రవాహం = జలప్రవాహములచేత, గంభీరంబు = భయం

కరమైనదియు (సముద్రములం దెచ్చటఁజూచినను లోతగు జలప్రవాహము లుండుటచే నడుగుపెట్టుటకు నశక్యమైనట్లు సంసారమునందును సర్వము దుఃఖమయమె యగుటచేత స్ఫులిండుటకైన నది (సంసారము) యశక్యమైయున్నదనిభావము), ఐన = ఐనట్టి, సంసారపారావారంబు = సంసారముద్రమును, తరించి = దాటి, మోక్షపారంబు = మోక్షమనెడు నావలీలరమును, కాంచి = చూచి, కృశకృత్యుండవై = కృతార్థుండవై, మత్స్వ...డవై-మల్ = నాయొక్క, స్వరూపసమాధి=స్వరూపమునాశ్రయించిన యోగ నిష్ఠయందు, నిష్ఠుండవై=స్థిరుండవై, ఆనందింపుమనిపలికిన = ఆనందింపుమని చెప్పగా, అప్పవనందనుండు=ఆయాంజనేయుండు, సీతాదేవిలక్ష్మీదేవియనియు, లక్ష్మణుండు శేషుండనియు = లక్ష్మణుండు ఆవిశేషుండెయనియు, భరతశత్రుఘ్నులు పాంచజన్యునుదర్శనుంబు లనియు = భరతుండు శంఖమనియు శత్రుఘ్నుండుచక్రమనియు, సింహాసనంబు సుచర్చుండనియు = రాముండనియు, గరుత్మంతుండనియు, శ్రీరామచంద్రుండాదిపారాయణుండనియు = శ్రీరాముండు మహావిష్ణువనియు, ఇప్పుడు, ఉప...నంబు-ఉపదేశించిన=బోధించిన, పరబ్రహ్మ=పరబ్రహ్మముయొక్క, తత్త్వ = యథార్థస్వరూపమునుగూర్చిన, జ్ఞానంబు=జ్ఞానము (లేక విమర్శ), నక...య = నకల = సమస్తమైన, వేద=వేదములయొక్కయు, శాస్త్ర = శాస్త్రములయొక్కయు, పురాణ = పురాణములయొక్కయు, అగమ=శ్రేవతైష్ఠ్యవాద్యాగమములయొక్కయు, ఇతిహాస = భారతరామాయణాదీతిహాసములయొక్కయు, స్మృతి = స్మృతులయొక్కయు, సారంబనియు = సారాంశమనియును, ఎఱింగి=తెలిసికొని, పరమ...దుండై-పరమ=శ్రేష్ఠమైన, ఆనంద = ఆనందముచేత, కందళిత=మొలకలెత్తిన (ఆనఁగా వికసించిన), హృదయారవిందుండై = హృదయకమలముగలవాండై, ఆశ్రీ...లకు = ఆమహాత్ములగు, శ్రీ=శోభాయుక్తుండైన, సీతా=సీతయనెడు, రామ = రాముండనెడు, ఆచార్యుల = గురువులయొక్క, చరణారవిందంబులకు = పాదకమలములకు, అనేక వందనంబులుగావించి = అనేక నమస్కారములుచేసి, నిలువబడి, కరకమలంబు=హస్తకమలములను, ముతశించి = మొగిడ్చి, నిరతి శయవినయపూర్వకంబుగా = లోకోత్తరమైన వినయముతో, ఇట్లనియె.

తా. కావున ఓయాంజనేయా ! నాహృదయమునఁ బ్రబలనిధానముగా నుంచుకొనినట్టియు సర్వోపనిషత్పారాంశమైనట్టియు నీవిషయమును, నాయందు భక్తిగలవాఁడవు మనోబుద్ధుల నాయంద సమర్పించి నాకంటె నితరమగుగతి లేదని తలంచువాఁడవు సర్వకాలములయందును నన్నే సేవించువాఁడవు నగుటచే ననుగ్రహబుద్ధిచేత నీ కుపదేశించితిని. నాహృదయమున నింతకంటె సధికమగువిషయము లేదు. కావున నీయభిప్రాయమును సంపూర్ణముగాఁ గ్రహించి, తమోగుణము తాఁదేలుగాను రజోగుణము చేఁచగాను కోపము మొసలిగాను కామము నామలీఁగలుగాను పుట్టుక చావు

అనునవి యలలుగాను రోగములు బుడగలుగాను ఆశ నురుగుగాను మోహము చెలియలి కట్టగాను దుఃఖము మహాజలప్రవాహములుగాను గలిగి మిగుల భయంకరమైయున్న సంసారసముద్రమును దాటుము. మోక్షమును నావలీతీరమును జేరుము. కృతార్థుడవై యాత్మానందము ననుభవింపుము. నిర్వికల్పసమాధినిష్ఠుండవు కమ్ము. ఓ పార్వతీ! ఈవిధ ముగా శ్రీరాముడు సర్వము నుపదేశించఁగానే యాహనుమంతుఁడు “సీతాదేవి లక్ష్మీ, భరతశత్రుఘ్నులు శంఖచక్రములు, లక్ష్మణుఁడు శేషుఁడు, సింహాసనము గరుత్మంతుఁడు, శ్రీరాముఁ డాదినారాయణుఁడు, ఈబోధ సర్వశాస్త్రసారము” అని తెలిసికొని ఐది పూర్ణానందము నొందెను. ఆసీతారామగురువకు ననేకనమస్కారంబు లాచరించి హస్త ముల ముకుళించి యిట్లని వినులించ నారంభించెను.

◀◀ అంజనేయుఁడు శ్రీరాముని వినుతించుట. ▶▶

అప. ఐరమేశ్వరుఁ డీవిధముగా శ్రీరామహృదయమును పార్వతికి నుపదేశించి యాంజనేయుని స్తోత్రవాక్యముల నుపన్యసించుచు నుపసంహరించుచున్నాఁడు:—

క. శ్రీరామ! రామ! రామ! ర,మా రామా మణిమనోరమారమణాశ్రీ నారాయణ! నారాయణ!, నారాయణ! నిజసహస్రనామస్తుత్యా!

టీ. శ్రీరామ=బ్రహ్మవిద్యతోఁ గూడినవాఁడా, రామ = సృష్టిస్థితిలయములే శ్రీదలుగాఁ గలవాఁడా, రామ = సమస్తయోగులును దనయందును తాను సమస్త యోగులయందును విహరించువాఁడా, రమా...రమణా-రమా = లక్ష్మీయనెడను, రామా మణి=స్త్రీరత్నముయొక్క, మణి = మనస్సును, రమా = రమింపఁజేయునట్టి, రమణా= భర్త యగువాఁడా, శ్రీనారాయణ-శ్రీ = జ్ఞానశక్తితోఁగూడినట్టియు, నారాయణ = సకలతత్త్వములును ఆశ్రయములుగాఁ గలిగినట్టియు, (లేక, సకలతత్త్వములకు నాశ్రయమిచ్చినట్టియు ‘రిజ్ షయే’ అను ధాతువు నాశ్రయించిన “ర” అనుపదము నకు “నశించువాఁడు” అని యర్థ మేర్పడును. కావున “నరసి” అనఁగా నశింపని వాఁడు; బ్రహ్మము అని యర్థమగును. సకలతత్త్వములును బ్రహ్మమునుండి జనించినవి కావున వానికి ‘సరాజ్ఞాతాని నారాణి’ అను వ్యుత్పత్తి నాశ్రయించి ‘నారములు’ అని పేరు. ఆనారములు ఆశ్రయములుగాఁ గలవాఁడు, లేక నారములకు నాశ్రయ మైన వాఁడు, ‘నారాః ఆయనం యస్య సః’ అను వ్యుత్పత్తిచేఁగాని ‘నారాణా మయనం’ అను వ్యుత్పత్తిచే గాని నారాయణుఁ డగును.) నారాయణ = అపరోక్షజ్ఞానమున కాశ్రయ మగువాఁడ (లేక అపరోక్షజ్ఞానమే యాశ్రయముగాఁ గలవాఁడ), నార మనఁగా జ్ఞానము. నారాయణ=సర్వశబ్దవాచ్యుఁడా! ‘వైశద్యే’ ధాతు నాశ్రయించిన

‘రః’ అనుపదమునకు ‘శబ్దము’ అని యర్థ మేర్పడును. క ‘వున శబ్దములకు గతి అనగా శబ్దములచే బొందదగినవాఁడు; ‘రాణా మయనః’ ‘రాః అయనం యస్యనః’ అను వ్యుత్పత్తులచేత రాయణుఁ డగును. రాయణుండు కానివాఁ డరాయణుండు. ఆరాయణుండు కానివాఁడు అనఁగా రాయణుండె నారాయణుండు నిజ...స్తుత్యా=నిజ = స్వకీయ మయిన, సహస్రనామ=సహస్రనామములచేత, స్తుత్యా=స్తోత్రముచేయఁదగినవాఁడా!

తా. బ్రహ్మవిద్యతోఁ గూడినట్టియు సృష్టిస్థితిసంహరములఁ జేయునట్టియు, రాజయోగులకు క్రీడాస్థాన మైనట్టియు, రాజయోగులయందు నివసించునట్టియు, లక్ష్మీకి భర్తయయినట్టియు, సమస్తతత్వములకు నాశ్రయభూతుఁడవై సమస్తతత్వములు నాశ్రయముగాఁ గలిగినట్టియు, అపరోక్షజ్ఞానమునకు నివాసభూతుఁడ వైనట్టియు, సర్వశబ్దవాచ్యుఁడ వైనట్టియు నోమహాత్మా!

శ్లో. దేహబుద్ధ్యాఽస్మి దాసోఽహం జీవబుద్ధ్యా త్వదంశకః,

ఆత్మబుద్ధ్యా త్వమేవాహ మితి మే నిశ్చితా మతిః.

192

టీ. అహం=నేను, దేహబుద్ధ్యా = “శరీరమే లేదు” అనుతలంపుచే, (అనఁగా: అనాది యగు నజ్ఞానముచే), దాసః=నీకు సేవకుఁడను, అస్మి=వియున్నాను. జీవబుద్ధ్యా= “నేను దేహములకంటె భిన్నుఁడను జీవుఁడను” అనుతలంపుచే (అనఁగా: పరాపరా ప్రకృతులను వేరుచేసిన వివేకముచే), త్వదంశకః=నీయంశము, అస్మి = వియున్నాను. ఆత్మబుద్ధ్యా = “నేను జీవుఁడను కాను జీవసాక్షి యగుకూటస్థుఁడను” అనుతలంపుచే (అనఁగా: దృశ్యవివేకముచే), అహం = నేను, త్వమేవ = నీవే (అనఁగా: నీకంటె వేరు కానివాఁడను.), అస్మి, ఇతి=ఈవిధముగా, మే=నాయొక్క, మతిః=మనస్సు, నిశ్చితా=దృఢమై యున్నది.

తా. దేహాత్మాభిమాన మున్నువుడు నేను నీకు దాసుఁడను జీవాత్మాభిమాన మున్న నీలొనిభాగమునగుదును. ఈచెందభిమానములను వదలి “కూటస్థుఁడే” నేను అని నిశ్చయించితినేని యిప్పుడు మన కిరువురకును భేదమేలేదు. ఈవిషయము మీఅనుగ్రహము వలన నామనస్సునందు స్థిర మైనది.

వ అని పల్కి సాదరంబుగా ననుజ్ఞాతుం డై నిజాశ్రమంబున కరిగి యాహనుమంతం డొక్కపరమై కాంతస్థలంబున సుఖాసీనుండు శ్రీరామచరణకమలభక్తియుక్తుండును శ్రీరామనామజపపరాయణుండును శ్రీరామ బ్రహ్మతత్త్వావలోకననిరతిశయనిర్వికల్పసమాధినిష్ఠుండునై జీవన్ముక్తిసుఖం బనుభవించుచు నిష్ఠువాచార్యులైన నున్న వాఁడని శ్రీమహాదేవుం డపార్వతీదేవి కిట్లనియె.

193

టీ. అనివల్క్రి=అనిచెప్పి, సాదరంబుగా = ప్రీతిపూర్వకముగా, అనుజ్ఞాతుం
డై=రామునియొద్ద నుండి యాజ్ఞనుగైకొని, నిజాశ్రమంబునకు=తనయాశ్రమమునకు,
ఆరిగి=పోయి, అహనుతుండు, ఒక్కచరమైకాంతస్థలంబున=ఒకయేకాంతస్థలము
నందు, సుఖాసీనుడై = సుఖముగాఁ గూర్చుండి, శ్రీ రామచరణకమల...డును-శ్రీ=
శోభాయుక్తఁడైన, రామ = ఆత్మారామునియొక్క, చరణకమల=పాదకమలములయందె
లి, భక్తి = భక్తితో, యుక్తుండును = కూడినవాఁడును, శ్రీ...డును-శ్రీ = బ్రహ్మరూ
పిణి యగు సీతాదేవిని, రామనామ=రమింపఁజేయునట్టిశ్రీ రామునియొక్కనామమును,
జప=జపము సేయుటయే, పరాయణుండును = ముఖ్య మైనరీతిగాఁ గలవాఁడును,
శ్రీరా...డునై-శ్రీరామ బ్రహ్మ = శ్రీరామరూపుఁ డగుపరబ్రహ్మయొక్క, తత్త్వ=
యథార్థరూపమును, అవలోకన = చూచుటయనెడు, నిరతిశయ=లోకోత్తరమైనట్టియు,
నిర్వికల్ప=సంకల్పవికల్పములు లేనట్టియు, సమాధి అమరస్కరాజయోగమునందు,
నిష్ఠుండునై = ధైర్యముగలవాఁడును ఆగుచు, జీవన్ముక్తిసుఖంబు = జీవన్ముక్తి సుఖమును
అనుభవించుచుకొ, ఇష్టుహూర్తంబున నున్నవాఁడు=మనముమాటలాడునయమునందుఁ
గూడ నున్నాఁడు.(హనుమంతుండు చిరంజీవికావున నిట్లు చెప్పఁబడెను—“అశ్వత్థామా
బలి ర్వాసో హనుమాంశ్చ విభీషణః, కృపా పరశురామ శ్చ సప్తైతే చిరజీవినః”
అనువాక్య మిందు ప్రమాణము.) అని పలికి = అనిచెప్పి, శ్రీమహాదేవుండు = ఈశ్వ
రుండు, అపార్వతీదేవి కిట్లనియె.

తా. ఓపార్వతీ! ఈవిధముగా శ్రీ రాముని వినుతించి యమృహాత్మునివలన నాజ్ఞ
గైకొని స్నాశ్రమమునకుఁ జనియెను. అచ్చట శ్రీరామతత్త్వానుభవముఁ జేయుచు శ్రీ
రామనామమును 'జపించుచు శ్రీరామభక్తిని వదలక నిర్వికల్పసమాధియందు నిలిచి
మోక్షసుఖము ననుభవించుచుఁ జిరంజీవి యగుటచే నిష్పతికి నున్నవాడు.

అవ. ఇట్లు సర్వము నుపదేశించి పార్వతికి పరమేశ్వరుఁ డిట్లని సారాంశమును
జెప్పచున్నాఁడు:—

తే. మంత్రమంత్రార్థమంత్రాభిమానదేవ
తాస్వరూపంబులను నీకుఁ దాఁప కేను
నెఱుంగ నుపదేశ మిచ్చితి నింతకంటె
ఘననిధానంబు లేదు నామనమునందు

194

టీ. నీకు, ఏను = నేను, మంత్ర...బులకొ-మంత్ర = తారకమంత్రమును,
మంత్రార్థ=దానియర్థమును, మంత్రాభిమానదేవతా = మంత్రాభిదేవతయొక్క, స్వరూపం
బులకొ=స్వరూపమును, దాఁపక=మఱుగుపెట్టక, ఎఱుంగకొ=బాగుగఁదెలియునట్లుగా,

ఉపదేశమిచ్చితే, ఇంతకంటె=దీనికంటె, నామనమునందు = నామనస్సునందు, ఘన...నంబు-ఘన=అధిక మైన, నిధానంబు=నిధి (లేక నిక్షేపము), లేదు.

తా. ఓగారి! నీవడిగిన ప్రశ్నమునకు సంపూర్ణముగా నుత్తరమును జెప్పితిని. శ్రీరామమంత్రమును దానియర్థమును తద్దేవతాస్వరూపమును ఇతిహాసకథనద్వారముగఁ జెప్పితిని. అంతకంటె రహస్య మగువిషయ మెద్దియు నామనస్సునందు లేదు.

క. నిఖిలకలుషసంక్షయకర, మఖిలాభీష్టప్రదం బనంతవ్యయచి త్పుఖదము జగదధిపత్యభి, ముఖకర మగుమంత్రరాజము మహాదేవీ!

టీ. మహాదేవీ=ఓపార్వతీ, మంత్రరాజము = ఈతారకమంత్రము, నిఖిలకలుష సంక్షయకరము = సమస్తపాపములను నశింపఁజేయునది, అఖిలాభీష్టప్రదంబు = సమస్త మైన కోరికలను నిచ్చునది, అనం...త్పుఖము-అనంత=తుదిలేనట్టియు, అవ్యయ=నాశము లేనట్టియు, చిత్=జ్ఞానమనెను (లేక జ్ఞానరూపమైనట్టి), సుఖ=సౌఖ్యమును (అనఁగా: బ్రహ్మనందమును), దము=ఇచ్చునట్టిదియు, జగదధి...కరము-జగత్ = ప్రపంచమునకు, అధిపతి=ప్రభువైన పరమాత్మను, అభిముఖ=ఎదురగునట్లు, కరము=చేయునదియు.

తా. సమస్తపాపముల నశింపఁజేయునదియు సర్వకామముల నొసంగునదియు నపరిమితము నక్షయము నగు బ్రహ్మనందము నిచ్చునదియు ప్రపంచమున కధీశ్వరుఁ డగు పరబ్రహ్మను నభిముఖునిగా నాచరించునదియు నగుమంత్రోత్తమ మిదియే. ఓమహాదేవీ! దీనికంటె నధిక మైనది లోకమున లేదు.

నీ బహుజన్మ సంచితపాపంబులు నశించు
విమలధర్మము లభివృద్ధినొందు
నాయురారోగ్యంబు లధికంబులై యొప్పుఁ
బటుతలై శ్వర్యసంప్రాప్తియగును
ధృతియును గీర్తియుఁ దేజంబు బలమును
శాంతిదాంతిత్వమాన్వవము లబ్బు
ధనధాన్యపుత్రపౌత్రకళత్రబాంధవ
పశుగజాశ్వాదిసంపదలు గలుగుఁ

తే. బుడమిలో నెన్ని సద్గుణంబులు చెలంగు
నన్ని గుణములు ప్రాప్తించు నార్తితోడ
సతత మీరామహృదయంబు చదువుకొనుచుఁ
దద్విచారంబుఁ గావించు ధన్యులకును.

* శీతారామా—81

టీ. ఆర్తితోడఁ=ఆతురతతో, సతతము=ఎల్లప్పుడును, ఈశ్రీరామహృదయంబు
 = ఇంతవఱకు వర్జింపఁబడియున్న శ్రీరామహృదయ మనుకథను, చదువుకొనుచుఁ,
 తద్విచారంబు=దానియర్థ మయొక్కవిచారము, కావించుభంగ్యలకు, బహు...లు-బహు
 జన్మ=వెక్కుజన్మములయందు, సంచిత=ఆర్జింపఁబడిన, పాపంబులు, నశించుకొ, విమల
 ...ర్మములు-విమల=నిర్మలమైన, ధర్మములు, అభివృద్ధినిొందుకొ, ఆయురారోగ్యంబులు-
 ఆయుః=ఆయుస్సు, ఆరోగ్యంబులు=ఆరోగ్యము, అధికంబులై, ఓషణ్ = ప్రకాశిం
 చును. పటుతరైశ్వర్యసంప్రాప్తి-పటుతర=అధికమైన, విశ్వర్య=విశ్వర్యముయొక్క (లేక
 ధనముయొక్క), సంప్రాప్తి=దొరకుట, ధృతియొక్క = ధైర్యంబుకొ, కీర్తియొక్క, లేజం
 బుకొ=ప్రతాపమును, బలముకొ, శాంతి...ములు-శాంతి, దాంతి=ఇంద్రియనిగ్రహంబు,
 ఊమ=ఓర్పు, ఆర్జవములు=నిష్కాపట్యము అనునది, అబ్బుకొ = కలుగును, ధన...దలం-
 ధన=ధనము, ధాన్య=ధాన్యము, పుత్ర=పుత్రులు, పౌత్ర=మనుమలు, కళత్ర=భార్య,
 బాంధవ=బంధువులు, వశు=వశువులు, గజ=వినుగులు, అశ్వ=గుఱ్ఱములు, ఆది = మొద
 లైన, సంపదలు=సంపత్తు, కలుగుకొ, పుడమిలో = భూమియందు, అన్నిసద్గుణంబులు
 చెలంగుకొ=నీసద్గుణము లున్నవో, అన్నిగుణములు=ఆగుణము లన్నియును, ప్రాప్తించుకొ
 =వచ్చును.

తా. శ్రీరామహృదయమును చదువుచు నర్థవిచారము చేయుమహాత్ములకు ననేక
 జన్మములనుండి యార్జింపఁబడిన పాపములు హరించి పుణ్యములభివృద్ధియగును. ఆయుస్సు
 ఆరోగ్యము వృద్ధియై మహైశ్వర్యముకలిగి యిహలోకసౌఖ్యము సంపూర్ణముగఁ గలు
 గును. ధైర్యము కీర్తి ప్రతాపము బలము శమదమములు ఓర్పు నిష్కాపట్యము ధనము
 ధాన్యము సుకీలయగుభార్య విద్యావంతుఁ డగుపుత్రుఁడు గజములు అశ్వములు మొద
 లగుసంపదలను ప్రాప్తించును. ఇంతయేల? భూమిలో నుత్తమము లనంబడునవి యేవి
 యేవి కలవో యవి యన్నియు నబ్బును.

క. శ్రీరామహృదయమును బ
 ల్లారు నీవీక్షించు బుధసమాజంబునకుఁ
 శ్రీరామతత్త్వసాక్షి

తొరం బగుఁ గలుగుఁ బరమకైవల్యంబున్.

197

టీ. శ్రీరామహృదయముకొ=శ్రీరామహృదయమును నీచరిత్రను, పల్కాణుకొ =
 ఎల్లప్పుడును, వీక్షించు...నకుకొ-వీక్షించు = చూచునట్టి, బుధ = విద్వాంసులయొక్క,
 సమాజంబునకుకొ = సమాహమునకు, శ్రీరా...రంబు - శ్రీరామతత్త్వ = శ్రీరామని

యథార్థస్వరూపముయొక్క, సాక్షాత్కారంబు = ప్రత్యక్షమును (అనఁగా: నవరోక్ష జ్ఞానము), పరమకైవల్యంబుకొ=శ్రేష్ఠమగు మోక్షంబును, కలంగుకొ=దొరకును.

తా. ఈయితిహాసము మాటిమాటికి విమర్శించువిద్వాంసులకు ఆశ్రీరాముని యథార్థత త్వస్వరూపసాక్షాత్కారము గలిగి మోక్షము దొరకును.

క. ఆతతముగ నెఱిగించితి, సీతారామాంజనేయచిత్సంవాదం

బీతత్వామృతమాని ని,రాతంకసుఖాబ్ధి నోలలాడుము గిరిజా. 19౭

టీ. గిరిజా = హిపార్వతీ! ఆతతముగకొ = వివరముగా, సీతారా...దంబుకొ-సీతా=సీతకును, రామ=రామునకును, ఆంజనేయ = ఆంజనేయులకును, జరిగిన, చిత్సంవాదంబు = బ్రహ్మస్వరూపవిషయక మైనసంవాదమును, ఎఱిగించితికొ = తెలియఁజేసితిని, ఈతత్వామృతముకొ=ఈబ్రహ్మతత్వమనెడు అమృతమును, అని=పానముఁజేసి, నిరా...బ్ధికొ-నిరాతంక=ఆటంకములేని (అనఁగా: భంగములేని), సుఖాబ్ధికొ = బ్రహ్మానంద సముద్రమునందును, హిలలాడుము=మునుంగుము.

తా. కావున నోపార్వతీ! సీతారామాంజనేయులకుఁ గలిగినబ్రహ్మవిషయసంవాదము పరిపూర్ణముగాఁ జెలియఁజేసితిని. కావున సీవును ఈసర్వము నెఱింగి వివిఘ్నములు లేక పరమానందసముద్రమున నోలలాడుము.

అవ. కవి యీవిధముగా రాజయోగమునువర్ణించి యుపసంహరించుచున్నాఁడు.—

వ. అని పలికి యయ్యనాదిదంపతులు రామబ్రహ్మానందామృతరసపాన మదపరవశులై యనోన్యన్యాలింగనంబులు గావించి పరమసుఖైక స్వరూపులై నిజచరణకమలసేవాసక్తులైన భక్తుల రక్షించుచుఁ బ్రకాశించుచుండి రంత. 199

టీ. అనిపలికి=ఇట్లుచెప్పి, అయ్యనాదిదంపతులు = ఆయనాది సతీవతులు, రామ...వశులై-రామబ్రహ్మ = రామపరబ్రహ్మరూపమగు, ఆనంద = ఆనందమనెడు, అమృతరస=అమృతమును, పాన = పానముచేయుటచేత, పరవశులై = అస్వాధీనచిత్తులై (లేక నిశ్చేష్టులై), అనోన్య...బులు-అనోన్య = ఒకరొకరియొక్క, ఆలింగనంబులు, గావించి = చేసి, పరమసుఖైకస్వరూపులై = పరమానందరూపులై, నిజ...చుచుకొ-నిజ = తమయొక్క, చరణకమల = పాదకమలములయొక్క, సేవ=సేవయందు, ఆసక్తులై=ఆశగలవారైన, భక్తులకొ=భక్తులను, రక్షించుచుకొ, ప్రకాశించుచుండిరి. అంత=తర్వాత.

తా. కృతినాయకుఁడ వగునోమహాదేవాచార్యా! ఈవిధముగ నవ్వరమేష్వరుండు పార్వతికి సర్వము నుపదేశించెను. అప్పుడు బ్రహ్మానందరసమగ్నులై వారిరువురు నన్యో

న్యాలింగనములఁ గావించి సంతృప్తులైరి. తమపాదముల భక్తితో సేవించువారల క్షిప్తముల నొసంగుచుఁ బ్రకాశించుచున్నారు.

అవ. ఈ క్రిందిపద్యముచే కవి స్వాహంకారనిరాకరణపూర్వకముగ గ్రంథమును ముగించుచున్నాఁడు:—

మత్తకోకిల.—

నీవు నాహృదయాంబుజంబున నిల్చి భానునికై వడిం
గేవలాత్మ వివేకమున్ వెలిగించుచుం బరికింపఁగాఁ
బావనం బగురాజయోగము పల్కితిం దగ శ్రీమహా
దేవ! సద్గురురాయ! కావుము దీని నీయిల రంజిలన్.

200

టీ. శ్రీమ...రాయ-శ్రీ = జ్ఞానపంతుఁడైన, మహాదేవ = మహాదేవుఁడను పేరు గల, సద్గురురాయ=సద్గురుశ్రేష్ఠా! నీవు, నాహృదయాంబుజంబున = నాహృదయ కమలమందు, నిల్చి = ఉండి, భానునికైవడిన్ = సూర్యునివలె, గేవలా...కమున్-కేవల=అద్వితీయమైన, ఆత్మవివేకమున్ = ఆత్మజ్ఞానమును, వెలిగించుచున్ = ప్రకాశింపఁ జేయుచు, పరికింపఁగాన్ = విచారింపఁగా, పావనంబు = పరిశుద్ధమైన, అగు రాజయోగము=అయినట్టిరాజయోగము, తగన్ = ఓప్పనట్లుగా, పల్కితిన్ = వర్ణించిచెప్పితిని. (అనఁగా: గ్రంథముగా వచింపఁగలిగితిని), దీనిన్ = ఈ గ్రంథమును, ఇయ్యిలన్ = ఈ భూమియందు, రంజిలన్ = అభివృద్ధి జెందునట్లుగా, కావుము. రక్షింపుము.

తా. గురుశ్రేష్ఠుఁడ వగునోమహాదేవాచార్యా! నీవు నాహృదయమునందునిలిచి సూర్యునివలె నామనఃకమలమును ప్రకాశింపఁ జేయుచు నాత్మబ్రహ్మైకజ్ఞానమును ప్రకాశింపఁజేయుచుండుటచే నీగ్రంథమును జెప్పఁగలిగితిని కాని దీనియందు నా సామర్థ్యమేమియు లేదు. దయచే దీనిని భూమిపై నభివృద్ధి నొందునట్లుగా రక్షింపుము.

అవ. 201-202-203 పద్యములచే గృతిపతిని సంబోధించుచున్నాఁడు:—

శా. దత్తాత్రేయగురుస్వరూప! నిజభక్తాంతస్తమోదీప! స
చ్చిత్తానందకరానులాప! ఖమరుచ్చిత్రాంశువార్భూప! ధీ
వృత్తిత్యాగకలాప! నిత్యసుఖసానిద్వ్యాప! శుద్ధాత్మశ
శ్వత్తేజోభిహతాదిపాప! సుజనేష్టప్రాపకా! వ్యాపకా! 201

టీ. దత్తాత్రే...రూప - దత్తాత్రేయగురు = దత్తాత్రేయుండనెడుగురువే (ఈయన మహాదేవాచార్యునిగురువు), స్వరూప=స్వరూపముగాఁ గలవాఁడ, నిజ...దీప-

నిజ=తనయొక్క, భక్త = భక్తులయొక్క, అంతః = హృదయమునందలి, తమః = అం
ధకారమునకు (అనగా: నష్టానాంధకారమునకు), దీప = దీపమువంటివాడా (అనగా
దానిని నశింపజేయువాడా), సచ్చి...లాప-సత్ = సత్పురుషులయొక్క, చిత్త =
మనస్సులకు, ఆనందకర = ఆనందమును కలిగించునట్టి, అనులాప = వాక్యములు గల
వాడా, ఖమరు...రూప-ఖ = ఆకాశమునకును, మరుత్ = వాయువునకును,
చిత్రాంశు = అగ్నికిని, వాత్ = జలమునకును, భూ = భూమికిని, ప = ప్రభు
వా! ధీవృత్తీత్యాగకలాప - ధీ = బుద్ధియొక్క, వృత్తి = వృత్తులకు (అనగా:
కామక్రోధాదులను), త్యాగ=విడుచుటయే, కలాప = భూషణములుగాఁ గలవాడా,
నిత్య... ద్వ్యైప-నిత్య=కాశ్వతమైనట్టి, సుఖ=ఆనందరూపమైనట్టి, సంవిత్=పరబ్రహ్మ
రూప మగుజ్ఞానమునందు, వ్యాప=వ్యాపించియున్నవాడా (లేక జ్ఞానము నాత్మస్వరూ
పముగాఁ జెందినవాడా), శుద్ధా...పాప-శుద్ధాత్మ = నిర్మలమగు మనస్సుకలవాడా,
శశ్వత్=అపరిమితమైన, తేజః = ఆత్మప్రకాశముచేత, అభిహత = కొట్టబడిన, ఆది=
అనాదియైన (లేక మొదటినుండి వచ్చుచున్న) పాప = పాపము కలవాడా (లేక
అజ్ఞానముగలవాడా), సుజ...ప్రాపకా-సుజన=సత్పురుషులయొక్క, ఇష్ట=ఇష్టమును,
ప్రాపకా=కలుగజేయువాడా, వ్యాపకా=సర్వవ్యాపకుడా!

క. ప్రణవాత్మక! సదసత్కారణ! సంపూర్ణప్రభాభిరామ! సగుణ! ని
ర్గుణ! నిర్వికార! నారాయణ! సీతారామగురుమహాదేవ! శివా!

టీ. ప్రణవాత్మక=ఓంకారరూపుండ!, సదసత్కారణ = నేత్రములకు గోచరము
లగు భూతములకును, అట్లు కాని వాయ్వాకాశములకును కారణభూతుండ!, సంపూర్ణ=
సర్వపరిపూర్ణమయిన, ప్రభ = కాంతిచేత, అభిరామ=మనోహరుడా!, సగుణ = గుణ
వంతుడా!, నిర్గుణ = గుణరహితుడా!, నిర్వికార = పుట్టుక మొదలగు వికారములు
లేనివాడా!, నారాయణ = పరబ్రహ్మస్వరూపుడా!, శివా = ఆనందస్వరూపుడా!,
సీతారామగురుమహాదేవ-సీతారామ = సీతారామరూపుడైన, గురుమహాదేవ = మహా
దేవాచార్యు.

మాలిని.—

ఘనతరసువివేకా! కల్పితాశేషలోకా!
వినమితబుధలోలా! విశ్వవిఖ్యాతలీలా!
జననుతగుణతంత్రా! సర్వతంత్రస్వతంత్రా!
మునిసరసిజమిత్రా! మోక్షలక్ష్మీకళత్రా!

టీ. ఘనతర... వేకా-ఘనతర=మిగులశ్రేష్ఠమైన, నువివేకా = అజరోక్షజ్ఞానము
 గలవాడా, కల్పి...లోకా-కల్పిత = సృజింపఁబడిన, అశేష=సమస్తములగు, లోకా=
 లోకములగులవాడా, విన...లోలా-వినమిత = నమ్ములైన, బుధ = పండితులయందు,
 లోలా=అసక్తిగలవాడా, విశ్వ...లీలా-విశ్వ = ప్రపంచమునందు, విఖ్యాత = ప్రసిద్ధ
 మైన, లీలా = విలాసముగలవాడా, జన...తంత్రా-జన = లోకముచేత, నుత=స్తోత్ర
 ముచేయఁబడిన, గుణ=త్యాగముభోగము మొదలగుగుణములే, తంత్రా=పరివార్తముగాఁగ
 లవాడా, సర్వ...తంత్రా-సర్వతంత్ర=సమస్తకాస్త్రములందును, స్వతంత్రా=కర్తృ
 త్వము గలవాడా! ('తంత్రం స్వరాష్ట్రచింతాయాం తంతువాయే పరిచ్ఛదే, యాగ
 ప్రయోగే సిద్ధాంతే శాస్త్రే' అని రత్నమాలానిఘంటువు), ముని...మిత్రా - ముని=ఋషు
 లనెడి, సరసిజ = కమలములకు, మిత్రా=సూర్యుడైనవాడా! మోక్ష...కళత్రా-మోక్ష
 లక్ష్మీ=మోక్షసంపదయే, కళత్రా=భార్యగాఁగలవాడా!

గద్య. ఇది శ్రీమన్నారాయణమహాదేవగురుకరుణాకటాక్షవీక్షణవిమలీ
 కృతనిజహృదయకమలకర్ణికాంత సందర్శితాఖండ సచ్చిదానందరసైక
 సూర్పర్విషట్పక్రశ్రీతారామమూర్తిపరశురామపంతుల లింగమూర్తి
 గురుమూర్తిప్రణీతం బైన శ్రీ సీతారామాంజనేయసంవాదం బను
 యోగశాస్త్రంబున నమనస్కుయోగ్గానుభవవిచారం బనునది సర్వం
 బును తృప్తీయాశ్వాసము.

ఇట్లు వెన్నెలకంటి సుందరరామశర్మచే రచియింపఁబడిన సీతారామాంజనేయ
 సంవాదతాత్పర్యము సమాప్తము.

శ్రీ సీతారామాంజనేయసంవాదము

సంపూర్ణము.

మ. పరమానందమయాత్మః డెవ్వఁడు మనోవైచిత్రీ నానాకృతుల
 పరఁగఁ విష్ణుభవాదినామముల నేపం బొందునయ్యాశుఁడా
 దర మొప్పఁ వెలయుచు నిత్యమును సీతారామవాతాత్మభూ
 వరసంవాదసదాంధ్రటీక భువి నావార్హుమినాకంబుగాన్.

మ. సరసామోదకరంబు నార్యజనధీసారంబు లోకద్వయా
నిరతానందవదాన్య మవ్వబుధవాణీ కాన్య మద్దానికిఁ
సరి యాంధ్రోక్తియు నీద్వయంబును వెసన్నానాట ట్టిణించె నా
దరశూన్యం బయి పెంపు లేక విగళత్తాళీదళాక్రాంతమై

ఆ దాని నుద్ధరింపఁ దనవిత్తకాయసం
క్షేశములకుఁ గొంకి క్రిందువడక
నుత్సుకతఁ గడంగె నొనర రామస్వామి
శాస్త్రి భువనహితము సల్పువేడ్క.

క. వావిళ్ల వంశరత్నం
బావిద్వన్త ణికిఁ దనయుఁ డార్యస్తుతుఁడౌ
నావేంక టేశ్వరుఁడుసౌ
ఖ్యావహుఁడై పూనెనంత నధికతరముగాన్.

తే. ఆఘనునిచోదనమున నే నల్పవేది
నయ్యు లోకోపకృతివాంఛ యతిశయిల్ల
వివృతిని బొనర్పఁ బూనితి విభునికరుణ
విబుధగుణశౌల్యపోషణ వెలయుఁగాత!

035, 1A1
G34

ఆంధ్ర వచనభారతము

సంస్కృతభారతము పదునెనిమిదిపర్వములును సులభశైలిలో తెనిగించి ఆదిపభావపర్వములొకసంపుటముగను, ఆరణ్యపర్వము రెండవసంపుటముగను, విరాటోద్యోగపర్వములుమూడవ సంపుటముగను, భీష్మద్రోణపర్వములునాలవసంపుటముగను, కర్ణశల్యసౌప్తికస్త్రీపర్వములు ఏడవసంపుటముగను, శాంతిపర్వమాటవసంపుటముగను, ఆనుశాసనిక అశ్వమేధ ఆశ్రమవాస మాసల మహాప్రస్థానిక స్వర్గారోహణపర్వములు ఏడవసంపుటముగను బ్రకటించినారము.

ఆదిపభావపర్వములు	1-కి రూ. 2-8-0	శాంతిపర్వము	1-కి రూ. 4-0-0
ఆరణ్యపర్వము	2-8-0	ఆనుశాసనిక, అశ్వమేధ, ఆశ్రమ	
విరాటోద్యోగపర్వములు	2-8-0	వాస, మాసల, మహాప్రస్థా	
భీష్మద్రోణపర్వములు	4-0-0	నిక, స్వర్గారోహణ పర్వ	
కర్ణశల్యసౌప్తికస్త్రీపర్వములు	2-8-0	ములు	4-0-0

వాల్మీకిరామాయణము, వచనము

సంస్కృత శ్రీమద్వాల్మీకిరామాయణమును సమగ్రముగఁ దెనుఁగున వచనముగనులభశైలిలోవ్రాయించి ప్రకటించియున్నారము ఇందు మొదటిసంపుటమున బాల, అయోధ్య, ఆరణ్య, కిష్కింధా కాండలును, రెండవసంపుటమున మొదట పాఠాయణమునకువయ్యుక్తముగ సుందర కాండము మూలసహితముగను యుద్ధ, ఉత్తర కాండలును గలవు.

రెండుసంపుటములు, కాలికోబైండు రూ. 12-0-0

ఆంధ్రవచనభాగవతము, ద్వాదశస్కంధములు, సంస్కృతము

నకు సరియైనతర్జుమా శ్రీశతఘంటము వేంకటకంగశాస్త్రి

కృతము. 6 8

డిటా 3 వాల్యములు 7 0

వావిళ్ల రామస్వామిశాస్త్రిలు అండ్ సన్స్,

292, ఎన్.జి.నెడ్, మదరాసు.

ఆంధ్ర గ్రంథములు

ప చ న గ్రంథములు

ప్రతి 1-కి ర్పు. అ.	ప్రతి 1-కి ర్పు. అ.
ఆంధ్ర వచన భాగవతము, ద్వాదశ	ద్వాదశ శ్లోపనిషత్తులు, వచనంకి. 8
స్కంధములు, ఒకే సంపుటం 9 0	భారతరమణీయములు, 1 భా॥ 10 12
,, మాడు సంపుటములు 10 8	డిటా రెండవ భాగము 0 10
ఆంధ్ర వచన భారతము—	యజుర్వేదకథాసంక్రహము 0 8
,, ఆదిపర్వములు 3 0	శ్రీమహాభక్తవిజయము,
,, ఆరణ్యపర్వము 3 0	స్తోతనము ద్విత్వము. 6 0
,, విరాటోద్యోగపర్వము 3 0	నీతిచంద్రిక, చిన్నయ సూరి 0 8
,, భీష్మద్రోణపర్వములు 4 8	పంచతంత్రము, వచనము,
,, కర్ణశల్యసౌప్తికస్త్రీపర్వ	సులభశైలి 0 8
ములు 3 0	నవనాథభక్తలచరిత్ర 2 0
,, శాంతిపర్వము 4 8	నీతిరత్నాకరము 0 8
,, ఆనుశాసనము మొదలు	సంగ్రహరామాయణము 0 12
స్వర్గారోహణపర్వము	సంగ్రహభారతము 1 4
వరకుగల సంపుటము 4 8	సంగ్రహభాగవతము 1 4
ఆంధ్ర వచన వాల్మీకి రామాయణము,	ప్రాచీనదేశచరిత్రలు 1 12
2 సంపుటములు (అచ్చు)	పతివ్రతలచరిత్రలు 2 0
ఆంధ్ర వాఙ్మయచరిత్ర సంగ్ర	దక్కనుపూర్వకము 2 0
హము 1 12	భోజునికథలు 0 8
ఆంధ్ర కవిత్వచరిత్ర, బసవరాజు	భోజకాళిదాసకథలు, 1 భా॥ 10 12
అప్పారావుగారిది 1 12	,, 2 భా॥ 10 12
శ్రీగురుజాడ శ్రీరామమూర్తిగారి	హితోపదేశము, సులభశైలి 0 12
ఆంధ్ర కవిజీవితములు 4 0	తెనాలిరామలింగనికథలు,
అరేబియన్ నైట్సుకథలు 1 4	జీవితము 0 6
న్యాయవిచారము, ప్రహసనం 4	సంస్కృతనాటకకథలు 1 8
తులసీదాసు రామాయణము 8 0	దశకుమారచరిత్రము 1 8
తిలకుగాదిసేకూర్పిటికేసు,	మదనకామరాజుకథలు,
ఉపన్యాసములు 0 14	చక్కనిసూర్యు 0 14

	ప్రతి 1-కి. ద్దు. అ.
రాజ కేళిమడు, గొప్పాలుడు	0 8
విక్రమార్కునికథలు	0 8
చార్లెస్ కేంబ్రిడ్జ్	0 8
కేంబ్రిడ్జ్ కథలు	0 6
వైక్టోరియా	0 4
కేంబ్రిడ్జ్ కథలు	0 8
వీరాంగనలు	0 12
వరమానుషవిద్యులకథలు	0 3
నలుగురుమంత్రులకథలు	0 4
అయిదుగురుదొంగలకథలు	0 6
రేచుక్కపగటిచుక్కకథ	0 3
సత్యసేనవిజయము	0 4
చంద్రచరిత్ర	0 8
పురాణగాథలు I	0 12
" II	0 12
బాజీరాయని చరిత్ర	0 14
కృష్ణుని కథ	0 8
విక్రమార్కుచరిత్ర	1 0
వివేకానందవిజయము	2 0
హాస్యవిమోచకకథలు	0 12
ఈసబునీతికథలు, 1-వ భా॥	0 6
దిటా 2-వ భా॥	0 8
పంజాబుఅల్లరి	0 8
కుకన ప్రతికథలు	0 6
మర్యాదరామన్నకథలు	0 3
మైరానాచరిత్ర	0 1
షేక్స్పియర్ నాటకకథలు	1 8
అనంతపాగరము, బుక్కరాయ	
సముద్రచరిత్ర	0 12
క్రష్ణాదచరిత్ర, ప్రతిమలతో	0 6
శకుంతల	0 6

ప్రతి 1-కి. ద్దు. అ.	
నల	0 8
సావిత్రి	0 6
హరిశ్చంద్ర	0 8
నవలలు.	
నీతారామము	1 4
బవన్వో, నవల	0 8
మదాలస	" (అచ్చు)
సుజనరంజని	" 0 8
విజ్ఞలదేవి	" 1 8
ఉన్నాదిని, నవల	0 4
రాధారాణి	" 0 4
అస్తమయము	" 1 8
దుర్దేశనందని	" 0 12
కపాలకుండల	" 0 12
లక్షణ	" 0 12
టిప్పసుల్తాన్	" 1 8
లీల	" 0 6
రాజర్షి	" 1 0
తారాబాయి	" 0 14
దిలారామ	" 1 4
కోవలన్ కన్నకి	0 12
షన్ హారి	0 14
వీరబాల	0 8
అనందమత	0 12
లాలాబాయి	0 8
అంధరాష్ట్రము	1 8
రోషిసార	0 12
హరిశ్చంద్ర	2 0
దేశభక్తుడు	1 0
శంభుతోనొకనాటిసహవాసం	0 4
చంద్రగుప్తుడు, నవల	2 8

ప్రతి 1-కి రూ. అ.	
నీతిసింఘువు	0 10
వనజాక్షి	0 12
స్వప్న యాత్ర	0 12
ముగ్గురు మూర్తులు	1 4

❖ వివిధ గ్రంథములు. ❖

హిందీ ఇంగ్లీషు బాలశిక్ష	0 4
హిందీ తెనుగు బాలబోధ	0 4
వెద్ద బాలశిక్ష బజారు ప్రతి	1 0
డిటా అట్టలైండు	1 8
చిన్న బాలశిక్ష	0 3
ఆంధ్ర కన్నడ బాలశిక్ష	0 4
ఆంధ్ర ద్రావిడ బాలశిక్ష	0 4
ఆంధ్ర ద్రావిడ మొదటి వాచకం	0 6
,, రెండవ వాచకము	0 6
నేరములు చేయు జాతుల చరిత్ర, ప్రతిమతో	1 0
పాకశాస్త్రము, కంది సుబ్బ	
రావు గారిది	1 12
చిత్ర లేఖనము (Drawing)	1 4
జంత్రి, భూమిశిస్తు, అధికములు	
విభజనలు విశదముగ	
సున్న వి	0 8
గాంధీ మహాత్ముని హైందవ	
వర్ణన	1 0
ఆకాశ విమానములు, ప్రతిమ	
లతో సహా	0 8
భావలహరి	0 8
వ్యవసాయ బోధిని	0 8

ప్రతి 1-కి రూ. అ.

❖ నిఘంటువులు. ❖

శ్రీ వేంకటేశాంధ్ర ఋషి, పద్య కావ్యము	0 6
బాలచంద్రోదయము	0 8
షడ్భాషా మంజరి (ఆరు భాషల బకేబ్యులరి)	1 8
ఆంధ్ర నామ సంగ్రహము, ఆంధ్ర నామ శేషము, సాంబనిఘంటువు, టీక, ఆకారాద్యము	
క్రమణికతో	1 4
డిటా క్యాలిగ్రోజైండు	1 8
శబ్దార్థ చంద్రిక	6 0
తెనుగు సామెతలు with English-Translation by Capton-Carr	1 4
Translation Guide - English ot Telugu & Vice Versa.	2 8
Sankaranarayana's English-Telugu Dictionary.	
శంకర నారాయణ గారి నిఘంటువు (ఇంగ్లీషు పదములకు తెనుగు అర్థము గలది)	12 0
English-Telugu Pocket Dictionary ఇంగ్లీషు తెనుగు పాకెట్టు డిక్షనరీ	0
సంస్కృతాంధ్ర నిఘంటువు	8 8
❖ ఆంధ్ర వ్యాకరణాలంకారములు. ❖	
ఆంధ్ర వ్యాకరణాలంకారము	1 8
అంజనేయ నిధి	0 0
అమృత వీరు	0 0

వావిళ్ల రామస్వామిశాస్త్రిలు అండ్ సన్స్.

292, ఎస్. నెహ్రూ, చెన్నై.